



*Exclusively Distributed by*  
***Munshiram Manoharlal***  
***Publishers Pvt. Ltd.***  
54 RANJ JHANSI ROAD.  
NEW DELHI-110055. INDIA.



# The Mahābhārata

with the Bharata Bhawadeepa  
Commentary of Nīlkaṇṭha



*edited by*

Pandit Ramchandrashastri Kinjawadekar

101002187 **1. Adi Parva**  
*Illustrated*


ORIENTAL REPRINT



*Oriental Books Reprint Corporation*

54 Rani Jhansi Road, New Delhi-110055





481566154



1979

for complete set of 6 Vols.

PUBLISHED BY ORIENTAL BOOKS REPRINT CORPORATION,  
54 RANI JHANSI ROAD, NEW DELHI 110055 AND  
PRINTED BY MEHRA OFFSET PRESS, CHANDNI MAHAL,  
NEW DELHI-110002





# श्रीः महाभारतम् ।

चतुर्धरवंशावतंस श्रीमन्नीलकण्ठविरचित-  
भारतभावदीपाख्यटीकया समेतम् ।



पण्डित रामचन्द्रशास्त्री किंजवडेकर

इत्येतः पाठान्तरटिप्पण्यादियोजनया समलङ्कृतम्

१. आदिपर्व

ORIENTAL REPRINT



ओरियण्टल बुक्स रीप्रिंट कारपोरेशन



## प्रस्तावः ।

इह खलु निखिलेऽपि भरतखण्डे न तादृशः कोऽपि ग्रन्थो यः किल महाभारत तुलामधिरोक्ष्यति । तत्र नानाविधाः खलु विषयास्तत्तत्स्थलेषु विशदीकृता भगवता व्यासमहर्षिणा । सर्वेष्वपि पुराणग्रन्थेषु प्रामुख्येन वरीवर्ततेऽसौ । ऐतिहासिकग्रन्थेष्वपि प्रमाणत्वेन स्वीक्रियते सूरिभिरयं ग्रन्थः । 'भारतं पञ्चमो वेदः' 'व्यासोच्छिष्टं जगत्सर्वम्' इत्यादीनि सूक्तान्यपि महत्त्वमेतस्य प्रकटीकुर्वन्ति नित्यशः । बालवृद्धानां सर्वेषामपि स्त्रीपुरुषाणामुपकारकोऽयं ग्रन्थराजः इति नारत्यत्र संशयावसरः । अनेकाः कथा उपकथा आख्यानान्याख्यायिकाश्चात्र सर्वत्र दरीदृश्यन्ते । तेन च विदुषामिव सामान्यानामपि जनानां मार्गदर्शकोऽयं ग्रन्थ इति विदितमेव सर्वेषाम् । पतद्गतान्याख्यानानि पुरस्कृत्य बहुभिः कविभिः प्रबन्धकृद्भिश्च नानाविधाः समलंकृता देशभाषा इत्यपि लोकप्रियत्वं प्रदर्शयन्त्यस्य प्रयत्नसमवायाः । न केवलं भारतं वर्षं किं तु निखिलमपि जगत्प्रभया ग्रन्थस्यास्य प्रकाशितमित्यहो महाभाग्यं भारतवर्षीयाणाम् । श्रीमद्भगवद्गीतासदृशानि निखिलजगत्तुलामभूतानि वेदीप्यमानानि नानाविधानि रत्नान्यपि प्रादुरभूवन्नेतस्मादेव ग्रन्थमहोदधेरिति विदितमेव महाशयानाम् । महासमुद्राच्चतुर्दशैव रत्नानि समुद्रतानि गीर्वाणैरिति श्रूयते किं तु भारतवर्षीयैर्महाग्रन्थसागरादस्मान्नानाविधानि दिव्यानि चिरस्थायीनि रत्नानि समुद्रतानीति महान्खलु लाभोऽयमभूतपूर्वः ।

अतिविस्तृतोप्ययं ग्रन्थः सर्वैरपि जगद्भिश्चतैर्विद्वद्भिः संपूज्यतेऽनुवाच्यते संगृह्यते स्वस्वभाषासु छायाया चालंक्रियते इति महत्येतस्य लोकमान्यता । कैश्चित्तु सादरमारभ्यते पाठसंशोधनकार्यमप्येतस्य । वैदेशिकैश्च ग्रन्थमेतं पुरस्कृत्यानेकविधाः प्रबन्धाः प्रकाशितास्ते च सर्वैरनुमताः । संप्रति ग्रन्थस्यास्य दौर्लभ्यं विचिन्तयद्भिः कैश्चिद्विद्वद्भिः प्रकाशनविषये साग्रहमनुज्ञाता वयं प्रयतिष्यामहे तथाविधेऽतिमहत्यपि कर्मणि वाचकमहाशयानामनुग्रहेण । महाराष्ट्रेषु 'गणपत कृष्णाजी' इत्येतैः, 'गोपाल नारायण' इत्येतैश्च सुद्रितं 'निर्णयसागरमुद्रणालये सुद्रित्वा कुम्भकोणनगरे प्राकाश्यं नीतं' चेति पुस्तकत्रितयं प्रागेवासीत् । संप्रति तु तस्यान्यतिदुर्लभत्वात्पुनः संस्करणमावश्यकमित्याकलय्यादिसमापवर्णोः प्रथमखण्डमिव प्रसिद्धीक्रियतेऽस्माभिः । अत्र च नीलकण्ठकृता भारतभावदीपाख्या टीका संनिवेशिता । त्रिचतुरासु टीकास्वियमेव विशेषतो महाराष्ट्रेष्वाद्विद्यते सुधीभिः । संपूर्णा चैयमुपलभ्यते न खण्डिता । एवं खलु धाष्टर्यमिदमाचरन्तो वयं सर्वथाऽनुग्राह्याः सहृदयैर्वाचकमहाशयैरिति सादरमभ्यर्थ्य विरमामः इति शिवम् ।

श्रीमहाशिवरात्रेः  
शाक १८५०

}

चित्रशालामुद्रणालयाधिपतिः ।




श्रीः  
आदिपर्व ।



१

अनुक्रमणिका ।



अ०	श्लोकाः	विषयः	पृष्ठांकाः	अ०	श्लोकाः	विषयः	पृष्ठांकाः
१	२७५ ( १ )	अनुक्रमणिकापर्व ।	१	१९	३१	देवासुरयुद्धम्	६६
२	३९६ ( २ )	पर्वसंग्रहपर्व ।	२४	२०	१६	सौपर्णाख्यानारम्भः	६८
३	१८८ ( ३ )	पौष्पपर्व ।	४०	२१	१८	कद्रुविनतयोरुच्चैःश्रवसो दर्श- नाय गमनम्	६८
	( ४ )	पौलोमपर्व ।		२२	१२	सर्पैर्मातृवचनादुच्चैःश्रवःपुच्छ- वेष्टनम्	६९
४	१२	कथाप्रवेशः ।	५४	२३	२७	गरुडोत्पत्तिः	६९
५	३४	पुलोमाश्विसंवादः	५४	२४	२०	अरुणेन सूर्यसारथ्यकरणम्	७१
६	१४	अग्निशापः	५६	२५	१७	विनतागरुडाभ्यां कद्रुसर्प- वहनम्	७२
७	२९	अग्निशापमोचनम्	५६			इन्द्रेण जलवर्षणम्	७३
८	२७	प्रमद्वरासर्पदंशः	५७	२६	८	सर्पैर्दास्यमोचनोपायकथनम्	७४
९	२३	प्रमद्वरासंजीवनम्	५८	२७	१६	अमृताहरणाय गरुडगमनम्	७४
१०	८	रुरुडुण्डुभसंवादः	५९	२८	२१	गरुडकश्यपसंवादः	७५
११	१९	डुण्डुभशापमोक्षः	६०	२९	४४	उत्पातान्दृष्ट्वा देवैरमृतरक्षणम्	७७
१२	६	सर्पसत्रप्रस्तावना ( ५ ) आस्तीकपर्व ।	६०	३०	५२	गरुडस्य पक्षीन्द्रत्वेऽभिषेकः	७९
१३	३२	जरत्कारुतत्पितृसंवादः	६१	३१	३५	देवगरुडयुद्धम्	८०
१४	७	वासुकिस्वसृवरणम्	६२	३२	२५	अमृतं गृहीत्वा गच्छतो गरुडस्य विष्णुदर्शनम्	८१
१५	११	सर्पाणां मातृशापप्रस्तावः	६२	३४	२६	इन्द्रगरुडसख्यं विनतादास्य- मोचनम्	८२
१६	२५	सर्पाव्युत्पत्तिः	६३	३५	१९	सर्पनामकथनम्	८३
१७	१३	अमृतमन्थनम्	६४	३६	२५	शेषवृत्तकथनम्	८४
१८	४६	नारायणेन मोहिनीरूपं धृत्वा देवानाममृतप्राशनम्	६४				

अ०	श्लोकाः	विषयः	पृष्ठांकाः	अ०	श्लोकाः	विषयः	पृष्ठांकाः
३७	३४	वासुक्त्यादिमन्त्रणम्	८५	७१	४२	शकुन्तलाया विश्वामित्रोपाख्यान- कथनम्	१३५
३८	१९	एलापत्रवाक्यम्	८६	७२	१९	शकुन्तलाजन्म	१३७
३९	१४	जरत्कार्वन्वेषणम्	८७	७३	३४	शकुन्तलाविवाहः	१३८
४०	३२	परीक्षिदुपाख्यानम्	८८	७४	१३३	शकुन्तलाया भगतोत्पत्तिः	१३९
४१	३३	परीक्षिच्छापः	८९	७५	५८	ययात्युपाख्यानारम्भः	१४३
४२	४१	काश्यपागमनम्	९०	७६	७२	कचोपाख्यानम्	१४६
४३	३६	तक्षकदंशः	९२	७७	२३	कचदेवयान्याः परस्परं शापदानम्	१४९
४४	११	जनमेजयराज्याभिषेकः	९३	७८	४१	शर्मिष्ठादेवयान्योर्विरोधः देवयान्याः कूपादुद्धरणं च	१५०
४५	३४	जत्कारुपितृदर्शनम्	९४	७९	१३	शुक्रेदेवयानी संवादः	१५२
४६	२३	वासुकिजरत्कारुसमागमः	९५	८०	२७	शर्मिष्ठया देवयानीदास्यस्वी- कारः	१५३
४७	४३	जरत्कारुनिर्गमः	९६	८१	३८	ययातिदेवयान्योर्विवाहमङ्ग- लम्	१५४
४८	२२	आस्तीकोत्पत्तिः	९७	८२	२७	शर्मिष्ठादेवयान्यो राज्ञः पुत्रोत्पत्तिः	१५७
४९	३१	परीक्षिद्वृत्तम्	९८	८३	४२	ययातेः शुकशापाज्जराप्राप्तिः	१५७
५०	५४	परीक्षिन्मन्त्रिसंवादः	१००	८४	३४	ययातिना पुरोर्वरदानम्	१५८
५१	१७	सर्पसत्रोपक्रमः	१०२	८५	३५	पुरो राज्याभिषेचनम्	१६०
५२	१०	"	१०२	८६	१७	ययातेः स्वर्गात्रा उत्तरयायाता- रम्भश्च	१६१
५३	२६	सर्पसत्रे वासुकिवाक्यम्	१०३	८७	१३	इन्द्रययातिसंवादः	१६२
५४	३०	आस्तीकागमनम्	१०४	८८	१३	ययातेः स्वर्गाज्यावनम्	१६३
५५	१७	आस्तीककृतराजस्तवः	१०५	८९	२३	ययात्यष्टकसंलापः	१६४
५६	२७	आस्तीकवरप्रदानम्	१०६	९०	२७	"	१६६
५७	२४	सर्पनामकथनम्	१०७	९१	१८	"	१६९
५८	३२	आस्तीकपर्वसमाप्तिः	१०८	९२	१९	अष्टकप्रतर्दनयोर्ययातिना संलापः	१७१
( ६ ) अंशावतरणपर्व				९३	२८	ययातेः पुनः स्वर्गमनम् । ययात्युपाख्यानसमाप्तिः	१७२
५९	१०	कथानुबन्धः	११०	९४	६४	पुरुवंशकथनम्	१७४
६०	२४	"	११०	९५	९०	"	१७६
६१	५३	भारतसूत्रम्	१११	९६	२३	महाभिषोपाख्यानारम्भः	१७९
६२	५३	महाभारतप्रशंसा	११३	९७	३२	शन्तनूपाख्यानम्	१८०
६३	१२७	व्यासाद्युत्पत्तिः	११५	९८	२४	भीष्मोत्पत्तिः	१८१
६४	५४	अंशावतरणपर्वसमाप्तिः	१२०	९९	४९	आपवोपाख्यानम् । गङ्गायाः स्वलोकागमनम्	१८२
( ७ ) संभवपर्व				१००	१०३	सत्यवतीलोभाभापाख्यानम्	१८४
६५	५६	आदित्यादिवंशकथनम्	१२२	१०१	१४	चित्राङ्गदोपाख्यानम्	१८७
६६	७२	देवर्षितिर्यक्स्थावराद्युत्पत्तिः	१२४				
६७	६४	राज्ञां वंशादिनिरूपणम् 'अंशावतरणसमाप्तिः'	१२७				
६८	१५	शकुन्तलोपाख्यानारम्भः	१३१				
६९	१३	मृगयार्थं दुष्यन्तस्य वनगमनम्	१३२				
७०	५१	दुष्यन्तस्य कण्वाश्रमगमनम्	१३३				

अ०	श्लोकाः	विषयः	पृष्ठांकाः	अ०	श्लोकाः	विषयः	पृष्ठांकाः
१०२	७३	विचित्रवीर्यस्योपरमः	१८८	( ८ )	जतुगृहपर्व ।		
१०३	२६	भीष्मसत्यवतीसंवादः	१९०	१४१	३८	दुर्योधनेष्ट्या	२४८
१०४	५६	दीर्घतमस उपाख्यानम्	१९१	१४२	२४	दुर्योधनपरामर्शः	२५१
१०५	५४	सत्यवत्युपदेशः	१९३	१४३	१९	वारणावतयात्रा	२५१
१०६	३२	विचित्रवीर्यसुतोत्पत्तिः	१९५	१४४	१९	पुरोचनोपदेशः	२५२
१०७	१७	अणीमाण्डव्योपाख्यानम्	१९६	१४५	३४	वारणावतगमनम्	२५२
१०८	१९	"	१९७	१४६	३१	भीमयुधिष्ठिरसंवादः	२५५
१०९	२६	पाण्डुराज्याभिषेकः	१९८	१४७	२०	जतुगृहवासः	२५६
११०	१९	धृतराष्ट्रविवाहः	१९९	१४८	२२	जतुगृहदाहः	२५७
१११	३१	कर्णोत्पत्तिः	२००	१४९	१५	गङ्गात्तरणम्	२५८
११२	१३	कुन्तीविवाहः	२०१	१५०	२६	पाण्डवानां वनप्रवेशः	२५८
११३	४५	पाण्डुद्विभ्रजयः	२०१	१५१	४५	भीमजलाहरणम्	२५९
११४	१४	विदुरपरिणयः	२०३	( ९ )	हिडिम्बवधपर्व ।		
११५	४४	गान्धारीपुत्रोत्पत्तिः	२०४	१५२	३६	भीमेन हिडिम्बासंवादः	२६१
११६	१८	दुःशीलोत्पत्तिः	२०५	१५३	४५	हिडिम्बयुद्धम्	२६२
११७	१८	धृतराष्ट्रपुत्रनामानि	२०६	१५४	३६	हिडिम्बवधः	२६४
११८	३४	पाण्डुमृगशापः	२०६	१५५	४६	घटोत्कचोत्पत्तिः	२६५
११९	५०	पाण्डोस्तपश्चर्या	२०८	१५६	१९	व्यासदर्शनम्	२६७
१२०	४१	पाण्डुपृथासंवादः	२१०	( १० )	बकवधपर्व		
१२१	३७	व्युषिताश्वोपाख्यानम्	२१२	१५७	४१	ब्राह्मणचिन्ता	२६८
१२२	४४	कुन्तीपुत्रोत्पत्त्यनुज्ञानम्	२१४	१५८	३८	ब्राह्मणीवाक्यम्	२६९
१२३	७८	पाण्डवोत्पत्तिः	२१५	१५९	२४	ब्राह्मणकन्यापुत्रवाक्ये	२७०
१२४	३२	"	२१८	१६०	१७	कुन्तीप्रश्नः	२७१
१२५	३१	पाण्डोर्मरणम्	२१९	१६१	२०	भीमेन बकवधाङ्गीकारः	२७२
१२६	३५	ऋषिसंवादः	२२०	१६२	२६	कुन्तियुधिष्ठिरसंवादः	२७३
१२७	३२	पाण्डोरन्येष्टिः	२२२	१६३	२८	बकभीमसेनयोर्युद्धम्	२७४
१२८	७२	भीमसेनरसपानम्	२२३	१६४	२१	बकवधः	२७५
१२९	४३	भीमप्रत्यागमनम्	२२५	( ११ )	चैत्ररथपर्व ।		
१३०	६७	द्रोणस्य भार्गवादस्त्वप्राप्तिः	२२६	१६५	१२	द्रौपदीसंभवः	२७६
१३१	७९	भीष्मद्रोणसमागमः	२२९	१६६	२८	"	२७६
१३२	७९	द्रोणशिष्यपरीक्षा	२३१	१६७	५६	"	२७७
१३३	२२	द्रोणग्राहमोक्षणम्	२३४	१६८	११	पाञ्चालदेशयात्रा	२८०
१३४	३५	अस्त्रदर्शनम्	२३५	१६९	१६	द्रौपदीजन्मान्तरकथनम्	२८०
१३५	३२	"	२३७	१७०	८०	गन्धर्वपराभवः	२८१
१३६	४१	कर्णाभिषेकः	२३८	१७१	४४	तपत्युपाख्यानम्	२८४
१३७	२५	कर्णस्य भीमेनाधिपक्षेपः	२३९	१७२	२६	"	२८६
१३८	७७	द्रुपदशासनम्	२४०	१७३	५०	"	२८७
१३९	२७	पाण्डवोत्कर्षं विज्ञाय		१७४	१५	पुरोहितवरणम्	२८९
१४०	९३	धृतराष्ट्रस्य चिन्ता	२४३	१७५	४८	विश्वामित्रपराभवः	२८९
		कणिकनीतिः	२४४				



अ०	श्लोकाः	विषयः	पृष्ठांकाः	अ०	श्लोकाः	विषयः	पृष्ठांकाः
१७६	४९	वासिष्ठशोकः	२९१	२०५	३०	विदुरवाक्यम्	३२७
१७७	४७	सौदाससुतोत्पत्तिः	२९३	२०६	२६	विदुरमुपदसंवादः	३२८
१७८	२९	और्वोत्पत्तिः	२९४	२०७	५२	पुरनिर्माणम्	३२९
१७९	२२	लोकविनाशार्थं तपस्यत और्वस्य निवारणम्	२९५	२०८	२४	युधिष्ठिरनारदसंवादः	३३१
१८०	२३	और्वेण समुद्रे क्रोधत्यागः	२९६	२०९	३३	सुन्दोपसुन्दोपाख्यानम्	३३२
१८१	२३	पराशरेण राक्षसनाशार्थं यज्ञा- रम्भः तस्य मध्ये समाप्तिश्च	२९७	२१०	२७	"	३३३
१८२	२६	कल्माषपादकथा	२९८	२११	३२	"	३३४
१८३	१२	पाण्डवैर्घौर्म्यस्य पौरोहित्ये वरणम्	२९९	२१२	३१	"	३३५
	( १२ )	स्वयंवरपर्व ।			( १५ )	अर्जुनवनवासपर्व ।	
१८४	२०	पाण्डवागमनम्	३००	२१३	३५	अर्जुनतीर्थयात्रा	३३७
१८५	३७	धृष्टद्युम्नवाक्यम्	३०१	२१४	३६	उत्तूपीसंगमः	३३८
१८६	२४	राजनामकीर्तनम्	३०२	२१५	२७	चित्राङ्गदासंगमः	३३९
१८७	२९	राज्ञां पराङ्मुखीभवनम्	३०३	२१६	२३	तीर्थग्राहविमोचनम्	३४०
१८८	२८	लक्ष्यच्छेदनम्	३०५	२१७	३५	अर्जुनस्य गोकर्णक्षेत्रे गमनम्	३४१
१८९	२४	कृष्णवाक्यम्	३०६	२१८	२१	अर्जुनस्य द्वारकागमनम्	३४३
१९०	४७	पाण्डवप्रत्यागमनम्	३०७		( १६ )	सुभद्राहरणपर्व ।	
१९१	२५	रामकृष्णगमनम्	३०९	२१९	२५	युधिष्ठिरानुज्ञा	३४३
१९२	१८	धृष्टद्युम्नप्रत्यागमनम्	३१०	२२०	३२	बलदेवक्रोधः	३४४
	( १३ )	वैवाहिकपर्व		२२१	( १७ )	हरणाहरणपर्व ।	८९
१९३	२९	पुरोहितयुधिष्ठिरसंवादः	३११		( १८ )	खाण्डवदाहपर्व ।	
१९४	१५	युधिष्ठिरादेपरीक्षणम्	३१३	२२२	३३	ब्राह्मणरूप्यनलागमनम्	३४९
१९५	३३	द्वैपायनागमनम्	३१४	२२३	८३	अग्निपराभवः	३५०
१९६	२३	व्यासवाक्यम्	३१६	२२४	२१	अर्जुनाग्निसंवादः	३५३
१९७	५३	पञ्चद्रोपाख्यानम्	३१७	२२५	३७	गाण्डीवादिदानम्	३५४
१९८	१८	द्रौपदीविवाहः	३२०	२२६	२२	इन्द्रक्रोधः	३५५
१९९	१९	द्रौपदीं प्राप्ते कुन्त्या आशी- र्वादः	३२१	२२७	५२	देवकृष्णार्जुनयुद्धम्	३५६
	( १४ )	विदुरागमनराज्यलम्भपर्व ।			( १९ )	मयदर्शनपर्व ।	
२००	३१	दुर्योधनवाक्यम्	३२२	२२८	७४	मयदानवरक्षणम्	३५८
२०१	२०	धृतराष्ट्रदुर्योधनसंवादः	३२३	२२९	३४	शाङ्गकोपाख्यानम्	३५९
२०२	२५	धृतराष्ट्रमन्त्रगम्	३२४	२३०	२८	जरिताविलापः	३६१
२०३	१९	भीष्मवाक्यम्	३२५	२३१	१८	जरितायाः स्थानान्तरगमनम्	३६२
२०४	२८	द्रोणवाक्यम्	३२६	२३२	२५	अग्निना मार्जारदाहः	३६३
				२३३	३२	मन्दपालं प्रति भार्यया पुत्रैश्चोपालम्भः	३६५
				२३४	१९	कृष्णार्जुनमयादीनां नदीकूले उपवेशनम्	३६६

आदिपर्वसमाप्तिः ।

आदिपर्व १ अवान्तरपर्वाणि १९ अध्यायाः २३४ श्लोकाः ८३७३.

॥ श्रीः ॥

# महाभारतम् ।

( सटीकम् )

## आदिपर्व

नारायणं नमस्कृत्य नरं चैव नरोत्तमम् ।

देवीं सरस्वतीं चैव ततो जयमुदीरयेत् ॥ १ ॥

श्रीगणेशाय नमः ॥ श्रीवेदव्यासाय नमः ॥ श्रीगुरुभ्यो  
नमः ॥ यं वक्त्रं मुकुरा इवेन्द्रियमनोमायाः परागृह्यताम् ।  
निन्युस्तत्स्थविमादिनापि च विरादसूत्रेशभावंगतम् ॥ तं  
प्रत्यगृह्यदृश्यराक्षरमणं त्यक्तोपनेत्रत्रयाः । श्रीगोपालमुपास्महे  
श्रुतिशिरोवंशीरवैर्दाशितम् ॥ १ ॥ बाह्यः स्तेनाभिभाषी  
बहिरुद्वेसितं पाति तर्कोप्रतिष्ठो । मीमांसा प्रातिहार्यं भजति  
गुणगणं यस्य संख्यातिसांख्यः ॥ तृतीयोऽपि योगशुद्धे निहित-  
मुपनिषद्वाहवृन्दैः परं मे । भाग्यं श्रीलक्ष्मणार्थो जगति विज-  
यते यस्य लेशः शिवाद्याः ॥ २ ॥ हरिविधिवसिष्ठशक्ति-  
पराशरव्यासशुकदेवान् । वैशंपायनमुग्रश्रवसं च नुमः पुराण-  
गुरुमुख्यान् ॥ ३ ॥ कणभक्षमक्षचरणं जैमिनिकपिलौपतेजर्लिं  
च नुमः । श्रीमद्यासवचोर्बुधि नय सांकरवर्षिणोमुदीरौन्  
॥ ४ ॥ सर्वविशेषतामाविश्विकीर्षू पूर्वपूर्वयोः । श्रीनारायण-  
धीरेशरूपौ हरिहरौ नुमः ॥ ५ ॥ बह्वन्समाहृत्य विभिन्न-  
देशान्कोशान्विनिश्चिन्त्य च पाठमभ्यस्य । प्राचां गुरुणामनुसृत्य  
वाचमारभ्यते भारतभावदीपः ॥ ६ ॥ टीकान्तराणीन्दुरवि-  
प्रभाणि बाह्यार्थरत्नानि चकासयन्तु ॥ अन्तर्निगूढार्थचय-  
प्रकाशे दीपः क्षमो भारतमन्दिरेऽस्मिन् ॥ ७ ॥ ईशप्रसादा-  
दवितुं स्ववंश्यान्भगीरथेनैव मया प्रणीता ॥ एषा महा-  
भारततीर्थगंगा लोकत्रयीजाड्यमलं धुनोतु ॥ ८ ॥ उत्ता-  
नेष्विह कोशाविग्रहबलं पथेषु नैवाश्रितम् । गंभीरेषु न सेतवो न  
विहिताः कूटानेनस्फोटिताः ॥ न च्छिन्नान्तमथश्चराननतति-  
र्भक्ताननाल्हादिता नोदीना न विभाषिणाश्च विहिताः  
श्रीलक्ष्मणार्थश्रितैः ॥ ९ ॥

१ गृहम् २ मेघान

इह खलु भगवान्पाराशर्यः परमकारुणिको मन्दम-  
ध्यममतीतनुगृहीतुं चतुर्दश विद्यास्थानरहस्यान्येकत्र प्रदि-  
दर्शयिषुर्महाभारताख्यामितिहासंप्रणेध्यन्प्रारिप्सितस्य ग्रन्थस्य  
निष्प्रत्यूहपरिपूरणार्थं प्रचयगमनाय च कृतं मङ्गलं शिष्याशि-  
क्षायैश्लोकरूपेण निबन्धनस्यार्थात्तत्र प्रेक्षावत्प्रवृत्त्यङ्गमभिधेया-  
दिदर्शयति । नारायणमिति । नरोऽविद्यावच्छिन्नं चैतन्यं  
जीवः तेन विषयीकृतेऽनवाच्छिन्नचैतन्यरूपे ब्रह्मणि  
शुक्तौ रजतवत्कल्पितं चराचरं अप्रवृत्तवद्वान्च नारं  
तदेव अयनं शुक्तीदमंशस्य रजतमिव प्रवेशस्थानं यस्य स  
नारायणः । स्वास्मिन् जीवकल्पितस्य प्रपञ्चस्य सत्तास्फूर्तिप्रद-  
त्वेन कारणीभूत इत्यर्थः । यथोक्तम् 'आपो नारा इति प्रोक्ता  
आपो वै नरसूनुवः । अयनं तस्य ताः पूर्वं तेन नारायणः  
स्मृत' इति तं नारायणं नमस्कृत्य तथा नरं उक्तरूपं नमस्कृत्य  
एनं विशिनष्टि नरोत्तममिति जीवो हि चैतनत्वेन जडवर्गा-  
दुत्कृष्टस्तत उत्कृष्टतरः कारणात्मा नारायणस्ततोऽप्युत्कृष्टतमं  
निरुपाधिचैतन्यं सत्यं ज्ञानमनन्तं ब्रह्मविज्ञानमानन्दं ब्रह्मेत्यादि  
श्रुतिषु प्रसिद्धं तदेव नरोत्तमस्य निरस्ताविद्यस्य जीवस्य  
निष्प्रपञ्चं पारमार्थिकं रूपमिति युक्तं तत्रोत्तमत्वविशेषणं यथोक्तं  
' पिण्डब्रह्माण्डनेतृत्वाच्चरौ जीवेश्वरावुभौ । तयोश्च नयनाच्छुद्धं  
ब्रह्मापि नर उच्यते ॥ न रजानामपां कार्यं नारं ब्रह्माण्ड-  
भिष्यते । तद्यस्य वसतिस्थानं तेन नारायणो विभुः ॥ स्वाविद्या-  
सृष्टपिण्डेन तादात्म्यं यो गतो नरः । स जीवः स परं ब्रह्म  
नरोत्तमपदामिधम् ॥ तद्द्योतिकां गिरं नत्वा ततो व्यासस्तथैव  
सन् । संसारजयिनं ग्रन्थं जयनामाममीरयेत् ॥' इति एवं च  
जीवाविद्याकल्पितत्वात् जगतो मिथ्यात्वं ब्रह्मणश्च तत्र सत्ता-

स्फूर्तिप्रदत्वेन सत्यत्वं जीवस्य तदभिन्नत्वं चेति विषयो दर्शितः । अविद्या निवृत्तौ तत्कृतस्य प्रपञ्चस्य त्रैकालिक-बाधादात्यान्तिक्यनर्थनिवृत्तिः प्रयोजनम् अर्थात्तत्कामोधिकारी ग्रन्थस्य उक्तविषयस्य च ज्ञाप्यज्ञापकभावः संबन्ध इति च दर्शितम् । देवीं नरनारायणनरोत्तमतत्त्वप्रद्योतनीं सरस्वतीं च नमस्कृत्यैव ततो व्यासस्तथैव सरस्वत्या परमकारुणिकया जनबोधायाविष्टो जयं जयो नामेतिहासोयमिति वक्ष्यमाण-त्वाज्यसंज्ञं भारताख्यमितिहासं वा ' अष्टादशपुराणानि रामस्य चरितं तथा । कार्णो वेदं पञ्चमं च यन्महाभारतं विदुः ॥ तथैव विष्णुधर्माश्च शिवधर्माश्च शाश्वताः । जयेति नाम तेषां च प्रवदन्ति मनीषिणः ॥ ' इति भविष्यवचनात्पुराणादिकं वा चतुर्णां पुरुषार्थानामपि हेतौ जयो क्रियामिति कोशादन्यं वा सर्वपुरुषार्थप्रतिपादकं ग्रन्थं शारीरकसूत्रभाष्यादिरूपं उद्गिरयेत् उच्चारयेत् । अत्र लिङ्ग मंगलाचरणस्य ग्रन्थपाठेऽप्यावश्यकत्वं दर्शयता रचनारंभे सुतरां तद्दर्शितं नन्वेतल पठनीयं न व्याख्येयं च पौरुषेयत्वात्पुरुषेषु च भ्रमविप्रलम्भकत्वयोः संभवादिति चेन्न । सर्वज्ञेषु वेदैकप्रमाणेषु मन्वादिषु तदसंभवात् । पूर्वतन्त्रे च स्मृत्यादिधर्मे प्रामाण्यस्य सिद्धत्वात् । यस्यां तु स्मृतौ लोभमूलकत्वं प्रत्यक्षं दृश्यते यथा वै सर्जनहोमीयं वासोऽध्वर्युः परिगृह्णातीति तत्रास्त्व-प्रामाण्यं नत्वष्टकाः कर्तव्याः प्रपाः कर्तव्या ऊर्ध्वपुण्ड्रं मृदा-कुर्यादित्यादीनां तासां लोभमूलकत्वाददर्शनात् । यां जनाः प्रतिनन्दन्ति धन्वाश्वि प्रपा असि त्वमग्ने श्रोणामेक उदकं गामवाजतीति मन्त्रलिङ्गानुमिताविधिमूलकत्वाच्च धन्वधन्वनि निरुदकप्रदेशे किमुश्रेष्ठः षष्ठ्वा और्मवं त्रिण्डुबंतमित्यनुक्रम-णिकायां किमुश्रेष्ठ इति सूक्तस्य चतुर्दशर्चस्य ऋभुदेवत्यस्य नवम दशम्यवेते ऋचौ आपो भूयिष्ठा इत्येको अब्रवीदभि-र्भूयिष्ठ इत्यन्यो अब्रवीत् वर्धयन्ती बहुभ्यः प्रेको अब्रवीदता-वदन्तश्चमसौऽपिंशत १ श्रोणामेक उदकं गामवाजति मांस-मेकः पिंशति सूनयामृतं आनिष्पुचः शक्रदेको अपाभरत्कि-स्त्रिपुत्रेभ्यः पितराबुपावतुः २ अत्र ऋभ्वाख्य देवतास्तु-ति व्याजेन श्रेयःसाधनानि विधीयन्ते । हे ऋभवः । भवतां मध्ये एकः कश्चित्तीर्थाश्रयेणैव प्राप्तदेवताभाव आप एव भूयिष्ठा उत्कृष्टतमा इत्यब्रवीत् । एवं यज्ञादिना प्राप्तदेवता-भावोऽन्योऽभिर्भूयिष्ठ इत्यब्रवीत् । वर्धयन्ती अवपूर्वाद्भूओविच् प्रत्ययेभागुरिमेतेनाकारलोपे चेदं रूपं स्वरादि पाठादव्ययत्वं निपातत्वादाद्युदात्तत्वं च वधरित्यव्ययं पालनार्थं अवगत्य धारयतीति योगात् । तदर्थं यन्तीं गच्छन्तीं चेतोऽवृत्तिं दयां बहुभ्यः प्रमाणेभ्यो निश्चित्य एकः दययैव प्राप्तदेवताभावः प्रकर्षणं अब्रवीत् । ते यूयं ऋताऋतानि सत्यान्ये वै तान्य-बादीनि देवताभावप्राप्तिसाधनानि वदन्त उपादिशन्तो यज्ञेषु

चमसान् सोमयुक्तान् अपिंशत व्यभजन्त । अत्र ह्येवमुपाख्या-यते । ऋभवो नाम त्रयो देवा एकं चमसमासेदुस्तत्र वह्नि-रपि तद्रूपं गृहीत्वा आगतस्ते तमतिसारूप्यात् पृथग्ज्ञातु-मशक्ता एकं चमसं चतुर्धा व्यभजन्तेति । यद्वा सत्यवादिना-मेव तीर्थोदिकफलमिति ऋता वदन्तइत्यस्यार्थः श्रोणामेकः हे ऋभवः भवतां मध्ये एकः श्रोणां श्लक्ष्णां गां मृदं गोपी-चन्दनादिरूपां तीर्थनिकटस्थां मुख्यकर्मभूतां प्रति उदकं जलं गौणं कर्म अवाजति अवगमयति अन्तर्भावितप्यर्थोयं श्रोणां गां उदकेन मिश्रयतीत्यर्थः । श्रोणां गां रक्तचन्दनादि-रूपां वा तथा एकः सूनया हिंसया तत्कर्त्रा आभृतं आहृतं मांसं गोरोचनाख्यं पिंशति पिनष्टि उदकेन सहेति शेषः । निष्पुचः नितरामस्तं गच्छतो दग्धधनस्याग्नेः संबन्धिशकृत् गो-मयं शुष्कगोमयोत्थं भस्मेति यावत् । अपाभरत् अपाहृतवान् । अत्राप्युदकेन सहेति शेषः । व्यवहिताश्चेतिच्छंदसि व्यवहिते-नाप्युपसर्गेण क्रियायाः संबन्धः । तदग्रहोर्भच्छन्दसीतिहस्यभः एतानि मन्त्रपदानि असंपूर्णार्थत्वात् स्वार्थलाभाय ब्राह्मण-मपेक्षन्ते इषे त्वोजैवेत्यादि मन्त्रवत् । तत्र यथा । इषे त्वेति-शाखामाच्छिनत्ति । ऊर्जेत्वेत्यनुमार्ष्टीति ब्राह्मणानुसारात् हे शाखे त्वा त्वा इषे अन्नाय च्छिनन्वीति ऊर्जे पशुभ्यः अनु-माज्मीति व्याख्यातम् । एवमिहापि वासुदेवोपनिषद्ब्राह्मणतन्त्र-पुराणोपबृंहणानुसारात् ऊर्ध्वपुण्ड्रार्थं श्लक्ष्णां मृदं जलेन मिश्र-येदिति व्याख्येयम् । तथा कालाग्निरुद्रवृहज्जाबालाद्युपनिष-द्ब्राह्मणतन्त्रपुराणोपबृंहणानुसारात् त्रिपुण्ड्रं कर्तुं निष्पुचः शक्र-दपाभरदिति च व्याख्येयम् । एवमितरस्यापि पादस्य ब्राह्मण-मन्त्रलिङ्गाद्युपबृंहणस्मृतिभ्यश्चाष्टकाप्रपाविधिवदनुमेयम् । तथा च श्रोणामिति पदस्य रक्तामिति व्याख्याने सौरशाक्तगाणे-शानां रक्तमेव पार्थिवं द्रव्यं पुण्ड्रार्थं तत्तन्त्रे विधीयते । वैष्ण-वानां पीतं शैवानां भस्मेति अनेन तत्तत्पुण्ड्रविशेषोपलक्षित-तत्तद्देवताभजनेनापि देवताभावं प्राप्नुवन्तीति विधीयते । केवल वैदिकानां तु श्रोणां श्लक्ष्णामिति व्याख्यानेन त्रितयस्यापि समुच्चयः स्नात्वा पुण्ड्रं मृदा कुर्यादित्वा चैव तु भस्मना देवान् विप्रान् समभ्यर्च्य चन्दनेन समाचरेदिति स्मृतिभ्यः अत्र गोरो-चनाग्रहणं चन्दनाद्यष्टमन्धोपलक्षणार्थं एतेषां विकल्पसमुच्चय-पक्षाणां पितृपैतामहपरंपराक्रमेण व्यवस्थामाह किंस्त्रिपुत्रेभ्यः पितराबुपावतुरिति पुत्रहितार्थं यत्किंचिद्व्रतं पितरौ मातापि-तरौ पितृपितामहौ वा उपेत्य स्वीकृत्य अवतुः व्रतं सम्यक्परि-पालयामासतुः तदेवं तस्य पुत्रस्य श्रेयः साधनमित्यर्थः । एवं सत्यवादिनां तीर्थानि यज्ञादयस्तन्त्रमार्गेण सूर्याद्यन्यतमोपा-स्तिः केवलवैदिकता चेति देवताभावप्राप्तिसाधनानीति मन्त्रद्र-यतात्पर्यं सिद्धम् । तस्मादस्मदादिभिरल्लज्ञैर्हृष्टमूलमदृष्टमूलं वा मनुष्यासादिसर्वज्ञप्रणीतं स्मृतिजातं वेदवद्देवविदां वचनमिति न्यायेनागमयितव्यं पठनीयं व्याख्येयं चेति सर्वमनवद्यम् ॥ ११ ॥

ॐ नमो भगवते वासुदेवाय । ॐ नमः पितामहाय । ॐ नमः प्रजापतिभ्यः । ॐ नमः कृष्णद्वैपायनाय ।

ॐ नमः सर्वविघ्नविनायकेभ्यः ।

लोमहर्षणपुत्र उग्रश्रवाः सौतिः पौराणिको नैमिषारण्ये शौनकस्य कुलपतेर्द्वादशवाषिके सत्रे ॥ १ ॥

सुखासीनानभ्यगच्छद्ब्रह्मर्षीन्संशितव्रतान् ।  
विनयावन्तो भूत्वा कदाचित्सूतनन्दनः ॥ २  
तमाश्रममनुप्राप्तं नैमिषारण्यवासिनाम् ।  
चित्राः श्रोतुं कथास्तत्र परिषद्भुस्तपस्विनः ॥ ३  
अभिवाद्य मुनींस्तान्सु सर्वानेव कृताञ्जलिः ।  
अपृच्छत्स तपोवृद्धिं सद्भिश्चैवाभिपूजितः ॥ ४  
अथ तेषूपविष्टेषु सर्वैरेव तपस्विषु ।  
निर्दिष्टमासनं भजे विनयाल्लौमहर्षणिः ॥ ५

महतः शास्त्रस्यारम्भे बहुविघ्नसंभावनायास्वोपासं  
वासुदेवं द्वादशाक्षरेण प्रणम्य 'यस्य देवे परा भक्ति-  
र्यथा देवे तथा गुरौ' तस्मैते कथिताह्वर्याः प्रकाशन्ते  
महात्मनः ॥ इत्युक्तेरीश्वरवत् परात्परगुरुं पितामहं परमगुरुं  
वसिष्ठमरीच्यादीन्प्रजापतींश्च प्रणम्य अहं मनुभवं सूर्यश्चे-  
त्यादिना वामदेव इव स्वकीयं ब्रह्मभावमयमात्मा ब्रह्मेति  
शास्त्रमनुसंधानः प्रत्यगात्मानमेव नमस्करोति । ॐ नमः  
कृष्णद्वैपायनायेति । ततो विघ्नविनायकान्नमस्कृत्य सुखासीना-  
निति भारतारंभल्लोकेऽपेक्षितं पूरयति गयेन । लोमहर्षणपुत्र  
इति । लोमानि हर्षयांचके श्रोतृणां यः स्वभाषितैः कर्मणा  
प्रथितस्तेन लोमहर्षणसंज्ञेति कौर्मै निरुक्तार्थनाम्नः पुत्रः  
उग्रश्रवाः उग्रस्य तृसिंहतापनीयोपनिषत्प्रतिपाद्यस्य वस्तुनः  
श्रवः श्रवणं यस्य सः अधिगतोपनिषद्ब्रह्मस्य इत्यर्थः । सौतिः सूत-  
जातेरुपातिरुक्ता वायुपुराणे । 'वैन्यस्य तु पृथोर्यज्ञे वर्तमाने महा-  
त्मनः । सुत्यायामभवत्सूतः प्रथमं वर्णवैकृतम् ॥ ऐन्द्रेण हविषा  
तत्र हविः पृक्तं बृहस्पतेः । जुहावेन्द्राय दैवेन ततः सूतो व्यजा-  
यत् ॥ शिष्यहव्येन संपृक्तमभिभूतं गुरोर्हविः । अधरोत्तरचारेण  
जज्ञे तद्वर्णवैकृतम् ॥' इति ब्राह्मण्यां क्षत्रियात्सूत इति याज्ञव-  
ल्क्योक्तं विलोमजत्वं तस्य सूतस्यापत्यं सौतिः पौराणिकः पुराणे  
कृतश्रमः नैमिषारण्ये वाराहे 'एवं कृत्वा ततो देवो मुनिं गौर-  
मुखं तदा । उवाच त्रिमेषेणैवं निहतं दानवं बलं ॥ अरण्येऽस्मि-  
न्तत्स्वैतन्नैमिषारण्यसंज्ञितम् ॥' इति उक्तरूपे । नैमिशेति पाठे  
तु क्षयवाक्ये 'एतन्मनोमयं चक्रं मया सृष्टं विसृज्यते । यत्रास्य  
श्रीर्यते नेमिः स देशस्तपसः शुभः' ॥ इत्युक्त्वा सूर्यसंकाशं चक्रं  
अष्टा मनोमयम् ॥ प्राणिपत्य महादेवं विसर्ज्य पितामहः ॥ ते-  
पितृदृष्टरा विप्राः प्रणम्य जगतां प्रभुं । प्रययुस्तस्य चक्रस्य यत्र  
नेमिर्न्यशायित ॥ तद्धनं तेन विख्यातं नैमिशं मुनिपूजितमिति ॥

सुखासीनं ततस्तं तु विश्रान्तमुपलक्ष्य च ।  
अथापृच्छद्विस्तत्र कश्चित्प्रस्तावयन्कथाः ॥ ६  
कुत आगम्यते सौते क चायं विद्वत्स्वया ।  
कालः कमलपत्राक्ष शंसैतत्पृच्छतो मम ॥ ७  
एवं पृष्ठोऽब्रवीत्सम्यग्यथाबल्लौमहर्षणिः ।  
वाक्यं वचनसंपन्नस्तेषां च चरिताश्रयम् ॥ ८  
तस्मिन्सदसि विस्तीर्णे मुनीनां भावितात्मनाम्  
सौतिरुवाच ।  
जनमेजयस्य राजर्षेः सर्पसत्रे महात्मनः ॥ ९

तन्निर्वचनं द्रष्टव्यं शौनकस्य शौनः सर्वविवेकद्विगति लोलावस्थां  
शौन एव शौनकस्तस्य कुलपतेः 'एको दशसहस्राणि योजनाना-  
दिना भरेत् । स वै कुलपतिरित्युक्तलक्षणस्य सत्रे ये यजमानास्त  
एव ऋत्विजो यस्मिन्बहुकर्तृके क्रतौ स सत्रसंज्ञः यथोक्तम् ।  
'बहुभ्यो दीयते यत्र तृप्यन्ति प्राणिनो बहु । कर्तारो बहवो  
यत्र तत्सत्रमभिधीयते । इति ॥ १ ॥ सुखासीनानिति कर्मच्छि-  
द्रेषु सुखं स्वरूपानन्दं विचारयितुमासनिनाम् अभ्यगच्छत  
आभिमुख्येन स्वयमेव तेषां पुरः कथां वक्तुं कौतूहलितया-  
गतवान् । नानाद्वीतध्वरे गच्छेदन्यत्र तु कुतूहलादित्युक्तः  
संशितव्रतान्त्वम्यक् शितं तीक्ष्णं खड्गधारा वदनास्कंदनायं  
व्रतं ब्रह्मचर्यादिकं येषां तान् ॥ २ ॥ नैमिषारण्यवासिनामा-  
श्रममनुप्राप्तं तं तपस्विनः परिब्रुवति संबन्धः । अनुप्राप्त इति  
पाठे तूत्तरार्थे तमित्यव्याहार्यम् ॥ ३ ॥ तपोधनानां तपोवृद्धिरेव  
प्रष्टव्यातस्तास्तपोवृद्धिमपृच्छत्पृच्छद्विगति कर्मकत्वात् तपोवृद्धा-  
निति पाठे तपोपृच्छदित्यन्वयः ॥ ४ ॥ निर्दिष्टमिहापवि-  
श्यतामिति दर्शितम् ॥ ५ ॥ प्रस्तावयन्तुपोद्धातयन् प्राप्तवया  
इति पाठे ब्रह्म इत्यर्थः ॥ ६ ॥ उपोद्धातमेवाह कुत इति  
विद्वत्तः नीतः ॥ ७ ॥ एवमिति सम्यक्शुद्धतः शुद्धं यथा-  
वदर्थतः शुद्धं वचनसंपन्नः शब्दप्रयोगकौशल्युक्तः तेषां चरि-  
ताश्रयं तेषां मुनीनां चादन्येषां राजादीनां च संबंधीनि यानि  
चरितानि तेषामाश्रयभूतं वचनम् ॥ ८ ॥ भावितात्मनां  
विशोधितचित्तानाम् । सौतिरुवाच जनमेजयस्य राजर्षेरित्यक्ष-  
राधिक्यमार्थम् यत्तु जन्मनैवातिशुद्धेन शत्रूनेजितवान् यतः  
एजृक्पनेधातुर्हि जन्मेजय इति श्रुत इति निरुच्य चतुरक्षरं  
नामेत्याहुस्तन्निर्मलं जनमेजयः पारिक्षित इति श्रौताक्षरसं-  
ख्याविरोधात् । जन्मशुद्धस्यानुपसर्गात्वाच्चैष्ठिकरूपं दुर्लभं च ।  
युक्तं तु जनशुद्धपूर्वादेजृक्प्रेजृक्प्राजृद्धीप्ताविति दीर्घपर्याण्यन्तादेजः  
खशितिखशिमुमागमे जनमेजय इति ॥ ९ ॥

समीपे पार्थिवेन्द्रस्य सम्यक्पारिक्षितस्य च ।  
 कृष्णद्वैपायनप्रोक्ताःसुपुण्या विविधाःकथाः ॥ १०  
 कथिताश्चापि विधिवद्य वैशंपायनेन वै ।  
 श्रुत्वाऽहं ता विचित्रार्था महाभारतसंश्रिताः ॥ ११  
 बहूनि संपरिक्रम्य तीर्थान्यायतनानि च ।  
 समन्तपञ्चकं नाम पुण्यं द्विजनिषेवितम् ॥ १२  
 गतवानस्मि तं देशं युद्धं यन्नामवतपुरा ।  
 कुरुणां पाण्डवानां च सर्वेषां च महीक्षिताम् ॥  
 दिदृक्षुरागतस्तस्मात्समीपं भवतामिह ।  
 आयुष्मन्तःसर्व एव ब्रह्मभूता हि मे मताः ।  
 अस्मिन्त्यज्ञे महाभागाः सूर्यपावकवर्चसः ॥ १४  
 कृताभिषेकाःशुचयःकृतजण्याहुताग्नयः ।  
 भवन्त आसने स्वस्था ब्रवीमि किमहं द्विजाः ॥ १५  
 पुराणसंहिताः पुण्याः कथा धर्मार्थसंश्रिताः ।  
 इतिवृत्तं नरेन्द्राणामृषीणां च महात्मनाम् ॥ १६

पार्थिवेन्द्रस्य समीपे कृष्णद्वैपायनप्रोक्ताः वैशंपायनेन कथिताश्चे-  
 ति संबन्धः ॥ १० ॥ विशं प्रजां पानीतिविशंपो जनमेजयस्त-  
 स्थायनं गुरुत्वेनाश्रयभूतो विशंपायनः स एव वैशंपायनः स्वाथे  
 तद्धितः । यदाविरिविर्जाविः पश्चिद्देहान्तरसंक्रमणात् । शंपः  
 सुखस्य पालक ईशः तयोरयनमधिष्ठानं शुद्धं ब्रह्म तदधीते  
 तद्वेदेति वा वैशंपायनस्तेन वैशंपायनेन । ताः श्रुत्वा तं देशं  
 गतवानस्मीति संबन्धः महाभारतं चत्वार एकतो वेदा महा-  
 भारतमेकतः । महर्षिभिः समागल्य तुलामारोपितं पुरा ॥ मह-  
 च्चाङ्गारवत्वाच्च महाभारतमुच्यते । इत्युक्तलक्षणं तत्र संश्रिताः  
 सम्यक्श्रिताः सर्ववेदार्थगर्भा इत्यर्थः । तत्पूर्वमहर्ष्यामित्यन्य-  
 त्रस्मृतो मन्वर्थयस्तपप्रत्ययोबाहुलकाद्भारशद्वादपीति ज्ञेयम्  
 ॥ ११ ॥ तीर्थानि जलप्राधान्यात्पुष्करादीनि आयतनानि  
 स्थलप्राधान्याच्चैमिषादीनि ॥ १२ ॥ १३ ॥ १४ ॥  
 कृतेति आसने स्वस्थाभवन्तो भवत्विति शेषः आसते इति  
 पाठे स्वास्थ्यं पृच्छति । कथां प्रस्तोतुमित्यर्थः । अहं च  
 पुराणादिष्वन्यतमं किं ब्रवीमीत्याज्ञापयतेति शेषः ॥ १५ ॥  
 पुराणेति 'सर्गश्च प्रतिसर्गश्च वंशो मन्वन्तराणि च । वंशानुच-  
 रितं चेति पुराणं पञ्च लक्षणम् इति ॥' स्मृत्युक्तं पुराणं पुरापि  
 नवं वर्णपदानुपूर्वाविश्लेषेण प्रतिकल्पं तदर्थानां सर्गादीनां  
 समाननाम रूपत्वात् सूर्याचन्द्रमसौ धाता यथा पुर्वमकल्पय-  
 दिति श्रुतेः पुराणस्य संहिताः धर्माश्रिताः कथाः दानमोक्ष-  
 धर्माद्याः अर्थाश्रिताः राजधर्माद्याः नरेन्द्राणां नलरामादीनां  
 इतिवृत्तं आचारप्रकारं ऋषीणां भृगवादीनांचातृपतिव्रता-  
 दीनाम् ॥ १६ ॥ सूरैः ब्रह्मर्षिभिश्च यदभिपूजितं स्वस्वलोक-  
 इति शेषः ॥ १७ ॥ विचित्राणि स्वरूपतोऽर्थतश्च रम्याणि  
 पदानि वाक्यादेरुपलक्षणं पर्वाणि पौष्पपौलोमादीनि आदि-

क्रमय ऊचुः ।

द्वैपायनेन यत्प्रोक्तं पुराणं परमर्षिणा ।  
 सूरैर्ब्रह्मर्षिभिश्चैव श्रुत्वा यदभिपूजितम् ॥ १७  
 तस्याख्यानवरिष्ठस्य विचित्रपदपवर्णः ।  
 सूक्ष्मार्थन्याययुक्तस्य वेदार्थैर्भूषितस्य च ॥ १८  
 भारतस्येतिहासस्य पुण्यां ग्रन्थार्थसंयुताम् ।  
 संस्कारोपगतां ब्राह्मीं नानाशास्त्रोपबृंहिताम् ॥ १९  
 जनमेजयस्य यां राज्ञो वैशंपायन उक्तवान् ।  
 यथावत्स ऋषिस्तुष्ट्या सन्ने द्वैपायनाज्ञया ॥ २०  
 वेदैश्चतुर्भिः संयुक्तां व्यासस्याद्भुतकर्मणः ।  
 संहितां श्रोतुमिच्छामः पुण्यां पापभयापहाम् ॥ २१

सौतिरुवाच ।

आद्यं पुरुषमीशानं पुरुहूतं पुरुषुतम् ।  
 ऋतमेकाक्षरं ब्रह्म व्यक्ताव्यक्तं सनातनम् ॥ २२

समादीनि वा यत्र तस्य सूक्ष्मा अतर्क्या अर्था आत्मतत्त्वा-  
 दयः 'अचिन्त्याः खलु ये भावा न तांस्तर्केण योजयेत् । नाप्र-  
 तिष्ठित तर्केण गंभीरार्थस्य निश्चयः ॥ नैषा तर्केण मतिरापने-  
 येति स्मृतिभ्यां न्यायस्तत्प्रतीत्यनुकूलायुक्तिः वेदार्थैः वेद-  
 तात्पर्यविषयभूतैरर्थैश्च भूषितस्य ॥ १८ ॥ संस्कारोपगतां  
 पदादिन्युत्पत्तिमतीं ब्राह्मीं वाचं ब्राह्मीं गौर्भारतीभाषेत्यमरः ।  
 नानाशास्त्रैरुपबृंहिताउद्गीपिता शास्त्रांतराविरुद्धामित्यर्थः ॥ १९ ॥  
 ॥ १९ ॥ राज्ञोऽपि इति शेषः ॥ २० ॥ वेदैश्चतुर्भिः सं-  
 युक्तां चतुर्वेदार्थवतीं समितामिति पाठे तुल्यामित्यर्थः पुण्यां  
 श्रेयोवर्धिनीं पापभयापहाम् चित्तशोधिकाम् ॥ २१ ॥ मङ्गला-  
 चरणपूर्वकं मुनिभिः प्रार्थितमर्थं वक्तुं प्रतिजानीते आद्य-  
 मित्यादिचतुर्भिः हरिं नमस्कृत्य महर्षेर्मतं प्रवक्ष्यामीति  
 तृतीयचतुर्थयोरन्वयः । अत्र भूबीजाङ्कुरतरुफलोपमाः पञ्च ईश्वर-  
 पुरुषाः शुद्धशबलसूत्रविराड्विष्णुसंज्ञाः निरुपाधिमयोपाधि-  
 मायाकार्या पञ्चीकृतमहाभूतोपाधिपञ्चीकृतमहाभूतोपाधि-  
 पुरुषाकारमूर्त्युपाधिविशिष्टचैतन्यरूपाः तत्र त्रीनत्रोद्दिशति  
 नमस्कार्यत्वेन आद्यं पुरुषं निरुपाधिचैतन्यं ईशानं मायिनं  
 तु महेश्वरमिति श्रुतिप्रसिद्धं । पुरुहूतं यज्ञेषु पुरुभिर्बहुभिर्होतृभि-  
 र्हूतमाहूतं पुरुभिः सामगैः स्तुतमध्वर्युभिरीष्टं चेत्यपि द्रष्टव्यम्  
 तथादिदमाहुरमुं यजामुं यजेत्येतस्यैव साविस्त्रष्टिरिति हिरण्य-  
 गर्भाख्ये सूत्रे सर्वयष्टव्यदेवतात्मवश्रुतेः यदेनमुग्भिः शंसन्ति  
 यजुर्भिर्यजन्ति सामभिः स्तुवन्तीति स्मृतेश्च पुरुहं पुरुभूयिष्ठ-  
 मित्यमरः एतदेवत्रयं व्युत्क्रमेण विशिनष्टि व्यक्ताव्यक्तं सनात-  
 नमिति । व्यक्तं सूत्रात्मा हविर्भोक्तृत्वफलप्रदानृत्वादियोगात्  
 अव्यक्तं ईशानः सुसिप्रलययोः सर्वलयात्मत्वात् सनातनं अ-  
 खण्डदण्डायमानं एतेन तस्मादव्यक्तमुत्पन्नमिति स्मृतेश्चतस्रो

असच्च सदसच्चैव यद्विश्वं सदसत्परम् । परावराणां स्रष्टारं पुराणं परमद्वयम् ॥ २३

रुपात्मित्वेन लयोदर्शितं ऋतं यथाभूतं यथा स्फटिके स्वतः शुद्धे हिङ्गुलाश्रयत्वेन रक्तत्वं तत्रैव स्फटिकांशप्रमोषे पद्मरागत्वं तत्रैव चन्द्रिकायामिन्द्रनीलत्वं चाभ्यस्यते । तथा चैतन्ये माया-योगादीशत्वं ईशेष्यविद्यायोगात् सूत्रत्वं सूत्रेपि अविद्यादाढ्या-द्विराद्रत्वं चाभ्यस्यते । तत्र उत्तरोत्तरापेक्षया पूर्वपूर्वं कृतं परमर्त-त्वाद्यः पुरुष एव । एकमिति मायायुपाधिकृतभेदनिरासः । अक्षरं अशोः सरन् । व्यापकं । तेन आकाशात् पृथिव्यादेरिव नास्मात् पृथगुपाधेरपि सत्त्वमस्तीति दर्शितम् । अतएव ब्रह्मनिर्वाधिकाद्बृह-त्वाद्देशतः कालतो वस्तुतश्च परिच्छेदश्च न्यम् ॥ २२ ॥

चतुर्थं विराजमाह । असच्चैति । यत्सदसत्परं सदसद्वां कार्य-कारणाभ्यां सूत्रेशाभ्यां परमन्यत्सनातनाख्यं तदेव वस्तु विश्वं विराटरूपमित्यर्थः । ब्रह्मैवेदं सर्वमित्यादिश्रुतेः । किं भूतं विश्वं सत् दृश्यमानत्वात् । असच्च नेह नानास्ति किञ्चेति तत्त्वज्ञानबा-ध्यत्वश्रुतेः नन्वाद्यंतयोरसन्मध्ये च सद्वादादिकं दृष्टं नेत्याह । असच्चैति रज्जूरगवत्प्रतिभासमानमपि कालत्रयेपि नास्तीत्यर्थः । फलोपमं पञ्चमं विष्णुमाह परेति परे सूत्रात्मानोऽवरे विरा-डादि घटान्ताः । बहुत्वमनन्तशक्तित्वसूचनार्थं तेषां स्रष्टारम् । नन्वण्डान्तरूपपञ्चस्य कथं परादिषष्टृत्वमत आह । पुराणमिति पुरापि नवम् । अनादिरेव सन्ब्रह्माण्डान्तश्चतुर्भुजेन रूपेणाविर्भू-तो नन्तशक्तिः परिणतबीजगर्भं फलमङ्कुरादीनामिव परावराणां स्रष्टा भवतीत्यर्थः । अत एव परमव्ययमत्यन्तं व्ययशून्यं सं-सारस्यानन्त्यात्कारणीभूतस्य तस्य व्ययो युज्यत इत्यर्थः । ननु सोयमात्मा चतुष्पादित्यादिनानिरूपाधितुयेप्रतिपत्त्ये परमात्मन्प्राप्येव सोपाधिका निरूपाणि विश्वतैजसप्राज्ञसंज्ञानि माण्डूक्यादिषु श्रूयन्ते न तु चतुर्थमिति चेत्तत्त्वम् तथापि । य एषोन्तरादित्ये हिरण्यमयः पुरुषो दृश्यते हिरण्यश्मश्रुहिरण्यकेश अरश्चण्यश्चार्णवौ तृतीयस्यामितो दिवीत्यादि प्रभुमितं हि-रण्यमयं वेदेति । छांदोग्ये पुरुषाकृतेर्ब्रह्मणस्तल्लोकादेश्च श्रवणात् । कौषीतकिब्राह्मणे च पर्यङ्कस्थस्य ब्रह्मणस्तेन सह संवादादेश्च श्रवणात्तदप्यस्तीति गम्यते । आरण्यकेपि गन्धमादनप्रवेशे धौम्यवाक्ये महामेरुर्महाभोगेत्यादिना मेरुष्टे ब्रह्मलोकादन्यं विष्णुलोकं प्राच्यां नारायणस्थानं मेरावतिविराजते इत्या-दिना स्थानमेतन्महाभागध्रुवमक्षयमव्ययमित्यन्तेन ग्रन्थेनोक्त-विशेषणमामनन्ति तत्रैव च तत्प्राप्तानामनावृत्तिः स्मृता तत्र गत्वा पुनर्नैमं लोकमायान्ति भारतेति । स्थानान्तरेभ्यश्चावृत्ति-र्गीतास्तु । आब्रह्मभुवनल्लोकाः पुनरावर्तिनोऽर्जुनेति । इमादेव ब्रह्मविष्णुलोकावभिप्रेत्य चिन्तितं चतुर्थं कार्यं वादरित्यत्र छान्दोग्ये हि अर्चिरादिमार्गं प्रकृत्य श्रूयते स एतान्ब्रह्म गम-यतीत्यत्र मानवः पुरुषः उपासकान्कार्यं ब्रह्म प्रापयत्युत

विष्णुवाख्यं परमिति । प्राणो ब्रह्मकं ब्रह्मखं ब्रह्मेति प्रकृत्य यद्वा-चकं तदेव खं यदेव खं तदेव कमिति करवयोरभेदमुक्त्वा प्राणं च हास्मै तदाकाशंचोचुरिति प्राणाकाशाख्ययोः कार्यकारणब्रह्मणोरुपास्यत्वेनोपसंहारात्संशयः । तत्र परास्मि-न्ब्रह्मणि न तस्य प्राणा उत्क्रामन्त्यत्रैव समवनीयन्त इति श्रुति-प्रासिद्धं पारमार्थिकं गत्यभावमभिप्रेत्य कार्यं ब्रह्मैव गति प्रा-प्यमिति पूर्वः पक्षः । दृश्यते परमिति सिद्धान्तः । अस्मिन्पक्षे श्रुतिसूत्रयोः स्वारस्यं कतकेव गंतव्यं ईक्षति कर्माधिकरणे भाष्येपि हि एवैविधौ पूर्वोत्तरपक्षौ सर्वत्र दृश्येते । यत्तुक्तं पर-मेश्वरे हिरण्यश्मश्रुत्वादिरूपश्रवणं नोपपद्यते इति तत्र ब्रूमः स्यात्परमेश्वरस्यापिच्छावशांन्मात्मन्यं रूपं साधकानुग्रहार्थ-मित्यादिना तद्वदिहापि । ज्ञेयं तत्र पूर्वपक्षे फलं इमं मानव-मावर्तं नावर्तन्त इत्यन्ते इममिति विशेषणान्मानवान्तरे आवृ-त्तिरिति सिद्धान्ते तु न च पुनरावर्तन्त इति श्रुत्यन्तरात् यतो वा इमानि भूतानि जायन्त इतिवदिदं शब्द उपप्रदर्शनाय इत्य-नावृत्तिरिति । कथं तर्हि भाष्ये सूत्रक्रममुल्लङ्घ्य परं गतिप्राप्य-मिति । प्राप्य कार्यमेवं गतिप्राप्यमिति सिद्धान्तितं शृणु नोव्योमापरो यदिति परव्योमाख्यस्याव्याकृताकाशस्य सर्वं जगत्कारणस्यापि सृष्टेः प्राङ्निषेधश्रवणात् तस्मादव्यक्तमुत्प-न्नमिति । तदुत्पत्तिश्रुतेर्हिरण्यश्मश्रुत्वादिमतोपि कारणब्रह्मणः शुद्धापेक्षया कार्यत्वं विवाक्षित्वा तद्विषयत्वं गतिश्रुतीनां वर्णितं परशब्देन च शुद्धं विवाक्षित्वा तत्र गत्ययोगश्च दर्शित इति । न च हिरण्यश्मश्रुत्वादिश्रवणं कार्यब्रह्मविषयमेवेति वाच्यम् । अन्तस्तद्धर्मोपदेशात् दहरउत्तरेभ्य इत्यादिन्यायैस्तस्य जगत्कारणत्वादिदेः इयमेवर्गमिः सामवागेवर्क्प्राणः सामेत्या-दिना ऋक्सामात्मकत्वेन निरूपितस्य कृत्स्नास्याधिदैविका-ध्यात्मिकप्रपञ्चस्य तस्यैकसामचगेष्णाविति तदङ्गलिपर्वमात्र-त्वं क्लेश तस्मात् शास्त्रान्यन्यायेन यदधीनं जगद्व्यापारवर्जं इतरेषामुपासनासिद्धानां हिरण्यगर्भादीनामैश्वर्यं येन सह तेषां भोगसाम्यं यथैतान्देवतासर्वाणि भूतान्यवन्त्येवंहैवविदं सर्वाणि भूतान्यवन्तीतिलिङ्गाद्गम्यते । यस्य सभूमिं सर्वतोवृत्त्वा-त्यतिष्ठद्दशाङ्गलमिति घटादिभ्यो मृद इव इन्द्रजालादैन्द्रजालि-कस्येव च विकारवर्ति तदवर्तिच रूपं स्थितिश्च श्रूयते । यल्लोकं प्राप्तामनामनावृत्तिस्तद्भूतचतुर्वक्त्रेण सहमुक्तिराधि-कारिणामभुक्तविद्याफलानां तल्लोकगतानामपि यावद-धिकारं कल्पान्तरेऽप्यवस्थितिश्चेति श्रूयते । तस्य विग्रहादिकं सर्वं शास्त्राप्रामाण्यदभ्युपेयम् । अयमेव भगवत्पादीये वेदान्त-सारे वनवृक्षदृष्टान्तेन स्थूलसूक्ष्मकारणोपाधिभेदेन त्रिविधसम-ग्रिव्यग्रीप्रतिपाद्य समर्ध्वनदृष्टान्तेन प्रतिपादितः । किं च

शुद्धे ब्रह्मणि प्रणिधीयमानं चित्तं स्थूलसूक्ष्मक्रमात्सर्वं चि-  
दात्मनि प्रविलापयेदिति पञ्चीकरणोक्तक्रमेण स्वाभाविक-  
परिच्छेदाभिमानं त्यक्त्वाऽमेवेदं सर्वोऽस्मीति मन्यते सोऽस्य  
परमोलोक इति शास्त्रीयसार्वात्म्याभिमानयुक्तं व्यक्तभावना-  
मन्तरेण सहसा कर्तुमशक्यम् । अव्यक्ता हि गतिर्दुःखं देहव-  
द्विरवाप्यत इत्युक्तेः । देहवद्विदेहाभिमानवाङ्मिः । तस्मात्  
भावनामयं प्रणिधानमयं चेति द्विविधमपि ध्यानं शुद्धं  
वस्तुप्रपित्सोरावश्यकम् । तत्रायंनष्टवनितावदसङ्गिहितविषयं  
पुरुषव्यापारतन्त्रम् । तेन वशीकृतं चित्तं क्रमशो मूर्त्यकारतः  
प्रच्याव्याव्यक्तमात्रालम्बनो भूत्वा विराडादौकारणै ब्रह्मणि  
चित्तं प्रणिदध्यात् । अयमेव ध्यानक्रमः श्रीमद्भागवतादि-  
सर्वपुराणेषुक्तः । प्रणिधानं च वस्तुतत्त्वविषयं पूर्वोक्तरूप-  
दिक्दृष्टान्तेन आत्मन्यध्यस्तस्य विराडादित्रयस्य रज्जुसर्प-  
स्येव चित्तस्थिरिकरणेन अधिष्ठानभूतशुद्धवस्तुदर्शनेन प्रविला-  
पनकरणम् । तच्च दर्शनं दग्धेन्धनानलवत्स्वयमुपशान्तचेत्सुषु-  
प्तिस्वरूपाकाचिदानन्दवास्थाविर्भवति । सा च श्रूयते यथा नि-  
रिन्धनोवह्निः स्वयोनौनुपशाम्यति । एवं वृत्तिक्षयाच्चित्तं  
स्वयोनौनुपशाम्यतीति । तत्र माण्डूक्यादौ यद्यपि प्रणिधान-  
गोचरेव रूपत्रयमुक्तं तथापि मन्दाधिकारिणां भावनागोचर-  
मपि चतुर्थं सोपाधिकं ऐश्वर्यं रूपं श्रुत्युक्तं प्रत्याख्येयम् ।  
नन्वस्य नित्यत्वे तद्वोकादिकमपि नित्यं वाच्यं तथा च सृष्टेः  
प्रागस देवसोऽभ्येदमग्न आसीदेकमेवाद्वितीयमिति त्रिविधभेद-  
शून्यसन्मात्रसद्भावावधारणं विरुध्यतेति चेन्न । व्यवहारपरमार्थं  
दृष्टिभ्यामुभयोपपत्तेः । तथा हि । 'न रूपमस्येह तथोपलभ्य-  
ते नान्तो न चादिर्न च संप्रतिष्ठा । अश्वत्थमेन सुविरूढमूलम  
सङ्गश्लेणे दृढेन छित्त्वा ॥ अस्यार्थः । न रूपमस्य नान्तोऽस्य  
छित्तैवनिमित्ते चेश्वरः । इन्द्रजालोपमत्वेन भवाश्वत्थं न्यरू-  
पयत् ॥ १ ॥ सम्यग्दृशा वक्ष्यमाणं रूपं नास्योपलभ्यते ।  
एतत्प्रयोक्तुर्नित्यत्वा दयमाद्यन्तवार्जितः ॥ २ ॥ रज्जुसर्प-  
समस्यास्य तुच्छज्ञानोद्भवत्वतः । प्रतिष्ठाख्यं लयस्थानं नास्ति  
कुम्भस्य मृदया ॥ ३ ॥ अस्य द्वैतेन्द्रजालस्य यदुपादान-  
कारणं । अज्ञानं तदुपाश्रित्य ब्रह्मकारणमुच्यते ॥ ४ ॥  
इत्येवं वार्तिकाचार्यैरुपचारात्परमात्मनः । उक्तोपापादानता  
तस्मादप्रतिष्ठो भवद्रमः ॥ ५ ॥ दुःस्वप्न इव संसारः सङ्ग-  
मात्रेण दुःखदः । तमसङ्गासिनाच्छित्त्वा प्रयाहि परमं पदम्  
॥ ६ ॥ नित्यं बद्धदशामिन्द्रजालं शुद्धदशां त्विदम् । काल-  
त्रयेऽपि नास्तीति न्यायमत्रापि योजयेत् ॥ ७ ॥ प्रवाह-  
नित्यं जगदित्याहुर्मीमांसकाः स्फुटम् । व्यवहारे भाट्टनयो  
ह्यस्माकपि समतः ॥ ८ ॥ न कायेत्वादन्तियोर्यं नन्दनन्दन  
विग्रहः । उपचाराद्धि कार्यत्वं तत्र पौराणिका जगुः ॥ ९ ॥  
देवानां कार्यसिद्ध्यर्थमात्रिर्भवति सा यदा । उत्प्रेति

तदा लोके सा नित्याप्यभिधीयते ॥ १० ॥ दुर्गा विनायको  
विष्णुर्भवो भानुरितिह हि । नामरूपान्तराण्यस्य शृणुमः  
पार्थसारथेः ॥ ११ ॥ वेदान्तेष्वपि नित्यत्वं खादीनां व्याव-  
हारिकम् । सिद्धवत्कृत्यदृष्टान्ते कीर्त्यते हि परिस्फुटम् ॥ १२ ॥  
तथा ह्याकाशवत्सर्वगतश्च नित्यः इत्याकाशात्मनोर्दृष्टान्तदार्ष्टा-  
न्तिकयोः सर्वगतत्वनित्यत्वे पंगच्छते । अन्यथा द्वयोरपि  
सत्यत्वे सर्वगतत्वस्यैवासंभव इत्यास्तां तावत् । ततश्च यथाऽ  
स्मदादिस्तुतिकाले स यदा स्वर्पति तदैव वाक्सर्वैर्नामभि  
सहाप्येतिचक्षुः सर्वैरूपैःसहाप्येतीत्यादिना श्रूयमाणेपि सर्व-  
नामरूपप्रलये इतरेषां व्यवहारो न विच्छिद्यते । एवं ब्राह्म-  
प्रलयकालेपि वैकुण्ठवासिनामिति । स देवसोऽभ्येत्यादिकमपि  
आदावन्ते च यन्नास्ति वर्तमानेपि तत्तथेतिन्यायेन नेह  
नानास्ति किंचनेति श्रूयमाणस्य व्यवहारकालेपि प्रपञ्चासत्त्व-  
स्य प्रदर्शनार्थं न तु कदाचित्कस्य तदसत्त्वस्य ज्ञाप-  
नार्थम् । 'नासतो विद्यते भावः' इत्यसदुत्पत्तिनिषेधात् 'नान्तो  
न चादिरिति' गीताविरोधाच्च । तस्मादखण्डदण्डायमाने-  
न्द्रजालतुल्यस्य जगतो दर्शनादर्शने एवादयलयावित्यभिप्रायेण  
सृष्टिश्रुतय इत्याकाशवद्व्यावहारिकं विष्णुमूर्त्यादेरपि नित्यत्वं  
सिद्धम् । परमार्थतस्तु निर्विशेषचिन्मात्रादन्यकालत्रयेप्यस्ती-  
तिदिक् । 'रज्ज्वज्ञानात्सर्पभीतिपातक्षतामिवक्रमात् । आत्मा-  
ज्ञानादहंसङ्गक्रियादेहंसमुत्थितम् ॥ १ ॥ घृतवल्लीयते सुप्तौ  
वासनामात्र देहकः । बोधेसहन्यते चैव पुनः पुनरहं भ्रमः ॥ २ ॥  
अहं तद्भासनाधारा नाज्ञाने सति शाम्यति । सङ्गक्रियादेहचकं  
नानष्टेहं विनश्यति ॥ ३ ॥ रज्जुज्ञानाद्ध्वं नश्येन्नतुपातो-  
द्भवं क्षतम् । आत्मज्ञानात्तथासङ्गो नतुक्रमोद्भवं वपुः ॥ ४ ॥  
यावत्कर्म वपुस्तावद्यावेदेहश्च तिष्ठति । तावत्कर्माहं भ्रमश्च  
वर्तते दग्धवल्गवत् ॥ ५ ॥ तत्रैवं सति कर्मोत्थं कर्मनाशा-  
त्प्रणश्यति । अकर्मजं तुबोधेन बाध्यते न तु नश्यति ॥ ६ ॥  
एवं श्रीकृष्णदेहोयमकर्मोत्थो न नश्यति । बोधेन बाध्यते चैव  
स्वप्ने दृष्ट इवेश्वरः ॥ ७ ॥ अन्योन्यबाधकौ जाग्रत्स्वप्नाव-  
त्मनि कल्पितौ । नोत्प्रेते न नश्येते रज्ज्वां सर्पस्रजाविव  
॥ ८ ॥ आत्मैव ह्रींश्वरोऽस्माकं धीर्दर्पणपृथक्कृतः । धीनाश  
एवं तद्बाधः कार्यत्वाद्धीश्च नश्यति ॥ ९ ॥ नन्वैश्वर्यमकार्य-  
त्वाच्च नश्येत्प्रत्यगात्मनः । बाधं बाधस्तु तस्य स्यान्माया  
बाधेन सर्वथा ॥ १० ॥ अत्रोक्तं वार्तिकसारे 'ब्रह्मत्वादेव  
जीवस्य भ्रान्तजीवत्ववाराणात् । वशित्वाया ब्रह्मधर्माः  
शिष्यन्तेऽतोऽयमीश्वरः ॥ ११ ॥ निवृत्तत्वाजीवधर्मा भासन्ते  
नैव कस्याचित् । अनिवृत्ता ईशधर्मा अकर्मापादि तत्त्वतः १२  
भान्ति तेष्वीश्वरस्यापि बुद्धानां च स्वबुद्धितः । ईश्वरस्य ततो  
धर्माः सन्तु नत्विह विस्मयः ॥ १३ ॥ तिष्ठस्वपीशधर्मेषु धर्माणां  
मायिकत्वतः । ईशोनिर्वर्गकोबोध्यो विमुक्त्यर्थं मुमुक्षुभिः ॥  
इति । प्रपञ्चस्तु तत्रैवद्रष्टव्यः । कस्याचित्त्विदेहमुक्तादेः अय-

च ईश्वरोयमधर्मवत्स्वखुद्धिभेदाङ्गणवद्वलिपिभेदादाकारभेदे न विष्णुरिति सांभइति च शास्त्रादृह्यते । एवंतल्लोकोपिवैकुण्ठइति-  
कैलासइति च एकं संतं बहुधाकल्पयति यौदेवानां नामधा एक  
एवेत्यादिश्रुतिभ्यः । तं यथा यथोपासते तथेतः प्रेय भवन्ति  
श्रुतेस्त्वद्भावनावतां तत्सारूप्यप्राप्तिः कीदृशृङ्गन्यायेन भवति  
न तु तदैक्यप्राप्तिरिति न्युत्पादितं वेदांतकतके । केचित्तु पूर्वो-  
क्तमनःप्रणिधानात्मकध्यानसंप्रदायानभिज्ञाः । एतल्लोकप्राप्ति-  
रेवमुक्तिरयमेवेश्वरो न समग्याख्योन्य ईश्वरोस्तीति वदन्ति ।  
ते सर्वशास्त्रप्रसिद्धं मुक्तौ द्वैतादर्शनं बाधमानाः स्वाग्यसं-  
पत्त्योरित्यादिन्यायेन न हिद्रष्टुर्दृष्टेर्विपरिलोपोविद्यतेऽविना-  
शित्वाच्च तु तद्वितीयमस्ति ततोन्मयद्विभक्तं पश्येदिति सुप्ति-  
कैवल्ययोरविशेषाद्वैतादर्शनध्रुवणेनचविरुध्यन्ते । अनयैक च  
श्रुत्या द्वितीयाभावादेव द्वैतादर्शनं न तुद्वल्लोपादितिवदन्या  
द्वैतस्येन्द्रजालतुल्यत्वं दर्शितं 'तेन विष्णुः सर्वोत्तमः शिवोजीवः ।  
शिवः सर्वोत्तमो विष्णुर्जीव' इत्युपासकानामाग्रहोविष्ण्वा-  
धुत्कर्मप्रतिपादकश्रीभागवतसुसंहितादीनामनामार्थत्वासुरत्वादि  
वचनैर्दूषणं च शास्त्रमर्यादा नवबोधमूलमेव । विकल्पो  
विशिष्टफलत्वादितिन्यायेन ऐकात्म्ये चित्तावतारार्थं यस्य-  
कस्यचिदध्याकारस्यालम्बनीयत्वात् । यत्तुशैववैष्णवपुराणेषु  
इतरनिन्दास्मरणं तत्र हि निन्दा निन्द्यं निन्दितुं प्रवर्तते अपि  
तु विधेयं स्तोतुमिति न्यायेन तिधेयस्तुत्यर्थं 'यथा उच्यन्तु  
खलु वा आदित्य आहवनीयेन रश्मीसंदधातीत्युपक्रम्य प्रातः  
प्रातरमृतं ते वदन्ति पुरोदयाज्जुह्वति येमिहोत्रम् । दिवा-  
कीर्त्यमदिवाकीर्तयन्तः सूर्यो ज्योतिर्न तदा ज्योतिरेषामिति ।  
आदित्यो वा अस्तं यन्मग्नमनुप्रविशतीति श्रुतिमुपजीव्य यदु-  
दिते सूर्ये प्रातर्जुह्वयात् । यथातिथये प्रदुताय शुन्यायावस-  
थायाहार्यं हरति तादृगेव तदिति उदितानुदितहोमयोः प्रकरणे  
इतरनिन्दाविधेयस्तुत्यर्थैवतद्वत् । न तु तत्र निन्दायां तात्पर्य-  
मस्ति । उभयस्यापि त्याज्यत्वापत्तेः न हि विष्णुभजनं  
शिवभजनं वा तदङ्गमूर्खपुण्ड्रगिपुण्ड्रादिवासुरापानादिवद्वा-  
गतः प्राप्तं येन टिडार्थवादानुमितनिषेधशास्त्रबलादनर्थकरं स्यात्  
यद्वा सत्यपिनिषेधे शास्त्रतः प्राप्तत्वात् अतिरात्रे षोडशिनं  
गृह्णाति भातिरात्रे षोडशिनं गृह्णातीति विहितप्रतिषिद्धत्वा-  
त्षोडशिश्रिष्टाग्रहणवत्त्विकल्प्यताम् । विशिष्टफलत्वेनावि-  
रोधेवासमुच्चीयताम् । नतुतद्विधायकशास्त्राप्राप्त्यसम्भ्यवसातुं  
शक्यम् । इतरस्यापि तथा त्वापत्तेः सर्वपुराणोच्छेदप्रसंगः ।  
तस्मात्तस्याल्लुनकन्यायेन शिवविष्णुगोचरे निन्दास्तुतिसंकेत-  
भेदमाश्रित्य कार्यकारणब्रह्मगोचरतया व्याख्येये । यथाहि-  
कश्चित्कुतोकी मुग्धां भार्यां कोपयितुं गृहशुनकं स्यालनाप्रासंके-  
त्य गालयति । सा च मद्भातरमसंगालयतीतिकुप्यति ।  
तद्वच्चैवे विष्णुशब्देन कार्यं ब्रह्मविवाक्षित्वात्तद्वज-

नात्भावनातारतम्येनार्थयतारतम्यवत्तय<sup>१</sup> हनिसंपदां पुंसां  
दुःखकरत्वात् नरकशब्दोदितस्य ब्रह्मलोकस्य प्राप्तिरिच्छते ।  
एवं पक्षान्तेरपि तथा च व्याख्यातं मोक्षधर्मेण जापकोपा-  
ख्याने । अमूनि यानि स्थानानि देवानां परमात्मनामित्या-  
दिना तस्य स्थानवरस्येह सर्वे निरयसंज्ञिता इत्यन्तेन । तमिमं-  
पौराणं भाषाभेदमजानंतः पामराः शैववैष्णवापसदा 'ब्रह्माणं  
केशवं रुद्रं भेदभावेन मोहिताः । पश्यन्त्येकं न जानन्ति  
पाखण्डोपहृता जना' इति तल्लैव स्मर्यमाणं शिवाविष्ण्वोर्भेद-  
दर्शने दोषमुदाहृत्याभेदश्रुतीश्चापश्यन्तो मूलकारणभेदात्या-  
त्कार्यान्नद इव तत्तद्रूपेण भासत इति शास्त्रतत्त्वमजानंतोऽन्य-  
तररूपपरिग्रहेणेतर्निन्दन्तः परस्परंकलहायमानाः स्वामिद्रो-  
हाजराकथैव सज्जन्त इत्यलं प्रसक्तानुप्रसक्तोक्त्या । तस्मादास्ति  
जतुर्भ्य आत्मनः पादेभ्योतिरिक्तो विष्ण्वाख्यः पञ्चमः पुरुषः  
सोयं प्रतिपाद्यते । परावराणां स्रष्टारमित्यादिना । नन्वयं नन्दन-  
न्दनो यदि परावराणामुच्चनीचानां स्रष्टा तर्हि वैषम्यनैर्धृष्य-  
भागी स्यात् न च तत्तत्प्राणिकर्मापेक्षो विषयमनार्थात्सृजतीति  
वाच्यम् । कर्मण एव मुख्यत्वेन तस्याकिंचित्करत्वात् । कर्मणश्च  
कृष्यादेः सर्वोङ्गोपसंहारवतो विनैवैश्वरानुग्रहं फलसाधनत्व-  
दृष्टेः । तस्मादुपासनार्थत्वेन कल्पनामात्रं तद्विग्रहादिकमिति-  
चेत्सत्यम् । देवताधिकरणन्यायेनोपासनायामद्वैते वा शास्त्रस्य  
परमतात्पर्यवत्त्वेपि तत्प्रतिपत्त्युपायतया श्रुतस्येश्वरस्य अवा-  
न्तरतात्पर्यविषयतयाज्ञविधीनामिव देवताविग्रहादिविधीनां  
प्रामाण्यं सिद्धम् । मानांतराविरोधात् । न च वैषम्यादिदोषः ।  
दाशतय्यांनिरस्तत्वात् । तथाहि न सखोदक्षो वरुणधुतिः  
सासुरामन्युर्विभीदकोऽआचितिः । अस्तिजायान्कनीयस  
उपास्वप्रश्नश्च नेदमृतस्य प्रयोतेतिमन्त्रे सः खोदक्षोनयेन महद्य-  
शस्यं कर्म कृतं तत् स्वसामर्थ्येन भवति किं तुहै वरुणापरमेश्वर  
सा तवै वरुतिः तत्त्वदीयमेवाधिष्ठातृत्वं तवैव माहात्म्यं तदि-  
त्यर्थः । नन्वन्यसामर्थ्येनान्यः करोतीत्युक्तमिति चेत्तत्राह ।  
सुरेति यथा सुरामयं मन्युः क्रोधः । विभीदको विभीतक-  
स्तस्यः कलिः अचित्तिभूतावेशपितायुद्रेकजन्मा उन्मादः  
एते अशक्तमपि पुरुषं वशीकृत्य महाशक्तसाध्यमपि कदर्यं  
कर्म कारयन्ति । तद्वदीश्वरोपि सर्वस्मिन्यशस्ये कर्मणि जीवं  
प्रवर्तयतीत्यर्थः । अयं भावः नहि त्वदारोनिमिषश्चने श्रे इति-  
श्रुतेः । ईश्वरानुग्रहं विना निमिषोपि स्वयं चलितुं न इष्ट इति  
सर्वापि सात्विकी राजसी तामसी वा प्रवृत्तिरीश्वरायत्तैव ।  
तथापि यथा सर्वैरसप्रकृतेर्मधुरैकस्वभावस्य जलस्य इक्षुरसा-  
तिशयेन माधुर्यमभिन्न्यक्तं । जम्बीरमरीचमरसयोस्तु स्वाभाविकं  
तदभिभूतं औपाधिकमभ्युत्पन्नं कटुरत्वं चाभिन्न्यक्तम् । एवं सर्व-  
जगत्प्रकृतेः सत्त्वैकस्वभावस्येश्वरस्य नन्दनन्दनविग्रहेतिशयेन  
सत्त्वमभिन्न्यक्तम् । अत एव तस्मिन्निरतिशयं धर्मज्ञानवैराग्यैश्व-



मङ्गल्यं मङ्गलं विष्णुं वरेण्यमनघं शुचिम् ।

नमस्कृत्य तृषीकेशं चराचरगुरुं हरिम् ॥ २४

महर्षेः पूजितस्येह सर्वलोकैर्महात्मनः ।

प्रवक्ष्यामि मतं पुण्यं व्यासस्याद्भुतकमणः ॥ २५

र्यादिकमस्ति । कामक्रोधादिभिमानिदेवताविग्रहे सत्त्वं तिरो-  
भूतम् । औपाधिकं लोभवृत्त्याप्रदिकं प्रमादमोहादिकं चावि-  
भूतं । तथा च यथा गोधूमादिचूर्णं इक्षुरसाद्यनुग्रहात्तत्तद्रस-  
बद्धवति । एवं जीवान्तःकरणमपि ईश्वरानुग्रहाद्भूमोपगं कामा-  
द्यनुग्रहाल्लोभोपगं च भवति । अत एव भगवद्गीतासूक्तम् ।  
'ईश्वरः सर्वभूतानां हृद्देशेऽर्जुन तिष्ठति । भ्रामयन् सर्वभूतानि यन्त्रा-  
रूढनि मायया इति ॥' सर्वभूतांतर्यामिणंप्रकृत्य । 'तमेव शरणं  
गच्छ सर्वभावेन भारत । तत्प्रसादात्परान्शान्तिं मत्संस्थामधि-  
गच्छसि इति । तदनुग्रहफलं शांत्यादिकमित्युक्तं । तथा । अथ  
केन प्रयुक्तोऽयं पापं चरति पूरुषः । अनिच्छन्नपि बाल्येय  
बलादिव नियोजित इति । प्रश्नस्य उत्तरम् । 'काम एष क्रोध  
एष' इत्यादिना कामक्रोधलोभा एव पुरुषं पापे प्रवर्तयति ।  
नवीश्वर इत्युक्तम् । एष ह्येवासाधुर्कर्मकायति । ईश्वरप्रेरितो  
गच्छेच्छुभ्रं वा स्वर्गमेवेत्यादिश्रुतिस्मृतिज्ञातं तु पर्जन्यन्यवदी-  
श्वरस्यासाधारणकारणत्वमित्याह । नच तावता जलवत्सर्वा-  
तर्यामिणोपीश्वरस्य वैषम्यादिगन्धोस्ति । कल्पादयश्चाचारव्य-  
भिचार एवाभिभवतीति परंपरया कर्मोपेक्षत्वमपीश्वरस्य युज्य-  
ते । अहुरादि जननस्य कार्यत्वेनाकर्तृकत्वानुपपत्तेश्च तत्कर्ता  
ईश्वरः सिद्ध एवास्ति । कतर्हसावित्यत आह । अस्ति ज्याया-  
न्कनीयस उपार इति । उभावप्येकत्वादनुपाधिना रूपेण ज्येष्ठौ  
सोपाधिना कनिष्ठौ तथाप्युपाधिभुक्त्यश्रुतिशयादीश्वरो  
ज्यायान् जीवः कनीयान् तस्य संघाताभिमानिन उपारे  
समीपे अन्तर्धीनामत्यास्ति । अन्तः प्रविष्टः शास्ता जनानां  
सर्वात्म्यादिश्रुत्यन्तरप्रसिद्धः । केन लिङ्गेन तर्ह्यसौ ज्ञेय इत्यत  
आह । स्वप्नश्च नेदन्तुत्यस्य प्रयोतेति । स्वप्नश्च न स्वप्न इव  
इत एव । अमृतस्य मिथ्याभूतस्यैव अहंकारादिघटांतस्य  
प्रपञ्चस्य प्रयोता युमिश्रणामिश्रणयोः प्रकर्षेण भूयोभूयः  
संयोजयिता वियोजयिता च । यो दृष्टिसमयां सृष्टिमिन्द्र-  
जालवदाविर्भावयति । तिरोभावयति स भगवान् महाभायावी  
समस्तपापसंछेदनकामैराराधनीय इति भावः । न नन्वमूर्तस्यां-  
तर्यामिणस्तस्य कथमाराधनं कर्तव्यमित्यत आह । अरं-  
दासोनमीदृषु करण्यहं देवाय भूयै नागाः । अचेतयदचित्तो  
देवो अयोग्योऽसंरायेकवितरोजुनातीति न शब्द इवार्थः । अहं  
'मीदृषु भूयसी' धनस्य वृष्टिं कृतवते स्वामिने दासो न दास  
इव देवाय षर्तुर्भुजमूर्तये अरंकराणि अलंकराणि प्रार्थना-  
यां लोद । यथा दासाः स्वाभिन् सक्चंदनमुकुटादिनालंकुर्वन्ति

आचक्षुः कवयः केचित्संप्रत्याचक्षते परे ।

आख्यास्यन्ति तथैवान्ये इतिहासमिमं भुवि ॥ २६

इदं तु त्रिषु लोकेषु महज्ज्ञानं प्रतिष्ठितम् ।

विस्तरैश्च समासैश्च धार्यते यद्विज्ञातिभिः ॥ २७

एवमहं पार्थिवं नन्दनन्दनविग्रहं भूषयेयमित्यर्थः । अनागाः  
निषिद्धाचरणवर्जितः । ननु चेतनो ह्यलंक्रियमाणः सद्यः फलं  
ददाति किमचेतनायालंकरणेनेत्यतः आह । भूयै भूरि-  
यनुष्यराजाद्यपेक्षया अधिकं द्रव्यादिकं नयति भक्ताय प्राप-  
यति भूणिस्तस्मै भूयै अचेतनोऽयं सर्वान कामान्दास्यतीति-  
भावः । ननु दृष्टविरुद्धमेतत् । न हि प्रतिमाराधनेन धनं प्रति-  
मातः प्राप्यत इत्यत आह । अचेतयदिति । अर्थः भुक्तिमुक्ति  
कामैरभिगम्यः स्वामी देवः प्रतिमादिरूपः । अचितः चेतना-  
राहितान् सर्वान् पिण्डान् अचेतयत् चेतनायुक्तान् करोति ।  
अहत्यावत् भूतनिर्देशच्छांदसः । अयं भावः । देह इव  
प्रतिमायापि तीव्रभावनाबता चैतन्यं स्पष्टमुपलभ्यते । प्रसिद्धं  
चैतत्प्रतिमोन्मेषणं मन्त्रशास्त्रे । उपाख्यायते च पुराणादौ ।  
तस्मात्प्रतिमायाश्चित्तनाधिष्ठितत्वेन चेतनस्य च सर्वपुरुषप्रवर्तक-  
त्वेन ततः फलसंभावनास्तीति । एवं परमेश्वरे श्रीमाधवादि  
प्रतिमारूपे सर्वपुरुषार्थप्रदे सत्यपिकवितरो बुद्धियूक्तो जनो  
गृत्संप्राणंप्राणौ वै गृत्स इतिश्रुतेः प्राणवंतं जीवं राजादिं राये  
धनार्थं जुनाति अनुसरति नानाविधैः काव्यैः क्षुद्रं प्रभुं प्र-  
स्तौति अहो दौर्भाग्यमस्येति श्रुतिरस्ताडं मंदानाकोशति ।  
कवितमस्तु परमेश्वरमेव नन्दनन्दनापरपर्यायं समस्तपुरुषार्थ-  
कामः शरणीकुर्यादिति भावः । तस्माद्युक्तं परावराणां  
स्रष्टारमिति ॥ २३ ॥ मङ्गल्यं मङ्गलावहं मङ्गलं स्वरूपेणैव । एष  
ह्येकानन्दयातीति आनन्दो ब्रह्मेति च श्रुतिभ्याम् । विष्णुं  
यज्ञात्मानं यज्ञो वै विष्णुरिति श्रुतेः । वरेण्यं वरणीयम् । भोग-  
मोक्षकांक्षिभिरवश्यमादरणीयं अनघं आगन्तुकदोषास्पर्शिनम् ।  
शुचिं स्वभावशुद्धं । शिवमिति पाठे शिवमद्वैतं चतुर्थं मन्यन्त  
इतिश्रुतिप्रसिद्धं निर्गुणं । तृषीकेशं तृषीकानामिन्द्रियाणामीशि-  
तारम् चराचरगुरुं चराचराणां गुरुं विद्याप्रदं अतएव हरिं संसार  
हरणं ॥ २४ ॥ ईदृशं हरिं नमस्कृत्य व्यासस्य मनः अथातो-  
ब्रह्मजिज्ञासेत्यादिसूत्रैर्निर्णीतं यद्ब्रह्माद्वैतं तत्प्रकर्षेण नानोपा-  
ख्यानोपबृंहणेन वक्ष्यामि । तत्र श्रद्धोत्पादनार्थं महर्षेरित्या-  
दिव्यासविशेषणं । ऋषीणां मन्त्रद्रष्टृणां महत इति तन्मतस्य  
श्रौतत्वमुक्तं । अभ्युत्कर्षण इति ब्रह्माद्वैतप्रतिपत्त्युपायभूतेन  
नानाव्याख्यानदृष्टान्तप्रणयेन विचित्रग्रन्थकारित्वमुक्तम्  
॥ २५ ॥ आचक्षुरिति कवयः क्रान्तदर्शिनः ॥ २६ ॥ त्रैकालिका-  
नामपि कवीनामेतदाख्याने गुणमाह । इदमिति । ज्ञानं  
ज्ञानसाधनं त्रयारूपं द्विजातिभिस्त्रैवर्णिकैर्यद्धार्यते तदिदं इति-

अलङ्कृतं शुभैः शब्दैः समर्थैर्दिव्यमानुषैः ।  
 छन्दोवृत्तैश्च विविधैरन्वितं विदूषां प्रियम् ॥ २८  
 निष्प्रभेऽस्मिन्निरालोके सर्वतस्तमसावृते ।  
 बृहदण्डमभूदेकं प्रजानां बीजमव्ययम् ॥ २९  
 युगस्यादौ निमित्तं तन्महदित्यं प्रचक्षते ।  
 यस्मिन्संश्रूयते सत्यं ज्योतिर्ब्रह्म सनातनम् ॥ ३०  
 अद्भुतं चाप्यचिन्त्यं च सर्वत्र समतां गतम् ।  
 अव्यक्तं कारणं सूक्ष्मं यत्तत्सदसदात्मकम् ॥ ३१  
 यस्मात्पितामहो जज्ञे प्रभुरेकः प्रजापतिः ।  
 ब्रह्मा सुरगुरुः स्थानुर्गनुः कः परमेष्ठयथ ॥ ३२  
 प्राचेतसस्तथा दक्षो दक्षपुत्राश्च सप्त वै ।  
 ततः प्रजानां पतयः प्राभवन्नेकविंशतिः ॥ ३३  
 पुरुषश्चाप्रमेयात्मा यं सर्वत्रुषयो विदुः ।  
 विश्वेदेवास्तथादित्या वसवोथाश्विनावपि ॥ ३४

यक्षाः साध्याः पिशाचाश्च गुह्यकाः पितरस्तथा  
 ततः प्रसूता विद्वांसः शिष्टा ब्रह्मर्षिसत्तमाः ॥ ३५  
 राजर्षयश्च बहवः सर्वैः समुदिता गुणैः ।  
 आपो धौः पृथिवी वायुरन्तरिक्षं दिशस्तथा ॥ ३६  
 संवत्सरर्तवो मासाः पक्षाहोरात्रयः क्रमात् ।  
 यच्चान्यदपि तत्सर्वं संभूतं लोकसाक्षिकम् ॥ ३७  
 यदिदं दृश्यते किञ्चिद्भूतं स्थावरजंगमम् ।  
 पुनः संक्षिप्यते सर्वं जगत्प्राप्ते युगक्षये ॥ ३८  
 यथर्तावृतुलिङ्गानि नानारूपाणि पर्यये ।  
 दृश्यन्ते तानि तान्येष तथा भावा युगादिषु ॥ ३९  
 एवमेतदनाद्यन्तं भूतसंहारकारकम् ।  
 अनादिनिधनं लोके चक्रं संपरिवर्तते ॥ ४०  
 त्रयस्त्रिंशत्सहस्राणि त्रयस्त्रिंशच्छतानि च ।  
 त्रयस्त्रिंशच्च देवानां सृष्टिः संक्षेपलक्षणा ॥ ४१

हासरूपेण त्रिषु लोकेषु जातित उत्तममध्यमाधमजनेषु प्रति-  
 ष्ठितं ज्ञानकरत्वेनेत्यर्थः ॥ २७ ॥ समर्थैः संकेतैः 'समयाः शपथा-  
 चारकालसिद्धान्तसंविद' इत्यमरः दिव्यमानुषैः वैदिकलौकिकैः ।  
 संस्कृतप्राकृतैर्वा तथाह्यवृतमन्यवादैर्जलादिषु घृतादिपदप्रयोगे  
 वेदानिधं प्रसिद्धो दृश्यते । तथा जतुगृहदाहेपाश्वेचरादिषु वक्ष-  
 णादिशब्दा म्हेच्छप्रसिद्धा दृश्यन्ते । छन्दोवृत्तैः त्रिष्टुबादिच्छन्दो-  
 न्तर्गतैरिन्द्रवज्रादिभिर्द्वैतैः ॥ २८ ॥ निष्प्रभे इति । यत्प्रजानां  
 बीजं जगदुपादानं एकं निमित्तान्तरानपेक्षं । अव्ययं अपरिणा-  
 मिकृतस्य वस्तु तत् बृहदण्डं ब्रह्माण्डरूपमभूत् । तदात्मानं  
 स्वयमकुर्वत् । सच्चलञ्चाभवेदित्यादिश्रुतिभ्यो ब्रह्मण एव सर्व-  
 भावावगमात् । कदाण्डमभूदित्याकांक्षायां अस्मिन् प्रजानां  
 बीजे निष्प्रभे प्रकर्षेण भानं विशेषविज्ञानं रूपाद्याकारं तद्रहितं  
 सति । प्रलयकाले बुद्धिबोद्धव्ययोरभावात् । निरालोके आलो-  
 क्यतेऽनेनेत्यालोकः सत्त्वं ईश्वरोपाधिभूतं विकेपशक्तिमन्माया-  
 ख्यं तद्रहितं मायाया अप्यभावे वृत्तोऽण्डोत्पत्तिरत आह । सर्व-  
 तस्तमसावृत इति । मायाया आवरणशक्तिरूपात्तुच्छात्तमस एव  
 स्वप्नप्रपञ्चवदण्डमुत्पन्नमित्यर्थः । तथा च श्रुतिः । नो ब्योमा-  
 परोयदिति । सृष्टेः प्रागन्याकृताख्यमायाया अपि सत्त्वं निधि-  
 ष्य तुच्छयेनाभ्वपिहितं यदासीत् । तमसस्तन्महिनाजायतैक-  
 मिति तमोमात्रासृष्टिं दर्शयति ॥ २९ ॥ युगस्य ब्रह्मकल्प-  
 स्यादौ जातं तत् निमित्तं चतुर्विधभूतप्राप्तेोपादानम् । यस्मिन्  
 अण्डेब्रह्म प्रविष्टमिति शेषः तत्सृष्ट्वा तदेवानुप्राविशदिति श्रुतेः किं  
 तत् सत्यविकारत्वहीनम् । वाचारंभणं विकार इति विचारस्या-  
 नृतत्वश्रुतेः । किं जडप्रकृतिरूपं न ज्योतिःचिद्रूपं सनातनं  
 सतैकैकरूपम् ॥ ३० ॥ अद्भुतं प्रत्यगात्मत्वेपिदुर्ज्ञेयत्वात् ।  
 आचिन्त्यं वाञ्छानसातीतत्वात् । सर्वत्रदेशे काले वस्तुनि च  
 समतां साम्यं ऐक्यमिति यावत् । गतंप्राप्तम् । अन्यक्तं

अन्याकृतम् । कारणं हेतुः सूक्ष्मबाह्येन्द्रियाविषयत्वात् । सदस-  
 दात्मकं तुच्छातुच्छव्यावृत्तस्वरूपं अनिर्वचनीयमित्यर्थः ॥ ३१ ॥  
 यस्मादण्डात्पितामहः स वै शरीरी प्रथमः । हिरण्यगर्भः सम-  
 वर्तताम इत्यादिश्रुतिप्रसिद्धः । अस्य रजःसत्त्वतमोगुणप्रधाना-  
 नि त्रीणि रूपाण्याह ब्रह्मा सुरगुरुर्विष्णुः स्थानू रुद्रः ब्रह्मणो-  
 विभूतीः सृष्टिकर्मप्रधाना आह मधुरित्यादिना ॥ ३२ ॥ दक्ष-  
 पुत्राः सप्त । 'क्रोधस्तमोदमश्चैव विक्रोतोऽथाङ्गिरास्तथा ।  
 कर्दमोऽथश्च सप्तैते दक्षपुत्राः प्रकीर्तिता' इत्यन्यत्रोक्ताः । एकविं-  
 शतिर्मरीच्यादयः सप्तमनवश्चतुर्दशेति । यथोक्तं ब्रह्माण्डपुराणे ।  
 'ऋषयःसप्तपूर्वे ये मनवश्च चतुर्दश । एते प्रजानां पतय एभिः  
 कल्पः समाप्यते' इति ॥ ३३ ॥ विष्णोर्विभूतिं पालनकर्मप्र-  
 धानामभ्यन्तामाह । पुरुषश्चेति । यं मत्स्यकूर्ममैरावादिवि-  
 ग्रहम् ॥ ३४ ॥ स्थाणोर्विभूतीः संहारकर्मप्रधाना आह ।  
 यक्षा इति । ततोब्रह्माण्डात् । ब्रह्मर्ष्याद्याः कृत्स्नसंसारसंहारकज्ञा-  
 नप्रधानाः ॥ ३५ ॥ आप इत्यादिकं रुद्रं बन्धिपुरुषयोरप्युप-  
 लक्षणम् । दिशः द्यौरित्येताभ्यां तदभिमानिनौ चन्द्रसूर्यौ गृह्येते ।  
 अन्तरिक्षं आकाशः एतच्च मूर्त्यष्टकं स्थाणोरेवविभूतिः ॥ ३६ ॥  
 संवत्सरादिः काञ्चोपिसंहारकत्वात्स्थाणोरेव विभूतिः । यक्षा-  
 दन्यपि दृष्टं श्रुतं वा तत्सर्वं तत एवाण्डात्संभूतमिति पूर्वेण  
 सबन्धः ॥ ३७ ॥ यदिदं दृश्यते बाह्यं रूपादि आन्तरं च  
 अहंकारतद्वर्गसुखदुःखादिसाक्षिदृश्यम् तत्सर्वं युगक्षये क-  
 ल्पान्ते पुनः संक्षिप्यते । कूर्मो गवत्तिरोभवति स्वाधिष्ठाने ब्रह्म-  
 ष्येव हुक्काविव रजतम् ॥ ३८ ॥ प्रतिकल्पं सृष्टेः समानानाम-  
 रूपत्वमाह । यथेति ॥ ३९ ॥ कल्पानामानन्त्यमाह ।  
 एवमिति । अनाद्यन्तं परमात्मावगल्यवसानम् ॥ ४० ॥ एवं  
 पिण्डब्रह्माण्डात्मिकां जडसृष्टिमुक्त्वा तदभिमानिचेतनसृष्टि-  
 माह । त्रयस्त्रिंशदिति । शाकत्यब्राह्मणे द्रव्यश्च त्री ५

दिवः पुत्रो बृहद्भानुश्चक्षुरात्मा विभावसुः ।  
सविता स ऋचीकोऽर्को भानुराशावहो रविः ॥४२॥

शतात्रयश्च त्री च सहस्रेत्यायुपक्रम्य महिमान एवैषामते  
त्रयस्त्रिंशदेव देवा । इत्युक्तेष्वयस्त्रिंशदेवदेवाः तावन्ति शतानि  
सहस्राणि वा तेषामेव विभूतिरित्यर्थः । ते चाष्टौ वसव  
एकादशरुद्रा द्वादशादित्याः । इन्द्रः प्रजापतिश्च तत्र वसवः  
पृथिव्यग्नी अन्तारिक्षवायु आदित्यादिवौ चन्द्रो नक्षत्राणि च रुद्रा  
एकादशेन्द्रियाणि आदित्याद्वादशमासाः इन्द्रः पर्जन्यः प्रजाप-  
तिर्यज्ञः एतेषामभिमानिनश्चेतना अत्र विवक्षिताः शरीरसृष्टेः  
प्रागुक्तत्वात् । सोऽयं सृष्टिसंक्षेपः । विस्तरस्त्वन्यत्रोक्तः । 'तिस्रः  
कोऽयस्तु रुद्राणामादित्यानां दश स्मृताः । अग्नीनां पुत्रपौत्रं  
तु संख्यातुं नैव शक्यते' इति ॥ ४१ ॥ कतम एकादेव-  
तेति प्राण इति स ब्रह्मेत्यायुसंहारे तत्रैवोक्तमेकं सूत्रात्मानं  
चेतनं विवक्षितत्वात्तद्विभूतयोन्ये चेतना इत्याह । दिवः पुत्र  
इत्यादिना सुविस्तरा इत्यन्तेन । दिवो नानारूपेण द्योतमा-  
नाया मायायाः पुत्र इव पुत्रो गर्भस्थत्वात् । मायायां  
चित्प्रतिबिम्बः सूत्रात्मेत्यर्थः । तस्यैवावयवाबृहद्भान्वादय  
एकादशसमनस्केन्द्रियाधिष्ठानुदेवताः । दिग्वातार्कप्रचेतोश्चि  
वह्निन्द्रोपेन्द्र मित्रप्रजापतिबृहस्पतिसंज्ञा अपि अत्र सूर्यपर्यायै-  
रेवाभिधीयन्ते । 'सूर्य आत्मा जगत्स्तत्स्थुषश्च' इति श्रुतेस्तद्वि-  
भूतयोन्यादेवता इति स्मृतेश्च दिगादीनां सूर्यविभूतित्वात् ।  
स बृहत् स भानुः स चक्षुरिति प्रत्येकं तच्छब्दः संबध्यते ।  
अत्र बृहदादिपदार्थास्तु 'बृहद्भानुममयत्वेन श्रोत्रमिन्द्रियमुच्यते ।  
द्रव्याणां भासनाद्भानुशब्देनोक्तं त्वगिन्द्रियम् ॥ १ ॥ चक्षुः  
प्रसिद्धमात्मा तु प्रेयस्त्वादसनेन्द्रियम् । वागग्निदेवतत्वेन  
विभावसुषदोदिता ॥ २ ॥ कर्मणा प्रसवात्पाणीमतौ  
सवितृशद्वितौ । विशिष्टातिमत्त्वादप्यर्कः पादेन्द्रियं मतम्  
॥ ३ ॥ उपस्तः स्यादृचीकाख्यः ऋचां सर्वाङ्गतेजसाम् । सङ्ग-  
मो रतिकाले त्रेल्लेखमेवमरीचिकः ॥ ४ ॥ वायुराशावहः प्रोक्तो  
भासनादवनाच्च सः । भानूरविश्वोच्यते तौ प्राणपायुषदो-  
दितौ' इति ॥ ५ ॥ ४२ ॥ पुत्राः प्रतिबिम्बाः विवस्वतः  
सूर्यवत्सर्वाविभासकस्य चैतन्यस्य । यद्वा विशेषेण वस्ते आ-  
च्छादयति सर्वं ज्ञेयं व्याप्नोतीति विवोज्ञानं तद्वान् । आजान-  
सिद्धज्ञानवान् ब्रह्मा । 'ज्ञानमप्रतिमं यस्य वैराग्यं च जग-  
त्पतेः । ऐश्वर्यं चैव धर्मश्च सहसिद्धं चतुष्टयम्' इति स्मृतेः ।  
तस्य पुन्यपि भार्याभूता द्यौः । प्रजापतिर्यै स्वां दुहितरमभ्य-  
ध्यायद्विभ्रामित्यन्य आहुरिति श्रुतेस्तस्यामुत्पन्ना बृहद्भान्वा-  
दयम् इति ज्ञेयम् । पुरा विवस्वत इति पाठे विवस्वतः संब-  
न्धी दिवः पुत्र इति योज्यम् महानेव महाः मनुः स्वाथैल्ल्यत्  
तेषां मध्ये वरः श्रेष्ठः बुद्धितत्त्वाभिमानील्यर्थः तस्य तनयो  
देवभ्रातृ देवैरिन्द्रियैर्प्राज्यते दीप्यते इति अहंकारो देवभ्रातृ ।

१ बाहुलकात्

पुत्रा विवस्वतः सर्वे महस्तेषां तथावरः ।  
देवभ्रातृ तनयस्तस्य सुभ्राडिति ततः स्मृतः ॥४३॥

अहमिदं पश्यामि अहमिदं शृणोमीत्याद्यनुभवात् । तस्य पुत्रः  
सुभ्रातृ भौतिकं मनः तद्वि संकल्पविकल्पात्मकं सत्सर्वविषय-  
प्रकल्पकं तत्तद्विषयरूपेण सुतरां स्पष्टं प्राजते इति सुभ्रातृपद-  
वाच्यं यथोक्तमक्षपादैः रूपादयोविषयाः संकल्पकृता इति । रत्न  
नर्मस्तु तत्र सृज्यं संहार्ययोरतिबाहुल्यं वक्तुं तन्मध्ये संक्षेपतो-  
देवानां सृष्टिमाह । त्रयस्त्रिंशदिति । त्रयस्त्रिंशद्यानि तान्येवश-  
तानि बिन्दुत्रययुक्तानि पुनस्तान्येव त्रयस्त्रिंशत्सहस्राणि च  
बिन्दुचतुष्टययुक्तानि तदा त्रयस्त्रिंशत्कोटय इत्यर्थः । देवानां  
सृष्टिः सृज्यमाना देवाः कृदभिहितो भावो द्रव्यवत्प्रकाशत इति  
न्यायात् । यद्वा त्रयस्त्रिंशाधिकशतत्रययुक्तपदत्रिंशत्सहस्राणि  
देवानां संक्षेपतः तत्र तावद्ब्रह्मणो जन्मसमनन्तरमेव प्रथम-  
कल्पे सृष्टिक्रममाह । दिवः पुत्र इत्यादिना । अत एव एतत्क-  
ल्पीय सूर्यवंशसृष्टिक्रमविरोधो नाशङ्कनीयः । दिवः पुत्र इत्येकं  
नाम दिवः पुत्रादयो द्वादशविवस्ववन्तः सूर्या जाताः । नका-  
रलोपच्छादसः । तेषां सहोऽवरः कनिष्ठः । महा इति च पाठः ।  
तस्य पृथक् निर्देशो वंशकर्त्तृत्वात् । तेभ्यः सहवर्न्द्येभ्य एवाय-  
मेतत्कल्पीय कुरुवंशादिसहस्रतास्मिन्कल्पेभ्येषां वंशानां संभ-  
वात् । अत एव यदुभरतययातिवंशानां पृथगुपादानम् । यद्वा-  
तेभ्य एवेदानीमिहोत्पन्नेभ्यः कुरुवंशादय इत्यर्थः । विमल-  
बोधव्याख्यात्रदिवः पुत्र इत्यारभ्य संभूता बहवो वंशा इत्य-  
न्तेन । ननु द्वौ वंशौ राजाभिहोचौ सूर्यवंशश्चन्द्रवंशश्च । तत्रा-  
दित्यवंशस्तावद्ब्रह्मणो मरीचिर्मरीचेः कश्यपः कश्यपाद्विव-  
स्वान्विवस्वतो मनुर्मनोरिक्षाकुरिक्षाकोर्विकुक्षिः स एव  
शशादस्ततः काकुत्स्थस्तस्मादनेनास्ततः पृथुः पृथोरादस्ततो  
बृहदश्वस्तस्मादुधुमारदयो यावन्मरुत इति तावदादित्य-  
वंशः । सोमवंशस्तावत् । ब्रह्मणोऽत्रिरेः सोमः सोमादुधुधस्ततः  
पुरूरवाः पुरूरवस आयुरायोर्नेहुषस्ततोययातिर्ययातेः पुरु-  
प्रभृतयो यावेदेव वज्रपुत्र इति । एतौ द्वौ राजवंशौ ततः केऽसी-  
दिवः पुत्रादयो राजानः । तथा पुराविवस्वतश्चेति न संगतम् ।  
विवस्वतः पूर्वं कश्यपस्ततः पूर्वं ब्रह्मा ततश्च कथमुच्यते  
पुराविवस्वतश्चेति । तथा सुभ्राजश्चत्रायः पुत्रा दशज्योतिरादय  
इत्यपि न संगतम् ते हि दशज्योतिरादयः पार्थिवा उभयोरपि  
वंशयोः पुराणेतिहासादिषु न श्रूयन्ते । अत्रोच्यते । काचिदसंगति-  
नात्र । तत्र दिवः पुत्रस्तावदादित्य एव स्वरश्मिभिर्दिवः पूरणात्  
बृहद्भानुरपि स एव बृहंतो विश्वव्यापकाः भानवोऽस्येति ।  
चक्षुर्विश्वप्रकाशकत्वात् आत्मा च स एव सहिब्रह्मज्योतिरित्या-  
गमप्राप्ताप्यात् विभावसुश्च स एव ऋतुषु विविधप्रकारा रश्मयो  
यस्य । सविता च स एव ऋतुक्रमेण लोकोपकारार्थं सलिल-  
गर्भप्रसवात् । मरीचिकः स एव । लोकोपकारार्थं मरीचीन्

सुभ्राजस्तु त्रयः पुत्राः प्रजावन्तो बहुश्रुताः ।  
 दशज्योतिः शतज्योतिः सहस्रज्योतिरेव च ॥ ४४  
 दशपुत्रसहस्राणि दशज्योतेर्महात्मनः ।  
 ततो दशगुणाश्चान्ये शतज्योतेरिहात्मजाः ॥ ४५  
 भूयस्ततो दशगुणाः सहस्रज्योतिषः सुताः ।  
 तेभ्योऽयं कुरुवंशश्च यदुनां भरतस्य च ॥ ४६  
 ययातीश्चाकुर्वशश्च राजर्षीणां च सर्वशः ।  
 संभूता बहवो वंशा भूतसर्गाः सुविस्तराः ॥ ४७

कायति कीर्तयति प्रकाशयतीति यावत् । मरीचिभिः सहस्र-  
 रश्मिभिः कीर्त्यते इति वा । अर्कः ऋसृगती स्मृतो धातु-  
 रस्य कप्रत्यये गुणः । आह च 'ऋसृगती स्मृतो धातुस्तस्मा-  
 त्कप्रत्ययः स्तुतः । गतौ यस्मात्परो नास्ति तस्मादकं-  
 स उच्यते । भातुः स एव लोकोपकारार्थं भाः नौति  
 प्रस्तौतीति । आशावह इति लोकानामाशामावह-  
 त्याराध्यमानः सफलीकरोति । रविरिति । अवेति  
 रक्षणे धातुः प्रत्ययेस्य रुडागमः । अवति त्रीणिमौल्लोकांस्ते-  
 नासौरविरुच्यत इति । पुरेति पुराकल्पे एते दिवः पुत्रादयः  
 पुंशब्दा विवस्वतो वाचकाः पठ्यते पुराकल्पविद्धिः तेषां  
 शब्दानां मध्येऽवरो जघन्यो महाशब्दः । महाशब्दोऽपि  
 गर्भधारकवाचकतया पावनाद्वा अनघतया पठ्यते । मह्यो मही-  
 गर्भाधायकत्वात् । उक्तं च । 'पौषस्य कृष्णसप्तम्यां मह्या सह  
 भवेद्रविः । देवप्रादूतनयस्तस्य' इति तस्यमह्यानन्तरं देवान् प्राज-  
 यति रश्मिभिः । तनयो विस्तारकः । तस्मादनन्तरं सुसृडिति  
 सुष्टुशीलाः पुत्राः । सुभ्राजसोनन्तरं त्रयः पुत्रा दशज्योति-  
 रादयो ग्रहनक्षत्रतारकाप्रकाशका रश्मयः प्रादुरासन् । ते च  
 पूरणजगतन्नाणाद्वा पावनाद्वाऽनघयोनित्वात्पुत्रा उच्यन्ते ।  
 बहुशश्चास्य वामीये सूक्ते पुत्रशब्दो रश्मिषु दृष्टो विस्तराति-  
 शयाच्च पठ्यते । अत्र दशशतसहस्रशब्दा रश्मिबहुत्ववाचका-  
 स्तेभ्योऽयं कुरुवंशश्चेत्याद्यच्चावचोभयवंशप्रभवराजाभिधानमस्तु  
 सूर्यस्यैवोभयवंशहेतुत्वकथनपरम् । तथाहि । आदित्यान्मनु-  
 र्मेनोरिक्ष्वाकुरित्यादिपौत्रः सूर्यवंशः । तथादित्यान्मनुर्मेनो-  
 रिडाड्डातः पुरुषा इत्यादिना दैहित्रः सोमवंश इति ।  
 अत एभिः श्लोकैरादित्यस्तुतिमिस्तन्मूलकत्वं कथितम् । उक्तं  
 च । 'आदित्यमूलमखिलं त्रैलोक्यं यदुनन्दनं । भवत्यस्मा-  
 ज्जगत्सर्वं सदेवासुरमानुषम्' इत्यादि सर्वमवदातम् ॥ ४३ ॥  
 दशज्योतीषि धूम्राचिरूष्माज्ज्वलिनी ज्वालिनी विस्फुलि-  
 ङ्गिनी सुश्रीः सुरुषाकीपलाहव्यकव्यवहा तथेति दशकलारू-  
 पाणि यस्य सदशज्योतिरश्मिः । शतज्योतिश्चन्द्रः स हि  
 त्दद्यायतनः । चन्द्रमामनसोभूत्वात्तदयंप्राविशदिति श्रुतेः ।  
 त्ददस्य च शतचैका च नाड्यः तासांमूर्धन्यासौरीक्रम-  
 मुक्तिस्थानप्रापिका इतराः शतं जन्मान्तरहेतुगतिप्रदास्तासां

भूतस्थानानि सर्वाणि रहस्यं त्रिविधं च यत् ।  
 वेदा योगः सविज्ञानो धर्मोऽर्थः काम एव च ४८  
 धर्मकामार्थयुक्तानि शास्त्राणि विविधानि च ।  
 लोकयात्राविधानं च सर्वं तद्दृष्टवानृषिः ॥ ४९  
 इतिहासाः सवैयाख्या विविधाः श्रुतयोऽपि च ।  
 इह सर्वमनुकान्तमुक्तं ग्रन्थस्य लक्षणम् ॥ ५०  
 विस्तीर्यैतन्महज्ज्ञानमृषिः संक्षिप्य चाब्रवीत् ।  
 इष्टं हि विदुषां लोके समासद्वयासधारणम् ॥ ५१

प्रकाशकत्वाच्चन्द्रः शतज्योतिः सहस्रज्योतिः सूर्यः ॥ ४४ ॥  
 ज्योतेरिति तदं तत्त्वमार्थम् ॥ ४५ ॥ तेभ्यः समष्टिमनः कल्पि-  
 तेभ्योभिवचन्द्रसूर्येभ्यः क्रमादयं पुरोवर्ता ब्राह्मणवंशः कुर्वादि-  
 वंश इक्ष्वाकुवंशश्च संभूता इति योज्यम् । तादृशादग्नेर्ब्राह्मण  
 उत्पन्न इति चकाराद्वा लभ्यते । 'आग्नेयो वै ब्राह्मणः' इति  
 श्रुतेर्ब्राह्मणस्याभिवंश्यत्वम् । इतरेषां चन्द्रसूर्यवंश्यत्वं प्रसिद्धमेव  
 ॥ ४६ ॥ राजर्षीणां राज्ञामृषीणांचेति द्वंद्वः । भूतसर्गाः  
 जरायुजाण्डजस्वेदजोद्भिजसृष्टयः ॥ ४७ ॥ भूतस्थानानीति ।  
 नृणां वासस्थानानि राजकृतानि दुर्गनगरादीनि । ब्राह्मण-  
 कृतानि तीर्थक्षेत्रादीनि । त्रिविधं रहस्यं धर्मरहस्यम् । कृष्ण-  
 द्रोहिणोपि शिशुपालस्य कृष्णैकत्वप्राप्तिस्तत्र रहस्यं यथा  
 कथंचित्तीव्राभिनिवेशेन ध्यानमेव श्रेय इति सोऽधर्माभासोऽपि  
 धर्म एव । तथा हिंसाफलो धर्मोऽप्यधर्म एव यथा सत्य-  
 वादिनाश्चोरेभ्यः कार्पटिकमार्गं तत्वेनोपदिशत इति । एवं  
 अर्थकामयोरपि रहस्यमूह्यम् । वेदाः कर्मकाण्डः योगउपासना  
 काण्डः सविज्ञानो ज्ञानकाण्डसहितः धर्मः स्मार्तः अर्थकामौ  
 लोकप्रासिद्धौ ॥ ४८ ॥ धर्मेति एतन्नयप्रतिपादकानि शास्त्रा-  
 णि मीमांसाकोककामन्दकानि । लोकयात्राविधानं च लोक-  
 यात्रा येन निर्वहति तस्य आयुर्वेदधनुर्वेदगान्धर्ववेदादेर्विधानं  
 ज्ञापनं च एतत्सर्वं तेभ्यः संभूतमिति पूर्वेण संबन्धः । सर्वं  
 तद्दृष्टवान् योगबलेन । ऋषिर्ब्यासः ॥ ४९ ॥ सवैयाख्याः  
 व्याख्यामधिकृत्य कृतो ग्रन्थो वैयाख्यस्तयुक्ताः । यथा ब्रह्म-  
 विदाप्रोति परमिति सूत्रस्य व्याख्या सत्यज्ञानमिति मन्त्रः ।  
 अनुव्याख्यानं तस्माद्वा एतस्मादित्यादि ब्राह्मणम् । एवम-  
 त्नापि प्रथमेऽध्याये सूत्रितस्यार्थस्य द्वितीयतृतीयाभ्यां व्या-  
 ख्यानमुत्तरग्रन्थेनानुव्याख्यानं च । विविधाः लिङ्गादिनार्थ-  
 प्रत्यायकाः । प्रपाः कर्तव्या इत्यादिस्मृतिमूलभूता धन्व-  
 ज्वि प्रपा असित्वमग्ने इत्यादयः । हे अग्ने ! त्वं धन्वन्  
 निरुदके प्रदेशे प्रपेवलोककृतृप्तिकरोसीति तदर्थः । प्रपा असी-  
 त्यत्रासान्धिप्रच्छादसः । इहेति । अनुकान्तमनुक्रमेणोक्तं । इदमेव  
 यथोक्तं ग्रन्थस्य लक्षणम् । विषयः प्रतिपाद्योऽर्थः ॥ ५० ॥  
 समासः संक्षेपः । व्यासो विस्तरः ॥ ५१ ॥

मन्वादि भारतं केचिदास्तीकादि तथापरे ।  
 तथोपरिचराद्यन्ये विप्राः सम्यगधीयते ॥ ५२  
 विविधं संहिताज्ञानं दीपयन्ति मनोविषेणः ।  
 व्याख्यातुं कुशलाः केचिद्ब्रह्मन्धारयितुं परे ॥ ५३  
 तपसा ब्रह्मचर्येण व्यस्य वेदं सनातनम् ।  
 इतिहासमिमं चक्रे पुण्यं सत्यवतोस्तुतः ॥ ५४  
 पराशरात्मजो विद्वान्ब्रह्मर्षिः संशितव्रतः ।  
 तदाख्यानवरिष्ठं स कृत्वा द्वैपायनः प्रभुः ॥ ५५  
 कथमभ्यापयानीह शिष्यानित्यन्वाचिन्तयत् ।  
 तस्य तच्चिन्तितं ज्ञात्वा ऋषेर्द्वैपायनस्य च ॥ ५६  
 तत्राजगाम भगवान्ब्रह्मा लोकगुरुः स्वयम् ।  
 प्रीत्यर्थं तस्य चैत्रर्षेर्लोकानां हितकाम्यया ॥ ५७  
 तं दृष्ट्वा विस्मितो भूत्वा प्राञ्जलिः प्रणतः स्थितः  
 आसनं कल्पयामास सर्वैर्मुनिगणैर्दृतः ॥ ५८  
 हिरण्यगर्भमासीनं तस्मिन्स्तु परमासने ।  
 परिवृत्यासनाभ्याशे वासवेयः स्थितोऽभवत् ५९  
 अनुज्ञातोऽथ कृष्णस्तु ब्रह्मणा परमेष्ठिना ।  
 निषादासनाभ्याशे प्रीयमाणः शुचिस्मितः ६०  
 उवाच स महातेजा ब्रह्माणं परमेष्ठिनम् ।  
 कृतं मयेदं भगवान्काव्यं परमपूजितम् ॥ ६१  
 ब्रह्मन्वेदरहस्यं च यच्चान्यत्स्थापितं मया ।  
 साङ्गोपनिषदां चैव वेदानां विस्तराकिया ॥ ६२  
 इतिहासपुराणानामुभेयं निर्मितं च यत् ।  
 भूतं भव्यं भविष्यं च त्रिविधं कालसंज्ञितम् ॥ ६३  
 जरामृत्युभयव्याधिभावाभावविनिश्चयः ।  
 विविधस्य च धर्मस्य ह्याश्रमाणां च लक्षणम् ६४  
 चातुर्वर्ण्यविधानं च पुराणानां च कृत्स्नशः ।  
 तपसो ब्रह्मचर्यस्य पृथिव्याश्चन्द्रसूर्ययोः ॥ ६५

वर्णानुपूर्वाभिदेऽपि प्रतिकल्पमर्थानां समाननामरूपक्रम-  
 त्वाद्भारतारम्भे मतभेदमाह । मन्वादीति । मनुर्मन्त्रः नारायण-  
 नमस्कृत्येति । ॐ नमो भगवते वासुदेवायेति वा तदादि  
 इति प्राञ्चः । दिवः पुत्रो वैवस्वतमहासंज्ञोमनुस्तदादीति तत्त्वं  
 आस्तीकं आस्तीकचरितं तदादि । उपरिचरो वसुस्तच्चरितादि  
 वा ॥ ५२ ॥ बहुर्थत्वाद्विविधं ज्ञानं दीपयन्ति प्रकाशयन्ति  
 ॥ ५३ ॥ व्यस्य वेदं आध्वर्यवादिकाण्डशो विभज्य तेन  
 वेदार्थोत्र संगृहीत इति दर्शितम् ॥ ५४ ॥ तदाख्यानवरिष्ठं  
 स इत्यादि अच्छेद्यमसैरपीत्यन्तो ग्रन्थः स्पष्टार्थः ॥ ५५ ॥  
 अभ्याशे समीपे वसुपरिचरस्तस्य कन्या वासवी  
 सत्यवती तस्याः पुत्रो वासवेयो व्यासः ॥ ५९ ॥

ग्रहनक्षत्रताराणां प्रमाणं च युगैः सह ।  
 ऋचो यजुर्वे सामानि वेदाध्यात्मं तथैव च ॥ ६६  
 न्यायशिक्षाचिकित्सा च दानं पाशुपतं तथा ।  
 हेतुनैव समं जन्म दिव्यमानुवसंज्ञितम् ॥ ६७  
 तीर्थानां चैव पुण्यानां देशानां चैव कीर्तनम् ।  
 नदीनां पर्वतानां च वनानां सागरस्य च ॥ ६८  
 पुराणां चैव दिव्यानां कल्पानां युद्धकौशलम् ।  
 वाक्यजातिविशेषाश्च लोकयात्राक्रमश्च यः ॥ ६९  
 यच्चापि सर्वगं वस्तु तच्चैव प्रतिपादितम् ।  
 परं न लेखकः कश्चिदेतस्य भुवि विद्यते ॥ ७०

ब्रह्मोवाच ।

तपोविशिष्टादपि वै विशिष्टान्मुनिसंचयात् ।  
 मन्ये श्रेष्ठतरं त्वां वै रहस्यज्ञानवेदनात् ॥ ७१  
 जन्मप्रभृति सत्यां ते वेद्वि गां ब्रह्मवादिनीम् ।  
 त्वया च काव्यमित्युक्तं तस्मात्काव्यं भविष्यति ॥  
 अस्य काव्यस्य कवयो न समर्था विशेषणे ।  
 विशेषणे गृहस्थस्य शेषाख्य इवाश्रमाः ॥ ७३  
 काव्यस्य लेखनार्थोयं गणेशः स्मर्यतां मुने ।

सौतिरुवाच ।

एवमाभाष्य तं ब्रह्मा जगाम स्वं निवेशनम् ॥ ७४  
 ततः सस्मार हेरम्बं व्यासः सत्यवतीस्तुतः ।  
 स्मृतमात्रो गणेशानो भक्तचिन्तितपूरकः ॥ ७५  
 तत्राजगाम विघ्नेशो वेदव्यासो यतः स्थितः ।  
 पूजितश्चोपविष्टश्च व्यासेनोक्तस्तदाऽनघ ॥ ७६  
 लेखको भारतस्यास्य भव त्वं गणनायक ।  
 मयैव प्रोच्यमानस्य मनसा कल्पितस्य च ॥ ७७  
 श्रुत्वैतत्प्राह विघ्नेशो यदि मे लेखनी क्षणम् ।  
 लिखितो नावातिष्ठेत् तदारथां लेखको ह्यहम् ७८

कृष्णो व्यासः ॥ ६० ॥ उन्मेषं उपबृंहणम् ॥ ६३ ॥  
 पाशुपतं पशूनां जीवानां पत्युरन्तर्यामिण इदं माहात्म्यं पाशु-  
 पतं हेतुना सात्विकादिकर्मणा समं तुल्यम् ॥ ६८ ॥ कल्पानां  
 धनुर्वेदोक्तशस्त्रादिविधीनां दुर्गसेनाभ्यूहरचनादिविधीनां वा ।  
 'कल्पः शास्त्रे विधौ न्याये सर्वतः ब्रह्मणो दिने' इति मेदिनी ।  
 वाक्यजातिविशेषाः राजामात्यचेटादिवकृविशेषप्रयुक्तवैलक्ष-  
 ण्यानि स्तुतिनिन्दान्यायदेशादयो वापरकृत्यादि रूपार्थवाद-  
 भेदा वा लोकयात्राक्रमो नीतिशास्त्रं ॥ ६९ ॥ मुनिसंचयात्  
 मुनिसमूहात् विशिष्टात् कुलेन ॥ ७१ ॥ गां वाचं ब्रह्मवादिनीं  
 वेदवादिनीम् ॥ ७२ ॥ विशेषणे अतिशायने ॥ ७३ ॥  
 यतः यत्र देशे ॥ ७६ ॥

व्यासोऽप्युवाच तं देवमबुद्धा मा लिख क्वचित् ।  
 ओमित्युक्त्वा गणेशोऽपि ब्रुव किल लेखकः ७९  
 ग्रन्थग्रन्थि तदा चक्रे मुनेर्गुदं कुतूहलात् ।  
 यस्मिन्प्रातिज्ञया प्राह मुनेर्द्वैपायनास्त्विदम् ॥ ८०  
 अष्टौ श्लोकसहस्राणि अष्टौ श्लोकशतानि च ।  
 अहं वोमे शुको वेत्ति संजयो वेत्ति वा न वा ८१  
 तच्छ्लोककूटमद्यापि प्रथितं सुदृढं मुने ।  
 भेत्तुं न शक्यतेऽर्थस्य गूढत्वात्प्रश्रितस्य च ॥ ८२  
 सर्वज्ञोऽपि गणेशो यत्क्षणमास्ते विचारयन् ॥  
 तावच्चकार व्यासोऽपि श्लोकानन्यान्ब्रूवन् ॥ ८३  
 अज्ञानतिमिरान्धस्य लोकस्य तु विचेष्टतः ।  
 ज्ञानाञ्जनशलाकाभिर्नेत्रोन्मीलनकारकम् ॥ ८४  
 धर्मार्थकाममोक्षार्थैः समासस्थानसंशयैः ।  
 तथा भारतसूर्येण नृणां विनिहतं तमः ॥ ८५  
 पुराणपूर्णचन्द्रेण श्रुतिज्योत्स्नाः प्रकाशिताः ।  
 नृबुद्धिकौरवाणां च कृतमेतत्प्रकाशनम् ॥ ८६  
 इतिहासप्रदीपेन मोहावरणघातिना ।  
 लोकगर्भगृहं कृत्वा यथावत्संप्रकाशितम् ॥ ८७  
 संग्रहाध्यायबीजो वै पौलोमास्तीकमूलवान् ।  
 संभवस्कन्धविस्तारः समारण्यविटङ्कवान् ॥ ८८  
 अरणीपर्वरूपाढ्यो विराटोद्योगसारवान् ।  
 भीष्मपर्वमहाशाखो द्रोणपर्वपलाशवान् ॥ ८९  
 कर्णपर्वसितैः पुण्यैः शल्यपर्वसुगन्धिभिः ।  
 स्त्रीपर्वैरीकविश्रामः शान्तिपर्वमहाफलः ॥ ९०  
 अश्वमेधाभ्युत्तरसत्त्वाश्रमस्थानसंशयः ।  
 मौसलः श्रुतिसंक्षेपः शिष्टद्विजनिषेवितः ॥ ९१  
 सर्वेषां कविमुण्यानामुपजीव्यो भविष्यति ।  
 पर्जन्य इव भूतानामक्षयो भारतद्वुमः ॥ ९२

## सौतिरुवाच ।

तस्य वृक्षस्य वक्ष्यामि शश्वत्पुष्पफलोदयम् ।  
 स्वादुमेधरसोपेतमच्छेद्यममरैरपि ॥ ९३  
 मातुर्नियोगाद्धर्मात्मा गाङ्गेयस्य च धीमतः  
 क्षेत्रे विचित्रवीर्यस्य कृष्णद्वैपायनः पुरा ॥ ९४  
 ग्रीनग्रीनिव कौरव्याञ्जनयामास धीर्यवान् ।  
 उत्पाद्य धृतराष्ट्रं च पाण्डुं विदुरमेव च ॥ ९५  
 जगाम तपसे धीमान्पुनरेवाश्रमं प्रति ।  
 तेषु जातेषु वृद्धेषु गतेषु परमां गतिम् ॥ ९६  
 अब्रवीद्भारतं लोके मानुषेऽस्मिन्महानृषिः ।  
 जनमेजयेन पृष्टः सन्ब्राह्मणैश्च सहस्रशः ॥ ९७  
 शशास शिष्यमासीनं वैशंपायनमन्तिके ।  
 स सदस्यैः सहासीनः श्रावयामास भारतम् ९८  
 कर्मान्तरेषु यज्ञस्य चोद्यमानः पुनः पुनः ।  
 विस्तरं कुरुवंशस्य गान्धार्या धर्मशीलताम् ॥ ९९  
 क्षत्तुः प्रज्ञां धृतिं कुन्त्याः सम्यग्द्वैपायनोऽब्रवीत् ।  
 वासुदेवस्य माहात्म्यं पाण्डवानां च सत्यताम् ॥  
 दुर्दत्तं धार्तराष्ट्राणामुक्तवान्भगवानृषिः ।  
 इदं शतसहस्रं तु लोकानां पुण्यकर्मणाम् ॥ १०१  
 उपाख्यानैः सह ज्ञेयमाद्यं भारतमुत्तमम् ।  
 चतुर्विंशतिसाहस्रं चक्रे भारतसंहिताम् ॥ १०२  
 उपाख्यानैर्विना तावद्भारतं प्रोच्यते बुधैः ।  
 ततोऽर्धशतं भूयः संक्षेपं कृतवानृषिः ॥ ३  
 अनुक्रमणिकाध्यायं वृत्तान्तानां सपवणाम् ।  
 इदं द्वैपायनः पूर्वं पुत्रमध्यापयच्छुक्रम् ॥ ४  
 ततोऽन्येभ्योऽनुरूपेभ्यः शिष्येभ्यः प्रददौ विभुः ।  
 षष्टिं शतसहस्राणि चकारान्यां स संहिताम् ॥ ५  
 त्रिंशच्छतसहस्रं च देवलोके प्रतिष्ठितम् ।  
 पित्र्ये पञ्चदश प्रोक्तं गन्धर्वेषु चतुर्दश ॥ १०६

अबुद्धा अर्थमिति शेषः ओमित्यङ्गीकारे ॥ ७९ ॥  
 ग्रन्थग्रन्थि ग्रन्थे दुर्भेद्यस्थानम् ॥ ८० ॥ श्लोककूटश्लोकेषु  
 गुढार्थं अन्यार्थत्वे सत्यर्थान्तरप्रत्यायकत्वमित्यर्थः अर्थ  
 स्य प्रमेयस्य गूढत्वात् । प्रश्रितस्य प्रमेयण स्वप्रकाशार्थं श्रितं  
 शङ्कप्रमाणं तस्यापि गौण्यादिश्रुतिभेदेन गूढत्वम् यथा मत्स्यः  
 स्वप्रज्ञनिमिषताति ॥ ८२ ॥ यद्यदा यावत् ॥ ८३ ॥ कारक-  
 मिति 'तुमुण्वुलौ क्रियायाम् क्रियार्थायाम्' इतिपुला नेत्रोन्मी-  
 लनं कर्तुमित्यर्थः । एतत्प्रकाशनं कृतमिति तृतीयान्वयः  
 ॥ ८४ ॥ प्रकाशनं विकसनम् ॥ ८६ ॥ विटङ्कः पक्ष्युपवे-  
 शनस्थानानि 'कपोतपालिकायां तु विटङ्कं पुं नपुंसकम्' इत्यमरः  
 ॥ ८८ ॥ सारोमजा ॥ ८९ ॥ विश्रामं त्यस्यामिति विश्रा-  
 मश्चाया ॥ ९० ॥ आश्रमेति आश्रमवासिकस्थण्डिलः  
 मौसलादिग्रन्थः श्रुतिस्थानीयदीर्घशाखान्तः ॥ ९१ ॥ पुष्पं

धमेः फलं मोक्षः तदुभयं सत्याख्यं पुष्पं हि फलं वाचः सत्य-  
 मिति श्रुतेः । अत एव क्रमात् स्वादु च अच्छेद्यं च ॥ ९३ ॥  
 भारतसूत्रभूतश्लोकत्रयमाह मातुरिति मातुः सत्यवत्याः गाङ्गे-  
 यस्य भीष्मस्य च नियोगात् न तु कामतः क्षेत्रे अभिष्कादिषु  
 क्रमेण धृतराष्ट्रादीन् जनयामास ॥ ९४ ॥ तेषु धृतराष्ट्रादिषु  
 जातेषु पुत्रपौत्रादिरूपेण प्रादुर्भूतेषु प्रवृद्धेषु राज्यभागिषु  
 पुत्रपौत्रादीनां राज्यार्थिनां परमां गतिं मृत्युं गतेषु  
 ॥ ९६ ॥ शशास त्वमेतान् भारतं श्रावयेत्याज्ञापितवान्  
 ॥ ९८ ॥ कर्मान्तरेषु कर्मच्छेदेषु ॥ ९९ ॥ क्षत्तुर्विदुरस्य  
 ॥ १०० ॥ धार्तराष्ट्राणां दुर्योधनादीनाम् ॥ १०१ ॥  
 तावत् तावत्संख्याकं अर्धशतं सार्धशतम् ॥ ३ ॥ शुकग्रहणं  
 तत्सदृशायैव देयमिति ज्ञापनार्थम् ॥ ४ ॥ षष्टिशतसहस्राणि  
 षष्टिलक्षाणि श्लोकाः ॥ १०५ ॥

एकं शतसहस्रं तु मानुषेषु प्रतिष्ठितम् ।  
 नारदो श्रावयद्देवानसितो देवलः पितृन् ॥ १०७  
 गन्धर्वयक्षरक्षांसे श्रावयामास वै शुक्रः ।  
 अस्मिन्स्तु मानुषे लांके वैशंपायन उक्तवान् ॥ १०८  
 शिष्यो व्यासस्य धर्मात्मा सर्ववेदविदां वरः ।  
 एकं शतसहस्रं तु मयोक्तं वै निबोधत ॥ १०९  
 दुर्योधनो मन्युमयो महाद्रुमः  
 स्कन्धः कर्णः शकुनिस्तस्य शाखाः ।  
 दुःशासनः फलपुष्पे समृद्धे  
 मूलं राजा धृतराष्ट्रोऽमनीषी ॥ ११०  
 युधिष्ठिरो धर्ममयो महाद्रुमः  
 स्कन्धोऽर्जुनो भीमसेनोऽस्य शाखाः ।  
 माद्रीसुतो पुष्पफले समृद्धे  
 मूलं कृष्णो ब्रह्म च ब्राह्मणाश्च ॥ १११  
 पाण्डुर्जित्वा बह्वेदेशान्बुद्ध्या विक्रमणेन च ।

मया उच्यमानं वैशंपायनेन उक्तं निबोधत अर्थतो  
 बुध्यन्वम् ॥ ९ ॥ इदानीं भारततात्पर्यसंग्राहकौ द्वौ श्लो-  
 कौ पठति । दुर्योधन इति । मन्युः क्रोधः तेन  
 द्वेषेणासूयादिकमपि ग्राह्यम् । तन्मयो महाननुच्छेद्यो दुर्मो  
 दुर्योधनस्तेन सह अत्यन्तमेक्यं प्राप्ताः कर्णशकुनिदुःशासना-  
 स्तस्य स्कन्धशाखाः पुष्पादितुल्यास्तादृशा एव तस्य मूलं राजा  
 धृतराष्ट्रः स च अमनीषी मनोनिप्रहासमयः तेनैव हि पुत्रस्नेहा-  
 न्धेन दत्तावसरो दुर्योधनो दृढमूलोऽभवत् । अन्यथा बाल्य-  
 एव विदुरादिबचसा तस्य त्यागे कृते सति गरामिदानद्रौपदी-  
 कचप्रहणादिमूलः कुलक्षयो न जातः स्यात् । एतेन दृढज्ञान-  
 मूलो दैन्यतरुः क्रोधलोभादिस्कन्धो हिंसास्तेयादिशाखो वध-  
 बन्धनरकादिफलपुष्पः पुरुषार्थकामैर्मूलाज्ञानच्छेदेन नाशनीय  
 इति सूचितम् । मन्युः पुमान् कुपि दैन्ये शोके च यज्ञेचेति मे  
 दिनीकोशः ॥ ११० ॥ युधिष्ठिर इति । धर्मः पुण्यं तेन तत्का-  
 रणीभूतशमदमसत्याहिंसादिकं ग्राह्यम् । तन्मयो महाद्रुमो  
 युधिष्ठिरः तदेकात्मानोर्जुनभीममाद्रेयास्तस्य स्कन्धादितुल्या-  
 स्तादृशा एव । तस्य मूलं कृष्णः शुद्धसत्वमयज्ञानविग्रहः  
 परमात्मा । तेन हि दृढं ज्ञानेन धर्मो दृढमूलो भवेत् । अन्यथा  
 कामादिभिष्वहतः स्यात् । यो वा एतदक्षरं गार्ग्यविदित्वा-  
 स्मिन्नोके यजति ददाति तपस्तप्यतेपि बहूनि वर्षसहस्राभ्यंतव-  
 देवास्यतद्भवतीति श्रुतेः । ज्ञानस्य मूलं ब्रह्मदेवः वेदाद्वियोग-  
 कत्वाख्यपरापरधर्मज्ञानं जायते । धर्मस्य शब्दमूलत्वादिति  
 न्यायात् । वेदस्यापिमूलं ब्राह्मणास्तत्संप्रदायप्रवर्तकत्वात् । एवं  
 च ब्राह्मणानामुपदेष्टृत्वेन वेदस्य प्रमाणत्वेन परमात्मानोनुग्राह-  
 कत्वेन च धर्ममूलत्वम् । एतेन वेदब्राह्मणभक्तेन संपाद्यमानो  
 वेदोक्तो योगादिधर्मवृक्षोऽहिंसासत्यादिस्कन्धो धारणाध्याना-  
 दिशाखस्तत्त्वसाक्षात्कारफलः पुरुषार्थकामेन भगवदाराधन-

अरण्ये मृगयाशीलो न्यवसन्मुनिभिः सह ॥ १२  
 मृगव्यवायनिधनात्कृच्छ्रां प्राप स आपदम् ।  
 जन्मप्रभृति पार्थानां तत्राचारविधिक्रमः ॥ १३  
 मात्रोरभ्युपपात्तेश्च धर्मोपनिषदं प्रति ।  
 धर्मस्य वायोः शक्रस्य देवयोश्च तथाश्विनोः ॥ १४  
 तापसैः सह संवृद्धा मातृभ्यां परिरक्षिताः ।  
 मेध्यारण्येषु पुण्येषु महतामाश्रमेषु च ॥ १५  
 ऋषिभिर्यत्तदानोता धार्तराष्ट्रान्प्रति स्वयम् ।  
 शिशवश्चाभिरूपाश्च जटिला ब्रह्मचारिणः ॥ १६  
 पुत्राश्च भ्रातरश्चेमे शिष्याश्च सुहृदश्च वः ।  
 पाण्डवा एत इत्युक्त्वा मुनयोन्तर्हितास्ततः ॥ १७  
 तांस्तैर्निवेदितान्ष्ट्वा पाण्डवान्कौरवास्तदा ।  
 शिष्टाश्च वर्णाः पौरा ये ते हर्षाच्छुक्रशुभृशम् ॥ १८  
 आहुः केचिन्न तस्यैत तस्यैत इति चापरे ।  
 यदा चिरमृतः पाण्डुः कथं तस्यैति चापरे ॥ १९

बलेन संपादनीय इति सूचितम् ॥ ११ ॥ मातुर्नियोगादिति  
 पूर्वोक्तस्यैव सूत्रभूतस्य श्लोकत्रयस्यवृत्तिरूपोऽध्यायशेषस्तत्र  
 दुर्योधनस्य मन्युमयत्वादिकं युधिष्ठिरस्य धर्ममयत्वादिकं च  
 व्याख्यायते । पाण्डुर्जित्वेत्यादि ॥ १२ ॥ मृगव्यवायनिध-  
 नात् मृगरूपिणो ऋषेर्व्यवायनिधनं मैथुनकाले मरणं तस्मा-  
 द्भेतोः । कृच्छ्रां अतिकष्टां आपदं प्रजोत्पत्तिप्रतिबन्धकत्वमपि  
 व्यवायकाले मरिष्यसीति शार्पं प्राप । तत्र आपदि एवं  
 सत्यामपि पार्थानां पाण्डवानां जन्मप्रभृति जातकर्मादिसंस्कारः  
 प्रभृतिशब्दार्थः । तच्च आचारविधेः क्रमश्चशीलरक्षाख्यो-  
 भूदितिशेषः ॥ १३ ॥ न चैतद्वयं विरुद्धमित्याह । मात्रो-  
 रिति । च शब्दो हेतौ । यस्माद्रमोपनिषदं प्रति धर्मः कुल-  
 स्त्रीभिरापद्यपत्यार्थेविशिष्टः पुमान्प्रार्थनीय इत्येवंरूपो व्यास-  
 वसिष्ठादिभ्योऽपत्यवत्सुविचित्रवीर्यकल्माषपादादिराजदारेषु-  
 दृष्टस्तस्य संरक्षणार्था उपनिषत् दुर्वाससा दत्ता विद्या तां आव-  
 र्त्तितां प्रतिप्रतीत्य धर्मादीनां मात्रोः मातरौप्रति अभ्युपपात्तिः ।  
 रेतः सेकार्थं गमनं उपपन्नम् । तस्मात्सत्यामप्यापदि पाण्डोः  
 पुत्रजन्मादिकं न विरुद्धमेतदित्यर्थः ॥ १४ ॥ अत्र  
 मातृभ्यामित्यनेन पितुर्मरणं सूच्यते ॥ १५ ॥ ऋषि-  
 भिरिति । यत् यदा संवृद्धा इति पूर्वणान्वयः । तदा धार्त्त-  
 राष्ट्रान् धृतराष्ट्रसबन्धिगृहान्प्रति आनीता इत्यर्थः ॥ १६ ॥  
 पुत्राश्चेत्यादि धृतराष्ट्रादीन् प्रति यथायोग्यं योज्यं पाण्डवाः  
 पाण्डोः पुत्रा एते ॥ १७ ॥ तानिति शिष्टाः साधवः  
 ॥ १८ ॥ न तस्यैत इति पित्रप्रेक्षया अत्युदारमूर्तित्वात् ।  
 तस्यैत इति मात्रोः सतीत्वात् । अतिदुष्टानामुक्तिर्यदेति । चिर-  
 मृतः चिरं शापदग्धः अल्पकालाश्च शिशव इति संदेहबाजं  
 यद्वा चिरं क्रतोदीप्तः कामेनेति शेषः विप्रशापात् । ऋत-

स्वागतं सर्वथा दिष्टया पाण्डोः पश्याम संततिम् ।  
 उच्यतां स्वागतमिति वाचोऽश्रूयन्त सर्वशः ॥ १२०  
 तस्मिन्नुपरते शब्दे दिशः सर्वा निनादयन् ।  
 अन्तर्हितानां भूतानां निःस्वनस्तुमुलोऽभवत् ॥ २१  
 पुष्पवृष्टिः शुभा गन्धाः शङ्खदन्तुभिनिःस्वनाः ।  
 आसन्प्रदेशे पार्थानां तद्द्रुतमिवाभवत् ॥ २२  
 तत्प्रीत्या चैव सर्वेषां पौराणां हर्षसंभवः ।  
 शब्द आसीन्महास्तत्र दिवस्पृक्कीर्तिवर्धनः ॥ २३  
 तेऽधीत्य निखिलान्वेदाश्छात्राणि विविधानि च  
 न्यवसन्पाण्डवास्तत्र पूजिता अकुतोभयाः ॥ २४  
 युधिष्ठिरस्य शौचेन प्रीताः प्रकृतयोऽभवन् ।  
 धृत्या च भमिसेनस्य विक्रमेणार्जुनस्य च ॥ २५  
 गुरुशुश्रूषया क्षान्त्या यमयोर्विनयेन च ।  
 तुतोष लोकः सकलस्तेषां शौर्यगुणेन च ॥ २६  
 समवाये ततो राज्ञां कन्यां भर्तृस्वयंवरात् ।  
 प्राप्तवानर्जुनः कृष्णां कृत्वा कर्मसुदुष्करम् ॥ २७  
 ततःप्रभृति लोकेस्मिन्पूज्यः सर्वधनुष्मताम् ।  
 आदित्य इव दुष्प्रेक्ष्यः समरेष्वपि चामवत् ॥ २८  
 स सर्वान्पार्थिववाञ्छित्वा सर्वांश्च महतोगणान् ।  
 आजहारार्जुनो राज्ञो राजसूयं महाकृत् ॥ २९

अन्नवान्दक्षिणावांश्च सर्वैः समुदितो गुणैः ।  
 युधिष्ठिरेण संप्राप्तो राजसूयो महाकृत् ॥ १३०  
 सुनयाद्रासुदेवस्य भीमार्जुनबलेन च ।  
 घातयित्वा जरासन्धं चैद्यं च बलगर्वितम् ॥ ३१  
 दुर्योधनं समागच्छन्नहर्णानि ततस्ततः ।  
 मणिकाञ्चनरत्नानि गोहस्त्यश्वधनानि च ॥ ३२  
 विचित्राणि च वासांसि प्रावारावरणानि च ।  
 कम्बलाजिनरत्नानि राङ्गवास्तरणानि च ॥ ३३  
 समृद्धां तां तथा दृष्ट्वा पाण्डवानां तदा श्रियम् ।  
 ईर्ष्यासमुत्थः सुमहांस्तस्य मन्युरजायत ॥ ३४  
 विमानप्रतिमां तत्र मयेन सुकृतां सभाम् ।  
 पाण्डवानामुपहृतां स दृष्ट्वा पर्यतप्यत ॥ ३५  
 तत्रावहसितश्चासीत्प्रस्कन्दश्चित्र संभ्रमात् ।  
 प्रत्यक्षं वासुदेवस्य भीमेनानभिजातवत् ॥ ३६  
 स भोगान्विविधान्मुञ्चन्नृत्तानि विविधानि च  
 कथितो धृतराष्ट्रस्य विवर्णो हरिणः कृशः ॥ ३७  
 अन्वजानात्ततो हूतं धृतराष्ट्रः हृतप्रियः ।  
 तच्छ्रुत्वा वासुदेवस्य कोपः समभवन्महान् ॥ ३८  
 नातिप्रीतमनाश्चासीद्विवादांश्चान्वमोदत ।  
 हूतादीनयान्धोरांस्त्रिविधांश्चाप्युपैक्षत ॥ ३९

मुंछशिले जले सत्ये दीप्ते पूजितेस्यादिति मोदिनी । यद्वा कृता-  
 त्सत्यसुपैमीति व्रतोपायनीय मन्त्रल्लिङ्गादन्तं ब्रह्मचर्याख्यं सत्यं  
 तद्वान् ॥ १९ ॥ स्वागतं शोभनमागमनं युष्माकं यतो  
 वयं दिष्टया भाग्येन पाण्डोः संततिं पश्यामिति पौरैरुक्ते स्वागतं  
 सम्यगागतमस्माभिर्गुष्मान्प्रतीति उच्यतां वदतां पाण्डवाना-  
 मपि वाचोऽश्रूयन्ते । सर्वशः सर्वैः ॥ २० ॥ संदिग्धानां सं-  
 देहापनोदकं तदा देवचेष्टितमाह द्वाभ्याम् । तस्मिन्जिति  
 निःस्वनः निश्चितस्वनः पाण्डवा एत इत्येवं रूपःशब्द ॥ २१ ॥  
 अद्भुतं दिव्यपुष्पवृष्टयादि अत्याश्चर्यम् ॥ १२२ ॥ तत्प्री-  
 त्या तेषु पाण्डवेषु प्रेम्णा हर्षसंभवः साधुशब्दः दिवस्पृक्  
 स्पष्टा ॥ २३ ॥ अकुतोभयाः निर्भयाः ॥ २४ ॥  
 शौचेनेति । 'आचारापरिहारश्च संसर्गश्चाप्यनिन्दितैः । आचारे  
 च व्यवस्थानं शौचमित्यभिधीयते' ॥ शीलेनेति पाठे शीलमप्ये-  
 तदेव । 'इष्टानिष्टार्थसंपत्तौ चित्तस्याविकृतिर्धृतिः । सर्वातिश-  
 यसामर्थ्यं विक्रमं परिचक्षते' ॥ १२५ ॥ वृत्तानुवृत्तिः शुश्रूषा  
 क्षान्तिरागस्य विक्रिया । जितोन्द्रियत्वं विनयोऽथवानुद्धतशी-  
 लता । शौर्यमभ्यवसायः स्याद्वलिनोपि पराभवे' ॥ २६ ॥  
 समवाये समाजे भर्तारं स्वयमेव वृणुत इति भर्तृस्वयंवरात् ।  
 कर्म अधोमुखेनोपरिस्थस्य भ्रमतो मत्स्यस्य वेधनम् ॥ २७ ॥  
 पूज्यः समरेषु दुष्प्रेक्ष्योपि चामवदित्यन्वयः ॥ २८ ॥

पार्थिवान् एकैकशः गणान्सङ्घीभूतांश्च जित्वा । आजहार  
 संपादितवान् ॥ २९ ॥ गुणैः कृतिगातमधनजायादुष्ट्या-  
 दिभिः ॥ १३० ॥ जरासन्धं भीमेन चैद्यं शिशुपालं कृष्णेन च  
 घातयित्वा युधिष्ठिरेण राजसूयः प्राप्त इति पूर्वैर्गुणैः संबन्धः  
 ॥ ३१ ॥ अहर्णानि उपायनानि मणयो विषरोगादिहरादिव्यो-  
 पलाः रत्नानि वज्रवैद्युदादीनि ॥ ३२ ॥ प्रावाराण्युपरिद्वाराणि ।  
 आवरणानि परिधानीयानि । यद्वा वासः शङ्खैर्नैव तेषां ग्रहणा-  
 द्प्रावाराणि शिबिराणि । आवरणानि जवनिकाः । कम्बलरत्ना-  
 नि अजिनरत्नानि च कम्बलादिष्वत्युक्तानि जातौ जातौ  
 यदुत्कृष्टं तद्रत्नमिति कोशात् राङ्गवास्तरणानि । राङ्गः पशु-  
 विशेषस्तल्लोमजानि पक्ष्मलान्यास्तरणानि ॥ ३३ ॥ ईर्ष्या  
 परोत्कर्षासहिष्णुत्वं तदुत्थो मन्युः क्रोधः । सुमहान्यावदेह-  
 भावी ॥ ३४ ॥ सुकृतां पुण्यकृताम् ॥ १३५ ॥ अनभिजातवत्  
 ग्रामीणवदवहसितः जले स्थलभ्रमात् स्थले जलभ्रमाद्वहारे  
 द्वारभ्रमाच्च प्रस्कन्दन् स्वलन् । किं कृतेव संभ्रमादिव संभ्रमं  
 भ्रमियन्त्रं प्राप्येव ॥ ३६ ॥ हरिणः पाण्डुरः 'हरिणः पाण्डुरः  
 पाण्डुः' इत्यमरः ॥ ३७ ॥ ततः पुत्रकार्यादिज्ञानानन्तरं सुताप्रियः  
 न तु धर्मप्रियः ॥ ३८ ॥ नातीति यत् विवादान्वमोदत  
 यच्चानयानुपैक्षत । तत्रहेतुः दहन् क्षलं परस्परमित्युत्तेण  
 संबन्धः । हेतौ शत्रुप्रत्ययः । क्षत्रस्य दाहायेत्यर्थः । दुष्टसंहा-



निरस्य विदुरं भीष्मं द्रोणं शारङ्गं कृपम् ।  
 विग्रहे तुमुले तस्मिन्दहन्क्षत्रं पररपरम् ॥ १४०  
 जयत्सु पाण्डुपुत्रेषु श्रुत्वा सुमहदप्रियम् ।  
 दुर्योधनमतं ज्ञात्वा कर्णस्य शकुनेस्तथा । ४१  
 धृतराष्ट्रश्चिन्तयित्वा संजयं वाक्यमब्रवीत् ।  
 शृणु संजय सर्वं मे न चासूयितुमर्हसि ॥ ४२  
 श्रुतवानसि मेधावी बुद्धिमान्प्राज्ञसंमतः ।  
 न विग्रहे मम मतिर्न च प्रीये कुलक्षये ॥ ४३  
 न मे विरोधः पुत्रेषु स्वेषु पाण्डुसतेषु वा ।  
 वृद्धं मामभ्यसूयन्ति पुत्रा मन्युपरायणाः ॥ ४४  
 अहं त्वचक्षुः कार्पण्यात्पुत्रप्रीत्या सहामि तत् ।  
 मुह्यन्तं चानुमुह्यामि दुर्योधनमचेतनम् ॥ ४५  
 राजसूये श्रियं दृष्ट्वा पाण्डवस्य महौजसः ।  
 तच्चावहसनं प्राप्य सभारोहणदर्शने ॥ ४६  
 अमर्षणः स्वयं जेतुमशक्तः पाण्डवान्नणे ।  
 निरुत्साहश्च संप्राप्तं सुश्रियं क्षत्रियोऽपि सन् ॥ ४७  
 गान्धारराजसहितश्चक्षुःश्रुतममब्रवीत् ।  
 तत्र यद्यद्यथा ज्ञातं मया संजय तच्छृणु ॥ ४८  
 श्रुत्वा तु मम वाक्यानि बुद्धियुक्तानि तत्त्वतः ।  
 ततो ज्ञास्यासि मां सौते प्रज्ञाचक्षुषमित्युत ॥ ४९  
 यदाश्रौषं धनुरायम्य चित्रं  
 विद्धं लक्ष्यं पातितं वै पृथिव्याम् ।  
 कृष्णां हृतां प्रेक्षतां सर्वराज्ञां  
 तदा नाशंसे विजयाय संजय ॥ १५०

यदाश्रौषं द्वारकायां सुभद्रां  
 प्रसह्योढां माधवीमर्जुनेन ।  
 इन्द्रप्रस्थं वृष्णिवीरौ च यातौ  
 तदा नाशंसे विजयाय संजय ॥ ५१  
 यदाश्रौषं देवराजं प्रवृष्टं  
 शरैर्दिव्यैर्वारितं चार्जुनेन ।  
 अग्निं तथा तर्पितं खाण्डव्ये च  
 तदा नाशंसे विजयाय संजय ॥ ५२  
 यदाश्रौषं जातुषाद्वेगमनस्तान्-  
 मुक्तान्यार्थान्यश्च कुन्त्या समेतान् ।  
 युक्तं चैषां विदुरं स्वार्थसिद्धौ  
 तदा नाशंसे विजयाय संजय ॥ ५३  
 यदाश्रौषं द्रौपदीं रत्नमध्ये  
 लक्ष्यं भित्वा निर्जितामर्जुनेन ।  
 शूरान्यश्चालान्पाण्डवेयांश्च युक्तां-  
 स्तदा नाशंसे विजयाय संजय ॥ ५४  
 यदाश्रौषं मागधानां वरिष्ठं  
 जरासन्धं क्षत्रमध्ये ज्वलन्तम् ।  
 दोभ्यां हतं भीमसेनेन गत्वा  
 तदा नाशंसे विजयाय संजय ॥ ५५  
 यदाश्रौषं दिग्जये पाण्डुपुत्रै-  
 र्वंशीकृतान्भूमिपालान्प्रसह्य ।  
 महाक्रतुं राजसूयं कृतं च  
 तदा नाशंसे विजयाय संजय ॥ १५६

रार्थत्वादवतारस्य ॥ ३९ ॥ निरस्य अवगणय्य प्रवृत्ते  
 सतीतिशेषः ॥ १४० ॥ दुर्योधनमतं जयो मृत्युर्वाऽस्तु न तु  
 राज्यार्थं देयमिति ॥ ४१ ॥ ध्यात्वा वृत्तमर्थमनुस्मृत्य  
 असूयितुं मदीयं प्रज्ञाचक्षुः दूषयितुं नार्हसि ॥ ४२ ॥ तत्र-  
 हेतुः श्रुतवानसीति । श्रुतवान् अधीती मेधावीपाटुतोर्यतश्च-  
 ग्रन्थधारकः बुद्धिमान् उहापोहबुधशलः । अत एव प्राज्ञानां  
 पण्डितानां संमतः । न च प्रीतिनैव प्रीतिमानसि ॥ ४३ ॥  
 अचक्षुः कार्पण्यात् आन्धयेन दीनत्वात् पुत्रप्रीत्या च तत्सहामि  
 सहे । अचेतनं अल्पबुद्धिम् ॥ ४४ ॥ सभायामारोहणे दर्शने च  
 ॥ ४६ ॥ अमर्षणः अशान्तः निरुत्साहोभृदितिशेषः । सुश्रियं  
 क्षौभनाश्रित्यस्य तं युधिष्ठिरं संप्राप्तुं वशे कर्तुम् । श्रियमक्षत्रियो  
 यथेति पाठान्तरे स्पष्टार्थः ॥ ४७ ॥ गान्धारराजः शकुनिः ।  
 तत्तत्र तस्मिन् युते मन्त्रिते सति पूर्वं पश्चाच्च यद्यजातं जयाशा  
 प्रथिरोधकं तत्सर्वं मया निगद्यमानं शृणु ॥ ४८ ॥ लोकद्व-  
 यहितज्ञानाभावेपि मूढा लौकिककृतार्थस्मृतिमात्रेण स्वात्मानं  
 स्तुवन्तीति धृतराष्ट्रीकिम्बाजेन दर्शयति । श्रुत्वेति केचित्तु  
 प्रज्ञाचक्षुषमिति विशेषणादनागतार्थकथनं धृतराष्ट्रेण क्रियते

यदाश्रौषमित्यादिनेत्याहुस्तत्र । अश्रौषमितिभूतार्थेऽल्लभ्यो-  
 गानुपपत्तेः ॥ ४९ ॥  
 सकृदपि केनचिन्निमित्तेन स्थालीपुलाकन्यायेन परप्राबल्ये  
 निश्चिते प्राकृता अपि बलवता सह प्रसङ्गं न कुर्वन्ति ।  
 धृतराष्ट्रपुत्रस्तु जयाद्याविच्छेदकेष्वनेकेषु निमित्तेषु दृष्टेष्वपि  
 तां न जहौ । अहो मोहस्य महात्म्यमिति वर्णयन् अर्था-  
 द्वारतार्थं च संगृह्णाति । यदाश्रौषं धनुरित्यादिभिः सप्त-  
 षष्ट्यश्लोकैः । प्रेक्षतां प्रेक्षमाणानाम् । ताननाहत्य लक्ष्यं पातितं  
 तथैव द्रुपदेन प्रतिज्ञातत्वात् । विजयाय विजयार्थम् । तदा  
 तदारभ्य नाशंसे आशां न करोमि ॥ १५० ॥ माधवीं मधु-  
 र्वंशजां प्रसह्य यदूनप्यभिमान्य । वृष्णिवीरौ रामकृष्णौ मह-  
 त्यपराधयेन सौहार्दं गतौ तत्र कास्माकं जयाशेति भावः  
 ॥ ५१ ॥ प्रवृष्टं वर्षणे प्रवृत्तं कर्तारि क्तः ॥ ५२ ॥ जातुषात्  
 लाक्षामयात् विदुरं चैषां पाण्डवानां स्वार्थसिद्धौ युक्तं यदा-  
 श्रौषम् ॥ ५३ ॥ केवला अप्यस्माकमजेयाः पाण्डवाः विमुक्त  
 पञ्चालैरतिशूरीः समेता इति भावः ॥ ५४ ॥ ज्वलन्तं भास-  
 मानं दोभ्यामेव न शब्देन ॥ ५५ ॥ प्रसह्य दण्डनैव न तु  
 भेदादिना ॥ १५६ ॥

यदाश्रौषं द्रौपदीमश्रुकण्ठीं  
सभां नीतां दुःखितामेकवस्त्राम् ।  
रजस्वलां नाथवतीमनाथव-  
त्तदा नाशंसे विजयाय संजय ॥ १५७  
यदाश्रौषं वाससां तत्र राशिं  
समाक्षिपत्कितवो मन्दबुद्धिः ।  
दुःशासनो गतवान्नैव चान्तं  
तदा नाशंसे विजयाय संजय ॥ ५८  
यदाश्रौषं हृतराज्यं युधिष्ठिरं  
पराजितं सौबलेनाक्षवत्याम् ।  
अन्वागतं भ्रातृभिरप्रमेयै-  
स्तदा नाशंसे विजयाय संजय ॥ ५९  
यदाश्रौषं विविधास्तत्र चेष्टा  
धर्मात्मनां प्रस्थितानां वनाय ।  
ज्येष्ठप्रीत्या क्लिश्यतां पाण्डवानां  
तदा नाशंसे विजयाय संजय ॥ १६०  
यदाश्रौषं स्नातकानां सहस्रै-  
रन्वागतं धर्मराजं वनस्थम् ।  
भिक्षाभुजां ब्राह्मणानां महात्मनां  
तदा नाशंसे विजयाय संजय ॥ ६१  
यदाश्रौषमर्जुनं देवदेवं  
किरातरूपं त्र्यम्बकं तोष्य युद्धे ।  
अवासवन्तं पाशुपतं महात्मां  
तदा नाशंसे विजयाय संजय ॥ ६२  
यदाश्रौषं त्रिदिवस्थं धनंजयं  
शक्रात्साक्षाद्विव्यमखं यथावत् ।  
अधीयानं शंसितं सत्यसन्धं  
तदा नाशंसे विजयाय संजय ॥ ६३  
यदाश्रौषं कालकेयास्ततस्ते  
पौलोमानो वरदानाच्च दृष्टाः ।  
वेवैरजेया निर्जिताश्चाजुनेन  
तदा नाशंसे विजयाय संजय ॥ ६४

यदाश्रौषमसुराणां वधार्थं  
किरीटिनं यान्तममित्रकर्शणम् ।  
कृतार्थं चाप्यागतं शक्रलोका-  
त्तदा नाशंसे विजयाय संजय ॥ १६५  
यदाश्रौषं वैश्रवणेन सार्धं  
समागतं भीममन्यांश्च पाथौन ।  
तस्मिन्द्विद्वे मानुषाणामगम्ये  
तदा नाशंसे विजयाय संजय ॥ ६६  
यदाश्रौषं घोषयात्रागतानां  
बन्धं गन्धर्वैर्मोक्षणं चाजुनेन ।  
स्वेषां सुतानां कर्णबुद्धौ रतानां  
तदा नाशंसे विजयाय संजय ॥ १७  
यदाश्रौषं यक्षरूपेण धर्मं  
समागतं धर्मराजेन सूत ।  
प्रभ्रान्कांश्चिद्विश्रुवाणं च सम्यक्  
तदा नाशंसे विजयाय संजय ॥ ६८  
यदाश्रौषं न विदुर्मामकास्तान्  
प्रच्छन्नरूपान्वसतः पाण्डवेभ्यः ।  
विराटराष्ट्रे सह कृष्ण्या च  
तदा नाशंसे विजयाय संजय ॥ ६९  
यदाश्रौषं मामकानां वरिष्ठा-  
न्धनंजयेनैकरथेन भग्नान् ।  
विराटराष्ट्रे वसता महात्मना  
तदानाशंसे विजयाय संजय ॥ १७०  
यदाश्रौषं सत्कृतां मत्स्यराज्ञां  
सुतां दत्तामुत्तरामर्जुनाय ।  
तां चाजुनः प्रत्यगृह्णात्सुतार्थं  
तदा नाशंसे विजयाय संजय ॥ ७१  
यदाश्रौषं निर्जितस्याधनस्यै  
प्रमाजितस्य स्वजनान्प्रच्युतस्य ।  
अश्रौहिणीः सप्त युधिष्ठिरस्य  
तदा नाशंसे विजयाय संजय ॥ १७२

यदाश्रौषं द्रौपदीमिति पतिव्रताकोपात् पाण्डवानां क्षोभाच्च नष्ट-  
जयाशेत्यर्थः ॥ ५७ ॥ यदा वाससामिति अचिन्त्यमहिमत्त्वाद्वा-  
पया नास्माकं जयः । कितवः आक्षिको धूर्तः ॥ ५८ ॥ अक्ष-  
वत्यां पाशावत्यां यूतक्रीडायां सौबलेन शकुनिना अन्वागतमनु-  
गतम् ॥ ५९ ॥ चेष्टाः बाहुवीक्षणयाः ॥ १६० ॥ ब्राह्मणानुग्रहाद-  
पि तेषामेव जय इत्याह । यदाश्रौषं स्नातकानामिति द्वाभ्याम् ।  
स्नातकाः समापितविद्याव्रताः ॥ ६१ ॥ यदाश्रौषमर्जुनमित्या-  
दि चतुर्भिर्मर्जुनस्यामानुषीशक्तिर्दर्शिता ॥ ६२ ॥ शंसितं प्रशंस्यम्

सत्यसन्धं अविषयप्रतिज्ञम् ॥ ६३ ॥ यदाश्रौषं घोषेति । बत्कल-  
धारिभ्यः पाण्डवेभ्यः स्वैश्वर्यं प्रकाशयितुं वत्साकनभ्याजेन घो-  
षयात्रागतानां धार्तराष्ट्रणाम् । यैर्मत्सुताबद्धास्तेषामपि जेतुम्  
मत्सुता जेतुं शक्ता इत्यर्थः ॥ ६४ ॥ धर्मानुग्रहादपि तेषा-  
मेव जय इत्याह । यदाश्रौषं यक्षेति ॥ ६८ ॥ कृष्ण्या  
द्रौपद्यावेदने पुनर्द्वादशवर्षाणि वनवाससम्प्राप्त्योदशे प्रच्छन्नचर्येति-  
प्रतिज्ञानात् ॥ ६९ ॥ विराटराष्ट्रे गोमदे ॥ १७० ॥  
मत्स्यराज्ञा विराटेन । समासान्तविधेरनित्यत्वाच्चटच् ॥ ७१ ॥  
निर्जितत्वादिनात्यन्तपराभूतस्यापि सप्ताश्रौहिणीसंपत्तौ वैभवाच्च

यदाश्रौषं माधवं वासुदेवं  
 सर्वात्मना पाण्डवार्थं निविष्टम् ।  
 यस्येमं गां विक्रममेकमाहु-  
 स्तदा नाशंसे विजयाय संजय ॥ १७३  
 यदाश्रौषं नरनारायणौ तौ  
 कृष्णार्जुनौ वदतो नारदस्य ।  
 अहं द्रष्टा ब्रह्मलोके च सम्यक्  
 तदा नाशंसे विजयाय संजय ॥ ७४  
 यदाश्रौषं लोकहिताय कृष्णं  
 शमार्थिनमुपयातं कुरुणाम् ।  
 शमं कुर्वाणमकृतार्थं च यातं  
 तदा नाशंसे विजयाय संजय ॥ १७५  
 यदाश्रौषं कर्णदुर्योधनाभ्यां  
 बुद्धिं कृतां निग्रहे केशवस्य ।  
 तं चात्मानं बहुधा दर्शयानं  
 तदा नाशंसे विजयाय संजय ॥ ७६  
 यदाश्रौषं वासुदेवे प्रयाते  
 रथस्यैकामग्रतस्तिष्ठमानाम् ।  
 आर्ता पृथां सान्त्वितां केशवेन  
 तदा नाशंसे विजयाय संजय ॥ ७७  
 यदाश्रौषं मन्त्रिणं वासुदेवं  
 तथा भीष्मं शान्तनवं च तेषाम् ।  
 भारद्वाजं चाशिषोऽनुब्रुवाणं  
 तदा नाशंसे विजयाय संजय ॥ ७८  
 यदाश्रौषं कर्णं उवाच वाक्यं  
 नाहं योत्स्ये युध्यमाने त्वयीति ।  
 हित्वा सेनामपचक्राम चापि  
 तदा नाशंसे विजयाय संजय ॥ ७९  
 यदाश्रौषं वासुदेवार्जुनौ तौ  
 तथा धनुर्गोण्डिवमप्रमेयम् ।  
 त्रीण्युग्रवीर्याणि समागतानि  
 तदा नाशंसे विजयाय संजय ॥ १८०

यदाश्रौषं कश्मलेनाभिपन्ने  
 रथोपस्थे सीदमानेऽर्जुने वै ।  
 कृष्णं लोकान्दर्शयानं शरीरे  
 तदा नाशंसे विजयाय संजय ॥ ८१  
 यदाश्रौषं भीष्ममभिधाकशनं  
 निम्नन्तमाजावयुतं स्थानाम् ।  
 नैषां कश्चिद्वध्यते ख्यातरूप-  
 स्तदा नाशंसे विजयाय संजय ॥ ८२  
 यदाश्रौषं चापगेयेन संख्ये  
 स्वयं मृत्युं विहितं धार्मिकेण ।  
 तच्चाकार्षुः पाण्डवेयाः प्रहृष्टा-  
 स्तदा नाशंसे विजयाय संजय ॥ ८३  
 यदाश्रौषं भीष्ममत्यन्तशूरं  
 हतं पार्थेनाहवेष्वाप्रभृष्टम् ।  
 शिखण्डिनं पुरतः स्थापयित्वा  
 तदा नाशंसे विजयाय संजय ॥ ८४  
 यदाश्रौषं शरतले शयानं  
 धृष्टं वीरं सादितं चित्रपुङ्खैः ।  
 भीष्मं कृत्वा सोमकानल्पशेष-  
 स्तदा नाशंसे विजयाय संजय ॥ ८५  
 यदाश्रौषं शान्तनवे शयाने  
 पानीयार्थं चोदितेनार्जुनेन ।  
 भूमिं भित्त्वा तर्पितं तत्र भीष्मं  
 तदा नाशंसे विजयाय संजय ॥ ८६  
 यदा वायुश्चन्द्रसूर्यौ च युक्तौ  
 कौन्तेयानामनुलोमा जयाय ।  
 नित्यं चास्माञ्छ्वापदा भीषयन्ति  
 तदा नाशंसे विजयाय संजय ॥ ८७  
 यदा द्रोणो विविधानस्त्रमार्गा-  
 न्निदर्शयन्समरे चित्रयोध्री ।  
 न पाण्डवाश्छेष्टतरान्निहन्ति  
 तदा नाशंसे विजयाय संजय ॥ ८८

कृत्यात्तेषामजयत्वं दृढमित्यर्थः ॥ ७३ ॥ इमां गां पृथिवीं  
 यस्य एकं विक्रमं पदमात्रमाहुः । यस्येन्द्राद्या इति पाठे विक्रमं  
 पराक्रमं । एकं अमाधारणम् ॥ ७३ ॥ वदतो नारदस्य मुखादिति  
 शेषः ॥ ७४ ॥ ॥ बहुधा वैश्वरूपेणा ॥ ७६ ॥ पृथां कुन्तीम्  
 ॥ ७७ ॥ तेषां पाण्डवानाम् ॥ ७८ ॥ स्वयूथ्यकलहोऽपि  
 पराजयावह इत्याह । यदाश्रौषं कर्ण इति ॥ ७९ ॥ गण्डोऽस्या-  
 स्तीति गण्डो खड्गसूतः । गण्डः स्यात्पुंसि खड्गिनि इति मेदिनी ।  
 तेन सह वाति गच्छतीति गण्डिवं तस्य पृष्ठवंशं तद्विकारो गा-

ण्डिवम् । दीर्घमश्वोप्ययं शब्दः क्वचिदास्ति तदार्थम् ॥ १८० ॥  
 कश्मलेन मोहेन ॥ ८१ ॥ अयुतं दशसहस्राणि ॥ ८२ ॥  
 आपगेयेन भीष्मेण विहितं प्रकाशितं तच्च मृत्युप्रापकं द्वारम्  
 ॥ ८३ ॥ तदेवाह यदाश्रौषं भीष्ममिति ॥ ८४ ॥  
 सोमकानेवाल्पशेषान् कृत्वा नव्वन्यान् ॥ ८५ ॥ भूमिं  
 भित्त्वेत्यलौकिकं कर्म ॥ ८६ ॥ वायोरानुलोम्यं दक्षिण-  
 पृष्ठवाहित्वं चन्द्रसूर्ययोर्लोभस्थानस्थत्वेन । शक्रसूर्यावितिपाठे  
 शक्रस्यानुकूल्यं परेषां मेन्येऽशनिपातादिना । श्वापदाः श्वक-  
 पिकोष्ट्रादयः ॥ ८७ ॥

यदाश्रौषं चास्मदीयान्महारथा-  
 न्यवस्थितानर्जुनस्यान्तकाय ।  
 संशप्तकाग्निहतानर्जुनेन  
 तदा नाशंसे विजयाय संजय ॥ १८९  
 यदाश्रौषं व्यूहमभेद्यमन्यै-  
 भौरद्वाजेनासशस्त्रेण गुप्तम् ।  
 भित्त्वा सौमद्रं वीरमेकं प्रविष्टं  
 तदा नाशंसे विजयाय संजय ॥ ९०  
 यदाऽभिमन्युं परिवार्य बालं  
 सर्वं हत्वा हृष्टरूपा बभूवुः ।  
 महारथाः पार्थमशकुवन्त-  
 स्तदा नाशंसे विजयाय संजय ॥ ९१  
 यदाश्रौषमभिमन्युं निहत्य  
 हर्षान्मृढान्क्रोशतो धार्तराष्ट्रान् ॥  
 क्रोधादुक्तं सैन्यध्वे चार्जुनेन  
 तदा नाशंसे विजयाय संजय ॥ ९२  
 यदाश्रौषं सैन्यवार्यं प्रतिज्ञां  
 प्रतिज्ञातां तद्वधायार्जुनेन ।  
 सत्यां तीर्णां शत्रुमध्ये च तेन  
 तदा नाशंसे विजयाय संजय ॥ ९३  
 यदाश्रौषं श्रान्तहये धनंजये  
 मुक्त्वा हयान्पाययित्वोपवृत्तान् ।  
 पुनर्युक्त्वा वासुदेवं प्रयातं  
 तदा नाशंसे विजयाय संजय ॥ ९४  
 यदाश्रौषं वाहनेष्वक्षमेपु  
 रथोपस्थे तिष्ठता पाण्डवेन ।  
 सर्वान्योधान्वारितानर्जुनेन  
 तदा नाशंसे विजयाय संजय ॥ ९५  
 यदाश्रौषं नागबलैः सुदुःसहं  
 द्रोणानीकं युयुधानं प्रमथ्य ।  
 यातं वाष्पेयं यत्र तौ कृष्णपार्थौ  
 तदा नाशंसे विजयाय संजय ॥ ९६

यदाश्रौषं कर्णमासाद्य मुक्तं  
 वधाज्जमं कुत्सयित्वा वचोभिः ।  
 धनुष्कोट्या तुघ कर्णेन वीरं  
 तदा नाशंसे विजयाय संजय ॥ ९७  
 यदा द्रोणः कृतवर्मां कृपश्च  
 कर्णो द्रौणिर्मद्राजश्च शूरः ।  
 अमर्षयन्सैन्यध्वं वध्यमानं  
 तदा नाशंसे विजयाय संजय ॥ ९८  
 यदाश्रौषं देवराजेन दत्तां  
 दिव्यां शक्तिं व्यसितां माधवेन ।  
 घटोत्कचे राक्षसे घोररूपे  
 तदा नाशंसे विजयाय संजय ॥ ९९  
 यदाश्रौषं कर्णघटोत्कचाभ्यां  
 युद्धे मुक्तां सूतपुत्रेण शक्तिम् ।  
 यया वध्यः समरे सत्यसाची  
 तदा नाशंसे विजयाय संजय ॥ १००  
 यदाश्रौषं द्रोणमाचार्यमेकं  
 धृष्टद्युम्नेनाभ्यतिक्रम्य धर्मम् ।  
 रथोपस्थे प्रायगतं विशस्तं  
 तदा नाशंसे विजयाय संजय ॥ १  
 यदाश्रौषं द्रौणिना द्वैरथस्थं  
 माद्रीसुतं नकुलं लोकमध्ये ।  
 समं युद्धे मण्डलेभ्यश्चरन्तं  
 तदा नाशंसे विजयाय संजय ॥ २  
 यदा द्रोणे निहते द्रोणपुत्रो  
 नारायणं दिव्यमस्त्रं विकुर्वन् ।  
 नैषामन्तं गतवान्पाण्डवानां  
 तदा नाशंसे विजयाय संजय ॥ ३  
 यदाश्रौषं भीमसेनेन पीतं  
 रक्तं भ्रातुर्युधि दुःशासनस्य ।  
 निवारितं नान्यतमेन भीमं  
 तदा नाशंसे विजयाय संजय ॥ २०४

पार्थ अशकुवन्तो हन्तुमिति शेषः । तेन अर्जु-  
 नकोपामेरत्यन्तं प्रदापनास्माकं जयाशेत्यर्थः  
 ॥ ९१ ॥ मृढान् अनेन स्वेषां क्षय एव भविष्यतीति  
 जयाप्ययं पराजय एवेत्यजानतः । सैन्यध्वं जयत्रये उक्तं 'अहैनं  
 न हनिष्यामि चेदमिं प्रवेक्ष्यामि' इति प्रतिज्ञातम् ॥ ९२ ॥  
 युयुधानं गुध्यमानं वाष्पेयं सत्यक्रियम् ॥ ९६ ॥ कर्णमासाद्यापि  
 वधान्मुक्तं अप्राप्तमृत्युं भीमं यदाश्रौषमित्यन्वयः । आतुघ  
 सर्वतो व्यथयित्वा वचोभिर्न तु मनसा कुत्सयित्वा मूढ  
 औदारिकेत्यादिशब्दैर्निन्दितोपेक्षितमिति शेषः ॥ ९७ ॥

अमर्षयन् मर्षणं सहनं कृतवन्तः अशक्त्या ॥ ९८ ॥  
 व्यसितां व्यर्थकृतां माधवेन कर्णस्यापि धियः प्रवर्तकेन ।  
 घोररूपे इति घटोत्कचस्यापि वध्यत्वेन तद्वधेनापि कृष्णस्य  
 हर्ष एव न क्षतिरिति भावः ॥ ९९ ॥ यदा कर्णघटो-  
 त्कचाभ्यां युद्धे क्रियमाणे इति शेषः । अर्जुनस्यावज्ज्यत्वे सिद्धे  
 का जयाशेति भावः ॥ १०० ॥ प्रायगतं मरणार्थमनशनं  
 प्रायस्तत्रगतं तेदर्थं निश्चलं स्थितम् । विशस्तं छिन्नम् ॥ १ ॥  
 द्रौणिना नकुलमिति द्रौणेर्निकृष्टत्वमुक्तम् ॥ २ ॥

यदाश्रौषं कर्णमत्यन्तशूरं  
 हतं पार्थेनाहवेन्द्रप्रधुष्यम् ।  
 तस्मिन्प्रातृणां विग्रहे देवगुह्ये  
 तदा नाशंसे विजयाय संजय ॥ २०५  
 यदाश्रौषं द्रोणपुत्रं च शूरं  
 दुःशासनं कृतवर्माणमुग्रम् ।  
 युधिष्ठिरं धर्मराजं जयन्ते  
 तदा नाशंसे विजयाय संजय ॥ १  
 यदाश्रौषं निहतं मद्राजं  
 रणे शूरं धर्मराजेन सूत  
 सदा संग्रामे स्पर्धते यस्तु कृष्णं  
 तदा नाशंसे विजयाय संजय ॥ ७  
 यदाश्रौषं कलहयूतमूलं  
 मायाबलं सौबलं पाण्डवेन ।  
 हतं संग्रामे सहदेवेन पापं  
 तदा नाशंसे विजयाय संजय ॥ ८  
 यदाश्रौषं श्रान्तमेकं शयानं  
 हृदं गत्वा स्तम्भयित्वा तदम्भः ।  
 दुर्योधनं विरथं मग्नशक्तिं  
 तदा नाशंसे विजयाय संजय ॥ ९  
 यदाश्रौषं पाण्डवांस्तिष्ठमानान्  
 गत्वा हृदे वासुदेवेन सार्धम् ।  
 अमर्षणं धर्षयतः सुतं मे  
 तदा नाशंसे विजयाय संजय ॥ २१०  
 यदाश्रौषं विविधांश्चित्रमार्गान्  
 गदायुद्धे मण्डलशश्चरन्तम् ।  
 मिथ्यै हतं वासुदेवस्य क्रुद्ध्या  
 तदा नाशंसे विजयाय संजय ॥ ११

यदाश्रौषं द्रोणपुत्रादिमिस्तै-  
 र्हतान्यञ्चालान्द्रोणदेयांश्च सुतान् ।  
 कृतं भीमत्समयशस्यं च कर्म  
 तदा नाशंसे विजयाय संजय ॥ १२  
 यदाश्रौषं भीमसेनानुयाते  
 नाश्वत्याज्ञा परमास्त्रं प्रयुक्तम् ।  
 कुद्वैनेषीकमवधीयेन गर्भं  
 तदा नाशंसे विजयाय संजय ॥ १३  
 यदाश्रौषं ब्रह्मशिरोऽर्जुनेन  
 स्वस्तीत्युक्त्वाऽस्त्रमस्त्रेण शान्तम् ।  
 अश्वत्याज्ञा मणिरस्त्रं च वृत्तं  
 तदा नाशंसे विजयाय संजय ॥ १४  
 यदाश्रौषं द्रोणपुत्रेण गर्भं  
 वैराट्या वै पात्यमाने महास्त्रैः ।  
 द्वैपायनः केशवो द्रोणपुत्रं  
 परस्परैरामिशापैः शशाप ॥ २१५  
 शोच्या गान्धारी पुत्रपौत्रैर्विहीना  
 तथा बन्धुमिः पितृभिर्भ्रातृमिश्र ।  
 कृतं कार्यं दुष्करं पाण्डवेयैः  
 प्राप्तं राज्यमसपन्नं पुनस्तैः ॥ १६  
 कष्टं युद्धे दश शेषाः श्रुता मे  
 त्रयोस्माकं पाण्डवानां च सप्त ।  
 द्यूना विशतिराहताऽशीहिणीनां  
 तस्मिन्संग्रामे मैत्रवे क्षत्रियाणाम् ॥ १७  
 तमस्तथतीव विस्तीर्णं मोह आविशतीव माम् ।  
 संभ्रां नोपलभे सूत मनो विह्वलतीव मे ॥ १८  
 सैतित्थवाच ।  
 इत्युक्त्वा धृतराष्ट्रोऽथ विलप्य बहुदुःखितः ।  
 मूर्च्छितः पुनराश्वस्तः संजयं वाक्यमब्रवीत् ॥ २१९

देवगुह्ये पार्थानां कर्णे सोदर्यत्वाज्ञानात् प्रवृत्ते विग्रहे युद्धे ॥५॥ युधिष्ठिरं द्रोणपुत्रादीन् जयन्तमित्यन्वयः ॥६॥ मद्राजं शल्यं स्पर्धते जेतुमिच्छतीत्यर्थः ॥७॥ यदा० कलहेति पुनश्चतुर्ष्वेजनेनापि जयाशा नास्तीतिभावः ॥८॥ भद्रा शक्तिः मन्त्रोत्साहादिजं सामर्थ्यं यस्य ॥९॥ प्रच्छन्नोपि परै-  
 रहृष्टैश्चैवात्कालान्तरेऽपि जयाशा स्यात्सापि नास्तीत्याह ।  
 यदाश्रौषं पाण्डवानिति । अमर्षणं अशक्तस्यतितिक्षोर्मरणम-  
 वश्यं भावीति भावः ॥ १० ॥ मिथ्याहतं नाभेरधः प्रहा-  
 रात् कपटेन हतम् । तस्मिन् हते जयाशा नास्ति मूलोच्छेदा-  
 दिति भावः ॥ ११ ॥ यदा० द्रोणेति दुष्कर्मकोरिणो दुर्यो-  
 धनस्य दोषेषु कश्चिन्महानुभावः पुत्रमपि नोत्पादयिष्यति ।  
 अतस्तद्वारापि जयाशा नास्तीतिभावः ॥ १२ ॥ अनुयातेन

हन्तुं अनुदुतेन । अग्रिमं श्लोकत्रयेण स्वीयस्याप्यथत्वात्प्रोति  
 जगुप्सितकर्मत्वान्मणिहीनत्वाद्वहुशपप्रस्तत्वाच्च दुर्योधनक्षेत्रेषु  
 पुत्रजननद्वारा राज्यलाभरूपजयाशांसापि नास्तीति सूच्यते ।  
 यदा शशाप तदा नाशंसे विजयायेत्यन्तिमश्लोकं पूर्वोक्तवर्षणा-  
 न्वयः ॥१३॥ शोच्या गान्धारी । अहं तु तामपि शोचन् शोच्य-  
 तर इति भावः । यदा गान्धार्यैव शोच्या न त्वहं उदासीनत्वात् ।  
 न मे विशेष इति प्रागुक्तेः । अतः पाण्डवानां जयोऽपि मैत्र-  
 जय इति भावः ॥ १६ ॥ त्रयः कृपोऽथत्यामा कृतवर्मा च ।  
 सप्त कृष्णसात्यकी पञ्च पाण्डवाश्च ॥ १७ ॥ तमः शोकावे-  
 शाच्चक्षुरावरणं बाह्यम् । मोहः कार्यकार्ययोः प्रपत्तिः । अत-  
 एव संभ्रां विशेषविज्ञानं नोपलभे । विह्वलति शोकैनाकुली-  
 भवति ॥ १८ ॥ अत एव मूर्च्छितः अन्तःसंशयः ॥१९॥

धृतराष्ट्र उवाच ।

संजयैव गते प्राणांस्त्यक्तुमिच्छामि मा चिरम् ।  
स्तोकं ह्यपि न पद्यामि फलं जीवितधारणे २२०

सौतिरुवाच ।

तं तथा वादिनं दीनं विलपन्तं महीपतिम् ।  
निःश्वसन्तं यथा नागं मुह्यमानं पुनः पुनः ॥ २१  
गावल्गाणिरिदं धीमान्महार्थं वाक्यमब्रवीत् ।

संजय उवाच ।

भृतवानसि वै राजन्महोत्साहान्महाबलान् २२  
द्वैपायनस्य वदतो नारदस्य च धीमतः ।  
महत्सु राजवंशेषु गुणैः समुदितेषु च ॥ २३  
जातान्दिव्यास्त्रविदुषः शक्रप्रतिमतेजसः ।  
धर्मेण पृथिवीं जित्वा यज्ञैरिष्ठासदक्षिणैः ॥ २४  
अस्मिँल्लोके यशः प्राप्य ततः कालवशं गतान्  
शैब्यं महारथं वीरं संजयं जयतां वरम् ॥ २५  
सुहोत्रं रन्तिदेवं च काशीवन्तमथीशजम् ।  
बाह्वीकं दमनं चैवं शर्यातिमजितं नलम् ॥ २६  
विश्वामित्रममित्रघ्नमम्बरीषं महाबलम् ।  
मरुतं मनुमिश्वाकुं गयं भरतमेव च ॥ २७  
रामं दाशरार्थं चैव शशबिन्दुं भगीरथम् ।  
कृतवीर्यं महाभागं तथैव जनमेजयम् ॥ २८  
यथार्तिं शुभक्रमाणां देवैर्यो याजितः स्वयम् ।  
चैत्ययूपाङ्किता भूमिर्यस्येयं सवनाकरा ॥ २९  
इति राज्ञां चतुर्विंशभारदेन सुरर्षिणा ।  
पुत्रशोकाभितप्तस्य पुरा श्वेत्याय कीर्तितम् २३०  
तेभ्यश्चान्ये गताः पूर्वं राजानो बलवत्तराः ।  
महारथा महात्मानः सर्वैः समुदिता गुणैः ॥ ३१  
पूरुः कुर्यदुः शूरो विष्वगश्वो महाश्रुतिः ।  
अणुहो युवनाश्वश्च ककुत्स्थो विक्रमी रघुः ॥ ३२

गवल्गाणस्यापत्यं गावल्गाणिः संजयः ॥ २२ ॥ चित्ये  
चयनवति कृतौ विहिताश्चेत्याः ते च ते यूपाश्च तैरङ्किताः ॥ २९ ॥  
चतुर्विंशदिताकारलोपस्त्वार्षः ॥ २३० ॥ तव पुत्रा इवेति  
निधने दृष्टान्तः । अत एव 'तव पुत्रा दुरात्मानः' इत्युच्यते  
॥ ४० ॥ त्यागो दानं आस्तिक्यं गुरुदेववाक्यादिषु फला-  
वश्यं भाविनिश्चयः । सत्यं भूतद्रोहवर्जितं यथार्थभाषणम् ।  
दया परदुःखग्रहाणच्छा आर्जवं अकौटिल्यम् ॥ ४१ ॥ ते चापि  
तथाविधा अपि ॥ ४२ ॥ दुरात्मानो दुष्टचिन्ताः प्रतप्ता-  
स्तीक्ष्णा दुर्बलमेव भूयिष्ठं येषां ते तथा ॥ ४३ ॥ स्वयं  
कृतेऽनर्थे किं शोकेनेत्याह । भृतवानसीत्यादिना ॥ ४४ ॥ निग्रहः  
पाण्डवेषु अनुग्रहः स्वपुत्रेषु तौ त्वत्कृतौ तवैव विदितौ अतः

विजया वातिहोत्रोऽङ्गो भवः श्वेतो बृहदुरुः ।  
उशीनरः शतरथः कङ्को दुर्लुबुहो मुमः ॥ ३३  
दम्भोद्भवः परो वेनः सगरः संकृतिनिमिः ।  
अजेयः परशुः पुण्ड्रः शम्भुर्देवावृधोऽनघः ॥ ३४  
देवाङ्गयः सुप्रतिमः सुप्रतीको बृहद्रथः ।  
महोत्साहो विनीतात्मा सुकृतुर्नैषधो नलः ॥ ३५  
सत्यव्रतः शान्तमथः सुमित्रः सुबलः प्रभुः ।  
जानुजङ्गोऽनरण्योऽर्कः प्रियभृत्यः प्लुचिप्रतः ॥ ३६  
बलबन्धुर्निरामर्षः केतुशृङ्गो बृहद्वलः  
घृष्टकेतुर्बृहत्केतुर्दासिकेतुर्निरामयः ॥ ३७  
अविशिष्टपलो धूर्तः कृतबन्धुर्दंढेषुधिः ।  
महापुराणसंभाव्यः प्रत्यङ्गः परहा श्रुतिः ॥ ३८  
एते चान्ये च राजानः शतशोऽप्य सहस्रशः ।  
श्रूयन्ते शतशश्चान्ये संख्याताश्चैव पद्मशः ॥ ३९  
हित्वासुविपुलान्भोगान्बुद्धिमन्तो महाबलाः ।  
राजानो निधनं प्राप्तास्तव पुत्रा इव प्रभो ॥ २४०  
येषां दिव्यानि कर्माणि विक्रमस्त्याग एव च ।  
माहात्म्यमपि चास्तिक्यं सत्यं शौचं दयार्जवम् ४१  
विद्वद्भिः कथ्यते लोके पुराणे कविसत्तमैः ।  
सर्वोद्दिगुणसंपन्नास्ते चापि निधनं गताः ॥ ४२  
तव पुत्रा दुरात्मानः प्रतप्ताश्चैव मनुना ।  
लुब्धा दुर्धृत्तमूयिष्ठा न ताञ्छोचितुमर्हसि ॥ ४३  
भृतवानसि मेधावी बुद्धिमान्प्राज्ञसंमतः ।  
येषां शास्त्रानुगावुद्धिर्न ते मुह्यन्ति भारत ॥ ४४  
निग्रहानुग्रहौ चापि विदितौ ते नराधिप ।  
नात्यन्तमेवानुवृत्तिः कार्या ते पुत्ररक्षणे ॥ ४५  
भवितव्यं तथा तच्च नानुशोचितुमर्हसि ।  
दैवं प्रज्ञाविशेषेण को निवर्तितुमर्हति ॥ ४६  
विधानुविहितं मार्गं न कश्चिदतिवर्तते ।  
कालमूलमिदं सर्वं भाषाभावौ सुखासुखे ॥ ४७

स्वपुत्राणां रक्षणे त्वयानुवृत्तिर्यथैव न कार्यम् । श्रूयत इति पाठे  
अन्यैः कृतेति न श्रूयतेऽतस्त्वयापि न कार्या । गरामिदना-  
दिपापकृतां नाशस्यावश्यं भावित्वादिति भावः ॥ ४५ ॥ 'बु-  
द्धिः कर्मानुसारिणी' इतिन्यायेन प्राकृतस्य कर्मणो दुर्निवारत्वाच्च  
स्वकृतेऽपि नात्यन्तं पश्चात्तापेन शोकः कर्तव्य इत्याह । भवि-  
तव्यमिति ॥ ४६ ॥ मार्गं 'अवश्यमेव भोक्तव्यं कृतं कर्म  
शुभाशुभम्' इत्येवंरूपां पद्धतिम् । ननु प्राकृतमेव शोचामीति-  
चेष्टेत्याह । कालेति । यथा तरुषु फलपुष्पाद्युद्गमः कालैक-  
हेतुस्तथा पुरुषेषु सदसद्व्युद्गमोऽपीत्यर्थः । भाषाभावौ वस्तु-  
नामुद्भवानुद्भवौ ऐश्वर्यानिश्चयं वा ॥ ४७ ॥ कालः निमेषा-  
दिवत्सरान्तः । भूतानि जरायुजादीनि । सृजति संहरति च

कालः सृजति भूतानि कालः संहरते प्रजाः ।  
 संहरन्तं प्रजाः कालं कालः शमयते पुनः ॥२४८॥  
 कालो हि कुरुते भावास्सर्वलोके शुभाशुभान् ।  
 कालः संक्षिपते सर्वाः प्रजा विस्जृजते पुनः ॥ ४९॥  
 कालः सुतेषु जागर्ति कालो हि दुरतिक्रमः ।  
 कालः सर्वेषु भूतेषु चरत्यविधृतः समः ॥२५०॥  
 अतीतानागता भावा ये च वर्तन्ति सांप्रतम् ।  
 तान्कालनिर्मितान्बुध्वा न संज्ञां हातुमर्हसि ॥ ५१॥  
 सौतिरुवाच ।  
 इत्येवं पुत्रशोकार्ते धृतराष्ट्रं जनेश्वरम् ।

आश्वास्य स्वस्थमकरोत्सूतो गावल्गानिस्तदा ॥५२॥  
 अत्रोपनिषदं पुण्यां कृष्णद्वैपायनोऽब्रवीत् ।  
 विद्वद्भिः कथ्यते लोके पुराणे कविसत्तमैः ॥ ५३॥  
 भारताध्ययनं पुण्यमपि पादमधीयतः ।  
 श्रद्धधानस्य पूयन्ते सर्वपापान्यशेषतः ॥ ५४॥  
 देवादेवर्षयो ह्यत्र तथा ब्रह्मर्षयोऽमलाः ।  
 कीर्त्यन्ते शुभकर्माणस्तथा यक्षा महोरगाः ॥ ५५॥  
 भगवान्वासुदेवश्च कीर्त्यतेऽत्र सनातनः ।  
 स हि सत्यमृतं चैव पवित्रं पुण्यमेव च ॥ २५६॥

प्रजास्ता एव । एवं शोचन्तं धृतराष्ट्रम् । 'तरति शोकमात्म-  
 वित्' इति श्रुतेरात्मज्ञानप्रदानेन निःशोकं कर्तुं प्रथमं जीवानां  
 कालादृष्टादिपारतन्त्र्यप्रदर्शनेनाकिंचित्करत्त्वप्रबोधनेन च तस्य  
 वैराग्यमुत्पाद्यात्मानमुपादिशति । 'संहरन्तं प्रजाः कालं कालः  
 शमयते पुनः' इति । 'सत्युत्तरं नमाम्यहम्' इति श्रुतेः कालस्यापि  
 कालः परमात्मास्तीत्यर्थः । निर्देहति प्रजाः काल इति  
 ग्राटे तु यो निर्देहति कालस्तमपि कालः शमयत इति यत्तच्छ-  
 न्दाध्याहारेण योज्यम् ॥ ४८ ॥ कालो हीति । अयं  
 महाकालो हि अतिप्रसिद्धो वेदे । 'एष ह्येव साधु कर्म कार-  
 यति तं यमभ्यो लोकेभ्य उज्जिनीषत एष ह्येवासाधुकर्म कारयति  
 तं यमधो निनीषते' इत्यादौ । कुरुते भावानर्थान् क्वचित्प्रयोजक-  
 त्वेन क्वचित्प्रयोज्यत्वेन ईशानांशरूपोयमेवेत्यर्थः । प्रजाः अव्य-  
 क्तमहदादयः ॥ ४९ ॥ सुतेषु तेष्वेवं लीनेषु जागर्ति । सुप्तौ  
 प्रलये मोक्षे च अलसदृक्शक्तिरास्ते । न हि द्रष्टृर्दृष्टेर्विपरि-  
 लोपो दृश्यतेऽविनाशिवादिता श्रुतेः । कालो हि प्रसिद्धं  
 दुरतिक्रमः अलङ्घनीयः । 'पुरुषाज परं किंचित्सा काष्ठा सा  
 परागतिः' इति श्रुतेः । चरति शास्यशास्तुभावेन । 'अन्तः  
 प्रविष्टः शास्ता जनानां रसवार्त्ता' इति श्रुतेः । आविष्टतः न  
 केनचित् विधृतः । सर्वाधिष्ठानत्वात् । अत एव समः  
 आत्मा । 'सम आत्मेतिविद्यात्' । 'निर्दोषं हि समं ब्रह्म' इति  
 प्रत्यगभिन्ने ब्रह्मणि समशब्दप्रयोगात् ॥ २५० ॥ सर्वमात्म-  
 प्रभवमिति बुध्वा संज्ञां ज्ञाननिष्ठानं न त्यक्तुमर्हसि । इतोऽन्यस्य  
 शोक्तारणोपायस्याभावादित्यर्थः ॥ ५१ ॥ स्वस्थं शोकहेतुं  
 देहाद्यभिमानं त्याज्यत्वा निरुपाधां स्वरूपं प्रतिष्ठितम-  
 करोदित्यर्थः ॥ ५२ ॥ अत्र शोकार्तानां स्वास्थ्यकरणे  
 विषये उपनिषदम् । 'उपनीये ममात्मानं ब्रह्मापास्तद्वयं यतः  
 निहन्त्यविद्यां तज्जं च तस्मादुपनिषद्भवेत्' इति यथोक्तविद्या-  
 हेतुत्वाद्बुद्धोप्युपनिषद्भवेदिति च वचनात् । ब्रह्मात्मैकत्ववि-  
 द्याप्रतिपादकं ग्रन्थं सूत्रत्रयोः प्रागुक्तयोर्वार्तिकस्थानीयमुप-  
 निषच्छद्ववाच्यं अब्रवीत् । यद्यप्यत्र पुरुषार्थचतुष्टयप्रति-  
 पादनं दृश्यते तथाप्यर्थकामयोर्लोकप्रसिद्धयोरेव स्वरूपस्या-

क्रियैव पराक्रियेतिन्यायेन हानार्थमनुवादाद्वर्मस्य च विवि-  
 दिषन्ति यज्ञेनेत्यादिश्रुत्या विशाशेषत्वस्य दर्शितत्वात्परमता-  
 त्पर्यं विद्यायामेवेति श्रेयम् । अस्याः सांप्रदायिकत्वमाह ।  
 विद्वद्भिरिति । कथ्यते अनादिसिद्धमेव कीर्त्यते न तु काद-  
 म्बर्यादिवदभिनवकथा कथ्यते कविसत्तमैः पूर्वपूर्वकर्षीयै-  
 र्व्यासादिभिः । एवं च व्यासादिशब्दानां सेनापत्यादिशब्द-  
 वदधिकारिकवचनत्वेन व्यक्त्यानित्यत्वेऽपि तदर्थानां नित्य-  
 त्वान्न पुराणानां सकर्तृत्वमात्रादनित्यत्वम् । अत एव  
 'सुमन्तुजैमिनिवैशंपायनपैलसूत्रभाष्यभारतमहाभारतधर्मा-  
 चार्या' इति मन्त्रस्य पुराणादिप्रणेत्राचार्यसंग्रहवर्तो नित्येन  
 तर्पणविधिना संयोगः संगच्छते । अन्यथा नित्यानित्यसंयो-  
 गविरोधो दुर्वारः स्यात् । अत एव पुराणे पुराणि नवे  
 ॥ ५३ ॥ भारतेति । नित्ये ब्रह्मयज्ञे ऋग्वेदोति पय आहु-  
 तिभिरेव देवतास्तर्पयतीत्युगादीनामिव इतिहासपुराणानीत्य-  
 मृताहुतिभिरिति तदव्ययनफलश्रुतिरपि युज्यत इत्यभिप्रेत्याह ।  
 पुण्यमिति । पूयन्ते नश्यन्ति । अस्य श्लोकस्य चतुर्थांशोच्चा-  
 रणमात्रादपि सर्वपापनाशः किं वाच्यं कृत्वाध्ययनात्तदर्थस्य  
 जानात् साक्षात्काराद्वैतिभावः ॥ ५४ ॥ एवं ग्रन्थस्य स्वास्थ्यं  
 मुख्यं फलं पापक्षयं गुणफलं चोक्तवान्न प्रतिपाद्यं विषयमाह ।  
 देवा इति । देवादीनां शुभकर्माण इति विशेषणेन तेषां शुभं  
 कर्मवोपादेयं विवक्षितम् । तस्यैव परंपरया परमपुरुषार्थहेतु-  
 त्वात् ॥ ५५ ॥ मुख्यं विषयमाह भगवानिति । 'ऐश्वर्यस्य सम-  
 प्रस्य ज्ञानस्य यशसः प्रियः । वैराग्यस्य च धर्मस्य षण्णां भग-  
 र्तांगना' इत्युक्तरूपषड्गुणैश्वर्यान्परमात्मा वासुदेवः वसुदेवो-  
 त्पन्नशरीरोपाधिः सर्वशरीरोपाधिरपि तेन शरीरेणातिमानुषाणि  
 वह्निपानादीनि कर्माणि कृतवानिति तदुपादानम् । तथाहि ।  
 ब्रह्माणं प्रति भगवद्वाक्यम् । 'विधेऽहं सर्वोस्मि ब्रजप्रशुक्को-  
 वत्सवदहं बिभर्मि ब्रह्माण्डं गिरिवदहमाग्निं ज्वलनवत् । सृ-  
 जामि द्रौपद्या वसनवदहं प्राणभृदहं यदत्राहं तृप्तो मुनि-  
 रिति मदन्त्यन्न किमपि' इति । तस्य वास्तवं रूपमाह । सनातन  
 इति । आकाशादिवत् प्रवाहनित्यतया वा मायाया आवृण्वत

शाश्वतं ब्रह्मपरमं ध्रुवं ज्योतिः सनातनम् ।  
 यस्य दिव्यानि कर्माणि कथयन्ति मनीषिणः ॥ ५७  
 असच्च सदसच्चैव यस्माद्विश्वं प्रवर्तते ।  
 संततिश्च प्रवृत्तिश्च जन्ममृत्युपुनर्भवाः ॥ ५८  
 अध्यात्मं श्रूयते यच्च पञ्चभूतगुणात्मकम् ।  
 अव्यक्तादि परं यच्च स एव परिगीयते ॥ ५९  
 यत्तद्यतिवरा मुक्ता ध्यानयोगबलान्विताः  
 प्रतिबिम्बमिवादर्शं पश्यन्त्यात्मन्यवस्थितम् ॥ २६०  
 श्रद्धानः सदायुक्तः सदा धर्मपरायणः ।  
 आसेवन्निमग्नध्यायं नरः पापात्प्रमुच्यते ॥ ६१  
 अनुक्रमणिकाध्यायं भारतस्येवमादितः ।  
 आस्तिकः सततं शृण्वन्न कृच्छ्रेष्ववसीदति ॥ ६२  
 उभे संख्ये जपार्त्तिकचित्सद्यो मुच्येत किल्बिषात् ।  
 अनुक्रमण्या यावत्स्यादह्ना रात्र्या च संचितम् ॥ ६३  
 भारतस्य वपुर्ह्येतत्सत्यं चामृतमेव च ।  
 नवनीतं यथा दध्नी द्विपदां ब्राह्मणो यथा ॥ ६४

शून्यत्वाद्वा तन्मयस्य भगवच्छरीरस्य नित्यत्वापरपर्यायं  
 सनातनत्वं युज्यत इत्यर्थः । स वासुदेवो हि प्रसिद्धम् ।  
 सत्यं अनुष्ठेयमानं कर्म । कृतं तदेव वेदात् ज्ञायमानम् ।  
 पवित्रं पापनाशकं पुण्यं अभ्युदयहेतुः । सर्वकर्मफलभूतं  
 ब्रह्माण्डं स एवेति भावः ॥ ५६ ॥ अस्यैव निर्विशेषत्व-  
 माह । शाश्वतं शश्वत् निरन्तरं भवे शाश्वतं तेन वस्तुतोदे-  
 शतश्चापरिच्छिन्नम् । अत एव ब्रह्म ब्रह्म परमं कार्यकारणा-  
 तीतम् । ध्रुवं कूटस्थम् । ज्योतिः चिन्मात्रम् । सनातनं काल-  
 तोऽपरिच्छिन्नम् । यस्य ईदृशस्यापि मायया विग्रहवतः ॥ ५७ ॥  
 ईदृशादपि यस्मात् असत् अनिवर्तनीयं सदसच्च कार्यं कारणं  
 च तदुभयात्मकम् । विश्वं जातं संततिर्ब्रह्मादिः प्रवृत्तिर्य-  
 ज्ञादिः ॥ ५८ ॥ आत्मनीत्यध्यात्मं देहे । यत् पञ्चभूत-  
 कार्यरूपाः गुणाः श्रोत्रादयस्तदात्मकम् । स प्राणज्ञेव  
 प्राणो नाम भवति वदन् वाक् पश्यन् चक्षुः शृण्वन् श्रोत्रं मन्वा-  
 नो मन इत्यादि ध्रुवो यच्छ्रूयते जीवरूपम् । इति त्वं पदार्थ-  
 मन्य तत्पदार्थमाह । अव्यक्तादि । अव्यक्तस्य आदि-  
 भूतं यत्परं निर्विशेषं च । तयोरभेदमाह । स एवेति ।  
 परिगीयते वेदे 'अयमात्मा ब्रह्म' 'अहं ब्रह्मास्मि' इत्यादौ ।  
 नन्वनन्तःप्रविष्टः शास्ता जनानामिति शास्तृशास्यभा-  
 वेन श्रुतयोरीशजांबयो राजभृत्यवदभेद औपचारिको न तु  
 तात्त्विक इति चेन्न । अन्तःप्रविष्ट इति श्रुतेः किं जीवोऽणु-  
 र्विभुर्वा । नायः । अणुरेव शास्तुः प्रवेशायोगात् । प्रवेशे  
 च सान्तरालस्याणुत्वायोगात् । मध्यमस्य च सावयवत्वेन  
 घटादिवदनित्यत्वावश्यं भावात् । न द्वितीयः विभुनोश्च  
 तयोः । कालाकाशादेरिव तुन्यत्वेन मिथः शास्यशास्तृ-

आरण्यक च वेदेभ्य ओषधिभ्योऽमृतं यथा ।  
 हृदानामुदाधिः श्रेष्ठो गौर्वरिष्ठा चतुष्पदाम् ॥ ६५  
 यथैतानीतिहासानां तथा भारतमुच्यते ।  
 यश्चैनं श्रावयेच्छ्राद्धे ब्राह्मणान्पादमन्ततः ॥ ६६  
 अक्षय्यमन्नपानं वै पितृस्तस्योपतिष्ठते ।  
 इतिहासपुराणाभ्यां वेदं समुपबृंहयेत् ॥ ६७  
 बिभेत्यल्पश्रुताद्वेदो मामयं प्रहरिष्यति ।  
 कार्ष्णं वेदमिमं विद्वाञ्छ्रावयित्वाथर्ममश्नुते ॥ ६८  
 भूणहत्यादिकं चापि पापं जह्यादसंशयम्  
 य इमं शुचिरध्यायं पठेत्पर्वणि पर्वणि ॥ ६९  
 अधीतं भारतं तेन कृत्वा स्यादिति मे मतिः ।  
 यश्चैनं शृणुयान्नित्यमार्थं श्रद्धासमन्वितः ॥ २७०  
 स दीर्घमायुः कीर्तिं च स्वर्गातिं चाप्नुयान्नरः ।  
 एकतश्चतुरो वेदा भारतं चैतदेकतः ॥ ७१  
 पुरा किल सुरैः सर्वैः समेत्य तुलया धृतम् ।  
 चतुर्भ्यः सरहस्येभ्यो वेदेभ्यो ह्यधिकं यदा ॥ ७२

त्वायोगात् । तस्मादुपादानोपादेयभावेन वाधिष्ठानाध्य-  
 स्तभावेन वा ईशजीवयोः प्रवेष्टृप्रवेश्यभावेन । शास्तृशा-  
 स्यभावः । तेनेशस्यान्तःप्रविष्टत्वं संगच्छते तथा च  
 तयोरभेदोपि तात्त्विक एव ॥ ५९ ॥ अत्र विद्वदनुभवं  
 प्रमाणयति । यत्तदिति । आत्मनि हार्दिकाशे पश्यन्ति प्रत्यग-  
 भेदेन । प्रतिबिम्बमिव आदर्श इति असंदिग्धत्वे दृष्टान्तो  
 न तु दृश्यते । अन्यथा दृश्यस्य जडत्वापत्त्या वाञ्छान-  
 सातीतत्वश्रुतिव्याकोप एव ॥ २६० ॥ युक्तः नियमवान् ।  
 आसेवन् जपन् ॥ ६१ ॥ आदितः नारायणं नमस्कृत्ये-  
 त्यारभ्य अनेन भारतकथांशमात्रं पराशरात्मजो विद्वानित्यत  
 एवारभ्य तद्वक्तव्यमिति नादत्तव्यमिति भावः ॥ ६२ ॥ जपन्  
 किंचिन् अनुक्रमण्याः कांश्चिदपि श्लोकान् ॥ ६३ ॥ एत-  
 द्भारतस्य वपुः शरीरम् । सत्यं ब्रह्म अमृतं देवभावश्च अत्रै-  
 वास्तीत्यर्थः । उत्तरग्रन्थस्त्वस्य राज इव परिवारस्थानीयः ।  
 तत्त्वं तत्रैव सूत्रितमित्यर्थः ॥ ६४ ॥ आरण्यकं उप-  
 निषत् ॥ ओषधिभ्यो यवादिभ्यः । अमृतं यज्ञशेषम्  
 ॥ ६५ ॥ इतिहासानां शिवरहस्यादीनां मध्ये ॥ ६६ ॥  
 इतिहासेति । यद्वत्यं माथिनं मृगं तमुत्वं माययावर्धनीति म-  
 न्वावयवो हि रामायणीयमारीचवधजे नैवोपबृंहितुं शक्यो  
 नत्वन्येनातस्तस्मादल्पश्रुताद्वेदस्य भयमुचितमेव । वेदार्थजि-  
 ज्ञासुना इदमवश्यमन्येतव्यमित्यर्थः ॥ ६७ ॥ कार्ष्णं  
 कृष्णेन व्यासेन प्रोक्तम् । वेदं पुरुषार्थचतुष्कं वेदयन्तम् ॥ ६८ ॥  
 तुलया धृतं न्यूनाधिकभावेन परीक्षितम् । सरहस्येभ्यः सोप-  
 निषत्केभ्यः । अधिकं अर्थगौरवयुक्तम् ॥ ७२ ॥



तदा प्रभृति लोकेऽस्मिन्महाभारतमुच्यते ।  
महत्त्वे च गुरुत्वे च ध्रियमाणं यतोऽधिकम् ॥ ७३  
महत्वाद्भारवत्त्वाच्च महाभारतमुच्यते ।  
निरुक्तमस्य यो वेद सर्वपापैः प्रमुच्यते ॥ २७४

तपो न कल्कोऽध्ययनं न कल्कः  
स्वाभाविको वेदविधिर्न कल्कः ।  
प्रसह्य चित्ताहरणं न कल्कताम्येव  
भावोपहतानि कल्कः ॥ २७५ ॥

इति श्रीमहाभारते आदिपर्वणि अनुक्रमणिकापर्वणि प्रथमोऽध्यायः ॥ १ ॥

अनुक्रमणीपर्व समाप्तम् ।

### पर्वसंग्रहपर्व

शृणुष्व ऊचुः ।  
समन्ततपश्चकामिति यदुक्तं सुतनन्दन ।  
एतत्सर्वं यथातत्त्वं श्रोतुमिच्छामहे वयम् ॥ १  
सौतिरुवाच ।  
शृणुष्व मम भो विप्रा ब्रुवतश्च कथाःशुभाः ।  
समन्तपञ्चकाख्यं च श्रोतुमर्हथ सत्तमाः ॥ २  
त्रेताद्वापरयोः संधौ रामः शस्त्रभृतां वरः ।  
असकृत्पार्थिव क्षत्रं जघानामर्षचोदितः ॥ ३  
स सर्वं क्षत्रमुत्साद्य स्ववीर्येणानलघुतिः ।  
समन्तपञ्चके पञ्च चकार सौधिरान्हुदान् ॥ ४

स तेषु रुधिराम्भःसु हृदेषु क्रोधमूर्च्छितः ।  
पितृन्संतर्पयामास रुधिरणेति नः श्रुतम् ॥ ५  
अथर्चीकादयोऽभ्येत्य पितरो राममब्रुवन् ।  
राम राम महाभाग प्रीताःस्म तव भार्गव ॥ ६  
अनया पितृभक्त्या च विक्रमेण तव प्रभो ।  
वरं वृणीष्व भद्रं ते यमिच्छसि महाघुते ॥ ७  
राम उवाच ।  
यदि मे पितरः प्रीता यद्यनुग्राह्यतामयि ।  
यच्च रोषाभिभूतेन क्षत्रमुत्सादितं मया ॥ ८

महत्त्वे ग्रन्थत आधिक्ये गुरुत्वे अर्थत आधिक्ये ॥ ७३ ॥  
नन्वत्रानर्थको युद्धादिप्रलापो भूयान् दृश्यते कणिकनी-  
त्यादिशार्धमप्रवर्तकोऽपि ग्रन्थोऽस्ति । ततश्च काचिदुर्मादिकथ-  
ने सत्यपि विषयसंपृक्तानवत्कृत्स्नमप्येतद्वेद्यमेवस्यादित्याशं-  
क्याह । तप इति तपः कृच्छ्रचान्द्रायणादि कल्कः पाप-  
तदभावो न कल्कः । कल्कोऽस्त्रीशमलैनसोरित्यमरः ।  
नभ्राडादिवज्रवः प्रकृतिभावः । तपो निर्मल नैर्मल्यसा-  
धनमित्यर्थः । विरोधित्वं वा नवर्थः । तेन तपः पापनाश-  
कमित्यर्थः । अध्ययनं वेदस्य स्वाभाविकः स्वस्ववर्णा-  
श्रमादिपुरस्कारेण विहितः शमो दमस्तपः सौचमित्यादिवै-  
दविधिर्वैदोक्तो विधिरभिहोत्रसंध्योपासनादिः । प्रसह्य प्रक-  
र्षेण सोढ्वा क्षुधादिदुःखमपि सोढ्वा वित्तस्य आहरणं  
शिलोञ्छादिना अर्जनं तदपि न कल्को नैर्मल्यसाधनम् । ता-  
न्येव तप आदीनि भावेन चित्ताभिप्रायेण उपहतानि कल्कः  
पापं पापहेतुर्भवन्ति । यथा शीतादिसहनं वानप्रस्थैः कट-  
कस्थैश्च तुल्यवर्त्तिक्रये तथापि भावभेदात्तदेकस्य स्वर्गाया-  
न्यस्य नरकाय भवति । वक्ष्यति च । 'चत्वारि कर्माण्य-  
भयंकराणि भयं प्रयच्छन्त्ययथाकृतानि । मानामिहोत्रमुत्त-  
मानमौनं मानेनाधीतमुत्तमानयज्ञः' इति ॥ एवं शिलोञ्छा-  
दिकमपि दम्भेन कृतं पापा गान्ध्याश्रेयसे भवति । एवं भारते  
ऽपि धर्मब्रह्मप्रतिपादने एव परमतात्पर्यम् । अर्थवादजा-

तमपि युधिष्ठिरादिवज्रवहर्तभ्यं न दुर्योधनादिवदित्याशये-  
नोक्तम् । तत्र हीनं पक्षमुपाददानः स्वार्थात् भ्रश्यति ते-  
नाधीतमपि भारतं पापायैव भवतीत्यर्थः । तथा च सर्व-  
स्मादपि ग्रन्थात्सारमेवादयमितरत् त्याज्यामिति श्रूयते ।  
'ग्रन्थमभ्यस्य मेधावी ज्ञानविज्ञानतत्परः । पलालमिव धा-  
न्यार्थी त्यजेद्ग्रन्थमशेषतः' इति ॥ २७५ ॥ इति श्रीमहा-  
भारते आदिपर्वणि नैलकण्ठीये भारतभावादीपे  
प्रथमोऽध्यायः ॥ १ ॥

एवं प्रथमेऽध्याये सूत्रितानामर्थानां प्रवरणशो विभागं  
शिष्याणामवधानाय प्रदर्शयिष्यन् वैराग्यमुत्पादयितुं कुरुषु  
परशुरामकृतं क्षत्रभयं प्रसङ्गात्प्रदर्शयति । समन्तेति । 'सम-  
न्तपञ्चकं नाम पुण्यं द्विजनिषेवितम् । गतवानस्मि तं देशं  
युद्धं यत्राभवत्पुत्र' इत्यादिना यदुक्तम् । एतत्सर्वं तं देशं तथुद्धं  
च श्रोतुमिच्छामहे वयम् ॥ १ ॥ मम मत्तः कथा  
अन्याः ॥ २ ॥ क्षत्रं क्षत्रियजातिम् । अमर्षः स्वपितुः क्षत्रि-  
येण हतत्वाज्जातस्य क्रोधस्यासहनं तेन चोदितः प्रेरितः ॥ ३ ॥  
रुधिरान् रुधिरपूर्णान् ॥ ४ ॥ नः अस्माभिः । रुधिरणे  
पितृणां तर्पणात्सर्वा हिंसा पितृभृत्पत्याद्युद्देशेनैव कर्तव्या न  
कामकारेणेति सूचितम् ॥ ५ ॥ यदिति साधेन क्रोधकृतं  
सर्वं पापायैव हीनबलेषु शस्त्रनिक्षेपादिति भावः ॥ ८ ॥

अतश्च पापान्मुच्येहमेव मे प्रार्थितो वरः ।  
हृदाश्च तीर्थभूता मे भवेयुर्मुवि विश्रुताः ॥ ९  
एवं भविष्यतीत्येवं पितरस्तमथाब्रुवन् ।  
तं क्षमस्वेति निषिविद्युस्ततः स विरराम ह ॥ १०  
तेषां समीपे यो देशो हृदानां रुधिराम्भसाम् ।  
समन्तपञ्चकमिति पुण्यं तत्परिकीर्तितम् ॥ ११  
येन लिङ्गेन यो देशो युक्तः समुपलक्ष्यते ।  
तेनैव नाम्ना तं देशं वाच्यमाहुर्मनीषिणः ॥ १२  
अन्तरे चैव संप्राप्ते कलिद्वीपरयोरभूत् ।  
समन्तपञ्चके युद्धं कुरुपाण्डवसेनयोः ॥ १३  
तस्मिन्परमधर्मिष्ठे देशे भूदोषवर्जिते ।  
अष्टादश समाजमुग्रक्षौहिण्यो युयुत्सया ॥ १४  
समेत्य तं द्विजास्ताश्च तत्रैव निधनं गताः ।  
एतन्नामाभिनिर्वृत्तं तस्य देशस्य वै द्विजाः ॥ १५  
पुण्यश्च रमणीयश्च स देशो वः प्रकीर्तितः ।  
तदेतत्कथितं सर्वं मया ब्राह्मणसत्तमाः ॥  
यथा देशः स विष्ण्यांतस्त्रिषु लोकेषु सुवताः ॥ १६

श्रुषय ऊचुः ।

अक्षौहिण्य इति प्रोक्तं यत्त्वया सूतनन्दन ।  
एतदिच्छामहे श्रोतुं सर्वमेव यथातथम् ॥ १७  
अक्षौहिण्याः परिमाणं नराश्वरथदन्तिनाम् ।  
यथावच्चैव नो ब्रूहि सर्वं हि विदितं तव ॥ १८

सौतिरुवाच ।

एको रथो गजश्चैको नराः पञ्च पदातयः ।  
त्रयश्च तुरगास्तज्जैः पत्तिरित्यभिधीयते ॥ १९  
पत्ति तु त्रिगुणामेतामाहुः सेनामुखं बुध्राः ।  
त्रीणि सेनामुखान्येको गुल्म इत्यभिधीयते ॥ २०

त्रयो गुल्मा गणा नाम बाहिनी तु गणाख्यः ।  
स्मृत्यास्तिस्रस्तु बाहिन्यः पृतनेति विचक्षणैः ॥ २१  
चमूस्तु पृतनास्तिस्रस्तिस्रश्चम्वस्वनीकिनी ।  
अनीकिनी दशगुणा प्राहुरक्षौहिणीं बुधाः ॥ २२  
अक्षौहिण्याः प्रसंख्याता रथानां द्विजसत्तमाः ।  
संख्यागणिततत्त्वज्ञैः सहस्राण्येकविंशतिः ॥ २३  
शतान्युपरिचैवाष्टौ तथा भूयश्च सप्ततिः ।  
गजानां च परीमाणमेतदेव विनिर्दिशेत् ॥ २४  
क्षेत्रं शतसहस्रं तु सहस्राणि नवैव तु ।  
नराणामपि पञ्चाशच्छतानि त्रीणि चानघाः ॥ २५  
पञ्चषष्टिसहस्राणि तथाश्वानां शतानि च ।  
दशोत्तराणि षट्प्राहुर्ध्यावदिह संख्यया ॥ २६  
पतामक्षौहिणीं प्राहुः संख्यातत्त्वविदो जनाः ।  
यां वः कथितवानस्मि विस्तरेण तपोधनाः ॥ २७  
एतया संख्यया ह्यासन्कुरुपाण्डवसेनयोः ।  
अक्षौहिण्यो द्विजश्रेष्ठाः पिण्डिताष्टादशैव तु ॥ २८  
समेतास्तत्र वै देशे तत्रैव निधनं गताः ।  
कौरवात्कारणं कृत्वा कालेनाद्भुतकर्मणा ॥ २९  
अहानि युयुधे भीष्मो दशैव परमास्त्रवित् ।  
अहानि पञ्च द्रोणस्तु ररक्ष कुरुबाहिनीम् ॥ ३०  
अहनी युयुधे द्वे तु कर्णः परबलार्दननः ।  
शल्योर्ध्वदिवसं चैव गदायुद्धमतः परम् ॥ ३१  
तस्यैव दिवसस्यान्तं द्रौणिहार्दिक्यगौतमाः ।  
प्रसुप्तं निशि विश्वस्तं जघ्म्यौधिष्ठिरं बलम् ॥ ३२  
यत्तु शौनकसत्रे ते भारताख्यानमुत्तमम् ।  
जनमेजयस्य तत्सत्रे व्यासशिष्येण धीमता ॥ ३३  
कथितं विस्तारार्थं च यशोवीर्यं महीक्षिताम् ।  
पौष्यं तत्र च पौलोममारतीकं चादितः स्मृतम् ॥

निषिषिधुः निषिद्धवन्तः । अक्षराधिक्यमार्षम् । अभ्यास-  
लोपो वा आर्षः । सिषिधुरिति पाठे शशासुः । हिंसातो  
विरमस्वेति शिक्षितवन्त इत्यर्थः ॥ १० ॥ भूदोषाः निम्नो-  
न्नतकण्टकित्वादयस्तत्प्रहिते ॥ १४ ॥ समन्ते हृदानां पञ्चकं  
समन्तपञ्चकम् । तत्परिसरवर्ती देशोऽपि तन्नामेत्युक्तम् । तत्र  
समन्तशब्दस्यावयवार्थं दर्शयति । समेत्येति । समेतानां  
अन्तो नाशो यस्मिन्निति समन्त इत्यर्थः । अभिनिर्वृत्तं  
निर्व्यूढम् ॥ १५ ॥ पदातय इति रथादिगतानां नराणां  
व्युदासः ॥ १९ ॥ अक्षौहिण्याः परीमाणं खान्निधृत्याक्षि-  
भिर्गजैः २१८७० रथैरेतैः २१८७० हयैश्चैत्रैः ६५६१०  
पञ्चैः १०९३५० श्वपदातिभिरिति संग्रहः ॥ २७ ॥  
पिण्डताः एकीभूताः । सन्धिधार्षः ॥ २८ ॥ द्रौणिरश्वत्थामा  
हार्दिक्यः कृतवर्मा । गांतमः कृपाचार्यः ॥ ३२ ॥ पर्वसंग्रहं  
वर्त्तुं प्रस्तौति । यत्तु शौनकेत्यादिना । हे शौनक ! हे वृद्ध-

तम । श्रयतेष्ट्व्यर्थात् । निष्ठायां शूना वृद्धाः तेषु वृद्धतरत्वेन विदितः शौनकः । बुद्ध्यणादिसूत्रेणाग्रिहणादिर्बुज् । ते तव सन्ने यत् भारताख्यानं मत्तः प्रवृत्तं तत् जनमेजयस्य सन्ने व्यासशिष्येण कथितमित्युत्तरेण संबन्धः ॥ ३३ ॥ ननु सर्प-सन्ने जनमेजयं प्रति यद्विशंपायनेनोक्तं तदेव शौनकं प्रति सूतेन वक्तुं प्रतिज्ञातमात्रं पौष्यं पौलोममास्तीकं च किमित्यप्रतिज्ञातमप्युच्यते सूतेनेति चेत्तत्राह । कथितमिति । सन्ने व्यासशिष्येण यत् कथितं तत्र भारते पौष्यं पौलोमं आस्तीकं च महीक्षितां यशोवीर्यं च वक्तुमिति शेषः । आदितः स्मृतमितियोजना । स्मरणं तु विस्तारार्थम् । अयं भावः । तद्विज्ञानार्थं स गुरुमेवाभिमुखंस्थितमप्याणि श्रोत्रि-यं ब्रह्मनिष्ठं अविवेक्या मृत्युं तीर्त्वेत्यादि श्रुतेरुगुरुसेवामाहा-त्म्यं गुरुणां च माहात्म्यं यज्ञादीनां विद्यार्थत्वं च निरूपणीयं तेष्वन्यतमाभावेऽपि विद्यानैवोदेतमर्हतीति तदर्थमत्रा-

विचित्रार्थपदाख्यानमनेकसमयान्वितम् ।  
 प्रतिपन्नं नरैः प्राज्ञैर्वैराग्यमिव मोक्षिभिः ॥ ३५  
 आत्मैव वेदितव्येषु प्रियेष्विव हि जीवितम् ।  
 इतिहासः प्रधानार्थः श्रेष्ठः सर्वांगमेवमयम् ॥ ३६  
 अनाश्रित्येदमाख्यानं कथा भुवि न विद्यते ।  
 आहारमनपाधित्य शरीरस्येव धारणम् ॥ ३७  
 तदेतद्भारतं नाम कविभिस्तूपजीव्यते ।  
 उदयप्रेम्सुभिर्भृत्यैरभिजात इवैश्वरः ॥ ३८  
 इतिहासोत्तमे यस्मिन्नापिता बुद्धिरुत्तमा ।  
 स्वरज्यजनयोः कृत्स्ना लोकवेदाश्रयेव वाक् ॥ ३९  
 तस्य प्रज्ञामिपन्नस्य विचित्रपदपर्वणः ।  
 सूक्ष्मार्थन्याययुक्तस्य वेदार्थैर्भूषितस्य च ॥ ४०  
 भारतस्येतिहासस्य भूयतां पर्वसंग्रहः ।  
 पर्वानुक्रमणी पूर्वं द्वितीयः पर्वसंग्रहः ॥ ४१  
 पौण्यं पौलोममास्तीकमादिर्शावतारणम् ।  
 ततः संभवपर्वोक्तमद्भुतं रोमहर्षणम् ॥ ४२  
 दाहो जतुगृहस्यात्र हैडिम्बं पर्वं चोच्यते ।  
 ततो बकवधः पर्वं पर्वं चैत्ररथं ततः ॥ ४३

ततः स्वयंवरो देव्याः पाञ्चाल्याः पर्वं चोच्यते ।  
 क्षात्रधर्मेण निजित्य ततो वैवाहिकं स्मृतम् ॥  
 विदुरागमनं पर्वं राज्यलम्भस्तथैव च ।  
 अर्जुनस्य वने वासः सुभद्राहरणं ततः ॥ ४५  
 सुभद्राहरणादूर्ध्वं ज्ञेया हरणहारिका ।  
 ततः खाण्डवदाहाख्यं तत्रैव मयदर्शनम् ॥ ४६  
 सभापर्वं ततः प्रोक्तं मन्त्रपर्वं ततः परम् ।  
 जरासंधधधः पर्वं पर्वं दिग्विजयं तथा ॥ ४७  
 पर्वं दिग्विजयादूर्ध्वं राजसूयिकमुच्यते ।  
 ततश्चार्धाभिहरणं शिशुपालवधस्ततः ॥ ४८  
 द्यूतपर्वं ततः प्रोक्तमनुद्यूतमतः परम् ।  
 तत आरण्यकं पर्वं किर्मीरवध उच्यते ॥ ४९  
 अर्जुनस्याभिगमनं पर्वं ज्ञेयमतः परम् ।  
 ईश्वरार्जुनयोर्युद्धं पर्वं कैरातसंज्ञितम् ॥ ५०  
 इन्द्रलोकाभिगमनं पर्वं ज्ञेयमतः परम् ।  
 नलोपाख्यानमपि च धार्मिकं करुणोदयम् ॥ ५१  
 तीर्थयात्रा ततः पर्वं कुरुराजस्य धीमतः ।  
 जटासुरवधः पर्वं यक्षयुद्धमतः परम् ॥ ५२

चार्येणाख्यायिकामुखेनैव पौण्ये गुरुश्रूषामाहात्म्यं पौलोमे  
 भार्गवाणां गुरुणां महाभाग्यमुक्तम् । आस्तीके जरत्कारो-  
 प्रतिपन्नगार्हस्थस्याकृतार्थत्वदर्शनेन यज्ञादीनामाविद्यकानामपि  
 विद्याङ्गत्वमुक्तम् । विविदिषन्ति यज्ञेनेत्यादिभ्रुतेः । त-  
 स्मान्महोपनिषदारम्भे एतन्नयकथनमावश्यकमिति आ-  
 ख्यायिकामुखेन कथ्यमानगहनोप्यर्थः । सुप्रहोभवतीत्य-  
 भिप्रेत्य महोभूतां यशोवीर्यं चोक्तमिति ॥ ३४ ॥  
 मोक्षिभिर्मोक्षार्थिभिर्नरैः । प्रतिपन्नं शरणीकृतं वैराग्यमिव ।  
 यथा परवैराग्यस्य नान्तरीयकं फलं केवल्यमेवमेतच्छृण्वस्या-  
 पीति भावः ॥ ३५ ॥ आत्मेति । आत्मज्ञानमेव स्वतः  
 पुरुषार्थ इत्यात्मैव मुख्यं वेदितव्यम् । तत्प्रमाणस्य तत्त्वा-  
 वेदकत्वात् । अन्यत् ज्ञानं तु सर्वं पुरुषसंस्कारद्वारा कर्माङ्गम् ।  
 यथोक्तं भट्टपादैः । 'सर्वत्रैव हि विज्ञानं संस्कारत्वेन  
 गम्यते । पराङ्गं चात्मविज्ञानादन्यत्रेत्यवधार्यताम्' इति ॥  
 प्रधानार्थः ब्रह्मावाप्तिप्रयोजनः ॥ ३६ ॥ कविभिः काव्य-  
 कर्तृभिः 'व्यासोच्छिष्टं जगत्सर्वम्' इति प्रसिद्धेस्तेषामद्भुतका-  
 व्यरचने इदमेवात्मबनमित्यर्थः । अभिजातः कुलीनः ॥ ३८ ॥  
 उत्तमा चरमा बुद्धिब्रह्मविद्याख्यान्तःकरणवृत्तिः ॥ ३९ ॥ प्रज्ञा-  
 याभिपन्नं प्राप्तं तस्य ॥ ४० ॥ पर्वणां उपक्रमोपसंहारैक-  
 रूपादिना एकमर्थं पूरयन्ति कात्स्न्येन प्रतिपादयन्ति ।  
 तानि पर्वणि प्रकरणानि तेषां संग्रहः सम्यक् विविच्य ग्रहो  
 यस्मिन् स पर्वसंग्रहो द्वितीयं पर्वं ॥ ४१ ॥ अत्र केवलस्य  
 सौपाख्यानस्य च भारतस्य स्मरणे आद्ययोः पर्वणोन्मात्पर्यं

पौण्यदि त्रयस्य तूक्तमेवेति पर्वं पञ्चकतात्पर्यमुक्तम् ।  
 तत्रास्तीके कर्मप्राधान्यमुक्तं तत्कर्मिणो देवभावं प्राप्यापीह  
 जन्म लभन्ते । इत्यादावंशावतारणमुक्तं षष्ठे । अंशावतारणं  
 देवानां भूमौ भागशोवतारणं आदिः प्रथमं पर्वेत्यर्थः । तेन  
 पूर्वोक्ता सूतप्रतिज्ञा संगच्छते संभवे । अत्र लब्धजन्मनामपि  
 न तेषां नियमेन स्वर्गतिः । किंतु सर्पनागादितामसयोनि-  
 प्राप्तिरपि कर्मवशाद्भवतीत्युक्तं सप्तमे । तत्राप्यर्थार्थिणो  
 बन्धून्पुन्यायेन प्रन्तीति जातुषे दर्शितमष्टमे । तथा  
 कामुकाः स्त्रियो बन्धूनापि घातयन्तीत्यविश्वसनीयास्ता इति  
 हैडिम्बे नवमे दर्शितम् । श्वशुरभक्ष्यस्यापि शरीरस्यार्थे  
 परप्राणानपि पामराः प्रत्यहमाददते इति बकवधे दशमे  
 सूचितम् । ततः कष्टतरां गतिं तमःप्रधानाः प्राणिनः  
 प्राप्नुवन्तीति प्रबन्धेन परीक्ष्य लोकान् कर्मचितान् ब्राह्मणो  
 निर्वेदमायान्नास्त्यकृतः कृतेनेति ध्रुत्यर्थ उपबृंहितः । एव-  
 मग्रेऽपि तत्तदाख्यानतात्पर्योन्मेषनेन राजसानां सात्विकानां  
 च गतिः परीक्षणीया । अग्रे प्रतिप्रकरणं वक्ष्यमाणत्वादिह  
 ग्रन्थविस्तरभयाच्च प्रपञ्च्यते ॥ ४२ ॥ चैत्ररथं अङ्गारपर्ण-  
 चरितं पर्वं ॥ ४३ ॥ विदुरागमनं राज्यलम्भश्चैकं पर्वं लम्भो  
 लाभः ॥ ४५ ॥ हरणं दयः पारिवर्हमिति यावत् । तस्य  
 द्वारिकासमानयनं खाण्डवदाहो मयदर्शनं चैकैकं पर्वं  
 ॥ ४६ ॥ सभापर्वं सभारचनं पर्वं । मन्त्रो राजसूयार्थं  
 मन्त्रणम् ॥ ४७ ॥ अनुद्यूतं पुनर्द्यूतम् ॥ ४९ ॥ आभि-  
 गमनं तपसे गमनम् ॥ ५० ॥ यक्षयुद्धं भीमेन ॥ ५१ ॥

निवातकवचैर्युद्धं पर्व चाजगरं ततः ।  
 मार्कण्डेयसमास्या च पूर्वानन्तरमुच्यते ॥ ५३  
 संवादश्च ततः पर्वं द्रौपदीस्तयमामयोः ।  
 घोषयात्रा ततः पर्वं मृगस्वप्नोद्भवं ततः ॥ ५४  
 द्रौहिद्रौणिकमास्थानमैन्द्रधुधं तथैव च ।  
 द्रौपदीहरणं पर्वं जयद्रथविमोक्षणम् ॥ ५५  
 पतिव्रताया माहातयं सावित्र्याश्चैवमद्भुतम् ।  
 रामोपास्थानमत्रैव पर्वं ज्ञेयमतः परम् ॥ ५६  
 कुण्डलाहरणं पर्वं ततः परमिहोच्यते ।  
 आरण्यं ततः पर्वं वैराटं तदनन्तरम् ।  
 पाण्डवानां प्रवेशश्च समयस्य च पालनम् ॥ ५७  
 कीचकानां वधः पर्वं पर्वं गोप्रहणं ततः ।  
 अभिमन्योश्च वैराट्याः पर्वं वैवाहिकं स्मृतम् ५८  
 उद्योगपर्वं विज्ञेयमत ऊर्ध्वं महाद्भुतम् ।  
 ततः संजययानाख्यं पर्वज्ञेयमतः परम् ॥ ५९  
 प्रजागरं तथा पर्वं धृतराष्ट्रस्य चिन्तया ।  
 पर्वं सानत्सुजातं वै गुह्यमभ्यात्मदर्शनम् ॥ ६०  
 यानसान्धिस्ततः पर्वं भगवद्यानमेव च ।  
 मातलीयमुपास्थानं चरितं गालवस्य च ॥ ६१  
 सावित्रं वामदेव्यं च वैन्योपास्थानमेव च ।  
 जामदग्न्यमुपास्थानं पर्वं षोडशराजकम् ॥ ६२  
 सभाप्रवेशः कृष्णस्य विदुलापुत्रशासनम् ।  
 उद्योगः सैन्यनिर्याणं विश्वोपास्थानमेव च ॥ ६३  
 ज्ञेयं विवादपर्वान्न कर्णस्यापि महात्मनः ।  
 निर्याणं च ततः पर्वं कुरुपाण्डवसेनयोः ॥ ६४  
 रथातिरथसंख्या च पर्वोक्तं तदनन्तरम् ।  
 उलूकदत्तागमनं पर्वोक्तं पर्वविचर्चनम् ॥ ६५  
 अम्बोपास्थानमत्रैव पर्वं ज्ञेयमतः परम् ।  
 भीष्माभिषेचनं पर्वं ततश्चाद्भुतमुच्यते ॥ ६६  
 जम्बूखण्डविनिर्माणं पूर्वोक्तं तदन्तरम् ।  
 भूमिपर्वं ततः प्रोक्तं द्वीपविस्तारकीर्तनम् ॥ ६७

पूर्वोक्तं भगवद्गीता पर्वं भीष्मवधस्ततः ।  
 द्रोणामिषेचनं पर्वं संशतकवधस्ततः ॥ ६८  
 अभिमन्युवधः पर्वं प्रतिज्ञापर्वं चोच्यते ।  
 जयद्रथवधः पर्वं घटोत्कचवधस्ततः ॥ ६९  
 ततो द्रोणवधः पर्वं विज्ञेयं लोमहर्षणम् ।  
 मोक्षो नारायणास्त्रस्य पर्वानन्तरमुच्यते ॥ ७०  
 कर्णपर्वं ततो ज्ञेयं शल्यपर्वं ततः परम् ।  
 हृदप्रवेशनं पर्वं गदायुद्धमतः परम् ॥ ७१  
 सारस्वतं ततः पर्वं तीर्थवंशानुकीर्तनम् ।  
 अत ऊर्ध्वं सुवीमत्सं पर्वं सौप्तिकमुच्यते ॥ ७२  
 ऐषीकं पर्वं चौहिष्टमत ऊर्ध्वं सुदारुणम् ।  
 जलप्रदानिकं पर्वं स्त्रीविलापस्ततः परम् ॥ ७३  
 भ्रातृपर्वं ततो ज्ञेयं कुरूणामौर्ध्वदेहिकम् ।  
 चार्वाकनिग्रहः पर्वं रक्षसो ब्रह्मरूपिणः ॥ ७४  
 आभिषेचनिकं पर्वं धर्मराजस्य धीमतः ।  
 प्रविभागो गृहाणां च पर्वोक्तं तदनन्तरम् ॥ ७५  
 शान्तिपर्वं ततो यत्र राजधर्मानुशासनम् ।  
 आपद्धर्मश्च पर्वोक्तं मोक्षधर्मस्ततः परम् ॥ ७६  
 शुक्रप्रश्नाभिगमनं ब्रह्मप्रश्नानुशासनम् ।  
 भ्रातृर्मावश्च दुर्वासः संवादश्चैव मायया ॥ ७७  
 ततः पर्वं परिज्ञेयमानुशासनिकं परम् ।  
 स्वर्गरोहणिकं चैव ततो भीष्मस्य धीमतः ॥ ७८  
 ततोऽश्वमेधिकं पर्वं सर्वपापप्रणाशनम् ।  
 अनुगीता ततः पर्वं ज्ञेयमध्यात्मवाचकम् ॥ ७९  
 पर्वं चाश्रमवासाख्यं पुत्रदर्शनमेव च ।  
 नारदागमनं पर्वं ततः परमिहोच्यते ॥ ८०  
 मौसलं पर्वं चौहिष्टं ततो धोरं सुदारुणम् ।  
 महाप्रस्थानिकं पर्वं स्वर्गरोहणिकं ततः ॥ ८१  
 हरिवंशस्ततः पर्वं पुराणं खिलसंक्षिप्तम् ।  
 विष्णुपर्वं शिशोश्चर्यां विष्णोः कंसवधस्तथा ॥ ८२

समास्या सहावस्थानम् ॥ ५३ ॥ घोषयात्रा कौरवाणाम् ।  
 मृगस्वप्नो धर्मराजस्य ॥ ५४ ॥ ऐन्द्रधुधमित्रात्मयत्र क्रमो न  
 विवक्षितः । संख्यायां तात्पर्यात् । समास्यान्तर्गतं चेदं पर्वं  
 ॥ ५५ ॥ कुण्डलाहरणं कर्णस्य । आरण्यं अरणाहरणं  
 ब्राह्मणस्य । धर्मेण प्रवेशो विराटनगरे । समयस्य प्रति-  
 ज्ञातस्य प्राक् प्रवेशार्थस्य ॥ ५७ ॥ अभिमन्योः अर्जुन-  
 पुत्रस्य ॥ ५८ ॥ संजययानं पाण्डवानप्रति ॥ ५९ ॥  
 भगवद्यानं कौरवान् प्रति ॥ ६१ ॥ विवादपर्वं कृष्णकर्ण-  
 संवादरूपं पर्वं ॥ ६४ ॥ संख्या भीष्मकृता उलूकदूतस्य  
 पाण्डवान् प्रति आगमनम् ॥ ६५ ॥ आभिषेचनं सैनापन्ये

॥ ६६ ॥ जम्बूखण्डविनिर्माणं जम्बूद्वीपसन्निवेशः भूमि-  
 पर्वण्येव द्वीपविस्तारकीर्तनम् ॥ ६७ ॥ प्रतिज्ञा जयद्रथ-  
 वधार्थम् ॥ ६९ ॥ हृदप्रवेशनं दुर्योधनस्य । गदायुद्धं  
 तस्यैव भीमेन ॥ ७१ ॥ जलप्रदानिके एव स्त्रीविलापनम्  
 ॥ ७३ ॥ कुरूणामौर्ध्वदेहिकं भ्रातृपर्वं । चार्वाकस्य ब्रह्म-  
 रूपिणो राक्षसस्य विप्रश्नोभासिग्रहः पर्वं ॥ ७४ ॥ शान्ति-  
 पर्वोहं द्वाभ्यां शान्तीति ॥ ७६ ॥ भामयेति पाठान्तरं  
 उभयत्रापि सुलभयेत्यर्थः ॥ ७७ ॥ अनुशासनं धर्माधर्मोपदेशः  
 तत्संबद्धमानुशासनिकम् ॥ ७८ ॥ हरिवंशः पुराणं प्राक्प्र-  
 कृतं पर्वं खिलसंक्षिप्तम् । शाखान्तरस्थं शाखान्तरे यदपेक्षा-

भविष्यपर्व चाप्युक्तं खिलेष्वेवाद्भुतं महत् ।  
 एतत्पर्वशतं पूर्णं व्यासंनोक्तं महात्मना ॥ ८३  
 यथावत्सूतपुत्रेण लौमहर्षिणा ततः ।  
 उक्तानि नैमिषारण्ये पर्वाण्यष्टादशैव तु ॥ ८४  
 समासो भारतस्यायमत्रोक्तः पर्वसंग्रहः ।  
 पौल्यं पौलोममास्तीकमादिंशावतारणम् ॥ ८५  
 संभवो जतुवेश्माख्यं हिडिम्बकयोर्वधः ।  
 तथा चैत्रयं देव्याः पाञ्चाल्याश्च स्वयंवरः ॥ ८६  
 क्षात्रधर्मेण निर्जित्य ततो वैवाहिकं स्मृतम् ।  
 विदुरागमनं चैव राज्यलभ्यतथैव च ॥ ८७  
 वनवासोऽर्जुनस्यापि सुभद्राहरणं ततः ।  
 हरणाहरणं चैव दहनं खाण्डवस्य च ॥ ८८  
 मयस्य दर्शनं चैव आदिपर्वणि कथ्यते ।  
 पौल्ये पर्वणि माहात्म्यगुप्तङ्गस्थोपवर्णितम् ॥ ८९  
 पौलोमे भृगुवंशस्य विस्तारः परिकीर्तितः ।

आस्तीके सर्वनागानां गरुडस्य च संभवः ॥ ९०  
 क्षीरोदमथनं चैव जन्मोच्चैःश्रवसस्तथा ।  
 यजतः सर्पसत्रेण राक्षः पारिक्षितस्य च ॥ ९१  
 कथेयमभिनिर्वृता भरतानां महात्मनाम् ।  
 विविधाः संभवा राज्ञामुक्ताः संभवपर्वणि ॥ ९२  
 अन्येषां चैव शूराणामृषेर्द्वैपायनस्य च ।  
 अंशावतरणं चात्र देवानां परिकीर्तितम् ॥ ९३  
 दैत्यानां दानवानां च यक्षाणां च महौजसाम् ।  
 नागानामथ सर्पाणां गन्धर्वाणां पतत्रिणाम् ॥ ९४  
 अन्येषां चैव भूतानां विविधानां समुद्भवः ।  
 महर्षेराश्रमपदे कण्वस्य च तपस्विनः ॥ ९५  
 शकुन्तलायां दुष्यन्ताद्भरतश्चापि जज्ञिवान् ।  
 यस्य लोकेषु नास्तेदं प्रथितं भारतं कुलम् ॥ ९६  
 वसूनां पुनरुत्पत्तिर्भागीरथ्यां महात्मनाम् ।  
 शान्तनोर्विदमनि पुनस्तेषां चारोहणं दिवि ॥ ९७

वशात्पठ्यते तत्खिलमिति वैदिकी प्रसिद्धिः । यथा बहुचानां  
 श्रीसूक्तमेधासूक्तादीनां संहिताकाले पाठो दृश्यते । एव-  
 मस्मिन्नितिहासे यत्पुराणान्तरस्थमाकांक्षावशात्पठ्यते तत्खिलं  
 हरिवंशाख्यमित्याह । हरिवंश इति । अत एवास्य खिलस्य  
 पुराणमिति विशेषणम् । तथा हि अत्र विष्णुचर्या विष्णु-  
 पुराणोक्ता साकल्येन दृश्यते ॥ ८२ ॥ एवं भविष्यपुराण-  
 कथा च । खिलेष्वेवाद्भुतं महदिति पृथक्वावयम् । अद्भुतं  
 पुष्करवाराहनारसिंहवामनप्रादुर्भावादिकैलासयात्रात्रिपुरवधा-  
 न्तम् । एतदेव पर्वशतम् । एकैकस्मिन्महाप्रकरणे अवा-  
 न्तरप्रकरणानामन्तर्भावविशयाऽष्टादशसंख्यात्वेन लौमहर्ष-  
 णिना उक्तम् ॥ ८३ ॥ तत्र कस्मिन्महापर्वणि कथयवान्तर-  
 पर्वाणि तेषु च के केऽर्थाः प्रतिपाद्याः । एकैकस्मिन्महा-  
 पर्वणि श्लोकसंख्या च का इत्येतद्वक्तुमुपक्रमते । समास  
 इति । अयं बुद्धिस्थोऽनुक्रमण्यध्यायः । स च भारतस्य  
 समासः संक्षेपपर्वेत्यर्थः । अत्र प्रस्तुते द्वितीयेऽध्याये पर्व-  
 संग्रहः । एवं पौष्यादिभिश्च मयदर्शान्तैः सप्तदशभिश्चैव-  
 मेकोनविंशत्या पर्वभिरादिपर्व । आदित्वं चास्य न प्राथम्या-  
 र्हेत्तु सर्वेषामादिरुत्पत्तिरिह कीर्त्यत इति । एवं सभा-  
 दीनामपि संज्ञा तत्तदेकैकार्थप्राधान्याद्बोद्धव्या । अत्रायं\*  
 संग्रहः । “आदौ सभारण्यविराटउद्यमे भीष्मे गुरौ सूर्यजश-  
 ल्यसौप्तिके । क्षीशांतिदानाश्रमक्षाश्रमस्थितौ मौसल्यया-  
 नद्युगमे खिलेषु च” पर्वाणिष्ट १८ त्वंक ९ नृप १६ वार्धी  
 ४ द् ११ धी ५ मै ८ क १ केद् ४ त्रि ३ धीः ५ वार्धी  
 \*अयं संग्रहः प्राचीनरीत्या स्वमतानुरोधेनत्वमे वक्ष्यते  
 इति । अग्रे बहुश आदिपर्वण्येकोनविंशति पर्वाणि हरिवंशे  
 पर्वद्वयं चेति गणनायाः कृतत्वात् ।

४ दु १ द्वि २ त्रि ३ भू १ भू १ भू १ ग्रामा ३ श्वेति  
 शतं क्रमादीति ॥ ८५ ॥ अत्र प्राधान्यस्तत्तदाख्यानतात्प-  
 र्याणि गाणेभ्यः संगृहीतानि कुञ्जवदृषवद्भूत्वाव्यञ्जोयः सेवते  
 गुरुम् । तं विद्या देवताश्चानुगृह्णन्तीत्याह पौष्यकृत् । “खलो  
 न प्रार्थनासाध्यः स च दैवेन ताडितः । अभ्येति मृदुतां  
 पश्चादुत्तङ्गे तक्षको यथा ॥ ८९ ॥ शास्त्रोल्लंघनतो वह्नि  
 पुलोमानाववापतुः । शापमृत्यु इति पुनः पौलोमे तुर्य  
 ईरितम् । लोकान्मन्त्रान्महेन्द्राच्च ब्राह्मणे वीर्यमद्भुतम् ।  
 तक्षको येन खे तस्यावित्यास्तीकेऽनुवर्णितम् । अन्याग्या  
 मपि मात्रोक्तं सद्यो यो नाश्रुतिष्ठति । तं भस्मीकुर्वते विप्रा  
 वेदाश्चाहिगणं यथा ॥ मिथ्यावादेन ये दासीकृतास्त-  
 त्संततिः स्वक्राम् ॥ संततिं नाशयत्येव गरुत्मानिव पन्नगान्-  
 आयुर्हानिर्महान् शोको हिंसायां चाति संभ्रमः ॥ शूरोरिव  
 भवन्त्येव दारसक्तस्य दुर्मतेः । प्रजया पैतृकमृणं ह्येतुं  
 दारान् करोति चेत् ॥ तदा जरत्कारुरिव कार्यान्ते प्रव्रजे-  
 द्ब्रूहात् ॥ ९० ॥ तत्त्वामृतं शास्त्रसिन्धोः समं लब्धं सुरा-  
 सुरैः । आस्वादितं विष्णुभक्तैः सुरैर्नान्यैः क्षिया जितैः ॥  
 देवपङ्क्तौ सुधां लेभे दैत्यो देहच्छिदा समम् । सूचितश्चित्तचक्षु-  
 र्भ्यो काश्यामिव महेश्वरात् ॥ ९१ ॥ क्षिया माद्यन्ति  
 सन्तोपीत्युक्तं व्यासस्य जन्मनि । देवासुरनरेष्वेव सन्तीत्यं-  
 शावतारणे ॥ ९३ ॥ अत्यल्पस्यापि पापस्य विपाकमति-  
 दारुणम् । अन्वभूतां चिरं बह्मज्ञाणामाण्डव्यडुण्डुभौ  
 ॥ ९४ ॥ शिष्टानां चेतसस्तुष्टिर्धर्मे प्रामाण्यमश्वते ।  
 शकुन्तलामीहमानं दुष्यन्तस्य मनो यथा ॥ ९६ ॥  
 पितुर्दुःखं हरन् पुत्रः श्रेयो लक्ष्मीं च विन्दति । भीष्मव  
 त्पूरुषन्मानात्पतन्ति च ययातिवत् ॥ ९७ ॥

तेजोऽशानां च संपातो भीष्मस्याप्यत्र संभवः ।  
 राज्याभिवर्तनं तस्य ब्रह्मचर्यव्रते स्थितिः ॥ ९८  
 प्रतिज्ञापालनं चैव रक्षा चित्राङ्गदस्य च ।  
 हते चित्राङ्गदे चैव रक्षा भ्रातुर्यवीयसः ॥ ९९  
 विचित्रवीर्यस्य तथा राज्ये संप्रतिपादनम् ।  
 धर्मस्य नृषु संभूतिरणीमाण्डव्यशापजा ॥ १००  
 कृष्णद्वैपायनाच्चैव प्रसूतिर्वरदानजा ।  
 धृतराष्ट्रस्य पाण्डोश्च पाण्डवानां च संभवः ॥ १  
 वारणावतयात्रायां मन्त्रो दुर्योधनस्य च ।  
 क्रूदस्य धार्तराष्ट्रेण प्रेषणं पाण्डवान्प्रति ॥ २  
 हितोपदेशश्च पाथे धर्मराजस्य धीमतः ।  
 विदुरेण कृतो यत्र हितार्थं म्लेच्छभाषया ॥ ३  
 विदुरस्य च वाक्येन सुरुक्तोपक्रमक्रिया ।  
 निषाद्याः पञ्चपुत्रायाः सुप्ताया जतु वेद्मनि ॥ ४  
 पुरोचनस्य चात्रैव दहनं संप्रकीर्तितम् ।  
 पाण्डवानां वने घोरे हिडिम्बायाश्चदर्शनम् ॥ ५  
 तत्रैव च हिडिम्बस्य वधो भीमान्महाबलात् ।  
 घटोत्कचस्य चोत्पत्तिरत्रैव परिकीर्तिता ॥ ६  
 महर्षेर्दर्शनं चैव व्यासस्यामिततेजसः ।  
 तदाज्ञयैकचक्रायां ब्राह्मणस्य निवेशने ॥ ७  
 अज्ञातचर्यया वासो यत्र तेषां प्रकीर्तितः ।  
 बकस्य निधनं चैव नागराणां च विस्मयः ॥ ८

संभवश्चैव कृष्णाया धृष्टद्युम्नस्य चैव ह ॥  
 ब्राह्मणात्समुपश्रुत्य व्यासवाक्यप्रचोदिताः । ९  
 द्रौपदीं प्रार्थयन्तस्ते स्वयंवरदिदृक्षया ।  
 पञ्चालानमितो जग्मुर्यत्र कौतूहलान्विताः ॥ १०  
 अङ्गारपर्णी निर्जित्य गङ्गाकूलेऽर्जुनस्तदा ।  
 सख्यं कृत्वा ततस्तेन तस्मादेव च शृश्रुवे ॥ ११  
 तापत्यमथ वासिष्ठमौर्वं चाख्यानमुत्तमम् ।  
 भ्रातृभिः सहितः सर्वैः पञ्चालानामितो ययौ ॥ १२  
 पाञ्चालनगरे चापि लक्ष्यं भित्वा धनंजयः ।  
 द्रौपदीं लब्धवानत्र मध्ये सर्वमहीक्षिताम् ॥ १३  
 भीमसेनार्जुनौ यत्र संरन्धान्पृथिवीपतीन् ।  
 शल्यकर्णौ च तरसा जितवन्तौ महामृधे ॥ १४  
 दृष्ट्वा तयोश्च तद्वीर्यमप्रमेयममानुषम् ।  
 शङ्कमानौ पाण्डवांस्तान् रामकृष्णौ महामती ॥ १५  
 जग्मतुरतैः समागन्तुं शालां भार्गववेदमनि ।  
 पञ्चानामेकपत्नीत्वे विमर्षो द्रुपदस्य च ॥ १८  
 पञ्चन्द्राणामुपाख्याममत्रैवाद्भुतमुच्यते ।  
 द्रौपद्या देवविहितो विवाहश्चाप्यमानुषः ॥ १७  
 क्षत्रुश्च धार्तराष्ट्रेण प्रेषणं पाण्डवान्प्रति ।  
 विदुरस्य च संप्राप्तिर्दर्शनं केशवस्य च ॥ १८  
 खाण्डवप्रस्थवासश्च तथा राज्यार्धसर्जनम् ।  
 नारदस्याज्ञया चैव द्रौपद्याः समयक्रिया ॥ १९

क्षेत्रबीजे विना द्रोणष्टयुग्ववर्जनिः । केवलार्कर्मण इतिप्रोक्तं  
 संभवपर्वणि ॥ १ ॥ विष्वक्वर्षाभिर्मिर्लुब्धा घातयन्तिस्म-  
 बान्धवान् । ईश्वरस्तानवत्येवेत्युक्तं जातुषपर्वणि ॥ २ ॥  
 अविश्वास्याः स्त्रियः कामाद्घातयन्त्यपि बान्धवान् । इति  
 दर्शितवान्वासो हिडिम्बवधपर्वणि ॥ ६ ॥ यस्मिन्नेहे  
 पुरे वापि वसेत्पुण्यतमो जनः । उपकुर्यात्तमित्येवमुक्तं बक-  
 वधेऽपि च ॥ ८ ॥ ब्राह्मणानुग्रहादेव क्षत्रं जयति नान्यथा ।  
 इति तापसहृष्टान्तादाह चैत्ररथे मुनिः ॥ ११ ॥ सूर्यस्य  
 कन्यातपतीं नष्टं राज्यं च लब्धवान् । वसिष्ठस्य प्रसादेन  
 राजा संवरणो यथा । वसिष्ठस्य शतं पुत्रान्नाशयामास  
 कौशिकः । नैनं बवाधिरे ब्रह्महत्यास्तास्तपसो बलात् ॥  
 प्राज्ञः खलार्दितो देहं संत्यक्षति न तु क्षमाम् । न शशाप  
 वसिष्ठो हि पुत्रघ्नमपिकौशिकम् ॥ कौशिके क्रौर्यतपसो राधेये  
 शौर्यभीक्ष्णे । खले च वाचि माधुर्यं बीजसंस्कारसंकरात् ॥  
 ब्राह्मणो गर्भसंस्थोऽपि माननीयो मनीषिणाम् । और्वो हि मातु-  
 रुस्थः क्षत्रमन्धमचीकरत् ॥ १२ ॥ लोकवेदविरोधेऽपि मातु-  
 र्वाक्यं न लङ्घयेत् । इत्येकस्यां रेमिऽरेमी पञ्चेत्युक्तं स्वयंवरे ॥  
 ननु वेदविरुद्धेयमेकस्या बहुभर्तुता । नैकस्यै बहवो नैका द्वौ  
 पती इति च श्रुती ॥ नैकस्यै बहवः सह पतय इति तस्मान्नै-

का द्वौ पती विन्दते' इति च श्रुतिविशेषः । 'अग्नीन्पञ्चक्रमा-  
 त्प्राप्य हव्यमेति मनुष्यताम् । अग्नयस्त्वग्निरर्कः । क्षमा पुरुषौ  
 योषिदित्यपि ॥ अग्नौ प्रास्ताहुतिः सम्यगादित्यमुपतिष्ठते ।  
 आदित्याज्जायते वृष्टिर्वृष्टेरन्नं ततः प्रजाः ॥ द्रोणोवह्नि-  
 चतुष्कोत्थो योषिदग्नेरभावतः । अग्नित्रयोत्थितासीता भू-  
 त्थापित्रोरभावतः ॥ अग्निद्वयोत्थिता देवा न स्पृशन्ति क्षितिं  
 हिते । देवजाः पार्थ माद्रेया भूपुमग्निविवर्जिताः ॥ क्षितमात्रं  
 हविर्वह्नौ मिथुनत्वमुपागतम् । एकामिजावतःपुत्रौ द्रुपदस्य  
 सुराधिकौ ॥ सर्वे सर्वात्मका देवा विरजोवयवा यतः । सर्वे एव  
 समाः सर्वेऽनन्ता इति हि वेदगीः ॥ न तेषां व्यभिचारोऽस्ति  
 न चेत्सूर्ययमौ कथम् । पितापुत्रौ सतीं कुन्तीमुपेयातां  
 सुरोत्तमौ ॥ द्रौपदीं देवजां पार्था देवजा यदि भुङ्क्ते । न  
 तेषामत्र दोषोऽस्ति देवा एव हि ते स्वयम् ॥ भूयते न हि  
 वै देवान् पापं गच्छति सर्वथा । तस्माद्यज्ञैर्देवमावर् प्रार्थयेत्  
 निरेनसम् ॥ एतद्वैवाहिके व्यासो नानाख्यानोपबृंहणैः ।  
 दर्शयामास लोकानां संशयस्यापनुत्त्ये ॥ १३ ॥ प्रणमन्ति  
 जिघांसन्तोऽप्यनुकूले विधातरि । पाण्डुपुत्रान्धातराष्ट्रा इत्युक्तं  
 विदुरागमे ॥ यान् खला दधुमिच्छन्ति तान्वर्द्धयति केशवः ।  
 निरस्ताः पाण्डवा दारान् राज्यं कीर्तिं च लेभिरे ॥ १४ ॥

सुन्दोपसुन्दयोस्तद्वदाख्यानं परिकीर्तितम् ।  
 अनन्तरं च द्रौपद्या सहासीनं युधिष्ठिरम् ॥ २० ॥  
 अनुप्रविश्य विप्रार्थं फाल्गुनो गृह्य चारुधम् ।  
 मोक्षयित्वा गृहं गत्वा विप्रार्थं कृतनिश्चयः ॥ २१ ॥  
 समयं पालयन्वीरो वनं यत्र जगाम ह ।  
 पार्थस्य वनवासे च उलूया पथि संगमः ॥ २२ ॥  
 पुण्यतीर्थानुसंधानं बहुवाहनजन्म च ।  
 तत्रैव मोक्षयामास पञ्च सोऽप्सरसः शुभाः ॥ २३ ॥  
 शापाद्ब्राह्मत्वमापन्ना ब्राह्मणस्य तपस्विनः ।  
 प्रभासतीर्थं पार्थेन कृष्णस्य च समागमः ॥ २४ ॥  
 द्वारकायां सुभद्रा च कामयानेन भामिनी ।  
 वासुदेवस्यानुमते प्राप्ता चैव किरीटिना ॥ २५ ॥  
 गृहीत्वा हरणं प्राप्ते कृष्णे देवकिनन्दने ।  
 अभिमन्योः सुभद्रायां जन्म चोत्तमतेजसः ॥ २६ ॥  
 द्रौपद्यास्तनयानां च संभवोनुप्रकीर्तितः ।  
 विहारार्थं च गतयोः कृष्णयोर्यमुनामनु ॥ २७ ॥  
 संप्राप्तिश्चक्रधनुषोः खाण्डवस्य च दाहनम् ।  
 मयस्य मोक्षो ज्वलनाद्भुजंगस्य च मोक्षणम् ॥ २८ ॥  
 महर्षेर्मन्दपालस्य शाङ्गर्थो तनयसंभवः ।  
 इत्येतदादिपर्वोक्तं प्रथमं बहुविस्तरम् ॥ २९ ॥

एकात्मानोऽपि भियन्ते स्त्रीभिः सुन्दोपसुन्दवत् । तस्मात्सख्यु-  
 रपि स्त्रीभिर्न संभाषेत बुद्धिमान् । विप्रार्थान्यालयेज्ज्ञात्वाप्या-  
 पदं द्वादशाब्दिकीम् । इति दर्शितवान् व्यास आर्जुन्या तां रथ्या-  
 त्रया ॥ १२० ॥ न ज्ञातानां वचः प्रेक्ष्य वरे श्रेयस्युपागते । इतीव  
 कृष्णो विजयं स्वस्वसारमहारयत् । मातुल्यस्य सुतां पार्थो धर्मतो  
 भगिनीं सतीम् । कथं जहार धर्मात्प्रापति चेत्तच्छृण्व मे ।  
 भ्रातृस्वस्रोः सुतौ भ्रातृस्वसरो यदि शौनक । सप्तमादूर्ध्व-  
 मप्येष संबन्धश्छिद्यतां कथम् । तस्मात्तयोः स्वसृभ्रातृभावो  
 भाक्तो विगोत्रयोः । दाम्पत्यभावस्तु तयोर्मन्त्रलिङ्गात्परि-  
 स्फुटः । आयाहोन्द्रपाथिभिरौल्लिखितैर्मिषैश्चमिषं नो भागधेयं  
 जुषस्व । तृप्तां जहुर्मातुल्येव योषा भागस्ते पैतृष्वेसया  
 वपासिव । योषापत्यं मातुलीयं यथा भागः पितृष्वसुः ।  
 पुत्रस्यैवं वपान्तेऽशं जुषस्वेन्द्रेत्यृषिर्जगौ ॥ २५ ॥ मान-  
 प्रस्थापि जामातुर्मानं संवर्द्धयेद्बुधः । स्वसुहृन्नेजुनायापि  
 ददुर्वित्तानि वृण्यतः ॥ २६ ॥ अभिमन्युमिमांघातं नरनारा  
 यणावृषां । खाण्डवौषधिदानेन नीरोरंगं चक्रतुयथा । देवोऽपि  
 देहदुःखातो मानुषादेस्तु का कथा । शरणीकरणायोऽतः सर्व-  
 दुःखापहो हरिः । भुजंगस्य अश्वसेनस्य ॥ २८ ॥ पित्र्या-  
 द्वापदमुक्तस्य सकलं सुकृतं कथा । वियोनावप्यतः पुत्रान्  
 जनयेन्मन्दपालवत् । शाङ्गकान्स्वतपोरक्षणां मातार्जुनो-

मध्यायानां शते द्वे तु संख्याते परमर्षिणा ।  
 सप्तविंशतिरध्याया व्यासेनोत्तमतेजसा ॥ ३० ॥  
 अष्टौ श्लोकसहस्राणि अष्टौ श्लोकशतानि च ।  
 श्लोकाश्च चतुराशीतिर्मुनिनोक्ता महात्मना ॥ ३१ ॥  
 द्वितीयं तु सभापर्वं बहुवृत्तान्तमुच्यते ।  
 सभाक्रिया पाण्डवानां किकराणां च दर्शनम् ३२  
 लोकपालसभाख्यानं नारदादेवदर्शिनः ।  
 राजसूयस्य चारम्भो जरासंधवधस्तथा ॥ ३३ ॥  
 गिरिजये निरुद्धानां राक्षां कृष्णेन मोक्षणम् ।  
 तथा दिग्विजयोऽत्रैव पाण्डवानां प्रकीर्तितः ॥ ३४ ॥  
 राज्ञामागमनं चैव सार्हणानां महाक्रतौ ।  
 राजसूयेऽर्घ्यं संवादे शिशुपालवधस्तथा ॥ ३५ ॥  
 यज्ञे विभूतिं तां दृष्ट्वा दुःखामर्षान्वितस्य च ।  
 दुर्योधनस्यावहासो भीमेन च समातले ॥ ३६ ॥  
 यत्रास्य मन्युरुद्धूतो येन द्यूतप्रकारयत् ।  
 यत्र धर्मसुतं द्यूते शकुनिः कितवोऽजयत् ॥ ३७ ॥  
 यत्र द्यूतार्णवे भग्नं द्रौपदीं नौरिवाणवात् ।  
 द्यूतराष्ट्रो महाप्राज्ञः स्तुषां परमदुःखिताम् ॥ ३८ ॥  
 तारयामास तांस्तीर्णाञ्छात्वा दुर्योधनो नृपः ।  
 पुनरेव ततो द्यूते सभाह्वयत पाण्डवान् ॥ ३९ ॥

मयम् । भर्तामि तनुक्रामोत्तमोत्तमान् शरणं ब्रजेत् ॥ २९ ॥  
 चतुराशीतीतिदेव्यमर्षम् । इत्यादिपर्वेतात्पर्यं संक्षेपेणोपबर्णि-  
 तम् ॥ ३१ ॥ सभापर्वोदितोऽयं मुख्यतः कथ्यतेऽधुना ।  
 दानवेन्द्रेण तुष्टेन सभा दत्ताकृता भुवि । दिवि  
 देवी सभा यज्ञप्राप्या तस्याः शताधिका ॥ ३२ ॥ ततः  
 शतगुणा ब्राह्मी लभ्या विष्णोः समर्चनात् । इत्युक्त्या  
 नारदः पार्थं यज्ञेशार्चामचीकृत । बहूनां यो वधेयस्ततं  
 छलेनापि निर्दहेत् । जरासन्धवधेनैतद्वर्णितं मुनिना मुने  
 ॥ ३३ ॥ वित्तार्जनं मखायैव महतामिति दर्शयन् । उच्ये  
 दिग्विजयादूर्ध्वं राजसूयक्रुतक्रियाम् ॥ ३४ ॥ तत्रैवार्चाभि-  
 हरणे विष्णुर्देवनरिषिषु । आदौ पूज्योऽथ तद्देहा सद्यो नश्ये-  
 दितीरितम् । गोप्यः कामाद्भ्यात्कंसो द्वेषाच्चैत्यादयो नृपाः ।  
 तीव्रध्यानाद्धरेः साम्यं लेभिरे कीटभृङ्गवत् ॥ ३५ ॥  
 न तथा शूलयक्ष्माद्याः पीडयन्ति गदा नरान् । यथा परेषा-  
 मुन्मर्षः पापिनं धार्तराष्ट्रवत् ॥ ३६ ॥ कितवो द्यूतकारः  
 ॥ ३७ ॥ द्रौपदीं तारयामासेत्युत्तरेणान्वयः । 'न बाह्योना-  
 न्तरः शत्रुर्बाधते भगवज्जनम् । क्रोधदुःशासनौ कृष्णामा-  
 प्यपि न तेरतुः ॥ ३८ ॥ ज्ञात्वापि परमाहात्म्यं न खलः  
 खलतां त्यजेत् । दृष्ट्वापि कृष्णमाहात्म्यं नैवाशाम्यत्युयो-  
 धनः' । द्यूते द्यूतनिमित्तम् ॥ ३९ ॥

जित्वा स वनवासाय प्रेषयामास तांस्ततः  
 पतत्सर्वं सभापर्वं समाख्यातं महात्मना ॥ १४०  
 अव्यायाः सप्ततिर्ब्रह्मास्तथा चाष्टौ प्रसंख्यया  
 श्लोकानां द्वे सहस्रे तु पञ्च श्लोकशतानि च ॥ १४१  
 श्लोकाश्चैकादश ज्ञेयाः पर्वण्यस्मिन्निजोत्तमाः ।  
 अतः परं तृतीयं तु ज्ञेयमारण्यकं महत् ॥ १४२  
 वनवासं प्रयातेषु पाण्डवेषु महात्मसु ।  
 पौरानुगमनं चैव धर्मपुत्रस्य धर्मतः ॥ १४३  
 अक्षौषधीनां च कृते पाण्डवेन महात्मना ।  
 द्विजानां भरणार्थं च कृतमाराधनं रवेः ॥ १४४  
 धोम्योपदेशास्त्रिगंशुप्रसादादन्नसंभवः ।  
 हितं च ब्रुवतः क्षत्रुः परित्यागोऽम्बिकासुतात् ॥ १४५  
 त्यक्तस्य पाण्डुपुत्राणां समीपगमनं तथा ।  
 पुनरागमनं चैव धृतराष्ट्रस्य शासनात् ॥ १४६  
 कर्णप्रोत्साहनाच्चैव धार्तराष्ट्रस्य कुर्मतेः ।  
 वनस्थान्पाण्डवान्हेतुं मन्त्रो दुर्योधनस्य च ॥ १४७  
 तं कुष्ठभावं विज्ञाय व्यासस्यागमनं ब्रुतम् ।  
 नियोगप्रतिषेधश्च सुरभ्याख्यानमेव च ॥ १४८  
 मैत्रेयागमनं चात्र राज्ञश्चैवानुशासनम् ।  
 शापोत्सर्गश्च तेनैव राज्ञो दुर्योधनस्य च ॥ १४९  
 किर्मिरस्य वधश्चात्र भीमसेनेन संयुगे ।  
 वृष्णीनामागमश्चात्र पञ्चालानां च सर्वशः ॥ १५०  
 श्रुत्वा शकुनिना ब्रूते निकृत्या निर्जितांश्च तान् ।  
 कुष्ठस्यानुप्रशमनं हरेश्चैव किरीटिना ॥ १५१  
 परिदेवनं च पाञ्चाल्या वासुदेवस्य सन्निधौ ।  
 आश्वासनं च कृष्णेन दुःखार्तायाः प्रकीर्तितम् ॥ १५२  
 तथा सौमवधाख्यानमत्रैवोक्तं महर्षिणा ।  
 सुभद्रायाः सपुत्रायाः कृष्णेन द्वारकां पुरीम् ॥ १५३  
 नयनं द्रौपदेयानां धृष्टद्युम्नेन चैव ह ।  
 प्रवेशः पाण्डवेयानां रम्ये द्वैतवने ततः ॥ १५४

धर्मराजस्य चात्रैव संवादः कृष्णया सह ।  
 संवादश्च तथा राज्ञा भीमस्यापि प्रकीर्तितः ॥ १५५  
 समीपं पाण्डुपुत्राणां व्यासस्यागमनं तथा ।  
 प्रतिस्मृत्याथ विद्याया दानं राज्ञो महर्षिणा ॥ १५६  
 गमनं काम्यके चापि व्यासे प्रतिगते ततः ।  
 अस्त्रहेतोर्विवासश्च पार्थस्यामिततेजसः ॥ १५७  
 महादेवेन युद्धं च किरातवपुषा सह ।  
 दर्शनं लोकपालानामस्त्रप्राप्तिस्तथैव च ॥ १५८  
 महेन्द्रलोकगमनमस्त्रार्थं च किरीटिनः ।  
 यत्र चिन्ता समुत्पन्ना धृतराष्ट्रस्य भूयसी ॥ १५९  
 दर्शनं बृहदश्वस्य महर्षेर्भावितान्मनः ।  
 युधिष्ठिरस्य चार्तस्य व्यसनं परिदेवनम् ॥ १६०  
 नलोपाख्यानमत्रैव धर्मिष्ठं करुणोदयम् ।  
 दमयन्त्याः स्थितिर्यत्र नलस्य चरितं तथा ॥ १६१  
 तथाऽक्षद्वयप्राप्तिस्तस्मादेव महर्षितः  
 लोमशस्यागमस्तत्र स्वर्गात्पाण्डुसुतान्प्रति ॥ १६२  
 वनवासगतामां च पाण्डवानां महात्मनाम् ।  
 स्वर्गे प्रवृत्तिराख्याता लोमशेनार्जुनस्य वै ॥ १६३  
 संदेशादार्जुनस्यात्र तीर्थाभिगमनक्रिया ।  
 तीर्थानां च फलप्राप्तिः पुण्यत्वं चापि कीर्तितम् ॥ १६४  
 पुलस्त्यतीर्थयात्रा च नारदेन महर्षिणा ।  
 तीर्थयात्रा च तत्रैव पाण्डवानां महात्मनाम् ॥ १६५  
 कर्णस्य परिमोक्षोऽत्र कुण्डलाभ्यां पुरंदरात् ।  
 तथा यज्ञविभूतिश्च गयस्यात्र प्रकीर्तिता ॥ १६६  
 आगस्त्यमपि चाख्यानं यत्र वातापिभक्षणम् ।  
 लोपाभुद्राभिगमनमपत्यार्थमृषेस्तथा ॥ १६७  
 ऋष्यशृङ्गस्य चरितं कौमारब्रह्मचारिणः  
 जामदग्न्यस्य रामस्य चरितं भूरितेजसः ॥ १६८  
 कार्तवीर्यवधो यत्र हैहयानां च वर्ण्यते ।  
 प्रभासतीर्थं पाण्डूनां वृष्णिभिश्च समागमः ॥ १६९

सत्यं सतां महान्पाशो येन बद्धाः पदात्पदम् । वञ्चिता अपि नो  
 चेष्टः समर्था अपि पाण्डवाः ॥ १४० ॥ पौरानुगमनं पौरकर्तृकं  
 नुगमनम् ॥ १४१ ॥ विप्रार्थं भास्करं भजे न तु राज्याय धर्म-  
 राट् । धर्मायाभ्यर्चयेद्देवं न राज्यायेति दर्शयन् । प्रवाजितः पथि  
 रिपुं यद्वन्यान्मङ्गलाय तत् । पाण्डवानां प्रवसतां किर्मिरिन्मथनं  
 यथा ॥ १४४ ॥ उपदेशो हि मूर्खानां प्रकोपाय न शान्तये ।  
 भ्रातरं पथ्यवक्तारं धृतराष्ट्रो व्यवासयत् १४५ ॥ शत्रुस्तव  
 ऊरु भेत्यतीति शापोत्सर्गः ॥ १४९ ॥ अत्र धृतराष्ट्रसमीपे  
 कथित इति शेषः ॥ १५० ॥ निकृत्या छलेन ॥ १५१ ॥

परिदेवनं विलापः ॥ १५२ ॥ महर्षिणा कृष्णेन ॥ १५३ ॥  
 देवतासु प्रसन्नासु देवशत्रून्विनाशयेत् । इतीव देवैर्देवतास्त्रो  
 निर्जघानार्जुनोऽसुरान् । अकामे कामिनीशापो देहगुप्त्यै  
 क्वचिद्भवेत् । पार्थस्यैवोर्वशीशापः प्रच्छन्नं वा समी-  
 पतः ॥ १५८ ॥ व्यसनं धूतजमनर्थम् ॥ १६० ॥ स्थितिर्वि-  
 पयपि मर्यादाप्रतिपालनम् । दुःखे दुःखाधिकान्यद्व्यसेन  
 शोकोपनीयते । इतीव भ्रावितो राजा नलोपाख्यानम-  
 ब्रुतम् ॥ १६१ ॥ स्वर्गे प्रवृत्तिः स्वर्गायवृत्तान्तः ॥ १६३ ॥  
 ऋषेरागस्त्यस्य ॥ १६७ ॥ क्रोधोपुत्रान्कलत्रं च हन्ति लोकाश्च  
 भूरिशः । जमदग्निः सपुत्रोऽत्र निदर्शनमुदीरितम् ॥ १६८ ॥



सौकन्यमपि चाख्यानं च्यवनो यत्र भार्गवः ।  
 शर्यातिवह्ने नासत्यौ कृतवान्सोमपीतिनौ ॥ १७०  
 ताभ्यां च यत्र स मुनिर्यौवनं प्रतिपादितः ।  
 मांघातुश्चाप्युपाख्यानं राज्ञोऽत्रैव प्रकीर्तितम् ॥ १७१  
 जन्तुपाख्यानमत्रैव यत्र पुत्रेण सोमकः ।  
 पुत्रार्थमयजद्राजा लेभे पुत्रशतं च सः ॥ १७२  
 ततः श्येनकपोतीयमुपाख्यानमनुत्तमम् ।  
 इन्द्राग्नी यत्र धर्मश्चाप्यजिज्ञासच्छिविं नृपम् ॥ १७३  
 अष्टावक्रीयमत्रैव विवादो यत्र बन्दिना ।  
 अष्टावक्रस्य विप्रर्षेजकस्याध्वरेऽभवत् ॥ १७४  
 नैयायिकानां मुख्येन वरुणस्यात्मजेन च ।  
 पराजितो यत्र बन्दी विवादेन महात्मना ॥ १७५  
 विजित्य सागरं प्राप्तं पितरं लब्धवानृषिः ।  
 यवक्रीतस्य चाख्यानं रैभ्यस्य च महात्मनः ॥  
 गन्धमादनयात्रा च वासो नारायणाश्रमे ॥ १७६  
 नियुक्तो भीमसेनश्च द्रौपद्या गन्धमादने ।  
 व्रजज्यथि महाबाहुर्दृष्टवान्पवनान्मजम् ॥ १७७  
 कदलीषण्डमध्यस्थं हनुमन्तं महाबलम् ।  
 यत्र सौगन्धिकार्थेऽसौ नलिनीं तामधर्षयत् ॥ १७८  
 यत्रास्य युद्धमभवत्सुमहद्राक्षसैः सह ।  
 यक्षैश्चैव महावीर्यैर्मणिमत्प्रमुखैस्तथा ॥ १७९  
 जटासुरस्य च वधो राक्षसस्य वृकोदरात् ।  
 वृषपर्वणो राजर्षेस्ततोऽभिगमनं स्मृतम् ॥ १८०  
 आर्षिषेणाश्रमे चैषां गमनं वास एव च ।  
 प्रोत्साहनं च पाञ्चाल्या भीमस्यात्र महात्मना ॥ १८१  
 कैलासारोहणं प्रोक्तं यत्र यक्षैर्वल्लोक्तटैः ।  
 युद्धमासीन्महाघोरं मणिमत्प्रमुखैः सह ॥ १८२

देवत्वं देवतानां हि ब्राह्मण्याच्च्यवनो यतः ।  
 शर्यातिवह्ने नासत्यौ कृतवान्सोमपायिनौ ।  
 सोमस्य पीतं पानं तद्वन्तौ सोमपीतिनौ ॥ १७० ॥ पुत्रेण  
 पशुभूतेन याजको नरकं याति न याज्यः पापमाचरन्  
 जन्तुं हत्वा सोमकाय शतं पुत्रान्ददयथा ॥ १७२ ॥ अजि-  
 ज्ञासत् परीक्षितवान् उक्त्यापि स्वमांसानि दत्वा बाण्य-  
 खिलं वपुः । शिविः कपोतमिव च त्रायेत शरणागतम्  
 ॥ १७३ ॥ नैयायिकानां मुख्येन युक्तिरेव बलीयसी । न तु  
 श्रुतिरिति मन्यमानेन ॥ १७५ ॥ सागरं प्राप्तं सागरं गतं  
 पितरं कहोडम् । ऋषिः अष्टावक्रः । न वेद्यं युक्तितो लब्धं  
 न च वेद्यो गुहं विना । अष्टावक्रयवक्रीतकथाभ्यामेतदी-  
 रितम् ॥ १७६ ॥ निगुणः परमात्मायं देहं व्याप्यावति-  
 ष्ठते । इत्युक्त्वाह कपीन्द्राय नावमन्ये न लब्धये ॥ १७७ ॥  
 सौगन्धिकार्थं कल्हाराथं 'सौगन्धिकं तु कल्हारे पद्मरागे

समागमश्च पाण्डूनां यत्र वैश्रवणेन च ।  
 समागमश्चार्जुनस्य तत्रैव भ्रातृभिः सह ॥ १८३  
 अवाप्य दिव्यान्यस्त्राणि गुर्वर्थं सत्यसाचिना ।  
 निवातकवचैर्युद्धं हिरण्यपुरवासिभिः ॥ १८४  
 निवातकवचैर्धौर्दानवैः सुरशत्रुभिः ।  
 पौलोमैः कालकेयैश्च यत्र युद्धं किरीटिनः ॥ १८५  
 वधश्चैषां समाख्यातो राज्ञस्तेनैव धीमता ।  
 अस्त्रसंदर्शनारम्भो धर्मराजस्य संनिधौ ॥ १८६  
 पार्थस्य प्रतिषेधश्च नारदेन सुरर्षिणा ।  
 अवरोहणं पुनश्चैव पाण्डूनां गन्धमादनात् ॥ १८७  
 भीमस्य ग्रहणं चात्र पर्वताभोगवर्षणा ।  
 भुजगेन्द्रेण बलिना तस्मिन्सुगहने वने ॥ १८८  
 अमोक्षयद्यत्र चैनं प्रश्नानुक्त्वा युधिष्ठिरः ।  
 काम्यकागमनं चैव पुनस्तेषां महात्मनाम् ॥ १८९  
 तत्रस्थांश्च पुनर्द्रष्टुं पाण्डवान्पुरुषर्षभान् ।  
 वासुदेवस्यागमनमत्रैव परिकीर्तितम् ॥ १९०  
 मार्कण्डेयसमास्यायामुपाख्यानानि सर्वशः ।  
 पृथोर्वैत्यस्य यत्रोक्तमाख्यानं परमर्षिणा ॥ १९१  
 संवाद्श्च सरस्वत्यास्ताद्वयैः सुमहात्मनः ।  
 मत्स्योपाख्यानमत्रैव प्रोच्यते तदनन्तरम् ॥ १९२  
 मार्कण्डेयसमास्या च पुराणं परिकीर्त्यते ।  
 पेन्द्रशुक्लमुपाख्यानं धौन्धुमारं तथैव च ॥ १९३  
 पतिव्रतायाश्चाख्यानं तथैवाङ्गिरसं स्मृतम् ।  
 द्रौपद्याः कीर्तितश्चात्र संवादः सत्यभामया ॥ १९४  
 पुनर्द्वैतवनं चैव पाण्डवाः समुपागताः ।  
 धौवयात्रा च गन्धर्वैश्च बद्धः सुयोधनः ॥ १९५

पिकतृणे' इति मेदिनी । नलिनीं पुष्करिणीम् । अधर्षयत्  
 आकुलीकृतवान् ॥ १७८ ॥ तीर्थयात्राखलवधौ समा-  
 नाविति दर्शयन् । पपाठतीर्थयात्रान्ते जटासुखधादिकम्  
 ॥ १८० ॥ राज्ञोऽत्र इति शेषः । तेनैव अर्जुनेनैव एषां दान-  
 वानां वध आख्यातः ॥ १८६ ॥ शारीराद्वलतो ब्रह्मन्बलं  
 वैद्यं महत्तमं । भीमं ह्यजगरप्रस्तं धर्मराजो ह्यमो-  
 चयत् । पर्वतवत् आभोगः परिपूर्णत्वं यस्य तादृशं वर्ष-  
 शरीरं यस्य तेन । पर्वततुल्येनेत्यर्थः ॥ १८८ ॥ समा-  
 स्थायां सहोपवेशने ॥ १९१ ॥ यावत्कीर्तिरकीर्तिर्वा ताव-  
 त्स्वर्नरकेऽथवा । पुमानस्तीति जानीयादिन्द्रयुत्रनिदर्श-  
 नात् ॥ १९३ ॥ पित्रोः शुश्रूषया व्याधः सिद्धः पत्युः  
 पतिव्रता । सिध्यन्ति ब्राह्मणा वन्द्येयौगिनस्त्वात्मसेवया ।  
 पतिव्रतानां धर्मोश्च द्रौपदीसत्यभामयोः । संवादादधि-  
 गन्तव्याः सेव्यास्तासां सुखावहाः ॥ १९४ ॥

ह्रियमाणस्तु मन्दात्मा मोक्षितोऽसौ किरीटिना  
धर्मराजस्य चात्रैव मृगस्वप्ननिदर्शनात् ॥ ९६  
काम्यके काननश्रेष्ठे पुनर्गमनमुच्यते ।  
ब्रीहिद्रौणिकमाख्यानमत्रैव बहुविस्तरम् ॥ ९७  
दुर्वाससोऽप्युपाख्यानमत्रैव परिकीर्तितम् ।  
जयद्रथेनापहारो द्रौपद्याश्चाश्रमान्तरात् ॥ ९८  
यत्रैनमन्वयाद्भीमो वायुवेगसमो जवे ।  
चक्रे चैनं पञ्चशिखं यत्र भीमो महाबलः ॥ ९९  
रामायणमुपाख्यानमत्रैव बहुविस्तरम् ।  
यत्र रामेण विक्रम्य निहतो रावणो युधि ॥ २००  
सावित्र्याश्चायुख्यानमत्रैव परिकीर्तितम् ।  
कर्णस्य परिमोक्षोऽत्र कुण्डलाभ्यां पुरंदरात् ॥ १  
यत्रास्य शक्तिं तृष्टोऽसावदादेकवधाय च ।  
आरण्यमुपाख्यानं यत्र धर्मोऽन्वशात्सुतम् ॥ २  
जगुर्लब्धवरा यत्र पाण्डवाः पश्चिमां दिशम् ।  
एतदारण्यकं पर्वं तृतीयं परिकीर्तितम् ॥ ३  
अत्राध्यायशते द्वे तु संख्यया परिकीर्तिते ।  
एकोनसप्ततिश्चैव तथाध्यायाः प्रकीर्तिताः ॥ ४  
एकादश सहस्राणि श्लोकानां षट् शतानि च  
चतुःषष्टिस्तथा श्लोकाः पर्वण्यस्मिन्प्रकीर्तिताः ॥ ५  
अतःपरं निबोधेदं वैराटं पर्वं विस्तरम् ।  
विराटनगरे गत्वा श्मशाने विपुलां शमीम् ॥ ६  
दृष्ट्वा सन्निधुस्तत्र पाण्डवा ह्यायुधान्युत ।  
यत्र प्रविश्य नगरं छद्मना न्यवसेस्तु ते ॥ ७  
पाञ्चालीं प्रार्थयानस्य कामोपहतचेतसः ।  
दुष्टात्मनो वधो यत्र कीचकस्य वृकोदरात् ॥ ८

पाण्डवान्वेषणार्थं च राज्ञो दुर्योधनस्य च ।  
चाराः प्रस्थापिताश्चात्र निपुणाः सर्वतो दिशम् ॥ ९  
न च प्रवृत्तिस्तैर्लब्धा पाण्डवानां महात्मनाम् ।  
गोग्रहश्च विराटस्य त्रिगतैः प्रथमं कृतः ॥ २१०  
यत्रास्य युद्धं सुमहत्तैरासील्लोमहर्षणम् ।  
ह्रियमाणश्च यत्रासौ भीमसेनेन मोक्षितः ॥ ११  
गोधनं च विराटस्य मोक्षितं यत्र पाण्डवैः ।  
अनन्तरं च कुरुभिस्तस्य गोग्रहणं कृतम् ॥ १२  
समस्ता यत्र पार्थेन निर्जिताः कुरवो युधि ।  
प्रत्याहृतं गोधनं च विक्रमेण किरीटिना ॥ १३  
विराटेनोत्तरा दत्ता स्नुषा यत्र किरीटिनः ।  
अभिमन्युं समुद्दिश्य सौमद्रमरिधातिनम् ॥ १४  
चतुर्थमेतद्विपुलं वैराटं पर्वं वर्णितम् ।  
अत्रापि परिसंख्याता अध्यायाः परमर्विणा ॥ १५  
सप्तषष्टिरथो पूर्णां श्लोकानामपि मे शृणु ।  
श्लोकानां द्वे सहस्रे तु श्लोकाः पञ्चाशदेव तु ॥ १६  
उक्तानि वेदविदुषा पर्वण्यस्मिन्महर्षिणा ।  
उद्योगपर्वं विज्ञेयं पञ्चमं शृण्वतः परम् ॥ १७  
उपप्लव्ये निविष्टेषु पाण्डवेषु जिगीषया ।  
दुर्योधनोऽर्जुनश्चैव वासुदेवमुपस्थितौ ॥ १८  
साहाय्यमस्मिन्समरे भवान्नौ कर्तुमर्हति ।  
इत्युक्ते वचने कृष्णो यत्रोऽवाच महामतिः ॥ १९  
अयुध्यमानमात्मानं मन्त्रिणं पुरुवर्षमौ ।  
अक्षौहिणीं वा सैन्यस्य कस्य किं वा ददाम्यहम् ॥ २०  
वने दुर्योधनः सैन्यं मन्दात्मा यत्र दुर्मतिः ।  
अयुध्यमानं सचिवं वने कृष्णं धनंजयः ॥ २२१

साधूनभिषुभूषुर्हि स्वयमेवाभिभूयते । इति संद-  
र्शयन्नाह धोषयात्रां महामुनिः । न देवब्राह्मणार्थेऽपि हिंसा-  
बह्वीं प्रशस्यते । इति संदर्शयन्नाह मृगस्वप्ननिदर्शनम् ॥ ९६ ॥  
ब्रीहिद्रौणिकदृष्टान्ताद्वृत्तिशुद्धोऽतिथिप्रियः । अत्यल्पेनापि  
दानेन सिध्यतीत्येतदीरितम् ॥ ९७ ॥ दौर्वाससे तु सावा-  
त्यं कारुण्यं चेरितं हरेः । तत्पुन्याहिं जगत्पुण्यमत्यल्पेनापि  
तृप्यतः ॥ ९८ ॥ भीमो भयकरः भीमः पाण्डवः । पञ्च-  
सटमिति पाठेऽपि स एवार्थः । परस्त्रीस्पर्शमात्रेण जयद्रथ-  
दशस्ययोः । आद्यः पञ्चसटो जातः सखदुम्बो हतः परः  
॥ ९९ ॥ कार्यार्थी मित्रमान्विच्छन्नृशंसः स्यान्महानपि ।  
जघान वालिनं रामो निर्दोषमपि साहसात् ॥ २०० ॥ पति-  
व्रताया माहात्म्यं कुलद्वयसुखावहम् । भर्तृमृत्युहरं चैव  
सावित्रीह निदर्शनम् । परिमोक्षो वियोगः ॥ १ ॥ कर्णो  
दाता पात्रमिन्द्रो देयं स्वात्मसमं धनम् । शक्त्या विनि-

मयात्तज्जो धर्मो नाभ्यभवत्प्रिपुम् । आरण्यं अरणाहरणम् ।  
धर्मेण मृगरूपिणा । सर्वत्र चोदितार्थानामुपसंहारवर्णनम् ।  
आरण्ये धर्मपार्थसंवाद्ब्याजतः कृतम् ॥ २ ॥ आदिरे-  
कोनविंशत्या पर्वभिर्नवभिः सभा । आरण्यकं षोडश-  
भिर्धर्ममेव न्यरूपयत् ॥ ३ ॥ धर्म उक्तास्त्रिभिः सेवा  
नीतियुद्धादि हेतुकम् । शोकभोगफलं चार्थं वाक्चि पर्वभिर-  
ष्टभिः ॥ ६ ॥ विराटे प्रथमं प्रोक्तः सेवार्थः प्रवे-  
शने । तत्रापि खलबाधास्तीत्युक्तं कीचकदारणे ॥ ८ ॥  
पौरुषं दर्शयित्वैव स्वामिने गोत्रनामनी । प्रकीर्तयेदिति  
प्रोक्ते मुनिर्गोग्रहपर्वणि ॥ १२ ॥ धर्मेणैवापदे तीर्त्वा  
परसौभाग्यमश्नुते । अभिमन्योर्विवाहाख्ये पर्वण्येतत्प्रदर्शि-  
तम् ॥ १४ ॥ मन्दात्मा स्वार्थानभिज्ञः । दुर्मतिर्वैक्षिप्त-  
चित्तः । एक एव सहायोऽलमोक्षः किं सैन्यकोटिभिः ।  
इति वज्रेर्जुनः कृष्णं न सैन्यं धार्तराष्ट्रवत् ॥ २१ ॥

मद्राजं च राजानमायान्तं पाण्डवान्प्रति ।  
 उपहारैर्वैश्वयित्वा वत्सन्त्येव सुयोधनः ॥ २२२  
 वरदं तं वरं वद्रे साहाय्यं क्रियतां मम ।  
 शल्यस्तस्मै प्रतिश्रुत्य जगामोद्दिश्य पाण्डवान् २३  
 शान्तिपूर्वं चाकथयद्यन्नेन्द्रविजयं नृपः  
 पुरोहितप्रेषणं च पाण्डवैः कौरवान्प्रति ॥ २४  
 वैचित्रवीर्यस्य वचः समादाय पुरोधसः ।  
 तथेन्द्रविजयं चापि यानं चैव पुरोधसः ॥ २५  
 संजयं प्रेषयामास शमार्थं पाण्डवान्प्रति ।  
 यत्र दूतं महाराजो धृतराष्ट्रः प्रतापवान् ॥ २६  
 श्रुत्वा च पाण्डवान्यत्र वासुदेवपुरोगमान् ।  
 प्रजागरः सप्रजग्मे धृतराष्ट्रस्य चिन्तया ॥ २७  
 विदुरो यत्र वाक्यानि विचित्राणि हितानि च ।  
 श्रावयामास राजानं धृतराष्ट्रं मनीषिणम् ॥ २८  
 तथा सनत्सुजातेन यत्राध्यात्ममुत्तमम् ।  
 मनस्तापान्वितो राजा श्रावितः शोकलालसः ॥ २९  
 प्रभाते राजसभितौ संजयो यत्र वा विभो ।  
 ऐकात्म्यं वासुदेवस्य प्रोक्तवानजुनस्य च ॥ ३०  
 यत्र कृष्णो दयापन्नः संधिमिच्छन्महामतिः ।  
 स्वयमागाच्छमं कर्तुं नगरं नागसाङ्ख्यम् ॥ ३१  
 प्रत्याख्यानं च कृष्णस्य राक्ष्णा दुर्योधनेन वै ।  
 शमार्थं याचमानस्य पक्षयोः कर्मयोर्हितम् ॥ ३२  
 दम्भोद्भवस्य चाख्यानमग्नैव परिकीर्तितम् ।  
 वरान्वेषणमग्नैव मातलेश्च महात्मनः ॥ ३३  
 महर्षेश्चापि चरितं कथितं गालवस्य वै ।  
 विदुलायाश्च पुत्रस्य प्रोक्तं चाप्यनुशासनम् ॥ ३४

कर्णदुर्योधनादीनां दुष्टं विज्ञाय मन्त्रितम् ।  
 योगेश्वरत्वं कृष्णेन यत्र राक्षं प्रदर्शितम् ॥ ३५  
 रथमारोप्य कृष्णेन यत्र कर्णोऽनुमन्त्रितः ।  
 उपायपूर्वं शौटीर्यात्प्रत्याख्यातश्च तेन सः ॥ ३६  
 आगम्य हास्तिनपुरादुपप्लव्यमरिदमः ।  
 पाण्डवानां यथावृत्तं सर्वमाख्यातवान् हरिः ॥ ३७  
 ते तस्य वचनं श्रुत्वा मन्त्रयित्वा च यद्वितम् ।  
 सांग्रामिकं ततः सर्वं सज्जं चक्रुः परंतपाः ॥ ३८  
 ततो युद्धाय निर्याता नराश्वरथदन्तिनः ।  
 नगराद्वास्तिनपुराद्वलसंस्थानमेव च ॥ ३९  
 यत्र राक्ष्णाद्युलूकस्य प्रेषणं पाण्डवान्प्रति ।  
 श्वो भाषिणि महायुद्धे दौत्येन कृतवान्भुः ५४०  
 रथातिरथसंस्थानमन्त्रोपाख्यानमेव च ।  
 पतत्सुबहुवृत्तान्तं पञ्चमं पर्वं भारते ॥ ४१  
 उद्योगपर्वं निर्दिष्टं संधिविग्रहमिभ्रितम् ।  
 अध्यायानां शतं प्रोक्तं षडशीतिर्महर्षिणा ॥ ४२  
 श्लोकानां षट्सहस्राणि तावन्त्येव शतानि च ।  
 श्लोकाश्च नवतिः प्रोक्तास्तैश्चषाष्टौ महात्मना ॥ ४३  
 व्यासेनोदारमतिना पर्वण्यस्मिन्स्तपोधनाः ।  
 अतः परं विचित्रार्थं भीष्मपर्वं प्रचक्षते ॥ ४४  
 जम्बूखण्डविनिर्माणं यत्रोद्भूतं संजयेन ह ।  
 यत्र यौधिष्ठिरं सैन्यं विषादमगमत्परम् ॥ ४५  
 यत्र युद्धमभूद्वोरं दशाहानि सुदारुणम् ।  
 कश्मलं यत्र पार्थस्य वासुदेवो महामतिः ॥ ४६  
 मोहजं नाशयामास हेतुभिर्मोक्षदर्शिभिः ।  
 समीक्ष्याधोक्षजः क्षिप्रं युधिष्ठिरहिते रतः ॥ ४७

वैचित्रवीर्यस्य पाण्डवस्य पुरोधसः सकाशात् वचः इन्द्र-  
 विजयतात्पर्यं पुरोहितप्रेषणौचित्यं च समादाय अभ्युपेत्य  
 संजयं प्रेषयामासेति उत्तरेण संबन्धः । भवेत्सहायवान्  
 पूर्वं साम्राज्ञमुपसार्थयेत् । उद्योगसंजयप्रेष्य पर्वभ्यामेत-  
 दीरितम् ॥ २५ ॥ शोके लालसा आसक्तिर्यस्य स तथा-  
 भूतस्तापहरं अध्यात्मं श्रावितोऽपि तापं न जहाविति भावः ।  
 न निद्राति परार्थार्थं न च बुध्यति बोधितः । इति प्रजा-  
 गरे सानत्सुजाते चापि वर्णितम् ॥ २९ ॥ सभितौ सभायाम् ।  
 ऐकात्म्यं एकचित्तत्वम् । वस्तुतस्तु यत्र युद्धचित्प्रसङ्गे  
 वासुदेवार्जुनयोर्जयोरैकात्म्यमभेदमेव शास्ति संजयः ।  
 तज्ज्ञानं विना राज्ञः शोकेतरणासंभवात् । राजानु सौढ्यात्  
 अधिलोकपरतयैव तमर्थं निगृह्णातीति नास्यशोको नश्य-  
 तीति शास्त्रहृदयम् ॥ ३३ ॥ संधिम् अविशोधम् । नागो  
 हृस्ती । तेन समानसंज्ञं हस्तिनापुरमित्यर्थः ॥ ३५ ॥

दुष्टं कृष्णनिग्रह रूपं योगेश्वरत्वं वैश्वरूप्यं ऐश्वर्यं वैश्वरूप्यं  
 च हरेः श्रुत्वावलोक्य च दुर्योधनो न मेनेऽस्य वाक्यं म्लेच्छः  
 भुतेरिव ॥ ३५ ॥ अनुमन्त्रितः उपजापितः उपायपूर्वं भेदपूर्वम् ।  
 शौटीर्यात् गर्वात् । अपि त्रैलोक्यराज्यस्य हेतोर्विश्व-  
 स्तमाश्रितम् । न त्यजेद्देहनाशोऽपीत्युक्तं कर्णोपजापतः ॥ ३६ ॥  
 निन्दन्त्यसन्तोऽपि सतो वैडालव्रतिका इति । युधिष्ठिर-  
 मिबोल्लूक इत्युक्ते बादरायणः ॥ ४० ॥ यद्गुलाजयमा-  
 शास्ते धार्तराष्ट्रस्तमर्कजम् । प्राहार्धरथ इत्युक्तेभीष्मस्तेजो  
 वधेप्सया ॥ न किञ्चित्तपसोऽसाध्यं यतो जन्मान्तरं विना ।  
 पुंस्त्वं शिखण्डिनी प्रापेत्सम्भोपाख्यानं ईरितम् ॥ ४१ ॥  
 संधिविग्रहमिभ्रितं कृष्णदौत्येन संधिः उलूकदौत्येन विग्रहः  
 ताभ्यां मिभ्रितम् ॥ ४२ ॥ भ्रश्येत्पतिं विना सेना कूर्मा-  
 मल्लमुष्टिवत् । इति सेनापतिं भीष्मं चक्रे कौरवनन्दनः ॥  
 वैराजदर्शनादूर्ध्वं परब्रह्मन्वेषणम् । इतीव जम्बूखण्डादि  
 गीतायाः पूर्वमीरितम् । कश्मलं विषादम् ॥ ४६ ॥ मोहजं

रथादाप्लुत्य वेगेन स्वयं कृष्ण उदारधीः ।  
 प्रतोदपाणिश्रावद्भीष्मं हन्तुं व्यपेतमीः ॥ २४८  
 वाक्यप्रतोदाभिहतो यत्र कृष्णेन पाण्डवः ।  
 गाण्डीवधन्वा समरे सर्वशस्त्रभृतां वरः ॥ ४९  
 शिखाण्डिनं पुरस्कृत्य यत्र पार्थो महाधनुः ।  
 विनिघ्नान्निशितैर्बाणै रथान्भीष्ममपातयत् ॥ २५०  
 शरतल्पगतश्चैव भीष्मो यत्र बभूव ह ।  
 षष्ठमेतत्समाख्यातं भारते पर्वं विस्तृतम् ॥ ५१  
 अध्यायानां शतं प्रोक्तं तथा सप्तदशापरे ।  
 पञ्च श्लोकसहस्राणि संख्यायाद्यै शतानि च ५२  
 श्लोकाश्च चतुराशीतिरस्मिन्पर्वणि कीर्तिताः ।  
 व्यासेन वेदविदुषा संख्याता भीष्मपर्वणि ॥ ५३  
 द्रोणपर्वं तताश्चित्रं बहुवृत्तान्तमुच्यते ।  
 सैनापत्येऽभिषिक्तोऽथ यत्राचार्यः प्रतापवान् ॥ ५४  
 दुर्योधनस्य प्रीत्यर्थं प्रतिजज्ञे महाहवित् ।  
 ग्रहणं धर्मराजस्य पाण्डुपुत्रस्य धीमतः ॥ ५५  
 यत्र संशप्तकाः पार्थमपनिन्यू रणाजिरात् ।  
 भगदत्तो महाराजो यत्र शक्रसमो युधि ॥ ५६  
 सुप्रतीकेन नागेन स हि शान्तः किरीटिना ।  
 यत्राभिमान्यु बहवो जघ्नुरेकं महारथाः ॥ ५७  
 जयद्रथमुखा बालं शूरमप्राप्तयौवनम् ।  
 हतेऽभिमान्यौ क्रुद्धेन यत्र पार्थेन संयुगे ॥ ५८  
 अश्वौहिणीः सप्त हत्वा हतो राजा जयद्रथः ।  
 यत्र भीमो महाबाहुः सात्याकिश्च महारथः ॥ ५९  
 अन्वेषणार्थं पार्थस्य युधिष्ठिरनृपाक्षया ।  
 प्रविष्टौ भारतीं सेनामप्रधृष्ट्वां सुरैरपि ॥ २६०  
 संशप्तकावशेषं च कृतं निःशेषमाहवे ।  
 संशप्तकानां वीराणां कोट्यो नव महात्मनाम् ६१  
 किरीटिनाभिनिष्क्रम्य प्रापिता यमसादनम् ।  
 धृतराष्ट्रस्य पुत्राश्च तथा पाषाणयोधिनः ॥ ६२  
 नारायणाश्च गोपालाः समरे चित्रयोधिनः ।  
 अलंबुषः श्रुतायुश्च जलसंधश्च वीर्यवान् ॥ ६३

सौमदस्तिर्विराटश्च द्रुपदश्च महारथः ।  
 घटोत्कचादयश्चान्ये निहता द्रोणपर्वणि ॥ ६४  
 अश्वत्थामाऽपि चात्रैव द्रोणे युधि निपातिते ।  
 अस्त्रं प्रादुश्चकारोऽग्रं नारायणममर्षितः ॥ ६५  
 आग्नेयं कीर्त्यते यत्र रुद्रमाहात्म्यमुत्तमम् ।  
 व्यासस्य चाप्यागमनं माहात्म्यं कृष्णपार्थयोः ॥ ६६  
 सप्तमं भारते पर्वं महदेतदुदाहृतम् ।  
 यत्र ते पृथिवीपालाः प्रायशो निधनं गताः ॥ ६७  
 द्रोणपर्वणि ये शरा निर्दिष्टाः पुरुषर्षभाः ।  
 अत्राध्यायशतं प्रोक्तं तथाध्यायाश्च सप्ततिः ॥ ६८  
 अष्टौ श्लोकसहस्राणि तथा नव शतानि च ।  
 श्लोका नव तथैवात्र संख्यातास्तत्त्वदर्शिना ॥ ६९  
 पाराशर्येण मुनिना संचिन्त्य द्रोणपर्वणि ।  
 अतः परं कर्णपर्वं प्रोच्यते परमानुतम् ॥ २७०  
 सारथ्ये विनियोगश्च मद्राजस्य धीमतः ।  
 आख्यातं यत्र पौराणं त्रिपुरस्य निपातनम् ॥ ७१  
 प्रयाणे परुषश्चात्र संवादः कर्णशल्ययोः ।  
 हंसकाकीयमाख्यातं तत्रैवाक्षेपं संहितम् ॥ ७२  
 वधः पाण्डवस्य च तथा अश्वत्थामा महात्मना ।  
 दण्डसेनस्य च ततो दण्डस्य च वधस्तथा ॥ ७३  
 द्वैरथे यत्र कर्णेन धर्मराजो युधिष्ठिरः ।  
 संशयं गमितो युद्धे मिषतां सर्वघन्विनाम् ॥ ७४  
 अन्योन्यं प्रति च क्रोधो युधिष्ठिरकिरीटिनोः ।  
 यत्रौवानुनयः प्रोक्ते माधवेनार्जुनस्य हि ॥ ७५  
 प्रतिज्ञापूरकं चापि वक्षो दुःशासनस्य च ।  
 मित्वा वृकोदरो रक्तं पीतवान्यत्र संयुगे ॥ ७६  
 द्वैरथे यत्र पार्थेन हतः कर्णो महारथः ।  
 अष्टमं पर्वं निर्दिष्टमेतद्भारतचिन्तकैः ॥ ७७  
 एकोनसप्ततिः प्रोक्ता अध्यायाः कर्णपर्वणि ।  
 चत्वार्येव सहस्राणि नव श्लोकशतानि च ॥ ७८  
 चतुःषष्टिस्तथा श्लोकाः पर्वण्यारम्भप्रकीर्तिताः ।  
 अतः परं विचित्रार्थं शल्यपर्वं प्रकीर्तितम् ॥ २७९

ममतोऽयं समीक्ष्य भीष्मस्य दुर्जयत्वमितिशेषः ॥ ४७ ॥  
 श्रुतिः स्मृतेर्बलवती भक्तौ त्वतद्विपर्ययः । भीष्मं जिघां-  
 सता पार्थसूतेनैतत्प्रदर्शितम् ॥ ४८ ॥ न देहमनुशीर्यन्ते  
 वैष्णवा जितमृत्यवः । भीष्मः कालान्तराकाङ्क्षी शरतल्पेऽ  
 वसाच्चिरम् ॥ ५१ ॥ क्षात्रात् ब्राह्मं महःश्रेष्ठमिति मत्वा  
 सुयोधनः । जयाशया स्वमाचार्यं सैनापत्येभ्यश्चेवयत् ॥ ५४ ॥  
 संशप्तकास्तु ये संख्ये सर्वथाप्यनिवर्तिनस्ते अपनिन्युः अप-  
 त्तवन्तः रणाजिराद्रणस्थानात् ॥ ५६ ॥ संशप्तकवधो  
 तसाहौ जिष्णुः पुत्रवधादितः । प्रतिज्ञां महतीं कृत्वा 'तीर्णः

श्रीपतिमायया ॥ ५९ ॥ संतोष्य साधुतां यान्ति प्रति-  
 कूले विधातरि । द्रोणस्य मृत्युकाले हि धर्मोऽप्यनृतभाग-  
 भूत् । अन्तेन हतो द्रोणो नत्या नारायणाख्यम् नानो-  
 पायैररीन् हत्वा स्वीयान् रक्षितवान् हरिः' ॥ ६५ ॥  
 मिषतां पश्यताम् ॥ ७४ ॥ 'कार्याकार्यविचारं हि क्रोधा-  
 विष्टा न कुर्वते । अपिबच्छोणितं भ्रातुर्भामसनो हि संयुगे  
 ॥ ७६ ॥ सौरैरेन्द्रि निजग्रे प्रागिदानीं तद्विपर्ययः ।  
 सहायो हन्तुरीशानः पक्षपातविवर्जितः ॥ ७७ ॥

हतप्रवीरे सैन्ये तु नेता मद्देश्वरोऽभवत् ।  
 यत्र कौमारमास्थानमभिषेकस्य कर्म च ॥ २८०  
 वृत्तानि रथयुद्धानि कीर्त्यन्ते यत्र भागशः ।  
 विनाशः कुरुमुख्यानां शल्यपर्वणि कीर्त्यते ॥ ८१  
 शल्यस्य निधनं चात्र धर्मराजान्महात्मनः ।  
 शकुनेश्च वधोऽत्रैव सहदेवेन संयुगे ॥ ८२  
 सैन्ये च हतभृगिष्ठे किञ्चिच्छिष्टे सुयोधनः ।  
 हृदं प्रविश्य यत्रासौ संस्तभ्यापो व्यवस्थितः ॥ ८३  
 प्रशुप्तिस्तत्र चाख्याता यत्र भीमस्य लुब्धकैः ।  
 क्षेपयुक्तैर्वचोभिश्च धर्मराजस्य धीमतः ॥ ८४  
 हृदात्समुत्थितो यत्र धार्तराष्ट्रोऽत्यमर्षणः ।  
 भीमेन गदया युद्धं यत्रासौ कृतवान्सह ॥ ८५  
 समवाये च युद्धस्य रामस्यागमनं स्मृतम् ।  
 सरस्वत्याश्च तीर्थानां पुण्यता परिकीर्तिता ॥ ८६  
 गदायुद्धं च तुमुलमत्रैव परिकीर्तितम् ।  
 दुर्योधनस्य राज्ञोऽथ यत्र भीमेन संयुगे ॥ ८७  
 ऊरु भग्नो प्रसह्याजौ गदया भीमवेगया ।  
 नवमं पर्वं निर्दिष्टमेतदद्भुतमर्थवत् ॥ ८८  
 एकोनपष्टिरध्यायाः पर्वण्यत्र प्रकीर्तिताः ।  
 संख्याता बहुवृत्तान्ताः श्लोकसंख्याऽत्र कथ्यते ८९  
 त्रीणि श्लोकसहस्राणि द्वे शते विंशतिस्तथा ।  
 मुनिना संप्रणीतानि कौरवाणां यशोभृता ॥ २९०  
 अतः परं प्रवक्ष्यामि सौप्तिकं पर्वं दारुणम् ।  
 भग्नोरुं यत्र राजानं दुर्योधनममर्षणम् ॥ ९१  
 अपयातेषु पार्थेषु त्रयस्तेऽभ्याययू रथाः ।  
 कृतवर्मां कृपो द्रौणिः सायाहे रुधिरोक्षितम् ॥ ९२  
 समेत्य ददृशुर्ममौ पतितं रणमूर्धनि ।  
 प्रतिजज्ञे दृढक्रोधो द्रौणिर्यत्र महारथः ॥ ९३  
 अहत्वा सर्वपञ्चालान्धृष्टद्युम्नपुरोगमान् ।  
 पाण्डवांश्च सहामात्यान् विमोक्ष्यामि दंशनम् ९४  
 यत्रैव मुक्त्वा राजानमपक्रम्य त्रयो रथाः ।  
 सूर्यास्तमनवेलायामासेदुस्ते महद्वनम् ॥ ९५  
 न्यग्रोधस्याथ महतो यत्राधस्ताद्व्यवस्थिताः ।  
 ततः काकान्वहन् रात्रौ दृष्टोत्प्लूकेन हिंसितान् ९६

द्रौणिः क्रोधसमाविष्टः पितुर्बधमनुस्मरन् ।  
 पञ्चालानां प्रसुतानां वधं प्रति मनो दधे ॥ ९७  
 गत्वा च शिबिरद्वारि दुर्दंशं तत्र राक्षसम् ।  
 घोररूपमपश्यत्स दिवमावृत्य धिष्ठितम् ॥ ९८  
 तेन व्याधातमखाणां क्रियमाणमवेक्ष्य च ।  
 द्रौणिर्यत्र विरूपाश्रं रुद्रमाराध्य सत्वरः ॥ ९९  
 प्रसुताग्निशि विश्वस्तान् धृष्टद्युम्नपुरोगमान् ।  
 पञ्चालान्सपरीवारान्द्रौपदेयांश्च सर्वशः ॥ ३००  
 कृतवर्मणा च सहितः कृपेण च निजघ्नवान् ।  
 यत्रामुच्यन्त ते पार्थाः पञ्च कृष्णबलाधयात् ॥ १  
 सात्यकिश्च महेष्वासः शेषाश्च निधनं गताः ।  
 पञ्चालानां प्रसुतानां यत्र द्रोणसुताद्वयः ॥ २  
 धृष्टद्युम्नश्च सूतेन पाण्डवेषु निवेदितः ।  
 द्रौपदी पुत्रशोकार्ता पितृभ्रातृवधादिता ॥ ३  
 कृतानशनसंकल्पा यत्र भर्तृनुपाविशत् ।  
 द्रौपदीवचनाद्यत्र भीमो भीमपराक्रमः ॥ ४  
 प्रियं तस्याश्चिकीर्षन्वै गदामादाय वीर्यवान् ।  
 अन्वधावत्सुसंकुद्धो भारद्वाजं गुरोः सुतम् ॥ ५  
 भीमसेनमयाद्यत्र दैवेनाभिप्रचोदितः ।  
 अपाण्डवायेति रुषा द्रौणिरस्त्रमवासृजत् ॥ ६  
 मैवमित्यब्रवीत्कृष्णः शमयंस्तस्य तद्वचः ।  
 यत्रास्त्रमस्त्रेण च तच्छमयामास फाल्गुनः ॥ ७  
 द्रौणिश्च द्रोहबुद्धित्वं वीक्ष्य पापात्मनस्तदा ।  
 द्रौणिद्वैपायनादीनां शापाश्चान्योन्यकारिताः ॥ ८  
 मणिं तथा समादाय द्रोणपुत्रान्महारथात् ।  
 पाण्डवाः प्रदुर्दृष्टा द्रौपद्यै जितकाशिनः ॥ ९  
 एतद्वै दशमं पर्वं सौप्तिकं समुदाहृतम् ।  
 अष्टादशास्मिन्नध्यायाः पर्वण्युक्ता महात्मना ॥ ३१०  
 श्लोकानां कथितान्यत्र शतान्यष्टौ प्रसंख्यया ।  
 श्लोकाश्च सप्ततिः प्रोक्ता मुनिना ब्रह्मवादिना ॥ ३११  
 सौप्तिकैषीके संबद्धे पर्वण्युत्तमतेजसी ।  
 अत ऊर्ध्वमिदं प्राहुः स्त्रीपर्वं करुणोदयम् ॥ ३१२  
 पुत्रशोकाभिसंतप्तः प्रज्ञाचक्षुर्नराधिपः ।  
 कृष्णोपनीतां यत्रासावायसीं प्रतिमां दृढाम् ॥ ३१३

जयाशा जीविताशा च सुशीणस्यापि दुस्त्यजा । शल्यं हृदं च  
 शरणं कृतवान्यत्सुयोधनः ॥ ८३ ॥ समवाये समये । युद्धान्ते  
 तीर्थयात्रां यत्प्रश्नते बादरायणः । तेन जानीमहे हिंसा  
 धर्म्यापि दुरितप्रदा ॥ ८६ ॥ नाधर्मेण विना शत्रुः  
 शक्यो निर्जेतुमुत्तमः । भीमसेनो ह्यधो नाभेः प्रजहार

सुयोधनम् ॥ ८७ ॥ दंशनं कवचम् ॥ ९४ ॥ 'विदुषो  
 ब्राह्मणस्यापि दैन्यात्स्याद्धारुणा मतिः । अश्रुत्वा मापि यत्सुप्ता  
 नमोऽर्थं न्यवधौ दुषा' ॥ ३०० ॥ उपाविशत् भर्तृनुपारुद्धवती ॥ ४ ॥  
 जितकाशिनः जयश्लाघिनः ॥ ९ ॥ सौप्तिकैषीके आख्याने  
 अत्र पर्वणि संबद्धे इत्यर्थः ॥ १२ ॥

भीमसेनद्रोहबुद्धिर्धृतराष्ट्रो बभञ्ज ह ।  
 तथा शोकाभितप्तस्य धृतराष्ट्रस्य धीमतः ॥ ३१४  
 संसारगहनं बुद्ध्या हेतुभिर्मोक्षदर्शनैः ।  
 विदुरेण च यत्रास्य राज्ञ आश्वासनं कृतम् ॥ ३१५  
 धृतराष्ट्रस्य चात्रैव कौरवायोधनं तथा ।  
 सान्तःपुरस्य गमनं शोकार्तस्य प्रकीर्तितम् ॥ ३१६  
 विलापो वीरपत्नीनां यत्रातिकरुणः स्मृतः ।  
 क्रोधावेशः प्रमोहश्च गान्धारीधृतराष्ट्रयोः ॥ ३१७  
 यत्र तान् क्षत्रियाः शूरान्संप्रामेष्वनिवर्तिनः ।  
 पुत्रान् भ्रातृन् पितृन् चैव ददृशुर्निहतान् रणे ॥ ३१८  
 पुत्रपौत्रवधार्तायास्तथात्रैव प्रकीर्तिता ।  
 गान्धार्याश्चापि कृष्णेन क्रोधोपशमनक्रिया ॥ ३१९  
 यत्र राजा महाप्राज्ञः सर्वधर्मभृतां वरः ।  
 राज्ञां तानि शरीराणि दाहयामास शास्त्रतः ॥ ३२०  
 तोयकर्माणि चारब्धे राज्ञामुदकदानिके ।  
 गृहोत्पन्नस्य चाख्यानं कर्णस्य पृथयात्मनः ॥ ३२१  
 सुतस्यैतदिह प्रोक्तं व्यासेन परमर्षिणा ।  
 एतदेकादशं पर्वं शोकवैकल्यकारणम् ॥ ३२२  
 प्रणीतं सज्जनमनो वैकुण्ठ्याश्रुप्रवर्तकम् ।  
 सप्तविंशतिरध्यायाः पर्वण्यस्मिन्प्रकीर्तिताः ॥ ३२३  
 श्लोकसप्तशतीचापि पञ्चसप्ततिसंयुता ।  
 संख्यया भारताख्यानमुक्तं व्यासेन धीमता ॥ ३२४  
 अतःपरं शान्तिपर्वं द्वादशं बुद्धिवर्धनम् ।  
 यत्र निर्वेदमापन्नो धर्मराजो युधिष्ठिरः ॥ ३२५  
 घातयित्वा पितृन् भ्रातृपुत्रान्संबन्धिमातुलान् ।  
 शान्तिपर्वणि धर्माश्च व्याख्याताः शारतल्पिकाः ॥

आयोधनम् युद्धस्थानं ॥ १६ ॥ क्षत्रियाः  
 क्षत्रियस्त्रियः ॥ १८ ॥ 'अर्थार्थी वधमाप्नोति  
 विलपन्ति च तस्त्रियः । तस्मादर्थं न लिप्सेत श्रेयोर्था  
 धार्तराष्ट्रवत् ॥ द्विनवाक्षौहिणीर्हत्वा लेभे राज्यं  
 युधिष्ठिरः । एवं भूतक्षयेणैव भवत्यर्थः सतामपि ॥ बन्धू-  
 नपि नयेद्युद्धे स्वर्गं श्राद्धैश्च तर्पयेत् । इत्येवं निर्मलं क्षात्रं  
 कर्मोक्तं तोयकर्माणि ॥ २१ ॥ अर्थार्थो ऋयादि योगे  
 वा यत्सुखं कामशाब्दितम् । तदापुः पाण्डवाः क्लेशैर्लब्धराज्याः  
 पृथग्गृहाः ॥ चतुर्भिरेवं वैराटमेकादशभिस्त्यमम् । पञ्चभि-  
 र्भीष्ममद्याभिर्द्रोणमेकेन सूर्यजम् ॥ चतुस्त्रिपञ्चाभिः शल्य-  
 सौपुस्रस्यभिधानि च । पर्वभिर्दापयन्त्यर्थं शान्त्यादिः काम-  
 दीपिका' ॥ निर्वेदं दुःखम् ॥ २५ ॥ शारतल्पिकाः शरा  
 एव तत्पयो यस्य तेन भीष्मेण व्याख्याता इत्यर्थः ॥ २६ ॥  
 'यथोक्तं दण्डयन्दण्ड्यान् धर्ममक्षयमश्नुते । भूप इत्येव  
 तद्धर्माः सापद्धर्मा निरूपिताः ' ॥ कालहेतुप्रदर्शिनः कालो-

राजभिर्वेदितव्यास्ते सम्यग्ज्ञानबुभुक्षुभिः ।  
 आपद्धर्माश्च तत्रैव कालहेतुप्रदर्शिनः ॥ २७  
 यान्बुध्वा पुरुषः सम्यक्सर्वज्ञत्वमवाप्नुयात् ।  
 मोक्षधर्माश्च कथिता विचित्रा बहुविस्तराः ॥ २८  
 द्वादशं पर्वं निर्दिष्टमेतत्प्राज्ञजनप्रियम् ।  
 अत्र पर्वणि विज्ञेयमध्यायानां शतत्रयम् ॥ २९  
 विंशच्चैव तथाध्याया नव चैव तपोधनाः ।  
 चतुर्दश सहस्राणि तथा सप्त शतानिच ॥ ३०  
 सप्त श्लोकास्तथैवात्र पञ्चविंशतिसंख्यया ।  
 अत ऊर्ध्वं च विज्ञेयमनुशासनमुत्तमम् ॥ ३१  
 यत्र प्रकृतिमापन्नः श्रुत्वा धर्मविनिश्चयम् ।  
 भीष्माङ्गागीरथीपुत्रात्कुरुराजो युधिष्ठिरः ॥ ३२  
 व्यवहारोऽत्र कात्स्न्येन धर्मार्थी यः प्रकीर्तितः ।  
 विविधानां च दानानां फलयोगाः प्रकीर्तिताः ॥ ३३  
 तथा पात्रविशेषाश्च दानानां च परो विधिः ।  
 आचारविधियोगश्च सत्यस्य च परागतिः ॥ ३४  
 महाभाग्यं गवां चैव ब्राह्मणानां तथैव च ।  
 रहस्यं चैव धर्माणां देशकालोपसंहितम् ॥ ३५  
 एतत्सुबहुवृत्तांतमुत्तमं चानुशासनम् ।  
 भीष्मस्यात्रैव संप्राप्तिः स्वर्गस्य परिकीर्तिता ॥ ३६  
 एतन्नयोदशं पर्वं धर्मनिश्चयकारकम् ।  
 अध्यायानां शतं त्वत्र षट्चत्वारिंशदेव तु ॥ ३७  
 श्लोकानां तु सहस्राणि प्रोक्तान्यष्टौ प्रसंख्यया ।  
 ततोऽश्वमेधिकं नाम पर्वं प्रोक्तं चतुर्दशम् ॥ ३८  
 तत्संवर्तमरुत्तीयं यत्राख्यानमनुत्तमम् ।  
 सुवर्णकोशसंप्राप्तिर्जन्म चोक्तं परीक्षितः ॥ ३३९

दुर्भिक्षादिहेतुवैरोगादिश्च तत्प्रदर्शिनः देशकालाद्यपेक्षया  
 वर्तितव्यमित्यर्थः ॥ २७ ॥ सर्वज्ञत्वं कार्याकार्यविभागज्ञत्वम्  
 ॥ २८ ॥ प्रकृतिं स्वाभाविकीमवस्थाम् । 'सर्वाधिकारिका  
 मोक्षधर्माः सम्यगुदीरिताः । तत्राधिकारिसिद्ध्यर्थं दानधर्माश्च  
 कीर्तिताः' ॥ ३२ ॥ व्यवहार आचारः धर्मार्थो यः धर्मार्थ-  
 योर्हितः ॥ ३३ ॥ सत्यस्य हिंसाशून्यस्य यथार्थभाषणस्य  
 परागतिः पराकाष्ठा ॥ ३४ ॥ महाभाग्यं माहात्म्यं रहस्यं  
 अल्पायासेनापि महाफलप्रदत्वं देशकालोपसंहितं तीर्थपर्वो-  
 पधानात् ॥ ३५ ॥ स्वच्छन्दमरणः सर्वो योगो भीष्मसमो  
 भवेत् । इति प्रदर्शयन् भीष्मानियोगं चाप्यवर्णयत् ॥ ३६ ॥  
 वाराणस्यामविज्ञातो वसेद्विघ्नमथात्सुधीः । न्यासमैत्रेयसंवर्तै-  
 रेतत्सम्यक् प्रदर्शितम् ॥ काश्यां मृतस्य दुर्गपं शिवलिङ्गत्व-  
 मृच्छति । अपूर्वमेतत्संवर्तमरुत्तिये प्रकाशितम् । क्रममुक्ति-  
 प्रसिद्ध्यर्थमश्वमेधोऽपि कीर्तितः ॥ तत्त्वस्य दुर्ग्रहत्वाच्च पुन-  
 रध्यात्ममीरितम् । तत्पराणप्रसिद्धं संवर्तमरुत्तीयम् ॥ ३३९ ॥

दग्धस्यास्त्राग्निना पूर्वं कृष्णात्संजीवनं पुनः ।  
 चर्यायां हयमुत्सृष्टं पाण्डवस्यानुगच्छतः ॥ ३४०  
 तत्र तत्र च युद्धानि राजपुत्रैरमर्षणैः ।  
 चित्राङ्गशयाः पुत्रेण पुत्रिकाया धनंजयः ॥ ४१  
 संग्रामे बभ्रुवाहेन संशयं चात्र दर्शितः ।  
 अभ्वमेधे महायज्ञे नकुलाव्यानमेव च ॥ ४२  
 इत्याश्वमेधकं पर्वं प्रोक्तमेतन्महाद्भुतम् ।  
 अध्यायानां शतं चैव त्रयोऽध्यायाश्च कीर्तिताः ४३  
 त्रीणि श्लोकसहस्राणि तावन्त्येव शतानि च ।  
 विंशतिश्च तथा श्लोकाः संख्यातास्तत्त्वदर्शिना ४४  
 ततस्त्वाश्रमवासाख्यं पर्वं पञ्चदशं स्मृतम् ।  
 यत्र राज्यं समुत्सृज्य गान्धार्या सहितो नृपः ४५  
 धृतराष्ट्रोश्रमपदं विदुरश्च जगाम ह ।  
 यं दृष्ट्वा प्रस्थितं साध्वी पृथाप्यनुययौ तदा ॥ ४६  
 पुत्रराज्यं परित्यज्य गुरुश्रृङ्गणे रता ।  
 यत्र राजा हतान्पुत्रान्पौत्रानन्यांश्च पार्थिवान् ४७  
 लोकान्तरगतान्वीरानपश्यत्पुनरागतान् ।  
 ऋषेः प्रसादात्कृष्णस्य दृष्ट्वाश्चर्यमनुत्तमम् ॥ ४८  
 त्यक्त्वा शोकं सदारश्च सिद्धिं परमिकां गतः ।  
 यत्र धर्मं समाश्रित्य विदुरः सुगतिं गतः ॥ ४९  
 संजयश्च सहामात्यो विद्वान्वावल्गुनिर्वशी ।  
 ददर्श नारदं यत्र धर्मराजो युधिष्ठिरः ॥ ३५०  
 नारदाच्चैव शुश्राव वृष्णीनां कदनं महत् ।  
 एतदाश्रमवासाख्यं पर्वोक्तं महद्भुतम् ॥ ५१  
 द्विचत्वारिंशदध्यायाः पर्वैतदमिसंख्यया ।  
 सहस्रमेकं श्लोकानां पञ्च श्लोकशतानि च ॥ ५२  
 षडेव च तथा श्लोकाः संख्यातास्तत्त्वदर्शिना ।  
 अतः परं निबोधेदं मौसलं पर्वं दारुणम् ॥ ५३

यत्र ते पुरुषव्याघ्राः शस्त्रस्पर्शहता युधि ।  
 ब्रह्मदण्डविनिष्पिष्टाः समीपे लवणाम्भसः ॥ ५४  
 आपाने पानकलिता दैवेनाभिप्रचोदिताः ।  
 परकारुषिभिर्वज्रैर्निजघ्नुरितरेतरम् ॥ ५५  
 यत्र सर्वक्षयं कृत्वा तावुमौ रामकेशधौ ।  
 नातिचक्रामतुः कालं प्राप्तं सर्वहरं महत् ॥ ५६  
 यत्रार्जुनो द्वारवतीमेत्य वृष्णिबिनाकृताम् ।  
 दृष्ट्वा विषादमगमत्यरां चार्तिं नरर्षभः ॥ ५७  
 स संस्कृत्य नरश्रेष्ठं मातुलं शौरिमात्मनः ।  
 ददर्श यदुवीराणामापाने वैशसं महत् ॥ ५८  
 शरीरं वासुदेवस्य रामस्य च महात्मनः ।  
 संस्कारं लम्भयामास वृष्णीनां च प्रधानतः ५९  
 स वृद्धबालमादाय द्वारवत्यास्ततो जनम् ।  
 ददर्शोपदि कष्टायां गाण्डीवस्य पराभवम् ॥ ३६०  
 सर्वेषां चैव दिव्यानामस्त्राणामप्रसन्नताम् ।  
 नाशं वृष्णिकलत्राणां प्रभावानामनित्यताम् ॥ ६१  
 दृष्ट्वा निर्वेदमापन्नो व्यासवाक्यप्रचोदितः ।  
 धर्मराजं समासाद्य संन्यासं समरोचयत् ॥ ६२  
 इत्येतन्मौसलं पर्वं षोडशं परिकीर्तितम् ।  
 अध्यायाष्टौ समाख्याताः श्लोकानां च शतत्रयम्  
 श्लोकानां विंशतिश्चैव संख्याता तत्त्वदर्शिना ।  
 महाप्रस्थानिकं तस्मादूर्ध्वं सप्तदशं स्मृतम् ॥ ६४  
 यत्र राज्यं परित्यज्य पाण्डवाः पुरुषर्षभाः ।  
 द्रौपद्या सहिता देव्या महाप्रस्थानमास्थिताः ॥ ६५  
 यत्र तेऽग्निं दृढशिरे लौहित्यं प्राप्य सागरम् ।  
 यत्राग्निना चोदितश्च पार्थस्तस्मै महात्मने ॥ ६६  
 ददौ संपूज्य तद्विष्यं गाण्डीवं धनुरुत्तमम् ।  
 यत्र भ्रातृभिपतितान्द्रौपदीं च युधिष्ठिरः ॥ ३६७

चर्यायां पर्यटने ॥ ३४० ॥ संशयं प्राणान्तं गङ्गाशाप-  
 मोक्षार्थं धनंजयो दर्शितः । 'कृशेन श्रद्धया दत्तमत्यल्पमपि  
 सज्जेन । अश्वमेधाधिकं पुण्यं तत इत्याह नाकुले' ॥ ४२ ॥  
 धृतराष्ट्रोश्रमपदमित्यत्र आकारस्य पूर्वरूपमर्षम् । तपो  
 हिततमं नृणां भोगा नरक्योनयः । इतीव कुन्तीपुत्राणां  
 राज्यं त्यक्त्वा वनं ययौ ॥ ४६ ॥ मायामात्रं सुतादीनि  
 विज्ञायाश्चर्यपर्वतः । धृतराष्ट्र इव त्यक्त्वा शोकं मोक्षं समाश्रयेत्  
 ॥ ४८ ॥ संजयश्च सुगतिं गत इत्यनुवर्तते ॥ ३५० ॥  
 पञ्चश्लोकशतानि चेत्यत्रपञ्च च श्लोकशतं चेति समासः ।  
 पञ्चाधिकं शतमित्यर्थः । तेनात्र एकादशशतीह श्लोकसंख्या  
 ज्ञेया । तावत्या एव पुस्तकेषूपलम्भात् ॥ ५२ ॥ आपाने  
 सुरापानस्थाने । पानकलिताः सुरापानेन वशीकृताः । ए-

\*पुत्रिकायाः पुत्रत्वेन कल्पितायाः

कानिर्ग्रन्थितृणम् ॥ ५५ ॥ रामकृष्णौ महत्परं ब्रह्मापि  
 सन्तौ कालं नातिचक्रामतुः । समर्थवपि मर्यादां नोच्छङ्हि-  
 तवन्तावित्यर्थः । 'ब्राह्मसोभात्सुरापानाद्विनष्टाः सर्वयादवाः ।  
 तस्मादेतद्व्यं सङ्घिनैव कार्यं कदाचन ॥' ५६ ॥ आर्तिं पीडाम्  
 ॥ ५७ ॥ वैशसं परस्परं विशसनम् ॥ ५८ ॥ 'सर्वे क्षयान्ता  
 निचया वृष्णानामपि संक्षयात् । पराभवादार्जुनस्य पतनान्ताः  
 समुच्छ्रयाः' ॥ ३६० ॥ अप्रसन्नतां अस्फुरणम् ॥ ६१ ॥  
 संन्यासं राज्यत्यागम् ॥ ६२ ॥ अध्यायाष्टौ संधिरार्थः  
 ॥ ६३ ॥ महाप्रस्थानं देहत्यागार्थं उदगगमनम् ॥ ६५ ॥  
 'स्वस्य मृत्युं विनिश्चित्य परं शोचेत कः पुमान् । युधिष्ठिर  
 इवोपेक्षां कुर्याद्विन्धोर्मुमूर्षतः' ॥ ६७ ॥

दृष्ट्वा हित्वा जगामैव सर्वान्नवलोकयन् ।  
 एतत्सप्तदशं पर्वं महाप्रस्थानिकं स्मृतम् ॥ ३६८  
 यत्राध्यायाख्यः प्रोक्ताः श्लोकानां च शतत्रयम् ।  
 विंशतिश्च तथा श्लोकाः संख्यातास्तत्त्वदर्शनाः ॥  
 स्वर्गपर्वं ततो ज्ञेयं दिव्यं यत्तदमानुषम् ।  
 प्राप्तं दैवरथं स्वर्गान्नेष्टुधान्यत्र धर्मराट् ॥ ३७०  
 आरोहुं सुमहाप्राज्ञानृशंस्याच्छुना विना ।  
 तामस्या विचलां ज्ञात्वा स्थितिं धर्मे महात्मनः ७१  
 श्वरूपं यत्र तत्पक्ष्वा धर्मेणासौ समन्वितः ।  
 स्वर्गं प्राप्तः स च तथा यातना विपुला भृशम् ७२  
 देवदूतेन नरकं यत्र व्याजेन दर्शितम् ।  
 शुभाव यत्र धर्मात्मा भ्रातृणां करुणा गिरः ॥ ७३  
 निदेशे वर्तमानानां देशे तत्रैव वर्तताम् ।  
 अनुदर्शितश्च धर्मेण देवराज्ञा च पाण्डवः ॥ ७४  
 आप्तुत्याकाशगङ्गायां देहं त्यक्त्वा स मानुषम् ।  
 स्वधर्मनिर्जितं स्थानं स्वर्गं प्राप्य स धर्मराट् ॥ ७५  
 मुमुदे पूजितः सर्वैः सेन्द्रैः सुरगणैः सह ।  
 एतदष्टादशं पर्वं प्रोक्तं व्यासेन धीमता ॥ ७६  
 अध्यायाः पञ्च संख्याताः पर्वण्यस्मिन्महात्मना ।  
 श्लोकानां द्वे शते चैव प्रसंख्याते तपोधनाः ॥ ७७  
 नव श्लोकास्तथैवान्ये संख्याताः परमर्षिणा ।  
 अष्टादशैवमेतानि पर्वाण्येतान्यशेषतः ॥ ७८  
 खिलेषु हरिवंशश्च भविष्यं च प्रकीर्तितम् ।

दश श्लोकसहस्राणि विंशच्छ्लोकशतानि च ॥ ७९  
 खिलेषु हरिवंशे च संख्यातानि महर्षिणा ।  
 एतत्सर्वं समाख्यातं भारते पर्वसंग्रहः ॥ ३८०  
 अष्टादश समाजगुरुरक्षीहिण्यो युयुत्सया ।  
 तन्महादारुणं युद्धमहान्यष्टादशभवत् ॥ ८१  
 यो विद्याश्चतुरो वेदान्सान्नेपनिषदो द्विजः ।  
 न चाख्यानमिदं विद्यान्त्रैव स स्याद्विचक्षणः ॥ ८२  
 अर्थशास्त्रमिदं प्रोक्तं धर्मशास्त्रमिदं महत् ।  
 कामशास्त्रमिदं प्रोक्तं व्यासेनामितबुद्धिना ॥ ८३  
 श्रुत्वा त्विदमुपाख्यानं श्राव्यमन्यन्न रोचते ।  
 पुंस्कोकिलगिरं श्रुत्वा रुक्षा ध्वांसस्य वागिवत् ८४  
 इतिहासोत्तमादस्माज्जायन्ते कविबुद्धयः ।  
 पञ्चम्य इव भूतेभ्यो लोकसंविधयस्त्रयः ॥ ८५  
 अस्याख्यानस्य विषये पुराणं वर्तते द्विजाः ।  
 अन्तरिक्षस्य विषये प्रजा इव चतुर्विधाः ॥ ८६  
 क्रियागुणानां सर्वेषामिदमाख्यानमाश्रयः ।  
 इन्द्रियाणां समस्तानां चित्रा इव मनःक्रियाः ॥ ८७  
 अनाश्रित्यैतदाख्यानं कथा भुवि न विद्यते ।  
 आहारमनपाश्रित्य शरीरस्येव धारणम् ॥ ८८  
 इदं कविवरैः सर्वैराख्यानमुपजीव्यते ।  
 उदयप्रेक्षुभिर्भृत्यैरभिजात इवैश्वरः ॥ ८९  
 अस्य काव्यस्य कवयो न समर्था विशेषणे ।  
 साधोरिव गृहस्थस्य शेषास्त्रय इवाश्रमाः ॥ ३९०

शतं च त्रयं चेति समासे शतत्रयमित्यस्य  
 त्र्यधिक्यं शतमित्यर्थः । ततश्च त्रयोविंशत्य-  
 धिकं शतं श्लोका इत्यर्थः । तावतामेवोपलभ्यताम्  
 ॥ ६९ ॥ आनृशंस्यात्कारुण्यात् । 'आनृशंस्यं परो धर्मो  
 येन राजा युधिष्ठिरः । श्वानं भातान्विना दैवरथं स्वर्गं च  
 नारुहत् ॥ ७१ ॥ एवं सर्वत्र तात्पर्यं कथायामुच्येततः ।  
 न प्रवृत्तिनिवृत्तिभ्यां विना वाचः कृतार्थता ॥ अर्थो धर्माय  
 भोगाय धर्मः स्वर्गाय मुक्तये । कामो धर्मार्थनाशाय मोक्षः  
 स्वार्थस्त्रिगर्जित् ॥ स्वर्गमिति । राज्यान्ते महतामपि  
 यातनाप्राप्तिरस्तीति दर्शितमिति भावः ॥ ७२ ॥ निदेशे-  
 यमस्य शासने यातनायामित्यर्थः । अनुदर्शितः  
 ईदृक् फलं ऐश्वर्यसुखमस्तीति बोधितः ॥ ७४ ॥  
 खिलेषु आख्यायान्तरेषु सत्स्वपि हरिवंशभविष्ययोर्ग्रहणं  
 तयोरेभ्यर्हितत्वप्रदर्शनायम् । दशश्लोकसहस्राणीति । हरि-  
 वंशे भावेभ्यान्तर्ग्रहणस्य द्वादशसहस्रोन्मितत्वम् । न तु कृत्स्न-  
 हरिवंशस्य अधिकस्य ग्रन्थस्य दर्शनात् तावन्मात्रविवक्षायां  
 च लक्षपूर्तेरयोगात् । तथाह्यत्र कण्ठोक्तायाः संख्यायाः संकलने

षण्णवतिः सहस्राणि द्वेशते षोडश च श्लोकाः । परिशेषात्  
 पुष्करप्रादुर्भावाद्युपरितनप्रन्थे कैलासयात्रासहिते किञ्चिदं  
 सहस्रचतुष्टयं ज्ञेयम् । तेन ततोऽप्यर्धशतं भूयः संक्षेपं कृतवानृषिः ।  
 अनुक्रमणिकायायामित्यादौ भूयः शब्दात्तत्तद्व्यर्थशताधिकं-  
 लक्षं परिपूर्णं ज्ञेयम् । अष्टादशसहस्राणीत्यादयो विगीतपाठास्तु  
 इष्टसंख्याप्रातिकूल्यादुपेक्षणीयाः ॥ ७९ ॥ युयुत्सया योद्धु-  
 र्मिच्छया ॥ ८१ ॥ अज्ञानि शिक्षाकल्पादीनि । उपनि-  
 षदो रहस्यविद्यास्तत्सहितान् सान्नेपनिषदः विचक्षणः  
 स्वार्थज्ञः ॥ ८२ ॥ ध्वाङ्मय काकस्य ॥ ८४ ॥ लोकसं-  
 विधयस्त्रयः आध्यात्माधिभूताधिदैवानां सम्यग्विधयो रचनाः  
 ॥ ८५ ॥ विषये देशे अन्तरित्यर्थः । पुराणं अष्टादशभेदं  
 पाद्मादि । चतुर्विधाः जरायुजाण्डजस्वेदजोद्भिज्जाः ॥ ८६ ॥  
 क्रियाः लौकिकयो वैदिक्यश्च तासां गुणाः उत्कृष्टफलसाध-  
 नानि । अथवा क्रियाः दानध्यानादयः । गुणाः शमादयः  
 मनसि इन्द्रियाणीवात्र सर्वे शास्त्रार्थाः प्रतिष्ठिता इत्यर्थः  
 ॥ ८७ ॥ इदं कविभिः उपजीव्यते । एतच्छायाहरणेनैव  
 काव्यनिर्वाहात् ॥ ८९ ॥ विशेषणे अतिशयकरणे । अनेन  
 ग्रन्थस्य सर्वोत्कृष्टत्वमुक्तम् ॥ ३९० ॥



धर्मे मतिर्भवतु वः सततोत्थितानां  
 सद्यो एव परलोकगतस्य बन्धुः ।  
 अर्थाः स्त्रियश्च निपुणैरपि सेव्यमाना  
 नैवात्मभावमुपयान्ति न च स्थिरत्वम् ९१  
 द्वैपायनौष्ठपुटनिःसृतमप्रमेयं  
 पुण्यं पवित्रमथपापहरं शिवं च ।  
 यो भारतं समधिगच्छति वाच्यमानं  
 किं तस्य पुष्करजलैरभिषेचनेन ॥ ९२  
 यदह्नात्कुरुते पापं ब्राह्मणस्त्विन्द्रियैश्चरन् ।  
 महाभारतमाख्याय संध्यां मुच्यति पश्चिमाम् ९३

इति श्रीमहाभारते आदिपर्वणि पर्वसंग्रहपर्वणि द्वितीयोऽध्यायः ॥ २ ॥

॥ समाप्तं पर्वसंग्रहपर्वं ॥

### पौष्यपर्व

सौतिरुवाच ।

जनमेजयः पारिक्षितः सह भ्रातृभिः कुरु-  
 क्षेत्रे दीर्घसत्रमुपास्ते । तस्य भ्रातरस्त्रयः श्रुतसेन

उग्रसेनो भीमसेन इति । तेषु तत्सत्रमुपासीनेष्वा-  
 गच्छत्सारमेयः ॥ १ ॥

भारतसंप्रदायप्रवर्तकान् वाचकानाशिषाऽभिनन्दति धर्मे इति  
 ॥ ९१ ॥ श्रोतुं प्रोत्साहयति द्वैपायनेति । अप्रमेयं नास्ति प्रकृष्टं  
 मेयं विज्ञेयं यस्मादित्यप्रमेयम् । अवश्यं श्राव्यमित्यर्थः  
 पुण्यं पुण्यहेतुः । पवित्रं पवित्रिपविर्वज्रतुल्यो मृत्युस्त-  
 स्मात् त्रायत इति पवित्रं मृत्युतरणमित्यर्थः ।  
 यस्मात्पापहरं पुण्यहेतुत्वादेव शिवं कल्याणं समधिग-  
 च्छति शब्दोर्थतश्च जानाति । यद्वा अप्रमेयं आश-  
 यस्य गंभीरत्वाद्गन्धं पुण्यं ज्योतिष्टोमादिवत्स्वर्ग्यम् ।  
 पवित्रं संध्योपासनादिवच्चित्तशुद्धिकरम् पापहरं प्रायश्चित्तव-  
 द्ब्रह्महत्यादि दोषघ्नम् । शिवं योगाभ्यासवत्सर्वकल्याणप्रदम् ।  
 पुष्करं आदित्यं शुष्कं वा तदुपाहृतजलैः । एतच्छृण्वत-  
 स्तार्थफलं साम्राज्यफलं चानायासासिद्धं भवतीति भावः  
 ॥ ९२ ॥ संध्यां संध्यायां अत्यन्तसंयोगे द्वितीया । आख्याय  
 पाठित्वा प्रमुच्यते । तस्मात्पापादिति शेषः ॥ ९३ ॥  
 आख्यानमिति । इदं आख्यानं पर्वसंग्रहेण कृतेन सुखावगाहं  
 सुखप्राप्तं भवतीति शेषः द्विन्याय्यं इति पाठे द्वौ शब्दाथौ  
 न्याय्यौ न्यायादनपेतौ यस्मिंस्तद्विन्याय्यम् । अन्ये तु द्वाभ्यां  
 संक्षेपविस्ताराभ्यां कृतेन पर्वसंग्रहेण शतपर्वाष्टादशपर्वरूपेण  
 न्याय्यम् । एतच्छृण्वेन कृत्स्नग्रन्थार्थावधारणादिति  
 व्याचख्युः । तत्र पर्वसंग्रहो वरदीचप्रोक्त्या कादिनवटादिन-  
 वपादिपंचयाद्यष्टाविति परिभाषया क्रियते । आदिध्यान  
 १९ सभाधनं ९ वनचयं १६ वैराट्भू ४ योगयुक्

११ भीष्मद्रोणम् ५ जं ८ च कर्णकु १ तथा शल्येभ  
 ४ सौषुप्तम् ३ म् । क्षीश ५ शांतिम् ४ दानधर्मकु १ हये-  
 ज्यारा २ श्रमावासं ३ कं १ कं १ मौसल्ल्यानयोर्द्युगतिकं  
 १ वंशेख २ मेतच्छतम् ॥ आदिपर्वणि एकौनविंशतिः पर्वाणी-  
 त्यर्थः । एवमग्रेऽपि भीष्मे ५ द्रोणे ८ हयेज्या आश्वमे-  
 धिकं रा २ यानं महाप्रस्थानिकं शुगतिः स्वर्गारोहणं वंशे  
 हरिवंशे । एतच्छतं पर्वणामिति शेषः । शेषं स्पष्टं । श्लोक-  
 संख्यापि प्रागुक्तैव ज्ञेया । अथ सर्वपर्वतात्पर्यसंग्रहः । 'आदौ  
 सर्वे द्वयोः कृतृतृतिगुरुसत्तीर्थसर्वोत्थधर्मः सेवानीत्यार्य-  
 हत्या प्रमुखदुरितजः शोकदोषोऽष्टसूक्तः । एकस्मिन्काममो-  
 क्षावसुखमयसुखौ षट्सुसुप्त्यैददाज्यातापोवैराग्यहानेस्वर-  
 पिनिखिलकृत्कृष्णभाक्तिः खिलेषु' । ददि दानं तापः कृच्छ्रा-  
 दिकं ताप आश्रमवासे उक्तं इति सर्वत्रानुषज्जते । हानंत्यागः  
 स्वः स्वर्गतिरपिकमसुप्त्यै भवतीत्यर्थः । 'यः सर्गप्रतिसर्ग-  
 वंशत इदं चिद्योनिचित्कर्तृकं चिद्रूपं जडमात्रं तन्तुपटवल्हू-  
 तोर्णवद्बीजवत् । सत्वाद्यैमनुभेदपूर्वचौरै वैराग्ययोगौदिशन्  
 भोः पञ्चाङ्गपुराणकर्तारमलं व्यासस्वत्तद्देहि मे' ॥ ३९६ ॥ इति  
 आदिपर्वणि नैलकण्ठीये भारतभावदीपे द्वितीयोऽध्यायः ॥ २ ॥

जनमेजयस्य सर्पसत्रे कथेयं प्रवृत्तैत्युक्तं तदुपोद्धातत्वेन  
 जनमेजयस्य सरमाशापादिकमाह । जनमेजयः पारिक्षित  
 इत्यादिना । दीर्घसत्रं बहुवार्षिकं सत्रं उपास्ते अनुतिष्ठति ।  
 सारमेयः श्वा ॥ १ ॥

जनमेजयस्य भ्रातृभिरभिहतो रोरूपमाणो  
मातुः समीपमुपागच्छत् ॥ २ ॥

तं माता रोरूपमाणमुवाच । किं रोदिषि  
केनास्यभिहत इति ॥ ३ ॥

स एवमुक्तो मातरं प्रत्युवाच जनमेजयस्य  
भ्रातृभिरभिहतोस्मीति ॥ ४ ॥

तं माता प्रत्युवाच ध्यक्तं त्वया तत्रापराद्धं  
येनात्राभिहत इति ॥ ५ ॥

स तां पुनरुवाच नापराध्यामि किञ्चिन्नावेक्षे  
हवींषि नावलेह इति ॥ ६ ॥

तच्छ्रुत्वा तस्य माता सरमा पुत्रदुःखार्ता तत्स-  
त्रमुपागच्छद्यत्र स जनमेजयः सह भ्रातृभिर्दीर्घ-  
सत्र मुपास्ते ॥ ७ ॥

स तथा कुड्या तत्रोक्तोऽयं मे पुत्रो न किञ्चि-  
दपराध्यति नावेक्षते हवींषि नावलेहि किमर्थ-  
मभिहत इति ॥ ८ ॥

न किञ्चिदुक्तवन्तस्ते सा तानुवाच यस्मादयम-  
भिहतोऽनपकारी तस्माददृष्टं त्वां भयमागमिष्य-  
तीति ॥ ९ ॥

जनमेजय एवमुक्तो देवशुन्या सरमया भृशं  
संभ्रान्तो विषण्णश्चासीत् ॥ १० ॥

स तस्मिन्सत्रे समाप्ते हास्तिनपुरं प्रत्येत्य पुरो-  
हितमनुरूपमन्विष्यमाणः परं यत्नमकरोद्यो मे पाप-  
कृत्यां शमयेदिति ॥ ११ ॥

स कदाचिन्मृगयां गतः पारिक्षितो जनमेजयः  
कस्मिंश्चित्स्वविषय आश्रममपश्यत् ॥ १२ ॥

तत्र कश्चिद्विषयासांचक्रे श्रुतश्रवा नाम । तस्य  
तपस्यभिरतः पुत्र आस्ते सोमश्रवा नाम ॥ १३ ॥

रोरूपमाणः भृशं रुदन् ॥ २ ॥ नावेक्षे  
हविषामवेक्षणमपि न कृतं तत्रावलेहनं दूरतोऽपास्त-  
मित्यर्थः । कुक्षुटः पक्षवतिनश्च दृष्ट्वात्र प्रदूषयेत् इति वच-  
नाच्छ्रुत्वा दृष्टमपि हविर्दुष्यतीत्याहुः ॥ ६ ॥ सा तानुवाच ।  
सा शुनी तानाभिलक्ष्य जनमेजयं प्रत्युवाचेत्यर्थः । अदृष्टं  
अतर्कितम् ॥ ९ ॥ संभ्रान्तोऽत्यन्तं भीतः विषण्णः बाहुमनः-  
कायक्रियाविकलः । एतेन निरपराधिनां हिंसा हिंसकस्य  
सद्यो दुःखावहेति दर्शितम् ॥ १० ॥ पापकृत्यां शाप-  
रूपां बलायुःप्राणानिकृन्तनीं देवताम् शमयेत् अक्रोधनां  
कुर्यात् ॥ ११ ॥ सपर्यां सर्पजातीयायां जातत्वाद्विचि-  
त्रोत्पत्तिमत्त्वादलौकिकशक्तिमानिति भावः ॥ १६ ॥ उपां-  
श्रुतं निगूढपन्नियमः ॥ १८ ॥ उपाश्रुतः स्वदेशं-

तस्य तं पुत्रमभिगम्य जनमेजयः पारिक्षितः  
पौरोहित्याय वव्रे ॥ १४ ॥

स नमस्कृत्य तमृषिमुवाच भगवन्नयं तव पुत्रो  
ममपुरोहितोऽस्त्विति ॥ १५ ॥

स एवमुक्तः प्रत्युवाच जनमेजयं भो जनमेजय  
पुत्रोऽयं मम सपर्यां जातो महातपस्वी स्वाध्याय-  
संपन्नो मत्तपोवीर्यसंभृतो मच्छुक्रं पीतवत्यास्त-  
स्याः कुक्षौ जातः ॥ १६ ॥

समर्थोऽयं भवतः सर्वाः पापकृत्याः शमयितु-  
मन्तरेण महादेवकृत्याम् ॥ १७ ॥

अस्य त्वेकमुपांश्रुतं यदेनं कश्चिद्ब्राह्मणः काञ्चि-  
दर्थमभियाचेत्तं तस्मै दद्यादयं यद्येतदुत्सहसे ततो  
नयस्वैनमिति ॥ १८ ॥

तेनैवमुक्तो जनमेजयस्तं प्रत्युवाच भगवंस्तत्तथा  
भविष्यतीति ॥ १९ ॥

स तं पुरोहितमुपादायोपावृत्तो भ्रातृनुवाच  
मयाऽयं वृत उपाध्यायो यदयं ब्रूयात्तत्कार्यमविचा-  
र्यद्भिर्भवद्भिरिति । तेनैवमुक्ता भ्रातरस्तस्य तथा  
चक्रुः स तथा भ्रातृन्संदिश्य तक्षशिलां प्रत्यभि-  
प्रतस्थे तं च देशं वशे स्थापयामास ॥ २० ॥

एतस्मिन्नन्तरे कश्चिद्विधौर्म्यो नामापोद-  
स्तस्य शिष्याख्यो बभूवुः ॥ २१ ॥

उपमन्युरारुणिवैदश्वेति स एकं शिष्यमारुणिं  
पाञ्चाल्यं प्रेषयामास गच्छ केदारखण्डं बधानेति ।

स उपाध्यायेन संदिष्ट आरुणिः पाञ्चाल्यस्तत्र  
गत्वा तत्केदारखण्डं बद्धं नाशकत् । स क्लिश्यमानो-  
पश्यदुपायं भवत्वेवं करिष्यामि ॥ २३ ॥

स तत्र संविवेश केदारखण्डे शयाने च तथा  
तस्मिन्स्तदुदकं तस्थौ ॥ २४ ॥

प्रत्यागतः । तक्षशिलां देशविशेषं विजेतुमिति शेषः  
॥ २० ॥ एतस्मिन्निति एवं गुरुप्रसादादपेतभयो  
विजयी उत्तङ्गेन प्रोत्साहितः सर्पसत्रं कृतवानिति  
वक्तुं तद्गुरोर्वैदस्य प्रशांसाप्रसंगादितरावपि तत्सहाध्यायिना  
वारुण्युपमन्यु प्रस्तौति । तेन च गुरुभक्तिमाहात्म्यमत्र मुख्यं  
प्रमेयं ज्ञेयं । धौर्म्यो नामतः अपोऽतीत्यपोदः अन्मक्षस्तस्या-  
पत्यमापोदः । अयोद इति पाठे अयोदः लोहदंतः । दच्छब्दा-  
त्समासान्तोऽदः । उपाध्यायस्य ते कार्णायसा दंता इति-  
वाक्यशेषात् क्रूरवचा इत्यर्थः ॥ २१ ॥ केदारो महाक्षे-  
त्रान्तर्गतं चतुरस्रं तस्य खण्डः जलनिरोधमितिस्तां बधान  
बध्नीहि । केदारे बहुजलप्रवेशेन बीजनाशो मा भूदिति  
भावः ॥ २२ ॥ नाशकत् शिष्यपरीक्षार्थं गुरुणा योग-  
बलेन जलप्रवाहस्य दुर्वारत्वसंपादनादित्यर्थः ॥ २३ ॥

ततः कदाचिदुपाध्याय आपोदो धौम्यः शिष्या-  
नपृच्छत् क आरुणिः पाञ्चाल्यो गत इति ॥ २५ ॥

ते तं प्रत्युचुर्भगवंस्त्वयैव प्रेषितो गच्छ केदारख-  
ण्डं बधानेति । स एवमुक्तस्तान् शिष्यान् प्रत्यु-  
वाच तस्मात्तत्र सर्वे गच्छामो यत्र स गत इति ॥ २६ ॥

स तत्र गत्वा तस्याह्वानाय शब्दं चकार । भो  
आरुणे पाञ्चाल्य कासि वत्सैर्हति ॥ २७ ॥

स तच्छ्रुत्वा आरुणिरुपाध्यायवाक्यं तस्मात्के-  
दारखण्डात्सहैसात्थाय तमुपाध्यायमुपतस्थे ॥ २८ ॥

प्रोवाच चैनमयमस्म्यत्र केदारखण्डे निःसर-  
माणमुदकमवारणीयं संरोद्धुं संविष्टो भगवच्छब्दं  
श्रुत्वैव सहसा विदार्य केदारखण्डं भवन्तमुप-  
स्थितः ॥ २९ ॥

तदभिवादये भगवन्तमाज्ञापयतु भवान्कमर्थं  
करवाणीति ॥ ३० ॥

स एवमुक्त उपाध्यायः प्रत्युवाच यस्माद्भवान्के-  
दारखण्डं विदार्योत्थितस्तस्मादुद्दालक एव नास्ति  
भवान् भविष्यतीत्युपाध्यायेनानुगृहीतः ॥ ३१ ॥

यस्माच्च त्वया मद्रचनमनुष्ठितं तस्माच्छ्रेयोऽ-  
वाप्स्यसि । सर्वे च ते वेदाः प्रतिभास्यन्ति सर्वाणि  
च धर्मशास्त्राणीति ॥ ३२ ॥

स एवमुक्त उपाध्यायेनेष्टं देशं जगाम । अथा-  
परः शिष्यश्चैवापोदस्य धौमस्योपमन्युर्नाम ॥ ३३ ॥  
तं चोपाध्यायः प्रेषयामास वत्सोपमन्यो  
गा रक्षस्वेति ॥ ३४ ॥

स उपाध्यायवचनादरक्षद्राः स चाहनि गा  
रक्षित्वा दिवसक्षये गुरुगृहमागम्योपाध्यायस्या-  
ग्रतः स्थित्वा नमश्चक्रे ॥ ३५ ॥

तमुपाध्यायः पीवानमपश्यदुवाच चैनं वत्सोपम-  
न्यो केन वृत्तिं कल्पयसि पीवानसि दृढमिति ॥ ३६ ॥

स उपाध्यायं प्रत्युवाच भो मैश्वरेण वृत्तिं  
कल्पयामीति ॥ ३७ ॥

तमुपाध्यायः प्रत्युवाच मय्यनिवेद्य मैश्वर्यं  
नोपयोक्तव्यायमिति । स तथेत्युक्तो मैश्वर्यं  
चरित्वोपाध्यायाय न्यवेदयत् ॥ ३८ ॥

स तस्मादुपाध्यायः सर्वमेव मैश्वर्यमगृह्णात् । स

तथेत्युक्तः पुनररक्षद्रा अहनि रक्षित्वा निशामुखे  
गुरुकुलमागम्य गुरोरग्रतः स्थित्वा नमश्चक्रे ॥ ३९ ॥

तमुपाध्यायस्तथापि पीवानमेव दृष्ट्वा वाच ।  
वत्सोपमन्यो सर्वमशेषतस्ते मैश्वर्यं गृह्णामि केने-  
दानीं वृत्तिं कल्पयसीति ॥ ४० ॥

स एवमुक्त उपाध्यायं प्रत्युवाच । भगवते  
निवेद्य पूर्वमपरं चरामि तेन वृत्तिं कल्पयामीति ॥

तमुपाध्यायः प्रत्युवाच नैषा न्याय्या गुरुवृ-  
त्तिरन्येषामपि मैश्वरोपजीविनां वृत्त्युपरोधं  
करोषि इत्येवं वर्तमानो लुब्धोऽसीति ॥ ४२ ॥

स तथेत्युक्त्वा गा अरक्षत् । रक्षित्वा च पुनरु-  
पाध्यायगृहमागम्योपाध्यायस्याग्रतः स्थित्वा  
नमश्चक्रे ॥ ४३ ॥

तमुपाध्यायस्तथापि पीवानमेव दृष्ट्वा पुनरु-  
वाच । वत्सोपमन्यो अहं ते सर्वं मैश्वर्यं गृह्णामि न  
चान्यच्चरसि पीवानसि भृशं केन वृत्तिं कल्पय-  
सीति ॥ ४४ ॥

स एवमुक्तस्तमुपाध्यायं प्रत्युवाच । भो एता-  
सां गवां पयसा वृत्तिं कल्पयामीति । तमुवाचो-  
पाध्यायो नैतद्व्यायं पय उपयोक्तुं भवतो मया  
नाभ्यनुज्ञातमिति ॥ ४५ ॥

स तथेति प्रतिज्ञाय गा रक्षित्वा पुनरुपाध्याय-  
गृहमेत्य गुरोरग्रतः स्थित्वा नमश्चक्रे ॥ ४६ ॥

तमुपाध्यायः पीवानमेव दृष्ट्वा वाचावत्सोपमन्यो  
मैश्वर्यं नाश्नासि न चान्यच्चरसि पयो न पिबसि  
पीवानसि भृशं केनेदानीं वृत्तिं कल्पयसीति ॥ ४७ ॥

स एवमुक्त उपाध्यायं प्रत्युवाच । भोः केनं  
पिबामि यामेमे वत्सा मातृणां स्तनात्पिबन्त  
उद्विरन्ति ॥ ४८ ॥

तमुपाध्यायः प्रत्युवाच । एते त्वदनुकम्पया गुण-  
वन्तो वत्साः प्रभूततरं केन मुद्विरन्ति । तद्देवामपि  
वत्सा नां वृत्त्युपरोधं करोष्येवं वर्तमानः । केनमपि  
भवान्न पातुमर्हतीति । स तथेति प्रतिश्रुत्य पुनररक्ष-  
द्राः ॥ ४९ ॥

तथा प्रतिबिद्धो मैश्वर्यं नाश्नाति न चान्यच्चरति  
पयो न पिबति केनं नोपयुक्ते स कदाचिदरण्ये  
क्षुधातौऽर्कपत्राण्यभक्षयत् ॥ ५० ॥

उत् ऊर्ध्वं दारयतीत्युद्दालकः रलयोरभेदादुद्दालक इति  
निरुक्तिः प्वुल् ॥ ३१ ॥ श्रेयः ऐहिकमुष्मिकसुखमपव-  
र्गश्च । सर्वे चेति । विनाप्यभ्ययनमैकाग्र्येण गुरुमारा-  
धयता सर्वापि विद्या लभ्यत इति भावः ॥ ३२ ॥

पीवानं पुष्टं भूयोनादिरसं पीतवन्तमित्यर्थः । वृत्तिं  
जीविकाम् ॥ ३६ ॥ वृत्त्युपरोधो वृत्तिप्रतिबन्धः ॥ ४२ ॥  
चरसि भक्षयसि ॥ ४४ ॥ उपयोक्तुम् भोक्तुम् ॥ ४५ ॥  
अर्कपत्राणि अर्कवृक्षपत्राणि ॥ ५० ॥

स तैरर्कपत्रैर्मक्षितैः क्षारतिककटुरुक्षैस्तीक्ष्ण-  
विपाकैश्चक्षुष्युपहतोऽन्धो बभूव । ततः सोऽ-  
न्धोऽपि चक्रम्यमाणः कूपे पपात ॥ ५१ ॥

अथ तस्मिन्नागच्छति सूर्ये चास्ताचलावलम्बि-  
नि उपाध्यायः शिष्यानघोचत् । नायात्युपमन्यु-  
स्त ऊचुर्वनं गतो गा रक्षितुमिति ॥ ५२ ॥

तानाह उपाध्यायः मयोपमन्युः सर्वतः प्रतिषि-  
द्धः स नियतं कुपितस्ततो नागच्छति चिरं ततोऽ-  
न्वेष्य इत्येवमुक्त्वा शिष्यैः सार्धमरण्यं गत्वा  
तस्याह्वानाय शब्दं चकार । भो उपमन्यो क्वासि  
वत्सैहीति ॥ ५३ ॥

स उपाध्यायवचनं श्रुत्वा प्रत्युवाचोच्चैरयम-

क्षारोति । अन्यदपि क्षारादिरूपं द्रव्यं चक्षुरुपघातकमेवेति  
भावः तक्ष्णविपाकैः पाककाले उदरेऽभिज्वालोत्थापकैः ॥ ५१ ॥  
कर्तारवितिलुडन्तम् । तौ त्वां चक्षुष्मन्तं करिष्यत इत्यर्थः ।  
अत्र गुर्वनुज्ञात उपमन्युर्कृमिरश्विनौ तुष्टावेति स्मर्यते ।  
एतासामृचां कर्मसमेताथप्रकाशकत्वं तत्तत्समानार्थकग-  
न्तरोदाहरणपूर्वकं कर्मसोमांसकाः प्राहुः । तदनुरागबलेन  
चानन्तत्वादीनि ब्रह्मलिङ्गान्यन्यथा निन्युस्तन्मन्दम् । आसां  
कर्मणि विनियोगस्यादर्शनात् । प्रत्यक्षब्रह्मलिङ्गैरर्थवत्त्वो-  
पपत्तौ लिङ्गमात्रात्मकमणस्तत्र ऋग्विनियोगस्य च कल्पनाया  
अनुदयात् । किं च 'समारोप्यस्य रूपेण विषयो' रूपवान्  
भवेत् । विषयस्य तु रूपेण समारोप्यं न रूपवत् । इति  
न्यायेन यथारोपितभुजंगधर्मेण भीषणत्वादिना रज्जुर्वि-  
शेष्यते न तु रज्जुधर्मेणाभिगम्यत्वादिना भुजंगो विशेषेष्टुं  
शक्यः । तत्स्वरूपलोपप्रसङ्गात् । एवं ब्रह्माध्यस्ताश्विदेवता-  
धर्मेण विग्रहवत्त्वादिना ब्रह्म विशेषेष्टुं शक्यं न तु ब्रह्मधर्मेणा-  
स्थूलत्वादिना देवता विशेषेष्टुं शक्या । तत्स्वरूपलोपप्रसङ्गात् ।  
अत एवाकाशश्रुतिः । 'सर्वाणि ह वा इमानि भूतान्याका-  
शादेव समुत्पद्यन्ते' इत्यनन्यथा सिद्धभूतोपादानत्वप्रकाशन-  
सामर्थ्यरूपब्रह्मलिङ्गाद्विग्रहपरतयानीता आकाशस्तलिङ्गादित्यत्र ।  
दृश्यते च 'उभा उन्नतम्' इति मन्त्रे वितन्वाते धिय इत्य-  
धिनोरन्तर्यामित्वं तच्च धियो यो नः प्रचोदयादित्यनेन तुल्या-  
य ब्रह्मलिङ्गमास्पृशेवेति मन्त्रे 'जर्मरीतुर्फीरतू' इति भर्तृत्वहंतृत्वे  
ब्रह्मलिङ्गे 'जर्मरी भर्तारवित्यर्थस्तुफीरतू हंतारौ' इति यास्की-  
यनिर्वचनात् । न चैतान्यसतिबाधके संकोचयितुं शक्यानि ।  
शास्त्रदृष्टिन्यायेनाश्विविग्रहोपलक्षितब्रह्मोपदेशार्थलोपपत्तेः ।  
अत्र हि इन्द्रेण प्रतर्दनं प्रति मामेव विजानीहीत्युक्तेदेवतात्मन  
एव वेद्यत्वापत्तौ यच्छास्त्रदृष्टं शुद्धं ब्रह्म तदभिप्रायेणायसुप-  
देशो न देवतात्माभिप्रायेणेति स्थितम् । अश्विनाविति द्वित्वं

स्मिन्कूपे पतितोऽहमिति तमुपाध्यायः प्रत्युवाच  
कथं त्वमस्मिन्कूपे पतित इति ॥ ५४ ॥

स उपाध्यायं प्रत्युवाच । अर्कपत्राणि भक्षयि-  
त्वाऽन्धीभूतोऽस्म्यतः कूपे पतित इति ॥ ५५ ॥

तमुपाध्यायः प्रत्युवाच । अश्विनौ रतुहि । तौ  
देवभिषजौ त्वां चक्षुष्मन्तं कर्तारविति । स  
एवमुक्त उपाध्यायेनोपमन्युरश्विनौ स्तोतुमुप-  
चक्रमे देवावश्विनौ वाग्भिर्ऋग्भिः ॥ ५६ ॥

प्रपूर्वगौ पूर्वजौ चित्रमानू

गिरा वाऽऽशंसामि तपसा ह्यनन्तौ ।

दिव्यौ सुपर्णौ विरजौ विमाना-

वधिक्षिपन्तौ भुवनानि विश्वा ॥ ५७ ॥

तु द्वासुपर्णेत्यस्यामृचि तयोरन्यः पिप्पलं स्वाद्वत्तीति सत्वम-  
नश्चजन्योऽभिपश्यति इति पङ्क्तिरहस्यव्याख्यातप्रकारे-  
णोपाध्यायुपधेयभूतसत्वचैतन्यभेदाभिप्रायेण । तेनात्र मायो-  
पाधिकं जगत्कारणं ब्रह्म पतिपाद्यते । तज्ज्ञानस्य परमपुरु-  
षार्थहेतुत्वात् । चक्षुः प्राप्तिस्तु तस्मा अक्षी नासत्या विचक्ष  
आधत्तं दस्माभिषजावनर्वनं इति मन्त्रेऽश्विनोश्चक्षुःप्रदत्वद-  
र्शनादवान्तरफलम् । विचक्षे विचक्षुषे । आधत्तं दत्तवन्तौ ।  
अनर्वन्वाहनशून्ये कुण्ठितगतावपि भिषजौ भैषज्यकरणेनाऽनु-  
प्राहकौ । अत एव लिङ्गात्सूर्यचन्द्रपरत्वमस्याः स्तुतेर्विरुद्धम् ।  
आख्यायिका तु गुरुदेवताभक्त्येव्याप्राप्त्यर्थत्वसूचनार्था ।  
भिषक्तमं त्वाभिषजां शृणोमीति परमेश्वरे भिषक्त्वश्रवणा-  
देवभिषजावित्युक्तम् । शेषं स्पष्टार्थम् ॥ ५६ ॥  
ऋग्भिरित्युक्तं ता ऋचः पठति । प्रपूर्वगौ सृष्टेः प्राग्विद्य-  
मानौ । 'स देवसोम्येदमप्रआसादेकमेवाद्वितीयम्' इति श्रुतेः ।  
पूर्वजौ तावेव हिरण्यगर्भात्मकतां गतौ पूर्वोत्पन्नौ । 'स वै  
शरीरी प्रथमः' इति श्रुतेः । चित्रमानू विचित्रप्रपञ्चाकारेण  
भासमानौ । ऐतदात्म्यमिदं सर्वम् इति श्रुतेः । गिरा श्रव-  
णजज्ञानेन वा शब्दश्चार्थः । तपसा मननध्यानात्मकेनालोच-  
नेन । आशंसामि प्रत्यगात्मत्वेन प्राप्तुमिच्छामि । हि  
यस्मादनन्तौ देशकालवस्तुभिरपरिच्छिन्नौ । एतेन सत्त्वस्या-  
वस्तुत्वमुक्तम् । अन्यथा चित्तो वस्तुपरिच्छेदापत्तेः । यस्माद-  
नन्तौ तस्मादाशंसाम्यभयाय । 'ब्रह्मविद्ब्रह्मैव भवति' इति श्रुतेः ।  
तज्ज्ञानादहमध्यनन्तः स्यामित्यर्थः । अन्यथा 'द्वितीयाद्वै  
मयं भवति' इति श्रुतेः संसारभयानिघृत्तिप्रसङ्गः । दिव्यौ वृत्ति  
तदुपाह्वयचैतन्यरूपेण द्योतमानौ । सुपर्णौ पक्षिवच्छरीर-  
वृक्षाह्वयौ । अधिक्षिपन्तौ भुवनानि विश्वा सत्वगतविक्षेप-  
शक्त्या सर्वाणि भुवनानि विक्षिपन्तौ । तदेतत् सत्त्वं  
येन स्वप्नं पश्यतीति श्रुतेः । विश्वा विश्वानि । सुपां सुलु-

हिरण्मयौ शकुनी सांपरायौ  
 नासत्यदसौ सुनसौ वै जयन्तौ ।  
 शुक्लं वयन्तौ तरसा सुवेमा-  
 वधिव्ययन्तावासितं विवस्वतः ॥२॥ ५८  
 प्रस्तां सुपर्णस्य बलेन वर्तिका-  
 ममुञ्चतामश्विनौ सौभगाय ।  
 तावत्सुवृत्तावनमन्त मायया  
 वसत्तमागा अरुणा उदावहन् ॥ ३ ॥ ५९

षष्ठिश्च गावस्त्रिंशताश्च धेनवं  
 एकं वत्सं सुवते तं दुहन्ति ।  
 नाना गोष्ठा विहिता एकदोहना-  
 स्तावश्विनौ दुहतो धर्ममुक्थ्यम् ४॥ ६०  
 एकां नाभिं सप्तशता अराः श्रिताः  
 प्रधिष्वन्या विंशतिरर्पिता अराः ।  
 अनेमि चक्रं परिवर्ततेऽजरं  
 मायाऽश्विनौ समनक्ति चर्षणी ५ ॥ ६१

गिति सुपो डादेशः । विरजौ रजःशब्दिताः परमाणवो वा र-  
 जःप्रधानं सांख्याभिमतं गुणत्रयं वा तद्रहितौ । सृष्टौ  
 तदनपेक्षावित्यर्थः । बहुस्थां प्रजायेयेति । तदात्मानं स्व-  
 यमकुर्वतेति स्वस्यैव बहुभवनशंसनकरणश्रवणात् । विमानौ  
 विगतं मानं प्रमासाधने यतस्तौ । 'तुच्छयेनाभवपिहितं  
 यदासीत्' इति सत्त्वस्य तुच्छत्वान्मानासाहिष्णुत्वेन विमान-  
 त्वम् । चित्तस्तु 'यतो वाचो निवर्तन्ते अप्राप्यमनसा सह'  
 इति बाह्मनसातीतत्वादमानत्वम् ॥ ५७ ॥ अस्यैव सूत्र-  
 भूतस्य विवरणार्थं उत्तरश्लोकाः । प्रपूर्वगावितिसृष्टेः प्राक्-  
 पूर्वशब्देन कालसत्ता प्रतीयते तां निराचष्टे । कालस्यैवा-  
 श्विप्रवर्त्यत्वं वदन् हिरण्मयाविति । हिरण्मयौ शकुनी  
 'हिरण्मयः शकुनिर्ब्रह्मनामा' इति श्रुतेः । रमणीयौ असंगौ-  
 चेत्यर्थः । सांपरायौ सर्वस्य लयाधिष्ठानभूतौ । स्वयं च  
 नासत्यदसौ । असत्यं रज्जुभुजङ्गादिदं उपक्षयधर्मकं  
 घटादि तदुभयाभावरूपौ । सुनसौ शोभननासिकौ । विप्र-  
 हृधर्मोऽयम् । वै निश्चितं जयन्तौ काल एतदेवाह विवस्वतः ।  
 ल्यब्लोपे पञ्चमी । विवस्वन्तं सूर्यं सृष्ट्वा तद्वारा असितं  
 कृष्णं रात्रिजातम् । शुक्लं दिनजातं च तन्तुस्थानीयं तेन  
 संवत्सररूपं पटं वयन्तौ तन्तुवायाविव । तेन च पटेन  
 तरसा वेगेन सुवेमौ सुमागौ वेति लोको येन स सुवेमः  
 वेतेरौणादिको मन् । तौ देवपितृयानौ आधिव्ययन्तौ उप-  
 स्थापयन्तौ । 'शुक्लकृष्णे गतीद्वेते जगतः शाश्वते मते' इति  
 भगवद्वचनात् । एताविव कर्मफलोपभोगाय तत्तल्लोकमार्गप्रदौ  
 कालस्य च प्रवर्तकौ । तस्मान्नाद्वैततत्त्वक्षतिरिति भावः  
 ॥ ५८ ॥ एवं ब्रह्माद्वैतं प्रसाज्यैतदेव वीतरागेज्ञातं सन्सु-  
 क्तयेऽन्यथा बन्धाय भवतीत्याह । सुपर्णस्य परमात्मनो  
 बलेन कालशक्त्या प्रस्तां वर्तिकां सुपर्णस्वरूपां जीवपक्षिणीम् ।  
 अश्विनौ देवौ सौभगाय महते भाग्याय कैवल्याय । अमु-  
 ञ्चतां मोचितवन्तौ । मुक्त्युपायविदमित्यर्थः । व्यतिरेक-  
 मुखेन मुक्त्युपायमाह । तावदिति । मायया अज्ञानेन सह  
 वसत्तमाः अतिशयेन वसन्तः । अत्यन्तं मूढाः पुरुषाः

अरुणाः रागादिविषयाक्रान्ताः । गाः इन्द्रियाणि प्रति या-  
 वत् अनमन्त नतवन्तः । इन्द्रियैर्द्वयं यावदासीदित्यर्थः ।  
 तावत्सुवृत्तौ अनात्मदोषास्पर्शिनौ । युवां जीवात्मरूपौ  
 कर्माभूतौ उदा उदकप्रधानेन शरीरेण आपः पुरुषवचसः' इति  
 श्रुतेः । उदी-क्लेदने इत्यस्मात्क्रियनिदितामितिनलोपे उदिति-  
 रूपम् । इत्थंभावे तृतीया । तद्रूपेण अवहन् ऊढवन्तः रागादि  
 प्रस्ता यावद्भवन्ति । आत्मानं देहमेव तावन्मन्यन्ते ततश्च  
 संसरन्ति । तस्माद्रागादिजयो मुक्त्युपाय इत्युक्तं भवति ॥ ५९ ॥  
 काले कृतं कर्मापि मुक्त्युपाय इत्याह । धेनवोऽभिमत-  
 फलदोग्रयो गावोऽहोरात्ररूपाः । षष्ठिश्च त्रिंशताश्च संख्या-  
 ताः एकं वत्सं संवत्सरं सुवते निर्वर्तयन्ति तं वत्सं गौण-  
 कर्मभूतम् । नाना गोष्ठाः पृथक्फला अपि विहिताः क्रियाः  
 मुख्यकर्मभूताः एकदोहनाः एकमेव विविदिषाख्यं दुहते  
 तद्दोहनं दोह्यं येषां ते 'अकर्तारं च कारके' इति कर्मणि ल्युट् ।  
 दुहन्ति विविदिषवः । 'विविदिषन्ति यज्ञेन' इत्यादिश्रुतेः ।  
 यथोक्तं यज्ञेनेत्यादिवाक्यं शतपथविहितं कर्मवृन्दं गृही-  
 त्वा स्वोत्पत्त्यान्नासिद्धं पुरुषं विविदिषामात्रसाध्ये युन-  
 क्तीति । एकदोहनाः यं वत्सं दुहन्ति तं तावाश्विनौ प्रसिद्धौ  
 गोस्थानीयौ दुहतः । अश्विनाविव कालं प्रसुवाते इत्यर्थः ।  
 एतच्च युवां दिशो जनयथ इत्यत्र स्पष्टीकरिष्यते । काहंशं  
 वत्सं धर्मं तापकं संहर्तारमिति यावत् । उक्थ्य उत्तिष्ठ-  
 त्यस्मात्कार्यजातम् । उत्पादकमित्यर्थः ॥ ६० ॥ एत-  
 त्कालचक्रमजरं सर्वान्देवमनुष्यान् क्षिणोतीत्याह । चक्र-  
 स्यान्तरमध्यमबाह्यबल्यानि नाभिप्रधि नेमयः । तेषां संभे-  
 दकाष्ठानि तिर्यञ्चि अराः । एवं सति एकां नाभिं संवत्स-  
 राख्यां सप्तशता अरा विंशतिश्चाराः । ते चार्धशोऽहानि  
 रात्रयश्च श्रिता नाभिं प्रधिषु च मध्यमबलयखण्डेषु ते च  
 द्वादशमाससंज्ञाः । द्वादशप्रधयश्चक्रमिति श्रुतेः । तेषु अर्पि-  
 ताः । नेमिचक्रं नियतप्रचारम इदं तु न तथा । प्रत्यहं दिन-  
 मानभेदेन परिवर्तते । अजरं अक्षयम् । माया मायामयम् । हे  
 अश्विनौ । युवाभ्यां प्रवर्तितमित्यर्थात्समनक्ति स्पृशति ।

एकं चक्रं वर्तते द्वादशारं  
 षण्णाभिमेकाक्षमृतस्य धारणम् ।  
 यस्मिन्बो आधि विश्वे विषक्ता-  
 स्तावाश्विनौ मुञ्चतं मा विषोदतम् ॥ ६२  
 आश्विनार्विदुममृतं वृत्तभूयौ  
 तिरोधत्तामश्विनौ दासपत्नी ।  
 हित्वा गिरिमश्विनौ गा मुदा चरन्तौ  
 तद्वृष्टिमहा प्रस्थितौ बलस्य ७ ॥ ६३

युवां दिशो जनयथो दशाग्रे  
 समानं मूर्ध्नि रथयानं वियान्ति ।  
 तासां यातमृषयोऽनुप्रयान्ति  
 देवा मनुष्याः क्षितिमाचरन्ति ८ ॥ ६४  
 युवां वर्णान्विकुरुथो विश्वरूपा-  
 स्तेऽधिक्षिपन्ते भुवनानि विश्वा ।  
 ते भानवोऽप्यनुसृताश्चरन्ति  
 देवा मनुष्याः क्षितिमाचरन्ति ९ ॥ ६५

चर्षणी ऐहिक्यामुष्मिक्वौ प्रजे । ततश्च द्विविधमपि भोगं  
 नेच्छेत्क्षयिष्णुत्वादिति भावः ॥ ६१ ॥ एवं भवक्रस्य  
 षष्टिघटिकात्मकैकाहोरात्रं निर्वर्त्य प्रदक्षिणप्रक्रमैः षष्ठ्याधिकश-  
 तत्रयसंमितैः सावनाख्यं संवत्सरचक्रं जगदायुःक्षेपणमुक्तं  
 द्वाभ्याम् । इदानीं प्रदाक्षेणावर्तं भवके सूर्यचन्द्रयोरप्र-  
 दक्षिणप्रक्रमेण निर्वर्त्य सौरचान्द्रसंवत्सरचक्रे कर्मोपयोगिनी  
 आह । तत्र एकास्मिन् शंकौ प्रोताः षट्शलाकाः पृथक्  
 अन्ताश्चेद्वादशारं षण्णाभि एकं चक्रं भवति । तत्र संवत्स-  
 रोक्षः । मेषाद्या राशयो द्वादशाराः । षड् ऋतवो नाभयः ।  
 तच्चक्रं ऋतस्य कर्मफलस्य धारणं ध्रियतेऽस्मिन्निति तथा ।  
 अत्र हेतुः । यस्मिन्विश्वेदेवाः कालाभिमानिनाः अधि-  
 विषक्ताः । व्यवहिताश्चेति छंदसि व्यवहितक्रिययाप्युप-  
 सर्गाणां संबन्धस्मरणात् । तावाश्विनौ मा मां मुञ्चतं मोच-  
 यन्तम् । अस्माच्चक्रादिति शेषः । किं भूतं मां विषोदतं  
 जन्मादिदुःखेन विषादं प्राप्नुवन्तम् । नुमभावः छां-  
 दसः । ततः कालोचितकर्मकरणोचिताः कालाभि-  
 मानिन्यो देवतास्तृप्यन्ति इष्टं फलं च यजमानाय  
 प्रयच्छन्त्यन्यथा विपरीतं कुर्वन्तीति भावः ॥ ६२ ॥  
 एवं कर्मणां विविदिषोत्पादनद्वारा विद्याहेतुत्वमुक्त्वा सर्वं  
 खाल्विदं ब्रह्म तज्जलानिति शान्त उपार्सीतेति श्रुत्युक्तां  
 ब्रह्मोपास्तिमाह चित्तैकाग्र्याय । अश्विनौ वृत्तभूयौ वृत्तं  
 निर्वृत्तमुत्पन्नं वियदादि तस्य भूयं भावः । 'भुवोभावे' इति  
 वयम् । आश्विनौ कुरुप्रपञ्चात्मकावित्यर्थः । एतदेवाश्वि-  
 नोर्ल्यकारणप्रदर्शनेन द्रव्यति । अश्विनौ इन्दुं सोमं तदुपलक्षि-  
 तानि कर्माणि । अमृतं तत्फलभूतमैहिकामुष्मिकं भोग्यजातम् ।  
 दासपत्नी । सुपांसुलागिति पूर्ववर्णः । अपः नैरुक्तप्रासिद्धेः । अबुप-  
 लक्षितं वियदादि च तिरोधत्तां रज्जुरिव स्वाप्यस्तभुजंगममत्त-  
 हितं कुरुतः । आश्विनावेव सर्वारूपेणापोऽस्यावीर्यभावः । एव-  
 मुपासनालब्धचित्तैकाग्र्यस्य प्रत्यक्तत्त्वख्यापनाय ब्रह्मण एव  
 तावद्बुधप्रसक्तिमाह । हित्वेति । अश्विनौ स्वरूपेण ब्रह्मैव  
 सन्तौ बलस्य गिरिं साधनसंपत्तेरुच्छ्रायं अनाद्यविद्यया हित्वा  
 गाः इन्द्रियाणि मुदा विषयेन्द्रियसंयोगजहर्षेण चरन्तौ

चारयन्तौ विषयभूमिषु । तद्वृष्टिमहा तस्याः मुदो वृष्टिस्तद्वृ-  
 ष्तिस्तन्माहात्म्येन प्रस्थितौ विषयजसुखधिमाहात्म्यात्पराक्  
 प्रावप्यमेव प्राप्तौ । अत्र 'नायमात्मा बलहीनेन लभ्य' इत्यत्र  
 बलशब्दस्य बोधसाधनसंपदाचित्वं दृष्टम् । गिरिशब्दस्यापि-  
 गिरिति ह वै द्विषन्तं पाप्मानमिति श्रौतनिर्वचनबलात्साधन  
 संपदुच्छ्राय परतयाख्यानं कृतम् । एवं चानादिविषयवासना-  
 वशाद्ब्रह्मैव ब्रह्ममिति दर्शितम् ॥ ६३ ॥ अस्य जीवस्य ब्रह्मा-  
 त्मतावबोधार्थं तत्पदार्थस्वरूपं तावदाह । हे अश्विनौ युवा  
 अग्रे सृष्टेः प्राक् दशदिशः प्राच्याद्याः जनयथः । अत्राकाशे एव  
 सूर्योपाधिकी दिक्कल्पनातस्तत्त्ववृत्तमप्याह । मूर्ध्नि अर्थादिशाम् ।  
 अन्तरिक्षे इत्यर्थः । रथयानं रथेन यानं गमनमस्य तं सूर्यं समानं  
 सर्वेषामेकं तथा वियान्ति व्योमानि । कल्पभेदात्सृष्टिभेदाद्वा  
 बहुत्वम् । जनयथ इत्यनुवर्तते । तासां दिशां यातम् । अर्था-  
 त्तत्संबन्धिनः सूर्यस्य यातं गमनमनुसूर्यकृतदिक्कालावनुलक्ष्य  
 ऋषयः प्रयान्ति कर्मभिः प्रचरन्ति । तथा देवा मनुष्याश्च  
 यथाधिकारं क्षितिं ऐश्वर्यं आचरन्ति आसमंताद्भुज्जते ॥ ६४ ॥  
 एवं भूतसृष्टिमुक्त्वा भौतिकीं सृष्टिमाह । भो अश्विनौ  
 युवां वर्णान् तेजोब्रह्मानि लोहितशुक्लकृष्णवर्णवन्ति वि-  
 कुरुथः । परस्परमिश्रणेन विविधाकारान् कुरुथः सेयं देवै-  
 क्षतहन्ताहमिमास्तिस्रो देवता अनेन जीवेनात्मनानुप्रविश्य  
 नामरूपे व्याकरवाणि तासां त्रिवृतं त्रिवृतमेकैकां करवाणि इति  
 श्रुतेः । विश्वरूपान् त्रीणि रूपाणीत्येव सत्यमिति श्रुतेः ।  
 सर्वेषां रूपाणां त्रिव्येवान्तर्भावाद्गर्णानां वैश्वरूप्यं ते वर्णा अधि-  
 यन्ते जनयान्ति भुवनानि चतुर्दशभौतिकानि । विश्वा सर्वाणि ।  
 ते प्रासिद्धा जीवाः अर्थात् भानवोऽशा इवांशा अपि विश्वानि  
 भूतानि अनुसृताः । देहेन्द्रियबुद्धिरूपविकारानुसारिणो भूत्वा  
 चरन्ति विषयान् भुज्जते । त एते देवा मनुष्याः अन्येऽपि  
 पञ्चादयः क्षितिं भूमिमाश्रित्य चरन्ति वर्तन्ते । अत्राद्य श्लोकेन  
 'तस्माद्वा एतस्मादात्मन आकाशः संभूत' इत्यादिश्रुतेरर्थो  
 दर्शितः । द्वितीये ईक्षणादिप्रवेशान्ता सृष्टिरीशेन कल्पितेत्ये-  
 त्प्रदर्शनेन तत्पदार्थतत्वं सर्वभूतसृष्टृत्वं सर्वान्तःप्रविष्टत्वं  
 चेत्येवं लक्षणं प्रदर्शितम् ॥ ६५ ॥

तौ नासत्यावश्विनौ वां महेऽहं  
 स्रजं च यां विभृथः पुष्करस्य ।  
 तौ नासत्यावमृतावृतावृथा-  
 वृते देवास्तत्प्रपदे न सूते १० ॥ ६६  
 मुखेन गर्भं लभेतां युवानौ  
 गतासुरेतत्प्रपदेन सूते ।  
 सद्यो जातो मातरमास्ति गर्भ-  
 स्तावश्विनौ मुञ्चथो जीवसे गाः ११ ॥ ६७  
 स्तोतुं न शक्नोमि गुणैर्भवन्तौ  
 चक्षुर्विहीनः पाथे संप्रमोहः ।  
 दुर्गहमास्मिन्पातितोऽस्मि कूपे  
 युवां शरण्यौ शरणं प्रपद्ये १२ ॥ ६८  
 इत्येवं तेनाभिपृतावश्विनावाजग्मनुराहतुश्चैनं  
 प्रीतौ स्व एष तेऽपूपोऽशानैनमिति ॥ ६९ ॥  
 स एवमुक्तः प्रत्युवाच नानृतमूचतुर्भगवन्तौ  
 नत्वहमेतमपूपमुपयोक्तुमुत्सहे गुरवेऽनिवेद्येति ॥ ७०

ततरतमश्विनावूचतुः आवाभ्यां पुररताद्भवत  
 उपाध्यायेनैवमेवाभिपृताभ्यामपूपो दत्त उपयुक्तः  
 स तेनानिवेद्य गुरवे त्वमपि तथैव कुरुष्व  
 यथा कृतमुपाध्यायेनेति ॥ ७१ ॥

स एवमुक्तः प्रत्युवाच एतत्प्रत्यनुनये भवः ताव-  
 श्विनौ नोत्सहेऽहमनिवेद्य गुरवेऽपूपमुपयो-  
 क्तुमिति ॥ ७२ ॥

तमश्विनावाहतुः प्रीतौ स्वस्तवानया गुरुभक्त्या  
 उपाध्यायस्य ते \* कार्णायसा दन्ता भवतोऽपि  
 हिरण्मया भविष्यन्ति चक्षुष्माश्च भविष्यसीति  
 श्रेयश्चावाप्स्यसीति ॥ ७३ ॥

स एवमुक्तोऽश्विभ्यां लब्धचक्षुरुपाध्यायस-  
 काशमागम्याभ्यवादयत् ॥ ७४ ॥

आचक्षे च स चाभ्य प्रीतिमान्बभूव ॥ ७५ ॥

उक्तविधं तत्पदार्थमनूय, स एव संघातप्रवर्तको जीवो  
 नान्यस्ततोऽस्तीत्याह । तौ प्रसिद्धौ नासत्यावश्विनौ वां  
 युवां महे पूजयेऽहम् । वां युवां पुष्करस्य व्यामपुष्क-  
 रमम्बरम् । आकाशोऽन्याकृतमव्यक्तमित्यनर्थान्तरम् ।  
 तस्य स्रजं सृज्यते इति स्रकार्यजातं विभृथः । प्राविश्य  
 धारयथस्तदपि महे इत्यनुषज्यते । तौ नासत्यौ  
 अमृतौ नित्यमुक्तौ कृतावृधौ कृतस्य कर्मफलस्योप-  
 बृंहकौ । न हि वृत्तिवृधौत्यादिना दीर्घः । कृते विना  
 देवा वागाद्यभिमानिनोऽन्यादयः । तत्प्रपदे तेषां वागादिविष-  
 याणां वचनादीनां प्रपदे प्राप्तये न सूते न सुवते न समर्था  
 भवन्ति । सूते इति च्छान्दसो व्यत्ययः । कोह्येवान्यात्कः  
 प्राप्यात् यदेष आकाश आनन्दो न स्यादिति श्रुतेः । न चेतनं  
 प्रवर्तकमृते शकटवदचेतनः । संघातः प्रवर्तत इति भावः ।  
 तदेवं नान्योतोस्ति द्रष्टेति चेतनान्तरऽनिषेधात् तत्त्वमसीति  
 जीवेशयोरभेदश्रवणात्प्रपद्यस्य च वाचारेभणं विकारो  
 नामधेयमित्यनृतत्वश्रवणाच्चद्वितं ब्रह्मशास्त्रसिद्धमत्रापि  
 अश्विनोर्जगदुपादानत्वोक्त्या तौ नासत्याविति पदद्वयेन तत्त्वं  
 पदार्थयोः पूर्वापराभेदोस्तुल्यशब्दोपादाने न जीवेशाभेदप्रति-  
 पादनेन च प्रसाधितम् ॥ ६६ ॥ एवं ब्रह्मविद्यां समाप्य  
 केषांचिन्मते संघात एव चेतयते नान्यस्ततश्चेतनोस्तीति त-  
 दूषणपूर्वकं स्वस्य चक्षुः प्रार्थयते । युवानौ मातापितरौ ।  
 अन्नातुरूप इति श्रुतेः । मुखेनान्नरूपं गर्भं प्रथमं लभेतां ततः  
 एतत् एतं गर्भं छान्दसं क्लीबत्वं पुंसि रेतोरूपेण । योषिति शो-  
 णितरूपेण परिणतम् । गतासुरचेतनो देहः प्रपदेन प्रकर्षेण

पद्यते सुखमनेनेति प्रपदमुपस्थेन्द्रियम् । सर्वेषामानन्दानामुपस्थ  
 एकायनमिति श्रुतेः । तेन पूर्वं रेतःसिक्क सूते पश्चात्स्त्री ।  
 अतः संघातस्य मलापिण्डवदचेतनत्वं सिद्धम् । सद्यो जात  
 उत्पन्नमात्रो गर्भो बालः मातरं आस्ति स्तनपानेन प्रवर्तत  
 इत्यर्थः । तदेतज्जन्मान्तरीयायानुभवाहितसंस्कारमन्तरेण संभवती-  
 त्यस्ति पूर्वसिद्धः संघातादन्यश्चेतनस्तत्प्रवर्तक इति सिद्धमाताव-  
 श्विनौ स्तः अश्व्युपलक्षितं ब्रह्म । ताविति विधेयापेक्षया द्वित्वम् ।  
 शैत्यं हि यत्सा प्रकृतिर्जलस्येतिवत् । एतेन तत्त्वमसीति  
 वाक्यार्थ उक्तः । जीवसे जीवनाय । गाः चक्षुषि सुंचथः  
 चक्षुःप्रतिव्यधापनवनक्रियास्तामित्यर्थः ॥ ६७ ॥ अपूपः  
 बहुच्छिद्रं स्नेहपक्वं भक्ष्यम् । यावन्त्यपूपच्छिद्राणीति व्रतविशेष-  
 प्रसिद्धेः । मधुविद्यायां मध्वपूपशब्देन मधुपदेश्या बहुवि-  
 लाया ग्रहणात्तत्सदृशेनवापूपद्रव्येण भवितव्यमिति च अशान  
 भक्ष्यम् ॥ ६९ ॥ दन्ता इव दन्ताः सुखदुःखभोजकत्वात् कर्माणि ।  
 कृष्णं अयः मालिनत्वात् बन्धकत्वाच्च अविद्यां तन्मयाः ।  
 उपाध्यायः केवलकर्माजिते एव सुखदुःखे भुंक्ते इत्यर्थः । तव तु  
 हरतीति हिरण्यं संकल्पस्तन्मयास्तत्प्रधानाः दन्ताः अतस्त्वे  
 स यदि पितृलोककामो भवति संकल्पादेवास्य पितर-  
 समुत्तिष्ठन्तीति श्रुतेः । संकल्पमात्रासिद्धविषयोपनीतं सुखं  
 भोक्ष्यसि ब्रह्मवित्त्वादित्यर्थः । एतेनानात्मज्ञस्यापि गुरोरारा-  
 धनादात्मज्ञानं भक्तस्य भवति । एकलब्धस्येव मृन्मयद्रोणा-  
 राधनादिति दर्शितम् । श्रेयो ज्ञानम् ॥ ७३ ॥

\* यथा श्रुते कार्णायसा दन्ता इत्युपाध्यायस्य । निर्द-  
 यत्वं सूचितम् तव हिरण्मया इति त्वं शिष्येषु दयावान्भ-  
 विषयसीति । तेनानुपताप्यैवानुप्राद्यमनुगृह्यादित्युक्तं भवति ।

आह चैनं यथाऽश्विनावाहतुस्तथा त्वं श्रेयोऽ-  
वाप्स्यसि ॥ ७६ ॥

सर्वे च ते वेदाःप्रतिभास्यन्ति सर्वाणि च धर्म-  
शास्त्राणीति । एषा तस्यापि परीक्षोपमन्योः ॥

अथापरः शिष्यस्तस्यैवापोदस्य धौम्यस्य  
वेदो नाम तमुपाध्यायः समादिदेश वत्स वेद  
इहास्यतां तावन्ममगृहे कंचित्कालं शुश्रूषुणा  
च भवितव्यं श्रेयस्ते भविष्यतीति ॥ ७८ ॥

स तथेत्युक्त्वा गुरुकुले दीर्घकालं गुरुशुश्रूषण  
परोऽवसत् गौरिव नित्यं गुरुणा धूर्षुं नियोज्यमा-  
नःशीतोष्णशुश्रूषणादुःखसहःसर्वत्राप्रतिकूलस्तस्य  
महताकालेन गुरुः परितोषं जगाम ॥ ७९ ॥

तत्परितोषाश्च श्रेयः सर्वज्ञतां चावाप । एषा  
तस्यापि परीक्षा वेदस्य ॥ ८० ॥

स उपाध्यायेनानुज्ञातः समावृतस्तस्माद्गुरुकुल-  
वासाद्गृहाश्रमं प्रत्यपद्यत । तस्यापि स्वगृहे वस-  
तत्त्रयः शिष्या बभूवुः स शिष्यान्नकिंचिदुवाच  
कर्म वा क्रियतां गुरुशुश्रूषा चेति । दुःखाभिज्ञो  
हि गुरुकुलवासस्य शिष्यान्परिक्षेदोऽनं योज-  
यितुं नेयेष ॥ ८१ ॥

अथ कस्मिंश्चित्काले वेदं ब्राह्मणं जनमेजयः  
पौष्यश्च क्षत्रियावुपेत्य वरयित्वोपाध्यायं  
चक्रतुः ॥ ८२ ॥

स कदाचिद्याज्यकार्येणाभिप्रस्थित उत्तङ्कना-  
मानं शिष्यं नियोजयामास ॥ ८३ ॥

भो यत्किंचिदस्मद्गृहे परिहीयते तदिच्छाम्यह-

यथाश्विनाविलुक्तया स्वस्य तादृक् श्रेयः प्रदाने सामर्थ्या-  
भावः सूचित उपाध्यायेन ॥ ७६ ॥ एषा तस्येति सूत्रावयम्  
॥ ७७ ॥ शुश्रूषुणा सेवापरेणा ॥ ७८ ॥ गौरिवलीवर्दः ॥ ७९ ॥ अत्र  
उद्दालकरिक्षायास्तात्पर्यमत्यल्पमपि गुरुकार्यं देहत्यागे-  
नापि कर्तव्यम् । उपमन्युपरीक्षाया अत्यावश्यक-  
मप्याहारादिकं गुरुणा प्रतिषिद्धं चेत्त्यक्तव्यमेवेति । वेद-  
परीक्षाया अनर्हपि कर्मणि गुरुणा नियुक्तः शीतोष्णादिना  
बाध्यमानोऽपि न विषोददनुग्रह इत्येव मत्वा तिष्ठेदिति ।  
एवमप्रेष्याख्यायिकातात्पर्याप्युद्घातानि ॥ ८० ॥ 'अथ सेवा-  
मनिच्छन्तं गुरुमर्थेन तोषयेत् । गुर्वर्थं यत्प्रदानं तमनुगृह्णन्ति-  
देवताः' इत्येतद्दर्शयितुमुत्तङ्कनाख्यायिकामाह । स उपाध्यायेने-  
त्यादिना । स वेदः समावृतो मेखलाजिनादि ब्रह्मचर्या-  
श्रमलिङ्गं त्यक्त्वा स्नातकत्वं प्राप्तः । नेयेष न कामितवान्  
॥ ८१ ॥ नियोजयामास अभिष्टुश्रूषादौ इति शेषः ॥ ८३ ॥

मपरिहीयमानं भवता क्रियमाणमिति स एव  
प्रतिसंदिश्योत्तङ्कं वेदः प्रवासं जगाम ॥ ८४ ॥

अथोत्तङ्कः शुश्रूषुर्गुरुनियोगमनुतिष्ठमानो गुरु-  
कुले वसति स्म । स तत्र वसमान उपाध्याय-  
स्त्रीभिः सहिताभिराहूयोक्तः ॥ ८५ ॥

उपाध्यायिनी ते ऋतुमती उपाध्यायश्च  
प्रोषितोऽस्या यथाऽयमृतवन्ध्यो न भवति तथा  
क्रियेतामेषा विषीदतीति ॥ ८६ ॥

एवमुक्तस्ताः स्त्रियःप्रत्युवाच । न मया स्त्रीणां  
वचनादिदमकार्यं करणीयम् । न ह्यहमुपाध्यायेन  
संदिष्टोऽकार्यमपि त्वया कार्यमिति ॥ ८७ ॥

तस्य पुनरुपाध्यायः कालान्तरेण गृहमाजगाम  
तस्मात्प्रवासात् । स तु तद्वृत्तं तस्याशेषमुपलभ्य  
प्रीतिमानभूत ॥ ८८ ॥

उवाच चैनं वत्सोत्तङ्क किं ते प्रियं करवाणीति ।  
धर्मतो हि शुश्रूषितोऽस्मि भवता तेन प्रीतिः  
परस्परेण नौ संबृद्धा तदनुजाने भवन्तं सर्वानिव  
कामानवाप्स्यसि गम्यतामिति ॥ ८९ ॥

स एवमुक्तः प्रत्युवाच किं ते प्रियं करवाणीति  
एवमाहुः ॥ ९० ॥

यश्चाधर्मेण वै ब्रूयाद्यश्चाधर्मेण पृच्छति ।

तयोरन्यतरः प्रैति विद्वेषं चाधिगच्छति ॥ ९१ ॥

सोहमनुज्ञातो भवता इच्छामीष्टं गुर्वर्थमुपहर्तु-  
मिति । तनेवमुक्त उपाध्यायः प्रत्युवाच वत्सो-  
त्तङ्क उष्यतां तावदिति ॥ ९२ ॥

स कदाचिदुपाध्यायमाहोत्तङ्क आह्वापयतु  
भवान्किं ते प्रियमुपाहरामि गुर्वर्थमिति ॥ ९३ ॥

वसमानो वसन् । उपाध्यायस्त्रीभिः उपाध्याया-  
श्रमस्थाभिः ॥ ८५ ॥ वन्ध्य उपागमशून्यः । पाठान्तरे  
एतत्कर्म । विषीदति परिहीयते ॥ ८६ ॥ आहुर्वृद्धाः ॥ ९० ॥  
यश्चेति याजने हि ददतं वै ते तमयाज्यंस्तस्माद्दद्याज्यःप्रति  
गृह्णन्तो वै ते तमयाज्यंस्तस्मात्प्रतिगृह्णता याज्यमुभये राधुव-  
न्तीति श्रूयते । तद्वदध्यापनेऽपि याजने प्रतिग्रहवज्जीविकारू-  
पे दददेवाध्याप्यःप्रतिगृह्णतैवाध्याप्यमिति धर्मः । तत्र यो द-  
क्षिणाया अग्रहणेन अधर्मेण यो ब्रूयात् अध्यापयेत् । यश्च अध-  
र्मेण तस्या असमर्पणेन पृच्छति अधीते । अन्यतरः अदाता  
अप्रतिग्रहीता वा प्रैति श्रियते । विद्वेषं चान्यतरोऽदानाद-  
प्रतिग्रहाद्वाधिगच्छति । महत्तदाक्षिणाया अग्रहे तव अधर्मः  
स्यात् मम च त्वयि द्वेषः स्यादहमनेन कृतार्थो न कृत इति  
भावः ॥ ९१ ॥ उष्यतामिति । कालान्तरे एतस्य गुरुदक्षिणा-  
दाननिबन्धमपनेष्यामीति भावः ॥ ९२ ॥



तमुपाध्यायः प्रत्युवाच वत्सोत्तङ्क बहुशो मां  
चोदयसि गुर्वर्थमुपाहरामीति तद्वच्छैनां प्रविश्यो-  
पाध्यायिनीं पृच्छ किमुपाहरामीति ॥ ९४ ॥

एषा यद्वीति तदुपाहरस्वेति। स एवमुक्त उपा-  
ध्यायेनोपाध्यायिनीमपृच्छद्गवत्युपाध्यायेनास्य-  
नुज्ञातो गृहं गंतुमिच्छामीष्टं ते गुर्वर्थमुपदद्यान्नुणो  
गन्तुमिति ॥ ९५ ॥

तदाज्ञापयतु भवती किमुपहरामि गुर्वर्थमिति ।  
सैवमुक्तोपाध्यायिनी तमुत्तङ्कं प्रत्युवाच । गच्छ  
पौष्यं प्रति राजानं कुण्डले भिक्षितुं तस्य क्षत्रि-  
यया पिनडे ॥ ९६ ॥

आनयस्व चतुर्थेऽहनि पुण्यकं भविता ताभ्या-  
माबद्धाभ्यां शोभमाना ब्राह्मणान्परिवेष्टुमि-  
च्छामि। तत्संपादयस्व एवं हि कुर्वतःश्रेयो भविता  
ऽन्यथा कुतःश्रेय इति ॥ ९७ ॥

स एवमुक्तस्तथा प्रातिष्ठतोत्तङ्कः स पथि गच्छ-  
न्नपश्यदृषभमतिप्रमाणं तमधिरूढं च पुरुषमति-  
प्रमाणमेव स पुरुष उत्तङ्कमभ्यभाषत ॥ ९८ ॥  
भो उत्तङ्कतत्पुत्रीषमस्य ऋषभस्य भक्षयस्वेति स  
एवमुक्तो नैच्छत् ॥ ९९ ॥

तमाह पुरुषो भूयो भक्षयस्वोत्तङ्क मा विचा-  
र्योपाध्यायेनापि ते भक्षितं पूर्वमिति ॥ १०० ॥

स एवमुक्तो बाढमित्युक्त्वा तदा तद्वृषभस्य  
मूत्रं पुरीषं च भक्षयित्वोत्तङ्कः संभ्रमादुत्थित एवाप  
उपस्पृश्य प्रतस्थे ॥ १ ॥

यत्र स क्षत्रियः पौष्यस्तमुपेत्यासीनमपश्यदु-  
त्तङ्कः। स उत्तङ्कस्तमुपेत्याशीर्भिरभिनंदोवाच ॥ २ ॥

अर्थी भवन्तमुपागतोऽस्मीति स एनमभिवा-  
द्योवाच । भगवन्पौष्यः खल्वहं किं करवाणीति ॥

तमुवाच गुर्वर्थं कुण्डलयोरर्थेनाभ्यागतोऽस्मी-  
ति। ये वै ते क्षत्रियया पिनडे कुण्डले ते भवा-  
न्दातुमर्हतीति ॥ ४ ॥

पिनडे परिहिते ॥ ९६ ॥ पुण्यकं व्रतविशेषः ।  
परिवेष्टनं अज्ञादिदानम् ॥ ९७ ॥ ऋषभो वृषभः ।  
स्वाध्यायाध्ययनजो धर्मः । तमाधिरूढः पुमांस्तद-  
धिष्ठाता परमेश्वरः ॥ ९८ ॥ तेन प्रेरित उत्तङ्कः  
पुरीषे धर्मफलं अमृतं मरणभयनिवृत्त्ये भक्षयस्वाङ्गीकुरुष्व  
॥ ९९ ॥ स तदनिच्छन्नपि बलादिन्नेन धर्मफलं ग्राहितः  
॥ १०० ॥ स तु पुरीषमेवेदमिति मत्वा भक्षयित्वा  
उत्थितः अनुपाविरथैव अप उपस्पृश्य कार्यशैष्ट्यात्प्रतस्थे ।  
अत्र ऋषभादिरूपकेण धर्मबलादनिष्टानिष्ठान्तिरिष्टप्राप्तिश्च

तं प्रत्युवाच पौष्यः प्रविश्यान्तःपुरं क्षत्रिया  
याच्यतामिति । स तेनैवमुक्तः प्रविश्यान्तःपुरं  
क्षत्रियां नापश्यत् ॥ ५ ॥

स पौष्यं पुनरुवाच न युक्तं भवताऽहमनुतेनो-  
पचरितुं न हि तेऽन्तःपुरे क्षत्रिया सन्निहिता  
नैनां पश्यामि ॥ ६ ॥

स एवमुक्तः पौष्यः क्षणमात्रं विस्मृद्योत्तङ्कं प्रत्यु-  
वाच । नियतं भवानुच्छिष्टः स्मर तावन्न हि सा  
क्षत्रिया उच्छिष्टेनाशुचिना शयया द्रष्टुं पतिव्रता-  
त्वात्सैवा नाशुचेदर्शनमुपैतीति ॥ ७ ॥

अथैवमुक्त उत्तङ्कः स्मृतोवाचास्ति खलु मयो-  
त्थितेनोपस्पृष्टं गच्छतां चेति । तं पौष्यः प्रत्युवाच  
एष ते व्यतिक्रमो नोत्थितेनोपस्पृष्टं भवतीति शीघ्रं  
गच्छता चेति ॥ ८ ॥

अथोत्तङ्कस्तं तथेत्युक्त्वा प्राङ्मुख उपविश्य  
सुप्रक्षालितपाणिपादवदनो निःशब्दाभिरफेनाभि-  
रनुष्णाभिर्हृद्रताभिरङ्गिस्त्रिः पीत्वा द्विः परिमृज्य  
खान्यद्भिरुपस्पृश्य चान्तःपुरं प्रविवेश ॥ ९ ॥

ततस्तां क्षत्रियामपश्यत् सा च दृष्ट्वोत्तङ्कं  
प्रत्युत्थायाभिवाद्योवाच स्वागतं त भगवन्नाज्ञापय  
किं करवाणीति ॥ ११० ॥

स तामुवाचेत् कुण्डले गुर्वर्थं मे भिक्षिते दातु-  
मर्हसीति । सा प्रीता तेन तस्य सद्भावेन पात्रमय-  
मनतिक्रमणीयश्चेति मत्वा ते कुण्डलेऽवमुच्यस्मै  
प्रायच्छदाह तक्षको नागराजः सुभृशं प्रार्थयत्य-  
प्रसक्तो नेतुमर्हसीति ॥ ११ ॥

स एवमुक्तस्तां क्षत्रियां प्रत्युवाच भगवति  
सुनिर्वृता भव । न मां शक्तस्तक्षको नागराजो  
धर्षयितुमिति ॥ १२ ॥

स एवमुक्त्वा तां क्षत्रियामामन्त्र्य पौष्यस-  
काशमागच्छत् । आह चैनं भोः पौष्य प्रीतोऽ-  
स्मीति तमुत्तङ्कं पौष्यः प्रत्युवाच ॥ ११३ ॥

भवतीति दर्शितम् ॥ १ ॥ तावत्तैवापराधेन क्षत्रियां नाप-  
श्यत् । अशुचित्वदोषादेवेदानां तं नाना देवर्षिदर्शनादिकं  
न जायत इति भावः ॥ ५ ॥ पतिव्रतात्वादिति । पाति-  
व्रत्याह्वेतावदल्पापराधेऽपि स्त्रियो दुर्लभ्या भवन्तीति तद्धर्म-  
महात्म्यं दर्शितम् ॥ ७ ॥ अथेति । तिष्ठता गच्छता चोप-  
स्पृष्टं आचमनं कृतम् । तदकृतमेवेत्यर्थः ॥ ८ ॥ खानि-  
श्वन्द्रियाणि ॥ १०९ ॥ सद्भावेन गुरुभक्त्या ॥ ११ ॥ हे  
भगवति त्वं निर्वृता निश्चिन्ता भव इत्युवाचेति संबन्धः  
॥ १२ ॥

भगवंश्चिरेण पात्रमासाद्य ते भवांश्च गुणवान-  
तिथिस्तदिच्छे श्राद्धं कर्तुं क्रियतां क्षण इति ॥१४॥

तमुत्तङ्कः प्रत्युवाच कृतक्षण एवास्मि शीघ्रमि-  
च्छामि । यथोपपन्नमन्नमुपस्कृतं भवतेति स तथे-  
त्युक्त्वा यथोपपन्नेनान्नैनं भोजयामास ॥१५॥

अथोत्तङ्कः सकेशं शीतमन्नं दृष्ट्वा अशुच्येतदिति  
मत्वा तं पौष्यमुवाच । यस्मान्मे अशुच्यन्नं  
ददासे तस्मादन्धो भविष्यसीति ॥१६॥

तं पौष्यः प्रत्युवाच यस्मात्त्वमप्यदुष्टमन्नं  
दृष्यासि तस्मात्त्वमनपत्यो भविष्यसीति तमुत्तङ्कः  
प्रत्युवाच ॥१७॥

न युक्तं भवताऽन्नमशुचि दत्त्वा प्रतिशापं दातुं  
तस्मादन्नमेव प्रत्यक्षीकुरु । ततः पौष्यस्तदन्नमशुचि  
दृष्ट्वा तस्याशुचिभावमपरोक्षयामास ॥१८॥

अथ तदन्नं मुक्तकेश्या स्त्रिया यत्कृतमनुष्णं  
सकेशं चाशुच्येतदिति मत्वा तमृषिमुत्तङ्कं  
प्रसादयामास ॥१९॥

भगवन्नेतदक्षानादन्नं सकेशमुपाहृतं शीतं  
तत्क्षामये भवन्तं न भवेयमन्ध इति तमुत्तङ्कः  
प्रत्युवाच ॥२०॥

न मृषा ब्रवीमि भूत्वा त्वमन्धो न चिरादनन्धो  
भविष्यसीति । ममापि शापो भवता दत्तो न  
भवेदिति ॥२१॥

तं पौष्यः प्रत्युवाच न चाहं शक्तः शापं  
प्रत्यादातुं न हि मे मन्युरद्याप्युपशमं गच्छति  
किं चैतद्भवता न ज्ञायते तथा ॥२२॥

नवनीतं हृदयं ब्राह्मणस्य वाचि क्षुरो निशि-  
तस्तीक्ष्णधारः । तदुभयमेतद्विपरीतं क्षत्रियस्य  
वाङ्मवनीतं हृदयं तीक्ष्णधारमिति ॥ २३ ॥

तदेवं गते न शक्तोऽहं तीक्ष्णहृदयत्वात्तं  
शापमन्यथा कर्तुं गम्यतामिति तमुत्तङ्कः प्रत्युवाच ।

भवताऽहमन्नस्याशुचिभावमालक्ष्य प्रत्यनुनीतः  
प्राक् च तेऽभिहितम् ॥२४॥

यस्माददुष्टमन्नं दृष्यासि तस्मादनपत्यो भवि-  
ष्यसीति । दुष्टे चाक्षे नैव मम शापो भविष्यतीति २५

साधयामस्तावदित्युक्त्वा प्रातिष्ठतोत्तङ्कस्ते  
कुण्डले गृहीत्वा सोऽपश्यदथ पथि नग्नं क्षपणक-  
मागच्छन्तं मुहुर्मुहुर्दृश्यमानं च ॥२६॥

अथोत्तङ्कस्ते कुण्डले संन्यस्य भूमावुदकार्यं  
प्रचक्रमे । एतस्मिन्नन्तरे स क्षपणकस्त्वरमाण  
उपसृत्य ते कुण्डले गृहीत्वा प्राद्वत् ॥२७॥

तमुत्तङ्कोऽभिसृत्य कृतोदकार्यः शुचिः प्रयतो  
नमो देवेभ्यो गुरुभ्यश्च कृत्वा महता जवेन  
तमन्वयात् ॥२८॥

तस्य तक्षको दृढमासन्नः स तं जग्राह गृही-  
तमात्रः स तद्रूपं विहाय तक्षकस्वरूपं कृत्वा सहसा  
धरण्यां विवृतं महाबिलं प्रविवेश ॥ २९ ॥

प्रविश्य च नागलोकं स्वभवनमगच्छत् । अथो-  
त्तङ्कस्तस्याः क्षत्रियाया वचः स्मृत्वा तं तक्षक-  
मन्वगच्छत् ॥३०॥

स तद्विलं दण्डकाष्ठेन चखान न चाशकत् । तं  
क्लिश्यमानमिन्द्रोऽपश्यत्स वज्रं प्रेषयामास ॥३१॥

गच्छास्य ब्राह्मणस्य साहाय्यं कुरुष्वेति ।  
अथ वज्रं दण्डकाष्ठमनुप्रविश्य तद्विलमदारयत् ३२  
तमुत्तङ्कोऽनुविवेश तेनैव बिलेन प्रविश्य च तं  
नागलोकमपर्यन्तमनेकविधप्रासादहर्म्यवलभीनि-  
र्युहशतसंकुलमुच्चावचक्रीडाश्रयस्थानावकीर्णम-  
पश्यत् ॥ ३३ ॥

स तत्र नागांस्तानस्तुवदेभिः श्लोकैः--  
य ऐरावतराजानः सर्पाः समितिशोभनाः ।  
क्षरन्त इव जीमूताः सविद्युत्पवनेरिताः ॥३४॥

अत्र सर्वत्र शापव्याजेन सत्पात्रे केशकीटाद्यवप-  
न्नमन्नं ददन्धो भवतीति दर्शितम् । तस्मात्परीक्ष्य देय-  
मिति भावः । विनापराधं दत्तः शापो विनिष्फलो भवती-  
त्युपेक्ष्यम् । राज्ञा दत्तस्य शापस्य वैयर्थ्यदर्शनात्  
॥ १२० ॥ न चिरात् शीघ्रम् ॥ २१ ॥ प्रत्यादातुं उपसं-  
हर्तुम् ॥ २२ ॥ नवनीतवत् शीघ्रद्रावि । वाक्  
क्षुरवत्सयो विच्छेदिका सुखजीवितादित्यर्थः ॥ २३ ॥  
गम्यतां त्वयेति शेषः । ते त्वया ॥ २४ ॥  
साधयामः शापाभावं निश्चिनुमः क्षपणकं पाख-

ण्डमिश्रकम् ॥ २६ ॥ उदकार्यं शौचाचमनादि प्रचक्रमे ।  
कर्तुमिति शेषः ॥ २७ ॥ नमस्कृत्वेति संबन्धः ॥ २८ ॥  
दृढमासन्नः अत्यन्तसन्निहितः ॥ २९ ॥ अन्वगच्छत् आज्ञा-  
तवान् ॥ ३० ॥ प्रासादाः देवदेवगृहाणि । हर्म्याणि धनि-  
कानां गृहाणि । वलभ्यो मथ्योच्छ्रिता उभयतो न मत्प-  
क्षा गृहविशेषाः । नियूहाः पट्टशालाः ॥ ३३ ॥ ऐरावतो  
राजा येषां ते । समितो रणे शोभनाः श्लाघिनः । जीमूता  
इव शस्त्रधाराः क्षरन्तः । सविद्युतः पवनस्यैव ईरितं गमनं  
यासां ताः शीघ्राः सफालाश्च । शस्त्रधारा इत्यध्याहारः ॥ ३४ ॥

सुरूपा बहुरूपाश्च तथा कल्माषकुण्डलाः ।  
 आदित्यवन्नाकपृष्ठे रेजुरैरावतोद्भवाः ॥ ३५  
 बहूनि नागवेश्मानि गङ्गायास्तीर उत्तरे ।  
 तत्रस्थानपि संस्तौमि महतः पन्नगानहम् ॥ ३६  
 इच्छेत्कोऽर्कोऽशुसेनायां चतुर्भैरावतं विना ।  
 शतान्यशीतिरष्टौ च सहस्राणि च विंशतिः ॥ ३७  
 सर्पाणां प्रग्रहा यान्ति धृतराष्ट्रो यदैजति ।  
 ये चैनमुपसर्पन्ति ये च दूरपथं गताः ॥ ३८  
 अहमैरावतज्येष्ठभ्रातृभ्योऽकरवं नमः ।  
 यस्य वासः कुरुक्षेत्रे खाण्डवे चाभवत्पुरा ॥ ३९  
 तं नागराजमस्तौषं कुण्डलार्थीय तक्षकम् ।  
 तक्षकश्चाश्वसेनश्च नित्यं सहचराबुभौ ॥ ४०  
 कुरुक्षेत्रं च वसतां नदीभिश्चुमतीमनु ।  
 जघन्यजस्तक्षकश्च श्रुतसेनेति यः सुतः ॥ ४१

अवसद्यो महद्युष्मि प्रार्थयन्नागमुख्यताम् ।  
 करवाणि सदाचाहं नमस्तस्मै महात्मने ॥ ४२  
 एवं स्तुत्वा सविप्रर्षिरुत्तङ्को भुजगोत्तमान् ॥  
 नैव ते कुण्डले लेभे ततश्चिन्तामुपागमत् ॥ ४३  
 एवं स्तुवन्नपि नागान्यदा ते कुण्डले नालभ-  
 त्तादाऽपश्यत्स्त्रियौ तन्त्रे अधिरोप्य सुवेमे पदं  
 वयन्त्यौ । तस्मिंस्तन्त्रे कृष्णाः सिताश्च तन्तवश्चक्रं  
 चापश्यत् द्वादशारं षड्भिः कुमारैः परिवर्त्यमानं  
 पुरुषं चापश्यदश्वं च दर्शनीयम् ॥ ४४  
 स तान्सर्वोस्तुष्टाव एभिर्मन्त्रवदेव श्लोकैः ॥ ४५  
 त्रीण्यर्पितान्यत्र शतानि मध्ये  
 षष्ठिश्च नित्यं चरति ध्रुवेऽस्मिन् ॥  
 चक्रे चतुर्विंशतिपर्वयोगे  
 षडै कुमारैः परिवर्तयन्ति ॥ १ ॥ ४६ ॥

कल्माषकुण्डलाः चित्रकुण्डलाः ॥ ३५ ॥ अर्को-  
 शूनामतितीक्ष्णानाम् । अयं धृतराष्ट्र ऐरावतभ्राता यदा एज-  
 ति दीप्यते । 'एजृभ्रेजृभ्राजृदीप्तौ' इत्यस्य धातो रूपम् । तदा-  
 द्याधिकान्यष्टाविंशतिसहस्राणि सर्पाणां प्रग्रहाः सूर्यहर-  
 दिमभूता नागा यान्ति । सौरं तेजोऽपि यत्तेजसा निरुद्धं प्रग्रह-  
 सर्पांश्च दधुमीष्टे इत्यर्थः सार्धः ॥ ३८ ॥ महद्युष्मि तीर्थ-  
 विशेष इति प्राञ्चः । महद्युष्मि सूर्ये तत्समीपे नागमुख्यतां  
 प्रार्थयन् कुरुक्षेत्रेऽवसदिति पूर्वेण संबन्धः कुरुक्षेत्रवासमात्रा-  
 देव महत्स्थानं प्राप्यत इत्याशयः । \*युमानित्यत्रमनिच  
 आदिलोप आर्षः । अत्रायमाख्यायिकातात्पर्यार्थः ।  
 कुण्डलरत्नं वस्तुतत्त्वम् । तक्षकेणैव पाखाण्डिना अपत्तं  
 परमेश्वरप्रसादलब्धविवेकवज्रबलेन पाखाण्डमतबिलमव-  
 दार्य विवेकमनुनागराजबिलतुल्यमान्तरमान्तरकोशं पूर्व-  
 पूर्वकोशादग्रणीयतरं प्रविश्य तत्रत्यां संत्यसंकल्पत्वा-  
 दि संपदं दृष्ट्वा तदभिमानिनां सर्पतुल्यानामिन्द्रि-  
 यबुद्ध्यादि स्थानीयानामनुनयेनापि तत्त्वरत्नं यदा न  
 प्राप्तं तदा संकटस्थः स्वयमेवपूर्वार्जितसाक्षाद्ध्ययनध-  
 र्मबलादालोचितवानिति । तत्र वेदेऽपि छांदोग्यादौ गुरु-  
 शुश्रूषया तुष्टः परमात्मा स्वयमेवानुग्रहातीति दृष्टम् । यथा  
 सत्यकामस्य उपाध्यायगवीरभिरक्षतोऽमानुषेभ्य ऋषभा-  
 दिभ्यो विद्यालभः । तथा उपकोसलस्य गुरोरम्नीसेवमान-  
 स्याग्निभ्य एव विद्यालभः । एवमुक्तस्तस्यापि ब्रह्मचर्यदा-  
 ढ्यार्त्तप्रजापतेरिव स्वत एव ज्ञानमुद्भाविषि युज्यत एवेति  
 ॥ ४२ ॥ तत्र संवत्सररूपकपट्टरूपकेण प्रपञ्चस्वरूपमन्त्र-  
 निरूप्यते । तत्र स्त्रियौ चितिर्मायाः च । तन्त्रं यत्र दीध-  
 तन्तवः प्रोता भवन्ति तत्स्थानीयमविद्याकामकर्मात्मकं वास-

नाजालं तत्र ह्येतत्सर्वं प्रतिष्ठितम् । पटः\*संसारस्त वयन्त्यौ  
 आविच्छिन्नतन्तुसन्तानेन निर्वर्तयन्त्यौ । प्रकाशाप्रकाशाभ्यामे-  
 व रज्जूरादि जायते न त्वन्यतरेण तादृशत्वासंसारस्य चिद-  
 चिद्रूपयुवतीद्वयनिर्वर्त्यत्वं युक्तम् । तस्मिंस्तन्त्रे सुवेमे  
 शोभने वेमे तिर्यक्तनुविक्षेपणे तत्तुल्ये पुण्यपापे । तत्र-  
 योज्ये सितकृष्णतन्तुस्थानार्थे सुखदुःखे । चक्रं तत्स्थूलश-  
 रीरम् । षड्विंशत्यमागैः कुमारैः परिवर्त्यमानं संचार्य-  
 माणं पुरुषं च तदधिष्ठातारमन्तर्यामिणं मायाविनम् ।  
 अश्वं चाश्रुवस्वभावं बुद्धिवशवर्तित्वासिरोहितासं-  
 गस्वभावं जीवं चादर्शनीयमहं प्रलयगोचरं  
 चापश्यत् ॥ ४४ ॥ स तान्सर्वोस्तुष्टाव एभिर्वक्ष्यमाणैः  
 श्लोकैः । मन्त्रवद्वेदगतकृष्णभागवत् । तत्त्वार्थप्रकाशकैरिति  
 शेषः । मन्त्रवादेति पाठे मन्त्रवादी मन्त्रस्वरूपम् ॥ १४५ ॥  
 श्लोकात्नेवाह । त्रीणीति । अत्र संवत्सरः प्रजापतिरिति  
 श्रुतेः संवत्सररूपकेण प्रजापतिं विश्वात्मानं कृत्स्नसंसारामि-  
 मानिनां समष्टिजीवं स्तौति । तत्र संवत्सरस्य षष्ठ्याधि-  
 कशतत्रयमहोरात्रा दशपूर्णासाख्यानि चतुर्विंशतिपर्वणि  
 षड्भूतवश्वेत्यवयवाः । एवं प्रजापतेरपि चतुर्विंशतेस्त-  
 त्वानां योगे संघातरूपे चक्रे स्थूलसूक्ष्मशरीरात्मके ।  
 तत्त्वानि च मूलप्रकृतिः महान् अहंकारः पञ्चतन्मात्राणि  
 एकादशेन्द्रियाणि, पञ्चमहाभूतानीति । तत्र ध्रुवे यावन्मो-  
 क्षस्थायिनि चक्रे चक्रवर्तिनश्च भ्राम्यमाणे । मध्येऽन्तर्ग-  
 नित्यं चरति विषयान् भुङ्क्ते । भोक्ताऽत्मा । अत्रास्मिन्नेव  
 प्रत्यग्रूपे त्रीणि शतानि षष्ठिश्च वासनातन्तुयूथानि सम-  
 र्पितानि । तथा तद्दयस्य हि ता नाड्यो द्वादशतिः । सहस्रा-  
 णीति श्रूयमाणसंख्याका नाड्यस्तत्तल्लोकगतिप्रदाः सन्ति ।  
 तासां चैकैकस्मिंल्लोके शब्दादीनां पञ्चानामपि सत्त्वात्प्रत्येकं

तन्त्रं चेदं विश्वरूपे युवत्यौ  
वयतस्तंतूनसततं वर्तयन्त्यौ ॥  
कृष्णान्तितांश्चैव विवर्तयन्त्यौ  
भूतान्यजस्रं भुवनानि चैव २॥ १४७  
वज्रस्य भर्ता भुवनस्य गोप्ता  
वृत्रस्य हन्ता नमुचेर्निहन्ता ॥  
कृष्णं वसानो वसने महात्मा  
सत्यानृते यो विविनक्ति लोके ३॥ ४८

यो वाजिनं गर्भमपां पुराणं  
वैश्वानरं वाहनमभ्युपैति ॥  
नमोऽस्तु तस्मै जगदीश्वराय  
लोकत्रयेशाय पुरंदराय ४॥ ४९  
ततः स एनं पुरुषः प्राह प्रीतोऽस्मि तेऽहम-  
नेन स्तोत्रेण किं ते प्रियं करवाणीति स  
तमुवाच ॥१५०॥

पञ्चविधत्वम् । तथा च विस्तरेण तावत्सहस्रसंख्याका अपि  
संक्षेपात्रीणि शतानि षष्टिश्चोच्यन्ते । एवं चास्मिन्  
भोक्तरी तावत्यो वासना अर्पिता इत्यर्थः । षट्कुमाराः  
जीवगता अविद्यास्मितारागद्वेषाभिनिवेशाख्याः । 'तमो मोहो  
महामोहस्तामिस्रो ह्यन्धसंज्ञितः । अविद्या पञ्चवर्षेषा प्रादुर्भूता  
महात्मनः' इति स्मृत्युक्ततम आद्याख्या वा पञ्चक्लेशाः । अ-  
नित्याशुचिदुःखानात्मसु नित्यशुचिदुःखात्मधीरविद्या । अह-  
मेव महानसीति धीरस्मिता । शेषाः प्रसिद्धाः । षष्ठी ऐश्वरी  
माया च । एते षट्कुमारा इव विवेकवैराग्यबलवता सुजेया अपि  
ते परिवर्तयन्ति जन्ममरणप्रबन्धं घटायन्त्रवदनिशं चाल-  
यन्तीत्यर्थः ॥ १ ॥ तन्त्रं चेदमिति । इदं तन्त्रं वासना-  
जालं विश्वरूपे विश्वरूपा तावन्मायैव तामनुचितिरपि विश्व-  
रूपा । 'इन्द्रो मायाभिः पुरुरूप ईयते' । 'रूपं रूपं प्रति रूपो  
बभूव' इत्यादि श्रुतिभ्यः । युवत्यौ बाल्यवार्धक्यकृतापकर्ष-  
शून्ये । वयतः संतनुतः । कथं सततं तन्तून् वासनामयान्  
वर्तयन्त्यौ चालयन्त्यौ । तन्तुवायाविव इमे एव बुद्धि-  
चिदाभासरूपाभ्यां घटादिकं कवलीकृत्य तद्विषयां वासनां  
ब्रह्मयत इत्यर्थः । यद्वा युवत्यौ धाताधिधातारौ तत्र धाता  
मायोपाधिराश्वरः पर्जन्यवत्साधारणं कारणम् । विधाता  
विविधवासानामयत्वेन विचित्ररूपः सन् कर्ता जीवः तत्त-  
द्बीजवदासाधारणं कारणम् । तावेतौ प्रयोज्यप्रयोजकरूपे-  
णेदं तन्त्रं संसाराख्यं वयतः इत्यादि यथायोग्यं व्याख्येयम् ।  
कृष्णान् दुःखरूपांस्तितान्सुखमयान् । विवर्तयन्त्यौ वैपरी-  
त्येन सुखे दुःखबुद्धिं दुःखे सुखबुद्धिं च संपादयन्त्यौ ।  
तथाऽजस्रं भूतानि जरायुजादीनि भुवनानि तदाश्रयरूपाणि  
चतुर्दश । तानि सर्वाणि विवर्तयन्त्यावित्यनुकृष्यते । उर्वाधरी-  
भावेन चालयन्त्यावित्यर्थः ॥ २ ॥ ॥१४७॥ एवं बन्धस्वरूपं  
प्रदर्श्य तस्याज्ञानकार्यत्वेन ज्ञानमात्रापनोयत्वमाह । वज्र-  
स्येति । योऽयं चक्रे चरति मौढ्यदशायाम् स एव साधक-  
दशायाम् वज्रस्य विवेकस्य भर्ता भवति शास्त्रश्रवणेन गुर्व-  
यसुग्रहात् । अत एव भुवनस्य गोप्ता विवेकवत्त्वादेव  
सर्वभूताभयदायी वृत्रस्य स्वरूपावरकस्याज्ञानस्य निहन्ता ।  
सर्वत्र इन्द्रवृत्रवज्रशब्दानां मात्समयाविवेकवाचित्वमाश्रमे-

धिके स्पष्टीभव्यति । अनयैव दिशा कृत्स्नो वेदार्थोऽपि  
निर्बोद्धव्यः । नमुचेः न मुञ्चतीति आवरणापगमे सत्यपि  
प्रतिबिम्बभ्रमवदित्यज्ञानगताविक्षेपशक्तिर्नमुचिः । तस्यापि  
निहन्ता । भूयश्चान्ते विश्वमायानिबृत्तिरिति सत्यपि विद्य-  
याऽविद्योच्छेदे तद्विक्षेपशक्तौर्देहान्त एव नाशश्रवणात् ।  
कृष्णे विद्याविद्ये । मायाकार्यत्वादुभे अपि कृष्णे । यथोक्तं  
श्रीमद्भागवते । 'विद्याविद्ये मम तन् विध्युद्धवशरीरिणाम् ।  
मोक्षबन्धकरी आये मायया मे विनिर्मिते' इति । वसने  
वसनवदावरके । वसान उरीकृतवान् । उभे अपि स्वरू-  
पाद्बहिर्भूते इत्यर्थः । अत एव महात्मा न्यापकस्तेन त्रिवि-  
धपरिच्छेदशून्यत्वमुक्तम् । अस्य चिद्रूपत्वमाह । सत्या-  
नृते सत्यं अबाधितं प्रत्यगात्मतत्त्वम् । अनृतं अहंकारादि  
तदुभयं यो विविनक्ति पृथक्करोति यस्तस्मै नम इत्युत्तरेण  
संबन्धः । स्थूलसूक्ष्मकारणाख्योपाधित्रयं निरस्य स्वम-  
हिमप्रतिष्ठो भवतीत्यर्थः । एतेन दृश्यस्याहंकारादेः पृथक्करणेन  
दृग्मात्रमात्मतत्त्वमिति दर्शितम् ॥ ३ ॥ अक्षैर्बभूवस्य  
चिदात्मनः समष्टिव्यष्टिपिण्डान्तः प्रविष्टत्वं दर्शयति ।  
य इति । यः आत्मा पूर्वोक्तो वैश्वानरं विराजं विश्वं वा  
वाहनं स्वरोहणस्थानम् अभ्युपैति अभितः उपैत्युपगच्छति ।  
'तत्पृष्ठा तदेवानुप्राविशत्' इति श्रुतेः । उपाध्यात्मतां धत्ते  
इत्यर्थः । आकस्मिकत्वं अभ्युपगन्तव्याभ्युपगमयोर्वारं-  
यति । पुराणमिति । कार्यरूपेण क्षयिष्णुमपि कारणरूपेण  
सततं सन्तमित्यर्थः । अपां गर्भमिव गर्भं प्रतिबिम्बभूतं न  
तु ब्रह्मकदेशभूतम् । तस्यासङ्गत्वात् । अनंशत्वाच्च । वाजिनं  
इन्द्रियं वै वीर्यं वाजिनमिति श्रुतिश्चिदात्मनो जडशक्तिरूपम् ।  
य एवं भूतोऽपि जीवत्वं मिथैव प्रतिबिम्बरूपेणापथते तस्मै  
नमोऽस्तु । जगदीश्वराय चतुर्दशभुवननियन्त्रे । लोक-  
त्रयं जाप्रत्स्वप्नसुषुप्तानि तेषामीशाय । एवं तत्त्वं पदवा-  
चाच्यार्थरूपित्वमुक्तम् । तल्लक्ष्यार्थरूपित्वमाह । पुरंदरायेति ।  
पुराणि व्यष्टिसमष्ट्यात्मकानि त्रीणि त्रीणि शरीराणि  
दारयति विद्ययाऽविद्योच्छेदेन समूलमुन्मूलयतीति तथा  
सर्वोपाधिशून्यचिन्मात्रायेत्यर्थः । \* पुराणि दारयतीति स्थिते  
'वाचं यमपुरंदरौ च' इति खशमुमागमश्च निपात्यते ४॥४९॥

नागा मे वशमीयुरिति स चैनं पुरुषः पुनरुवाच  
एतमश्वमपाने धमस्वेति ॥ १५१ ॥

ततोऽश्वस्यापानमधमत्ततोऽश्वाद्धम्यमानात्स-  
र्वस्रोतोभ्यः पावकार्षिषः सधूमा निष्पेतुः ॥ ५२ ॥

ताभिर्नागलोक उपधूपितेऽथ संभ्रान्तस्तक्षकोऽ-  
ग्नेस्तेजोभयाद्विषण्णः कुण्डले गृहीत्वा सहसा  
भवनाग्निष्कम्योत्तङ्कमुवाच ॥ ५३ ॥

इमे कुण्डले गृह्णातु भवानिति स ते प्रतिजग्राहो-  
त्तङ्कः प्रतिगृह्य च कुण्डलेऽचिन्तयत् ॥ ५४ ॥

अथ तत्पुण्यकुमुपाध्यायिन्या दूरं चाहमभ्या-  
गतः स कथं संभावयेयमिति तत एनं चिन्तया-  
नमेव स पुरुष उवाच ॥ ५५ ॥

उत्तङ्क एनमेवाश्वमधिरोह त्वां क्षणेनैवोपा-  
ध्यायकुलं प्रापयिष्यतीति ॥ ५६ ॥

स तथेत्युक्त्वा तमश्वमधिरूढ प्रत्याजगामो-  
पाध्यायकुलमुपाध्यायिनी च स्नाता केशाना-  
वापयन्त्युपविष्टात्तङ्को नागच्छतीति शापायास्य  
मनो दधे ॥ ५७ ॥

अथतस्मिन्नन्तरे स उत्तङ्कः प्रविश्य उपाध्याय-  
कुलमुपाध्यायिनीमभ्यवादयत् ते चास्यै कुण्डले  
प्रायच्छत्सा चैनं प्रत्युवाच ॥ ५८ ॥

उत्तङ्क देशे कालेऽभ्यागतः स्वागतं ते वस-  
त्वमनागसि मया न शप्तः श्रेयस्तवोपस्थितं  
सिद्धिमाप्नुहीति ॥ ५९ ॥

अथोत्तङ्क उपाध्यायमभ्यवादयत् तमुपाध्यायः  
प्रत्युवाच वत्सोत्तङ्क स्वागतं ते किं चिरं-  
कृतमिति ॥ १६० ॥

तमुत्तङ्क उपाध्यायं प्रत्युवाच भोस्तक्षकेण मे  
नागराजेन विघ्नः कृतोऽस्मिन्कर्मणि तेनाऽस्मि  
नागलोकं गतः ॥ ६१ ॥

तत्र च मया दृष्टे स्त्रियां तन्त्रेऽधिरोप्य पटं  
वयन्त्यौ तस्मिंश्च कृष्णाः सिताश्च तन्तवः किं  
तत् ॥ ६२ ॥

तत्र च मया चक्रं दृष्टं द्वादशारं षड्वैतं कुमाराः  
परिवर्तयन्ति तदपि किम् ॥ पुरुषश्चापि मया दृष्टः  
स चाऽपि कः । अश्वश्चातिप्रमाणो दृष्टः स  
चाऽपि कः ॥ ६३ ॥

पथि गच्छता च मया ऋषभो दृष्टस्तं च पुरुषो  
ऽधिरूढस्तेनाऽस्मि सोपचारमुक्त उत्तङ्कास्य  
ऋषभस्य पुरीषं भक्षय उपाध्यायेनापि ते  
भक्षितमिति ॥ ६४ ॥

ततस्तस्य वचनान्मया तदृषभस्य पुरीषमुपयुक्तं  
स चापि कः । तदेतद्भवतोपदिष्टमिच्छेयं श्रोतुं  
किं तदिति । स तेनैवमुक्त उपाध्यायः  
प्रत्युवाच ॥ ६५ ॥

ये ते स्त्रियौ धाता विधाता च ये च ते कृष्णाः  
सितास्तन्तवस्ते रात्र्यहनी । यदपि तच्चक्रं द्वादशारं  
षड्वैतं कुमाराः परिवर्तयन्ति तेऽपि षड्भक्तवः  
संवत्सरश्चक्रम् ॥ ६६ ॥

यः पुरुषः स पर्जन्यो योऽश्वः सोऽग्निर्  
ऋषभस्त्वया पथि गच्छता दृष्टः स पेरावतो  
नागराट् ॥ ६७ ॥

एतमश्वमपाने धमस्वेति वैराजमैश्वर्यं प्रदर्श-  
येत्यर्थः ५१ ॥ स्रोतोभ्यः शरीरन्ध्रेभ्यः ॥ ५२ ॥  
उपधूपिते धूमेन व्याप्ते । तत एव सर्वेश्वरत्वाविर्भावात्तक्षकः  
शरणागतो बभूवेति तात्पर्यम् ॥ ५३ ॥ तत एव सत्यसंक-  
ल्पत्वाख्यं वैराजं भावमारूढः क्षणेन गुरुकुलं प्राप । आवा-  
पयन्ती दन्तपत्रिकया वेणीरूपेण संग्रथनं केशानां कारयन्ती  
॥ ५४ ॥ यदि क्षणं नागतः स्यास्तर्हि आनागसि अपराधाभा-  
वेऽपि मया शप्तः स्या इत्यर्थः । श्रेयस्तत्त्वज्ञानम् सिद्धि-  
मणिमायैश्वर्यम् ॥ ५५ ॥ इदानीं स्वयमपरोक्षीकृतमर्थं गुरुमु-  
खेनाधिगन्तुमुत्तङ्कः पृच्छति तत्र चेत्यादिना ॥ ५६ ॥ सोपचारं  
सानुनयम् ॥ ५७ ॥ आचार्याद्वै विद्या विदिता साधिष्ठं प्राप इति  
श्रुतेरमापुषैरुक्ताऽपि विद्यागुरुमुखेन दृढीकृता बाढं फलवती-  
तिभवतीति भावः ॥ ५८ ॥ स्त्रियौ धाताविधाता चेति । दधाति

सत्तास्फूर्तीकार्येष्विति धाताचितिः विविधरूपेण दधाति  
धारयत्यात्मानमित्यनेकविकारवती माया विधाता । रात्रि-  
बद्धयामोहकत्वाद्दुःखं रात्रिः । अहर्वत प्रसादकत्वात् सुख-  
महः ऋतुवदनिशं भ्रममाणत्वादुशब्देनाविद्यादिपञ्चके  
मायाचेति पूर्वोक्तमेव षट्कम् । संवत्सरः प्रजापतिः । सर्वो-  
पाधित्वसाम्यादुदात्ततृतेश्च । न हि संवत्सराख्यः कालो  
नाम किञ्चित्सूर्यादिपरिस्पन्दाल्पत्वबहुत्वादिनानुमेयं वस्तुनि  
जीर्णत्वनूतनत्वादिव्यवहारहेतुतया सिद्धिमिदानीं तदानी-  
मित्यादिव्यवहारालम्बनं द्रव्यमस्ति । घटादि द्रव्यस्यैव  
पूर्वापरदेशसंबन्धेन नूतनत्वातीतत्वाद्यवस्थाभेदेन च तदुपपत्तेः  
किमन्तर्गडुना कालेनेति । प्रजापतिरेव संवत्सरशब्दार्थः  
॥ ६६ ॥ यः पुरुषः स पर्जन्यः पर्जन्यवत्तापनाशकत्वादा-  
चार्यरूपी ईश्वरः योऽश्वः सोऽग्निः भोक्ता जीव इत्यर्थः । इर

यश्चैनमधिरूढः पुरुषः स चेन्द्रो यदपि ते भ-  
क्षितं तस्य ऋषभस्य पुरीषं तदमृतं तेन खल्वसि  
तस्मिन्नागभवने न व्यापन्नस्त्वम् ॥ ६८ ॥

स हि भगवानिन्द्रो मम सखा त्वदनुकोशादि-  
ममनुग्रहं कृतवान् । तस्मात्कुण्डले गृहीत्वा पुन-  
रागतोऽसि ॥ ६९ ॥

तत्सौम्य गम्यतामनुजाने भवन्तं श्रेयोऽवाप्स्य-  
सीति। स उपाध्यायेनानुज्ञातो भगवानुत्तङ्कः कुङ्क-  
स्तक्षकं प्रतिचिकीर्षमाणो हास्तिनपुरं प्रतस्थे ॥ ७० ॥  
स हास्तिनपुरं प्राप्य न चिराद्विप्रसत्तमः ।  
समागच्छत राजानमुत्तङ्को जनमेजयम् ॥ ७१ ॥  
पुरा तक्षशिलासंस्थं निवृत्तमपराजितम् ॥  
सम्यग्विजायिनं दृष्ट्वा समन्तान्मन्त्रिभिवृत्तम् ॥ ७२ ॥  
तस्मै जयाशिषः पूर्वं यथान्यायं प्रयुज्य सः ॥  
उवाचैनं वचः काले शब्दसंपन्नया गिरा ॥ ७३ ॥

उत्तङ्क उवाच ।

अन्यस्मिन्करणीये तु कार्ये पार्थिवसत्तम ।  
बाल्यादिबान्धवेष्वं कुरुषे नृपसत्तम ॥ ७४ ॥  
सौतिरुवाच ।

एवमुक्तस्तु विप्रेण स राजा जनमेजयः ।  
अर्चयित्वा यथान्यायं प्रत्युवाच द्विजोत्तमम् ॥ ७५ ॥

जनमेजय उवाच ।

आसां प्रजानां परिपालनेन  
स्वं क्षत्रधर्मं परिपालयामि ।  
प्रब्राह्मे मे ऽहं करणीयमद्य  
येनासि कार्येण समागतस्त्वम् ॥ ७६ ॥  
सौतिरुवाच ।  
स एवमुक्तस्तु नृपोत्तमेन  
द्विजोत्तमः पुण्यकृतां वरिष्ठः ।

इति श्रीमहाभारते आदिपर्वणि पौष्यपर्वणि तृतीयोऽध्यायः ॥ ३ ॥

समाप्तं पौष्यपर्व ।

उवाच राजानमदीनसत्त्वं

स्वमेव कार्यं नृपते कुरुष्व ॥ १७७ ॥

उत्तङ्क उवाच ।

तक्षकेण महीन्द्रेन्द्र येन ते हिंसितः पिता ।  
तस्मै प्रतिकुरुष्व त्वं पन्नगाय दुरात्मने ॥ ७८ ॥  
कार्यकालं हि मन्येऽहं विधिदृष्टस्य कर्मणः ।  
तद्रच्छापचित्तिं राजन्पितुस्तस्य महात्मनः ॥ ७९ ॥  
तेन ह्यनपराधी स दष्टो दुष्टान्तरात्मना ।  
पञ्चत्वमगमद्राजा वज्राहत इव द्रुमः ॥ १८० ॥  
बलदर्पसमुत्सिक्तस्तक्षकः पन्नगाधमः ।  
अकार्यं कृतवान्यापो योऽदशत्पितरं तव ॥ ८१ ॥  
राजर्षिवंशगोप्ताममरप्रतिमं नृपम् ।  
धियासुं कश्यपं चैव न्यवर्तयत पापकृत् ॥ ८२ ॥  
होतुमर्हसि तं पापं ज्वलितं हृदयवाहने ।  
सर्पसन्ने महाराज त्वरितं तद्विधीयताम् ॥ ८३ ॥  
एवं पितृश्चापचित्तिं कृतवांस्त्वं भविष्यसि ।  
मम प्रियं च सुमहत्कृतं राजन् भविष्यति ॥ ८४ ॥  
कर्मणः पृथिवीपाल मम येन दुरात्मना ।  
विघ्नः कृतो महाराज गुर्वर्थं चरतोऽनघ ॥ ८५ ॥  
सौतिरुवाच ।

एतच्छ्रुत्वा तु नृपतिस्तक्षकाय चुकोप ह ।

उत्तङ्कवाक्यहविषा दीप्तोऽग्निर्हविषा यथा ॥ ८६ ॥  
अपृच्छत्स तदा राजा मन्त्रिणस्तान्सुदुःखितः ।  
उत्तङ्कस्यैव सात्रिष्ये पितुः स्वर्गगतिं प्रति ॥ ८७ ॥  
तदैव हि स राजेन्द्रो दुःखशोकाप्लुतोऽभवत् ।  
यदैव वृत्तं पितरमुत्तङ्कादशृणोत्तदा ॥ १८८ ॥

अन्नं तद्वान् इरावान् क्रतुस्तत उत्पन्न ऐरावतो धर्मः । नाग-  
राडिव अंप्रकंयः शेषमुक्तार्थम् ॥ ६७ ॥ न व्यापन्नः न  
मृतः ॥ ६८ ॥ सहीति । मम जीवस्य सखा । परमेश्वरो हि  
अन्तरात्मत्वात्सर्वेषां सखा । द्वासुपणसियुजासखायेति मन्त्रव-  
र्णात् । स हि सर्वान्स्वधर्मस्थाननुगृह्णाति । तत्प्रतिकूलस्य  
तक्षकस्यैव कुलक्षयं च करोतीत्याख्यायिकातात्पर्यम् । 'खलो-  
न प्रार्थनासाध्यः स च दैवेन दण्डितः । अभ्येति मृदुतां  
पश्चादुत्तङ्के तक्षको यथा' ॥ ६९ ॥ प्रतिचिकीर्षमाणः हेतौ शा-  
नच् । तक्षकं बाधितुमित्यर्थः ॥ ७० ॥ हर्षकाले राजा-  
नमर्थयेतोति भावः ॥ ७१ ॥ शब्दत इति शब्दोर्थस्तेन  
संपन्नया विशिष्टार्थवत्या ॥ ७३ ॥ योस्मान्द्वेष्टि यं च वयं

द्विभ्रस्तं हन्मि' इति मन्त्रलिङ्गानुमिते शत्रुहेन्तव्य एवेत्यस्मिन्  
विधौ साध्ये दृष्टं यत्कर्म सर्पसन्नाख्यं तस्य कार्यस्यावश्या-  
नुष्ठेयस्य कर्तव्यताया वा कालं मन्ये । अपाचितिं प्रतिक्रियाम्  
॥ ७९ ॥ मुख्यमपराधमाह । धियासुमिति । विषहरणाय  
जिगमिषुमर्थदानेन न्यवर्तयत् । पिपासुमिति पाठे रिरक्षिषु-  
मित्यर्थः ॥ ८२ ॥ वाक्यहविषा वाक्यरूपेणोद्दीपकेन हविषा  
घृतादिना ॥ ८६ ॥ वृत्तं मृतम् । 'वृत्तोऽतीते दृढे ख्यति  
वर्तुलेऽपि मृते वृते' इति विश्वः । तक्षकविषेणेत्येषः । 'धर्मो-  
यमेऽनुकूलाः स्युर्देवास्तत्प्रतिबध्नतः । तक्षकस्यैव दुःखासि-  
रिति पौष्ये व्यवस्थितम्' इति रत्नगर्भः ॥ ८८ ॥ इति आदि-  
पर्वणि नैलकण्ठीये भारतभावदीपे तृतीयोऽध्यायः ॥ ३ ॥

## पौलोमपर्व ।

लौमहर्षणपुत्र उग्रश्रवाः सौतिः पौराणिको  
नैमिशारण्ये शौनकस्य कुलपतेर्द्वादशवार्षिके  
सत्रे ऋषीनभ्यागतानुपतस्थे ॥ १

पौराणिकः पुराणे कृतश्रमः स कृताञ्जलि-  
स्तानुवाच । किं भवन्तः श्रोतुमिच्छन्ति किमहं  
ब्रवाणीति ॥ २

तमृषय ऊचुः परमं लौमहर्षणे वक्ष्यामस्वां नः  
प्रतिवक्ष्यासि वचः शुश्रूषतां कथायोगं नः  
कथायोगे ॥ ३

तत्र भगवान् कुलपतिस्तु शौनकोऽग्निशरणम-  
ध्यास्ते ॥ ४

योऽसौ दिव्याः कथा वेद देवतासुरसंश्रिताः ।  
मनुष्योरगगन्धर्वकथा वेद च सर्वशः ॥ ५

स चाप्यस्मिन्मन्त्रे सौते विद्वान् कुलपतिर्द्विजः ।

६० श्रीम० आदिपर्वाणि पौलोमपर्वणि कथाप्रवेशो नाम चतुर्थोऽध्यायः ॥ ४ ॥

शौनक उवाच ।

पुराणमखिलं तात पिता तेऽधीतवान्पुरा ।  
कश्चित्त्वमपि तत्सर्वमधीषे लौमहर्षणे ॥ १

एवं कृतोपोद्धातं भारतमारभते । लौमहर्षणेत्यादि  
पूर्ववद्वाक्येयम् । अत्र सौतिरुवाचेति पाठे लौमहर्षणपुत्रा-  
दीनां वृष्टिप्रवाहानादितया प्रतिकल्पं समाननामरूपाधि-  
कारपुरुषविशेषवचनानां 'सूर्याचन्द्रमसौ ध्याता यथा पूर्वम-  
कल्पयत्' इत्यादि धृतिभ्यः स्थानपतिसेनापत्यादिशब्दवदधि-  
कारविशेषवाचित्वेदेतत्कल्पीय सौतिवचनं पूर्वकल्पीयलो-  
महर्षणपुत्रादि परमिति । एवं सर्पसन्नादि कथाऽपि कृतत्रेता-  
दियुगस्थान् रुद्रप्रभृतीन्प्रत्युच्यमाना पूर्वकल्पीयसर्पसन्नादि  
परोति ज्ञेयम् ॥ १ ॥ पौराणिकः पुराणं पण्यं जीविकास्येऽति  
भ्युत्पत्तिं निराकरोति । पुराणे कृतश्रम इति । अत्र 'ब्राह्मण्यां  
क्षत्रियात्सूतः' इति स्मृत्युक्तो विलोमजो जातिसूतः संजयाधि-  
रथादिरन्यः । यस्य जीविका सारथ्यं वा पुराणराज्ञां शौर्यौ-  
दार्यादिवर्णनेन स्वामिप्रोत्साहनं च । अत एवाऽस्य पौराणिक  
इति संज्ञा । उग्रश्रवास्तु सौतिरेव न जातिसूतः । तथा त्वेत-  
त्राऽपि सूतशब्दप्रयोगोपपत्तेः सौतिरित्यपत्यार्थस्य तद्धितस्यान-  
र्थक्यं स्यात् । किं तर्हि । "अग्निं कुण्डसमुद्भूतसूतानिर्मलमान  
सः" इति रोमहर्षणं प्रति शौनकवचनस्य पुराणांतरे दर्शनाद्भ्रि-  
जो रोमहर्षणः सूतस्तस्य च ब्राह्मणसंकल्पात् ब्रह्मासनाहंत्वम् ।  
धृष्टद्युम्नस्य क्षत्रियत्ववत् । ब्रह्मासनं च वैशंपायनश्रान्तव्रतमा-  
र्कण्डेयादि तुल्यस्तत्सजातीय एवाहंति न हीनः । न हि महान्तः

दक्षोऽभृतव्रतो धीमान् शास्त्रे चारण्यके गुरुः ॥ ६ ॥

सत्यवादी शमपरस्तपस्वी नियतव्रतः ।

सर्वेषामेव नो मान्यः स तावत्प्रतिपाल्यताम् ॥ ७

तस्मिन्नध्यासति गुरावासनं परमार्चितम् ।

ततो वक्ष्यासि यत्त्वां स प्रक्षयति द्विजसत्तमः ॥ ८

सौतिरुवाच ।

एवमस्तु गुरौ तस्मिन्नुपविष्टे महात्मनि ।

तेन पृष्टः कथाः पुण्या वक्ष्यामि विविधाभ्याः ॥ ९

सोऽथ विप्रर्षभः सर्वं कृत्वा कार्यं यथाविधि ।

देवान्वाग्भिः पितृनुद्भिस्तर्पयित्वा जगाम ह ॥ १० ॥

यत्र ब्रह्मर्षयः सिद्धाः सुखासीना धृतव्रताः ।

यज्ञायतनमाश्रित्य सूतपुत्रपुरःसराः ॥ ११ ॥

ऋत्विक्ष्वथ सदस्येषु स वै गृहपतिस्तदा ।

उपविष्टेषूपविष्टः शौनकोऽथाब्रवीदिदम् ॥ १२ ॥

पुराणे हि कथा दिव्या आदिवंशाश्च धीमताम् ॥

कथ्यन्ते ये पुराऽस्माभिः श्रुतपूर्वाः पितुस्तव ॥ २ ॥

तत्र वंशमहं पूर्वं श्रोतुमिच्छामि भार्गवम् ॥

कथयस्व कथामेतां कल्याः स्म श्रवणे तव ॥ ३ ॥

शौनकादयो हीनात्परं रहस्यं जगदुरिति वक्तुं युक्तम् । न  
हीनतः परमभ्याददीतेत्यत्रैव तान्निषेधात् । नीचादप्युत्तमा-  
विद्या प्राप्तिरिति त्वापद्विषयमेतत् । अत एव तद्वधाद्वलरामेण  
ब्रह्महत्याव्रतं चीर्णमिति स्मर्यते । तत्र सूतशब्दस्तु कथाप्र-  
वक्तृत्वसामान्यात् । तस्माद्ब्राह्मण एव पुराणप्रवक्तृत्वेन वरणीयः  
श्रोतुकामैर्न हीनः पौराणिकपदं न जातिसूतपरमपितु पुरा-  
णाध्येतृब्राह्मणपरमिति ॥ २ ॥ परममिति । हे लौमहर्षणे ।  
त्वां परमं वचो वक्ष्यामः । परमं ब्रह्म वक्ष्यामः । त्वत्प्रयोज-  
कत्वेन वाचायिष्यामः । शौनके समागते इतिशेषः । कथायोगं  
कथासमुदायं शुश्रूषतां नः त्वं प्रतिवक्ष्यसौति ज्ञात्वेति शेषः । नः  
अस्माकं कथायोगे कथाप्रसंगे इति व्यवहितान्वयेन योज्यम्  
॥ ३ ॥ अग्निशरणमग्निगृहम् ॥ ४ ॥ वेदतात्पर्यं बोद्धुं  
मितिशेषः ॥ ५ ॥ शास्त्रे विधिनिषेधप्रधाने कर्मकाण्डे ।  
आरण्यके उपनिषदि ज्ञानकाण्डे ॥ ६ ॥ प्रतिपाल्यतां प्रती-  
क्ष्यताम् ॥ ७ ॥ ततः तत् प्रथमाधेतसिः ॥ ८ ॥ वाग्भिः  
ब्रह्मयज्ञायाभिः 'यहचोधीते पय आहुतिभिरेव तदेवतास्त-  
र्पयति' इत्यादिवचनात् आजगामेतिच्छेदः ॥ १० ॥ इति आ-  
दिपर्वाणि नैलकण्ठीये भारतभावदीपे चतुर्थोऽध्यायः ॥ ४ ॥

पुराणमिति पुराणं पुरावृत्तम् ॥ १ ॥ कल्याः समर्थाः तव  
त्वत्तः श्रोतुमिति संबन्धः ॥ ३ ॥

सौतिरुवाच ।

यदधीतं पुरा सम्यक् द्विजश्रेष्ठैर्महात्माभिः ।  
वैशंपायनविप्राद्यैस्तैश्चापि कथितं यथा ॥ ४ ॥  
यदधीतं च पित्रा मे सम्यक् चैव ततो मया ।  
तावच्छृणुष्व यो देवैः सेन्द्रैः सर्षिमरुद्गणैः ॥ ५ ॥  
पूजितः प्रवरो वंशो भार्गवो भृगुनन्दन ।  
इमं वंशमहं पूर्वं भार्गवं ते महामुने ॥ ६ ॥  
निगदामि यथा युक्तं पुराणाश्रयसंयुतम् ।  
भृगुर्महर्षिर्भगवान् ब्रह्मणा वै स्वयंभुवा ॥ ७ ॥  
वरुणस्य कतौ जातः पावकादिति नः श्रुतम् ।  
भृगोः सुदयितः पुत्रश्च्यवनो नाम भार्गवः ॥ ८ ॥  
च्यवनस्य च दायादः प्रमतिर्नाम धार्मिकः ।  
प्रमतेरप्यभृत्पुत्रो घृताच्यां रुरित्युत ॥ ९ ॥  
रुरोरपि सुतो जज्ञे शुनको वेदपारगः ।  
प्रमद्वारायां धर्मात्मा तव पूर्वपितामहः ॥ १० ॥  
तपस्वी च यशस्वी च श्रुतवान् ब्रह्मवित्तमः ।  
धार्मिकः सत्यवादी च नियतो नियताशनः ॥ ११ ॥

शौनक उवाच ।

सूतपुत्र यथा तस्य भार्गवस्य महात्मनः ।  
च्यवनत्वं परिख्यातं तन्ममाचक्ष्व पृच्छतः ॥ १२ ॥  
सौतिरुवाच ।  
भृगोः सुदयिता भार्या पुलोमेत्यभिविश्रुता ।  
तस्यां समभवद्भर्मा भृगुवीर्यसमुद्भवः ॥ १३ ॥  
तस्मिन् गर्भेऽथ संभूते पुलोमायां भृगुद्वह ।  
समये समशीलिन्यां धर्मपत्न्यां यशश्चिनः ॥ १४ ॥  
अभिषेकाय निष्कान्ते भृगौ धर्मभृतां वरे ।  
आश्रमं तस्य रक्षोऽथ पुलोमाभ्याजगाम ह ॥ १५ ॥  
तं प्रविश्याश्रमं दृष्ट्वा भृगोर्भार्यामनिन्दिताम् ।  
हृच्छयेन समाविष्टो विचेताः समपद्यत ॥ १६ ॥  
अभ्यागतं तु तद्रक्षः पुलोमा चारुदर्शना ।  
न्यमन्त्रयत वन्येन फलमूलादिना तदा ॥ १७ ॥

तां तु रक्षस्तदा ब्रह्मन् हृच्छयेनाभिषोडितम् ।  
दृष्ट्वा हृष्टमभृद्राजन् जिहीर्षुस्तामनिन्दिताम् ॥ १८ ॥  
जातमित्यब्रवीत्कार्यं जिहीर्षुमुदितः शुभाम् ।  
सा हि पूर्वं वृता तेन पुलोम्ना तु शुचिस्मिता ॥ १९ ॥  
तां तु प्रादात्पिता पश्चाद्भगवे शास्त्रवत्तदा ।  
तस्य तत्काल्विषं नित्यं हृदि वर्तते भार्गव ॥ २० ॥  
इदमन्तरमित्येवं हर्तुं चक्रे मनस्तदा ।  
अथाग्निशरणे पश्यज्ज्वलन्तं जातवेदसम् ॥ २१ ॥  
तमपृच्छत्ततो रक्षः पावकं ज्वलितं तदा ।  
शंसमेकस्य भार्येयमग्रे पृच्छे ऋतेन वै ॥ २२ ॥  
मुखं त्वमासि देवानां वद पावक पृच्छते ।  
मया हीयं वृता पूर्वं भार्यायै वरवर्णिनी ॥ २३ ॥  
पश्चादिमां पिता प्रादाद्भगवेऽनृतकारकः ।  
सेयं यदि वरारोहा भृगोर्भार्या रहोगता ॥ २४ ॥  
तथा सत्यं समाख्याहि जिहीर्षाभ्याश्रमादिमाम् ।  
समन्युस्तत्र हृदयं प्रदहन्निव तिष्ठति ।  
मत्पूर्वभार्या यदिमां भृगुराप सुमध्यमाम् ॥ २५ ॥

सौतिरुवाच ।

एवं रक्षस्तमामन्य ज्वलितं जातवेदसम् ।  
शङ्कमानं भृगोर्भार्यां पुनःपुनरपृच्छत ॥ २६ ॥  
त्वमग्रे ! सर्वभूतानामन्तश्चरसि नित्यदा ।  
साक्षिवत्पुण्यपापेषु सत्यं ब्रूहि कवे वचः ॥ २७ ॥  
मत्पूर्वाऽपहृता भार्या भृगुणाऽनृतकारिणा ।  
सेयं यदि तथा मे त्वं सत्यमाख्यातुमर्हसि ॥ २८ ॥  
श्रुत्वा त्वत्तो भृगोर्भार्या हरिष्याम्याश्रमादिमाम् ।  
जातवेदः पश्यतस्ते वद सत्यां गिरं मम ॥ २९ ॥

सौतिरुवाच ।

तस्यैतद्वचनं श्रुत्वा सप्तार्चिर्दुःखितोऽभवत् ।  
भीतोऽनृताच्च शापाच्च भृगोरित्यब्रवीच्छनैः ॥ ३० ॥  
आग्निरुवाच ।

त्वया वृता पुलोमेयं पूर्वं दानवनन्दन ।  
किं त्वयं विधिना पूर्वं मन्त्रवच्च वृता त्वया ॥ ३१ ॥

कथितं महामिति शेषः ॥ ४ ॥ ततो  
मयोते पितुः सकाशान्मयाऽधीतमित्यावर्तनीयम्  
॥ ५ ॥ पुराणस्याश्रयः उपोद्घातस्तसंयुतम् ॥ ७ ॥  
पूर्वपितामहः कुलप्रधानपुरुषः ॥ १० ॥ नियतः शमादि-  
मान् । नियताशनः हितं मितं मेथ्यं वाश्नाति नत्वनशन-  
मेवेति भावः । नियतेन्द्रिय इति पाठे यमानियमयुक्तः ॥ ११ ॥  
हृच्छयेन कामेन ॥ १६ ॥ कथं परदारेषु काम इत्यत  
आह । साहीति । बाल्ये किल रुदतां कन्यां रोदनानिश्रुत्यर्थं  
भीषयितुं पित्रा उक्तं रे रक्ष एनां गृहाणेति तावत्तैव गृहे सन्नि-  
हितेन रक्षसा वृता ममेयं भार्याति भावः ॥ १९ ॥ अत एव

तस्याः पिता अनृतकारकः । अनृतकारिणे इति पाठे तु भृगोरेव  
विशेषणम् । परिहासेनापि ददामात्युक्त्वा न दत्तं चेद्दोषो  
भवतीति भावः । वरारोहा श्रेष्ठानितम्बा ॥ २४ ॥ शङ्क-  
मानं छलवचनेन पूर्वं मया दत्ता पश्चाद्विधिपूर्वकं भृगवे  
दत्ताऽतो मम वा इयं भृगोर्वेति संदिहानम् ॥ २६ ॥ कवे  
सर्वज्ञ ॥ २७ ॥ यदि तथेति । मत्पूर्वा सा चेत् भृगुश्चा-  
नृतकारी चेत्तर्हि सत्यं ब्रूहि ॥ २८ ॥ भृगोरित्युक्तेऽनृत-  
पूर्वं रक्षः परिग्रहत्वात्तस्याः रक्षस इत्युक्ते भृगुतः शाप-  
भयम् ॥ ३० ॥



पित्रा तु भृगवे दत्ता पुलोमेयं यशस्विनी ।  
ददाति न पिता तुभ्यं वरलोमान्महायशाः ॥ ३२  
अथेमां वेददष्टेन कर्मणा विधिपूर्वकम् ।

भार्यामृषिभृगुः प्राप मां पुरस्कृत्य दानव ॥ ३३  
सेयमित्यवगच्छामि नानृतं वक्तुमुत्सहे ।  
नानृतं हि सदा लोके पूज्यते दानवोत्तम ॥ ३४

इति श्रीमहामारते आदिपर्वणि पौलोमपर्वणि पुलोमाग्निसंवादे पञ्चमोऽध्यायः ॥५॥

सौतिरुवाच ।

अग्नेरथ वचः श्रुत्वा तद्रक्षः प्रजहार ताम् ।  
ब्रह्मन्वराहरूपेण मनोमारुतरंहसा ॥ १  
ततः स गर्भो निवसत्कुक्षौ भृगुकुलोद्बह ।  
रोषान्मातुश्च्युतः कुक्षेश्च्यवनस्तेन सोऽभवत् ॥ २  
तं दृष्ट्वा मातुरुदराच्च्युतमादित्यवर्चसम् ॥  
तद्रक्षो भस्मसाद्भूतं पपात परिमुच्यताम् ॥ ३  
सा तमादाय सुश्रोणी ससार भृगुनन्दनम् ।  
च्यवनं भार्गवं पुत्रं पुलोमा दुःखमूर्च्छिता ॥ ४  
तां ददर्श स्वयं ब्रह्मा सर्वलोकपितामहः ।  
रुदतीं बाष्पपूर्णाक्षीं भृगोर्भार्यामनिन्दिताम् ॥ ५  
सान्त्वयामास भगवान्बभूव ब्रह्मा पितामहः ।  
अश्रुबिन्दुद्भवा तस्याः प्रावर्तत महानदी ॥ ६  
आवर्तन्ती सृतिं तस्या भृगोः पत्न्यास्तपास्विनः ।  
तस्या मार्गं सृतवतीं दृष्ट्वा तु सरितं तदा ॥ ७  
नाम तस्यास्तदा नद्याश्चक्रे लोकपितामहः ।  
वभ्रूसरेति भगवांश्च्यवनस्याश्रमं प्रति ॥ ८

इति श्रीमहामारते आदिपर्वणि पौलोमपर्वणि अग्निशापे षष्ठोऽध्यायः ॥६॥

सौतिरुवाच ।

शप्तस्तु भृगुणा बहिः क्रुद्धो वाक्यमथाब्रवीत् ।  
किमिदं साहसं ब्रह्मन्कृतवानसि मां प्रति ॥ १  
धर्मे प्रयतमानस्य सत्यं च वदतः समम् ।  
पृष्टो यदब्रुवं सत्यं व्यभिचारोऽत्र को मम ॥ २  
पृष्टो हि साक्षी यः साक्ष्यं जानानोऽप्यन्यथा वदेत् ।  
स पूर्वानात्मनः सप्त कुले हन्यात्तथा परान् ॥ ३

स एवं च्यवनो जज्ञे भृगोः पुत्रः प्रतापवान् ।  
तं ददर्श पिता तत्र च्यवनं तां च भाविनीम् ।  
स पुलोमां ततो भार्यां पप्रच्छ कुपितो भृगुः ॥ ९  
भृगुरुवाच ।

केनाऽसि रक्षसे तस्मै कथिता त्वं जिहीर्षते ।  
न हि त्वां वेदं तद्रक्षो मद्भार्यां चारुहासिनीम् १०  
तत्त्वमाख्याहि तं ह्यद्य शमुमिच्छाम्यहं रुषा ।  
ब्रिभेति को न शापान्मे कस्य चायं व्यतिक्रमः ११

पुलोमोवाच ।

अग्निना भगवंस्तस्मै रक्षसेऽहं निवेदिता ।  
ततो मामनयद्रक्षः क्रोशन्तीं कुररीमिव ॥ १२  
साऽहं तव सुतस्यास्य तेजसा परिमोक्षिता ।  
भस्मीभूतं च तद्रक्षो मामुत्सृज्य पपात वै ॥ १३

सौतिरुवाच ।

इति श्रुत्वा पुलोमाया भृगुः परममन्युमान् ।  
शशापाग्नितिकुद्धः सर्वभक्षो भविष्यसि ॥ १४

यश्च कार्यार्थतत्त्वज्ञो जानानोऽपि न भाषते ।  
सोऽपि तेनैव पापेन लिप्यते नात्र संशयः ॥ ४  
शक्तोऽहमपि शम्तुं त्वां मान्यास्तु ब्राह्मणा मम ।  
जानतोऽपि च ते ब्रह्मन्कथयिष्ये निबोध तत् ॥ ५  
योगेन बहुधात्मानं कृत्वा तिष्ठामि मूर्तिषु ।  
अग्निहोत्रेषु सत्रेषु क्रियासु च मलेषु च ॥ ६

सेयनिति या त्वया पूर्वं कृता सेयं त्वदीयैवेयमित्यर्थः ३४॥  
इति आदिपर्वणि नैलकण्ठीये भारतभावदीपे पञ्चमोऽध्यायः ५

केन कथिताऽसि ॥ १० ॥ इति आदिपर्वणि नैलकण्ठीये  
भारतभावदीपे षष्ठोऽध्यायः ॥ ६ ॥

छलवचनाद्वैध एव विधिः श्रेयान् । तयोः साम्यं पश्यन्नग्निः  
शापं प्राप । आद्यस्य प्राबल्यं मन्वानो राक्षसो नाशं च  
प्रापेति षष्ठाध्यायतात्पर्यम् । अग्नेरथेति ॥१॥ तेन चुच्यवेति  
योगेन ॥२॥ सृतिं मार्गम् ॥३॥ मद्भार्या इयं ममैव भार्या  
न तु भृगोरित्येवं रूपेण त्वां रक्षो न वेदित्यर्थः । तवेयं भार्येति

शप्तस्त्विति ॥ १ ॥ सत्यं च वदतः समं सत्यं च  
यथार्थम् । समं पक्षपातहीनम् । व्यभिचार अपराधः ॥ २ ॥  
योगेन योगसिद्धिबलेन । मूर्तिषु गार्हपत्यदक्षिणाग्न्यादिषु ।  
सत्रेष्वनेककर्तृकषु गवामयनादिषु । क्रियासु स्मार्तासु  
गर्भधानादिषु । मले ज्योतिष्टोमादौ ॥ ६ ॥

वेदोक्तेन विधानेन मयि यद्धयते हविः ।  
 देवताः पितरश्चैव तेन तृप्ता भवन्ति वै ॥ ७  
 आपो देवगणाः सर्वे आपः पितृगणास्तथा ।  
 दर्शश्च पौर्णमासश्च देवानां पितृभिः सह ॥ ८  
 देवताः पितरस्तस्मात्पितरश्चापि देवताः ।  
 एकीभूताश्च दृश्यन्ते पृथक्त्वेन च पर्वसु ॥ ९  
 देवताः पितरश्चैव भुञ्जते मयि यद्धुतम् ।  
 देवतानां पितृणां च मुखमेतदहं स्मृतम् ॥ १०  
 अमावास्यां हि पितरः पौर्णमास्यां हि देवताः ।  
 मन्मुखेनैव ह्रियन्ते भुञ्जते च हुतं हविः ॥ ११  
 सर्वभक्षः कथं त्वेषां भविष्यामि मुखं त्वहम् ।

सौतिरुवाच ।

चिन्तयित्वा ततो वह्निश्चक्रे संहारमात्मनः ॥ १२  
 द्विजानामग्निहोत्रेषु यज्ञसन्नक्रियासु च ।  
 निरौकारवषट्काराः स्वधास्वाहाविवर्जिताः १३  
 विनाऽग्निना प्रजाः सर्वास्तत आसन्सुदुःखिताः ।  
 अथर्षयः समुद्विग्ना देवांगत्वा ब्रुवन्वचः ॥ १४  
 अग्निनाशाक्तियाभ्रंशाङ्गान्ता लोकास्त्रयोऽनघाः  
 विदध्वमत्र यत्कार्यं न स्यात्कालात्ययो यथा ॥ १५  
 अथर्षयश्च देवाश्च ब्रह्माणमुपगम्य तु ।  
 अग्नेरावेदयन्नापं क्रियासंहारमेव च ॥ १६  
 भृगुणा वै महाभाग शसोऽग्निः कारणान्तरे ।  
 कथं देवमुखो भूत्वा यज्ञभागाप्रभुक्तया ॥ १७  
 हुतभुक्सर्वलोकेषु सर्वभक्षत्वमेष्यति ।  
 श्रुत्वा तु तद्वचस्तेषामग्निमाहूय विश्वकृत् ॥ १८

इति श्रीमहाभारते आदिपर्वणि पौलोमपर्वणि अग्निशापमौचने सप्तमोऽध्यायः ॥ ७ ॥

सौतिरुवाच ।

स चापि च्यवनो ब्रह्मन्मार्गवो जनयत्सुतम् ।  
 सुकन्यायां महात्मानं प्रमतिं दीप्ततेजसम् ॥ १  
 प्रमतिस्तु रुहं नाम घृताच्यां समजीजनत् ।

उवाच वचनं शृक्ष्णं भूतभावनमव्ययम् ।  
 लोकानामिह सर्वेषां त्वं कर्ता चान्त एव च ॥ १९  
 त्वं धारयसि लोकांस्त्रीन् क्रियाणां च प्रवर्तकः ।  
 स तथा कुरु लोकेश नोच्छिद्येरन्यथा क्रियाः २०  
 कस्मादेवं विमूढस्त्वमीश्वरः सन्दुताशन ।  
 त्वं पवित्रं सदा लोके सर्वभूतगतिश्च ह ॥ २१  
 न त्वं सर्वशरीरेण सर्वभक्षत्वमेष्यसि ।  
 अपाने ह्यग्निं यास्ते सर्वे भक्षयन्ति ताःशिखिन् २२  
 क्रव्यादा च तनुर्याते सा सर्वे भक्षयिष्यति ।  
 यथा सूर्यांशुभिः स्पृष्टं सर्वं शुचि विभाव्यते ॥ २३  
 तथा त्वदर्चिर्निर्दग्धं सर्वं शुचि भविष्यति ।  
 त्वमग्ने परमं तेजः स्वप्रभावाद्भिर्निर्गतम् ॥ २४  
 स्वतेजसैव तं शापं कुरु सत्यमृषेर्विमो ।  
 देवानां चात्मनो भागं गृहाण त्वं मुखे हुतम् ॥ २५

सौतिरुवाच ।

एवमस्त्विति तं वह्निः प्रत्युवाच पितामहम् ।  
 जगाम शासनं कर्तुं देवस्य परमेष्ठिनः ॥ २६  
 देवर्षयश्च मुदितास्ततो जग्मुर्न्यागागतम् ।  
 ऋषयश्च यथापूर्वं क्रियाः सर्वाः प्रचक्रिरे ॥ २७  
 दिवि देवा मुमुदिरे भूतसंघाश्च लौकिकाः ।  
 अग्निश्च परमां प्रीतिमवाप हतकल्मषः ॥ २८  
 एवं स भगवाञ्छापं लेभेन्निर्भृगुतः पुरा ।  
 एवमेष पुरावृत्त इतिहासोऽग्निशापजः ।  
 पुलोमश्च विनाशोऽयं च्यवनस्य च संभवः ॥ २९

रुहः प्रमद्वरायां तु शुनकं समजीजनत् ॥ २  
 शुनकस्तु महासत्त्वः सर्वं भार्गवनन्दनः ।  
 जातस्तपसि तीव्रे च स्थितः स्थिरयशास्ततः ॥ ३  
 तस्य ब्रह्मन् रुरोः सर्वं चरितं भूरितेजसः ।  
 विस्तरेण प्रवक्ष्यामि तच्छृणु त्वमशेषतः ॥ ४

आपः सोमाज्यपयःप्रभृतयोऽग्नौ ह्रियमाना देवपितृरूपाः ।  
 'आपः पुरुषवचसो भवन्ति' इतिश्रुतेरग्नौ हुता  
 आप एव देवताशरीररूपेण परिणमन्त इत्यर्थः  
 ॥ ८ ॥ देवादिभावस्यापि कर्मप्राप्त्यत्वाद्देवानां पितृणां च  
 मिथो भेदो नास्त्येव तुल्यहेतुकत्वादित्याह । देवता इति ॥ ९ ॥  
 अमावास्याममावास्यायाम् । ह्रियन्ते इज्यन्ते ॥ ११ ॥  
 संहारं तिरोभावम् ॥ १२ ॥ क्रियाभ्रंशात् अग्निहोत्रादि-  
 कोपात् । भ्रान्ताः कर्तव्याकर्तव्यविमूढाः ॥ १५ ॥ भूत-  
 भावनं जरायुजादि भूतकर्तारम् ॥ १९ ॥ भक्षयन्ति भक्ष-

यिष्यान्ति शिखिन् अग्ने ॥ २२ ॥ क्रव्यादा मनुष्याद्यभे-  
 ध्यमांसमाक्षिणी ॥ २३ ॥ स्वप्रभावाद्भिर्निर्गतं शापं सत्यं  
 कुर्विति भावः । यथोक्तं शिक्षायाम् 'आत्मा बुद्ध्या समे-  
 त्कार्थान्मनो युंक्ते विवक्षया । मनः कायामिमाहान्ति स प्रे-  
 रयति मास्तम् । मास्तस्तूरसि चरन् मन्द्रं जनयति स्वर-  
 म् ॥' इत्याद्युक्तत्वादग्नेर्वागधिष्ठान्त्वाच्च ॥ २४ ॥ ब्राह्मणैरन-  
 पराधबाधितोऽपि न तेषु प्रतीकारं प्रयुज्यतेत्यध्यायतात्पर्यम्  
 ॥ २८ ॥ इति आदिपर्वणि नैलकण्ठीये भारतभावदीपे  
 सप्तमोऽध्यायः ॥ ७ ॥ स चापीति ॥ १ ॥

ऋषिरासीन्महान्पूर्वं तपोविद्यासमन्वितः  
 स्थूलकेश इति ख्यातः सर्वभूताहिते रतः ॥ ५  
 एतस्मिन्नेव काले तु मेनकायां प्रजज्ञिवान् ।  
 गन्धर्वराजो विप्रर्षे विश्वावसुरिति स्मृतः ॥ ६  
 अप्सरा मेनका तस्य तं गर्भं भृशुनन्दन ।  
 उत्ससर्ज यथा कालं स्थूलकेशाश्रमं प्रति ॥ ७  
 उत्सृज्य चैव तं गर्भं नद्यास्तीरे जगाम सा ।  
 अप्सरा मेनका ब्रह्मभिर्द्या निरपत्रपा ॥ ८  
 कन्याममरगर्भाभां ज्वलन्तीमिव च श्रिया ।  
 तां ददर्श समुत्सृष्टां नदीतीरे महानृषिः ॥ ९  
 स्थूलकेशः स तेजस्वी विजने बन्धुवर्जिताम् ।  
 सं तां दृष्ट्वा तदा कन्यां स्थूलकेशो महाद्विजः ॥ १०  
 जग्राह च मुनिश्रेष्ठः कृपाविष्टः पुपोष च ।  
 बबृधे सा वरारोहा तस्याश्रमपदे शुभे ॥ ११  
 जातकाद्याः क्रियाश्चास्या विधिपूर्वं यथाक्रमम् ।  
 स्थूलकेशो महाभागश्चकार सुमहानृषिः ॥ १२  
 प्रमदाभ्यो वरा सा तु सत्स्वरूपगुणान्विता ।  
 ततः प्रमद्वरेत्यस्या नाम चक्रे महानृषिः ॥ १३  
 तामाश्रमपदे तस्य रुरुर्दृष्ट्वा प्रमद्वराम् ।  
 बभूव किल धर्मात्मा मदनापहतस्तदा ॥ १४  
 पितरं सखिभिः सोऽथ श्रावयामास भार्गवम् ।  
 प्रमतिश्चाभ्ययाचत्तां स्थूलकेशं यशस्विनम् ॥ १५  
 ततः प्रादात्पिता कन्यां रुखे तां प्रमद्वराम् ।

इति श्रीमहाभारते आदिपर्वणि पौलोमपर्वणि प्रमद्वरासर्पदर्शे अष्टमोऽध्यायः ॥ ८

सौतिरुवाच ।

तेषु तत्रोपविष्टेषु ब्राह्मणेषु महात्मसु ।  
 रुरुश्चक्रोश गहनं वनं गत्वाऽतिदुःखितः ॥ १  
 शोकेनाभिहतः सोऽथ विलपन्करुणं बहु ।  
 अब्रवीद्वचनं शोचन्प्रियां स्मृत्वा प्रमद्वराम् ॥ २  
 शेते सा भुवि तन्वङ्गी मम शोकविवर्धिनी ।  
 बान्धवानां च सर्वेषां किं नु दुःखमतःपरम् ॥ ३  
 यदि दत्तं तपस्तप्तं गुरवो वा मया यदि ।  
 सम्यगाराधितास्तेन संजीवतु मम प्रिया ॥ ४

यथा च जन्मप्रभृति यतात्माऽहं धृतव्रतः ।  
 प्रमद्वरा तथा ह्येषा समुत्तिष्ठतु भामिनी ॥ ५  
 एवं लालप्यतस्तस्य भार्यार्थं दुःखितस्य च ।  
 देवदूतस्तदाऽभ्येत्य वाक्यमाह रुरुं वने ॥ ६  
 देतदूत उवाच ।  
 अभिधत्से ह यद्वाचा रुरो दुःखेन तन्मृषा ।  
 यतो मर्त्यस्य धर्मात्मन्नायुरस्ति गतायुषः ॥ ७  
 गतायुरेषा कृपणा गन्धर्वाप्सरसोः सुता ।  
 तस्माच्छोके मनस्तात मा कथास्त्वं कथंचन ॥ ८

प्रजज्ञिवानुत्पादितवान् ॥ ६ ॥ भगदैवते पूर्वयोः फलुन्योरिति  
 लौकिकाः । फलुनीनक्षत्रमर्यमादेवता फलुनीनक्षत्रं भगो  
 देवतेति श्रुतेरुत्तराफलुन्योर्वा विवाहं स्थापयित्वा निश्चित्य  
 ॥ १६ ॥ विवाहे समुपस्थिते प्रागेव विवाहात् शब्दतः  
 परिग्रहमात्रेण भार्यात्वेन कल्पिताया अपि नाशे रुरोर्दुरन्तदुः-  
 खावाप्तिरिति परिग्रहस्य दुःखदत्तं व्यक्तम् ॥ १७ ॥

कालधर्मणा मृत्युना । विषोपाल्लितान् साविषान् ॥ १९ ॥  
 व्यसुर्विगतप्राणा ॥ २१ ॥

इति आदिपर्वणि नैकलण्ठीये भारतभावदीपे अष्टमोऽ  
 ध्यायः ॥ ८ ॥

महामहिम्नाप्यायुषः क्षणोऽपि दुर्लभ इत्यर्थमध्याय आरभ्यते  
 तेषु तत्रेत्यादिः ॥ १ ॥ गतायुषः आयुर्लोभो नास्ति ॥ ७ ॥

उपायश्चात्र विहितः पूर्वं देवैर्महात्मभिः ।  
तं यदीच्छसि कर्तुं त्वं प्राप्स्यसीह प्रमद्वराम् ॥ ९

रुरुवाच ।

क उपायः कृतो देवैर्ब्रूहि तत्त्वेन खेचर ।  
करिष्येऽहं तथा श्रुत्वा त्रातुमर्हति मां भवान् ॥ १०

देवदूत उवाच ।

आयुषोऽर्थं प्रयच्छ त्वं कन्यायै भृगुनन्दन ।  
एवमुत्थास्यति रुरो तव भार्या प्रमद्वरा ॥ ११

रुरुवाच ।

आयुषोऽर्थं प्रयच्छामि कन्यायै खेचरोत्तम ।  
शृङ्गाररूपाभरणा समुत्तिष्ठतु मे प्रिया ॥ १२

सौतिरुवाच ।

ततो गन्धर्वराजश्च देवदूतश्च सत्तमौ ।  
धर्मराजमुपेत्येदं वचनं प्रत्यभाषताम् ॥ १३  
धर्मराजायुषोर्धेन रुरोभार्या प्रमद्वरा ।  
समुत्तिष्ठतु कल्याणी मृतैवं यादे मन्यसे ॥ १४

धर्मराज उवाच ।

प्रमद्वरां रुरोभार्यां देवदूत यदीच्छसि ।  
उत्तिष्ठत्वायुषोर्धेन रुरोरेव समन्विता ॥ १५

इति श्रीमहाभारते आदिपर्वणि पौलोमपर्वणि प्रमद्वराजीवने नवमोऽध्यायः ॥ ९ ॥

रुरुवाच ।

मम प्राणसमाभार्या दृष्टासीद्भुजगेन ह ।  
तत्र मे समयो घोर आत्मनोरग वै कृतः ॥ १  
भुजंगं वै सदा हन्यां यं यं पश्येयमित्युत ।  
ततोऽहं त्वां जिघांसामि जीवितेनाद्य मोक्ष्यसे ॥ २

डुण्डुभ उवाच ।

अन्ये ते भुजगा ब्रह्मन् ये दशन्तीह मानवान् ।  
डुण्डुभानहिगन्धेन न त्वं हिंसितुमर्हसि ॥ ३  
एकानर्थानृथगर्थानेकदुःखान्पृथक्सुखान् ।  
डुण्डुभान्धर्मविद्वत्त्वा न त्वं हिंसितुमर्हसि ॥ ४

इति श्रीमहाभारते आदिपर्वणि पौलोमपर्वणि

सौतिरुवाच ।

एवमुक्ते ततः कन्या सोदतिष्ठत्प्रमद्वरा ।  
रुरोस्तस्यायुषोर्धेन सुतेव वरवर्णिनी ॥ १६  
एतद्दृष्टं भविष्ये हि रुरोस्तमतेजसः ।  
आयुषोऽतिप्रवृद्धस्य भार्यायैऽर्धमलुप्यत ॥ १७  
तत इष्टेऽहनि तयोः पितरौ चक्रतुर्मुदा ।  
बिवाहं तौ च रेमाते परस्परहितैषिणौ ॥ १८  
स लब्ध्वा दुर्लभां भार्यां पद्मकिञ्जल्कसुप्रभाम् ।  
व्रतं चक्रे विनाशाय जिह्मगानां धृतव्रतः ॥ १९  
स दृष्ट्वा जिह्मगान्सवास्तीव्रकोपसमन्वितः ।  
अभिहन्ति यथा सत्त्वं गृह्य प्रहरणं सदा ॥ २०  
स कदाचिद्वनं विप्रो रुरुरभ्यागमन्महत् ।  
शयानं तत्र चापश्यत् डुण्डुभं वयसान्वितम् ॥ २१  
तत उद्यम्य दण्डं स कालदण्डोपमं तदा ।  
जिघांसुः कुपितो विप्रस्तमुवाचाऽथ डुण्डुभः ॥ २२  
नापराध्यामि ते किञ्चिदहमद्य तपोधन ।  
संरंभाच्च किमर्थं मामभिहंसि रुषाऽन्वितः ॥ २३

सौतिरुवाच ।

इति श्रुत्वा वचस्तस्य भुजगस्य रुरुस्तदा ।  
नावधीद्भयसंविभ्रमृषिं मत्वाऽथ डुण्डुभम् ॥ ५  
उवाच चैनं भगवान् रुरुः संशमथक्षिव ।  
कामं मां भुजग ब्रूहि कोऽसीमां विक्रियां मतः ॥ ६  
डुण्डुभ उवाच ।

अहं पुरा रुरो नाम्ना ऋषिरासं सहस्रपात् ।  
सोऽहं शापेन विप्रस्य भुजगत्वमुपागतः ॥ ७  
रुरुवाच ।

किमर्थं शप्तवान्कृद्धो द्विजस्त्वां भुजगोत्तम ।  
कियन्तं चैव कालं ते वपुरेतद्भविष्यति ॥ ८

रुरुडुण्डुभसंवादे दशमोऽध्यायः ॥ १० ॥

रुरोरेव नान्यस्य दंपत्योरेकात्मकत्वात् ॥ १५ ॥ न चैवमायुषोऽर्धप्रदानेनेतरेषामप्यायुर्लोभो भवतीत्याह । भविष्ये रुरोरेवजातके इदं दृष्टं नान्यत्रेत्यर्थः ॥ १७ ॥ एवं कामप्रतीघाते क्रोधावेशादविवेकेनाधर्ममपि महान्तोऽनुतिष्ठन्तीत्याह । व्रतमिति । व्रतं नियमम् । जिह्मगानां सर्पाणाम् ॥ १९ ॥ गृह्य गृहीत्वा ॥ २० ॥ डुण्डुभं निर्विषं स्थूलसर्पं वयसान्वितं वृद्धम् ॥ २१ ॥ संरंभादावेशात् ॥ २३ ॥ इति आदिपर्वणि नैलकण्ठीये भारतभावादपि नवमोऽध्यायः ॥ ९ ॥

ममेति ॥ १ ॥ आहिगन्धेन सर्पासाहस्यमात्रेण ॥ ३ ॥ अत्राध्याये विधेयांशमाह । एकानर्थानिति । अनर्थो हानिः । अर्थो लाभः । तत्रार्थः सुखं च कर्तुर्भोक्तुश्च भवति । अनर्थो दुःखं चैकस्यापराधेन सर्वेषां तत्सजातीयानां भवतीत्यर्थः । धर्मवित् यस्यापराधः स एव दण्डयो नान्य इति धर्मस्तज्ज्ञः ॥ ४ ॥ इति आदिपर्वणि नैलकण्ठीये भारतभावादपि दशमोऽध्यायः ॥ १० ॥

दुण्डुभ उवाच ।

सखा बभूव मे पूर्वं खगमो नाम वै द्विजः ।  
भृशं संशितवाक्तात तपोबलसमन्वितः ॥ १  
स मया ऋडिता बाल्यं कृत्वा तार्णं भुजंगमम् ।  
अग्निहोत्रे प्रसक्तस्तु भीषितः प्रमुमोह वै ॥ २  
लब्ध्वा स च पुनः संज्ञां मामुवाच तपोधनः ।  
निर्दहन्निव कोपेन सत्यवाक्संशितव्रतः ॥ ३  
यथा वीर्यस्त्वया सर्पः कृतोऽयं मद्भिमीषया ।  
तथा वीर्यो भुजंगस्त्वं मम शापान्नविष्यसि ॥ ४  
तस्याहं तपसो वीर्यं जानन्नासं तपोधन ।  
भृशमुद्विग्नद्वयस्तमवाचमहं तदा ॥ ५  
प्रणतः संभ्रमादेव प्राञ्जलिः पुरतः स्थितः ।  
सखेति सहसेदं ते नमार्थं वै कृतं मया ॥ ६  
क्षन्तुमर्हसि मे ब्रह्मन् शापोऽयं विनिवर्त्यताम् ।  
सोऽथ मामब्रवीदृष्ट्वा भृशमुद्विग्नचेतसम् ॥ ७  
मुदुरुष्णं विनिःश्वस्य सुसंभ्रान्तस्तपोधनः ।  
नानृतं वै मया प्रोक्तं भवितेदं कथंचन ॥ ८  
यत्तु वक्ष्यामि ते वाक्यं शृणु तन्मे तपोधन ।  
श्रुत्वा च हृदि ते वाक्यमिदमस्तु सदाऽनघ ॥ ९  
उत्पत्स्यति रुर्नाम प्रमतेरात्मजः शुचिः ।

इति श्रीमहाभारते आदिपर्वणि पौलोमपर्वणि दुण्डुभशापमोक्षे एकादशोऽध्यायः ॥ ११ ॥

रुक्मवाच ।

कथं हिंसितवान्सर्पान्स राजा जनमेजयः ।  
सर्पा वा हिंसितास्तत्र किमर्थं द्विजसतम ॥ १  
किमर्थं मोक्षिताश्चैव पन्नगास्तेन धीमता ।  
आस्तीकेन द्विजश्रेष्ठ श्रोतुमिच्छाम्यशेषतः ॥ २  
ऋषिरुवाच ।  
श्रोष्यसि त्वं करो सर्वमास्तीकचरितं महत् ।  
ब्राह्मणानां कथयतामित्युक्त्वान्तरधीयत ॥ ३

इति श्रीमहाभारते आदिपर्वणि पौलोमपर्वणि सर्पसत्रप्रस्तावनायां द्वादशोऽध्यायः ॥ १२ ॥

समाप्तं पौलोमपर्व ।

तं दृष्ट्वा शापमोक्षस्ते भविता न चिरादिव ॥ १०  
स त्वं रुक्मरितिष्यतः प्रमतेरात्मजोऽपि च ।  
स्वरूपं प्रतिपद्याहमद्य वक्ष्यामि ते हितम् ॥ ११  
स दुण्डुभं परित्यज्य रूपं विप्रर्षभस्तदा ।  
स्वरूपमास्वरं भूयः प्रतिपेदे महायशाः ॥ १२  
इदं चोवाच वचनं रुक्मप्रतिमौजसम् ।  
अहिंसा परमो धर्मः सर्वप्राणभृतां वर ॥ १३  
तस्मात्प्राणभृतः सर्वान्न हिंस्याद्ब्राह्मणः क्वचित् ।  
ब्राह्मणः सौम्य एवेह भवतीति परा श्रुतिः ॥ १४  
वेदवेदाङ्गविज्ञानं सर्वभूताभयप्रदः ।  
अहिंसा सत्यवचनं क्षमा चेति धिनिश्चितम् ॥ १५  
ब्राह्मणस्य परो धर्मो वेदानां धारणापि च ।  
क्षत्रियस्य हि यो धर्मः स हि नेष्येत वै तव ॥ १६  
दण्डधारणमुग्रत्वं प्रजानां परिपालनम् ।  
तदिदं क्षत्रियस्यासीत्कर्म वै शृणु मे करो ॥ १७  
जनमेजयस्य यज्ञेऽस्मिन् सर्पाणां हिंसनं पुरा ।  
परित्राणं च भीतानां सर्पाणां ब्राह्मणादपि ॥ १८  
तपोवीर्यबलोपेताद्वेदवेदाङ्गपारगात् ।  
आस्तीकाद्विजमुष्याद्वै सर्पसत्रे द्विजोत्तम ॥ १९

सौतेरुवाच ।

रुक्मश्चापि वनं सर्वं पर्यधावत्समन्ततः ।  
तमृषिं नष्टमन्विच्छन्संभ्रान्तो न्यपतद्भुवि ॥ ४  
स मोहं परमं गत्वा नष्टसंज्ञ इवामवत् ।  
तदपेर्वचनं तथ्यं चिन्तयानः पुनः पुनः ॥ ५  
लब्धसंज्ञो रुक्मश्चायातदाचख्यौ पितुस्तदा ।  
पिता चास्य तदाख्यानं पृष्ठः सर्वं न्यवेदयत् ॥ ६

नर्मपूर्विकाऽपि परपोडा न कर्तव्या किमुत  
वास्तवी साप्यधर्मेणेत्याहाध्यायेन । सखा बभूवे-  
त्यादिना । खगमो नाम वाडव इति पाठे । वाडवो  
ब्राह्मणः । संशितवाक् तांक्ष्णवचनः ॥ १ ॥ तार्णं तृण-  
मयम् ॥ २ ॥ संभ्रमात् अयात् । पुर इत्यपेक्षिते पुरत  
इत्यार्षम् ॥ ६ ॥ सौम्यः अतीक्ष्णस्वभावः ॥ १४ ॥  
अहिंसा अविधिस्पृष्टहिंसाया अभावः ॥ १५ ॥ परित्राणं

दृष्टमिति शेषः । परैर्हिंस्यमानस्य ब्राह्मणेन त्राण  
कर्त्तव्यं न तु हिंसेत्यर्थः ॥ १८ ॥ इति आदिपर्वणि नैलकण्ठी-  
ये भारतभावदीपे एकादशोऽध्यायः ॥ ११ ॥

कथमिति ॥ ११ ॥ नष्टमन्तर्हितम् ॥ ४ ॥ 'सद्रोहं सत्यव-  
चनमतिरागश्च योषिति । अनागतामपि द्रोहः पौलोमर्या-  
द्विनिन्दितः' इति रत्नगर्भः ॥ ६ ॥ इति आदिपर्वणि नैलकण्ठीये  
भारतभावदीपे द्वादशोऽध्यायः ॥ १२ ॥

## आस्तीकपर्व ।

शौनक उवाच ।

किमर्थं राजशार्दूलः स राजा जनमेजयः ।  
 सर्पसन्नेन सर्पाणां गतोऽन्तं तद्वदस्व मे ॥ १  
 निखिलेन यथातत्त्वं सौते सर्वमशेषतः ।  
 आस्तीकश्च द्विजश्रेष्ठः किमर्थं जयतां वरः ॥ २  
 मोक्षयामास भुजगान्प्रदीप्ताद्भुसुरेतसः ।  
 कस्य पुत्रः स राजासीत्सर्पसत्रं य आहरत् ॥ ३  
 स च द्विजातिप्रवरः कस्य पुत्रोऽभिधत्स्व मे ।

सौतिरुवाच ।

महदाख्यानमास्तीकं यथैतत्प्रोच्यते द्विजः ॥ ४  
 सर्वमेतदशेषेण शृणु मे वदतां वर ।

शौनक उवाच ।

श्रोतुमिच्छाम्यशेषेण कथामेतां मनोरमाम् ॥ ५  
 आस्तीकस्य पुराणैर्ब्राह्मणस्य यशस्विनः ।

सौतिरुवाच ।

इतिहासमिमं विप्राः पुराणं परिचक्षते ॥ ६  
 कृष्णद्वैपायनप्रोक्तं नैमिषारण्यवासिषु ।  
 पूर्वं प्रचोदितः सूतः पिता मे लोमहर्षणः ॥ ७  
 शिष्यो व्यासस्य मेधावी ब्राह्मणोऽपिदमुक्तवान् ।  
 तस्मादहमुपश्रुत्य प्रवक्ष्यामि यथातथम् ॥ ८  
 इदमास्तीकमाख्यानं तुभ्यं शौनक पृच्छते ।  
 कथयिष्याम्यशेषेण सर्वपापप्रणाशनम् ॥ ९  
 आस्तीकस्य पिता ह्यासीत्प्रजापतिसमः प्रभुः ।  
 ब्रह्मचारी यताहारस्तपस्युग्रे रतः सदा ॥ १०  
 जरत्कारुरिति ख्यात ऊर्ध्वरेता महातपाः ।  
 यायावराणां प्रवरो धर्मज्ञः संशितव्रतः ॥ ११

स कदाचिन्महाभागस्तपोबलसमन्वितः ।  
 चचार पृथिवीं सर्वां यत्र सायंगृहो मुनिः ॥ १२  
 तीर्थेषु च समाप्लावं कुर्वन्नटति सर्वशः ।  
 चरन्दीक्षां महातेजा दुश्चरामकृतात्मभिः ॥ १३  
 वायुभक्षो निराहारः शुष्यन्ननिमिषो मुनिः ।  
 इतस्ततः परिचरन्दीप्तपावकसप्रभः ॥ १४  
 अटमानः कदाचित्स्वान् स ददर्श पितामहान् ।  
 लम्बमानान्महागते पादैरूर्ध्वैरवाबुखान् ॥ १५  
 तानब्रवीत्स दृष्ट्वैव जरत्कारुः पितामहान् ।  
 के भवन्तोऽवलम्बन्ते गते ह्यस्मिन्नधोमुखाः ॥ १६  
 वीरणस्तम्बके लग्नाः सर्वतः परिभक्षिते ।  
 मूषकेन निगूढेन गतेऽस्मिन्नित्यवासिना ॥ १७  
 पितर ऊचुः ।

यायावरा नाम वयमृषयः संशितव्रताः ।  
 संतानप्रक्षयाद्ब्रह्मन्नधो गच्छाम मेदिनीम् ॥ १८  
 अस्माकं संततिस्तत्त्वेको जरत्कारुरिति स्मृतः ।  
 मन्दभाग्योऽल्पभाग्यानां तप एक समास्थितः १९  
 न स पुत्राञ्जनयितुं दारान्मूढश्चिकीर्षति ।  
 तेन लम्बामहे गते संतानस्य क्षयादिह ॥ २०  
 अनाथास्तेन नाथेन यया दुष्कृतिनस्तथा ।  
 कस्त्वं बन्धुरिवास्माकमनुशोचसि सत्तम ॥ २१  
 ज्ञातुमिच्छामहे ब्रह्मन् कोभवानिह नः स्थितः ।  
 किमर्थं चैव नः शोच्याननुशोचस्मि सत्तम ॥ २२  
 जरत्कारुरुवाच ।

मम पूर्वं भवन्तो वै पितरः सपितामहाः ।  
 ब्रूत किं करवाण्यद्य जरत्कारुहं स्वयम् ॥ २३

पौलोमे दारपरिग्रहस्य महद्रोहहेतुत्वमुक्त्वा  
 संततिमात्रार्थं स आवश्यको न तु भोगार्थमिति  
 दर्शयितुमास्तीकाख्यानमारभते । किमर्थमिति । अन्त-  
 मन्तकरत्वम् ॥ १ ॥ जयतां जितेन्द्रियाणाम् । यद्वा  
 'अराजा सन्विद्यया समन्तं सर्वतः पृथिवीं जयन्परीयाय' इति  
 ब्राह्मणाद्विद्यैव जयतामिति व्याख्येयम् । जपतामित्यपि के-  
 चित्पठन्ति ॥ २ ॥ बभूवतः अभिः आहरत् कृतवान् ॥ ३ ॥  
 परिचक्षते मादृशा इति शेषः ॥ ६ ॥ तदेवाह पूर्वमिति  
 ॥ ७ ॥ तस्मादिलनेन स्वस्य संप्रदायवित्त्वं स्फुटं कृतम्  
 ॥ ८ ॥ ब्रह्मचारी अकृतदारत्वाजित्यं वेदाध्ययनमात्र-  
 परः ॥ १० ॥ यायावराणां ग्रामेकरात्रवासिनां गृह-  
 स्थानाम् । येभ्योऽयं पक्षहोमसंप्रदायः प्रवृत्तः । तथा च  
 भरद्वाजः । 'यायावरा नाम ब्राह्मणा आसंस्तेर्धऽमासायामि-

होत्रमनुहवन्ति' ॥ ११ ॥ यत्र सायंगृह इत्येकं पदं यत्रैव  
 सायंकालस्तत्रैव गृहमस्येति स तथा ॥ १२ ॥ दीक्षां  
 व्रतनियमं चरन् ॥ १३ ॥ वायुभक्षोः जितपवनः । आह-  
 रण आहारो विषयभोगस्तच्छून्यो निराहारः । अनिमि-  
 षो जितनिद्रः । इतस्ततो वृक्षादिभ्यः शीर्णं पर्णोदिकं परितः  
 काले सर्वदाचरन्नन्नम् ॥ १४ ॥ अटमानः नित्यं पर्यटन-  
 करः । अत्र प्रक्षीणसंतानस्य वंशस्य गतिमनेन रूपकेण प्रद-  
 र्शयति । लम्बमानानित्यादिना ॥ १५ ॥ वीरणस्तम्बके  
 तृणस्तम्बे । अत्र गतो भूलोकः ऊर्ध्वपादत्वाऽधोमुखत्वाभ्यां  
 स्वर्गस्थत्वेऽपि पातभयेन व्याकुलत्वमुक्तं वीरणस्तम्बो वंश-  
 स्तोमः । मूषकः कालः ॥ १७ ॥ नः स्थितः अस्माकं स्वामी  
 वेति शेषः ॥ २२ ॥

पितर ऊचुः ।

यतस्व \*यत्नवांस्तात संतानाय कुलस्य नः ।  
आत्मनोऽर्थेऽस्मदर्थे च धर्म इत्येव वा विभो ॥२४॥  
न हि धर्मफलैस्तात न तपोभिः सुसंचितैः ।  
तां गार्ति प्रामुवन्तीह पुत्रिणो यां व्रजन्ति वै ॥२५॥  
तद्धारग्रहणे यत्नं संतत्यां च मनः कुरु ।  
पुत्रकास्मभिर्योगात्त्वमेतन्नः परमं हितम् ॥ २६॥

जरत्कारुरुवाच ।

न दारान्वै करिष्येऽहं न धनं जीवितार्थतः ।  
भवतां तु हितार्थाय करिष्ये दारसंग्रहम् ॥ २७॥  
इति श्रीमहाभारते आदिपर्वणि आस्तीकपर्वणि जरत्कारुतात्पितृसंवादे त्रयोदशोऽध्यायः ॥१३॥

समयेन च कर्ताऽहमनेन विधिपूर्वकम् ।

यथा यद्युपलप्स्यामि करिष्ये नान्यथा ह्यहम् ॥२८॥  
सनास्त्री या भवित्री मे दित्सिता चैव बन्धुभिः ।  
भैक्ष्यवत्तामहं कन्यामुपयंस्ये विधानतः ॥ २९॥  
दरिद्राय हि मे भार्या को दास्यति विशेषतः ।  
प्रतिग्रहीष्ये भिक्षां तु यदि कश्चित्प्रदास्यति ॥ ३०॥  
एवं दारक्रियाहेतोः प्रयतिष्ये पितामहः ।  
अनेन विधिना शश्वन्न करिष्येऽहमन्यथा ॥ ३१॥  
तत्र चोत्पत्स्यते जन्तुर्भवतां तारणाय वै ।  
शाश्वतं स्थानमासाद्य मोदन्तां पितरो मम ॥ ३२॥

शाश्वतं स्थानमासाद्य मोदन्तां पितरो मम ॥ ३२॥

सौतिरुवाच ।

ततो निवेशाय तदा स विप्रः संशितव्रतः ।  
महीं चचार दारार्थी न च दारानविन्दत ॥ १॥  
स कदाचिद्वनं गत्वा विप्रः पितृवचः स्मरन् ।  
चुक्रोश कन्याभिक्षार्थं तिस्रो वाचः शनैरिव ॥२॥  
तं वासुकिः प्रत्यगृह्णादुद्यम्य भगिनीं तदा ।  
न स तां प्रतिजग्राह व सनास्त्रीति चिन्तयन् ॥ ३॥  
सनास्त्रीं चोद्यतां भार्यां गृह्णीयामिति तस्य हि ।  
मनो निविष्टमभवज्जरत्कारोर्महात्मनः ॥ ४॥  
इति श्रीमहाभारते आदिपर्वणि आस्तीकपर्वणि वासुकिस्वसृवरणे चतुर्दशोऽध्यायः ॥ १४॥

तमुवाच महाप्राज्ञो जरत्कारुर्महातपाः ।

किं नास्त्री भगिनीयं ते ब्रूहि सत्यं भुजंगम् ॥ ५॥

वासुकिरुवाच ।

जरत्कारो जरत्कारुः स्वसेयमनुजा मम ।  
प्रतिगृह्णीष्व भार्यार्थं मया दत्तां सुमध्यमाम् ।  
त्वदर्थं रक्षिता पूर्वं प्रतीच्छेमां द्विजोत्तम ॥ ६॥  
एवमुक्त्वा ततः प्रादाद्भार्यार्थं वरवर्णिनीम् ।  
स च तां प्रतिजग्राह विधिदृष्टेन कर्मणा ॥ ७॥  
सोचयामास तान्नागानास्तीकः सुमहातपाः ॥ ८॥

सौतिरुवाच ।

मात्रा हि भुजगाः शप्ताः पूर्वं ब्रह्मविदां वर ।  
जनमेजयस्य वो यज्ञे धक्ष्यत्यनिलसारथिः ॥ १॥  
तस्य शापस्य शान्त्यर्थं प्रददौ पन्नगोत्तमः ।  
स्वसारमृषये तस्मै सुवताय महात्मने ॥ २॥  
स च तां प्रतिजग्राह विधिदृष्टेन कर्मणा ।  
आस्तीको नामपुत्रश्च तस्यां जज्ञे महामनाः ॥ ३॥

तपस्वी च महात्मा च वेदवेदाङ्गपारगः ।

समः सर्वस्य लोकस्य पितृमातृभयापहः ॥ ४॥  
अथ दीर्घस्य कालस्य पाण्डवेयो नराधिपः ।  
आजहार महायज्ञं सर्पसत्रमिति श्रुतिः ॥ ५॥  
तस्मिन्प्रवृत्ते सत्रे तु सर्पाणामन्तकाय वै ।  
मोचयामास तान्नागानास्तीकः सुमहातपाः ॥ ६॥

न दारानित्यध्यायतात्पर्यमुक्तम् । भोगाय धन-  
दारसंग्रहो न कार्यः किं तु पुत्रकत्वोरेवार्थे इति  
भावः ॥ २७॥ सनास्त्रीति । प्रायेण वस्तूनां यथार्थ-  
नामत्वात् जरत्कारुशब्देन तपसा जीर्यमाणशरीरत्वं विव-  
क्षितम् । तादृशोऽहं सदृशीमेव भार्यां स्वीकरिष्यामि ।  
'बन्धुभिर्दित्सितामिति श्रुतिजे वितते कर्मणि दद्यादलं-  
कृत्य स दैवो गोमिथुनं दत्त्वोपयच्छेत् स आर्षः' इत्यात्विज्य  
गोमिथुनपूर्वयोर्दैवार्षयोर्विवाहयोर्न्यात्रित्तिर्दर्शिता । भैक्ष्यव-  
दिति तस्या ब्राह्मप्राजापत्यविधिना अलंकृताया अनलं-  
कृताया वा लाभेऽपि अन्नवस्त्रादिना भरणे मम धनादिकं

\* तपोविषये

नास्तीति च दर्शितम् । उपयंस्ये परिणये ॥२९॥ इति आदि-  
पर्वणि नैलकण्ठीये भारतभावदीपे त्रयोदशोऽध्यायः ॥१३॥  
तत इति निवेशाय दारसंग्रहाय पाठान्तरे यति-  
ब्रह्मचारी ॥ १॥ तिस्रो वाचः कन्याभिक्षां देहीत्येवंरूपाः  
॥ २॥ प्रतीच्छ प्रतिगृह्णीष्व ॥ ६॥ इति आदि-  
पर्वणि नैलकण्ठीये भारतभावदीपे चतुर्दशोऽध्यायः ॥१४॥

एवमास्तीकोत्पात्तिप्रकारमुक्त्वा सर्पसत्रनिमित्तं स-  
र्पाणां मातृशापमुपक्षिपति । मात्रा हीत्यादिना । अनि-  
लसारथिर्वहिः । धक्ष्यति दाहं करिष्यति ॥ १॥ जज्ञे  
जातः ॥ ३॥ पितृमातृपक्षीयाणां भयापहः पितृमातृभया-  
पह इति मध्यमपदलोपः ॥ ४॥ आजहार चक्रे ॥ ५॥

भ्रातृंश्च मातुलांश्चैव तथैवान्यान्स पञ्चान् ।  
पितृंश्च तारयामास संतत्या तपसा तथा ॥ ७  
व्रतैश्च विविधैर्ब्रह्मन्स्वाध्यायैश्चानृणोऽभवत् ।  
देवांश्च तर्पयामास यज्ञैर्विविधदक्षिणैः ॥ ८  
ऋषींश्च ब्रह्मचर्येण संतत्या च पितामहान् ।  
अपहृत्य गुरुं भारं पितृणां संशितव्रतः ॥ ९

इति श्रीमहाभारते आदिपर्वणि आस्तीकपर्वणि सर्पाणां मातृशापप्रस्तावे पञ्चदशोऽध्यायः ॥ १५

शौनक उवाच ।

सौते त्वं कथयस्वमां विस्तरेण कथां पुनः ।  
आस्तीकस्य कवेः साधोः द्युश्रूषा परमा हि नः ॥ १  
मधुरं कथ्यते सौम्य ऋक्षणाक्षरपदं त्वया ।  
प्रीयामहे भृशं तात पितेवेदं प्रभावसे ॥ २  
अस्मच्छुश्रूषणे नित्यं पिता हि निरतस्तव ।  
आचष्टैतद्यथाख्यानं पिता ते त्वं तथा वद ॥ ३

सौतिरुवाच ।

आयुष्मन्निदमाख्यानमास्तीकं कथयामि ते ।  
यथाश्रुतं कथयतः सकाशाद्वै पितुर्मथा ॥ ४  
पुरा देवयुगे ब्रह्मन्प्रजापतिसुते शुभे ।  
आस्तां भगिन्यौ रूपेण समुपेतैर्द्वतेऽनघ ॥ ५  
ते भार्ये कश्यपस्यास्तां कद्रुश्च विनता च ह ।  
प्रादात्ताभ्यां वरं प्रीतः प्रजापतिसमः पतिः ॥ ६  
कश्यपो धर्मपत्नीभ्यां मुदा परमया युतः ।  
वरातिसर्गं श्रुत्वैवं कश्यपादुत्तमं च ते ॥ ७  
हर्षादप्रतिमां प्रीतिं प्रापतुःस्म वरस्त्रियौ ।  
वद्रे कद्रुः सुतान्नागान्सहस्रं तुल्यवर्चसः ॥ ८  
द्वौ पुत्रौ विनता वद्रे कद्रुपुत्राधिकौ बले ।  
तेजसा वपुषा चैव विक्रमेणाधिकौ च तौ ॥ ९  
तस्यै भर्ता वरं प्रादादत्यर्थं पुत्रमीप्सितम् ।  
एवमस्त्विति तं चाह कश्यपं विनता तदा ॥ १०

जरत्कारुणतः स्वर्गं सहितः स्वैः पितामहैः ।  
आस्तीकं च सुतं प्राप्य धर्मं चानुत्तमं मुनिः ॥ १०  
जरत्कारुः सुमहता कालेन स्वर्गमेधिवान् ।  
एतदाख्यानमास्तीकं यथावत्कथितं मया ।  
प्रब्रूहि भृगुशार्दूल किमन्यत्कथयामि ते ॥ ११

यथावत्प्रार्थितं लब्ध्वा वरं तुष्टाऽभवत्तदा ।  
कृतकृत्या तु विनता लब्ध्वा वीर्याधिकौ सुतौ ॥ ११  
कद्रुश्च लब्ध्वा पुत्राणां सहस्रं तुल्यवर्चसाम् ।  
धार्यौ प्रयत्नतो गर्भावित्युक्त्वा स महातपाः ॥ १२  
ते भार्ये वरसंतुष्टे कश्यपो वनमाविशत् ।

सौतिरुवाच ।

कालेन महता कद्रूरण्डानां दशतीर्दश ॥ १३  
जनयामास विप्रेन्द्र द्वे चाण्डे विनता तदा ।  
तयोरण्डानि निदधुः प्रहृष्टाः परिचारिकाः ॥ १४  
सोपस्वेदेषु भाण्डेषु पञ्चवर्षशतानि च ।  
ततः पञ्चशते काले कद्रुपुत्रा भिनिःसृताः ॥ १५  
अण्डाभ्यां विनतायास्तु मिथुनं न व्यदृश्यत ।  
ततः पुत्रार्थिनी देवी व्रीडिता च तपस्विनी ॥ १६  
अण्डं बिभेद विनता तत्र पुत्रमपश्यत ।  
अध्यर्धकायसंपन्नमितरेणाप्रकाशता ॥ १७  
स पुत्रः क्रोधसंरब्धः शशापैनामिति श्रुतिः ।  
योऽहमेवं कृतो मातस्त्वया लोभपरीतया ॥ १८  
शरीरेणासमग्रेण तस्माद्दासी भविष्यसि ।  
पञ्चवर्षशतान्यस्या यया विस्पर्धसे सह ॥ १९  
एष च त्वां सुतो मातर्दासीत्वान्मोचयिष्यति ।  
यद्येनमपि मातस्त्वं मामिवाण्डविभेदनात् ॥ २०

भ्रातृन्मातुलपुत्रान् ॥ ७ ॥ इति आदिपर्वणि नैलकण्ठीये  
भारतभावदीपे पञ्चदशोऽध्यायः ॥ १५ ॥

सौते इति शुश्रूषा श्रोतुमिच्छा ॥ १ ॥ अस्मच्छुश्रूषणे अस्माकं  
श्रावणे । आचष्टे साकल्येन व्यक्तं कथितवान् ॥ ३ ॥ कथ-  
यतः पितुः सकाशात् ॥ ४ ॥ देवयुगे सत्ययुगे रूपेण  
प्रकाशेन अद्भुते इति संबन्धः 'रूपं स्वभावे सौंदर्ये आलोके  
पशुवृन्दयोः' इति मेदिनी । अद्भुत इत्यादेः पूर्वरूपसामर्थ्यम् ॥ ५ ॥  
वरातिसर्गं वरदानम् ॥ ७ ॥ तेजसा दीप्तया विक्रमेण  
परामिभवसामर्थ्येन । ओजसा तेजसेति पाठे ओजसा इन्द्रि-  
यबलेन ॥ ९ ॥ पुत्रं पुनातीति तं पवित्रं वरं दिव्यपुत्र-

द्वयलभरूपम् ॥ १० ॥ यथा दशावृत्ता नवनवतिः तथा द-  
शावृत्ता दशदशतिः शतमित्यर्थः । दशदशतीः दशशतानीत्यर्थः  
॥ १३ ॥ सोपस्वेदेषु उष्णवत्सु । तत्र ह्यण्डान्तर्जलमूष्म-  
णा शीघ्रं घनीभवतीति । पञ्चशते पञ्चशत्याः पूरणे काले  
संवत्सरे पूर्णं सतीतिशेषः ॥ १५ ॥ मिथुनं निःसृतं सत् ।  
न व्यदृश्यतं न दृष्टं स्वरूपेणेतिशेषः । व्रीडिता सपत्न्याः  
पुत्रसमुध्या लज्जिता ॥ १६ ॥ अपश्यत अपश्यत् । अय्य-  
र्धेति चरणादारभ्य अर्धादुपरितनेन देहेन कृत्स्नोऽन्येना-  
कृत्स्न इत्यर्थः । पूर्वार्धेति पाठः सुगमः ॥ १७ ॥ क्रोध-  
संरब्धः क्रोधेन द्वेषेण संरब्धः अभिनिविष्टः ॥ १८ ॥



न करिष्यस्यनङ्गं वा व्यङ्गं वापि तपस्विनम् ।  
प्रतिपालयितव्यस्ते जन्मकालोऽयं धीरया ॥२१॥  
विशिष्टं बलमीप्सन्त्या पञ्चवर्षशतात्परः ।  
एवं शप्त्वा ततः पुत्रो विनतामन्तरिक्षगः ॥ २२॥  
अरुणो दृश्यते ब्रह्मन्प्रभातसमये यदा ।

इति श्रीमहाभारते आदिपर्वणि आस्तीकपर्वणि सर्पादीनामुत्पत्तौ षोडशोऽध्यायः ॥ १६॥

सूत उवाच ।

एतस्मिन्नेव काले तु भगिन्यौ ते तपोधन ।  
अपश्यतां समायाते उच्चैःश्रवसमन्तिकात् ॥ १॥  
यं तं देवगणाः सर्वे हृष्टरूपमपूजयन् ।  
मथ्यमानेऽमृते जातमश्वरानमनुत्तमम् ॥ २॥  
अमोघबलमश्वानामुत्तमं जगतां वरम् ।  
श्रीमन्तमजरं दिव्यं सर्वलक्षणपूजितम् ॥ ३॥  
शौनक उवाच ।

कथं तदमृतं देवैर्मयितं क्व च शंसे मे ।  
यत्र जज्ञे महावीर्यः सोऽश्वराजो महाद्युतिः ॥ ४॥  
सौतिरुवाच ।

ज्वलन्तमचलं मेरुं तेजोराशिमनुत्तमम् ।  
आक्षिपन्तं प्रभां भानोःस्वशृङ्गैःकाञ्चनोज्वलैः ॥ ५॥  
कनकाभरणं चित्रं देवगन्धर्वसेवितम् ।  
अप्रमेयमनाघृष्यमधर्मबहुलैर्जनैः ॥ ६॥

इति श्रीमहाभारते आदिपर्वणि आस्तीकपर्वणि अमृतमन्थने सप्तदशोऽध्यायः ॥ १७॥

सौतिरुवाच ।

ततोऽग्नशिखराकारैर्गिरिशृङ्गैरलङ्कृतम् ।  
मन्दरं पर्वतवरं लताजालसमाकुलम् ॥ १॥  
नानाविहगसंघुष्टं नानादंष्ट्रिसमाकुलम् ।  
किशरैरुसरोभिश्च देवैरपि च सेवितम् ॥ २॥

आदित्यरथमध्यास्ते सारथ्यं समकल्पयत् ॥ २३॥  
गरुडोऽपि यथा कालं जज्ञे पन्नगभोजनः ।  
स जातमात्रो विनतां परियज्य खमाविशत् ॥ २४॥  
आदास्यन्नात्मनो भोज्यमन्नं विहितमस्य यत् ।  
विधात्रा भृगुशार्दूल क्षुधितः पतेश्वरः ॥ २५॥

व्यालैराचारितं घोरैर्दिव्यौषधिविदीपितम् ।  
नाकमावृत्य तिष्ठन्तमुच्छ्रेयं महागिरिम् ॥ ७॥  
अगम्यं मनसाऽप्यन्यैर्नदीवृक्षसमन्वितम् ।  
नानापतगसङ्घैश्च नादितं सुमनोहरैः ॥ ८॥  
तस्य शृङ्गमुपाकृष्ट्य बहुरत्नाचितं शुभम् ।  
अनन्तकल्पमुद्विद्धं सुराः सर्वे महौजसः ॥ ९॥  
ते मन्त्रयितुमारब्धास्तत्रासीन्ना दिवौकसः ।  
अमृताय समागम्य तपोनियमसंयुताः ॥ १०॥  
तत्र नारायणो देवो ब्रह्माणमिदमब्रवीत् ।  
चिन्तयत्सु सुरेष्वेवं मन्त्रयत्सु च सर्वशः ॥ ११॥  
देवैरसुरसङ्घैश्च मथ्यतां कलशोदधिः ।  
भविष्यत्यमृतं तत्र मथ्यमाने महोदधौ ॥ १२॥  
सर्वौषधीः समावाप्य सर्वरत्नानि चैव ह ।  
मन्थध्वमुदधिं देवा वेत्स्यध्वममृतं ततः ॥ १३॥

एकादशसहस्राणि योजनानां समुच्छ्रितम् ।

अधोभूमेः सहस्रेषु तावत्स्वेव प्रतिष्ठितम् ॥ ३॥  
तमुद्धर्तुमशक्ता वै सर्वे देवगणास्तदा ।  
विष्णुमासीनमभ्येत्य ब्रह्माणं चेदमब्रुवन् ॥ ४॥

अनङ्गं मामिव बाह्यङ्गमदृढावयवम् । प्रतीपालयितव्यः प्रती-  
क्षणीयः ॥ २१॥ भर्तृशुश्रूषयैव नारीणां मनोरथसिद्धिः ईर्ष्या च  
सिद्धमपि सुखं हीयत इत्यध्यायतात्पर्यम् । विधात्रा विहितमिति  
योजना ॥ २५॥ इति आदिपर्वणि नैलकण्ठीये भारतभाव-  
दीपे षोडशोऽध्यायः ॥ १६॥

एतस्मिन्निमित्तं समायाते एकीभूते ॥ १॥ ज्वलन्तं मेरुं समाग-  
म्य दिवौकसः अमृताय मन्त्रयितुमारब्धा इति षष्ठेनान्वयः ।  
किं कृत्वा तस्य मेरोः शृङ्गमुपाकृष्टेति संबन्धः ॥ ५॥ अप्रमेयं  
अतिमनोहरत्वात् मनसा त्राचा वाकलयितुमशक्यम् ॥ ६॥  
आचारितं आवीर्णम् ॥ ७॥ अगम्यं अप्राप्यम् अन्यैः प्राकृतैः  
॥ ८॥ अनन्तकल्पं अनन्तो विष्णुराकाशो वा तत ईष-

क्युनम् । बहुगुणाढ्यत्वादतिप्रमाणत्वाच्च । ईषदसमाप्तौ  
कल्पम् । उद्विद्धमुच्चम् ॥ ९॥ कलश इव कलशो मन्थ-  
नाधारत्वात् । उदधिः समुद्रः कलशोदधिः क्षीरसमुद्र इति  
केचित् । कलाः पाषाणमयाः पर्वता मैनाकादयः शेरतेऽ  
स्मिन्निति कलशः । समुद्रः स च उदधिः । उदकानि धीय-  
न्तेऽस्मिन्निति योगात् जलसमुद्र इत्यर्थः । विशेषणं विशेष्येण  
बहुलमिति समासः । कलशब्दो दृषदि रूढो लाटेषु ।  
क्षोभ्यतां कलशः सर्वैरिति वाक्यशेषात् । आर्यप्रसिध्यभावे  
म्लेच्छप्रसिध्याप्यर्थनिर्णयाभ्युपगमात् ॥ १२॥ वेत्स्यध्वं  
लप्स्यध्वम् ॥ १३॥ इति आदिपर्वणि नैलकण्ठीये भारत-  
भावदीपे सप्तदशोऽध्यायः ॥ १७॥ तत इति ॥ १॥

भवन्तावत्र कुर्वीतां बुद्धिं नैःश्रेयसीं पराम् ।  
मन्दरोद्धरणे यत्नः क्रियतां च हिताय नः ॥ ५  
सौतिरुवाच ।  
तथेति चाब्रवीद्विष्णुर्ब्रह्मणा सह भार्गव ।  
अचोदयदमेयात्मा फणीन्द्रं पद्मलोचनः ॥ ६  
ततोऽनन्तः समुत्थाय ब्रह्मणा परिचोदितः ।  
नारायणेन चाप्युक्तस्तस्मिन्कर्मणि वीर्यवान् ॥ ७  
अथ पर्वतराजानं तमनन्तो महाबलः ।  
उज्जहार बलाद्ब्रह्मन् सवनं सवनौकसम् ॥ ८  
ततस्तेन सुराः सार्धं समुद्रमुपतस्थिरे ।  
तमूचुरमृतस्यार्थं निर्मथिष्यामहे जलम् ॥ ९  
अपां पतिरथोवाच ममाप्यंशो भवेत्ततः ।  
सोढाऽस्मि विपुलं मर्दं मन्दरभ्रमणादिति ॥ १०  
ऊचुश्च कूर्मराजानमकूपारे सुरासुराः ।  
अधिष्ठानं गिरिरस्य भवान्भवितुमर्हति ॥ ११  
कूर्मेण तु तथेत्युक्त्वा पृष्ठमस्य समर्पितम् ।  
तं शैलं तस्य पृष्ठस्थं यन्त्रेणन्द्रो न्यपीडयत् ॥ १२  
मन्थानं मन्दरं कृत्वा तथा नेत्रं च वासुकिम् ।  
देवा मथितुमारब्धाः समुद्रं निधिमम्मसाम् ॥ १३  
अमृतार्थं पुरा ब्रह्मंस्तथैवासुरदानवाः ।  
एकमन्तमुपाश्लिष्टा नागराज्ञो महासुराः ॥ १४  
विबुधाः सहिताः सर्वे यतः पुच्छं ततः स्थिताः  
अनन्तो भगवान्देवो यतो नारायणस्ततः ।  
शिर उत्क्षिप्य नागस्य पुनः पुनरवाक्षिपत् ॥ १५  
वासुकेरथ नागस्य सहसाक्षिप्यतः सुरैः ।  
सधूमाः सार्चिषो वाता निष्पेतुरसकृन्मुखान् ॥ १६  
ते धूमसंघाः संभूता मेघसंघाः सविद्युतः ।  
अभ्यवर्षन्सुरगणान् भ्रमसंतापकर्षितान् ॥ १७

तस्माच्च गिरिकूटाग्रात्प्रच्युताः पुष्पवृष्टयः ।  
सुरासुरगणान्सर्वान्समन्तात्समवाकिरन् ॥ १८  
बभूवात्र महानादो महामेघरवोपमः ।  
उद्धर्मेध्यमानस्य मन्दरेण सुरासुरैः ॥ १९  
तत्र नानाजलचरा विनिष्पिष्टा महाद्रिणा ।  
विलयं समुपाजग्मुः शतशो लवणाम्भसि ॥ २०  
वारुणानि च भूतानि विविधानि महीधरः ।  
पातालतलवासीनि विलयं समुपानयत् ॥ २१  
तस्मिंश्च भ्रात्र्यमाणेऽद्रौ संघृष्यन्तः परस्परम् ।  
न्यपतन्पतगोपेताः पर्वताग्रान्महाद्रुमाः ॥ २२  
तेषां संघर्षजश्चाग्निरर्चिभिः प्रज्वलन्मुहुः ।  
विद्युद्गिरिव नीलाभ्रमावृणोन्मन्दरं गिरिम् ॥ २३  
ददाह कुंजरांस्तत्र सिंहांश्चैव विनिर्गतान् ।  
विगतासूनि सर्वाणि सत्त्वानि विविधानि च ॥ २४  
तमग्निममरश्रेष्ठः प्रदहन्तमितस्ततः ।  
वारिणा मेघजेनेन्द्रः शमयामास सर्वशः ॥ २५  
ततो नानाविधास्तत्र सुसुबुः सागराम्भसि ।  
महाद्रुमाणां निर्यासा बहवश्चौषधीरसाः ॥ २६  
तेषाममृतवीर्याणां रसानां पयसैव च ।  
अमरत्वं सुरा जग्मुः काञ्चनरय च निस्सवात् ॥ २७  
ततस्तस्य समुद्रस्य तज्जातमुदकं पयः ।  
रसोत्तमैर्विमिश्रं च ततः क्षीरादभूद्भूतम् ॥ २८  
ततो ब्रह्माणमासीनं देवा वरदमब्रुवन् ।  
भ्रान्ताःस्म सुभृशं ब्रह्मज्ञोद्भवत्यमृतं च तत् ॥ २९  
विना नारायणं देवं सर्वेऽप्ये देवदानवाः ।  
चिरारब्धमिदं चापि सागरस्यापि मन्थनम् ॥ ३०  
ततो नारायणं देवं ब्रह्मा वचनमब्रवीत् ।  
विघ्नस्त्वैषां बलं विष्णो भवानत्र परायणम् ॥ ३१

अनन्तः शेषः ॥ ७ ॥ पर्वतराजानं अनित्यत्वात्समासान्त-  
ष्टच् न । सवनं सूतेनेनेति अमृतप्रसवसाधनं वनैः सहितं  
वा ॥ ८ ॥ तेन पर्वतभृतानन्तेन तं समुद्रमूच्छः जलं तवेति-  
शेषः ॥ ९ ॥ अकूपारे समुद्रसमीपे । द्वितीयान्तपाठे उपे-  
त्येत्यव्याहारः । अधिष्ठानं गौरवात्तलं जिगमिषतो मन्दरस्या-  
धारः ॥ ११ ॥ मन्थानं मन्थनदण्डं नेत्रं मन्थनरज्जुम्  
॥ १३ ॥ एकमन्तं एकं प्रदेशं मुखभागं उपाश्लिष्टाः दृढं  
वृत्तवन्तः ॥ १४ ॥ अनन्त इति शेषो विष्णुपक्षीयः ।  
वासुकेः शिर उत्क्षिप्योत्क्षिप्य भूमावाक्षिपन्स्तन्मुखानिःसृतं  
विषं स्वयं सोढवानिति भावः ॥ १५ ॥ वासुकिमुखोत्थं  
वाय्वादिदेवोपकारायाभूदित्याह । वासुकेरिति द्वाभ्याम् ।  
आक्षिप्यतः आक्षिप्यमाणस्य एतेन मेघस्य धूमज्योति-

र्वातवारिमयत्वंमुक्तम् ॥ १६ ॥ जलचराः मत्स्यादयः ।  
अस्मदादिवत्पार्थिवांशप्रधानशरीराः ॥ २० ॥ वारुणानि  
वरुणलोकस्थानि आप्यांशप्रधानदेहानि ॥ २१ ॥ पर्वता-  
ग्रात्पतमानानां द्रुमाणां संघर्षाज्जातोऽग्निः पर्वतं व्याघ्रवंस्तत्र-  
स्थान् पश्वादीन्ददाहेत्याह । त्रिभिस्तस्मिन्नित्यादिभिः  
॥ २२ ॥ तेषां दुर्मौषधीनां येऽमृतवीर्या रसास्तज्जेन पय-  
सा क्षीरेण काञ्चनस्य स्वर्णमयस्य पर्वतस्य निस्सवात् दिव्य-  
प्रभावानेकमणिभ्यो निःसृतात् जलाच्च सुरा अमृतत्वं  
जग्मुः ॥ २७ ॥ ततः पयो निःस्वं प्राप्य समुद्रस्य तत्क्षारं  
उदकम् । लवणाम्भसीत्युपक्रमात् । पयः क्षीरं जातम् ।  
यथा क्षारमक्षारं वा जलं गवि तुणादि रसं प्राप्य क्षिरं भवति  
तद्वादित्यर्थः । पयोऽपिरसोत्तमैर्विमिश्रमस्ति । ततो हेतोः  
क्षीरादभूद्भूतम् ॥ २८ ॥

विष्णुस्वाच ।

बलं ददामि सर्वेषां कर्मैतद्ये समास्थिताः ।  
क्षोभ्यतां कलशः सर्वैर्मन्दरः परिवर्त्यताम् ॥ ३२  
सूत उवाच ।  
नारायणवचः श्रुत्वा बलिनस्ते महोदधेः ।  
तत्पयः सहिता भूयश्चक्रिरे भृशमाकुलम् ॥ ३३  
ततः शतसहस्रांशुर्मथ्यमानात्तु सागरात् ।  
प्रसन्नात्मा समुत्पन्नः सोमः शीतांशुरुज्ज्वलः ॥ ३४  
श्रीरनन्तरमुपज्ञा घृतात्पाण्डुरवासिनी ।  
सुरादेवी समुत्पन्नातुरगः पाण्डुरस्तथा ॥ ३५  
कौस्तुभस्तु मणिर्दिव्य उत्पन्नो घृतसंभवः ।  
मरीचिविकचः श्रीमान्नारायण उरोगतः ॥ ३६  
श्रीः सुरा चैव सोमश्च तुरगश्च मनोजवः ।  
यतो देवास्ततो जम्बुरादित्यपथमाश्रिताः ॥ ३७  
धन्वन्तरिस्ततो देवो वपुष्मानुदतिष्ठत ।  
श्वेतं कमण्डलुं विभ्रदमृतं यत्र तिष्ठति ॥ ३८

इति श्रीमहाभारते आदिपर्वणि आस्तीकपर्वणि अमृतमन्थने अष्टादशोऽध्यायः ॥ १८ ॥

सौतिस्वाच ।

अथावरणमुष्यानि नानाप्रहरणानि च ।  
प्रगृह्याभ्यद्रवन्देवान्सहिता दैत्यदानवाः ॥ १  
ततस्तदमृतं देवो विष्णुरादाय वीर्यवान् ।  
जहार दानवेन्द्रेभ्यो नरण सहितः प्रभुः ॥ २  
ततो देवगणाः सर्वे पपुस्तदमृतं तदा ।  
विष्णोः सकाशात्संप्राप्य संप्रमे तुमुले सति ॥ ३  
ततः पिबत्सु तत्कालं देवेष्वमृतमीप्सितम् ।  
राहुर्विबुधरूपेण दानवः प्रापिबत्तदा ॥ ४  
तस्य कण्ठमनुप्राप्ते दानवस्यामृते तदा ।  
आख्यातं चन्द्रसूर्याभ्यां सुराणां हितकाम्यया ॥ ५

एतदत्यद्भुतं दृष्ट्वा दानवानां समुत्थितः ।  
अमृतार्थे महान्नादो ममेदमिति जल्पताम् ॥ ३९  
श्वेतैर्दन्तैश्चतुर्भिस्तु महाकायस्ततः परम् ।  
ऐरावणो महानागोऽभवद्वज्रभृता धृतः ॥ ४०  
अतिनिर्मथनादेव कालकूटस्ततः परः ।  
जगदावृत्य सहसा सधूमोऽग्निरिव ज्वलन् ॥ ४१  
त्रैलोक्यं मोहितं यस्य गन्धमाघ्राय तद्विषम् ।  
प्राग्रसल्लोकरक्षार्थं ब्रह्मणो वचनाच्छिवः ॥ ४२  
दधार भगवान्कण्ठे मन्त्रमूर्तिर्महेश्वरः ।  
तदा प्रभृति देवस्तु नीलकण्ठ इति श्रुतिः ॥ ४३  
एतत्तदद्भुतं दृष्ट्वा निराशा दानवाः स्थिताः ।  
अमृतार्थे च लक्ष्यर्थे महान्तं वैरमाश्रिताः ॥ ४४  
ततो नारायणो मायां मोहिनीं समुपाश्रितः ।  
स्त्रीरूपमद्भुतं कृत्वा दानवानभिसंश्रितः ॥ ४५  
ततस्तदमृतं तस्यै ददुस्ते मूढचेतसः ।  
स्त्रियै दानवदैतेयाः सर्वे तद्रतमानसाः ॥ ४६

ततो भगवता तस्य शिरश्छिन्नमलंकृतम् ।  
चक्रायुधेन चक्रेण पिबतोऽमृतमोजसा ॥ ६  
तच्छैलशृङ्गप्रतिमं दानवस्य शिरो महत् ।  
चक्रच्छिन्नं खसुत्पत्य ननादातिभयंकरम् ॥ ७  
तत्कबन्धं पपातास्य विस्फुरद्दरणीतले ।  
सपर्वतवनद्रीपां दैत्यस्याकम्पयन्महीम् ॥ ८  
ततो वैरविनिर्बन्धः कृतो राहुमुखेन वै ।  
शाश्वतश्चन्द्रसूर्याभ्यां प्रसत्यद्यापि चैव तौ ॥ ९  
विहाय भगवांश्चापि स्त्रीरूपमतुलं हरिः ।  
नानाप्रहरणैर्ममैर्दानवान्समकम्पयत् ॥ १०

शतसहस्रं लक्षं अनन्ता अंशवः आप्यायना-  
योषधिभेदात् रश्मयो यस्य स शतसहस्रांशुः ।  
शतसहस्रान्त इति पाठे अन्तशब्दोऽगम्यप्रदेशपरः ॥ ३४ ॥  
घृतेन यावापृथिवीव्युधीति । पार्जन्ये दर्शनाच्चैघण्टुकप्रसि-  
द्धेश्च घृतं जलं तस्मात् श्रीरूपज्ञा दुर्गौषधिरसाज्जलस्य  
क्षीरत्वं ततो घृतमिति क्रमे सारत्वमात्रं विवक्षितम् ॥ ३५ ॥  
मरीचिविकचः रश्मिभिरुज्ज्वलः नारायणउरोगत इत्य-  
संधिरार्थः ॥ ३६ ॥ ऐरावण ऐरावतः महानागो महा-  
हस्ती ॥ ४० ॥ निराशाः विषमप्येतैर्गृहीतं अस्माभिस्तु

तद्ग्रहणासमर्थैः कथममृतं लब्धुं शक्यमिति भावः । महान्  
अन्तः संहारो येन तन्महान्तम् ॥ ४४ ॥ अभिसंश्रितः  
संमुखः मोहनार्थमिलर्थः ॥ ४५ ॥ 'अमृतादपि विभ्रंशः  
सङ्गमात्रेण योषिताम् । दधता मोहिनीरूपं हरिणैवं प्रकाशि-  
तम्' इति रत्नगर्भः ॥ ४६ ॥ इति आदिपर्वणि नैल-  
कण्ठीये भारतभावदीपे अष्टादशोऽध्यायः ॥ १८ ॥  
अथेति । आवरणमुष्यानि क्वचाप्याणि । प्रहरणानि  
आयुधानि ॥ १ ॥ संप्रमे उभयेषाममृतादरे सति ॥ ३ ॥

ततः प्रवृत्तः संग्रामः समीपे लवणाभसः ।  
 सुराणामसुराणां च सर्वघोरतरो महान् ॥ ११  
 प्रासाश्च विपुलास्तीक्ष्णा न्यपतन्त सहस्रशः ।  
 तोमराश्च सुतीक्ष्णाग्राः शस्त्राणि विविधानि च ॥ १२  
 ततोऽसुराश्चक्रमिन्ना वमन्तो रुधिरं बहु ।  
 असिशाक्तिगदारुणा निपेतुर्धरणीतले ॥ १३  
 छिन्नानि पट्टिशैश्चैव शिरांसि युधि दारुणैः ।  
 तप्तकाञ्चनमालीनि निपेतुरनिशं तदा ॥ १४  
 रुधरेणानुलिप्ताङ्गा निहताश्च महासुराः ।  
 अर्द्रीणामिव कूटानि धातुरक्तानि शरते ॥ १५  
 हाहाकारः समभवत्तत्र तत्र सहस्रशः ।  
 अन्योऽन्यं छिन्दतां शस्त्रैरादिव्ये लोहितायति ॥ १६  
 परिघैरायसैस्तीक्ष्णैः संनिकर्षे च मुष्टिभिः ।  
 निघ्नतां समरेऽन्योऽन्यं शब्दो दिवमिवास्पृशत् ॥ १७  
 छिन्धि मिन्धि प्रधाव त्वं पातयामिसरेति च ।  
 व्यथ्यन्त महाघोराः शब्दास्तत्र समन्ततः ॥ १८  
 एवं सुतमुले युद्धे वर्तमाने महाभये ।  
 नरनारायणौ देवौ समाजग्मतुराहवम् ॥ १९  
 तत्र दिव्यं धनुर्दृष्ट्वा नरस्य भगवानपि ।  
 चेन्त्यामास तच्चक्रं विष्णुर्दानवसूदनम् ॥ २०  
 ततोऽम्बराच्चिन्तितमात्रमागतं  
 महाप्रभं चक्रममित्रतापनम् ।  
 विभावसोस्तुल्यमकुण्ठमण्डलं  
 सुदर्शनं संयति भीमदर्शनम् ॥ २१  
 तदागतं ज्वलितहुताशनप्रभं  
 भयंकरं करिकरबाहुरच्युतः ।  
 मुमोच वै प्रबलवदुग्रवेगवान्  
 महाप्रभं परनगरावदारणम् ॥ २२  
 तदन्तकज्वलनसमानवर्चसं  
 पुनः पुनर्यपतत वेगवत्तदा ।

विदारयद्विदिदनुजान्सहस्रशः  
 करेरितं पुरुषवरेण संयुगे ॥ २३  
 दहत्काचिज्ज्वलन इवावलेलिहत्  
 प्रसह्य तानसुरगणाभ्यकृन्तत ।  
 प्रवेरितं वियति मुहुः क्षितौ तथा  
 पपौ रणे रुधिरमथो पिशाचवत् ॥ २४  
 तथाऽसुरा गिरिभिरर्दीनचेतसो  
 मुहुर्मुहुः सुरगणमार्दयंस्तदा ।  
 महाबला विगलितमेघवर्चसः  
 सहस्रशो गगनमभिप्रपद्य ह ॥ २५  
 अथाम्बराद्भयजननाः प्रपेदिरे  
 सपादपा बहुविधमेघरूपिणः ।  
 महाद्रयः परिगलिताग्रसानवः  
 परस्परं द्रुतमभिल्य सस्वनाः ॥ २६  
 ततो मही प्राविचलिता सकानना  
 महाद्रिपाताभिहता समन्ततः ।  
 परस्परं भृशमभिवर्जतां मुह  
 रणाजिरे भृशमभिसंप्रवर्तिते ॥ २७  
 नरस्ततो वरकनकाग्रभूषणैः  
 महेषुभिर्गगनपथं समावृणोत् ।  
 विदारयगिरिशिखराणि पत्रिभिः  
 महाभयेऽसुरगणविग्रहे तदा ॥ २८  
 ततो महीं लवणजलं च सागरं  
 महासुराः प्रविविशुरर्दिताः सुरैः ।  
 वियद्गतं ज्वलितहुताशनप्रभं  
 सुदर्शनं परिकुपितं निशम्य ते ॥ २९  
 ततः सुरैर्विजयमवाप्य मन्दरः  
 स्वमेव देशं गमितः सुपूजितः ।  
 विनाद्य खं दिवमपि चैव सर्वशः  
 ततो गताः सलिलधरा यथागतम् ॥ ३०

प्रासाः हस्तक्षेप्याः ध्रुवमल्लाः विंध्ये करकाडीति  
 प्रसिद्धाः । तोमराः दीर्घदण्डास्त एवा क्षेप्याः । लाटेप्विटा इति  
 प्रसिद्धाः । विविधानि शस्त्राणि यमदंष्ट्रादीनि लोकप्रसिद्धानि  
 'जमधड' इत्यादीनि ॥ १२ ॥ असिः खड्गः शक्तिर्हस्तक्षेप्यो  
 लोहदण्डः पृथुमुग्रो गदासरलः स एव ॥ १३ ॥ पट्टिशः  
 खड्गविशेष उभयतो धारस्तीक्ष्णाग्रः 'पट्टा' इति प्रसिद्धः  
 ॥ १४ ॥ परिघः परितो हन्तीति तथा । सर्वतः कण्ट-  
 कितो लोहदण्डः । एवमग्रेऽपिलोकप्रसिद्धनुसारेण योग-  
 बलेन चायुधवाचिनां शब्दानामर्थो बोध्यः ॥ १७ ॥ संयति

युद्धे ॥ २१ ॥ प्रवेरितं प्रेरितम् । अवोपसर्गस्य भागुरमिते-  
 नाकारलोपः । विगलिता रिक्ता मेघास्तनुत्यदीप्तयः  
 श्वेतभास्वरा इत्यर्थः ॥ २५ ॥ बहुविधा नीलपातादिधातु-  
 मत्वात् । मेघरूपित्वं गगनगामित्वात् ॥ २६ ॥ गणश-  
 ब्दिता रुद्रानुचरोपलक्षिता देवाः । असुराश्च गणाश्च तेषां  
 विग्रहे 'गणः प्रमथसंख्यौघे' इति मोदिनी ॥ २८ ॥ निशम्य  
 विज्ञायते असुराः ॥ २९ ॥ सलिलधराः अमृतमृतो  
 देवाः ॥ ३० ॥

ततोऽमृतं सुनिहितमेव चकिरे  
सुराः परां मुदमभिगम्य पृष्कलाम् ।

इति श्रीमहाभारते आदिपर्वणि आस्तीकपर्वणि अमृतमन्थनसमाप्तिर्नाम एकोनविंशोऽध्यायः १९

सौतिरुवाच ।

एतत्ते कथितं सर्वममृतं मथितं तथा ।  
यत्र सोऽश्वः समुत्पन्नः श्रीमान्तुलविक्रमः ॥ १  
यं निशम्य तदा कद्रूर्विन्तामिदमब्रवीत् ।  
उच्चैःश्रवा हि किं वर्णो भद्रे प्रब्रूहि मा चिरम् २  
विनतोवाच ।  
श्वेत एवाश्वराजोऽयं किं वा त्वं मन्यसे शुभे ।  
ब्रूहि वर्णं त्वमयस्य ततोऽत्र विपणावहे ॥ ३  
कद्रूरुवाच ।  
कृष्णबालमहं मन्ये हयमेनं शुचिस्मिते ।  
एहि सार्धं मया दीव्य दासीभावाय भामिनि ॥ ४  
सौतिरुवाच ।  
एवं ते समयं कृत्वा दासीभावाय वै मिथः ।  
जग्मतुः स्वगृहानेव श्वो द्रक्ष्याव इति स्म ह ॥ ५  
ततः पुनसहस्रं तु कद्रूर्जिह्वां चिकीर्षती ।  
आज्ञापयामास तदा वाला भूत्वाञ्जनप्रभाः ॥ ६  
आविशध्वं हयं क्षिप्रं दासी न श्यामहं यथा ।  
नावपद्यन्त ये वाक्यं ताञ्जशप भुजंगमान् ॥ ७  
सर्पसत्रे वर्तमाने पावको वः प्रधक्ष्यति ।

इति श्रीमहाभारते आदिपर्वणि आस्तीकपर्वणि सौपर्णे विंशोऽध्यायः ॥ २० ॥

सौतिरुवाच ।

ततो रजन्यां व्युष्टायां प्रभातेऽभ्युदिते रवौ ।  
कद्रूश्च विनताचैव भगिन्यौ ते तपोधन ॥ १  
अमर्षिते सुसंरब्धे दास्ये कृतपणे तदा ।

जनमेजयस्य राजर्षेः पाण्डवेयस्य धीमतः ॥ ८  
शापमेनं तु शुश्राव स्वयमेव पितामहः ।  
अतिकूरं समुत्सृष्टं कद्रुद्वैवादतीव हि ॥ ९  
सार्धं देवगणैः सर्वैर्वाचं तामन्वमोदत ।  
बहुत्वं प्रेक्ष्य सर्पाणां प्रजानां हितकाम्यया ॥ १०  
तिग्मवीर्यविषा ह्येते दन्दशूका महाबलाः ।  
तेषां तीक्ष्णविषत्वाद्भिः प्रजानां च हिताय च ॥ ११  
युक्तं मात्रा कृतं तेषां परपीडोपसर्पिणाम् ।  
अन्येषामपि सत्त्वानां नित्यं दोषपरास्तु ये ॥ १२  
तेषां प्राणान्तिकी दण्डो दैवेन विनिपात्यते ।  
एवं संभाष्य देवस्तु पूज्य कद्रू च तां तदा ॥ १३  
आहूय कथयन् देव इदं वचनमब्रवीत् ।  
यदेते दन्दशूकाश्च सर्पा जातास्त्वयानघ ॥ १४  
विषोल्बणा महाभोगा मात्रा शप्ताः परंतप ।  
तत्र मन्युस्त्वया तात न कर्तव्यः कथंचन ॥ १५  
दृष्टं पुरातनं ह्येतद्यज्ञे सर्पविनाशनम् ।  
इत्युक्त्वा सृष्टिकृदेवस्तं प्रसाद्य प्रजापतिम् ।  
प्रादाद्विषहरीं विद्यां कथयाम्य महात्मने ॥ १६

किरीटिने नराय 'तुल्यायासेप्यविबुधानाब्धि-  
जं विमुखा हरेः । देवास्तु वशगा विष्णोः प्रापरेतादिहोच्यते'  
इति रत्नपर्वः ॥ ३१ ॥ इति आदिपर्वणि नैलकण्ठीये भारत-  
भावदीपे एकोनविंशोऽध्यायः ॥ १९ ॥

एतदिति ॥ १ ॥ विपणावहे पणं कुर्वहे ॥ ३ ॥ दीव्य  
किर्जिगीषस्व दासीभावाय मां वा दासीकर्तुं त्वं वा दासी-  
मवितुं ब्रूहीत्यर्थः ॥ ४ ॥ जिह्वां कौटिल्यम् ॥ ६ ॥ नाव

जग्मतुस्तुरगं द्रष्टुमुच्चैःश्रवसमन्तिकात् ॥ २  
ददृशातेऽथ ते तत्र समुद्रं निधिमम्भसाम् ।  
महान्तमुदकागाधं क्षोभ्यमाणं महास्वनम् ॥ ३  
तिमिङ्गिलझषाकीर्णं मकरैरावृतं तथा ।  
सत्त्वैश्च बहुसाहस्रैर्नानारूपैः समावृतम् ॥ ४

पयन्त नानुमोदितवन्तः ॥ ७ ॥ दन्दशूकाः भृशं दशन-  
शीलाः ॥ ११ ॥ महाभोगाः महाशरीराः ॥ १५ ॥ विष-  
हरीं विषघ्नीं विषहरामिति पाठः ॥ १६ ॥ इति आदि-  
पर्वणि नैलकण्ठीये भारतभावदीपे विंशोऽध्यायः ॥ २० ॥

तत इति । व्युष्टायां न्यतीतायाम् ॥ १ ॥ दास्ये विषये ॥ २ ॥  
उदकेन अगाधं तलस्पर्शशून्यं क्षोभ्यमाणं मकरादिभिः ॥ ३ ॥

भीषणैर्विकृतैरन्यैर्घोरैर्जलचरैस्तथा ।  
 उग्रैर्नित्यमनाधृत्य कूर्मग्राहसमाकुलम् ॥ ५ ॥  
 आकरं सर्वरत्नानामालयं वरुणस्य च ।  
 नागानामालयं रम्यमुत्तमं सरितां पतिम् ॥ ६ ॥  
 पातालज्वलनावासमसुराणां च बान्धवम् ।  
 भयंकरं च सत्त्वानां पयसां निधिमर्णवम् ॥ ७ ॥  
 द्युभं दिव्यममर्त्यानाममृतस्याकरं परम् ।  
 अप्रमेयमचिन्त्यं च सुपुण्यजलमद्भुतम् ॥ ८ ॥  
 घोरं जलचरारावरोद्रं भैरवनिःस्वनम् ।  
 गंभीरावर्तकलिलं सर्वभूतभयंकरम् ॥ ९ ॥  
 वेलादोलानिलचलं क्षोभोद्देगसमुच्छ्रितम् ।  
 वीचीहस्तैः प्रचलितैर्नृत्यन्तमिव सर्वतः ॥ १० ॥  
 चन्द्रवृद्धिक्षयवशादुद्धृत्तोर्मिसमाकुलम् ।  
 पाञ्चजन्यस्य जननं रत्नाकरमनुत्तमम् ॥ ११ ॥  
 गां विन्दता भगवता गोविन्देनाभितौजसा ।  
 वराहरूपिणा चान्तर्विक्षोभितजलाविलम् ॥ १२ ॥

इति श्रीमहाभारते आदिपर्वणि आस्तीकपर्वणि सौपर्णे एकविंशतितमोऽध्यायः ॥२१॥

सौतिरुवाच ।

नागाश्च संविदं कृत्वा कर्तव्यमिति तद्वचः ।  
 निःस्नेहा वै दहेन्माता असंप्राप्तमनोरथा ॥ १ ॥  
 प्रसन्ना मोक्षयेदस्मांस्तस्माच्छापाच्च भामिनी ।  
 कृष्णं पुच्छं करिष्यामस्तुरगस्य न संशयः ॥ २ ॥  
 तथा हि गत्वा ते तस्य पुच्छे बाला इति स्मृताः ।  
 एतस्मिन्नन्तरे ते तु सपत्न्यौ पणिते तदा ॥ ३ ॥  
 ततस्ते पणितं कृत्वा भगिन्यौ द्विजसत्तम ।  
 जग्मतुः परया प्रीत्या परं पारं महोदधेः ॥ ४ ॥

पातालज्वलनो वाडवामिस्तस्यावासम् । बान्धवं  
 शरणम् । बन्धनमिति पाठे कारागारम् ॥ ७ ॥ वेलायाः  
 दोल आंदोलनं तजेनानिलेन चलम् ॥ १० ॥ गां पृथ्वीं  
 विन्दता लम्भमानेन हेतौ शतृप्रत्ययः । तेन हेतुना विक्षो-  
 भितेन जलेनाविलं व्याप्तम् ॥ १२ ॥ अत्रिणा तलान्वेषि-  
 णेति शेषः । गाधं तलम् । पातालस्यापि तलं अधःस्थम् ।  
 अव्ययं पातालादि व्ययेऽप्यविनाशम् ॥ १३ ॥ सेवतः सेव-  
 मानस्य युगादिकालशयनम् । युगं कृतादिकं तस्य आदिभूतो  
 युगादिकालस्तास्मिन् । शयनं तल्पभूतम् ॥ १४ ॥ डिम्बा-  
 हवे डिम्बो भयवतामाक्रन्दस्तद्वति आहवे 'डिम्बोभयध्वना-  
 वडे' इति मेदिनी । तिग्माहव इति पाठः स्पष्टार्थः ॥ १५ ॥  
 वडवा अश्वा तस्या मुखात् उत्पन्नो दातो योऽग्निस्तस्मै

ब्रह्मर्षिणा व्रतवता वर्षाणां शतमत्रिणा ।  
 अनासादितगाधं च पातालतलमव्ययम् ॥ १३ ॥  
 अध्यात्मयोगनिद्रां च पञ्चनाभस्य सेवतः ।  
 युगादिकालशयनं विष्णोरमिततेजसः ॥ १४ ॥  
 वज्रपातनसंज्ञस्तमैनाकस्याभयप्रदम् ।  
 डिम्बाहवादितानां च असुराणां परायणम् ॥ १५ ॥  
 वडवामुखदीप्ताग्नेस्तोयहव्यप्रदं शिवम् ।  
 अगाधपारं विस्तीर्णमप्रमेयं सरित्पतिम् ॥ १६ ॥  
 महानदीभिर्बह्वीभिः स्पर्धयेव सहस्रशः  
 अभिसार्यमाणमनिशं ददृशाते महार्णवम् ॥  
 आपूर्यमाणमत्यर्थं नृत्यमानमिवोर्मिभिः ॥ १७ ॥  
 गंभीरं तिभिमकरोग्रसंकुलं तं  
 गर्जन्तं जलचरारावरोद्रनादैः ।  
 विस्तीर्णं ददृशतुरम्बरप्रकाशं  
 तेऽगाधं निधिमुखमम्भसामनन्तम् ॥ १८ ॥

कद्रश्च विनताचैव दाक्षायण्यौ विहायसा ।  
 आलोकयन्त्यावक्षोभ्यं समुद्रं निधिमम्भसाम् ॥ ५ ॥  
 वायुनाऽतीव सहसा क्षोभ्यमाणं महास्वनम् ।  
 तिमिगिलसमाकीर्णं मकरैरावृतं तथा ॥ ६ ॥  
 संयुतं बहुसाहस्रैः सत्त्वैर्नानाविधैरपि ।  
 घोरैर्घोरमनाधृत्यं गंभीरमतिभैरवम् ॥ ७ ॥  
 आकरं सर्वरत्नानामालयं वरुणस्य च ।  
 नागानामालयं चापि सुरभ्यं सरितां पतिम् ॥ ८ ॥  
 पातालज्वलनावासमसुराणां तथालयम् ।  
 भयंकराणां सत्त्वानां पयसो निधिमव्ययम् ॥ ९ ॥

तोयहव्यप्रदं गाधः पारश्च नास्ति यस्य सोऽगाधपारस्तं  
 अत एव विस्तीर्णं विशेषेण स्तीर्णं समन्तत आस्तीर्णम् ॥ १६ ॥  
 अभिसार्यमाणं अभितो गम्यमानम् ॥ १७ ॥ ते  
 कद्रूविनते अगाधं पूर्वरूपमार्णम् ॥ १८ ॥ इति आदिपर्वणि  
 नैलकण्ठीये भारतभावदीपे एकविंशतितमोऽध्यायः ॥२१॥

नागाश्च संविदं कृत्वेति द्वादशश्लोकमध्यायं केचिन्न पठन्ति ।  
 कांश्चिदत्रयान् श्लोकान्पूर्वत्रैव च पठन्ति । अन्ये तु पञ्च-  
 पान्पठन्त्यपीत्यत्र कोशशुद्धि न प्रतीमः । संविदं मिथ आलो-  
 चनम् ॥ २ ॥ पणिते पणं कृतवत्यौ ॥ ३ ॥ उक्तानुक्त-  
 विशेषणैः पुनः स्तौति समुद्रं अक्षोभ्यमित्यादिना ॥ ५ ॥

शुभ्रं दिव्यममर्त्यानाममृतस्याकरं परम् ।  
अप्रमेयमाचिन्त्यं च सुपुण्यजलसंमितम् ॥ १०  
महानदीभिर्बह्वीभिस्तत्र तत्र सहस्रशः ।  
आपूर्यमाणमत्यर्थं नृत्यन्तमिव चोर्मिभिः ॥ ११

इत्येवं तरलतरोर्मिसंकुलं ते  
गंभीरं विकसितमम्बरप्रकाशम् ।  
पातालज्वलनशिखाविदीपिताङ्गं  
गर्जन्तं द्रुतमभिजम्भतुस्ततस्ते ॥ १२

इति श्रीमहाभारते आदिपर्वणि आस्तीकपर्वणि सौपर्णे समुद्रदर्शनं नाम द्वाविंशोऽध्यायः ॥ २२

सौतिरुवाच ।

तं समुद्रमतिक्रम्य कद्रुर्धनतया सह ।  
न्यपतत्तुरगाभ्याशे न चिरादिव शीघ्रगा ॥ १  
ततस्ते तं हयश्रेष्ठं ददृशाते महाजवम् ।  
शशाङ्ककिरणप्रख्यं कालबालमुभे तदा ॥ २  
निशम्य च बहून्बालान् कृष्णान्पुच्छसमाश्रितान् ।  
विषण्णरूपां विनतां कद्रुर्दास्ये न्ययोजयत् ॥ ३  
ततः सा विनता तस्मिन्पणितेन पराजिता ।  
अभवद्दुःखसंतप्ता दासीभावं समास्थिता ॥ ४  
एतस्मिन्नन्तरे चापि गरुडः काल आगते ।  
विना मात्रा महातजा विदार्याण्डमजायत ॥ ५  
महासत्त्वबलोपेतः सर्वा विधोतयन्दिशः ।  
कामरूपः कामगमः कामवीर्यो विहंगमः ॥ ६  
अग्निराशिरिवोद्भासन्समिद्धोऽतिभयंकरः ।  
विद्युद्विस्फुटपिङ्गाक्षो युगान्ताग्रेसमप्रभः ॥ ७  
प्रवृद्धः सहसा पक्षी महाकायो नभोगतः ।  
घोरो घोरस्वनो रौद्रो बन्धितैर्व इवापरः ॥ ८  
तं दृष्ट्वा शरणं जग्मुर्देवाः सर्वे विभावसुम् ।  
प्रणिपत्याबुवंश्चैनमासीनं विश्वरूपिणम् ॥ ९

अग्रे मा त्वं प्रवर्धिष्ठाः कश्चिन्नो न दिधक्षसि ।  
असौ हि राशिः सुमहान्समिद्धस्तव सर्पति ॥ १०

अशिरुवाच ।

नैतदेवं यथा यूयं मन्यध्वमसुरार्दनाः ।  
गरुडो बलवानेष मम तुल्यश्च तेजसा ॥ ११  
जातः परमतेजस्वी विनतानन्दवर्धनः ।  
तेजोराशिमिमं दृष्ट्वा युष्मान्मोहः समाविशत् ॥ १२  
नागक्षयकरश्चैव काश्यपेयो महाबलः ।  
देवानां च हिते युक्तस्त्वहितौ दैत्यरक्षसाम् ॥ १३  
न भीः कार्या कथं चात्र पश्यध्वं सहिता मम ।  
एवमुक्तास्तदा गत्वा गरुडं वाग्भिरस्तुवन् ॥ १४  
ते दूरादभ्युपेत्यैनं देवाः सर्षिगणास्तदा ।

देवा ऊचुः ।

त्वष्टृषिस्त्वं महाभागस्त्वं देवः पतगेश्वरः ॥ १५  
त्वं प्रभुस्तपनः सूर्यः परमेष्ठी प्रजापतिः ।  
त्वामिन्द्रस्त्वं हयमुखस्त्वं शरस्त्वं जगत्पतिः ॥ १६  
त्वं मुखं पद्मजो विप्रस्त्वभग्निः पवनस्तथा ।  
त्वं हि धाता विधाता च त्वं विष्णुः सुरसत्तमः ॥ १७

इति आदिपर्वणि नैलकण्ठीये भारतभावदीपे द्वाविंशोऽध्यायः ॥ २२ ॥

तमिति ॥ १ ॥ शशाङ्ककिरणवत् प्रख्यादीर्ष्यस्य तं  
तादृशमपि कालबालं कृष्णकेशम् ॥ २ ॥ निशम्य दृष्ट्वा  
॥ ३ ॥ कामरूपः इच्छाकृतमेव रूपं यस्य स तथा ॥ ६ ॥  
उद्भासन् उत्कर्षेण भासमानः ॥ ७ ॥ और्वः बाहवः  
॥ ८ ॥ विभावसुं वह्निम् ॥ ९ ॥ अग्रे मा त्वमिति देवानां  
अमवर्णनमग्निगरुडयोरतिसादृश्यकथनार्थम् ॥ १० ॥  
अत्रापि पूर्ववत् सुपर्णोपाधिकं ब्रह्मैव स्तुयते । न हि विष्णु-  
वाहने पक्षिमात्रे प्रकृतानि सर्वाणि विशेषणानि अंजसा संग-  
च्छन्ते । 'इन्द्रं मित्रं वरुणमग्निमाहुरथो दिव्यः स सुपर्णो  
गरुत्मान् । एकं सद्विप्रा बहुधा वदन्त्यग्निं यमं मातृरि-  
श्वानमाहुः' इति श्रुतेरिन्द्रादिवहुप्रकारेण स देवैकमुच्यत इत्यव-

गमात् । ऋषिः प्रणवरूपो मन्त्रः । मन्त्राणां सवर्षां द्रष्टुं  
मधुच्छंद आदिरूपो वा । महाभागः कृत्स्नस्य यज्ञस्य भोक्ता ।  
देवो द्योतमानः । पतगानां जीवपक्षिणामीश्वरः । अतिशी-  
घ्रगो वा । तद्भावतोऽन्यानत्येति शश्वदिति श्रुतेः ॥ १५ ॥  
प्रभुश्चेतनाचेतनस्य कृत्स्नस्याधिष्ठाता । तपनः तपतीति तपनः  
अन्तकर्ता । सूर्यः सूते इति सूर्यः उत्पादक उपादानमित्यर्थः ।  
परमेष्ठी हिरण्यगर्भरूपेण । प्रजापतिः दक्षदिरूपेण च  
निमित्तमपात्यर्थः त्वामिन्द्रो देवराजः हयमुखो हयग्रीवाव-  
तारः । त्वं शरः महादेवस्य त्रिपुरवधे बाणभूतो विष्णुः  
॥ १६ ॥ त्वं मुखं 'ब्राह्मणोऽस्य मुखमासीत्' इति श्रुतेः । पद्म-  
जश्चतुर्मुखः । विप्रो विज्ञानवान् । अग्निर्वायुश्चेत्यादि सर्व-  
देवतात्मा । धाताचितिः । विधाता मायेति प्राक्क्याख्यात-  
मेव । विष्णुर्व्यापकः सुरसत्तमः देवेश्वरः ॥ १७ ॥

त्वं महानभिभूः शश्वदमृतं त्वं महद्यशः ।  
 त्वं प्रभास्त्वमभिप्रेतं त्वं नखाणमनुत्तमम् ॥ १८  
 बलोर्मिमान्साधुरदीनसत्त्वः  
 समृद्धिमान्दुर्विषहस्त्वमेव ।  
 त्वत्तः सृतं सर्वमहीनकीर्तं  
 ह्यनागतं चोपगतं च सर्वम् ॥ १९  
 त्वमुत्तमः सर्वमिदं चराचरं  
 गभस्तिभिर्मानुरिवावभाससे ।  
 समाक्षिपन्भानुमतः प्रभां मुहुः  
 त्वमन्तकः सर्वमिदं ध्रुवाध्रुवम् ॥ २०  
 दिवाकरः परिकुपितो यथा दहेत्  
 प्रजास्तथा दहसि हुताशनप्रभः ।  
 भयंकरः प्रलय इवाग्निरुत्थितः  
 विनाशयन्पुगपरिवर्तनान्तकृत् ॥ २१  
 खगेश्वरं शरणमुपागता वयं  
 महौजसं ज्वलनसमानवर्चसम् ।  
 तडित्प्रभं वितिमिरमभ्रगोचरं  
 महाबलं गरुडमुपेत्यखेचरम् ॥ २२  
 परावरं वरदमजय्याविक्रमं  
 इति श्रीमहाभारते आदिपर्वणि आस्तिकपर्वणि सौपर्णे त्रयोविंशोऽध्यायः ॥ २३ ॥

तवौजसा सर्वमिदं प्रतापितम् ।  
 जगत्प्रभो तप्तसुवर्णवर्चसा  
 त्वं पाहि सर्वोश्च सुरान्महात्मनः ॥ २३  
 भयान्विता नभासि विमानगामिनो  
 विमानिता विपथगतिं प्रयान्ति ते ।  
 ऋषेः सुतस्त्वमसि दयावतः प्रभो  
 महात्मनः खगवर कश्यपस्य ह ॥ २४  
 स मा कुधः कुरु जगतो दयां परां  
 त्वमीश्वरः प्रशममुपैहि पाहि नः ।  
 महाशनिस्फुरितसमस्वनेन ते  
 दिशोऽम्बरं त्रिदिवमियं च मेदिनी ॥ २५  
 चलन्ति नः खगद्वयानि चानिश्च  
 निगृह्यतां वपुरिदमग्निसंनिभम् ।  
 तव द्युतिं कुपितकृतान्तसंनिभां  
 निशम्य नश्चलति मनोऽव्यवस्थितम् ।  
 प्रसीद नः पतगपते प्रयाचतां  
 शिवश्च नो भव भगवन्सुखावहः ॥ २६  
 एवं स्तुतः सुपर्णस्तु देवैः सर्षिगणैस्तदा ।  
 तेजसः प्रतिसंहारमात्मनः स चकार ह ॥ २७

### सौतिरुवाच ।

स श्रुत्वाऽथात्मनो देहं सुपर्णः प्रेक्ष्य च स्वयम् ।  
 शरीरप्रतिसंहारमात्मनः संप्रचक्रमे ॥ १

### सुपर्ण उवाच ।

न मे सर्वाणि भूतानि बिभियुर्देहदर्शनात् ।  
 भीमरूपात्समुद्दिशस्तस्मात्तेजस्तु संहरे ॥ २

महान् महत्तत्त्वम् । अभिभूः अभितो भवतीत्याभिभूः । अभि-  
 मानोऽहंकार इत्यर्थः । शश्वत् सर्वदा अमृतं अविश्रुतं महद्यशः  
 'तस्य नाम महद्यशः' इति श्रुतेर्निर्गुणं ब्रह्म । त्वं प्रभाः सूर्यादीनां  
 तेजांसि । त्वं अभिप्रेतं बुद्धिच्युतिः । त्राणं रक्षणम् ॥ १८ ॥  
 बलस्य पुण्यस्य ऊर्मिमान्सागरः । अत एव अदीनं रज आदि-  
 नाऽनुपक्षिणं सत्त्वं यस्य सः । अत एव समृद्धिरैश्वर्यं तद्वान् ।  
 दुर्विषहो युद्धे । त्वत्तः सृतं निर्गतं सर्वम् । अहीनकीर्तं पुण्य-  
 श्लोक ! अनागतादि च त्वमेव ॥ १९ ॥ उत्तमश्चिन्मात्रः चरा-  
 चरं चेतनाचेतनम् । स्थावरजंगमं वा गभस्तिभिर्वृत्तिज्ञानैः ।  
 भानुरिव किरणैः । अवभाससे घटादिज्ञानरूपेण । यथोक्तम् ।  
 'परागर्थप्रमेयेषु या फलत्वेन संमता । संवित्सर्वेह मे योऽर्थो  
 चेदांतोक्तिप्रमाणतः' इति । भानुमतः सूर्यस्य अन्तको  
 मृत्युः । ध्रुवाध्रुवं क्षराक्षरं प्रधानपुरुषात्मकम् ॥ २० ॥ युगपरि-  
 वर्तनं सहस्रकृत्वो जायमानं तस्यान्तस्तत्कर्ता कालस्यापि  
 काल इत्यर्थः २१ ॥ खगेश्वरमपेत्य समीपे गत्वा वयं शरण-

मुपागता इति संबन्धः ॥ २२ ॥ परावरं कारणं कार्यं च  
 अजग्न्यो जेतुमशक्यो विक्रमो यस्य तम् ॥ २३ ॥ विमान  
 गामिनो देवाः विमानिताः पराजिताः विपथगतिं हीन-  
 मार्गानुसृतिम् ॥ २४ ॥ सः त्वं मा कुधः क्रोधं मा  
 कार्षीः । महाशनेः स्फुरितं तेन समस्तुल्यः स्वनः शब्दस्तेन  
 दिशश्चलन्तीत्युत्तरादपकृष्यते ॥ २५ ॥ निगृह्यतां संक्षिप्तं  
 क्रियताम् अव्यवस्थितमिति च्छेदः व्याकुलमित्यर्थः ॥ २६ ॥  
 इति आदिपर्वणि नैलकण्ठीये भारतभावदीपे त्रयोविंशति-  
 तमोऽध्यायः ॥ २३ ॥

स इति । स सुपर्णः स्तुतिव्याजेन देवैर्बोधितस्तेभ्य आत्म-  
 नो देहं स्वरूपं श्रुत्वा प्रेक्ष्यानुभूय च सर्वभूताभ्याय  
 सौम्यो बभूवेत्यर्थः ॥ १ ॥ समुद्दिशता जना इति शेषः ॥ २ ॥



सौतिरुवाच ।

ततः कामगमः पक्षी कामवीर्यो विहंगमः ।  
अरुणं चात्मनः पृष्ठमारोप्य स पितुर्गृहात् ॥ ३  
मातुरन्तिकमागच्छत्परं तीरं महोदधेः ।  
तत्रारुणश्च निक्षिप्तो दिशं पूर्वां महाद्युतिः ॥ ४  
सूर्यस्तेजोभिरत्युग्रैर्लोकान्दग्धुमना यदा ।  
रुरुवाच ।

किमर्थं भगवान्सूर्यो लोकान्दग्धुमनास्तदा ॥ ५  
किमस्यापहतं देवैर्येनेमं मन्युराविशत् ।  
प्रमतिरुवाच ।

चन्द्रादित्यैर्यदा रादुराख्यातो ह्यमृतं पिबन् ॥ ६  
वैरानुबन्धं कृतवांश्चन्द्रादित्ये तदाऽनघ ।  
वध्यमाने ग्रहेणाथ आदित्ये मन्युराविशत् ॥ ७  
सुरार्थाय समुत्पन्नो रोषो राहोस्तु मां प्रति ।  
बह्वनर्थकरं पापमेकोऽहं समवाप्नुयाम् ॥ ८  
सहाय एव कार्येषु न च कृच्छ्रेषु दृश्यते ।  
पश्यन्ति ग्रस्यमानं मां सहन्ते वै दिवौकसः ॥ ९  
तस्माद्भो कविनाशाय ह्यवतिष्ठे न संशयः ।  
एवं कृतमतिः सूर्यो ह्यस्तमभ्यगमद्भिरिम् ॥ १०  
तस्माद्भो कविनाशाय संतापयत भास्करः ।  
ततो देवानुपागम्य प्रोचुरेवं महर्षयः ॥ ११

इति श्रीमहाभारते आदिपर्वणि आस्तीकपर्वणि सौपर्णे चतुर्विंशोऽध्यायः ॥ २४ ॥

सौतिरुवाच ।

ततः कामगमः पक्षी महावीर्यो महाबलः ।  
मातुरन्तिकमागच्छत्परं पारं महोदधेः ॥ १  
यत्र सा विनता तस्मिन्पणितेन पराजिता ।  
अतीव दुःखसंतप्ता दासीभावमुपागता ॥ २  
ततः कदाचिद्धिन्तां प्रणतां पुत्रसंनिधौ ।  
काले चाहूय वचनं कद्रूरिदमभाषत ॥ ३  
नागानामालयं भद्रे सुरभ्यं चारुदर्शनम् ।

अद्यार्धरात्रसमये सर्वलोकभयावहः ।  
उत्पत्स्यते महान्दाहस्त्रैलोक्यस्य विनाशनः ॥ १२  
ततो देवाः सर्षिगणा उपगम्य पितामहम् ।  
अब्रुवन्किमिवेहाद्य महद्दाहकृतं भयम् ॥ १३  
न तावद्दृश्यते सूर्यः क्षयोऽयं प्रतिभाति च ।  
उदिते भगवन्भानौ कथमेतद्भविष्यति ॥ १४  
पितामह उवाच ।

एष लोकविनाशाय रविरुद्यन्तुमुद्यतः ।  
दृश्यन्नेव हि लोकान्सभस्मराशीकरिष्यति ॥ १५  
तस्य प्रतिविधानं च विहितं पूर्वमेव हि ।  
कश्यपस्य सुतो धीमानरुणेत्यभिविश्रुतः ॥ १६  
महाकायो महातेजाः स स्थास्यति पुरो रवेः ।  
करिष्यति च सारथ्यं तेजश्चास्य हरिष्यति ॥ १७  
लोकानां स्वास्ति चैवं स्यादधीणां च दिवौकसाम् ।  
प्रमतिरुवाच ।

ततः पितामहाज्ज्ञातः सर्वं चक्रे तदाऽरुणः ॥ १८  
उदितश्चैव सविता ह्यरुणेन समावृतः ।  
एतत्ते सर्वमाख्यातं यत्सूर्यं मन्युराविशत् ॥ १९  
अरुणश्च यथैवास्य सारथ्यमकरोत्प्रभुः ।  
भूय एवापरं प्रश्नं शृणुपूर्वमुदाहृतम् ॥ २०

समुद्रकुक्ष्यावेकान्ते तत्र मां विनते नय ॥ ४  
ततः सुपर्णमाता तामवहत्सर्पमातरम् ।  
पन्नगान्गरुडश्चापि मातुर्वचनचोदितः ॥ ५  
स सूर्यमभितो याति वैनतेयो विहंगमः ।  
सूर्यरश्मिप्रतप्ताश्च मूर्च्छिताः पन्नगाऽभवन् ॥ ६  
तदवस्थान्सुतान्दृष्ट्वा कद्रूः शक्रमथास्तुवत् ।  
नमस्ते सर्वदेवेश नमस्ते बलसूदन ॥ ७

अरुणं मातुर्विंशतया यत्र कुत्रापि स्थितम् ॥ ३ ॥  
सूर्यो दग्धुमना यदाऽभूतदा पूर्वां दिशं गत्वा तत्र  
सूर्यस्याग्रेऽरुणो निक्षिप्त इति योज्यम् ॥ ४ ॥ आदित्यस्य  
मूर्तिबहुत्वेन चन्द्रादित्यैरिति बहुवचनम् ॥ ६ ॥ चन्द्रा-  
दित्येकत्वं च समाहारात् । ग्रहेण राहुणा ग्रहणेन वा ॥ ७ ॥  
सुराणाम् अर्थाय हिताय ॥ ८ ॥ सहन्ते मर्षयन्ति सहदेवै-  
रिति पाठे दिवौकसः उपदेवा मरीच्यादयः प्रजापतयः ॥ ९ ॥  
तस्मात् अस्ताचलं गत्वैतिन्यब्लोपे पन्नवी ॥ १० ॥ संता-  
पयत समतापयत । उडभाव आर्षः । तिरोभूत एव सत्त्वेनं

दहत्युदये तु भस्मीकरिष्यति लोकानित्याह तत इत्यादिना  
॥ ११ ॥ दृश्यन्पश्यन् कंडूदेराकृतिगणत्वादृशेरपि स्वार्थं  
यक् ॥ १५ ॥ प्रतिविधानं प्रतीकारः ॥ १६ ॥ इति  
आदिपर्वणि नैलकण्ठीये भारतभावदीपे चतुर्विंशतितमोऽ-  
ध्यायः ॥ २४ ॥

तत इति ॥ १ ॥ अभितः संमुखं पन्नगा अभवन्  
संधिरार्षः ॥ ६ ॥ अत्रापिद्रोपाधिकं ब्रह्म स्तूयते  
नमस्ते इत्यादिना । लोकलपृत्वसंहर्तृत्वादेस्तद्विद्वद्दर्शनात् ॥ ७ ॥

नमुचिन्न नमस्तेऽस्तु सहस्राक्ष शचीपते ।  
 सर्पाणां सूर्यतप्तानां वारिणा त्वं प्लवो भव ॥ ८  
 त्वमेव परमं त्राणमस्माकममरोत्तम ।  
 ईशो ह्यसि पयः स्रष्टु त्वमनल्पं पुरंदर ॥ ९  
 त्वमेव मेघस्त्वं वायुस्त्वमग्निर्विद्युतोऽम्बर ।  
 त्वमभ्रगणविक्षेप्ता त्वामेवाहुर्महाघनम् ॥ १०  
 त्वं वज्रमतुलं घोरं घोषवांस्त्वं बलाहकः ।  
 स्रष्टा त्वमेव लोकानां संहर्ता चापराजितः ॥ ११  
 त्वं ज्योतिः सर्वभूतानां त्वमादित्यो विभावसुः ।  
 त्वं महद्भूतमाश्चर्यं त्वं राजा त्वं सरोत्तमः ॥ १२  
 त्वं विष्णुस्त्वं सहस्राक्षस्त्वं देवस्त्वं परायणम् ।  
 त्वं सर्वममृतं देव त्वं सोमः परमार्चितः ॥ १३  
 त्वं मुहूर्तस्तिथिस्त्वं च त्वं लवस्त्वं पुनः क्षणः ।  
 शुक्लस्त्वं बहुलस्त्वं च कला काष्ठा त्रुटिस्तथा ।

इति श्रीमहाभारते आदिपर्वणि आस्तीकपर्वणि सौपणै पञ्चविंशोऽध्यायः ॥ २५ ॥

सौतिरुवाच ।

एवं स्तुतस्तदा कक्षा भगवान्हरिवाहनः ।  
 नीलजीमूतसंघातैः सर्वमम्बरमावृणोत् ॥ १  
 मेघानां प्रापयामास वर्षध्वममृतं शुभम् ।  
 ते मेघा मुमुचुस्तोयं प्रभूतं विद्युदुज्ज्वलाः ॥ २  
 परस्परमिवात्यर्थं गर्जन्तः सततं दिवि ।  
 संवर्तितमिवाकाशं जलदैः सुमहाद्भुतैः ॥ ३  
 सृजद्भिरतुलं तोयमजस्रं सुमहारवैः ।  
 संप्रनृतमिवाकाशं धारोर्मिभिरनेकशः ॥ ४

इति श्रीमहाभारते आदिपर्वणि आस्तीकपर्वणि सौपणै षड्विंशोऽध्यायः ॥ २६ ॥

ज्योतिश्चिद्रूपम् ॥ १२ ॥ सर्वममृतं मोक्षः  
 आपेक्षिके ह्यमृतत्वे सर्वत्वं नास्ति । मोक्षेऽवशिष्य-  
 माणं यद्रूपं तत्त्वमेवेत्यर्थः । सोम ईश्वरः । परमैः श्रेष्ठैर्वाचितः ।  
 'सोमः पवते जनिता मतीनां जनिता दिवो जनिता पृथिव्याः ।  
 जनिताग्नेर्जनिता सूर्यस्य जनितेन्द्रस्य जनितोतविष्णोः' इति  
 श्रुतिप्रसिद्धः ॥ १३ ॥ बहुलः कृष्णपक्षः ॥ १४ ॥ कालो-  
 पादानत्वात्तद्रूपत्वमुक्त्वा भूत्योमांशुरूपत्वमाह । त्वमुत्तमेति  
 ॥ १५ ॥ यज्ञभोक्ताऽपि त्वमेवेत्याह । महायशा इति  
 ॥ १६ ॥ यज्ञफलदोऽपि त्वमेवेत्याह । त्वं विप्रैरिति ।  
 त्वद्धेतोस्त्वत्प्राप्तये । विविदिषन्ति यज्ञेनेत्यादिश्रुतेः । वेदा-  
 ज्ञानि षट् यज्ञसाधुण्यार्थम् । तत्र शिक्षां पाठशुद्ध्यर्थं कल्पः  
 प्रयोगज्ञानार्थं व्याकरणमूहादिसिद्ध्यर्थम् । छंदो गायत्र्यो

संवत्सरर्तवो मासा रजन्यश्च दिनानि च ॥ १४  
 त्वमुत्तमा सगिरिवना वसुन्धरा  
 सभास्करं वितिमिरमम्बरं तथा ।  
 महोदाधिः सतिमितिमिगिलस्तथा  
 महोर्मिमान्बहुमकरो जषाकुलः ॥ १५  
 महायशास्त्वमिति सदाऽभिपूज्यसे  
 मनीषिभिर्मुदितमना महर्षिभिः ।  
 अभिष्टुतः पिबासि च सोममध्वरे  
 वषट् कृतान्यपि च हवींषि भूतये ॥ १६  
 त्वं विप्रैः सततमिहेज्यसे फलार्थं  
 वेदाङ्गेष्वतुलबलौघ गीयसे च ।  
 त्वद्धेतोर्थजनपरायणा द्विजेन्द्रा  
 वेदाङ्गान्यभिगमयन्ति सर्वयत्नैः ॥ १७

मेघस्तनितनिर्घातैर्विद्युत्पवनकम्पितैः ।  
 तैर्मैधैः सततासारं वर्षद्भिरनिशं तदा ॥ ५  
 नष्टचन्द्रार्ककिरणमम्बरं समपद्यत ।  
 नागानामुत्तमो हर्षस्तथा वर्षति वासवे ॥ ६  
 आपूर्यत मही चापि सलिलेन समन्ततः ।  
 रसातलमनुप्राप्त शीतलं विमलं जलम् ॥ ७  
 तदा भूरभवच्छन्ना जलोर्मिभिरनेकशः ।  
 रामणीयकमागच्छन्नात्रा सह भुजंगमाः ॥ ८

याज्यानुवाक्या भवन्तीति विध्यपेक्षितगायत्र्यादिज्ञानार्थम् ।  
 निरुक्तं वेदार्थज्ञानार्थम् । ज्योतिषं कर्मकालज्ञानार्थमिति ।  
 एतान्येव वेदाङ्गानि ॥ १७ ॥ इति आदिपर्वणि नैल-  
 कण्ठीये भारतभावदीपे पञ्चविंशोऽध्यायः ॥ २५ ॥

एवमिति । हरयोऽश्वाः वाहने रथे यस्य स हर्षवाहनः  
 ॥ १ ॥ संवर्तितं संवर्तः कल्पान्तः संजातोऽस्मिन्निति संव-  
 र्तितामिव ॥ ३ ॥ सततासारम् अनवाच्छिन्नधारासंपातं यथा-  
 स्यात्तथा ॥ ५ ॥ रामणीयकं द्रौपद्विशेषम् ॥ ८ ॥ इति  
 आदिपर्वणि नैलकण्ठीये भारतभावदीपे षड्विंशोऽ-  
 ध्यायः ॥ २६ ॥

## सौतिरुवाच ।

संप्रहृष्टास्ततो नागा जलधाराप्लुतास्तदा ।  
 सुपर्णोन्मोहमानास्ते जग्मुस्तं द्वीपमाशु वै ॥ १  
 तं द्वीपं मकरावासं विहितं विश्वकर्मणा ।  
 तत्र ते लवणं घोरं ददृशुः पूर्वमागताः ॥ २  
 सुपर्णसहिताः सर्पाः काननं च मनोरमम् ।  
 सागराम्बुपरिक्षिप्तं पक्षिसंघनिनादितम् ॥ ३  
 विचित्रफलपुष्पाभिर्वनराजिभिरावृतम् ।  
 भवनैरावृतं रम्यैस्तथा पद्माकरैरपि ॥ ४  
 प्रसन्नसलिलैश्चापि हृदैर्दिव्यैर्विभूषितम् ।  
 दिव्यगन्धवहैः पुष्पैर्मासुतैरुपवीजितम् ॥ ५  
 उत्पत्ताद्भिरिवाकाशं वृक्षैर्मलयजैरपि ।  
 शोभितं पुष्पवर्षाणि मुञ्चद्भिर्मोरुतोद्भूतैः ॥ ६  
 वायुविक्षिप्तकुसुमैस्तथाऽन्यैरपि पादवैः ।  
 किरद्भिरिव तत्रस्थान्नागान्पुष्पाम्बुबुष्टिभिः ॥ ७  
 मनःसंहर्षजं दिव्यं गन्धर्वस्पर्सां प्रियम् ।  
 मत्तभ्रमरसंघुष्टं मनोज्ञाकृतिदर्शनम् ॥ ८  
 रमणीयं शिवं पुण्यं सर्वैर्जनमनोहरैः ।

इति श्रीमहाभारते आदिपर्वणि आस्तीकपर्वणि सौपर्णे सप्तविंशोऽध्यायः ॥ २७ ॥

## सौतिरुवाच ।

इत्युक्तो गरुडः सपैस्ततो मातरमब्रवीत् ।  
 गच्छाम्यमृतमाहृतुं भक्ष्यमिच्छामि वेदितुम् ॥ १  
 विनतोवाच ।  
 समुद्रकुक्षावेकान्ते निषादालयमुत्तमम् ।  
 निषादानां सहस्राणि तान्भुक्त्वाऽमृतमानय ॥ २  
 न च ते ब्राह्मणं हर्तुं कार्या बुद्धिः कथंचन ।  
 अवध्यः सर्वभूतानां ब्राह्मणो ह्यनलोपमः ॥ ३ ॥  
 अग्निरको विषं शस्त्रं विप्रो भवति कोपितः ।  
 गुरुर्हि सर्वभूतानां ब्राह्मणः परिकीर्तितः ॥ ४  
 एवमादिभिरूपैस्तु सतां वै ब्राह्मणो मतः ।  
 स ते तात न हन्तव्यः संकुद्धेनापि सर्वथा ॥ ५

संप्रहृष्टा इति । तं द्वीपं रामणीयकमेव ॥ १ ॥ लवणं  
 लवणासुरं पूर्वं ददृशुः पुनर्गमने स नास्तीति भावः ॥ २ ॥  
 पद्माकरैः सरोभिः ॥ ४ ॥ च्छदैः नदीषु गम्भीरप्रदेशैः  
 ॥ ५ ॥ मनः संहर्षाय जातं मनःसंहर्षं जनेः सर्वविभ-  
 क्त्युपपदाद्बुद्धिः । प्रजापतेर्यो मनःसंहर्षः संकल्पोद्भासस्तज्जं वा  
 ॥ ८ ॥ सर्वैर्गुणैरिति शेषः ॥ ९ ॥ सुरम्यमितोऽपि रम-  
 णीयम् ॥ १२ ॥ दुर्योगात् दुष्टभावात् वितथं शुक्लेऽपि  
 कृष्णत्वं दृष्ट्वा सर्वैर्वालभूतैः उपधिना छलेन ॥ १३ ॥

नानापक्षिस्तं रम्यं कद्रुपुत्रप्रहर्षणम् ॥ ९  
 तत्ते वनं समासाद्य विजहुः पद्मगास्तदा ।  
 अब्रुवंश्च महावीर्यं सुपर्णं पतगेश्वरम् ॥ १०  
 बहास्मानपरं द्वीपं सुरम्यं विमलोदकम् ।  
 त्वं हि देशान्बहून्रम्यान्त्रजन्पश्यसि खेचर ॥ ११  
 स विचिन्त्याब्रवीत्पक्षी मातरं विनतां तदा ।  
 किं कारणं मया मातः कर्तव्यं सर्पभाषितम् ॥ १२  
 विनतोवाच ।

दासीभूताऽस्मि दुर्योगात्सपत्न्याः पतगोत्तम ।  
 पणं वितथमास्थाय सपैरुपधिना कृतम् ॥ १३  
 तस्मिन्स्तु कथिते मात्रा कारणे गगनेचरः ।  
 उवाच वचनं सर्पांस्तेन दुःखेन दुःखितः ॥ १४  
 किमाहृत्य विदित्वा वा किं वा कृत्वेह पौरुषम् ।  
 दास्याद्वो विप्रमुच्येयं तथ्यं वदत लेलिहाः ॥ १५  
 सौतिरुवाच ।

श्रुत्वा तमब्रुवन्सर्पा आहरामृतमोजसा ।  
 ततो दास्याद्विप्रमोक्षो भविता तव खेचर ॥ १६

ब्राह्मणानामभिद्रोहो न कर्तव्यः कथंचन ।  
 न होवमग्निर्नादित्यो भस्म कुर्यात्तथाऽनघ ॥ ६  
 यथा कुर्यादभिकुन्धो ब्राह्मणः संशितव्रतः ।  
 तदेतैर्विविधैर्लिङ्गैस्त्वं विद्यास्तं द्विजोत्तमम् ॥ ७  
 भूतानामग्रभूविप्रो वर्णश्रेष्ठः पिता गुरुः ।

## गरुड उवाच ।

किं रूपो ब्राह्मणो मातः किं शीलः किं पराक्रमः ॥ ८  
 किंखिदग्निनिभो भाति किंखितसौम्यप्रदर्शनः ।  
 यथाहमभिजानीयां ब्राह्मणं लक्षणैः शुभैः ॥ ९  
 तन्मे कारणतो मातः पृच्छतो वक्तुमर्हसि ।

## विनतोवाच ।

यस्ते कण्ठमनुप्राप्तो निगीर्णं बडिशं यथा ॥ १०

धनक्रीतो विद्यार्थी पणजितो वा दास्यं करोति तेषां मुक्तिः  
 दानेन विद्यालभेन पणान्तरजयेन वा भवतीति किमेतेषु  
 मया कर्तव्यमित्याह किमिति । लेलिहाः भो सर्पाः ॥ १५ ॥  
 इति आदिपर्वणि नैलकण्ठीये भारतभाष्ये सप्तविंशोऽ-  
 ध्यायः ॥ १७ ॥

इत्युक्त इति ॥ १ ॥ बडिशं मत्स्यादिधरणार्थं गल-  
 ग्रहः ॥ १० ॥

दहेदङ्गारवन्पुत्रं तं विद्याद्ब्राह्मणप्रेमम् ।  
विप्रस्त्वया न हन्तव्यः संकुञ्जेनापि सर्वदा ॥ ११  
प्रोवाच चैनं विनता पुत्रहार्दादिदं वचः ।  
जठरे न च जीर्येद्यस्तं जानीहि द्विजोत्तमम् ॥ १२  
पुनः प्रोवाच विनता पुत्रहार्दादिदं वचः ।  
जानन्त्यप्यतुलं वीर्यमाशीर्वादपरायणा ॥ १३  
प्रीता परमदुःखार्ता नागैर्विप्रकृता सती ।

विनतोवाच ।

पक्षौ ते मारुतः पातु चन्द्रसूर्यौ च पृष्ठतः ॥ १४  
शिरश्च पातु बन्दिस्ते वसवः सर्वतस्तनुम् ।  
अहं च ते सदा पुत्र शान्तिस्वस्तिपरायणा ॥ १५  
इहासीना भविष्यामि स्वस्तिकारे रता सदा ।  
अरिष्टं व्रज पन्थानं पुत्र कार्यार्थसिद्धये ॥ १६

सौतिरुवाच ।

ततः स मातुर्वचनं निशम्य  
वितत्य पक्षौ नभ उत्पपात ।  
ततो निषादान्बलवानुपागतो

इति श्रीमहाभारते आदिपर्वणि आस्तीकपर्वणि सौपर्णे अष्टाविंशोऽध्यायः ॥ २८ ॥

बुभुक्षितः काल इवान्तकोऽपरः ॥ १७  
स तान्निषादानुपसंहरंस्तदा  
रजः समुद्भूय नभःस्पृशं महत् ।  
समुद्रकुक्षौ च विशेषयन्पथः  
समीपजान्भूधरजान्बिचालयन् ॥ १८  
ततः स चक्रे महदाननं तदा  
निषादमार्गं प्रतिरुध्य पक्षिराट् ।  
ततो निषादास्त्वरिताः प्रवव्रजुः  
यतो मुखं तस्य भुजंगभोजिनः ॥ १९  
तदाननं विवृतमतिप्रमाणवत्  
समभ्ययुर्गङ्गानमिवाद्विंशः खगाः ।  
सहस्रशः पवनरजो विमोहिता  
यथाऽनिलप्रचलितपादपे वनं ॥ २०  
ततः खगो वदनमभिप्रतापनः  
समाहरत्परिचपलो महाबलः ।  
निषूदयन्बहुविधमत्स्यजीविनो  
बुभुक्षितो गगनचरेश्वरस्तदा ॥ २१

सौतिरुवाच ।

तस्य कण्ठमनुप्राप्तो ब्राह्मणः सह भार्यया ।  
दहन्दीति इवाङ्गारस्तमुवाचान्तरिक्षगः ॥ १  
द्विजोत्तम विनिर्गच्छ तूर्णमास्यादपावृतात् ।  
न हि मे ब्राह्मणो वध्यः पापेष्वपि रतः सदा ॥ २  
ब्रूवाणमेवं गरुडं ब्राह्मणः प्रत्यभाषत ।  
निषादी मम भार्ययं निर्गच्छतु मया सह ॥ ३  
गरुड उवाच ।

एतामपि निषादीं त्वं परिगृह्याशु निष्पत ।  
तूर्णं संभावयात्मानमजीर्णं मम तेजसा ॥ ४  
सौतिरुवाच ।

ततः स विप्रो निष्क्रान्तो निषादीसहितस्तदा ।  
वर्धयित्वा च गरुडमिष्टं देशं जगाम ह ॥ ५

सह भार्यै विनिष्क्रान्ते तस्मिन्विप्रे च पक्षिराट् ।  
वितत्य पक्षावाकाशमुत्पपात मनोजवः ॥ ६  
ततोऽपश्यत्स पितरं पृष्ठश्चाख्यातवान्पितुः ।  
यथान्यायममेयात्मा तं चोवाच महानृषिः ॥ ७  
कश्यप उवाच ।

कच्चिद्वः कुशलं नित्यं भोजने बहुलं सुत ।  
कच्चिच्च मानुषे लोके तवान्नं विद्यते बहु ॥ ८  
गरुड उवाच ।

माता मे कुशला शश्वत्तया भ्राता तथा ह्यहम् ।  
न हि मे कुशलं तात भोजने बहुले सदा ॥ ९  
अहं हि सर्पैः प्रहितः सोममाहर्तुमुत्तमम् ।  
मातुर्दास्यविमोक्षार्थमाहरिष्ये तमद्य वै ॥ १०

हार्दात् स्नेहात् ॥ १२ ॥ विप्रकृता वञ्चिता ॥ १४ ॥  
इहासतीति पाठे आसीना । चक्षिषोऽङ्किरणाज्ज्ञापकादनु-  
दत्तित्वलक्षणस्यात्मनेपदास्यानित्यत्वादसेः शतृप्रत्ययः ।  
स्वस्तिकारे कल्याणकरणे । अनिष्टं निर्विघ्नं यथा स्यात्तथा  
॥ १६ ॥ काले समये ॥ १७ ॥ भूधरजान् पर्वतजान्  
वृक्षान् ॥ १८ ॥ भुजंगभोजिनो गरुडस्य ॥ १९ ॥  
परिचपलः तेषां ग्रहणाय सर्वतो भ्रमन् ॥ २१ ॥ इति

आदिपर्वणि नैलकण्ठीये भारतभावदीपे अष्टाविंशोऽ-  
ध्यायः ॥ २८ ॥

तस्येति ॥ १ ॥ संभावय संजीवय ॥ ४ ॥ पृष्ठ-  
आख्यातवांश्च वक्ष्यमाणरीत्या ॥ ७ ॥ वः युष्माकं मातु-  
भ्रात्रपेक्षया बहुत्वम् ॥ ८ ॥ भोजने बहुले विषये मम  
कुशलं न हि पूर्णाहारस्याभावात् ॥ ९ ॥ सोमम् अमृतम् ॥ १० ॥

मात्रा चात्र समादिष्टो निषादान्मक्षयेति ह ।  
न च मे तृप्तिरभवद्भक्षयित्वा सहस्रशः ॥ ११  
तस्मान्भक्ष्यं त्वमपरं भगवन्प्रदिशस्व मे ।  
यद्भुक्त्वाऽमृतमाहर्तुं समर्थः स्यामहं प्रभो ॥ १२  
श्रुत्वापासाविघातार्थं भक्ष्यमाख्यातु मे भवान् ।

कश्यप उवाच ।

इदं सरो महापुण्यं देवलोकंऽपि विश्रुतम् ॥ १३  
यत्र कूर्माग्रजं हस्ती सदाकर्षत्यवाञ्छुषः ।  
तथोर्जन्मान्तरे वैरं संप्रवक्ष्याम्यशेषतः ॥ १४ ॥  
तन्मे तत्त्वं निबोधस्व यत्प्रमाणौ च तावुभौ ।  
आसीद्विभावसुनाम महर्षिः कोपनो भृशम् ॥ १५  
भ्राता तस्यानुजश्चासत्सुप्रतीको महातपाः ।  
स नेच्छति धनं भ्राता सहैकस्थं महामुनिः ॥ १६  
विभागं कीर्तयत्येव सुप्रतीको हि नित्यशः ।  
अथाब्रवीच्च तं भ्राता सुप्रतीकं विभावसुः ॥ १७  
विभागं बहवो मोहात्कर्तुमिच्छन्ति नित्यशः ।  
ततो विभक्तास्त्वन्योऽन्यं विवृध्यन्तेऽर्थमोहिताः ॥  
ततः स्वार्थपरान्मूढान्पृथग्भूतान्स्वकैर्धनैः ।  
विदित्वा भेदयन्त्येतानमित्रामित्ररूपिणः ॥ १९  
विदित्वा चापरे भिन्नानन्तरेषु पतन्त्यथ ।  
भिन्नानामतुलो नाशः क्षिप्रमेव प्रवर्तते ॥ २०  
तस्माद्विभागं भ्रातृणां न प्रशंसन्ति साधवः ।  
गुरुशास्त्रे निबद्धानामन्योऽन्येनामिशंकिनाम् २१  
नियन्तुं न हि शक्यस्त्वं भेदतो धनमिच्छसि ।  
यस्मात्तस्मात्सुप्रतीको हस्तित्वं समवाप्स्यसि ॥ २२  
शप्तस्त्वेवं सुप्रतीको विभावसुमथाब्रवीत् ।  
त्वमप्यन्तर्जलचरः कच्छपः संभविष्यसि ॥ २३  
एवमन्योन्यशापात्तौ सुप्रतीकविभावसू ।  
गजकच्छपतां प्राप्तावर्थार्थं मूढचेतसौ ॥ २४  
शेषदोषानुषङ्गेन तिर्यग्योनिगतावुभौ ।  
परस्परद्वेषरतौ प्रमाणबलदर्पितौ ॥ २५  
सरस्यस्मिन्महाकायौ पूर्ववैरानुसारिणौ ।  
तयोरन्यतरः श्रीमान्समुपैति महागजः ॥ २६

यस्य बृंहितशब्देन कूर्मोऽप्यन्तर्जलेशयः ।  
उत्थितोऽसौ महाकायः कृत्स्नं विक्षोभयन्सरः २७  
यं दृष्ट्वा वेष्टितकरः पतत्येष गजो जलम् ।  
दन्तहस्ताग्रलाङ्गूलपादवेगेन वीर्यवान् ॥ २८  
विक्षोभयस्ततो नागः सरो बहुरुषाकुलम् ।  
कूर्मोऽप्यभ्युद्यतशिरा युद्धायाभ्येति वीर्यवान् ॥  
षडुच्छ्रितो योजनानि गजस्ताद्विगुणायतः ।  
कूर्मस्त्रियोजनोत्सेधो दशयोजनमण्डलः ॥ ३०  
तावुभौ युद्धसंमत्तौ परस्परवधौषिणौ ।  
उपयुज्याशु कर्मदं साधये हितमात्मनः ॥ ३१  
महाभ्रघनसंकाशं तं भुक्त्वामृतमानय ।  
महागिरिसमप्रख्यं घोररूपं च हस्तिनम् ॥ ३२

सौतेरुवाच ।

इत्युक्त्वा गरुडं सोऽथ माङ्गल्यमकरोत्तदा ।  
युध्यतः सह देवैस्तु युद्धे भवतु मङ्गलम् ॥ ३३  
पूर्णकुम्भो द्विजा गावो यच्चान्यत्किंचिदुत्तमम् २९  
शुभं स्वस्त्ययनं चापि भविष्यति तवाण्डज ॥ ३४  
युध्यमानस्य संग्रामे देवैः सार्धं महाबल ।  
ऋचो यजूंषि सामानि पवित्राणि हवींषि च ३५  
रहस्यानि च सर्वाणि सर्वे वेदाश्च ते बलम् ।  
इत्युक्तो गरुडः पित्रा गतस्तं हृदमन्तिकान् ॥ ३६  
अपश्यन्निर्मलजलं नानापक्षिसमाकुलम् ।  
स तस्मृत्वा पितुर्वाक्यं भीमवेगोऽन्तरिक्षगः ॥ ३७  
नखेन गजमेकेन कूर्ममेकेन चाक्षिपत् ।  
समुत्पपात चाकाशं तत उच्चैर्विहंगमः ॥ ३८  
सोऽलम्बं तीर्थमासाद्य देववृक्षानुपागमत् ।  
ते भीताः समकम्पन्त तस्य पक्षानिलाहताः ॥ ३९  
न नो भङ्ग्यादिति तदा दिव्याः कनकशाखिनः ।  
प्रचलाङ्गान्स तान्दृष्ट्वा मनोरथफलद्रुमान् ॥ ४०  
अन्यानतुलरूपाङ्गानुपचकाम खेचरः ।  
काञ्चनै राजतैश्चैव फलैर्वैदूर्यशाखिनः ।  
सागराम्बुपरिक्षिप्तान्प्राजमानान्महाद्रुमान् ॥ ४१

कूर्माग्रजं कूर्मभूतं ज्येष्ठभ्रातरम् ॥ १४ ॥ वि-  
भागं करिष्यामीति कीर्तयत्येव न तु कृतवान् ॥ १७ ॥  
अन्तरेषु छिद्रेषु पतन्ति अन्योन्यस्य छिद्राणि बहुलकृत्य  
नाशहेतुं वैरमुदीपयन्तीत्यर्थः ॥ २० ॥ 'कनिष्ठान्पुत्रव-  
त्पश्येज्ज्येष्ठो भ्राता पितुः समः' इति गुरुशास्त्रे अलङ्घनीये  
शासने अनिबद्धानाम् अतिशङ्किनां मर्यादामङ्गभयेन ॥ २१ ॥  
आख्यानतात्पर्यमाह । एवमिति । लोभात्तामसीं योनिं

गच्छन्तीतिभावः ॥ २४ ॥ आवेष्टितकरः कुण्डलीकृत-  
शुण्डादण्डः ॥ २८ ॥ उपयुज्य भुक्त्वा ईहितं ईप्सितं  
॥ ३१ ॥ ते तुभ्यं बलं दास्यन्तीतिशेषः ॥ ३६ ॥  
सोऽलम्बं सः अलम्बं निरालम्बं यथा स्यात्तथा । गगन-  
मार्गेण तीर्थं भक्षणार्थं मेरुशृङ्गं क्षेत्रमासाद्य वृक्षान् आसे-  
दुम् ॥ ३९ ॥ कनके कनकाचले स्थिताः शाखिनः कन-  
कशाखिनः ॥ ४० ॥

तमुवाच खगध्रेष्ठं तत्र रौहिणपादपः ।  
अतिप्रवृद्धः सुमहानापतन्तं मनोजवम् ॥ ४२

रौहिण उवाच ।

यैषा मम महाशाखा शतयोजनमायता ।

इति श्रीमहाभारते आदिपर्वणि आस्तीकपर्वणि सौपर्णे ऊनत्रिंशोऽध्यायः ॥ २९ ॥

सौतिरुवाच ।

स्पृष्टमात्रा तु पङ्क्त्यां सा गरुडेन बलीयसा ।  
अमज्यत तरोः शाखां भग्नां चैकामधारयत् ॥ १  
तां भङ्क्त्वा स महाशाखां स्मयमानो विलोकयन् ।  
अथात्र लम्बतोऽपश्यद्वालखिल्यानधोमुखान् ॥ २  
ऋषयो ह्यत्र लम्बन्ते न हन्यामिति तानृषीन् ।  
तपोरतान् लम्बमानान् ब्रह्मर्षीन् भिवीक्ष्य सः ॥ ३  
हन्यादेतान्संपतन्ती शाखेत्यथ विचिन्त्य सः ।  
मखैर्दृढतरं वीरः संगृह्य गजकच्छपौ ॥ ४  
स तद्विनाशसंक्रासादभित्य खगाधिपः ।  
शाखामास्येन जग्राह तेषामेवान्ववेक्षया ॥ ५  
अतिदैवं तु तत्तस्य कर्म दृष्ट्वा महर्षयः ।  
विस्मयोत्कम्पहृदया नाम चक्रुर्महाखगे ॥ ६  
गुरुं भारं समासाद्योर्ध्वेन एष विहंगमः ।  
गरुडस्तु खगध्रेष्ठस्तस्मात्पन्नगभोजनः ॥ ७  
ततः शनैः पर्यपतत्यक्षैः शैलान्ध्रकम्पयन् ।  
एवं सोऽभ्यपतद्देशान्बहून्सगजकच्छपः ॥ ८  
दयार्थं वालखिल्यानां न च स्थानमविन्दत ।  
स गत्वा पर्वतश्रेष्ठं गन्धमादनमञ्जसा ॥ ९  
ददर्श कश्यपं तत्र पितरं तपसि स्थितम् ।  
ददर्श तं पिता चापि दिव्यरूपं विहंगमम् ॥ १०  
तेजोवीर्यबलोपेतं मनोमारुतरहसम् ।  
शैलशृङ्गप्रतीकाशं ब्रह्मदण्डमिवोद्यतम् ॥ ११  
अचिन्त्यमनभिध्येयं सर्वभूतभयंकरम् ।  
महावीर्यधरं रौद्रं साक्षादग्निमिवोद्यतम् ॥ १२

एतामास्थाय शाखां त्वं खादेमौ गजकच्छपौ ४३  
ततो द्रुमं पतगसहस्रसेवितम्  
महीधरप्रतिमवपुः प्रकम्पयन् ।  
खगोत्तमो द्रुतमभित्य वेगवान्  
बभञ्जतामविरलपत्रसंचयाम् ॥ ४४

अप्रभृष्यमजेयं च देवदानवराक्षसैः ।  
मेत्तारं गिरिशृङ्गाणां समुद्रजलशोषणम् ॥ १३  
लोकसंलोडनं घोरं कृतान्तसमदर्शनम् ।  
तमागतमभिप्रेक्ष्य भगवान्कश्यपस्तदा ।  
विदित्वा चास्य संकल्पमिदं वचनमब्रवीत् ॥ १४  
कश्यप उवाच ।  
पुत्र मा साहसं कार्षीर्मां सद्यो लप्स्यसे व्यथाम्  
मा त्वां दहेयुः संक्रुद्धा वालखिल्या मरीचिपाः १५  
सौतिरुवाच ।

ततः प्रसादयामास कश्यपः पुत्रकारणात् ।  
वालखिल्यान्महाभागांस्तपसा हतकल्मषान् ॥ १६  
कश्यप उवाच ।  
प्रजाहितार्थमारम्भो गरुडस्य तपोधनाः ।  
चिकीर्षति महत्कर्म तदनुज्ञातुमर्हथ ॥ १७  
सौतिरुवाच ।

एवमुक्ता भगवता मुनयस्ते समभ्ययुः ।  
मुक्त्वा शाखां गिरिं पुण्यं हिमवन्तं तपोऽर्थिनः १८  
ततस्तेष्वपयातेषु पितरं विनतासुतः ।  
शाखाव्याक्षिप्तवदनः पर्यपृच्छत कश्यपम् ॥ १९  
भगवन्क विमुञ्चामि तरोः शाखामिमामहम् ।  
वर्जितं मानुषैर्देशमाख्यातु भगवान्मम ॥ २०  
ततो निःपुरुषं शैलं हिमसंरुद्धकन्दरम् ।  
अगम्य मनसाप्यन्यैस्तस्याचख्यौ स कश्यपः २१  
तं पर्वतं महाकुक्षिमुद्दिश्य स महाखगः ।  
जवेनाभ्यपतत्ताक्षर्यः सशाखागजकच्छपः ॥ २२

रोहोव रौहिणो वटः स्वार्थं तद्धितः । राक्षसवायसा-  
दिवत् रोही रोहितकेश्यवटपादपयोः पुमानिति मेदिनी  
॥ ४२ ॥ इति आदिपर्वणि नै० भा० भा०  
ऊनत्रिंशोऽध्यायः ॥ २९ ॥

स्पृष्टमात्रेति ॥ १॥ अतिदैवं देवैरपि कर्तुमशक्यम् ॥ ६ ॥  
गुरुमिति । गुरुशब्दपूर्वाङ्गि विहायसा गतौ अस्माद्भुः आदे-  
रकारश्च पृषोदरादित्वात् । गरुडशब्दो निष्पन्न इत्यर्थः

॥ ७ ॥ अचिन्त्यं अद्भुताकारत्वात् । अनभिध्येयं कूर-  
मूर्तित्वात् तदेवाह सर्वेति ॥ १२ ॥ वालखिल्याः नामतः  
मरीचिपाः सूर्यमरीचीनेव पीत्वा तृप्यन्ति । 'असौ वा  
आदित्यो देवमधुर' इत्यादिना छांदोग्यप्रसिद्धमधुविद्याविद-  
इत्यर्थः ॥ १५ ॥ शाखां मुक्त्वा गिरिं समभ्ययुरिति संबन्धः  
॥ १६ ॥ शाखया मुखस्थया व्याक्षिप्तं विकलं वदनं वच-  
नक्रिया यस्य स तथा । अन्यक्तवर्णं यथा स्यात्तथाऽपृच्छ-  
दित्यर्थः ॥ १९ ॥

न तां वध्री परिणहेच्छतचमो महातनुम् ।  
 शाखिनो महर्तो शाखां यां प्रगृह्य ययौ खगः ॥ २३ ॥  
 स ततः शतसाहस्रं योजनान्तरमागतः ।  
 कालेन नातिमहता गरुडः पतगेश्वरः ॥ २४ ॥  
 स तं गत्वा क्षणेनैव पर्वतं वचनात्पितुः ।  
 अमुञ्चन्महर्तो शाखां सस्वनं तत्र खेचरः ॥ २५ ॥  
 पश्चानिलहतश्चास्य प्राकम्पत स शैलराट् ।  
 मुमोच पुष्पवर्षं च समागलितपादपः ॥ २६ ॥  
 शृङ्गाणि च व्यशीर्यन्त गिरेस्तस्य समन्ततः ।  
 मणिकाञ्चनचित्राणि शोभयन्ति महानिगिरिम् ॥ २७ ॥  
 शाखिनो बहवश्चापि शाख्याऽभिहतास्तथा ।  
 काञ्चनैः कुसुमैर्भान्ति विद्युत्स्वन्त इवाम्बुदाः ॥ २८ ॥  
 ते हेमविकचा भूमौ युताः पर्वतधातुभिः ।  
 व्यराजञ्छाखिनस्तत्र सूर्यांशुप्रतिरञ्जिताः ॥ २९ ॥  
 ततस्तस्य गिरेः शृङ्गमास्थाय स खगोत्तमः ।  
 भक्षयामास गरुडस्तावुभौ गजकच्छपौ ॥ ३० ॥  
 तावुभौ भक्षयित्वा तु स तार्क्ष्यः कूर्मकुञ्जरौ ।  
 ततः पर्वतकूटप्रादुत्पपत महाजवः ॥ ३१ ॥  
 प्रावर्तन्ताथ देवानामुत्पाताभयशंसिनः ।  
 इन्द्रस्य वज्रं दयितं प्रज्ज्वाल भयात्ततः ॥ ३२ ॥  
 सधूमा न्यपतत्सार्वर्धिवोल्का नभसश्श्रुता ।  
 तथा वसूनां रुद्राणामादित्यानां च सर्वशः ॥ ३३ ॥  
 साध्यानां मरुतां चैव ये चान्ये देवतागणाः ।  
 स्वं स्वं प्रहरणं तेषां परस्परमुपाद्रवत् ॥ ३४ ॥  
 अभूतपूर्वं संप्रामे तदा देवासुरेऽपि च ।  
 चवर्वाताः सनिर्घाताः पेतुरुल्काः सहस्रशः ॥ ३५ ॥  
 निरभ्रमेव चाकाशं प्रजगर्ज महास्वनम् ।  
 देवानामपि यो देवः सोऽप्यवर्षत शोणितम् ॥ ३६ ॥  
 मल्लुर्मोल्यानि देवानां नेशुस्तेजांसि चैव हि ।  
 उत्पातमेघा रौद्राश्च ववृषुः शोणितं बहु ॥ ३७ ॥  
 रजांसि मुकुटान्येषामुत्थितानि व्यधर्षयन् ।  
 ततस्त्राससमुद्रिगः सह देवैः शतक्रतुः ।  
 उत्पातान्दारुणान्पश्यान्निषुवाच बृहस्पतिम् ॥ ३८ ॥

गजकच्छपयोः परिमाणमुक्तं शाखायास्तदाह  
 न तामिति । परिणहेत्यस्ति वध्रीयात् वेष्टयेत् ।  
 वध्री एकतनुका चर्मरज्जुः । शतचर्म एकेन गोचर्मणा  
 कृतया रज्ज्वा आक्रान्तभूर्गोचर्ममात्रा इयं तु शतगोचर्म-  
 रज्ज्वाप्यनाक्रमणीयेत्यतिपुष्टत्वमुक्तं शाखायाः ॥ २३ ॥  
 हेमविकचाः हेमवदुज्ज्वलाः ॥ २९ ॥ सधूमेति दिवा  
 अन्हि ॥ २२ ॥ अभूतपूर्वं यथा स्यात्तथा प्राद्रवत् । प्रह-  
 रणमायुधम् । जात्यभिप्रायेणैकवचनम् ॥ ३४ ॥ सनिर्घाताः

इन्द्र उवाच ।  
 किमर्थं भगवन्धोरा उत्पाताः सहस्रोत्थिताः ।  
 न च शत्रुं प्रपश्यामि युधि यो नः प्रधर्षयेत् ॥ ३९ ॥  
 बृहस्पतिरुवाच ।  
 तवापराधादेवेन्द्र प्रमादाच्च शतक्रतो ।  
 तपसा बालखिल्यानां महर्षीणां महात्मनाम् ॥ ४० ॥  
 कश्यपस्य मुनेः पुत्रो विनतायाश्च खेचरः ।  
 हर्तुं सोममभिप्राप्तो बलवान्कामरूपधृक् ॥ ४१ ॥  
 समर्थो बलिनं श्रेष्ठो हर्तुं सोमं विहंगमः ।  
 सर्वं संभावयाम्यस्मिन्नसाध्यमपि साधयेत् ॥ ४२ ॥  
 सौतिरुवाच ।  
 श्रुत्वैतद्वचनं शक्रः प्रोवाचाभूतरक्षिणः ।  
 महावीर्यबलः पक्षी हर्तुं सोममिहोद्यतः ॥ ४३ ॥  
 युष्मान्संबोधयाम्येष यथा न स हरेद्बलात् ।  
 अतुलं हि बलं तस्य बृहस्पतिरुवाच ह ॥ ४४ ॥  
 तच्छ्रुत्वा विबुधा वाक्यं विस्मिता यत्नमास्थिताः ।  
 परिवार्याभृतं तस्थुर्वज्री चेन्द्रः प्रतापवान् ॥ ४५ ॥  
 धारयन्तो विचित्राणि काञ्चनानि मनास्विनः ।  
 कवचानि महार्हाणि वैदूर्यविकृतानि च ॥ ४६ ॥  
 चर्मोण्यपि च गात्रेषु भानुमन्ति दृढानि च ।  
 विविधानि च शस्त्राणि घोररूपाण्यनेकशः ॥ ४७ ॥  
 शिततीक्ष्णाग्रधाराणि समुद्यम्य सुरोत्तमाः ।  
 सविस्फुलिङ्गज्वालानि सधूमानि च सर्वशः ॥ ४८ ॥  
 चक्राणि परिघांश्चैव त्रिशूलानि परश्वधान् ।  
 शक्तीश्च विविधास्तीक्ष्णाः करवालांश्च निर्मलान्  
 स्वदेहरूपाण्यादाय गदाश्चोग्रप्रदर्शनाः ॥ ४९ ॥  
 तैः शस्त्रैर्भानुमद्भिस्ते दिव्याभरणभूषिताः ।  
 भानुमन्तः सुरगणास्तस्थुर्विगतकल्मषाः ॥ ५० ॥  
 अनुपमबलवीर्यतेजसो  
 धृतमनसः परिरक्षणेऽमृतस्य ।  
 असुरपुरविदारणाः सुरा  
 ज्वलनसमिद्धवपुः प्रकाशिनः ॥ ५१ ॥

अशनिनिर्घातसहिताः । उल्काः वन्हिविस्फुलिङ्गसंघाः  
 ॥ ३५ ॥ देवानां देवः पर्जन्यः ॥ ३६ ॥ अपराधाद्बाल-  
 खिल्यावमानात् । प्रमादात्स्वबलदर्पेण अनवधानात् ॥ ४० ॥  
 असाध्यमन्येषां साधयेत् ॥ ४२ ॥ कवचानि धातुमयानि  
 कण्ठादिनाभिप्राणानि ॥ ४६ ॥ चर्मोणि चर्ममयानि हस्ता-  
 वापोर्ध्वमुखीप्रभृतीनि । भानुमन्ति दीप्तिमन्ति ॥ ४७ ॥  
 स्वदेहरूपाणि स्वदेहानुरूपाणि ॥ ४९ ॥ ज्वलनवत्समि-  
 द्दैर्दीप्यमानैर्वपुर्भिः प्रकाशिनः ॥ ५१ ॥

इति समरवरं सुराः स्थितास्ते  
परिग्रहसहस्रशतैः समाकुलम् ।

इति श्रीमहाभारते आदिपर्वणि आस्तीकपर्वणि सौपर्णे त्रिंशोऽध्यायः ॥ ३० ॥

शौनक उवाच ।

कोऽपराधो महेन्द्रस्य कः प्रमादश्च सूतज ।  
तपसा बालखिल्यानां संभूतो गरुडः कथम् ॥ १  
कश्यपस्य द्विजातेश्च कथं वै पक्षिराट्सुतः ।  
अधृष्यः सर्वभूतानामवध्यश्चाभवत्कथम् ॥ २  
कथं च कामचारी स कामवीर्यश्च खेचरः ।  
एतदिच्छाम्यहं श्रोतुं पुराणे यदि पठ्यते ॥ ३

सौतिरुवाच ।

विषयोऽयं पुराणस्य यन्मां त्वं परिपृच्छसि ।  
ऋणु मे वदतः सर्वमेतत्संक्षेपतो द्विज ॥ ४  
यजतः पुत्रकामस्य कश्यपस्य प्रजापतेः ।  
साहाय्यमृषयो देवा गन्धर्वाश्च ददुः किल ॥ ५  
तत्रेध्मानयने शक्तो नियुक्तः कश्यपेन ह ।  
मुनयो बालखिल्याश्च ये चान्ये देवतागणाः ॥ ६  
शक्रस्तु वीर्यसदृशमिध्मभारं गिरिप्रभम् ।  
समुद्यम्यानयामास नातिकृच्छ्रादिव प्रभुः ॥ ७  
अथापश्यदृषीन्ह्रस्वानङ्गुष्ठोदरवर्णनः ।  
पलाशवर्तिकामेकां बहतः संहतान्पथि ॥ ८  
प्रलीनान्स्वेष्टिवाङ्गेषु निराहारांस्तपोधनान् ।  
क्लिश्यमानान्मन्दबलान्गोष्पदे संप्लुतोदके ॥ ९  
तान्सर्वान्विस्मयाविष्टो वीर्योन्मत्तः पुरंदरः ।  
अवहस्याभ्यगाच्छीघ्रं लम्बायित्वावमन्य च ॥ १०  
तेऽथ रोषसमाविष्टाः सुभृशं जातमन्यवः ।  
आरेभिरे महत्कर्म यदा शकभयंकरम् ॥ ११ ॥  
जुहुवुस्ते सुतपसो विधिवज्जातवेदसम् ।  
मन्त्रैरुच्चावचैर्विप्रा येन कामेन तच्छृणु ॥ १२

विगलितमिव चाम्बरान्तरं  
तपनमरीचिविकाशितं बभासे ॥ ५२

कामवीर्यः कामगमो देवराजभयप्रदः ।  
इन्द्रोऽन्यः सर्वदेवानां भवेदिति यतव्रताः ॥ १३  
इन्द्राच्छतगुणः शौर्ये वीर्ये चैव मनोजवः ।  
तपसो नः फलेनाद्य दारुणः संभवत्विति ॥ १४  
तद्ब्रुवा भृशसंतप्तो देवराजः शतक्रतुः ।  
जगाम शरणं तत्र कश्यपं सांशितव्रतम् ॥ १५  
तच्छ्रुत्वा देवराजस्य कश्यपोऽथ प्रजापतिः ।  
बालखिल्यानुयागम्य कर्मसिद्धिमपृच्छत ॥ १६  
एवमस्त्विति तं चापि प्रत्यूचुः सत्यवादिनः ।  
तान्कश्यप उवाचेदं सान्त्वपूर्वं प्रजापतिः ॥ १७  
अयमिन्द्रस्त्रिभुवने नियोगाद्ब्रह्मणः कृतः ।  
इन्द्रार्थं च भवन्तोऽपि यत्नवन्तस्तपोधनाः ॥ १८  
न मिथ्या ब्रह्मणो वाक्यं कर्तुमर्हथ सत्तमाः ।  
भवतां हि न मिथ्याऽयं संकल्पो वै चिकीर्षितः ॥ १९  
भवत्वेष पतन्त्रीणामिन्द्रोऽतिबलसत्त्ववान् ।  
प्रसादः कियतामस्य देवराजस्य याचतः ॥ २०  
एवमुक्ताः कश्यपेन बालखिल्यास्तपोधनाः ।  
प्रत्यूचुरभिसंपूज्य मुनिश्रेष्ठं प्रजापतिम् ॥ २१  
बालखिल्या ऊचुः ।

इन्द्रार्थोऽयं समारम्भः सर्वेषां नः प्रजापते ।  
अपत्यार्थं समारम्भो भवतश्चायमीप्सितः ॥ २२  
तदिदं सफलं कर्म त्वयैव प्रतिगृह्यताम् ।  
तथा चैवं विधत्स्वात्र यथा श्रेयोऽनुपश्यसि ॥ २३  
सौतिरुवाच ।

एतस्मिन्नेव काले तु देवी दाक्षायणी शुभा ।  
विनता नाम कल्याणी पुत्रकामा यशस्विनी ॥ २४

विगलितमिव अकस्मादागतमिव ॥ ५२ ॥ इति  
आदिपर्वणि नैलकण्ठीये भारतमावदीपे त्रिंशोऽध्यायः ॥ ३०

कोऽपराध इति ॥ १ ॥ यजतः यजमानस्य । वर्तमान-  
सामीप्ये वर्तमानवर्जितदेशः । यियक्षमाणस्येत्यर्थः ॥ ५ ॥  
इध्मानि आग्निसमिन्धनार्थाः समिधः ॥ ६ ॥ अङ्गुष्ठोदर-  
प्रमाणं वर्णं शरीरं येषां तान् । वर्तिकां दीर्घयाष्टिम् । संह-  
तान् एकीभूतान् ॥ ८ ॥ स्वेष्टवङ्गेषु प्रलीनानिवातिकृशा-

नित्यर्थः । क्लिश्यमानानिति । गोष्पदमात्रेऽपि जले मज्जने-  
नेत्यर्थः ॥ ९ ॥ जातमन्यवो दीनाः । 'मन्युर्दैन्ये कर्ता कुधि'  
इति कोशः ॥ ११ ॥ यावदिच्छितं वीर्यं गतिश्च यस्येति  
कामवीर्यः कामगमश्च ॥ १३ ॥ दारुणः इन्द्रं प्रत्येव  
॥ १४ ॥ कर्मसिद्धिमपृच्छत । सिद्धं वः कर्मेत्यपृच्छदि-  
त्यर्थः ॥ १६ ॥ एवमस्तु सिद्धमस्तु ॥ १७ ॥ पतन्त्रीणां  
पक्षिणाम् पतरात्रिन्इत्यौणादिकात्रिन्प्रत्ययांतोऽयं 'विविक्किर-  
पतत्रय' इत्यमरः ॥ २० ॥



तपस्तप्त्वा व्रतपरा स्नाता पुंसवने शुचिः ।

उपचक्राम भर्तारं तामुवाचाथ कश्यपः ॥ २५ ॥

आरम्भः सफलो देवि भविता यस्त्वयेप्सितः ।

जनयिष्यासि पुत्रौ द्वौ वीरौ त्रिभुवनेश्वरौ ॥ २६ ॥

तपसा बालखिल्यानां मम संकल्पजौ तथा ।

भविष्यतो महाभागौ पुत्रौ त्रैलोक्यपूजितौ ॥ २७ ॥

उवाच चैनां भगवान्कश्यपः पुनरेव ह ।

धार्यतामप्रमादेन गर्भोऽयं सुमहोदयः ॥ २८ ॥

एतौ सर्वपतन्नीणामिन्द्रत्वं कारयिष्यतः ।

लोकसंभाविता वीरौ कामरूपौ विहंगमौ ॥ २९ ॥

शतक्रतुमथोवाच प्रथिमाणः प्रजापतिः ।

इति श्रीमहाभारते आदिपर्वणि आस्तीकपर्वणि सौपर्णे एकत्रिंशोऽध्यायः ॥ ३१ ॥

सौतिरुवाच ।

ततस्तस्मिन्निजश्रेष्ठ समुदीर्णे तथाविधे ।

गरुडः पक्षिराट् तूर्णं संप्राप्तो विबुधान्प्रति ॥ १ ॥

तं दृष्ट्वातिबलं चैव प्राकल्पत कुरास्ततः ।

परस्परं च प्रत्यङ्गसर्वप्रहरणान्मुत ॥ २ ॥

तत्र चासीदमेयात्मा विद्युदग्निसमप्रभः ।

भौमनः सुमहावीर्यः सोमस्य परिरक्षिता ॥ ३ ॥

स तेन पतगेन्द्रेण पक्षतुण्डनखक्षतः ।

मुहूर्तमतुलं युद्धं कृत्वा विनिहतो युधि ॥ ४ ॥

रजश्चोद्धूय सुमहत्पक्षवातेन खेचरः ।

कृत्वा लोकाग्निरालोकांस्तेन देवानवाकिरत् ॥ ५ ॥

तेनावक्रीणां रजसा देवा मोहमुपागमन् ।

न चैवं ददृशुस्तन्ना रजसाऽमृतारक्षिणः ॥ ६ ॥

एवं संलोडयामास गरुडस्त्रिदिवालयम् ।

पक्षतुण्डप्रहारैस्तु देवान्स विददार ह ॥ ७ ॥

ततो देवः सहस्राक्षस्तूर्णं वायुमचोदयत् ।

विक्षिपे मां रजोवृष्टिं तवेदं कर्म मारुत ॥ ८ ॥

अथ वायुरपोवाह तद्रजस्तरसा बली ।

ततो वितिमिरे जाते देवाः शकुनिमार्दयन् ॥ ९ ॥

त्वत्सहायौ महावीर्यौ भ्रातरौ ते भविष्यतः ॥ ३० ॥

नैताभ्यां भविता दोषः सकाशात्ते पुरंदर ।

व्येतु ते शक्रसंतापस्त्वमेवेन्द्रो भविष्यासि ॥ ३१ ॥

न चाप्येवं त्वया भूयः क्षेमत्या ब्रह्मवादिनः ।

न चावमान्या दर्पात्ते वाग्वज्रा भृशकोपनाः ॥ ३२ ॥

एवमुक्तो जगामेन्द्रो निर्विशङ्कस्त्रिविष्टपम् ।

विनता चापि सिद्धार्था बभूव मुदिता तथा ॥ ३३ ॥

जनयामास पुत्रौ द्वावरुणं गरुडं तथा ।

विकलाङ्गोरुणस्तत्र भास्करस्य पुरस्सरः ॥ ३४ ॥

पतन्नीणां च गरुडमिन्द्रत्वेनाभ्याषिञ्चत ।

तस्यैतत्कर्म सुमहच्छ्रूयतां भृगुनन्दन ॥ ३५ ॥

ननादोच्चैः स बलवान्महामेघ इवाम्बरे ।

वध्यमानः सुरगणैः सर्वभूतानि भीषयन् ॥ १० ॥

उत्पपात महावीर्यः पक्षिराट् परवीरहा ।

समुत्पत्यान्तरिक्षस्थं देवानामुपरिस्थितम् ॥ ११ ॥

वर्मिणो विबुधाः सर्वे नानाशस्त्रैरवाकिरन् ।

पट्टिशैः परिधैः शूलैर्गदाभिश्च सवासवाः ॥ १२ ॥

धुरप्रैर्वलितापि चक्रैरादित्यरूपिभिः ।

नानाशस्त्रविसर्गैस्तैर्वध्यमानः समन्ततः ॥ १३ ॥

कुर्वन्सुतुमुलं युद्धं पक्षिराण् व्यकम्पत ।

निर्दहन्निव चाकाशे वैनतेयः प्रतापवान् ।

पक्षाभ्यामुरसा चैव समन्ताद्वाक्षिपत्सुरान् ॥ १४ ॥

ते विक्षिप्तास्ततो देवा दुदुर्गुरुडादिताः ।

नखतुण्डक्षताश्चैव सुसुप्तः शोणितं बहु ॥ १५ ॥

साध्याः प्रार्चां सगन्धर्वा वसवो दक्षिणां दिशम् ।

प्रजग्मुः सहिता रुद्राः पतगेन्द्रप्रधर्षिताः ॥ १६ ॥

दिशं प्रतीचीभादित्यानासत्यावुत्तरां दिशम् ।

गुडुर्गुरुः प्रेक्षमाणा युध्यमाना महौजसः ॥ १७ ॥

अश्वक्रन्देन वीरेण रेणुकेन च पक्षिराट् ।

क्रथनेन च शूरेण तपनेन च खेचरः ॥ १८ ॥

पुंसवने क्रतुकाले ॥ २५ ॥ कारयिष्यत इति

स्वार्थे णिच् । रामो राज्यमचीकरदितिवत् ॥ २९ ॥

दर्पात् त्वया ॥ ३२ ॥ गरुडं इन्द्रत्वे । ना नरः । हिर-

ण्यगर्मः अभ्याषिञ्चत । गरुड इन्द्रत्वेनाभ्याषिञ्चतेति पाठे

हिरण्यगर्भेणेति शेषः ॥ ३५ ॥ इति आदिपर्वणि नैलकण्ठोये

भारतमावदीपे एकत्रिंशोऽध्यायः ॥ ३१ ॥

तत इति । तस्मिन् देवानां तथाविधे नानायुधायुक्ते ।

समुदीर्णे संग्रामायोद्गते सति ॥ १ ॥ ततः तेषां षष्ठ्यर्थे-

तसिः ॥ २ ॥ भौमनः विश्वकर्मा ॥ ३ ॥ विनिहतो मृत-

कल्पः कृतः ॥ ४ ॥ संलोडयामास आकुलीचकार ॥ ७ ॥

अपोवाह अपसारितवान् ॥ ९ ॥ अन्तरिक्षस्थं गरुडमिति

शेषः । व्यक्षिपत् विशेषेण क्षिप्तवान् ॥ १४ ॥ अश्वक्रन्दा-

दयो नवयक्षाः ॥ १८ ॥

उलूकश्वसनाभ्यां च निमेषेण च पक्षिराट् ।  
 प्ररुजेन च संग्रामं चकार पुलिनेन च ॥ १९  
 तान्यक्षनखतुण्डाग्रैरभिनद्धिनतासुतः ।  
 युगान्तकाले संकुद्धः पिनाकीव परंतप ॥ २०  
 महाबला महोत्साहास्तेन ते बहुधा क्षताः ।  
 रेजुरभ्रघनप्रथ्या रुधिरौघप्रवर्षिणः ॥ २१  
 तान्कृत्वा पतगश्रेष्ठः सर्वानुत्क्रान्तजीवितान् ।  
 अतिक्रान्तोऽमृतस्यार्थं सर्वतोऽग्निमपश्यत ॥ २२  
 आवृण्वानं महाज्वालमर्चिर्मिः सर्वतोऽम्बरम् ।

इति श्रीमहाभारते आदिपर्वणि आस्तीकपर्वणि सौपर्णे द्वात्रिंशोऽध्यायः ॥ ३२ ॥

दहन्तमिव तक्षिणांशुं चण्डवायुसमीरितम् ॥ २३  
 ततो नवत्या नवतीर्मुखानां  
 कृत्वा महात्मा गरुडस्तपस्वी ।  
 नदीः समापीय मुखैस्ततस्तैः  
 सुशीघ्रमागम्य पुनर्जवेन ॥ २४  
 ज्वलन्तमग्निं तममित्रतापनः  
 समास्तरत्पत्ररथो नदीभिः ।  
 ततः प्रचक्रे वपुरन्यदल्पं  
 प्रवेष्टुकामोऽग्निमभिप्रशाम्य ॥ २५

सौतिरुवाच ।

जाम्बूनदमयो भूत्वा मरीचिनिकरोज्ज्वलः ।  
 प्रविवेश बलात्पक्षी वारिवेग इवार्णवम् ॥ १  
 सचक्रं क्षुरपर्यन्तमपश्यदमृतान्तिके ।  
 परिभ्रमन्तमनिशं तीक्ष्णधारमयस्मयम् ॥ २  
 ज्वलनार्कप्रभं घोरं छेदनं सोमहारिणाम् ।  
 घोररूपं तदत्यर्थं यन्त्रं देवैः सुनिर्मितम् ॥ ३  
 तस्यान्तरं स दृष्ट्वै पर्यवर्तत खेचरः ।  
 अरान्तरेणाभ्यपतत्संक्षिप्याङ्गं क्षणेन ह ॥ ४  
 अधश्चक्रस्य चैवात्र दीप्तानलसमद्युती ।  
 विद्युज्जिह्वौ महावीर्यौ दीप्तास्यौ दीप्तलोचनौ ॥ ५  
 चक्षुर्विर्धौ महाघोरौ नित्यं क्रुद्धौ तरस्विनौ ।  
 रक्षार्थमेवामृतस्य ददर्श भुजगोत्तमौ ॥ ६  
 सदा संरब्धनयनौ सदा चानिमिषेक्षणौ ।  
 तयोरेकोऽपि यं पश्येत्सतूर्णं भस्मसाद्भवेत् ॥ ७  
 तयोश्चक्षुर्धृषि रजसा सुपर्णः सहसाऽऽवृणोत् ।  
 ताभ्यामदृष्टरूपोऽसौ सर्वतः समताडयत् ॥ ८  
 तयोरेके समाक्रम्य वैनतेयोऽन्तरिक्षगः ।

आच्छिनत्तरसा मध्ये सोममभ्यद्रवत्ततः ॥ ९  
 समुत्पाट्यामृतं तत्र वैनतेयस्ततो बली ।  
 उत्पपात जवेनैव यन्त्रमुन्मथ्य वीर्यवान् ॥ १०  
 अपीत्वैवाऽमृतं पक्षी परिगृह्याशुनिःसृतः ।  
 आगच्छदपरिश्रान्त आचार्यार्कप्रभां ततः ॥ ११  
 विष्णुना च तदाकाशे वैनतेयः समेयिवान् ।  
 तस्य नारायणस्तुष्टस्तेनालौल्येन कर्मणा ॥ १२  
 तमुवाचाऽव्ययो देवो वरदोऽस्मीति खेचरम् ।  
 स वव्रे तव तिष्ठेयमुपरीत्यन्तरिक्षगः ॥ १३  
 उवाच चैनं भूयोऽपि नारायणमिदं वचः ।  
 अजरश्चामरश्च स्याममृतेन विनाऽप्यहम् ॥ १४  
 एवमस्त्विति तं विष्णुरुवाच विनतासुतम् ।  
 प्रतिगृह्य वरौ तौ च गरुडो विष्णुमब्रवीत् ॥ १५  
 भवतेऽपि वरं दद्यां वृणोत भगवानपि ।  
 तं वव्रे वाहनं विष्णुर्गरुत्मन्तं महाबलम् ॥ १६  
 ध्वजं च चक्रे भगवानुपरि स्थास्यसीति तम् ।  
 एवमस्त्विति तं देवमुक्त्वा नारायणं खगः ॥ १७

अत एव उत्क्रान्तजीवितान्कृत्वेत्याह ॥ २२ ॥  
 नवत्याः नवतीः शताधिकाष्टाहस्री । नवतीरिति  
 बहुवचनात्साप्यनेकगुणा । ततश्चानन्तमुखैरित्यर्थः ।  
 नवत्यो नवतीरिति पाठे क्तिमाडभाव आर्षः  
 ॥ २४ ॥ समास्तरत् आच्छादितवान् शामितवान् ।  
 अग्निमभिप्रशाम्य प्रवेष्टुकामः । सोमसमीपमिति शेषः  
 ॥ २५ ॥ इति आदिपर्वणि नैलकण्ठीये भारतभावदीपे  
 द्वात्रिंशोऽध्यायः ॥ ३२ ॥

जाम्बूनदमय इति । प्रविवेश चक्रमित्युत्तरेणान्वयः  
 ॥ १ ॥ चक्रं यन्त्रं क्षुरपर्यन्तं समन्ततः कदम्बमुकुलवत्

क्षुरसहस्रयुतम् । चक्रवद्वेगेन बंध्रम्यमाणम् । यत्र प्रविष्टो मश-  
 कोऽपि सहस्रधा छिद्यते । परिभ्रमन्तमिति पुंस्त्वमार्षम् ।  
 अयस्मयं लोहमयम् । 'अयस्मयादीनि छंदसि' इतिभत्वमार्षम्  
 ॥ २ ॥ अराः चक्रस्य नाभिनेम्योः संभेदकाष्टानि । तेषा-  
 मन्तरेण मध्यतः अङ्गं संक्षिप्य अणुतरं कृत्वा ॥ ४ ॥ तयोः  
 अङ्गे देहौ । आच्छिनत् खण्डशः कृतवान् ॥ ९ ॥  
 यन्त्रमुन्मथ्य अमृतकुम्भं समुत्पाट्य उत्पपातेत्यन्वयः  
 ॥ १० ॥ आचार्यं वारयित्वा तिरस्कृत्येत्यर्थः ॥ ११ ॥  
 समेयिवान् सङ्गतः अलौल्येन अमृतपांनलोभराहित्येन  
 ॥ १२ ॥ उपरि ध्वजे इत्यर्थः ॥ १३ ॥

वज्राज तरसा वेगाद्वायुं स्पर्धन्महाजघः ।  
 तं व्रजन्तं खगश्रेष्ठं वज्रेणन्द्रोऽभ्यताडयत् ॥ १८  
 हरन्तममृतं रोषाद्गरुडं पक्षिणां वरम् ।  
 तमुवाचेन्द्रमाक्रन्दे गरुडः पततां वरः ॥ १९  
 प्रहसनं शृण्वया वाचा तथा वज्रसमाहतः ।  
 क्रपेर्मनं करिष्यामि वज्रं यस्यास्थिसंभवम् ॥ २०  
 वज्रस्य च करिष्यामि तवैव च शतक्रतो ।  
 पतत्पत्रं त्यजाम्येकं यस्यान्तं नोपलप्स्यसे ॥ २१  
 न च वज्रनिपातेन रुजा मेऽस्तीह काचन ।

इति श्रीमहाभारते आदिपर्वणि आस्तीकपर्वणि सौपर्णे त्रयस्त्रिंशोऽध्यायः ॥ ३३ ॥

गरुड उवाच ।

सख्यं मेऽस्तु त्वया देव यथेच्छसि पुरंदर ।  
 बलं तु मम जानीहि महद्वासाहमेव च ॥ १  
 कामं नैतत्प्रशंसन्ति सन्तः स्वबलसंस्तवम् ।  
 गुणसंकीर्तनं चापि स्वयमेव शतक्रतो ॥ २  
 सखेति कृत्वा तु सखे पृष्ठो वक्ष्याम्यहं त्वया ।  
 न ह्यात्मस्तवसंयुक्तं वक्तव्यमनिमित्ततः ॥ ३  
 सपर्वतवनामुर्वी ससागरजलामिमाम् ।  
 वहे पक्षेण वै शक्र त्वामप्यत्रावलम्बनम् ॥ ४  
 सर्वान्त्संपिण्डतान्वापि लोकान्सस्थाणुजङ्गमान् ।  
 वहेयमपरिश्रान्तो विद्धीदं मे महद्बलम् ॥ ५

सौतिरुवाच ।

इत्युक्तवचनं वीरं किरीटी श्रीमतां वरः ।  
 आह शौनक देवेन्द्रः सर्वलोकहितः प्रभुः ॥ ६  
 एवमेव यथात्य त्वं सर्वं संभाव्यते त्वयि ।  
 संगृह्यतामिदानीं मे सख्यमत्यन्तमुत्तमम् ॥ ७  
 न कार्यं यदि सोमेन मम सोमः प्रदीयताम् ।  
 अस्मांस्ते हि प्रबाधेयुर्येभ्यो दद्याद्भवानिमम् ॥ ८

स्पर्धावा निवाचरतीति स्पर्धन् वायुं जेतुमिच्छन्नित्यर्थः  
 १८ ॥ आक्रन्दे कलकले ॥ १९ ॥ क्रपेः दधीचे ॥ २० ॥ पत्रं पक्षम्  
 ॥ २२ ॥ सुपर्णशब्दं निर्वक्ति सुरुपमिति ॥ २४ ॥ इति  
 आदिपर्वणि नैलकण्ठीये भारतभावादीपे त्रयस्त्रिंशोऽध्यायः ३३

सख्यमिति ॥ १ ॥ कामं स्वेच्छया बलं शरीरसामर्थ्यं  
 गुणो बुद्धिसामर्थ्यं ज्ञानौदार्यादि ॥ २ ॥ निमित्ते रणभू-  
 मौ शत्रोः पुरस्तादात्मस्तवोऽपि कर्तव्य इति भावः ॥ ३ ॥  
 संपिण्डितान् एकीकृतान् । संपीडितानित्यपपाठः । स्थाणुं  
 स्थावरम् ॥ ५ ॥ किरीटी इन्द्रः सर्वलोकहितः सर्पेभ्योऽ

एवमुक्त्वा ततः पत्रमुत्सर्ज्य स पक्षिराट् ॥ २२  
 तदुत्सृष्टमभिप्रेक्ष्य तस्य पर्णमनुत्तमम् ।  
 तदृष्टानि सर्वभूतानि नाम चकुरर्कृतमतः ॥ २३ ॥  
 सुरुपं पत्रमालक्ष्य सुपर्णोऽयं भवत्विति ।  
 तदृष्ट्वा महदाश्चर्यं सहस्राक्षः पुरंदरः ॥  
 खगो महादिदं भूतामिति मत्वाऽभ्यभाषत ॥ २४  
 शक्र उवाच ।

बलं विज्ञातुमिच्छामि यत्ते परमनुत्तमम् ।  
 सख्यं चानन्तामिच्छामि त्वया सह खगोत्तम ॥ २५

गरुड उवाच ।

किञ्चित्कारणमुद्दिश्य सोमोऽयं नीयते मया ।  
 न दास्यामि समादातुं सोमं कस्मैचिदप्यहम् ॥ ९  
 यत्रेमं तु सहस्राक्ष निक्षिपेयमहं स्वयम् ।  
 त्वमादाय ततस्तूर्णं हरेथास्त्रिदिवेश्वर ॥ १०

शक्र उवाच ।

वाक्येनानेन तुष्टोऽहं यत्त्वयोक्तमिहाण्डज ।  
 यमिच्छसि वरं मत्तस्तं गृहाण खगोत्तम ॥ ११  
 सौतिरुवाच ।

इत्युक्तः प्रत्युवाचेदं कद्रूपत्राननुस्मरन् ।  
 स्मृत्वा चैवोपधिकृतं मातुर्दश्यानिमित्ततः ॥ १२  
 ईशोऽहमपि सर्वस्य करिष्यामि तु तेऽर्थिताम् ।  
 भवेयुर्भुजगाः शक्र मम भक्ष्या महाबलाः ॥ १३  
 तथेत्युक्त्वाऽन्वगच्छत्तं ततो दानवसूदनः ।  
 देवदेवं महात्मानं योगिनामीश्वरं हरिम् ॥ १४  
 स चान्वमोदत्तं चार्थं यथोक्तं गरुडेन वै ।  
 इदं भूयो वचः प्राह भगवांस्त्रिदशेश्वरः ॥ १५  
 हरिष्यामि विनिक्षिप्तं सोममित्यनुभाष्य तम् ।  
 आजगाम ततस्तूर्णं सुपर्णो मातुरान्तिकम् ॥ १६

मृतं दातुमनिच्छत्वात् ॥ ६ ॥ न कार्यमिति । विष्णुनाऽमृतं  
 विनाप्यमरत्वस्य दत्तत्वात् ॥ ८ ॥ किञ्चित्कारणं मातुर्दा-  
 स्यविमोक्षरूपमिति भावः । समादातुं पातुं न हि मम  
 कश्चिद्देवेभ्य आप्तोऽस्तीति भावः ॥ ९ ॥ उपधिकृतं छलकृतम् ।  
 दास्यनिमित्ततः । निमित्तमिन्द्राश्चस्य कृष्णकेशत्वं दास्यमिति  
 पाठे निमित्ततोऽरुणशापात् ॥ १२ ॥ ईशः समर्थः अर्थिताम-  
 न्यस्मै अमृतं न देयमित्यर्थेषुताम् ॥ १३ ॥ तं गरुडं  
 तथेत्युक्त्वा हरिमन्वगच्छत् । अनुसृतवान् । स्वोक्तिनिर्वा-  
 हार्थमिति भावः ॥ १४ ॥ विनिक्षिप्तं त्वयेतिशेषः । अनु-  
 भाष्य हे गरुडेति संबोध्य ॥ १६ ॥

अथ सर्पामुवाचेवं सर्वाभ्यन्तरमहृष्टवत् ।  
 इदमानीतममृतं निक्षेप्यामि कुशेषु वः ॥ १७  
 स्नाता मङ्गलसंयुक्तास्ततः प्राश्नीत पन्नगाः ।  
 भवद्भिरिदमासीनैर्यदुक्तं तद्वचस्तदा ॥ १८  
 अदासी चैव मातेयमद्यप्रभृति चास्तु मे ।  
 यथोक्तं भवतामेतद्वचो मे प्रतिपादितम् ॥ १९  
 ततः स्नातुं गताः सर्पाः प्रत्युक्त्वा तं तथेत्युत ।  
 शक्रोप्यमृतमाक्षिप्य जगाम त्रिदिवं पुनः ॥ २०  
 अथागतास्तमुद्देशं सर्पाः सोमार्थिनस्तदा ।  
 स्नाताश्च कृतज्ञप्याश्च प्रहृष्टाः कृतमङ्गलाः ॥ २१  
 यत्रैतदमृतं चापि स्थापितं कुशसंस्तरे ।  
 तद्विज्ञाय हतं सर्पाः प्रतिमाया कृतं च तत् ॥ २२  
 सोमस्थानमिदं चेति दभींस्ते ललितुस्तदा ।

ततो द्विधाकृता जिह्वाः सर्पाणां तेन कर्मणा २३  
 अभवंश्चामृतस्पर्शाद्भींस्तेऽथ पवित्रिणः ।  
 एवं तदमृतं तेन हृतमाहृतमेव च ।  
 द्विजिह्वाश्च कृताः सर्पा गुरुडेन महात्मना ॥ २४  
 ततः सुपर्णः परमप्रहर्षवान्  
 विहृत्य मात्रा सह तत्र कानने ।  
 भुजंगभक्षः परमार्चितः खगै-  
 रहीनकीर्तिर्विनतामनन्दयत् ॥ २५  
 इमां कथां यः शृणुयान्नरः सदा  
 पठेत् वा द्विजगणमुख्यसंसदि ।  
 असंशयं त्रिदिवमियात्स पुण्यभाक्  
 महात्मनः पतगपतेः प्रकीर्तनात् ॥ २६

इति श्रीमहाभारते आदिपर्वणि आस्तीकपर्वणि सौपर्णे चतुर्विंशोऽध्यायः ॥ ३४ ॥

शौनक उवाच ।

भुजंगमानां शापस्य मात्रा चैव सुतेन च ।  
 विनतायास्त्वया प्रोक्तं कारणं सूतनन्दन ॥ १  
 वरप्रदानं भर्त्रा च कद्रुविनतयोस्तथा ।  
 नामनी चैव ते प्रोक्ते पक्षिणोर्वैनतेययोः ॥ २  
 पन्नगानां तु नामानि न कीर्तयसि सूतज ।  
 प्राधान्येनापि नामानि श्रोतुमिच्छामहे वयम् ॥ ३

सौतिरुवाच ।

बहुत्वान्नामधेयानि पन्नगानां तपोधन ।  
 न कीर्तयिष्ये सर्वेषां प्राधान्येन तु मे शृणु ॥ ४  
 शेषः प्रथमतो जातो वासुकिस्तदनन्तरम् ।  
 पेरावतस्तक्षकश्च कर्कोटकधनंजयौ ॥ ५  
 कालियो मणिनागश्च नागश्चापूरणस्तथा ।  
 नागस्तथापिञ्जरक एलापन्नोऽथ वामनः ॥ ६  
 नीलानीलौ तथा नागौ कलमाषशबलौ तथा ।  
 आर्यकश्चोप्रकश्चैव नागः कलशपोतकः ॥ ७  
 सुमनाय्यो दधिमुखस्तथा विमलपिण्डकः ।  
 आप्तः कर्कोटकश्चैव शङ्खो बालिशिखस्तथा ॥ ८

निष्ठानको हेमगुहो नहुषः पिङ्गलस्तथा ।  
 बाह्यकर्णौ हस्तिपदस्तथा मुद्गरपिण्डकः ॥ ९  
 कम्बलाश्वतरौ चापि नागः कालीयकस्तथा ।  
 वृत्तसंवर्तकौ नागौ द्वौ च पद्माविति श्रुतौ ॥ १०  
 नागः शङ्खमुखश्चैव तथा कूष्माण्डकोऽपरः ।  
 क्षेमकश्च तथा नागो नागः पिण्डारकस्तथा ॥ ११  
 करवीरः पुष्पदंष्ट्रो बिल्वको बिल्वपाण्डुरः ।  
 भूषकादः शङ्खशिराः पूर्णभद्रो हरिद्रकः ॥ १२  
 अपराजितो ज्योतिकश्च पन्नगः श्रीवहस्तथा ।  
 कौरव्यो धृतराष्ट्रश्च शङ्खपिण्डश्च वीर्यवान् ॥ १३  
 विरजाश्च सुबाहुश्च शालिपिण्डश्च वीर्यवान् ।  
 हस्तिपिण्डः पिठरकः सुमुखः कौणपाशनः ॥ १४  
 कुठरः कुञ्जरश्चैव तथा नागः प्रभाकरः ।  
 कुमुदः कुमुदाक्षश्च तित्तिरिर्हलिकस्तथा ॥ १५  
 कर्दमश्च महानागो नागश्च बहुमूलकः ।  
 कर्कराकर्करौ नागौ कुण्डोदरमहोदरौ ॥ १६  
 एते प्राधान्यतो नागाः कीर्तिता द्विजसत्तम ।  
 बहुत्वान्नामधेयानामितरे नानुकीर्तिताः ॥ १७

इदं वः युष्माकममृतं न तु मम । कुशेषु निक्षेप्यामि गृही-  
 तेति भावः ॥ १७ ॥ भवतां भवद्भिः मे मया ॥ १९ ॥ प्रतिमाया-  
 कृतं मायाकृतं यथा दास्यं तथाऽमृतदानमपीतरेणकृतमि-  
 त्यर्थः ॥ २२ ॥ पवित्रममृतं विद्यते येषु ते पवित्रिणः  
 तद्वत् देवलोकात् आहतं सर्पसमीपे ॥ २४ ॥ 'पदं मह-  
 त्प्राप्तुमिच्छन्तौ नीचतरं व्रजेत् । अमृतप्रेप्तवो याता भुजं-  
 गास्तर्क्ष्यमभ्यताम्' । रत्नगर्भस्तु 'विप्रस्यावज्ञया शक्रो मातुः

सर्पा विपद्रताः । सुपर्णस्त्वभयः प्रीत्या हरेरप्युपरिस्थितः'  
 ॥ २६ ॥ इति आदिपर्वणि नैलकण्ठे भारतभावदीपे  
 चतुर्विंशोऽध्यायः ॥ ३४ ॥

भुजंगमानामिति । भुजंगमानां मात्रा शापो वृक्षस्य  
 कारणमवज्ञया मातुराज्ञाकारित्वम् । विनतायाः स्मृतं शापो  
 दत्तस्तस्य कारणं सपत्नीर्या ॥ १ ॥

एतेषां प्रसवो यश्च प्रसवस्य च संततिः ।  
असंख्येयेति मत्वा तान्न ब्रवीमि तपोधन ॥ १८

बहूनीह सहस्राणि प्रयुतान्यर्बुदानि च ।  
अशक्यान्येव संख्यातुं पन्नगानां तपोधन ॥ १९

इति श्रीमहाभारते आदिपर्वणि आस्तीकपर्वणि सर्पनामकथने पञ्चत्रिंशोऽध्यायः ॥ ३५ ॥

शौनक उवाच ।

आख्याता भुजगास्तात वीर्यवन्तो दुरासदाः ।  
शापं तं तेऽभिविज्ञाय कृतवन्तः किमुत्तरम् ॥ १

सौतिरुवाच ।

तेषां तु भगवाद्भ्रूयः कद्रुं त्यक्त्वा महायशाः ।  
उग्रं तपः समातस्थे वायुमेक्षो यतव्रतः ॥ २

गन्धमादनमासाद्य बदर्यां च तपोरतः ।  
गोकर्णे पुष्करारण्ये तथा हिमवतस्तटे ॥ ३

तेषु तेषु च पुण्येषु तीर्थेष्वायतनेषु च ।  
एकान्तशीलो नियतः सततं विजितेन्द्रियः ॥ ४

तप्यमानं तपो धोरं तं ददर्श पितामहः ।  
संशुष्कमांसत्वक्कन्नायुं जटाचीरधरं मुनिम् ॥ ५

तमब्रवीत्सत्यधृतिं तप्यमानं पितामहः ।  
किमिदं कुरुषे शेष प्रजानां स्वस्ति वै कुरु ॥ ६

त्वं हि तीव्रेण तपसा प्रजास्तापयसेऽनघ ।  
ब्रूहि कामं च मे शेष यस्ते हृदि व्यवस्थितः ॥ ७

शेष उवाच ।

सोदर्या मम सर्वे हि भ्रातरो मन्दचेतसः ।  
सह तैर्नोत्सहे वस्तुं तद्भवाननुमन्यताम् ॥ ८

अभ्यसूयन्ति सततं परस्परमभिन्नवत् ।  
ततोऽहं तप आतिष्ठं नैतान्पश्येयमित्युत ॥ ९

न मर्षयन्ति ससुतां सततं विनतां च ते ।  
अस्माकं चापरो भ्राता वैनतेयोन्तरिक्षगः ॥ १०

तं च द्विपन्ति सततं स चापि बलवत्तरः ।  
वरप्रदानात्स पितुः कश्यपस्य महात्मनः ॥ ११

सोऽहं तपः समास्थाय मोक्षयामीदं कलेवरम् ।  
कथं मे प्रेत्यभावेऽपि न तैः स्यात्सहसंगमः ॥ १२

तमेवं वादिनं शेष पितामह उवाच ह ।  
जानामि शेष सर्वेषां भ्रातॄणां ते विचेष्टितम् ॥ १३

मातुश्चाप्यपराधाद्वै भ्रातॄणां ते महद्भयम् ।

कृतोऽत्र परिहारश्च पूर्वमेव भुजंगम ॥ १४

भ्रातॄणां तव सर्वेषां न शोकं कर्तुमर्हसि ।  
वृणीष्व च वरं मत्तः शेष यस्तेऽभिकांक्षितम् ॥ १५

दास्यामि हि वरं तेऽद्य प्रीतिर्मे परमा त्वयि ।  
दिष्ट्या बुद्धिश्च ते धर्मे निविष्टा पन्नगोत्तम ।

भूयो भूयश्च ते बुद्धिर्धर्मे भवतु सुस्थिरा ॥ १६

शेष उवाच ।

एष एव वरो देव कांक्षितो मे पितामह ।  
धर्मे मे रमतां बुद्धिः शमे तपसि चेश्वर ॥ १७

प्रीतोऽस्म्यनेन ते शेष दमेन च शमेन च ।  
त्वया त्विदं वचः कार्यं मन्त्रियोगात्प्रजाहितम् ॥ १८

इमां महीं शैलवनोपपन्नां  
ससागरग्रामविहारपत्तनाम् ।

त्वं शेष सम्यक् चलितां यथावत्  
संगृह्य तिष्ठस्व यथाऽञ्जला स्यात् ॥ १९

शेष उवाच ।

यथाऽह देवो वरदः प्रजापति-  
महीपतिर्भूतपतिर्जगत्पतिः ।

तथा महीं धारयिताऽस्मि निश्चलां  
प्रयच्छतां मे शिरसि प्रजापते ॥ २०

ब्रह्मोवाच ।

अधो महीं गच्छ भुजंगमोत्तम  
स्वयं तवैषा विवरं प्रदास्यति ।

इमां धरां धारयता त्वया हि मे  
महत्प्रियं शेषकृतं भविष्यति ॥ २१

सौतिरुवाच ।

तथैव कृत्वा विवरं प्रविश्य स  
प्रभुर्भुवो भुजगवराग्रजः स्थितः ।

विभर्ति देवां शिरसा महीमिमां  
समुद्रनेमिं परिगृह्य सर्वतः ॥ २२

इति आदिपर्वणि नैलकण्ठीये भारतभावदीपे  
पञ्चत्रिंशोऽध्यायः ॥ ३५ ॥

पित्राचार्यादिभ्यः पूज्यतमापि माताऽनृताभिसन्धिनी  
चेत्याज्यैवेति दर्शयितुं \* शेषाध्यायमारभते । आख्याता

\* शेषवृत्तकथनादयं शेषाध्यायः

इत्यादिना उत्तरमनन्तरम् ॥ १ ॥ स्नायुः शिराः ॥ ५ ॥  
प्रेत्यभावेऽपि देहान्तरेऽपि ॥ १२ ॥ धर्मे वेदबोधितेऽर्थे

शमे मनोजये तपसि तत्त्वलोचने ॥ १७ ॥ दमेन बाह्ये-  
न्द्रियजयेन प्रश्रयेण चेति पाठे प्रश्रयो विनयः ॥ १८ ॥

तिष्ठस्व 'प्रकाशनस्थेयाख्ययोश्च' इति तद् ॥ १९ ॥  
प्रयच्छतामुत्थाप्य भवानिति शेषः ॥ २० ॥

ब्रह्मोवाच ।

शेषोऽसि नागोत्तम धर्मदेवां

महीमिमां धारयसे यदेकः ।

अनन्तभोगैः परिगृह्य सर्वा

यथाऽहमेवं बलमिद्यथा वा ॥ २३

इति श्रीमहामारते आदिपर्वणि आस्तीकपर्वणि शेषवृत्तकथने षट्त्रिंशोऽध्यायः ॥ ३६ ॥

सौतिरुवाच ।

अधोभूमौ वसत्येवं नागोऽनन्तः प्रतापवान् ।

धारयन्वसुधामेकः शासनाब्रह्मणो विदुः ॥ २४

सुपर्णं च सहायं वै भगवाननमरोत्तमः ।

प्रादादनन्ताय तदा त्रैनेतेयं पितामहः ॥ २५

सौतिरुवाच ।

मातुः सकाशात्त शापं श्रुत्वा वै पञ्चगोत्तमः ।

वासुकिश्चिन्तयामास शापोऽयं न भवेत्कथम् ॥ १

ततः स गन्धयामास भ्रातृभिः सह सर्वशः ।

परावतप्रभृतिभिः सर्वधर्मपरायणैः ॥ २

वासुकिरुवाच ।

अयं शापो यथोद्दिष्टो विदितं वस्तथाऽनघाः ।

तस्य शापस्य मोक्षार्थं मन्त्रयित्वा यतासहे ॥ ३

सर्वेषामेव शापानां प्रतिघातो हि विद्यते ।

न तु मात्राभिः शप्तानां मोक्षः क्व च न विद्यते ॥ ४

अव्ययस्याप्रमेयस्य सत्यस्य च तथाऽग्रतः ।

शप्ता इत्येव मे श्रुत्वा जायते हृदि वेपथुः ॥ ५

नूनं सर्वविनाशोऽयमस्माकं समुपागतः ।

न ह्येतां सोव्ययो देवः शपन्तीं प्रत्यषेधयत् ॥ ६

तस्मात्संमन्त्रयामोऽयं भुजंगानामनामयम् ।

यथा भवेद्धि सर्वेषां मा नः कालोऽत्यगादयम् ॥ ७

सर्वं एव हि न स्तावद्बुद्धिमन्तो विचक्षणाः ।

अपि मन्त्रयमाणा हि हेतुं पश्याम मोक्षणे ॥ ८

यथा नष्टं पुरा देवा गूढमग्निं गुहागतम् ।

यथा स यज्ञो न भवेद्यथा वापि पराभवः ।

जनमेजयस्य सर्पाणां विनाशकरणाय वै ॥ ९

सौतिरुवाच ।

तथेत्युक्त्वा ततः सर्वे काद्रवेयाः समागताः ।

समयं चक्रिरे तत्र मन्त्रबुद्धिविशारदाः ॥ १०

एके तत्राब्रुवन्नागा वयं भूत्वा द्विजर्षभाः ।

जनमेजयं तु भिक्षामो यज्ञस्तेन भवेदिति ॥ ११

अपरे त्वब्रुवन्नागास्तत्र पण्डितमानिनः ।

मन्त्रिणोऽस्य वयं सर्वे भविष्यामः सुसंमताः ॥ १२

स नः प्रक्षयति सर्वेषु कार्येष्वर्थविनिश्चयम् ।

तत्र बुद्धिं प्रदास्यामो यथा यज्ञो निवर्त्स्यति ॥ १३

स नो बहुमतान् राजा बुद्ध्या बुद्धिमतां वरः ।

यज्ञार्थं प्रक्षयति व्यक्तं नेति ब्रह्मामहे वयम् ॥ १४

दर्शयन्तो बहुन्दोषान्प्रेत्य चेह च दारुणान् ।

हेतुभिः कारणैश्चैव यथा यज्ञो भवेन्न सः ॥ १५

अनन्तभोगैः फणाभिः ॥ २३ ॥ सहायं मित्रम् ॥ २५ ॥  
इति आदि पर्वणि नैलकण्ठीये भारतभावदीपे षट्त्रिं-  
शोऽध्यायः ॥ ३६ ॥

मातुरिति । पत्यते वशीक्रियते नगोत्तमो येन पञ्चगोत्तमः ।  
अमृतमन्थनकाले मन्दरं परिवर्तयन् वासुकिः पूर्वोक्तरूपं  
मातुः शापं श्रुत्वा ॥ १ ॥ ततः योगबलेन शरीरान्तरमा-  
दाय स मन्त्रयामास । अयं भावः । मन्थनव्यापृते नागराजे  
प्रथमोत्पन्नमन्थं निमित्तीकृत्य कद्रुः पुत्रान् शशाप । तं च  
शापं निवर्तयितुं मन्त्रयत्यसु सर्पेष्वेलापत्रेण तत्प्रतीकारोपाये  
उक्तेऽपि कार्यगौरवादप्रत्ययाच्चामृतमन्थनान्ते वासुकिर्ब्रह्माणं  
गतवान् तेन च एलापत्रोक्तमेव वचनमुक्त्वा सान्त्वितः ।  
अत एवाऽयं देवापुराः सर्वे इत्यादिराग्रेमाध्यायस्था विचा-  
रानन्तरमप्यमृतमन्थनकथा संगच्छते ॥ २ ॥ अभिशप्तानां  
साक्षाच्छप्तानाम् ॥ ४ ॥ सत्यस्य सत्यलोकपतेः अग्रतः

अव्ययस्य जरामरणवर्जितस्य । अप्रमेयस्य अनन्तमाहा-  
त्म्यस्य । ब्रह्मणोऽग्रे शप्ता इति श्रुत्वा ॥ ५ ॥ सोऽव्ययो  
देवो ब्रह्मा ॥ ६ ॥ अनामयं कुशलं मा नः कालोत्यगात्  
प्राक्सन्त्रारम्भात्प्रतीकारः कर्तव्य इत्यर्थः ॥ ७ ॥ अपीति  
यथा गूढमग्निं मन्त्रेण देवा अपश्यन् एवं मोक्षणे हेतुं  
पश्यामेत्यर्थः ॥ ८ ॥ गुहागतं स्वकारणे वायौ लीनं अत  
एव नष्टं अदर्शनं गतम् । जनमेजयस्य सं यज्ञो यथा न भ-  
वेद्यथा वा यज्ञस्य पराभवः स्यात्तथा पश्यामेल्यनुषज्यते ।  
विनाशकरणाय प्रवृत्तइति शेषः ॥ ९ ॥ समयं एकमयम् ।  
मन्त्रबुद्धिविशारदाः नीतिनिश्चयनिपुणाः ॥ १० ॥  
भिक्षामः याचयामहे ॥ ११ ॥ निवर्त्स्यति निवृत्तो  
भविष्यति ॥ १३ ॥ प्रेत्य दोषाः हिंसाकृता नरकाः इह  
दोषा पुराणदंशादयः । हेतुभिर्विप्रश्रुतामोघत्वाभिः कारणै  
स्तन्मूलैर्विप्रवशादिभिः प्रदक्षितैरिति शेषः । तथा च न  
सर्पस्यापराधोऽस्तीति उक्त्या यज्ञं निषेत्स्याम इत्यर्थः ॥ १५ ॥

अथवाऽयमुपाध्यायः क्रतोस्तस्य भविष्यति ।  
 सर्पसत्रविधानज्ञो राजकार्यहिते रतः ॥ १६  
 तं गत्वा दशतां कश्चिद्भुजंगः स मरिष्यति ।  
 तस्मिन्मृते यज्ञकारे क्रतुः स न भविष्यति ॥ १७  
 ये चान्ये सर्पसत्रज्ञा भविष्यन्त्यस्य चत्विजः ।  
 तांश्च सर्वान्दक्षिण्यामः कृतमेवं भविष्यति ॥ १८  
 अपरे त्वष्ट्रवन्नागा धर्मात्मानो दयालवः ।  
 अबुद्धिरेषा भवतां ब्रह्महत्या न शोभनम् ॥ १९  
 सम्यक्सद्धर्ममूला वै व्यसने शान्तिरुत्तमा ।  
 अधर्मोत्तरता नाम कृत्स्नं व्यापादयेज्जगत् ॥ २०  
 अपरे त्वष्ट्रवन्नागाः समिद्धं जातवेदसम् ।  
 वर्षैर्निर्वापयिष्यामो मेघा भूत्वा सविद्युतः ॥ २१  
 छुम्भाण्डं निशि गत्वा च अपरे भुजगोत्तमाः ।  
 प्रमत्तानां हरन्त्वाशु विघ्न एव भविष्यति ॥ २२  
 यज्ञे वा भुजगास्तस्मिन्प्रच्छतशोऽथ सहस्रशः ।  
 जनान्दशान्तु वै सर्वे नैवं त्रासो भविष्यति ॥ २३  
 अथवा संस्कृतं भोज्यं दूषयन्तु भुजंगमाः ।  
 स्वेन मूत्रपुरीषेण सर्वमभोज्यविनाशिना ॥ २४  
 अपरे त्वष्ट्रवन्तत्र ऋतिवज्रोऽस्य भवामहे ।

इति श्रीमहाभारते आदिपर्वणि आस्तीकपर्वणि वासुक्यादिमन्त्रणे सप्तत्रिंशोऽध्यायः । ३७॥

### सौतिरुवाच ।

सर्पाणां तु वचः श्रुत्वा सर्वेषामिति चेति च ।  
 वासुकेश्च वचः श्रुत्वा पलापत्रोऽब्रवीदिदम् ॥ १  
 न स यज्ञो न भविता न स राजा तथाविधः ।  
 जनमेजयः पाण्डवेयो यतोऽस्माकं महद्भयम् ॥ २  
 दैवेनोपहतो राजन्यो भवेदिह पुरुषः ।  
 स दैवमेवाश्रयते नान्यत्तत्र परायणम् ॥ ३

यज्ञविघ्नं करिष्यामो दीयतां दक्षिणा इति ॥ २५  
 वश्यतां च गतोऽसौ नः करिष्यति यथेप्सितम् ।  
 अपरे त्वष्ट्रवन्तत्र जले प्रकीडितं नृपम् ॥ २६  
 गृहमानीय बध्नीमः क्रतुरेवं भवेन्न सः ।  
 अपरे त्वष्ट्रवन्तत्र नागाः पण्डितमानिनः ॥ २७  
 दशामस्तं प्रगृह्याशु कृतमेवं भविष्यति ।  
 छिन्नं मूलमनर्थानां मृते तस्मिन्भविष्यति ॥ २८  
 एषा नो नैष्ठिकी बुद्धिः सर्वेषामीक्षणश्रवः ।  
 अथ यन्मन्यसे राजन्द्भुतं तत्संविधीयताम् ॥ २९  
 इत्युक्त्वा समुदैक्षन्त वासुकिं पन्नगोत्तमम् ।  
 वासुकिश्चापि संचिन्त्य तानुवाच भुजङ्गमान् ३०  
 नैषा वो नैष्ठिकी बुद्धिर्मता कर्तुं भुजंगमाः ।  
 सर्वेषामेव मे बुद्धिः पन्नगानां न रोचते ॥ ३१  
 किं तत्र संविधातव्यं भवतां स्याद्वितं तु यत् ।  
 श्रेयः प्रसादनं मन्ये कश्यपस्य महात्मनः ॥ ३२  
 ज्ञातिवर्गस्य सौहार्दादात्मनश्च भुजंगमाः ।  
 न च जानाति मे बुद्धिः किंचित्कर्तुं वचो हि वः ३३  
 मयाहीदं विधातव्यं भवतां यद्वितं भवेत् ।  
 अनेनाहं भृशं तप्ये गुणदोषौ मदाश्रयौ ॥ ३४

तदिदं चैवमस्माकं भयं पन्नगसत्तमाः ।  
 दैवमेवाश्रयामोऽत्र शृणुध्वं च वचो मम ॥ ४  
 अहं शापे समुत्सृष्टे समश्रौषं वचस्तदा ।  
 मातुरुत्संगमारूढो भयात्पन्नगसत्तमाः ॥ ५  
 देवानां पन्नगश्रेष्ठास्तीक्ष्णास्तीक्ष्णा इति प्रभो ।  
 पितामहमुपागम्य दुःखार्तानां महापुते ॥ ६

सम्यगिति । सम्यगविकलः सतां धर्मो देवब्राह्मणप्रार्थना  
 तन्मूला । व्यसने आपदि शान्तिः आपन्नाशः । एकभूप-  
 हत्यादोषोऽनेकविंशदिवधेन मार्ज्यते चेत्सावद्दोषापमार्जने  
 कृत्स्नजगद्वधः कर्तव्यो भविष्यतीत्याह । अधर्मेति । अधर्म-  
 मूलेतिपाठे मूलं कृष्णो ब्रह्म च ब्राह्मणाश्चेत्युक्तोर्विष्णुवेदब्रा-  
 ह्मणरूपं धर्ममूलं समानमविरुद्धं यस्यां सा अधर्ममूलेत्यर्थः २०  
 छुम्भाण्डं छुगादि यज्ञपात्रं प्रमत्तानां व्यग्राणाम् ॥ २२ ॥  
 नोऽस्माकं नैष्ठिकी पार्यन्तिकी ईक्षणमेव श्रवः श्रोत्रं  
 यस्य तथाभूतं हे वासुके ॥ २९ ॥ नैषेति न मता न संमता  
 ममेति शेषः ॥ ३१ ॥ किं तत्रेति । अत्यापदि ब्राह्मण  
 एव शरणीकरणीय इति भावः ॥ ३२ ॥ मयेति । ज्ञाति-  
 रक्षानाशनिमित्तौ गुणदोषौ मदाश्रयौ ज्येष्ठत्वान्ममेत्यर्थः

॥ ३४ ॥ इति आदिपर्वणि नैलकण्ठीये भारतभावदीपे  
 सप्तत्रिंशोऽध्यायः ॥ ३७ ॥

सर्पाणामिति । इति चेति चेति तद्वचनाभिनयप्रदर्शनम्  
 ॥ १ ॥ नेति भवितवैत्यर्थः न तथाविधः यस्य राष्ट्रसृष्टिजः  
 स्वरूपं वा द्रष्टुं शक्यं तादृशं न भवति । मन्त्रवीर्यसंपन्न-  
 त्वात् ॥ २ ॥ दैवेनेति । दृष्टदोषाभावेप्यागता विपन्नदृष्टो-  
 पायपरिहार्येत्यर्थः ॥ ३ ॥ अहमिति युग्मं वक्तुर्न्याकुल-  
 त्वात्संभानार्थं संबोधनद्वयम् । देवानां वचः समश्रौषमिति  
 संबन्धः । वच एवाऽऽह । तीक्ष्णास्तीक्ष्णा इति स्त्रिय इति शेषः ।  
 पुत्रमपि शपन्तीनां स्त्रीणां दौष्ट्यमालक्ष्य हा कष्टं कथं स्त्री-  
 साज्जिनां सुखं स्यादिति चिन्तया दुःखार्तानाम् ॥ ५ ॥

देवा ऊचुः ।

का हि लब्ध्वा प्रियान्पुत्राञ्छपेदेवं पितामह ।  
ऋते कद्रं तीक्ष्णरूपां देव देव तवाग्रतः ॥ ७  
तथेति चे वचस्तस्यास्त्वयाप्युक्तं पितामह ।  
एतदिच्छामि विशातुं कारणं यन्न वारिता ॥ ८

ब्रह्मोवाच ।

बहवः पन्नगास्तीक्ष्णा घोररूपा विषोल्बणाः ।  
प्रजानां हितकामोऽहं न च वारितवांस्तदा ॥ ९  
ये दन्दशूकाः क्षुद्राश्च पापाचारा विषोल्बणाः ।  
तेषां विनाशां भविता न तु ये धर्मचारिणः ॥ १०  
यन्निमित्तं च भविता मोक्षस्तेषां महाभयात् ।  
पन्नगानां निबोधध्वं तस्मिन्काले समागते ॥ ११  
यायावरकुले धीमान्भविष्यति महानृषिः ।  
जरत्कारुरिति ख्यातस्तपस्वी नियतेन्द्रियः ॥ १२  
तस्य पुत्रोजरत्कारोर्भविष्यति तपोधनः ।  
आस्तीको नाम यज्ञं स प्रतिषेत्स्यति तं तदा ।

इति श्रीमहाभारते आदिपर्वणि आस्तीकपर्वणे एलापत्रवाक्ये अष्टत्रिंशोऽध्यायः ॥ ३८ ॥

सौतिरुवाच ।

एलापत्रवचः श्रुत्वा ते नागा द्विजसत्तम ।  
सर्वे प्रहृष्टमनसः साधु साध्वित्यथानुवन् ॥ १  
ततः प्रभृति तां कन्यां वासुकिः पर्यरक्षत ।  
जरत्कारं स्वसारं वै परं हर्षमवाप च ॥ २  
ततो नातिमहान्कालः समतीत इवाभवत् ।  
अथ देवासुराः सर्वे ममन्धुर्वरुणालयम् ॥ ३  
तत्र नेत्रमभून्नागो वासुकिर्वलिनां वरः ।  
समाप्यैव च तत्कर्म पितामहमुपागमन् ॥ ४  
देवा वासुकिना सार्धं पितामहमथानुवन् ।  
भगवञ्छापभीतोऽयं वासुकिस्तयते भृशम् ॥ ५  
अस्यैतन्मानसं शल्यं समुद्धर्तुं त्वमर्हसि ।  
जनन्याः शापजं देव ज्ञातीनां हितमिच्छतः ॥ ६

हितो ह्ययं सदाऽस्माकं प्रियकारी च नागराद् ।  
प्रसादं कुरु देवेश शमयास्य मनोज्वरम् ॥ ७

ब्रह्मोवाच ।

मयैव तद्वितीर्णं वै वचनं मनसाऽमराः ।  
एलापत्रेण नागेन यदस्याभिहितं पुरा ॥ ८  
तत्करोत्वेष नागेन्द्रः प्राप्तकालं वचः स्वयम् ।  
विनशिष्यन्ति ये पापा न तु ये धर्मचारिणः ॥ ९  
उत्पन्नः स जरत्कारस्तपस्युग्रे रतो द्विजः ।  
तस्यैव भगिनीं काले जरत्कारं प्रयच्छतु ॥ १०  
एलापत्रेण यत्प्रोक्तं वचनं भुजगेन ह ।  
पन्नगानां हि तं देवास्तत्तथा न तदन्यथा ॥ ११

सौतिरुवाच ।

एतच्छ्रुत्वा तु नागेन्द्रः पितामहवचस्तदा ।  
संदिश्य पन्नगान्सर्वान्वासुकिः शापमोहितः ॥ १२

तथेति त्वयाप्येतन्नोपेक्षणीयमिति भावः ॥ ८ ॥ उपेक्षा-  
कारणं ब्रह्मोवाच बहव इति ॥ ९ ॥ दन्दशूकाः दंशन-  
शीलाः । क्षुद्राः अल्पेऽपि निमित्ते प्राणप्राहकाः । पापाचाराः  
निर्मिमित्तं हिंसकाः । मातापि पापिष्टाहन्ति किमुतान्ये इति  
भावः ॥ १० ॥ स्वसा भगिनी । मोक्षयति मोक्षयिष्यति  
॥ ११ ॥ इति आदिपर्वणि नैलकण्ठीये भारतभावदीपे

अष्टत्रिंशोऽध्यायः ॥ ३८ ॥

एलापत्रेति ॥ १ ॥ समतीत इव अत्यल्पत्वात् शापात्  
प्राक् हयोत्पत्तिस्ततोऽपि प्राक् प्रवृत्तं मन्थनमनुवदति शाप-  
मोक्षोपायं प्रदर्शयितुम् । अथेत्यादिना ॥ ३ ॥ नेत्रं रज्जुः  
॥ ४ ॥ शल्यं शापजम् ॥ ६ ॥ प्रियकारी प्रतिकल्पं नेत्रीभूय  
मन्थनोपयोगित्वात् ॥ ७ ॥ जरत्कारौ जरत्कारनिमित्तं



स्वसारमुद्यम्य तदा जरत्कारुमृषिं प्रति ।  
सर्पान्वहजरत्कारौ नित्ययुक्तान्समादधत् ॥ १३  
इति श्रीमहाभारते आदिपर्वणि आस्तीकपर्वणि

जरत्कारुयदा भार्यामिच्छेद्वरयितुं प्रभुः ।  
श्रीघ्नमेत्य तदाद्येयं तन्नः श्रेयो भविष्यति ॥ १४  
जरत्कार्वन्वेषणे एकोनचत्वारिंशोऽध्यायः ॥ ३९

शौनक उवाच ।

जरत्कारुरिति ख्यातो यस्त्वया सूतनन्दन ।  
इच्छामि तदहं श्रोतुं ऋषेस्तस्य महात्मनः ॥ १  
किं कारणं जरत्कारोनामैतत्प्रथितं भुवि ।  
जरत्कारुनिरुक्तिं त्वं यथावद्वक्तुमर्हसि ॥ २

सौतिरुवाच ।

जरेति क्षयमाहुर्वै दारुणं कारुसंज्ञितम् ।  
शरीरं कारु तस्यासीत्तत्स धीमाञ्छन्नैः शनैः ॥ ३  
क्षपयामास तीव्रेण तपसेत्यत उच्यते ।  
जरत्कारुरिति ब्रह्मन्वासुकेर्मणिनी तथा ॥ ४  
एवमुक्तस्तु धर्मात्मा शौनकः प्राहसत्तदा ।  
उग्रश्रवसमामन्य उपपन्नमिति ब्रुवन् ॥ ५

शौनक उवाच ।

उक्तं नाम यथापूर्वं सर्वं तच्छ्रुतवानहम् ।  
यथा तु जातो ह्यास्तीक पतदिच्छामि वेदितुम् ।  
तच्छ्रुत्वा वचनं तस्य सूतः प्रोवाच शास्त्रतः ॥ ६

सौतिरुवाच ।

संदिश्य पन्नगान्सर्वान्वासुकिः सुसमाहितः ।  
स्वसारमुद्यम्य तदा जरत्कारुमृषिं प्रति ॥ ७  
अथकालस्य महतः स मुनिः संशितव्रतः ।  
तपस्यभिरतो धीमान्स दाराभ्राभ्यकाङ्क्षत ॥ ८

स तूर्ध्वरेतास्तपसि प्रसक्तः

स्वाध्यायवान्वातभयः कृतात्मा ।

चचार सर्वा पृथिवीं महात्मा

न चापि दारान्मनसाध्यकाङ्क्षत ॥ ९

ततो परस्मिन्संप्राप्ते काले कस्मिंश्चिदेव तु ।  
परिक्षिन्नाम राजासीद्ब्रह्मन्कौरववंशजः ॥ १०  
यथा पाण्डुर्महाबाहुर्धनुर्धरवरो युधि ।  
बभूव मृगयाशीलः पुराऽस्य प्रपितामहः ॥ ११  
मृगान्विध्यन्वराहांश्च तरक्षून्महिषांस्तथा ।  
अन्यांश्च विविधान्वन्यांश्चचार पृथिवीपतिः ॥ १२  
स कदाचिन्मृगं विध्वा बाणेनानतपर्वणा ।  
पृष्ठतो धनुरादाय ससार गहने वने ॥ १३  
यथैव भगवान्द्रो विध्वा यक्षमृगं दिवि ।  
अन्वगच्छद्भनुष्पाणिः पर्यन्वेष्टुमितस्ततः ॥ १४  
न हि तेन मृगो विद्धो जीवन्नाच्छति वै वने ।  
पूर्वरूपं तु तत्तूर्णं सोऽगात्स्वर्गगतिं प्रति ॥ १५  
परिक्षितो नरेन्द्रस्य विद्धो यक्षपुत्रान्मृगः ।  
दूरं चापहतस्तेन मृगेण स महीपतिः ॥ १६  
परिश्रान्तः पिपासार्त आससाद मुनिं वने ।  
गवां प्रचारेष्वासीनं वत्सानां मुखनिःसृतम् ॥ १७  
भूयिष्ठमुपयुज्जानं फेनमापिबतां पयः ।  
तममिदृत्य वेगेन स राजा संशितव्रतम् ॥ १८  
अपृच्छद्भनुरुद्यम्य तं मुनिं क्षुच्छमान्वितः ।  
भो भो ब्रह्मन्महं राजा परीक्षिदमिमन्युजः ॥ १९  
मया विद्धो मृगो नष्टः कश्चित्तं दृष्टवानसि ।  
स मुनिस्तं तु नोवाच किञ्चिन्मौनव्रते स्थितः ॥ २०  
तस्य स्कन्धे मृतं सर्पं कुद्धो राजा समासजत् ।  
समुत्क्षिप्य धनुष्कोट्या स चैनं समुपैक्षत ॥ २१

तदन्वेषणयित्यर्थः । ससादधत् सम्यक् नियोजितवान् ॥ १३ ॥  
अन्वेषणफलमाह । जगत्कारुरिति ॥ १४ ॥ इति आदिपर्वणि  
नैलकण्ठीये भारतभावदीपे एकोनचत्वारिंशोऽध्यायः ॥ ३९ ॥

जरत्कारुरिति ॥ १ ॥ जरत्कारुनाम निर्वक्ति । जरेति ।  
जरच्छब्दः क्षयवाची कारुशब्दो दारुणवाची । तस्यास्ती-  
कपितुः शरीरं कारुक्रामायुद्धवमूलत्वात् दारुणमासीत् । तस्य  
तेन तपसा क्षेपणं कृतमतोऽसौ जरत्कारुरित्यर्थः ॥ ३ ॥  
वासुकेर्मणिनी तथेति तादृश्येव । अमर्तुकाया युवत्याः  
शरीरक्षेपणमेव श्रेयस्करमिति भावः ॥ ४ ॥ प्राहसत् अति-  
जीर्णयोरपि ब्रह्मचर्यविनाशः प्रसक्त इत्याश्चर्यं मत्वेति भावः ।

आमन्य हे उग्रश्रव इति संबोध्य । उपपन्नं युक्तम् । यत्तुल्य-  
वयोरूपयोर्विवाह इति भावः ॥ ५ ॥ सर्पसत्रकारणं वक्तु-  
माह । तत इत्यादिना । ततो वासुकेराश्वसनानन्तरं अप-  
रस्मिन्पश्चाद्भूते कस्मिंश्चित्काले । अमङ्गलत्वान्नामाप्यवाच्यं  
कलेस्तदादौ इत्यर्थः ॥ १० ॥ पूर्वरूपमिति । परिक्षितः  
तूर्णं स्वर्गगतिं प्रति तत् मृगस्यादर्शनं पूर्वरूपं कारणं स  
राजा अगात्प्राप्तवान् तत एव हि मूढो राजा विप्रावमानानां  
शापमूलभूतां कृतवानित्यर्थः ॥ १५ ॥ प्रचारेषु गोष्ठेषु  
॥ १७ ॥ उपयुजानं भक्षयन्तम् ॥ १८ ॥ समासजत् आरोप-  
यामास धनुष्कोट्या धनुष्प्रान्तेन ॥ २१ ॥

न स किञ्चिदुवाचैनं शुभं वा यदि वाऽशुभम् ।  
 स राजा क्रोधमुत्सृज्य व्यथितस्तं तथागतम् ।  
 दृष्ट्वा जगाम नगरमृषिस्त्वासीत्तथैव सः ॥ २२  
 न हि तं राजशार्दूलं क्षमाशीलो महामुनिः ।  
 स्वधर्मनिरतं भूपं समाक्षितोऽव्यधर्षयत् ॥ २३  
 न हि तं राजशार्दूलस्तथा धर्मपरायणम् ।  
 जानाति भरतश्रेष्ठस्तत एनमधर्षयत् ॥ २४  
 तरुणस्तस्य पुत्रोऽभूत्सिमतेजा महातपाः ।  
 शृङ्गी नाम महाक्रोधो दुष्प्रसादो महाव्रतः ॥ २५  
 स देवं परमासीनं सर्वभूतहिते रतम् ।  
 ब्रह्माणमुपतस्थे वै काले काले सुसंयतः ॥ २६  
 स तेन समनुज्ञातो ब्रह्मणा गृहमेधिवान् ।  
 सथ्योक्तः क्रीडमानेन स तत्र हसता किल ॥ २७

इति श्रीमहाभारते आदिपर्वणि आस्तीकपर्वणि परिश्रिदुपाख्याने चत्वारिंशोऽध्यायः ॥ ४० ॥

सौतिरुवाच ।

एवमुक्तः स तेजस्वी शृङ्गी कोपसमन्वितः ।  
 मृतधारं गुरुं श्रुत्वा पर्यतप्यत मन्युना ॥ १  
 स तं कृशमभिप्रेक्ष्य सन्नुतां वाचमुत्सृजन् ।  
 अपृच्छत्तं कथं तातः समेऽद्य मृतधारकः ॥ २  
 कृश उवाच ।  
 राक्षस परिक्षिता तात मृगयां परिधावता ।  
 अवसक्तः पितुस्तेऽद्य मृतः स्कन्धे भुजंगमः ॥ ३  
 शृङ्गशुवाच ।  
 किं मे पित्रा कृतं तस्य राक्षोऽनिष्टं दुरात्मनः ।  
 ब्रूहि तत्कृश तत्त्वेन पश्य मे तपसो बलम् ॥ ४  
 कृश उवाच ।  
 स राजा मृगयां यातः परिक्षिदभिमन्युजः ।  
 ससार मृगमेकाकी विदध्वा बाणेन शीघ्रगम् ॥ ५  
 न चापश्यन्मृगं राजा चरंस्तस्मिन्महावने ।

पितरं ते स दृष्ट्वैव प्रपृच्छानभिभाषिणम् ॥ ६  
 तं स्थाणुभूतं तिष्ठन्तं क्षुत्पिपासाश्रमातुरः ।  
 पुनः पुनर्मृगं नष्टं प्रपृच्छ पितरं तव ॥ ७  
 स च मौनव्रतोपेतो नैव तं प्रत्यभाषत ।  
 तस्य राजा धनुष्कोट्या सर्पं स्कन्धे समासजत् ८  
 शृङ्गिस्तव पिता सोऽपि तथैवास्ते यतव्रतः ।  
 सोऽपि राजा स्वनगरं प्रस्थितो गजसाह्वयम् ॥ ९  
 सौतिरुवाच ।  
 श्रुत्वैवमृषिपुत्रस्तु शवं कन्धे प्रतिष्ठितम् ।  
 कोपसंरक्तनयनः प्रज्वलन्निव मन्युना ॥ १०  
 आविष्टः स हि कोपेन शशाप नृपतिं तदा ।  
 वार्युस्पृश्य तेजस्वी क्रोधवेगबलात्कृतः ॥ ११  
 शृङ्गशुवाच ।  
 योऽसौ वृद्धस्य तातस्य तथा कृच्छ्रातस्य ह ।  
 स्कन्धे मृतं समास्त्राक्षीत्यश्रगं राजकिल्बिषी ॥ १२

स राजेति । तं तथागतं दृढसमाधिं दृष्ट्वा क्रोधमुत्सृज्य व्यथितः  
 सन् जगाम नगरम् । व्यथितेनापि सर्पापसारणं न कृतं दीर्घद्रोहि-  
 त्वात्क्षत्रस्य किञ्चित्क्रोधोऽनुवर्तत एवेति ज्ञेयम् । तथोक्तं पौष्पेणः—  
 क्षत्रियस्य वाक्सूनुता हृदयं तीक्ष्णधारमिति ॥ २२ ॥ तदिद-  
 मुक्तम् । स्वधर्मनिरतमिति । स्वधर्मः तीक्ष्णहृदयत्वं तन्निरतम् ।  
 जातिभ्रमभावज्ञो मुनिः समाक्षितोऽपि अधर्षयत् । वृष्टत्वं  
 कोपस्य निग्रहे धैर्यं अकरोत् ॥ २३ ॥ संरंभात्क्रोधावेशात्  
 कोपनस्तीक्ष्णः ॥ २४ ॥ पित्रा चेति तत्तत्र धर्षणे विषये  
 अपराधाख्यं च तव पित्रा न कृतं येन तव पितुर्धर्षणे नाहं  
 मृशं दुःखितोऽस्मि । आत्मन इव दृष्टान्तः । विनाऽपराधं तव

पितुर्धर्षणा दृष्ट्वा मात्पितुर्धर्षणयेवाहं मृशं दुःखितोऽस्मीत्यर्थः  
 ॥ ३२ ॥ इति आदिपर्वणि नैलकण्ठीये भारतभावदीपे  
 चत्वारिंशोऽध्यायः ॥ ४० ॥

एवमुक्त इति । मन्युना क्रोधेन ॥ १ ॥ अनभिभाषिणं  
 मौनशीलम् ॥ ६ ॥ नष्टं पलायनेनादर्शनं गतम् ॥ ७ ॥  
 गजसाह्वयं हस्तिनापुरम् ॥ ९ ॥ क्रोधवेगबलात्कृतः क्रोधा-  
 वेशपरवशः ॥ ११ ॥ कृच्छ्रगतस्य मौनव्रतधरस्य । राजा चासौ  
 किल्बिषी च राजकिल्बिषी ॥ १२ ॥

तं पापमतिसेकुद्धस्तक्षकः पद्मोश्वरः ।  
 आशीविषस्तिग्मतेजा मद्राक्ष्यबलचोदितः ॥ १३  
 सप्तरात्रादितो नेता यमस्य सदनं प्रति ।  
 द्विजानामवमन्तारं कुरुणामयशस्करम् ॥ १४  
 सौतिरुवाच ।  
 इति शप्त्वाऽतिसंकुद्धः शृङ्गी पितरमभ्यगात् ।  
 आसीनं गोव्रजे तस्मिन्बहन्तं शवपन्नगम् ॥ १५  
 स तमालक्ष्य पितरं शृङ्गी स्कन्धगतेन वै ।  
 शवेन भुजगेनासीद्भूयः क्रोधसमाकुलः ॥ १६  
 दुःखाच्चाक्षूणि मुमुचे पितरं चेदमब्रवीत् ।  
 श्रुत्वेमां धर्षणां तात तव तेन दुरात्मना ॥ १७  
 राज्ञा परिक्षिता कोपादशपन्तमहं नृपम् ।  
 यथार्हति स एवोग्रं शापं कुरुकुलाधमः ।  
 सप्तमेऽहनि तं पापं तक्षकः पद्मोत्तमः ॥ १८  
 वैवस्वतस्य सदनं नेता परमदारुणम् ।  
 तमब्रवीत्पिता ब्रह्मन्तथा कोपसमन्वितम् ॥ १९  
 शमीक उवाच ।  
 न मे प्रियं कृतं तात नैष धर्मस्तपस्विनाम् ।  
 वयं तस्य नरेन्द्रस्य विषये निवसामहे ॥ २०  
 न्यायतो रक्षितास्तेन तस्य पापं न रोच्यते ।  
 सर्वथा वर्तमानस्य राज्ञो ह्यस्मद्विधैः सदा ॥ २१  
 क्षन्तव्यं पुत्रधर्मो हि हतो हन्ति न संशयः ।  
 यदि राजा न संरक्षेत्पीडा नः परमा भवेत् ॥ २२  
 इति श्रीमहाभारते आदिपर्वणि आस्तीकपर्वणि

न शक्नुयाम चरितुं धर्मं पुत्र यथासुखम् ।  
 रक्ष्यमाणा वयं तात राजभिर्धर्मदृष्टिभिः ॥ २३  
 चरामो विपुलं धर्मं तेषां भागोऽस्ति धर्मतः ।  
 सर्वथा वर्तमानस्य राज्ञः क्षन्तव्यमेव हि ॥ २४  
 परिक्षितु विशेषेण यथाऽस्य प्रपितामहः ।  
 रक्षत्यस्मांस्तथा राज्ञा रक्षितव्याः प्रजा विभो २५  
 तेनेह क्षुधितेनाद्य श्रान्तेन च तपस्विना ।  
 अजानता कृतं मन्ये व्रतमेतदिदं मम ॥ २६  
 अराजके जनपदे दोषा जायन्ति वै सदा ।  
 उद्धृतं सततं लोकं राजा दण्डेन शास्ति वै ॥ २७  
 दण्डात्प्रतिभयं भूयः शान्तिरुपपद्यते तदा ।  
 नोद्विग्नश्चरते धर्मं नोद्विग्नश्चरते क्रियाम् ॥ २८  
 राज्ञा प्रतिष्ठितो धर्मो धर्मात्स्वर्गः प्रतिष्ठितः ।  
 राज्ञो यज्ञक्रियाः सर्वा यज्ञादेवाः प्रतिष्ठिताः ॥ २९  
 देवाद्विष्टिः प्रवर्तते वृष्टेरोषधयः स्मृताः ।  
 ओषधिभ्यो मनुष्याणां धारयन्सततं हितम् ॥ ३०  
 मनुष्याणां च यो धाता राजा राज्यकरः पुनः ।  
 दशश्रोत्रियसमो राजा इत्येवं मनुरब्रवीत् ॥ ३१  
 तेनेह क्षुधितेनाद्य श्रान्तेन च तपस्विना ।  
 अजानता कृतं मन्ये व्रतमेतदिदं मम ॥ ३२  
 कस्मादिदं त्वया बाल्यात्सहसा दुष्कृतं कृतम् ।  
 न हर्हति नृपः शापमस्मत्तः पुत्र सर्वथा ॥ ३३  
 परिक्षिच्छापे एकचत्वारिंशोऽध्यायः ॥ ४१ ॥

शृङ्गशुवाच ।  
 यद्येतत्साहसं तात यदि वा दुष्कृतं कृतम् ।  
 प्रियं वाऽप्यप्रियं वा ते बागुक्ता न मृषा भवेत् ॥ १  
 नैवान्यथेदं भविता पितरेषु ब्रवीमि ते ।  
 नाहं मृषा ब्रवीम्येवं स्वैरेष्वपि कुतः शपन् ॥ २  
 शमीक उवाच ।  
 जानाम्युग्रप्रभावं त्वां तात सत्यगिरं तथा ।

नानृतं चोक्तपूर्वं ते नैतान्मिथ्या भविष्यति ॥ ३  
 पित्रा पुत्रो वयस्थोऽपि सततं वाच्य एव तु ।  
 यथा स्याद्गुणसंयुक्तः प्राप्नुयाच्च महद्यशः ॥ ४  
 किं पुनर्बाल एव त्वं तपसा भावितः सदा ।  
 वर्धते च प्रभवतां कोपोऽतीव महात्मनाम् ॥ ५  
 सोऽहं पश्यामि वक्तव्यं त्वयि धर्मभृतां वर ।  
 पुत्रत्वं बालता चैव तवावेश्य च साहसम् ॥ ६

आशीविषः दंष्ट्राविषः ॥ १३ ॥ नेता नेष्यति ॥ १४ ॥ विषये देशे ॥ २० ॥ तस्य पापं द्रोहं सर्वथा अस्मात्स्वपराधेनाऽपि वर्तमानस्य ॥ २१ ॥ हतो नाशितो धर्मो हन्त्येव धर्मनाशमेवाह यदीत्यादिना ॥ २२ ॥ राज्ञा परिक्षिता रक्षितव्याः । अस्य नाशे प्रजोच्छेदकृतं पापं तवेति भावः ॥ २५ ॥ व्रतं अजानतेति संबन्धः ॥ २६ ॥ दोषा दस्युपीडादयः जायन्ति उद्धवन्ति ॥ २७ ॥ धारयन् कुर्वन्मनुष्याणां हितम् ॥ ३० ॥ धाता पोषकः

श्रोत्रियो वेदाध्यायी अक्षराधिक्यमार्षम् ॥ ३१ ॥ बाल्यात् अविवेकात् ॥ ३३ ॥ इति आदिपर्वणि नैलकण्ठीये भारतभाष्यदीपे एकचत्वारिंशोऽध्यायः ॥ ४१ ॥

यद्येतदिति ॥ १ ॥ स्वैरेष्वपि परिहासादिष्वपि ॥ २ ॥ वयस्थोऽपि प्रौढोऽपि वाच्यः शास्यः ॥ ४ ॥ प्रभवतां योगैश्वर्यवतां कोपोऽतीव वर्धते ॥ ५ ॥ स च तपोनाशक इति शिक्षणीय एव त्वं मयेत्याशयेनाह सोऽहमिति । बालतां विवेकशून्यताम् । साहसं आकस्मिकमकार्यकारित्वं पुत्रत्वं चावेक्ष्य त्वयि वक्तव्यं उपदेयत्वं पश्यामि ॥ ६

स त्वं शमपरो भूत्वा वन्यमाहारमाचरन् ।  
 चर क्रोधमिमं हत्वा नैवं धर्मं प्रहास्यासि ॥ ७  
 क्रोधो हि धर्मं हरति यतीनां दुःखसंचितम् ।  
 ततो धर्मविहीनानां गतिरिष्टा न विद्यते ॥ ८  
 शम एव यतीनां हि क्षमिणां सिद्धिकारकः ।  
 क्षमावतामयं लोकः परश्चैव क्षमावताम् ॥ ९  
 तस्माच्चरेथाः सततं क्षमाशीलो जितेन्द्रियः ।  
 क्षमया प्राप्त्यसे लोकान्ब्रह्मणः समनन्तरान् ॥ १०  
 मया तु शममास्थाय यच्छक्यं कर्तुमद्य वै ।  
 तत्करिष्याम्यहं तात प्रेषयिष्ये नृपाय वै ॥ ११  
 मम पुत्रेण शसोऽसि बालेन कृशबुद्धिना ।  
 ममेमां धर्षणां त्वत्तः प्रेक्ष्य राजन्नमर्षिणा ॥ १२  
 सौतिरुवाच ।

एवमादिश्य शिष्यं स प्रेषयामास सुव्रतः ।  
 परिक्षिते नृपतये दयापन्नो महातपाः ॥ १३  
 संदिश्य कुशलप्रश्नं कार्यवृत्तान्तमेव च ।  
 शिष्यं गौरमुखं नाम शीलवन्तं समाहितम् ॥ १४  
 सोऽभिगम्य ततः शीघ्रं नरेन्द्रं कुरुवर्धनम् ।  
 विवेश भवनं राज्ञः पूर्वं द्वास्थ्यैर्निवेदितः ॥ १५  
 पूजितस्तु नरेन्द्रेण द्विजो गौरमुखस्तदा ।  
 आचख्यौ च परिश्रान्तो राज्ञः सर्वमशेषतः ॥ १६  
 शर्माकवचनं घोरं यथोक्तं मन्त्रिसन्निधौ ।

गौरमुख उवाच ।

शर्माको नाम राजेन्द्र वर्तते विषये तव ॥ १७  
 ऋषिः परमधर्मात्मा दान्तः शान्तो महातपाः ।  
 तस्य त्वया नरव्याघ्र सर्पः प्राणैर्वियोजितः ॥ १८  
 अवसक्तो धनुष्कोट्या स्कन्धे मौनान्वितस्य च ।  
 शान्तवांस्तव तत्कर्म पुत्रस्तस्य न चक्ष्मे ॥ १९  
 तेन शसोऽसि राजेन्द्र पितुरज्ञातमद्य वै ।  
 तक्षकः सप्तरात्रेण मृत्युस्तव भविष्यति ॥ २०  
 तत्र रक्षां कुरुष्वेति पुनः पुनरथाऽब्रवीत् ।  
 तदन्यथा न शक्यं च कर्तुं केनचिदप्युत ॥ २१

न हि शक्नोति तं यन्तुं पुत्रं कोपसमन्वितम् ।  
 ततोऽहं प्रेषितस्तेन तव राजन्हितार्थिना ॥ २२  
 सौतिरुवाच ।

इति श्रुत्वा वचो घोरं स राजा कुरुनन्दनः ।  
 पर्यतप्यत तत्पापं कृत्वा राजा महातपाः ॥ २३  
 तं च मौनव्रतं श्रुत्वा वने मुनिवरं तदा ।  
 भूय एवाभवद्राजा शोकसंतप्तमानसः ॥ २४  
 अनुक्रोशात्मतां तस्य शर्माकस्यावधार्य च ।  
 पर्यतप्यत भूयोऽपि कृत्वा तत्किंलिपिं मुनेः ॥ २५  
 न हि मृत्युं तथा राजा श्रुत्वा वै सोऽन्वतप्यत ।  
 अशोचदमरप्रख्यो यथा कृत्वेह कर्म तत् ॥ २६  
 ततस्तं प्रेषयामास राजा गौरमुखं तदा ।  
 भूयः प्रसादं भगवान्करोत्विह ममेति वै ॥ २७  
 तस्मिंश्च गतमात्रेऽथ राजा गौरमुखे तदा ।  
 मन्त्रिभिर्मन्त्रयामास सह संविग्नमानसः ॥ २८  
 संमन्त्र्य मन्त्रिभिश्चैव स तथा मन्त्रतत्त्ववित् ।  
 प्रासादं कारयामास एकं स्तम्भं सुरक्षितम् ॥ २९  
 रक्षां च विदधे तत्र भिषजश्चौषधानि च ।  
 ब्राह्मणान्मन्त्रसिद्धांश्च सर्वतो वै न्ययोजयत् ॥ ३०  
 राजकार्याणि तत्रस्थः सर्वाण्येवाकरोच्च सः ।  
 मन्त्रिभिः सह धर्मज्ञः समन्तात्परिरक्षितः ॥ ३१  
 न चैनं कश्चिदारूढं लभते राजसत्तमम् ।  
 वातोऽपि निश्चरंस्तत्र प्रवेशे विनिवार्यते ॥ ३२  
 प्राप्ते च दिवसे तास्मिन्सप्तमे द्विजसत्तमः ।  
 काश्यपोऽभ्यागमद्विद्वांस्तं राजानं चिकित्सितुम् ॥  
 श्रुतं हि तेन तदभूद्यथा तं राजसत्तमम् ।  
 तक्षकः पन्नगश्रेष्ठो नेष्यते यमसादनम् ॥ ३४  
 तं दष्टं पन्नगेन्द्रेण करिष्येऽहमपज्वरम् ।  
 तत्र मेऽर्थश्च धर्मश्च भवितेति विचिन्तयन् ॥ ३५  
 तं ददर्श स नागेन्द्रस्तक्षकः काश्यपं पथि ।  
 गच्छन्तमेकमनसं द्विजो भूत्वा वयोऽतिगः ॥ ३६  
 तमब्रवीत्पन्नगेन्द्रः काश्यपं मुनिपुंगवम् ।

सत्वमिति । क्रोधाहनने धर्मं हास्यस्येवेत्यर्थः ॥ ७ ॥ यतीनां आमुष्मिकहितार्थं यतमानानाम् ॥ ८ ॥ ब्रह्मणः समनन्तरान् प्रत्यासन्नान् कममुक्तिप्रदानित्यर्थः ॥ १० ॥ प्रेषयिष्ये संदेशहरामिति शेषः ॥ ११ ॥ परिश्रान्तः परिवर्जने श्रमहीनः ॥ १६ ॥ न च क्षमे न क्षान्तवान् ॥ १९ ॥ तेन च पितुरज्ञातं यथा स्यात्तथा शसोऽसि ॥ २० ॥ पापं कृत्वैव पर्यतप्यत न तु मृत्युं श्रुत्वा ॥ २३ ॥ ब्राह्मणस्यावज्ञा तत्रापि मौनिनस्तत्रापि मयि दयालो रित्या-

लोच्य शोकोतीव तस्य वृद्धे इत्याह । तं चेत्यादिना ॥ २४ ॥ अनुक्रोशात्मतां दयालुताम् ॥ २५ ॥ सर्वत एवात्मानं गोपायेदिति शास्त्रादात्मरक्षार्थं यत्नं कृतवानित्याह । प्रासादमित्यादिना ॥ २९ ॥ आरूढं प्रासादारूढम् । न लभते द्रष्टुमपि न शक्नोति । आरोढुमिति पाठे एनं प्रासादमिति द्रष्टव्यम् । राजसत्तमं राज्ञः समीचीनतमम् ॥ ३२ ॥ चिकित्सितुं निर्विषं कर्तुम् ॥ ३३ ॥ अर्थः स्पष्ट एव भविता । धर्मोऽपि सर्वलोकोपकारकस्य राज्ञो जीवनेन । एतेन भृत्यस्यापि निष्कपटं महत्सेवाकुवता

क भवांस्त्वरितो याति किं च कार्यं चिकीर्षति ॥

काश्यप उवाच ।

नृपं कुरुकुलोत्पन्नं परिक्षितमरिन्दमम् ।  
तक्षकः पन्नगप्रेष्ठस्तेजसाऽद्य प्रधक्ष्यति ॥ ३८  
तं दष्टं पन्नगेन्द्रैः तेनाग्निसमतेजसम् ।  
पाण्डवानां कुलकरं राजानममितौजसम् ।  
गच्छामि त्वरितं सौम्य सद्यः कर्तुमपञ्चरम् ॥ ३९  
इति श्रीमहाभारते आदिपर्वणि आस्तीकपर्वणि काश्यपागमने द्विचत्वारिंशोऽध्यायः ॥ ४२ ॥

तक्षक उवाच ।

यदि दष्टं मयेह त्वं शक्तः किंचिच्चिकित्सितुम् ।  
ततो वृक्षं मयादष्टमिमं जीवय काश्यप ॥ १  
परं मन्त्रबलं यत्ते तददर्शय यतस्व च ।  
न्यग्रोधमेनं धक्ष्यामि पश्यतस्ते द्विजोत्तम ॥ २

काश्यप उवाच ।

दश नागेन्द्र वृक्षं त्वं यद्येतदभिमन्यसे ।  
अहमेनं त्वया दष्टं जीवयिष्ये भुजंगम ॥ ३  
सौतिरुवाच ।

एवमुक्तः स नागेन्द्रः काश्यपेन महात्मना ।  
अदशद्वक्षमभ्येत्य न्यग्रोधं पन्नगोत्तमः ॥ ४  
स वृक्षस्तेन दष्टस्तु पन्नगेन महात्मना ।  
आशीर्षिषविषोपेतः प्रजज्वाल समन्ततः ॥ ५  
तं दग्ध्वा स नगं नागः काश्यपं पुनरब्रवीत् ।  
कुरु यत्नं द्विजप्रेष्ठ जीवयैनं वनस्पतिम् ॥ ६

सौतिरुवाच ।

भस्मीभूतं ततो वृक्षं पन्नगेन्द्रस्य तेजसा ।  
भस्म सर्वं समाहृत्य काश्यपो वाक्यमब्रवीत् ॥ ७  
विद्याबलं पन्नगेन्द्र पश्य मेऽद्य वनस्पतौ ।  
अहं संजीवयाम्येनं पश्यतस्ते भुजंगम ॥ ८  
ततः स भगवान्निद्वान्काश्यपो द्विजसत्तमः ।  
भस्मराशिकृतं वृक्षं विद्यया समर्जययत् ॥ ९  
अद्भुतं कृतवांस्तत्र ततः पर्णद्वयान्वितम् ।

तक्षक उवाच ।

अहं स तक्षको ब्रह्मंस्तं धक्ष्यामि महीपतिम् ।  
निवर्तस्व न शक्तस्त्वं मया दष्टं चिकित्सितुम् ॥ ४०

काश्यप उवाच ।

अहं तं नृपतिं गत्वा त्वया दष्टमपञ्चरम् ।  
करिष्यामीति मे बुद्धिर्विद्याबलसमन्विता ॥ ४१  
इति श्रीमहाभारते आदिपर्वणि आस्तीकपर्वणि काश्यपागमने द्विचत्वारिंशोऽध्यायः ॥ ४२ ॥

पलाशिनं शाखिनं च तथा विटपिनं पुनः ॥ १०  
तं दष्ट्वा जीवितं वृक्षं काश्यपेन महात्मना ।  
उवाच तक्षको ब्रह्मभैतदत्यद्भुतं त्वयि ॥ ११  
द्विजेन्द्र यद्विषं हन्या मम वा मन्त्रिधस्य वा ।  
कं त्वमर्थमभिप्रेक्ष्युर्यासि तत्र तपोधन ॥ १२  
यत्तेभिलषितं प्राप्तुं फलं तस्मान्मृपोत्तमात् ।  
अहमेव प्रदास्याम तत्ते यद्यपि दुर्लभम् ॥ १३  
विप्रशापाभिभूते च क्षीणायुषि नराधिपे ।  
घटमानस्य ते विप्र सिद्धिः संशयिता भवेत् ॥ १४  
ततो यशः प्रदीप्तं ते त्रिषु लोकेषु विश्रुतम् ।  
निरंशुरिव घर्मांशुरन्तर्धानमिदं व्रजेत् ॥ १५

काश्यप उवाच ।

धनार्थी याम्यहं तत्र तन्मे देहि भुजंगम ।  
ततोऽहं विनिवर्तिष्ये स्वापतेयं प्रगृह्य वै ॥ १६

तक्षक उवाच ।

यावद्धनं प्रार्थयेसे तस्माद्राक्षस्ततोऽधिकम् ।  
अहमेव प्रदास्यामि निवर्तस्व द्विजोत्तम ॥ १७  
सौतिरुवाच ।

तक्षकस्य वचः श्रुत्वा काश्यपो द्विजसत्तमः ।  
प्रदध्यौ सुमहातेजा राजानं प्रति बुद्धिमान् ॥ १८  
दिव्यज्ञानः स तेजस्वी ज्ञात्वा तं नृपतिं तदा ।  
क्षीणायुषं पाण्डवेयमपावर्तत काश्यपः ॥ १९  
लब्ध्वा वित्तं मुनिवरस्तक्षकाद्यावदीप्सितम् ।  
निवृत्ते काश्यपे तस्मिन्समयेन महात्मनि ॥ २०

धर्मद्विस्तीति ज्ञेयम् ॥ ३५ ॥ इति आदिपर्वणि नैल-  
कण्ठीये भारतमावदीपे द्विचत्वारिंशोऽध्यायः ॥ ४२ ॥

यदीति ॥ १॥ दश दंशं कुरु ॥ ३॥ नगं वृक्षम् ॥ ६॥ नैत-  
दिति हे ब्रह्मन् त्वयि सर्वशक्तिमति ब्रह्माभते एतत् अद्भुतं  
न । एतदिति पाठे यथाश्रुतोऽर्थः ॥ ११ ॥ प्राप्तुं अभि-  
लषितं फलमित्यन्वयः ॥ १३ ॥ घटमानस्य सज्जमानस्य

॥ १४ ॥ निरंशुः राब्हादिना हतप्रभः ॥ १५ ॥ स्वाप-  
तेयं हिरण्यं स्वं धनं तस्य पतिः अभिर्भुवद्रथिपतीरयोणा-  
मिति लिङ्गात् रथिरिति धननाम स्वपतेरिदं स्वापतेयम् ।  
आग्नेयं वै हिरण्यमिति श्रुतेश्च । 'द्रव्यं वित्तं स्वापतेयम्'  
इत्यमरः ॥ १६ ॥ प्रदध्यौ ध्यानं चक्रे राजानं प्रति राज्ञो  
मृत्युमुद्दिश्येत्यर्थः ॥ १८ ॥ समयेन कालेन संकेतविशेषेण  
गुप्तविषेणेति वा ॥ २० ॥





वेष्टयित्वा च वेगेन विनय-च महाखनम् ।

अदृष्टात्पृथिवीपालं तक्षकः पन्नगेश्वरः ॥

आदि० ४३.३६०

जगाम तक्षकस्तूर्णं नगरं नागसाह्वयम् ।  
अथ शुश्राव गच्छन्स तक्षको जगतीपतिम् ॥ २१ ॥  
मन्त्रैर्गदैर्विषहरै रक्ष्यमाणं प्रयत्नतः ।

सौतेरुवाच ।

स चिन्तयामास तदा मायायोगेन पार्थिवः ॥ २२ ॥  
मया वञ्चयितव्योऽसौ क उपायो भवेदिति ।  
ततस्तापसरूपेण प्राहिणोत्स भुजंगमान् ॥ २३ ॥  
फलदर्भोदकं गृह्य राज्ञे नागोऽथ तक्षकः ।

तक्षक उवाच ।

गच्छध्वं यूयमव्यग्रा राजानं कार्यवत्तया ॥ २४ ॥  
फलपुष्पोदकं नाम प्रतिग्राहयितुं नृपम् ।

सौतेरुवाच ।

ते तक्षकसमादिष्टास्तथा चक्रुर्भुजंगमाः ॥ २५ ॥  
उपानिन्युस्तथा राज्ञे दर्भानापः फलानि च ।  
तच्च सर्वं स राजेन्द्रः प्रतिजग्राह वीर्यवान् ॥ २६ ॥  
कृत्वा तेषां च कार्याणि गम्यतामित्युवाच तान् ।  
गतेषु तेषु नागेषु तापसच्छास्त्ररूपिषु ॥ २७ ॥  
अमात्यान्सुहृदश्चैव प्रोवाच स नराधिपः ।

इति श्रीमहाभारते आदिपर्वणि आस्तीकपर्वणि तक्षकदंशे त्रिचत्वारिंशोऽध्यायः ॥ ४३ ॥

सौतेरुवाच ।

ते तथा मन्त्रिणो दृष्ट्वा भोगेन परिवेष्टितम् ।  
विषण्णवदनाः सर्वे रुरुदुर्भृशदुःखिताः ॥ १ ॥  
तं तु नादं ततः श्रुत्वा मन्त्रिणस्ते प्रदुःखुः ।  
अपश्यन्त तथा यान्तमाकाशे नागमद्भुतम् ॥ २ ॥  
सीमन्तमिव कुर्वाणं नभसः पद्मवर्चसम् ।  
तक्षकं पन्नगश्रेष्ठं भृशं शोकपरायणाः ॥ ३ ॥

ततस्तु ते तद्गृहमग्निनावृतं

प्रदीप्यमानं विषजेन भोगिनः ।

भयात्परित्यज्य दिशः प्रपेदिरे

पपात राजाऽशनिताडितो यथा ॥ ४ ॥

ततो नृपे तक्षकतेजसा हते

प्रयुज्य सर्वाः परलोकसत्क्रियाः ।

शुचिर्द्विजो राजपुरोहितस्तदा

तथैव ते तस्य नृपस्य मन्त्रिणः ॥ ५ ॥

नृपं शिशुं तस्य सुतं प्रचक्रिरे

समेत्य सर्वे पुरवासिनो जनाः ।

नृपं यमाहुस्तममित्रघातिनं

कुरु प्रवीरं जनमेजयं जनाः ॥ ६ ॥

स बाल एवार्यमतिर्नृपोत्तमः

सहैव तैर्मन्त्रिपुरोहितैस्तदा ।

शशास राज्यं कुरुपुंगवाग्रजो

यथाऽस्य वीरः प्रपितामहस्तथा ॥ ७ ॥

ततस्तु राजानममित्रतापनं

समीक्ष्य ते तस्य नृपस्य मन्त्रिणः ।

सुवर्णवर्माणमुपेत्य काशिपं

वपुष्टमार्थं वरयांप्रचक्रमुः ॥ ८ ॥

त्रिचत्वारिंशोऽध्यायः ॥ ४३ ॥

गदैः दंशस्थाने क्षुरेणोत्कीर्णे मर्धमानैरौषधविशेषैः ॥ २२ ॥  
आपः अपः ॥ २६ ॥ तेषां कार्याणि पारितोषिकदानानि ॥ २७ ॥ आदातुं भक्षितुम् ॥ २९ ॥ विधिना दैवेन । तमेव तदेव ॥ ३० ॥ ऋष्यकः कुत्सितो ऋष्वः ॥ ३१ ॥  
परित्तं परिहारः ब्राह्मणावमाननादौषस्य भवेत् ॥ ३३ ॥ इति आदिपर्वणि नैलकण्ठीयि भारतभावदीपे

ते तथेति ॥ १ ॥ सीमन्तः स्त्रीणां द्विफालबद्धेषु केशेषु मध्ये सिंदूररेखा । तं कुर्वाणं पद्मवत् रक्तवर्णत्वात् । आकाशस्य च नीलत्वात् ॥ ३ ॥ अशनिताडितो वज्राहतः ॥ ४ ॥  
प्रपितामहो युधिष्ठिरः ॥ ७ ॥ वपुष्टमा काशिराजकन्या ॥ ८ ॥



ततः स राजा प्रददौ वपुष्टमां  
कुरुप्रवीराय परीक्ष्य धर्मतः ।  
स चापितां प्राप्य मुदायुतोऽभवत्  
न चान्यनारीषु मनोदधे वचित् ॥ ९  
सरःसु फुल्लेषु वनेषु चैव  
प्रसन्नचेता विजहार वीर्यवान् ।

तथा स राजन्यवरो विजह्विवान्  
यथोर्वशीं प्राप्य पुरा पुरुरवाः ॥ १०  
वपुष्टमा चापि वरं पतिव्रता  
प्रतीतरूपा समवाप्य भूपतिम् ।  
भावेन रामा रमयांबभूव  
विहारकालेध्ववरोधसुन्दरी ॥ ११

इति श्रीमहाभारते आदिपर्वणि आस्तीकपर्वणि जनमेजयराज्याभिषेके चतुश्चत्वारिंशोऽध्यायः ॥४४॥

सौतिरुवाच ।

एतस्मिन्नेव काले तु जरत्कारुर्महातपाः ।  
चचार पृथिवीं कृत्वा यत्र सायंगृहो मुनिः ॥ १  
चरन्दीक्षां महातेजा दुश्शराम कृतात्मभिः ।  
तीर्थेष्वाप्लवनं कृत्वा पुण्येषु विचचार ह ॥ २  
वायुभक्षो निराहारः शुष्यन्नहरहर्मुनिः ।  
स ददर्श पितृनातं लम्बमानानधोमुखान् ॥ ३  
एकतन्त्ववशिष्टं वै वीरणस्तम्बमाश्रितान् ।  
तं तन्तुं च शनैराखुमाददानं बिलेशयम् ॥ ४  
निराहारान्कृशान्दीनानानर्तं स्वत्राणमिच्छतः ।  
उपसृत्य स तान्दीनान्दीनरूपोऽभ्यभाषत ॥ ५  
के भवन्तोऽवलम्बन्ते वीरणस्तम्बमाश्रिताः ।  
दुर्बलं खादितैर्मलैराखुना बिलवासिना ॥ ६  
वीरणस्तम्बके मूलं यदप्येकमिहस्थितम् ।  
तदप्ययं शनैराखुरादत्ते दशनैः शितैः ॥ ७  
छेत्यतेऽल्पावशिष्टत्वादेतदप्यचिरादिव ।  
ततस्तु पतितारोऽत्र गतं व्यक्तमधोमुखाः ॥ ८  
तस्य मे दुःखमुत्पन्नं दृष्ट्वा युष्मानधोमुखान् ।  
कृच्छ्रमापदमापन्नाभियं किं करवाणि वः ॥ ९  
तपसोऽस्य चतुर्थेन तृतीयेनाथवा पुनः ।  
अर्धेन वापि निस्तर्तुमापदं ब्रूत मा चिरम् ॥ १०  
अथवाऽपि समग्रेण तरन्तु तपसा मम ।  
भवन्तः सर्व एवेह काममेवं विधीयताम् ॥ ११

पितर ऊचुः ।

वृद्धो भवान्नाहचारी यो न स्वातुमिहेच्छसि ।  
न तु विप्राभ्यतपसा शक्यते तद्व्यपोहितम् ॥ १२  
अस्ति नस्तात तपसः फलं प्रवदतां वर ।  
संतानप्रक्षयाद्ब्रह्मन्पताम निरये शुचौ ॥ १३  
संतानं हि परो धर्म एवमाह पितामहः ।  
लम्बतामिह नस्तात न ज्ञानं प्रतिभाति वै ॥ १४  
येन त्वां नाभिजानीमो लोके विख्यातपौरुषम् ।  
वृद्धो भवान्महाभागो यो नः शोच्यान्सुदुःखितान्  
शोचते चैव कारुण्याच्छृणुये वै वयं द्विज ।  
यायावरा नाम वयमृषयः संशितव्रताः ॥ १६  
लोकात्पुण्यादिह भ्रष्टाः संतानप्रक्षयान्मुने ।  
प्रनष्टं नस्तपस्तीव्रं न हि नस्तनुरस्ति वै ॥ १७  
अस्ति त्वेकोऽद्य नस्तन्तुः सोऽपि नास्ति यथा तथा ।  
मन्दभाग्योऽल्पभाग्यानां तप एकं समास्थितः ॥ १८  
जरत्कारुरिति ख्यातो वेदवेदाङ्गपारगः ।  
नियतात्मा महात्मा च सुव्रतः सुमहातपाः ॥ १९  
तेन स्म तपसो लोभात्कृच्छ्रमापादिता वयम् ।  
न तस्य भार्या पुत्रो वा बान्धवो वाऽस्ति कश्चन ॥ २०  
तस्माल्लम्बामहे गतं नष्टसंज्ञा ह्यनाथवत् ।  
स वक्तव्यस्त्वया दृष्टो ह्यस्माकं नाथवत्तया ॥ २१  
पितरस्तेऽवलम्बन्ते गतं दीना अधोमुखाः ।  
साधु दारान्कुरुष्वेति प्रजामुत्पादयेति च ॥ २२

वरं वरणीयम् । प्रतीतरूपा दृष्टरूपा । प्रतीतं प्रख्यातं रूपं  
सौंदर्यं यस्या इति वा । भावेनानुरागातिशयेन । 'अनु-  
भूतमिहाकृतं मृगयापदमापदाम् । विष्णुरातोऽपियव्रागादगा-  
त्तक्षकभक्ष्यताम्' इति रत्नगर्भः ॥ ११ ॥ इति आदिपर्वणि  
नैलकण्ठीये भारतभावदीपे चतुश्चत्वारिंशोऽध्यायः ॥ ४४ ॥

एतस्मिन्निति ॥ १ ॥ स्वत्राणं स्वरक्षाम् । दीनरूपः

करुणापीडितत्वात् ॥ ५ ॥ पतितारः पतिष्यथ ॥ ८ ॥  
कृच्छ्रं दुस्तरं यथा स्यात्तथा । आपदं आपन्नान्प्राप्तान् ॥ ९ ॥  
तत् व्यपोहितुं अस्मदीयं कृच्छ्रं अपनेतुम् ॥ १२ ॥ प्र-  
वदतां प्रवक्तृणां अध्यापकानाम् ॥ १३ ॥ ज्ञानं संज्ञा यथा  
संज्ञया त्वां जानीमः मूर्च्छितकल्पाः स्म इत्यर्थः ॥ १४ ॥  
नियतात्मा जिताचितः महारमा महामतिः ॥ १९ ॥  
कृच्छ्रं संकटं आपादिताः प्रापिताः ॥ २० ॥ नाथवत्तया  
दयया परवशतया ॥ २१ ॥

कुलतन्तुर्हि नः शिष्टस्त्वमेवैकस्तपोधन ।  
 यस्त्वं पश्यसि नो ब्रह्मन्वीरणस्तम्बमाश्रितान् २३  
 एषोऽस्माकं कुलस्तम्ब आस्ते स्वकुलवर्धनः ।  
 यानि पश्यसि वै ब्रह्मन्मूलानीहास्य वीरुधः ॥ २४  
 एते नस्तन्तवस्तात कालेन परिभक्षिताः ।  
 यत्चेतपश्यसि ब्रह्मन्मूलमस्यार्धभक्षितम् ॥ २५  
 यत्र लम्बामहे गते सोऽप्येकस्तप आस्थितः ।  
 यमाखुं पश्यसि ब्रह्मन्काल एष महाबलः ॥ २६  
 स तं तपोरतं मन्दं शनैः क्षपयते तुदन् ।  
 जरत्कारुं तपोलब्धं मन्दात्मानमचेतसम् ॥ २७  
 न हि नस्तत्तपस्तस्य तारयिष्यति सत्तम ।  
 छिन्नमूलान्परिभ्रष्टान्कालोपहतचेतसः ॥ २८

इति श्रीमहाभारते आदिपर्वणि आस्तीकपर्वणि जरत्कारुपितृदर्शने पञ्चचत्वारिंशोऽध्यायः ॥ ४५ ॥

सौतिरुवाच ।

एतच्छ्रुत्वा जरत्कारुर्भृशं शोकपरायणः ।  
 उवाच तान्पितृन्दुःखाद्वाष्पसंदिग्धया गिरा ॥ १  
 जरत्कारुवाच ।  
 मम पूर्वं भवन्तो वै पितरः सपितामहाः ।  
 तद्भूत यन्मया कार्यं भवतां प्रियकाम्यया ॥ २  
 अहमेव जरत्कारुः किल्बिषी भवतां सुतः ।  
 ते दण्डं धारयत मे दुष्कृतेरकृतात्मनः ॥ ३  
 पितर ऊचुः ।  
 पुत्र दिष्ट्याऽसि संप्राप्त इमं देशं यदृच्छया ।  
 किमर्थं च त्वया ब्रह्मन्नकृतो दारसंग्रहः ॥ ४  
 जरत्कारुवाच ।  
 ममायं पितरो नित्यं यद्यर्थः परिवर्तते ।  
 ऊर्ध्वरेताः शरीरं वै प्रापयेयममुत्र वै ॥ ५  
 न दारान्वै करिष्येहमिति मे भावितं मनः ।  
 एवं दृष्ट्वा तु भवतः शकुन्तानिव लम्बतः ॥ ६  
 मया निवर्तिता बुद्धिर्ब्रह्मचर्यात्पितामहाः ।

अधः प्रविष्टान्पश्यास्मान्यथा दुष्कृतिनस्तथा ।  
 अस्मासु पतितेष्वत्र सह सर्वैः सबान्धवैः ॥ २९  
 छिन्नः कालेन सोऽप्यत्र गन्ता वै नरकं ततः ।  
 तपोऽवाप्यथवा यज्ञो यच्चान्यत्पावनं महत् ॥ ३०  
 तत्सर्वमपरं तात न संतत्या समं मतम् ।  
 स तात दृष्ट्वा ब्रूयास्तं जरत्कारुं तपोधन ॥ ३१  
 यथा दृष्टमिदं चात्र त्वया ख्येयमशेषतः ।  
 यथा दारान्प्रकुर्यात्स पुत्रानुत्पादयेद्यथा ॥ ३२  
 तथा ब्रह्मं स्वया वाच्यः सोऽस्माकं नाथवत्तया ।  
 बान्धवानां हितस्येह यथा चात्मकुलं तथा ॥ ३३  
 कस्त्वं बन्धुमिवास्माकमनुशोचसि सत्तम ।  
 श्रोतुमिच्छाम सर्वेषां को भवानिह तिष्ठति ॥ ३४

करिष्ये वः प्रियं कामं निवेश्येऽहमसंशयम् ॥ ७  
 सनास्मीं यद्यहं कन्यामुपलप्स्ये कदाचन ।  
 भविष्यति च या काचिद्भैक्ष्यवत्स्वयमुद्यता ॥ ८  
 प्रतिग्रहीता तामस्मि न भरेयं च यामहम् ।  
 एवं विधमहं कुर्यां निवेशं प्रामुयां यदि ।  
 अन्यथा न करिष्येऽहं सत्यमेतत्पितामहाः ॥ ९  
 तत्र चोत्पत्स्यते जन्तुर्भवतां तारणाय वै  
 शाश्वताश्चाव्ययाश्चैव तिष्ठन्तु पितरो मम ॥ १०  
 सौतिरुवाच ।

एवमुक्त्वा तु स पितृन्ध्वचार पृथिवीं मुनिः ।  
 न च स्मलभते भार्यां वृद्धोऽयमिति शौनक ॥ ११  
 यदा निवेदमापन्नः पितृभिश्चोदितस्तथा ।  
 तदाऽरण्यं स गत्वोच्चैश्चक्रोश भृशदुःखितः ॥ १२  
 स त्वरण्यगतः प्राज्ञः पितृणां हितकाम्यया ।  
 उवाच कन्यां याचामि तिस्रो वाचः शनैरिमाः ॥ १३  
 यानि भूतानि सन्तीह स्थावराणि चराणि च ।  
 अन्तर्हितानि वा यानि तानि शृण्वन्तु मे वचः ॥ १४

मन्दात्मानं अदीर्घदर्शिनं अचेतसं पाषाणतुल्यम् ॥ २७ ॥  
 अपरं ज्ञानादर्वाचीनम् । ' किं प्रजया करिष्यामो येषां नोऽ  
 यमात्मायं लोकः ' इति श्रुतेः । ' किमर्थावयमभ्येष्यामहे  
 किमर्थावयं यक्ष्यामहे वाचि हि प्राणं जुहुमः ' इत्यादि  
 श्रुतेश्च पित्राद्यृणमज्ञानमेवेति भावः ॥ ३१ ॥ बान्धवाना-  
 मित्यादिसार्धः श्लोकः । तस्य बान्धवानां अस्माकं सर्वेषां  
 मध्ये कस्त्वम् । यथा आत्मकुलं तथा बन्धुमिव वा अस्मान्  
 नुशोचसि तत्तस्माच्छ्रोतुमिच्छामः को भवानिह तिष्ठतीति

योजना ॥ ३३ ॥ इति आदिपर्वणि नैलकण्ठीये भारतभावदी-  
 पे पंचचत्वारिंशोऽध्यायः ॥ ४५ ॥

एतदिति ॥ १ दुष्टाकृतियस्य तस्य दुष्कृतेः ॥ ३ ॥ दिष्ट्या  
 भाग्येन ॥ ४ ॥ भावितं भावयुक्तम् ॥ ६ ॥ निवेश्ये निवेशं  
 विवाहं करिष्ये ॥ ७ ॥ न भरेयं धारणपोषणे न कुर्याम्  
 ॥ ९ ॥ शाश्वता नित्याः अन्यथा अपश्यशून्याः ॥ १० ॥  
 याचामि याचे ॥ १३ ॥

उग्रे तपसि वर्तन्ते पितरश्चोदयन्ति माम् ।  
निविशस्वेति दुःखातोः संतानस्य चिकीर्षया १५  
निवेशायाखिलां भूमिं कन्यामैश्वर्यं चरामि भोः ।  
दरिद्रो दुःखशीलश्च पितृभिः संनियोजितः ॥ १६  
यस्य कन्यास्ति भूतस्य ये मयेह प्रकीर्तिताः ।  
ते मे कन्यां प्रयच्छन्तु चरतः सर्वतो दिशम् ॥ १७  
मम कन्या सनास्नीया मैश्वर्यवच्चोदिता भवेत् ।  
भरेयं चैव यां नाहं तां मे कन्यां प्रयच्छत ॥ १८  
ततस्ते पन्नगा ये वै जरत्कारौ समाहिताः ।

तामादाय प्रवृत्तिं ते वासुकेः प्रत्यवेदयन् ॥ १९  
तेषां श्रुत्वा स नागेन्द्रस्तां कन्यां समलंकृताम् ।  
प्रगृह्यारण्यमगमत्समीपं तस्य पन्नगः ॥ २०  
तत्र तां मैश्वर्यवत्कन्यां प्रादात्तस्मै महात्मने ।  
नागेन्द्रो वासुकिर्ब्रह्मज्ञ स तां प्रत्यगृह्यत ॥ २१  
असनामेति वै मत्वा भरणे चाविचारिते ।  
मोक्षभावे स्थितश्चापि द्वन्द्वभूतः परिग्रहे ॥ २२  
ततो नाम स कन्यायाः पप्रच्छ भृगुनन्दन ।  
वासुकिं भरणं चास्या न कुर्यामित्युवाच ह ॥ २३

इति श्रीमहाभारते आदिपर्वणि आस्तिकपर्वणि वासुकिजरत्कारुसमागमे षट्चत्वारिंशोऽध्यायः ॥ ४६

सौतिरुवाच ।

वासुकिस्त्वब्रवीद्वाक्यं जरत्कारुमृषिं तदा ।  
सनास्नीं तव कन्येयं स्वसा मे तपसान्विता ॥ १  
भरिष्यामि च ते भार्यां प्रतीच्छेमां द्विजोत्तम ।  
रक्षणं च करिष्येऽस्याः सर्वशक्या तपोधन ।  
त्वदर्थं रक्ष्यते चैषा मया मुनिवरोत्तम ॥ २

ऋषिरुवाच ।

न भरिष्येहमेतां वै एष मे समयः कृतः ।  
अप्रियं च न कर्तव्यं कृते चैनां त्यजाम्यहम् ॥ ३

सौतिरुवाच ।

प्रतिश्रुते तु नागेन भरिष्ये भगिनीमिति ।  
जरत्कारुस्तदा वेश्म भुजगस्य जगाम ह ॥ ४  
तत्र मन्त्रविदां श्रेष्ठस्तपोवृद्धो महाव्रतः ।  
जग्राह पाणिं धर्मात्मा विधिमन्त्रपुरस्कृतम् ॥ ५  
ततो वासुगृहं रम्यं पन्नगेन्द्रस्य संमतम् ।  
जगाम भार्यामादाय स्तूयमानो महर्षिभिः ॥ ६  
शयनं तत्र संकृष्टं स्पृष्टास्तरणसंवृतम् ।  
तत्र भार्यासहायो वै जरत्कारुरुवास ह ॥ ७  
स तत्र समयं चक्रे भार्यया सह सत्तमः ।

विप्रियं मे न कर्तव्यं न च वाच्यं कदाचन ॥ ८  
त्यजेयं विप्रिये च त्वां कृते वासं च ते गृहे ।  
एतद्गृहाण वचनं मया यत्समुदीरितम् ॥ ९  
ततः परमसंविज्ञा स्वसा नागपतेस्तदा ।  
अतिदुःखान्विता वाक्यं तमुवाचैवमस्त्विति ॥ १०  
तथैव सा च भर्तारं दुःखशीलमुपाचरत् ।  
उपायैः श्वेतकाकीयैः प्रियकामा यशस्विनी ॥ ११  
ऋतुकाले ततः ज्ञाता कदाचिद्वासुकेः स्वसा ।  
भर्तारं वै यथान्यायमुपतस्थे महामुनिम् ॥ १२  
तत्र तस्याः समभवद्भर्ता ज्वलनसंनिभः ॥  
अतीव तेजसा युक्तो वैश्वानरसमद्युतिः ॥ १३  
शुक्लपक्षे यथा सोमो व्यवर्धत तथैव सः ।  
ततः कतिपयाहस्य जरत्कारुर्महायशः ॥ १४  
उत्सङ्गेऽस्याः शिरः कृत्वा सुष्वाप परिखिन्नवत् ।  
तस्मिंश्च सुप्ते विप्रेन्द्रे सचिताऽस्तमियाद्विरिम् ॥ १५  
अहः परिक्षये ब्रह्मस्ततः साऽचिन्तयत्तदा ।  
वासुकेर्भगिनी भीता धर्मलोपान्मनस्विनी ॥ १६  
किं नु मे सुकृतं भूयान्नर्तुं कथापनं न वा ।  
दुःखशीलो हि धर्मात्मा कथं नास्यापरान्धुयाम् ॥

जरत्कारौ समाहिताः जरत्कारोन्वेषणे यताः ॥ १९ ॥  
असनामेति मोक्षे स्थितस्य परिग्रहो दुःखायेति पितृप्रयो-  
जनमात्रं कार्यमित्याशयः ॥ २२ ॥ इति आदिपर्वणि नै-  
लकण्ठीये भारतभावदीपे षट्चत्वारिंशोऽध्यायः ॥ ४६ ॥

वासुकिरिति ॥ १ ॥ प्रतीच्छ प्रतिगृहाण ॥ २ ॥  
स्पर्श्यं बहुमूल्यं तूलिकायास्तरणं तेन संयुतम् ॥ ७ ॥  
विप्रिये कृते त्वां तव गृहे वासं च त्यजेयम् ॥ ९ ॥ दुःख-

शोलं दुःखप्रदस्वभावम् । श्वेतकाकीयैः श्वा च एतश्च काकश्च  
तेषामिमे श्वेतकाकीयास्तैः । नित्यजागरूकत्वमयचक्रितत्वे-  
क्षितत्वज्ञैः । उपाचरत् आराधितवती । एतः कर्बुर आपते  
इति मेदिनीकोशाद्वर्णवाच्यपि एत शब्दस्तद्वति मृगे वर्तते  
शोणादिपदवत् । श्वेत इत्यत्र 'ओमाढोश्च' इति पररूपम् । अन्ये तु  
श्वेतकाको बकस्तदीयैः । तं हि वर्षासु नीडस्थं बक्येव पुष्पाति  
तद्वदिति ॥ ११ ॥ उत्सङ्गे अङ्गे ॥ १५ ॥ दुःखशीलो दुःख-  
प्रदशीलो धर्मात्मा च कथं केन प्रकरणापराधिनी न भवेय-  
मित्यर्थः ॥ १७ ॥

कोपो वा धर्मशीलस्य धर्मलोपोऽथवा पुनः ।  
 धर्मलोपो गरीयान्वै स्यादित्यत्राकरोन्मतिम् ॥ १८  
 उत्थापयिष्ये यद्येनं ध्रुवं कोपं करिष्यति ।  
 धर्मलोपो भवेदस्य संन्यातिक्रमणे ध्रुवम् ॥ १९  
 इति निश्चित्य मनसा जरत्कारुर्भुजंगमा ।  
 तमृषिं दीप्ततपसं शयानमनलोपमम् ॥ २०  
 उवाचेदं वचः शृण्वं ततो मधुरभाषिणी ।  
 उत्तिष्ठ त्वं महाभाग सूर्योऽस्तमुपगच्छति ॥ २१  
 संन्यामुपास्व भगवन्नपः स्पृष्टायतव्रतः ।  
 प्रादुष्कृताग्निहोत्रोऽयं मुहूर्तो रम्यदारुणः ॥ २२  
 संन्या प्रवर्तते चेयं पश्चिमायां दिशि प्रभो ।  
 एवमुक्तः स भगवान् जरत्कारुर्महातपाः ॥ २३  
 भार्यां प्रस्फुरमाणौष्ठ इदं वचनमब्रवीत् ।  
 अवमानः प्रयुक्तोऽयं त्वया मम भुजंगमे ॥ २४  
 समीपे ते न वत्स्यामि गमिष्यामि यथागतम् ।  
 शक्तिरस्ति न वामोरु मयि सुप्ते विभावसोः ॥ २५  
 अस्तं गन्तुं यथाकालमिति मे त्वदि वर्तते ।  
 न चाप्यवमतस्येह वासो रोचेत कस्यचित् ॥ २६  
 किं पुनर्धर्मशीलस्य मम वा मद्विग्रस्य वा ।  
 एवमुक्ता जरत्कारुर्मर्त्रा हृदयकम्पनम् ॥ २७  
 अब्रवीद्भगिनी तत्र वासुकेः संनिवेशने ।  
 नावमानात्कृतवती तवाहं विप्रबोधनम् ॥ २८  
 धर्मलोपो न ते विप्र स्यादित्येतन्मया कृतम् ।  
 उवाच भार्यामित्युक्तो जरत्कारुर्महातपाः ॥ २९  
 ऋषिः कोपसमाविष्टस्त्यक्तुकामो भुजंगमाम् ।  
 न मे वागनृतं प्राह गमिष्येऽहं भुजंगमे ॥ ३०

इति श्रीमहाभारते आदिपर्वणि आस्तीकपर्वणि

समयो ह्येष मे पूर्वं त्वया सह मिथः कृतः ।  
 सुखमस्युषितो भद्रे ब्रूयास्त्वं भ्रातरं शुभे ॥ ३१  
 इतो मयि गते भीरु गतः स भगवानिति ।  
 त्वं चापि मयि निष्कान्ते न शोकं कर्तुमर्हसि ॥ ३२  
 इत्युक्ता साऽनवद्याङ्गी प्रत्युवाच मुनिं तदा ।  
 जरत्कारुं जरत्कारुश्चिन्ताशोकपरायणा ॥ ३३  
 बाष्पगद्गदया वाचा सुखेन परिष्णुष्यता ।  
 कृताञ्जलिर्वरारोहा पर्यश्रुनयना ततः ॥ ३४  
 धैर्यमालम्ब्य वामोरुर्हृदयेन प्रवेपता ।  
 न मामर्हसि धर्मज्ञ परित्यक्तुमनागसम् ॥ ३५  
 धर्मे स्थितां स्थितो धर्मे सदा प्रियहिते रताम् ।  
 प्रदाने कारणं यच्च मम तुभ्यं द्विजोत्तम ॥ ३६  
 तदलब्धवर्तो मन्दां किं मां वक्ष्यति वासुकिः ।  
 मातृशापाभिभूतानां ज्ञातीनां मम सत्तम ॥ ३७  
 अपत्यमीक्षितं त्वत्तस्तच्च तावन्न दृश्यते ।  
 त्वत्तो ह्यपत्यलाभेन ज्ञातीनां मे शिवं भवेत् ॥ ३८  
 संप्रयोगो भवेन्नायं मम मोघस्त्वया द्विज ।  
 ज्ञातीनां हितमिच्छन्ती भगवंस्त्वां प्रसादये ॥ ३९  
 इममव्यक्तरूपं मे गर्भमाधाय सत्तम ।  
 कथं त्यक्त्वा महात्मा सन्गन्तुमिच्छस्यनागसम् ४०  
 एवमुक्तस्तु स मुनिर्भार्यां वचनमब्रवीत् ।  
 यद्युक्तमनुरूपं च जरत्कारुं तपोधनः ॥ ४१  
 अस्त्ययं सुभगे गर्भरतव वैश्वानरोपमः ।  
 ऋषिः परमधर्मात्मा वेदवेदाङ्गपारगः ॥ ४२  
 एवमुक्त्वा स धर्मोत्तमा जरत्कारुर्महानृषिः ।  
 उग्राय तपसे भूयो जगाम कृतनिश्चयः ॥ ४३  
 जरत्कारुनिर्गमे सत्तचःवारिंशोऽध्यायः ॥ ४७ ॥

सौतिरुवाच ।

गतमात्रं तु भर्तारं जरत्कारुर्वेदयत् ।  
 भ्रातुः सकाशमागत्य याथातथ्यं तपोधन ॥ १  
 ततः स भुजगश्रेष्ठः श्रुत्वा सुमहदप्रियम् ।  
 उवाच भगिनीं दीनां तदा दीनतरः स्वयम् ॥ २

कर्तव्यकोटिद्वयमुपन्यस्य धर्मलोपमेव गुरुकरोति । कोपो  
 वेति ॥ १८ ॥ प्रादुष्कृतः अग्निहोत्रो वन्हिर्यस्मिन्स  
 प्रादुष्कृताग्निहोत्रः । 'अग्निहोत्रोऽग्निहोत्रोः' इति मेदिनी ।  
 रम्यो धर्मसाधनत्वात् । दारुणो भूतादिप्रचारात् ॥ २२ ॥  
 विभावसोः सूर्यस्य ॥ २५ ॥ मिथः अन्योन्यम् ॥ ३१ ॥  
 चिन्ता भ्रातृकार्यविषयिणी । शोको भृत्यविभोजः ॥ ३३ ॥

वासुकिरुवाच ।

जानासि भद्रे यत्कार्यं प्रदाने कारणं च यत् ।  
 पन्नगानां हितार्थाय पुत्रस्ते स्यात्ततो यदि ॥ ३  
 स सर्पसत्रात्किल नो मोक्षयिष्यति वीर्यवान् ।  
 एवं पितामहः पूर्वमुक्तवांस्तु सुरैः सह ॥ ४

संप्रयोगः संबन्धः मोघो निष्फलः ॥ ३९ ॥ इति आदिपर्वणि  
 नैलकण्ठीये भारतभावदीपे सत्तचःवारिंशोऽध्यायः ॥ ४७ ॥

गतमात्रमिति ॥ १ ॥ अचूचुदं कार्यसिद्धिं वक्तुं प्रेरित-  
 वान् ॥ ६ ॥

अप्यस्ति गर्भः सुभगे तस्मात्ते मुनिसत्तमात् ।  
 न चेच्छाम्यफलं तस्य दारकर्म मनीषिणः ॥ ५  
 कामं च मम न न्याय्यं प्रष्टुं त्वां कार्यमीदृशम् ।  
 किं तु कार्यगरीयस्त्वात्ततस्त्वाहमचूचुदम् ॥ ६  
 दुर्वार्यतां विदित्वा च भर्तुस्तेऽतितपस्विनः ।  
 नैनमन्वागमिष्यामि कदाचिद्धि शपेत्स माम् ॥ ७  
 आचक्ष्व भद्रे भर्तुः स्वं सर्वमेव विचेष्टितम् ।  
 उद्धरस्व च शल्यं मे घोरं हृदि चिरस्थितम् ॥ ८  
 जरत्कारुस्ततो वाक्यमित्युक्त्वा प्रत्यभाषत ।  
 आश्वासयन्ती संतप्तं वासुकिं पद्मेश्वरम् ॥ ९

जरत्कारुवाच ।

पृष्ठो मयाऽपत्यहेतोः स महात्मा महातपाः ।  
 अस्तीत्युत्तरमुद्दिश्य ममेदं गतवांश्च सः ॥ १०  
 स्वैरेष्वपि न तेनाहं स्मरामि वितथं वचः ।  
 उक्तपूर्वं कुतो राजन्सांपराये स वक्ष्यात ॥ ११  
 न संतापस्त्वया कार्यः कार्यं प्रति भुजंगमे ।  
 उत्पत्स्यति च ते पुत्रो ज्वलनार्कसमप्रभः ॥ १२  
 इत्युक्त्वा स हि मां भ्रातर्गतो भर्ता तपोधनः ।  
 तस्माद्येतु परं दुःखं तवेदं मनसि स्थितम् ॥ १३

इति श्रीमहाभारते आदिपर्वणि आस्तीकपर्वणि

सौतिरुवाच ।

एतद्भुत्वा स नागेन्द्रो वासुकिः परया मुदा ।  
 एवमस्त्विति तद्वाक्यं भगिन्याः प्रत्यगृह्णत ॥ १४  
 सान्त्वमानार्थदानैश्च पूजया चानुरूपया ।  
 सोदर्यां पूजयामास स्वसारं पद्मगोत्तमः ॥ १५  
 ततः प्रवृथे गर्भो महातेजा महाप्रभः ।  
 यथा सोमो द्विजश्रेष्ठ शुक्लपक्षोदितो दिवि ॥ १६  
 अथ काले तु सा ब्रह्मन्मज्जेश्च भुजगस्वसा ।  
 कुमारं देवगर्भाभं पितृमातृभयापहम् ॥ १७  
 ववृथे स तु तत्रैव नागराजनिवेशने ।  
 वेदांश्चाधिजगे साङ्गान्भार्गवाच्च्यवनान्मुने ॥ १८  
 चीर्णव्रतो बाल एव बुद्धिसत्त्वगुणान्वितः ।  
 नाम चास्या भवत्ख्यातं लोकेष्वास्तीक इत्युत ॥ १९  
 अस्तीत्युक्त्वा गतो यस्मात्पिता गर्भस्थमेव तम् ।  
 वनं तस्मादिदं तस्य नामास्तीकेति विश्रुतम् ॥ २०  
 स बाल एव तत्रस्थश्चरन्नमितबुद्धिमान् ।  
 गृहे पद्मगराजस्य प्रयत्नात्परिरक्षितः ॥ २१  
 भगवानिव देवेशः शूलपाणिर्हिरण्मयः ।  
 विवर्धमानः सर्वास्तान्पद्मगानभ्यहर्षयत् ॥ २२  
 आस्तीकोत्पत्तौ अष्टचत्वारिंशोऽध्यायः ॥ ४८ ॥

शौनक उवाच ।

यदपृच्छत्तदा राजा मन्त्रिणो जनमेजयः ।  
 पितुः स्वर्गार्तिं तन्मे विस्तरेण पुनर्यद ॥ १  
 सौतिरुवाच ।  
 शृणु ब्रह्मन्मन्त्रिणो पृच्छन्मन्त्रिणो नृपतिस्तदा ।  
 यथा चाख्यातवन्तस्ते निधनं तत्परिक्षितः ॥ २  
 जनमेजय उवाच ।  
 जानन्ति स्म भवन्तस्तद्यथा वृत्तं पितुर्मम ।  
 आसीद्यथा स निधनं गतः काले महायशाः ॥ ३

जरत्कारुस्ततो वाक्यमित्युक्त्वा प्रत्यभाषतेति वाक्यं  
 वचनीयं मयोच्यत इति शेषः । इत्युक्त्वा प्रत्यभाषत  
 गुह्यवचनारम्भे ह्येवं वक्तारो भवन्ति पश्चात्संदेशं वदन्ति ।  
 यथोक्तं ब्रह्मवैवर्ते 'इदं वचनमुक्ताग्रे वाक्यं वाक्यविशार-  
 दः । चकारावश्यकं कर्म नर्मदातीरमाश्रितः' इति ॥ ९ ॥  
 ममेदं कार्यमुद्दिश्य अस्तीत्युत्तरं दत्तवानिति शेषः ॥ १० ॥  
 वितथं तेन उक्तपूर्वं न स्मरामि । सांपराये संकटे 'सांपरायो  
 रणापदोः' इति कोशः ॥ ११ ॥ प्रज्जेश्च जनयामास ॥ १२ ॥  
 बुद्धिः कार्यनिष्ठा सत्त्वगुण इति सत्त्वकार्याणि धर्मज्ञानवै-

श्रुत्वा भवत्सकाशाद्धि पितुर्वृत्तमशेषतः ।  
 कल्याणं प्रतिपत्स्यामि विपरीतं न जातुचित् ॥ ४  
 सौतिरुवाच ।  
 मन्त्रिणोऽथाब्रुवन्वाक्यं पृष्टास्तेन महात्मना ।  
 सर्वे धर्मविदः प्राज्ञा राजानं जनमेजयम् ॥ ५  
 मन्त्रिण ऊचुः ।  
 शृणु पार्थिव यद्बुधे पितुस्तव महात्मनः ।  
 चरितं पार्थिवेन्द्रस्य यथा निष्ठां गतश्च सः ॥ ६  
 धर्मात्मा च महात्मा च प्रजापालः पिता तव ।  
 आसीदिह यथावृत्तः स महात्मा शृणुष्व तत् ॥ ७

रागैश्वर्याणि तैरान्वितः ॥ ११ ॥ हिरण्मयः दीप्तिमान्  
 ॥ २२ ॥ इति आदिपर्वणि नैलकण्ठीये भारतभावदीपे अष्ट-  
 चत्वारिंशोऽध्यायः ॥ ४८ ॥

सर्वसत्त्वं प्रस्तावयन् शौनक उवाच । यदपृच्छदिति  
 ॥ १ ॥ निधनं मरणम् ॥ २ ॥ कल्याणं सर्वलोकहितं चेत्प्र-  
 तिपत्स्यामि प्रतीकारं करिष्यामि नान्यथेत्यर्थः ॥ ४ ॥  
 बुधे पृच्छसि । निष्ठां समाप्तिम् ॥ ६ ॥ धर्मात्मा, उदार-  
 चित्तः । महात्मा महानुभावः । कलिनिग्राहकत्वात् ॥ ७ ॥

चातुर्वर्ण्यं स्वधर्मस्थं स कृत्वा पर्यरक्षत ।  
 धर्मतो धर्मविद्राजा धर्मो विग्रहवानिव ॥ ८  
 ररक्ष पृथिवीं देवीं श्रीमानतुलविक्रमः ।  
 द्वेष्टारस्तस्य नैवासन्स च द्वेष्टि न कंचन ॥ ९  
 समः सर्वेषु भूतेषु प्रजापतिरिवाभवत् ।  
 ब्राह्मणाः क्षत्रिया वैश्याः शूद्राश्चैव स्वकर्मसु ॥ १०  
 स्थिताः सुमनसो राजस्तेन राज्ञा स्वधिष्ठिताः ।  
 विधवा नाथविकलान्कृपणांश्च बभार सः ॥ ११  
 सुदर्शः सर्वभूतानामासीत्सोम इवापरः ।  
 तुष्टपुष्टजनः श्रीमान्सत्यवाग्दृढविक्रमः ॥ १२  
 धनुर्वेदे तु शिष्योऽभुवृषः शारद्वतस्य सः ।  
 गोविन्दस्य प्रियश्चासीत्पिता ते जनमेजय ॥ १३  
 लोकस्य चैव सर्वस्य प्रिय आसीन्महायशः ।  
 परिक्षीणेषु कुरुषु सोत्तरायामजीजनत् ॥ १४  
 परिक्षिदभवत्तेन सौभद्रस्यात्मजो बली ।  
 राजधर्मार्थकुशलो युक्तः सर्वगुणैर्वृतः ॥ १५  
 जितेन्द्रियश्चात्मवांश्च मेधावी धर्मसेविता ।  
 षड्वर्गजिन्महाबुद्धिर्नीतिशास्त्रविदुत्तमः ॥ १६  
 प्रजा इमास्तव पिता षष्टिवर्षाण्यपालयत् ।  
 ततो दिष्टान्तमापन्नः सर्वेषां दुःखमावहन् ॥ १७  
 ततस्त्वं पुरुषश्चेष्ट धर्मेण प्रतिपेदिवान् ।  
 इदं वर्षसहस्राणि राज्यं कुरुकुलागतम् ।  
 बाल एवाभिषिक्तस्त्वं सर्वभूतानुपालकः ॥ १८  
 जनमेजय उवाच ।  
 नास्मिन्कुले जातु बभूव राजा  
 यो न प्रजानां प्रियकृत्प्रियश्च ।  
 विशेषतः प्रेक्ष्य पितामहानां

वृत्तं महद्वृत्तपरायणानाम् ॥ १९  
 कथं निधनमापन्नः पिता मम तथाविधः ।  
 आचक्षध्वं यथावन्मे श्रोतुमिच्छामि तत्त्वतः ॥ २०  
 सौतिरुवाच ।  
 एवं संचोदिता राज्ञा मन्त्रिणस्ते नराधिपम् ।  
 ऊचुः सर्वे यथावृत्तं राज्ञः प्रियहितैषिणः ॥ २१  
 मन्त्रिण ऊचुः ।  
 स राजा पृथिवीपालः सर्वशस्त्रभृतां वरः ।  
 बभूव मृगयाशीलस्तव राजान्पिता सदा ॥ २२  
 यथा पाण्डुर्महाबाहुर्धनुर्धरवरो युधि ।  
 अस्मास्वासज्य सर्वाणि राजकार्याण्यशेषतः ॥ २३  
 स कदाचिद्वनगतो मृगं विव्याध पत्त्रिणा ।  
 विद्धा चान्वसरत्तूर्णं तं मृगं गहने वने ॥ २४  
 पदातिर्वद्धनिस्त्रिंशस्ततायुधकलापवान् ।  
 न चाससाद गहने मृगं नष्टं पिता तव ॥ २५  
 परिश्रान्तो वयस्यश्च षष्टिवर्षो जरान्वितः ।  
 क्षुधितः स महारण्ये ददर्श मुनिसत्तमम् ॥ २६  
 स तं पप्रच्छ राजेन्द्रो मुनिं मौनव्रते स्थितम् ।  
 न च किंचिदुवाचेदं पृष्टाऽपि स मुनिस्तदा ॥ २७  
 ततो राजा क्षुच्छ्रमातंस्तं मुनिं स्थाणुवास्थितम् ।  
 मौनव्रतधरं शान्तं सद्यो मन्युवशंगतः ॥ २८  
 न बुबोध च तं राजा मौनव्रतधरं मुनिम् ।  
 स तं क्रोधसमाविष्टो धर्षयामास ते पिता ॥ २९  
 मृतं सर्पं धनुष्कोट्या समुत्क्षिप्य धरातलात् ।  
 तस्य शुद्धात्मनः प्रादात्स्कन्धे भरतसत्तम ॥ ३०  
 न चोवाच स मेधावी तमथो साध्वसाधु वा ।  
 तस्यौ तथैव चाकुद्धः सर्पं स्कन्धेन धारयन् ॥ ३१

इति श्रीमहाभारते आदिपर्वणि आस्तीकपर्वणि पारिक्षितीये एकोनपञ्चाशत्तमोऽध्यायः ॥ ४९ ॥

चातुर्वर्ण्यं चतुरो वर्णान् ॥ ८ ॥ स्वधिष्ठिताः सुष्टुपालिताः ।  
 बभार पोषितवान् ॥ ११ ॥ शारद्वतस्य कृपाचार्यस्य  
 ॥ १३ ॥ सोत्तरायामिति पादपूर्णार्थः सन्धिः अजीजनत्  
 जातः ॥ १४ ॥ राजधर्मो ग्रन्थस्तस्यार्थः फलं तदुक्तानु-  
 ग्रानम् । शाब्दभावनायां प्रवृत्तेरेव भाव्यत्वात् । तत्र कुश-  
 लो दक्षः ॥ १५ ॥ आत्मवान् बुद्धिमान् । मेधावी बहु-  
 ग्रन्थधारणसमर्थः । षड्वर्गः कामादिस्तस्य जेता षड्वर्गजित् ।  
 नीतिशास्त्रं कामन्दकीयपालकाव्यादि ॥ १६ ॥ षष्टिवर्षाणि  
 जन्मतः षष्टिवर्षपर्यन्तं न तु राज्यलाभात् । अपालयत् पालि-  
 तवान् । षड्विंशे वर्षे लब्धराज्यः । चतुर्विंशतिवर्षपर्यन्तं

तत्पालनस्य दृष्टत्वादित्यर्थः । दिष्टं धर्माधर्मौ तयोरन्तम-  
 वसानं विदेहकैवल्यमित्यर्थः ॥ १७ ॥ पितामहानां पाण्ड-  
 वानाम् ॥ १९ ॥ आचक्षध्वं भवदेराकृतिगणत्वात् शपो-  
 लुङ् न ॥ २० ॥ गहने दुर्गमे ॥ २४ ॥ निस्त्रिंशः खड्गः  
 ततायुधकलापवान् ततो विस्तीर्ण आयुधानां बाणादीनां  
 कलापस्तूणस्तद्वान् । कलापः संहतौ बर्हे काञ्चीभूषणतूणयोः  
 इति मेदिनि ॥ २५ ॥ वयस्यो वृद्धः ॥ २६ ॥ इति  
 आदिपर्वणि नैलकण्ठीये भारतभावदीपे एकोनपञ्चाशत्तमोऽ-  
 ध्यायः ॥ ४९ ॥

मन्त्रिण ऊचुः ।

ततः स राजा राजेन्द्रः स्कन्धे तस्य भुजंगमम् ।  
मुनेः क्षुत्क्षाम आसज्य स्वपुं प्रययौ पुनः ॥ १  
ऋषेस्तस्य तु पुत्रोऽभूद्वि जातो महायशः ।  
शृङ्गी नाम महातेजास्तिग्मवीर्योऽतिकोपनः ॥ २  
ब्रह्माणं समुपागम्य मुनिः पूजां चकार ह ।  
सोऽनुज्ञातस्ततस्तत्र शृङ्गी शुश्राव तं तदा ॥ ३  
सख्युः सकाशात्पितरं पित्रा ते धर्षितं पुरा ।  
मृतं सर्पं समासक्तं स्थाणुभूतस्य तस्य तम् ॥ ४  
वहन्तं राजशार्दूलः स्कन्धेनानपकारिणम् ।  
तपस्विनमतीवाथ तं मुनिप्रवरं नृप ॥ ५  
जितेन्द्रियं विशुद्धं च स्थितं कर्मण्यथाद्भुतम् ।  
तपसा द्योतितात्मानं स्वेष्टजङ्गेषु यतं तदा ॥ ६  
शुभाचारं शुभकथं सुस्थितं तमलोलुपम् ।  
अक्षुद्रमनस्यं च वृद्धं मौनव्रते स्थितम् ।  
शरण्यं सर्वभूतानां पित्रा विनिर्कृतं तव ॥ ७  
शशापाथ महातेजाः पितरं ते रुषान्वितः ।  
ऋषेः पुत्रो महातेजा बालोऽपि स्थविरद्युतिः ॥ ८  
स क्षिप्रमुदकं स्पृष्ट्वा रोषादिदमुवाच ह ।  
पितरं तेऽभिसंघाय तेजसा प्रज्वलन्निव ॥ ९  
अनागसि गुरौ यो मे मृतं सर्पमवासृजत् ।  
तं नागस्तक्षकः कुद्धस्तेजसा प्रदहिष्यति ॥ १०  
आशीविषस्तिग्मतेजा मद्वाक्यबलचोदितः ।  
समरात्रादितः पापं पश्य मे तपसो बलम् ॥ ११  
इत्युक्त्वा प्रययौ तत्र पिता यत्राऽस्य सोऽभवत् ।  
दृष्ट्वा च पितरं तस्मै तं शापं प्रत्यवेदयत् ॥ १२  
स चापि मुनिशार्दूलः प्रेरयामास ते पितुः ।  
शिष्यं गौरमुखं नाम शीलवन्तं गुणान्वितम् ॥ १३  
आचख्यौ स च विश्रान्तौ राज्ञः सर्वमशेषतः ।  
शप्तोऽसि मम पुत्रेण यतो भव महीपते ॥ १४  
तक्षकस्त्वं महाराज तेजसाऽसौ दहिष्यति ।  
श्रुत्वा च तद्वचो धोरं पिता ते जनमेजय ॥ १५  
यत्तोऽभवत्परित्रस्तस्तक्षकात्पन्नगोत्तमात् ।  
ततस्तस्मिन्स्तु दिवसे सप्तमे समुपस्थिते ॥ १६  
राज्ञः समीपं ब्रह्मर्षिः काश्यपो गन्तुमैच्छत ।

तं ददर्शाथ नागेन्द्रस्तक्षकः काश्यपं तदा ॥ १७  
तमब्रवीत्पन्नगेन्द्रः काश्यपं त्वरितं द्विजम् ।  
क भवांस्त्वविरतो याति किं च कार्यं चिकीर्षति ॥ १८

काश्यप उवाच ।

यत्र राजा कुरुश्रेष्ठः परिक्षिन्नाम वै द्विज ।  
तक्षकेण भुजंगेन धक्ष्यते किल सोऽद्य वै ॥ १९  
गच्छाम्यहं तं त्वरितः सद्यः कर्तुमपज्वरम् ।  
मयाऽभिपन्नं तं चापि न सर्पो धर्षयिष्यति ॥ २०

तक्षक उवाच ।

किमर्थं तं मया दष्टं संजीवयितुमिच्छसि ।  
अहं स तक्षको ब्रह्मन्पश्य मे वीर्यमद्भुतम् ॥ २१  
न शक्तस्त्वं मया दष्टं तं संजीवयितुं नृपम् ।  
इत्युक्त्वा तक्षकस्तत्र सोऽदशद्वि वनस्पतिम् ॥ २२  
स दष्टमात्रो नागेन भस्मीभूतोऽभवन्नगः ।  
काश्यपश्च ततो राजन्नजीवयत तं नगम् ॥ २३  
ततस्तं लोभयामास कामं ब्रूहीति तक्षकः ।  
स एवमुक्तस्तं प्राह काश्यपस्तक्षकं पुनः ॥ २४  
धनलिप्सुरहं तत्र यामीत्युक्तश्च तेन सः ।  
तमुवाच महात्मानं तक्षकः शृण्वया गिरा ॥ २५  
यावद्धनं प्रार्थयसे राजस्तस्मात्ततोऽधिकम् ।  
गृहाण मत्त एव त्वं संनिवर्तस्व चानघ ॥ २६  
स एवमुक्तो नागेन काश्यपो द्विपदां वरः ।  
लब्ध्वा वित्तं निववृते तक्षकाद्यावदीप्सितम् ॥ २७  
तस्मिन्प्रतिगते विप्रे छन्ननोपेत्य तक्षकः ।  
तं नृपं नृपतिश्रेष्ठं पितरं धार्मिकं तव ॥ २८  
प्रासादस्थं यत्तमपि दग्धवान्विषवह्निना ।  
ततस्त्वं पुरुषव्याघ्र विजयायाभिषेचितः ॥ २९  
एतद्दृष्टं श्रुतं चापि यथावन्नृपसत्तम ।  
अस्माभिर्निखिलं सर्वं कथितं तेऽतिदारुणम् ॥ ३०  
श्रुत्वा चैनं नरश्रेष्ठ पार्थिवस्य पराभवम् ।  
अस्य चर्षेरुतङ्कस्य विधत्स्व यदनन्तरम् ॥ ३१

सौतिरुवाच ।

एतस्मिन्नेव काले तु स राजा जनमेजयः ।  
उवाच मन्त्रिणः सर्वानिदं वाक्यमर्दिदम् ॥ ३२

तत इति ॥ १ ॥ ब्रह्माणं आचार्यम् । पूजां तस्यैव  
चकार । तेमानुज्ञातस्तत्र आचार्यगृहे तं सर्पधरं स्वपितरं  
सख्युः सहाभ्यायिनः सकाशाच्छ्रुत्वेति संबन्धः ॥ ३ ॥  
अङ्गेषु वागादिषु यतं नियतं शमदमवन्तमित्यर्थः ॥ ६ ॥  
अक्षुद्रं गंभीरम् । अनसूयं परगुणेषु दोषाविष्करणशून्यम् ।

तव पित्रा विनिर्कृतं अपकृतम् ॥ ७ ॥ प्रदहिष्यति  
प्रधक्ष्यति ॥ १० ॥ पश्य हे मत्पितृद्वौहिन् ॥ ११ ॥ दहि-  
ष्यति धक्ष्यति ॥ १५ ॥ अभिपन्नं त्रातम् । धर्षयिष्यति  
अभिभविष्यति ॥ २० ॥ कामं काम्यमानमर्थम् ॥ २४ ॥  
द्विपदां पुरुषाणां निववृते निवृत्तः ॥ २७ ॥ एवं पार्थिवस्य  
उत्तङ्कस्य च पराभवं श्रुत्वा ॥ ३१ ॥

जनमेजय उवाच ।

अथ तत्कथितं केन यद्वृत्तं तद्वनस्पतौ ।  
आश्चर्यभूतं लोकस्य भस्मराशीकृतं तदा ॥ ३३  
यद्वृक्षं जीवयामास काश्यपस्तक्षकेण वै ।  
नूनं मन्त्रैर्हतविषो न प्रणश्येत् काश्यपात् ॥ ३४  
चिन्तयामास पापात्मा मनसा पन्नगाधमः ।  
दृष्टं यदि मया विप्रः पार्थिवं जीवयिष्यति ॥ ३५  
तक्षकः संहतविषो लोके यास्यति हास्यताम् ।  
विचिन्त्यैवं कृता तेन ध्रुवं तुष्टिर्द्विजस्य वै ॥ ३६  
भविष्यति ह्युपायेन यस्य दास्यामि यातनाम् ।  
एकं तु श्रोतुमिच्छामि तद्वृत्तं निर्जने वने ॥ ३७  
संवादं पन्नगेन्द्रस्य काश्यपस्य च कस्तदा ।  
श्रुतवान्दृष्टवांश्चापि भवत्सु कथमागतम् ।  
श्रुत्वा तस्य विधास्येऽहं पन्नगान्तकरीं मतिम् ॥ ३८

मन्त्रिण ऊचुः ।

शृणु राजन्यथाऽस्माकं येन तत्कथितं पुरा ।  
समागतं द्विजेन्द्रस्य पन्नगेन्द्रस्य चाध्वनि ॥ ३९  
तस्मिन्वृक्षे नरः कश्चिदिन्धनार्थाय पार्थिव ।  
विचिन्वन्पूर्वमारुढः शुष्कशाखावनस्पतौ ॥ ४०  
न बुध्येतामुभौ तौ च नगस्थं पन्नगद्विजौ ।  
सह तेनैव वृक्षेण भस्मीभूतोऽभवन्नृप ॥ ४१  
द्विजप्रभावाद्राजेन्द्र व्यजीवत्स वनस्पतिः ।  
तेनागम्य द्विजश्रेष्ठं पुंसाऽस्मासु निवेदितम् ॥ ४२  
यथावृत्तं तु तत्सर्वं तक्षकस्य द्विजस्य च ।  
एतत्ते कथितं राजन्यथा दृष्टं श्रुतं च यत् ।  
श्रुत्वा च नृपशार्दूल विधत्स्व यदनन्तरम् ॥ ४३

इति श्रीमहाभारते आदिपर्वणि आस्तीकपर्वणि परिश्रिन्मन्त्रिसंवादे पञ्चाशत्तमोऽध्यायः ॥ ५० ॥

सौतिरुवाच ।

मन्त्रिणां तु वचः श्रुत्वा स राजा जनमेजयः ।  
पर्यतप्यत दुःखार्तः प्रत्यर्पिषत्करं करे ॥ ४४  
निःश्वासमुष्णमसकृद्दीर्घं राजीवलोचनः ।  
मुमोचाश्रूणि च तदा नेत्राभ्यां प्ररुदन्नृपः ॥ ४५  
उवाच च महीपालो दुःखशोकसमन्वितः ।  
\*दुर्धरं बाष्पमुत्सृज्य स्पृष्ट्वा चापो यथाविधि ॥ ४६  
मुहूर्तमिव च ध्यात्वा निश्चित्य मनसा नृपः ।  
अमर्षी मन्त्रिणः सर्वानिदं वचनमब्रवीत् ॥ ४७

जनमेजय उवाच ।

श्रुत्वैतद्भवतां वाक्यं पितुर्मै स्वर्गतिं प्रति ।  
निश्चित्येयं मम मतिर्यो च तां मे निबोधत ।  
अनन्तरं च मन्येऽहं तक्षकाय दुरात्मने ॥ ४८  
प्रतिकर्तव्यमित्येवं येन मे हिंसितः पिता ।  
शृङ्गिणं हेतुमात्रं यः कृत्वा दग्ध्वा च पार्थिवम् ४९  
इयं दुरात्मता तस्य काश्यपं यो न्यवर्तयत् ।  
यदा गच्छेत्स वै विप्रो ननु जीवेत्पिता मम ॥ ५०  
परिहीयेत किं तस्य यदि जीवेत्स पार्थिवः ।  
काश्यपस्य प्रसादेन मन्त्रिणां विनयेन च ॥ ५१  
स तु वारितवान्मोहात्काश्यपं द्विजसत्तमम् ।  
संजिजीवयिषुं प्राप्तं राजानमपराजितम् ॥ ५२  
महानतिक्रमो ह्येष तक्षकस्य दुरात्मनः ।  
द्विजस्य योऽददद्भवं मा नृपं जीवयेदिति ॥ ५३  
उत्तङ्कस्याप्रियं कर्तुमात्मनश्च महत्प्रियम् ।  
भवतां चैव सर्वेषां गच्छाम्यपचितिं पितुः ॥ ५४

संहतविषः सम्यक् हतं नष्टं विषं यस्य स तथा । संहृत-  
विष इति पाठे स्पष्टोऽर्थः ॥ ३६ ॥ यस्य दास्यामि  
यातनां यस्य प्रयासं कृत्वा । यत्सु प्रयत्ने अस्मादसमासे-  
प्यार्षत्वात्कौल्यप् । यातनां प्रतिक्रियाम् ॥ ३७ ॥ समा-  
गतं समागमं भावे निष्ठा ॥ ३९ ॥ पुरुषं द्विजाविति  
पाठे द्विजौ अपञ्जः सर्पो विप्रश्च 'दन्तविप्राण्डजा द्विजाः'  
इत्युक्तेः । अर्थभेदेऽपि सरूपत्वादेकशेषः ॥ ४१ ॥ व्य-  
जीवत् विशेषेण अत्युल्लसितेन रूपेण जीवितवान् । आगम्य  
आगत्य । 'बाल्यपि' इति पक्षेऽनुनासिकलोपाभावः । द्विज-  
श्रेष्ठपुंसां ब्राह्मणदासेन ॥ ४२ ॥ करं करे निधाय प्रत्यर्पि-  
षत् । क्रोधावेशात् घर्षितवानित्यर्थः ॥ ४४ ॥ अनन्त-  
रमभ्यवाहितं यथा स्यात्तथा ॥ ४८ ॥ मोहात्

मदीयसामर्थ्याज्ञानात् ॥ ५२ ॥ यदि क्षितायुर्यदि वापरे-  
तो यदि मृत्योरान्तिकं नीत एव । तमाहरामि निर्वृत्तरु-  
पस्थादस्पर्शमेनं शतशारदाय' इति मन्त्रवर्णाद्ब्राह्मणस्यायुः  
प्रदानेऽपि सामर्थ्यमास्ति अतस्तं बहुधनदानेन निवर्तयतस्त-  
क्षकस्यैवापराधोऽयमित्याह । महानिति । दददिति हेतौ  
शतृप्रत्ययः । द्रव्यं दत्वापि तेनैव नृपो बलान्मारित इत्यर्थः  
॥ ५३ ॥ अपचितिं वैरनिर्घातनम् ॥ ५४ ॥ इति आदि-  
पर्वणि नैलकण्ठीये भारतभावदीपे पञ्चाशत्तमोऽध्यायः ॥ ५० ॥

\* दुर्धरमित्यादिः सार्धः श्लोकः क्षिप्त इति भाति ।  
उवाच अब्रवीदितिपौनरुक्त्यात् । केषुचित्पुस्तकेष्वदर्शनाच्च ।



## सौतिरुवाच ।

एवमुक्त्वा ततः श्रीमान्मन्त्रिभिश्चानुमोदितः ।  
 आरुरोह प्रतिज्ञां स सर्पसत्राय पार्थिवः ॥ १  
 ब्रह्मन्भरतशार्दूलो राजा पारिक्षितस्तदा ।  
 पुरोहितमथाहूय ऋत्विजो वसुधाधिपः ॥ २  
 अब्रवीद्वाक्यसंपन्नः कार्यसंपत्करं वचः ।  
 यो मे हिंसितवांस्तातं तक्षकः स दुरात्मवान् ॥ ३  
 प्रतिकुर्यां तथा तस्य तद्भवन्तो ब्रुवन्तु मे ।  
 अपि तत्कर्म विदितं भवतां येन पन्नगम् ॥ ४  
 तक्षकं संप्रदीप्तेऽग्नौ प्रक्षिपेयं सबान्धवम् ।  
 यथा तेन पिता मह्यं पूर्वं दग्धो विषाग्निना ।  
 तथाऽहमपि तं पापं दग्धुमिच्छामि पन्नगम् ॥ ५  
 ऋत्विज ऊचुः ।  
 अस्ति राजन्महत्सत्रं त्वदर्थं देवनिर्मितम् ।  
 सर्पसत्रमितिस्थितं पुराणे परिपठ्यते ॥ ६  
 आहर्ता तस्य सत्रस्य त्वन्नान्योऽस्ति नराधिप ।  
 इति पौराणिकाः प्राहुरस्माकं चास्ति स क्रतुः ७  
 एवमुक्तः स राजार्षिर्मेने दग्धं हि तक्षकम् ।  
 हुताशनमुखे दीप्ते प्रविष्टमिति सत्तम ॥ ८

इति श्रीमहाभारते आदिपर्वणि आस्तीकपर्वणि सर्पसत्रोपक्रमे एकपञ्चाशत्तमोऽध्यायः ॥ ५१



## सौतिरुवाच ।

ततः कर्म प्रवृत्ते सर्पसत्रविधानतः ।  
 पर्यक्रामश्च विधिवत्स्वे रवे कर्मणि याजकाः ॥ १  
 प्रावृत्य कृष्णवासांसि धूपसंरक्तलोचनाः ।  
 जुहुवुर्मन्त्रवच्चैव समिद्धं जातवेदसम् ॥ २  
 कम्पयन्तश्च सर्वेषामुरगाणां मनांसि च ।  
 सर्पानाजुहुवुस्तत्र सर्वानग्निमुखे तदा ॥ ३  
 ततः सर्पाः समापेतुः प्रदीप्ते हृद्यवाहने ।  
 विचेष्टमानाः कृपणमाह्वयन्तः परस्परम् ॥ ४  
 विस्फुरन्तः श्वसन्तश्च वेष्टयन्तः परस्परम् ।

पुच्छैः शिरोभिश्च भृशं चित्रमानुं प्रपेदिरे ॥ ५  
 श्वेताः कृष्णाश्च नीलाश्च स्थविराः शिशवस्तथा ।  
 नदन्तो विविधान्नादान्पेतुर्दीप्ते विभावसौ ॥ ६  
 क्रोशयोजनमात्रा हि गोकर्णस्य प्रमाणतः ।  
 पतन्त्यजस्रं वेगेन बन्धावग्निमतां वर ॥ ७  
 एवं शतसहस्राणि प्रयुतान्यर्बुदानि च ।  
 अवशानि विनष्टानि पन्नगानां तु तत्र वै ॥ ८  
 तुरगा इव तत्रान्ये हस्तिहस्ता इवापरे ।  
 मत्ता इव च मातङ्गा महाकाया महाबलाः ॥ ९

एवमुक्त्वेति ॥ १ ॥ मह्यं ममा ॥ ५ ॥ त्वन्नान्यः त्वमेव नान्यं  
 यद्वा त्वत् त्वत्तो नान्योस्ति ॥ ७ ॥ आहरिष्यामि करिष्यामि  
 संभ्रियन्तु संभ्रियन्ताम् ॥ ९ ॥ दीक्षयामासुः दीक्षां प्राहितवन्तः ।  
 सर्पसत्राप्तये सर्पसत्रफलाप्तये अभिष्यति भाविनि ॥ १३ ॥  
 इति वक्ष्यमाणं यास्मिन्देसो इत्यादि सूतो जात्या पौराणिकः  
 शिल्पागमवेत्ता ॥ १५ ॥ नायं संस्थास्यते न समाप्स्यते  
 ॥ १६ ॥ दीक्षाकालस्य प्रागिति प्राग्दीक्षाकालं क्षत्तारं  
 द्रास्यम् ॥ १७ ॥ इति आदिपर्वणि नैलकण्ठीये भारतभावदीपे

एकपञ्चाशत्तमोऽध्यायः ॥ ५१ ॥

तत इति पयक्रामन् पराक्रान्तवन्तः ॥ १ ॥ मन्त्रवन्म-  
 न्नयुक्तं यथा स्यात्तथा ॥ २ ॥ आजुहुवुः आहूतवन्तः ॥ ३ ॥  
 चित्रमानुं अग्निम् ॥ ५ ॥ प्रमाणतः प्रमाणं प्राप्य ॥ ७ ॥  
 परिघः महाद्वारगलादण्डस्तत्तुल्याः । मातृवापदण्डपीडिता  
 इति यैर्मातुर्वचनं नाशुष्टितं त एव पेतुरित्यर्थः ॥ ९ ॥

उच्चावचाश्च बहवो नानावर्णा विषोल्बणाः । घोराश्च परिधप्रख्या दन्दशूका महाबलाः ।

प्रयेतुग्नावुरगा मातृवाग्दण्डपीडिताः ॥ १० ॥

इति श्रीमहाभारते आदिपर्वणि आस्तीकपर्वणि सर्पसत्रोपक्रमे द्विपञ्चाशत्तमोऽध्यायः ॥ ५२ ॥

शौनक उवाच ।

सर्पसत्रे तदा राज्ञः पाण्डवेयस्य धीमतः ।

जनमेजयस्य के त्वासृष्ट्विजः परमर्षयः ॥ १

के सदस्या बभूवुश्च सर्पसत्रे सुदारुणे ।

विषादजननेऽत्यर्थं पन्नगानां महाभये ॥ २

सर्वे विस्तरशस्तात भवाच्छंसितुमर्हति ।

सर्पसत्रविधानज्ञविज्ञेयाः के च सूतज ॥ ३

सौतिरुवाच ।

हन्त ते कथयिष्यामि नामानीह मनीषिणाम् ।

ये ऋत्विजः सदस्याश्च तस्यासृष्ट्विजस्तदा ॥ ४

तत्र होता बभूवाथ ब्राह्मणश्चण्डभार्गवः ।

च्यवनस्यान्वये ख्यातो जातो वेदविदां वरः ॥ ५

उद्गाता ब्राह्मणो वृद्धो विद्वान्कौत्सोऽथ जैमिनिः

ब्रह्माऽभवच्छाङ्गैरवोथाध्वर्युश्चापि पिङ्गलः ॥ ६

सदस्यश्चाभवद्भासः पुत्रशिष्यसहायवान् ।

उद्दालकः प्रमतकः श्वेतकेतुश्च पिङ्गलः ॥ ७

असितो देवलश्चैव नारदः पर्वतरतथा ।

आत्रेयः कुण्डजठरौ द्विजः कालघटस्तथा ॥ ८

वात्स्यः श्रुतश्रवा वृद्धो जपस्वाध्यायशीलवान्

कोहलो देवशर्मा च मौद्गल्यः समसौरभः ॥ ९

एते चान्ये च बहवो ब्राह्मणा वेदपारगाः ।

सदस्याश्चाभवन्तत्र सत्रे पारिक्षितस्य ह ॥ १०

जुह्वत्सृष्ट्विष्वथ तदा सर्पसत्रे महाक्रतौ ।

अहयः प्रापतन्तत्र घोराः प्राणिभयावहाः ॥ ११

वसामेदोवहाः कुल्या नागानां संप्रवर्तिताः ।

ववौ गन्धश्च तुमुलो दह्यतामनिशं तदा ॥ १२

पततां चैव नागानां धिष्टितानां तथाम्बरे ।

अध्रूयतानिशं शब्दः पच्यतां चाग्निना भृशम् ॥ १३

इति श्रीमहाभारते आदिपर्वणि आरतीकपर्वणि सर्पसत्रे वासुकिवाक्ये त्रिपञ्चाशत्तमोऽध्यायः ॥ ५३ ॥

तक्षकस्तु स नागेन्द्रः पुरंदरनिवेशनम् ।

गतः श्रुत्वैव राजानं दीक्षितं जन्मेजयम् ॥ १४

ततः सर्वं यथावृत्तमाख्याय भुजगोत्तमः ।

अगच्छच्छरणं भीत आगस्कृत्वा पुरंदरम् ॥ १५

तमिन्द्रः प्राह सुप्रीतो न तवास्तीह तक्षक ।

भयं नागेन्द्र तस्माद्वै सर्पसत्रात्कदाचन ॥ १६

प्रसादितो मया पूर्वं तवार्थाय पितामहः ।

तस्मात्तव भयं नास्ति व्येतु ते मानसो ज्वरः ॥ १७

सौतिरुवाच ।

एवमाश्वासितस्तेन ततः स भुजगोत्तमः ।

उवास भवने तस्मिच्छक्रस्य मुदितः सुखी ॥ १८

अजस्रं निपतत्स्वश्रौ नागेषु भृशदुःखितः ।

अल्पशेषपरीवारो वासुकिः पर्यतप्यत ॥ १९

कश्मलं चाविशद्वोरं वासुकिं पन्नगोत्तमम् ।

स घूर्णमानहृदयो भगिनीमिदमब्रवीत् ॥ २०

दह्यन्त्यङ्गानि मे भद्रे न दिशः प्रतिभान्ति च ।

सीदामीव च संमोहात् घूर्णतीव च मे मनः ॥ २१

दृष्टिर्भ्राम्यति मेतीव हृदयं दीर्यतीव च ।

पतिष्याम्यवशोऽद्याहं तस्मिन्दीप्ते विभावसौ ॥ २२

पारिक्षितस्य यज्ञोऽसौ वर्ततेऽस्मज्जिघांसया ।

व्यक्तं मयाऽपि गन्तव्यं प्रेतराजनिवेशनम् । २३

अयं स कालः संप्राप्तो यदर्थमासि मे स्वसः ।

जरत्कारौ मया दत्ता त्रायस्वास्मान्सवान्धवान् ॥ २४

आस्तीकः किल यज्ञं तं वर्तन्तं भुजगोत्तमे ।

प्रतिषेत्स्यति मां पूर्वं स्वयमाह पितामहः ॥ २५

तद्वत्से ब्रूहि वत्सं स्वं कुमारं वृद्धसंमतम् ।

ममाद्य त्वं समृत्यस्य मोक्षार्थं वेदवित्तमम् ॥ २६

इति आदिपर्वणि नैलकण्ठीये भारतभावदीपे द्विपञ्चाशत्तमोऽध्यायः ॥ ५२ ॥

सपसत्र इति । ऋत्विजो यज्ञे कर्मकराः ॥ १ ॥ सदस्या उपद्रष्टारः ॥ २ ॥ विधानज्ञे विज्ञेयाः श्रेष्ठाः ॥ ३ ॥

पच्यतां पच्यमानानाम् ॥ १३ ॥ आगः अपराधं कृत्वा

॥ १५ ॥ इति आदिपर्वणि नैलकण्ठीये भारतभावदीपे

त्रिपञ्चाशत्तमोऽध्यायः ॥ ५३ ॥

सौतिरुवाच ।

तत आहूय पुत्रं खं जरत्कारुर्भुजंगमा ।  
वासुकेर्नागराजस्य वचनादिदमब्रवीत् ॥ १  
अहं तव पितुः पुत्र भ्राता दत्ता निमित्ततः ।  
कालः स चायं संप्राप्तस्तत्कुर्व्व यथातथम् ॥ २

आस्तीक उवाच ।

किं निमित्तं मम पितुर्दत्ता त्वं मातुलेन मे ।  
तन्ममाचक्ष्व तत्त्वेन श्रुत्वा कर्ताऽस्मि तत्तथा ॥ ३

सौतिरुवाच ।

तत आचष्ट सा तस्मै बान्धवानां हितैषिणी ।  
भगिनी नागराजस्य जरत्कारुरविक्रवा ॥ ४

जरत्कारुरुवाच ।

पन्नगानामशेषाणां माता कदूरिति श्रुता ।  
तया शप्ता रुषितया सुता यस्मान्निबोध तत् ॥ ५  
उच्चैःश्रवाः सोऽश्वराजो यन्मिथ्या न कृतो मम ।  
विनतार्थाय पणिते दासभावाय पुत्रकाः ॥ ६  
जनमेजयस्य को यज्ञे धक्ष्यत्यनिलसारथिः ।  
तत्र पञ्चत्वमापन्नाः प्रेतलोकं गमिष्यथ ॥ ७  
तां च श्रमवतीं देवः साक्षाल्लोकपितामहः ।  
एवमस्त्विति तद्वाक्यं प्रोवाचानुमुमोद च ॥ ८  
वासुकिश्चापि तच्छ्रुत्वा पितामहवचस्तदा ।  
अमृते मथिते तात देवाञ्छरणमीयिवान् ॥ ९  
सिद्धार्थाश्च सुराः सर्वे प्राप्यामृतमनुत्तमम् ।  
भ्रातरं मे पुरस्कृत्य पितामहमुपागमन् ॥ १०  
ते तं प्रसादयामासुः सुराः सर्वेऽजसंभवम् ।  
राज्ञा वासुकिना सार्धं शापोऽसौ न भवेदिति ॥ ११

देवा ऊचुः ।

वासुकिर्नागराजोऽयं दुःखितो ज्ञातिकारणात् ।  
अभिशापः स मातुस्तु भगवन्न भवेत्कथम् ॥ १२

ब्रह्मोवाच ।

जरत्कारुर्जरत्कारं यां भार्या समवाप्स्यति ।  
तत्र जातो द्विजः शापान्मोक्षयिष्यति पन्नगान् ॥ १३  
एतच्छ्रुत्वा तु वचनं वासुकिः पन्नगोत्तमः ।  
प्रादान्माममरप्रथ्य तव पित्रे महात्मने ॥ १४

प्रागेवानागते काले तस्मात्वं मय्यजायथाः ।  
अयं स कालः संप्राप्तो भयान्नन्नातुमर्हसि ॥ १५  
भ्रातरं चापि मे तस्मात्त्रातुमर्हसि पावकात् ।  
न मोघं तु कृतं तत्स्याद्यदहं तव धीमते ।  
पित्रे दत्ता विमोक्षार्थं कथं वा पुत्र मन्यसे ॥ १६

सौतिरुवाच ।

एवमुक्तस्तथेत्युक्त्वा सास्तीको मातरं तदा ।  
अब्रवीदुःखसंततं वासुकिं जीवयन्निव । ॥ १७  
अहं त्वां मोक्षयिष्यामि वासुके पन्नगोत्तम ।  
तस्माच्छापान्महासत्त्व सत्यमेतद्ब्रवीमि ते ॥ १८  
भव स्वस्थमना नाग न हि ते विद्यते भयम् ।  
प्रयतिष्ये तथा राजन्यथा श्रेयो भविष्यति ॥ १९  
न मे वागनृतं प्राह स्वैरेष्वपि कुतोऽन्यथा ।  
तं वै नृपवरं गत्वा दीक्षितं जनमेजयम् ॥ २०  
वाग्भिर्मङ्गलयुक्ताभिस्तोषयिष्येऽद्य मातुल ।  
यथा स यज्ञो नृपतेर्निवर्तिष्यति सत्तम ॥ २१  
स संभावय नागेन्द्र मयि सर्वं महामते ।  
न ते मयि मनो जातु मिथ्या भवितुमर्हति ॥ २२

वासुकिरुवाच ।

आस्तीक परिघूर्णामि हृदयं मे विवीर्यते ।  
दिशो न प्रतिजानामि ब्रह्मदण्डनिपीडितः ॥ २३  
आस्तीक उवाच ।  
न संतापस्त्वया कार्यः कथंचित्पन्नगोत्तम ।  
प्रदीप्ताग्नेः समुत्पन्नं नाशयिष्यामि ते भयम् ॥ २४  
ब्रह्मदण्डं महाघोरं कालाग्निं समतेजसम् ।  
नाशयिष्यामि मात्र त्वं भयं कार्षीः कथंचन ॥ २५

सौतिरुवाच ।

ततः स वासुकेर्घोरमपनीय मनोज्वरम् ।  
आधाय चात्मनोऽङ्गेषु जगाम त्वरितो भृशम् ॥ २६  
जनमेजयस्य तं यज्ञं सर्वैः समुदितं गुणैः ।  
मोक्षाय भुजगेन्द्राणामास्तीको द्विजसत्तमः ॥ २७  
स गत्वा पश्यदास्तीको यज्ञायतनमुत्तमम् ।  
वृत्तं सदस्यैर्बुधुभिः सूर्यवह्निमसप्रभैः ॥ २८  
स तत्र वारितो द्वास्थैः प्रविशन्निजसत्तमः ।  
अभितुष्टाव तं यज्ञं प्रवेशार्थं परंतपः ॥ २९

तत आहूयेति ॥ १ ॥ आचष्ट व्यक्तं कथितवती ।  
अविक्रवा अनाकुला । अविश्वेति पाठे साध्वी ॥ ४ ॥  
आभिशापः शापः ॥ १२ ॥ सास्तीक इति पादपूरणार्थः  
खलोपः । सोऽस्तीक इत्यपपाठः ॥ १७ ॥ मयि अयमस्मान्मो-  
क्षयिष्यत्येवं रूपो मनः संकल्पो जातु कदाचित् मिथ्याऽन्य

था न ॥ २२ ॥ ब्रह्म वेदः 'मातृदेवो भव' इति मातुराज्ञाकर-  
त्वविधानपरस्तदन्यकरणप्रयुक्तो दण्डो मातृशापरूपो ब्रह्मदण्डः  
॥ २३ ॥ ततः स इति वासुकेश्चिन्ताज्वरं स्वयं गृहीत्वेत्यर्थः  
॥ २६ ॥

स प्राप्य यज्ञायतनं वरिष्ठं  
द्विजोत्तमः पुण्यकृतां वरिष्ठः ।

तुष्टाव राजानमनन्तकीर्ति-  
मृत्विक्सदस्यांश्च तथैव चाग्निम् ॥ ३०

इति श्रीमहाभारते आदिपर्वणि आस्तीकपर्वणि सर्पसत्रे आस्तीकागमने चतुःपञ्चाशत्तमोऽध्यायः ॥ ५४ ॥

आस्तीक उवाच ।

सोमस्य यज्ञो वरुणस्य यज्ञः  
प्रजापतेर्यज्ञ आसीत्प्रयागे ।  
तथा यज्ञोऽयं तव भारताग्र्य  
पारिक्षित स्वस्ति नोऽस्तु प्रियेभ्यः ॥ १  
शक्रस्य यज्ञः शतसंख्य उक्त-  
स्तथा परं तुल्यसंख्यं शतं वै ।  
तथा यज्ञोऽयं तव भारताग्र्य  
पारिक्षित स्वस्ति नोऽस्तु प्रियेभ्यः ॥ २  
यमस्य यज्ञो हरिमेघसम्भ  
यथा यज्ञो रन्तिदेवस्य राज्ञः ।  
तथा यज्ञोऽयं तव भारताग्र्य  
पारिक्षित स्वस्ति नोऽस्तु प्रियेभ्यः ॥ ३  
गयस्य यज्ञः शशबिन्दोश्च राज्ञो  
यज्ञस्तथा वैश्रवणस्य राज्ञः ।  
तथा यज्ञोऽयं तव भारताग्र्य  
पारिक्षित स्वस्ति नोऽस्तु प्रियेभ्यः ॥ ४  
नृगस्य यज्ञस्त्वजमीढस्य चासी-  
द्यथा यज्ञो दाशरथेश्च राज्ञः ।  
तथा यज्ञोऽयं तव भारताग्र्य  
पारिक्षित स्वस्ति नोऽस्तु प्रियेभ्यः ॥ ५  
यज्ञः श्रुतो दिवि देवस्य सूनो-  
र्धृष्टिष्ठिरस्याजमीढस्य राज्ञः ।  
तथा यज्ञोऽयं तव भारताग्र्य  
पारिक्षित स्वस्ति नोऽस्तु प्रियेभ्यः ॥ ६  
कृष्णस्य यज्ञः सत्यवत्याः सुतस्य  
स्वयं च कर्म प्रचकार यत्र ।

तथा यज्ञोऽयं तव भारताग्र्य  
पारिक्षित स्वस्ति नोऽस्तु प्रियेभ्यः ॥ ७  
इमे च ते सूर्यसमानवर्चसः  
समासते वृत्रहणः क्रतुं यथा ।  
नैषां ज्ञातुं विद्यते ज्ञानमद्य  
दत्तं येभ्यो न प्रणश्येत्कदाचित् ॥ ८  
ऋत्विक्समो नास्ति लोकेषु चैव  
द्वैपायनेनेति विनिश्चितं मे ।  
एतस्य शिष्या हि क्षितिं संचरन्ति  
सर्वेऽर्त्विजः कर्मसु स्वेषु दीक्षाः ॥ ९  
विभावसुश्चित्रभानुर्महात्मा  
हिरण्यरेता हुतभुङ्क्णवर्त्मा ।  
प्रदक्षिणावर्तशिखः प्रदीप्तो  
हव्यं तवेदं हुतभुग्वष्टि देवः ॥ १०  
नेह त्वदन्यो विद्यते जीवलोके  
समो नृपः पालयिता प्रजानाम् ।  
धृत्या च ते प्रीतमनाः सदाहं  
त्वं वा वरुणो धर्मराजो यमो वा ॥ ११  
शक्रः साक्षाद्भ्रजपाणिर्यथेह  
त्राता लोकेऽस्मिंस्त्वं तथेह प्रजानाम् ।  
मतस्त्वं नः पुरुषेन्द्रेह लोके  
न च त्वदन्यो भूपातिरस्ति जज्ञे ॥ १२  
खट्वाङ्गनाभागदिलीपकल्प  
ययातिमांधातुसमप्रभाव ।  
आदित्यतेजः प्रतिमानतेजा  
भीष्मो यथा राजसि सुव्रतस्त्वम् ॥ १३

इति आदि० नैलकण्ठीये भार०चतुःपञ्चाशत्तमो० ॥ ५४ ॥

सोमस्येति । स्वस्ति नोस्तु प्रियेभ्यः । न इति यजमानादी-  
न्वासुकिप्रभृतींश्चात्मीयत्वेनाभिसंधाय तेभ्यः स्वास्ति कल्याण-  
मस्त्वित्याशास्ते ॥ १ ॥ शक्रस्येति यथा शतं शतक्रतो-  
र्यज्ञाः यथा वा ततोऽपि परं तुल्यसंख्यं शतं शतक्रतवो वा  
तथाऽयं तव यज्ञोऽयुतक्रतुतुल्य इत्यर्थः ॥ २ ॥ देवस्य धर्म-  
राजस्य ॥ ६ ॥ नैषामिति । ज्ञानज्ञद्वयः कर्मव्युत्पन्नो ज्ञेयव-  
चनः । अद्य संप्रति ज्ञातुं ज्ञेयं न विद्यते सर्वस्य ज्ञातत्वादि-

त्यर्थः । अत एव तेभ्यो दत्तं साक्षद्ब्रह्मण्येवार्पितमतस्तस्य  
कदाचिदपि दानजपुण्यस्य नाशो नास्तीत्यर्थः ॥ ८ ॥  
लोकेषु परलोकसाधनेषु दीक्षाः दीक्षावन्तः कुशलाः । दक्षा  
इत्यपि पाठः ॥ ९ ॥ अग्निं स्तौति विभावसुरिति । वष्टि  
कामयते । वष्टि देवानिति पाठे प्रापयितुमिति शेषः ॥ १० ॥  
त्वं वा वरुण इत्यत्र त्वं वा राजेत्यपि पाठः ॥ ११ ॥ न  
च त्वदन्यत्राता भूपातिरस्ति इदानीम् । न च जज्ञे प्रागपि ।  
अस्ति यज्ञे इत्यपि पाठः । तथा सति यज्ञे त्रातास्तीति  
योज्यम् । तेन प्रकृतहिंसानिघ्नसिः कर्तव्येति व्यज्यते ॥ १२

वाल्मीकिवत्ते निभृतं स्ववीर्यं  
 वसिष्ठवत्ते नियतश्च कोपः ।  
 प्रभुत्वमिन्द्रत्वसमं मतं मे  
 द्युतिश्च नारायणवद्विभाति ॥ १४  
 यमो यथा धर्मविनिश्चयज्ञः  
 कृष्णो यथा सर्वगुणोपपन्नः ।  
 श्रियां निवासोऽसि यथा वसूनां  
 निधानभूतोऽसि तथा क्रतूनाम् ॥ १५

इति श्रीमहाभारते आदिपर्व० आस्तीकपर्व० सर्पसत्रे आस्तीककृतराजस्तवे पञ्चपञ्चाशत्तमोऽध्यायः ॥ ५५ ॥

जनमेजय उवाच ।  
 बालोऽप्ययं स्थविर इवावभाषते  
 नायं बालः स्थविरोऽयं मतो मे ।  
 इच्छाम्यहं वरमस्मै प्रदातुं  
 तन्मे विप्राः संविदध्वं यथावत् ॥ १  
 सदस्या ऊचुः ।  
 बालोऽपि विप्रो मान्य एवेह राज्ञां  
 विद्वान्यो वै स पुनर्वै यथावत् ।  
 सर्वान्कामांस्त्वत्त एवाहतेऽद्य  
 यथा च नस्तक्षक एति शीघ्रम् ॥ २  
 सौतिरुवाच ।  
 व्याहर्तुकामे वरदे नृपे द्विजं  
 वरं वृणीष्वेति ततोऽभ्युवाच ।  
 होता वाक्यं नातिहृष्टान्तरात्मा  
 कर्मण्यस्मिंस्तक्षको नैति तावत् ॥ ३  
 जनमेजय उवाच ।  
 यथा चेदं कर्म समाप्यते मे  
 यथा च वै तक्षक एति शीघ्रम् ।  
 तथा भवन्तः प्रयतन्तु सर्वे  
 परं शक्त्या स हि मे विद्विषाणः ॥ ४

दम्भोद्भवेनासि समो बलेन  
 रामो यथा शास्त्रविदस्त्रविच्च ।  
 और्वत्रिताभ्यामासि तुल्यतेजा  
 दुष्प्रेक्षणीयोऽसि भगीरथेन ॥ १६  
 सौतिरुवाच ।  
 एवं स्तुताः सर्व एव प्रसन्ना  
 राजा सदस्या ऋत्विजो हव्यवाहः ।  
 तेषां दृष्ट्वा भावितानीङ्गितानि  
 प्रोवाच राजा जनमेजयोऽथ ॥ १७

ऋत्विज ऊचुः ।  
 यथा शस्त्राणि नः प्राहुर्यथा शंसति पावकः ।  
 इन्द्रस्य भवने राजस्तक्षको भयपीडितः ॥ ५  
 यथा सूतो लोहिताक्षो महात्मा  
 पौराणिको वेदितवान्पुरस्तात् ।  
 स राजानं प्राह पृष्टस्तदानीं  
 यथाहुर्विप्रास्तद्वदेतवृद्धेव ॥ ६  
 पुराणमागम्य ततो ब्रवीम्यहं  
 दत्तं तस्मै वरमिन्द्रेण राजन् ।  
 वसेह त्वं मत्सकाशे सुगुप्तो  
 न पावकस्त्वां प्रदहिष्यतीति ॥ ७  
 एतच्छ्रुत्वा दीक्षितस्तप्यमान  
 आस्ते होतारं चोदयन्कर्मकाले ।  
 होता च यत्तोस्याजुहावाथ मन्त्रै-  
 रथो महेन्द्रः स्वयमाजगाम ॥ ८  
 विमानमारुह्य महानुभावः  
 सर्वैर्देवैः परिसंस्तूयमानः ।  
 बलाहकैश्चाप्यनुगम्यमानो  
 विद्याधरैरप्सरसां गणैश्च ॥ ९

निभृतं गुप्तम् । नियतो निगृहीतः ॥ १४ ॥ वसूनां श्रियां  
 निवासोऽसि । वसवोऽष्टौ तत्संबन्धिनीनां श्रियाम् ॥ १५ ॥  
 रामो भार्गवः और्वत्रितावृषी ॥ १६ ॥ तेषामृत्विगादीनां  
 भावितानि मनसि संकल्पितानि । इङ्गितानि बहिःश्रेष्ठितानि  
 वक्तादिचिह्नानि आस्तीकातिथ्यविषयाणि । भारतस्त्वङ्गि-  
 तानीति पाठे भारतो राजा भरतवंशजत्वात् ॥ १७ ॥  
 इति आदिपर्वणि नैलकण्ठीये भारतभावदीपे पञ्चपञ्चाशत्तमोऽ-  
 ध्यायः ॥ ५५ ॥

बालोऽपीति । संविदध्वं ऐकमत्यं कुरुष्वम् ॥ १ ॥ एति  
 शीघ्रं प्राग्वरदानादिति तथा कर्तव्यमिति भावः ॥ २ ॥  
 तक्षकस्तावन्नैतीति वाक्यं होता उवाचेति संबन्धः । तावद्दुरो  
 न देय इति भावः ॥ ३ ॥ विद्विषाणः द्वेषं कृतवान् ।  
 लिट्ः कानच् । अभ्यासलोप आर्षः । दिद्विषाण इति वा पाठः  
 ॥ ४ ॥ शस्त्राणि शंसनमन्त्रदेवताः । शास्त्राणीति पाठे  
 पुराकल्परूपा अर्थवादाः ॥ ५ ॥ पुराणं पूर्वकल्पयवृत्तान्तम् ।  
 आगम्य ज्ञात्वा तेनास्मिन्नपि कल्पे तथैव भवितेति भावः ॥ ७

तस्योत्तरीये निहितः स नागो  
भयोद्विग्नः शर्म नैवाभ्यगच्छत् ।  
ततो राजा मन्त्रविदोऽब्रवीत्पुनः  
कुद्धो वाक्यं तक्षकस्यान्तमिच्छन् ॥ १०  
जनमेजय उवाच ।

इन्द्रस्य भवने विप्रा यदि नागः स तक्षकः ।  
तमिन्द्रेणैव सहितं पातयध्वं विभावसौ ॥ ११  
सौतिरुवाच ।

जनमेजयेन राज्ञा तु नोदितस्तक्षकं प्रति ।  
होता जुहाव तत्रस्थं तक्षकं पन्नगं तथा ॥ १२

द्वयमाने तथा चैव तक्षकः स पुरंदरः ।  
आकाशे ददशे चैव क्षणेन व्यथितस्तदा ॥ १३

पुरंदरस्तु तं यज्ञं दृष्ट्वैरुभयमाविशत् ।  
हित्वा तु तक्षकं व्रस्तः स्वमेव भवनं ययौ ॥ १४

इन्द्रे गते तु राजेन्द्र तक्षको भयमोहितः ।  
मन्त्रशक्त्या पावकार्चिः समीपमवशो गतः ॥ १५

ऋत्विज ऊचुः ।

वर्तते तव राजेन्द्र कर्मैतद्विधिवत्प्रभो ।  
अस्मै तु द्विजमुख्याय वरं त्वं दातुमर्हसि ॥ १६

जनमेजय उवाच ।

बालाभिरूपस्य तवाप्रमेय  
वरं प्रयच्छामि यथानुरूपम् ।

वृणीष्वयत्तेऽभिमतं हृदि स्थितं  
तत्ते प्रदास्याम्यपि चेददेयम् ॥ १७

ऋत्विज ऊचुः ।

अयमायाति तूर्णं स तक्षकस्ते वशं नृप ।

इति श्रीमहाभारते आदिपर्वणि आस्तीकपर्वणि आस्तीकवरप्रदानं षट्पञ्चाशत्तमोऽध्यायः ॥ ५६ ॥

शौनक उवाच ।

ये सर्पाः सर्पसन्नेऽस्मिन्पतिता हव्यवाहने ।  
तेषां नामानि सर्वेषां श्रोतुमिच्छामि सूतज ॥ १

सौतिरुवाच ।

सहस्राणि बह्व्यस्मिन्प्रयुतान्यर्बुदानि च ।  
न शक्यं परिसंख्यातुं बहुत्वाद्द्विजसत्तम ॥ २

श्रूयतेऽस्य महान्नादो नदतो मैरवं रवम् ॥ १८

नूनं मुक्तो वज्रभृता स नागो

अष्टो नाकान्मन्त्रविस्स्तकायः ।

घूर्णं नाकाशे नष्ट संज्ञोऽभ्युपैति

तीव्रान्निःश्वासान्निःश्वसन्यन्नगोद्रे ॥ १९

सौतिरुवाच ।

पतिष्यमाणे नागेन्द्रे तक्षके जातवेदसि ।

इदमन्तरमित्येवं तदास्तीकोऽभ्यचोदयत् ॥ २०

आस्तीक उवाच ।

वरं ददासि चेन्मह्यं वृणोमि जनमेजय ।

सत्रं ते विरम त्वेतन्न पतेयुरिहोरगाः ॥ २१

एवमुक्तस्तदा तेन ब्रह्मन्यारिक्षितस्तु सः ।

नातिहृष्टमनाश्चेदमास्तीकं वाक्यमब्रवीत् ॥ २२

सुवर्णं रजतं गाश्च यच्चान्यन्मन्यसे विभो ।

तत्ते दद्यां वरं विप्र न निवर्तेत्कतुर्मम ॥ २३

आस्तीक उवाच ।

सुवर्णं रजतं गाश्च न त्वां राजन्वृणोम्यहम् ।

सत्रं ते विरम त्वेतत्स्वस्ति मातृकुलस्य नः ॥ २४

सौतिरुवाच ।

आस्तीकेनैवमुक्तस्तु राजा पारिक्षितस्तदा ।

पुनः पुनरुवाचेदमास्तीकं वदतां वरः ॥ २५

अन्यं वरय भद्रं ते वरं द्विजवरोत्तम ।

अयाचत न चाप्यन्यं वरं स भृगुनन्दन ॥ २६

ततो वेदविदस्तात सदस्याः सर्व एव तम् ।

राजानमूचुः सहिता लभतां ब्राह्मणो वरम् ॥ २७

यथास्मृति तु नामानि पन्नगानां निबोध मे ।

उच्यमानानि मुख्यानां हुतानां जातवेदसि ॥ ३

वासुकेः कुलजातांस्तु प्राध्यायेन निबोध मे ।

नीलरक्तान्सितान्धोरान्महाकायान्विषोल्बणान् ४

अवशान्मातृवाग्दण्डपीडितान्कृपणान्हुतान् ।

कोटिशो मानसः पूर्णः शलः पालो हलीमकः ॥ ५

इति आदिपर्वणि नैलकण्ठीये भारतभावदीपे षट्पञ्चाशत्तमोऽ-

ध्यायः ॥ ५६ ॥

विभावसौ वन्दौ ॥ ११ ॥ भयं आविशत्प्राप्तवान्  
॥ १४ ॥ इन्द्रादपि ब्राह्मणसामर्थ्यमधिकं तथापि ब्राह्मणै-

र्देवहेलनं न कर्तव्यमित्याशयेन ऋत्विज ऊचुः वर्तते इति

॥ १६ ॥ हे बाल ॥ १७ ॥ नाकात्स्वर्गात् ॥ १९ ॥

ये सर्पा इति ॥ १ ॥

पिच्छलः कौणपश्चकः कालवेगः प्रकालनः ।  
 हिरण्यबाहुः शरणः कक्षकः कालदन्तकः ॥ ६  
 एते वासुकिजा नागाः प्रविष्टा हव्यवाहने ।  
 अन्ये च बहवो विप्र तथा वै कुलसंभवाः ।  
 प्रदीप्ताग्नौ हुताः सर्वे घोररूपा महाबलाः ॥ ७  
 तक्षकस्य कुले जातान्प्रवक्ष्यामि निबोध तान् ।  
 पुच्छाण्डको मण्डलकः पिण्डसेक्ता रमेणकः ॥ ८  
 उच्छिखः शरभो भङ्गो बिल्वतेजा विरोहणः ।  
 शिली शलकरो मूकः सुकुमारः प्रवेपनः ॥ ९  
 मुद्गरः शिशुरोमा च सुरोमा च महाहनूः ।  
 एते तक्षकजा नागाः प्रविष्टा हव्यवाहनम् ॥ १०  
 पारावतः पारियातः पाण्डरो हरिणः कृशः ।  
 विहङ्गः शरभो मेदः प्रमोदः संहतापनः ॥ ११  
 ऐरावतकुलादेते प्रविष्टा हव्यवाहनम् ।  
 कौरव्यकुलजाग्राग्राङ्गुथु मे त्वं द्विजोत्तम ॥ १२  
 परकः कुण्डलो वेणी वेणीस्कन्धः कुमारकः ।  
 बाहुकः शृङ्गवेरश्च धूर्तकः प्रातरातकौ ॥ १३  
 कौरव्यकुलजास्वेते प्रविष्टा हव्यवाहनम् ।  
 धृतराष्ट्रकुले जाताङ्गुथु नागान्यथातथम् ॥ १४

इति श्रीमहाभारते आदिपर्वणि आस्तीकपर्वणि सर्पनामकथने सप्तपञ्चाशत्तमोऽध्यायः ॥ ५७ ॥

### सौतिरुवाच ।

इदमत्यद्भुतं चान्यदास्तीकस्यानुश्रुतम् ।  
 तथा वरैश्छन्द्यमाने राज्ञा पारिक्षितन हि ॥ १  
 इन्द्रहस्ताङ्गुथुतो नागः ख एव यदतिष्ठत ।  
 ततश्चिन्तापरो राजा बभूव जनमेजयः ॥ २  
 हूयमाने भृशं दीप्तं विधिवद्वसुरेतसि ।  
 न स्म स प्रापतद्वन्हौ तक्षको भयपीडितः ॥ ३

### शौनक उवाच ।

किं सूत तेषां विप्राणां मन्त्रग्रामो मनीषिणाम् ।  
 न प्रत्यभात्तदाऽग्नौ यत्स पपात न तक्षकः ॥ ४

### सौतिरुवाच ।

तमिन्द्रहस्ताद्वित्रस्तं विसंक्षं पन्नगोत्तमम् ।  
 आस्तीकस्तिष्ठ तिष्ठेति वाचस्तिष्ठोऽभ्युदैरयत् ॥ ५

कीर्त्यमानान्मया ब्रह्मन्वातवेगान्विषोल्बणान् ।  
 शङ्कुकर्णः पिठरकः कुठारमुखसेचकौ ॥ १५  
 पूर्णाङ्गदः पूर्णमुखः प्रहासः शकुनिर्दरिः ।  
 अमाहटः कामठकः सुषेणो मानसोऽव्ययः ॥ १६  
 भैरवो मुण्डवेदाङ्गः पिशाङ्गश्चोद्रपारकः ।  
 ऋषभो वेगवान्नागः पिण्डारकमहाहनू ॥ १७  
 रक्ताङ्गः सर्वसारङ्गः समृद्धपटवासकौ ।  
 वराहको वीरणकः सुचित्रश्चित्रवेगिकः ॥ १८  
 पराशरस्तरुणको माणिः स्कन्धस्तथारुणिः ।  
 इति नागा मया ब्रह्मन्कीर्तिताः कीर्तिवर्धनाः ॥ १९  
 प्राधान्येन बहुत्वात्तु न सर्वे परिकीर्तिताः ।  
 एतेषां प्रसवो यश्च प्रसवस्य च संततिः ॥ २०  
 न शक्यं परिसंख्यातुं ये दीप्तं पावकं गताः ।  
 त्रिशीर्षाः सप्तशीर्षाश्च दशशीर्षास्तथाऽपरे ॥ २१  
 कालानलविषा घोरा हुताः शतसहस्रशः ।  
 महाकाया महावेगाः शैलशृङ्गसमुच्छ्रयाः ॥ २२  
 योजनायामविस्तारा द्वियोजनसमायताः ।  
 कामरूपाः कामबला दीप्तानलविषोल्बणाः ॥ २३  
 दग्धास्तत्र महासत्रे ब्रह्मदण्डनिपीडिताः ॥ २४

वितस्थे सोऽन्तरिक्षे च हृदयेन विदूयता ।  
 यथा तिष्ठति वै कश्चित्त्वं च गां चान्तरा नरः ॥ ६  
 ततो राजाऽब्रवीद्वाक्यं सदस्यैश्चोदितो भृशम् ।  
 काममेतद्भवत्वेवं यथास्तीकस्य भाषितम् ॥ ७  
 समाप्यतामिदं कर्म पन्नगाः सन्त्वनामयाः ।  
 प्रीयतामयमास्तीकः सत्यं सूतवचोऽस्तु तत् ॥ ८  
 ततो हलहलाशब्दः प्रीतिदः समजायत ।  
 आस्तीकस्य वरे दत्ते तथैवोपराराम च ॥ ९  
 स यज्ञः पाण्डवेयस्य राज्ञः पारिक्षितस्य ह ।  
 प्रीतिमांश्चाभवद्राजा भारतो जनमेजयः ॥ १०  
 ऋत्विग्भ्यः ससदस्येभ्यो ये तत्रासन्समागताः ।  
 तेभ्यश्च प्रददौ वित्तं शतशोऽथ सहस्रशः ॥ ११  
 लोहिताक्षाय सूताय तथा स्थपतये विभुः ।  
 येनोक्तं तस्य तत्राग्रे सर्पसत्रनिवर्तने ॥ १२

योजनायामविस्तारा अपि मन्त्रसामर्थ्यस्त्वल्पप्रमाणाः ।  
 अगस्त्यकरगतसमुद्रवत् । वन्हौ प्रवेशयोग्या भवान्ति ॥ २३ ॥ ब्रह्म वेदस्तत्तुल्यं मातृवाक्यं तद्रूपो दण्डो ब्रह्म-  
 दण्डस्तेन निपीडिताः ॥ २४ ॥ इति आदिपर्वणि नैलकण्ठेये

भारतभावदीपे सप्तपञ्चाशत्तमोऽध्यायः ॥ ५७ ॥

इदमिति ॥ १ ॥ खं च गां चान्तरा यावापृथिव्योर्मध्ये  
 अन्तरिक्ष इत्यर्थः ॥ ६ ॥ सं यज्ञ उपरारामेत्यन्वयः ॥ १० ॥  
 स्थपतये शिल्पिने ॥ १२ ॥

निमित्तं ब्राह्मण इति तस्मै वित्तं ददौ बहु ।  
 दत्त्वा द्रव्यं यथान्यायं भोजनाच्छादनान्वितम् ॥ १३  
 प्रीतस्तस्मै नरपतिरप्रमेयपराक्रमः ।  
 ततश्चकारावभृथं विधिदृष्टेन कर्मणा ॥ १४  
 आस्तीकं प्रेषयामास गृहानेव सुसंस्कृतम् ।  
 राजा प्रीतमनाः प्रीतं कृतकृत्यं मनीषिणम् ॥ १५  
 पुनरागमनं कार्यमिति चैनं वचोब्रवीत् ।  
 भविष्यासि सदस्यो मे वाजिमधे महाकृतौ ॥ १६  
 तथेत्युक्त्वा प्रदुद्राव तदास्तीको मुदा युतः ।  
 कृत्वा स्वकार्यमतुलं तोषयित्वा च पार्थिवम् ॥ १७  
 स गत्वा परमप्रीतो मातुलं मातरं च ताम् ।  
 अभिगम्योपसंगृह्य तथावृत्तं न्यवेदयत् ॥ १८

सौतिरुवाच ।

एतच्छ्रुत्वा प्रीयमाणाः समेता  
 ये तत्रासन्पन्नगा वीतमोहाः ।  
 आस्तीके वै प्रीतिमन्तो बभूवु-  
 रुचुश्चैनं वरमिष्टं वृणीष्व ॥ १९  
 भूयो भूयः सर्वशस्तेऽब्रुवन्तं  
 किं ते प्रियं करवामाद्य विद्वन् ।  
 प्रीता वयं मोक्षिताश्चैव सर्वे  
 कामं किं ते करवामाद्य वत्स ॥ २०  
 आस्तीक उवाच ।  
 सायंप्रातर्यै प्रसन्नात्मरूपा  
 लोके विप्रा मानवा ये परेऽपि ।  
 धर्माख्यानं ये पठेयुर्ममेदं  
 तेषां युष्मन्नैव किञ्चिद्भयं स्यात् ॥ २१  
 तैश्चाप्युक्तो भागिनेयः प्रसन्नै-  
 रेतत्सत्यं काममेवं वरं ते ।

इति श्रीमहाभारते आदिपर्वणि आस्तीकपर्वणि सर्पसत्रे अष्टपञ्चाशत्तमोऽध्यायः ॥ ५८ ॥

समाप्तमास्तीकपर्व ।

अवभृथं यज्ञसमाप्तिम् ॥ १४ ॥ सुसंस्कृतं बल्लालंकरणादि-  
 मिः शोभितम् ॥ १५ ॥ प्रदुद्राव शीघ्रं मातुलाय हर्ष-  
 माख्यातुम् ॥ १७ ॥ प्रवणाः नन्नाः ॥ २२ ॥ प्रसं-  
 गात्सर्पभयनिवर्तकान्मन्त्रान्यठति । अस्तिमित्यादीन् ।  
 तत्र द्वितीयः षट्पादः ॥ २३ ॥ दिष्टान्तं मोक्षम्  
 ॥ २८ ॥ कौतूहलं कीदृक्सर्पसत्रमित्याश्चर्यम् । 'रहस्यं  
 सौपर्णे कुमतिमुमतीकद्रुविनते भुजङ्गाः कामाद्याः सुकृ-  
 तमरुणस्तापशमनः । सुपर्णः प्रत्यग्धीः कृतकममृतं नेच्छति

प्रीत्या युक्ताः कामितं सर्वशस्ते  
 कर्तारः स्म प्रवणा भागिनेय ॥ २२  
 असितं चार्तिमन्तं च सुनीथं चापि यः स्मरेत् ।  
 दिवा वा यदि वा रात्रौ नास्य सर्पभयं भवेत् ॥ २३  
 यो जरत्कारुणा जातो जरत्कारौ महायशाः ।  
 आस्तीकः सर्पसत्रे वः पन्नगान्योऽभ्यरक्षत ।  
 तं स्मरन्तं महाभागो न मां हिंसितुमर्हथ ॥ २४  
 सर्पापसर्पं भद्रं ते गच्छ सर्पमहाविष ।  
 जनमेजयस्य यज्ञान्ते आस्तीकवचनं स्मर ॥ २५  
 आस्तीकस्य वचः श्रुत्वा यः सर्पो न निवर्तते ।  
 शतधा भिद्यते मूर्ध्नि शिशवृक्षफलं यथा ॥ २६  
 सौतिरुवाच ।  
 स एवमुक्तस्तु तदा द्विजेन्द्रः  
 समागतैस्तैर्भुजगेन्द्रमुख्यैः ।  
 संप्राप्य प्रीतिं विपुलां महात्मा  
 ततो मनो गमनायाथ दग्धे ॥ २७  
 मोक्षयित्वा तु भुजगान्स्पर्शसत्राद्विजोत्तमः ।  
 जगाम काले धर्मात्मा दिष्टान्तं पुत्रपौत्रवान् ॥ २८  
 इत्याऽख्यानं मयास्तीकं यथावत्तव कीर्तितम् ।  
 यत्कीर्तयित्वा सर्पेभ्यो न भयं विद्यते क्वचित् ॥ २९  
 सौतिरुवाच ।  
 यथा कथितवान्ब्रह्मन्प्रमतिः पूर्वजस्तव ।  
 पुत्राय रुखे प्रीतः पृच्छते भार्गवोत्तम ॥ ३०  
 यद्वाक्यं श्रुतवांश्चाहं तथा च कथितं मया ।  
 आस्तीकस्य कवेर्विप्र श्रीमच्चरितमादितः ॥ ३१  
 श्रुत्वा धर्मिष्ठमाख्यानमास्तीकं पुण्यवर्धनम् ।  
 यन्मां त्वं पृष्टवान्ब्रह्मन्श्रुत्वा दुण्डुभमाषितम् ।  
 व्येतु ते सुमहद्ब्रह्मन्कौतूहलमरिदम् ॥ ३२

फणी तदिच्छन्वन्ध्याशो ह्यजनि हरिशक्रौ परनरी ॥ १ ॥  
 'अमृतमथनगुह्यं यन्ततौल्येपि देवैरमृतमसुरसंघः स्त्रीमनस्को  
 न लेभे । अपि फणिमखगोप्यं साध्वसाध्वोरपिस्तोभयमभय-  
 मवश्यं विप्रहेलाश्रयाभ्याम्' ॥ २ ॥ रन्तगर्मस्तु । 'संतति-  
 स्तुतिरास्तीके तथा सर्पापदामपि । निवृत्तिर्ब्राह्मणात्तस्य  
 शक्तिश्चातीव कथ्यते ॥ ३२ ॥ इति आदिपर्वणि नैलकण्ठीये  
 भारतभावदीपे अष्टपञ्चाशत्तमोऽध्यायः ॥ ५८ ॥



## अंशावतरणपर्व ।

शौनक उवाच ।

शृणुवंशात्प्रभृत्येव त्वया मे कीर्तितं महत् ।  
आख्यानमखिलं तात सौते प्रीतोऽस्मि तेन ते ॥ १ ॥  
वक्ष्यामि चैव भूयस्त्वां यथावत्सूतनन्दन ।  
याः कथा व्याससंपन्नास्ताश्च भूयो विचक्ष्व मे २  
तस्मिन्परमदुष्पारे सर्पसन्ने महात्मनाम् ।  
कर्मान्तरेषु यज्ञस्य सदस्यानां तथाऽध्वरे ॥ ३ ॥  
या बभूवुः कथाश्चित्रा येष्वथेषु यथातथम् ।  
त्वत्त इच्छामहे श्रोतु सौते त्वं वै प्रचक्ष्व नः ॥ ४ ॥

सौतिरुवाच ।

कर्मान्तरेष्वकथयन्निजा वेदाश्रयाः कथाः ।  
व्यासस्त्वकथयच्चित्रमाख्यानं भारते महत् ॥ ५ ॥

इति श्रीमहाभारते आदिपर्वणि अंशावतरणपर्वणि

शौनक उवाच ।

महाभारतमाख्यानं पाण्डवानां यशस्करम् ।  
जनमेजयेन पृष्टः सन्कृष्णद्वैपायनस्तदा ॥ ६ ॥  
श्रावयामास विधिवत्तदा कर्मान्तरे तु सः ।  
तामहं विधिवत्पुण्यां श्रोतुमिच्छामि वै कथाम् ७  
मनः सागरसंभूतां महर्षेर्भाषितात्मनः ।  
कथयस्व सतां श्रेष्ठ सर्वरत्नमर्थीमिमाम् ॥ ८ ॥

सौतिरुवाच ।

हन्त ते कथयिष्यामि महदाख्यानमुत्तमम् ।  
कृष्णद्वैपायनमतं महाभारतमादितः ॥ ९ ॥  
शृणु सर्वमशेषेण कथ्यमानं मया द्विज ।  
शंसितुं तन्महानृषीं ममापीह प्रवर्तते ॥ १० ॥  
कथानुबन्धे एकोनषष्टितमोऽध्यायः ॥ ५९ ॥

सोतारुवाच ।

श्रुत्वा तु सर्पसन्नाय दीक्षितं जनमेजयम् ।  
अभ्यगच्छद् धिर्विद्वान्कृष्णद्वैपायनस्तदा ॥ १ ॥  
जनयामास यं काली शक्तेः पुत्रात्पराशरात् ।  
कन्यैव यमुनाद्वीपे पाण्डवानां पितामहम् ॥ २ ॥  
जातमात्रश्च यः सद्य इष्टया देहमवीवृधत् ।  
वेदांश्चाधिजगे सान्नाम्नेतिहासान्महायशः ॥ ३ ॥  
यज्ञैति तपसा कश्चिन्न वेदाध्ययनेन च ।

न व्रतैर्नोपवासैश्च न प्रसूत्या न मन्युना ॥ ४ ॥  
विद्यासैकं चतुर्धा यो वेदं वेदविदां वरः ।  
परावरज्ञो ब्रह्मर्षिः कविः सत्यव्रतः शुचिः ॥ ५ ॥  
यः पाण्डुं धृतराष्ट्रं च विदुरं चाप्यजीजनत् ।  
शान्तनोः संततिं तन्वन्पुण्यकीर्तिर्महायशः ॥ ६ ॥  
जनमेजयस्य राजर्षेः स महात्मा सदस्तथा ।  
विवेश सहितः शिष्यैर्वेदवेदाङ्गपारगैः ॥ ७ ॥

श्रुतिरिति ॥ १ ॥ विचक्ष्व विशेषेण स्पष्टं कथय ॥ २ ॥  
कर्मान्तरेष्विति । वेदाश्रयाः शौनःशेषाख्यानादयः । अक-  
थयद्वैपायनं कथाः कथयितुं प्रयोजितवान् । वेदाश्रया-  
भ्योपि कथाभ्य एताः कथाः श्रेष्ठतरा इति भावः ॥ ५ ॥  
भावितः योगसंस्कृत आत्मा मनो यस्य स भावितात्मा तस्य ।  
पाठान्तरे । न हि तृप्यामि कथयति त्वयि कथयति सति  
॥ ८ ॥ इति आदिप० नै० भारतभा० एकोनषष्टितमोऽ-  
ध्यायः ॥ ५९ ॥

श्रुत्वेति ॥ १ ॥ काली सत्यवती ॥ २ ॥ इष्टया इच्छया  
देहं सद्योऽवीवृधत् वर्धितवान् । देवीमिति पाठे देवीं मातरं  
वर्दानेन वा स सरस्वतीं वा उपबृंहणैरवीवृधत् वर्धितवान् ।  
देवी वृद्धिमेवाह । वेदानिति । चाद्वेदार्थान् । अधिजगे अधि-  
गतवान् ॥ ३ ॥ यज्ञैतीति । यत्तप आदिना कश्चिन्नैति नात्येति  
नातिशेते इति प्राञ्चः । यद्वस्तु तप आदिना कश्चिन्नैति न

प्राप्नोति तदप्यात्मतत्त्वमधिजगे इति पूर्वेण संबन्धः । तथा  
च न कर्मणा न प्रजया धनेन नायमात्मा प्रवचनेन लभ्यो  
न मेधया न बहुना श्रुतेन इत्यादिश्रुतिभ्यस्तप आदिनापि  
दुष्प्रापमात्मतत्त्वं जातमात्र एवाधिगतवानित्यर्थः । मन्युना  
यज्ञेन ॥ ४ ॥ विद्यास विभक्तवान् । हौत्राध्वर्यवौहोत्राणि  
काण्डानि त्रेतानुपयुक्तं काण्डं च पृथक्कृतवानित्यर्थः । परावरे  
निरुपाधिसोपाधिब्रह्मणी जानातीति परावरज्ञः ब्रह्मर्षिः ।  
ब्राह्मणश्चासौ मन्त्रद्रष्टा चेत्यर्थः । कविः कान्तं अतीतादि-  
तदर्शा ॥ ५ ॥ पुण्यकीर्तिर्महायशः । यो गुणौघः ।  
भूयमाणस्तादृशगुणार्जने पुरुषं व्यापारयति सा कीर्तिः ।  
यथा युधिष्ठिरस्य धर्मनिष्ठत्वम् । कृषिसेपेऽस्मात्संज्ञायांक्तिच ।  
यश्च गुणौघो गृह्यमाणः पुरुषमाह्लादयत्येव न प्रवर्तयति स  
यशः । यथा ज्योत्स्ना चन्द्रस्य । यथा विष्णोर्लोकत्रया-  
क्रमणं पदत्रयेण वसिष्ठस्य वाक्षमा रामस्य सेतुर्यशः ॥ ६ ॥  
सदः यज्ञमण्डपम् ॥ ७ ॥ देवैरित्यत्र मेधैरिति पाठे मेधाश-

तत्र राजानमासीनं ददर्श जनमेजयम् ।  
 वृतं सदस्यैर्बहुभिर्देवैरिव पुरंदरम् ॥ ८  
 तथा मूर्धाभिषिक्तैश्च नानाजनपदश्वरैः ।  
 ऋत्विग्भिर्ब्रह्मकल्पैश्च कुशलैर्यज्ञसंस्तरे ॥ ९  
 जनमेजयस्तु राजर्षिर्दृष्ट्वा तमृषिमागतम् ।  
 सगणोभ्युद्ययौ तूर्णं प्रीत्या भरतसत्तमः ॥ १०  
 काञ्चनं विष्टरं तस्मै सदस्यानुमतः प्रभुः ।  
 आसनं कल्पयामास यथा शक्रो बृहस्पतेः ॥ ११  
 तन्मोपविष्टं वरदं देवर्षिगणपूजितम् ।  
 पूजयामास राजेन्द्रः शास्त्रदृष्टेन कर्मणा ॥ १२  
 पाद्यमाचमनीयं च अर्घ्यं गां च विधानतः ।  
 पितामहाय कृष्णाय तदर्होय न्यवेदयत् ॥ १३  
 प्रतिगृह्य तु तां पूजां पाण्डवाज्जनमेजयात् ।  
 गां चैव समनुज्ञाय व्यासः प्रीतोभवत्तदा ॥ १४  
 तथा च पूजयित्वा तं प्रणयात्प्रपितामहम् ।  
 उपोपविश्य प्रीतात्मा पर्यपृच्छदनामयम् ॥ १५  
 भगवानपि तं दृष्ट्वा कुशलं प्रतिवेद्य च ।  
 सदस्यैः पूजितः सर्वैः सदस्यान्प्रत्यपूजयत् ॥ १६

ततस्तु सहितः सर्वैः सदस्यैर्जनमेजयः ।  
 इदं पश्चाद्द्विजश्रेष्ठं पर्यपृच्छत्कृताञ्जलिः ॥ १७  
 जनमेजय उवाच ।  
 कुरुणां पाण्डवानां च भवान्प्रत्यक्षदर्शिवान् ।  
 तेषां चरितमिच्छामि कथ्यमानं त्वया द्विज ॥ १८  
 कथं समभवद्भेदस्तेषामक्लिष्टकर्मणाम् ।  
 तच्च युद्धं कथं वृत्तं भूतान्तकरणं महत् ॥ १९  
 पितामहानां सर्वेषां दैवनानिष्टचेतसाम् ।  
 कात्स्न्येनैतन्ममाचक्ष्व यथावृत्तं द्विजोत्तम ॥ २०  
 सौतिरुवाच ।  
 तस्य तद्वचनं श्रुत्वा कृष्णद्वैपायनस्तदा ।  
 शशास शिष्यमासीनं वैशंपायनमन्तिके ॥ २१  
 व्यास उवाच ।  
 कुरुणां पाण्डवानां च यथा भेदोऽभवत्पुरा ।  
 तदस्मै सर्वमाचक्ष्व यन्मत्तः श्रुतवानसि ॥ २२  
 गुरोवर्चनमाज्ञाय स तु विप्रर्षभस्तदा ।  
 आचक्ष्व ततः सर्वमितिहासं पुरातनम् ॥ २३  
 राज्ञे तस्मै सदस्येभ्यः पार्थिवेभ्यश्च सर्वशः ।  
 भेदं सर्वविनाशं च कुरुपाण्डवयोस्तदा ॥ २४

इति श्रीमहाभारते आदिपर्वणि अंशावतरणपर्वणि कथानुबन्धे षष्ठितमोऽध्यायः ॥ ६० ॥

वैशंपायन उवाच ।

गुरवे प्राङ्मस्कृत्य मनोबुद्धिसमाधिभिः  
 संपूज्य च द्विजान्सर्वारिथान्यान्विदुषो जनान् १  
 महर्षेर्विश्रुतस्येह सर्वलोकेषु धीमतः ।  
 प्रवक्ष्यामि मतं कृत्वा व्यासस्यास्य महात्मनः ॥ २

श्रोतुं पात्रं च राजंस्त्वं प्राप्येमां भारती कथाम् ।  
 गुरोर्वक्त्रपरिस्पन्दो मनः प्रोत्साहयतीव मे ॥ ३  
 शृणु राजन्यथा भेदः कुरुपाण्डवयोरभूत् ।  
 राज्ञार्ये द्यूतसंभूतो वनवासस्तथैव च ॥ ४

द्वान्मत्वर्थोऽर्शआयच । मेधावद्भिर्बहुभिर्बृहस्पतिभिरिवेत्य भूतोपमा । बृहस्पतेरेकत्वात् ॥ ८ ॥ मूर्ध्नि पद्मस्थानेऽभिषिक्तैर्मूर्धाभिषिक्तैः । यज्ञसंस्तरे यज्ञाङ्गानां रचनानुष्ठाने इत्यर्थः ॥ ९ ॥ पितामहाय ब्रह्मतुलाय । कृष्णाय व्यासाय ॥ १३ ॥ विष्टरादिभिर्मधुपर्कार्चनं दर्शितम् । तत्र निवेदितां गां समनुज्ञापितवान् व्यासो मा गामनागामिति मन्त्रलिङ्गात्तस्या अवध्यत्वं मन्यमानः । तद्यथैवादो मनुष्यराज आगतेऽन्यस्मिन्बार्हत्युक्षाणं वा वेहतं वा क्षदन्ते इत्यर्थवादस्तु रागप्राप्तानुवादस्वरूपो न विधायकः । मावधिष्ठेति निषेधलिङ्गस्य अनागामिति निरपराधत्वहेतुषोऽल्लितस्य प्रबलतरत्वात् । वेहतं बध्नां गां क्षदन्ते हिंसन्ति ॥ १४ ॥ उपोपविश्य समीपे उपविश्य ॥ १५ ॥ प्रतिवेद्य प्रतिख्याप्य । अत्र पूजास्तुतिरेव ॥ १६ ॥ इदं वक्ष्यमाणम् ॥ १७ ॥

प्रत्यक्षदर्शिवान् प्रत्यक्षदर्शी । अन्येभ्योऽपि दृश्यन्त इति वनिम् ॥ १८ ॥ भेदः वैरं । अक्लिष्टं रागद्वेषादिशून्यं कर्म येषां तेषां अक्लिष्टकर्मणाम् ॥ १९ ॥ पितामहानां प्रपितामहानाम् ॥ २० ॥ भेदं वैरमूलं सर्वविनाशं च तत्फलम् ॥ २४ ॥ इति आदिपर्वणि नैलकण्ठीये भारतभावादीपे षष्ठितमोऽध्यायः ॥ ६० ॥

गुरव इति । मनोबुद्धिसमाधिभिः मन इत्यष्टाङ्गोपलक्षणं बुद्धीति भक्तिश्रद्धयोः । समाधिधितैकाग्र्यं । संपूज्य नमस्कारादिना मानयित्वा ॥ १ ॥ प्रोत्साहयतीव परिस्पन्दमुत्प्रोत्साहयतीव मे इति पाठे परिस्पन्दशब्दे क्लीबत्वमार्थः । गुरोर्वक्त्रपरिस्पन्दस्त्वं कथां कथयेत्याज्ञावचनं तज्जन्यामुत्प्रीतिः सा प्रोत्साहयति ॥ ३ ॥

यथा च युद्धमभवत्पृथिवीक्षयकारकम् ।  
 तत्तेऽहं कथयिष्यामि पृच्छते भरतर्षभ ॥ ५  
 मृते पितरि ते वीरा वनादेत्य स्वमन्दिरम् ।  
 न चिरादेव विद्वांसो वेदे धनुषि चाभवन् ॥ ६  
 तांस्तथा सत्ववीर्यैः संपन्नान्पौरसंमतान् ।  
 नामृष्यन्कुरवो दृष्ट्वा पाण्डवान्छ्रीयशोभृतः ॥ ७  
 ततो दुर्योधनः क्रूरः कर्णश्च सह सौबलः ।  
 तेषां निग्रहनिर्वासान्विविधांस्ते समारभन् ॥ ८  
 ततो दुर्योधनः शूरः कुलिङ्गस्य मते स्थितः ।  
 पाण्डवान्विविधोपायैः राज्यहेतोरपीडयत् ॥ ९  
 द्वादश विषं पापो भीमाय धृतराष्ट्रजः ।  
 जरयामास तद्वीरः सहायेन वृकोदरः ॥ १०  
 प्रमाणकोट्यां संसृतं पुनर्बद्ध्वा वृकोदरम् ।  
 तोयेषु भीमं गङ्गायाः प्रक्षिप्य पुरमाव्रजत् ॥ ११  
 यदा विबुद्धः कौन्तेयस्तदा संचिच्छ बन्धनम् ।  
 उदतिष्ठन्महाबाहुर्मामसेनो गतव्यथः ॥ १२  
 आशीविषैः कृष्णसर्पैः सुप्तं चैनमदंशयत् ।  
 सर्वेष्वेवाङ्गदेशेषु न ममार च शत्रुहा ॥ १३  
 तेषां तु विप्रकारेषु तेषु तेषु महामतिः ।  
 मोक्षणे प्रतिकारे च विदुरोऽवहितोऽभवत् ॥ १४  
 स्वर्गस्थो जीवलोकस्य यथा शक्रः सुखावहः ।  
 पाण्डवानां तथा नित्यं विदुरोऽपि सुखावहः ॥ १५  
 यदा तु विविधोपायैः संवृतैर्विवृतैरपि ।  
 नाशकद्विनिहन्तुं तान्दैवभाव्यर्थरक्षितान् ॥ १६  
 ततः संमन्य सचिवैर्वृषदुःशासनादिभिः ।  
 धृतराष्ट्रमनुज्ञाप्य जातुषं गृहमादिशत् ॥ १७  
 सुताप्रियैषी तान्राजा पाण्डवानम्बिकासुतः ।  
 ततो विवासयामास राज्यभोगबुभुक्षया ॥ १८  
 ते प्रातिष्ठन्त सहिता नगरान्नागसाह्वयात् ।  
 प्रस्थाने चाभवन्मन्त्री क्षत्ता तेषां महात्मनाम् ॥ १९  
 तेन मुक्ता जतुगृहान्निशीथे प्राद्रवन्वनम् ।

ततः संप्राप्य कौन्तेया नगरं वारणावतम् ॥ २०  
 न्यवसन्त महात्मानो मात्रा सह परंतपाः ।  
 धृतराष्ट्रेण चाज्ञप्ता उषिता जातुषे गृहे ॥ २१  
 पुरोचनाद्रक्षमाणाः संवत्सरमतन्द्रिताः ।  
 सुरुङ्गां कारयित्वा तु विदुरेण प्रचोदिता ॥ २२  
 आदीप्य जातुषं वेष्ट्म दग्ध्वा चैव पुरोचनम् ।  
 प्राद्रवन्भयसंविश्या मात्रा सह परंतपाः ॥ २३  
 ददृशुर्दार्ढ्यं रक्षो हिडिम्बं वननिक्षेपे ।  
 हत्वा च तं राक्षसेन्द्रं भीताः समबबोधनात् ॥ २४  
 निशि संप्राद्रवन्पार्था धार्तराष्ट्रभयार्दिताः ।  
 प्राप्ता हिडिम्बा भीमेन यत्र जातो घटोत्कचः ॥ २५  
 एकचक्रां ततो गत्वा पाण्डवाः संशितव्रताः ।  
 वेदाध्ययनसंपन्नास्तेऽभवन्ब्रह्मचारिणः ॥ २६  
 ते तत्र नियताः कालं कंचिदुत्तुर्नरर्षभाः ।  
 मात्रा सहैकचक्रायां ब्राह्मणस्य निवेशने ॥ २७  
 तत्राससाद क्षुधितं पुरुषादं वृकोदरः ।  
 भीमसेनो महाबाहुर्बकं नाम महाबलम् ॥ २८  
 तं चापि पुरुषव्याघ्रो बाहुवीर्येण पाण्डवः ।  
 निहत्य तरसा वीरो नागरान्पर्यसान्त्वयत् ॥ २९  
 ततस्ते शुश्रुवुः कृष्णां पञ्चालेषु स्वयंवराम् ।  
 श्रुत्वा चैवाभ्यगच्छन्त गत्वा चैवालभन्त ताम् ॥ ३०  
 ते तत्र द्रौपदीं लब्ध्वा परिसंवत्सरोषिताः ।  
 विदिता हास्तिनपुरं प्रत्याजग्मुर्निदमाः ॥ ३१  
 ते उक्ता धृतराष्ट्रेण राज्ञा शान्तनवेन च ।  
 भ्रातृभिर्विग्रहस्तात कथं वो न भवेदिति ॥ ३२  
 अस्माभिः खाण्डवप्रस्थे युष्मद्वासोऽनुचिन्तितः ।  
 तस्माज्जनपदोपेतं सुविभक्तमहापथम् ॥ ३३  
 वासाय खाण्डवप्रस्थं व्रजध्वं गतमत्सराः ।  
 तयोस्ते वचनाज्जग्मुः सहसर्वैः सहज्जनैः ॥ ३४

न चिरात् शीघ्रं विद्वांसोऽभवन् ॥ ६ ॥ सत्वं दे-  
 हबलम् । वीर्यं उत्साहः ओजश्चित्तेन्द्रियबलम् ॥ ७ ॥  
 कुलिङ्गस्य पक्षिणो मते साहसे । स हि सिंहदंष्ट्रान्तर्गतं मां-  
 समादातुं यतते । कलिङ्गस्येत्यपपाठः ॥ ९ ॥ साहसमेवाह-  
 द्वादशविद्यादिना ॥ १० ॥ प्रमाणकोट्यां गङ्गायास्तीर्थवि-  
 शेषे । वृकनामा बहुमदोऽभिरुदरे यस्य स वृकोदरः  
 ॥ ११ ॥ विप्रकारेषु अपकारेषु मोक्षणे प्राप्तापन्नवार-  
 णे प्रतिकारे प्रातिष्ठेन शत्रोरप्यापदि निपातने  
 ॥ १४ ॥ संवृतैः गुप्तैः । विवृतैः प्रकाशैः । दैवभाष्य-

र्थरक्षितान् दैवेनादृष्टेन भावी कुरुक्ष्यपाण्डवराज्यलाभा-  
 दिरर्थस्तस्मै रक्षितान् ॥ १६ ॥ वृषः कर्णः । जातुषं  
 लाक्षामयम् ॥ १७ ॥ क्षत्ता विदुरः ॥ १९ ॥ तेन क्षतुर्मन्त्र-  
 णेन ॥ २० ॥ पुरोचनात् आत्मानं रक्षमाणाः रक्षन्त । सुरुङ्गा-  
 नुभयतो बिलं विवरम् ॥ २२ ॥ वननिक्षेपे वननिक्षेपसमीपे ।  
 अवबोधनात् प्राकट्यात् ॥ २४ ॥ निहत्य नागराणां शोकं  
 अपनतिवानित्यर्थः ॥ २९ ॥ स्वयं वृणुते इति स्वयंवरा-  
 ताम् ॥ ३० ॥ शान्तनवेन भीष्मेण ॥ ३२ ॥

नगरं खाण्डवप्रस्थं रत्नान्यादाय सर्वशः ।  
 तत्र ते न्यवसन्पार्थाः संवत्सरगणान्बहून् ॥ ३५  
 वशे शस्त्रप्रतापेन कुर्वन्तोऽन्यान्महीभृतः ।  
 एवं धर्मप्रधानास्ते सत्यव्रतपरायणाः ॥ ३६  
 अप्रमत्तोत्थिताः श्रान्ताः प्रतपन्तोऽहितान्बहून् ।  
 अजयङ्गीमसेनस्तु दिशं प्रार्चीं महायशः ॥ ३७  
 उदीचीमर्जुनो वीरः प्रतीचीं नकुलस्तथा ।  
 दक्षिणां सहदेवस्तु विजिग्ये परवीरहा ॥ ३८  
 एवं चक्रुरिमां सर्वे वशे कृत्स्नां वसुंधराम् ।  
 पञ्चभिः सूर्यसंकाशैः सूर्येण च विराजता ॥ ३९  
 षट्सूर्यैवाभवत्पृथ्वी पाण्डवैः सत्यविक्रमैः ।  
 ततो निमिसे कस्मिंश्चिद्धर्मराजो युधिष्ठिरः ॥ ४०  
 वनं प्रस्थापयामास तेजस्वी सत्यविक्रमः ।  
 प्राणेभ्योऽपि प्रियतरं भ्रातरं सत्यसाचिनम् ॥ ४१  
 अर्जुनं पुरुषव्याघ्रं स्थिरात्मानं गुणैर्युतम् ।  
 स वै संवत्सरं पूर्णं मासं चैकं वने वसन् ॥ ४२  
 ततो गच्छद्दृषीकेशं द्वारवत्यां कदाचन ।  
 लब्ध्वास्तत्र बीभत्सुर्भार्या राजीवलोचनाम् ॥ ४३  
 अनुजां वासुदेवस्य सुभद्रां भद्रभाषिणीम् ।  
 सा शचीव महेन्द्रेण श्रीः कृष्णेनेव संगता ॥ ४४

इति श्रीमहाभारते आदिपर्वणि अंशावतरणपर्वणि भारतसूत्रं नाम एकषष्ठितमोऽध्यायः ॥ ६१ ॥

जनमेजय उवाच ।

कथितं वै समासेन त्वया सर्वं द्विजोत्तम ।  
 महाभारतमाख्यानं कुरुणां चरितं महत् ॥ १  
 कथां त्वनघ चित्रार्थो कथयस्व तपोधन ।  
 विस्तरश्रवणे जातं कौतूहलमतीव मे ॥ २  
 स भवान्विस्तरणेमां पुनराख्यातुमर्हति ।  
 न हि तृप्यामि पूर्वेषां शृण्वानश्चरितं महत् ॥ ३  
 न तत्कारणमल्पं वै धर्मज्ञा यत्र पाण्डवाः ।  
 अवध्यान्सर्वशो जघ्नुः प्रशस्यन्ते च मानवैः ॥ ४

स वै संवत्सरं पूर्णं मासं चैकं वने वसदिति दशसंख्यापूर-  
 कत्वात्पूर्णशब्देन दशगुणमुच्यते संवत्सरं पूर्णं एकं च तथा  
 मासं पूर्णमेव । तेन एकादशसंवत्सरा दशमासाश्च भवन्ति ।  
 तेषां च सौराणां प्रत्यब्दं सप्तादपञ्चदिनवृत्त्या सावना द्वादशाब्दा  
 भवन्ति । अन्ये तु मासशब्देन द्वादशसंख्यां लक्षयन्त एक-  
 शब्दवैयर्थ्यं एकवचनानुपपत्तिं च नैक्षन्ते । वने इत्युपलक्षणं  
 नगरस्यापि ॥ ४२ ॥ नातीति । खाण्डवदाह इति शेषः  
 ॥ ४६ ॥ व्यवसायः एवमेवेदं करिष्यामीति निश्चयः ॥ ४७ ॥

सुभद्रा युयुजे प्रीत्या पाण्डवेनार्जुनेन ह ।  
 अतर्पयश्च कौन्तेयः खाण्डवे हव्यवाहनम् ॥ ४५  
 बीभत्सुर्वासुदेवेन सहितो नृपसत्तम ।  
 नातिभारो हि पार्थस्य केशवेन सहाभवत् ॥ ४६  
 व्यवसायसहायस्य विष्णोः शशुवधेष्विव ।  
 पार्थायान्निर्ददौ चापि गाण्डीवं धनुरुत्तमम् ॥ ४७  
 इषुधी चाक्षयैर्बाणै रथं च कपिलक्षणम् ।  
 मोक्षयामास बीभत्सुर्मयं यत्र महासुरम् ॥ ४८  
 स चकार सभां दिव्यां सर्वरत्नसमाचिताम् ।  
 तस्यां दुर्योधनो मन्दो लोभं चक्रे सुदुर्मतिः ॥ ४९  
 ततोऽक्षैर्वञ्चयित्वा च सौबलेन युधिष्ठिरम् ।  
 वनं प्रस्थापयामास सप्त वर्षाणि पञ्च च ॥ ५०  
 अज्ञातमेकं राष्ट्रे च ततो वर्षं त्रयोदशम् ।  
 ततश्चतुर्दशे वर्षे याचमानाः स्वकं वसु ॥ ५१  
 तालमन्त महाराज ततो युद्धमवर्तत ।  
 ततस्ते क्षत्रमुत्साद्य हत्वा दुर्योधनं नृपम् ॥ ५२  
 राज्यं विहतभूयिष्ठं प्रत्यपद्यन्त पाण्डवाः ।  
 एवमेतत्पुरावृत्तं तेषामक्लिष्टकर्मणाम् ।  
 भेदो राज्यविनाशाय जयश्च जयतां वर ॥ ५३

किमर्थं ते नरव्याघ्राः शक्ताः सन्तो ह्यनागसः ।  
 प्रयुज्यमानान्संक्लेशान्श्रान्तवन्तो दुरात्मनाम् ॥ ५  
 कथं नागायुतप्राणो बाहुशाली वृकोदरः ।  
 परिक्लिश्यन्नपि क्रोधं धृतवान्वै द्विजोत्तम ॥ ६  
 कथं सा द्रौपदी कृष्णा क्लिश्यमाना दुरात्मभिः ।  
 शक्ता सती धार्तराष्ट्रान्नादहत्क्रोधचक्षुषा ॥ ७  
 कथं व्यसनिनं द्यूते पार्थो माद्रीसुतौ तदा ।  
 अन्वयुस्ते नरव्याघ्रा बाध्यमाना दुरात्मभिः ॥ ८

बाणैर्युक्ताविति शेषः । कपिलक्षणं वानरध्वजं । यत्र खाण्ड-  
 वदाहे ॥ ४८ ॥ अक्षैः पार्श्वैर्युतेनेत्यर्थः ॥ ५० ॥ विहत-  
 भूयिष्ठं नष्टप्रायम् ॥ ५३ ॥ इति आदिपर्वणि नैलकण्ठीने  
 भारतभावदीपे एकषष्ठितमोऽध्यायः ॥ ६१ ॥

कथितमिति ॥ १ ॥ अवध्यान् भीष्मद्रोणादीन् ॥ ४ ॥  
 बाहुशाली बाहुबलवान् । कथं क्रोधं धृतवान् निरुद्धवान्  
 ॥ ६ ॥ शक्ता दग्धुमिति शेषः ॥ ७ ॥

कथं धर्मभृतां श्रेष्ठः सुतो धर्मस्य धर्मवित् ।  
 अनर्हः परमं क्लेशं सोढवान्स युधिष्ठिरः ॥ ९  
 कथं च बहुलाः सेनाः पाण्डवः कृष्णसारथिः ।  
 अस्यन्नेकोऽनयत्सर्वाः पितृलोकं धनंजयः ॥ १०  
 एतदाचक्ष्व मे सर्वं यथावृत्तं तपोधन ।  
 यद्यश्च कृतवन्तस्ते तत्र तत्र महारथाः ॥ ११  
 वैशंपायन उवाच ।  
 क्षणं कुरु महाराज विपुलौघमनुक्रमः ।  
 पुण्याख्यानस्य वक्तव्यः कृष्णद्वैपायनेरितः ॥ १२  
 महर्षेः सर्वलोकेषु पूजितस्य महात्मनः ।  
 प्रवक्ष्यामि मतं कृत्स्नं व्यासस्यामिततेजसः ॥ १३  
 इदं शतसहस्रं हि श्लोकानां पुण्यकर्मणाम् ।  
 सत्यवत्यात्मजेनेह व्याख्यातममितौजसा ॥ १४  
 य इदं श्रावयेद्विद्वान्ये चेदं शृणुयुर्नराः ।  
 ते ब्रह्मणः स्थानमेत्य प्राप्तुर्देवतुल्यताम् ॥ १५  
 इदं हि वेदैः समितं पवित्रमपि चोत्तमम् ।  
 श्राव्याणामुत्तमं चेदं पुराणमृषिसंस्तुतम् ॥ १६  
 अस्मिन्नर्थश्च कामश्च निखिलेनोपदेश्यते ।  
 इतिहासे महापुण्ये बुद्धिश्च परिनैष्ठिकी ॥ १७  
 अश्रुद्रान्दानशीलांश्च सत्यशीलाननास्तिकान् ।  
 कार्ण्यं वेदमिमं विद्वाञ्छ्रावयित्वाऽर्थमश्नुते ॥ १८  
 भ्रूणहत्याकृतं चापि पापं जह्यादसंशयम् ।  
 इतिहासमिमं श्रुत्वा पुरुषोऽपि सुदारुणः ॥ १९  
 मुच्यते सर्वपापेभ्यो राहुणा चन्द्रमा यथा ।  
 जयो नामेतिहासोऽयं श्रोतव्यो विजिगीषुणा २०  
 महौ विजयते राजा शत्रूणां पराजयेत् ।  
 इदं पुंसवनं श्रेष्ठमिदं स्वस्त्ययनं महत् ॥ २१  
 महिषी युवराजाभ्यां श्रोतव्यं बहुशस्तथा ।  
 वीरं जनयते पुत्रं कन्यां वा राज्यभागिनीम् ॥ २२  
 धर्मशास्त्रमिदं पुण्यमर्थशास्त्रमिदं परम् ।  
 मोक्षशास्त्रमिदं प्रोक्तं व्यासेनामितबुद्धिना ॥ २३  
 संप्रत्याचक्षते चेदं तथा श्रोष्यन्ति चापरे ।  
 पुत्राः शुश्रूषवः सन्ति प्रेप्याश्च प्रियकारिणः ॥ २४  
 शरीरेण कृतं पापं वाचा च मनसैव च ।  
 सर्वं संत्यजति क्षिप्रं य इदं शृणुयान्नरः ॥ २५

भरतानां महज्जन्म शृण्वतामनसूयताम् ।  
 नास्ति व्याधिभयं तेषां परलोकभयं कुतः ॥ २६  
 धन्यं यशस्यमायुष्यं पुण्यं स्वर्ग्यं तथैव च ।  
 कृष्णद्वैपायनेनेदं कृतं पुण्यचिकीर्षुणा ॥ २७  
 कीर्तिं प्रथयता लोके पाण्डवानां महात्मनाम् ।  
 अन्येषां क्षत्रियाणां च भूरिद्रविणतेजसाम् ॥ २८  
 सर्वविद्यावदातानां लोके प्रथितकर्मणाम् ।  
 य इदं मानवो लोके पुण्यार्थे ब्राह्मणाञ्जुचीन् २९  
 श्रावयेत् महापुण्यं तस्य धर्मः सनातनः ।  
 कुरुणां प्रथितं वंशं कीर्तयन्सततं शुचिः ॥ ३०  
 वंशमाप्नोति विपुलं लोके पूज्यतमो भवेत् ।  
 योऽधीते भारतं पुण्यं ब्राह्मणो नियतव्रतः ॥ ३१  
 चतुरो वार्षिकान्मासान्सर्वपापैः प्रमुच्यते ।  
 विज्ञेयः स च वेदानां पारगो भारतं पठन् ॥ ३२  
 देवा राजर्षयो ह्यत्र पुण्या ब्रह्मर्षयस्तथा ।  
 कीर्त्यन्ते धूतपाप्मानः कीर्त्यते केशवस्तथा ॥ ३३  
 भगवांश्चापि देवेशो यत्र देवी च कीर्त्यते ।  
 अनेकजननो यत्र कार्तिकेयस्य संभवः ॥ ३४  
 ब्राह्मणानां गवां चैव माहात्म्यं यत्र कीर्त्यते ।  
 सर्वश्रुतिसमूहोऽयं श्रोतव्यो धर्मबुद्धिभिः ॥ ३५  
 य इदं श्रावयेद्विद्वान्ब्राह्मणानिह पर्वसु ।  
 धूतपाप्मा जितस्वर्गो ब्रह्म गच्छति शाश्वतम् ॥ ३६  
 श्रावयेद्ब्राह्मणाञ्छ्राद्धे यश्चेमं पादमन्ततः ।  
 अक्षय्यं तस्य तच्छ्राद्धमुपावर्तेत्पितृनिह ॥ ३७  
 अह्ना यदेनः क्रियते इन्द्रियैर्मनसाऽपि वा ।  
 ज्ञानादज्ञानतो वाऽपि प्रकरोति नरश्च यत् ॥ ३८  
 तन्महाभारताख्यानं श्रुत्वैव प्रविलीयते ।  
 भरतानां महज्जन्म महाभारतमुच्यते ॥ ३९  
 निरुक्तमस्य यो वेद सर्वपापैः प्रमुच्यते ।  
 भरतानां यतश्चायमितिहासो महाद्भुतः ॥ ४०  
 महतो त्येनसो मर्त्यान्मोचयेदनुकीर्तितः ।  
 \*त्रिभिर्वर्षैर्लब्धकामः कृष्णद्वैपायनो मुनिः ॥ ४१  
 \*नित्योत्थितः शुचिः शक्तो महाभारतमादितः ।  
 तपो नियममास्थाय कृतमेतन्महर्षिणा ॥ ४२

अस्यन् शरान् क्षिपन् । स कथं क्लेशं सोढ-  
 वानित्यनुषज्यते ॥ १० ॥ ऋषिभिर्मन्त्रैस्तद्गृभिर्वा संस्तुतं  
 समं स्तुतं वा ॥ १६ ॥ परिनैष्ठिकी परनिष्ठा मोक्षस्तदु-  
 चिता ॥ १७ ॥ पुंसवनं पुमांसः सूयन्तेऽस्मिन्निति श्रुतेः २१  
 महिषी पट्टराज्ञी ॥ २२ ॥ अनसूयतां गुणेषु दोषारोपमकुर्व-

ताम् ॥ २६ ॥ अनेकजननः अनेकेभ्यः षड्भ्यः कृत्ति-  
 काभ्यः जननं उत्पत्तिरस्मिन्निति तथा ॥ ३४ ॥ सर्वश्रुति-  
 समूहः सर्वासां श्रुतीनां कर्म ब्रह्मपराणां समूह एवायम् ॥ ३५ ॥  
 \* लब्धकामः अभूदिति शेषः । \* नित्योत्थित इत्यादि  
 पूर्वान्वयि एतन्महाभारतं महर्षिणा कृतमित्यन्वयः ।

तस्मान्निमसंयुक्तैः श्रोतव्यं ब्राह्मणैरिदम् ।  
 कृष्णप्राक्तामिमां पुण्यां भारतीमुत्तमां कथाम् ४३  
 श्रावयिष्यन्ति ये विप्रा ये च श्रोष्यन्ति मानवाः ।  
 सर्वथा वर्तमाना वै न ते शोच्याः कृताकृतैः ४४  
 नरेण धर्मकामेन सर्वः श्रोतव्य इत्यपि ।  
 निखिलेनेतिहासोऽयं ततः सिद्धिमवाप्नुयात् ४५  
 न तां स्वर्गगतिं प्राप्य तुष्टिं प्राप्नोति मानवः ।  
 यां श्रुत्वैव महापुण्यमितिहासमुपाश्रुते ॥ ४६  
 शृण्वञ्छाद्भ्यः पुण्यशीलः श्रावयंश्चेदमद्भुतम् ।  
 नरः फलमवाप्नोति राजसूयाश्वमेधयोः ॥ ४७  
 यथा समुद्रो भगवान्यथा मेरुर्महागिरिः ।

उभौ ख्यातौ रत्ननिधी तथा भारतमुच्यते ॥ ४८  
 इदं हि वेदेः समितं पवित्रमपि चोत्तमम् ।  
 श्रव्यं श्रुतिसुखं चैव पावनं शीलवर्धनम् ॥ ४९  
 य इदं भारतं राजन्वाचकाय प्रयच्छति ।  
 तेन सर्वा मही दत्ता भवेत्सागरमेखला ॥ ५०  
 पारिक्षितकथां दिव्यां पुण्याय विजयाय च ।  
 कथ्यमानां मया कृत्स्नां शृणु हर्षकरीमिमाम् ॥ ५१  
 त्रिभिर्वर्षैः सदोत्थायी कृष्णद्वैपायनो मुनिः ।  
 महाभारतमाख्यानं कृतवानिदमद्भुतम् ॥ ५२  
 धर्मं चार्थं च कामे च मोक्षे च भरतर्षभ ।  
 यदिहास्ति तदन्यत्र यत्रेहास्ति न तत्कचित् ॥ ५३

इति श्रीमहाभारते आदिपर्वणि अंशावतरणपर्वणि महाभारतप्रशंसायां द्विषष्टितमोऽध्यायः ॥ ६२ ॥

वैशंपायन उवाच ।

राजोपरिचरो नाम धर्मनित्यो महीपतिः ।  
 बभूव मृगयां गन्तुं सदा किल धृतव्रतः ॥ १  
 स चेदिविषयं रम्यं वसुः पौरवन्दनः ।  
 इन्द्रोपदेशाज्जग्राह रमणीयं महीपतिः ॥ २  
 तमाश्रमे न्यस्तशस्त्रं निवसन्तं तपोनिधिम् ।  
 देवाः शक्रपुरोगा वै राजानमुपतस्थिरे ॥ ३  
 इन्द्रत्वमहो राजाऽयं तपसेत्यमुचिन्य वै ।  
 तं सान्त्वेन नृपं साक्षात्तपसः संन्यवर्तयन् ॥ ४  
 देवा ऊचुः ।  
 न संकीर्येत धर्मोऽयं पृथिव्यां पृथिवीपते ।  
 त्वया हि धर्मो विधृतः कृत्स्नं धारयते जगत् ॥ ५

इन्द्र उवाच ।

लोके धर्मं पालय त्वं नित्ययुक्तः समाहितः ।  
 धर्मयुक्तस्ततो लोकान्पुण्यान्पश्यसि शाश्वतान् ॥ ६  
 दिविष्ठस्य भुविष्ठस्त्वं सखा भूतो मम प्रियः ।  
 रम्यः पृथिव्यां यो देशस्तमावस नराधिप ॥ ७  
 पशव्यश्चैव पुण्यश्च प्रभूतधनधान्यवान् ।  
 स्वा रक्ष्यश्चैव सौम्यश्च भोग्यैर्भूमिमुणैर्युतः ॥ ८  
 अर्थवानेष देशो हि धनरत्नादिभिर्युतः ।  
 वसुपूर्णां च वसुधा वस चेदिषु चेदिप ॥ ९  
 धर्मशीला जनपदाः सुसंतोषाश्च साधवः ।  
 न च मिथ्याप्रलापोऽत्र स्वैरेष्वपि कुतोऽन्यथा ॥ १०  
 न च पित्रा विभज्यन्ते पुत्रा गुरुहिते रताः ।  
 युज्यते धुरि नो गाश्च कृशान्संयुक्षयन्ति च ॥ ११

सर्वथा साधुनाऽसाधुना वा वर्तमाना अपि कृताकृतैः  
 क्रमेण पापपुण्येस्तेन शोच्याः । एतच्छ्रवणादेव सर्वप्रत्य-  
 वायपरिहारो भवतीति भावः ॥ ४४ ॥ सिद्धिर्धर्मफलं  
 चित्तशुद्ध्यादिः ॥ ४५ ॥ न तामिति । स्वर्गादप्येतच्छ्रवणं सुखकरं  
 मुक्तिहेतुत्वादिति भावः ॥ ४६ ॥ श्राद्धः श्रद्धावान् ॥ ४७ ॥  
 श्रव्यं अर्शतो रम्यं श्रुतिसुखं शब्दतो रम्यम् ॥ ४९ ॥ सदोत्थायी  
 सदोयुक्तः ॥ ५२ ॥ अद्भुतत्वमेवाह । धर्मं चेति धर्मा-  
 दिचतुष्टये उपादेये चकारचतुष्टयोक्ते अधर्मानर्थदुःखसंसाररूपे  
 चतुष्के हातव्ये च विषये हेयमुपादेयं च कृत्स्नमत्रैव निरू-  
 पितम् । इतोऽधिकं ग्रन्थातरे नास्तीति कात्स्न्येन सर्वेषां  
 शास्त्राणां अर्थं ज्ञातुकामेनैतदेवादर्थव्यमित्यर्थः ॥ ५३ ॥

इति आदिपर्वणि नैलकण्ठीये भारतभावदीपे द्विषष्टितमोऽ-  
 ध्यायः ॥ ६२

राजेति । रजकत्वाद्वाजा । महीपतिः पृथ्वीपालकः

॥ १ ॥ वसुः उपरिचरः ॥ २ ॥ साक्षात्प्रत्यक्षीभूय ॥ ४ ॥  
 न संकीर्येत निर्नायकत्वात् ॥ ५ ॥ पशव्यः पशुभ्यो हितः  
 स्वा रक्ष्यः स्वः स्वर्गस्तुल्यः अत एव रक्ष्यः ॥ ८ ॥ गाः  
 बलीवर्दान् देशोऽकृष्टपच्य इति हलधुरि न युज्यते । नापि  
 शकटधुरि । पृष्ठवाहैरेव तत्कार्यासिद्धेरिति भावः । कृशान्  
 दीनानाथादीन्संयुक्षयन्ति पुष्टान्कुर्वन्ति । यद्वा वृषभान्कृशा-  
 न् धुरि युज्यते प्रत्युत संयुक्षयन्तीति । अन्ये तु गाः स्त्री  
 गव्यः तासामप्यान्धादि दुर्देशेषु धुरि योजनं दृष्टं तदिह ना-  
 स्तीत्याहुः ॥ ११ ॥

सर्वे वर्णाः स्वधर्मस्थाः सदा चेदिषु मानद ।  
 न तेऽस्त्यविदितं किञ्चिद्विषु लोकेषु यद्भवत् ॥ १२  
 दैवोपभोग्यं दिव्यं त्वामाकाशे स्फाटिकं महत् ।  
 आकाशं त्वां महत्तं विमानमुपपत्स्यते ॥ १३  
 त्वमेकः सर्वमर्थेषु विमानवरमास्थितः ।  
 चरिष्यस्युपरिस्थो हि देवो विग्रहवानिव ॥ १४  
 ददामि ते वैजयन्तीं मालामम्लानपङ्कजाम् ।  
 धारयिष्यति संग्रामे या त्वां शस्त्रैरविक्षतम् ॥ १५  
 लक्षणं चैतदेवेह भविता ते नराधिप ।  
 इन्द्रमालेति विख्यातं धन्यमप्रतिमं महत् ॥ १६  
 यष्टिं च वैणवीं तस्मै ददौ वृत्रनिषूदनः ।  
 इष्टप्रदानमुद्दिश्य शिष्टानां प्रतिपालिनीम् ॥ १७  
 तस्याः शक्रस्य पूजार्थं भूमौ भूमिपतिस्तदा ।  
 प्रवेशं कारयामास गते संवत्सरे तदा ॥ १८  
 ततःप्रभृति चाद्यापि यष्टेः क्षितिपसत्तमैः ।  
 प्रवेशः क्रियते राजन्यथा तेन प्रवर्तितः ॥ १९  
 अपरेद्युस्ततस्तस्याः क्रियतेऽत्युच्छ्रयो नृपैः ।  
 अलंकृतायाः पिटकैर्गन्धमाल्यैश्च भूषणैः ॥ २०  
 माल्यक्षामपरिक्षिप्ता विधिवत्क्रियतेऽपि च ।  
 भगवान्पूज्यते चाऽत्र हंसरूपेण चेश्वरः ॥ २१  
 स्वयमेव गृहीतेन वसोः प्रीत्या गहात्मनः ।  
 स तां पूजां महेन्द्रस्तु दृष्ट्वा देवः कृतां शुभाम् ॥ २२  
 वसुना राजमुष्येन प्रीतिमानब्रवीत्प्रभुः ।  
 ये पूजयिष्यन्ति नरा राजानश्च महं मम ॥ २३  
 कारयिष्यन्ति च मुदा यथा चेदिपतिर्नृपः ।  
 तेषां श्रीर्विजयश्चैव सराष्ट्रपाणां भविष्यति ॥ २४  
 तथा स्फीतो जनपदो मुदितश्च भविष्यति ।  
 एवं महात्मना तेन महेन्द्रेण नराधिप ॥ २५  
 वसुः प्रीत्या मघवता महाराजोऽभिसत्कृतः ।

उत्सवं कारयिष्यन्ति सदा शक्रस्य ये नराः ॥ २६  
 भूमिरक्षादिभिर्दानैस्तथा पूज्या भवन्ति ते ।  
 वरदानमहायज्ञैस्तथा शक्रोत्सवेन च ॥ २७  
 संपूजितो मघवता वसुश्चेदीश्वरो नृपः ।  
 पालयामास धर्मेण चेदिष्यः पृथिवीमिमाम् ॥ २८  
 इन्द्रप्रीत्या चेदिपतिश्चकारेन्द्रमहं वसुः ।  
 पुत्राश्चाऽस्य महावीर्याः पञ्चासन्नमितौजसः ॥ २९  
 नानाराज्येषु च सुतान्स सप्राडभ्यषेचयत् ।  
 महारथो मागधानां विश्रुतो यो बृहद्रथः ॥ ३०  
 प्रत्यग्रहः कुशाम्बश्च यमाहुर्मणिवाहनम् ।  
 मावेल्लश्च यदुश्चैव राजन्यश्चापराजितः ॥ ३१  
 एते तस्य सुता राजन्याजर्षेर्भूरितेजसः ।  
 न्यवशयन्नामभिः स्वैस्ते देशांश्च पुराणि च ॥ ३२  
 वासवाः पञ्च राजानः पृथग्वंशाश्च शाश्वताः ।  
 वसन्तमिन्द्रप्रासादे आकाशे स्फाटिके च तम् ॥ ३३  
 उपतस्थुर्महात्मानं गन्धर्वाप्सरसो नृपम् ।  
 राजोपरिचरेत्येवं नाम तस्याथ विश्रुतम् ॥ ३४  
 पुरोपवाहिनीं तस्य नदीं शुक्तिमतीं गिरिः ।  
 अरौत्सीचेतनायुक्तः कामात्कोलाहलः किल ॥ ३५  
 गिरिं कोलाहलं तं तु पदा वसुरताडयत् ।  
 निश्चक्राम ततस्तेन प्रहारविवरेण सा ॥ ३६  
 तस्यां नद्यां स जनयन्मिथुनं पर्वतः स्वयम् ।  
 तस्माद्विमोक्षणात्प्रीता नदी राज्ञे न्यवेदयत् ॥ ३७  
 यः पुमानभवत्तत्र तं स राजर्षिसत्तमः ।  
 वसुर्वसुप्रदश्चक्रे सेनापतिमर्दिमः ॥ ३८  
 चकार पत्नीं कन्यां तु तथा तां गिरिकां नृपः ।  
 वसोः पत्नी तु गिरिका कामकालं न्यवेदयत् ॥ ३९  
 ऋतुकालमनुप्राप्ता क्वाता पुंसवने शुचिः ।  
 तदहः पितरश्चैनमूचुर्जहि मृगानिति ॥ ४०

न त इति । आत्मज्ञानात्सर्वज्ञो भविष्यतीत्यर्थः ॥ १२ ॥ उपपत्स्यते उपस्थास्यते ॥ १३ ॥ वैजयन्तीं विजयहेतुं अविक्षतमेव धारयिष्यति पालयिष्यति न तु विक्षतम् । अनया शस्त्रमेव त्वां न बाधिष्यत इति भावः ॥ १५ ॥ लक्षणं चिह्नम् ॥ १६ ॥ इष्टप्रदानं प्रीति-दानमुद्दिश्य यष्टिं ददौ ॥ १७ ॥ शक्रस्य पूजार्थं मानार्थम् । तस्याः यष्टेः । गते संवत्सरे संवत्सरान्ते यष्टिप्रवेशोद्यापि महाराष्ट्रादिषु दृश्यते ॥ १८ ॥ अपरेद्युः प्रतिपदि द्वितीय-संवत्सरादौ । अत्युच्छ्रय ऊर्ध्वं स्थापनम् । पिटकैः मञ्जूषारूपै-र्वस्त्रमयैः कोशैः । यद्वा काष्ठयाभिः पिटकाः स्वर्णादिमया वेष्टका पेठ्य इति भाषायां प्रसिद्धा ग्राह्याः । पिटकः पेडकः पेडा

मञ्जूषाय विहंगिका इत्यमरः ॥ २० ॥ हंसरूपेण युक्तो हंसरूपी । तस्यैव बुद्धिस्थस्य रूपस्य विशेषणं स्वयमेव गृहीतेनेति हंसरूपेण वासव इति पाठे स्पष्टोऽर्थः ॥ २१ ॥ देवः कृतमिति पाठः विसर्गामवे तु देवेति जनमेजयसंबोधनम् ॥ २२ ॥ महं उत्सवम् । मह उद्धव उत्सव इत्यमरः ॥ २३ ॥ वरदानं च महायज्ञाश्च तैः ॥ २७ ॥ वासवाः वसुपुत्राः । इन्द्रप्रासादे इन्द्रदत्ते विमाने ॥ ३३ ॥ पुरोपवाहिनीं पुरस्समापि वहन्तीं अरौत्सीत् आत्मन्येवावकरोध ॥ ३५ ॥ नदी राज्ञे न्यवेदय-न्मिथुनमित्यनुषज्यते ॥ ३७ ॥ पुंसवने पुंस्तवयोग्ये काले । तदहः तस्मिन् दिने ॥ ४० ॥

तं राजसत्तमं प्रीतास्तदा मतिमतां वर ।  
 स पितृणां नियोगं तमनतिक्रम्य पार्थिवः ॥ ४१  
 चकार मृगयां कामी गिरिकामेव संस्मरन् ।  
 अतीवरूपसंपन्नां साक्षाद्विभवापराम् ॥ ४२  
 अशोकैश्चम्पकैश्चतैरनेकैरतिमुक्तकैः ।  
 पुष्पागैः कर्णिकारैश्च बकुलैर्दिव्यपाटलैः ॥ ४३  
 पाटलैर्नारिकेलैश्च चन्दनैश्चार्जुनैस्तथा ।  
 एतै रम्यैर्माहावृक्षैः पुण्यैः स्वादुफलैर्युतम् ॥ ४४  
 कोकिलाकुलसंनादं मत्तभ्रमरनादितम् ।  
 वसन्तकाले तत्तस्य वनं चैत्ररथोपमम् ॥ ४५  
 मन्मथाभिपरीतात्मा नापश्यद्विरिकां तदा ।  
 अपश्यन्कामसंततश्चरमाणो यदच्छया ॥ ४६  
 पुष्पसंच्छन्नशाखाग्रं पल्लवैरुपशोभितम् ।  
 अशोकं स्तवकैश्छन्नं रमणीयमपश्यत् ॥ ४७  
 अधस्तात्तस्य च्छायायां सुखासीनो नराधिपः ।  
 मधुगन्धश्च संयुक्तं पुष्पगन्धमनोहरम् ॥ ४८  
 वायुना प्रेर्यमाणस्तु धूत्राय मुदमन्वगात् ।  
 तस्य रेतः प्रचस्कन्द चरतो गहने वने ॥ ४९  
 स्कन्नमात्रं च तद्गतो वृक्षपत्रेण भूमिपः ।  
 प्रतिजग्राह मिथ्या मे न पतेद्रेत इत्युत ॥ ५०  
 इदं मिथ्या परिस्कन्नं रेतो मे न भवेदिति ।  
 क्रतुश्च तस्याः पत्न्या मे न मोघः स्यादिति प्रभुः ५१  
 संचिन्त्यैवं तदा राजा विचार्य च पुनः पुनः ।  
 अमोघत्वं च विज्ञाय रेतसो राजसत्तमः ॥ ५२  
 शुक्रप्रस्थापने कालं महिष्याः प्रसमीक्ष्य वै ।  
 अभिमन्याय तच्छुक्रमारात्तिष्ठन्तमाशुगम् ॥ ५३  
 सूक्ष्मधर्मार्थतत्त्वज्ञो गत्वा श्येनं ततोऽब्रवीत् ।  
 मत्प्रियार्थमिदं सौम्य शुक्रं मम गृहं नय ॥ ५४  
 गिरिकायाः प्रयच्छाशु तस्या ह्यार्तवमद्य वै ।  
 गृहीत्वा तत्तदा श्येनस्तूर्णमुत्पत्य वेगवान् ॥ ५५  
 जवं परममास्थाय प्रदुद्राव विहंगमः ।  
 तमपश्यदथायान्तं श्येनं श्येनस्तथापरः ॥ ५६  
 अभ्यद्रवच्च तं सद्यो दृष्ट्वामिषशङ्कया ।

तुण्डयुद्धमथाकाशे तावुभौ संप्रचक्रतुः ॥ ५७  
 युध्यतोरपतद्रेतस्तच्चापि यमुनाम्भसि ।  
 तत्राद्रिकेति विख्याता ब्रह्मशापाद्वराप्सराः ॥ ५८  
 मीनभावमनुप्राप्ता बभूव यमुनाचरी ।  
 श्येनपादपरिभ्रष्टं तद्वीर्यमथ वासवम् ॥ ५९  
 जग्राह तरसोपेत्य साद्रिका मत्स्यरूपिणी ।  
 कदाचिदपि मत्सीं तां बबन्धुर्मत्स्यजीविनः ॥ ६०  
 मासे च दशमे प्राप्ते तदा भरतसत्तम ।  
 उज्जहुरुदरात्तस्याः स्त्रीं पुमांसं च मानुषम् ॥ ६१  
 आश्चर्यभूतं तद्रत्ना राज्ञेऽथ प्रत्यवेदयन् ।  
 काये मत्स्या इमौ राजन्संभूतौ मानुषाविति ६२  
 तयोः पुमांसं जग्राह राजोपरिचरस्तदा ।  
 स मत्स्यो नाम राजासीद्भार्मिकः सत्यसंगरः ६३  
 साप्सरा मुक्तशापा च क्षणेन समपद्यत ।  
 या पुरोक्ता भगवता तिर्यग्योनिगता शुभा ॥ ६४  
 मानुषौ जनयित्वा त्वं शापमोक्षमवाप्स्यसि ।  
 ततः सा जनयित्वा तौ विशस्ता मत्स्यघातिना  
 संत्यज्य मत्स्यरूपं सा दिव्यं रूपमवाप्य च ।  
 सिद्धिर्षिचारणपथं जगामाथ वराप्सराः ॥ ६६  
 सा कन्या दुहिता तस्या मत्स्या मत्स्यसगन्धिनी  
 राज्ञा दत्ता च दाशाय कन्येयं ते भवत्विति ६७  
 रूपसत्वसमायुक्ता सर्वैः समुदितागुणैः ।  
 सा तु सत्यवती नाम मत्स्यघात्यभिसंश्रयात् ६८  
 आसीत्सा मत्स्यगन्धैव कंचित्कालं शुचिस्मिता  
 शुश्रूषार्थं पितुर्नावं वाहयन्तीं जले च ताम् ॥ ६९  
 तीर्थेयात्रां परिक्रामन्नपश्यद्वै पराशरः ।  
 अतीवरूपसंपन्नां सिद्धानामपि काङ्क्षिताम् ॥ ७०  
 दृष्ट्वैव स च तां धीमांश्चक्रे चारुहासिनीम् ।  
 दिव्यां तां वासवीं कन्यां रम्भोरं मुनिपुङ्गवः ७१  
 संगमं मम कल्याणि कुरुष्वेत्यभ्यभाषत ।  
 सा ब्रवीत्पश्य भगवन्नपारावारे स्थितानृषीन् ७२  
 आवयोर्दृष्टयोरेभिः कथं तु स्यात्समागमः ।  
 एवं तयोक्तो भगवानीहारमसृजत्प्रभुः ॥ ७३

सिंहावलोकनेनाशोकमेव विशेनष्टि मधुगन्धैरिति  
 ॥ ४८ ॥ वायुना कामोद्दीपकेन । धूत्रं मालिनं रति-  
 कर्म तदर्थं मुदं स्त्रीविषयां प्रीतिमनुसृत्य तामेव मनसाऽ-  
 गात् । तथा सह मानसं सुरतमकरोदित्यर्थः । प्रचस्कन्द  
 पपात ॥ ४९ ॥ मिथ्याप्रसवश्चान्यत्वेनालीकप्रायम् ॥ ५० ॥  
 अभिमन्य पुत्रोत्पत्तिलिङ्गैर्मन्त्रैः स्पृष्ट्वा आरात् विमानैकदे-  
 शसमीपे ॥ ५३ ॥ आर्तवं क्रतुकालीनं स्नानम् ॥ ५५ ॥

युध्यतौः सतोः । अद्रिकागिरिकेति नामसाम्यादे-  
 कस्या एवाप्सरसो ब्यूहभेदेन देहद्वयं ज्ञेयम् । अन्यथा  
 (ऽशौ मिथ्यासंकल्पत्वापत्तेः ॥ ५८ ॥ मासे दशमे  
 प्राप्ते बबन्धुरिति संबन्धः ॥ उज्जह्रुः उद्धृतवन्तः ॥ ६१ ॥  
 काये देहे मत्स्याः मत्स्ययोषायाः ॥ ६२ ॥ मत्स्यसग-  
 न्धिनी मत्स्यसमानगन्धा । दाशाय कैवर्तय ॥ ६७ ॥ चक्रे  
 कामितवान् ॥ ७१ ॥ नीहारं धूमिकाम् ॥ ७३ ॥



येन देशः स सर्वस्तु तमोभूत इवाभवत् ।  
 दृष्ट्वा खण्डं तु नीहारं ततस्तं परमर्षिणा ॥ ७४  
 विस्मिता साऽभवत्कन्या व्रीडिता च तपस्विनी ।  
 सत्यवत्युवाच ।  
 विद्धि मां भगवन्कन्यां सदा पितृवशानुगाम् ७५  
 त्वत्संयोगाच्च दुष्येत कन्याभावो ममाऽनघ ।  
 कन्यात्वे दूषिते वाऽपि कथं शक्ये द्विजोत्तम ॥ ७६  
 गृहं गन्तुमृषे चाहं धीमन्न स्थातुमुत्सहे ।  
 एतत्संचिन्त्य भगवान्विधत्स्व यदनन्तरम् ॥ ७७  
 एवमुक्तवतीं तां तु प्रीतिमानुषिसत्तमः ।  
 उवाच मत्प्रियं कृत्वा कन्यैव त्वं भविष्यसि ॥ ७८  
 वृणीष्व च वरं भीरु यं त्वमिच्छसि भाविनि ।  
 वृथा हि न प्रसादो मे भूतपूर्वः शुचिस्मिन्ते ॥ ७९  
 एवमुक्ता वरं वव्रे गात्रसौगन्ध्यमुत्तमम् ।  
 स चास्यै भगवान्प्रादान्मनसः काङ्क्षितं भुवि ॥ ८०  
 ततो लब्धवरा प्रीता स्त्रीभावगुणभूषिता ।  
 जगाम सह संसर्गमृषिणाऽद्भुतकर्मणा ॥ ८१  
 तेन गन्धवतीत्येवं नामास्याः प्रथितं भुवि ।  
 तस्यास्तु योजनान्धमाजिघ्रन्त नरा भुवि ॥ ८२  
 तस्या योजनगन्धेति ततो नामापरं स्मृतम् ।  
 इति सत्यवती हृष्टा लब्ध्वा वरमनुत्तमम् ॥ ८३  
 पराशरेण संयुक्ता सद्यो गर्भं सुषाव सा ।  
 जज्ञे च यमुनाद्वीपे पराशर्यः स वीर्यवान् ॥ ८४  
 स मातरमनुज्ञाप्य तपस्येव मनोदधे ।  
 स्मृतोऽहं दर्शयिष्यामि कृत्येध्विति च सोऽब्रवीत्  
 एवं द्वैपायनो जज्ञे सत्यवत्यां पराशरात् ।  
 न्यस्तो द्वीपे स यद्वालस्तस्माद्वैपायनः स्मृतः ॥ ८६  
 पादापसारिणं धर्मं स तु विद्वान्युगे युगे ।

आयुःशक्तिं च मर्त्यानां युगावस्थामवेक्ष्य च ॥  
 ब्रह्मणो ब्राह्मणानां च तथाऽनुग्रहकाङ्क्षया ।  
 विव्यास वेदान्यस्मात्स तस्माद्भास इति स्मृतः ॥  
 वेदानभ्यापयामास महाभारतपञ्चमान् ।  
 सुमन्तुं जौमिनिं पैलं शुक्रं चैव स्वमात्मजम् ॥ ८९  
 प्रभुर्वरिष्ठो वरदो वैशंपायनमेव च ।  
 संहितास्तैः पृथक्त्वेन भारतस्य प्रकाशिताः ॥ ९०  
 तथा भीष्मः शान्तनवो गङ्गायाममितद्युतिः ।  
 वसुवीर्यात्समभवन्महावीर्यो महायशाः ॥ ९१  
 वेदार्थविच्चभगवानुषिषिप्रो महायशाः ।  
 शूले प्रोतः पुराणर्षिरचौरश्चौरशङ्कया ॥ ९२  
 अणीमाण्डव्य इत्येवं विख्यातः स महायशाः ।  
 स धर्ममाहूय पुरा महर्षिर्दिदमुक्तवान् ॥ ९३  
 इषीकया मया बाल्याद्विद्धा ह्येका शकुन्तिका ।  
 तत्किल्बिषं स्मरे धर्मं नान्यत्पापमहं स्मरं ॥ ९४  
 तन्मे सहस्रममितं कस्मान्नेहाजयत्तपः ।  
 गरीयान्ब्राह्मणवधः सर्वभूतवधाद्यतः ॥ ९५  
 तस्मात्त्वं किल्बिषी धर्मं शूद्रयोनौ जानिष्यसि ।  
 तेन शापेन धर्मोऽपि शूद्रयोनावजायत ॥ ९६  
 विद्वान्विदुररूपेण धार्मी तनुरकिल्बिषी ।  
 संजयो मुनिकल्पस्तु जज्ञे सूतो गवल्मणात् ॥ ९७  
 सूर्याच्च कुन्तिकन्याया जज्ञे कणा महाबलः ।  
 सहजं कवचं बिभ्रत्कुण्डलो द्योतिताननः ॥ ९८  
 अनुग्रहार्थं लोकानां विष्णुर्लोकनमस्कृतः ।  
 वसुदेवानु देवक्यां प्रादुर्भूतो महायशाः ॥ ९९  
 अनादिनिधनो देवः स कर्ता जगतः प्रभुः ।  
 अव्यक्तमक्षरं ब्रह्म प्रधानं त्रिगुणात्मकम् ॥ १००

पितृवश इच्छा तदनुसारिणीं पितृवशानुगाम् ॥ ७५ ॥  
 न स्थातुं जीवितुं नोत्सहे । कन्यात्वदूषणादित्यर्थः ॥ ७७ ॥  
 स्त्रीभावे यो गुणः पुष्पवत्ता तेन भूषिता सद्यः पुष्पवत्यभू-  
 दित्यर्थः ॥ ८१ ॥ वरं कन्याभावं सौगन्ध्यं च लब्ध्वा  
 सद्यो गर्भं च सुषावेति संबन्धः ॥ ८३ ॥ द्वीपमेव अयनं  
 न्यासस्थानं यस्य द्वीपायनः स्वार्थे तद्धितः । द्वीपायन एव  
 द्वैपायन इति नाम निर्वाक्ति । न्यस्त इति ॥ ८६ ॥ पादाप-  
 सारिणं युगे युगे पादशः क्षीयमाणम् । कलेरादौ पादमात्र-  
 मवाशिष्टमित्यर्थः । एवं आयुरादिच्छासं चावेक्ष्य ॥ ८७ ॥  
 ब्रह्मणो वेदस्य । अनुग्रहो रक्षणम् । विव्यास शाखाभेदेन  
 विस्तारितवान् । अतो व्यास इत्यपि तस्य नामित्यर्थः  
 ॥ ८८ ॥ महाभारतपञ्चमानिति । भारतं पञ्चमो वेदः ।

सर्वश्रुतिसमूहोयमित्यसकृदुक्तेः । इतरपुराणविदिं न मन्तव्य-  
 मित्यर्थः ॥ ८९ ॥ भारतस्य मूलभूताः संहिताः मन्त्र-  
 ब्राह्मणरूपा वेदाः । तैः सुमंतुप्रभृतिभिः प्रकाशिताः इद-  
 मस्य मूलमिदमस्य मूलमिति स्पष्टीकृतास्तेन प्रत्यक्षवेदमूल-  
 भेदिति भावः ॥ ९० ॥ वसुवीर्यात् अष्टानां वसूनां अंशात्  
 ॥ ९१ ॥ आहूय समीपमानोय । आहूयेति पाठे आधिक्षिप्य  
 ॥ ९३ ॥ वधः पीडाऽपमानो वा ॥ ९५ ॥ कुन्तिभोज-  
 स्य कन्यायां कुन्याम् ॥ ९८ ॥ अनादिनिधन इति स्थूल-  
 देहधर्मयोर्जन्ममरणयोर्ब्यावृत्तिः । देवो दीव्यमानो जग-  
 त्कर्ता । किं तैजसो न प्रभुः जीवस्य स्वप्नेऽपि जगत्कर्तृत्वा-  
 भावात् । अन्यथा स्वप्ने प्रतिकूलसृष्टयनुपपत्तिः । एतेन  
 कर्मद्वाराऽपि जगत्कर्तृत्वं जीवस्य लाङ्गलं गवादीनुद्वहतीतिव-

आत्मानमव्ययं चैव प्रकृतिं प्रभवं प्रभुम् ।  
 पुरुषं विश्वकर्माणं सत्त्वयोगं ध्रुवाक्षरम् ॥ १०१  
 अनन्तमचलं देवं हंसं नारायणं प्रभुम् ।  
 धातारमजमव्यक्तं यमाहुः परमव्ययम् ॥ २  
 कैवल्यं निर्गुणं विश्वमनादिमजमव्ययम् ।  
 पुरुषः स विभुः कर्ता सर्वभूतपितामहः ॥ ३  
 धर्मसंबन्धनार्थाय प्रजज्ञेन्धकवृष्णिषु ।  
 अस्त्रज्ञौ तु महावीर्यौ सर्वशास्त्रविशारदौ ॥ ४  
 सात्यकिः कृतवर्मा च नारायणमनुव्रतौ ।  
 सत्यकाङ्क्षदिकाश्चैव जज्ञातेऽस्त्र विशारदौ ॥ ५  
 भरद्वाजस्य च स्कन्नं द्रोण्यां शुक्रमवर्धत ।

महर्षेरुग्रतपसस्तस्माद्द्रोणो व्यजायत ॥ ६  
 गौतमान्मिथुनं जज्ञे शरस्तम्बाच्छरद्वतः ।  
 अश्वत्थामाश्च जननी कृपश्चैव महाबलः ॥ ७  
 अश्वत्थामा ततो जज्ञे द्रोणादेव महाबलः ।  
 तथैव धृष्टद्युम्नोऽपि साक्षादग्निसमद्युतिः ॥ ८  
 वैताने कर्मणि तते पावकात्समजायत ।  
 वीरो द्रोणविनाशाय धनुरादाय वीर्यवान् ॥ ९  
 तत्रैव वेद्यां कृष्णाऽपि जज्ञे तेजस्विनी शुभा ।  
 विभ्राजमाना वपुषा विभ्रती रूपमुत्तमम् ॥ ११०  
 प्रह्लादशिष्यो नम्रजित्सुबलश्चाभवत्ततः ।  
 तस्य प्रजा धर्महन्त्री जज्ञे देवप्रकोपनात् ॥ ११

निमित्तत्वमात्रेण नत्वीश्वरत्वेनेति दर्शितम् । अव्यक्तं अन्या-  
 कृतम् । किं सौषुप्तं कारण । यथोक्तं 'सुषुप्ताख्यं तमोऽज्ञानं  
 यद्वाजं स्वप्नोद्ययोः' इति । तद्व्यावर्तयति । अक्षरमिति । न  
 क्षरत्यपरिणामित्वात् । तनु क्षयोद्भवयुक्तम् । एतेन व्यष्टि-  
 स्थूलसूक्ष्मकारणं देहव्यावर्तनेन त्वं पदार्थशोध उक्तः ।  
 अन्यथा भगवति जन्माद्यप्रसक्तेस्तद्वारकमनादिनिधन इति  
 विशेषणमनुपपन्नम् । तत्पदार्थमाह । ब्रह्म बृहत् प्रधानं प्रधी-  
 यतेऽस्मिन्सर्वमिति लयस्थानम् । त्रिगुणात्मकं सत्त्वरजस्तमो-  
 मयम् ॥ १०० ॥ अस्य सांख्याभिमतं अनात्मत्वं परिणा-  
 मित्वं च वारयति आत्मानमव्ययमिति विशेषणाभ्याम् ।  
 प्रधानत्वादेव प्रकृतिं उपादनाम् । प्रभवं उत्पात्तिनिमित्तम् ।  
 प्रभुं अधिष्ठातारम् । ननु घटादिर्देवपादानं चक्रं निमित्तं  
 कुलालः कर्ता । अत्र तु त्रयमपि देव एवेत्युक्तं तत्कथमि-  
 त्याशङ्क्य तत्सद्वा तदेवानुप्राविशदिति श्रुत्यर्थमाह । पुरुषं  
 पूर्णं वसतीति पुरुषः पुरश्च । ज्ञानेन्द्रियाणि खलु पञ्च  
 तथापराणि कर्मेन्द्रियाणि मन आदिचतुष्टयं च । 'प्राणादि-  
 पञ्चकमथोवियदादिकं च कामश्च कर्म च तमः पुनरष्टमी-  
 पूरित्युक्ताः' । आत्मानमेव स्वाविव्यथा पूर्णशृङ्गाकारं कृत्वा  
 तत्र प्रविष्ट इत्यर्थः । एमैश्वर्यं प्रवेशांतां सृष्टिसुक्ता जाग्र-  
 दादिविमोक्षांतां जैवीं सृष्टिं तदनुप्रविश्य सत्त्वत्यच्चाभवदि-  
 त्यादिश्रुत्युक्तां संगृह्णाति । विश्वकर्माणमिति विश्वं पृथिव्य-  
 सेजोरूपं सच्छब्दवाच्यं वाय्वाकाशादिरूपं त्यच्छब्दवाच्यं  
 चेत्येवमादिरूपं कर्मघटादिवत्किंयाफलभूतं यस्येति विश्वक-  
 र्मा तम् । एवं विशेषणैरेव ब्रह्मण एव जीवभावं प्रदर्श्य तज्ज्ञे-  
 वच्युपायमपि तैरेव प्रत्याययति । सत्त्वयोगं सत्त्वेनैव धर्मज्ञान-  
 वैराग्यमूलैः योगः प्राप्तिरस्य तम् । सत्त्ववतो ब्रह्मभावप्राप्ता-  
 वालम्बनमाह । ध्रुवाक्षरं प्रणवाख्यवर्णस्वरूपम् । वाच्यवा-  
 चकयोरभेदाग्रणवमात्राभिरकारोकारमकारार्धमात्राभिरुपासि-  
 ताभिस्तदर्थभूता विराट्सूत्रान्तर्यामिनीयाख्याः प्राप्यन्त

इति भावः ॥ १०१ ॥ एतेषु कतमो मुख्यः प्राप्य इत्यत  
 आह । अनन्तमिति । देशतः कालतो वस्तुतश्चापरिच्छिन्नं  
 तुरीयमित्यर्थः । ननु तत्तदवस्थायां सर्वेषामानन्त्यमविशिष्ट-  
 मित्याशङ्क्याह । अचलं अबाधितम् । इतरेषां बाधोऽस्ती-  
 त्यापेक्षिकमनन्तत्वमिति भावः । नन्वेवं कारणत्वादिनिषेधे  
 शून्यमेवस्याज्ञेत्याह । देवं द्योतमानं चिद्रूपमित्यर्थः । एवं  
 तर्बङ्गुराजद्वारा भुव इव विराट्सूत्रेशद्वारा तुरीयप्राप्तिमुक्त्वा  
 तत्रैव द्वारान्तरमाह हंसं संन्यासाश्रमरूपम् । तत्र ह्यविक्षेपेण  
 श्रवणादिकं सिध्यतीति सोऽपि द्वारम् । नारायणं फलस्थान-  
 नीयं पञ्चमं महाविष्णुम् । एतद्विग्रहध्यानद्वारैव हि विराडा-  
 दिभावमारोहन्ति ध्यायिनः । फलार्थं बीजानीवावस्य गर्भेऽ-  
 नन्तानि कारणानि सन्तीत्येनं तुरीयविशेषणैरेव विशिनष्टि ।  
 प्रभुं प्रभवत्यस्मात्कार्यमिति जगद्भ्रमाधिष्ठानम् । धातारं  
 कार्यं सत्तास्फूर्त्योः समर्पकम् । अजं उरगोपादानभूतरज्जु-  
 वदजातम् । अव्यक्तं अप्रकटम् । अधिष्ठानव्यक्तौ हि अध्यस्त-  
 मेव लुप्येतातोऽव्यक्तम् । परं आदित्यवर्णं तमसः परस्तादि-  
 त्यादयो मन्त्राः यं कारणात्परं प्राहुः । अत एवाव्ययं नाश-  
 बाधाभ्यां हीनम् ॥ २ ॥ कैवल्यं केवलमेव कैवल्यं असङ्गम् ।  
 निर्गुणं रूपादिभिश्चक्षुरादिभिश्च हीनम् । अत्र विग्रहवत्त्वा-  
 त्प्रसक्तं परिच्छिन्नत्वं कारणवत्त्वं जन्ममरणं चेति । तत्तत्तुल्यं  
 क्रमेण व्यावर्तयति । विश्वमनादिमजमव्ययमिति । मायि-  
 कत्वाद्विग्रहस्य न तत्कृतपरिच्छेदादयोऽस्मिन्संभवन्तीत्यर्थः ।  
 य एवंरूपो नारायणः स एव देवकीसूनुरित्याह । पुरुष  
 इत्यादि सार्धेन । स एवंभूतोऽस्त्रज्ञौ रामाकृष्णौ जज्ञे ।  
 तदुभयरूपेण जात इत्यर्थः ॥ ३ ॥ विशारदौ प्रयोगकुशलौ  
 ॥ ५ ॥ द्रोण्यां गिरिदर्याम् ॥ ६ ॥ शरस्तम्बात् शरस्त-  
 म्बस्कन्नात् द्वैधीभूताद्रेतसः ॥ ७ ॥ वैताने त्रेतामिसाध्ये  
 ॥ ९ ॥ तस्य सुबलस्य प्रजा पुरुषैव शकुनिरूपा । दुर्योधन-  
 मातुर्धर्महन्तृत्वं पुत्रद्वारैव ॥ ११ ॥

गान्धारराजपुत्रोऽभूच्छकुनिः सौबलस्तथा ।  
 दुर्योधनस्य जननी जज्ञातेऽर्थविशारदौ ॥ १२  
 कृष्णद्वैपायनाज्जज्ञे धृतराष्ट्रो जनेश्वरः ।  
 जज्ञे विचित्रवीर्यस्य पाण्डुश्चैव महाबलः ॥ १३  
 धर्मार्थकुशलो धीमान्मेधावी धूतकल्मषः ।  
 विदुरः शूद्रयोनौ तु जज्ञे द्वैपायनादपि ॥ १४  
 पाण्डोस्तु जज्ञिरे पञ्च पुत्रा देवसमाः पृथक् ।  
 दुर्योः स्त्रियोगुणज्येष्ठस्तेषामासीद्युधिष्ठिरः ॥ १५  
 धर्माद्युधिष्ठिरो जज्ञे मारुताच्च वृकोदरः ।  
 इन्द्राद्यनंजयः धीमान्सर्वशस्त्रभृतां वरः ॥ १६  
 जज्ञाते रूपसंपन्नावश्विभ्यांच यमावपि ।  
 नकुलः सहदेवश्च गुरुशूषणे रतौ ॥ १७  
 तथा पुत्रशतं जज्ञे धृतराष्ट्रस्य धीमतः ।  
 दुर्योधनप्रभृतयो युयुत्सुः करणस्तथा ॥ १८  
 ततो दुःशासनश्चैव दुःसहश्चापि भारत ।  
 दुर्मेर्षणो विकर्णश्च चित्रसेनो विविंशतिः ॥ १९

इति श्रीमहाभारते आदिपर्वणि अंशावतरणपर्वणि

जयः सत्यव्रतश्चैव पुरुमित्रश्च भारत ।  
 वैश्यापुत्रो युयुत्सुश्च एकादश महारथाः ॥ १२०  
 अभिमन्युः सुभद्रायामर्जुनादभ्यजायत ।  
 स्वस्त्रीयो वासुदेवस्य पौत्रः पाण्डोर्महात्मनः ॥ १२१  
 पाण्डवेभ्यो हि पाञ्चाल्यां द्रौपद्यां पञ्च जज्ञिरे ।  
 कुमारो रूपसंपन्नाः सर्वशस्त्रविशारदाः ॥ १२२  
 प्रतिविन्ध्यो युधिष्ठिरात्सुतसोमो वृकोदरात् ।  
 अर्जुनाच्छ्रुतकीर्तिस्तु शतानीकस्तु नाकुलिः ॥ १२३  
 तथैव सहदेवाश्च श्रुतसेनः प्रतापवान् ।  
 हिडिम्बायां च भीमेन वने जज्ञे घटोत्कचः ॥ १२४  
 शिखण्डी द्रुपदाज्जज्ञे कन्या पुत्रत्वमागता ।  
 यां यक्षः पुरुषं चक्रे स्थूणः प्रियचिकीर्षया ॥ १२५  
 कुरूणां विग्रहे तस्मिन्समागच्छन्बहून्पुत्रा ।  
 राज्ञां शतसहस्राणि योत्स्यमानानि संयुगे ॥ १२६  
 तेषामपरिमेयानां नामधेयानि सर्वशः ।  
 न शक्यानि समाख्यातुं वर्षाणामयुतरैरपि ।  
 एते तु कीर्तिता मुख्या यैराख्यानमिदं ततश्च ॥ १२७

व्यासाद्युत्पत्तौ त्रिषष्टितमोऽध्यायः ॥ ६३ ॥

जनमेजय उवाच ।

य एते कीर्तिता ब्रह्मन्ये चान्ये नानुकीर्तिताः ।  
 सम्यक्ताञ्छ्रोतुमिच्छामि राज्ञश्चान्यान्सहस्रशः ।  
 यदर्थमिह संभूता देवकल्पा महारथाः ।  
 भुवि तन्मे महाभाग सम्यगाख्यातुमर्हसि ॥ २  
 वैशंपायन उवाच ।  
 रहस्यं खल्विदं राजन्दवानामिति नः श्रुतम् ।  
 तत्तु ते कथयिष्यामि नमस्कृत्वा स्वयंभुवे ॥ ३  
 त्रिःसप्तकृत्वः पृथिवीं कृत्वा निःक्षत्रियां पुरा ।  
 जामदग्न्यस्तपस्तेपे महेन्द्रे पर्वतोत्तमे ॥ ४  
 तदा निःक्षत्रिये लोके भार्गवेण कृते सति ।  
 ब्राह्मणांश्क्षत्रिया राजन्सुतार्थिन्योऽभिचक्रमुः ॥ ५  
 ताभिः सह समापेतुर्ब्राह्मणाः संशितव्रताः ।  
 ऋतावृतौ न रक्ष्यान्न न कामान्नानृतौ तथा ॥ ६  
 तेभ्यश्च लोभिरे गर्भं क्षत्रियास्ताः सहस्रशः ।

ततः सुपुविरे राजन्क्षत्रियान्वीर्यवत्तरान् ॥ ७  
 कुमारांश्च कुमारीश्च पुनः क्षत्राभिवृद्धये ।  
 एवं तद्ब्राह्मणैः क्षत्रं क्षत्रियासु तपस्विभिः ॥ ८  
 जातं वृद्धं च धर्मेण सुदीर्घेणायुषान्वितम् ।  
 चत्वारोऽपि ततो वर्णा बभूवुर्ब्राह्मणोत्तराः ॥ ९  
 अभ्यगच्छन्वृतौ नारीं न कामान्नानृतौ तथा ।  
 तथैवान्यानि भूतानि तिर्य्योनिगतान्यपि ॥ १०  
 ऋतौ दारांश्च गच्छन्ति तत्तथा भरतर्षभ ।  
 ततो वर्धन्त धर्मेण सहस्रशतजीविनः ॥ ११  
 ताः प्रजाः पृथिवीपाल धर्मव्रतपरायणाः ।  
 आधिभिव्याधिभिश्चैव विमुक्ताः सर्वशो नराः ॥ १२  
 अथेमां सागरापाङ्गं गां गजेन्द्रगताखिलाम् ।  
 अथ्यतिष्ठत्पुनः क्षत्रं सशैलवनपत्तनाम् ॥ १३  
 प्रज्ञासति पुनः क्षत्रे धर्मेणेमां वसुंधराम् ।  
 ब्राह्मणाद्यास्ततो वर्णा लोभिरे मुदमुत्तमाम् ॥ १४

प्रसज्जात्युनार्द्धुरजन्मोक्तिः ॥ १४ ॥ युयुत्सुः शता-  
 धिकः करणस्तु । वैश्यायां क्षत्रियाज्जातः करणः परिकीर्तितः  
 इति स्युत्युक्तः ॥ १८ ॥ स्थूणो नाम्ना ॥ १२५ ॥ इति  
 आदिपर्वणि नैलकण्ठीये भारतभावदीपे त्रिषष्टितमोऽध्यायः

य एत इति ॥ १ ॥ त्रिःसप्तकृत्वः एकविंशति-  
 वारान् ॥ ४ ॥ ब्राह्मणोत्तराः ब्राह्मणप्रधानाः ॥ ९ ॥  
 जीविनः जीविन्यः ॥ ११ ॥ आधिभिः शोकादिभिः व्याधिभि-  
 र्ज्वरादिभिः ॥ १२ ॥ अपाङ्ग इवापाङ्गः प्रान्तः सागरान्तामि-  
 त्यर्थः । अथ्यतिष्ठत् अधिष्ठितवान् । हे गजेन्द्रगत ॥ १३ ॥

कामक्रोधोद्भवान्दोषान्निरस्य च नराधिपाः ।  
 धर्मेण दण्डं दण्ड्येषु प्रणयन्तोऽन्वपालयन् ॥ १५  
 तथा धर्मपरे क्षत्रे सहस्राक्षः शतक्रतुः ।  
 स्वादु देशे च काले च वर्षेणापालयत्प्रजाः ॥ १६  
 न बाल एव ध्रियते तदा कश्चिज्जनाधिप ।  
 न च स्त्रियं प्रजानाति कश्चिदप्राप्तयौवनः ॥ १७  
 एवमायुष्मतीभिस्तु प्रजामिर्भरतर्षभ ।  
 इयं सागरपर्यन्ता समापूर्यत मेदिनी ॥ १८  
 ईजिरे च महायज्ञैः क्षत्रिया बहुदक्षिणैः ।  
 साङ्गोपनिषदान्वेदान्विप्राश्चाधीयते तदा ॥ १९  
 न च विक्रीणते ब्रह्म ब्राह्मणाश्च तदा नृप ।  
 न च शूद्रसमाभ्यासे वेदानुच्चारयन्त्युत ॥ २०  
 कारयन्तः कृषिं गोमिस्तथा वैश्याः क्षिताविह ।  
 युञ्जते धुरि नो गाश्च कृशां गांश्चाप्यर्जवियन् ॥ २१  
 फेनपांश्च तथावत्सान् दुहन्ति स्म मानवाः ।  
 न कूटमानैर्वणिजः पण्यं विक्रीणते तदा ॥ २२  
 कर्माणि च नरव्याघ्र धर्मोपेतानि मानवाः ।  
 धर्ममेवानुपश्यन्तश्च कूर्ध्वमपरायणाः ॥ २३  
 स्वकर्मनिरताश्चासन्सर्वे वर्णा नराधिप ।  
 एवं तदा नरव्याघ्र धर्मो न हसते क्वचित् ॥ २४  
 काले गावः प्रसूयन्ते नार्यश्च भरतर्षभ ।  
 भवन्त्युतुषु वृक्षाणां पुष्पाणि च फलानि च ॥ २५  
 एवं कृतयुगे सम्यग्वर्तमाने तदा नृप ।  
 आपूर्यत मही कृत्स्ना प्राणिभिर्बहुभिर्भृशम् ॥ २६  
 एवं समुदिते लोके मानुषे भरतर्षभ ।  
 असुरा जज्ञिरे क्षेत्रे राज्ञां तु मनुजेश्वर ॥ २७  
 आदित्यैर्हि तदा दैत्या बहुशो निर्जिता युधि ।  
 ऐश्वर्याङ्गुलिताः स्वर्गात्संबभूवुः क्षिताविह ॥ २८  
 इह देवत्वमिच्छन्तो मानुषेषु मनस्विनः ।  
 जज्ञिरे भुवि भूतेषु तेषु तेष्वसुरा विभो ॥ २९  
 गोष्वश्वेषु च राजेन्द्र खरोष्ट्रमहिषेषु च ।

क्रव्यात्सु चैव भूतेषु गजेषु च मृगेषु च ॥ ३०  
 जातैरिह महीपाल जायमानैश्च तैर्मही ।  
 न शशाकात्मनात्मानमियं धारयितुं धरा ॥ ३१  
 अथ जाता महीपालाः केचिद्बहुमदान्विताः ।  
 दितेः पुत्रा दनोश्चैव तदा लोक इहाच्युताः ॥ ३२  
 वीर्यवन्तोऽवलितस्ते नानारूपधरा महीम् ।  
 इमां सागरपर्यन्तां परीयुररिमर्दनाः ॥ ३३  
 ब्राह्मणान्क्षत्रियान्चैश्यान्शूद्रांश्चैवाप्यपीडयन् ।  
 अन्यानि चैव सत्त्वानि पीडयामासुरोजसा ॥ ३४  
 त्रासयन्तोऽभिनिघ्नन्तः सर्वभूतगणांश्च ते ।  
 विचेरुः सर्वशो राजन्महीं शतसहस्रशः ॥ ३५  
 आश्रमस्थान्महर्षींश्च धर्षयन्तस्ततस्ततः ।  
 अब्रह्मण्या वीर्यमदा मत्ता मदबलेन च ॥ ३६  
 एवं वीर्यबलोत्सिकैर्भूरियत्नैर्महासुरैः ।  
 पीड्यमाना मही राजन्ब्रह्माणमुपचक्रमे ॥ ३७  
 न ह्यमीभूतसत्त्वौघाः पन्नगाः सनगां महीम् ।  
 तदा धारयितुं शेकुः संक्रान्तां दानवैर्बलात् ॥ ३८  
 ततो मही महीपाल भारता भयपीडिता ।  
 जगाम शरणं देवं सर्वभूतपितामहम् ॥ ३९  
 सा संवृतं महाभागैर्देवद्विजमहर्षिभिः ।  
 ददर्श देवं ब्रह्माणं लोककर्तारमव्ययम् ॥ ४०  
 गन्धर्वैरप्सरोगेभिश्च दैवकर्मसु निष्ठितैः ।  
 वन्द्यमानं मुदोपेतैर्वन्दे चैनमेत्य सा ॥ ४१  
 अथ विज्ञापयामास भूमिस्तं शरणार्थिनी ।  
 संनिधौ लोकपालानां सर्वेषामेव भारत ॥ ४२  
 तत्प्रधानात्मनस्तस्य भूमेः कृत्यं स्वयंभुवः ।  
 पूर्वमेवाभवद्राजन्विदितं परमेष्ठिनः ॥ ४३  
 स्रष्टा हि जगतः कस्मान्न संबुध्येत भारत ।  
 ससुरासुरलोकानामशेषेण मनोगतम् ॥ ४४  
 तामुवाच महाराज भूमिं भूमिपतिः प्रभुः ।  
 प्रभवः सर्वभूतानामीशः शंभुः प्रजापतिः ॥ ४५

स्वादु रोचकं यथा स्यात्तथा ॥ १६ ॥ ब्रह्म वेदं  
 न विक्रीणते भूतकाध्यापनं न कुर्वत इत्यर्थः ॥ २० ॥ वैश्याः  
 स्वयं धुरि गाः बलीवदान् न युञ्जते ॥ २१ ॥ फेन-  
 पान् अतुणादानमिल्लस्य न दुहन्ति धेनूरितिशेषः । कूट-  
 मानैः कपटतुलाप्रस्थादिभिः ॥ २२ ॥ ऋतुषु वसन्ता-  
 दिषु स्वस्वकाले ॥ २५ ॥ समुदिते मुदितया प्रीत्या  
 सहिते ॥ २७ ॥ देवत्वं राज्यं देवभावं वा ॥ २९ ॥ मही उप-  
 चक्रमे गन्तुमिति शेषः । महाराजति पाठादन्तरे तु महीति शेषः  
 ॥ ३७ ॥ न ह्यमी इति । भूतसत्त्वौघाः भूतानां शेषकूर्मदि  
 गजानां धराभृतां सत्त्वौघाः बलसंघाः । पन्नगाः शेषाः बहुवचनं

तेषां प्रत्येकं बहुनामप्यसामर्थ्यं किं पुनरेकैकस्येति सूचना-  
 र्थम् । न ह्येनामिति पाठे एनां बुद्धिस्थां भूमिम् ॥ ३८ ॥  
 अव्ययं अजरत्वादपक्षयशून्यम् ॥ ४० ॥ एनं ब्रह्माणम् । सा  
 पृथ्वी ॥ ४१ ॥ तद्भूमेः कृत्यम् । प्रधानात्मनः प्रधानजयी  
 आत्मा मनो यस्य तस्य । सांख्ययोगानां हि प्रधानजयिनः  
 सर्वज्ञत्वं सर्वशक्तित्वं च भवतीति प्रसिद्धम् । सर्वज्ञस्य नाविदितं  
 किंचिदस्तीत्यर्थः । प्रधानात्मनः कारणात्मनः तद्भूमेः  
 कृत्यमिति वार्थः ॥ ४३ ॥ तदेवाह स्रष्टाहीति ॥ ४४ ॥  
 अस्य त्रिमूर्तित्वमाह । प्रभु इति ईशो विष्णुः ॥ ४५ ॥

ब्रह्मोवाच ।

यदर्थमभिसंप्राप्ता मत्सकाशं वसुधरे ।  
तदर्थं संनियोक्ष्यामि सर्वानेव दिवौकसः ॥ ४६

वैशंपायन उवाच ।

इत्युक्त्वा स महीं देवो ब्रह्मा राजन्विस्मृत्य च ।  
आदिदेश तदा सर्वान्विबुधान्भूतकृत्वयम् ॥ ४७  
अस्या भूमेर्निरसितुं भारं भागैः पृथक्पृथक् ।  
अस्यामेव प्रसूयध्वं विरोधायेति चाब्रवीत् ॥ ४८  
तथैव च समानीय गन्धर्वाप्सरसां गणान् ।  
उवाच भगवान्सर्वानिदं वचनमर्थवत् ॥ ४९

इति श्रीमहाभारते आदिपर्वाणि अंशावतरणपर्वाणि चतुःषष्टितमोऽध्यायः ॥ ६४ ॥  
समाप्तमंशावतरणपर्व ॥

ब्रह्मोवाच :

स्वैः स्वैरशैः प्रसूयध्वं यथेष्टं मानुषेषु च ।  
अथ शक्रादयः सर्वे श्रुत्वा सुरगुरोर्वचः ।  
तथ्यमर्थं च पथ्यं च तस्य ते जग्मुस्तदा ॥ ५०  
अथ ते सर्वशौशैः स्वैर्गन्तुं भूमिं कृतक्षणाः ।  
नारायणमभिन्नं वैकुण्ठमुपचक्रमुः ॥ ५१  
यः स चक्रगदापाणिः पीतवासाः शितिप्रभः ।  
पद्मनाभः सुरारिघ्नः पृथुचार्वाक्षितेक्षणः ॥ ५२  
प्रजापतिपतिर्देवः क्षुरनाथो महाबलः ।  
श्रीवत्साङ्गो हृषीकेशः सर्वदैवतपूजितः ॥ ५३  
तं भुवः शोधनायेन्द्र उवाच पुरुषोत्तमम् ।  
अंशेनावतरेत्येवं तथेयाह च तं हरिः ॥ ५४

संभवपर्व ।

वैशंपायन उवाच ।

अथ नारायणेनेन्द्रश्चकार सह संविदम् ।  
अवतर्तुं महीं स्वर्गादंशतः सहितः सुरैः ॥ १  
आदिश्य च स्वयं शक्रः सर्वानेव दिवौकसः ।  
निर्जगाम पुनस्तस्मात्क्षयान्नारायणस्य ह ॥ २  
तेऽमरारिबिनाशाय सर्वलोकहिताय च ।  
अवतरेः क्रमेणैव महीं स्वर्गादिवौकसः ॥ ३  
ततो ब्रह्मर्षिवंशेषु पार्थिवर्षिकुलेषु च ।  
जज्ञिरे राजशार्दूल यथाकामं दिवौकसः ॥ ४  
दानवान्नाक्षसांश्चैव गन्धर्वाप्सराणांस्तथा ।  
पुरुषादानि चान्यानि जघ्नुः सत्त्वान्यनेकशः ॥ ५  
दानवा राक्षसाश्चैव गन्धर्वाः पद्मनास्तथा ।  
न तान्बलस्थान्बाल्येऽपि जघ्नुर्भरतसत्तम ॥ ६  
जनमेजय उवाच ।  
देवदानवसङ्घानां गन्धर्वाप्सरसां तथा ।

मानवानां च सर्वेषां तथा वै यक्षरक्षसाम् ॥ ७  
श्रोतुमिच्छामि तत्त्वेन संभवं कृत्स्नमादितः ।  
प्राणिनां चैव सर्वेषां संभवं वक्तुमर्हसि ॥ ८  
वैशंपायन उवाच ।  
हन्त ते कथयिष्यामि नमस्कृत्य स्वयंभुवे ।  
सुरादीनामहं सम्यग्लोकानां प्रभवाप्ययम् ॥ ९  
ब्रह्मणो मानसाः पुत्रा विदिताः षण्महर्षयः ।  
मरीचिरज्यङ्गिरसौ पुलस्त्यः पुलहः क्रतुः ॥ १०  
मरीचेः कश्यपः पुत्रः कश्यपानु इमाः प्रजाः ।  
प्रजज्ञिरे महाभागा दक्षकन्यास्त्रयोदश ॥ ११  
अदितिर्दितिर्दनुः कालादनायुः सिंहिका तथा ।  
क्रोधा प्राधा च विश्वा च विनता कपिला मुनिः ॥  
कद्रश्च मनुजव्याघ्र दक्षकन्यैव भारत ।  
पतासां वीर्यसंपन्नं पुत्रपौत्रमनन्तकम् ॥ १३

विरोधाय विरोधमूलकाय भूभारनाशायेत्यर्थः ॥ ४८ ॥  
तथ्यं यथार्थम् । अर्थ्यम् प्रार्थनीयम् । पथ्यं हितकरम् ॥ ५० ॥  
कृतक्षणाः कृतानियमाः ॥ ५१ ॥ पृथुचार्वाक्षितेक्षणः पृथुनी  
चार्वाक्षिते सदयनिपाते ईक्षणे यस्य सः । पृथुवक्षाक्षितेक्षण  
इति पाठे वक्षःशब्दोऽकारान्तः पृथुनि वक्षे वक्षसि अश्वितं  
गमनं ययोस्ते ध्यानारूढतया ईक्षणे यस्य सः ॥ ५२ ॥  
शोधनाय कष्टकभूतखलोन्मूलनाय ॥ ५४ ॥ इति आदिप०

नै० भा० भा० चतुःषष्टितमोऽध्यायः ॥ ६४ ॥

अथेति ॥ १ ॥ क्षयात् स्थानात् ॥ २ ॥ दानवादयो  
बाल्ये एव देवान्कृतो न हतवन्त इत्याशङ्क्याह दानवा इति ।  
बाल्येऽपि बालिन एव देवा इति तेषामवस्था एवेत्यर्थः ॥ ६ ॥  
हन्तेति वाक्यारम्भे प्रभवाप्ययमुत्पत्तिप्रलयम् ॥ ९ ॥ जघन्यजः  
पश्चाज्जातः ॥ १६ ॥

अदित्यां द्वादशादित्याः संभूता भुवनेश्वराः ।  
 ये राजन्नामतस्तांस्ते कीर्तयिष्यामि भारत ॥ १४  
 धाता मित्रार्यमा शक्रो वरुणस्त्वंश एव च ।  
 भगो विवस्वान्पूषा च सविता दशमस्तथा ॥ १५  
 एकादशस्तथा त्वष्टा द्वादशो विष्णुरुच्यते ।  
 जघन्यजस्तु सर्वेषामादित्यानां गुणाधिकः ॥ १६  
 एक एव दितेः पुत्रो हिरण्यकशिपुः स्मृतः ।  
 नास्माख्यातास्तु तस्येमे पञ्च पुत्रा महात्मनः ॥ १७  
 प्रह्लादः पूर्वजस्तेषां संह्लादस्तदनन्तरम् ।  
 अनुह्लादस्तृतीयोभूतस्माच्च शिबिबाष्कलौ ॥ १८  
 प्रह्लादस्य त्रयः पुत्राः ख्याताः सर्वत्र भारत ।  
 विरोचनश्च कुम्भश्च निकुम्भश्चेति भारत ॥ १९  
 विरोचनस्य पुत्रोभूद्वलिरैकः प्रतापवान्  
 बलेश्च प्रथितः पुत्रो बाणो नाम महासुरः ॥ २०  
 रुद्रस्यानुचरः श्रीमान्महाकालेति यं विदुः ।  
 \*चत्वारिंशद्गोः पुत्राः ख्याताः सर्वत्र भारत ॥ २१  
 तेषां प्रथमजो राजा विप्रचित्तिर्महायशः ।  
 शम्बरौ नमुचिश्चैव पुलोमा चेति विश्रुतः ॥ २२  
 असिलोमा च केशी च दुर्जयश्चैव दानवः ।  
 अयःशिरा अश्वशिरा अश्वशङ्कुश्चवीर्यवान् ॥ २३  
 तथा गगनमूर्धा च वेगवान्केतुमांश्च सः ।  
 स्वर्मानुरश्चोऽश्वपतिर्वृषपर्वजकस्तथा ॥ २४  
 अश्वग्रीवश्च सुश्मश्च तुहुण्डश्च महाबलः ।  
 इषुपादेकचक्रश्च बिरुपाक्षहराहरौ ॥ २५  
 निचन्द्रश्च निकुम्भश्च कुपटः कपटस्तथा ।  
 शरभः शलभश्चैव सूर्याचन्द्रमसौ तथा ।  
 एते ख्याता दनोर्वंशे दानवाः परिकीर्तिताः ॥ २६  
 अन्यौ तु खलु देवानां सूर्याचन्द्रमसौ स्मृतौ ।  
 अन्यौ दानवमुख्यानां सूर्याचन्द्रमसौ तथा ॥ २७  
 इमे च वंशाः प्रथिताः सत्त्ववन्तो महाबलाः ।  
 दनुपुत्रा महाराज दश दानववंशजाः ॥ २८  
 एकाक्षो मृतपा वीरः प्रलम्बनरकावपि ।  
 वातापी शत्रुतपनः शठश्चैव महासुरः ॥ २९  
 गविष्ठश्च वनायुश्च दीर्घजिह्वश्च दानवः ।  
 असंख्येयाः स्मृतास्तेषां पुत्राः पौत्राश्च भारत ॥ ३०  
 सिंहिका सुषुवे पुत्रं राहुं चन्द्रार्कमर्दनम् ।  
 सुचन्द्रं चन्द्रहर्तारं तथा चन्द्रप्रमर्दनम् ॥ ३१

कूरस्वभावं कूरायाः पुत्रपौत्रमनन्तकम् ।  
 गणः क्रोधवशो नाम कूरकर्माऽऽरिर्दनः ॥ ३२  
 दनायुषः पुनः पुत्राश्चत्वारोऽसुरपुङ्गवाः ।  
 विश्वरो बलवीरौ च वृत्रश्चैव महासुरः ॥ ३३  
 कालायाः प्रथिताः पुत्राः कालकल्पाः प्रहारिणः ।  
 प्रविष्यता महावीर्या दानवेषु परंतपाः ॥ ३४  
 विनाशनश्च क्रोधश्च क्रोधहन्ता तथैव च ।  
 क्रोधशत्रुस्तथैवान्ये कालकेया इति श्रुताः ॥ ३५  
 असुराणामुपाध्यायः शुक्रस्त्वृषिसुतोऽभवत् ।  
 ख्याताश्चोशनसः पुत्राश्चत्वारोऽसुरयाजकाः ॥ ३६  
 त्वष्टाधरस्तथानिश्च द्वावन्यौ रौद्रकर्मिणौ ।  
 तेजसा सूर्यसंकाशा ब्रह्मलोकपरायणाः ॥ ३७  
 इत्येष वंशप्रभवः कथितस्ते तरस्विनाम् ।  
 असुराणां सुराणां च पुराणे संश्रुतो मया ॥ ३८  
 एतेषां यदपत्यं तु न शक्यं तदशेषतः ।  
 प्रसंख्यातुं महीपाल गुणभूतमनन्तकम् ॥ ३९  
 तार्क्ष्यश्चारिष्टनेमिश्च तथैव गरुडारुणौ ।  
 आरुणिर्वारुणिश्चैव वैनतेयाः प्रकीर्तिताः ॥ ४०  
 शेषोऽनन्तो वासुकिश्च तक्षकश्च भुजंगमः  
 कूर्मश्च कुलिकश्चैव काद्रवेयाः प्रकीर्तिताः ॥ ४१  
 भीमसेनोऽग्रसेनौ च सुपर्णौ वरुणस्तथा ।  
 गोपतिर्धृतराष्ट्रश्च सूर्यवर्चाश्च सप्तमः ॥ ४२  
 सत्यवागर्कपर्णश्च प्रयुतश्चापि विश्रुतः ।  
 भीमश्चित्ररथश्चैव विख्यातः सर्वविद्वशी ॥ ४३  
 तथा शालिशिरा राजन्पर्जन्यश्च चतुर्दशः ।  
 कलिः पञ्चदशस्तेषां नारदश्चैव षोडशः ।  
 इत्येते देवगन्धर्वा मौनेयाः परिकीर्तिताः ॥ ४४  
 अथ प्रभूतान्यन्यानि कीर्तयिष्यामि भारत ।  
 अनवर्या मनु वंशामसुरां मार्गेणप्रियाम् ॥ ४५  
 अरूपां सुभगां भासीमिति प्राधा व्यजायत ।  
 सिद्धः पूर्णश्च बर्हिश्च पूर्णायुश्च महायशः ॥ ४६  
 ब्रम्हचारी रतिगुणः सुपर्णश्चैव सप्तमः ।  
 विश्वावसुश्च भानुश्च सुचन्द्रो दशमस्तथा ॥ ४७  
 इत्येते देवगन्धर्वाः प्राधायाः परिकीर्तिताः ।  
 इमं त्वप्सरसां वंशं विदितं पुण्यलक्षणम् ॥ ४८  
 प्राधाऽसूत महाभागा देवी देवर्षितः पुरा ।  
 अलम्बुषा मिश्रकेशी विद्युत्पर्णा तिलोत्तमा ॥ ४९

कूरायाः क्रोधायाः ॥ ३२ ॥ गुणभूतं अप्रधानरूपम् ॥ ३९ ॥

\*अग्रे त्रयस्त्रिंशतामेव नामतो गणनात् पाठभ्रंशो वा चत्वारिंशत्यत्र त्रयस्त्रिंशदिति पाठो वेति न ज्ञायते । अत्रैव प्रकरणे विश्वाया वंशो नोपलभ्यते ।

अरुणा रक्षिता चैव रम्भा तद्वन्मनोरमा ।  
 कोशिनी च सुबाहुश्च सुरता सुरजा तथा ॥ ५०  
 सुप्रिया चातिबाहुश्च विष्ण्यातौ च हाहा ह्रहः ।  
 तुम्बुरुश्चेति चत्वारः स्मृता गन्धर्वसत्तमाः ॥ ५१  
 अमृतं ब्राह्मणा गावो गन्धर्वाप्सरसस्तथा ।  
 अपत्यं कपिलायास्तु पुराणे परिकीर्तितम् ॥ ५२  
 इति ते सर्वभूतानां संभवः कथितो मया ।  
 यथावत्संपरिख्यातो गन्धर्वाप्सरसां तथा ॥ ५३

भुजंगानां सुपर्णानां रुद्राणां मरुतां तथा ।  
 गवां च ब्राह्मणानां च श्रीमतां पुण्यकर्मणाम् ५४  
 आयुष्यश्चैव पुण्यश्च धन्यः श्रुतिसुखावहः ।  
 श्रोतव्यश्चैव सततं श्राव्यश्चैवानसूयता ॥ ५५  
 इमं तु वंशं नियमेन यः पठेत्  
 महात्मनां ब्राह्मणदेवसंनिधौ ।  
 अपत्यलाभं लभते स पुष्कलम्  
 श्रियं यशः प्रेत्य च शोभनां गतिम् ॥ ५६

इति श्रीमहाभारते आदिपर्वणि संभवपर्वणि आदित्यादिवंशकथने पञ्चषष्ठितमोऽध्यायः ॥ ६५ ॥

वैशंपायन उवाच ।

ब्रह्मणो मानसाः पुत्रा विदिताः षण्महर्षयः ।  
 एकादश सुताः स्थाणोः ख्याताः परमतेजसः ॥ १  
 मृगव्याधश्च सर्पश्च निर्ऋतिश्च महायशः ।  
 अजैकपादहिबुधयः पिनाकी च परंतपः ॥ २  
 दहनोऽथेश्वरश्चैव कपाली च महाद्युतिः ।  
 स्थाणुर्भगश्च भगवान् रुद्रा एकादश स्मृताः ॥ ३  
 मरीचिरङ्गिरा अत्रिः पुलस्त्यः पुलहः क्रतुः ।  
 षडेते ब्रह्मणः पुत्रा वीर्यवन्तो महर्षयः ॥ ४  
 त्रयस्त्वङ्गिरसः पुत्रा लोके सर्वत्र विश्रुताः ।  
 बृहस्पतिरुतथ्यश्च संवर्तश्च धृतव्रताः ॥ ५  
 अत्रेस्तु बहवः पुत्राः भूयन्ते मनुजाधिप ।  
 सर्वे वेदविदः सिद्धाः शान्तात्मानो महर्षयः ॥ ६  
 राक्षसाश्च पुलस्त्यस्य वानराः किनरास्तथा ।  
 यक्षाश्च मनुजव्याघ्र पुत्रास्तस्य च धीमतः ॥ ७  
 पुलहस्य सुता राजञ्छलभाश्च प्रकीर्तिताः ।  
 सिंहाः किंपुरुषा व्याघ्रा यक्षा ईहामृगास्तथा ॥ ८  
 क्रतोः क्रतुसमाः पुत्राः पतङ्गसहचारिणः ।  
 विश्रुतास्त्रिषु लोकेषु सत्यव्रतपरायणाः ॥ ९  
 दक्षस्त्वजायताङ्गुष्ठादक्षिणाङ्गवानृषिः ।  
 ब्रह्मणः पृथिवीपाल शान्तात्मा सुमहातपाः ॥ १०

वामादजायताङ्गुष्ठाङ्गार्या तस्य महात्मनः ।  
 तस्यां पञ्चाशतं कन्याः स एवाजनयन्मुनिः ॥ ११  
 ताः सर्वास्त्वनवद्याङ्गयः कन्याः कमललोचनाः ।  
 पुत्रिकाः स्थापयामास नष्टपुत्रः प्रजापतिः ॥ १२  
 ददौ स दश धर्माय सप्तविंशतिमिन्दवे ।  
 दिव्येन विधिना राजन्कश्यपाय त्रयोदश ॥ १३  
 नामतो धर्मपत्न्यस्ताः कीर्त्यमाना निबोध मे ।  
 कीर्तिर्लक्ष्मीर्धृतिर्मैधा पुष्टिः श्रद्धा क्रिया तथा ॥  
 बुद्धिर्लज्जा मतिश्चैव पत्न्यो धर्मस्य ता दश ।  
 द्वाराण्येतानि धर्मस्य विहितानि स्वयंभुवा ॥ १५  
 सप्तविंशतिः सोमस्य पत्न्यो लोकस्य विश्रुताः ।  
 कालस्य नयने युक्ताः सोमपत्न्यः शुचिव्रताः ॥ १६  
 सर्वा नक्षत्रयोगिन्यो लोकयात्रा विधानतः ।  
 पैतामहो मुनिर्देवस्तस्य पुत्रः प्रजापतिः ।  
 तस्याऽष्टौ वसवः पुत्रास्तेषां वक्ष्यामि विस्तरम् ॥  
 धरो ध्रुवश्च सोमश्च अहश्चैवानिलोऽनलः ।  
 प्रत्यूषश्च प्रभासश्च वसवोऽष्टौ प्रकीर्तिताः ॥ १८  
 धूम्रायास्तु धरः पुत्रो ब्रह्मविद्यो ध्रुवस्तथा ।  
 चन्द्रमास्तु मनस्विन्याः श्वासायाः श्वसनस्तथा ॥  
 रतायाश्चाप्यहः पुत्रः शाण्डिल्याश्च हुताशनः ।  
 प्रत्यूषश्च प्रभासश्च प्रभातायाः सुतौ स्मृतौ ॥ २०

ब्राह्मणवैद्यसंनिधाविति पाठे ब्राह्मणेषु वैद्यो विद्यावान्  
 तत्संनिधी ॥ ५६ ॥ इति आदिपर्वणि नैलकण्ठीये भारतभावं  
 दीपे पञ्चषष्ठितमोऽध्यायः ॥ ६५ ॥

ब्रह्मण इति षण्महर्षयः स्थाणुश्च सप्तम इति बोध्यम् ।  
 तत्रादौ स्थाणु संततिमेवाह एकादशेति ॥ १ ॥ ईहामृगाः  
 वृकाः ॥ ८ ॥ पतङ्गसहचारिणः सूर्यसहचरा बालखिल्याः  
 ॥ ९ ॥ बुद्धिर्निश्चयः । मतिः परामर्शः । कीर्त्यादयो दश-

धर्मद्वाराणि धर्मप्रवेशमार्गाः ॥ १५ ॥ नयने ज्ञापने ॥ १६ ॥  
 नक्षत्रयोगिन्यो नक्षत्रनामयुक्ताः विधानतः विधानार्थं अभ-  
 वन् । पैतामहो देवो धर्मः पितामहस्तनाजातत्वात् । तस्य  
 पितामहस्य पुत्रो दक्षः । तदङ्गुष्ठाजातत्वात् । तस्य संबन्धिनी  
 वसुनाम्नी कन्या तस्यां धर्माद्वसवोऽष्टौ जाता इत्यर्थः । 'वसो-  
 स्तु वसवः पुत्रा' इत्यन्यत्रोक्तेः ॥ १७ ॥ धूम्राया इति वसो-  
 रेव धूम्रादीनि नामान्तराणि कल्पभेदात् । अन्याः एता-  
 न दक्षकन्या इति वा ॥ १९ ॥

धरस्य पुत्रो द्रविणो हुतहव्यवहस्तथा ।  
 ध्रुवस्य पुत्रो भगवान्कालो लोकप्रकालनः ॥ २१  
 सोमस्य तु सुतो वर्चा वर्चस्वी येन जायते ।  
 मनोहरायाः शिशिरः प्राणोऽथ रमणस्तथा ॥ २२  
 अह्नः सुतस्तथा ज्योतिः शमः शान्तस्तथा मुनिः ।  
 अग्नेः पुत्रः कुमारस्तु श्रीमाञ्छरवणालयः ॥ २३  
 तस्य शाखो विशाखश्च नैगमेयश्च पृष्ठजः ।  
 कृत्तिकाभ्युपपत्तेश्च कार्तिकेय इति स्मृतः ॥ २४  
 अनिलस्य शिवा भार्या तस्याः पुत्रो मनोजवः ।  
 अविज्ञातगतिश्चैव द्वौ पुत्रावनिलस्य तु ॥ २५  
 प्रत्यूषस्य विदुः पुत्रमृषिं नास्त्राऽथ देवलम् ।  
 द्वौ पुत्रौ देवलस्यापि क्षमावन्तौ मनीषिणौ ।  
 बृहस्पतेस्तु भगिनी वरुणी ब्रह्मवादिनी ॥ २६  
 योगसक्ता जगत्कृत्स्नमसक्ता विचचार ह ।  
 प्रभासस्य तु भार्या सा वसूनामष्टमस्य ह ॥ २७  
 विश्वकर्मा महाभागो जज्ञे शिल्पप्रजापतिः ।  
 कर्ता शिल्पसहस्राणां त्रिदशानां च वर्धकिः २८  
 भूषणानां च सर्वेषां कर्ता शिल्पवतां वरः ।  
 यो दिव्यानि विमानानि त्रिदशानां चकार ह २९  
 मनुष्याश्चोपजीवन्ति यस्य शिल्पं महात्मनः ।  
 पूजयन्ति च यं नित्यं विश्वकर्माणमव्ययम् ॥ ३०  
 स्तनं तु दक्षिणं भित्त्वा ब्रह्मणो नरविग्रहः ।  
 निःसृतो भगवान्धर्मः सर्वलोकसुखावहः ॥ ३१  
 त्रयस्तस्य वराः पुत्राः सर्वभूतमनोहराः ।  
 शमः कामश्च हर्षश्च तेजसा लोकधारिणः ॥ ३२  
 कामस्य तु रतिर्भार्या शमस्य प्राप्तिरङ्गना ।  
 नन्दा तु भार्या हर्षस्य यासु लोकाः प्रतिष्ठिताः ३३  
 मरीचेः कश्यपः पुत्रः कश्यपस्य सुरासुराः ।  
 जज्ञिरे नृपशार्दूल लोकानां प्रभवस्तु सः ॥ ३४  
 त्वाष्ट्री तु सवितुर्भार्या वडवारूपधारिणी ।  
 असूयत महाभागा सान्तरिक्षेऽश्विनावुभौ ॥ ३५

द्वादशैवादितेः पुत्राः शक्रमुष्या नराधिप ।  
 तेषामवरजो विष्णुर्यत्र लोकाः प्रतिष्ठिताः ॥ ३६  
 त्रयस्त्रिंशत् इत्येते देवास्तेषामहं तव ।  
 अन्वयं संप्रवक्ष्यामि पक्षैश्च कुलतो गणान् ॥ ३७  
 रुद्राणामपरः पक्षः साध्यानां मरुतां तथा ।  
 वसूनां भार्गवं विद्याद्विभेदेवास्तथैव च ॥ ३८  
 वैनतेयस्तु गरुडो बलवानरुणस्तथा ।  
 बृहस्पतिश्च भगवानादित्येष्वेव गण्यते ॥ ३९  
 अश्विनौ गुह्यकान्विद्धि सर्वौषध्यस्तथा पशून् ।  
 एते देवगणा राजन्कीर्तितास्तेऽनुपूर्वशः ॥ ४०  
 यान्कीर्तयित्वा मनुजः सर्वपापैः प्रमुच्यते ।  
 ब्रह्मणो हृदयं भित्त्वा निःसृतो भगवान्भृगुः ॥ ४१  
 भृगोः पुत्रः कविर्विद्वाञ्छुकः कविसुतो ग्रहः ।  
 त्रैलोक्यप्राणयात्रार्थं वर्षावर्षे भयाभये ।  
 स्वयंभुवा नियुक्तः सन्भुवनं परिधावति ॥ ४२  
 योगाचार्यो महाबुद्धिर्दैत्यानामभवदुरुः ।  
 सुराणां चापि मेधावी ब्रह्मचारी यतव्रतः ॥ ४३  
 तस्मिन्नियुक्ते विधिना योगक्षमाय भार्गवे ।  
 अन्यमुत्पादयामास पुत्रं भृगुरनिन्दितम् ॥ ४४  
 च्यवनं दीप्ततपसं धर्मात्मानं यशस्विनम् ।  
 यः स रोषाञ्ज्युतो गर्भान्मातुर्मोक्षाय भारत ॥ ४५  
 आरुषी तु मनोः कन्या तस्य पत्नी मनीषिणः ।  
 और्वस्तस्यां समभवदुरुं भित्त्वा महायशः ॥ ४६  
 महातेजा महावीर्यो बाल एव गुणैर्युतः ।  
 ऋचीकस्तस्य पुत्रस्तु जमदग्निस्ततोऽभवत् ॥ ४७  
 जमदग्नेस्तु चत्वार आसन्पुत्रा महात्मनः ।  
 रामस्तेषां जघन्योऽभूदजघन्यैर्गुणैर्युतः ।  
 सर्वशस्त्रेषु कुशलः क्षत्रियान्तकरो वशी ॥ ४८  
 और्वस्यासीत्पुत्रशतं जमदग्निपुरोगमम् ।  
 तेषां पुत्रसहस्राणि बभूवुर्भुवि विस्तरः ॥ ४९  
 द्वौ पुत्रौ ब्रह्मणस्त्वन्यौ ययोस्तिष्ठति लक्षणम् ।  
 लोके धाता विधाता च यौ स्थितौ मनुना सह ५०

कृत्तिकानां षण्णां मातृत्वेनाभ्युपपत्तेरङ्गीकारात् ॥ २४ ॥ त्रय इति । अत्र धर्मसंतानानां सर्वेषां नामान्यन्वर्थकानि ॥ ३२ ॥ वडवा अश्वा । अन्तरिक्षे अश्विनावस्तु नासिकया शुक्रप्रक्षेपात् ॥ ३५ ॥ त्रयस्त्रिंशत् अष्टौ वसव एकादश रुद्रा द्वादशादित्याः प्रजापतिश्च वषट्कारश्च ॥ ३७ ॥ शुक्रो ग्रहत्वादेव लोकानां प्राणयात्रार्या वर्षाऽवर्षादिकार्ये नियुक्तः ॥ ४२ ॥ योगाचार्य इति चापीव्यस्तौ । सुराणामपि च गुरुरिति संबन्धः । देवानां गुरवेव योगाचार्यो योगबलेन कायद्वयं कृत्वा देवाना-

मप्याचार्यो भवदित्यर्थः । तथा च मैत्रायणीये समाज्जातम् । 'बृहस्पतिर्हि शुक्रो भूत्वेन्द्रस्याभयायासुरेभ्यः क्षयायेसामविद्यामसृजत्' इति ॥ ४३ ॥ धर्मप्रधाना सृष्टिरुक्ताथाधर्मप्रधानां विवक्षुस्तत्र श्रोतृणामनादरनिवृत्त्यर्थमुभयसाधारणी सृष्टि मध्ये प्राह । द्वाविति । ययोर्लक्षणं लोके तिष्ठति तावन्यौ धर्मधर्ममयात्कार्यात्परौ उदासीनौ ब्रह्मणः पुत्रौ यौ धाता-विधाता चेति संज्ञावन्तौ मनुना सह नित्यं स्थिताविति योजना । इयमत्र प्रक्रिया । 'वसिततस्यचिदाभासावुभौ व्यापु-वतो घटम् । तत्राज्ञानं धिया नयेदाभासेन घटः स्फुरेत् ।'



तयोरेव स्वसा देवी लक्ष्मीः पद्मगुहा शुभा ।  
 तस्यास्तु मानसाः पुत्रास्तुरगा व्योमचारिणः ५१  
 वरुणस्य भार्या या ज्येष्ठा शुक्रादेवी व्यजायत ।  
 तस्याः पुत्रं बलं विद्धि सुरां च सुरनन्दिनीम् ५२  
 प्रजानामन्नकामानामन्योन्यपरिमक्षणात् ।  
 अधर्मस्तत्र संजातः सर्वभूतविनाशकः ॥ ५३  
 तस्यापि निर्ऋतिभार्या नैऋता येन राक्षसाः ॥  
 घोरास्तस्यास्त्रयः पुत्राः पापकर्मरताः सदा ॥ ५४  
 भयो महाभयश्चैव मृत्युभूतान्तकस्तथा ।  
 न तस्य भार्या पुत्रो वा कश्चिदस्त्यन्तको हि सः  
 कार्की श्येनी तथा भार्सी धृतराष्ट्री तथा शुकीम्  
 ताम्रा तु सुषुवे देवी पञ्चैता लोकविश्रुताः ॥ ५६  
 उल्कां सुषुवे कार्की श्येनी श्येनान्यजायत ।  
 भासी भासानजनयद्भ्रात्रैव जनाधिप ॥ ५७  
 धृतराष्ट्री तु हंसांश्च कलहंसांश्च सर्वशः ।  
 चक्रवाकांश्च भद्रा तु जनयामास सैव तु ॥ ५८  
 शुकी च जनयामास शुक्रानेव यशस्विनी ।  
 कल्याणगुणसंपन्ना सर्वलक्षणपूजिता ॥ ५९

नव क्रोधवशा नारीः प्रजज्ञे क्रोधसंभवाः ।  
 मृगी च मृगमन्दा च हरी भद्रमना अपि ॥ ६०  
 मातङ्गी त्वथ शार्दूली श्वेता सुरभिरेव च ।  
 सर्वलक्षणसंपन्ना सुरसा चैव भामिनी ॥ ६१  
 अपत्यं तु मृगाः सर्वे मृगा नरवरोत्तम ।  
 क्रक्षाश्च मृगमन्दायाः समराश्च परंतप ॥ ६२  
 ततस्त्वेरावतं नागं जज्ञे भद्रमनाः सुतम् ।  
 ऐरावतः सुतस्तस्या देवनागो महागजः ॥ ६३  
 हर्याश्च हरयोऽपत्यं वानराश्च तरस्विनः ।  
 गोलांगूलांश्च भद्रं ते हर्याः पुत्रान्प्रचक्षते ॥ ६४  
 प्रजज्ञे त्वथ शार्दूली सिहान्याघ्राननेकशः ।  
 द्वीपिनश्च महासत्त्वान्सर्वानेव न संशयः ॥ ६५  
 मातङ्ग्यपि च मातङ्गानपत्यानि नराधिप ।  
 दिशां गजं तु श्वेताख्यं श्वेताऽजनयदाशुगम् ६६  
 तथा दुहितरौ राजसुरभिर्वै व्यजायत ।  
 रोहिणी चैव भद्रं ते गन्धर्वी तु यशस्विनी ॥ ६७  
 विमलामपि भद्रं ते अनलामपि भारत ।  
 रोहिण्यां जज्ञिरे गावो गन्धर्व्यां वाजिनः सुताः ।  
 सप्त पिण्डफलान्वृक्षाननलाऽपि व्यजायत ॥ ६८

अस्यार्थः । यथा दीपप्रभा चक्षुर्भ्यां युगपद्भटो व्याप्यते तत्र  
 प्रभया घटावरकं तमो नश्यति चक्षुषा घटः प्रकाशते तद्वत्  
 वृत्तितत्त्वचिदाभासाभ्यां घटाज्ञाननाशघटस्फुरणे क्रियेते  
 इति । ते अत्र कमाद्वातुविधातृसंज्ञे । तयोर्लक्षणं जाड्यस्फुर-  
 णात्मकं लोके दृश्यते । जडो घटः । स्फुरति घट इति स्फुरण-  
 जन्यहर्षविषादयोर्मन्ता जीवो मनुस्तेन सह नित्यसंबद्धौ  
 धाताविधातारौ । सुषुमावपि सूक्ष्मवृत्तिस्फुरणयोः सत्त्वात् ।  
 'आनन्दभुक्त्वेतो मुख' इति श्रुतेः । मुखमहमस्वाप्समित्यनुभूत-  
 सौषुप्तसुखपरामर्शाच्च । ततश्च सर्वं दृष्टं श्रुतं ब्रह्मपुत्राभ्यां  
 व्याप्तं ब्रह्मैव । तत्र दीपवदुदासीनोऽपि चिदात्माबुद्धितादा-  
 त्म्याध्यासात्तदीयदोषाक्रान्तो रागद्वेषादिमानिव भवति ।  
 विद्रास्तु सर्वस्य चिद्विलासत्वं मत्वा अधर्मादिकथादिभ्योऽपि  
 नोद्विजेतेति भावः ॥ ५० ॥ ननु कैयं विद्या यया सर्वं  
 चिन्मात्रमित्येव पश्यति तस्याः कर्मजन्यत्वे उपासनाजन्यत्वे  
 वाऽनित्यत्वापत्तिः प्रकारान्तरस्य चासंभवादित्याशङ्क्याह ।  
 तयोरेवेति । यथा धीस्फुरणे प्रमाणपरतन्त्रे न कर्तुमकर्तुम-  
 न्यथा कर्तुं वा शक्ये तथैवेवं विद्येति सादृश्यं स्वसृशब्देन  
 लक्ष्यते । देवी द्योतमाना शुद्धसत्त्वमयी अहं ब्रह्माऽस्मीति  
 वाक्यजन्याधीवृत्तिर्दशमस्त्वमिति वाक्यजावृत्तिर्दशमत्वमिव  
 ब्रह्मभावं जीवस्य गोचरयन्ती । लक्ष्मीः परब्रह्मोपलक्षकत्वात् ।

पद्मगुहाहृदयगुहायामेव स्फुरन्ती । शुभा बन्धानिवर्तकत्वात् ।  
 न चैवं वृत्तिविषयत्वे ब्रह्मणो नात्मत्वं घटादिवत्त्यादिति  
 वाच्यम् । वृत्तिव्याप्यत्वेऽपि फलव्याप्यत्वानङ्गीकारात् ।  
 यथोक्तं फलव्याप्यत्वमेवास्य शास्त्रकृद्भिर्निराकृतम् । ब्रह्मण्य-  
 ज्ञाननाशाय वृत्तिव्याप्तिरपेक्ष्यते इति । तथा च वस्तुतत्त्व-  
 विषयिण्येव विद्या अविद्योन्मूलिका न कर्मोपास्तिरूपा येना-  
 नित्यास्यादिति भावः । अस्याः फलमाह । तस्या इति ।  
 तस्याः विद्यायाः पुत्रा इव पुत्राः फलानि । मानसाः मनः-  
 संकल्पमात्रजन्याः पित्रादयः । 'संकल्पादेवास्य पितरः ससु-  
 त्तिष्ठन्ति' इति श्रुतेः । अस्य हार्दब्रह्मविदः । तुरगाः तुरं  
 गच्छन्ति ते तुरगाः सद्यो मनःसंहार्या एवायतो व्योमचारिणः  
 व्योम्नि हार्दाकाशे चारिणः । य एवं वेदाहं ब्रह्माऽस्मीति । स इदं  
 सर्वं भवति इति श्रुतेर्ब्रह्मज्ञानात्सर्वार्तात्म्यं स्वीयमवगच्छतः  
 सर्वप्राप्तिरस्तीत्यर्थः । तस्मादधर्मप्रभवसृष्टिश्रवणेऽपि न विगानं  
 कार्यं सर्वस्य ब्रह्ममात्रत्वात् ॥ ५१ ॥ एवमुपपादितारम्भं  
 सृष्टयन्तरं वक्तुमुपक्रमते । वरुणस्येत्यादिना । वरुणस्य  
 शुक्रात् ज्येष्ठाबलं पुत्रं सुरां च पुत्रीं व्यजायतेति संबन्धः  
 ॥ ५२ ॥ पिण्डफलान्सप्त । 'खर्जूरतालहिन्तालौ तालौ  
 खर्जूरिका तथा । गुवाको नारिकेलश्च सप्तपिण्डफला दुमाः' ।  
 इत्युक्तरूपान् । इह पुराणान्तरविरोधो नामभेदात्कल्पभेदा-  
 द्वापनेयः ॥ ६८ ॥

अनलायाः शुकी पुत्री कङ्कस्तु सुरसासुतः ।  
अरुणस्य भार्या श्येनी तु वीर्यवन्तौ महाबलौ ६९  
संपातिं जनयामास वीर्यवन्तं जटायुषम् ।  
सुरसाऽजनयन्नागान्कद्रुः पुत्रांस्तु पन्नगान् ॥ ७०

द्वौ पुत्रौ विनतायास्तु विख्यातौ गरुडारुणौ ।  
इत्येषः सर्वभूतानां महतां मनुजाधिप ॥  
प्रभवः कीर्तितः सम्यङ्ख्या मतिमतांवर ॥ ७१ ॥  
यं श्रुत्वा पुरुषः सम्यङ्मुक्तो भवति पाप्मनः ।  
सर्वज्ञतां च लभते गतिमग्न्यां च विन्दति ॥ ७२

इति श्रीमहाभारते आदिपर्वणि संभवपर्वणि षट्षष्टितमोऽध्यायः ॥ ६६ ॥

जनमेजय उवाच ।

देवानां दानवानां च गन्धर्वोरगरक्षसाम् ।  
सिंहव्याघ्रमुगाणां च पन्नगानां पतत्रिणाम् ॥ १  
सर्वेषां चैव भूतानां संभवं भगवन्नहम् ।  
श्रोतुमिच्छामि तत्त्वेन मानुषेषु महात्मनाम् ।  
जन्म कर्म च भूतानामेतेशामनुपूर्वशः ॥ २  
वैशंपायन उवाच ।  
मानुषेषु मनुष्येन्द्र संभूता ये दिवौकसः ।  
प्रथमं दानवाश्चैव तांस्ते वक्ष्यामि सर्वशः ॥ ३  
विप्रचित्तिरितिख्यातो य आसीद्दानवर्षभः ।  
जरासन्ध इति ख्यातः स आसीन्मनुजर्षभः ॥ ४  
दितेः पुत्रस्तु यो राजहिरण्यकशिपुः स्मृतः ।  
स जज्ञे मानुषे लोके शिशुपालो नरर्षभः ॥ ५  
संहाद इति विख्यातः प्रहादस्यानुजस्तु यः ।  
स शल्य इति विख्यातो जज्ञे बाहीकपुङ्गवः ॥ ६  
अनुहादस्तु तेजस्वी योऽभूत्ख्यातो जघन्यजः ।  
धृष्टकेतुरिति ख्यातः स बभूव नरेश्वरः ॥ ७  
यस्तु राजञ्छिबिर्नाम दैतेयः परिकीर्तितः ।  
द्रुम इत्यभिविख्यातः स आसीद्भुवि पार्थिवः ॥ ८  
बाष्कलो नाम यस्तेषामासीदसुरसत्तमः ।  
भगदत्त इति ख्यातः स जज्ञे पुरुषर्षभः ॥ ९  
अयःशिरा अश्वशिरा अयःशङ्कुश्च वीर्यवान् ।  
तथा गगनधूर्धा च वेगवांश्चात्र पञ्चमः ॥ १०  
पञ्चैते जज्ञिरे राजन्वीर्यवन्तो महासुराः ।  
केकयेषु महात्मानः पार्थिवर्षभसत्तमाः ।  
केतुमानिति विख्यातो यस्ततोऽन्यः प्रतापवान् ॥ ११  
अमितौजा इति ख्यातः सोऽग्रकर्मा नराधिपः ।  
स्वर्भानुरिति विख्यातः श्रीमान्यस्तु महासुरः ॥ १२

उग्रसेन इति ख्यात उग्रकर्मा नराधिपः ।  
यस्त्वश्व इति विख्यातः श्रीमानासीन्महासुरः ॥ १३  
अशोको नाम राजाऽभून्महावीर्योऽपराजितः ।  
तस्मादवरजो यस्तु राजन्नश्वपतिः स्मृतः ॥ १४  
दैतेयः सोऽभवद्राजा हार्दिक्यो मनुजर्षभः ।  
वृषपर्वेति विख्यातः श्रीमान्यस्तु महासुरः ॥ १५  
दीर्घप्रज्ञ इति ख्यातः पृथिव्यां सोऽभवन्नृपः ।  
अजकस्त्ववरो राजन्य आसीद्दृषपर्वणः ॥ १६  
स शाल्व इति विख्यातः पृथिव्यामभवन्नृपः ।  
अश्वग्रीव इति ख्यातः सत्त्ववान्यो महासुरः ॥ १७  
रोचमान इति ख्यातः पृथिव्यां सोऽभवन्नृपः ।  
सूक्ष्मस्तु मतिमान् राजन्कीर्तिमान्यः प्रकीर्तितः ॥ १८  
बृहद्रथ इति ख्यातः क्षितावासीत्स पार्थिवः ।  
तुहुण्ड इति विख्यातो य आसीदसुरोत्तमः ॥ १९  
सेनाबिन्दुरिति ख्यातः स बभूव नराधिपः ।  
इषुपानाम यस्तेषामसुराणां बलाधिकः ॥ २०  
नम्रजिह्वाम राजासीद्भुवि विख्यातविक्रमः ।  
एकचक्र इति ख्यात आसीद्यस्तु महासुरः ॥ २१  
प्रतिविन्ध्य इति ख्यातो बभूव प्रथितः क्षितौ ।  
विरूपाक्षस्तु दैतेयश्चित्रयोधी महासुरः ॥ २२  
चित्रधर्मेति विख्यातः क्षितावासीत्स पार्थिवः ।  
हरस्त्वरिहरो वीर आसीद्यो दानवोत्तमः ॥ २३  
सुबाहुरिति विख्यातः श्रीमानासीत्स पार्थिवः ।  
अहरस्तु महातेजाः शत्रुपक्षक्षयंकरः ॥ २४  
बाहीको नाम राजा स बभूव प्रथितः क्षितौ ।  
निचन्द्रश्चन्द्रवक्रस्तु य आसीदसुरोत्तमः ॥ २५  
मुञ्जकेश इति ख्यातः श्रीमानासीत्स पार्थिवः ।  
निकुम्भस्त्वजिताः संख्ये महामतिरजायत ॥ २६

इति आदिपर्वणि नैलकण्ठीये भारतभावदीपे षट्षष्टितमोऽध्यायः ॥ ६६ ॥

देवानामिति अध्यायो निगदव्याख्यातः ॥ ११ ॥

भूमौ भूमिपतिः श्रेष्ठो देवाधिप इति स्मृतः ।  
 शरभो नाम यस्तेषां दैतेयानां महासुरः ॥ २७  
 पौरवो नाम राजर्षिः स बभूव नरोत्तमः ।  
 कुपटस्तु महावीर्यः श्रीमान् राजन्महासुरः ॥ २८  
 सुपार्श्व इति विख्यातः क्षितौ जज्ञे महीपतिः ।  
 कपटस्तु राजन् राजर्षिः क्षितौ जज्ञे महासुरः ॥ २९  
 पार्वतेय इति ख्यातः काञ्चनाचलसन्निभः ।  
 द्वितीयः शलमस्तेषामसुराणां बभूव ह ॥ ३०  
 प्रह्लादो नाम बाह्मिकः स बभूव नराधिपः ।  
 चन्द्रस्तु दितिजश्रेष्ठो लोके ताराधिपोपमः ॥ ३१  
 चन्द्रवर्मेति विख्यातः काम्बोजानां नराधिपः ।  
 अर्क इत्यभि विख्यातो यस्तु दानवपुङ्गवः ॥ ३२  
 ऋषिको नाम राजर्षिर्बभूव नृपसत्तमः ।  
 मृतपा इति विख्यातो य आसीदसुरोत्तमः ॥ ३३  
 पश्चिमानूपकं विद्धि तं नृपं नृपसत्तम ।  
 गविष्ठस्तु महातेजा यः प्रख्यातो महासुरः ॥ ३४  
 द्रुमसेन इति ख्यातः पृथिव्यां सोऽभवन्नृपः ।  
 मयूर इति विख्यातः श्रीमान्यस्तु महासुरः ॥ ३५  
 स विश्व इति विख्यातो बभूव पृथिवीपतिः ।  
 सुपर्ण इति विख्यातस्तस्मादवरजस्तु यः ॥ ३६  
 कालकीर्तिरिति ख्यातः पृथिव्यां सोऽभवन्नृपः ।  
 चन्द्रहन्तेति यस्तेषां कीर्तितः प्रवरोऽसुरः ॥ ३७  
 शुनको नाम राजर्षिः स बभूव नराधिपः ।  
 विनाशनस्तु चन्द्रस्य य आख्यातो महासुरः ॥ ३८  
 जानकिर्नाम विख्यातः सोऽभवन्ननुजाधिपः ।  
 दीर्घजिह्वस्तु कौरव्य य उक्तो दानवर्षभः ॥ ३९  
 काशिराजः स विख्यातः पृथिव्यां पृथिवीपते ।  
 ग्रहं तु सुषुवे यं तु सिंहिकाकैन्दुमर्दनम् ।  
 स क्राथ इति विख्यातो बभूव मनुजाधिपः ॥ ४०  
 दनायुषस्तु पुत्राणां चतुर्णां प्रवरोऽसुरः ।  
 विश्वरो नाम तेजस्वी वसुमित्रो नृपः स्मृतः ॥ ४१  
 द्वितीयो विश्वराद्यस्तु नराधिप महासुरः ।  
 पाण्ड्यराष्ट्राधिप इति विख्यातः सोऽभवन्नृपः ॥ ४२  
 बली वीर इति ख्यातो यस्त्वासीदसुरोत्तमः ।  
 पौण्ड्रमात्यक इत्येवं बभूव स नराधिपः ॥ ४३  
 वृत्र इत्यभि विख्यातो यस्तु राजन्महासुरः ।  
 मणिमान्नाम राजर्षिः स बभूव नराधिपः ॥ ४४  
 क्रोधहन्तेति यस्तस्य बभूवावरजोऽसुरः ।  
 दण्ड इत्यभि विख्यातः स आसीन्नृपतिः क्षितौ ॥ ४५  
 क्रोधवर्धन इत्येवं यस्त्वन्यः परिकीर्तितः ।  
 दण्डधार इति ख्यातः सोऽभवन्ननुजर्षभः ॥ ४६

कालेयानां तु ये पुत्रास्तेषामष्टौ नराधिपाः ।  
 जज्ञिरे राजशार्दूल शार्दूलसमविक्रमाः ॥ ४७  
 मगधेषु जयत्सेनस्तेषामासीत्स पार्थिवः ।  
 अष्टानां प्रवरस्तेषां कालेयानां महासुरः ॥ ४८  
 द्वितीयस्तु ततस्तेषां श्रीमान्हरिहयोपमः ।  
 अपराजित इत्येवं स बभूव नराधिपः ॥ ४९  
 तृतीयस्तु महातेजा महामायो महासुरः ।  
 निषादाधिपतिर्जज्ञे भुवि भीमपराक्रमः ॥ ५०  
 तेषामन्यतमो यस्तु चतुर्थः परिकीर्तितः ।  
 श्रेणिमानिति विख्यातः क्षितौ राजर्षिसत्तमः ॥ ५१  
 पञ्चमस्त्वभवत्तेषां प्रवरो यो महासुरः ।  
 महौजा इति विख्यातो बभूवेह परंतपः ॥ ५२  
 षष्ठस्तु मतिमान्यो वै तेषामासीन्महासुरः ।  
 अमीरुरिति विख्यातः क्षितौ राजर्षिसत्तमः ॥ ५३  
 समुद्रसेनस्तु नृपस्तेषामेवाभवद्वणात् ।  
 विश्रुतः सागरान्तायां क्षितौ धर्मार्थतत्त्ववित् ॥ ५४  
 बृहन्नमाष्टमस्तेषां कालेयानां नराधिपः ।  
 बभूव राजा धर्मात्मा सर्वभूतहिते रतः ॥ ५५  
 कुक्षिस्तु राजन्विख्यातो दानवानां महाबलः ।  
 पार्वतीय इति ख्यातः काञ्चनाचलसन्निभः ॥ ५६  
 क्रथनश्च महावीर्यः श्रीमान् राजा महासुरः ।  
 सूर्याक्ष इति विख्यातः क्षितौ जज्ञे महीपतिः ॥ ५७  
 असुराणां तु यः सूर्यः श्रीमांश्चैव महासुरः ।  
 दरदो नाम बाह्मिको वरः सर्वमहीक्षिताम् ॥ ५८  
 गणः क्रोधवशो नाम यस्ते राजन्प्रकीर्तितः ।  
 ततः संजज्ञिरे वीराः क्षिताविह नराधिपाः ॥ ५९  
 मद्रकः कर्णवेष्टश्च सिद्धार्थः कीटकस्तथा ।  
 सुवीरश्च सुबाहुश्च महावीरोऽथ बाह्लिकः ॥ ६०  
 क्रथो विचित्रः सुरथः श्रीमान्नीलश्च भूमिपः ।  
 चीरवासाश्च कौरव्य भूमिपालश्च नामतः ॥ ६१  
 दन्तवक्त्रश्च नामासीद्गुर्जयश्चैव दानवः ।  
 रुक्मी च नृपशार्दूलो राजा च जनमेजयः ॥ ६२  
 आषाढो वायुवेगश्च भूरितेजास्तथैव च ।  
 एकलव्यः सुमित्रश्च वाटधानोऽथ गोमुखः ॥ ६३  
 कारुषकाश्च राजानः क्षेमभूतिस्तथैव च ।  
 श्रुतायुरुद्रहश्चैव बृहत्सेनस्तथैव च ॥ ६४  
 क्षेमोग्रतीर्थः कुहरः कलिङ्गेषु नराधिपः ।  
 मतिमांश्च मनुष्येन्द्र ईश्वरश्चेति विश्रुतः ॥ ६५  
 गणात्क्रोधवशाद्देश राजपूगोऽभवत्क्षितौ ।  
 जातः पुरा महाभागो महाकीर्तिर्महाबलः ॥ ६६

कालनेमिरिति ख्यातो दानवानां महाबलः ।  
 स कंस इति विख्यात उग्रसेनसुतो बली ॥ ६७  
 यस्त्वासीद्देवको नाम देवराजसमद्युतिः ।  
 स गन्धर्वपतिर्मुख्यः क्षितौ जज्ञे नराधिपः ॥ ६८  
 बृहस्पतेर्बृहत्कीर्तौर्देवर्षेर्विद्धि भारत ।  
 अंशाद्गोणं समुत्पन्नं भारद्वाजमयोनिजम् ॥ ६९  
 धन्विनां नृपशार्दूल यः सर्वास्त्रविदुत्तमः ।  
 महाकीर्तिर्महातेजाः स जज्ञे मनुजेश्वर ॥ ७०  
 धनुर्वेदं च वेदे च यं तं वेदविदो विदुः ।  
 वरिष्ठं चित्रकर्माणं द्रोणं स्वकुलवर्धनम् ॥ ७१  
 महादेवान्तकाभ्यां च कामात्क्रोधाच्च भारत ।  
 एकत्वमुपपन्नानां जज्ञे शूरः परंतपः ॥ ७२  
 अश्वत्थामा महावीर्यः शत्रुपक्षभयावहः ।  
 वीरः कमलपत्राक्षः क्षितावासीन्नराधिपः ॥ ७३  
 जज्ञिरे वसवस्त्वष्टौ गङ्गायां शान्तनोः सुताः ।  
 वसिष्ठस्य च शापेन नियोगाद्वासवस्य च ॥ ७४  
 तेषामवरजो भीष्मः कुरुणामभयंकरः ।  
 मतिमान्वेदविद्विद्गाम्भी शत्रुपक्षक्षयंकरः ॥ ७५  
 जामदग्न्येन रामेण सर्वास्त्रविदुषां वरः ।  
 योयुध्यत महातेजा भार्गवेण महात्मना ॥ ७६  
 यस्तु राजन्कृपो नाम ब्रह्मर्षिरभवत्क्षितौ ।  
 रुद्राणां तु गणाद्विद्धि संभूतमतिपौरुषम् ॥ ७७  
 शकुनिर्नाम यस्त्वासीद्राजा लोके महारथः ।  
 द्वापरं विद्धि तं राजन्संभूतमरिमर्दनम् ॥ ७८  
 सात्यकिः सत्यसन्धश्च योऽसौ वृष्णिकुलोद्बहः ।  
 पक्षात्स जज्ञे मरुतां देवानामरिमर्दनः ॥ ७९  
 द्रुपदश्चैव राजर्षिस्तत एवामवद्व्रणात् ।  
 मानुषे नृपलोकेस्मिन्सर्वेऽस्त्रभृतां वरः ॥ ८०  
 ततश्च कृतवर्माणं विद्धि राजञ्जनाधिपम् ।  
 तमप्रतिमकर्माणं क्षत्रियर्षभसत्तमम् ॥ ८१  
 मरुतां तु गणाद्विद्धि संजातमरिमर्दनम् ।  
 विराटं नाम राजानं परराष्ट्रप्रतापनम् ॥ ८२  
 अरिष्टायास्तु यः पुत्रो हंस इत्यभिविश्रुतः ।  
 स गन्धर्वपतिर्जज्ञे कुरुवंशविवर्धनः ॥ ८३  
 धृतराष्ट्र इति ख्यातः कृष्णद्वैपायनात्मजः ।  
 दीर्घबाहुर्महातेजाः प्रज्ञाचक्षुर्नराधिपः ॥ ८४  
 मातुर्दोषादेषः कोपादन्ध एव व्यजायत ।  
 तस्यैवावरजो भ्राता महासत्त्वो महाबलः ॥ ८५

स पाण्डुरिति विख्यातः सत्यधर्मरतः शुचिः ।  
 अत्रेस्तु सुमहाभागं पुत्रं पुत्रवतां वरम् ।  
 विदुरं विद्धि तं लोके जातं बुद्धिमतां वरम् ॥ ८६  
 कलेरंशस्तु संजज्ञे भुवि दुर्योधनो नृपः ।  
 दुर्बुद्धिर्दुर्मतिश्चैव कुरुणामयशस्करः ॥ ८७  
 जगतो यस्तु सर्वस्य विद्विष्टः कलिपूरुषः ।  
 यः सर्वां घातयामास पृथिवीं पृथिवीपते ॥ ८८  
 उदीपितं येन वैरं भूतान्तकरणं महत् ।  
 पौलस्त्या भ्रातरश्चास्य जज्ञिरे मनुजेष्विह ॥ ८९  
 शतं दुःशासनादीनां सर्वेषां क्रूरकर्मणाम् ।  
 दुर्मुखो दुःसहश्चैव ये चान्येनानुकीर्तिताः ॥ ९०  
 दुर्योधनसहायास्ते पौलस्त्या भरतर्षभ ।  
 वैश्यापुत्रो युयुत्सुश्च धार्तराष्ट्रः शताधिकः ॥ ९१  
 जनमेजय उवाच ।  
 ज्येष्ठानुज्येष्ठतामेषां नामधेयानि वा विभौ ।  
 धृतराष्ट्रस्य पुत्राणामानुपूर्व्येण कीर्तय ॥ ९२  
 वैशंपायन उवाच ।  
 दुर्योधनो युयुत्सुश्च राजन्दुशासनस्तथा ।  
 दुःसहो दुःशलश्चैव दुर्मुखश्च तथा परः ॥ ९३  
 विविंशतिर्विकर्णश्च जलसन्धः सुलोचनः ।  
 विन्दानुविन्दौ दुर्धर्षः सुबाहुर्दुष्प्रधर्षणः ॥ ९४  
 दुर्मर्षणो दुर्मुखश्च दुष्कर्णः कर्ण एव च ।  
 चित्रोपचित्रौ चित्राक्षश्चरुचित्राङ्गदश्च ह ॥ ९५  
 दुर्मदो दुष्प्रहर्षश्च विवित्सुर्विकटः समः ।  
 ऊर्णनाभः पद्मनाभस्तथा नन्दोपनन्दकौ ॥ ९६  
 सेनापतिः सुषेणश्च कुण्डोदरमहोदरौ ।  
 चित्रबाहुश्चित्रवर्मा सुवर्मा दुर्विरोचनः ॥ ९७  
 अयोबाहुर्महाबाहुश्चित्रचापसुकुण्डलौ ।  
 भीमवेगो भीमबलो बलाकी भीमविक्रमः ॥ ९८  
 उग्रायुधो भीमशरः कनकायुर्दृढायुधः ।  
 दृढवर्मा दृढक्षत्रः सोमकीर्तिरनूदयः ॥ ९९  
 जरासन्धो दृढसन्धः सत्यसन्धः सहस्रवाक् ।  
 उग्रश्रवा उग्रसेनः क्षेममूर्तिस्तथैव च ॥ १००  
 अपराजितः पण्डितको विशालाक्षो दुराधनः ॥ १  
 दृढहस्तः सुहस्तश्च वातवेगसुवर्चसौ ।  
 आदित्यकेतुर्ब्रह्मशी नागदत्तानुयायिनौ ॥ २  
 कवची निषङ्गी दण्डी दण्डधारो धनुर्ग्रहः ।  
 उग्रो भीमरथो वीरो वीरबाहुरलोलुपः ॥ ३

अत्रेति । यश्चोदितो भास्करेभूत्प्रनष्टे सोप्यत्रात्रिंशद्दानाजगाम इत्यत्रेर्भास्करकार्यकारित्वस्मरणात् । अत्रिशब्देन सूच्यते । तस्य पुत्रं धर्मं विदुरं विद्वीर्यः ॥ ८६ ॥

अभयो रौद्रकर्मा च तथा दृढरथश्च यः ।  
 अनाधृष्यः कुण्डमेदी विरादी दीर्घलोचनः ॥ ४  
 दीर्घबाहुर्महाबाहुर्वृद्धोरः कनकाङ्गदः ।  
 कुण्डजश्चित्रकक्षैश्च दुःशला च शताधिका ॥ ५  
 वैश्यापुत्रो युयुत्सुश्च धार्तराष्ट्रः शताधिकः ।  
 एतदेकशतं राजन्कन्या चैका प्रकीर्तिता ॥ ६  
 नामधेयानुपूर्व्या च ज्येष्ठानुज्येष्ठतां विदुः ।  
 सर्वे त्वातिरथाः शूराः सर्वे युद्धावेशारदाः ॥ ७  
 सर्वे वेदविदश्चैव राजश्छात्रे च पारगाः ।  
 सर्वे संग्रामविद्यासु विद्याभिजनशोभिनः ॥ ८  
 सर्वेषामनुरूपाश्च कृता दारा महीपते ।  
 दुःशलां समये राजन्सिन्धुराजाय कौरवः ॥ ९  
 जयद्रथाय प्रददौ सौबलानुमते तदा ।  
 धर्मस्यांशं तु राजानं विद्धि राजन्युधिष्ठिरम् ॥ १०  
 भीमसेनं तु वातस्य देवराजस्य चार्जुनम् ।  
 आश्विनोस्तु तथैवांशौ रूपेणाप्रतिभौ भुवि ॥ ११  
 नकुलः सहदेवश्च सर्वभूतमनोहरौ ।  
 यस्तु वर्चा इति ख्यातः सौमपुत्रः प्रतापवान् ॥ १२  
 सोऽभिमन्युर्बृहत्कीर्तिरर्जुनस्य सुतोभवत् ।  
 यस्यावतरणे राजन्सुरात्सोमोऽब्रवीदिदम् ॥ १३  
 नाहं दद्यां प्रियं पुत्रं मम प्राणैर्गर्वीयसम् ।  
 स्मयः क्रियतामेष न शक्यमतिवर्तितुम् ॥ १४  
 सुरकार्यं हि नः कार्यमसुराणां क्षितौ वधः ।  
 तत्र यास्कृत्यं कर्त्वा न च त्यास्यति वै चिरम् ॥ १५  
 ऐन्द्रिर्नरस्तु भविता यस्य नारायणः सखा ।  
 सोर्जुनेत्याभिविख्यातः पाण्डोः पुत्रः प्रतापवान् ॥ १६  
 तस्यायं भविता पुत्रो बालो भुवि महारथः ।  
 ततः षोडशवर्षाणि त्वास्यत्यमरसत्तमाः ॥ १७  
 अस्य षोडशवर्षस्य स संग्रामो भविष्यति ।  
 यत्रांशा वः करिष्यन्ति कर्मवीरनिषूदनम् ॥ १८  
 नरनारायणाभ्यां तु स संग्रामो विना कृतः ।  
 चक्रव्यूहं समास्थाय योधयिष्यन्ति वः सुराः ॥ १९  
 विमुखाश्छत्रवान्सर्वान्कारयिष्यति मे सुतः ।  
 बालः प्रविश्य च व्यूहमभेद्यं विचरिष्यति ॥ २०  
 महारथानां वीराणां कदनं च करिष्यति ।  
 सर्वेषामेव शत्रूणां चतुर्थांशं नथिष्यति ॥ २१  
 दिनार्धेन महाबाहुः प्रेतराजपुरं प्रति ।  
 ततो महारथैर्वीरैः समेत्य बहुशो रणे ॥ २२  
 दिनक्षये महाबाहुर्मया भूयः समेध्यति ।  
 एकं वंशकरं पुत्रं वीरं वै जनयिष्यति ॥ २३

प्रनष्टं भारतं वंशं स भूयो धारयिष्यति ।  
 एतत्सोमवचः श्रुत्वा तथास्त्विति दिवौकसः ॥ २४  
 प्रत्ययुः सहिताः सर्वे ताराधिपमपूजयन् ।  
 एवं ते कथितं राजैस्तव जन्म पितुः पितुः ॥ २५  
 अग्नेर्भागं तु विद्धि त्वं धृष्टद्युम्नं महारथम् ।  
 शिखण्डिनमथोराजंस्त्रीपूर्वं विद्धि राक्षसम् ॥ २६  
 द्रौपदेयाश्च ये पञ्च बभूवुर्मरतर्षभ ।  
 विश्वान्देवगणान्विद्धि संजातान्भरतर्षभ ॥ २७  
 प्रतिविन्ध्यः सुतसोमः श्रुतकीर्तिस्तथापरः ।  
 नाकुलिस्तु शतानीकः श्रुतसेनश्च वीर्यवान् ॥ २८  
 शूरो नाम यदुश्रेष्ठो वसुदेवपिताऽभवत् ।  
 तस्य कन्या पृथा नाम रूपेणासदृशी भुवि ॥ २९  
 पितुः स्वस्त्रीयपुत्राय सोऽनपत्याय वीर्यवान् ।  
 अग्रमग्रे प्रतिज्ञाय स्वस्यापत्यस्य वै तदा ॥ ३०  
 अग्रजातेति तां कन्यां शूरोऽनुग्रहकाङ्क्षया ।  
 अदत्तकुन्तिभोजाय स तां दुहितरं तवा ॥ ३१  
 सा नियुक्ता पितुर्गृहे ब्राह्मणातिथिपूजने ।  
 उग्रं पर्यचरद्दोरं ब्राह्मणं संशितव्रतम् ॥ ३२  
 निगूढान्निध्वं धर्मे यं तं दुर्वाससं विदुः ।  
 तमुग्रं शंसितात्मानं सर्वेयत्नेतोष्यत् ॥ ३३  
 तुष्टोभिचारसंयुक्तमाचक्षते यथाविधि ।  
 उवाच चैनां भगवान्प्रीतोऽस्मि सुभगे तव ॥ ३४  
 यं यं देवं त्वमेतेन मन्त्रेणावाहयिष्यसि ।  
 तस्य तस्य प्रसादात्त्वं देवि पुत्राञ्जन्यसि ॥ ३५  
 पञ्चमुक्ता च सा बाला तदा कौतूहलान्विता ।  
 कन्या सती देवमर्कमाजुहाव यशस्विनी ॥ ३६  
 प्रकाशकर्ता भगवांस्तस्यां गर्भं दधौ तदा ।  
 अर्जुनस्तुतं चास्यां सर्वशस्त्रभृतां वरम् ॥ ३७  
 सकुण्डलं सकवचं देवगर्भश्रियान्वितम् ।  
 दिवाकरसमं दीप्त्या चारुसर्वाङ्गभूषितम् ॥ ३८  
 निगूहमाना जातां वै बन्धुपक्षभयात्तदा ।  
 उत्ससर्ज जले कुन्ती तं कुमारं यशस्विनम् ॥ ३९  
 तमुत्सृष्टं जले गर्भं राधा भर्ता महायशः ।  
 राधायाः कल्पयामास पुत्रं सोऽधिरथस्तदा ४०  
 चक्रतुर्नामधेयं च तस्य बालस्य तावुमौ ।  
 दम्पतीव सुषेणेति दिक्षु सर्वासु विश्रुतम् ॥ ४१  
 संवर्धमानो बलवान्सर्वालोभृत्तोऽभवत् ।  
 वेदाङ्गानि च सर्वाणि जजाप जयतां वरः ॥ ४२  
 यस्मिन्काले जपन्नास्ते धीमान्स्तयपराक्रमः ।  
 नादेयं ब्राह्मणेष्वासीत्तस्मिन्काले महात्मनः ॥ ४३

तमिन्द्रो ब्राह्मणो भूत्वा पुत्रार्थे भूतभावमः ।  
 यथाचे कुण्डले वीरं कवचं च सहाङ्गजम् ॥ ४४  
 उत्कृत्य कर्णो ह्यदत्तकवचं कुण्डले तथा ।  
 शक्तिं शक्रो ददौ तस्मै विस्मितश्चेदमब्रवीत् ॥ ४५  
 देवासुरमनुष्याणां गन्धर्वोरगरक्षसाम् ।  
 यस्मिन्क्षेप्तस्यसि दुर्धर्षं स एको न भविष्यति ॥ ४६  
 पुरा नाम च तस्यासीद्वसुषेण इति क्षितौ ।  
 ततो वैकर्तनः कर्णः कर्मणा तेन सोऽभवत् ॥ ४७  
 आमुक्तकवचो वीरो यस्तु जज्ञे महायशाः ।  
 स कर्ण इति विख्यातः पृथायाः प्रथमः सुतः ॥ ४८  
 स तु सूतकुले वीरो ववृधे राजसत्तम ।  
 कर्णं नरवरश्रेष्ठं सर्वशस्त्रभृतां वरम् ॥ ४९  
 दुर्योधनस्य सचिवं मित्रं शत्रुविनाशनम् ।  
 दिवाकरस्य तं विद्धि राजन्नंशमनुत्तमम् ॥ ५०  
 यस्तु नारायणो नाम देवदेवः सनातनः ।  
 तस्यांशो मानुषेष्वासीद्वासुदेवः प्रतापवान् ॥ ५१  
 शेषस्यांशश्च नागस्य बलदेवो महाबलः ।  
 सनत्कुमारं प्रद्युम्नं विद्धि राजन्महौजसम् ॥ ५२  
 पद्ममन्ये मनुष्येन्द्रा बहवोऽशा दिवौकसाम् ।  
 जज्ञिरे वसुदेवस्य कुले कुलविवर्धनाः ॥ ५३  
 गणस्त्वप्सरसां यो वै मया राजन्प्रकीर्तितः ।  
 तस्य भागः क्षितौ जज्ञे नियोगाद्वासवस्य ह ॥ ५४

तानि षोडशदेवीनां सहस्राणि नराधिप ।  
 बभूवुर्मानुषि लोके वासुदेवपरिग्रहः ॥ ५५  
 श्रियस्तु भागः संजज्ञे रत्यर्थं पृथिवीतले ।  
 भीष्मकस्य कुले साध्वी रुक्मिणी नाम नामतः ॥  
 द्रौपदी त्वथ संजज्ञे शचीभागादनिन्दिता ।  
 द्रुपदस्य कुले कन्या वेदिमध्यादनिन्दिता ॥ ५७  
 नातिहस्वा न महती नीलोत्पलसुगन्धिनी ।  
 पद्मायताक्षी सुश्रोणी स्वसिताञ्चितमूर्धजा ॥ ५८  
 सर्वलक्षणसंपूर्णा वैदूर्यमणिसंनिभा ।  
 पञ्चानां पुरुषेन्द्राणां चित्तप्रमथनी रहः ॥ ५९  
 सिद्धिर्धृतिश्च ये देव्यौ पञ्चानां मातरौ तु ते ।  
 कुन्ती माद्री च जज्ञाते मतिस्तु सुबलात्मजा ॥ ६०  
 इति देवासुराणां ते गन्धर्वाप्सरसां तथा ।  
 अंशावतरणं राजन्राक्षसानां च कीर्तितम् ॥ ६१  
 ये पृथिव्यां समुद्भूता राजानो युद्धदुर्मदाः ।  
 महात्मानो यदूनां च ये जाता विपुले कुले ॥ ६२  
 ब्राह्मणाः क्षत्रिया वैश्या मया ते परिकीर्तिताः ।  
 धन्यं यशस्यं पुत्रीयमायुष्यं विजयावहम् ।  
 इदमंशावतरणं श्रोतव्यमनसूयता ॥ ६३  
 अंशावतरणं श्रुत्वा देवगन्धर्वरक्षसाम् ।  
 प्रभवाप्ययवित्प्राज्ञो न कृच्छ्रेष्ववसीदति ॥ ६४

इति श्रीमहाभारते आदिपर्वणि संभवपर्वण्यंशावतरणसमाप्तौ सप्तषष्ठितमोऽध्यायः ॥ ६७ ॥

जनमेजय उवाच ।

त्वत्तः श्रुतामिदं ब्रह्मन्देवदानवरक्षसाम् ।  
 अंशावतरणं सम्यगगन्धर्वाप्सरसां तथा ॥ १  
 इमं तु भूय इच्छामि कुरूणां वंशमादितः ।  
 कथ्यमानं त्वया विप्र विप्रर्षिगणसंनिधौ ॥ २  
 वैशंपायन उवाच ।  
 पौरवाणां वंशकरो दुष्यन्तो नाम वीर्यवान् ।

पृथिव्याश्चतुरन्ताया गोप्ता भरतसत्तम ॥ ३  
 चतुर्भागे भुवः कृत्स्नं यो भुङ्क्ते मनुजेश्वरः ।  
 समुद्रावरणांश्चापि देशान्स समितिजयः ॥ ४  
 आम्लेच्छावधिकान्सर्वांस भुङ्क्ते रिपुमर्दनः ।  
 रत्नाकरसमुद्रां तांश्चातुर्वर्ण्यजनावृतान् ॥ ५

सुबलात्मजा गान्धारी ॥ ६० ॥ धन्यं धनप्रदम् ।  
 यशस्यं यशस्करम् ॥ ६३ ॥ प्रभवाप्ययः परमात्मा ।  
 विश्वोत्पत्तिप्रलयाधिष्ठानत्वात् । तं वेत्तीति प्रभवाप्ययवि-  
 द्भूत्वैतिशेषः । कृच्छ्रेषु संसारगहनेषु । अयं भावः यथा  
 शास्त्रे वियदादिसृष्टिः ब्रह्मोपादानिका ब्रह्माद्वैतप्रतिपत्त्ये  
 कीर्त्यते । वियत्प्राणपादयोः सृष्टिश्रुतीनां परस्परविरोधप-  
 रिहारश्च कीर्त्यते । तथापि सृष्टौ तात्पर्यं नास्ति । एवमि-  
 हाऽपि नांशावतरणे तात्पर्यमस्ति । किं तु द्वारा ब्रह्माद्वै-

तप्रतिपत्तावेव । तथा सृष्टिस्मृतीनां विरोधः कल्पभेदाभिप्रा-  
 येण वावर्णनीय उपेक्षणीयो वा । स्वार्थे तात्पर्याभावा  
 दिति दिक् ॥ ६४ ॥ इति आदिपर्वणि नैलकण्ठीये  
 भारतभावदीपे सप्तषष्ठितमोऽध्यायः ॥ ६७ ॥

त्वत्त इति ॥ १ ॥ चतुरन्तायाः चतुःसमुद्रावच्छिन्नायाः  
 ॥ ३ ॥ चतुर्भागे भागचतुष्कं सर्वामिति यावत् ॥ ४ ॥

न वर्णसंकरकरो न कृष्याकरकृञ्जनः ।  
 न पापकृत्कश्चिदासीत्तस्मिन् राजनि शासति ॥ ६  
 धर्मे रतिं सेवमाना धर्मार्थावभिपेदिरे ।  
 तदा नरा नरव्याघ्र तस्मिञ्जनेपदेश्वरे ॥ ७  
 नासीच्चौरभयं तात न क्षुधाभयमण्वपि ।  
 नासीद्याधिभयं चापि तस्मिञ्जनेपदेश्वरे ॥ ८  
 स्वधर्मे रेमिरे वर्णा दैवे कर्मणि निःस्पृहाः ।  
 तमाश्रित्य महीपालमासंश्चैवाकुतोभयाः ॥ ९  
 कालवर्षी च पर्जन्यः सस्यानि रसवन्ति च ।  
 सर्वरत्नसमृद्धा च मही पशुमती तथा ॥ १०

स्वकर्मनिरता विप्रा नानृतं तेषु विद्यते ।  
 स चाद्भुतमहावीर्यो वज्रसंहननो युवा ॥ ११  
 उद्यम्य मन्दरं दोभ्यां बहेत्सवनकाननम् ।  
 चतुष्पथगदायुद्धे सर्वप्रहरणेषु च ॥ १२  
 नागपृष्ठेऽश्वपृष्ठे च बभूव परिनिष्ठितः ।  
 बले विष्णुसमश्चासीत्तेजसा भास्करोपमः ॥ १३  
 अक्षोभ्यत्वेऽर्णवसमः सहिष्णुत्वे धरासमः ।  
 संमतः स महीपालः प्रसन्नपुराष्टवान् ॥ १४  
 भूयो धर्मपरैर्भावैर्मुदितं जनमादिशत् ॥ १५

इति श्रीमहाभारते आदिपर्वणि संभवपर्वणि शकुन्तलोपाख्याने अष्टषष्ठितमोऽध्यायः ॥ ६८ ॥

जनमेजय उवाच ।

संभवं भरतस्याहं चरितं च महामतेः ।  
 शकुन्तलायाश्चोत्पत्तिं श्रोतुमिच्छामि तत्त्वतः ॥ १  
 दुष्यन्तेन च वीरेण यथा प्राप्ता शकुन्तला ।  
 तं वै पुरुषसिंहस्य भगवन्विस्तरं त्वहम् ॥ २  
 श्रोतुमिच्छामि तत्त्वज्ञ सर्वं मतिमतां वर ।

वैशंपायन उवाच ।

स कदाचिन्महाबाहुः प्रभूतबलवाहनः ॥ ३  
 वनं जगाम गहनं हयनागशतैर्वृतः ।  
 बलेन चतुरङ्गेण वृतः परमवल्युना ॥ ४  
 खड्गशक्तिधरैर्वीरगदामुसलपाणिभिः ।  
 प्रासतोमरहस्तैश्च ययौ योधशतैर्वृतः ॥ ५  
 सिंहनादैश्च योधानां शङ्खदुन्दुभिनिःस्वनैः ।  
 रथनेमिस्वनैश्चैव सनागवरवृंहितैः ॥ ६  
 नानायुधधरैश्चापि नानावेषधरैस्तथा ।  
 हेषितस्वनमिश्रैश्च ध्वेडितास्फोटितस्वनैः ॥ ७  
 आसीत्किलकिलाशब्दस्तस्मिन्गच्छति पार्थिवे ।  
 प्रासादवरशृङ्गस्थाः परया नृपशोभया ॥ ८

ददृशुस्तं स्त्रियस्तत्र शूरमात्मयशस्करम् ।  
 शक्रोपमममित्रघ्नं परवारणवारणम् ॥ ९  
 पश्यन्तः स्त्रीगणास्तत्र वज्रपाणिं स्म मेनिरे ।  
 अयं स पुरुषव्याघ्रो रणे वसुपराक्रमः ॥ १०  
 यस्य बाहुबलं प्राप्य न भवन्त्यसुहृद्गणाः ।  
 इति वाचो ब्रुवन्त्यस्ताः स्त्रियः प्रेम्णा नराधिपम्  
 तुष्टुः पुष्पवृष्टीश्च ससृजुस्तस्य मूर्धनि ।  
 तत्र तत्र च विप्रेन्द्रैः स्तूयमानः समन्ततः ॥ १२  
 निर्ययौ परमप्रीत्या वनं मृगजिघांसया ।  
 तं देवराजप्रतिमं मत्तवारणधूर्गतम् ॥ १३  
 द्विजक्षत्रियविद्वद्भ्यां निर्यान्तमनुजग्मिरे ।  
 ददृशुर्वर्धमानास्ते आशीर्भिश्च जयेन च ॥ १४  
 सुदूरमनुजग्मुस्तं पौरजानपदास्तथा ।  
 न्यवर्तेन्त ततः पश्चादनुज्ञाता नृपेण ह ॥ १५  
 सुपर्णप्रतिमेनाथ रथेन वसुधाधिपः ।  
 महीमापूरयामास घोषेण त्रिदिवं तथा ॥ १६  
 स गच्छन्ददृशे श्रीमान्नन्दनप्रतिमं वनम् ।  
 बिल्वार्कखदिराकीर्णं कपित्थध्रुवसंकुलम् ॥ १७

न कृष्याकरकृत्कृञ्ज । भुवोऽकृष्टपच्यत्वात् । आकरः  
 सुवर्णादिधातूनां स्थानम् । तत्रापि यत्नं न करोति । पृथि-  
 व्या रत्नैर्धातुभिश्च पूर्णत्वात् ॥ ६ ॥ दैवे कर्मणि वृष्ट्यायर्थं  
 कारीर्यादिकाम्यकर्मणि ॥ ९ ॥ तदेवाह कालेति वसुमतीति  
 पाठे धनवती ॥ १० ॥ वज्रसंहननो दृढदेहः ॥ ११ ॥  
 सवनकाननं वनं जलं उपवनं वा । चत्वारः प्रक्षेपविक्षेप-  
 परिक्षेपाभिक्षेपाख्याः पन्थानो यस्य तद्गदायुद्धम् । प्रक्षेपो  
 दूरस्थे शत्रौ त्यागः । विक्षेपः समीपस्थे क्रोद्धा प्रहारः । परि-  
 क्षेपो बहुषु समन्तात्परिभ्रमणेन शत्रूणां क्षेपः । अभिक्षेपोऽ

त्रेण ताडनम् ॥ १२ ॥ आदिशत् शशास ॥ १५ ॥ इति  
 आदिपर्वणि नैलकण्ठीये भारतभावदीपे अष्टषष्ठितमोऽ  
 ध्यायः ॥ ६८ ॥

संभवमिति ॥ १ ॥ चतुरङ्गेण हस्त्यश्वरथपादातवतावल्गु-  
 रभ्यम् ॥ ४ ॥ परवारणवारणं शत्रुगजानां निवारकं सिंहम्  
 ॥ ९ ॥ धूर्गतं स्कन्धारूढम् ॥ १३ ॥ अथ रथेन पौरपरावृ-  
 त्यनन्तरम् ॥ १६ ॥

विषमं पर्वतस्त्रैरश्मिभिश्च समावृतम् ।  
 निर्जलं निर्मेनुष्यं च बहुयोजनमायतम् ॥ १८  
 मृगासिंहैर्वृतं घोरैरन्यैश्चापि वनेचरैः ।  
 तद्वनं मनुजव्याघ्रः सभृत्यबलवाहनः ॥ १९  
 लोडयामास दुष्यन्तः सुदयन्त्रिविधान्मृगान् ।  
 बाणगोचरसंप्राप्तास्तत्र व्याघ्रगणान्बहून् ॥ २०  
 पातयामास दुष्यन्तो निर्बिभेद च सायकैः ।  
 दूरस्थान्सायकैः कांश्चिदभिनत्स नराधिपः ॥ २१  
 अभ्याशमागतांश्चान्यान्बहून् निरकुन्तत ।  
 कांश्चिदेणान्समाजग्ने शक्या शक्तिमतां वरः ॥ २२  
 गदामण्डलतत्त्वज्ञश्चारामितविक्रमः ।  
 तोमरैरसिभिश्चापि गदामुसलकम्पनैः ॥ २३  
 चचार स विनिघ्नन्वै वन्यांस्तत्र मृगद्विजान् ।  
 राक्षा चाद्भुतवीर्येण योयैश्च समरप्रियैः ॥ २४  
 इति श्रीमहाभारते आदिपर्वणि संभवपर्वणि शकुन्तलोपाख्याने एकोनसप्ततितमोऽध्यायः ॥ ६९ ॥

लोडयमानं महारण्यं तत्पुत्रः स्म मृगाधिपाः ।  
 तत्र विद्रुतयूथानि हतयूथपतीनि च ॥ २५  
 मृगयूथान्यथौत्सुक्याच्छब्दं चक्रुस्ततस्ततः ।  
 शुष्काश्चापि नदीर्गत्वा जलनैराशयकर्षिताः ॥ २६  
 व्यायामक्लान्तहृदयाः पतन्ति स्म विचेतसाः ।  
 क्षुत्पिपासापरीताश्च भ्रान्ताश्च पतिता भुवि ॥ २७  
 केचित्तत्र नरव्याघ्रैरभश्यन्त बुभुक्षितैः ।  
 केचिदग्निमथोत्पाद्य संसाध्य च वनेचराः ॥ २८  
 भक्षयन्ति स्म मांसानि प्रकुट्य विधिवत्तदा ।  
 तत्र केचिद्गजा मत्ता बलिनः शल्बविक्षताः ॥ २९  
 संकोच्याग्रकरान्भीताः प्राद्ववन्ति स्म वेगिताः ।  
 शङ्कमूत्रं सृजन्तश्च क्षरन्तः शोणितं बहु ॥ ३०  
 वन्या गजवरास्तत्र ममृदुर्मुजान्बहून् ।  
 तद्वनं बलमेघेन शरधारेण संवृतम् ।  
 व्यरोचत मृगाकीर्णं राक्षा हतमृगाधिपम् ॥ ३१

वैशंपायन उवाच ।  
 ततो मृगसहस्राणि हत्वा सबलवाहनः ।  
 राजा मृगप्रसङ्गेन वनमन्यद्विवेश ह ॥ १  
 एक एवोत्तमबलः क्षुत्पिपासाश्रमान्वितः ।  
 स वनस्यान्तमासाद्य महच्छून्यं समासदत् ॥ २  
 तश्चाप्यतीत्य नृपतिरुत्तमाश्रमसंयुतम् ।  
 मनः प्रह्लादजननं दृष्टिकान्तमतीव च ॥ ३  
 शीतमारुतसंयुक्तं जगामान्यन्महद्वनम् ॥  
 पुष्पितैः पादपैः कीर्णमतीव सुखशाद्वलम् ॥ ४  
 विपुलं मधुरारावैर्नादितं विहगैस्तथा ।  
 पुंस्कोकिलनिनादैश्च शिल्लीकगणनादितम् ॥ ५  
 प्रवृद्धविटपैर्वृक्षैः सुखच्छायैः समावृतम् ।  
 षट्पदाधूर्णिततलं लक्ष्म्या परमया युतम् ॥ ६  
 नापुष्पः पादपः कश्चिन्नाफलो नापि कण्टकी ।  
 षट्पदैर्नाप्यपाकीर्णस्तस्मिन्वै काननेऽभवत् ॥ ७  
 विहगैर्नादितं पुष्पैरलंकृतमतीव च ।  
 सर्वतुक्कुसुमैर्वृक्षैः सुखच्छायैः समावृतम् ॥ ८

मनोरमं महेष्वासो विवेक्ष वनमुत्तमम् ।  
 मारुताकलितास्तत्र क्रुमाः कुसुमशाखिनः ॥ ९  
 पुष्पवृष्टिं विचित्रां तु व्यसृजन्ते पुनःपुनः ।  
 दिवस्पृशोऽथ संपुष्टाः पक्षिभिर्मधुरस्वनैः ॥ १०  
 विरेजुः पादपास्तत्र विचित्रकुसुमाम्बराः ।  
 तेषां तत्र प्रवालेषु पुष्पभारावनामिषु ॥ ११  
 रुवन्ति रावान्मधुरान्षट्पदा मधुलिप्सवः ।  
 तत्र प्रदेशांश्च बहून्कुसुमात्करमण्डितान् ॥ १२  
 लतागृहपरिक्षिप्तान्मनसः प्रीतिवर्धनान् ।  
 संपश्यन्सुमहातेजा बभूव मुदितस्तदा ॥ १३  
 परस्परशिशिरशालैः पादपैः कुसुमान्वितैः ।  
 अशोभत वनं तसु महेन्द्रध्वजसंनिभैः ॥ १४  
 सिद्धचारणसंघैश्च गन्धर्वाप्सरसां गणैः ।  
 सेवितं वनमत्यर्थं मत्तवानरकिंनरम् ॥ १५  
 सुखः शीतः सुगन्धी च पुष्परेणुवहोऽनिलः ।  
 परिक्रामन्वने वृक्षानुपैतीव रिरंसया ॥ १६

औत्सुक्यात् वैयम्यात् ॥ २६ ॥ संसाध्य  
 पाकादिना संस्कृत्य ॥ २८ ॥ प्रकुट्य चूर्णीकृत्य  
 गजाः वनगजाः ॥ २९ ॥ इति आदिपर्वणि नैलकण्ठीये  
 भारतभावदीपे एकोनसप्ततितमोऽध्यायः ॥ ६९ ॥

तत इति ॥ १ ॥ द्यून् वृक्षादिरहितं ऊषरम् ॥ २ ॥  
 लक्ष्म्या शोभया ॥ ६ ॥ नाप्यपाकीर्णः अनावृतो न ॥ ७ ॥  
 कुसुमवच्छाखावन्तः कुसुमशाखिनः ॥ ९ ॥ महेन्द्रे पर्वते ध्वजा  
 इव ध्वजा उच्चतरा वृक्षास्तत्तुल्यैरिन्द्रध्वजवदत्युच्चैर्वा ॥ १४ ॥



पर्वगुणसमायुक्तं ददर्श स वनं नृपः ।  
 नदीकच्छेद्भवं कान्तमुच्छ्रितध्वजसंनिभम् ॥ १७  
 प्रेक्षमाणो वनं तत्तु सुप्रवृद्धविहंगमम् ।  
 आश्रमप्रवरं रम्यं ददर्श च मनोरमम् ॥ १८  
 नानावृक्षसमाकीर्णं संप्रज्वलितपावकम् ।  
 तं तत्राऽप्रतिमं श्रीमानाश्रमं प्रत्यपूजयत् ॥ १९  
 यतिभिर्वालखिल्यैश्च वृतं मुनिगणान्वितम् ।  
 अग्र्यगारैश्च बहुभिः पुष्पसंस्तरसंस्तृतम् ॥ २०  
 महाकच्छैर्बृहद्भिश्च विभ्राजितमतीव च ।  
 मालिनीमभितो राजन्नदीं पुण्यां सुखोदकाम् ॥ २१  
 नैकपक्षिगणाकीर्णां तपोवनमनोरमाम् ।  
 तत्र व्यालमृगान्सौम्यान्पश्यन्प्रीतिमवाप सः ॥ २२  
 तं चाप्रतिरथः श्रीमानाश्रमं प्रत्यपद्यत ।  
 देवलोकप्रतीकाशं सर्वतः सुमनोहरम् ॥ २३  
 नदीं चाश्रमसंश्लिष्टां पुण्यतोयां ददर्श सः ।  
 सर्वप्राणभृतां तत्र जननीमिव धिष्ठिताम् ॥ २४  
 सचक्रवाकपुलिनां पुष्पफेनप्रवाहिनीम् ।  
 सकिंनरगणावासां वानरक्षनिषेविताम् ॥ २५  
 पुण्यस्वाध्यायसंघुष्टां पुलिनैरुपशोभिताम् ।  
 मत्तवारणशार्बूलभुजगेन्द्रनिषेविताम् ॥ २६  
 तस्यास्तीरे भगवतः काश्यपस्य महात्मनः ।  
 आश्रमप्रवरं रम्यं महर्षिगणसेवितम् ॥ २७  
 नदीमाधमसंबद्धां दृष्ट्वाश्रमपदं तथा ।  
 चकारामिप्रवेशाय मतिं स नृपतिस्तदा ॥ २८  
 अलंकृतं क्षीपवत्या मालिन्या रम्यतीरया ।  
 नरनारायणस्थानं गङ्गयवोपशोभितम् ॥ २९  
 मत्तबर्हिणसंघुष्टं प्रविशेश महद्भनम् ।  
 तत्सचैत्ररथप्रस्थं समुपेत्य नरर्षभः ॥ ३०

अतीवगुणसंपन्नमनिर्देशं च धर्चसा ।  
 महर्षिं काश्यपं द्रष्टुमथ कण्वं तपोधनम् ॥ ३१  
 ध्वजिनीमश्वसंबाधां पदातिगजसंकुलाम् ।  
 अवस्थाप्य वनद्वारि सेनामिदमुवाच सः ॥ ३२  
 मुनिं धिरजसं द्रष्टुं गमिष्यामि तपोधनम् ।  
 काश्यपं स्थीयतामत्र यावदागमनं मम ॥ ३३  
 तद्वनं नन्दनप्रण्यमासाद्य मनुजेश्वरः ।  
 क्षुत्पिपासे जहौ राजा मुदं चावाप पुष्कलाम् ॥  
 सामात्यो राजलिङ्गानि सोपनीय नराधिपः ।  
 पुरोहितसहायश्च जगामाश्रममुत्तमम् ॥ ३५  
 दिदृक्षुस्तत्र तमृषिं तपोराशिमाध्यायम् ।  
 ब्रह्मलोकप्रतीकाशमाश्रमं सोऽभिर्विध्य ह ।  
 षट्पदोद्गीतसंघुष्टं नानाद्विजगणायुतम् ॥ ३६  
 ऋचो बह्वचमुष्यैश्च प्रेर्यमाणाः पदक्रमैः ।  
 शुश्राव मनुजव्याघ्रो विततेष्विह कर्मसु ॥ ३७  
 यज्ञविद्याङ्गविद्भिश्च यजुर्विद्भिश्च शोभितम् ।  
 मधुरैः सामगीतैश्च ऋषिभिर्नियतव्रतैः ॥ ३८  
 भारुण्डसामगीताभिरथर्वशिरसोद्गतैः ।  
 यतात्मभिः सुनियतैः शुश्रुभे स तदाश्रमः ॥ ३९  
 अथर्ववेदप्रवराः पूगयन्त्रियसामणाः ।  
 संहितामीरयन्ति स्म पदक्रमयुतां तु ते ॥ ४०  
 शब्दसंस्कारसंयुक्तैर्बुधैश्चिद्भाषरैर्द्विजैः ।  
 नादितः स बभौ श्रीमान्ब्रह्मलोकश्चापरः ॥ ४१  
 यज्ञसंस्तरविद्भिश्च क्रमशिश्राविशारदैः ।  
 न्यायतत्त्वात्माविज्ञानसंपन्नैर्वेदपारगैः ॥ ४२  
 नानावाक्यसमाहारसमवायविशारदैः ।  
 विशेषकार्यैर्विद्भिश्च मोक्षधर्मपरायणैः ॥ ४३

रिसंया रमयितुमिच्छया ॥ १६ ॥ नदीक-  
 कच्छोद्भवं कच्छः सजलोऽनूपप्रदेशः ॥ १७ ॥  
 महाकच्छैः महातुल्यैः\* । बृहद्भिः पुष्टैः । अथ  
 कच्छः स्यादनुपे तुल्यक्रदुमे' इति मेदिनी । मालिनी  
 अभितः । आश्रममध्ये नैव मालिनी गच्छति न तु  
 ग्रान्तेन ॥ २१ ॥ अप्रतिरथः अप्रतिमः ॥ २३ ॥  
 काश्यपस्य कश्यपगोत्रस्य कण्वस्य ॥ २७ ॥ विततेषु  
 वैतानिकेषु इष्टिपशुतोमादिषु प्रवर्तमानेषु ॥ ३७ ॥  
 यज्ञविद्यायामङ्गभूतानि कल्पसूत्रादीनि ॥ ३८ ॥ भारुण्ड-  
 सामानि पूगयन्त्रियसामानि च सामानां अवान्तरभेदाः ॥ ३९ ॥  
 \*नादरुखीति प्रसिद्धेः ।

शब्दसंस्कारः यथास्थानकरणप्रयत्नमुच्चारणम् ।  
 स्थानं तात्वादि । करणं जिह्वाप्रादि । प्रयत्नो घोषादिः  
 ॥ ४१ ॥ यज्ञसंस्तरः इष्टकाद्युपधानक्रमः न्यायतत्त्वं  
 युक्तैर्मर्यादा । आत्मविज्ञानं स्वानुभवः ॥ ४२ ॥  
 नानावाक्यानां एकशाखागतानां समिधो यजतीत्यादि प्रया-  
 जाद्यङ्गविधिपराणां प्रयोगविधिपराणां प्रयोगविधिना वर्ण-  
 पीर्णमासाभ्यां यजेतेत्यादिना एकवाक्यत्वं समाहारः ।  
 भिन्नशाखास्थानां गुणविधानामेकस्यां शाखायामुपसंहारः  
 समवायः । तत्र विशारदैः । विशेषकार्यमुपासनाब्रह्मलोक-  
 फला । कर्मभ्यो विशिष्टत्वात्तस्याः । मोक्षधर्मेति पृथगुपा-  
 दानेन मोक्षस्य विशेषकार्यत्वं निरस्तम् ॥ ४३ ॥ स्थापनं

स्थापनाक्षेपसिद्धान्तपरमार्थज्ञतां गतैः ।  
 शब्दच्छन्दोनिरुक्तज्ञैः कालज्ञानविशारदैः ॥ ४४  
 द्रव्यकर्मगुणज्ञैश्च कार्यकारणवेदिभिः ।  
 पक्षिवानररुतज्ञैश्च व्यासग्रन्थसमाश्रितैः ॥ ४५  
 नानाशास्त्रेषु मुख्यैश्च शुश्राव स्वनमीरितम् ।  
 लौकायतिकमुख्यैश्च समन्तादनुभादितम् ॥ ४६  
 तत्र तत्र च विप्रेन्द्राश्रितान्संशितव्रताम् ।  
 जपहोमपरान्विप्रान्दर्श परवीरहा ॥ ४७  
 आसनाणि विचित्राणि रुचिराणि महीपतिः ।

प्रयत्नोषहितानि स्म दृष्ट्वा विस्मयमागमत् ॥ ४८  
 देवतायतनानां च प्रेम्ण पूजां कृतां द्विजैः ।  
 ब्रह्मलोकस्थमात्मानं मेने स नृपसत्तमः ॥ ४९  
 स काश्यपतपोगुप्तमाश्रमप्रवरं क्षुभम् ।  
 नातृप्यत्प्रेक्षमाणो वै तपोवनमुखैर्धृतम् ॥ ५०  
 स काश्यपस्यायतनं महाव्रतै-  
 र्वृतं समन्तादधिभिस्तपोधनैः ।  
 विवेशसामात्यपुरोहितोऽरिहा  
 विविक्रमत्यर्थमनोहरं क्षुभम् ॥ ५१

इति श्रीमहाभारते आदिपर्वणि संभवपर्वणि शकुन्तलोपाख्याने सप्ततितमोऽध्यायः ॥ ७० ॥

वैशंपायन उवाच ।

ततो गच्छन्महाबाहुरेकोऽमात्यान्विस्त्रय तान् ।  
 नापश्यन्नाश्रमे तस्मिन्समृषिं संशितव्रतम् ॥ १  
 सोऽपश्यमानस्तमृषिं शून्यं दृष्ट्वा तथाश्रमम् ।  
 उवाच क इहेत्युच्चैर्वनं संनादयन्निव ॥ २  
 श्रुत्वाऽथ तस्य तं शब्दं कन्या श्रीरिवरूपिणी ।  
 निश्चकामाश्रमात्तस्मात्तापसी वेषधारिणी ॥ ३  
 सा तं दृष्ट्वा राजानं दुष्यन्तमसितेक्षणा ।  
 स्वागतं त इति क्षिप्रमुवाच प्रतिपूज्य च ॥ ४  
 आसनेनार्चयित्वा च पाद्येनार्च्येण चैव हि ।  
 पप्रच्छानामयं राजन्कुशलं च नराधिपम् ॥ ५  
 यथावदर्चयित्वाथ पृष्ट्वा चानामयं तदा ।  
 उवाच स्मयमानेव किं कार्यं क्रियतामिति ॥ ६  
 तामब्रवीत्ततो राजा कन्यां मधुरमाषिणीम् ।  
 दृष्ट्वा चैवानवद्याङ्गीं यथावत्प्रतिपूजितः ॥ ७  
 आगतोऽहं महाभागमृषिं कण्वमुपासितुम् ।

क गतो भगवान्भद्रे तन्ममाचक्ष्व शोभने ॥ ८  
 शकुन्तलोवाच ।  
 गतः पिता मे भगवान्फलान्याहर्तुमाश्रमात् ।  
 मुहूर्तं संप्रतीक्षस्व द्रष्टास्येनमुपागतम् ॥ ९  
 वैशंपायन उवाच ।  
 अपश्यमानस्तमृषिं तथा चोक्तस्तथा च सः ।  
 तां दृष्ट्वा च वरारोहां श्रीमतीं चारुहासिनीम् ॥ १०  
 विभ्राजमानां वपुषा तपसा च दमेन च ।  
 रूपयौवनसंपन्नामित्युवाच महीपतिः ॥ ११  
 का त्वं कस्याऽसि सुश्रोणि किमर्थं आगता घनम् ।  
 एवंप्रपुणोपेता कुतस्त्वमासि शोभने ॥ १२  
 दर्शनादेव हि क्षुभे त्वया मेऽपहृतं मनः ।  
 इच्छामि त्वामहं शत्रुं तन्ममाचक्ष्व शोभने ॥ १३  
 एवमुक्ता तु सा कन्या तेन राज्ञा तमाश्रमे ।  
 उवाच हसती वाक्यमिदं क्षुमधुराक्षरम् ॥ १४

प्रथमं स्वसिद्धान्तव्यवस्था । ततस्त्र शङ्काक्षेपः तस्याः परिहारः  
 सिद्धान्तः तैर्या परमार्थज्ञतां तां गतैः । शब्दो व्याकरणम् ।  
 कालेति ज्यौतिषम् । शिक्षाकल्पावप्येतरेषोपलक्षणीयौ ॥ ४४ ॥  
 द्रव्यं ब्रह्मादि । कर्म निर्वापादि । गुणोऽष्टाकपालत्वादिः । कार्यं  
 फलं स्वर्गादि । कारणं यागादि । पक्षीति । द्रव्यादीनां  
 प्रकाशकं इषेत्वेत्यादिवाक्यम् । पक्षिवानररुतमिवाव्यक्तार्थं  
 मन्त्रादिरूपं तदर्थाभिज्ञैः । व्यासग्रन्थो विस्तृतप्रबन्धे 'इषेत्वा'  
 इतिशास्त्रमाच्छिनासि इति तदीयब्राह्मणादिस्तं सम्यगाश्रितैः ।  
 न तु स्वकपोलकल्पितैः प्रकारैर्मन्त्रान् व्याचक्षत इत्यर्थः  
 ॥ ४५ ॥ लोके एव आयतंते ते लोकायतिकाः । तेषु लोकर-  
 जनपरेषु मुख्यैः ॥ ४६ ॥ इति आदिपर्वणि नैलकण्ठीये

भारतभाववीपे सप्ततितमोऽध्यायः ॥ ७० ॥

तत इति ॥ १ ॥ अनामयं आरोग्यम् । कुशलं राक्षसि-  
 क्षेमम् ॥ ५ ॥ द्रष्टाऽसि द्रक्ष्यसि ॥ ९ ॥ अपश्यमानः इति ।  
 तथा च स्वागतादिप्रकारेण विजने संलापरूपाभ्यां स तथा  
 मोहित इत्यर्थः ॥ १० ॥ दर्शनादेवेति । क्षुभे कल्याणावहे ।  
 एतेन स्वस्य तत्परिग्रहाधिकारोऽस्तीति दर्शितम् । तत्र प्रमाणं  
 स्वचेतसः प्रवृत्तिरेव । यथोक्तमभियुक्तः । 'असंशयं क्षत्रपरि-  
 ग्रहक्षमा यदार्यमस्यांसमिलाषि मे मनः । सतां हि संदे-  
 हपदेषु वस्तुषु प्रमाणमन्तःकरणस्य वृत्तयः ॥' इति ॥ १३ ॥  
 हसती हसन्ती ॥ १४ ॥

कण्वस्याहं भगवतो दुष्यन्त दुहिता मता ।  
तपास्त्रिणो धृतिमतो धर्मस्त्रय महात्मनः ॥ १५

दुष्यन्त उवाच ।

ऊर्ध्वरेता महाभागे भगवाँल्लोकपूजितः ।  
चलेद्धि वृक्षाद्धर्मोपि न चलेत्संशितव्रतः ॥ १६  
कथं त्वं तस्य दुहिता संभूता वरवर्णिनी ।  
संशयो मे महानत्र तन्मे छेतुमिहार्हसि ॥ १७

शकुन्तलोवाच ।

यथायमागमो मह्यं यथा चेदमभूत्पुरा ।  
शृणु राजन्यथातत्त्वं यथाऽस्मि दुहिता मुनेः १८  
ऋषिः कश्चिदिहागम्य मम जन्माभ्यचोदयत् ।  
तस्मै प्रोवाच भगवान्यथा तच्छृणु पार्थिव ॥ १९

कण्व उवाच ।

तप्यमानः किल पुरा विश्वामित्रो महत्तपः ।  
सुभृशं तापयामास शकं सुरगणेश्वरम् ॥ २०  
तपसा दीप्तवीर्योऽयं स्थानान्मां च्यावयेदिति ।  
भीतः पुरंदरस्तस्मान्मेनकामिदमब्रवीत् ॥ २१  
गुणैरप्सरसां दिव्यैर्मनके त्वं विशिष्यसे ।  
श्रेयो मे कुरु कल्याणि यत्त्वां वक्ष्यामि तच्छृणु २२  
असावादित्यसंकाशो विश्वामित्रो महातपाः ।  
तप्यमानस्तपो वोरं मम कम्पयते मनः ॥ २३  
मेनके तव भारोऽयं विश्वामित्रः सुमध्यमे ।  
शंसितात्मा सुदुर्धर्ष उग्रे तपसि वर्तते ॥ २४  
स मां न च्यावयेत्स्थानात्तं वै गत्वा प्रलोभय ।  
चर तस्य तपो विघ्नं कुरु मेऽविघ्नमुत्तमम् ॥ २५  
रूपयौवनमाधुर्यचेष्टितस्मितभाषणैः ।  
लोभयित्वा वरारोहे तपसस्तं निवर्तय ॥ २६

मेनकोवाच ।

महातेजाः स भगवाँस्तथैव च महातपाः ।  
कोपनश्च तथा ह्येनं जानाति भगवानपि ॥ २७  
तेजसस्तपसश्चैव कोपस्य च महात्मनः ।  
त्वमप्युद्विजसे यस्य नोद्विजेयमहं कथम् ॥ २८

महाभागं वसिष्ठं यः पुत्रैरिष्टैर्व्ययोजयत् ।  
क्षत्रजातश्च यः पूर्वमभवद्वाहणो बलात् ॥ २९  
शौचार्थं यो नदीं चक्रे दुर्गमां बहुभिर्जलैः ।  
यां तां पुण्यतमां लोके कौशिकीति विदुर्जनाः ॥  
बभार यत्रास्य पुरा काले दुर्गे महात्मनः ।  
दारान्मतङ्गो धर्मात्मा राजर्षिर्व्याधतां गतः ॥ ३१  
अतीतकाले दुर्भिक्षे अभ्येत्य पुनराश्रमम् ।  
मुनिः पारेति नद्या वै नाम चक्रे तदा प्रभुः ॥ ३२  
मतङ्गं याजयांचक्रे यत्र प्रीतमनाः स्वयम् ।  
त्वं च सोमं भयाद्यस्य गतः पातुं सुरेश्वर ॥ ३३  
चकारान्यं च लोकं वै क्रुद्धो नक्षत्रसंपदा ।  
प्रतिश्रवणपूर्वाणि नक्षत्राणि चकार यः ।  
गुरुशापहतस्यापि त्रिशङ्कोः शरणं ददौ ॥ ३४  
एतानि यस्य कर्माणि तस्याहं भृशमुद्विजे ।  
यथाऽसौ न दहेत्क्रुद्धस्तथाह्नापय मां विभो ३५  
तेजसा निर्दहेल्लोकान्कम्पयेद्धरणां पदा ।  
संक्षिपेच्च महामेरुं तूणमावर्तयेद्दिशः ॥ ३६  
तादृशं तपसा युक्तं प्रदीप्तमिव पावकम् ।  
कथमस्मद्विधानारी जितेन्द्रियमभिस्पृशेत् ॥ ३७  
हुताशनमुखं दीप्तं सूर्यचन्द्राक्षितारकम् ।  
कालजिह्वं सुरश्रेष्ठ कथमस्मद्विधा स्पृशेत् ॥ ३८  
यमश्च सोमश्च महर्षयश्च  
साध्या विश्वे वालखिल्याश्च सर्वे ।  
एतेऽपि यस्योद्विजन्ते प्रभावा-  
त्तस्मात्कस्मान्मादृशी नोद्विजेत ॥ ३९  
त्वयैव मुक्ता च कथं समीप-  
मृषेर्न गच्छेयमहं सुरेन्द्र ।  
रक्षां तु मे चिन्तय देवराज  
यथा त्वदर्थं रक्षिताऽहं चरेयम् ॥ ४०  
कामं तु मे मास्तस्तत्र वासः  
प्रकीडिताया विवृणोतु देव ।  
भवेच्च मे मनमथस्तत्र कार्यं  
सहायभूतस्तु तव प्रसादात् ॥ ४१

आगमो गुरूपदेशः । इदं मज्जन्मादि पुरा  
यथाभूत्तथा शृणु इत्युत्तेणान्वयः ॥ १८ ॥  
अभ्यचोदयत्युत्थवान् ॥ १९ ॥ मे अविघ्नमितिच्छेदः  
॥ २५ ॥ बभार पोषितवान् । मतङ्गः त्रिशङ्कुः व्याधतां गतः ।  
विवाहविघ्नदोषदर्शिनः पितुः कोपादितिशेषः ॥ ३१ ॥  
आश्रमं अभ्येत्य तपस्तप्तेतिशेषः । नद्याः कौशिक्याः  
॥ ३२ ॥ शरणं त्राणं त्रिशङ्कोः । त्रीणि पितुः कोपो वसि-  
ष्ठेनोर्विधो वृथा गोमांसभक्षणं चेति शङ्कनिशङ्कुतुल्यानि

पापानि यस्य स त्रिशङ्कुस्तस्य यथोक्तं हरिवंशे त्रिशङ्कुं प्रति  
वसिष्ठेन । 'पितुश्च परिरोषेण गुरोदोग्ध्रीवधेन च । अप्रो  
क्षितोपयोगाच्च त्रिविधस्ते व्यतिक्रमः' इति ॥ ३४ ॥ तस्य  
तस्मात् ॥ ३५ ॥ आवर्तयेदेकीकुर्यात् ॥ ३६ ॥ सूर्य-  
चन्द्रावेव अक्ष्णोः संबन्धिनी तारके यस्य तावपि भूमज्ज-  
मात्रेण स्रष्टुं समर्थ इत्यर्थः ॥ ३८ ॥ प्रकीडितायाः प्रकृष्टं  
कीडितं यस्याः । विवृणोतु अपसारयतु ॥ ४१ ॥



प्रस्थे हिमवतो रम्ये मालिनीमभितो नदीम् ।  
जातमुत्सृज्य तं गर्भे मेनका मालिनीमनु ॥

आदि० ७२.१०



अथापश्यद्वारोहा तपसा दात्र किलिबषम् ।  
विश्वामित्रं तप्यमानं मेनका भीरुराश्रमे ॥  
आदि० ७२.२

वनाञ्च वायुः सुरभिः प्रवायात्तस्मिन्काले तमृषि लोभयन्त्याः ।  
तथेत्युक्त्वा विहिते चैव तस्मिन्स्ततो ययौ साश्रमं कौशिकस्य ॥  
इति श्रीमहाभारते आदिपर्वणि संभवपर्वणि शकुन्तलोपाख्याने  
एकसप्ततितमोऽध्यायः ॥ ७१ ॥

कण्व उवाच ।

एवमुक्तस्तथा शकः संदिदेश सदागतिम् ।  
प्रातिष्ठत तदा काले मेनका वायुना सह ॥ १  
अथापश्यद्वारोहा तपसा दग्धकिल्बिषम् ।  
विश्वामित्रं तप्यमानं मेनका भीरुराश्रमे ॥ २  
अभिवाद्य ततः सा तं प्राक्रीडदृषिसंनिधौ ।  
अपोवाह च वासोऽस्या मारुतः शशिसंनिभम् ३  
साऽगच्छत्वरिता भूमिं वासस्तदभिलिप्सती ।  
स्मयमानेव सत्रीडं मारुतं वरवर्णिनी ॥ ४  
पश्यतस्तत्र तत्रर्षेण्यग्निसमेतजसः ।  
विश्वामित्रस्ततस्तां तु विषमस्थामानिन्दिताम् ॥ ५  
गृद्धां वाससि संभ्रान्तां मेनकां मुनिसत्तमः ।  
अनिर्देश्य वयोरूपामपश्यद्विवृतां तदा ॥ ६  
तस्या रूपगुणान्दृष्ट्वा स तु विप्रर्षभस्तदा ।  
चकार भावं संसर्गात्तया कामवशं गतः ॥ ७  
न्यमन्त्रयत चाप्येनां सा चाप्येच्छदनिन्दिता ।  
तौ तत्र सुचिरं कालमुभौ व्यहरतां तदा ॥ ८  
रममाणौ यथाकामं यथैकदिवसं तथा ।  
जनयामास स मुनिर्मेनकायां शकुन्तलाम् ॥ ९  
प्रस्थे हिमवतो रम्ये मालिनीमभितो नदीम् ।

जातमुत्सृज्य तं गर्भं मेनका मालिनीमनु ॥ १०  
कृतकार्या ततस्तूर्णमगच्छच्छकसंसदम् ।  
तं वने विजने गर्भं सिंहव्याघ्रसमाकुले ॥ ११  
दृष्ट्वा शयानं शकुनाः समन्तात्पर्यवारयन् ।  
नेमां हिंस्युर्वने बालां कव्यादा मांसगृद्धिनः १२  
पर्यरक्षन्त तां तत्र शकुन्ता मेनकात्मजाम् ।  
उपस्पृष्टुं गतश्चाहमपश्यं शयितामिमाम् ॥ १३  
निर्जने विपिने रम्ये शकुन्तैः परिवारिताम् ।  
आनयित्वा ततश्चैनां दुहितृत्वे न्यवेशयम् ॥ १४  
शरीरकृत्प्राणदाता यस्य चान्नानि भुञ्जते ।  
क्रमेणैते त्रयोऽप्युक्ताः पितरो धर्मशासने ॥ १५  
निर्जने तु वने यस्माच्छकुन्तैः परिवारिता ।  
शकुन्तलेति नामास्याः कृतं चापि ततो मया १६  
एवं दुहितरं विद्धि मम विप्र शकुन्तलाम् ।  
शकुन्तला च पितरं मन्यते मामानिन्दिता ॥ १७  
शकुन्तलोवाच ।  
एतदाचष्ट पृष्ठः सन्मम जन्म महर्षये ।  
सुतां कण्वस्य मामेवं विद्धि त्वं मनुजाधिप १८  
कण्वं हि पितरं मन्ये पितरं स्वमजानती ।  
इति ते कथितं राजन्यथावृत्तं श्रुतं मया ॥ १९

इति श्रीमहाभारते आदिपर्वणि संभवपर्वणि शकुन्तलोपाख्याने  
द्विसप्ततितमोऽध्यायः ॥ ७२ ॥

तस्मिन्कामवायुसाहाय्यके इन्द्रेण विहिते संदिष्टे सति  
॥ ४२ ॥ इति आदिपर्वणि नैलकण्ठीये भारतभावदीपे  
एकसप्ततितमोऽध्यायः ॥ ७१ ॥

एवमुक्त इति सदागतिं वायुम् ॥ १ ॥ गृद्धां सक्तां  
विवृतां अनाच्छादिताम् ॥ ६ ॥ भावं संसर्गात्संदर्शना-  
त्स्यां मनश्चकार । तथा हेतुभूतया ॥ ७ ॥ न्यमन्त्रयत

एहीत्याकारितवान् । व्यहरतां विहारं चक्रुः ॥ ८ ॥  
उपस्पृष्टुं आहिकं जलकार्यं कर्तुम् ॥ १३ ॥ शरीरकृन्निषेक्ता  
प्राणदाताऽभयप्रदः ॥ १५ ॥ निर्जन इति । शकुन्तैः परि-  
वारिताः उपात्तेति ला आदानेऽस्मात्कप्रत्यये शकुन्तलेति नाम  
निर्वचनम् ॥ १६ ॥ इति आदिपर्वणि नैलकण्ठीये भारत-  
भावदीपे द्विसप्ततितमोऽध्यायः ॥ ७२ ॥

दुष्यन्त उवाच ।

सुव्यक्तं राजपुत्री त्वं यथा कल्याणि भाषसं ।  
भार्या मे भव सुश्रोणि ब्रूहि किं करवाणि ते ॥ १  
सुवर्णमालां वासांसि कुण्डले परिहाटके ।  
नानापत्तनजे शुभ्रे मणिरत्ने च शोभने ॥ २  
आहरामि तवाद्याहं निष्कादीन्यजिनानि च ।  
सर्वं राज्यं तवाद्यास्तु भार्या मे भव शोभने ॥ ३  
गान्धर्वेण च मां भीरु विवाहेनैहि सुन्दरि ।  
विवाहानां हि रम्भोरु गान्धर्वः श्रेष्ठः उच्यते ॥ ४

शकुन्तलोवाच ।

फलाहारो गतो राजन्पिता मे इत आश्रमात् ।  
मुहूर्तं संप्रतीक्षस्व स मां तुभ्यं प्रदास्यति ॥ ५

दुष्यन्त उवाच ।

इच्छामि त्वां वरारोहे भजमानामनिन्दिते ।  
त्वदर्थं मां स्थितं विद्धि त्वद्वतं हि मनो मम ॥ ६  
आत्मनो बन्धुरात्मैव गतिरात्मैव चात्मनः  
आत्मनैवात्मनो दानं कर्तुमर्हसि धर्मतः ॥ ७  
अष्टावेव समासेन विवाहा धर्मतः स्मृताः ।  
ब्राह्मो दैवस्तथैवार्थः प्राजापत्यस्तथासुरः ॥ ८  
गान्धर्वो राक्षसश्चैव पैशाचश्चाष्टमः स्मृतः ।  
तेषां धर्मान्यथापूर्वं मनुः स्वायंभुवोऽब्रवीत् ॥ ९  
प्रशास्तांश्चतुरः पूर्वान्ब्राह्मणस्योपधारय ।  
षडानुपूर्व्यां क्षत्रस्य विद्धि धर्माननिन्दिते ॥ १०  
राज्ञां तु राक्षसोऽप्युक्तो विद्वद्भेष्यासुरः स्मृतः ।  
पञ्चानां तु त्रयो धर्म्या अधर्म्या द्वौ स्मृताविह ॥ ११

सुव्यक्तमिति गोत्रप्रवर्तकोऽपि तपसा ब्राह्मणोऽपि जातितः  
क्षत्रिय एव विश्रामित्र इति भावः । इत ऊर्ध्वं वा तस्य  
ब्राह्मणत्वमिति कल्प्यम् ॥ १ ॥ गान्धर्वो वरवध्वोरैकमत्येन  
कृतः ॥ ४ ॥ फलाहारः फलान्याहर्तुं गतः ॥ ५ ॥ 'न स्त्री  
स्वातन्त्र्यमर्हति' इति न्यायविरोधमाशङ्क्याह । आत्मन इति  
॥ ७ ॥ पूर्वोक्तगान्धर्वविवाहस्य कर्तव्यतां वक्तुं विवाह-  
भेदानाह । अष्टाविति । ब्राह्मः अलंकृत्य कन्यादानम् ।  
तद्वदेव यज्ञान्ते कविजे दानं दैवः । सहोभौ धर्मं चरता-  
मिति बुध्यादानं प्राजापत्यः । वराहोमिथुनं शुक्लं गृहीत्वा  
दानमार्थः । बहु धनं गृहीत्वा दानमासुरः ॥ ८ ॥ गान्धर्वो  
व्याख्यातः । सुप्तानां प्रसप्तानां वापहरेत् पैशाचः । हत्या  
भित्वा च शीर्षाणि रुदती रुदत्यो हरेत् राक्षसः । इत्येतेऽष्टौ  
क्रमाद्व्याख्याताः ॥ ९ ॥ पञ्चानां ब्राह्मादीनां त्रयः ब्राह्म-  
दैवप्राजापत्या धर्म्याः । द्वावर्षासुरौ कन्याशुल्कग्रहणादधर्म्याः ।

पैशाच आसुरश्चैव न कर्तव्यौ कदाचन ।

अनेन विधिना कार्यो धर्मस्यैषा गतिः स्मृता ॥ १२  
गान्धर्वराक्षसौ क्षत्रे धर्म्यौ तौ मा विशङ्किथाः ।  
पृथग्वा यदि वा मिश्रौ कर्तव्यौ नात्र संशयः ॥ १३  
सा त्वं मम सकामस्य सकामा वरवर्णिनी ।  
गान्धर्वेण विवाहेन भार्या भवितुमर्हसि ॥ १४

शकुन्तलोवाच ।

यदि धर्मपथस्त्वेव यदि चात्मा प्रभुर्मम ।  
प्रदाने पौरवश्रेष्ठ शृणु मे समयं प्रभो ॥ १५  
सत्यं मे प्रतिजानीहि यथा वक्ष्याम्यहं रहः ।  
नयि जायेत यः पुत्रः स भवेत्त्वदनन्तरः ॥ १६  
पुत्रराजो महाराज सत्यमेतद्ब्रवीमि ते ।  
यद्येतदेवं दुष्यन्त अस्तु मे संगमस्त्वया ॥ १७

वैशंपायन उवाच ।

एवमस्त्विति तां राजा प्रत्युवाचाऽविचारयन् ।  
अपि च त्वां हि नेष्यामि नगरं स्वं शुचिस्मिते ॥  
यथा त्वमहो सुश्रोणि सत्यमेतद्ब्रवीमि ते ।  
एवमुक्त्वा स राजर्षिस्तामनिन्दितशामिनोम् ॥ १९  
जग्राह विधिवत्पाणानुवास च तया सह ।  
विश्वास्य चैनां स प्रायादब्रवीच्च पुनः पुनः ॥ २०  
प्रेषयिष्ये तवार्थाय बाहिनीं चतुरङ्गिणीम् ।  
तया त्वानाययिष्यामि निवासं स्वं शुचिस्मिते ॥ २१

वैशंपायन उवाच ।

इति तस्याः प्रतिश्रुत्य स नृपो जनमेजय ।  
मनसा चिन्तयन्प्रायात्काश्यपं प्रति पार्थिवः ॥ २२

॥ ११ ॥ तयोरप्यासुरः पैशाचवदत्यन्तं हेय इत्याह पैशाच  
इति ॥ १२ ॥ परिशेषाद्गान्धर्वराक्षसौ क्षत्रियस्य धर्म्या-  
वित्याह गान्धर्वेति । मिश्रौ रुक्मिणी विवाहे ॥ १३ ॥  
उवास सङ्गं कृतवान् । अत्राधिकः ग्रन्थे । 'मूकाश्चैव  
किराताश्च कुब्जवामनकैः सह । सहिता कञ्चुकिर्वैवाहिनी  
सूतमागधैः ॥' इति श्लोकः पठ्यते । तस्यार्थः । मूकाः  
अन्तः पुररक्षणयोग्याहितमितभाषिणः । किराताश्चामर-  
वाहिन्यः स्त्रियः 'किरातो म्लेच्छभेदे स्याद्भूमिभ्येत्यतनाविपि  
'स्त्रियां चामरवाहिन्यां कुड्नी दुर्गयोरपि' इति मेदिनी ।  
कुब्जवामनकाश्चन्दनपुष्पोदकादिधराश्चेत्यश्वेताश्च । कञ्चु-  
किनः अन्तःपुराध्यक्षाः । 'कञ्चुक्यन्तःपुराध्यक्षे' इति  
मेदिनी । बाहिनी प्रेष्या इति शेषः ॥ २० ॥ तया वाहि-  
न्या ॥ २१ ॥



आहरामि तवाद्याहं निष्कादन्यजिनानिच ।  
सर्वं राज्यं तवाद्यास्तु भार्या मे भव शोभने ॥

आदि० ७३.४





भगवांस्तपसा युक्तः श्रुत्वा किं नु करिष्यति ।  
 एवं स चिन्तयन्नेव प्रविवेश स्वर्गं पुरम् ॥ २३  
 मुहूर्तयाते तस्मिन्सु कण्वोऽप्याश्रममागमत् ।  
 शकुन्तला च पितरं ह्रिया नोपजगाम तम् ॥ २४  
 विज्ञायाथ च तां कण्वो दिव्यज्ञानो महातपाः ।  
 उवाच भगवान्प्रीतः पश्यन्दिद्येन चक्षुषा ॥ २५  
 त्वयाऽद्य भद्रे रहसि मामनादृत्य यः कृतः ।  
 पुंसा सह समायोगो न स धर्मोपघातकः ॥ २६  
 क्षत्रियस्य हि गान्धर्वो विवाहः श्रेष्ठ उच्यते ।  
 सकामायाः सकामेन निर्मादो रहसि स्मृतः २७  
 धर्मात्मा च महात्मा च दुष्यन्तः पुरुषोत्तमः ।  
 अभ्यगच्छः पतिं यत्नं भजमानं शकुन्तले ॥ २८  
 महात्मा जनिता लोके पुत्रस्त्व महाबलः ।  
 य इमां सागरापाङ्गीं कृत्स्नां भोक्ष्यति मेदिनीम् ॥

इति श्रीमहाभारते आदिपर्वणि संभवपर्वणि शकुन्तलोपाख्याने त्रिसप्ततितमोऽध्यायः ॥ ७३ ॥

वैशंपायन उवाच ।

प्रतिज्ञाय तु दुष्यन्ते प्रतियाते शकुन्तलाम् ।  
 गर्भं सुषाव वामोरुः कुमारमभितौजसम् ॥ १  
 त्रिषु वर्षेषु पूर्णेषु दीप्तानलसमद्युतिम् ।  
 रूपौदार्यगुणोपेतं दौष्यास्ति जनमेजय ॥ २  
 जातकर्मादेसंस्कारं कण्वः पुण्यकृतां वरः ।  
 विधिवत्कारयामास वर्धमानस्य धीमतः ॥ ३  
 दन्तैः शुक्लैः शिखरिभिः सिंहसंहननो महान् ।  
 चक्राङ्कितकरः श्रीमान्महामूर्धा महाबलः ॥ ४  
 कुमारो देवगर्भाभः स तत्राशु व्यवर्धत ।  
 षड्वर्ष एव बालः स कण्वाश्रमपदं प्रति ॥ ५  
 सिंहव्याघ्रान्वराहांश्च महिषांश्च गजांस्तथा ।  
 बबन्ध वृक्षे बलवानाश्रमस्य समीपतः ॥ ६  
 आरोहन्मयंश्चैव क्रीडंश्च परिधावति ।  
 ततोऽस्य नाम चक्रुस्ते कण्वाश्रमनिवासिनः ॥ ७  
 अस्त्वयं सर्वदमनः सर्वं हि दमयत्यसौ ।  
 स सर्वदमनो नाम कुमारः समपद्यत ॥ ८  
 विक्रमेणौजसा चैव बलेन च समन्वितः ।  
 तं कुमारमृषिर्दृष्ट्वा कर्म चास्यातिमानुषम् ॥ ९

परं चाभिप्रयातस्य चक्रं तस्य महात्मनः ।  
 भविष्यत्यप्रतिहतं सततं चक्रवर्तिनः ॥ ३०  
 ततः प्रक्षाल्य पादौ सा विभ्रान्तं मुनिमब्रवात् ।  
 विनिधाय ततो भारं संनिधाय फलानि च ॥ ३१  
 शकुन्तलोवाच ।  
 मया पतिर्वृतो राजा दुष्यन्तः पुरुषोत्तमः ।  
 तस्मै ससचिवाय त्वं प्रसादं कर्तुमर्हसि ॥ ३२  
 कण्व उवाच ।  
 प्रसन्न एव तस्याहं त्वत्कृते वरवर्णिनि ।  
 गृहाण च वरं मत्तस्त्वं शुभे यदभीप्सितम् ॥ ३३  
 वैशंपायन उवाच ।  
 ततो धर्मिष्ठतां वव्रे राज्याच्चास्खलनं तथा ।  
 शकुन्तला पौरवाणां दुष्यन्तहितकाश्यया ॥ ३४

समयो यौवराज्यायेत्यब्रवीच्च शकुन्तलाम् ।  
 तस्य तद्वलमाज्ञाय कण्वः शिष्यानुवाच ह ॥ १०  
 शकुन्तलामिमां शीघ्रं सहपुत्रामितो गृहात् ।  
 भर्तुः प्रापयतागारं सर्वलक्षणपूजिताम् ॥ ११  
 नारीणां चिरवासो हि बान्धवेषु न रोचते ।  
 कीर्तिचारित्रधर्मघ्नस्तस्मान्नयत मा चिरम् ॥ १२  
 तथेत्युक्त्वा तु ते सर्वे प्रातिष्ठन्त महौजसः ।  
 शकुन्तलां पुरस्कृत्य सपुत्रां गजसाह्वयम् ॥ १३  
 गृहीत्वाऽमरगर्भाभं पुत्रं कमललोचनम् ।  
 आजगाम ततः सुभूदुष्यन्तं विदिताद्वनात् ॥ १४  
 अभिसृत्य च राजानं विदिता च प्रवेशिता ।  
 सह तेनैव पुत्रेण बालार्कसमतेजसा ॥ १५  
 निवेदयित्वा ते सर्वे आश्रमं पुनरागताः ।  
 पूजयित्वा यथान्यायमब्रवीच्च शकुन्तला ॥ १६  
 अयं पुत्रस्त्वया राजन्यौवराज्येऽभिषिच्यताम् ।  
 त्वया ह्ययं सुतो राजन्मय्युत्पन्नः सुरोपमः ।  
 यथा समयमेतस्मिन्वर्तस्व पुरुषोत्तम ॥ १७  
 यथा मत्संगमे पूर्वं यः कृतः समयस्तथा ।  
 तं स्मरस्व महाभाग कण्वाश्रमपदं प्रति ॥ १८

परं शत्रुम् । चक्रं सैन्यम् । चक्रः कोके पुमान् क्लीबं  
 व्रजे सैन्यथांगयोः इति मेदिनी । इदमेव चक्रवर्तिशब्द-  
 प्रवृत्तिनिमित्तम् ॥ ३० ॥ इति आदिपर्वणि नैलकण्ठीये  
 भारतभावदोषे त्रिसप्ततितमोऽध्यायः ॥ ७३ ॥

प्रतिज्ञायेति ॥ १॥ विक्रमः पराभिभवसामर्थ्यम् । ओजः  
 क्रान्तिः बलं शरीरम् ॥ ९ ॥ न रोचते न शोभते ।  
 चारित्रं शीलम् । धर्मः पातिव्रत्यम् ॥ १२ ॥

सोऽथ श्रुत्वैव तद्वाक्यं तस्या राजा स्मरन्नपि ।  
 अन्नवीन्न स्मरामीति कस्य त्वं दुष्टतापसि ॥ १९  
 धर्मकामार्थसंबन्धं न स्मरामि त्वया सह ।  
 गच्छ वा तिष्ठ वा कामं यद्वापीच्छसि तत्कुरु २०  
 सैवमुक्ता वरारोहा व्रीडितेव तपस्विनी ।  
 निःसंज्ञेव च दुःखेन तस्थौ स्थूणेव निश्चला २१  
 संरम्भामर्षताम्राक्षी स्फुरमाणौष्ठसंपुटा ।  
 कटाक्षैर्निर्दहन्तीव तिर्यग्ग्राजानमैक्षत ॥ २२  
 आकारं गूहमाना च मन्थुना च समीरिता ।।  
 तपन्ना संभृतं तेजो धारयामास वै तदा ॥ २३  
 सा मुहूर्तमिव ध्यात्वा दुःखामर्षसमन्विता ।  
 भर्तारमभिसंप्रेक्ष्य क्रुद्धा वचनमब्रवीत् ॥ २४  
 जानन्नपि महाराज कस्मादेवं प्रभावसे ।  
 न जानामीति निःशङ्कं यथान्यः प्राकृतो जनः २५  
 अत्र ते हृदयं वेद सत्यस्यैवानृतस्य च ।  
 कल्याणं वद साक्ष्येण मात्मानमवमन्यथाः ॥ २६  
 योऽन्यथा संतमात्मानमन्यथा प्रतिपद्यते ।  
 किं तेन न कृतं पापं चौरेणात्मापहारिणा ॥ २७  
 एकोऽहमस्मीति च मन्यसे त्वं  
 न तच्छ्रयं वेत्सि मुनिं पुराणम् ।  
 यो वेदिता कर्मणः पापकस्य  
 तस्यान्तिके त्वं वृजिनं करोषि ॥ २८  
 मन्यते पापकं कृत्वा न कश्चिद्वेत्ति मामिति ।  
 विद्वान्ति चैनं देवाश्च यश्चैवान्तरपूरुषः ॥ २९  
 आदित्यचन्द्रावनिलानलौ च  
 चौर्भूमिरापो हृदयं यमश्च ।  
 अहश्च रात्रिश्च उमे च संध्ये  
 धर्मश्च जानाति नरस्य वृत्तम् ॥ ३०  
 यमो वैवस्वतस्तस्य निर्यातयति दुष्कृतम् ।  
 हृदि स्थितः कर्मसाक्षी क्षेत्रज्ञो यस्य तुष्यति ३१

न तु तुष्यति यस्यैव पुरुषस्य दुरात्मनः ।  
 तं यमः पापकर्माणं वियातयति दुष्कृतम् ॥ ३२  
 योवमन्यात्मानात्मानमन्यथा प्रतिपद्यते ।  
 न तस्य देवाः श्रेयांसो यस्यात्माऽपि न कारणम् ॥  
 स्वयं प्राप्तेति मामेवं माऽवमंस्थाः पतिव्रताम् ।  
 अर्चाहो नार्चयसि मां स्वयं भार्यामुपस्थिताम् ॥  
 किमर्थं मां प्राकृतवदुपप्रेक्षसि संसदि ।  
 न खल्वहमिदं शून्ये रौमि किं न शृणोषि मे ३५  
 यदि मे याचमानाया वचनं न करिष्यसि ,  
 दुष्यन्त शतधा मूर्धा ततस्तेऽथ स्फुटिष्यति ॥ ३६  
 भार्या पतिः संप्रविश्य स यस्माज्जायते पुनः ।  
 जायायास्तद्धि जायात्वं पौराणाः कवयो विदुः ॥  
 यदागमवतः पुंसस्तदपत्यं प्रजायते ।  
 तत्तारयति संतत्या पूर्वप्रेतान्पितामहान् ॥ ३८  
 पुंनाम्नो नरकाद्यस्मात्पितरं त्रायते सुतः ।  
 तस्मात्पुत्र इति प्रोक्तः स्वयमेव स्वयंभुवा ॥ ३९  
 सा भार्या या गृहे दक्षा सा भार्या या प्रजावती ।  
 सा भार्या या पतिप्राणा सा भार्या या पतिव्रता ॥  
 अर्थं भार्या मनुष्यस्य भार्या श्रेष्ठतमः सखा ।  
 भार्या मूलं त्रिवर्गस्य भार्या मूलं तरिष्यतः ॥ ४१  
 भार्यावन्तः क्रियावन्तः सभार्या गृहमेधिनः ।  
 भार्यावन्तः प्रमोदन्ते भार्यावन्तः श्रियान्विताः ॥  
 सखायः प्रविविक्तेषु भवन्त्येताः प्रियंवदाः ।  
 पितरो धर्मकार्येषु भवन्त्यार्तस्थ मातरः ॥ ४३  
 कान्तारेष्वपि विध्रामो जनस्याध्वानिकस्य वै ।  
 यः सदारः सविश्वास्यस्तस्माद्वाराः परागतिः ४४  
 संसरन्तमपि प्रेतं विषमेष्वेकपातिनम् ।  
 भार्यैवान्वेति भर्तारं सततं या पतिव्रता ॥ ४५  
 प्रथमं संस्थिता भार्या पतिं प्रेत्य प्रतीक्ष्यते ।  
 पूर्वं भृतं च भर्तारं पश्चात्साध्यनुगच्छति ॥ ४६

धर्मार्थकामसंबन्धम् । धर्मं चार्थं च कामे च नातिचरितव्या  
 त्वयेयं नातिचरामीति विवाहमन्त्रप्रकाशितं वैवाहिकसंबन्धम्  
 ॥ २० ॥ साक्ष्येण साक्षिधर्मेण औदासीन्यबोधरूपेण  
 ॥ २६ ॥ तच्छ्रयमन्तर्यामिणम् । मुनिं नारायणम् ॥ २८ ॥  
 निर्यातयति परिहरति । दुष्कृतं पापम् ॥ ३१ ॥ वियातयति  
 विशेषेण याक्ष्णां पीडां करोति । दुष्कृतं दुष्टं कृतमस्य तम्  
 ॥ ३२ ॥ न कारणं श्रेयसे इत्यर्थः ॥ ३३ ॥ पौराणाः  
 कवयो वैदिकाः 'तजाया जाया भवति यदस्यां जायते पुनः'  
 इत्यादि मन्त्रविदः ॥ ३७ ॥ आगमवतो वेदाक्तमन्यादि-  
 कर्मविदो यत्तदमितप्रभावमपत्यं जायते तत्तारयति ॥ ३८ ॥

पुंनाम्न इत्यतः परं 'पौत्रेण लोकान् जयते पौत्रेणानन्त्यमश्नुते ।  
 अथ पौत्रस्य पुत्रेण मोदन्ते प्रपितामहाः' इति पठन्ति ।  
 तत्र पुत्रेण नरकादुद्धतः पौत्रेण स्वर्गं नीयते प्रपौत्रेण ततो-  
 प्युपरिनीयते । पुत्रेणैव स्वर्गं नीतः पौत्रेण ब्रह्मलोके प्रापित  
 आनन्त्यं मोक्षं लभते । तेनासौ प्रपौत्रमपेक्षत इत्यर्थः  
 ॥ ३९ ॥ पितरः पितृवद्धितैषिण्यः मातरः मातृवदुःखहन्त्यः  
 ॥ ४३ ॥ विषमेषु नरकेषु एक एव पततीति तं एकपातिनम्  
 अन्वेति अनुगमनं करोति भर्तारं नरकादुद्धर्तुम् । यथोक्तं  
 'व्यालप्राही यथा व्यालं बलादुद्धर्ते विलात । नरकस्थं पतिं  
 तद्वत्पतिप्राणानुगा सती' इति ॥ ४५ ॥

एतस्मात्कारणाद्वाजन्पाणिग्रहणमिष्यते ।  
 यदाप्नोति पतिर्भार्यामिहलोके परत्र च ॥ ४७  
 आत्मात्मनैव जनितः पुत्र इत्युच्यते बुधैः ।  
 तस्माद्भार्या नरः पश्येन्मातृवपुत्रमातरम् ॥ ४८  
 भार्यायां जनितं पुत्रमादर्शेष्विव चाननम् ।  
 ह्लादते जनिता प्रेक्ष्य स्वर्गं प्राप्येव पुण्यकृत् ॥ ४९  
 दह्यमाना मनोदुःखैर्योगिभिश्चातुरा नराः ।  
 ह्लादन्ते स्वेषु दारेषु घर्माताः सलिलेष्विव ॥ ५०  
 सुसंरब्धोऽपि रामाणां न कुर्यादप्रियं नरः ।  
 रतिं प्रीतिं च धर्मं च तास्वायत्तमवेक्ष्य हि ॥ ५१  
 आत्मनो जन्मनः क्षेत्रं पुण्यं रामाः सनातनम् ।  
 ऋषीणामपि का शक्तिः स्रष्टुं रामाभृते प्रजाम् ५२  
 प्रतिपद्य यदा सूनुर्यरणी रेणुगुण्ठितः ।  
 पितुराश्लिष्यतेऽङ्गानि किमस्त्यभ्यधिकं ततः ५३  
 स त्वं स्वयमभिप्राप्तं साभिलाषमिमं सुतम् ।  
 प्रेक्षमाणं कटाक्षेण किमर्थमवमन्यसे । ५४  
 अण्डानि बिभ्रति स्वानि न भिन्दति पिपीलिकाः ।  
 न भरेथाः कथं नु त्वं धर्मज्ञः सन्त्वमात्मजम् ॥ ५५  
 न वाससां न रामाणां नापां स्पर्शस्तथाविधः ।  
 शिशोरालिङ्ग्यमानस्य स्पर्शः सूनोर्यथा सुखः ५६  
 ब्राह्मणो द्विपदां श्रेष्ठो गौर्वेदिष्टा चतुष्पदाम् ।  
 गुरुर्गरीयसां श्रेष्ठः पुत्रः स्पर्शवतां वरः ॥ ५७  
 स्पृशतु त्वां समाश्लिष्य पुत्रोऽयं प्रियदर्शनः ।  
 पुत्रस्पर्शात्सुखतरः स्पर्शां लोके न विद्यते ॥ ५८  
 त्रिषु वर्षेषु पूर्णेषु प्रजाताऽहमरिन्दम ।  
 इमं कुमारं राजेन्द्र तव शोकविनाशनम् ॥ ५९  
 आहर्ता वाजिमैथस्य शतसंख्यस्य पौरव ।  
 इति वागन्तरिक्षे मां सुतकेऽभ्यवदत्पुरा ॥ ६०  
 ननु नामाङ्कमारोप्य स्नेहाद्भामातरं गताः ।  
 मूर्ध्नि पुत्रानुपाधाय प्रतिनन्दन्ति मानवाः ॥ ६१  
 वेदेष्वपि वदन्तीं मन्त्रग्रामं द्विजातयः ।  
 जातकर्मणि पुत्राणां तवापि विदितं तथा ॥ ६२  
 अङ्गादङ्गात्संभवसि हृदयादधिजायसे ।  
 आत्मा वै पुत्र नामासि स जीव शरदः शतम् ६३

जीवितं त्वदधीनं मे संतानमपि चाक्षयम् ।  
 तस्मात्वं जीव मे पुत्र सुसुखी शरदां शतम् ॥ ६४  
 त्वदङ्गेभ्यः प्रसूतोऽयं पुरुषात्पुरुषोपरः ।  
 सरसीवामलेत्मानं द्वितीयं पश्य वै सुतम् ॥ ६५  
 यथा ह्याहवनीयोऽग्निर्गार्हपत्यात्प्रणीयते ।  
 तथा त्वत्तः प्रसूतोऽयं त्वमेकः सन्निधाकृतः ६६  
 मृगावकृष्टेन पुरा मृगयां परिधावता ।  
 अहमासादिता राजन्कुमारी पितुराश्रमे ॥ ६७  
 उर्वशीपूर्वचित्तिश्च सहजान्या च मेनका ।  
 विश्वाची च घृताची च षडेवाप्सरसां वराः ६८  
 तासां सा मेनका नाम ब्रह्मयोनिर्वैराप्सराः ।  
 दिवः संप्राप्य जगतीं विश्वामित्रादजीजनत् ॥ ६९  
 सा मां हिमवतः प्रस्थे सुषुप्ते मेनकाऽप्सराः ।  
 अवकीर्य च मां यातां परात्मजमिवासती ॥ ७०  
 किं नु कर्माशुभं पूर्वं कृतवत्यन्यजन्मनि ।  
 यदहं बान्धवैस्त्यक्ता बाल्ये संप्रति च त्वया ॥ ७१  
 कामं त्वया परित्यक्ता गमिष्यामि स्वमाश्रमम् ।  
 इमं तु बालं संत्यक्तुं नार्हस्यात्मजमात्मनः ॥ ७२  
 दुष्यन्त उवाच ।

न पुत्रमभिजानामि त्वयि जातं शकुन्तले ।  
 असत्यवचना नार्यः कस्ते श्रद्धास्यते वचः ॥ ७३  
 मेनका निरनुक्रोशा बन्धकी जननी तव ।  
 यया हिमवतः पृष्ठे निर्माल्यमिव चोद्भिज्ञता ॥ ७४  
 स चापि निरनुक्रोशः क्षत्रयोनिः पिता तव ।  
 विश्वामित्रो ब्राह्मणत्वे लुब्धः कामवशं गतः ७५  
 मेनकाऽप्सरसां श्रेष्ठा महर्षीणां पिता च ते ।  
 तयोरपत्यं कस्मात्त्वं पुंश्चलीव प्रभाषसे ॥ ७६  
 अश्रद्धेयमिदं वाक्यं कथयन्ती न लज्जसे ।  
 विशेषतो मत्सकाशे दुष्टतापासि गम्यताम् ॥ ७७  
 क महर्षिः स चैवाग्र्यः साऽप्सरा क्व च मेनका ।  
 क्व च त्वमेवं कृपणा तापसी वेवधारिणी ॥ ७८  
 अतिकायश्च ते पुत्रो बालोऽतिबलवानयम् ।  
 कथमल्पेन कलेन शालस्तम्भ इवोद्गतः ॥ ७९  
 सुनिद्राश्च ते योनिः पुंश्चलीव प्रभाषसे ।  
 यदृच्छया कामरागाज्जाता मेनकया ह्यसि ॥ ८०

मातृवज्जन्मभूमिवत् ॥ ४८ ॥ सुसंरब्धोऽपि  
 अतिकुद्धोऽपि । रामाणां रम्यस्त्रीणाम् ॥ ५१ ॥ प्रतिपद्य  
 प्रत्येत्य ॥ ५३ ॥ शिशोरजातदन्तस्य सूनोः ॥ ५६ ॥  
 मन्त्रग्राममेव पठति । अङ्गादिति । शरदः वर्षाणि  
 ॥ ६३ ॥ त्मानं आत्मानं द्वितीयम् । प्रतिबिम्बे

इव तव सादृश्यमत्र पश्येति भावः ॥ ६५ ॥ एकः सन्पुत्रे  
 जाते योगीवद्विधाकृतो द्वैरुच्यं गतः ॥ ६६ ॥ सा प्रसिद्धा  
 अजीजनत् मामिति शेषः ॥ ६९ ॥ अवकीर्य अधस्त्यक्त्वा ।  
 असती अपत्येहहनीना ॥ ७० ॥ तव पितरौ नीचौ  
 उचौ चेत्कथं त्वमेवं भाषस इत्याह द्वाभ्यां स चेति ॥ ७५ ॥

सर्वमेतत्परोक्षं मे ब्रुवन् वदसि तापसि ।  
 नाहं त्वामभिजानामि यथेष्टं गम्यतां त्वया ॥ ८१  
 शकुन्तलोवाच ।  
 राजन्सर्वमात्राणि परच्छिद्राणि पश्यसि ।  
 आत्मनो बिल्वमात्राणि पश्यन्नपि न पश्यसि ॥ ८२  
 मेवका त्रिदशेष्वेव त्रिदशाश्चानुमेनकाम् ।  
 ममैवोद्दिश्यते जन्म दुष्यन्त तव जन्मनः ॥ ८३  
 क्षितावटसि राजेन्द्र अन्तरिक्षे चराम्यहम् ।  
 आवयोरन्तरं पश्य मेरुसर्वपथोरिव ॥ ८४  
 महेन्द्रस्य कुबेरस्य यमस्य वरुणस्य च ।  
 भवनान्यनुसंधामि प्रभावं पश्य मे नृप ॥ ८५  
 सत्यश्चापि प्रवादोयं यं प्रवक्ष्यामि तेऽनघ ।  
 निदर्शनार्थं न द्वेषाच्छृणु वा तं क्षन्तुमर्हसि ॥ ८६  
 विरूपो यावदादर्शो नात्मनः पश्यते सुखम् ।  
 मन्यते तावदात्मानमन्येभ्यो रूपवत्तरम् ॥ ८७  
 यदा स्वमुखमादर्शो विकृतं सोऽभिबीक्षते ।  
 तदान्तरं विजानीते आत्मानं चेतारं जनम् ॥ ८८  
 अतीवरूपसंपन्नो न कंचिदवमन्यते ।  
 अतीवजल्पनदुर्वाचो भवतीह विहेठकः ॥ ८९  
 मूर्खो हि जल्पतां पुंसां श्रुत्वा वाचः शुभाशुभाः  
 अशुभं वाक्यमादत्ते पुरीषमिव सूकरः ॥ ९०  
 प्राज्ञस्तु जल्पतां पुंसां श्रुत्वा वाचः शुभाशुभाः ।  
 गुणवद्वाक्यमादत्ते हंसः क्षीरमिवाम्बुसः ॥ ९१  
 अन्यान्परिवदन्साधुर्यथा हि परितप्यते ।  
 तथा परिवदन्नन्यास्तुष्टो भवति दुर्जनः ॥ ९२  
 अभिवाद्य यथा वृक्षान्सन्तो गच्छन्ति निर्धृतम् ।  
 एवं सज्जनमाक्रुध्य मूर्खो भवति निर्धृतः ॥ ९३  
 सुखं जीषन्त्यदोषज्ञा मूर्खा दोषानुदर्शिनः ।  
 यत्र वाच्याः परैः सन्तः परानाहुस्तथाविधान् ॥ ९४  
 अतो हास्यतरं लोके किंचिदन्यन्न विद्यते ।  
 यत्र दुर्जनमित्याह दुर्जनः सज्जनं स्वयम् ॥ ९५  
 सत्यधर्मच्युतात्पुंसः कुद्धादाशीविषादिव ।

अनास्तिकोऽप्युद्विजते जनः किं पुनरास्तिकः ॥ ९६  
 स्वयमुत्पाद्य वै पुत्रं सदृशं यो न मन्यते ।  
 तस्य देवाः श्रियं घ्नन्ति न च लोकानुपाश्रुते ॥ ९७  
 कुलवंशप्रतिष्ठां हि पितरः पुत्रमनुवन् ।  
 उत्तमं सर्वं धर्माणां तस्मात्पुत्रं न संत्यजेत् ॥ ९८  
 स्वपत्नीप्रभवान्पञ्च लब्धान्कीतान्विवर्धितान् ।  
 कृतानन्यासु चोत्पन्नान्पुत्रान्वै मनुरब्रवीत् ॥ ९९  
 धर्मकीर्त्यावहानूणां मनसः प्रीतिवर्धनाः ।  
 त्रायन्ते नरकाज्जाताः पुत्रा धर्मश्रवाः पितॄन् १००  
 स त्वं नृपतिशार्दूल पुत्रं न त्यक्तुमर्हसि ।  
 आत्मानं सत्यधर्मो च पालयन्पृथिवीपते ।  
 नरेन्द्रसिंहकपटं न वोढुं त्वमिहार्हसि ॥ १  
 वरं कूपशताद्वापी वरं वापीशतात्क्रतुः ।  
 वरं क्रतुशतात्पुत्रः सत्यं पुत्रशताद्वरम् ॥ २  
 अश्वमेधसहस्रं च सत्यं च तुलया धृतम् ।  
 अश्वमेधसहस्राद्धिः सत्यमेव विशिष्यते ॥ ३  
 सर्ववेदाधिगमनं सर्वतीर्थयागगहनम् ।  
 सत्यं च वचनं राजन्समं वा स्यान्न वा समम् ॥ ४  
 नास्ति सत्यसमो धर्मो न सत्याद्विद्यते परम् ।  
 न हि तीव्रतरं किंचिदनृतादिह विद्यते ॥ ५  
 राजन्सत्यं परं ब्रह्म सत्यं च समयः परः ।  
 मा त्याक्षीः समयं राजन्सत्यं संगतमस्तु ते ॥ ६  
 अनृते चेदप्रसङ्गस्ते श्रद्धयासि न चेत्स्वयम् ।  
 आत्मना हन्त गच्छामि त्वादशेनास्ति संगतम् ७  
 त्वामृतेपि हि दुष्यन्त शैलराजावतंसकाम् ।  
 चतुरन्तामिमामुर्वी पुत्रो मे पालयिष्यति ॥ ८  
 वैशंपायन उवाच ।

एतावदुक्त्वा राजानं प्रातिष्ठत शकुन्तला ।  
 अथान्तरिक्षाद्दुष्यन्तं वागुवाचाशरीरिणी ॥ ९  
 ऋत्विक्पुरोहिताचार्यैर्मन्त्रिभिश्च वृतं तदा ।  
 भस्त्रा माता पितुः पुत्रो येन जातः स एव सः १०

परोक्षं अविश्वसनीयम् ॥ ८१ ॥ विहेठकः निन्दकः परोप-  
 तापको वा 'हेठ' विबाधायाम् ॥ ८१ ॥ निर्धृतः सुखी ॥ ९३ ॥  
 यत्र विषये परैः साद्धिः वाच्याः निन्द्याः सन्तो दुरात्मानः  
 परान्साधून्निन्द्यानाहुः ॥ ९४ ॥ अनास्तिकः आस्तिका-  
 द्भिन्नः ॥ ९६ ॥ इह श्रियं घ्नन्ति लोकानमुत्र ॥ ९७ ॥  
 स्वपत्नीप्रभवान् अन्यासु चोत्पन्नाश्चतुर्विधानेव पञ्च पुत्रान्प्र-  
 चक्षते । कृतान् उपनयनादिना संस्कृतान् ॥ ९९ ॥  
 आत्मानं पालयन् पालनहेतोः ॥ १ ॥ समयः नियमः

संगतं सख्यम् ॥ ६ ॥ अत्र 'ऋतेऽपि गर्दभक्षीरात्ययः पास्यति  
 मे सुतः' इति क्वचित्पठ्यते तस्यायं भावः । गर्दभी क्षीरवत्त्वया  
 दत्तमपि राज्यं परित्यज्य स्वभुजबलेनैव मत्पुत्रो राज्यं  
 करिष्यतीति । त्वामिति चतुरन्तां चतुःसमुद्रान्ताम् ॥ ८ ॥  
 भस्त्रा चर्मकोशः । तत्र निहितं बीजं यथा तदीयं न भवति  
 एवं मातापि भस्त्रेव । येन हेतुना यो जातः स एव सः ।  
 कार्यस्य कारणानन्यत्वात् ॥ ११० ॥

भरस्व पुत्रं दुष्यन्त मावमंथाः शकुन्तलाम् ।  
 रेतोधाः पुत्र उन्नयति नरदेवयमक्षयात् ॥ ११  
 त्वं चास्य धाता गर्भस्य सत्यमाह शकुन्तला ।  
 जाया जनयते पुत्रमात्मनोऽङ्गं द्विवाकृतम् ॥ १२  
 तस्माद्भरस्व दुष्यन्त पुत्रं शकुन्तलं नृप ।  
 अभूतिरेषा यत्यक्त्वा जीवेजीवन्तमात्मजम् ॥ १३  
 शकुन्तलं महात्मानं दौष्यन्ति भर पौरव ।  
 भर्तव्योऽयं त्वया यस्मादस्माकं वचनादपि ॥ १४  
 तस्माद्भवत्ययं नाम्ना भरतो नाम ते सुतः ।  
 तच्छ्रुत्वा पौरवो राजा व्याहृतं त्रिदिवीकसाम् ॥ १५  
 पुरोहितममात्यांश्च संप्रहृष्टोऽब्रवीदिदम् ।  
 शृण्वन्त्वेतद्भवन्तोऽस्य देवदूतस्य भाषितम् ॥ १६  
 अहं चाप्येषमेधेनं जानामि स्वयमात्मजम् ।  
 यथहं वचनादेव गृह्णीयामि स्वमात्मजम् ॥ १७  
 भवेद्वि शङ्क्यो लोकस्य नैव शुद्धो भवेदयम् ।

वैशंपायन उवाच ।

तं विशोध्य तदा राजा देवदूतेन भारत ।  
 दृष्टः प्रमुदितश्चापि प्रतिजग्राह तं सुतम् ॥ १८  
 ततस्तस्य तदा राजा पितृकर्माणि सर्वशः ।  
 कारयामास मुदितः प्रीतिमानात्मजस्य ह ॥ १९  
 मूर्ध्नि चैनमुपाग्राय सल्लेहं परिष्वजे ।  
 सभाज्यमानो विप्रैश्च स्तूयमानश्च बन्दिभिः ।  
 स मुदं परमां लेभे पुत्रसंस्पर्शजां नृपः ॥ १२०  
 तां चैव भार्यां दुष्यन्तः पूजयामास धर्मेतः ।  
 अब्रवीच्चैव तां राजा सान्त्वपूर्वमिदं वचः ॥ १२१

इति श्रीमहाभारते आदिपर्वणि संभवपर्वणि शकुन्तलोपाख्याने चतुःसप्ततितमोऽध्यायः ॥७४॥

वैशंपायन उवाच ।

प्रजापतेस्तु दक्षस्य मनोर्वैवस्वतस्य च ।  
 भरतस्य कुरोः पुरोराजमीदृश्य चानघ ॥ १

यादवानामिमं वंशं कौरवाणां च सर्वशः ।  
 तथैव भरतानां च पुण्यं स्वस्त्ययनं महत् ॥ २

भरस्व धारयस्व पोषयस्व वा । रेतोधाः रेतः  
 सेक्ता यः स एव पुत्रः पितुरनन्य एवेत्यर्थः । उन्नयति  
 ऊर्ध्वं नयति । यमक्षयात् नरकात् पितृनिनि शेषः  
 ॥ ११ ॥ धाता निषेक्ता ॥ १२ ॥ अभूतिः  
 अभाग्यम् ॥ १३ ॥ गृह्णीयामि गृह्णीयां इःतोलोपाभाव  
 आर्षः ॥ १७ ॥ पितृकर्माणि पित्रा कर्तव्यान्पुनयनादीनि  
 ॥ १९ ॥ सभाज्यमानः पूज्यमानः ॥ २० ॥ चक्रं रथ-  
 \* अमादेशाभाव आर्ष इति वक्तव्यम् ।

चक्रं आज्ञा वा अन्यतरेण सर्वं व्याप्नोतीति चक्रवर्ती ।  
 सार्वभौमः सर्वभूमीश्वरः ॥ २९ ॥ पद्मानां कोटिशतानाम्  
 ॥ ३० ॥ सत्यं ब्रह्म । आर्जवं धर्मः । ते एव परं अयनं  
 प्राप्यं येषां तान् ॥ ३३ ॥ इति आदिपर्वणि नैलकण्ठ्ये  
 भारतभावदीपे चतुःसप्ततितमोऽध्यायः ॥ ७४ ॥

वंशस्य भारतत्वे निमित्तमुक्त्वा तमेवाह । प्रजापतेरित्या-  
 दिना ॥ १ ॥

धन्यं यशस्यमायुष्यं कीर्तयिष्यामि तेऽनघ ।  
 तेजोभिरुदिताः सर्वे महार्विसमतेजसः ॥ ३  
 दश प्राचेतसः पुत्राः सन्तः पुण्यजनाः स्मृताः ।  
 मुखजेनाभिजा यैस्ते पूर्वं दग्धा महौजसः ॥ ४  
 तेभ्यः प्राचेतसो जज्ञे दक्षो दक्षादिमाः प्रजाः ।  
 संभूताः पुरुषव्याघ्र स हि लोकपितामहः ॥ ५  
 वीरिण्या सह संगम्य दक्षः प्राचेतसो मुनिः ।  
 आत्मतुल्यानजनयत्सहस्रं संशितव्रतान् ॥ ६  
 सहस्रसंख्यान्संभूतान्दक्षपुत्रांश्च नारदः ।  
 मोक्षमध्यापयामास सांख्यज्ञानमनुत्तमम् ॥ ७  
 ततः पञ्चाशतं कन्याः पुत्रिका अभिसंदधे ।  
 प्रजापतिः प्रजादक्षः सिस्त्रुर्जनेजय ॥ ८  
 ददौ दश स धर्माय कश्यपाय त्रयोदश ।  
 कालस्य नयने युक्ताः सप्तविंशतिमिन्दवे ॥ ९  
 त्रयोदशानां पत्नीनां यातु दाक्षायणी वरा ।  
 मारीचः कश्यपस्त्वस्थामादित्यान्समजीजनत् ॥ १०  
 इन्द्रादीन्वीर्यसंपन्नान्विवस्वन्तमथापि च ।  
 विवस्वतः सुतो जज्ञे यमो वैवरवतः प्रभुः ॥ ११  
 मार्तण्डस्य मनुर्धर्मानजायत सुतः प्रभुः ।  
 यमश्चापि सुतो जज्ञे ख्यातस्तस्यानुजः प्रभुः ॥ १२  
 धर्मात्मा स मनुर्धर्मान्यत्र वंशः प्रतिष्ठितः ।  
 मनोर्वंशो मानवानां ततोऽयं प्रथितोऽभवत् ॥ १३

ब्रह्मक्षत्रादयस्तस्मान्मनोजातास्तु मानवाः ।  
 ततोभवन्महाराज ब्रह्मक्षत्रेण संगतम् ॥ १४  
 ब्राह्मणा मानवास्तेषां साङ्गं वेदमधारयन् ।  
 वेनं घृष्णुं नरिष्यन्तं नाभागेश्वाकुमेव च ॥ १५  
 कारुषमथ शर्यातिं तथा चैवाष्टमीमिलाम् ।  
 पृषध्रं नवमं प्राहुः क्षत्रधर्मपरायणम् ॥ १६  
 नाभागारिष्टदशमान्मनोः पुत्रान्प्रचक्षते ।  
 पञ्चाशत्तु मनोः पुत्रास्तथैवान्येऽभवन् क्षितौ ॥ १७  
 अन्योन्यभेदात्ते सर्वे विनेशुरिति नः श्रुतम् ।  
 पुरुरवास्ततो विद्वानिलयां समपद्यत ॥ १८  
 सा वै तस्याभवन्माता पिता चैवेति नः श्रुतम् ।  
 त्रयोदश समुद्रस्य द्वीपानश्चनुरुरवाः ॥ १९  
 अमानुषैर्वृतः सत्वैर्मानुषः सन्महायशः ।  
 विप्रैः स विग्रहं चक्रे वीर्योन्मत्तः पुरुरवाः ॥ २०  
 जहार च स विप्राणां रत्नान्युत्क्रोशतामपि ।  
 सनत्कुमारस्तं राजन्ब्रह्मलोकमुपेत्य ह ॥ २१  
 अनुदर्श ततश्चक्रे प्रत्यगूहान् चाप्यसौ  
 ततो महर्षिभिः कुद्वैः सद्यः शप्तो व्यनश्यत ॥ २२  
 लोभान्वितो बलमदान्नष्टसंज्ञो नराधिपः ।  
 स हि गन्धर्वलोकस्थानुर्वदया सहितो विराट् ॥ २३  
 आनिनाय क्रियार्थेऽग्नौन्यथावद्विहितान्निधा ।  
 षट्सुता जज्ञिरे चैलादायुर्धर्मानमावसुः ॥ २४

प्राचेतसः प्राचे देशाय यज्ञक्रियया अतति-  
 सततं गच्छतीति प्राचेताः । चतुर्थ्या अलुक् । अत सातत्य-  
 गमनेऽस्मात्समरे अतमाना इत्यादौ यज्ञसातत्यार्थत्वेन  
 दृष्टादसुन् । तस्य प्राचेतसः प्राचीनबर्हिषः । यद्वा प्राचे अत-  
 सं तृणमस्येति प्राचेतसः । नीचा तं धक्ष्यत सन्नशुष्कं इत्यादौ  
 तृणेष्यतस शब्दो दृष्टः । अविमृष्टविधेयांशत्वदोषमाश्रित्य  
 प्राचेतसामयं पिता प्राचेतस इति वा । अस्मिन्पञ्चद्वये सुपां-  
 सुलुगितिषष्ठ्याः सुः । अन्ये तु प्राचेतस इति पाठं प्रकल्प्य  
 प्राचीनबर्हिष इत्यध्याहरन्ति । पुण्यजनाः पुण्योत्पादकास्तपः-  
 शीला इत्यर्थः । यैस्ते महौजसो महाप्रभावा वृक्षौषधयो  
 दग्धाः । ये ते पूर्वमिति पाठे तु ये पूर्वं पुण्यजना राक्षसाः  
 स्मृतास्तेमी महौजसो वृक्षा भूमिमात्रय प्राणिनां पीडाकरा  
 दग्धा यैरिति शेषः ॥ ४ ॥ वीरिण्या वीरणपुत्र्या ॥ ६ ॥  
 मोक्षं मोक्षहेतुम् । सांख्यज्ञानं विवेकज्ञं विज्ञानम् । एतेन  
 ज्ञातत्त्वाः प्रजा न कामयन्त इति दर्शितम् । तथा च  
 श्रुतिः । ' किं प्रजया करिष्यामी येषां नोयमात्माऽयं लोकः'  
 इति ॥ ७ ॥ तत इति । स्त्रियः प्रायेण ज्ञानानर्हा इति  
 भावः । तथा च श्रुतिः । ' स्त्रिया अशास्यं मनः' इति । अभि-

संदधे पुत्रिका एव दौहित्रद्वारा मम पुत्रा इति मेने संक-  
 ल्पितवान्वा ॥ ८ ॥ मार्तण्डस्य विवस्वतः । यमश्चेति  
 पुनरुक्तिर्मेनुतः कनिष्ठत्वप्रख्यापनार्था ॥ १२ ॥ चतुर्था-  
 न्नाभागादन्योऽयं भागारिष्टो दशमः ॥ १७ ॥ अन्योन्य-  
 भेदात्परस्परवैरात् ॥ १८ ॥ मातैव लब्धपुंभावा राज्य-  
 दानात्पिताप्यभूत् । मुख्यः पिता तु बुध एव । त्रयोदश-  
 द्वीपाः । अवान्तरभेदात् । ते च स्वर्णप्रस्थश्चन्द्रशुक्ल आव-  
 र्तनो रमणको मन्दरहरिणः पाञ्चजन्यः सिंहलोलंकारोमक-  
 पत्तनं सिद्धपुरं यमकोटिरित्येकादशजम्बूद्वीपस्योपद्वीपाः ।  
 द्वादशो जंबूद्वीपः पञ्चादिषट्कं चेत्यष्टादशद्वीपाः ।  
 पञ्चादिषट्कस्यैकत्वविवक्षया त्रयोदश ॥ १९ ॥ अनुदर्शो  
 दर्शो दर्शनम् स पञ्चायस्य श्रुतियुक्त्युपदेशोऽनुदर्शस्तम् ।  
 ततस्तदुपदेशमित्यर्थः । पाठान्तरे तु अनुदर्शयाचक्रे पूर्व-  
 राजचरितमिति शेषः । ' तं पातयां प्रथममास पपात पञ्चा-  
 त' इत्यादौ दर्शनेनामंतानुप्रयोगोस्तत इति व्यवधानेऽपि न  
 दोषः ॥ २२ ॥ विराड्विराजमानः ॥ २३ ॥ त्रिधा गार्ह-  
 पत्यदक्षिणाग्न्याहवनीयभेदेन । आयुः शब्द उक्तरान्तः-  
 सान्तश्च ॥ २४ ॥

दृढायुश्च वनायुश्च शतायुश्चोर्वशीसुताः ।  
 नहुषं वृद्धशर्माणं रजि गयमनेनसम् ॥ २५  
 स्वर्भानवी सुतानेतानाथोः पुत्रान्प्रचक्षते ।  
 आयुषो नहुषः पुत्रो धीमान्सत्यपराक्रमः ॥ २६  
 राज्यं शशास सुमहद्धर्मेण पृथिवीपते ।  
 पितृन्देवानृषीन्विप्रान्गन्धर्वोः रगराक्षसान् ॥ २७  
 नहुषः पालयामास ब्रह्मक्षत्रमथो विशः ।  
 स हत्वा दस्युसंधातानृषीन्करमदापयत् ॥ २८  
 पशुवच्चैव तानृष्टे वाहयामास वीर्यवान् ।  
 कारयामास चेन्द्रत्वमभिभूय दिवौकसः ॥ २९  
 तजसा तपसा चैव विक्रमेणौजसा तथा ।  
 यतिं ययार्तिं संयातिमायातिमयतिं ध्रुवम् ॥ ३०  
 नहुषो जनयामास षट्सुताभिप्रयवादिनः ।  
 यतिस्तु योगमास्थाय ब्रह्मभूतोभवन्मुनिः ॥ ३१  
 ययातिर्नाहुषः सम्राडासीत्सत्यपराक्रमः ।  
 स पालयामास महीमीजे च बहुभिर्मखैः ॥ ३२  
 अतिभक्त्या पितृन्वन्देवांश्च प्रयतः सदा ।  
 अन्वगृह्णात्प्रजाः सर्वा ययातिरपराजितः ॥ ३३  
 तस्य पुत्रा महेश्वासाः सर्वैः समुदिता गुणैः ।  
 देवयान्यां महाराज शर्मिष्ठायां च जज्ञिरे ॥ ३४  
 देवयान्यामजायेतां यदुस्तुर्वसुरेव च ।  
 द्रुष्टुश्चानुश्च पूरुश्च शर्मिष्ठायां च जज्ञिरे ॥ ३५  
 स शाश्वतीः समा राजन्प्रजा धर्मेण पालयन् ।  
 जरामर्च्छन्महाघोरां नाहुषो रूपनाशिनीम् ॥ ३६  
 जराऽभिभूतः पुत्रान्स राजा वचनमब्रवीत् ।  
 यदुं पूरुं तुर्वसुं च द्रुष्टुं चानुं च भारत ॥ ३७  
 यौवनेन चरन्कामान्युवा युवतिभिः सह ।  
 विहर्तुमहमिच्छामि साह्यं कुरुत पुत्रकाः ॥ ३८  
 तं पुत्रो दैवयानेयः पूर्वजो वाक्यमब्रवीत् ।

किं कार्यं भवतः कार्यमस्माकं यौवनेन ते ॥ ३९  
 यथातिरब्रवीत्तं वै जरा मे प्रतिगृह्यताम् ।  
 यौवनेन त्वदीयेन चरेयं विषयानहम् ॥ ४०  
 यजतो दीर्घसत्रैर्मे शापाञ्छोशनसो मुनेः ।  
 कामार्थः परिहीणोऽयं तप्येयं तेन पुत्रकाः ॥ ४१  
 मामकेन शरीरेण राज्यमेकः प्रशास्तु वः ।  
 अहं तन्वाऽभिनवया युवा काममवाप्नुयाम् ॥ ४२  
 तेन तस्य प्रत्यगुह्यन्यदुप्रभृतयो जराम् ।  
 तमब्रवीत्ततः पूरुः कनीयान्सत्यविक्रमः ॥ ४३  
 राजंश्चराभिनवया तन्वा यौवनगोचरः ।  
 अहं जरां समादाय राज्ये स्थास्यामि ते ज्ञया ॥ ४४  
 एवमुक्तः स राजर्षिस्तपोवीर्यसमाश्रयात् ।  
 संचारयामास जरां तदा पुत्रे महात्मनि ॥ ४५  
 पौरवेणाथ वयसा राजा यौवनमास्थितः ।  
 यायातेनापि वयसा राज्यं पूरुकरायत् ॥ ४६  
 ततो वर्षसहस्रान्ते ययातिरपराजितः ।  
 स्थितः स नृपशार्दूलः शार्दूलसमविक्रमः ॥ ४७  
 ययातिरपि पत्नीभ्यां दीर्घकालं विहृत्य च ।  
 विश्वाच्या सहितो रेमे पुनश्चैत्ररथे वने ॥ ४८  
 नाध्यगच्छत्तदा तृप्तिं कामानां स महायशाः ।  
 अवेत्य मनसा राजाजिमां गाथां तदा जगौ ॥ ४९  
 न जातु कामः कामानामुपभोगेन शाम्यति ।  
 हविषा कृष्णवर्त्मैव भूय एवाभिवर्धते ॥ ५०  
 पृथिवी रत्नसंपूर्णा हिरण्यं पशवः स्त्रियः ।  
 नालमेकस्य तत्सर्वमिति मत्वा शमं व्रजेत् ॥ ५१  
 यदा न कुरुते पापं सर्वभूतेषु कर्हिचित् ।  
 कर्मणा मनसा वाचा ब्रह्म संपद्यते तदा ॥ ५२  
 यदा चायं न बिभेति यदा चास्मान्न बिभ्यति ।  
 यदा नेच्छति न द्वेष्टि ब्रह्म संपद्यते तदा ॥ ५३

सहवेति । ऋषिभ्यः करं जग्राहेत्यर्थः ॥ २८ ॥  
 कारयामास चकार स्वार्थे णिच् ॥ २९ ॥ तेजसा  
 देहकान्त्या । विक्रमेण पराभिभवसामर्थ्येन । ओजसा बुद्धि-  
 न्द्रियबलेन ॥ ३० ॥ शाश्वतीः बह्वीः समाः वर्षाणि ।  
 आर्च्छत्प्राप्तवान् ॥ ३६ ॥ साह्यं सोढुं मर्षितुं योग्यम् ।  
 जराग्रहणं दुःखं कुरुत अङ्गीकुरुत । साह्यं साहायकं वा  
 ॥ ३८ ॥ कार्यं प्रयोजनं कार्यं कर्तव्यम् ॥ ३९ ॥ व्रतनिर्ब-  
 न्धात् शुक्रशापाच्च कामरूपः पुरुषार्थो हीनः ॥ ४१ ॥  
 शरीरेण शरीरस्थजरया युक्त इति शेषः । वः युष्माकं मध्ये  
 कामं कामसुखम् ॥ ४२ ॥ ते ज्ञया तव आज्ञया पूर्वरूपं

आकारलोपो वार्षः ॥ ४४ ॥ कामानां कामभोगेन अवेत्य  
 कामसेवया तृप्त्यभावं ज्ञात्वा ॥ ४९ ॥ हविषा समिदा-  
 ज्यादिना ॥ ५० ॥ एकस्य कामिनः सर्वं नालमपर्याप्तं  
 शमं कामशान्तिम् ॥ ५१ ॥ सर्वथा कामशमे ब्रह्मैव भव-  
 तीत्याह । यदेति । पापं कामं भूतेषु पञ्चभूतात्मकेषु  
 स्रष्ट्यादिषु विषयेषु । चतस्रो हि कामस्यावस्थाः । प्रसुप्ता-  
 तन्वी विच्छिन्ना उदरा च । तत्र सुप्तिप्रलययोर्बीजमात्राव-  
 शेषा प्रसुप्ता वासनामात्रशेषे मनसि स्थिता । तन्वी तु  
 लब्धवृत्तिके मनसि रूपादिदर्शनेन उद्भूता मनोरथात्मिका ।  
 विच्छिन्ना च समाधिकाले । तदा मूलज्ञानस्याभावात् ।



इत्यवेक्ष्य महाप्राज्ञः कामानां फल्गुतां नृप ।  
समाधाय मनो बुद्ध्या प्रत्यगृह्णाज्जरां सुतात् ॥५४  
दत्त्वा च यौवनं राजा पूरुं राज्येऽभिषिच्य च ।  
अतस्त एव कामानां पूरुं पुत्रमुवाच ह ॥ ५५  
त्वया दायादवानस्मि त्वं मे वंशकरः सुतः ।  
पौरवो वंश इति ते ख्यातिं लोके गमिष्यति ॥५६

इति श्रीमहाभारते आदिपर्वणि संभवपर्वणि यथात्युपाख्याने पञ्चसप्ततितमोऽध्यायः ॥ ७५ ॥

जनमेजय उवाच ।

ययातिः पूर्वजोऽस्माकं दशमो यः प्रजापतेः ।  
कथं स शुकतनयां लेभे परमदुर्लभाम् ॥ १  
एतदिच्छाम्यहं श्रोतुं विस्तरेण तपोधन ।  
आनुपूर्व्या च मे शंस राक्षो वंशकरानृथक् ॥ २  
वैशंपायन उवाच ।  
ययातिरास्त्रीकृपतिर्देवराजसमप्रुतिः ।  
तं शुकवृषपर्वाणौ वव्राते वै यथा पुरा ॥ ३  
तप्तेऽहं संप्रवक्ष्यामि पृच्छते जनमेजय ।  
देवयान्याश्च संयोगं ययातेर्नोदुषस्य च ॥ ४  
सुराणामसुराणां च समजायत वै मिथः ।  
पेक्ष्यै प्रतिस्पर्धयन्लौक्ये सचराचरे ॥ ५  
जिगीषया ततो देवा बभ्रुरेऽङ्गिरसं मुनिम् ।  
पौरोहित्येन याज्यार्थे काव्यं तूशनसं परे ॥६  
ब्राह्मणौ ताबुभौ नित्यमन्योन्यस्पर्धिनीं भृशम् ।  
तत्र देवा निजघ्नुर्यान्दानवान्युधि संगतान् ॥ ७  
तान्पुनर्जीवयामास काव्यो विद्याबलाभयात् ।

वैशंपायन उवाच ।

ततः स नृपशार्दूल पूरुं राज्येऽभिषिच्य च ।  
ततः सुचरितं कृत्वा भृगुतुङ्गे महातपाः ॥ ५७  
कालेन महता पश्चात्कालधर्ममुपेयिवान् ।  
कारयित्वा त्वनशनं सदारः स्वर्गमाप्तवान् ॥ ५८

ततस्ते पुनरुत्थाय बोधयांचाकिरे सुरान् ॥ ८  
असुरास्तु निजघ्नुर्यान्सुरान्समरमूर्धनि ।  
न तान्संजीवयामास बृहस्पतिरुदारधीः ॥ ९  
न हि वेद स तां विद्यां यां काव्यो वेत्ति वीर्यवान्  
संजीविनीं ततो देवा विषादमगमन्परम् ॥ १०  
ते तु देवा भयोद्विष्टाः काव्यादुशनसस्तदा ।  
ऊचुः कच्चमुपागम्य ज्येष्ठं पुत्रं बृहस्पतेः ॥ ११  
भजमानान्भजस्वास्मान्कुरु नः साहायुक्तमम् ।  
या सा विद्या निवसति ब्राह्मणेऽमिततेजसि ॥१२  
शुके तामाहर क्षिप्रं भागभाङ्गो भविष्यसि ।  
वृषपर्वासमीपे हि शक्यो द्रष्टुं त्वया द्विजः ॥ १३  
रक्षते दानवांस्तत्र न स रक्षत्यदानवान् ।  
तमाराधयितुं शक्तो भवान्पूर्ववयाः कविम् ॥१४  
देवयानीं च दयितां सुतां तस्य महात्मनः ।  
त्वमाराधयितुं शक्तो नान्यः कश्चन विद्यते ॥ १५  
शीलदाक्षिण्यमाधुर्यैराचारेण दमेन च ।  
देवयान्यां हि तुष्टायां विद्यां तां प्राप्स्यसि ध्रुवम् ॥१६

उदारा भोगकाले । तत्र कर्मणेति उदाराया व्यावृत्तिः ।  
वाचैति तन्म्याः । मनसेति प्रमुतायाः । यदैवं तदैव ब्रह्म  
संपद्यते समाधौ विदेहकैवल्ये च । तथा च श्रुतिः । ' यदा  
सर्वे प्रमुच्यन्ते कामा येऽस्य हृदि श्रिताः । अथ मर्त्यो मृतो  
भवत्यत्र ब्रह्म समश्नुते ' इति सर्वे उदाराद्याः ॥ ५२ ॥  
अयमेव कामः किञ्चिद्विज्ञितः क्रोधो भवति सोऽपि स्वपर-  
भयदायी नाशनीय इत्याह । यदा चेति । भयेच्छाद्वेष-  
राहित्यादेव ब्रह्म संपद्यत इत्यर्थः ॥ ५३ ॥ कामप्रवणं  
मनोबुद्ध्या कामतुच्छत्वनिश्चयेन समाधाय निगृह्य ॥ ५४ ॥  
अतस्त इति । द्विधा हि कामनिवृत्तिः । दोषदृष्ट्या तृप्त्या  
च । ते च विवेकविज्ञानोत्थे इति विवेकवतो राज्ञो दोषदृष्ट्या  
कामेभ्यो निवृत्तावपि ब्रह्मज्ञानाभावादतृप्तिरिति भावः  
॥ ५५ ॥ दायादवान् पुत्रवान् ॥ ५६ ॥ सुचरितं सत्कर्म

भृगुतुङ्गे पर्वतविशेषे ॥ ५७ ॥ कारयित्वा कृत्वा । पार-  
यित्वेति पाठे समाप्य ॥ ५८ ॥ इति आदिपर्वणि नैलकण्ठीये  
भारतभावदीपे पञ्चसप्ततितमोऽध्यायः ॥ ७५ ॥

ययातिरिति ॥ १ ॥ विप्रदानवौ वव्राते जामातृत्वेनेति-  
शेषः ॥ ३ ॥ सुराणामिति । त्रैलोक्यैश्वर्ये विषये । प्रति  
संघर्षो 'वयमीश्वरा भविष्यामो वयमीश्वरां भविष्याम' इति  
स्पर्धा ॥ ५ ॥ जिगीषयेति सार्धश्लोकः । याज्यार्थेऽन्योन्य-  
स्पर्धिनाविति संबन्धः ॥६॥ रक्षते । कर्मव्यतिहारे 'तद्' ।  
शुकं हि दानवा रक्षन्ति अयमस्मत्तो मा गादिति । शुकस्तु  
तान् रक्षत्येव । अदानवान्देवान् । मृतसंजीविन्या न  
रक्षति ॥ १४ ॥

तथेत्युक्त्वा ततः प्रायाद्बृहस्पतिसुतः कचः ।

तदाऽभिपूजितो देवैः समीपे वृषपर्वणः ॥ १७

स गत्वा त्वरितो राजन्देवैः संप्रेषितः कचः ।

असुरेन्द्रपुरे शुक्रं दृष्ट्वा वाक्यमुवाच ह ॥ १८

ऋषेरङ्गिरसः पौत्रं पुत्रं साक्षाद्बृहस्पतेः ।

नास्मा कचमितिष्यातं शिष्यं गृह्णातु मां भवान् ॥ १९

ब्रह्मचर्यं चरिष्यामि त्वय्यहं परमं गुरौ ।

अनुमन्यस्व मां ब्रह्मन्सहस्रं परिवत्सरान् ॥ २०

शुक्र उवाच ।

कच सुस्वागतं तेऽस्तु प्रतिगृह्णामि ते वचः ।

अर्चयिष्येऽहमर्च्यं त्वामर्चितोऽस्तु बृहस्पतिः ॥ २१

वैशंपायन उवाच ।

कचस्तु तं तथेत्युक्त्वा प्रतिजग्राह तद्व्रतम् ।

आदिष्टं कविपुत्रेण शुक्रेणोशनसा स्वयम् ॥ २२

व्रतस्य प्राप्तकालं स यथोक्तं प्रत्यगृह्णत ।

आराधयन्नुमाध्यायं देवयानीं च भारत ॥ २३

नित्यमाराधयिष्यंस्तौ युधा यौवनगोचरे ।

गायन्त्यन्वाद्यंश्च देवयानीमतोषयत् ॥ २४

स शीलयन्देवयानीं कन्यां संप्राप्तयौवनाम् ।

पुष्पैः फलैः प्रेषणैश्च तोषयामास भारत ॥ २५

देवयान्यपि तं विप्रं नियमव्रतधारणम् ।

गायन्ती च ललन्ती च रहः पर्यचरत्तथा ॥ २६

पञ्चवर्षशतान्येवं कचस्य चरतो व्रतम् ।

तत्रातीयुरथोबुद्धा दानवास्तं ततः कचम् ॥ २७

गा रक्षन्तं वने दृष्ट्वा रहस्येकममर्षिताः ।

जघ्नुर्बृहस्पतेर्द्वेषाद्विधारक्षार्थमेव च ॥ २८

हत्वा शालावृकेभ्यश्च प्रायच्छल्लवशः कृतम् ।

ततो गावो निवृत्तास्ता अगोपाः स्वं निवेशनम् ॥ २९

सा दृष्ट्वा रहिता गाश्च कचेनाभ्यागता वनात् ।

उवाच वचनं काले देवयान्यथ भारत ॥ ३०

देवयान्युवाच ।

आहुतं चाग्निहोत्रं ते सूर्यश्चास्तं गतः प्रभो ।

अगोपाश्चागता गावः कचस्तात न दृश्यते ॥ ३१

व्यक्तं हतो मृतो वापि कचस्तात भविष्यति ।

तं विना न च जीवेयमिति सत्यं ब्रवीमि ते ॥ ३२

शुक्र उवाच ।

अयमेहीति संशय्य मृतं संजीवयाम्यहम् ।

ततः संजीविनीं विद्यां प्रयुज्य कचमाह्वयत् ॥ ३३

भित्त्वा भित्त्वा शरीराणि वृकाणां स विनिर्गतः ।

आहूतः प्रादुरभवत्कचो दृष्टोऽथ विद्यया ॥ ३४

कस्माच्चिरायितोऽसीति पृष्टस्तामाह भार्गवीम् ।

समिधश्च कुशादीनि काष्ठभारं च भाविनी ॥ ३५

गृहीत्वाभ्रममारात्तं वटवृक्षं समाश्रितः ।

गावश्च सहिताः सर्वा वृक्षच्छायामुपाश्रिताः ॥ ३६

असुरास्तत्र मां दृष्ट्वा कस्त्वमित्यभ्यचोदयन् ।

बृहस्पतिसुतश्चाहं कच इत्यभिविश्रुतः ॥ ३७

इत्युक्तमात्रे मां हत्वा पेषीकृत्वा तु दानवाः ।

दत्त्वा शालावृकेभ्यस्तु सुखं जग्मुः स्वमालयम् ॥ ३८

आहूतो विद्यया भद्रे भार्गवेण महात्मना ।

त्वत्समीपमिहायातः कथंचित्समजीवितः ॥ ३९

हतोऽहमिति चाचख्यौ पृष्टो ब्राह्मणकन्यया ।

स पुनर्देवयान्योक्तः पुष्पाहारो यदच्छया ॥ ४०

वनं ययौ कचो विप्रो ददृशुर्दानवाश्च तम् ।

पुनस्तं पेषयित्वा तु समुद्राम्भस्यमिश्रयन् ॥ ४१

चिरं गतं पुनः कन्या पित्रे तं संन्यवेदयत् ।

विप्रेण पुनराहूतो विद्यया गुरुदेहजः ।

पुनरावृत्य तद्वृत्तं न्यवेदयत तद्यथा ॥ ४२

ततस्तृतीयं हत्वा तं दग्ध्वा कृत्वा च चूर्णशः ।

प्रायच्छन्ब्राह्मणायैव सुरायामसुरास्तथा ॥ ४३

देवयान्यथ भूयोऽपि पितरं वाक्यमब्रवीत् ।

पुष्पाहारः प्रेषणकृतकचस्तात न दृश्यते ॥ ४४

व्यक्तं हतो मृतो वापि कचस्तात भविष्यति ।

तं विना न च जीवेयं कचं सत्यं ब्रवीमि ते ॥ ४५

शुक्र उवाच ।

बृहस्पतेः सुतः पुत्रि कचः प्रेतगतिं गतः ।

विद्यया जीवितोऽप्येवं हन्यते करवाम किम् ॥ ४६

मैवं शुचो मा रुद देवयानि

न त्वादृशी मर्त्यमनुप्रशोचते ।

यस्यास्तव ब्रह्म च ब्राह्मणाश्च

सेन्द्रा देवा वसवोऽथाश्विनौ च ॥ ४७

भृगोः पुत्रः कविस्तपुत्रः शुक्रः काव्यः । स कविरित्यप्युपचारादुच्यते । शुक्रेण रुद्रशुक्ररूपेण ॥ २२ ॥ प्राप्तः कालं 'प्राप्तापन्ने च द्वितीया' इति समासः । प्राप्तकालं कचम् ॥ २३ ॥ प्रेषणैः प्रेष्यत्वादिभिः ॥ २५ ॥ अतीयुः ब्राह्मणस्यावध्यत्वमतिक्रान्तवन्त इत्यर्थः ॥ २७ ॥ उवाच शुक्रं प्रति ॥ ३० ॥ संशय्य शब्दं कृत्वा ॥ ३३ ॥ भाविनि

हे शुद्धभाववति ॥ ३५ ॥ पेषः पिष्टं पिष्टीकृत्येत्यर्थः । पेषी-कृत्वेति समासेऽपि क्लृप्त्यबादेशाभाव आर्षः ॥ ३८ ॥ समं संपूर्णं जीवितं यस्य सः । अन्तरा मरणे हि अप्राप्तविद्यत्वाच्चार्थं जीवनमिति भावः ॥ ३९ ॥ गुरुदेहजः कचः आवृत्य आगत्य तद्वृत्तं असुरचेष्टितम् ॥ ४२ ॥ ब्राह्मणाय शुक्राय ॥ ४३ ॥ पेषणकृत्यार्थकर्ता ॥ ४४ ॥ मर्त्यं त्वं तु मत्प्र-भावादमरकल्याऽसि । ब्रह्म वेदः । तस्य नमनं स्वार्थप्रकाशेन ४७

सुरद्विषश्चैव जगच्च सर्व-  
मुपस्थाने संनमन्ति प्रभावात् ।  
अशक्योऽसौ जीवयितुं द्विजातिः  
संजीवितो बध्यते चैव भूयः ॥ ४८  
देवयान्युवाच ।  
यस्याङ्गिरा वृद्धतमः पितामहो  
बृहस्पतिश्चापि पिता तपोनिधिः ।  
ऋषेः पुत्रं तमथो वापि पौत्रं  
कथं न शोच्यमहं न रुद्याम् ॥ ४९  
स ब्रह्मचारी च तपोधनश्च  
सदोत्थितः कर्मसु चैव दक्षः ।  
कचस्य मार्गं प्रतिपत्स्ये न भोक्ष्ये  
प्रियो हि मे तात कचोऽभिरूपः ॥ ५०  
वैशंपायन उवाच ।  
स पीडितो देवयान्या महर्षिः  
समाह्वयत्सरंभाञ्चैव काव्यः ।  
असंशयं मामसुरा द्विषन्ति  
ये मे शिष्यानागतान्सूदयन्ति ॥ ५१  
अब्राह्मणं कर्तुमिच्छन्ति रौद्रा-  
स्ते मां यथा व्यभिचरन्ति नित्यम् ।  
अप्यस्य पापस्य भवेदिहान्तः  
कं ब्रह्महत्या न दहेदर्पान्द्रम् ॥ ५२  
गुरोर्हि भीतो विद्यया चोपहृतः  
शनैर्वाक्यं जठरे व्याजहार ।  
वैशंपायन उवाच ।  
तमब्रवीत्केन पथोपनीत-  
स्त्वं चोदरे तिष्ठसि ब्रूहि विप्र ॥ ५३  
कच उवाच ।  
तत्र प्रसादान्न जहाति मां स्मृतिः  
स्मरामि सर्वं यच्च यथा च वृत्तम् ।  
न त्वेवं स्यात्तपसः संक्षयो मे  
ततः क्लेशं घोरमिमं सहामि ॥ ५४

असुरैः सुरायां भवतोऽस्मि दत्तो  
हत्वा दग्ध्वा चूर्णयित्वा च काव्य ।  
गार्हा मायां चासुरीं विप्र मायां  
त्वयि स्थिते कथमेवातिवर्तेत् ॥ ५५  
शुक उवाच ।  
किं ते प्रियं करवाण्यद्य वत्से  
वधेन मे जीवितं स्यात्कचस्य ।  
नान्यत्र कुक्षेर्मम भेदनेन  
दृश्येत्कचो मद्रतो देवयानि ॥ ५६  
देवयान्युवाच ।  
द्वौ मां शोकावभिकल्पौ दहेताम्  
कचस्य नाशस्तव चैवोपघातः ।  
कचस्य नाशे मम शर्म नास्ति  
तवोपघाते जीवितुं नास्मि शक्ता ॥ ५७  
शुक उवाच ।  
संसिद्धरूपोऽसि बृहस्पतेः सुत  
यत्त्वां भक्तं भजते देवयानी ।  
विद्यामिमां प्राप्नुहि जीवनीं त्वं  
न चेदिन्द्रः कचरूपी त्वमद्य ॥ ५८  
न निवर्तेत्पुनर्जीवन्कश्चिदन्यो ममोदरात् ।  
ब्राह्मणं वर्जयित्वैकं तस्माद्विद्यामवामुहि ॥ ५९  
पुत्रो भूत्वा भावय भावितो मा-  
मस्महेहादुपनिष्कम्य तात ।  
समीक्षेथा धर्मवतीमवेक्षां  
गुरोः सकाशात्प्राप्य विद्यां सविद्यः ६०  
वैशंपायन उवाच ।  
गुरोः सकाशात्समवाप्य विद्यां  
भित्त्वा कुक्षिं निर्विचक्राम विप्रः ।  
कचोऽभिरूपस्तत्क्षणाद्ब्राह्मणस्य  
शुक्लात्यये पौर्णमास्यामिवेन्दुः ॥ ६१

प्रभावान्ममेति शेषः । उपस्थाने संध्योपस्थान-  
काले त्रिसंध्यमित्यर्थः ॥ ४८ ॥ समाह्वयत् आक्रोशं कृत-  
वान् । सरंभात् क्रोधात् । सर्वान्दित्यानेकत्राह्वय उपालब्ध-  
वानित्यर्थः । उपालम्भमेवाह । असंशयमिति । द्विषन्तीति  
मध्यमपुरुषाप्रयोगः क्रोधावेशसूचनार्थः ॥ ५१ ॥ मां  
अब्राह्मणं उदरे कचस्य पाकेन ब्रह्महत्याप्रसजनेन कर्तुमि-  
च्छन्ति । व्यभिचरन्ति विरुद्धमाचरन्ति मदुदरे ब्राह्मणप्रवेश-  
नेन । अन्तः परिपाकः ॥ ५२ ॥ तपसः संक्षयो गुरुदर-

विदारणात् । क्लेशं संकीर्णोदरे वासजम् ॥ ५४ ॥ चार्दवीं  
मायाम् । मायात्रयविदे त्वयि सति को देवोऽसुरो ब्राह्मणो  
वाऽतिक्रमेत् । अतस्त्वदुदरभेदं मम दुःसाध्यमेवेति भावः  
॥ ५५ ॥ न चेदिन्द्रः । इन्द्रश्चेत्त्वन्तर्हि त्वामुदरे जीर्णं  
करिष्याम्येवेति भावः ॥ ५६ ॥ नेति । त्वं तु ब्राह्मणत्वा-  
दवध्यो ममेत्यर्थः ॥ ५९ ॥ भावय जीवय । भावितो मया  
जीवितः । कृतज्ञो माभूरिति भावः ॥ ६० ॥ शुकस्य  
अन्होरवेर्वा अत्यये शुक्लात्यये ॥ ६१ ॥

दृष्टा च तं पतितं ब्रह्मराशि-  
मुत्थापयामास मृतं कचोऽपि  
विद्यां सिद्धां तामवाप्याभिवाद्य  
ततः कचस्तं गुरुमित्युवाच ॥ ६२  
यः श्रोत्रयोरमृतं संनिषिञ्च-  
यो मे न विद्यस्य यथा ममायम् ।  
तं मन्येऽहं पितरं मातरं च  
तस्मै न द्रुह्येत्कृतमस्य जानन् ॥ ६३  
ऋतस्य दातारमनुत्तमस्य  
निधिं निधीनामपि लब्धविद्याः ।  
येनाद्रियन्ते गुरुमर्चनीयं  
पापौल्लोकांस्ते व्रजन्त्यप्रतिष्ठाः ॥ ६४  
वैशंपायन उवाच ।  
सुरापानाद्वचनां प्राप्य विद्या-  
न्संज्ञानाशं चैव महातिघोरम् ।  
दृष्ट्वा कचं चापि तथाभिरूपं  
पीतं तदा सुरया मोहितेन ॥ ६५  
समन्युरुत्थाय महानुभाव-  
स्तदोशना विप्रहितं चिकीर्षुः ।  
सुरापानं प्रतिसंजातमन्युः  
काट्यः स्वयं वाक्यमिदं जगाद ॥ ६६

यो ब्राह्मणोऽद्यप्रभृतीह कश्चि-  
न्मोहात्सुरां पास्यति मन्दबुद्धिः ।  
अपेतधर्मा ब्रह्महा चैव स स्या-  
दर्स्मिंल्लोके गर्हितः स्यात्परे च ॥ ६७  
मया चैतां विप्रधर्मोक्तिसीमां  
मर्यादां वै स्थापितां सर्वलोके ।  
सन्तो विप्राः शुश्रुवांसो गुरुणां  
देवा लोकाश्चोपभृण्वन्तु सर्वे ॥ ६८  
इतीदमुक्त्वा स महानुभाव-  
स्तपोनिधीनां निधिरप्रमेयः ।  
तान्दानवान्दैवविमूढबुद्धी-  
निदं समाहूय वचोऽभ्युवाच ॥ ६९  
आचक्षे वो दानवा बालिशाःस्थ  
सिद्धः कचो वत्स्यति मत्सकाशे ।  
संजीविनीं प्राप्य विद्यां महात्मा  
तुल्यप्रभावो ब्राह्मणो ब्रह्मभूतः ॥ ७०  
एतावदुक्त्वा वचनं विरराम स भार्गवः ।  
दानवा विस्मयाविष्टः प्रययुः स्वं निवेशनम् ॥ ७१  
गुरोरुप्य सकाशे तु दशवर्षशतानि सः ।  
अनुज्ञातः कचो गन्तुमियेष त्रिदशालयम् ॥ ७२

इति श्रीमहाभारते आदिपर्वणि संभवपर्वणि ययात्युपाख्याने षट्सप्ततितमोऽध्यायः ॥ ७६ ॥

वैशंपायन उवाच ।

समावृतव्रतं तं तु विसृष्टं गुरुणा तदा ।  
प्रस्थितं त्रिदशावांसं देवयान्यब्रवीदिदम् ॥ १  
ऋषेरङ्गिरसः पौत्र वृत्तेनाभिजनेन च ।  
आजसे विद्यया चैव तपसा च दमेन च ॥ २

ऋषिर्यथाङ्गिरा मान्यः पितुर्मम महायशाः ।  
तथा मान्यश्च पूज्यश्च मम भूयो बृहस्पतिः ॥ ३  
एवं ज्ञात्वा विजानीहि यद्गवीमि तपोधन ।  
व्रतस्थे नियमोपेते यथा वर्ताम्यहं त्वयि ॥ ४

ब्रह्मराशिं वेदराशिम् ॥ ६२ ॥ यः श्रोत्रयो-  
रिति यथा मम श्रोत्रयोः शुक्रः अमृतं अमरणसा-  
धनीं विद्यां निषिक्तवान् तथान्योऽपि यो मे मम न  
विद्यस्य विद्याशून्यस्य । समासेऽपि नवोनप्राडादिव-  
त्प्रकृतिभावः । श्रोत्रयोः सद्वस्तुनिषिञ्चेत् । यः यत्सत् पुंस्त्व-  
मार्षम् । अमृतं मोक्षरूपम् । तं निषेक्तारं अहं पितरं मातरं च  
मन्ये । तस्मै निषेक्त्रे न द्रुह्येत् । कः अस्य कृतं अनेन उपकृतं  
जानन्नद्रुह्येहम् । कुधद्रुह्येति संप्रदानत्वम् ॥ ६३ ॥ ऋतस्य  
कर्मोपास्तिसंज्ञानकाण्डात्मकस्य वेदस्य निधीनां विद्यानां निधिं  
आश्रयम् । विद्याया निधित्वं गोपायमाशेषविधेऽहमस्मीति

विद्यावचनात् । मा माम् । शेषनिधिः । प्रतिष्ठा विद्या-  
फलं तच्छून्या अप्रतिष्ठाः । निधीनां चतुरन्वयानामिति  
पाठे अध्ययनं अर्थज्ञानं अनुष्ठानं शिष्येभ्यः प्रतिपादनं चेति  
चत्वारि कर्मणि तेषु अन्वयः संबन्धो येषां निधीनां विद्या-  
नामित्यर्थः ॥ ६४ ॥ बालिशाः ममोदरे कचं पातयित्वा  
शीघ्रं तत्कार्यं सिद्धं कृतवन्तः ॥ ७० ॥ उष्य उषित्वा  
॥ ७२ ॥ इति आदिपर्वणि नैलकण्ठीये भारतभावदीपे षट्  
सप्ततितमोऽध्यायः ॥ ७६ ॥

समावृतव्रतमिति । समावृतव्रतं समासव्रतम् ॥ १ ॥

स समावृतविद्यो मां भक्तां भजितुमर्हसि ।  
 गृहाण पाणिं विधिवन्मम मन्त्रपुरस्कृतम् ॥ ५  
 कच उवाच ।  
 पूज्यो मान्यश्च भगवान्यथा तव पिता मम ।  
 तथा त्वमनवधाङ्गि पूजनीयतरा मम ॥ ६  
 प्राणेभ्योऽपि प्रियतरा भार्गवस्य महात्मनः ।  
 त्वं भद्रे धर्मतः पूज्या गुरुपुत्री सदा मम ॥ ७  
 यथा मम गुणनिर्त्यं मान्यः शुक्रः पिता तव ।  
 देवयानि तथैव त्वं नैवं मां वक्तुमर्हसि ॥ ८  
 देवयान्युवाच ।  
 गुरुपुत्रस्य पुत्रो वै न त्वं पुत्रश्च मे पितुः ।  
 तस्मात्पूज्यश्च मान्यश्च ममापि त्वं द्विजोत्तम ॥ ९  
 असुरैर्हन्यमाने च कच त्वयि पुनः पुनः ॥  
 तदा प्रभृति या प्रीतिस्तां त्वमद्य स्मरस्व मे ॥ १०  
 सौहार्दे चासुरागे च वेत्य मे भक्तिमुत्तमाम् ।  
 न मामर्हसि धर्मज्ञ त्यक्तुं भक्तामनागसम् ॥ ११  
 कच उवाच  
 अनियोज्ये नियोगे मां नियुनङ्क्ति शुभव्रते ।  
 प्रसीद सुसु त्वं मयां गुरोर्गुरुतरां शुभे ॥ १२  
 यत्रोषितं विशालाक्षि त्वया चन्द्रनिभानने ।  
 तत्राहमुषितो भद्रे कुक्षौ काव्यस्य भाविनी ॥ १३  
 भगिनी धर्मतो मे त्वं मैवं वोचः सुमध्यमे ।  
 सुखमस्म्युषितो भद्रे न मन्युर्विद्यते मम ॥ १४

आपृच्छे त्वां गमिष्यामि शिवमाशंस मे पथि ।  
 अविरोधेन धर्मस्य स्मर्तव्योऽस्मि कथान्तरे ।  
 अप्रमत्तोत्थिता नित्यमाराधय गुरुं मम ॥ १५  
 देवयान्युवाच ।  
 यदि मां धर्मकामार्थं प्रत्याख्यास्यसि याचितः ।  
 ततः कच न ते विद्या सिद्धिमेवा गमिष्यति ॥ १६  
 कच उवाच ।  
 गुरुपुत्रीति कृत्वाऽहं प्रत्याचक्षे न दोषतः ।  
 गुरुणा चाननुज्ञातः काममेवं शपस्व माम् ॥ १७  
 आर्षं धर्मं ब्रुवाणोऽहं देवयानि यथा त्वया ।  
 शप्तो नाहोऽस्मि शपस्य कामतोऽद्य न धर्मतः ॥ १८  
 तस्माद्भवत्या यः कामो न तथा स भविष्यति ।  
 ऋषिपुत्रो न ते कश्चिज्जातु पाणिं प्रहीष्यति ॥ १९  
 फलिष्यति न ते विद्या यत्वं मामात्य तत्तथा ।  
 अभ्यापयिष्यामि तु यं तस्य विद्या फलिष्यति ॥ २०  
 वैशंपायन उवाच ।  
 एवमुक्त्वा द्विजभ्रेष्ठो देवयानीं कचस्तदा ।  
 त्रिदशशालयं शीघ्रं जगाम द्विजसत्तमः ॥ २१  
 तमागतमभिप्रेक्ष्य देवा इन्द्रपुरोगमाः ।  
 बृहस्पतिं सभाज्येदं कचं वचनमब्रुवन् ॥ २२  
 देवा ऊचुः ।  
 यत्त्वयाऽस्मद्वितं कर्म कृतं वै परमाद्भुतम् ।  
 न ते यशःप्रणशिता भागभाक् भविष्यासि ॥ २३

इति श्रीमहाभारते आदिपर्वणि संभवपर्वणि ययात्युपाख्याने सप्तसप्ततितमोऽध्यायः ॥ ७७ ॥

वैशंपायन उवाच ।

कृतविद्ये कचे प्राप्ते हृष्टरूपा दिवौकसः ।  
 कचादधीत्य तां विद्यां कृतार्था भरतर्षभ ॥ १  
 सर्व एव समागम्य शतक्रतुमथामुवन् ।  
 कालस्ते विक्रमस्याद्य जहि शत्रून्पुरंदर ॥ २

एवमुक्तस्तु सहितैस्त्रिदशैर्मघवांस्तदा ।  
 तथेत्युक्त्वा प्रचक्राम सोऽपश्यत वने स्त्रियः ॥ ३  
 क्रीडन्तीनां तु कन्यानां वने चैत्ररथोपमे ।  
 वायुभूतः स वस्त्राणि सर्वाण्येव व्यमिश्रयत् ॥ ४

गुरुः पुत्रो यस्य अङ्गिरसः पुत्रः पौत्रः ॥ ९ ॥ उत्थिता अनल्सा ॥ १५ ॥ अननुज्ञातस्त्वदुक्तकार्ये ॥ १७ ॥ आर्षं ऋषिप्रणीतं सोदयोरविवाहं कामतः शप्तोऽस्मि न धर्मतः ॥ १८ ॥ प्रण-  
 शिता प्रणक्ष्यति । भागभाक् भागः अयमेव कचो वेदे 'शंयु'  
 शब्देनोच्यते । यदेवाब्रह्मणोक्तोऽश्रद्धानो यजते शंयुमेव तस्य  
 बार्हस्पत्यं यज्ञस्याशीर्गच्छति एतन्मे मेल्यब्रवीत्किं मे प्रजाया  
 इति योपगुरातैशतेन यातयाद्योनिहनत्सहस्रेण यातयाद्यो  
 लोहितं करवथावतः प्रस्कन्ध पांसूंसंगृह्णात्तावतः संवत्सरान्पि-  
 तृलोकं न प्राजानादिति । तस्माद्ब्राह्मणाय नापयुरेत न निह-

न्याज लोहितं कुर्यादिति श्रुतो वरस्तद्वाक् । अपगुरेत न  
 गालयेत् । शतादयो नरकविशेषाः ॥ २३ ॥ इति  
 आदिपर्वणि नैलकण्ठीये भारतभावदीपे सप्तसप्ततितमो-  
 ऽध्यायः ॥ ७७ ॥

कृतविद्य इति ॥ १ ॥ मघवान् इन्द्रः । 'मखेषु मघवान-  
 सौ' इति भट्टिः । प्रचक्राम भूतलं प्रतीति शेषः ॥ ३ ॥  
 वायुभूत इन्द्रः । कन्याद्वयद्वारा शुक्रदानवयोर्विरोधोत्पादना-  
 र्थम् ॥ ४ ॥

ततो जलात्समुत्तीर्य कन्यास्ताः सहितास्तदा ।  
वस्त्राणि जगृहुस्तानि यथा सन्धान्यनेकशः ॥ ५  
तत्र वासो देवयान्याः शर्मिष्ठा जगृहे तदा ।  
व्यतिमिश्रमजानन्ती दुहिता वृषपर्वणः ॥ ६  
ततस्तयोर्मिथस्तत्र विरोधः समजायत ।  
देवयान्याश्च राजेन्द्र शर्मिष्ठायाश्च तत्कृत ॥ ७  
देवयान्युवाच ।

कस्माद्ब्रह्मासि मे वस्त्रं शिष्या भूत्वा ममासुरि ।  
समुदाचारहीनाया न ते साधु भविष्यति ॥ ८  
शर्मिष्ठोवाच ।

आसीनं च शयानं च पिता ते पितरं मम ।  
स्तौति बन्दीव चाभीक्ष्णं नीचैः स्थित्वा विनीतवत्  
याचतस्त्वं हि दुहिता स्तुवतः प्रतिगृह्यतः ।  
सुताहं स्तूयमानस्य ददतोऽप्रतिगृह्यतः ॥ १०  
आदुन्वस्व विदुन्वस्व दुह्य कुप्यस्व याचकि ।  
अनायुधा सायुधाया रिक्ता क्षुभ्यसि भिक्षुकि ।  
लप्स्यसे प्रतियोद्धारं न हि त्वां गणयाम्यहम् ॥ ११  
वैशंपायन उवाच ।

समुच्छ्रयं देवयानीं गतां सक्तां च वाससि ॥ १२  
शर्मिष्ठा प्राक्षिपत्कूपे ततः स्वपुरमागमत् ।  
हतेयमिति विश्वाय शर्मिष्ठा पापनिश्चया ॥ १३  
अनवेक्ष्य ययौ वेदम् क्रोधवेगपरायणा ।  
अथ तं देशमभ्यागाद्यथातिर्नहुषात्मजः ॥ १४  
श्रान्तयुग्मः श्रान्तहयो मृगलिप्सुः पिपासितः ।  
स नाहुषः प्रेक्षमाण उदपानं गतोदकम् ॥ १५  
ददर्श राजा तां तत्र कन्यामभिशिखामिव ।  
तामपृच्छस्त दद्वै कन्याममरवर्णिनीम् ॥ १६  
सान्त्वयित्वा नृपश्रेष्ठः साक्षा परमवल्लुना ।  
का त्वं ताम्ननखी श्यामा समृष्टमणिकुण्डला ॥ १७  
दीर्घं ध्यायसि चात्यर्थं कस्माच्छोचसि चातुरा ।  
कथं च पतिताऽस्यस्मिन्कूपे वीरुतुणावृते ॥ १८

समुदाचारः सदाचारः ॥ ८ ॥ आदुन्वस्वेति ।  
अत्र यथा इन्द्रेण युजातरुषेमवत्रमित्यत्र उःसिष्णुश्चेति बहुलं  
छंदसीति बाहुलकाद्विकरणत्रयम् । एवमिहाप्याषेत्वात्शुः  
शप् चेति विकरणद्वयम् । आदुन्वस्व आभिमुख्येन वक्षस्ताड-  
नादिना संतापं प्राप्नुहि । विदुन्वस्व पांसुषु छुंठनादिना ।  
दुह्य द्रोहं चिरकालिकं क्रोधं कुरु । कुप्यस्व सद्यः परानिष्ट-  
फलो यत्नः कोपस्तं कुरु । रिक्ता दरिद्रा ॥ ११ ॥ प्रति-  
योद्धारं प्रहर्तारं शत्रुं मामेव । समुच्छ्रयं सत्यवचनेन मह-  
त्वम् ॥ १२ ॥ युग्याः रथवाहकाः । हयाः केवलाश्वाः ।

दुहिता चैव कस्य त्वं वद सत्यं सुमध्यमे ।  
देवयान्युवाच ।  
योऽसौ देवैर्हतान्दैत्यानुत्थापयति विद्यया ॥ १९  
तस्य शुक्रस्य कन्याऽहं स मां नूनं न बुध्यते ।  
एष मे दक्षिणे राजन्याणिस्ताम्रनखाकुलिः ॥ २०  
समुद्धर गृहीत्वा मां कुलीनस्त्वं हि मे मतः ।  
जानामि हि त्वां संशान्तं वीर्यवन्तं यशस्विनम् ॥  
तस्मान्मां पतितामस्मात्कूपादुद्धर्तुमर्हसि । २१  
वैशंपायन उवाच ।

तामथो ब्राह्मणीं राजा विहाय नहुषात्मजः ॥ २२  
गृहीत्वा दक्षिणे पाणाबुज्जहार ततोऽवदात् ।  
उद्धृत्य चैनां तरसा तस्मात्कूपाभराधिपः ॥ २३  
आमन्त्रयित्वा सुभ्रोणीं ययातिः स्वपुरं ययौ ।  
गते तु नाहुषे तस्मिन् देवयान्यप्यानिन्दिता ॥ २४  
उवाच शोकसंतप्ता घूर्णिकामागतां पुरः ।  
देवयान्युवाच ।

त्वरितं घूर्णिके गच्छ शीघ्रमाचक्ष्व मे पितुः ॥ २५  
नेदानीं संप्रवेक्ष्यामि नगरं वृषपर्वणः ।

वैशंपायन उवाच ।

सा तत्र त्वरितं गत्वा घूर्णिकाऽसुरमन्दिरम् २६  
दृष्ट्वा काव्यमुवाचेदं संप्रभ्राविष्टचेतना ।  
आचक्ष्वे महाप्राज्ञं देवयानीं वने हताम् ॥ २७  
शर्मिष्ठया महाभाग दुहित्रा वृषपर्वणः ।  
श्रुत्वा दुहितरं काव्यस्तत्र शर्मिष्ठया हताम् ॥ २८  
त्वरया निर्ययौ दुःखान्मार्गमाणः सुतां वने ।  
दृष्ट्वा दुहितरं काव्यो देवयानीं ततो वने ॥ २९  
बाहुभ्यां संपरिष्वज्य दुःखितो वाक्यमब्रवीत् ।  
आत्मदोषैर्नियच्छन्ती सर्वे दुःखसुखे जनाः ॥ ३०  
मन्ये दुश्चरितं तेऽस्ति यस्येयं निष्कृतिः कृता ।  
देवयान्युवाच ।

निष्कृतिर्मेऽस्तु वा माऽस्तु शृणुष्यावहितो मम ३१

उदकं पीयतेऽस्मादिति उदपानं कूपम् ॥ १५ ॥ वल्लुना  
मञ्जुना । श्यामा षोडशवार्षिकी यौवनारूढा । समृष्टानि  
दिव्यानि ॥ १७ ॥ वीरुधो लताः ॥ १८ ॥ अवदात्  
गतात् ॥ २३ ॥ घूर्णिकां दासीम् ॥ २५ ॥ हताम् ताडिताम्  
॥ २७ ॥ नियच्छन्ति प्रयच्छन्ति । आत्मदोषैर्हेतुभिः  
स्वकर्मभिरेव सुखदुःखे जनात्प्राप्येते न तु जनस्यापराध-  
इत्यर्थः ॥ ३० ॥ एतदेवाह । मन्ये इति । निष्कृतिः फल-  
भोगेन निरसनम् ॥ ३१ ॥

शर्मिष्ठा यदुक्ताऽस्मि दुहित्रा वृषपर्वणः ।  
 सत्यं किलैतत्सा ग्राह दैत्यानामसि गायनः ॥ ३२  
 एवं हि मे कथयति शर्मिष्ठा वार्षपर्वणि ।  
 वचनं तीक्ष्णपक्षं क्रोधरक्तेक्षणा भृशम् ॥ ३३  
 स्तुवतो दुहिता नित्यं याचतः प्रतिगृह्यतः ।  
 अहं तु स्तूयमानस्य ददतोऽप्रतिगृह्यतः ॥ ३४  
 इदं मामाह शर्मिष्ठा दुहिता वृषपर्वणः ।  
 क्रोधसंरक्तनयना दर्पपूर्णा पुनःपुनः ॥ ३५  
 यद्यहं स्तुवतस्तात दुहिता प्रतिगृह्यतः ।  
 प्रसादयिष्ये शर्मिष्ठामित्युक्ता तु सखी मया ३६  
 शुक्र उवाच ।  
 स्तुवतो दुहिता न त्वं याचतः प्रतिगृह्यतः ।

इति श्रीमहाभारते आदिपर्वणि संभवपर्वणि ययात्युपाख्यानेऽष्टसप्ततितमोऽध्यायः ॥ ७८ ॥

शुक्र उवाच ।

यः परेषां नरो नित्यमतिवादांस्तितिक्षते ।  
 देवयानीं विजानीहि तेन सर्वमिदं जितम् ॥ १  
 यः समुत्पतितं क्रोधं निगृह्णाति हयं यथा ।  
 स यन्तेत्युच्यते सद्भिर्न यो रश्मिषु लम्बते ॥ २  
 यः समुत्पतितं क्रोधमक्रोधेन निरस्यति ।  
 देवयानि विजानीहि तेन सर्वमिदं जितम् ॥ ३  
 यः समुत्पतितं क्रोधं क्षमयेह निरस्यति ।  
 यथोरगस्त्वचं जीर्णं स वै पुरुष उच्यते ॥ ४  
 यः संधारयते मन्युं योतिवादांस्तितिक्षते ।  
 यश्च तप्तो न तपति दृढं सोऽर्थस्य भाजनम् ॥ ५  
 यो यजेदपरिभ्रान्तो मासि मासि शतं समाः ।  
 न क्रुद्धेयश्च सर्वस्य तथोरक्रोधनोऽधिकः ॥ ६  
 यत्कुमाराः कुमार्यश्च वैरं कुर्युरचेतसः ।  
 न तत्प्राज्ञोऽनुकुर्वीत न विदुस्ते बलाबलम् ॥ ७

इति श्रीमहाभारते आदिपर्वणि संभवपर्वणि ययात्युपाख्याने उनाशीतितमोऽध्यायः ॥ ७९ ॥

तीक्ष्णं मर्मभित् । यतः पक्षं निष्ठुराक्षरम् ।  
 ॥ ३३ ॥ इदं पूर्वोक्तम् ॥ ३५ ॥ नाहुषो ययातिः ।  
 मम ऐश्वरं निर्वृद्धमप्रतिपक्षं बलमास्ति ॥ ३८ ॥ ईश्वरत्व-  
 मेवाह । यच्चेति । स्वयंभुवा तत्त्वमसीत्यादिना वेदेन  
 करणेन तुष्टेन गुरुणेति शेषः ॥ ३९ ॥ अहं मनुरभवं यत्सूर्य-  
 श्चेति वदन्वामदेव इव स्वस्य सार्वभ्यानुभवमाह । अहमिति  
 ॥ ४० ॥ इति आदिपर्वणि नैलकण्ठीये भारतभावदीपे अष्ट-  
 सप्ततितमोऽध्यायः ॥ ७८ ॥

अस्तोतुः स्तूयमानस्य दुहिता देवयान्यासि ॥ ३७  
 वृषपर्वैव तद्वेद शक्रो राजा च नाहुषः ।  
 अचिन्त्यं ब्रह्मनिर्वृद्धमैश्वरं हि बलं मम ॥ ३८  
 यच्च किञ्चित्सर्वगतं भूमौ वा यदि वा दिवि ।  
 तस्याहमीश्वरो नित्यं तुष्टेनोक्तः स्वयंभुवा ॥ ३९  
 अहं जलं विभुश्चासि प्रजानां हितकाम्यया ।  
 पुष्णाम्यौषधयः सर्वा इति सत्यं ब्रवीमि ते ॥ ४०  
 वैशंपायन उवाच ।

एवं विषादमापन्नां मन्युना संप्रपीडिताम् ।  
 वचनैर्मधुरैः श्लक्ष्णैः सान्त्वयामास तां पिता ४१

देवयान्युवाच ।

वेदाहं तात बालाऽपि धर्माणां यदिहान्तरम् ।  
 अक्रोधे चापि वादे च वेद चापि बलाबलम् ॥ ८  
 शिष्यस्याशिष्यवृत्तेस्तु न क्षन्तव्यं बुभूषता ।  
 तस्मात्संकीर्णवृत्तेषु वासो मम न रोचते ॥ ९  
 पुमांसो ये हि निन्दन्ति वृत्तेनाभिजनेन च ।  
 न तेषु निवसेत्प्राज्ञः श्रेयोऽर्थी पापबुद्धिषु ॥ १०  
 ये त्वेनमभिजानन्ति वृत्तेनाभिजनेन वा ।  
 तेषु साधुषु वस्तव्यं स वासः श्रेष्ठ उच्यते ॥ ११  
 वागुरुक्तं महाघोरं दुहितुर्वृषपर्वणः ।  
 मम मश्नाति तद्दयमशिक्षाम इवारणिम् ॥ १२  
 न ह्यतो दुष्करतरं मन्ये लोकेष्वपि त्रिषु ।  
 यः सपत्नश्चिरं दीप्तां हीनश्रीः पर्युपासते ।  
 मरणं शोभनं तस्य इति विद्वज्जना विदुः ॥ १३

य-इति । अतिवादाज्जिन्दावचनानि ॥ ११ ॥ रश्मिषु क्रोध-  
 फलभूतास्वापत्सु पक्षे स्पष्टोऽर्थः ॥ २ ॥ अक्रोधेन क्रोधवि-  
 रोधिण्या क्षमया ॥ ३ ॥ अर्थस्य पुरुषार्थचतुष्टयस्य ॥ ५ ॥  
 यजेत्पितृयज्ञेन । तस्मान्मासि पितृभ्यः क्रियत इति श्रुतेः ।  
 एतेन अन्ययज्ञेभ्यः पितृयज्ञः श्रेष्ठ इति सूचितम् ॥ ६ ॥  
 यदिति । अचेतसो मूढाः । बाल्यात् शर्मिष्ठा कृतमस्माभिः  
 क्षन्तव्यमेवेत्यर्थः ॥ ७ ॥ इति आदिपर्वणि नैलकण्ठीये  
 भारतभावदीपे उनाशीतितमोऽध्यायः ॥ ७९ ॥

वैशंपायन उवाच ।

ततः काव्यो भृगुश्रेष्ठः समन्युरुपगम्य ह ।  
 वृषपर्वाणमासीनमित्युवाचाविचारयन् ॥ १  
 नाधर्मश्चरितो राजन्सद्यः फलति गौरिव ।  
 शनैरावर्त्यमानो हि कर्तुर्मूलानि कृन्तति ॥ २  
 पुत्रेषु वा नमृषु वा न चेदात्मनि पश्यति ।  
 फलत्येव ध्रुवं पापं गुरुभुक्तमिवोदरे ॥ ३  
 यदघातयिथा विप्रं कचमाङ्गिरसं तदा ।  
 अपापशीलं धर्मज्ञं शुश्रूषुं मद्गृहे रतम् ॥ ४  
 वधादनर्हतस्तस्य वधाच्च दुहितुर्मम ।  
 वृषपर्वश्रिबोधेदं त्यक्ष्यामि त्वां सबान्धवम् ।  
 स्थातुं त्वद्विषये राजन्न शक्ष्यामि त्वया सह ॥ ५  
 अहो मामभिजानासि दैत्य मिथ्याप्रलापिनम् ।  
 यथेममात्मनो दोषं न नियच्छस्युपेक्षसे ॥ ६  
 वृषपर्वावाच ।  
 नाधर्मे न मृषावादं त्वयि जानामि भार्गव ।  
 त्वयि धर्मश्च सत्यं च तत्प्रसीदतु नो भवान् ॥ ७  
 यद्यस्मानपहाय त्वमितो गच्छासि भार्गव ।  
 समुद्रं संप्रवेक्ष्यामो नान्यदास्ति परायणम् ॥ ८  
 शुक्र उवाच ।  
 समुद्रं प्रविशध्वं वा दिशो वा द्रवतासुराः ।  
 दुहितुर्नां प्रियं सोढुं शक्तोऽहं दयिता हि मे ॥ ९  
 प्रसाद्यतां देवयानी जीवितं यत्र मे स्थितम् ।  
 योगक्षेमकरस्तेहमिन्द्रस्येव बृहस्पतिः ॥ १०  
 वृषपर्वावाच ।  
 यत्किञ्चिदसुरेन्द्राणां विद्यते वसु भार्गव ।  
 भुवि हस्तिगवाश्वं च तस्य त्वं मम चेश्वरः ॥ ११  
 शुक्र उवाच ।  
 यत्किञ्चिदस्ति द्रविणं दैत्येन्द्राणां महासुर ।  
 तस्येश्वरोऽस्मि यद्येषा देवयानी प्रसाद्यताम् ॥ १२  
 वैशंपायन उवाच ।  
 एवमुक्तस्तथेत्याह वृषपर्वा महाकविः ।  
 देवयान्यन्तिकं गत्वा तमर्थं प्राह भार्गवः ॥ १३

देवयान्युवाच ।

यदि त्वमीश्वरस्तात राज्ञो वित्तस्य भार्गव ।  
 नाभिजानामि तत्तेऽहं राजा तु वदतु स्वयम् ॥ १४  
 वृषपर्वावाच ।  
 यं काममभिकामाऽसि देवयानि शुचिस्मिते ।  
 तत्तेऽहं संप्रदास्यामि यदि वापि हि दुर्लभम् ॥ १५  
 देवयान्युवाच ।  
 दासीं कन्यासहस्रेण शर्मिष्ठाभिकामये ।  
 अनु मां तत्र गच्छेत्सा यत्र दद्याच्च मे पिता ॥ १६  
 वृषपर्वावाच ।  
 उत्तिष्ठ त्वं गच्छ धात्रि शर्मिष्ठां शीघ्रमानय ।  
 यं च कामयते कामं देवयानी करोतु तम् ॥ १७  
 वैशंपायन उवाच ।  
 ततो धात्री तत्र गत्वा शर्मिष्ठां वाक्यमब्रवीत् ।  
 उत्तिष्ठ भद्रे शर्मिष्ठे ज्ञातीनां सुखमावह ॥ १८  
 त्यजति ब्राह्मणः शिष्यान्देवयान्या प्रचोदितः ।  
 सा यं कामयते कामं स कार्योऽद्य त्वयाऽनघे ॥ १९  
 शर्मिष्ठोवाच ।  
 यं सा कामयते कामं करवाण्यहमद्य तम् ।  
 यद्येवमाहुयेच्छुक्रो देवयानीकृते हि माम् ।  
 महोषान्माऽगमच्छुक्रो देवयानी च मत्कृते ॥ २०  
 वैशंपायन उवाच ।  
 ततः कन्यासहस्रेण वृता शिबिकया तदा ।  
 पितुर्नियोगात्वरिता निश्चक्राम पुरोत्तमात् ॥ २१  
 शर्मिष्ठोवाच ।  
 अहं दासीसहस्रेण दासी ते परिचारिका ।  
 अनु त्वां तत्र यास्यामि यत्र दास्यति ते पिता ॥ २२  
 देवयान्युवाच ।  
 स्तुवतोदुहिताऽहं ते याचतः प्रतिशृणुतः ।  
 स्तूयमानस्य दुहिता कथं दासी भविष्यसि ॥ २३  
 शर्मिष्ठोवाच ।  
 येन केनचिदातार्तां ज्ञातीनां सुखमावहेत् ।  
 अतस्त्वामनुयास्यामि यत्र दास्यति ते पिता ॥ २४

तत इति ! काव्यः कविपुत्रः समन्युः सक्रोधः ॥ १ ॥  
 पुत्रेष्विति । ननुपितृकृतं पुत्रेण भुज्यते चेच्छास्त्रफलं प्रयोक्त-  
 रीति न्यायविरोधापत्तिरिति चेन्न । यो वै भागिनं भागानु-  
 दत्ते चयते वै न ससयदि वै न न चयतेऽथ पुत्रमथ पौत्रं चयत  
 इति धनमानभागिनां दूरीकरणादवश्यं स्वयंपुत्रः पौत्रो वा  
 नश्यतीति श्रुतेः । न्यायस्य तु जालेष्टथादिवत्पुत्रगतमपि  
 फलं तदैकात्म्याभिमानात्पितर्यपि वक्तुं शक्यमतो न

व्याकोपः । मृतेऽपि पितरि पुत्राणां दारिद्र्यदौर्जन्यादिना  
 श्राद्धलोपादिकृतं दुःखादिफलमन्वेत्येवेति सुश्रुतं पुत्रेषु  
 वेत्यादि ॥ ३ ॥ उपेक्षसे शपथमात्रेण मां सान्त्वयसि न तु  
 दष्टं दोषं निगृह्णासि ॥ ६ ॥ महाकविरित्यादि पृथग्वाक्यम्  
 ॥ १३ ॥ दासीमिति । इदं देवयान्या प्रार्थितं दासीसहस्रं  
 शर्मिष्ठापरिवारभूतादासीसहस्रादन्यत् । द्वाभ्यां कन्यासहस्रा-  
 भ्यामिति वाक्यशेषात् ॥ १६ ॥



वैशंपायन उवाच ।  
 प्रतिश्रुते दासभावे दुहित्रा वृषपर्वणः ।  
 देवयानी नृपश्रेष्ठ पितरं वाक्यमब्रवीत् ॥ २५  
 देवयान्युवाच ।  
 प्रविशामि पुरं तात तुष्टाऽस्मि द्विजसत्तम ।

इति श्रीमहाभारते आदिपर्वणि संभवपर्वणि ययात्युपाख्यानेऽशीतितमोऽध्यायः ॥ ८० ॥

अमोघं तव विज्ञानमस्ति विद्या बलं च ते ॥ २६

वैशंपायन उवाच ।

एवमुक्तोदुहित्रा स द्विजश्रेष्ठो महायशाः ।  
 प्रविवेश पुरं हृष्टः पूजितः सर्वदानवैः ॥ २७

वैशंपायन उवाच ।

अथ दीर्घस्य कालस्य देवयानी नृपोत्तम ।  
 वनं तदेव निर्याता क्रीडार्थं वरवर्णिनी ॥ १  
 तेन दासीसहस्रेण सार्धं शर्मिष्ठया तदा ।  
 तमेव देशं संप्राप्ता यथाकामं चचार सा ॥ २  
 ताभिः सखीभिः सहिता सर्वाभिर्मुदिता भृशम् ।  
 क्रीडन्त्योऽभिरताः सर्वाः पिबन्त्यो मधुमाधवीम्  
 खादन्त्यो विविधान्मह्यान्विदशन्त्यः फलानि च  
 पुनश्च नाहुषो राजा मृगलिप्सुर्यदृच्छया ॥ ४  
 तमेव देशं संप्राप्तो जलार्थं श्रमकर्षीनः ।  
 दृष्टो देवयानीं स शर्मिष्ठां ताश्च योषितः ॥ ५  
 पिबन्तीर्ललमानाश्च दिव्याभरणभूषिताः ।  
 उपविष्टां च दृष्टो देवयानीं शुचिस्मिताम् ॥ ६  
 रूपेणाप्रतिमां तासां स्त्रीणां मध्ये वराङ्गनाम् ।  
 शर्मिष्ठया सेव्यमानां पादसंवाहनादिभिः ॥ ७

ययातिरुवाच ।

द्वाभ्यां कन्यासहस्राभ्यां द्वे कन्ये परिवारिते ।  
 गोत्रे च नामनी चैव द्वयोः पृच्छाम्यहं शुभे ॥ ८  
 देवयान्युवाच ।

आख्यास्याम्यहमादत्स्व वचनं मे नराधिप ।  
 शुक्रो नामा सुरगुरुः सुतां जानीहि तस्य माम् ९  
 इयं च मे सखी दासी यत्राहं तत्र गामिनी ।  
 दुहिता दानवेन्द्रस्य शर्मिष्ठा वृषपर्वणः ॥ १०

ययातिरुवाच ।

कथं तु ते सखी दासी कन्येयं वरवर्णिनी ।  
 असुरेन्द्रसुता सुभूः परं कौतूहलं हि मे ॥ ११

देवयान्युवाच ।

सर्व एव नरश्रेष्ठ विधानमनुवर्तते ।  
 विधानविहितं मत्वा मा विचित्राः कथाः कथाः ॥  
 राजवद्रूपेणैव ते ब्राह्मी वाचं विमर्षि च ।  
 को नाम त्वं कुतश्चासि कस्य पुत्रश्च शंस मे ॥ १३

ययातिरुवाच ।

ब्रह्मचर्येण वेदो मे कृत्स्नः श्रुतिपथं गतः ।  
 राजाहं राजपुत्रश्च ययातिरिति विश्रुतः ॥ १४

देवयान्युवाच ।

केनास्यर्थेन नृपते इमं देशमुपागतः ।  
 जिघृक्षुर्वारिजं किंचिदथवा मृगलिप्सया ॥ १५

ययातिरुवाच ।

मृगलिप्सुरहं भद्रे पानीयार्थमुपागतः ।  
 बहुधाप्यनुयुक्तोऽस्मि तदनुज्ञातुमर्हसि ॥ १६

देवयान्युवाच ।

द्वाभ्यां कन्यासहस्राभ्यां दास्याशर्मिष्ठया सह ।  
 त्वदधीनाऽस्मि भद्रं ते सखा भर्ता च मे भव ॥ १७

ययातिरुवाच ।

विज्जौशनसि भद्रं ते न त्वामहोऽस्मि भाविनी ।  
 अविवाह्या हि राजानो देवयानि पितुस्तव ॥ १८

विज्ञानं ब्रह्मानुभवः । विद्यामृतसंजीविनी ॥ २६ ॥  
 इति आदिपर्वणि नैलकण्ठीये भारतभावदीपे अशीतितमोऽध्यायः ॥ ८० ॥

अथेति ॥ १ ॥ तेन स्वयंवृत्तेन शर्मिष्ठया स्वीयदासी-  
 सहस्रोपेतया ॥ २ ॥ मधुमाधवीं मधुवृक्षजां मदिराम् ॥ ३ ॥

पिबन्तीःपेयं ललमानाः क्रीडन्तीः ॥ ६ ॥ द्वाभ्यामित्यु-  
 क्तार्थे गोत्रे वंशकरावृषी ॥ ८ ॥ विधानं दैवं अनुवर्तते  
 अनुसृत्यास्ति ॥ १२ ॥ राज्ञो रूपं ब्राह्मी केत्यत्र हेतुद्वयं  
 व्युत्क्रमेणाह ब्रह्मेति ॥ १४ ॥ अर्थेन कार्येण वारिजं मीनं  
 पद्मादि वा ॥ १५ ॥ \* अनुयुक्तोऽस्मि पलायिते मृगे श्रान्तो-  
 स्मि ॥ १६

देवयान्युवाच ।  
 संसृष्टं ब्रह्मणा क्षत्रं क्षत्रेण ब्रह्मसंहितम् ।  
 ऋषिश्चायृषिपुत्रश्च नाहुषाङ्ग वहस्व माम् ॥ १९  
 ययातिरुवाच ।  
 एकदेहोद्भवा वर्णाश्चत्वारोऽपि वराङ्गने ।  
 पृथग्धर्माः पृथक्शौचास्तेषां तु ब्राह्मणो वरः २०  
 देवयान्युवाच ।  
 पाणिधर्मो नाहुषाऽयं न पुंभिः सेवितः पुरा ।  
 तं मे त्वमग्रहीरप्रे वृणोमि त्वामहं ततः ॥ २१  
 कथं नु मे मनस्विन्याः पाणिमन्यः पुमान्स्पृशेत् ।  
 गृहीतमृषिपुत्रेण स्वयं घायृषिणा त्वया ॥ २२  
 ययातिरुवाच ।  
 क्रुद्धादाशीविषात्सर्पाज्ज्वलनात्सर्वतोमुखात् ।  
 दुराधर्षतरो विप्रो ज्ञेयः पुंसां विजानता ॥ २३  
 देवयान्युवाच ।  
 कथमाशीविषात्सर्पाज्ज्वलनात्सर्वतोमुखात् ।  
 दुराधर्षतरो विप्र इत्यात्य पुरुषर्षभ ॥ २४  
 ययातिरुवाच ।  
 एकमाशीविषो हन्ति शस्त्रेणैकश्च वध्यते ।  
 हन्ति विप्रः सराष्ट्राणि पुराण्यपि हि कोपितः २५  
 दुराधर्षतरो विप्रस्तस्माद्भीरुमतो मम ।  
 अतोऽदत्तां च पित्रा त्वां भद्रे न विवहाम्यहम् २६  
 देवयान्युवाच ।  
 दत्तां वहस्व तन्मा त्वं पित्रा राजन्वृतो मया ।  
 अयाचतो भयं नास्ति दत्तां च प्रतिगृह्णतः ॥ २७  
 वैशंपायन उवाच ।  
 त्वरितं देवयान्याथ संदिष्टं पितुरात्मनः ।

इति श्रीमहाभारते आदिपर्वणि संभवपर्वणि ययात्युपाख्याने एकाशीतितमोऽध्यायः ॥ ८१ ॥

सर्वं निवेदयामास धात्री तस्मै यथातथम् ॥ २८  
 श्रुत्वैव च स राजानं दर्शयामास भार्गवः ।  
 दृष्ट्वैव चागतं शुक्रं ययातिः पृथिवीपतिः ।  
 वचन्दे ब्राह्मणं काव्यं प्राञ्जलिः प्रणतः स्थितः २९  
 देवयान्युवाच ।  
 राजाऽयं नाहुषस्तात दुर्गमे पाणिमग्रहीत् ।  
 नमस्ते देहि मामस्मै लोके नान्यं पतिं वृणे ॥ ३०  
 शुक्र उवाच ।  
 वृतोऽनया पतिर्वीर सुतया त्वं ममेष्टया ।  
 गृहाणेमां मया दत्तां महिषीं नहुषात्मज ॥ ३१  
 ययातिरुवाच ।  
 अधर्मो न स्पृशेदेव महान्मामिह भार्गव ।  
 वर्णसंकरजो ब्रह्मभिति त्वां प्रवृणोम्यहम् ॥ ३२  
 शुक्र उवाच ।  
 अधर्मात्त्वां विमुञ्चामि वृणु त्वं वरमीप्सितम् ।  
 अस्मिन्विवाहे मा म्लासीरहं पापं नुदामि ते ३३  
 वहस्व भार्यां धर्मेण देवयानीं सुमध्यमाम् ।  
 अनया सह संप्रीतिमतुलां समवाप्नुहि ॥ ३४  
 इयं चापि कुमारी ते शर्मिष्ठा वार्षपर्वणि ।  
 संपूज्या सततं राजन्मा चैनां शयने ह्ये ॥ ३५  
 वैशंपायन उवाच ।  
 एवमुक्तो ययातिस्तु शुक्रं कृत्वा प्रदक्षिणम् ।  
 शास्त्रोक्तविधिना राजा विवाहमकरोच्छुभम् ३६  
 लब्ध्वा शुक्रान्महद्वित्तं देवयानीं तदोत्तमाम् ।  
 द्विसहस्रेण कन्यानां तथा शर्मिष्ठया सह ॥ ३७  
 संपूजितश्च शुक्रेण दैत्यैश्च नृपसत्तमः ।  
 जगाम स्वपुरं दृष्टोऽनुज्ञातोऽथ महात्मना ॥ ३८

संसृष्टं उच्छिन्नस्य क्षत्रस्य ब्राह्मणवीर्यादेव पुनरुद्भवात् ब्रह्मणा क्षत्रं संसृष्टम् । क्षत्रियकन्यासु लोपामुद्रादिषु ब्राह्मणानामुत्पत्तिदर्शनात् । क्षत्रेण ब्रह्मसंहितं संमिश्रं ऋषिः बुधादिलायां पुरुरवास्तत आयुस्ततो नहुषस्तत्स्त्वमिति । क्षत्रियकन्यायां ब्राह्मणाज्जातो ब्राह्मणः क्षत्रियदारेषु ब्राह्मणाज्जातस्तु क्षत्रिय एवेत्याग्रहेऽपि इलायां क्षत्रियदारत्वाभावाद्युष्माकमृषित्वमेव तथ्यमित्यर्थः । हे अङ्ग वहस्व परिणयस्व ॥ १९ ॥ एकस्येश्वरस्य देहो देहावयवाः मुखबाह्वरुपादास्तदुद्भवाः ॥ २० ॥ प्रागेव त्वया मम पाणिग्रहणं कृतमत इदानीं विचारावसरो नास्तीत्याशयेनाह । पाणीति

पाणिधर्मः पाणिग्रहणाख्यो धर्मः ॥ २१ ॥ ययातिस्तु स्वस्य शर्मिष्ठासत्तया देवयान्याः प्रकोपे सति शुक्राद्भीतः सन्मनस्येव उवाच क्रुद्धादिति ॥ २३ ॥ अदत्तामिति च्छेदः ॥ २६ ॥ मा मां भयं क्षत्रियेण ब्राह्मणीपरिणयनदोषजम् ॥ २७ ॥ दुर्गमे संकटे ॥ ३० ॥ ईप्सितं वरं च वृणीष्वेत्युक्तोऽपीदानीं न वृतवान् । पश्चात्तु अन्यत्र जरासंकमणसामर्थ्यरूपः शुक्रेणैव स्वप्रतिज्ञासिद्धये दत्त इति ध्येयम् ॥ ३३ ॥ इति आदिपर्वणि नैलकण्ठीये भारतभावदीपे एकाशीतितमोऽध्यायः ॥ ८१ ॥

वैशंपायन उवाच ।

ययातिः स्वपुरं प्राप्य महेन्द्रपुरसंनिभम् ।  
प्रविश्यान्तःपुरं तत्र देवयानीं न्यवेशयत् ॥ १  
देवयान्याश्चानुमते सुतां तां वृषपर्वणः ।  
अशोकवनिकाऽभ्याशे गृहं कृत्वा न्यवेशयत् ॥ २  
वृतां दासीसहस्रेण शर्मिष्ठां वार्षपर्वणीम् ।  
वासोभिरन्नपानैश्च संविभज्य सुसत्कृताम् ॥ ३  
देवयान्या तु सहितः स नृपो नहुषात्मजः ।  
विजहार बहूनन्दादेववन्मुदितः सुखी ॥ ४  
ऋतुकाले तु संप्राप्ते देवयानी वराङ्गना ।  
लेभे गर्भं प्रथमतः कुमारं च व्यजायत ॥ ५  
गते वर्षसहस्रे तु शर्मिष्ठा वार्षपर्वणी ।  
ददर्श यौवनं प्राप्ता ऋतुं सा चान्वाचिन्तयत् ॥ ६  
ऋतुकालस्य संप्राप्तो न च मेऽस्ति पतिर्वृतः ।  
किं प्राप्तं किं नु कर्तव्यं किं वा कृत्वा कृतं भवेत् ७  
देवयानी प्रजाताऽसौ वृथाऽहं प्राप्तयौवना ।  
यथा तथा वृत्तो भर्ता तथैवाहं वृणोमि तम् ॥ ८  
राज्ञा पुत्रफलं देयमिति मे निश्चिता मतिः ।  
अपीदानीं स धर्मात्मा इयान्मे दर्शनं रहः ॥ ९  
अथ निष्क्रम्य राजाऽसौ तस्मिन्काले यदृच्छया ।  
अशोकवनिकाभ्याशे शर्मिष्ठां प्रेक्ष्य धिष्ठितः ॥ १०  
तमेकं रहिते दृष्ट्वा शर्मिष्ठा चारुहासिनी ।  
प्रत्युद्रम्याञ्जलिं कृत्वा राजानं वाक्यमब्रवीत् ॥ ११  
शर्मिष्ठोवाच ।  
सोमस्येन्द्रस्य विष्णोर्वा यमस्य वरुणस्य च ।  
तव वा नाहुषगृहे कः स्त्रियं द्रष्टुमर्हति ॥ १२  
रूपाभिजनशीलैर्हि त्वं राजन्वेत्थ मां सदा ।  
सा त्वां याचे प्रसाद्याहमुतं देहि नराधिप ॥ १३

ययातिरुवाच ।

वेधि त्वां शीलसंपन्नां दैत्यकन्यामनिन्दिताम् ।  
रूपं च ते न पश्यामि सूच्यग्रमपि निन्दितम् ॥ १४  
अब्रवीदुशना काव्यो देवयानीं यदाऽवहम् ।  
नेयमाह्वयितव्या ते शयने वार्षपर्वणि ॥ १५  
शर्मिष्ठोवाच ।  
न नर्मयुक्तं वचनं हिनस्ति  
न स्त्रीषु राजन्न विवाहकाले ।  
प्राणात्यये सर्वधनापहारे  
पञ्चानृतान्याहुरपातकानि ॥ १६  
पृष्ठं तु साक्ष्ये प्रवदन्तमन्यथा  
वदन्ति मिथ्या पतितं नरेन्द्र ।  
एकार्थतायां तु समाहितायां  
मिथ्या वदन्तं त्वनृतं हिनस्ति ॥ १७

ययातिरुवाच ।

राजा प्रमाणं भूतानां स नश्येत् मृषा वदन् ।  
अर्थकृच्छ्रमपि प्राप्य न मिथ्या कर्तुमुत्सहे ॥ १८  
शर्मिष्ठोवाच ।  
समावेतौ मतौ राजन्पतिः सख्याश्च यः पतिः ।  
समं विवाहमित्याहुः सख्या मेऽसि वृतः पतिः ॥ १९  
ययातिरुवाच ।  
दातव्यं याचमानेभ्य इति मे व्रतमाहितम् ।  
त्वं च याचसि मां कामं ब्रूहि किं करवाणि ते २०  
शर्मिष्ठोवाच ।

अधर्मात्पाहि मां राजन्धर्मं च प्रतिपादय ।  
त्वत्तोऽपत्यवती लोके चरेयं धर्ममुत्तमम् ॥ २१  
त्रय एवाधना राजन्भार्या दासस्तथा सुतः ।  
यत्ते समधिगच्छन्ति यस्यैते तस्य तद्धनम् ॥ २२

ययातिरिति ॥ १ ॥ व्यजायत अजनयत् ॥ ५ ॥ प्रजाता  
प्रजारूपेण वितता वलीवत् ॥ ८ ॥ रहिते विजने ॥ ११ ॥  
अवहं ऊढवान् अहम् ॥ १५ ॥ नर्मयुक्तं परिहासयुक्तं वचनं  
अनृतमपि न हिनस्ति । दोषजनकं न भवतीत्यर्थः । स्त्रीषु  
गम्यासु अहमेनां न रमये इत्युक्तिरनृतापि कृता चेन्न हिनस्ति ।  
धनेत्युपलक्षणं स्यादेरपि ॥ १६ ॥ स्त्रीष्वनृतं न हिनस्ति  
प्रत्युतस्तु त्यादरेण तत्त्याग एव हिनस्तीत्याह । पृष्ठंत्विति ।  
साक्ष्ये पृष्ठं सदस्यैः अन्यथा प्रवदन्तं पुरुषं पतितं यद्वदन्ति  
तन्मिथ्या । गोब्राह्मणस्त्रीदीनानाथाद्यर्थे कूटसाक्ष्यस्यापि पुण्य-  
हेतुत्वात् । तथा च हिंसाहेतुः सत्यमप्यनृतमेव । अहिंसा-  
हेतुः सत्यमेवेति भावः । प्रकृतमाह । एकार्थतायां  
एकप्रयोजनतायां समाहितायां आवयोस्त्वदाराधनरूपे प्रयो-

जने तुल्यत्वेन निश्चिते सति देवयान्येव मम भार्या न  
शर्मिष्ठेति मिथ्यावदन्तं त्वामेवानृतं हिनस्तित्यर्थः ॥ १७ ॥  
एकार्थतामेव व्याचष्टे । समाविति । हे राजन् एतौ विवाहौ  
मतौ बुद्धावारुढौ समौ तुल्यावेव । यदैव देवयान्या त्वं  
मनसा व्रतस्तदैव मयापीत्यर्थः । अतः यस्त्वं सख्याः पतिः स  
एव चकारान्ममापि पतिः । एतल्लोकप्रसिध्या द्रव्यति । समं  
सहविवाहं सख्या सहैवेतरासां विवाहं सिद्धमाहुः । द्वयोः  
प्रदेयद्रव्यत्ववर्णीयत्वादेस्तुल्यत्वात् । अतः मे मया वृत्तोऽसि  
ऋतुप्राप्त्यै यतः पतिरसि ॥ १९ ॥ राजा तु भार्यासमत्वं  
दासीनार्हतीत्येवं मत्वा प्रकारान्तरेण तदभीष्टं दातुं प्रतिजा-  
नीते दातव्यमिति ॥ २० ॥ अधर्मात् त्वदन्यवरणजाड्य-  
भिचारात् ॥ २१ ॥ ननु त्वमपि पित्रा दत्तेन धनेन धर्मं  
चरन्तीं गतिं प्राप्नुहि किं संतत्येत्याशङ्क्याह । त्रय इति ॥ २२

देवयान्या भुजिष्यास्मि वक्ष्या च तव भार्गवी ।  
सा चाहं च त्वया राजन्भजनीये भजस्व माम् २३

वैशंपायन उवाच ।

एवमुक्तस्तु राजा स तथ्यमित्यभिजज्ञिवान् ।  
पूजयामास शर्मिष्ठां धर्मं च प्रत्यपादयत् ॥ २४  
इति श्रीमहाभारते आदिपर्वणि संभवपर्वणि यथात्युपाख्याने द्यशीतितमोऽध्यायः ॥ ८२ ॥

वैशंपायन उवाच ।

श्रुत्वा कुमारं जातं तु देवयानी शुचिस्मिता ।  
चिन्तयामास दुःखार्ता शर्मिष्ठां प्रति भारत ॥ १  
अभिगम्य च शर्मिष्ठां देवयान्यब्रवीदिदम् ।  
देवयान्युवाच ।

किमिदं वृजिनं सुभु कृतं वै कामलुब्धया ॥ २  
शर्मिष्ठोवाच ।

ऋषिरभ्यागतः कश्चिद्धर्मात्मा वेदपारगः ।  
स मया वरदः कामं याचितो धर्मसंहितम् ॥ ३  
नाहमन्यायतः काममाचरामि शुचिस्मिते ।  
तस्माद्वेषेर्ममापत्यमिति सत्यं ब्रवीमि ते ॥ ४

देवयान्युवाच ।

शोभनं भीरु यद्येवमथ स ज्ञायते द्विजः ।  
गोत्रनामाभिजनतो वेत्तुमिच्छामि तं द्विजम् ॥ ५

शर्मिष्ठोवाच ।

तपसा तेजसा चैव दीयमानं यथा रविम् ।  
तं दृष्ट्वा मम संप्रष्टुं शक्तिर्नासीच्छुचिस्मिते ॥ ६  
देवयान्युवाच ।

यद्येतदेवं शर्मिष्ठे न मन्युर्विद्यते मम ।  
अपत्यं यदि ते लब्धं ज्येष्ठाच्छ्रेष्ठा च वै द्विजात् ७  
वैशंपायन उवाच ।

अन्योन्यमेवमुक्त्वा तु संप्रहस्य च ते मिथः ।  
जगाम भार्गवी वेश्म तथ्यमित्यवजग्मुषी ॥ ८  
ययातिर्देवयान्यां तु पुत्रावजनयन्नृपः ।  
यदुं च तुर्वसु चैव शक्रविष्णू इवापरौ ॥ ९  
तस्मादेव तु राजर्षेः शर्मिष्ठा वार्षपर्वणि ।  
दुह्युं चानुं च पूरं च त्रीन्कुमारानजीजनत् ॥ १०

मुजिष्या देवयान्या भुक्त्वा त्वां इच्छन्तीति योगात् दासी  
॥ २३ ॥ भुजिष्या त्वमस्यास्तथ्यमिति अभिजज्ञिवान् ।  
अभितः साकल्येन ज्ञातवान् धर्मं ऋतुदानेन आर्त्तत्राणम्  
॥ २४ ॥ प्रजज्ञे प्रजनिवर्ती ॥ २७ ॥ इति आदिपर्वणि  
नैलकण्ठीये भारतभावेदीपे द्यशीतितमोऽध्यायः ॥ ८२ ॥

स समागम्य शर्मिष्ठां यथाकाममवाप्य च ।  
अन्योऽन्यं चाभिसंपूज्य जग्मतुस्तौ यथागतम् २५  
तस्मिन्समागमे सुभूः शर्मिष्ठा चारुहासिनी ।  
लेभे गर्भं प्रथमतस्तस्मान्नृपतिसत्तमात् ॥ २६  
प्रजज्ञे च ततः काले राजन्राजीवलोचना ।  
कुमारं देवगर्भात् राजीवनिभलोचनम् ॥ २७

ततः काले तु कस्मिंश्चिदेवयानो शुचिस्मिता ।  
ययातिसहिता राजज्जगाम रहितं वनम् ॥ ११  
ददर्श च तदा तत्र कुमारान्देवरूपिणः ।  
कीडमानान्सुविश्रब्धान्विस्मिता चेदमब्रवीत् ॥ १२  
देवयान्युवाच ।

कस्यैते दारका राजन्देवपुत्रोपमाः शुभाः ।  
वर्चसा रूपतश्चैव सदृशा मे मतास्तव ॥ १३  
वैशंपायन उवाच ।

एवं पृष्ट्वा तु राजानं कुमारान्यर्प्यपृच्छत ।  
देवयान्युवाच ।  
किं नामधेयं वंशो वः पुत्रकाः कश्च वः पिता ।  
प्रब्रूत मे यथातथ्यं श्रोतुमिच्छामि तं ह्यहम् ॥ १४  
तेऽदर्शयन्प्रदेशिन्या तमेव नृपसत्तमम् ।  
शर्मिष्ठां मातरं चैव तथाचक्षुश्चदारकाः ॥ १५

वैशंपायन उवाच ।

इत्युक्त्वा सहितास्ते तु राजानमुपचक्रमुः ।  
नाभ्यनन्दत तान्राजा देवयान्यास्तदान्तिके ॥ १६  
रुदन्तस्तेऽथ शर्मिष्ठामभ्ययुर्बालकास्ततः ।  
श्रुत्वा तु तेषां बालानां सग्रीड इव पार्थिवः ॥ १७  
दृष्ट्वा तु तेषां बालानां प्रणयं पार्थिवं प्रति ।  
बुद्ध्वा च तत्त्वं सा देवी शर्मिष्ठामिदमब्रवीत् ॥ १८

देवयान्युवाच ।

मदधीना सती कस्मादकार्षीर्विप्रियं मम ।  
तमेवासुरधर्मं त्वमास्थिता न विमेषि मे ॥ १९  
शर्मिष्ठोवाच ।

यदुक्तमृषिरित्येव तत्सत्यं चारुहासिनि ।  
न्यायतो धर्मतश्चैव चरन्ती न विमेषि ते ॥ २०

श्रुत्वेति ॥ १ ॥ अवजग्मुषी ज्ञातवती ॥ ८ ॥ वशो वः  
क इत्यत्रापि संबध्यते ॥ १४ ॥ प्रदेशिन्या तर्जन्या ॥ १५ ॥  
राजानं आलिङ्गितुमिति शेषः । नाभ्यनन्दत दूरीकृतवानि-  
त्यर्थः ॥ १६ ॥

यदा त्वया वृतो भर्ता वृत एव तदा मया ।  
सखी भर्ता हि धर्मेण भर्ता भवति शोभने ॥ २१  
पूज्यासि मम मान्या च ज्येष्ठा च ब्राह्मणी ह्यसि ।  
त्वत्तोऽपि मे पूज्यतमो राजर्षिः किं न वेत्थ तत् ॥  
वैशंपायन उवाच ।

श्रुत्वा तस्यास्ततो वाक्यं देवयान्यब्रवीदिदम् ।  
राजन्नाद्येह वत्स्यामि विप्रियं मे कृतं त्वया ॥ २३  
सहस्रोत्पतितां श्यामां दृष्ट्वा तां साश्रुलोचनाम् ।  
तूर्णं सकाशं काव्यस्य प्रस्थितां व्यथितस्तदा २४  
अनुववाज संभ्रान्तः पृष्ठतः सान्त्वयन्पुः ।  
न्यवर्तत न चैव स्म क्रोधसंरक्तलोचना ॥ २५  
अविभ्रुवन्ती किंचित्सा राजानं साश्रुलोचना ।  
अचिरादेव संप्राप्ता काव्यस्योशनसोन्तिकम् ॥ २६  
सा तु दृष्ट्वैव पितरमभिवाद्याग्रतः स्थिता ।  
अनन्तरं ययातिस्तु पूजयामास भार्गवम् ॥ २७  
देवयान्युवाच ।

अधर्मेण जितो धर्मः प्रवृत्तमधरोत्तरम् ।  
शर्मिष्ठयाऽतिवृत्ताऽस्मि दुहित्रा वृषपर्वणः ॥ २८  
त्रयोऽस्यां जनिताः पुत्रा राज्ञाऽनेन ययातिना ।  
दुर्भगाया मम द्वौ तु पुत्रौ तात ब्रवीमि ते ॥ २९  
धर्मज्ञ इति विख्यात एष राजा भृगूद्वह ।  
अतिक्रान्तश्च मर्यादां काव्यैतत्कथयामि ते ॥ ३०  
शुक उवाच ।

धर्मज्ञः सन्महाराज योऽधर्ममकृथाः प्रियम् ।  
तस्माज्जरा त्वामचिराद्धर्मयिष्यति दुर्जया ॥ ३१  
ययातिरुवाच ।

ऋतुं वै याचमानाया भगवन्नान्यचेतसा ।

इति श्रीमहाभारते आदिपर्वणि संभवपर्वणि ययात्युपाख्याने ऽयशीतितमोऽध्यायः ॥ ८३ ॥

वैशंपायन उवाच ।

जरां प्राप्य ययातिस्तु स्वपुरं प्राप्य चैव हि ।  
पुत्रं ज्येष्ठं वरिष्ठं च यदुमित्यब्रवीद्वचः ॥ १

अधरोत्तरं नीचस्याभिद्विद्विस्तमस्य न्हासः अतिवृत्ता-  
स्मि राज्ञः काशादपत्यत्रयाधिगमेनातिक्रान्ता उलङ्घिताऽ-  
स्मि ॥ २८ ॥ तदेवाह त्रय इति ॥ २९ ॥ अधर्म  
मेव प्रियं अकृथाः ॥ ३१ ॥ नान्यचेतसा न कामलोभेन  
॥ ३२ ॥ 'न काश्चनपरिहरेत्' इति श्रुतिनिषेधातिक्रमस्या-  
धर्मस्य भयासंविन्नः अनन्यपूर्विकां गम्यां यां काश्चन स्त्रिय  
ऋतुं याचमानां न परिहरेन्नप्रत्याचक्षीतेति श्रुत्यर्थः ॥ ३५ ॥

दुहितुर्दानवेन्द्रस्य धर्म्यमेतत्कृतम् मया ॥ ३२  
ऋतुं वै याचमानाया न ददाति पुमानृतम् ।  
भ्रूणहेत्युच्यते ब्रह्मन्स इह ब्रह्मवादिभिः ॥ ३३  
अभिकामां स्त्रियं यश्च गम्यां रहसि याचितः ।  
नोपैति स च धर्मेषु भ्रूणहेत्युच्यते बुधैः ॥ ३४  
इत्येतानि समीक्ष्याहं कारणानि भृगूद्वह ।  
अधर्मभयसंविन्नः शर्मिष्ठामुपजग्मिवान् ॥ ३५

शुक उवाच ।

नन्वहं प्रत्यवेक्ष्यस्ते मदधीनोऽसि पार्थिव ।  
मिथ्याचारस्य धर्मेषु चौर्यं भवति नाहुष ॥ ३६  
वैशंपायन उवाच ।

कुद्वेनोशनसा शप्तो ययातिर्नाहुषस्तदा ।  
पूर्वं वयः परित्यज्य जरां सद्योऽन्वपद्यत ॥ ३७  
ययातिरुवाच ।

अतृप्तो यौवनस्याहं देवयान्यां भृगूद्वह ।  
प्रसादं कुरु मे ब्रह्मजरेयं न विशेष माम् ॥ ३८  
शुक उवाच ।

नाहं मृषा ब्रवीम्येतज्जरां प्राप्तोऽसि भूमिप ।  
जरां त्वेतां त्वमन्यस्मिन्संक्रामय यदीच्छसि ३९  
ययातिरुवाच ।

राज्यभाक्स भवेद्ब्रह्मन्पुण्यभाक्कीर्तिभाक्तथा ।  
यो मे दद्याद्वयः पुत्रस्तद्भवाननुमन्यताम् ॥ ४०  
शुक उवाच ।

संक्रामयिष्यसि जरां यथेष्टं नहुषात्मज ।  
मामनुध्याय भावेन न च पापमवाप्स्यसि ॥ ४१  
वयो दास्यति ते पुत्रो यः स राजा भविष्यति ।  
आयुष्मान्कीर्तिमाश्चैव बहूपत्यस्तथैव च ॥ ४२

ययातिरुवाच ।

जरा वली च मां तात पलितानि च पर्यगुः ।  
काव्यस्योशनसः शापान्न च तृप्तोऽस्मि यौवने २

प्रत्यवेक्ष्यः अस्मिन्कर्मणि मदाज्ञाऽपि त्वया प्रार्थनीयेती भावः  
॥ ३६ ॥ ज्येष्ठस्य राज्याप्रदानजं पापम् ॥ ४१ ॥ इति आदिप-  
र्वणि नैलकण्ठीये भारतभावदीपे त्र्यशीतितमोऽध्यायः ॥ ८३ ॥

जरामिति ॥ १ ॥ वली त्वचः संवलनं पलितानि  
केशरोम्णां शौक्यम् । पर्यगुः परितः शरीरे गतानि प्राप्तानि  
यौवने यौवनसाध्ये कामभोगे ॥ २ ॥

त्वं यदो प्रतिपद्यस्व पाप्मानं जरया सह ।  
यौवनेन त्वदीयेन चरेयं विषयानहम् ॥ ३  
पूर्णं वर्षसहस्रे तु पुनस्ते यौवनं त्वहम् ।  
दत्त्वा स्वं प्रतिपत्स्यामि पाप्मानं जरया सह ॥४

यदुरुवाच ।

जरायां बहवो दोषाः पानभोजनकारिताः ।  
तस्माज्जरां न ते राजन्ग्रहीष्य इति मे मतिः ॥ ५  
सितशमश्रुर्निरानन्दो जरया शिथिलीकृतः ।  
वलीसंगतगात्रस्तु दुर्दर्शो दुर्बलः कृशः ॥ ६  
अशक्तः कार्यकरणे परिभूतः सयौवतैः ।  
सहोपजीविमिधैव तां जरां नाभिकामये ॥ ७  
सान्ति ते बहवः पुत्रा मत्तः प्रियतरा नृप ।  
जरां ग्रहीतुं धर्मज्ञ तस्मादन्यं वृणीष्व वै ॥ ८

ययातिरुवाच ।

यत्वं मे हृदयाज्जातो वयः स्वं न प्रयच्छसि ।  
तस्मादराज्यमाकात प्रजा तव भविष्यति ॥ ९  
तुर्वसो प्रतिपद्यस्व पाप्मानं जरया सह ।  
यौवनेन चरेयं वै विषयांस्तव पुत्रक ॥ १०  
पूर्णं वर्षसहस्रे तु पुनर्दास्यामि यौवनम् ।  
स्वं चैव प्रतिपत्स्यामि पाप्मानं जरया सह ॥ ११

तुर्वसुरुवाच ।

न कामये जरां तात कामभोगप्रणाशिनीम् ।  
बलरूपान्तकरणं बुद्धिप्राणप्रणाशिनीम् ॥ १२

ययातिरुवाच ।

यत्वं मे हृदयाज्जातो वयः स्वं न प्रयच्छसि ।  
तस्मात्प्रजासमुच्छेदं तुर्वसो तव यास्यति ॥ १३  
संकीर्णाचारधर्मेषु प्रतिलोमचरेषु च ।  
पिशिताशिषु चान्येषु मूढ राजा भविष्यसि ॥ १४  
गुरुदारप्रसक्तेषु तिर्यग्योनिगतेषु च ।  
पशुधर्मेषु पापेषु म्लेच्छेषु त्वं भविष्यसि ॥ १५

वैशंपायन उवाच ।

एवं स तुर्वसुं शप्त्वा ययातिः सुतमात्मनः ।  
शर्मिष्ठायाः सुतं द्रुह्यामिदं वचनमब्रवीत् ॥ १६

ययातिरुवाच ।

द्रुह्यो त्वं प्रतिपद्यस्व वर्णरूपविनाशिनीम् ।  
जरां वर्षसहस्रं मे यौवनं स्वं ददस्व च ॥ १७  
पूर्णं वर्षसहस्रे तु पुनर्दास्यामि यौवनम् ।  
स्वं चाऽदास्यामि भूयोऽहं पाप्मानं जरया सह ॥ १८

द्रुह्युरुवाच ।

न गजं न रथं नाश्वं जीर्णो भुङ्क्ते न च स्त्रियम् ।  
वाक्सङ्गश्चास्य भवति तां जरां नाभिकामये ॥ १९  
ययातिरुवाच ।

यत्वं मे हृदयाज्जातो वयः स्वं न प्रयच्छसि ।  
तस्माद्द्रुह्यो प्रियः कामो न ते संपत्स्यते क्वचित् ॥ २०  
यत्राश्वरथमुख्यानामश्वानां स्यादृतं न च ।  
हस्तिनां पीठकानां च गर्दभानां तथैव च ॥ २१  
बस्तानां च गवां चैव शिबिकायास्तथैव च ।  
उडुपल्लवसंतारो यत्र नित्यं भविष्यति ।  
अराजा भोजशब्दं त्वं तत्र प्राप्स्यसि सान्वयः ॥ २२

ययातिरुवाच ।

अनो त्वं प्रतिपद्यस्व पाप्मानं जरया सह ।  
एकं वर्षसहस्रं तु चरेयं यौवनेन ते ॥ २३  
अनुरुवाच ।

जीर्णः शिशुवदादत्ते कालेभ्रमश्चुचिर्यथा ।  
न जुहोति च कालेऽग्निं तां जरां नाभिकामये ॥ २४  
ययातिरुवाच ।

यत्वं मे हृदयाज्जातो वयः स्वं न प्रयच्छसि ।  
जरादोषस्त्वया प्रोक्तस्तस्मात्त्वं प्रतिपत्स्यसे ॥ २५  
प्रजाश्च यौवनप्राप्ता विनाशिष्यन्त्यनो तव ।  
अग्निप्रस्कन्दनपरस्त्वं चाप्येवं भविष्यसि ॥ २६

ययातिरुवाच ।

पुरो त्वं मे प्रियः पुत्रस्त्वंवरीयान्भविष्यसि ।  
जरा वली च मां तात पलितानि च पर्यशुः ॥ २७  
काव्यस्योशनसः शापाश्च च तूतोऽस्मि यौवने ।  
पुरो त्वं प्रतिपद्यस्व पाप्मानं जरया सह ।  
कंचित्कालं चरेयं वै विषयान्वयसा तव ॥ २८  
पूर्णं वर्षसहस्रे तु पुनर्दास्यामि यौवनम् ।  
स्वं चैव प्रतिपत्स्यामि पाप्मानं जरया सह ॥ २९

पाप्मानं भोगसामर्थ्येऽपि तदिच्छारूपं चित्तस्य दौस्थ्यं  
चरेयं भुञ्जीय ॥ ३॥ दोषाः कफाद्याधिक्याद्वमनादयः ॥ ५॥  
दोषानेवाह सितेति ॥ ६॥ तिर्यग्योनीनामिव गतं प्रकाशं मै-  
थुनाद्याचरणं येषां तेषु ॥ १५॥ वाक्संगः दन्तानां पतनात् कफा-  
दिवृद्धेश्च वाचः सङ्ग इव सङ्गः सङ्गतम् । अभ्यक्तत्वमिति

यावत् ॥ १९ ॥ पीठकानां राजयोग्यानां नरयानविशेषाणां  
तस्वतरावा इति म्लेच्छेषु प्रसिद्धानाम् ॥ २१ ॥ प्रतिलप्स्यसे  
प्रजाः ताश्च विनशिष्यन्तीति द्वयोः संबन्धः ॥ २५॥ अग्नि-  
प्रस्कन्दनं श्रौतस्मार्ताद्याग्निसाध्यकर्मत्यागस्तत्परः ॥ २६ ॥  
वरयान्स्वभ्रातृभ्यो महान् जरा देहेन्द्रियशक्तिघातः ॥ २७॥

वैशंपायन उवाच ।

एवमुक्तः प्रत्युवाच पुरुः पितरमञ्जसा ।  
यथात्थ मां महाराज तत्करिष्यामि ते वचः ॥ ३० ॥  
प्रतिपत्स्यामि ते राजन्वाप्मानं जरया सह ।  
गृहाण यौवनं मत्तश्चर कामान्यथेप्सितान् ॥ ३१ ॥  
जरयाहं प्रतिच्छन्नो वयोरूपधरस्तव ।

यौवनं भवते दत्त्वा चरिष्यामि यथात्थ माम् ३२  
ययातिरुवाच ।  
पूरो प्रीतोऽस्मि ते वत्स प्रीतश्चेदं ददामि ते ।  
सर्वकामसमृद्धा ते प्रजा राज्ये भविष्यति ॥ ३३ ॥  
एवमुक्त्वा ययातिस्तु स्मृत्वा काव्यं महातपाः ।  
संक्रामयामास जरां तदा पूरौ महात्मनि ॥ ३४ ॥

इति श्रीमहाभारते आदिपर्वणि संभवपर्वणि ययात्युपाख्याने चतुरशीतितमोऽध्यायः ॥ ८४ ॥

वैशंपायन उवाच ।

पौरवेणाथ वयसा ययातिर्नहुषात्मजः ।  
प्रीतियुक्तो नृपश्चेष्टश्चार विषयान्प्रियान् ॥ १ ॥  
यथाकामं यथोत्साहं यथाकालं यथासुखम् ।  
धर्माविरुद्धं राजेन्द्र यथाऽर्हति स एव हि ॥ २ ॥  
देवानतर्पयद्यज्ञैः श्राद्धैस्तद्वत्पितृनपि ।  
दीनाननुग्रहैरिष्टैः कामैश्च द्विजसत्तमान् ॥ ३ ॥  
अतिथान्नपानैश्च विशाश्च परिपालनैः ।  
आनुशंस्येन शूद्रांश्च दस्यून्सनिग्रहेण च ॥ ४ ॥  
धर्मेण च प्रजाः सर्वा यथावदनुरञ्जयन् ।  
ययातिः पालयामास साक्षादिन्द्र इवापरः ॥ ५ ॥  
स राजा सिंहविक्रान्तो युवा विषयगोचरः ।  
अविरोधेन धर्मस्य चचार सुखमुत्तमम् ॥ ६ ॥  
स संमप्य शुभान्क्रामांस्तृतः खिन्नश्च पार्थिवः ।  
कालं वर्षसहस्रान्तं सस्मार मनुजाधिपः ॥ ७ ॥  
परिसंख्याय कालज्ञः कलाः काष्ठाश्च वीर्यवान् ।  
यौवनं प्राप्य राजर्षिः सहस्रपरिवत्सरान् ॥ ८ ॥  
विश्वाच्या सहितो रेमे व्यभ्राजन्नन्दने वने ।  
अलकायां स कालं तु मेरुशृङ्गे तथोत्तरे ॥ ९ ॥  
यदा स पश्यते कालं धर्मात्मा तं महीपतिः ।  
पूर्णं मत्वा सतः कालं पूरं पुत्रमुवाच ह ॥ १० ॥

यथाकामं यथोत्साहं यथाकालमर्दिम ।  
सेविता विषयाः पुत्र यौवनेन मया तव ॥ ११ ॥  
न जातु कामः कामानामुपभोगेन शाम्यति ।  
हविषा कृष्णवर्त्मनो भूय एवाभिवर्धते ॥ १२ ॥  
यत्पृथिव्यां ब्रीहियवं हिरण्यं पशवः स्त्रियः ।  
एकस्यापि न पर्याप्तं तस्मात्तृष्णां परित्यजेत् ॥ १३ ॥  
या दुस्त्यजा दुर्मतिभिर्या न जीर्यति जीर्यतः ।  
योऽसौ प्राणान्तिको रोगस्तां तृष्णां त्यजतः सुखम्  
पूर्णं वर्षसहस्रं मे विषयासक्तचेतसः ।  
तथाप्यनुदिनं तृष्णा ममेतेष्वभिजायते ॥ १५ ॥  
तस्मादेनामहं त्यक्त्वा ब्रह्मण्याधाय मानसम् ।  
निर्द्वन्द्वो निर्ममो भूत्वा चरिष्यामि मृगैः सह ॥ १६ ॥  
पूरो प्रीतोऽस्मि भद्रं ते गृहाणेदं स्वयौऽवनम् ।  
राज्यं चेदं गृहाण त्वं त्वं हि मे प्रियकृतसुतः ॥ १७ ॥

वैशंपायन उवाच ।

प्रतिपेदे जरां राजा ययातिर्नहुषस्तदा ।  
यौवनं प्रतिपेदे च पुरुः स्वं पुनरात्मनः ॥ १८ ॥  
अभिषेक्तुकामं नृपतिं पूरं पुत्रं कनीयसम् ।  
ब्राह्मणप्रमुखा वर्णा इदं वचनमब्रुवन् ॥ १९ ॥  
कथं शुकस्य नतारं देवयान्याः सुतं प्रभो ।  
ज्येष्ठं यदुमतिकल्प्य राज्यं पूरोः प्रयच्छासि ॥ २० ॥

अञ्जसा आर्जवेन ॥ ३० ॥ यथेप्सिता नित्यस्य यावज्जीव  
मपीति भावः ॥ ३१ ॥ इति आदिपर्वणि नैलकण्ठीये भा-  
रतभावदीपे चतुरशीतितमोऽध्यायः ॥ ८४ ॥

पौरवेणाते चचार बुभोज ॥ १ ॥ विषयाः दिव्यगन्धा-  
द्यो गोचरे वशे यस्य सः विषयगोचरः ॥ ६ ॥ परीति ।  
सौरवर्षे हि प्रत्यब्दं पञ्चदिनानि पञ्चदशनाड्यङ्गिशात्पलानि  
एकत्रिंशदक्षराणि वर्धन्ते । सावनैः षष्ठ्यधिकशतत्रय दिनात्मकै-  
र्वर्षैर्युगं प्यतेऽतः कलाः काष्ठाश्च । अष्टादशनिमेषास्तु काष्ठा-

ङ्गिशात्तुताः कला इत्युक्तरूपाः संख्यायेत्युक्तम् ॥ ८ ॥  
अलकायां कुबेरपुर्याम् ॥ ९ ॥ पश्यते सः कालं कालोऽपि तं  
प्रसितुं पश्यतीत्याशयेन कर्मव्यतिहारे 'तद्' ॥ १० ॥ एतदेव  
ज्ञात्वा पश्चात्तापेनाह । न जात्वित्यादि ॥ १२ ॥ ब्रह्मज्ञान-  
मेवात्यन्तिकतृप्तिहेतुर्न विषयभोग इत्याशयेनाह । तस्मा-  
दिति । एनां तृष्णां द्वन्द्वानि शीतोष्णमानापमानसुखदुःखा-  
दीनि तद्रहितो निर्द्वन्द्वः । द्वन्द्वकल्पकस्य मानसस्य ब्रह्मणि  
निधानात् अत एव निर्ममः अहंकारस्यैव ममतामूलस्य त्यागात्  
॥ १६ ॥ कनीयसं कनीयांसम् ॥ १९ ॥ नतारं दौहित्रम् २०

यदुज्येष्ठस्तव सुतो जातस्तमनु तुर्वसुः ।  
 शर्मिष्ठायाः सुतो द्रुत्यस्ततोऽनुः पूरुवे च ॥ २१  
 कथं ज्येष्ठानतिक्रम्य कनीयान् राज्यमर्हति ।  
 एतत्संबोधयामस्त्वां धर्मं त्वं प्रतिपालय ॥ २२  
 ययातिरुवाच ।  
 ब्राह्मणप्रमुखा वर्णाः सर्वे शृण्वन्तु मे वचः ।  
 ज्येष्ठं प्रति यथा राज्यं न देयं मे कथंचन ॥ २३  
 मम ज्येष्ठेन यदुना नियोगो नानुपालितः ।  
 प्रतिकूलः पितुर्यश्च न स पुत्रः सतां मतः ॥ २४  
 मातापित्रोर्वचनकृद्धितः पथ्यश्च यः सुतः ।  
 स पुत्रः पुत्रवद्यश्च वर्तते पितृमातृषु ॥ २५  
 यदुनाऽहमवज्ञातस्तथा तुर्वसुनाऽपि च ।  
 द्रुत्युना चानुना चैव मथ्यवज्ञा कृता भृशम् ॥ २६  
 पूरुणा तु कृतं वाक्यं मानितं च विशेषतः ।  
 कनीयान्मम दायादो धृता येन जरा मम ॥ २७  
 मम कामः स च कृतः पूरुणा मित्ररूपिणा ।  
 शुक्रेण च वरो दत्तः काव्येनोशनसा स्वयम् ॥ २८

इति श्रीमहाभारते आदिपर्वणि संभवपर्वणि ययात्युपाख्याने पूर्वयायातसमाप्तौ पञ्चाशीति-  
 तमोऽध्यायः ॥ ८५ ॥

वैशंपायन उवाच ।

एवं स नाहुषो राजा ययातिः पुत्रमीप्सितम् ।  
 राज्येऽभिषिच्य मुदितो वानप्रस्थोऽभवन्मुनिः १  
 उषित्वा च वने वासं ब्राह्मणैः संशितव्रतः ।  
 फलमूलाशनो दान्तस्ततः स्वर्गमितो गतः ॥ २  
 स गतः स्वर्निवासं तं निवसन्मुदितः सुखी ।  
 कालेन नातिमहता पुनः शक्रेण पातितः ॥ ३  
 निपतन्प्रच्युतः स्वर्गादप्राप्तो मेदिनीतलम् ।  
 स्थित आसीदन्तरिक्षे स तदेति श्रुतं मया ॥ ४  
 तत एव पुनश्चापि गतः स्वर्गमिति श्रुतम् ।  
 राज्ञा वसुमता सार्धमष्टकेन च वीर्यवान् ॥ ५  
 प्रतर्दनेन शिबिना समेत्य किल संसदि ।

जनमेजय उवाच ।

कर्मणा केन स दिवं पुनः प्राप्तो महीपतिः ॥ ६

पुत्रो यस्त्वाऽनुवर्तते स राजा पृथिवीपतिः ।  
 भवतोऽनुनयाम्येवं पूरु राज्येऽभिषिच्यताम् ॥ २९  
 प्रकृतय ऊचुः ।  
 यः पुत्रो गुणसंपन्नो मातापित्रोर्हितः सदा ।  
 सर्वमर्हति कल्याणं कनीयानपि सत्तमः ॥ ३०  
 अर्हः पूरुरिदं राज्यं यः सुतः प्रियकृत्तव ।  
 वरदानेन शुकस्य न शक्यं वक्तुमुत्तरम् ॥ ३१  
 वैशंपायन उवाच ।  
 पौरजानपदैस्तुष्टैरित्युक्तो नाहुषस्तदा ।  
 अभ्यभिञ्चत्ततः पूरुं राज्ये स्वे सुतमात्मनः ॥ ३२  
 दत्त्वा च पूरवे राज्यं वनवासाय दीक्षितः ।  
 पुरात्स निर्ययौ राजा ब्राह्मणैस्तापसैः सह ॥ ३३  
 यदोस्तु यादवा जातास्तुर्वसोर्यवनाः स्मृताः ।  
 द्रुत्योः सुतास्तु वै भोजा अनोस्तु म्लेच्छजातयः  
 पूरोस्तु पौरवो वंशो यत्र जातोऽसि पार्थिव ।  
 इदं वर्षसहस्राणि राज्यं कारयितुं वशी ॥ ३५

सर्वमेतदशेषेण श्रोतुमिच्छामि तत्त्वतः ।  
 कथ्यमानं त्वया विप्र विप्रर्षिगणसंनिधौ ॥ ७  
 देवराजसमो ह्यासीद्ययातिः पृथिवीपतिः ।  
 वर्धनः कुरुवंशस्य विभावसुसमद्युतिः ॥ ८  
 तस्य विस्तीर्णयशसः सत्यकीर्तमेहात्मनः ।  
 चरितं श्रोतुमिच्छामि दिवि चेह च सर्वशः ॥ ९  
 वैशंपायन उवाच ।  
 हन्त ते कथयिष्यामि ययातिरुत्तमां कथाम् ।  
 दिवि चेह च पुण्यार्थी सर्वपापप्रणाशिनीम् १०  
 ययातिर्नाहुषो राजा पूरुं पुत्रं कनीयसम् ।  
 राज्येऽभिषिच्य मुदितः प्रवव्राज वनं तदा ॥ ११  
 अन्त्येषु स विनिक्षिप्य पुत्रान्यदुपुरोगमान् ।  
 फलमूलाशनो राजा वने संन्यवसच्चिरम् ॥ १२  
 शंसितात्मा जितक्रोधस्तरपयन्पितृदेवताः ।  
 अग्नींश्च विधिवज्जुह्वानप्रस्थविधानतः ॥ १३

नियोगः आज्ञा ॥ २४ ॥ मातेति । अनौरसोऽपि  
 यः पुत्रवद्वर्तते स एव पुत्रो नत्वन्यः ॥ २५ ॥ कारयितुं  
 कर्तुम् ॥ ३५ ॥ इति आदिपर्वणि नैलकण्ठीये भारतभावदीपे

पञ्चाशीतितमोऽध्यायः ॥ ८५ ॥

एवमिति ॥ १ ॥ अन्त्येषु म्लेच्छेषु ॥ १२ ॥



अतिथीन्पूजयामास वन्येन हविषा विभुः ।  
शिलोच्छृत्तिमास्थाय शेषान्नकृतभोजनः ॥ १४  
पूर्णं वर्षसहस्रं च एवं वृत्तिरभून्नृपः ।  
अब्भक्षः शरदस्त्रिंशदासीन्नियतवाङ्मनाः ॥ १५

इति श्रीमहाभारते आदिपर्वणि संभवपर्वणि उत्तरयायाते षडशीतितमोऽध्यायः ॥ ८६ ॥

वैशंपायन उवाच ।  
स्वर्गतः स तु राजेन्द्रो निवसन्देव वेश्मनि ।  
पूजितास्त्रिदशैः सार्धैर्मरुद्भिर्वसुभिस्तथा ॥ १  
देवलोकं ब्रह्मलोकं संचरन्पुण्यकृद्वशी ।  
अवसत्पृथिवीपालो दीर्घकालमिति श्रुतिः ॥ २  
स कदाचिन्नृपश्रेष्ठो ययातिः शक्रमागमत् ।  
कथान्ते तत्र शक्रेण स पृष्ठः पृथिवीपतिः ॥ ३  
शक्र उवाच ।  
यदा स पुरुस्तव रूपेण राजन्  
जरां गृहीत्वा प्रचचार भूमौ ।  
तदा च राज्यं संप्रदायैव तस्मै  
त्वया किमुक्तः कथयेह सत्यम् ॥ ४  
ययातिरुवाच ।  
गङ्गायमुनयोर्मध्ये कृत्स्नोऽयं विषयस्तव ।  
मध्ये पृथिव्यास्त्वं राजा भ्रातरोऽन्याधिपास्तव ५  
अक्रोधनः क्रोधनेभ्यो विशिष्ट-  
स्तथा तितिक्षुरतितिक्षौर्विशिष्टः ।  
अमानुषेभ्यो मानुषाश्च प्रधाना  
विद्वांस्तथैवाविदुषः प्रधानः ॥ ६

ततश्च वायुभक्षोऽभूत्संवत्सरमतन्द्रितः ।  
तथा पञ्चाग्निमध्ये च तपस्तेपे स वत्सरम् १६  
एकपादः स्थितश्चासीत् षण्मासाननिलाशनः ।  
पुण्यकीर्तिस्ततः स्वर्गे जगामावृत्य रोदसी ॥ १७

आक्रुश्यमानो नाक्रोशेन्मन्युरेव तितिक्षतः ।  
अक्रोष्टारं निर्दहति सुकृतं चास्य विन्दति ॥ ७  
नारुनुदः स्यान्न नृशंसवादी  
न हीनतः परमभ्याददीत ।  
ययाऽस्य वाचा पर उद्विजेत  
न तां वदेदुषतीं पापलोक्ष्याम् ॥ ८  
अरुनुदं परुषं तीक्ष्णवाचं  
वाक्कण्टकैर्वितुदन्तं मनुष्यान् ।  
विद्यादलक्ष्मीकृतमं जनानां  
मुखे निबद्धां निर्क्रीतिं वहन्तम् ॥ ९  
सद्भिः पुरस्तादभिपूजितः स्या-  
त्सद्भिस्तथा पृष्ठतो रक्षितः स्यात् ।  
सदाऽसतामतिवादांस्तितिक्षे-  
त्सतां वृत्तं चाददीतार्थवृत्तः ॥ १०  
वाक्सायका वदनान्निष्पतन्ति  
यैराहतः शोचति राज्यहानि ।  
परस्य ना ममंसु ते पतन्ति  
तान्पण्डितो नावसृजेत्परेषु ॥ ११

शिलोच्छृत्ति 'उच्छः कणश्च आदानं कणिशायजर्जनं  
शिल्पम्' । तच्च वने एव न तु नगरे क्षेत्रेषु वा ॥ १४ ॥ पञ्चाग्नयः  
चत्वारोऽग्नयः पञ्चमः सूर्यः ॥ १५ ॥ आश्रय व्याप्य रोदसी  
द्यावाभूमौ पृथिव्यामिव स्वर्गेऽपि मुख्योऽभूदित्यर्थः ॥ १७ ॥  
इति आदिपर्वणि नैलकण्ठीये भारतभावदीपे षडशीतितमोऽ-  
ध्यायः ॥ ८६ ॥

स्वर्गत इति ॥ १ ॥ अन्त्याधिपाः प्रान्त्यदेशाधिपाः  
॥ ५ ॥ विद्वत्त्वाभिमानात् किं मया सर्वज्ञस्येन्द्रस्य पुरो  
वक्तव्यमित्यविमृशन् ययातिराह । अक्रोधन इति । वैशिष्ट्यं  
पूजातारतम्यार्थमुच्यते । समासमाभ्यां विषमसमे पूजात्  
इति समयोर्विषमां विषमयोः समां च पूजा प्रयुज्जानस्यापा-  
ङ्ग्यत्वस्मरणात् ॥ ६ ॥ आक्रुश्यमान इति । अस्य आक्रोष्टुः

सुकृतं तितिक्षुर्विन्दति न त्वाक्रोशी । प्रत्याक्रोशी तु स्वीय-  
मपि सुकृतं नाशयतीति भावः ॥ ७ ॥ नारुनुद इति ।  
कोपेन न नृशंसवादीति वाचा परपीडां न कुर्यादित्युक्तम् ।  
न हीनतः परमभ्याददीतेति हीनेनाभिचारादिकर्मणा परं  
शत्रुं न वशे कर्तुमिच्छेदिति न मनसापि परपीडां कुर्यादि-  
त्युक्तम् । अरुः क्षतं तद्वदत्यन्तं तुदति व्यथयतीति कण्टकवज-  
स्यादिति पदार्थः । न नृशंसवादी स्यादित्येतत्सार्धेन प्रपञ्च-  
यति । यथास्येति । उषतीं दहन्तीम् । रुषतीमिति पठे हिं-  
साम् ॥ ८ ॥ विद्यादलक्ष्मीकृतममित्येनेन परुषवचसां  
दर्शनमप्यलक्ष्मीकरत्वात् परिहार्यमित्युक्तम् ॥ ९ ॥ के  
तर्ह्यनुसर्तव्या इत्यत आह । साद्भिरिति । असतामतिवादान्  
दुष्टानामतिक्रमवचनानि तितिक्षेत् ॥ १० ॥

न हीदृशं संवननं त्रिषु लोकेषु विद्यते ।  
दया मैत्री च भूतेषु दानं च मधुरा च वाक् ॥१२॥  
इति श्रीमहाभारते आदिपर्वणि संभवपर्वणि

तस्मात्सान्त्वं सदा वाच्यं न वाच्यं परुषं क्वचित् ।  
पूज्यान्संपूजयेद्दद्यान्न च याचेत्कदाचन ॥ १३ ॥  
उत्तरयायाते सप्ताशीतितमोऽध्यायः ॥ ८७ ॥

इन्द्र उवाच ।

सर्वाणि कर्माणि समाप्य राजन्  
गृहं परित्यज्य वनं गतोऽसि ।  
तत्त्वां पृच्छामि नहुषस्य पुत्र  
केनाऽसि तुल्यस्तपसा ययाते ॥ १ ॥  
ययातिरुवाच ।

नाहं देवमनुष्येषु गन्धर्वेषु महर्षिषु ।  
आत्मनस्तपसा तुल्यं कंचित्पश्यामि वासव ॥ २ ॥  
इन्द्र उवाच ।

यदाऽवमंस्थाः सदृशः श्रेयसश्च  
अल्पीयसश्चाविदितप्रभावः ।  
तस्माल्लोकास्त्वन्तवन्तस्त्वमे  
क्षीणे पुण्ये पतिताऽस्यद्य राजन् ॥ ३ ॥  
ययातिरुवाच ।

सुरर्षिगन्धर्वनरावमाना-  
त्क्षयं गता मे यदि शकलोकाः ।  
इच्छाम्यहं सुरलोकाद्विहीनः  
सतां मध्ये पतितुं देवराज ॥ ४ ॥  
इन्द्र उवाच ।

सतां सकाशे पतिताऽसि राज-  
श्च्युतः प्रतिष्ठां यत्र लब्धाऽसि भूयः ।  
एतद्विदित्वा च पुनर्ययाते  
त्वं माऽवमंस्थाः सदृशः श्रेयसश्च ॥ ५ ॥  
वैशंपायन उवाच ।

ततः प्रहायामरराजजुष्टान्  
पुण्यल्लोकान्पतमानं ययातिम् ।  
संप्रेक्ष्य राजर्षिर्वरोऽष्टकस्त-  
मुवाच सद्धर्मविधानगोता ॥ ६ ॥

इति श्रीमहाभारते आदिपर्वणि संभवपर्वणि उत्तरयायाते अष्टाशीतितमोऽध्यायः ॥ ८८ ॥

न हीदृशमिति । दयादिचतुर्कं संवननं संभजनं  
परमेश्वरस्याराधनम् ॥ १२ ॥ इति आदि प० नैलकण्ठीये  
भारत भा० सप्ताशीतितमोऽध्यायः ॥ ८७ ॥

किमयं परोपदेशमेव कृतवानुत स्वयमप्यनुद्वेगकरमेव  
वदतीति परीक्षितुमिन्द्र उवाच । सर्वाणीति ॥ १ ॥ ययातिः  
स्वोत्कर्षोक्त्या पराभिभवमजानन् यथार्थमेव मत्वाह । नाह-  
मिति ॥ २ ॥ अवमंस्थाः सर्वेभ्य आत्मन आधिक्योक्त्या ।

अष्टक उवाच ।

कस्त्वं युवा वासवतुल्यरूपः  
स्वतेजसा दीप्यमानो यथाऽग्निः ।  
पतस्युदीर्णाम्बुधरान्धकारात्  
खात्वेचराणां प्रवरो यथाऽर्कः ॥ ७ ॥

दृष्ट्वा च त्वां सूर्यपथात्पतन्तं  
वैश्वानरार्कद्युतिमप्रमेयम् ।  
किं नु श्विदेतत्पततीति सर्वे  
वितर्कयन्तः परिमोहिताः स्मः ॥ ८ ॥

दृष्ट्वा च त्वां धिष्ठितं देवमार्गे  
शक्रार्कविष्णुप्रतिमप्रभावम् ।  
अभ्युद्वतास्त्वां वयमद्य सर्वे  
तत्त्वं प्रपाते तव जिज्ञासमानाः ॥ ९ ॥

न चापि त्वां धृष्णुमः प्रष्टुमग्रे  
न च त्वमस्मान्पृच्छसि ये वयं स्मः ।  
तत्त्वां पृच्छामि स्पृहणीयरूप  
कस्य त्वं वा किंनिमित्तं त्वमागाः ॥ १० ॥

भयं तु ते व्येतु विषादमोहौ  
त्यजाशु चैवेन्द्रसमप्रभाव ।  
त्वां वर्तमानं हि सतां सकाशे  
नालं प्रसोढुं बलहाऽपि शक्रः ॥ ११ ॥

सन्तः प्रतिष्ठा हि सुखच्युतानां  
सतां सदैवामरराजकल्प ।  
ते संगताः स्थावरजङ्गमेशाः  
प्रतिष्ठितस्त्वं सदृशेषु सत्सु ॥ १२ ॥

प्रभुरग्निः प्रतपने भूमिरावपने प्रभुः ।  
प्रभुः सूर्यः प्रकाशिवे सतां चाभ्यागतः प्रभुः ॥ १३ ॥

सदृशः सदृशान् । अल्पीयस इति । नृगार्दानामपि कृकलासा-  
दिरूपत्वदर्शनातिरिक्तोऽपि नावमन्तव्याः । किमुत सदृशो  
मनुष्याः श्रेयांसो देवा कषयश्चेत्यर्थः ॥ ३ ॥ च्युतः प्रतिष्ठां  
यत्र लब्धासि भूय इति । इन्द्रेण स्वस्य दयालुत्वं दर्शितम् ।  
यत्र पतित्वा प्रतिष्ठां लब्धासि लप्स्यसि ॥ ५ ॥ आवपने  
संप्रहे ॥ १३ ॥ इति आदिपर्वणि नैलकण्ठीये भारतभावदीपे  
अष्टाशीतितमोऽध्यायः ॥ ८८ ॥

ययातिरुवाच ।

अहं ययातिर्नदुषस्य पुत्रः  
 पुरोः पिता सर्वभूतावमानात् ।  
 प्रभ्रंशितः सुरसिद्धिपिलोकात्  
 परिच्युतः प्रपताम्यल्पपुण्यः ॥ १  
 अहं हि पूर्वो वयसा भवद्भ्य-  
 स्तेनाभिवादं भवतां न प्रयुञ्जे ।  
 यो विद्यया तपसा जन्मना वा  
 वृद्धः स पूज्यो भवति द्विजानाम् ॥ २  
 अष्टक उवाच ।  
 भवादीस्त्वं वयसा यः प्रवृद्धः  
 स वै राजन्नाभ्यधिकः कथ्यते च ।  
 यो विद्यया तपसा संप्रवृद्धः  
 स एव पूज्यो भवति द्विजानाम् ॥ ३  
 ययातिरुवाच ।  
 प्रतिकूलं कर्मणां पापमाहु-  
 स्तद्वर्ततेऽप्रवणे पापलोक्यम् ।  
 सन्तोऽसतां नानुवर्तन्ति चैत-  
 द्यथा चैषामनुकूलास्तथासन् ॥ ४  
 अभूद्वनं मे विपुलं गतं त-  
 द्विचेष्टमानो नाधिगन्ता तदस्मि ।  
 एवं प्रधार्यात्महिते निविष्टो  
 यो वर्तते स विजानाति धीरः ॥ ५

अहमिति ॥ १ ॥ स्वदौहित्रेषु नत्ययोगात्तेषां  
 स्तब्धोयमिति धीर्माभूदित्येतदर्थमपनीतपोविद्यागर्वत्वाद्वयः  
 श्रेष्ठयमेव पुरस्कृत्याह । अहं हि पूर्वो वयसेति ॥ २ ॥  
 अबादीरित्येतद्वृषणपूर्वकं विद्यातपसोः श्रेष्ठये अष्टकेन स्तुते  
 तत्र स्वानुभूतं विद्वं दर्शयन्त्ययातिरुवाच । प्रतिकूलमिति ।  
 कर्मणां पुण्यानां प्रतिकूलं नाशकं पापं सर्वस्तच्चाप्रवणेऽनघ्रे  
 दर्पवति वर्तते । पापलोक्यं नरकप्रदम् । एतत्पापं असतां  
 संबन्धिसन्तो नानुवर्तन्त इदानीमपि । किं च प्राञ्चोऽपि सन्तो  
 यथैषां कर्मणामनुकूला उपवृंहकाः स्युस्तथा तेन प्रकारेण  
 दम्भदर्पादिराहित्येन आसन् । अहंत्वतद्विधत्वात्स्वर्गादिन्द्रेण  
 च्यावित इत्याशयः ॥ ४ ॥ अभूद्वनं मे विपुलं गतं तदिति ।  
 तद्वन्मादिराहित्येन प्रसिद्धं धनं पुण्यं मे मम विपुलं यदभू-  
 तद्वत् नष्टं दर्पादित्यर्थः । पुनरिदानीं तच्चेष्टमानोऽपि तत्पु-  
 नर्नाधिगन्ताऽस्मि । एवं प्रधार्यं मामिकां गतिं ज्ञात्वा धीरो  
 धियमीरयन् धीदोषेण कामादिनाऽनभिभूतो भवेदित्यर्थः ।  
 ॥ ५ ॥ वीतमोहो मानमकुर्वन् ॥ ६ ॥ एतदेवाह ।

महाधनो यो यजते सुयज्ञै-  
 र्यः सर्वविद्यासु विनीतबुद्धिः ।  
 वेदानधीत्य तपसा योज्य देहं  
 दिवं समायात्पुरुषो वीतमोहः ॥ ६  
 न जातुहृष्येन्महता धनेन  
 वेदानधीयीतानहंकृतः स्यात् ।  
 नानाभावा बहवो जीवलोके  
 दैवाधीना नष्टचेष्टाधिकाराः ।  
 तत्तत्प्राप्य न विहन्येत धीरो  
 दिष्टं बलीय इति मत्वात्मबुद्ध्या ॥ ७  
 सुखं हि जन्तुर्यदि वाऽपि दुःखं  
 दैवाधीनं विन्दते नात्मशक्त्या ।  
 तस्मादिष्टं बलवन्मन्यमानो  
 न संज्वरेन्नापि हृष्येत्कथंचित् ॥ ८  
 दुःखैर्न तप्येन्न सुखैः प्रहृष्ये-  
 त्समेन वर्तेत सदैव धीरः ।  
 दिष्टं बलीय इति मन्यमानो  
 न संज्वरेन्नापि हृष्येत्कथंचित् ॥ ९  
 भये न मुत्याम्यष्टकाहं कदाचि-  
 त्सन्तापो मे मानसो नाऽस्ति कश्चित् ।  
 धाता यथा मां विदधीत लोके  
 ध्रुवं तथाऽहं भवितेति मत्वा ॥ १०  
 संस्वेदजा अण्डजा श्रोत्रिदश्च  
 सरीसृपाः कृमयोऽथासु मत्स्याः ।

न जात्विति । धनेन तपसा । तर्हि त्वमेव कुतोहंकारं कृत्वा-  
 नित्यत आह । नानेति । जीवलोकेऽस्मिन् जीवा नानाभावाः ।  
 पृथक्स्वभावाः । केचिद्धर्मरुचयः । केचिद्विपरीताः । यतो  
 दैवाधीनाः । अत एव नष्टा वृथाभूता चेष्टा उद्योगः अधि-  
 कारो योग्यता च येषां ते तथा । मूढानां पुण्ये पण्डितानां  
 पापे च प्रवृत्तिकरं दैवमेव बलवदित्यर्थः । एवं विद्वान्स्तत्तत्प्राप्य  
 न विहन्येत । तत्तत्सुखं दुःखं वा प्राप्य न विहन्येत हर्षवि-  
 षादभ्यामात्मानं न हिंस्यादित्यर्थः ॥ ७ ॥ एतदेव विद्व-  
 गोति सुखं हीति द्वाभ्याम् ॥ ८ ॥ भयं तु ते व्येतु विषादमोहा-  
 विति यदष्टकेनोक्तं तत्रोत्तरमाह भये इति धाता दिष्टम् ॥ १० ॥  
 अहमिवान्येऽपि दिष्टाधीना एवेत्याह । संस्वेदजा इति । एतेऽपि  
 दिष्टभये पुण्यपापोच्छेदे स्वां प्रकृतिं परं ब्रह्म भजन्ति प्राप्नु-  
 वन्ति । आरोहक्रमेण मोक्षयोग्यां योनिं प्राप्येति शेषः ।  
 यद्वा जाबालोपनिषदि । अविमुक्तं प्रकृत्य । अत्र हि जन्तोः  
 प्राणेषुक्तममाणेषु रुद्रस्तारकं ब्रह्म व्याचष्टे येनासावमृती भूत्वा  
 मोक्षी भवतीति जन्तुपदेन प्राणिमात्रसाधारणेन संस्वेदजा-

तथाश्मानस्तृणकाष्ठं च सर्वं  
दिष्टक्षये स्वां प्रकृतिं भजन्ति ॥ ११  
अनित्यतां सुखदुःखस्य बुद्ध्या  
कस्मात्संतापमष्टकाहं भजेयम् ।  
किं कुर्यां वै किं च कृत्वा न तप्ये  
तस्मात्संतापं वर्जयाभ्यप्रमत्तः ॥ १२  
वैशपायन उवाच ।  
एवं ब्रुवाणं नृपतिं ययाति-  
मथाष्टकः पुनरेवान्वपृच्छत् ।  
मातामहं सर्वगुणोपपन्नं  
तत्र स्थितं स्वर्गलोके यथावत् ॥ १३  
अष्टक उवाच ।  
ये ये लोकाः पार्थिवेन्द्रप्रधाना-  
स्त्वया भुक्ता यं च कालं यथावत् ।  
तान्मे राजन्ब्रूहि सर्वान्यथाव-  
त्क्षेत्रज्ञवद्भाषसे त्वं हि धर्मान् ॥ १४  
ययातिरुवाच ।  
राजाऽहमासमिह सार्वभौम-  
स्ततो लोकान्महतश्चाजयं वै ।  
तत्रावसं वर्षसहस्रमात्रं  
ततो लोकं परमस्म्यभ्युपेतः ॥ १५  
ततः पुरीं पुरुहूतस्य रम्यां  
सहस्रद्वारां शतयोजनायताम् ।  
अध्यावसं वर्षसहस्रमात्रं  
ततो लोकं परमस्म्यभ्युपेतः ॥ १६  
ततो दिव्यमजरं प्राप्य लोकं  
प्रजापतेलोकपतेर्दुरापम् ।

तत्रावसं वर्षसहस्रमात्रं  
ततो लोकं परमस्म्यभ्युपेतः ॥ १७  
स देवदेवस्य निवेशने च  
विहृत्य लोकानवसं यथेष्टम् ।  
संपूज्यमानस्त्रिदशैः समस्तै-  
स्तुल्यप्रभावद्युतिरीश्वराणाम् ॥ १८  
तथावसं नन्दने कामरूपी  
संवत्सराणामयुतं शतानाम् ।  
सहाप्सरोभिर्विहरन्पुण्यगन्धा-  
न्यक्ष्यन्नगान्पुष्पितांश्चारुरूपान् ॥ १९  
तत्र स्थितं मां देवसुखेषु सक्तं  
कालेऽतीते महति ततोऽतिमात्रम् ।  
दूतो देवानामब्रवीदुग्ररूपो  
ध्वंसेत्युच्चैस्त्रिःपुतेन स्वरेण ॥ २०  
पतावन्मे विदितं राजसिंह  
ततो भ्रष्टोऽहं नन्दनात्क्षीणपुण्यः ।  
वाचोऽश्रौषं चान्तरिक्षे सुराणां  
सानुक्रोशाः शोचतां मां नरेन्द्र ॥ २१  
अहो कष्टं क्षीणपुण्यो ययातिः  
पतत्यसौ पुण्यकृतपुण्यकीर्तिः ।  
तान्ब्रुवं पतमानस्ततोऽहं  
सतां मध्ये निपतेयं कथं नु ॥ २२  
तैराख्याता भवतां यज्ञभूमिः  
समीक्ष्य चेमां त्वरितमुपाग ोऽस्मि ।  
हविर्गन्धं देशिकं यज्ञभूमे-  
धूमापाङ्गं प्रतिगृह्य प्रतीतः ॥ २३

इति श्रीमहाभारते आदिपर्वणि संभवपर्वणि उत्तरयायाते एकोननवतितमोऽध्यायः ॥ ८९ ॥

दीनामपि साक्षाद्वाराणस्यां मोक्षाधिकारदर्शनात् । आथर्वणे  
रामतापनीये मणिर्कर्णिकायां वा क्षेत्रे गङ्गायां वा तटे पुन-  
रित्युपक्रम्य कृमिकीटकादयोप्याशु मुक्ताः सन्तु न चान्यथेति  
जन्तुशब्दविवरणाच्चास्तु साक्षादेव स्वेदजादीनामपि दिष्ट-  
क्षयस्तेन मोक्षयोग्यां योनिं प्राप्येत्यध्याहारदोषोप्यपास्तः ।  
अत्राप्याश्वमेधिके संवर्तमस्तीये एतद्दर्शितम् । उन्मत्तवेधं  
बिभ्रत्स चक्रमीति यथासुखम् । 'वाराणस्यां महाराज दर्शने-  
प्सुर्महेश्वरम् । तस्या द्वारं समासाय न्यसेथाः कुणपं काचित् ।  
तं दृष्ट्वा यो निवर्तते स संवर्तो महीपते' । इति कुणपदर्शनेन

महेश्वरदर्शनसिद्धिं सूचयता वाक्यजातेन ॥ ११ ॥ अहं तु  
दिष्टक्षयाभावात्प्राप्तेऽपि दुःखेन तप्ये इत्याह अनित्यतामिति  
॥ १२ ॥ मातामहमिति । तत्र स्थितमन्तरिक्षे स्थितम् ॥ १३ ॥  
तानिति । क्षेत्रज्ञवत् क्षेत्रं महाभूतादिश्रुत्यं तं तज्जानन्तो  
नारदादयः क्षेत्रज्ञास्तद्वत् ॥ १४ ॥ तैरिति । देशिकं उप-  
देशारम् । धूम एवापाङ्ग इव सूचको यस्य तं धूमापाङ्गं  
प्रतीतः दृष्टः ॥ २३ ॥ इति आदिपर्वणि नैलकण्ठीये  
भारतभावदीपे एकोननवतितमोऽध्यायः ॥ ८९ ॥

अष्टक उवाच ।

यदाऽवसो नन्दने कामरूपी  
संवत्सराणामयुतं शतानाम् ।  
किं कारणं कार्तियुगप्रधान  
हित्वा च त्वं वसुधामन्वपद्यः ॥ १

ययातिरुवाच ।

ज्ञातिः सुहृत्स्वजनो वा यथेह  
क्षीणे वित्ते त्यजते मानवैर्हि ।  
तथा तत्र क्षीणपुण्यं मनुष्यं  
त्यजन्ति सद्यः सेश्वरा देवसङ्घाः ॥ २

अष्टक उवाच ।

तस्मिन्कथं क्षीणपुण्या भवन्ति  
संमुह्यते मेऽत्र मनोऽतिमात्रम् ।  
किं वा विशिष्टाः कस्य धामोपयान्ति  
तद्वै ब्रूहि श्रेत्रवित्त्वं मतो मे ॥ ३

ययातिरुवाच ।

इमं भौमं नरकं ते पतन्ति  
लालप्यमाना नरदेव सर्वे ।  
ये कङ्कगोमायुबलाशनार्थे  
क्षीणा विवृद्धिं बहुधा व्रजन्ति ॥ ४  
तस्मादेतद्वर्जनीयं नरेन्द्र

दुष्टं लोके गर्हणीयं च कर्म ।

आख्यातं ते पार्थिवः सर्वमेव  
भूयश्चेदानीं वद किं ते वदामि ॥ ५

अष्टक उवाच ।

यदा तु तान्वितुदन्ते वयांसि  
तथा गृध्राः शितिकण्ठाः पतङ्गाः ।  
कथं भवन्ति कथमाभवन्ति  
न भौममन्यं नरकं शृणोमि ॥ ६

ययातिरुवाच ।

ऊर्ध्वं देहात्कर्मणा जृम्भमाणा-  
द्यक्तं पृथिव्यामनुसंचरन्ति ।  
इमं भौमं नरकं ते पतन्ति  
नावेक्षन्ते वर्षपूगाननेकान् ॥ ७

षष्टिं सहस्राणि पतन्ति व्योम्नि  
तथा अशीतिं परिवत्सराणि ।  
तान्वै तुदन्ति पततः प्रपातं

भीमा भौमा राक्षसास्तीक्ष्णदंष्ट्राः ॥ ८

अष्टक उवाच ।

यदेनसस्ते पततस्तुदन्ति  
भीमा भौमा राक्षसास्तीक्ष्णदंष्ट्राः ।

कथं भवन्ति कथमाभवन्ति  
कथं भूता गर्भभूता भवन्ति ॥ ९

यदेति । कार्तियुगप्रधान । कृतयुगे भवाः कार्तियुगाः ।  
अत्यन्तनिष्पापास्तेषां मुख्यतमेत्यर्थः ॥ १ ॥ तस्मिन्निति ।  
मे मम । अपामसोमममृता अभूमेति कर्मफलस्य नित्यत्वं  
श्रुतवतः । अत्र पातविषये मनः संमुह्यत इत्येकः प्रश्नः ।  
'न च पुनरावर्तत' इति प्रजापतिलोकादनावृत्तिः श्रुता । त्वया  
तु प्रजापतेर्लोकपतेर्दुरापमिति तत्रावसं वर्षसहस्रमात्रमिति च  
ततोऽपि स्वस्यावृत्तिरुदिता । तत्र कस्य प्रजापतेः किं धाम-  
विशिष्टा अनावृत्तियोग्या उपयान्तीत्यन्यः प्रश्नः । तत्रायस्योत्तरं  
भूयस्तु किं पृच्छसि राजसिंहेत्यन्तम् । शेषप्रश्नो द्वितीयस्येति  
विभागः ॥ ३ ॥ इमं भौममिति । भूमिरेव भौमो नरक  
आध्यात्मादितापत्रयवत्त्वात् पतन्ति प्राप्नुवन्ति । इमं प्राप्ताश्च  
ते बहुधा पुत्रपौत्रादिरूपेण विविधवासनामूलेन विवृद्धिं  
विषमां वृद्धिं लभन्ते । बहुप्रजानिर्कृतिमाविवेशेति श्रुतेः ।  
कालपाशमेव द्रव्यन्तीत्यर्थः । ते के ये कङ्कति  
गृध्रादेशूपलक्षणम् । गोमायु इति श्रुतेः । तेषां बलं  
संघस्तस्याशनं भक्ष्यं शरीरं तस्यार्थं क्षीणाः ।  
दिव्येन भौमेन वा देहेन भोगान्भोक्तुं कृतश्रमा इत्यर्थः ॥ ४ ॥  
तस्मादेतत्काम्यकर्म दुष्टं निषिद्धं गर्हणीयं आभिचारिकं च  
वर्जनीयम् ॥ ५ ॥ ननु कङ्कादिभक्षितस्य कथं स्वरूपसत्ता

कथं वा शरीरान्तरेणाविर्भाव इति देहात्मवादमाश्रित्य शङ्कते ।  
भौमो नरकश्च क इति पृच्छति च । यदा तु तानिति ॥ ६ ॥  
उत्तरमाह । ऊर्ध्वमिति । न देहनाशेनात्मनाशः । कृतहा-  
नादिप्रसङ्गात् । किं तु 'योनिमन्ये' प्रपद्यन्ते शरीरत्वाय देहिनः ।  
स्थाणुमन्येनुसंयांति यथा कर्म यथा श्रुतम्' इति श्रुतेर्निमित्त-  
भूतेन कर्मणा मातुरुदेर जृम्भमाणं देहं प्राप्य निर्गमादूर्ध्वं  
व्यक्तं सर्वलोकप्रत्यक्षं यथास्यात्तथा पृथिव्यां संचरन्ति ।  
तदेव संचरणं भौमो नरकः । कुतोऽस्य नरकत्वमत आह ।  
नावेक्षन्ते वर्षपूगाननेकान् यस्मादत्र पतिता गतं वयो न  
बुध्यन्ते कर्मभूमिं प्राप्ताऽपि खहिताय न यतन्तेऽतोतिमौढ्य-  
प्रदीयं लोको नरक एवेत्यर्थः । एतेन कङ्कादिभक्षितस्यापि  
सत्त्वं देहयोगश्चास्तीत्युक्तम् ॥ ७ ॥ स्वर्गतस्यापि पुनः  
पातावश्यं भावादयं लोको दुष्परिहर इत्याह । षष्टिं  
सहस्राणीति षष्टिं सहस्राणि । अशीतिं च सहस्राणि परिवत्स-  
राणि व्योम्नि स्वर्गे स्थित्वा पतन्तीति योजना । रक्ष रक्षेति  
वदन्तो दारादयो भौमा राक्षसाः ॥ ८ ॥ स्वर्गच्युतिप्रकारं  
पृच्छति । यदेनसस्ते पततस्तुदन्ति । यत् यान् । एनसः  
पापाद्धेतोः पततः स्वर्गाच्चयमानान् । ते राक्षसास्तुदन्ति ।  
ते पुरुषाः कथं भवन्ति प्रपातप्रश्ना इव कथं न शीर्यन्ते ।

ययातिरुवाच ।  
 अस्त्रं रेतः पुष्पफलानुपृक्त-  
 मन्वेति तद्वै पुरुषेण सृष्टम् ।  
 स वै तस्या रज आपद्यते वै  
 स गर्भभूतः समुपैति तत्र ॥ १०  
 वनस्पतीनोषधीश्चाविशान्ति  
 अपो वायुं पृथिवीं चान्तरिक्षम् ।  
 चतुष्पदं द्विपदं चातिसर्व-  
 मेवंभूता गर्भभूता भवन्ति ॥ ११  
 अष्टक उवाच ।  
 अन्यद्वपुर्विदधातीह गर्भ-  
 मुताहोस्वित्त्वेन कायेन याति ।

आपद्यमानो नरयोनिमेता-  
 माचक्ष्व मे संशयात्प्रब्रवीम ॥ १२  
 शरीरभेदादिसमुच्छ्रयं च  
 चक्षुःश्रोत्रे लभते केन संज्ञाम् ।  
 एतत्तत्त्वं सर्वमाचक्ष्व पृष्टः  
 क्षेत्रज्ञं त्वां तात मन्याम सर्वे ॥ १३  
 ययातिरुवाच ।  
 वायुः समुत्कर्षति गर्भयोनि-  
 मृतौ रेतः पुष्परसानुपृक्तम् ।  
 स तत्र तन्मात्रकृताधिकारः  
 क्रमेण संवर्धयतीह गर्भम् ॥ १४

कथं वा आभवन्ति । इन्द्रियादिमन्तो भवन्ति । कथं वा गर्भत्वं प्राप्नुवन्तीति प्रश्नत्रयम् ॥ ९ ॥ 'तत्र यावत्संपात-मुषित्वायैतमेवाध्वानं पुनर्निवर्तन्ते यैथतमाकाशमाकाशा-द्वायुं वायुर्भूत्वा धूमो भवति धूमो भूत्वाऽग्नं भवति अग्नं भूत्वा मेघो भवति मेघो भूत्वा प्रवर्षति त इह व्रीहियवा ओषधिवनस्पतयस्तिलमाषा इति जायन्ते' इति श्रुत्यनुसार्यु-त्तरम् । अस्त्रं रेत इति । अस्त्रशब्दो दुःखाश्रुवाचीसन् 'आपः पुरुषवचसो भवन्ति' इति श्रुतेर्देहारम्भकेष्वबहुलेषु भूतसूक्ष्मेषु वर्तते । स्वर्गाद्याव्यमानस्य दुःखाजलमयं शरीरं भवतीति युज्यते च । तत् अस्त्रमेव रेतो देहबीजं पुष्पफलस्थानीयेन चरणारख्येन कर्मवेषेणानुपृक्तं रमणीयचरणा रमणीयां येनिमा-पद्यन्ते' इति श्रुतेरन्वेति अनुसरति जीवः । तज्जलानुगमलं पुरुषेण रेतः सिचा सृष्टं संसृष्टं भवति स भूतसूक्ष्मावृतो जीवो रेतोभावं प्राप्तः संस्तस्याः स्त्रियो रजोगर्भपेशीतामापद्यते प्राप्नोति ततो गर्भभूतो भवति ॥ १० ॥ कथमस्त्रं रेतः सिचा संसृज्यते तदाह । वनस्पतीनोषधीश्चाविशान्ति । ओषधिषु संसृष्टमस्त्रं तद्भुजि संसृज्यत इत्यर्थः । ओषधिसंसर्गोप्यस्त्रस्य पृथिव्यम्बुवाय्वन्तरिक्षक्रमेणोदाहृतश्रुतेरित्यर्थः । आपो वायुं पृथिवीमन्तरिक्षमित्यत्र पृथिवी अग्न्यः पूर्वं बोध्या । वाय्वम्बुनोर्मध्ये धूमाग्निमेघा अपि बोध्याः उदाहृतश्रुतेरेव । एवमोषधिभूताः सन्तो द्विपदं मनुष्यशकुन्तादिचतुष्पदं पश्यादि चाविश्येति शेषः । ततो गर्भभूता भवन्ति ॥ ११ ॥ एवं यदेनसस्ते पतत इति श्लोकेन कृतस्य प्रश्नत्रयस्य उत्तर-मुक्तम् । तैनैव स्थूलदेहादिवेचितं जीवं सूक्ष्मादपि विवेक्तुं प्रश्नमवतारयति । अन्यद्वपुर्विति । नरयोनिमापद्यमानो जीवः स्वेन कायेन जैवेनैव रूपेण गर्भं मातुरुदरं याति उत तत्र प्रवेष्टुं अन्यद्वपुर्मुपाधिभूतं विदधाति ॥ १२ ॥ शरी-रेति । अन्यजन्मानङ्गीकारे शरीरविशेषं करणानि संज्ञा च

नायं लभेत् । मलपिण्डवत् । अङ्गीकारे च तेषां स्वाभाविक-त्वात् । उपाधिसंतत्यविच्छेदाद्वा नित्यसंसारित्वं स्यात् ॥ १३ ॥ तदेतदनाद्ये कोपाधिस्वीकारेण परिहरति । वायुः समु-त्कर्षतीति । वायुर्न्यष्टिलिङ्गम् 'वायुर्वै गौतमतत्सूत्रं वायुरेव व्य-ष्टिर्वायुःसमष्टिः' इति श्रुतिभ्याम् 'पञ्चप्राणमनोबुद्धिदेशेन्द्रियस मन्वितम् । अपञ्चाकृतभूतात्यं सूक्ष्माङ्गं भोगसाधनम्' इत्युक्-रूपं तत्कर्तुं । गर्भस्थानं मुख्यवर्गभूतम् । ऋतौ स्त्रीरजसि रेतः पूर्वोक्तम् । पुष्परसेन पुष्यं कर्मफलोत्पादकत्वसाम्यात्तस्य रसोऽपूर्वं तेनानुपृक्तं गौणकर्म समुत्कर्षति । अग्नौ प्रास्ताहुतिः सम्यगादित्यमुपतिष्ठते । आदित्याजायते वृष्टिर्दृष्टेरञ्जं ततः प्रजाः' इति स्मृतेः 'पञ्चम्यामाहुतावापः पुरुषवचसो भवन्ति' इति श्रुतेश्च । सोमाज्यपय आदिरूपाः । कर्मसमवायिनीर्देहान्तरारम्भिका आपो रेतोरूपा गृहीत्वा लिङ्गोपाधिर्जावि गर्भाशयं विशतीत्यर्थः । अन्यथा ऋतौ सिक्तमपिरेतः पूयेन संभवेत् न स्थिरीभवेच्च । स वायुः तत्र गर्भाशये तन्मात्राणि सूक्ष्म-भूतानि तैः उपादानभूतैः कृतः अधिकारो यावदपवर्गमव-स्थानं यस्य स तन्मात्रकृताधिकारः । एवंभूतो वायुः क्रमेण गर्भं वर्धयति । यथाहुर्नैरुक्ताः । 'शुक्रातिरेके पुमान् भवति । शोणितातिरेके स्त्री भवति । द्वाभ्यां समेन नपुं-सको भवति । शुक्रभिन्नेन यमो भवति । एकरात्रोषितं कललं भवति । पञ्चरात्राद्बहुदं । सप्तरात्रात्येशी । द्विःसप्तरात्रा-द्वर्बुदः । पञ्चविंशतिरात्रः स्वस्थितो घनो भवति । मासमात्रा-त्कठिनो भवति । द्विमासाभ्यन्तरे शिरः संपद्यते । मासत्रयेण ग्रीवाभ्यादेशः । मासचतुष्टयेन त्वगभ्यादेशः । पञ्चमे मासे नखरोमभ्यादेशः । षष्ठे मुखनासिकाशिरोत्रं च संभवति । सप्तमे चलनसमर्थो भवति । अष्टमे बुद्ध्याऽध्यवस्यति । नवमे सर्वाङ्गसं-पूर्णो भवति' । मृतश्चाहं पुनर्जातो जातश्चाहं पुनर्मृतः' इत्यादि जातश्च वायुना सृष्टस्तत्र स्मरति जन्ममरणमन्ते च शुभाशुभं कर्मैत्यन्तेन ग्रन्थेन ॥ १४ ॥

स जायमानो विगृहीतमात्रः  
 संज्ञामधिष्ठाय ततो मनुष्यः ।  
 स श्रोताभ्यां वेदयतीह शब्दं  
 स वै रूपं पश्यति चक्षुषा च ॥ १५  
 घ्राणेन गन्धं जिह्वयाऽथो रसं च  
 त्वचा स्पर्शं मनसा वेद भावम् ।  
 इत्यष्टकैर्होपहितं हि विद्धि  
 महात्मनां प्राणभृतां शरीरे ॥ १६  
 अष्टक उवाच ।  
 यः संस्थितः पुरुषो दह्यते वा  
 निखन्यते वाऽपि निकृष्यते वा ।  
 अभावभूतः स विनाशमेत्य  
 केनात्मना चेतयते परस्तात् ॥ १७  
 ययातिरुवाच ।  
 हित्वा सोऽसूनुस्तवन्निष्ठानित्वा  
 पुरोधाय सुकृतं दुष्कृतं वा ।  
 अन्यां योनिं पवनाग्राजुसारी  
 हित्वा देहं भजते राजसिंह ॥ १८  
 पुण्यां योनिं पुण्यकृतो ब्रजन्ति

पापां योनिं पापकृतो ब्रजन्ति ।  
 कीटाः पतङ्गाश्च भवन्ति पापा  
 न मे विवक्षाऽस्ति महानुभाव ॥ १९  
 चतुष्पदा द्विपदाः षट्पदाश्च  
 तथाभूता गर्भभूता भवन्ति ।  
 आख्यातमेतन्निखिलेन सर्वं  
 भूयस्तु किं पृच्छसि राजसिंह ॥ २०  
 अष्टक उवाच ।  
 किंस्वित्कृत्वा लभते तात लोका-  
 न्मर्त्यः श्रेष्ठांस्तपसा विद्यया वा ।  
 तन्मे पृष्ठः शंस सर्वं यथाव-  
 च्छुभाँल्लोकान्येन गच्छेत्क्रमेण ॥ २१  
 ययातिरुवाच ।  
 तपश्च दानं च शमो दमश्च  
 हीराजं सर्वभूतानुकम्पा ।  
 स्वर्गस्य लोकस्य वदन्ति सन्तो  
 द्वाराणि ससैव महान्ति पुंसाम् ।  
 नश्यन्ति मानेन तमोऽभिभूताः  
 पुंसः सदैवेति वदन्ति सन्तः ॥ २२

स इति युग्मम् । स गर्भो जायमानो वर्ध-  
 मानः । विगृहीतमात्रः विग्रहेण सर्वाङ्गकलापेन संपन्नमात्रः  
 संज्ञां प्राग्भवीयां वासनामधिष्ठायानुसंधाय ततो जातः सन्  
 योनेर्बाहिर्निःसरणान्मनुष्योऽहमित्यादिमानवान्भवति । एवभूत-  
 स्य प्राणभृतो जीवस्य प्राणाख्यं लिङ्गं शरीरे स्थूले उप-  
 हितं उपाधिं विद्धि । स्वतस्तु महात्मनः विभोः किं तदुप-  
 हितं येन श्रोत्रादिरूपेण शब्दादीन्विषयान् जानीत इति-  
 द्वयोः श्लोकयोरन्वयः ॥ १५ ॥ १६ ॥ तन्मात्रकृताधिकार इति  
 लिङ्गस्य यावन्मोक्षस्थायित्वमुक्तं तदाक्षिपति । यः संस्थित  
 इति । संस्थितो मृतः । स्थूलेदेहदाहेनैव लिङ्गदेहदाहः  
 कुतो न भवतीत्यर्थः ॥ १७ ॥ स्वप्नवद्देहान्तरप्राप्तौ सत्यां  
 नायं दोषः संभवतीत्याह । हित्वा सोऽसूनुस्तवन्निष्ठानित्वा  
 सःसंस्थितः असून्प्राणान् हित्वा धारयित्वा गृहीत्वैत्यर्थः । धावः  
 त्त्वापत्यये परे दधातोर्हिरिति हि भावः । 'तमुक्तामन्तं प्राणो-  
 नूत्कामति । प्राणमनूत्कामन्तं सर्वं प्राणा अनूत्कामन्ति' इत्यसु-  
 सहितस्यैव लोकान्तरप्राप्तिश्रुतेः । निष्ठानित्वा शब्दं कृत्वा ।  
 सुप्तवत् स्वप्नवदन्त्यां योनिं देहं भजते । हित्वा त्यक्त्वा देहं  
 स्थूलम् ॥ १८ ॥ पुरोधाय सुकृतं दुष्कृतं वेत्युक्तं तद्विभजते ।  
 पुण्यां योनिमिति । आरोहे । 'अन्यं नवतरं कल्याणतरं रूपं  
 कुस्ते पित्र्यं वा गान्धर्वं वा दैवं वा प्रजापत्यं वा ब्राह्मं  
 वा' इति श्रुतेः । पित्र्याद्यन्यतमां योनिम् अवरोहे तु 'रमणीय-

चरणा अभ्याशोहयत्तेरमणीयां योनिं प्रपद्यन्ते ब्राह्मणयोनिं  
 वा क्षत्रिययोनिं वा' इति । पुण्यां योनिं भजन्ति । एवं पापा-  
 मपि । 'पापकृतो नारकां योनिं भुक्त्वा कपूयचरणाः कपूयां  
 योनिमापद्यन्ते श्वयोनिं वा सूकरयोनिं वा चाण्डाल्योनिं  
 वा' इति श्रुतेः । पापां योनिं भजन्ति । कीटाः पतङ्गाश्च भवन्ति  
 पापाः पापैकस्वभावाः । अथैतयोः पथोर्येन कतरेण च न  
 तानीमानि क्षुद्राण्यसकृदावर्तानि जायस्व भ्रियस्वेत्येतत्तृतीयं  
 स्थानमिति श्रुतेः । कीटादियोनिं असकृद्भजन्ति । अत एव  
 योनिस्ंचारस्य दुःखबहुलत्वाच्च मे विवक्षास्ति 'महानुभाव-  
 जायामेस्यादथ प्रजायेय वित्तं मेस्यादथ कर्म कुर्वीय' इति श्रूयमा-  
 ण जायादिभारं बोद्धुमिच्छा मम नास्ति । किं तु भूमिं प्राप्य  
 नैष्कर्म्यमेव साधयिष्यामीति भावः ॥ १९ ॥ एवं स्थूला-  
 त्सूक्ष्माच्च देहाद्विवेचितस्य देहिनस्तत्संबन्धादुत्क्रान्तिगत्या-  
 गतयो दर्शिताः । आगतेश्च न मे विविक्षास्तीति तुच्छत्वं  
 चोक्तम् । अतुच्छस्थानप्रापकमुपायं पृच्छति । किं स्विदिति ।  
 श्रेष्ठान् आवृत्तिशून्यान् । तपसा कर्मणा विद्यया उपास्त्या  
 वा ॥ २१ ॥ उत्तरमाह सार्धेन । तपश्च दानं चेति ।  
 नश्यन्ति मानेन तमोऽभिभूताः पुंस इति । तप आदयः  
 सप्तस्वर्गस्य द्वारभूता अपि पुंसः पुरुषस्य मानेन अहमेव  
 श्रेष्ठः कर्ता इत्यादिमानेन नश्यन्ति । यतस्ते तमोभिभूताः  
 मानरूपेण तमसाऽभिभूता षण्ढीकृताः ॥ २२ ॥

अधीयानः पण्डितं मन्यमानो  
यो विद्यया हन्ति यशः परेषाम् ।  
तस्थान्तवन्तश्च भवन्ति लोका  
न चास्य तद्ब्रह्म फलं ददाति ॥ २३  
चत्वारि कर्माण्यभयंकराणि  
भयं प्रयच्छन्त्ययथाकृतानि ।  
मानाग्निहोत्रमुत मानमौनं  
मानेनाधीतमुत मानयज्ञः ॥ २४  
न मानमान्यो मुदमाददीत

न संतापं प्राप्नुयाच्चावमानात् ।  
सन्तः सतः पूजयन्तीह लोके  
नासाधवः साधुबुद्धिं लभन्ते ॥ २५  
इति दद्यामिति यज इत्यधीय इति व्रतम् ।  
इत्येतानि भयान्याहुस्तानि वज्र्यानि सर्वशः ॥ २६  
ये चाश्रयं वेदयन्ते पुराणं  
मनीषिणो मानसमार्गरुद्धम् ।  
तद्वः श्रेयस्तेन संयोगमेत्य  
परां शान्तिं प्राप्नुयुः प्रेत्य चेह ॥ २७

इति श्रीमहाभारते आदिपर्वणि संभवपर्वणि उत्तरयायाते नवतितमोऽध्यायः ॥ ९० ॥

अष्टक उवाच ।  
चरन्गृहस्थः कथमेति धर्मा-  
न्कथं भिक्षुः कथमाचार्यकर्मा ।  
वानप्रस्थः सत्पथे संनिविष्टो  
बहून्यस्मिन्संप्रति वेदयन्ति ॥ १  
ययातिरुवाच ।  
आहूताध्यायी गुरुकर्मस्वचोद्यः  
पूर्वोत्थायी चरमं चोपशायी ।  
मृदुर्दान्तो धृतिमानप्रमत्तः  
स्वाध्यायशीलः सिध्यति ब्रह्मचारी ॥ २  
धर्मागतं प्राप्य धनं यजेत

दद्यात्सदैवातिथीन्भोजयेच्च ।  
अनादानश्च परैरदत्तं  
लेशा गृहस्थोपनिषत्पुराणी ॥ ३  
स्ववीर्यजीवी वृजिनाश्रिवृत्तो  
दाता परेभ्यो न परोपतापी ।  
तादृङ्गुनिः सिद्धिमुपैति मुख्यं  
वसन्नरण्ये नियताहारचेष्टः ॥ ४  
अशिल्पजीवी गुणवांश्चैव नित्यं  
जितेन्द्रियः सर्वतो विप्रयुक्तः ।  
अनोकशायी लघुरल्पप्रचार-  
श्चरन्देशानेकचरः स भिक्षुः ॥ ५

दर्पवता कृतमभ्ययनादि न मोक्षोपयोगिनापि स्वर्गदं प्रत्युत  
भयावहमित्याह द्वाभ्याम् । अधीयान इति ॥ २३ ॥ चत्वारित्यत्र  
अधीतं ब्रह्मचारिणो धर्मः । मौनं यतेः । यज्ञाग्निहोत्रे इतरयो-  
र्द्वयोरपि साधारणे ॥ २४ ॥ अतो मानापमानादिद्वन्द्वस-  
हिष्णुर्भवेदित्याह । न मानमान्य इति ॥ २५ ॥ इति  
दद्यामिति दाम्भिकस्य स्वधर्मप्रकाशनाभिनयः । अतस्तप  
आदिदम्भविवर्जितं चेन्मोक्षद्वारं नान्यथेत्यर्थः ॥ २६ ॥  
तपसा विद्यया वेति तपो विद्ययोः कतरदावृत्तिशून्यस्थानं  
प्रापकमिति पृष्टे तपसस्तत्रारादुपकारकत्वमुक्त्वा विद्यायाः  
साक्षादेव तत्प्रापकत्वमाह । ये चेति । मनीषिणो मनोनिग्रह-  
शीलस्य प्रमातुः आश्रयं स्वाध्यासाधिष्ठानम् । पुराणं पुराणि  
नवम् । कूटस्थकार्यकारणवद्विकारि न भवतीत्यर्थः । मान-  
सस्य मार्गः परावप्रावर्ण्यं तेन रुद्धमावृत्तं यद्वस्तु ये विद्वां-  
सो वेदयन्ते विदन्ति । स्वार्थं णिच् । तमेवैकं जानथ आ-

त्मानं न चेदवेदीमर्हतीति विनष्टिः । निष्कलं निष्क्रियं शान्त-  
मित्याद्यागभेनानुमानानुभवान्मां च जानन्ति । तद्वस्तु वो  
युष्माकं श्रेयः यस्मात्ते ब्रह्मणा संयोगमेत्य ऐक्यं प्राप्य परां  
शान्तिं कैवल्यं प्राप्नुयुस्ते इह जीवत्येव देहे । प्रेत्य देहा-  
भिमानाद्युत्थाय । तथा च श्रुतिः । 'शरीरात्समुत्थाय परं  
ज्योतिरुपसंपद्य स्वेन रूपेणाभिनियष्यते' इति ॥ २७ ॥ इति  
आदिपर्वणि नैलकण्ठीये भा० भाव० नवतितमोऽध्यायः ॥ ९ ॥

चरन्निति । अस्मिधर्मे विषये बह्वानि प्राप्तिद्वाराणि वेद-  
यन्ति वैदिकाः ॥ १ ॥ चत्वारि कर्माण्यभयंकराणीत्याश्रम-  
कर्मणामभयंकरत्वमुक्तं तदेव विस्तरेणाह । आहूताध्यायी-  
त्यादिना ॥ २ ॥ अनोकशायी शून्यागारदेवालयकुलाल-  
शालादौ गृहस्थागारभिन्ने स्थाने शयीत । ओक इति स  
लोप आर्षः । लघुः परिग्रहशून्यः ॥ ५ ॥ 'यदहरेव



रात्र्या यया वाऽभिजिताश्च लोका  
भवन्ति कामाभिजिताः सुखाश्च ।  
तामेव रात्रिं प्रयतेत विद्वा-  
नरण्यसंस्थो भवितुं यतात्मा ॥ ६  
दशैव पूर्वोद्देश चापरांश्च  
ज्ञातीनयात्मानमथैकविंशम् ।  
अरण्यवासी सुकृते दधाति  
विमुच्यारण्ये स्वशरीरधातून् ॥ ७  
अष्टक उवाच ।

कतिस्विदेवमुनयः कति मौनानि चाप्युत ।  
भवन्तीति तदाचक्ष्व श्रोतुमिच्छामहे वयम् ॥ ८  
ययातिरुवाच ।

अरण्ये वसतो यस्य ग्रामो भवति पृष्ठतः ।  
ग्रामे वा वसतोऽरण्यं स मुनिः स्याज्जनाधिप ९  
अष्टक उवाच ।

कथंस्विद्वसतोऽरण्ये ग्रामो भवति पृष्ठतः ।  
ग्रामे वा वसतोऽरण्यं कथं भवति पृष्ठतः ॥ १०

इति श्रीमहाभारते आदिपर्वणि संभवपर्वणि उत्तरयायाते एकनवतितमोऽध्यायः ॥ ९१ ॥

विरजेत्तदहरेव प्रव्रजेत्' इति श्रुत्युक्तं परिग्रहत्यागकालमाह ।  
रात्र्येति । लोक्येत इति लोकाः शब्दाद्या विषयाः यथैव  
रात्र्या यदैव अभिजितास्तुच्छीकृताः । सुखाः सुखावहा  
अपि कामाभिजिताः वशवर्तिनोऽपि तामेव रात्रिं तदैव सर्व-  
परिग्रहं संन्यस्यारण्यसंस्थः । 'अथ यदरण्यायनमित्याचक्षते  
ब्रह्मचर्यमेव तदरश्वहृद्वैष्यश्चार्णवौ ब्रह्मलोके तृतीयास्यामितो  
दिवि' इति श्रुतिप्रसिद्धां ब्रह्मनिष्ठां कर्तुं यतैतेत्यर्थः ॥ ६ ॥  
अरण्यवासी हृद्वैष्यनिष्ठः तत्रैव हार्दशरीरधातून् स्थूल-  
सूक्ष्मभूतरूपान् । विमुच्य प्रविलाप्य । तमपि हार्दम् ।  
सुकृते निष्कले ब्रह्मणि 'तस्मात्तत्सुकृतमुच्यते' इति श्रुतिप्रसिद्धे  
चिदेकरसे दधाति प्रविलापयति ॥ ७ ॥ सर्वेष्वारामेषु सिद्धि-  
रस्तीत्युक्तं रात्र्याययेति संन्यासे चात्यादशोदक्षितस्तात्किं तत्रैव  
मोक्षोऽस्त्युताश्रमान्तरेष्वपीति संशयानः पृच्छति कतीति ।  
मोक्षिणः । मौनानि मुनयो मोक्षमार्गाः ॥ ८ ॥ योगी ज्ञानी  
चेति द्वौ मुनी इत्याह । अरण्य इति । अरण्ये वसतोन्तर्निष्ठस्य  
योगिनः ग्रामो बाह्यं वस्तु पृष्ठतः समीपत एव भवति ।  
योगप्रभावात्सर्वमस्यास्तीत्यर्थः । ग्रामे लोके वसतो माया-  
पुरदर्शिन इव द्विचन्द्रन्यायेन तद्वाधेनाधिष्ठानदृष्टिर्नित्यमप्रमु-  
षितास्तीत्यर्थः ॥ ९ ॥ द्वयमप्येतदार्थव्यर्थमिति मत्वा पृच्छति ।  
कथमिति ॥ १० ॥ आद्यं तीव्रवैराग्यपूर्वकं योगमभ्यस्यतः  
सुलभमित्याह न ग्राम्यमिति ॥ ११ ॥ द्वितीयं विवेकिनः  
संन्यासिनः सुलभमित्याह । अनभिन्ननिकेत इति । अनभिः  
संन्यासी । अनिकेतः कुटीचकन्यावृत्तः परमहंसः । अत

ययातिरुवाच ।  
न ग्राम्यमुपयुज्यते य आरण्यो मुनिर्भवेत् ।  
तथास्य वसतोऽरण्ये ग्रामो भवति पृष्ठतः ॥ ११  
अनभिन्ननिकेतश्चाप्यगोत्रचरणो मुनिः ।  
कौपीनाच्छादनं यावत्सावदिच्छेच्च चीवरम् ॥ १२  
यावत्प्राणाभिसंधानं तावदिच्छेच्च भोजनम् ।  
तथाऽस्य वसतो ग्रामेऽरण्यं भवति पृष्ठतः ॥ १३  
यस्तु कामान्परित्यज्य त्यक्तकर्मां जितेन्द्रियः ।  
आतिष्ठेच्च मुनिमौनं स लोके सिद्धिमाप्नुयात् ॥ १४  
धौतदन्तं कृत्तनखं सदा स्नातमलंकृतम् ।  
प्रसितं सितकर्माणं कस्तमर्हति नार्चितुम् ॥ १५  
तपसा कर्षितः क्षामः क्षीणमांसास्थिशोणितः ।  
स च लोकमिमं जित्वा लोकं विजयते परम् ॥ १६  
यदा भवति निर्द्वन्द्वो मुनिमौनं समास्थितः ।  
अथ लोकमिमं जित्वा लोकं विजयते परम् ॥ १७  
आस्येन तु यदाहारं गोवन्मृगयते मुनिः ।  
अथास्य लोकः सर्वोऽयं सोऽमृतत्वाय कल्पते ॥ १८

एव अगोत्रचरणः गोत्रं जन्मवंशः चरणं विद्यावंशः ।  
तद्व्यपदेशशून्याः कौपीनेति स्पष्टार्थः ॥ १२ ॥ एवं प्रका-  
रेण ग्रामेऽपि वसतो विवेकिनोऽरण्यमेव समीपेऽस्तांत्याह ।  
तथास्येति । त्यक्तकर्मा जितेन्द्रियो मौनं योगविवेकान्यतरद-  
भ्यस्यन् सिध्यतीत्याह । यास्त्विति ॥ १४ ॥ धौतदन्तं  
शुद्धाहारम् । 'आहाराशुद्धौ सत्वशुद्धिः' इति श्रुतेस्तदपेक्षणात् ।  
कृत्तनखं त्यक्तहिंसासाधनम् । अत एव सदा स्नातं नित्यं शुद्ध-  
चित्तम् । अलंकृतं योगैश्वर्येण शमादिना च । असितं वासना-  
बन्धन्युन्मूलम् । सितकर्माणं हिंसायुक्तम् धर्ममपि त्यजन्तम् ।  
'ग्रं यं लोकं मनसा संविभाति विशुद्धसत्वः कामयते यांश्च  
कामान् । तं तं लोकं जयते तांश्च कामास्तस्मादात्मज्ञं ह्यर्च-  
येद्भूतिकामः' इति श्रुतेः । सर्वोऽपि तमर्चितुमर्हतीति ॥ १५ ॥  
मन्दाधिकारिणा कामादिजयाय तपोऽपि कर्तव्यमित्याह ।  
तपसेति । इमं वैराग्येण जित्वा तुच्छं कृतं परं स्वर्गं विज-  
यते प्राप्नोति ॥ १६ ॥ मध्यमं प्रति प्राह यदा तु निर्द्वन्द्वः  
सुखदुःखमानापमानादिद्वन्द्वदुःखरहितः । मौनं समास्थितो  
ध्यानमनुतिष्ठन् । इमं लोकं जित्वा प्रविलाप्य परं लोकं  
ब्रह्म विजयते प्राप्नोति ॥ १७ ॥ उत्तमं प्रतिप्राह । आस्ये-  
नेति । मुखेनैवाहारं मृगयते न तु रसे सज्जते । एवं सुवा-  
ल्स्तनपानवत् विषयान्गृह्णन्ति गृह्णाति । प्रत्यङ्मात्रं निष्ठ-  
त्वात् । सचक्षुरचक्षुरिवेत्यादिश्रुतेः 'अथास्य लोकः सर्वोऽयमा-  
त्मा भवति सर्वस्यात्मा भवति सर्वमस्यात्मा भवति' इति श्रुतेः ।  
अतः सोमृतत्वाय कल्पते ॥ १८ ॥ एकनवतितमोऽध्यायः ९१

अष्टक उवाच ।

कतरस्त्वनयोः पूर्वं देवानामेति सात्मताम् ।  
उभयोर्धावतो राजन्सूर्याचन्द्रमसोरिव ॥ १

ययातिरुवाच ।

अनिकेतो गृहस्थेषु कामवृत्तेषु संयतः ।  
ग्राम एव वसन्मिथुस्तयोः पूर्वतरं गतः ॥ २  
अप्राप्य दीर्घमायुस्तु यः प्राप्तो विकृतिं चरेत् ।  
तप्यते यदि तत्कृत्वा चरेत्सोऽन्यत्तपस्ततः ॥ ३  
पापानां कर्मणां नित्यं बिभृथाद्यस्तु मानवः ।  
सुखमप्याचरन्नित्यं सोऽत्यन्तं सुखमेधते ॥ ४

तद्वै नृशंसं तदसत्यमाहुः-

यः सेवते धर्ममनर्थबुद्धिः ।

अथोप्यनीदृश्यं तथैव राजं-

स्तदार्जवं स समाधिस्तदार्थम् ॥ ५

अष्टक उवाच ।

केनासि दूतः प्रहितोऽसि राज-  
न्युवा स्मृवी दर्शनीयः सुवर्चोः ।  
कुत आयातः कतरस्यां दिशि त्व-  
मुताहोस्वित्पार्थिवं स्थानमस्ति ॥ ६

ययातिरुवाच ।

इमं भौमं नरकं क्षीणपुण्यः  
प्रवेष्टुमुर्वीं गगनाद्विप्रहीणः ।  
उक्त्वाऽहं वः प्रपतिष्याम्यनन्तरं  
त्वरन्ति मां लोकपा ब्रह्मणो ये ॥ ७  
सतां सकाशे तु वृतः प्रपात-  
स्ते संगता गुणवन्तस्तु सर्वे ।  
शक्राच्च लब्धो हि वरो मयैषः  
पतिष्यता भूमितलं नरेन्द्र ॥ ८

अष्टक उवाच ।

पृच्छामि त्वां मा प्रपत प्रपातं  
यदि लोकाः पार्थिव सन्ति मेऽत्र ।  
यद्यन्तरिक्षे यदि वा दिवि स्थिताः  
क्षेत्रज्ञं त्वां तस्य धर्मस्य मन्ये ॥ ९

ययातिरुवाच ।

यावत्पृथिव्यां विहितं गवाश्वं  
सहारण्यैः पशुभिः पार्वतैश्च ।  
तावद्लोका दिवि ते संस्थिता वै  
तथा विजानीहि नरेन्द्रसिंह ॥ १०

कतर इति एतयोर्योगिज्ञानिनोर्मध्ये देवानां सात्मतां  
ब्रह्मप्राप्तिं आत्मा ह्येषां स भवतीति श्रुतेः । एषां देवानां  
सः विद्वानिति श्रुतिपदयोरर्थः । धावतोः यतमानयोः कः  
पूर्वं कृतकृत्यो भवतीत्यर्थः ॥ १ ॥ उत्तरं अनिकेत इति ।  
संयतः धारणाध्यानसमाधिमान् । अनिकेतो मिथुर्गृहस्थो  
वा योगी मुच्यत इति पूर्वार्थः । ज्ञानी पूर्वोक्तैरुपस्तु सद्यो  
मुच्यत इत्युत्तरार्थः । अयं भावः । ज्ञानिनः श्रुतियुक्ति-  
भ्यां जगन्मिथ्यात्वनिश्चयात् । क्षणिकेनापि निर्विकल्पसाक्षा-  
त्कारेण ब्रह्माद्वैतनिश्चयो भवति । योगिनस्तु तदभावाज्जि-  
र्विकल्पसमाध्यभासबलेनैव द्वैतविस्मरणं संपादनीयमिति वि-  
लम्बाच्छ्रमसाध्यामुक्तिरिति । गृहस्थेषु वसन्नपि स्वयं संयतः  
॥ २ ॥ असैवमस्मिन् जन्मन्यलब्धोत्तमभूमेर्जन्मान्तरेपि  
तल्लभोस्तीत्याह । अप्राप्येति । आयुः साधनं कालं वा ।  
दीर्घं उक्तविधनिष्ठापर्याप्तम् । विकृतिं दिन्यादिन्यविषयभोगं  
योगसिद्धिबलेन चरेत् । सोऽपि सौभर्ग्यादिवत्पश्चात्तापं प्राप्तः  
सन्पुनर्योगं चरति इह जन्मनि जन्मान्तरे वा योगभ्रष्टः  
स्मृतिप्रामाण्यादित्यर्थः ॥ ३ ॥ ज्ञानिनस्तत आधिक्यमाह  
पापानामिति । यस्तु मानवो ज्ञानी नित्यं अविनाशि-  
वस्तु ब्रह्माख्यं बिभृथात्त्वमसीति शास्त्राप्रत्यगात्मत्वेनावधार-  
येत् । सपापानां कर्मणाम् । कर्मणि षष्ठी । तानि सुखं यथष्ट-

आचरन्नपि मुच्यत एवेत्यर्थः । न लिप्यते कर्मणा पापकेन  
हत्वापि स इमोल्लोकात्रहन्ति न निबद्धयत इत्यादि शास्त्रात्  
॥ ४ ॥ इदं पदमप्राप्तो मोक्षेच्छया धर्ममेवसेवेत्याह । तद्वा  
इति । यः पुरुषोऽनर्थबुद्धिः नास्ति अर्थे मोक्षे बुद्धिर्यस्य  
स तथाभूतः सन् । स्वर्गाद्यर्थं धर्मं सेवते । तत्सेवनं नृशंसं  
असत्यं च मुमुक्षाहीनत्वादनित्यफलत्वाच्च । विविदिषन्ति-  
यज्ञेन दानेनेत्यादि श्रुतिसिद्धं धर्मस्य मोक्षहेतुत्वं परित्यज्य  
काम्यधर्मकृत आत्मानं नानादुःखमये संसारे पातयित्वा प्र-  
न्तित्यर्थः । एवमनीशस्याजितेन्द्रिस्थार्थो धनमपि नृशंसम-  
सत्यं च । यत्तु मोक्षार्थं कर्मकरणं तदार्जवं कर्मणामुचितं  
फलम् । तदेव समाधिः योगसिद्धिमूलम् । तदार्थं तदेव गम्यं  
प्राप्यं ज्ञानसाधनमित्यर्थः । ऋगतौ अस्मात्कृहलोर्ण्यत् । द्वयो-  
रपि योगज्ञानमूलयोर्मूलं निष्काम धर्म एवेत्यर्थः ॥ ५ ॥  
केन कतरस्यां दिशि प्रहितोऽसीत्यन्वयः ॥ ६ ॥ विप्रहीणः  
च्युतः उक्त्वा आपृच्छ वः युष्मान् ॥ ८ ॥ प्रपातं  
पतित्वा माप्रपत पातं मा प्राप्नुहीत्यर्थः । कषादित्वादनु-  
प्रयोगः 'समूलघातं न्यवधोदरीश्व' इत्यादिवात् । लोकाः भोग्य  
विषयाः । दिवि मेरुपृष्ठे । अन्तरिक्षे नक्षत्रमण्डलादौ । क्षेत्रं  
सिद्धं स्थानं तदभिज्ञम् ॥ ९ ॥

अष्टक उवाच ।  
 तांस्ते ददामि मा प्रपत प्रपातं  
 ये मे लोका दिवि राजेन्द्र सन्ति ।  
 यद्यन्तरिक्षे यदि वा दिवि श्रिता-  
 स्तानाक्रम क्षिप्रमपेतमोहः ॥ ११  
 यथातिरुवाच ।  
 नास्माद्विधो ब्राह्मणो ब्रह्मविच्च  
 प्रतिग्रहे वर्तते राजमुष्य ।  
 यथा प्रदेयं सततं द्विजेभ्य-  
 स्तथाऽददं पूर्वमहं नरेन्द्र ॥ १२  
 नाब्राह्मणः कृपणो जातु जीव-  
 याश्चापि स्याद्ब्राह्मणी वीरपत्नी ।  
 सोऽहं नैवाकृतपूर्वं चरेयं  
 विधित्समानः किमु तत्र साधुः ॥ १३  
 प्रतर्दन उवाच ।  
 पृच्छामि त्वां स्पृहणीयरूप  
 प्रतर्दनोऽहं यदि मे सन्ति लोकाः ।  
 यद्यन्तरिक्षे यदि वा दिवि श्रिताः  
 क्षेत्रज्ञं त्वां तस्य धर्मस्य मन्ये ॥ १४  
 ययातिरुवाच ।  
 सन्ति लोका बहवस्ते नरेन्द्र  
 इति श्रीमहाभारते आदिपर्वणि संभवपर्वणि उत्तरयायाते द्विनवतितमोऽध्यायः ॥ ९२ ॥

अप्येकैकः सप्तसप्ताप्यहानि ।  
 मधुच्युतो घृतपृक्ता विशोका-  
 स्ते नान्तवन्तः प्रतिपालयन्ति ॥ १५  
 प्रतर्दन उवाच ।  
 तांस्ते ददानि मा प्रपत प्रपातं  
 ये मे लोकास्तव ते वै भवन्तु ।  
 यद्यन्तरिक्षे यदि वा दिवि श्रिता-  
 स्तानाक्रम क्षिप्रमपेतमोहः ॥ १६  
 ययातिरुवाच ।  
 न तुल्यतेजाः सुकृतं कामयेत  
 योगक्षेमं पार्थिव पार्थिवः सन् ।  
 दैवादेशादापदं प्राप्य विद्वां-  
 श्वरेवृशंसं न हि जातु राजा ॥ १७  
 धर्म्यं मार्गं यतमानो यशस्यं  
 कुर्यान्नृपो धर्ममवेक्षमाणः ।  
 न मद्विधो धर्मबुद्धिः प्रजान-  
 न्कुर्यादेवं कृपणं मां यथात्थ ॥ १८  
 कुर्यादपूर्वं न कृतं यदन्यै-  
 र्विधित्समानः किमु तत्र साधु ।  
 ब्रुवाणमेवं नृपतिं ययार्तिं  
 नृपोत्तमो वसुमानब्रवीत्तम् ॥ १९

वसुमानुवाच ।  
 पृच्छामि त्वां वसुमानौषदश्वि-  
 र्यद्यस्ति लोको दिवि मे नरेन्द्र ।  
 यद्यन्तरिक्षे प्रथितो महात्मन्  
 क्षेत्रज्ञं त्वां तस्य धर्मस्य मन्ये ॥ १  
 ययातिरुवाच ।  
 यदन्तरिक्षं पृथिवी दिशश्च  
 यत्तेजसा तपते भानुमांश्च ।

लोकास्तावन्तो दिवि संस्थिता वै  
 ते नान्तवन्तः प्रतिपालयन्ति ॥ २  
 वसुमानुवाच ।  
 तांस्ते ददानि मा प्रपत प्रपातं  
 ये मे लोकास्तव ते वै भवन्तु ।  
 क्रीणीष्वैतांस्तृणकेनापि राज-  
 न्प्रतिग्रहस्ते यदि धीमन्प्रदुष्टः ॥ ३

आक्रम आक्रमस्व ॥ ११ ॥ ब्राह्मणोऽपि  
 ब्रह्मवित् वेदविदेव प्रतिग्रहे वर्तते न त्वन्यः । अस्म-  
 द्विधस्तु नैव वर्ततेत्यर्थः ॥ १२ ॥ कृपणो याश्चा दैन्य-  
 युक्तः । वीरस्य विद्यया दिग्विजयिनः पत्नी तत्र कर्मभूमौ-  
 साधु सत्कर्म । विधित्समानः कर्तुमिच्छन् किमु कथं चरेयं  
 नैव कुर्यामित्यर्थः । विधित्समान इति पाठे तत्र स्वर्गे साधु-  
 र्लब्धुमिच्छन् ॥ १३ ॥ प्रत्येकं सप्त सप्ताप्यहानि सेविताः ।  
 सन्तो नान्तवन्तः मधुच्युतः सुखस्रवाः घृतपृक्ता

तेजोयुक्ताः ते त्वां प्रतिपालयन्ति प्रतीक्षन्ते ॥ १५ ॥ नृशंसं  
 निधम् ॥ १७ ॥ अन्यै राजभिः यत्प्रतिग्रहाख्यं न कृतं  
 तत् अपूर्वं प्रथमं अहमेव कथं कुर्यामिति भावः ॥ १९ ॥  
 इति आदिपर्वणि नैलकण्ठीये भारतभावदीपे द्विनवतितमो  
 अध्यायः ॥ ९२ ॥

पृच्छामीति ॥ १ ॥ यत् यान् तपते प्रकाशयति ॥ २ ॥

ययातिरुवाच ।

न मिथ्याऽहं विक्रयं वै स्मरामि ।  
 वृथा गृहीतं शिशुकाच्छङ्कमानः ।  
 कुर्यां न चैवाकृतपूर्वमन्यै-  
 र्विधिं तस्मान्नः किमु तत्र साधु ॥ ४  
 वसुमानुवाच ।  
 तांस्त्वं लोकान्प्रतिपद्यस्व राज-  
 न्मया दत्तान्यदि नेष्टः क्रयस्ते ।  
 अहं न तान्वै प्रतिगन्ता नरेन्द्र  
 सर्वे लोकास्तव ते वै भवन्तु ॥ ५  
 शिबिरुवाच ।  
 पृच्छामि त्वां शिबिरौशीनरोहं  
 ममापि लोका यदि सन्तीह तात ।  
 यद्यन्तरिक्षे यदि वा दिवि श्रिताः  
 क्षेत्रज्ञं त्वां तस्य धर्मस्य मन्ये ॥ ६  
 ययातिरुवाच ।  
 यत्त्वं वाचा हृदयेनापि साधु-  
 न्परीक्षमानान्नावमंस्था नरेन्द्र ।  
 तेनानन्ता दिवि लोकाः श्रितास्ते  
 विद्युद्गपाः स्वनवन्तो महान्तः ॥ ७  
 शिबिरुवाच ।  
 तांस्त्वं लोकान्प्रतिपद्यस्व राज-  
 न्मया दत्तान्यदि नेष्टः क्रयस्ते ।  
 न चाहं तान्प्रतिपत्स्ये ह दत्त्वा  
 यत्र गत्वा नानुशोचन्ति धीराः ॥ ८  
 ययातिरुवाच ।  
 यथा त्वमिन्द्रप्रतिमप्रभाव-  
 स्ते चाप्यनन्ता नरदेव लोकाः ।  
 तथाऽद्य लोके न रमेऽन्यदत्ते  
 तस्माच्छिवे नाभिनन्दामि देयम् ॥ ९  
 अष्टक उवाच ।  
 न चेदेकैकशो राज्ञँल्लोकाभ्यः प्रतिनन्दसि ।  
 सर्वे प्रदाय भवते गन्तारो नरकं वयम् ॥ १०

ययातिरुवाच ।

यद्दहोऽहं तद्यतध्वं सन्तः सत्याभिनन्दिनः ।  
 अहं तन्नाभिजानामि यत्कृतं न मया पुरा ॥ ११  
 अष्टक उवाच ।  
 कस्यैते प्रतिदृश्यन्ते रथाः पञ्च हिरण्मयाः ।  
 यानारुह्य नरो लोकानभिवाञ्छति शाश्वतान् ॥ १२  
 ययातिरुवाच ।  
 युष्मानेते वहिष्यन्ति रथाः पञ्च हिरण्मयाः ।  
 उच्चैः सन्तः प्रकाशन्ते ज्वलन्तोऽग्निशिखा इव ॥  
 अष्टक उवाच ।  
 अतिष्ठस्व रथान् राजन्विक्रमस्व विहायसम् ।  
 वयमप्यनुयास्यामो यदा कालो भविष्यति ॥ १४  
 ययातिरुवाच ।  
 सर्वैरिदानीं गन्तव्यं सह स्वर्गोजितो वयम् ।  
 एष नो विरजः पन्था दृश्यते देवसन्निधेः ॥ १५  
 वैशंपायन उवाच ।  
 तेऽधिरुह्य रथान्सर्वे प्रयाता नृपसत्तमाः ।  
 आक्रमन्तो दिवं भाभिर्धर्मैणावृत्य रोदसी ॥ १६  
 अष्टक उवाच ।  
 अहं मन्ये पूर्वमेकोऽस्मि गन्ता  
 सखा चेन्द्रः सर्वथा मे महात्मा ।  
 कस्मादेवं शिबिरौशीनरोऽय-  
 मेकोऽत्यगात्सर्ववगेन वाहान् ॥ १७  
 ययातिरुवाच ।  
 अद्ददेवयानाय यावद्विस्तमविन्दत् ।  
 उशीनरस्य पुत्रोऽयं तस्माच्छ्रेष्ठो हि वः शिबिः ॥  
 दानं तपः सत्यमथाऽपि धर्मो  
 ह्रीः श्रीः क्षमा सौम्यमथो विधित्सा ।  
 राजन्नेतान्यप्रमेयाणि राज्ञः  
 शिबेः स्थितान्यप्रतिमस्य बुद्ध्या ॥ १९  
 एवंवृत्तो ह्रीनिषेवश्च यस्मा-  
 त्तस्माच्छिविरत्यगाद्वै रथेन ।  
 वैशंपायन उवाच ।  
 अथाष्टकः पुनरेवान्वपृच्छ-  
 न्मातामहं कौतुकेनेन्द्रकल्पम् ॥ २०

शिशुकात् शिशुमारप्रधानात्कालचक्रात् शङ्कमानः । 'अहश्च-  
 रात्रिश्च उभे च संध्ये धर्मश्च जानाति नरस्य वृत्तम्' इत्युक्तेः ।  
 मिथ्याक्रियात्मकं कापट्यं दुस्तरमिति भावः 'शिशुकः शिशुमारे  
 स्यादिति मेदिनी । शिशुकान्मन्दबालकादिति वा ॥ ४ ॥  
 परीक्षमानान् याचकान् नावमंस्था नावमानं कृतवानसि ।  
 स्वनवन्तः प्रख्याता इत्यर्थः ॥ ७ ॥ गन्तारः मृत्वा प्रा-  
 प्त्यामहः नरकं भूलोकम् ॥ १० ॥ यतध्वं कर्तुं नाभि-

जानामि नाङ्गीकरोमि ॥ ११ ॥ प्रकाशन्ते दृश्यन्ते ज्वलन्तो  
 दीप्यमानाः ॥ १३ ॥ देवयानाय ब्रह्मलोकमार्गप्राप्तये याव-  
 त्सर्वस्वं अद्दत्सर्वत्यागीत्यर्थः । अन्ये पितृयाने नैव गन्ता  
 इत्यर्थाज्ज्ञेयम् ॥ १८ ॥ सौम्यमकूरत्वम् । विधित्सा पाल-  
 नेच्छा ॥ १९ ॥ सत्यमेव श्रेयःसाधनमिति विधातुं  
 पूर्वोक्तप्रश्नोत्तरे अनुवदति । अथाष्टक इत्यादिना ॥ २० ॥

पृच्छामि त्वां नृपते ब्रूहि सत्यं  
 कुतश्च कश्चासि सुतश्च कस्य ।  
 कृतं त्वया यद्धि न तस्य कर्ता  
 लोके त्वदन्यः क्षत्रियो ब्राह्मणो वा ॥ २१  
 ययातिरुवाच ।  
 ययातिरस्मि नहुषस्य पुत्रः  
 पूरोः पिता सार्वभौमस्त्वहासम् ।  
 गुह्यं चार्थं मामकेभ्यो ब्रवीमि  
 मातामहोऽहं भवतां प्रकाशम् ॥ २२  
 सर्वाभिमां पृथिवीं निर्जिगाय  
 प्रादामहं छादनं ब्राह्मणेभ्यः ।  
 मेध्यानश्वानेकशतान्सुरूपान्-  
 स्तदा देवाः पुण्यभाजो भवन्ति ॥ २३  
 अदामहं पृथिवीं ब्राह्मणेभ्यः  
 पूर्णामिमामखिलां वाहनेन ।  
 गोमिः सुवर्णेन धनैश्च मुख्यै-  
 इति श्रीमहाभारते आदिपर्वणि संभवपर्वणि उत्तरयायातसमाप्तौ त्रिनवतितमोऽध्यायः ॥ ९३



जनमेजय उवाच ।  
 भगवद्भूतोमुमिच्छामि पूरोर्वशकरावृषान् ।  
 यद्वीर्यान्त्यादृशांश्चापि यावतो यत्पराक्रमान् ॥ १  
 न ह्यस्मिन्दीलहीनो वा निर्वीर्यो वा नराधिपः ।  
 प्रजाविरहितो वाऽपि भूतपूर्वः कथंचन ॥ २  
 तेषां प्रथितवृत्तानां राज्ञां विज्ञानशालिनाम् ।  
 चरितं श्रोतुमिच्छामि विस्तरेण तपोधन ॥ ३  
 वैशंपायन उवाच ।  
 हन्त ते कथयिष्यामि यन्मां त्वं परिपृच्छसि ।  
 पूरोर्वशधरान्वीराश्छक्रप्रतिमतेजसः ।  
 भूरिद्रविणविक्रान्तान्सर्वलक्षणपूजितान् ॥ ४  
 प्रवीरेश्वररौद्राश्वास्त्रयः पुत्रा महारथाः ।  
 पूरोः पौष्ट्यामजायन्त प्रवीरो वंशकृत्ततः ॥ ५  
 मनस्युरभवत्तस्माच्छरसेनीसुतः प्रभुः ।

स्तदाददं गाः शतमर्बुदानि ॥ २४  
 सत्येन मे द्यौश्च वसुंधरा च  
 तथैवाग्निर्ज्वलते मानुषेषु ।  
 न मे वृथा व्याहृतमेव वाक्यं  
 सत्यं हि सन्तः प्रतिपूजयन्ति ॥ २५  
 यदष्टक प्रब्रवीमीह सत्यं  
 प्रतर्दनं चौषदांश्च तथैव ।  
 सर्वे च लोका मुनयश्च देवाः  
 सत्येन पूजा इति मे मनोगतम् ॥ २६  
 यो नः स्वर्गजितः सर्वान्यथावृत्तं निवेदयत् ।  
 अनुसूयुर्द्विजाग्रयेभ्यः स लभेन्नः सलोकताम् ॥ २७  
 वैशंपायन उवाच ।  
 एवं राजा स महात्मा ह्यतीव  
 स्वैर्दौहित्रैस्तारितो मित्रसाहः ।  
 त्यक्त्वा मह्यं परमोदारकर्मा  
 स्वर्गं गतः कर्मभिर्यप्य पृथ्वीम् ॥ २८

पृथिव्याश्चतुरन्ताया गोप्ता राजीवलोचनः ॥ ६  
 शक्तः संहननो वाग्मी सौवीरीतनयास्त्रयः ।  
 मनस्योरभवन्पुत्राः शूराः सर्वे महारथाः ॥ ७  
 अन्वग्भानुप्रभृतयो मिश्रकेश्यां मनस्विनः ।  
 रौद्राश्वस्य महेष्वासा दशाप्सरसि सूनवः ॥ ८  
 यज्वानो जज्ञिरे शूराः प्रजावन्तो बहुश्रुताः ।  
 सर्वे सर्वास्त्रविद्वांसः सर्वे धर्मपरायणाः ॥ ९  
 ऋचेयुरथ कक्षेयुः कृकण्युश्च वीर्यवान् ।  
 स्थण्डिलेयुर्वनेयुश्च जलेयुश्च महायशाः ॥ १०  
 तेजैयुर्बलवान्धीमान्सत्येयुश्चेन्द्रविक्रमः ।  
 धर्मेयुः संनतेयुश्च दशमो देवविक्रमः ॥ ११  
 अनाधृष्टिरभूत्तेषां विद्वान्भुवि तथैकराट् ।  
 ऋचेयुरथ विक्रान्तो देवानामिव वासवः ॥ १२

प्रकाशं प्रागुक्तमपि स्पष्टतरम् ॥ २२ ॥ छादनं जीविकात्वेन  
 परिधानम् । अतीतफलत्वादस्य धर्मस्य स्वमुखेन कीर्तनं न  
 दोषः । अन्यथा धर्मः क्षरति कीर्तनात् । इत्युक्तेरश्रेयसे स्यात् प्रस्थे  
 दत्त्वा विपिनं ब्राह्मणेभ्य इति पाठे ब्राह्मणेभ्यो दत्त्वा विपिनं  
 वनं प्रस्थे प्रतस्थेऽहं प्रस्थानं कृतवानस्मि । अभ्यासलोप  
 आर्षः । मेध्यानश्वान्यदा देवेभ्यः उत्सृजति तदा देवास्तं

पुण्यवन्तं भजन्तीत्यर्थः ॥ २३ ॥ इति आदिपर्वणि नैलकण्ठीये  
 भारतभावदीपे त्रिनवतितमोऽध्यायः ॥ ९३ ॥

भगवन्निति ॥ १ ॥ चतुरन्तायाश्चतुःसमुद्रावच्छि-  
 न्नायाः ॥ ६ ॥

अनाधृष्टिसुतस्त्वासीद्राजसूयाश्वमेधकृतः ।  
 मतिनार इति ख्यातो राजा परमधार्मिकः ॥ १३  
 मतिनारसुता राजंश्चत्वारोऽमितविक्रमाः ।  
 तंसुर्महानितरथो द्रुष्टुश्चाप्रतिमद्युतिः ॥ १४  
 तेषां तंसुर्महावीर्यः पौरवं वंशमुद्वहन् ।  
 आजहार यशो दीप्तं जिगाय च वसुंधराम् ॥ १५  
 ईलिनं तु सुतं तंसुर्जनयामास वीर्यवान् ।  
 सोऽपि कृत्स्नामिमां भूमिं विजिग्ये जयतां वरः ॥  
 रथन्तर्यां सुतान्पञ्च पञ्चभूतोपमांस्ततः ।  
 ईलिनो जनयामास दुष्यन्तप्रभृतीवृषान् ॥ १७  
 दुष्यन्तं शूरभीमौ च प्रवसुं वसुमेव च ।  
 तेषां श्रेष्ठोऽभवद्राजा दुष्यन्तो जनमेजय ॥ १८  
 दुष्यन्ताद्भरतो जज्ञे विद्वान्शाकुन्तलो नृपः ।  
 तस्माद्भरतवंशस्य विप्रतस्थे महद्यशः ॥ १९  
 भरतास्तिसृषु स्त्रीषु नव पुत्रानजीजनत् ।  
 नाभ्यनन्दत तान्राजा नानुरूपा ममेत्युत ॥ २०  
 ततस्तान्मातरः क्रुद्धाः पुत्राग्निन्युर्यमक्षयम् ।  
 ततस्तस्य नरेन्द्रस्य वितथं पुत्रजन्म तत् ॥ २१  
 ततो महद्भिः क्रतुभिरीजानो भरतस्तदा ।  
 लेभे पुत्रं भरद्वाजाद्भुमन्युं नाम भारत ॥ २२  
 ततः पुत्रिणमात्मानं ज्ञात्वा पौरवचनन्दनः ।  
 भुमन्युं भरतश्रेष्ठ यौवराज्येऽभ्यषेचयत् ॥ २३  
 ततो दिविरथो नाम भुमन्योरभवत्सुतः ।  
 सुहोत्रश्च सुहोता च सुहविः सुयजुस्तथा ॥ २४  
 पुष्करिण्यामृचीकश्च भुमन्योरभवत्सुताः ।  
 तेषां ज्येष्ठः सुहोत्रस्तु राज्यमाप महीक्षिताम् ॥ २५  
 राजसूयाश्वमेधाद्यैः सोयजद्रुहुभिः सवैः ।  
 सुहोत्रः पृथिवीं कृत्वां बुभुजे सागराम्बराम् ॥ २६  
 पूर्णां हस्तिगजाश्वैश्च बहुरत्नसमाकुलाम् ।  
 ममज्जेव मही तस्य भूरिभारावपीडिता ॥ २७  
 हस्त्यश्वरथसंपूर्णा मनुष्यकलिला भृशम् ।  
 सुहोत्रे राजनि तदा धर्मतः शासति प्रजाः ॥ २८  
 चैत्ययूपाङ्किता चासीद्भूमिः शतसहस्रशः ।  
 प्रवृद्धजनसंस्था च सर्वदैव व्यरोचत ॥ २९  
 ऐश्वराकी जनयामास सुहोत्रात्पृथिवीपतेः ।  
 अजमीढं सुमीढं च पुरुमीढं च भारत ॥ ३०

अजमीढो वरस्तेषां तस्मिन्वंशः प्रतिष्ठितः ।  
 षट्पुत्रान्सोप्यजनयत्तिसृषु स्त्रीषु भारत ॥ ३१  
 ऋक्षं भूमिन्यथो नीली दुष्यन्तपरमेष्ठिनौ ।  
 केशिन्यजनयज्जहुं सुतौ व्रजनरूपिणौ ॥ ३२  
 तथेमे सर्वपञ्चाला दुष्यन्तपरमेष्ठिनोः ।  
 अन्वयाः कुशिका राजज्जहोरमिततेजसः ॥ ३३  
 व्रजनरूपिणयोज्यैष्ठमृक्षमाहुर्जनाधिपम् ।  
 ऋक्षात्संवरणो जज्ञे राजन्वंशकरः सुतः ॥ ३४  
 आर्क्षे संवरणे राजन्प्रशासति वसुंधराम् ।  
 संक्षयः सुमहानासीत्प्रजानामिति नः श्रुतम् ॥ ३५  
 व्यशीर्यत ततो राष्ट्रं क्षयैर्नानाविधैस्तदा ।  
 क्षुन्मृत्युभ्यामनावृष्ट्या व्याधिभिश्च समाहतम् ॥  
 अभ्यघ्नन्भारताश्चैव सपत्नानां बलानि च ।  
 चालयन्वसुधां चेमां बलेन चतुरङ्गिणा ॥ ३७  
 अभ्ययात्तं च पाञ्चाल्यो विजित्य तरसा महीम् ।  
 अक्षौहिणीभिर्दशभिः स एनं समरेऽजयत् ॥ ३८  
 ततः सदारः सामात्यः सपुत्रः ससहज्जनः ।  
 राजा संवरणस्तस्मात्पलायत महाभयात् ॥ ३९  
 सिन्धोर्नदस्य महतो निकुञ्जे न्यवसत्तदा ।  
 नदीविषयपर्यन्ते पर्वतस्य समीपतः ॥ ४०  
 तत्रावसन्बहून्कालान्भारता दुर्गमाश्रिताः ।  
 तेषां निवसतां तत्र सहस्रं परिवत्सरान् ॥ ४१  
 अथाभ्यगच्छद्भरतान्वसिष्ठो भगवानृषिः ।  
 तमागतं प्रयत्नेन प्रत्युद्गम्याभिवाद्य च ॥ ४२  
 अर्धमभ्याहरंस्तस्मै ते सर्वे भारतास्तदा ।  
 निवेद्य सर्वमृषये सत्कारेण सुवर्चसे ॥ ४३  
 तमासने चोपविष्टं राजा वने स्वयं तदा ।  
 पुरोहितो भवान्नोऽस्तु राजाय प्रयतेमहि ॥ ४४  
 ओमित्येवं वसिष्ठोऽपि भारतान्प्रत्यपद्यत ।  
 अथाभ्यषिञ्चत्साम्राज्ये सर्वक्षत्रस्य पौरवम् ॥ ४५  
 विषाणभूतं सर्वस्यां पृथिव्यामिति नः श्रुतम् ।  
 भरताध्युषितं पूर्वं सोऽध्यतिष्ठत्पुरोत्तमम् ॥ ४६  
 पुनर्बलिभृतश्चैव चक्रे सर्वमहीक्षितः ।  
 ततः स पृथिवीं प्राप्य पुनरीजे महाबलः ॥ ४७  
 आजमीढो महायज्ञैर्बहुभिर्भूरिदक्षिणैः ।  
 ततः संवरणात्सौरी तपती सुषुवे कुरुम् ॥ ४८

वितथं विगतस्तथा भावो जनकसादृश्यं यत्र  
 तत्तादृशं पुत्रजन्म ॥ २९ ॥ सवैःसवसैर्यज्ञैः ॥ २६ ॥  
 व्रजनरूपिणयोरित्यक्षराधिक्यमार्षम् ॥ ३४ ॥ आर्क्षे ऋक्षपुत्रे  
 ॥ ३५ ॥ क्षयैः नाशेहनुभिः क्षुत्प्रमृतिभिः अभ्ययात्

संवरणं एनं संवरणमेव ॥ ३८ ॥ पलायत अङ्ग-  
 भाव आर्षः ॥ ३९ ॥ ओमित्यङ्गीकारे । विषाणवत्  
 गिरिशृङ्गवत् श्रेष्ठभूतम् ॥ ४६ ॥ बलिभृतः करदान् ॥ ४७ ॥  
 सौरी सूर्यकन्या ॥ ४८ ॥

राजत्वे तं प्रजाः सर्वा धर्मज्ञ इति वव्रिरे ।  
 तस्य नाम्नाऽभिविख्यातं पृथिव्यां कुरुजाङ्गलम् ॥  
 कुरुक्षेत्रं स तपसा पुण्यं चक्रे महातपाः ।  
 अश्ववन्तमभिव्यन्तं तथा चैत्ररथं मुनिम् ॥ ५०  
 जनमेजयं च विख्यातं पुत्रांश्चास्यानुशुश्रुम् ।  
 पञ्चैतान्वाहिनीपुत्रान्व्यजायत मनस्विनी ॥ ५१  
 अविक्षितः परिक्षितु शबलाश्वस्तु वीर्यवान् ।  
 आदिराजो विराजश्च शास्त्रमलिश्च महाबलः ॥ ५२  
 उच्चैःश्रवा भङ्गकारो जितारिश्चाष्टमः स्मृतः ।  
 एतेषामन्ववाये तु ख्यातास्ते कर्मजैर्गुणैः ।  
 जनमेजयादयः सप्त तथैवान्ये महारथाः ॥ ५३  
 परीक्षितोऽभवन्पुत्राः सर्वे धर्मार्थकोविदाः ।  
 कक्षसेनोऽग्रसेनौ तु चित्रसेनश्च वीर्यवान् ॥ ५४  
 इन्द्रसेनः सुषेणश्च भीमसेनश्च नामतः ।  
 जनमेजयस्य तनया भुवि ख्याता महाबलाः ॥ ५५  
 धृतराष्ट्रः प्रथमजः पाण्डुर्बाह्वीक एव च ।  
 निषधश्च महातेजास्तथा जाम्बूनदो बली ॥ ५६

कुण्डोदरः पदातिश्च वसातिश्चाष्टमः स्मृतः ।  
 सर्वे धर्मार्थकुशलाः सर्वभूतहिते रताः ॥ ५७  
 धृतराष्ट्रोऽथ राजासीत्तस्य पुत्रोऽथ कुण्डिकः ।  
 हस्ती वितर्कः क्राथश्च कुण्डिनश्चापि पञ्चमः ॥ ५८  
 हविः श्रवास्तथेन्द्राभो भुमन्पुश्चापराजितः ।  
 धृतराष्ट्रसुतानां तु त्रीनेतान्प्रथितान्भुवि ॥ ५९  
 प्रतीपं धर्मनेत्रं च सुनेत्रं चापि भारत ।  
 प्रतीपः प्रथितस्तेषां बभूवाप्रतिमो भुवि ॥ ६०  
 प्रतीपस्य त्रयः पुत्रा जज्ञिरे भरतर्षभ ।  
 देवापिः शान्तनुश्चैव बाह्वीकश्च महारथः ॥ ६१  
 देवापिश्च प्रवव्राज तेषां धर्महितेऽसया ।  
 शान्तनुश्च महीं लेभे बाह्वीकश्च महारथः ॥ ६२  
 भरतस्यान्वये जाताः सत्ववन्तो नराधिपाः ।  
 देवर्षिकल्पा नृपते बहवो राजसत्तमाः ॥ ६३  
 एवंविधाश्चाप्यपरे देवकल्पा महारथाः ।  
 जाता मनोरन्ववाये पेलवंशविवर्धनाः ॥ ६४

इति श्रीमहाभारते आदिपर्वणि संभवपर्वणि पुरुवंशानुकीर्तने चतुर्नवतितमोऽध्यायः ॥ ९४ ॥

जनमेजय उवाच ।

श्रुतस्त्वत्तो मया ब्रह्मन्पूर्वेषां संभवो महान् ।  
 उदाराश्चापि वंशेऽस्मिन्राजानो मे परिश्रुताः ॥ १  
 किं तु लब्ध्वर्थसंयुक्तं प्रियाख्यानं न मामति ।  
 प्रीणात्यतो भवान्भूयो विस्तरेण ब्रवीतु मे ॥ २  
 एतामेव कथां दिव्यामाप्रजापतितो मनोः ।  
 तेषामाजननं पुण्यं कस्य न प्रीतिमावहेत् ॥ ३  
 सद्धर्मगुणमाहात्म्यैरभिवर्धितमुत्तमम् ।  
 विष्टभ्य लोकांस्त्रीनेषां यशःस्फीतमवस्थितम् ॥ ४  
 गुणप्रभाववीर्यौजःसत्वोत्साहवतामहम् ।  
 न तृप्यामि कथां शृण्वन्नमृतास्वादसमिताम् ॥ ५  
 वैशंपायन उवाच ।  
 शृणु राजन्पुरा सम्यङ्ख्याया द्वैपायनाच्छ्रुतम् ।

प्रोच्यमानं मया कृत्स्नं स्ववंशजननं शुभम् ॥ ६  
 दक्षाददितिरदितेर्विवस्वान्विवस्वतो मनुर्मनो-  
 रिला इलायाः पुरुरवाः । पुरुरवस आयुरायुषो  
 नहुषो नहुषाद्ययातिर्ययातेर्द्वे भार्ये बभूवतुः ॥ ७  
 उशनसो दुहिता देवयानी वृषपर्वणश्च  
 दुहिता शर्मिष्ठा नाम ॥ ८  
 अत्रानुवंशश्लोको भवति ।  
 यदुं च तुर्वसुं चैव देवयानी व्यजायत ।  
 द्रुह्यु चानुं च पूरुं च शर्मिष्ठा वार्षपर्वणी ॥ ९  
 तत्र यदोर्यादवाः पूरोः पौरवाः ॥ १०  
 पूरोस्तु भार्या कौसल्या नाम तस्यामस्य जज्ञे  
 जनमेजयो नाम यस्त्रीनश्वमेधानाजहार विश्व-  
 जिता चेष्टा वनं विवेश ॥ ११

अश्ववन्त एवाविक्षिदिति संज्ञातरम् ॥ ५२ ॥  
 सुतानां कुण्डिकादीनां मध्ये प्रथितान् आहुरिति शेषः ।  
 सुतानाहुरिति पाठे तु एतास्तेभ्योन्यान्वक्ष्यमाणान्  
 प्रथितानाहुरिति व्याख्येयम् ॥ ५९ ॥ इति आदिपर्वणि  
 नैलकण्ठीये भारतभावदीपे चतुर्नवतितमोऽध्यायः ॥ ९४ ॥

श्रुत इति ॥ १ ॥ गुणाः दातृत्वादयः प्रभावो देवता-  
 दिवशित्वम् । वीर्यं शारीरं बलम् । ओजः मानसं सामर्थ्यं  
 धैर्यादि । सत्वमदीनत्वं उत्साहः प्रयत्नमानता ॥ ५ ॥ अदि-  
 तेर्दक्षोऽजायत दक्षाददितिरिति परिश्रुतयोः सृष्टिक्रमयोरन्य-  
 माह । दक्षाददितिरिति । आयस्तु हरिवंशे वक्ष्यते । अदितेर्दक्षो  
 द्वादश इति । अनयोश्च पक्षयोः कल्पभेदेन व्यवस्था ॥ ७ ॥

जनमेजयः खल्वनन्तां नामोपयेमे माधवीं  
सस्यामस्य जज्ञे प्राचिन्वान् यः प्राचीं दिशं  
जिगाय यावत्सूर्योदयात्तस्तस्य प्राचिन्वत्वम्  
॥ १२ ॥

प्राचिन्वान् खल्वश्मकीमुपयेमे यादवीं तस्या-  
मस्य जज्ञे संयातिः ॥ १३

संयातिः खलु दृषद्वतो दुहितर वराङ्गीं नामो-  
पयेमे तस्यामस्य जज्ञे अहंयातिः ॥ १४

अहंयातिः खलु कृतवीर्यदुहितरमुपयेमे भानु-  
मतीं नाम तस्यामस्य जज्ञे सार्वभौमः ॥ १५

सार्वभौमः खलु जित्वा जहार कैकेयीं सुनन्दां  
नाम तामुपयेमे तस्यामस्य जज्ञे जयत्सेनो  
नाम ॥ १६

जयत्सेनः खलु वैदर्भीमुपयेमे सुश्रवां नाम  
तस्यामस्य जज्ञे अवाचीनः ॥ १७

अवाचीनोऽपि वैदर्भीमपरामेवोपयेमे मर्यादां  
नाम तस्यामस्य जज्ञे अरिहः ॥ १८

अरिहः खल्व्वाङ्गीमुपयेमे तस्यामस्य जज्ञे महा-  
भौमः ॥ १९

महाभौमः खलु प्रासेनजितिमुपयेमे सुयज्ञां  
नाम तस्यामस्य जज्ञे अयुतनायी यः पुरुषमेधा-  
नामयुतमानयत्तेनास्यायुतनायित्वम् ॥ २०

अयुतनायी खलु पृथुश्रवसो दुहितरमुपयेमे  
कामां नाम तस्यामस्य जज्ञे अक्रोधनः ॥ २१

स खलु कालिङ्गीं करम्भां नामोपयेमे तस्या-  
मस्य जज्ञे देवातिथिः ॥ २२

देवातिथिः खलु वैदेहीमुपयेमे मर्यादां नाम  
तस्यामस्य जज्ञेऽरिहो नाम ॥ २३

अरिहः खल्व्वाङ्गीमुपयेमे सुदेवां नाम तस्यां  
पुत्रमजीजनदृक्षम् ॥ २४

ऋक्षः खलु तक्षकदुहितरमुपयेमे ज्वालां नाम  
तस्यां पुत्रं मतिनारं नामोत्पादयामास ॥ २५

मतिनारः खलु सरस्वत्यां गुणसमन्वितं  
द्वादशवार्षिकं सत्रमाहरत् । समाप्ते च सत्रे सर-  
स्वत्यभिगम्य तं भर्तारं वरयामास तस्यां पुत्र-  
मजीजनत्तंसुं नाम ॥ २६

अत्रानुवंशश्लोको भवति ।

तंसुं सरस्वतीपुत्रं मतिनारादजीजनत् ।

ईलिनं जनयामास कालिङ्ग्यां तं सुरात्मजम् २७

ईलिनस्तु रथन्तर्यां दुष्यन्ताद्यान्पञ्च पुत्रा-  
नजीजनत् ॥ २८

दुष्यन्तः खलु विश्वामित्रदुहितर शकुन्तलां  
नामोपयेमे तस्यामस्यजज्ञे भरतः ॥ २९

अत्रानुवंशश्लोको भवतः ।

भरता माता पितुः पुत्रो येन जातः स एव सः ।  
भरस्व पुत्रं दुष्यन्त मावर्मस्थाः शकुन्तलाम् ३०  
रेतोधाः पुत्र उन्नयति नरदेव यमक्षयात् ।

त्वं चास्य धाता गर्भस्य सत्यमाह शकुन्तला ३१  
ततोऽस्य भरतत्वं भरतः खलु काशेयीमुप-  
येमे सार्वसेनीं सुनन्दां नाम तस्यामस्य जज्ञे  
भुमन्युः ॥ ३२

भुमन्युः खलु दाशार्हीमुपयेमे विजयां नाम  
तस्यामस्य जज्ञे सुहोत्रः ॥ ३३

सुहोत्रः खल्विष्ठाकुक्क्यामुपयेमे सुवर्णां नाम  
तस्यामस्य जज्ञे हस्ती । य इदं हास्तिनपुरं स्थाप-  
यामास । एतस्य हास्तिनपुरत्वम् ॥ ३४

हस्ती खलु त्रैगर्तीमुपयेमे यशोधरां नाम  
तस्यामस्य जज्ञे विकुण्ठनो नाम ॥ ३५

विकुण्ठनः खलु दाशार्हीमुपयेमे सुदेवां नाम  
तस्यामस्य जज्ञे अजमीढो नाम ॥ ३६

अजमीढस्य चतुर्विंशं पुत्रशतं बभूव कैकेय्यां  
गान्धार्यां विशालायामृक्षायां चेति पृथक्पृथक्  
वंशधरां नृपतयः । तत्र वंशकरः संवरणः ॥ ३७

संवरणः खलु वैवस्वतीं तपतीं नामोपयेमे  
तस्यामस्य जज्ञे कुरुः ॥ ३८

कुरुः खलु दाशार्हीमुपयेमे शुभाङ्गीं नाम  
तस्यामस्य जज्ञे विदूरः ॥ ३९

विदूरस्तु माधवीमुपयेमे संप्रियां नाम तस्या-  
मस्य जज्ञे अनश्वा नाम ॥ ४०

अनश्वा खलु मागधीमुपयेमे अमृतां नाम  
तस्यामस्य जज्ञे परीक्षित् ॥ ४१

परीक्षित् खलु बाहुदामुपयेमे सुयशां नाम  
तस्यामस्य जज्ञे भीमसेनः ॥ ४२

भीमसेनः खलु कैकेयीमुपयेमे कुमारीं नाम  
तस्यामस्य जज्ञे प्रतिश्रवा नाम ॥ ४३

प्रतिश्रवसः प्रतीपः खलु शैब्यामुपयेमे सुनन्दां  
नाम तस्यां पुत्रानुत्पादयामास देवार्पिं शान्तनुं  
बाह्मीकं चेति ॥ ४४



देवापिः खलु बाल एवारण्यं विवेश । शान्त-  
नुस्तु महीपालो बभूव ॥ ४५

अत्रानुवंशश्लोको भवति ।

यं यं कराभ्यां स्पृशति जीर्णं स सुखमश्नुते ।

पुनर्युवाच भवति तस्मात्तं शान्तनुं विदुः ॥

इति तदस्य शान्तनुत्वम् ॥ ४६

शान्तनुः खलु गङ्गां भागीरथीमुपयेमे तस्या-  
मस्य जज्ञे देवव्रतो नाम यमाहुर्भीष्ममिति ॥ ४७

भीष्मः खलु पितुः प्रियचिकीर्षया सत्यवतीं  
मातरमुदवाहयत् यामाहुर्गन्धकालीमिति ॥ ४८

तस्यां पूर्वं कानीनो गर्भः पराशरात् द्वैपा-  
यनोऽभवत् । तस्यामेव शान्तनोरन्यौ द्वौ पुत्रौ  
बभूवतुः ॥ ४९

विचित्रवीर्यश्चित्राङ्गदश्च तयोरप्राप्तयौवन एव  
चित्राङ्गदो गन्धर्वेण हतः विचित्रवीर्यस्तु राजा-  
सीत् ॥ ५०

विचित्रवीर्यः खलु कौसल्यात्मजेऽम्बिका  
बालिके काशिराजदुहितरावुपयेमे ॥ ५१

विचित्रवीर्यस्त्वनपत्य एव विदेहत्वं प्राप्तस्ततः  
सत्यवत्यचिन्तयन्मा दौष्यन्तो वंश उच्छेदं व्रजे-  
दिति ॥ ५२

सा द्वैपायनमृषिं मनसा चिन्तयामास ।

स तस्याः पुरतः स्थितः किं करवाणीति ॥ ५३

सा तमुवाच भ्राता तवानपत्य एव स्वर्यातो  
विचित्रवीर्यः साध्वपत्यं तस्योत्पादयेति ॥ ५४

स तथेत्युक्त्वा त्रीन्पुत्रानुत्पादयामास । धृत-  
राष्ट्रं पाण्डुं विदुरं चेति ॥ ५५

तत्र धृतराष्ट्रस्य राज्ञः पुत्रशतं बभूव गान्धार्या  
वरदानात् द्वैपायनस्य ॥ ५६

तेषां धृतराष्ट्रस्य पुत्राणां चत्वारः प्रधाना  
बभूवुः । दुर्योधनो दुःशासनो विकर्णश्चित्रसेन-  
श्चेति ॥ ५७

पाण्डोस्तु द्वे भार्ये बभूवतुः कुन्ती पृथा नाम  
माद्री चेत्युभे स्त्रीरत्ने ॥ ५८

अथ पाण्डुर्दृग्यां चरन्मैथुनगतमृषिमपश्य-  
न्मृग्यां वर्तमानं तथैवाद्भुतमनासादितकामरसम-  
तृप्तं च बाणेनाजघान ॥ ५९

स बाणविद्ध उवाच पाण्डुं चरता धर्ममिमं  
येन त्वयाऽभिज्ञेन कामरसस्याहमनवाप्तकामरसो  
निहतस्तस्मात्त्वमप्येतामवस्थामासाद्यानवाप्तकाम-  
रसः पञ्चत्वमाप्स्यसि क्षिप्रमेवेति स विवर्णरूप-

स्तथा पाण्डुः शापं परिहरमाणो नोपासर्पत भार्ये  
वाक्यं चोवाच ॥ ६०

खचापल्यादिदं प्राप्तवानहं शृणोमि च नान-  
पत्यस्य लोकाः सन्तीति । सा त्वं मदर्थे पुत्रानु-  
त्पादयेति कुन्तीमुवाच सा तथोक्ता पुत्रानुत्पाद-  
यामास । धर्माद्युधिष्ठिरं मारुताद्भीमसेनं शका-  
दर्जुनमिति ॥ ६१

तां संहृष्टः पाण्डुरुवाच ।

इयं ते सपत्न्यनपत्या साध्वस्या अपत्यमुत्पा-  
द्यतामिति । एवमस्त्विति कुन्ती तां विद्यां  
माद्याः प्रायच्छत् ॥ ६२

माद्यामश्विभ्यां नकुलसहदेवावुत्पादितौ ६३

माद्रीं खल्वलंकृतां दृष्ट्वा पाण्डुर्भावं चक्रे स  
तां स्पृष्ट्वैव विदेहत्वं प्राप्तः ॥ ६४

तत्रेनं चिताग्निस्थं माद्रीं समन्वारुरोह ।  
उवाच कुन्तीं यमयोरप्रमत्तया त्वया भवितव्य-  
मिति ॥ ६५

ततस्ते पाण्डवाः कुन्त्या सहिता हास्तिन-  
पुरमानीय तापसैर्भीष्मस्य च विदुरस्य च निवे-  
दिताः । सर्ववर्णानां च निवेद्यां तर्हितास्तापसा  
बभूवुः प्रेक्ष्यमाणानां तेषाम् ॥ ६६

तच्च वाक्यमुपश्रुत्य भगवतामन्तरिक्षात्पुष्प-  
वृष्टिः पपात देवदुन्दुभयश्च प्रणेतुः ॥ ६७

प्रतिगृहीताश्च पाण्डवाः पितुर्निधनमावेदय-  
न्तस्तस्यैर्ध्वदेहिकं न्यायतश्च कृतवन्तस्तांस्तत्र  
निवसतः पाण्डवान्बाल्यात्प्रभृति दुर्योधनो नाम-  
र्वयत् ॥ ६८

पापाचारो राक्षसीं बुद्धिमाश्रितोऽनेकैरुपायै-  
रुद्धर्तुं च व्यवसितो भावित्वाच्चार्यस्य न शकि-  
तास्ते समुद्धर्तुम् ॥ ६९

ततश्च धृतराष्ट्रेण व्याजेन वारणावतमनुप्रेषिता  
गमनमरोचयन् ॥ ७०

तत्रापि जतुगृहे दग्धुं समारब्धा न शकिता  
विदुरमन्त्रितेनेति ॥ ७१

तस्माच्च हिडिम्बमन्तरा हत्वा एकचक्रां गताः ७२  
तस्यामप्येकचक्रायां बर्कं नाम राक्षसं हत्वा  
पाञ्चालनगरमधिगताः ॥ ७३

तत्र द्रौपदीं मायामिबिन्दन् स्वाविषयं चाभि-  
जग्मुः ॥ ७४

कुशलिनः पुत्रांश्चोत्पादयामासुः प्रतिविन्ध्यं  
युधिष्ठिरः सुतसोमं वृकोदरः श्रुतकीर्तिमर्जुनः

शतानीकं नकुलः श्रुतकर्माणं सहदेव इति ॥ ७५

युधिष्ठिरस्तु गोवासनस्य शैब्यस्य देविकां नाम कन्यां स्वयंवराह्वेमे । तस्यां पुत्रं जनयामास यौधेयं नाम ॥ ७६

भीमसेनोपि काश्यां बलन्धरां नामोपयेमे वीर्यशुल्कां तस्यां पुत्रं सर्वगं नामोत्पादयामास ।

अर्जुनः खलु द्वास्वतीं गत्वा भगिनीं वासुदेवस्य सुभद्रां भद्रभाषिणीं भार्यामुदावहत् । खविष्यं चाभ्याजगाम कुशली तस्यां पुत्रमभिमन्युमतीव गुणसंपन्नं दयितं वासुदेवस्याऽजनयत् ॥ ७८

नकुलस्तु चैद्यां करेणुमतीं नाम भार्यामुदावहत्तस्यां पुत्रं निरामित्रं नामाजनयत् ॥ ७९

सहदेवोपि माद्रीमेव स्वयंवरे विजयां नामोपयेमे भद्रराजस्य द्युतिमतो दुहितरं तस्यां पुत्रमजनयत्सुहोत्रं नाम ॥ ८०

भीमसेनस्तु पूर्वमेव डिडिम्बायां राक्षसं घटोत्कचं पुत्रमुत्पादयामास ॥ ८१

इत्येत एकादश पाण्डवानां पुत्रास्तेषां वंशकरोऽभिमन्युः ॥ ८२

स विराटस्य दुहितरमुपयेमे उत्तरां नाम । तस्यामस्य परासुर्गर्भोऽभवत्तमुत्सङ्गेन प्रतिजग्राह पृथा नयोगात् पुरुषोत्तमस्य वासुदेवस्य षाण्मासिकं गर्भमहमेनं जीवयिष्यामीति ॥ ८३

इति श्रीमहाभारते आदिपर्वणि संभवपर्वणि पूरुवंशानुकीर्तने पञ्चनवतितमोऽध्यायः ॥ ९५ ॥

वैशंपायन उवाच ।

इक्ष्वाकुवंशप्रभवो राजासीत्पृथिवीपतिः ।  
महाभिष इति ख्यातः सत्यवाक्सत्यविक्रमः ॥ १  
सोऽश्वमेधसहस्रेण राजसूयशतेन च ।  
तोषयामास देवेशं स्वर्गं लेभे ततः प्रभुः ॥ २  
ततः कदाचिद्ब्रह्माणमुपासांचकिरे सुराः ।  
तत्र राजर्षयो ह्यासन्स च राजा महाभिषः ॥ ३  
अथ गङ्गा सरिच्छ्रेष्ठा समुपायात्पितामहम् ।  
तस्या वासः समुद्भूतं मारुतेन शशिप्रभम् ॥ ४

स भगवता वासुदेवेनासंजातबलवीर्यपराक्रमो कालजातोऽत्माग्निना दग्धस्तेजसा स्वेन संजीवितः । जीवयित्वा चैनमुवाच परिक्षीणे कुले जातो भवत्वयं परिक्षिप्तामेति ॥ ८४

परिक्षित्खलु माद्रवतीं नामोपयेमे त्वन्मातरं तस्यां भवान् जनमेजयः ॥ ८५

भवतो पुष्टमायां द्वौ पुत्रौ जज्ञाते । शतानीकः शङ्कुर्गणश्च शतानीकस्य वैदेह्यां पुत्र उत्पन्नोऽश्वमेधदत्त इति ॥ ८६

एष पुरोर्वेशः पाण्डवानां च कीर्तितो धन्यः पुण्यः परमपवित्रः सततं श्रोतव्यो ब्राह्मणैर्नियमवाद्भिरनन्तरं क्षत्रियैः स्वधर्मनिरतैः प्रजापालनतत्परैर्वैश्यैरपि च श्रोतव्योऽधिगम्यश्च तथा शूद्रैरपि त्रिवर्णशुभ्रशुभिः श्रद्धयानैरिति ॥ ८७

इतिहासमिमं पुण्यमशेषतः श्रावयिष्यन्ति ये नराः श्रोष्यन्ति वा नियतात्मानो विमत्सरा मैत्रा वेदपरास्तेपि स्वर्गजितः पुण्यलोका भवन्ति सततं देवब्राह्मणमनुध्याणां मान्याः संपूज्याश्च ॥

परं हीदं भारतं भगवता व्यासेन प्रोक्तं पावनं ये ब्राह्मणादयो वर्णाः श्रद्धधाना अमत्सरा मैत्रा वेदसंपन्नाः श्रोष्यन्ति तेऽपि स्वर्गजितः सुकृतिनोऽशोच्याः कृताकृते भवन्ति ॥ ८९

भवति चात्र श्लोकः ।

इदं हि वेदैः समितं पवित्रमपि चोत्तमम् ।  
धन्यं यशस्यमायुष्यं श्रोतव्यं नियतात्माभिः ॥ ९०

ततो भवन्सुरगणाः सहसा बाह्युखास्तदा ।  
महाभिषस्तु राजर्षिरशङ्को दृष्टवानदीम् ॥ ५  
सोऽपध्यातो भगवता ब्रह्मणा तु महाभिषः ।  
उक्तश्च जातो मर्येषु पुनर्लोकानवाप्स्यसि ॥ ६  
ययाहृतमनाश्चासि गङ्गया त्वं हि दुर्मते ।  
सा ते वै मानुषे लोके विप्रियाण्या चरिष्यति ७  
यदा ते भविता मन्युस्तदा शापाद्विमोक्ष्यसे ।  
वैशंपायन उवाच ।

स चिन्तयित्वा नृपतिर्नृपानन्यांस्तपोधनान् ॥ ८

इति आदिपर्वणि नैलकण्ठीये भारतभावदीपे पञ्चनवतितमोऽध्यायः ॥ ९५ ॥

भीष्मोत्पत्तिं वक्तुं तापितुः शान्तनोदत्पत्तिमाह इक्ष्वाकुवंशेति ॥ १ ॥ अपध्यातः शप्तः ॥ ६ ॥

प्रतीपं रोचयामास पितरं भूरितेजसम् ।  
 महाभिषं तु तं दृष्ट्वा नदी धैर्याच्युतं नृपम् ॥ ९  
 तमेव मनसा ध्यायन्त्युपावर्तत्सरिद्वरा ।  
 सा तु विध्वस्तवपुषः कश्मलाभिहताश्रुप ॥ १०  
 ददर्श पथि गच्छन्ती वसूदेवान्दिवौकसः ।  
 तथारूपांश्च तान्दृष्ट्वा पप्रच्छ सरितां वरा ॥ ११  
 किमिदं नष्टरूपाः स्थ कच्चित्क्षेमं दिवौकसाम् ।  
 तामूचूर्वसवो देवाः शशाः स्मो वै महानदि ॥ १२  
 अल्पेऽपराधे संरम्भाद्वसिष्ठेन महात्मना ।  
 विमूढा हि वयं सर्वे प्रच्छन्नमृषिसत्तमम् ॥ १३  
 संध्यां वसिष्ठमासीनं तमत्यभिमुताः पुरा ।  
 तेन कोपाद्वयं शशा योनौ संभवतेति ह ॥ १४  
 न तच्छक्यं निवर्तयितुं यदुक्तं ब्रह्मवादिना ।  
 त्वमस्मान्मानुषी भूत्वा सृज पुत्रान्वसून्भुवि ॥ १५  
 न मानुषीणां जठरं प्रविशेम वयं शुभे ।  
 इत्युक्ता तैश्च वसुभिस्तथेत्युक्त्वाऽब्रवीदिदम् ॥ १६  
 गङ्गोवाच ।  
 मर्त्येषु पुरुषश्रेष्ठः को वः कर्ता भविष्यति ।

इति श्रीमहाभारते आदिपर्वणि संभवपर्वणि महाभिषोपाख्याने षण्णवतितमोऽध्यायः ॥ ९६ ॥

वैशंपायन उवाच ।

ततः प्रतीपो राजासीत्सर्वभूतहितः सदा ।  
 निषसाद समा बह्वीर्गङ्गाद्वारगतो जपन् ॥ १  
 तस्य रूपगुणोपेता गङ्गा स्त्रीरूपधारिणी ।  
 उत्तीर्य सलिलात्सम्भालोभनीयतमाकृतिः ॥ २  
 अधीयानस्य राजर्षेर्दिव्यरूपा मनस्विनी ।  
 दक्षिणं शालसंकाशमूरुं भेजे शुभानना ॥ ३  
 प्रतीपस्तु महीपालस्तामुवाच यशस्विनीम् ।  
 करोमि किं ते कल्याणि प्रियं यत्तेऽभिकांक्षितम्  
 स्युवाच ।

त्वामहं कामये राजन्भजमानां भजस्व माम् ।  
 त्यागः कामवतीनां हि स्त्रीणां सङ्गिर्विगर्हितः ५

विध्वस्तवपुषः दिवश्च्युतत्वात् ॥ १० ॥ अत्यभि-  
 मुताः अतिक्रान्तवन्तः । वक्ष्यमाणेन तद्धेतुहरणेनेति शेषः  
 ॥ १४ ॥ सृज उत्पादय ॥ १५ ॥ न चिरकालं शी-  
 घ्रम् । नः अस्माकम् ॥ १९ ॥ तुरीयार्थं अष्टमांशम् ।  
 एवमष्टभिरष्टमांशैरेको योर्भविता यो मुख्योऽपराधी ॥ २१ ॥

वसव ऊचुः

प्रतीपस्य सुतो राजा शान्तनुर्लोकाविश्रुतः ।  
 भविता मानुषेलोके स नः कर्ता भविष्यति ॥ १७  
 गङ्गोवाच ।  
 ममाप्येवं मतं देवा यथा मां वदतानघाः ।  
 प्रियं तस्य करिष्यामि युष्माकं चैतदीप्सितम् ॥ १८  
 वसव ऊचुः ।  
 जाताङ्कुमारात्स्वान्पु प्रक्षेप्तुं वै त्वमर्हसि ।  
 यथा न चिरकालं नो निष्कृतिः स्यान्निलोकगे ॥  
 गङ्गोवाच ।  
 एवमेतत्करिष्यामि पुत्रस्तस्य विधीयताम् ।  
 नास्य मोघः संगमः स्यात्पुत्रहेतोर्मया सह ॥ २०  
 वसव ऊचुः ।  
 तुरीयार्थं प्रदास्यामो वीर्यस्यैकैकशो वयम् ।  
 तेन वीर्येण पुत्रस्ते भविता तस्य चेप्सितः ॥ २१  
 न संपत्स्यति मर्त्येषु पुनस्तस्य तु संततिः ।  
 तस्मादपुत्रः पुत्रस्ते भविष्यति स वीर्यवान् ॥ २२  
 एवं ते समयं कृत्वा गङ्गया वसवः सह ।  
 जग्मुः संहृष्टमनसो यथा संकल्पमञ्जसा ॥ २३

प्रतीप उवाच ।

नाहं परस्त्रियं कामाद्गच्छेयं वरवर्णिनि ।  
 न चासवर्णां कल्याणि धर्ममेतद्धि मे व्रतम् ॥ ६  
 स्युवाच ।

नाश्रेयस्यास्मि नागम्या न वक्तव्या च कर्हिचित् ।  
 भजन्तीं भज मां राजन्दिव्यां कन्यां वरस्त्रियम् ॥

प्रतीप उवाच ।

त्वया निवृत्तमेतत्तु यन्मां चोदयसि प्रियम् ।  
 अन्यथा प्रतिपन्नं मां नाशयेद्धर्मविप्लवः ॥ ८  
 प्राप्य दक्षिणमूरुं मे त्वमाश्लिष्टा वराङ्गने ।  
 अपत्यानां स्नुषाणां च भीरु विध्येतदासनम् ॥ ९

इति आदिपर्वणि नैलकण्ठीये भारतभावदीपे षण्णव-  
 तितमोऽध्यायः ॥ ९६ ॥

तत इति ॥ १ ॥ दिव्यां दिवि भवाम् ॥ ७ ॥ त्वया  
 हेतुभूतया निवृत्तं निरस्तम् ॥ ८ ॥ आश्लिष्टा संगता ॥ ९ ॥

सत्र्योरुः कामिनीभोग्यस्त्वया स च विवर्जितः ।  
तस्मादहं नाचरिष्ये त्वयि कामं वराङ्गने ॥ १०  
क्षुधा मे भव सुश्रोणि पुत्रार्थं त्वां वृणोम्यहम् ।  
स्नुषापक्षं हि वामोरु त्वमागम्य समाश्रिता ॥ ११

हयुवाच ।

एवमप्यस्तु धर्मज्ञ संयुज्येयं सुतेन ते ।  
त्वद्भक्त्या तु भजिष्यामि प्रख्यातं भारतं कुलम् ॥ १२  
पृथिव्यां पार्थिवा ये च तेषां यूयं परायणम् ।  
गुणा न हि मया शक्या वक्तुं वर्षशतैरपि ॥ १३  
कुलस्य ये वः प्रथितास्तत्साधुत्वमयोत्तमम् ।  
समयेनेह धर्मज्ञ आचरेयं च यद्विभो ॥ १४  
तत्सर्वमेव पुत्रस्ते न मीमांसेत कर्हिचित् ।  
एवं वसन्ती पुत्रे ते वर्धयिष्याम्यहं रतिम् ॥ १५  
पुत्रैः पुण्यैः प्रियैश्चैव स्वर्गं प्राप्स्यति ते सुतः ।

वैशंपायन उवाच ।

तथेत्युक्त्वा तु सा राजस्तत्रैवान्तरधीयत ॥ १६  
पुत्रजन्म प्रतीक्षन्वै स राजा तदधारयत् ।  
एतस्मिन्नेव काले तु प्रतीपः क्षत्रियवर्षभः ॥ १७  
तपस्तेपे सुतस्यार्थे समार्यः कुरुनन्दन ।  
तयोः समभवत्पुत्रो वृद्धयोः स महाभिषः ॥ १८  
शान्तस्य जज्ञे संतानस्तस्मादासीत्स शान्तनुः ।  
संस्मरंश्चाक्षर्याल्लोकान्विजातान्स्वेन कर्मणा ॥ १९  
पुण्यकर्मकृदेवासीच्छान्तनुः कुरुसत्तमः ।  
प्रतीपः शान्तनुं पुत्रं यौवनस्थं ततोऽन्वशात् ॥ २०  
पुरा स्त्री मां समभ्यागाच्छान्तनो भूतये तव ।

इति श्रीमहाभारते आदिपर्वणि संभवपर्वणि शान्तनूपाख्याने सप्तनवतितमोऽध्यायः ॥ ९७ ॥

वैशंपायन उवाच ।

एतच्छ्रुत्वा वचो राज्ञः सस्मितं मृदु वल्गु च ।  
वसूनां समयं स्मृत्वाऽथाभ्यगच्छदनिन्दिता ॥ १  
उवाच चैव राज्ञः सा ह्लादयन्ती मनो गिरा ।  
भविष्यामि महीपाल महिषी ते वशानुगा ॥ २

समयेन नियमेन ॥ १४ ॥ न मीमांसेत न विचारयेत्  
॥ १५ ॥ शान्तनुशब्दब्युत्पत्तिमाह । शान्तस्येति ।  
शान्तस्योपरतस्य वंशस्य संतानो विस्तार इति शान्तनुः ।  
तकारलोपेन शान्तनुरिति नाम संस्मरन्निति । व्यवहितमपि  
ज्ञानबलेन जानातीत्यर्थः ॥ १९ ॥ नाज्ञयोक्तव्या न प्रष्टव्या

त्वामाव्रजेद्यदि रहः सा पुत्र वरवर्णिनी ॥ २१  
कामयानाऽभिरूपाख्या दिव्यस्त्री पुत्रकाम्यया ।  
सा त्वया नानुयोक्तव्या कासि कस्यासि चाङ्गने  
यच्च कुर्यान्नतत्कर्म सा प्रष्टव्या त्वयाऽनघ ।  
मन्त्रियोगाद्भजन्तीं तां भजेथा इत्युवाच तम् ॥ २३  
वैशंपायन उवाच ।

एवं संदिश्य तनयं प्रतीपः शान्तनुं तदा ।  
स्वे च राज्येऽभिषिच्यैनं वनं राजा विवेश ह ॥ २४  
स राजा शान्तनुर्धर्मान्देवराजसमधुतिः ।  
बभूव मृगयाशीलः सततं वनगोचरः ॥ २५  
स मृगान्महिषांश्चैव विनिघ्नन् राजसत्तमः ।  
गङ्गामनुचचारैकः सिद्धचारणसेविताम् ॥ २६  
स कदाचिन्महाराज ददर्श परमां स्त्रियम् ।  
जाज्वल्यमानां वपुषा साक्षाच्छ्रियमिवापराम् ॥ २७  
सर्वानवद्यां सुदतीं दिव्याभरणभूषिताम् ।  
सूक्ष्माम्बरधरा मेकां पद्मोदरसमप्रभाम् ॥ २८  
तां दृष्ट्वा हृष्टरोमाऽभूद्विस्मितो रूपसंपदा ।  
पिबन्निव च नेत्राभ्यां नातृप्यत नराधिपः ॥ २९  
सा च दृष्ट्वैव राजानं विचरन्तं महाद्युतिम् ।  
खेहादागतसौहार्दां नातृप्यत विलासिनी ॥ ३०  
तामुवाच ततो राजा सान्त्वयन् शृङ्गणया गिरा ।  
दैवी वा दानवी वा त्वं गन्धर्वा चाथ वाप्सराः ॥ ३१  
यक्षी वा पन्नगी वापि मानुषी वा सुमध्यमे ।  
याचे त्वां सुरगर्भा मे भार्या मे भव शोभने ॥ ३२

यत्तु कुर्यामहं राजन शुभं वा यदि वाऽशुभम् ।  
न तद्वारयितव्याऽस्मि न वक्तव्या तथाऽप्रियम् ॥ ३  
एवं हि वर्तमानेऽहं त्वयि वत्स्यामि पार्थिव ।  
वारिता विप्रियं चोक्ता त्यजेयं त्वामसंशयम् ॥ ४  
तथेति सा यदा तूक्ता तदा भरतसत्तम ।  
प्रहर्षमनुलं लेभे प्राप्य तं पार्थिवोत्तमम् ॥ ५

॥ २२ ॥ सर्वत्र रूपौदार्यादावानिन्याम् ॥ २८ ॥ इति आदि-  
पर्वणि नैलकण्ठीये भारतभावदीपे सप्तनवतितमोऽध्यायः  
॥ ९७ ॥

एतदिति अनिन्दिता गङ्गा ॥ ११ ॥ राज्ञः शान्तनोः ॥ २१ ॥

आसाद्य शान्तनुस्तां च बुभुजे कामतो वशी ।  
 न प्रष्ट्येति मन्वानो न स तां किञ्चिदूचिवान् ६  
 स तस्याः शीलवृत्तेन रूपौदार्यगुणेन च ।  
 उपचारेण च रहस्तुतोष जगतीपतिः ७  
 दिव्यरूपा हि सा देवी गङ्गा त्रिपथगामिनी ।  
 मानुषं विग्रहं कृत्वा श्रीमन्तं वरवर्णिनी ८  
 भाग्योपनतकामस्य भार्या चोपनताऽभवत् ।  
 शान्तनोर्नृपसिंहस्य देवराजसमद्यतेः ९  
 संभोगस्नेहचातुर्यैर्हावलास्यमनोहरैः ।  
 राजानं रमयामास यथा रेमे तथैव सः १०  
 स राजा रतिसक्तत्वादुत्तमस्त्रीगुणैर्हृतः ।  
 संवत्सरानृतृन्मासान्बुभुधे न बहून्गतान् ११  
 रममाणस्तया सार्धं यथाकामं नरेश्वरः ।  
 अष्टावजनयत्पुत्रांस्तस्याममरसंनिभान् १२  
 जातं जातं च सा पुत्रं क्षिपत्यम्भासि भारत ।  
 प्रीणाम्यहंत्वामित्युक्त्वा गङ्गा स्रोतस्यमज्जयत् १३  
 तस्य तन्न प्रियं राज्ञः शान्तनोरभवत्तदा ।  
 न च तां किञ्चनोवाच त्यागाङ्गीतो महीपतिः १४  
 अथैनामष्टमे पुत्रे जाते प्रहसतीमिव ।  
 उवाच राजा दुःखार्तः परीप्स्तपुत्रमात्मनः १५

इति श्रीमहाभारते आदिपर्वणि संभवपर्वणि भाष्योत्पत्तावष्टनवतितमोऽध्यायः ॥ ९८ ॥

शान्तनुरुवाच ।

आपवो नाम कोन्वेष वसूनां किं च दुष्कृतम् ।  
 यस्याभिशपात्ते सर्वे मानुषा योनिमागताः ॥ १  
 अनेन च कुमारेण त्वया दत्तेन किं कृतम् ।  
 यस्य चैव कृतेनायं मानुषेषु निवत्स्यति ॥ २  
 ईशा वै सर्वलोकस्य वसवस्ते च वै कथम् ।  
 मानुषेषूदपद्यन्त तन्ममाचक्ष्व जाह्नवि ॥ ३  
 वैशंपायन उवाच ।  
 पवसुक्ता तदा गङ्गा राजानमिदमब्रवीत् ।  
 भर्तारं जान्हवी देवी शान्तनुं पुरुषर्षभ ॥ ४

गङ्गोवाच ।

यं लेभे वरुणः पुत्रं पुरा भरतसत्तम ।  
 वसिष्ठनामा स मुनिः ख्यात आपव इत्युत ॥ ५  
 तस्याश्रमपदं पुण्यं मृगपक्षिसमन्वितम् ।  
 मेरोः पार्श्वे नगेन्द्रस्य सर्वर्तुकुसुमावृतम् ॥ ६  
 स वारुणिस्तपस्तेपे तस्मिन्भरतसत्तम ।  
 वने पुण्यकृतां श्रेष्ठः स्वादुमूलफलोदके ॥ ७  
 दक्षस्य दुहिता या तु सुरभीत्याभिशब्दिता ।  
 गां प्रजाता तु सा देवी कश्यपाद्भरतर्षभ ॥ ८

भाग्योपनतकामस्य शुभादष्टेन प्राप्ताभिलषितस्य  
 ॥ ९ ॥ हावः शृङ्गारजो भावः लास्यं सुहृत्कारनृत्यम् ॥ १० ॥  
 पाठान्तरे अमराणांमपि वर्णिनः चित्रकरान् ॥ १२ ॥  
 प्रीणामि मानुषदेहवियोजनेन प्रीणयामि । त्वां देवतारूपम् ।  
 स्रोतसि प्रवाहे ॥ १३ ॥ ते त्वया ॥ १६ ॥ धात्री गर्भ-  
 धारिणी ॥ २० ॥ तज्जननीहेतोः ब्रह्मसभायां मयि तवा-  
 भिलाषात् ॥ २१ ॥ संश्रुतोङ्गीकृतः ॥ २२ ॥ आपवस्य

वसिष्ठस्य ॥ २३ ॥ एष पुत्रः मे मया अष्टानां वसूनां  
 संनिधौ कृतस्त्वदर्थं संप्रार्थितः । किं भूतः वसूनां पर्यायाः  
 रूपान्तराणि एकैकस्याष्टमांशप्रदानात् । तेषां वासः स्थानं  
 सर्वेषामंशैर्षट्तितीयं मया त्वदर्थं प्रार्थित इत्यर्थः ॥ २४ ॥  
 इति आ० नै० भा० भा० अष्टनवतितमोऽध्यायः ॥ ९८ ॥

आपवो नामेति ॥ १ ॥ गां प्रजाता नन्दिनीं जनि-  
 तवती ॥ ८ ॥



मा वधीः कश्य काऽसीति किं हिनत्सि सुतानिति ।  
पुत्राग्निं सुमहत्पापं संप्राप्तं ते सुगर्हितम् ॥

आदि० १८.१६



अनुग्रहार्थं जगतः सर्वकामदुहां वरा ।  
तां लेभे गां तु धर्मात्मा होमधेनुं स वारुणिः ॥ ९  
सा तस्मिंस्तापसारण्ये वसन्ती मुनिसेविते ।  
चचार पुण्ये रभ्ये च गौरपेतभया तदा ॥ १०  
अथ तद्वनमाजग्मुः कदाचिद्भरतर्षभ ।  
पृथ्वाद्या वसवः सर्वे देवा देवर्षिसेवितम् ॥ ११  
ते सदारा वनं तच्च व्यचरन्त समन्ततः ।  
रेमिरे रमणीयेषु पर्वतेषु वनेषु च ॥ १२  
तत्रैकस्याथ भार्या तु वसोर्वासवाविक्रिम ।  
संचरन्ती वने तस्मिन्गां ददर्श सुमध्यमा ॥ १३  
नान्दिनीं नाम राजेन्द्र सर्वकामधुगुत्तमाम् ।  
सा विस्मयसमाविष्टा शीलद्रविणसंपदा ॥ १४  
द्यवे वै दर्शयामास तां गां गोवृषभेक्षण ।  
आपीनां च सुदोर्घां च सुवालाधिरुरां शुभाम् ॥ १५  
उपपन्नां गुणैः सर्वैः शीलेनानुत्तमेन च ।  
एवं गुणसमायुक्तां वसवे वसुनन्दिनी ॥ १६  
दर्शयामास राजेन्द्र पुरा पौरवमन्दन ।  
द्यौस्तदा तां तु दृष्ट्वैव गां गजेन्द्रेन्द्रविक्रम ॥ १७  
उवाच राजंस्तां देवीं तस्या रूपगुणान्वदन् ।  
एषा गौरुत्तमा देवी वारुणरसितेक्षणा ॥ १८  
ऋषेस्तस्य वरारोहे यस्येदं वनमुत्तमम् ।  
अस्याः क्षीरं पिबेन्मर्त्यः स्वादु यो वै सुमध्यमे ॥ १९  
दशवर्षसहस्राणि स जीवेत्स्थिरयौवनः ।  
एतच्छ्रुत्वा तु सा देवी नृपोत्तम सुमध्यमा ॥ २०  
तमुवाचानवद्याङ्गी भर्तारं दीप्ततेजसम् ।  
अस्ति मे मानुषे लोके नरदेवात्मजा सखी ॥ २१  
नाम्ना जितवती नाम रूपयौवनशालिनी ।  
उशीनरस्य राजर्षेः सत्यसंधस्य धीमतः ॥ २२  
दुहिता प्रथिता लोके मानुषे रूपसंपदा ।  
तस्या हेतोर्महाभाग सवत्सां गां ममेप्सिताम् ॥ २३  
आनयस्वामरश्रेष्ठ त्वरितं पुण्यवर्धन ।  
यावदस्याः पयः पीत्वा सा सखी मम मानद ॥ २४  
मानुषेषु भवत्येका जरारोगविवर्जिता ।  
एतन्मम महाभाग कर्तुमर्हस्यनिन्दितम् ॥ २५  
प्रियं प्रियतरं ह्यस्मान्नास्ति मेऽन्यत्कर्तव्यम् ।  
एतच्छ्रुत्वा वचस्तस्या देव्याः प्रियचिकीर्षया ॥ २६  
पृथ्वाद्यैर्भ्रातृभिः सार्धं द्यौस्तदा तां जहार गाम् ।

तथा कमलपत्राक्ष्या नियुक्तौ द्यौस्तदा नृप ॥ २७  
ऋषेस्तस्य तपस्तीव्रं न शशाक निरीक्षितम् ।  
हृता गौः सा तदा तेन प्रपातस्तु न तर्कितः ॥ २८  
अथाश्रमपदं प्राप्तः फलान्यादाय वारुणिः ।  
न चापश्यत्स गां तत्र सवत्सां काननोत्तमे ॥ २९  
ततः स मृगयामास वने तस्मिंस्तपोधनः ।  
नाध्यागमच्च मृगयंस्तां गां मुनिरुदारधीः ॥ ३०  
ज्ञात्वा तथापनीतां तां वसुभिर्दिव्यदर्शनः ।  
ययौ क्रोधवशं सद्यः शशाप च वसुस्तदा ॥ ३१  
यस्मान्मे वसवो जह्नुर्गां वै दोर्घां सुवालधिम् ।  
तस्मात्सर्वे जनिष्यान्ते मानुषेषु न संशयः ॥ ३२  
एवं शशाप भगवान्वसुस्तान्भरतर्षभ ।  
वशं क्रोधस्य संप्राप्त आपवो मुनिसत्तमः ॥ ३३  
शप्त्वा च तान्महाभागस्तपस्येव मनोदधे ।  
एवं स शप्तवान्राजन्वसूनष्टौ तपोधनः ॥ ३४  
महाप्रभावो ब्रह्मर्षिर्देवान्क्रोधसमन्वितः ।  
अथाश्रमपदं प्राप्तस्ते वै भूयो महात्मनः ॥ ३५  
शप्ताः स्म इति जानन्त ऋषिं तमुपचक्रमुः ।  
प्रसादयन्तस्तमृषिं वसवः पार्थिवर्षभ ॥ ३६  
लेभिरे न च तस्मात्ते प्रसादमृषिसत्तमात् ।  
आपवात्पुरुषव्याघ्र सर्वधर्मविशारदात् ॥ ३७  
उवाच च स धर्मात्मा शप्ता यूयं धरादयः  
अनुसंवत्सरात्सर्वे शापमोक्षमवाप्स्यथ ॥ ३८  
अयं तु यत्कृते यूयं मया शप्ताः स वत्स्यति ।  
द्यौस्तदा मानुषे लोके दीर्घकालं स्वकर्मणा ॥ ३९  
नानृतं तच्चिकीर्षामि कुद्धो युष्मान्यदब्रुवम् ।  
न प्रजास्यति चाप्येष मानुषेषु महामनाः ॥ ४०  
भविष्यति च धर्मात्मा सर्वेशास्त्रविशारदः ।  
पितुः प्रियहिते युक्तः स्त्रीभोगान्वर्जयिष्यति ॥ ४१  
एवमुक्त्वा वसुन्सर्वान्स जगाम महानृषिः ।  
ततो मामुपजग्मुस्ते समेता वसवस्तदा ॥ ४२  
अथाचन्त च मां राजन्वरं तच्च मया कृतम् ।  
जाताञ्जातान्प्रक्षिपास्मान्स्वयं गङ्गे त्वमम्भसि ॥ ४३  
एवं तेषामहं सम्यक् शप्तानां राजसत्तम ।  
मोक्षार्थं मानुषालोकाद्यथावत्कृतवत्यहम् ॥ ४४  
अयं शापादृषेस्तस्य एक एव नृपोत्तम ।  
द्यौ राजन्मानुषे लोके चिरं वत्स्यति भारत ॥ ४५

द्यवे युसंज्ञाय वसवे बालधिः पुच्छम् ॥ १५ ॥  
वसुनन्दिनी वसुप्रिया ॥ १६ ॥ प्रपातः वसिष्ठशापरूपो भृगु-  
पतनं वा न तर्कितः रागान्धत्वात् ॥ २८ ॥ सुवालधि

सुपुच्छाम् ॥ ३२ ॥ न प्रजास्यति आत्मनः प्रजेच्छां न करि-  
ष्यति । व्यजंतोयम् ॥ ४० ॥ तत्र हेतुः पितुरिति ॥ ४१



वैशंपायन उवाच ।  
 एतदाख्याय सा देवी तत्रैवान्तरधीयत ।  
 आदाय च कुमारं तं जगामाथ यथेप्सितम् ॥ ४६  
 स तु देवव्रतो नाम गाङ्गेय इति चाभवत् ।  
 युनामा शान्तनोः पुत्रः शान्तनोरधिको गुणैः ४७  
 इति श्रीमहाभारते आदिपर्वणि संभवप० आपवोपाख्याने नवनवतितमोऽध्यायः ॥ ९९ ॥

शान्तनुश्चापि शोकातो जगाम स्वपुरं ततः ।  
 तस्याहं कीर्तयिष्यामि शान्तनोरधिकान्गुणान् ४८  
 प्रहामाग्यं च नृपतेर्भारतस्य महात्मनः ।  
 यस्येतिहासो द्युतिमान्महाभारतमुच्यते ॥ ४९

वैशंपायन उवाच ।  
 स राजा शान्तनुर्धर्मान्देवराजर्षिसत्कृतः ।  
 धर्मात्मा सर्वलोकेषु सत्यवागिति विश्रुतः ॥ १  
 दमो दान क्षमा बुद्धिर्हीर्धृतिस्तेज उत्तमम् ।  
 नित्यान्यासन्महासत्त्वे शान्तनौ पुरुषर्षभे ॥ २  
 एवं स गुणसंपन्नो धर्मार्थकुशलो नृपः ।  
 आसीद्भरतवशात् गोप्ता सर्वजनस्य च ॥ ३  
 कन्तुगीवः पृथ्व्यं सो मत्तवारणविक्रमः ।  
 अन्वितः परिपूर्णैः सर्वैर्नृपतिलक्ष्णैः ॥ ४  
 तस्य कीर्तिमतो वृत्तमवेक्ष्य सततं नराः ।  
 धर्म एव परः कामादथाञ्चेति व्यवस्थिताः ॥ ५  
 एतान्यासन्महासत्त्वे शान्तनौ पुरुषर्षभे ।  
 न चास्य सदृशः कश्चिद्धर्मतः पार्थिवोऽभवत् ॥ ६  
 वर्तमानं हि धर्मेषु सर्वधर्मभृतां वरम् ।  
 तं महीपा महीपालं राजराज्येऽभ्यषेचयन् ॥ ७  
 वीतशोकभयाबाधाः सुखस्वप्ननिबोधनाः ।  
 पतिं भारतगोप्तारं समपद्यन्त भूमिपाः ॥ ८  
 तेन कीर्तिमतो शिष्टाः शक्रप्रतिमतेजसा ।  
 यज्ञदानक्रियाशीलाः समपद्यन्त भूमिपाः ॥ ९  
 शान्तनुप्रमुखैर्गुप्ते लोके नृपतिभिस्तदा ।  
 नियमात्सर्ववर्णानां धर्मोत्तरमवर्तत ॥ १०  
 ब्रह्म पर्यंचरत्क्षत्रं विशः क्षत्रमनुव्रताः ।  
 ब्रह्मक्षत्रानुरक्ताश्च शूद्राः पर्यंचरन्विशः ॥ ११  
 स हास्तिनपुरे रम्ये कुरूणां पुटभेदने ।  
 वसन्सागरपर्यन्तामन्वशासद्वसुंधराम् ॥ १२

स देवराजसदृशो धर्मज्ञः सत्यवागृजुः ।  
 दानधर्मतपोयोगाच्छ्रिया परमया युतः ॥ १३  
 अरागद्वेषसंयुक्तः सोमवात्प्रियदर्शनः ।  
 तेजसा सूर्यकल्पोभूद्वायुवेगसमो जवे ॥  
 अन्तकप्रतिमः कोपे क्षमया पृथिवीसमः ॥ १४  
 वधः पशुवराहाणां तथैव मृगपक्षिणाम् ।  
 शान्तनौ पृथिवीपाले नावर्तत तथा नृप ॥ १५  
 ब्रह्मधर्मोत्तरे राज्ये शान्तनुर्धिनयात्मवान् ।  
 समं शशास भूतानि कामरागविवर्जितः ॥ १६  
 देवर्षिपितृयज्ञाधमारभ्यन्त तदा क्रियाः ।  
 न चाधर्मेण केषांचित्प्राणिनामभवद्वधः ॥ १७  
 असुखानामनाथानां तिर्यग्योनिषु वर्तताम् ।  
 स एव राजा सर्वेषां भूतानामभवत्प्रिता ॥ १८  
 तस्मिन्कुरुपतिश्रेष्ठे राजराजेभ्वरे सति ।  
 श्रिता वागमवत्सत्यं दानधर्माश्रितं मनः ॥ १९  
 स समाः षोडशाष्टौ च चतस्रोऽष्टौ तथापराः ।  
 रतिमप्राप्नुवन्स्त्रीषु बभूव वनगोचरः ॥ २०  
 तथारूपस्तथाचारस्तथावृत्तस्तथाश्रुतः ।  
 गाङ्गेयस्तस्य पुत्रोऽभून्नान्ना देवव्रतो वसुः ॥ २१  
 सर्वास्त्रेषु स निष्णातः पार्थिवेध्वतरेषु च ।  
 महाबलो महासत्त्वो महावीर्यो महारथः ॥ २२  
 स कदाचिन्मृगं विद्ध्वा गङ्गामनुसरन्नदीम् ।  
 भागीरथीमल्पजलां शान्तनुदृष्ट्वानृपः ॥ २३  
 तां दृष्ट्वा चिन्तयामास शान्तनुः पुरुषर्षभ ।  
 स्यन्दते किं त्वियं नाद्य सरिच्छ्रेष्ठा यथा पुरा २४

इति आदिपर्वणि नैलकण्ठीये भारतभावंदीपे नवनवतितमोऽध्यायः ॥ ९९ ॥

स राजेति ॥ ११ ॥ पुटभेदने पत्तने । 'पत्तनं पुटभेदेनम्' इत्यमरः ॥ १२ ॥ दानं बहिर्वेदि धर्मः स्वाचारः तपः-जपोवासादि योग आत्मानुसंधानं एतच्चतुष्टयात् ॥ १३ ॥

ब्रह्म धर्मोत्तरे ऽहिंसाधर्मप्रधाने विनयात्मवान् विनयवान् आत्मवान् जितचित्तश्च ॥ १६ ॥ वाक्सत्यं श्रिताभवत् ॥ १९ ॥ षोडशादीनां संकल्पे षट्त्रिंशत्समाः वर्षाणि ॥ २० ॥ अस्त्रेषु मन्त्रमयेषु शस्त्रेषु । पार्थिवेषु धनुर्बाणगदादि-पृथिवीविकारेषु शस्त्रेषु ॥ २२ ॥ शरसंधानेन गङ्गाप्रवाहस्य निरोधादल्पजलाम् ॥ २३ ॥ स्यन्दते प्रववति ॥ २४ ॥



एतदाख्याय सा देवी तत्रैवान्तरर्थायत ।  
आदाय च कुमारं तं जगामाथ यथेष्टितम् ॥  
आदि० १९.४६



कस्य त्वमसि का चासि किं च भीरु चिकीर्षसि ।  
साऽब्रवीद्दाशकन्याऽस्मि धर्मार्थं वाहये तरिम् ॥

आदि० १००.४८

ततो निमित्तमन्विच्छन्दर्श स महामनाः ।  
 कुमारं रूपसंपन्नं बृहन्तं चारुदर्शनम् ॥ २५  
 दिव्यमखं विकुर्वाणं यथा देवं पुरंदरम् ।  
 कृत्वा गङ्गां समावृत्य शरैस्तीक्ष्णैरवस्थितम् ॥ २६  
 तां शरैराचितां दृष्ट्वा नदीं गङ्गां तदन्तिके ।  
 अभवद्विस्मिता राजा दृष्ट्वा कर्मातिमानुषम् ॥ २७  
 जातमात्रं पुरा दृष्ट्वा तं पुत्रं शान्तनुस्तदा ।  
 नोपलेभे स्मृतिं धीमानभिज्ञातुं तमात्मजम् ॥ २८  
 स तु तं पितरं दृष्ट्वा मोहयामास मायया ।  
 संमोह्य तु ततः क्षिप्रं तत्रैवान्तरधीयत ॥ २९  
 तदद्भुतं ततो दृष्ट्वा तत्र राजा स शान्तनुः ।  
 शङ्कमानः सुतं गङ्गामब्रवीद्दर्शयेति ह ॥ ३०  
 दर्शयामास तं गङ्गा विभ्रती रूपमुत्तमम् ।  
 गृहीत्वा दक्षिणे पाणौ तं कुमारमलंकृतम् ॥ ३१  
 अलंकृतामाभरणैर्विरजोम्बरसंवृताम् ।  
 दृष्टपूर्वमपि स तां नाभ्यजातात्स शान्तनुः ॥ ३२

गङ्गोवाच ।

यं पुत्रमष्टमं राजस्त्वं पुरा मय्यविन्दथाः ।  
 स चायं पुरुषव्याघ्र सर्वास्त्रविदनुत्तमः ॥ ३३  
 गृहाणेमं महाराज मया संवर्धितं सुतम् ।  
 आदाय पुरुषव्याघ्र नयस्वैनं गृहं विभो ॥ ३४  
 वेदानधिजगे साङ्गान्वसिष्ठादेश वीर्यवान् ।  
 कृतास्त्रः परमेष्वासो देवराजसमो युधि ॥ ३५  
 सुराणां संमतो नित्यमसुराणां च भारत ।  
 उशना वेदयच्छास्त्रमयं तद्वेद सर्वशः ॥ ३६  
 तथैवाङ्गिरसः पुत्रः सुरासुरनमस्कृतः ।  
 यद्वेदशास्त्रं तच्चापि कृत्स्नमस्मिन्प्रतिष्ठितम् ॥ ३७  
 तव पुत्रे महाबाहौ साङ्गोपाङ्गं महात्मनि ।  
 ऋषिः परैरनाधृष्यो जामदग्न्यः प्रतापवान् ॥ ३८  
 यदस्त्रं वेद रामश्च तदेतास्मिन्प्रतिष्ठितम् ।  
 महेष्वासमिमं राजन्राजधर्मार्थकोविदम् ॥ ३९  
 मया दत्तं निजं पुत्रं वीरं वीरं गृहं नय ।

वैशंपायन उवाच ।

तथैवं समनुज्ञातः पुत्रमादाय शान्तनुः ॥ ४०  
 भ्राजमानं यथादित्यमाययौ स्वपुरं प्रति ।  
 पौरवस्तु पुरीं गत्वा पुरंदरपुरोपमाम् ॥ ४१  
 सर्वकामसमृद्धार्थं मेने सोत्मानमात्मना ।

पौरवेषु ततः पुत्रं राज्यार्थमभयप्रदम् ॥ ४२  
 गुणवन्तं महात्मानं यौवराज्येऽभ्यषेचयत् ।  
 पौरवाङ्गछान्तनोः पुत्रः पितरं च महायशः ॥ ४३  
 राष्ट्रं च रञ्जयामास वृत्तेन भरतर्षभ ।  
 स तथा सहपुत्रेण रममाणो महीपतिः ॥ ४४  
 वर्तयामास वर्षाणि चत्वार्यमितविक्रमः ।  
 स कदाचिद्वनं यातो यमुनामभितो नदीम् ॥ ४५  
 महीपतिरनिर्देश्यमाजिघ्रन्धमुत्तमम् ।  
 तस्य प्रभवमन्विच्छन्विचचार समन्ततः ॥ ४६  
 स ददर्श तदा कन्यां दाशानां देवरूपिणीम् ।  
 तामपृच्छत्स दृष्ट्वैव कन्यामसितलोचनाम् ॥ ४७  
 कस्य त्वमासि का चासि किं च भीरु चिकीर्षसि  
 साऽब्रवीद्दाशकन्याऽस्मि धर्मार्थं वाहयेतरिम् ॥ ४८  
 पितुर्नियोगाद्भद्रं ते दाशराज्ञो महात्मनः ।  
 रूपमाधुर्यगन्धैस्तां संयुक्तां देवरूपिणीम् ॥ ४९  
 समीक्ष्य राजा दाशेर्यो कामयामास शान्तनुः ।  
 स गत्वा पितरं तस्या वरयामास तां तदा ॥ ५०  
 पर्यपृच्छत्ततस्तस्याः पितरं सोत्तमकारणात्  
 स च तं प्रत्युवाचेदं दाशराजो महीपतिम् ॥ ५१  
 जातमात्रैव मे देया वराय वरवर्णिनी ।  
 हृदि कामस्तु मे कश्चित्तं निबोध जनेश्वर ॥ ५२  
 यदीमां धर्मपत्नीं त्वं मत्तः प्रार्थयसेऽनघ ॥  
 सत्यवागसि सत्येन समयं कुरु मे ततः ॥ ५३  
 समयेन प्रदद्यां ते कन्यामहमिमां नृप ।  
 न हि मे त्वत्समः कश्चिद्वरो जातु भविष्यति ॥ ५४

शान्तनुरुवाच ।

श्रुत्वा तव वरं दाश व्यवस्येयमहं तव ।  
 दातव्यं चेत्प्रदास्यामि न त्वदेयं कथंचन ॥ ५५  
 दाश उवाच ।  
 अस्यां जायेत यः पुत्रः स राजा पृथिवीपते ।  
 त्वदूर्ध्वमभिषेक्तव्यो नान्यः कश्चन पार्थिव ॥ ५६

वैशंपायन उवाच ।

नाकामयत तं दातुं वरं दाशाय शान्तनुः ।  
 शरीरजेन तीव्रेण दह्यमानोऽपि भारत ॥ ५७  
 स चिन्तयन्नेव तदा दाशकन्यां महीपतिः ।  
 प्रत्ययाद्धास्तिनपुरं कामोपहतचेतनः ॥ ५८

अभिज्ञातुं परिवेतुम् ॥ २८ ॥ अधिजगे अभीतवान् ॥ ३५ ॥  
 उशनाः शुकः ॥ ३६ ॥ अङ्गिरसः पुत्रो बृहस्पतिः ॥ ३७ ॥  
 सोत्मानं सः आत्मानम् ॥ ४२ ॥ दाशानां धीवराणाम्

॥ ४७ ॥ तरिं नावम् ॥ ४८ ॥ व्यवस्येयं विनिश्चिन्यां नेयं  
 न वेति ॥ ५५ ॥ शरीरजेन कामेन ॥ ५७ ॥

ततः कदाचिच्छोचन्तं शान्तनुं ध्यानमास्थितम् ।  
 पुत्रो देवव्रतोऽभ्येत्य पितरं वाक्यमब्रवीत् ॥ ५९  
 सर्वतो भवतः क्षेमं विधेयाः सर्वपार्थिवाः ।  
 तत्किमर्थमिहाभीक्ष्णं परिशोचसि दुःखितः ॥ ६०  
 ध्यायन्निव च मां राजन्नामिभाषसि किञ्चन ।  
 न चाश्वेन विनिर्यासि विवर्णो हरिणः कृशः ६१  
 व्याधिमिच्छामि ते ज्ञातुं प्रतिकुर्यां हि तत्र वै ।  
 एवमुक्तः स पुत्रेण शान्तनुः प्रत्यभाषत ॥ ६२  
 असंशयं ध्यानपरो यथा वत्स तथा शृणु ।  
 अपत्यं नस्त्वमेवैकः कुले महति भारत ॥ ६३  
 शस्त्रनित्यश्च सततं पौरुषे पर्यवस्थितः ।  
 अनित्यतां च लोकानामनुशोचामि पुत्रक ॥ ६४  
 कथंचित्तव गाङ्गेय विपत्तौ नास्ति नः कुलम् ।  
 असंशयं त्वमेवैकः शतादपि वरः सुतः ॥ ६५  
 न चाप्यहं वृथा भूयो दारान्कर्तुमिहोत्सहे ।  
 संतानस्याविनाशाय कामये भद्रमस्तु ते ॥ ६६  
 अनपत्यतैकपुत्रत्वमित्याहुर्धर्मवादिनः ।  
 अग्निहोत्रं त्रयीं विद्या संतानमपि चाक्षयम् ॥ ६७  
 सर्वाण्येतान्यपत्यस्य कलां नार्हन्ति षोडशीम् ।  
 एवमेतन्मनुष्येषु तच्च सर्वं प्रजास्विति ॥ ६८  
 यदपत्यं महाप्राज्ञ तत्र मे नाऽस्ति संशयः ।  
 एषा त्रयी पुराणानां देवतानां च शाश्वती ॥ ६९  
 त्वं च शूरः सदामर्षी शस्त्रनित्यश्च भारत ।  
 नान्यत्र युद्धात्तस्मात्ते निधनं विद्यते कचित् ॥ ७०  
 सोऽस्मि संशयमापन्नस्त्वयि शान्ते कथं भवेत् ।  
 इति ते कारणं तात दुःखस्योक्तमशेषतः ॥ ७१  
 वैशंपायन उवाच ।  
 ततस्तत्कारणं राज्ञो ज्ञात्वा सर्वमशेषतः ।  
 देवव्रतो महाबुद्धिः प्रज्ञया चान्वचिन्तयत् ॥ ७२  
 अभ्यगच्छत्तदैवानु वृद्धामात्यं पितुर्हितम् ।  
 तमपृच्छत्तदाऽभ्येत्य पितुस्तच्छोककारणम् ॥ ७३  
 तस्मै स कुरुमुत्थाय यथावत्परिपृच्छते ।  
 वरं शशंस कन्यां तामुद्दिश्य भरतर्षभ ॥ ७४  
 ततो देवव्रतो वृद्धैः क्षत्रियैः सहितस्तदा ।  
 अभिगम्य दाशराजं कन्यां वव्रे पितुः स्वयम् ॥ ७५

तं दाशः प्रतिजग्राह विधिवत्प्रतिपूज्य च ।  
 अब्रवीच्चैनमासीनं राजसंसदि भारत ॥ ७६  
 त्वमेव नाथः पर्याप्तः शान्तनोर्भरतर्षभ ।  
 पुत्रः शस्त्रभृतां श्रेष्ठः किं तु वक्ष्यामि ते वचः ७७  
 को हि संबन्धकं श्लाघ्यमीप्सितं यौनमीदृशम् ।  
 अतिक्रामन्न तप्येत साक्षादपि शतक्रतुः ॥ ७८  
 अपत्यं चैतदार्यस्य यो युष्माकं समो गुणैः ।  
 यस्य शुक्रात्सत्यवती संभूता वरवर्णिनी ॥ ७९  
 तेन मे बहुशस्तात पिता ते परिकीर्तितः ।  
 अहं सत्यवतीं वोढुं धर्मज्ञः स नराधिपः ॥ ८०  
 असितो ह्यपि देवर्षिः प्रत्याख्यातः पुरा मया ।  
 सत्यवत्या भृशं चार्थं स आसीद्विसत्तमः ॥ ८१  
 कन्यापितृत्वात्किञ्चित्तु वक्ष्यामि त्वां नराधिप ।  
 बलवत्सपत्नतामत्र दोषं पश्यामि केवलम् ॥ ८२  
 यस्य हि त्वं सपत्नः स्या गन्धर्वस्यासुरस्य वा ।  
 न स जातुं चिरं जीवेत्त्वयि क्रुद्धे परंतप ॥ ८३  
 एतावानत्र दोषो हि नान्यः कश्चन पार्थिव ।  
 एतज्जानीहि भद्रं ते दानादाने परंतप ॥ ८४  
 वैशंपायन उवाच ।  
 एवमुक्तस्तु गाङ्गेयस्तद्युक्तं प्रत्यभाषत ।  
 शृण्वतां भूमिपालानां पितृरर्थाय भारत ॥ ८५  
 इदं मे व्रतमादत्स्व सत्यं सत्यवतांवर ।  
 नैव जातो न वा जात ईदृशं वक्तुमुत्सहेत् ॥ ८६  
 एवमेतत्करिष्यामि यथा त्वमनुभाषसे ।  
 योऽस्यां जनिष्यते पुत्रः स नो राजा भविष्यति  
 इत्युक्तः पुनरेवाथ तं दाशः प्रत्यभाषत ।  
 चिकीर्षुर्दुष्करं कर्म राज्यार्थं भरतर्षभ ॥ ८८  
 त्वमेव नाथः संप्राप्तः शान्तनोरमितद्युते ।  
 कन्यायाश्चैव धर्मात्मन्प्रभुर्दानाय चेश्वरः ॥ ८९  
 इदं तु वचनं सौम्य कार्यं चैव निबोध मे ।  
 कौमारिकाणां शीलेन वक्ष्याम्यहमरिद्रुम ॥ ९०  
 यत्त्वया सत्यवत्यर्थे सत्यधर्मपरायण ।  
 राजमध्ये प्रतिज्ञातमनुरूपं तवैव तत् ॥ ९१  
 नान्यथा तन्महाबाहो संशयोऽत्र न कश्चन ।  
 तवापत्यं भवेद्यत्तु तत्र नः संशयो महान् ॥ ९२

हरिणः पाशुगात्रः ॥ ६९ ॥ विद्यासतानं शिष्यप्रशिष्यद्वारा  
 ॥ ६७ ॥ एवमिति । एतत् संतानस्य श्रेयः साधनत्वं मनुष्येषु  
 तदन्यासु प्रजासु पश्चादिषु च प्रसिद्धं । 'नापुत्रस्य लोकोऽस्तीति  
 तत्त्वे' पशवो विदुः । तस्मात्तु पुत्रो मातरं स्वसारं चाधि-  
 रोहति' इति मन्त्रलिङ्गात् ॥ ६८ ॥ अपत्यं श्रेयःसाधनं

इति यत् तत्र मे संशयो नास्ति । तस्मान्मन्दपालवत् यथा  
 कथंचित्प्रजोत्पादनं कर्तव्यमिति भावः । त्रयी वेदः सोऽयं  
 लोकः पुत्रेणैव जय्यो नान्येन कर्मणा । 'कर्मणा पितृलोको  
 विद्यया देवलोकः' इत्यादिः पुराणानां मूलभूता देवतानां प्रमाण-  
 भूता ॥ ६९ ॥ वरं वरणीयम् ॥ ७४ ॥ कौमारिकाणां कुमारी-  
 नेहवताम् ॥ ८९ ॥





अद्य प्रभृति मे दाश ब्रह्मचर्यं भविष्यति  
अपुत्रस्यापि मे लोका भविष्यन्त्यक्षया दिवि ॥

आदि० १००.९६

वैशंपायन उवाच ।

तस्यैतन्मतमाज्ञाय सत्यधर्मपरायणः ।  
प्रत्यजानात्तदा राजन्पितुः प्रियचिकीर्षया ॥ ९३

गाङ्गेय उवाच ।

दाशराज निशेधेदं वचनं मे नृपोत्तम ।  
शृण्वतां भूमिपालानां यद्वीमि पितुः कृते ॥ ९४  
राज्यं तावत्पूर्वमेव मया त्यक्तं नराधिपाः ।  
अपत्यहेतोरपि च करिष्येऽद्य विनिश्चयम् ॥ ९५  
अद्य प्रभृति मे दाश ब्रह्मचर्यं भविष्यति ।  
अपुत्रस्यापि मे लोका भविष्यन्त्यक्षया दिवि ९६

वैशंपायन उवाच ।

तस्य तद्वचनं श्रुत्वा संप्रहृष्टतनूरुहः ।  
दशानीत्येव तं दाशो धर्मात्मा प्रत्यभाषत ॥ ९७

ततोऽन्तरिक्षेऽप्सरसो देवाः सर्षिगणास्तदा ।  
अभ्यवर्षन्त कुसुमैर्भीष्मोऽयमिति चाब्रुवन् ॥ ९८  
ततः स पितुरर्थाय तामुवाच यशस्विनीम् ।  
अधिरोह रथं मातर्गच्छावः स्वगृहानिति ॥ ९९

वैशंपायन उवाच ।

एवमुक्त्वा तु भीष्मस्त रथमारोप्य भाविनीम् ।  
आगम्य हास्तिनपुरं शान्तनोः संन्यवेदयत् ॥ १००  
तस्य तदुष्करं कर्म प्रशशंसुनराधिपाः ।  
समेताश्च पृथक्कैव भीष्मोऽयमिति चाब्रुवन् ॥ १  
तच्छ्रुत्वा दुष्करं कर्म कृतं भीष्मेण शान्तनुः ।  
स्वच्छन्दमरणं तुष्टो ददौ तस्मै महात्मने ॥ २  
न ते मृत्युः प्रभविता यावज्जीवितुमिच्छसि ।  
त्वत्तो ह्यनुज्ञां संप्राप्य मृत्युः प्रभवितानघ ॥ १०३

इति श्रीमहाभारते आदिपर्वणि संभवपर्वणि सत्यवतीलाभोपाख्याने शततमोऽध्यायः ॥ १०० ॥

१०१

वैशंपायन उवाच ।

ततो विवाहे निवृत्ते स राजा शान्तनुर्नृपः ।  
तां कन्यां रूपसंपन्नां स्वगृहे संन्यवेशयत् ॥ १  
ततः शान्तनवो धीमान्सत्यवत्यामजायत ।  
वीरश्चित्राङ्गदो नाम वीर्यवानुरुषेश्वरः ॥ २  
अथापरं महेष्वासं सत्यवत्यां सुतं प्रभुः ।  
विचित्रवीर्यं राजानं जनयामास वीर्यवान् ॥ ३  
अप्राप्तवति तस्मिन्स्तु यौवनं पुरुषर्षभ ।  
स राजा शान्तनुर्धोमान्कालधर्ममुपेयिवान् ॥ ४  
स्वर्गते शान्तनो भीष्मश्चित्राङ्गदमरिदमम् ।  
स्थापयामास वै राज्ये सत्यवत्या मते स्थितः ॥ ५  
स तु चित्राङ्गदः शौर्यात्सर्वोश्चिक्षेप पार्थिवान् ।  
मनुष्यं न हि मेने स कंचित्सदृशमात्मनः ॥ ६  
तं क्षिपन्तं सुराश्चैव मनुष्यान्सुरांस्तथा ।  
गन्धर्वराजो बलवांस्तुल्यनामाऽभ्ययात्तदा ॥ ७

तेनास्य सुमहद्युद्धं कुरुक्षेत्रे बभूव ह ।  
तयोर्बलवतोस्तत्र गन्धर्वकुरुमुख्ययोः ।  
नद्यास्तीरे सरस्वत्याः समास्तिस्रोभवद्वनः ॥ ८  
तस्मिन्विमर्दे तुमुले शस्त्रवर्षसमाकुले ।  
मायाधिकोऽवधीद्वीरं गन्धर्वः कुरुसत्तमम् ॥ ९  
स हत्वा तु नरश्रेष्ठं चित्राङ्गदमरिदमम् ।  
अन्ताय कृत्वा गन्धर्वो दिवमाचक्रमे ततः ॥ १०  
तस्मिन्पुरुषशार्दूले निहते भूरितेजसि ।  
भीष्मः शान्तनवो राजा प्रेतकार्योप्यकारयत् ॥ ११  
विचित्रवीर्यं च तदा बालमप्राप्तयौवनम् ।  
कुरुराज्ये महाबाहुरभ्युच्चिदन्तरम् ॥ १२  
विचित्रवीर्यः स तदा भीष्मस्य वचने स्थितः ।  
अन्वशासन्महाराज पितृपैतामहं पदम् ॥ १३  
स धर्मशास्त्रकुशलं भीष्मं शान्तनवं नृपः ।  
पूजयामास धर्मेण स चैनं प्रत्यपालयत् ॥ १४

इति श्रीमहाभारते आदिपर्वणि संभवपर्वणि चित्राङ्गदोपाख्याने एकाधिकशततमोऽध्यायः ॥ १०१ ॥

भीष्मोऽयं भयंकरकर्मकारिवात् ॥ ९८ ॥ इति आदि  
पर्वणि नैलकण्ठीये भारतभावदीपे शततमोऽध्यायः ॥ १०० ॥

१०१

तत इति ॥ १ ॥ कालधर्मं मृत्युम् ॥ ४ ॥ तुल्यनामा

चित्राङ्गदनामा ॥ ८ ॥ अन्ताय कृत्वा अन्तं कर्तुं युद्धं  
कृत्वेत्यर्थः ॥ १० ॥ इति आदिपर्वणि नैलकण्ठीये भारत-  
भावदीपे एकाधिकशततमोऽध्यायः ॥ १०१ ॥



१०२

वैशंपायन उवाच

हते चित्राङ्गदे भीष्मो बाले भ्रातरि कौरव।  
पालयामास तद्राज्यं सत्यवत्या मते स्थितः ॥ १  
संप्राप्तयौवनं दृष्ट्वा भ्रातरं धीमतां वरः ।  
भीष्मो विचित्रवीर्यस्य विवाहायाकरोन्मतिम् ॥ २  
अथ काशिपतेभीष्मः कन्यास्तिस्रोऽप्सरोपमाः ।  
शुश्राव सहिता राजन्वृष्णाना वै स्वयंवरम् ॥ ३  
ततः स रथिनां श्रेष्ठो रथेनैकेन शत्रुजित् ।  
जगामानुमते मातुः पुरीं वाराणसीं प्रभुः ॥ ४  
तत्र राज्ञः समुदितान्सर्वतः समुपागतान् ।  
ददर्श कन्यास्ताश्चैव भीष्मः शान्तनुनन्दनः ॥ ५  
कीर्त्यमानेषु राज्ञां तु तदा नामसु सर्वशः ।  
एकाकिनं तदा भीष्मं वृद्धं शान्तनुनन्दनम् ॥ ६  
सोद्वेगा इव तं दृष्ट्वा कन्याः परमशोभनाः ।  
अपाक्रामन्त ताः सर्वा वृद्ध इत्येव चिन्तया ॥ ७  
वृद्धः परमधर्मात्मा बलीपलितधारणः ।  
किं कारणमिहायातो निर्लज्जो भरतर्षभः ॥ ८  
मिथ्याप्रतिज्ञो लोकेषु किं वदिष्यति भारत ।  
ब्रह्मचारीति भीष्मो हि वृथैव प्रथितो भुवि ॥ ९  
इत्येवं प्रब्रुवन्तस्ते हसन्ति स्म नृपाधमाः ।

वैशंपायन उवाच ।

क्षत्रियाणां वचः श्रुत्वा भीष्मश्चक्रोऽथ भारत ॥ १०  
भीष्मस्तदास्वयं कन्या वरयामास ताः प्रभुः ।  
उवाच च महीपालान् राजञ्जलदनिःस्वनः ॥ ११  
रथमारोप्य ताः कन्या भीष्मः प्रहरतां वरः ।  
आहूय दानं कन्यानां गुणवद्भ्यः स्मृतं बुधैः ॥ १२  
अलंकृत्य यथाशक्ति प्रदाय च धनान्यपि ।  
प्रयच्छन्त्यपरे कन्या मिथुनेन गवामपि ॥ १३  
वित्तेन कथितेनान्ये बलेनान्येऽनुमान्य च ।  
प्रमत्तामुपयन्त्यन्ये स्वयमन्ये च विन्दते ॥ १४  
आर्षं विधिं पुरस्कृत्य दाराविन्दति चापरे ।  
अष्टमं तमथो वित्तं विवाहं कविभिर्वृतम् ॥ १५  
स्वयंवरं तु राजन्याः प्रशंसन्त्युपयान्ति च ।

प्रमथ्य तु हतामाहुर्ज्यायसीं धर्मवादिनः ॥ १६  
त इमाः पृथिवीपाला जिहीर्षामि बलादितः ।  
ते यतर्ध्वं परं शक्त्या विजयायेतराय वा ॥ १७  
स्थितोऽहं पृथिवीपाला युद्धाय कृतनिश्चयः ।  
एवमुक्त्वा महीपालान्काशि राजं च वीर्यवान् ॥  
सर्वाः कन्याः स कौरव्यो रथमारोप्य च स्वकम्  
आमन्थ्य च स तान्प्रायाच्छीघ्रं कन्याः प्रगृह्य ताः  
ततस्ते पार्थिवाः सर्वे समुत्पेतुरमर्षिताः ।  
संस्पृशन्तः स्वकान्बाहून्दशन्तो दशनच्छदान् ॥  
तेषामामरणान्याशु त्वरितानां विमुञ्चताम् ।  
आमुञ्चतां च वर्माणि संप्रमः सुमहानभूत् ॥ २१  
ताराणामिव संपातो बभूव जनमेजय ।  
भूषणानां च सर्वेषां कवचानां च सर्वशः ॥ २२  
स वर्मभिर्भूषणैश्च प्रकीर्यद्भिरितिस्ततः ।  
सक्रोधा मर्षजिह्वभू कषायीकृतलोचनाः ॥ २३  
सूतोपकल्पान्स्फुरितान्सदृशैरुपकल्पितान् ।  
रथानास्थाय ते वीराः सर्वप्रहरणान्विताः ॥ २४  
प्रयान्तमथ कौरव्यमनुसङ्गुदायुधाः ।  
ततः समभवद्युद्धं तेषां तस्य च भारत ।  
एकस्य च बहूनां च तुमुलं लोमहर्षणम् ॥ २५  
ते त्विन्द्रशसाहस्रांस्तस्मिन् युगपदाक्षिपन् ।  
अप्राप्तांश्चैव तानाशु भीष्मः सर्वांस्तथान्तरा २६  
अच्छिन्नच्छरवर्षेण महता लोमवाहिना ।  
ततस्ते पार्थिवाः सर्वे सर्वतः परिवार्य तम् ॥ २७  
ववृषुः शरवर्षेण वर्षणेवाद्रिमम्बुदाः ।  
स तं बाणमयं वर्षं शरैरावार्यं सर्वतः ॥ २८  
ततः सर्वान्महीपालान्पर्यविध्यन्निभिरिभिः ।  
एकैकस्तु ततो भीष्मं राजन्विद्व्याध पञ्चभिः २९  
स च तान्प्रतिविद्व्याध द्वाभ्यां द्वाभ्यां पराक्रमन् ।  
तद्युद्धमासीत्तुमुलं घोरं देवासुरोपमम् ॥ ३०  
पश्यतां लोकवीराणां शरशक्तिसमाकुलम् ।  
स धनूषि ध्वजाग्राणि वर्माणि चाशिंरांसि च ३१  
चिच्छेद समरे भीष्मः शतशोऽथ सहस्रशः ।  
तस्यातिपुरुषानन्याँल्लाघवं रथचारिणः ॥ ३२

हते इति ॥ १ ॥ आहूयेति ब्राह्मः ॥ १२ ॥ मिथुनेन  
गृहीतेनेत्यार्षः ॥ १३ ॥ वित्तेनेत्यासुरः । बलेनेति राक्षसः  
अनुमान्येति गान्धर्वः । प्रमत्तामिति पैशाचः । स्वयमन्ये इति  
प्राजापत्यः ॥ १४ ॥ आर्षं विधिं यज्ञं तेन दैव उक्तः  
एतेऽष्टौ विवाहाः प्राग्व्याख्याताः । अष्टमं राक्षसं विवाहम्

॥ १५ ॥ प्रशसन्ति स्वयंवरमिति ॥ १६ ॥ प्रकीर्यद्भिर्भूष-  
णैरुपलक्षिता अनुसङ्गुरिति तृतीयानान्वयः ॥ २३ ॥ अन्या  
नप्रति तस्य रथचारिणः लाघवं शौघ्यं परध्वजादिच्छेदे यत्  
तत् शत्रवोप्यपूजयन्ति संबन्धः ॥ ३२ ॥

रक्षणं चात्मनः संख्ये शत्रवोऽप्यभ्यपूजयन् ।  
 तान्विनिर्जित्य तु रणे सर्वशस्त्रभृतां वरः ॥ ३३  
 कन्याभिः सहितः प्रायाद्भारतो भारतान्प्रति ।  
 ततस्तं पृष्ठतो राजश्छात्रराजो महारथः ॥ ३४  
 अभ्यगच्छदमेयात्मा भीष्मं शान्तनवं रणे ।  
 वारणं जघने भिन्दन्शान्ताभ्यामपरो यथा ॥ ३५  
 वासितामनुसंप्राप्तो यूथपो बलिनां वरः ।  
 स्त्रीकामस्तिष्ठ तिष्ठेति भीष्ममाह स पार्थिवः ॥  
 शास्त्रराजो महाबाहुर्मरणं प्रचोदितः ।  
 ततः सः पुरुषव्याघ्रो भीष्मः परबलार्दनः ॥ ३७  
 तद्वाक्याकुलितः क्रोधाद्विधूमोऽग्निरिव ज्वलन्  
 विततेषु धनुष्पाणिर्विकुञ्चितललाटभृत् ॥ ३८  
 क्षत्रधर्मं समास्थाय व्यपेतभयसंभ्रमः ।  
 निवर्तयामास रथं शाल्वं प्रति महारथः ॥ ३९  
 निवर्तमानं तं दृष्ट्वा राजानः सर्व एव ते ।  
 प्रेक्षकाः समपद्यन्त भीष्मशास्त्रसमागमे ॥ ४०  
 तौ वृषाविव नर्दन्तौ बलिनौ वासितान्तरे ।  
 अन्योन्यमभिवर्तौ बलविक्रमशालिनौ ॥ ४१  
 ततो भीष्मं शान्तनवं शरैः शतसहस्रशः ।  
 शास्त्रराजो नरश्रेष्ठः समवाकिरदाशुनैः ॥ ४२  
 पूर्वमभ्यर्दितं दृष्ट्वा भीष्मं शाल्वेन ते नृपाः ।  
 विस्मिताः समपद्यन्त साधु साध्विति चाब्रुवन् ॥  
 लाघवं तस्य ते दृष्ट्वा समरे सर्वपार्थिवाः ।  
 अपूजयन्त संहृष्टा वाग्भिः शाल्वं नराधिपम् ४४  
 क्षत्रियाणां ततो वाचः श्रुत्वा परपुरजयः ।  
 क्रुद्धः शान्तनवो भीष्मस्तिष्ठ तिष्ठेत्यभाषत ॥ ४५  
 सारथिं चाब्रवीत्क्रुद्धो याहि यत्रैष पार्थिवः ।  
 यावदेनं निहन्म्यद्य भुजङ्गमिव पक्षिराट् ॥ ४६  
 ततोऽस्त्रं वारुणं सम्यग्योजयामास कौरवः ।  
 तेनाश्वान्शत्रुरोऽमृद्वाच्छास्त्रराजस्य भूपते ॥ ४७  
 अस्त्रैरस्त्राणि संवार्य शास्त्रराजस्य कौरवः ।  
 भीष्मो नृपतिशार्दूल न्यवधीत्तस्य सारथिम् ४८  
 अस्त्रेण चास्याथैन्द्रेण न्यवधीत्तुरगोत्तमान् ।  
 कन्याहेतोर्नरश्रेष्ठ भीष्मः शान्तनवस्तदा ॥ ४९  
 जित्वा विसर्जयामास जीवन्तं नृपसत्तमम् ।  
 ततः शाल्वः स्वनगरं प्रययौ भरतर्षभ ॥ ५०

स्वराज्यमन्वशाच्चैव धर्मेण नृपतिस्तदा ।  
 राजानो ये च तत्रासन्स्वयंवरदिदक्षवः ॥ ५१  
 स्वान्येव तेऽपि राष्ट्राणि जग्मुः परपुरजयाः ।  
 एवं विजित्य ताः कन्या भीष्मः प्रहरतां वरः ५२  
 प्रययौ हास्तिनपुरं यत्र राजा स कौरवः ।  
 विचित्रवीर्यो धर्मात्मा प्रशास्ति वसुधामिमाम् ॥  
 यथा पितास्य कौरव्यः शान्तनुर्नृपसत्तमः ।  
 सोऽचिरेणैव कालेन अत्यकामन्नराधिप ॥ ५४  
 वनानि सरितश्चैव शैलांश्च विविधान्द्रुमान् ।  
 अक्षतः क्षपयित्वाऽरीन्संख्येऽसंख्येयविक्रमः ५५  
 आनयामास काश्यपस्य सुताः सागरगासुतः ।  
 स्नुषा इव स धर्मात्मा भगिनीरिव चानुजाः ५६  
 यथा दुहितरश्चैव परिगृह्य ययौ कुरून् ।  
 आनिन्ये स महाबाहुर्भ्रातुः प्रियचिकीर्षया ॥ ५७  
 ताः सर्वगुणसंपन्ना भ्राता भ्रात्रे यवीयसे ।  
 भीष्मो विचित्रवीर्याय प्रददौ विक्रमाहताः ॥ ५८  
 एवं धर्मेण धर्मज्ञः कृत्वा कर्मातिमानुषम् ।  
 भ्रातुर्विचित्रवीर्यस्य विवाहायोपचक्रमे ॥ ५९  
 सत्यवत्या सह मिथः कृत्वा निश्चयमात्मवान् ।  
 विवाहं कारयिष्यन्तं भीष्मं काशिपतेः सुता ।  
 ज्येष्ठा तासामिदं वाक्यमब्रवीद्धसती तदा ॥ ६०  
 मयाऽसौ भूपतिः पूर्वं मनसा हि वृतः पतिः ।  
 तेन चास्मि वृता पूर्वमेष कामश्च मे पितुः ॥ ६१  
 मया वरयितव्योऽमृच्छाल्वस्तस्मिन्स्वयंवरे ।  
 पतद्विज्ञाय धर्मज्ञ धर्मतत्त्वं समाचर ॥ ६२  
 एवमुक्तस्तया भीष्मः कन्यया विप्रसंसदि ।  
 चिन्तामभ्यगमद्वीरो युक्तां तस्यैव कर्मणः ॥ ६३  
 विनिश्चित्य स धर्मज्ञो ब्राह्मणैर्वेदपारगैः ।  
 अनुजज्ञे तदा ज्येष्ठामम्बां काशिपतेः सुताम् ॥ ६४  
 आम्बिकाम्बालिके भार्ये प्रादाद्भात्रे यवीयसे ।  
 भीष्मो विचित्रवीर्याय विधिदृष्टेन कर्मणा ॥ ६५  
 तयोः पाणी गृहीत्वा तु रूपयौवनदर्पितः ।  
 विचित्रवीर्यो धर्मात्मा कामात्मा समपद्यत ॥ ६६  
 ते चापि बृहती श्यामे नीलकुञ्चितमूर्धजे ।  
 रक्ततुङ्गनखोपेते पीनश्रोणिपयोधरे ॥ ६७

वासितां करिणीं प्राप्तं वारणं यथाऽपरोऽनुप्राप्तो जघने भिन्दन्  
 इति संबन्धः । वासिता स्त्रीकरेणोश्चेत्यमरः ॥ ३५ ॥ वृषौ  
 रेतःसेककामो गजौ गोवृषावेव वा तत्साहचर्याद्वासिता पुष्पिणी-  
 गौस्तदन्तरे तन्निमित्तम् ॥ ४१ ॥ जीवन्तं प्राणमात्रावशेषितम्

॥ ५० ॥ काश्यपस्य काशिराजस्य ॥ २६ ॥ अनुजाः  
 कनिष्ठाः ॥ ५७ ॥ तस्य वैवाहिकस्य कर्मणः काले ॥ ६३ ॥  
 बृहत्तौ च ते श्यामे च प्रौढे अप्रसूते च बृहतीपुष्पवद्रक्त-  
 श्यामे इत्यन्ये ॥ ६७ ॥

आत्मनः प्रतिरूपोऽसौ लब्धः पतिरिति स्थिते ।  
विचित्रवीर्यं कल्याण्यौ पूजयामासतुः शुभे ॥६८॥  
स चाश्विरूपसदृशो देवतुल्यपराक्रमः ।  
सर्वासामेव नारीणां चित्तप्रमथनो रहः ॥ ६९॥  
ताभ्यां सह समाः सप्त विहरन्पृथिवीपतिः ।  
विचित्रवीर्यस्तरुणो यक्षमणा समगृह्यत ॥ ७०॥

सुहृदां यतमानानामासैः सह चिकित्सकैः ।  
जगामाऽस्तमिवादित्यः कौरव्यो यमसादनम् ७१  
धर्मात्मा स तु गाङ्गेयश्चिन्ताशोकपरायणः ।  
प्रेतकार्याणि सर्वाणि तस्य सम्यगकारयत् ॥ ७२॥  
राज्ञो विचित्रवीर्यस्य सत्यवत्या मते स्थितः ।  
ऋत्विग्भिः सहितो भीष्मः सर्वैश्च कुरुपुङ्गवैः ७३

इति श्रीमहाभारते आदिपर्वणि संभवपर्वणि विचित्रवीर्योपरमे द्वाधिकशततमोऽध्यायः ॥१०२॥

## १०३

वैशंपायन उवाच ।

ततः सत्यवती दीना कृपणा पुत्रगृद्धिनी ।  
पुत्रस्य कृत्वा कार्याणि स्नुषाभ्यां सह भारत ॥१॥  
समाश्वस्य स्नुषे ते च भीष्मं शस्त्रभृतां वरम् ।  
धर्मं च पितृवंशं च मातृवंशं च भाविनी ।  
प्रसमीक्ष्य महाभागा गाङ्गेयं वाक्यमब्रवीत् ॥ २॥  
शान्तनोर्धर्मनित्यस्य कौरव्यस्य यशस्विनः ।  
त्वयि पिण्डश्च कीर्तिश्च संतानं च प्रतिष्ठितम् ३॥  
यथा कर्म शुभं कृत्वा स्वर्गोपगमनं ध्रुवम् ।  
यथा चायुर्ध्रुवं सत्ये त्वयि धर्मस्तथा ध्रुवः ॥ ४॥  
वेत्थ धर्माश्च धर्मज्ञ समासेनेतरेण च ।  
विविधास्त्वं श्रुतीर्वेत्थ वेदाङ्गानि च सर्वशः ॥ ५॥  
व्यवस्थानं च ते धर्मे कुलाचारं च लक्ष्ये ।  
प्रतिपत्तिं च कृच्छ्रेषु शुकाङ्गिरसयोरिव ॥ ६॥  
तस्मात्सुभृशमाश्वस्य त्वयि धर्मभृतां वर ।  
कार्ये त्वां विनियोक्ष्यामि तच्छ्रुत्वा कर्तुमर्हसि ७॥  
मम पुत्रस्तव भ्राता वीर्यवान्सुप्रियश्च ते ।  
बाल एव गतः स्वर्गमपुत्रः पुरुषर्षभ ॥ ८॥  
इमे महिष्यौ भ्रातुस्ते काशिराजसुते शुभे ।  
रूपयौवनसंपन्नौ पुत्रकामे च भारत ॥ ९॥  
तयोरुत्पादयापत्यं संतानाय कुलस्य नः ।  
मान्नियोगान्महाबाहो धर्मं कर्तुमिहार्हसि ॥ १०॥  
राज्ये चैवाभिषिच्यस्व भारताननुशाधि च ।

दारांश्च कुरु धर्मेण मा निमज्जीः पितामहान् ॥११॥

वैशंपायन उवाच ।

तथोच्यमानो मात्रा स सुहृद्भिश्च परंतपः ।  
इत्युवाचाथ धर्मात्मा धर्म्यमेवोत्तरं वचः ॥ १२॥  
असंशयं परो धर्मस्त्वया मातरुदाहृतः ।  
त्वमपत्यं प्रति च मे प्रतिज्ञां वेत्थ वै पराम् ॥१३॥  
जानासि च यथावृत्तं शुल्कहेतोस्त्वदन्तरे ।  
स सत्यवति सत्यं ते प्रतिजानाम्यहं पुनः ॥ १४॥  
परित्यजेयं त्रैलोक्यं राज्यं देवेषु वा पुनः ।  
यद्वाऽप्यधिकमेताभ्यां न तु सत्यं कथंचन ॥ १५॥  
त्यजेच्च पृथिवी गन्धमापश्च रसमात्मनः ।  
ज्योतिस्तथा त्यजेद्रूपं वायुः स्पर्शगुणं त्यजेत् १६॥  
प्रभां समुत्सृजेदकौ धूमकेतुस्तथोष्मताम् ।  
त्यजेच्छब्दं तथाकाशं सोमः शीतांशुतां त्यजेत्  
विक्रमं वृत्रहा जह्याद्धर्मं जह्याच्च धर्मराट् ।  
न त्वहं सत्यमुत्कृष्टं व्यवसेयं कथंचन ॥ १८॥  
एवमुक्ता तु पुत्रेण भूरिद्रविणतेजसा ।  
माता सत्यवती भीष्ममुवाच तदन्तरम् ॥ १९॥  
जानामि ते स्थितिं सत्ये परां सत्यपराक्रम ।  
इच्छन्त्यजेथास्त्रीहो कानन्यांस्त्वं स्वेव तेजसा २०॥  
जानामि चैवं सत्यं तन्मदर्थे यच्च भाषितम् ।  
आपद्धर्मं त्वमावेक्ष्य वह पैतामही धुरम् ॥ २१॥

स्थिते तत्रैव निष्ठावत्यौ ॥६८॥ इति आदिपर्वणि  
नैलकण्ठीये भारतभावदीपे द्वाधिकशततमोऽध्यायः ॥१०२॥

## १०३

तत इति ॥ १ ॥ इतरेण विस्तरेण ॥ ५ ॥ आश्वस्य

विश्वासं प्राप्य ॥ ७ ॥ राज्ये चैव राज्य एव वा आत्मानं  
अभिषिच्यस्व अभिषेचय कुरु ब्रह्मचर्यसंकल्पात्प्रभृति त्यक्ता-  
न् संतत्यर्थमङ्गीकुरु मा निमज्जीः मा निमज्जय ॥ ११ ॥  
त्वदन्तरे त्वन्निमित्तम् ॥ १४ ॥ भूरिद्रविणतेजसा बहुबलो-  
त्साहवता ॥ १९ ॥

यथा ते कुलतन्तुश्च धर्मश्च न परामवेत् ।  
सुहृदश्च प्रहृष्येरंस्तथा कुरु परंतप ॥ २२  
लालप्यमानां तामिव कृपणां पुत्रगृद्धिनीम् ।  
धर्मादपेतं ब्रुवतीं भीष्मोभूयोऽब्रवीदिदम् ॥ २३  
राक्षि धर्मानवेक्षस्व मा नः सर्वान्दयनीनदाः ।

सत्याच्युतिः क्षत्रियस्य न धर्मेषु प्रशस्यते ॥ २४  
शान्तनोरपि सन्तानं यथा स्यादक्षयं भुवि ।  
तत्ते धर्मं प्रवक्ष्यामि क्षात्रं राक्षि सनातनम् ॥ २५  
श्रुत्वा तं प्रतिपद्यस्व प्राज्ञैः सह पुरोहितैः ।  
आपद्धर्मार्थकुशलैर्लोकतन्त्रमवेक्ष्य च ॥ २६

इति श्रीमहाभारते आदिपर्वणि संभवपर्वणि भीष्मसत्यवतीसंवादे त्र्यधिकशततमोऽध्यायः ॥ १०३

## १०४

भीष्म उवाच ।

जामदग्नयेन रामेण पितुर्वधममृष्यता ।  
राजा परशुना पूर्वं हैहयाधिपतिर्हतः ॥ १  
शतानि दश बाहूनां निकृत्तान्यर्जुनस्य वै ।  
लोकस्याचरितो धर्मस्तेनाति किल दुश्चरः ॥ २  
पुनश्च धनुरादाय महास्त्राणि प्रमुञ्चता ।  
निर्दग्धं क्षत्रमसकृदग्रेण जयता महीम् ॥ ३  
एवमुच्चावचैरस्त्रैर्भार्गवेण महात्मना ।  
त्रिःसप्तकृत्वः पृथिवी कृता निःक्षत्रिया पुरा ॥ ४  
एवं निःक्षत्रिये लोके कृते तेन महर्षिणा ।  
ततः संभूय सर्वाभिः क्षत्रियाभिः समन्ततः ॥ ५  
उत्पादितान्यपत्यानि ब्राह्मणैर्विदपारगैः ।  
पाणिग्राहस्य तनय इति वेदेषु निश्चितम् ॥ ६  
धर्मं मनसि संस्थाप्य ब्राह्मणांस्ताः समभ्ययुः ।  
लोकेऽप्याचरितो दृष्टः क्षत्रियाणां पुनर्भवः ॥ ७  
ततः पुनः समुदितं क्षत्रं समभवत्तदा ।  
इमं चैवात्र वक्ष्येऽहमितिहासं पुरातनम् ॥ ८

अथोत्थय इति ख्यात आसीद्धीमानृषिः पुरा ।  
ममता नाम तस्यासीद्भार्या परमसंमता ॥ ९  
उत्थयस्य यवीयांस्तु पुरोध्राहिदिवौकसाम् ।  
बृहस्पतिर्बृहत्तेजा ममतामन्वपद्यत ॥ १०  
उवाच ममता तं तु देवरं वदतां वरम् ।  
अन्तर्वत्नी त्वहं भ्रात्रा ज्येष्ठेनारम्यतामिति ॥ ११  
अयं च मे महाभाग कुक्षावेव बृहस्पते ।  
औत्थ्यो वेदमत्रापि षडङ्गं प्रत्यधीयत ॥ १२  
अमोघरेतास्त्वं चापि द्वयोर्नास्त्यत्र संभवः ।  
तस्मादेवंगते त्वद्य उपारामितुमर्हसि ॥ १३  
एवमुक्तस्तदा सम्यग्बृहस्पतिरुदारधीः ।  
कामात्मानं तदात्मानं न शशाक नियच्छितुम् ॥ १४  
स वभूव ततः कामी तया सार्धमकामया ।  
उत्सृजन्तं तु तं रेतः स गर्भस्थोऽभ्यभाषत ॥ १५  
भोस्तात मा गमः कामं द्वयोर्नास्तीह संभवः ।  
अल्पावकाशो भगवन्पूर्वं चाहमिहागतः ॥ १६

इति आदिपर्वणि नैलकण्ठीये भारतभावदीपे त्र्यधि-  
कशततमोऽध्यायः ॥ १०३ ॥

## १०४

जामदग्नयेनेति ॥ १ ॥ निकृत्तानि च्छिन्नानि ॥ २ ॥  
ब्राह्मणैः संभूय सङ्गं कृत्वा उत्पादितानीति संबन्धः ॥ ६ ॥  
ननु कथं तर्हि 'माता भस्त्रा पितुःपुत्रो येन जातः स एव सः'  
इत्युक्तम् । 'अन्योदयोर्मनसा मंतवा उ' इति श्रुतेरन्योदयोर्मन-  
सापि न मतन्यो मऽमायं पुत्र इति तर्जिर्वचनाच्च शेषो अग्रे  
अन्यजातमस्तीति श्रुतेश्चान्यक्षेत्रेन्यस्मात्स्वस्माद्वा जातः  
शेषशब्दितो न स्वपुत्रः किं तु क्षेत्रपतेरेवेति निश्चयात् । तेन  
दत्तक्रीतान्यक्षेत्रजादीनामपुत्रत्वं सिद्धमत आह । धर्ममिति ।  
धर्मं ममायं पुत्रो भविष्यतीत्यभिलाषम् । अथ खलु 'कृतुमयः'

पुरुषः' इति संकल्पप्राधान्यश्रुतेः । स्त्रीपुंसयोर्मध्ये यस्य संकल्पो  
दृढस्तस्यैव पुत्र इत्यर्थः । माता भस्त्रेति तु विवाहविषयम् ।  
नन्वेवं शालिक्षेत्रे यवबीजादपि शाल्यङ्गुरोत्पत्तिः स्यादिति-  
चेन्न । दावाग्निदग्धात् कदलीकाण्डादपि वेत्राङ्गुरोत्पत्तिरदृष्टेः  
श्वमस्तकेन्युत्पत्तिर्गोधूमयावनालादेः पलाण्डुलशुनाङ्गुरोत्पत्ति-  
रदृष्टेश्च भावनाविशेषजन्यधर्मस्यैव विशेषाधायकत्वाभ्युपग-  
मात् । धनादिनोपनिमन्त्रणाच्च क्षेत्रपतेरेव सा संततिर्न  
विप्रस्य लोकेऽपीति । कल्पावकाशे क्षेत्रे मदयन्त्यां वसिष्ठेन  
पुत्रा उत्पादिता इति लोकेऽप्याचरितोऽनुष्ठितो दृष्टः । क्षात्रि-  
याणां भव उत्पत्तिर्वाङ्मण्य इति शेषः ॥ ७ ॥ अन्वपद्यत  
उपगतवान् ॥ १० ॥ आरम्यतां उपरम्यताम् ॥ ११ ॥  
आत्मानं चित्तं नियच्छितुं नियन्तुम् ॥ १४ ॥ तथा कामनि-  
ग्रहाशक्त्या ॥ १५ ॥ कामं मैथुनं मा गमः ॥ १६ ॥

अमोघरेताश्च भवान्न पीडां कर्तुमर्हति ।  
 अश्रुत्वैव तु तद्वाक्यं गर्भस्थस्य बृहस्पतिः ॥ १७  
 जगाम मैथुनायैव ममतां चारुलोचनाम् ।  
 शुक्रोत्सर्गं ततो बुद्धा तस्या गर्भगतो मुनिः ॥ १८  
 पद्म्यामारोधयन्मार्गं शुक्रस्य च बृहस्पतेः ।  
 स्थानमप्राप्तमथ तच्छुक्रं प्रतिहतं तदा ॥ १९  
 पपात सहसा भूमौ ततः क्रुद्धो बृहस्पतिः ।  
 तं दृष्ट्वा पतितं शुक्रं शशाप स रुषान्वितः ॥ २०  
 उतथ्यपुत्रं गर्भस्थं निर्भर्त्स्य भगवानुषिः ।  
 यन्मां त्वर्मादृशे काले सर्वभूतोप्सिते सति ॥ २१  
 एवमात्थ वचस्तस्मात्तमो दीर्घं प्रवेश्यासि ।  
 स वै दीर्घतमा नाम शापादधिरजायत ॥ २२  
 बृहस्पतेर्बृहत्कीर्तैर्बृहस्पतिरिवौजसा ।  
 जात्यन्धे वेदवित्प्राज्ञः पत्नीं लेभे स विद्यया २३  
 तरुणीं रूपसंपन्नां प्रद्वेषीं नाम ब्राह्मणीम् ।  
 स पुत्राञ्जनयामास गौतमादीन्महायशाः ॥ २४  
 ऋषेरुतथ्यस्य तदा संतानकुलवृद्धये ।  
 धर्मात्मा च महात्मा च वेदवेदाङ्गपारगः ॥ २५  
 गोधर्मं सौरभेयाच्च सोऽधीत्य निखिलं मुनिः ।  
 प्रावर्तत तदा कर्तुं श्रद्धावांस्तमशङ्कया ॥ २६  
 ततो वितथमर्यादं तं दृष्ट्वा मुनिसत्तमाः ।  
 क्रुद्धा मोहाभिभूतास्ते सर्वे तत्राश्रमाकसः ॥ २७  
 अहोऽयं भिन्नमर्यादो नाश्रमे वस्तुमर्हति ।  
 तस्मादेनं वयं सर्वे पापात्मानं त्यजामहे ॥ २८  
 इत्यन्योऽन्यं समाभाष्य ते दीर्घतमसं मुनिम् ।  
 पुत्रलाभा च सा पत्नी न तुतोष पतिं तदा ॥ २९

तं शशापेति संबन्धः ॥ २० ॥ दीर्घं तमः अन्धत्वम् ॥ २२ ॥  
 सम्यक् तनं विस्तारो यस्य तस्य कुलस्य वृद्धये विस्तीर्ण-  
 स्यापि वृद्धये इत्यर्थः ॥ २५ ॥ गोधर्मं प्रकाशमैथुनम् ।  
 सौरभेयात् कामधेनुपुत्रात् अधीत्य अधिगम्य ॥ २६ ॥  
 मोहाभिभूतत्वं अपापे पापदक्षित्वात् ॥ २७ ॥ पुत्रलाभा  
 लब्धपुत्रा । तदा गोधर्मकाले न तुतोष ते मुनयः पत्नी च तं  
 त्यक्तवन्त इत्यर्थः । यतः अत एव प्रद्वेषीति तस्याः नाम  
 ॥ २९ ॥ द्वेक्षि द्वेषं करोषि पतिः पालनादुपसर्गभ्यः भर-  
 णादन्नादिना भर्ता च ॥ ३० ॥ अहं तु प्रत्युत त्वद्भरणाशक्ता  
 सती न भरेयम् । तदा तदेव । लुप्तोपमा । पूर्ववदित्यर्थः  
 ॥ ३१ ॥ धनं अर्थश्च उपभोगादिः ॥ ३३ ॥  
 न भरेयं यथा पुरा । भर्तृन्तरं करिष्यामीत्याशयः  
 ॥ ३४ ॥ एक एवेति । ननु 'यदेकस्मिन्पूरे द्वेदशनि-  
 प्रविश्यति तस्मादेको द्वे जाये विन्दते यत्तैकां रशनां द्वयो-  
 र्यूपयोः परिव्ययति तस्माच्चैका द्वौ पती विन्दते' इत्यर्थवादि-

प्रद्विषन्तीं पतिभार्यां किं मां द्वेक्षीति चाब्रवीत् ।  
 प्रद्वेष्युवाच ।  
 भार्याया भरणाद्भर्ता पालनाच्च पतिः स्मृतः ॥ ३०  
 अहं त्वद्भरणाशक्ता जात्यन्धं ससुतं तदा ।  
 नित्यकालं श्रमेणार्ता न भरेयं महातपः ॥ ३१  
 भीष्म उवाच ।  
 तस्यास्तद्वचनं श्रुत्वा ऋषिः कोपसमन्वितः ।  
 प्रत्युवाच ततः पत्नीं प्रद्वेषीं ससुतां तदा ॥ ३२  
 नियतां क्षत्रियकुले धनार्थश्च भविष्यति ।  
 प्रद्वेष्युवाच ।  
 त्वया दत्तं धनं विप्र नेच्छेयं दुःखकारणम् ॥ ३३  
 यथेष्टं कुरु विप्रनेद्र न भरेयं पुरा यथा ।  
 दीर्घतमा उवाच ।  
 अद्यप्रभृति मर्यादा मया लोके प्रतिष्ठिता ॥ ३४  
 एक एव पतिर्नार्या यावज्जीवं परायणम् ।  
 मृते जीवति वा तस्मिन्नापरं प्राप्नुयान्नरम् ॥ ३५  
 अभिगम्य परं नारी पतिष्यति न संशयः ।  
 अपतीनां तु नारीणामद्यप्रभृति पातकम् ॥ ३६  
 यद्यस्ति चेद्धनं सर्वं वृथामोगा भवन्तु ताः ।  
 अकीर्तिः परिवादाश्च नित्यं तासां भवन्तु वै ॥ ३७  
 इति तद्वचनं श्रुत्वा ब्राह्मणी भृशकोपिता ।  
 गङ्गायां नीयतामेष पुत्रा इत्येवमब्रवीत् ॥ ३८  
 लोभमोहाभिभूतास्ते पुत्रास्तं गौतमादयः ।  
 बध्वोऽपि परिक्षिप्य गङ्गायां समवासृजन् ॥ ३९  
 कस्मादन्धश्च वृद्धश्च भर्तव्योऽयमिति स्म ते ।  
 चिन्तयित्वा ततः क्रूराः प्रतिजग्मुरथो गृहान् ४०

कनिषेधविधेरकस्याः पतिद्वयस्याप्राप्तत्वात्कथमियं दीर्घतमसा  
 मर्यादा क्रियते इति चेत्तत्राह । मृते इति । 'तस्मादेकस्य  
 बह्व्यो जाया भवन्ति नैकस्यै बहवः सह पतयः' इति श्रुत्यन्तरे  
 'सह' शब्दात्पर्यायेणानेकपतित्वप्रसज्जनाद्वागतः प्राप्तत्वाच्च  
 तन्निषेधोपपत्तिः । सह शब्दोऽपि रागतः प्राप्तनुवाद एव न  
 विधायकः । अन्यथा विहितप्रतिषिद्धत्वादनेकपतित्वे विकल्पः  
 स्यात् । कथं तर्हि द्रौपद्याः पञ्चपाण्डवा मारिषायाश्च दशप्रा-  
 चेत्तसः । इदानीं तनानां नीचानां च द्वित्रादयः पतयो  
 दृश्यन्त इति चेन्न । 'न देवचरितं चरेत्' इति न्यायेन देवता-  
 कल्पेषु पर्यनुयोगायोगात् । नीचानां पशुप्रायाणां चाचारस्या-  
 प्रामाण्याच्च । अधिकारिविषयपत्वाच्च नियोगस्येति दिक्  
 ॥ ३५ ॥ भोगः पुंयोगः । वृथा ऐहिकप्रतिष्ठाकरसंताप्ति-  
 शून्यः प्रत्युतान्यथैव तस्यादित्याहाकीर्तिश्चेति ॥ ३७ ॥  
 उडुपे स्त्रे 'उडुपं तु स्त्रः कोलः' इत्यमरः ॥ ३९ ॥

\* धनसहितोऽर्थ इति समासः

सोऽनुस्रोतस्तदा विप्रः प्लवमानो यदृच्छया ।  
जगाम सुबह्वन्देशानन्धस्तेनोदुपेन ह ॥ ४१  
तं तु राजा बलिर्नाम सर्वधर्मविदां वरः ।  
अपश्यन्मज्जनगतः स्रोतसाभ्याशमागतम् ॥ ४२  
जग्राह चैनं धर्मात्मा बलिः सत्यपराक्रमः ।  
ज्ञात्वा चैवं स वव्रेऽथ पुत्रार्थे भरतर्षभ ॥ ४३  
सन्तानार्थं महाभाग भार्यासु मम मानद ।  
पुत्रान्धर्मार्थकुशलानुत्पादयितुमर्हसि ॥ ४४  
एवमुक्तः स तेजस्वी तं तथेत्युक्तवानृषिः ।  
तस्मै स राजा स्वां भार्यां सुदेष्णां प्राहिणोत्तदा ॥  
अन्धं वृद्धं च तं मत्वा न सा देवी जगाम ह ।  
स्वां तु धात्रेयिकां तस्मै वृद्धाय प्राहिणोत्तदा ४६  
तस्यां काक्षीवदादीन्स शूद्रयोनावुषिस्तदा ।  
जनयामास धर्मात्मा पुत्रानेकादशैव तु ॥ ४७  
काक्षीवदादीन्पुत्रांस्तान्दृष्ट्वा सर्वानधीयतः ।  
उवाच तमृषिं राजा ममेमं इति भारत ॥ ४८

नेत्युवाच महर्षिस्तं ममेमं इति चाब्रवीत् ।  
शूद्रयोनीं मया हीमे जाताः काक्षीवदादयः ॥ ४९  
अन्धं वृद्धं च मां दृष्ट्वा सुदेष्णां महिषी तव ।  
अवमन्य ददौ मूढा शूद्रां धात्रेयिकां मम ॥ ५०  
ततः प्रसादयामास पुनस्तमृषिसत्तमम् ।  
बलिः सुदेष्णां स्वां भार्यां तस्मै स प्राहिणोत्पुनः ५१  
तां स दीर्घतमाङ्गेषु स्पृष्ट्वा देवीमथाब्रवीत् ।  
भविष्यन्ति कुमारस्ते तेजसादित्यवर्चसः ॥ ५२  
अङ्गो वङ्गः कलिङ्गश्च पुण्ड्रः सुह्यश्च ते सुताः ।  
तेषां देशाः समाख्याताः खनाम कथिता भुवि ५३  
अङ्गस्याङ्गोऽभवद्देशो वङ्गो वङ्गस्य च स्मृतः ।  
कलिङ्गविषयश्चैव कलिङ्गस्य च स स्मृतः ॥ ५४  
पुण्ड्रस्य पुण्ड्राः प्रख्याताः सुह्याः सुह्यस्य च स्मृताः  
एवं बलेः पुरा वंशः प्रख्यातो वै महर्षिजः ॥ ५५  
एवमन्ये महेष्वासा ब्राह्मणैः क्षत्रिया भुवि ।  
जाताः परमधर्मज्ञां वीर्यवन्तो महाबलाः ॥  
एतच्छ्रुत्वा त्वमप्यत्र मातः कुरु यथेप्सितम् ॥ ५६

इति श्रीमहाभारते आदिपर्वणि संभवपर्वणि भीष्मसत्यवतीसंवादे चतुरधिकशततमोऽध्यायः ॥ १०४ ॥

## १०५

भीष्म उवाच ।  
पुनर्भरतवंशस्य हेतुं सन्तानवृद्धये ।  
वक्ष्यामि त्रियतं मातस्तन्मे निगदतः शृणु ॥ १  
ब्राह्मणो गुणवान्काश्चिद्धनेनोपनिमन्यताम् ।  
विचित्रवीर्यक्षेत्रेषु यः समुत्पादयेत्प्रजाः ॥ २  
वैशंपायन उवाच ।  
ततः सत्यवती भीष्मं वाचा संसज्जमानया ।  
विहसन्तीव सत्रीडमिदं वचनमब्रवीत् ॥ ३  
सत्यमेतन्महाबाहो यथा वदसि भारत ।  
विश्वासात्ते प्रवक्ष्यामि सन्तानाय कुलस्य नः ॥ ४  
न ते शक्यमनाख्यातुमापद्धर्मं तथाविधम् ।

त्वमेव नः कुले धर्मस्त्वं सत्यं त्वं परा गतिः ॥ ५  
तस्मान्निशम्य सत्यं मे कुरुष्व यदनन्तरम् ।  
धर्मयुक्तस्य धर्मार्थं पितुरासीत्तरीम् मम ॥ ६  
सा कदाचिदहं तत्र गता प्रथमयौवनम् ।  
अथ धर्मविदां श्रेष्ठः परमर्षिः पराशरः ॥ ७  
आजगाम तर्ीं धीमांस्तरिष्यन्त्यमुनां नदीम् ।  
स तार्यमाणो यमुनां मामुपेत्याब्रवीत्तदा ॥ ८  
सान्त्वपूर्वं मुनिश्रेष्ठः कामार्तो मधुरं वचः ।  
उक्तं जन्मकुलं मह्यमास्मि दाशसुतेत्यहम् ॥ ९  
तमहं शापभीता च पितुर्भीता च भारत ।  
वरैरसुलभैरुक्ता न प्रत्याख्यातुमुत्सहे ॥ १०

मज्जनगतः स्नानार्थं गतः । स्रोतसा प्रवाहेण । अभ्याशं  
समीपम् ॥ ४२ ॥ धात्रेयिकां दासी ॥ ४६ ॥ अङ्गेषु स्पृष्ट्वा स्व-  
रूपज्ञानार्थमिति भावः संधिरार्षः ॥ ५२ ॥ यथेप्सितं ब्राह्मणे-  
भ्यो वंशवृद्धिमित्यर्थः ॥ ५६ ॥ इति आदिपर्वणि नैलकण्ठीये  
भारतभावदीपे चतुरधिकशततमोऽध्यायः ॥ १०४ ॥

## १०५

पुनरिति ॥ १ ॥ संसज्जमानया स्वलनवत्या ॥ ३ ॥  
विश्वासात् अन्तरङ्गत्वबुद्धेः । संतानाय विस्ताराय ॥ ४ ॥  
आपद्धर्मं अवैक्ष्येति शेषः । धर्मो धर्मरक्षकः ॥ ५ ॥ सत्य  
वचनमिति शेषः । तरी नौका ॥ ६ ॥ उक्ता प्रलोभिते-  
त्यर्थः ॥ १० ॥

अभिभूय स मां बालां तेजसा वशमानयत् ।  
 तमसा लोकमावृत्त्य नौगतामेव भारत ॥ ११  
 मत्स्यगन्धो महानासीत्युरा मम जुगुप्सितः ।  
 तमपास्य शुभं गन्धमिमं प्रादात्स मे मुनिः ॥ १२  
 ततो मामाह स मुनिर्गर्भमुत्सृज्य मामकम् ।  
 द्वीपेऽस्या एव सरितः कन्यैव त्वं भविष्यसि ॥ १३  
 पराशर्यो महायोगी स बभूव महानृषिः ।  
 कन्यापुत्रो मम पुरा द्वैपायन इति श्रुतः ॥ १४  
 यो व्यस्य वेदांश्चतुरस्तपसा भगवानृषिः ।  
 लोके व्यासत्वमापेदे काण्व्यात्कृष्णत्वमेव च ॥ १५  
 सत्यवादी शमपरस्तपस्वी दग्धकिल्बिषः ।  
 समुत्पन्नः स तु महान्सह पित्रा ततो गतः ॥ १६  
 स नियुक्तो मया व्यक्तं त्वया चाप्रतिमद्युतिः ।  
 भ्रातुः क्षेत्रेषु कल्याणमपत्यं जनयिष्यति ॥ १७  
 स हि मामुक्तवांस्तत्र स्मरेः कृच्छ्रेषु मामिति ।  
 तं स्मरिष्ये महाबाहो यदि भीष्म त्वमिच्छसि ॥ १८  
 तव ह्यनुमने भीष्म नियतं स महातपाः ।  
 विचित्रवीर्यैश्चक्षेत्रेषु पुत्रानुत्पादयिष्यति ॥ १९  
 वैशंपायन उवाच ।

महर्षेः कीर्तने तस्य भीष्मः प्राञ्जलिर्ब्रवीत् ।  
 धर्ममर्थं च कामं च त्रीनेतान्योऽनुपश्यति ॥ २०  
 अर्थमर्थानुबन्धं च धर्मं धर्मानुबन्धनम् ।  
 कामं कामानुबन्धं च विपरीतानुपृथक् पृथक् ॥ २१  
 यो विचिन्त्य धिया धीरो व्यवस्यति स बुद्धिमान् ।  
 तदिदं धर्मयुक्तं च हितं चैव कुलस्य नः ॥ २२  
 उक्तं भवत्या यच्छ्रेयस्तन्मह्यं रोचते भृशम् ।

वैशंपायन उवाच ।

ततस्तस्मिन्प्रतिज्ञाते भीष्मेण कुरुनन्दन ॥ २३  
 कृष्णद्वैपायनं काली चिन्तयामास वै मुनिम् ।  
 स वेदान्विबुवन्ध्रीमाभ्यातुर्विज्ञाय चिन्तितम् ॥ २४

बालां पुंयोगमनिच्छन्ती बालामिव ॥ ११ ॥ मामकं  
 गर्भमुत्सृज्य कन्यैव त्वं भविष्यसीति मुनिवचनाज्जा-  
 तापत्याया अपि कन्यात्वाविनाशात् पुनर्दाशसंसर्गजं ह्रीनव-  
 र्णत्वं नाभूत् । कन्यात्वावस्थायां कामभक्षादिनिषेधाभा-  
 वात् । किं च पृथासत्यवत्योरनिच्छन्त्योरेव सूर्यपराशराभ्या-  
 मपत्योत्पादनं कृतं अतो न तयोः कन्यात्वोच्छित्तिरिति  
 भावः ॥ १३ ॥ काण्व्यात् कृष्णत्वात् ईश्वरादनन्यत्वादेव  
 कृष्णत्वमित्यर्थः ॥ १५ ॥ व्यक्तं निःसंशयम् ॥ १७ ॥ अनु

प्रादुर्बभूवाविदितः क्षणेन कुरुनन्दन ।  
 तस्मै पूजां ततः कृत्वा सुताय विधिपूर्वकम् ॥ २५  
 परिष्वज्य च बाहुभ्यां प्रस्नवैरभ्यविञ्चत ।  
 मुमोच बाष्पं दाशेयी पुत्रं दृष्ट्वा चिरस्य तु ॥ २६  
 तामाङ्गिः परिषिच्यातां महर्षिरभिवाच च ।  
 मातरं पूर्वजः पुत्रो व्यासो वचनमब्रवीत् ॥ २७  
 भवत्या यदभिप्रेतं तदहं कर्तुमागतः ।  
 शाधि मां धर्मतत्त्वज्ञे करवाणि प्रियं तव ॥ २८  
 तस्मै पूजां ततोकार्षीत्पुरोध्याः परमर्षये ।  
 स च तां प्रतिजग्राह विधिवन्मन्त्रपर्वकम् ॥ २९  
 पूजितो मन्त्रपूर्वं तु विधिवत्प्रीतिमाण मः ।  
 तमासनगतं माता पृष्ट्वा कुशलमव्ययम् ॥ ३०  
 सत्यवत्यथ वीक्ष्यैनमुवाचेदमनन्तरम् ।  
 मातापित्रोः प्रजायन्ते पुत्राः साधारणाः कवे ३१  
 तेषां पिता यथा स्वामी तथा मातान संशयः ।  
 विधानविहितः सत्यं यथा मे प्रथमः सुतः ॥ ३२  
 विचित्रवीर्यो ब्रह्मर्षे तथा मे वरजः सुतः ।  
 यथैव पितृता भीष्मस्तथा त्वमपि मातुतः ॥ ३३  
 भ्राता विचित्रवीर्यस्य यथा वा पुत्र मन्यसे ।  
 अयं शान्तनवः सत्यं पालयन्सत्यविक्रमः ॥ ३४  
 बुद्धिं न कुरुतेऽपत्ये तथा राजाऽनुशासने ।  
 स त्वं व्यपेक्षया भ्रातुः संतानाय कुलस्य च ३५  
 भीष्मस्य चास्य वचनान्नियोगाच्च ममानघ ।  
 अनुक्रोशाच्च भूतानां सर्वेषां रक्षणाय च ॥ ३६  
 आनुशास्याच्च यद्भूयां तच्छ्रुत्वा कर्तुमर्हसि ।  
 यवीयसस्तव भ्रातुर्भार्ये सुरसुतोपमे ॥ ३७  
 रूपयौवनसंपन्ने पुत्रकामे च धर्मतः ।  
 तयोरुत्पादयापत्यं समर्थो ह्यसि पुत्रक ॥ ३८  
 अनुरूपं कुलस्यास्य संतत्याः प्रसवस्य च ।  
 व्यास उवाच ।  
 वेत्थ धर्मं सत्यवति परं चापरमेव च ॥ ३९

बध्यतेऽनेनेत्यनुबन्धः फलं परिणामे भुक्करमेव । अर्थादिकं  
 तद्विपर्ययं वाऽर्थनाशादिकं पश्येत् । अत्यल्पदोषानुसंधानेन  
 महतः फलस्य नाशो न कार्य इत्यभिप्रायः ॥ २९ ॥ विधा-  
 नविहितः पूर्वपुण्यप्रसूतः ॥ ३२ ॥ व्यपेक्षया स्नेहानुबन्धेन  
 ॥ ३५ ॥ नियोगात् आज्ञातः अनुक्रोशात् कृपातः ॥ ३६ ॥  
 आनुशास्यात् अनेष्टुर्यात् ॥ ३७ ॥ परं धर्मं निवृत्तिरूपम् ।  
 अपरं धर्मं प्रवृत्तिरूपम् । आमुष्मिकमैहिकमिति वा ॥ ३९ ॥

तथा तव महाप्राज्ञे धर्मे प्रणिहिता मतिः ।  
तस्मादहं त्वन्नियोगाद्धर्ममुद्दिश्य कारणम् ॥ ४०  
ईप्सितं ते करिष्यामि दृष्टं ह्येतत्सनातनम् ।  
भ्रातुः पुत्रान्प्रदास्यामि मित्रावरुणयोः समान् ४१  
व्रतं चरेतां ते द्रव्यौ निर्दिष्टमिह यन्मया ।  
संवत्सरं यथान्यायं ततः शुद्धे भविष्यतः ॥ ४२  
न हि मामव्रतोपेता उपेयात्काचिदङ्गना ।

सत्यवत्युवाच ।

सद्यो यथा प्रपद्येते देव्यौ गर्भे तथा कुरु ॥ ४३  
अराजकेषु राष्ट्रेषु प्रजानाथा विनश्यति ।  
नश्यन्ति च क्रियाः सर्वा नास्ति वृष्टिर्न देवता ४४  
कथं चाराजकं राष्ट्रं शक्यं धारयितुं प्रभो ।  
तस्माद्गर्भे समाधत्स्व भीष्मः संवर्धयिष्यति ॥ ४५

व्यास उवाच ।

यदि पुत्रः प्रदातव्यो मया भ्रातुरकालिकः ।  
विरूपतां मे सहतां तयोरेतत्परं व्रतम् ॥ ४६  
यदि मे सहते गन्धं रूपं वेषं तथा वपुः ।

इति श्रीमहाभारते आदिपर्वणि संभवपर्वणि सत्यवत्युपदेशे पञ्चाधिकशततमोऽध्यायः ॥ १०५

१०६

वैशंपायन उवाच ।

ततः सत्यवती काले वधूं स्नातांमृतौ तदा ।  
संवेशयन्ती शयने शनैर्वचनमब्रवीत् ॥ १  
कौसल्ये देवस्तेऽस्ति सोऽद्य त्वाऽनुप्रवेश्यति ।  
अप्रमत्ता प्रतीक्षेयं निशीथे ह्यागमिष्यति ॥ २  
श्वश्वास्तद्वचनं श्रुत्वा शयाना शयने शुभे ।  
साचिन्तयत्तदा भीष्ममन्यांश्च कुरुपुङ्गवान् ॥ ३  
ततोऽम्बिकायां प्रथमं नियुक्तः सत्यवागृषिः ।  
दीप्यमानेषु दीपेषु शरणं प्रविवेश ह ॥ ४  
तस्य कृष्णस्य कपिलां जटां दीप्ते च लोचने ।  
बभूवि चैव इमंशूणि दृष्ट्वा देवीन्यमीलयत् ॥ ५  
संबभूव तथा सार्धं मातुः प्रियचिकीर्षया ।  
भयात्काशिसुतां तं तु नाशक्नोदमिवीक्षितुम् ॥ ६

ततो निष्कान्तभागस्य माता पुत्रमुवाच ह ।  
अप्यस्या गुणवान्पुत्र राजपुत्रो भविष्यति ॥ ७  
निशम्य तद्वचो मातुर्व्यासः सत्यवतीसुतः ।  
नागायुतसमप्राणो विद्वान्नाजार्धिसत्तमः ॥ ८  
महाभागो महावीर्यो महाबुद्धिर्भविष्यति ।  
तस्य चापि शतं पुत्रा भविष्यन्ति महात्मनः ॥ ९  
किं तु मातुः स वैगुण्यादन्य एव भविष्यति ।  
तस्य तद्वचनं श्रुत्वा माता पुत्रमथाब्रवीत् ॥ १०  
नान्यः कुरुणां नृपतिरनुरूपस्तपोधन ।  
ज्ञातिवंशस्य गोप्तारं पितृणां वंशवर्धनम् ॥ ११  
द्वितीयं कुरुवंशस्य राजानं दातुमर्हसि ।  
स तथेति प्रतिज्ञाय निश्चक्राम महायशः ॥ १२

१०६

देव्यौ राजभार्ये ॥ ४२ ॥ यथा भीष्मेणोक्तं तथा मां प्रापय  
इष्टार्थेन योजय ॥ ५२ ॥ उद्वहन् धुरं उद्वहनं करिष्यति  
॥ ५३ ॥ एतां पुरुषान्तरस्पर्शमनिच्छन्तीमिति सूचयति ।  
कथांचिदिति ॥ ५४ ॥ इति आदिपर्वणि नैलकण्ठीये भारत-  
भावदीपे पञ्चाधिकशततमोऽध्यायः ॥ १०५ ॥

तत इति ॥ १ ॥ अनुप्रवेश्यति पुत्ररूपेण तवोदरमाग-  
मिष्यति ॥ २ ॥ सा अचिन्तयदित्यनेन गर्भधारणकाले यं  
पुरुषं स्त्री चिन्तयति तादृगुणः पुत्रो भवतीति सूचितम्  
॥ ३ ॥ शरणं गृहं 'शरणं गृहक्षित्रोः' इत्यमरः ॥ ४ ॥



साऽपि कालेन कौसल्या सुषुवेन्धं तमात्मजम् ।  
 पुनरेव तु सा देवी परिभाष्य स्तुषां ततः ॥ १३  
 ऋषिमावाहयत्सत्या यथा पूर्वमस्मिन् ।  
 ततस्तेनैव विधिना महर्षिस्तामपद्यत ॥ १४  
 अम्बालिकामथाभ्यागादपि दृष्ट्वा च सापि तम् ।  
 विवर्णा पाण्डुसंकाशा समपद्यत भारत ॥ १५  
 तां भीतां पाण्डुसंकाशां विषण्णां प्रेक्ष्य भारत ।  
 व्यासः सत्यवतीपुत्र इदं वचनमब्रवीत् ॥ १६  
 यस्मात्पाण्डुत्वमापन्ना विरूपं प्रेक्ष्य मामिह ।  
 तस्मादेष सुतस्ते वै पाण्डुरेव भविष्यति ॥ १७  
 नाम चास्यैतदेवेह भविष्यति शुभानने ।  
 इत्युक्त्वा स निराकामः स गवानृषिसत्तमः ॥ १८  
 ततो निष्क्रान्तमालोक्य सत्या पुत्रमथाब्रवीत् ।  
 शशंस स पुनर्मात्रे तस्य बालस्य पाण्डुताम् ॥ १९  
 तं माता पुनरेवान्यमेकं पुत्रमयाचत ।  
 तथेति च महर्षिस्तां मातरं प्रत्यभाषत ॥ २०  
 ततः कुमारं सा देवी प्राप्तकालमजीजनत् ।  
 पाण्डुं लक्षणसंपन्नं दीप्यमानमिव श्रिया ॥ २१  
 यस्य पुत्रामहेष्वासा जज्ञिरे पञ्च पाण्डवाः ।  
 ऋतुकाले ततो ज्येष्ठां वधूं तस्मै न्ययोजयत् ॥ २२  
 सा तु रूपं च गन्धं च महर्षेः प्रविचिन्त्य तम् ।

नाकरोद्वचनं देव्या भयात्सुरसुतोपमा ॥ २३  
 ततः स्वैर्भूषणैर्दासीं भूषयित्वाऽप्सरोपमाम् ।  
 प्रेषयामास कृष्णाय ततः काशिपतेः सुता ॥ २४  
 सा तमृषिमनुप्राप्तं प्रत्युद्रम्याभिवाद्य च ।  
 संविवेशाभ्यनुज्ञाता सत्कृत्योपचचार ह ॥ २५  
 कामोपभोगेन रहस्तस्यां तुष्टिमगादपि ।  
 तथा सहोषितो राजन्महर्षिः संशितव्रतः ॥ २६  
 उत्तिष्ठन्नब्रवीदेनामभुजिष्या भविष्यसि ।  
 अयं च ते शुभे गर्भः श्रेयानुदरमागतः ।  
 धर्मात्मा भविता लोके सर्वबुद्धिमतां वरः ॥ २७  
 स जज्ञे विदुरो नाम कृष्णद्वैपायनात्मजः ।  
 धृतराष्ट्रस्य वै भ्राता पाण्डोश्चैव महात्मनः ॥ २८  
 धर्मो विदुररूपेण शापात्तस्य महात्मनः ।  
 माण्डव्यस्यार्थतत्त्वज्ञः कामक्रोधविवर्जितः ॥ २९  
 कृष्णद्वैपायनोऽप्येतत्सत्यवत्यै न्यवेदयत् ।  
 प्रलम्भमात्मनश्चैव शूद्रायाः पुत्रजन्म च ॥ ३०  
 स धर्मस्यानृणो भूत्वा पुनर्मात्रा समेत्य च ।  
 तस्यै गर्भं समावेद्य तत्रैवान्तरर्धीयत ॥ ३१  
 एते विचित्रवीर्यस्य क्षेत्रे द्वैपायनादपि ।  
 जज्ञिरे देवगर्भाभाः कुरुवंशविवर्धनाः ॥ ३२

इति श्रीमहाभारते आदिपर्वणि संभवपर्वणि विचित्रवीर्यसुतोत्पत्तौ षडधिकशततमोऽध्यायः ॥ १०६ ॥

## १०७

जनमेजय उवाच ।  
 किं कृतं कर्म धर्मेण येन शापमुपेयिवान् ।  
 कस्य शापाच्च ब्रह्मर्षेः शूद्रयोनावजायत ॥ १  
 वैशंपायन उवाच ।  
 बभूव ब्राह्मणः कश्चिन्माण्डव्य इति विश्रुतः ।  
 धृतिमान्सर्वधर्मज्ञः सत्ये तपसि च स्थितः ॥ २  
 स आश्रमपदद्वारि वृक्षमूले महातपाः ।  
 ऊर्ध्वबाहुर्महायोगी तस्थौ मौनव्रतान्वितः ॥ ३

तस्य कालेन महता तस्मिंस्तपसि वर्ततः ।  
 तमाश्रममनुप्राप्ता दस्यवो लोप्त्रहारिणः ॥ ४  
 अनुसार्थमाणा बहुभी रक्षिभिर्मरतर्षभ ।  
 ते तस्यावसथे लोप्त्रं दस्यवः कुरुसत्तम ॥ ५  
 निधाय च भयाह्लीनास्तत्रैवानागते बले ।  
 तेषु लीनेष्वथो शीघ्रं ततस्तद्रक्षिणां बलम् ॥ ६  
 आजगाम ततो पश्यंस्तमृषिं तस्करानुगाः ।  
 तमपृच्छंस्ततो राजंस्तथावृत्तं तपोधनम् ॥ ७

सत्या सत्यवती ॥ १४ ॥ अभुजिष्या अदासी ॥ २७ ॥ भ्राता  
 भुजिष्या पुत्रस्यापि भ्रातृत्वं पित्रन्वयात् ॥ २८ ॥ प्रलम्भं  
 आत्मस्थाने दासीनियोजनम् ॥ ३० ॥ एत इति क्षेत्रत्वं  
 दास्या अपीत्यनेनैवगम्यत इति केचित् ॥ ३२ ॥ इति  
 आदिपर्वणि नैलकण्ठीये भारतभावदीपे षडधिकशततमोऽ-

ध्यायः ॥ १०६ ॥

## १०७

किं कृतमिति ॥ १ ॥ लोप्त्रं लुप्यत इति स्युस्यत्या  
 चोरापहृतं धनम् ॥ ५ ॥

कतमेन पथा याता दस्यवो द्विजसत्तम ।  
 तेन गच्छामहे ब्रह्मन्यथा शीघ्रतरं वयम् ॥ ८  
 तथा तु रक्षिणां तेषां ब्रुवतां स तपोधनः ।  
 न किंचिद्वचनं राजन्नब्रवीत्साध्यसाधु वा ॥ ९  
 ततस्ते राजपुरुषा विचिन्वानास्तमाश्रमम् ।  
 ददृशुस्तत्र लीनास्तांश्चौरांस्तद्व्यमेव च ॥ १०  
 ततः शंका समभवद्रक्षिणां तं मुनिं प्रति ।  
 संयम्यैनं ततो राज्ञे दस्युश्चैव न्यवेदयन् ॥ ११  
 तं राजा सह तैश्चौरैरन्वशाद्वध्यतामिति ।  
 स रक्षिभिस्तैरज्ञातः शूले प्रोतो महातपाः ॥ १२  
 इति श्रीमहाभारते आदिपर्वणि संभवपर्वणि अणीमाण्डव्योपाख्याने सप्ताधिकशततमोऽध्यायः ॥ १०७ ॥

## १०८

वैशंपायन उवाच ।

ततः स मुनिशार्दूलस्तानुवाच तपोधनान् ।  
 दोषतः कं गमिष्यामि न हि मेऽन्योपराध्यति ॥ १  
 तं दृष्ट्वा रक्षिणस्तत्र तथा बहुतिथेऽहनि ।  
 न्यवेदयंस्तथा राज्ञे यथावृत्तं नराधिप ॥ २  
 श्रुत्वा च वचनं तेषां निश्चित्य सह मन्त्रिभिः ।  
 प्रसादयामास तदा शूलस्यमृषिसत्तमम् ॥ ३  
 राजोवाच ।  
 यन्मयाऽपकृतं मोहादज्ञानादृषिसत्तम ।  
 प्रसादये त्वां तत्राऽहं न मे त्वं क्रोद्धुमर्हसि ॥ ४  
 एवमुक्तस्ततो राज्ञा प्रसादमकरोन्मुनिः ।  
 कृतप्रसादं राजा तं ततः समवतारयत् ॥ ५  
 अवतार्य च शूलाप्राप्तच्छूलं निश्चर्ष ह ।  
 अशक्नुवंश्च निष्कण्ठं शूलं मूले स चिच्छिदे ॥ ६  
 स तथान्तर्गतेनैव शूलेन व्यचरन्मुनिः ।  
 तेनातितपसा लोकान्विजिग्ये दुर्लभान्परैः ॥ ७

ततस्ते शूलमारोप्य तं मुनिं रक्षिणस्तदा ।  
 प्रतिजग्मुर्महीपालं धनान्यादाय तान्यथ ॥ १३  
 शूलस्यः स तु धर्मात्मा कालेन महता ततः ।  
 निराहारोऽपि विप्रर्षिर्मरणं नाभ्यपद्यत ॥ १४  
 धारयामास च प्राणानृषींश्च समुपानयत् ।  
 शूलाग्रे तप्यमानेन तपस्तेन महात्मना ॥ १५  
 संतापं परमं जग्मुर्मुनयस्तपसान्विताः ।  
 ते रात्रौ शकुना भूत्वा संनिपत्य तु भारत ।  
 दर्शयन्तो यथाशक्ति तमपृच्छन्दिजोत्तमम् ॥ १६  
 श्रोतुमिच्छामहे ब्रह्मर्षि पापं कृतवानसि ।  
 येनेह समनुप्राप्तं शूले दुःखमयं महत् ॥ १७

अणीमाण्डव्य इति च ततो लोकेषु गीयते ।  
 स गत्वा सदनं विप्रो धर्मस्य परमात्मवित् ॥ ८  
 आसनस्थं ततो धर्मे दृष्टोपालमत प्रभुः ।  
 किं नु तद्दुष्कृतं कर्म मया कृतमजानता ॥ ९  
 यस्येयं फलनिर्वृत्तिरीदृश्यासादिता मया ।  
 शीघ्रमाचक्ष्व मे तत्त्वं पश्य मे तपसो बलम् ॥ १०  
 धर्म उवाच ।  
 पतङ्गिकानां पुच्छेषु त्वयेषीका प्रवेशिता ।  
 कर्मणस्तस्य ते प्राप्तं फलमेतत्तपोधन ॥ ११  
 स्वल्पमेव यथादत्तं दानं बहुगुणं भवेत् ।  
 अधर्म एवं विप्रर्षे बहुदुःखफलप्रदः ॥ १२  
 अणीमाण्डव्य उवाच ।  
 कस्मिन्काले मया तत्तु कृतं ब्रूहि यथातथम् ।  
 तेनोक्तो धर्मराजेन बालभावे त्वया कृतम् ॥ १३  
 अणीमाण्डव्य उवाच ।  
 बालो हि द्वादशावर्षाज्जन्मतो यत्करिष्यति ।  
 न भविष्यत्यधर्मोऽत्र न प्रज्ञास्यन्ति वै दिशः ॥ १४

## १०८

संयम्य चोरवनिगृह्य ॥ ११ ॥ ऋषीन् वेदान्  
 समुपानयत् स्वार्धनानकरोत् । चिरं वेदनातौपि  
 वेदान् विस्मृतवानित्यर्थः । यद्वा ऋषीन्मुनीन् स्वसमीपे  
 उपानयदित्युक्तं तदेव विवृणोति । शूलाग्र इत्यादिना ॥ १५ ॥  
 दर्शयन्तः स्वानि रूपाणि प्रकाशयन्तः ॥ १६ ॥ इति  
 आदिपर्वणि नैलकण्ठीये भारतभावदीपे सप्ताधिकशततमोऽ-  
 ध्यायः ॥ १०७ ॥

तत इति । दोषतः न कमपि दोषिणं कथयामि । स्वकृ-  
 तमेव भुञ्जे इत्यर्थः ॥ १ ॥ मूले देहान्तःप्रविष्टशूलभागस्या-  
 न्तिके । 'मूलं वित्तेन्तिके' इति मेदिनी ॥ ६ ॥ व्यचरत  
 आचरत् तप इति शेषः ॥ ७ ॥ अणी शूलाग्रं तद्युक्तो माण्डव्यः  
 ॥ ८ ॥ उपालमत गर्हितवान् ॥ ९ ॥ दिशो देशानः  
 धर्मशास्त्राणि । यतो न प्रज्ञास्यन्ति बालत्वात् ॥ १४ ॥

अल्पेऽपराधेऽपि महान्मम दण्डस्त्वया धृतः ।  
 गरीयान्ब्राह्मणवधः सर्वभूतवधादपि ॥ १५  
 शूद्रयोनावतो धर्म मानुषः समविष्यसि ।  
 मर्यादां स्थापयाम्यद्य लोके धर्मफलोदयाम् ॥ १६  
 आचतुर्दशकाद्वर्षाभ्य भविष्यति पातकम् ।  
 परतः कुर्वतामेव दोष एव भविष्यति ॥ १७

वैशंपायन उवाच ।

एतेन त्वपराधेन शापात्तस्य महात्मनः ।  
 धर्मो विदुररूपेण शूद्रयोनावजायत ॥ १८  
 धर्मे चार्थे च कुशलो लोभक्रोधविवर्जितः ।  
 दीर्घदर्शी शमपरः कुरुणां च हिते रतः ॥ १९

इति श्रीमहाभारते आदिपर्वणि संभवपर्वणि अणीमाण्डव्योपाख्याने अष्टाधिकशततमोऽध्यायः ॥ १०८ ॥

१०९

वैशंपायन उवाच ।

तेषु त्रिषु कुमारेषु जातेषु कुरुजाङ्गलम् ।  
 कुरवोऽथ कुरुक्षेत्रं त्रयमेतदवर्धत ॥ १  
 ऊर्ध्वसस्याऽभवद्भूमिः सस्यानि रसवन्ति च ।  
 यथर्तुवर्षी पर्जन्यो बहुपुष्पफला द्रुमाः ॥ २  
 वाहनानि प्रहृष्टानि मुदिता मृगपक्षिणः ।  
 गन्धवन्ति च माल्यानि रसवन्ति फलानि च ॥ ३  
 वणिग्भिश्चान्वकीर्यन्त नगराण्यथ शिल्पिमिः ।  
 शूराश्च कृताविद्याश्च सन्तश्च सुखिनोऽभवन् ॥ ४  
 नाभवन्दस्यवः केचिन्नाधर्मरुचयो जनाः ।  
 प्रदेशेष्वपि राष्ट्राणां कृतं युगमवर्तत ॥ ५  
 धर्मक्रिया यज्ञशीलाः सत्यव्रतपरायणाः ।  
 अन्योन्यप्रीतिसंयुक्ता व्यवर्धन्त प्रजास्तदा ॥ ६  
 मानक्रोधविहीनाश्च नरा लोभविवर्जिताः ।  
 अन्योऽन्यमभ्यनन्दन्त धर्मोत्तरमवर्तत ॥ ७  
 तन्महोदधिवत्पूर्णं नगरं वै व्यरोचत ।  
 द्वारतोरणनिर्युहैर्युक्तमभ्रचयोपमैः ॥ ८  
 प्रासादशतसंवाधं महेन्द्रपुरसंनिभम् ।

नदीषु वनखण्डेषु वापीपल्लवसानुषु ।  
 काननेषु च रम्येषु विजह्रुर्मुदिता जनाः ॥ ९  
 उत्तरैः कुरुभिः सार्धं दक्षिणाः कुरुवस्तथा ।  
 विस्पर्धमाना व्यचरन्तथा देवर्षिचारणैः ॥ १०  
 नाभवत्कृपणः कश्चिन्नाभवन्विधवाः स्त्रियः ।  
 तस्मिञ्जनपदे रम्ये कुरुभिर्बहुलीकृते ॥ ११  
 कूपारामसमावाप्यो ब्राह्मणावसथास्तथा ।  
 बभूवुः सर्वर्धियुतास्तस्मिन् राष्ट्रे सदोत्सवाः ॥ १२  
 भीष्मेण धर्मतो राजन्सर्वतः परिरक्षिते ।  
 बभूव रमणीयश्च चैत्ययूपशताङ्कितः ॥ १३  
 स देशः परराष्ट्राणि विमृज्याभिप्रवर्धितः ।  
 भीष्मेण विहितं राष्ट्रे धर्मचक्रमवर्तत ॥ १४  
 क्रियमाणेषु कृत्वेषु कुमाराणां महात्मनाम् ।  
 पौरजानपदाः सर्वे बभूवुः परमोत्सुकाः ॥ १५  
 गृहेषु कुरुमुख्यानां पौराणां च नराधिप ।  
 दीयतां भुज्यतां चेति वाचोऽश्रूयन्त सर्वशः ॥ १६  
 धृतराष्ट्रश्च पाण्डुश्च विदुरश्च महामतिः ।  
 जन्मप्रभृति भीष्मेण पुत्रवत्परिपालिताः ॥ १७

ब्राह्मणवधो ब्राह्मणपीडनम् ॥ १५ ॥ मर्यादा-  
 मिति । बालो हीति हेतूपन्यासपूर्वकं द्वादशवर्षपर्य-  
 न्तं कृताकृतप्रत्यवायो नास्तीत्युत्तरं उक्तः । स्वयं तु वर्षद्वयं  
 तत्राधिकं प्रचिक्षेप ॥ १६ ॥ चतुर्दशादूर्ध्वं पापमस्तीति  
 पौराणं मतमिदम् । वस्तुतस्तूक्तहेतोः पुण्यपापविभागज्ञानपर्य-  
 न्तमेव पापानुत्पत्तिः । तेन पञ्चवर्षान्तर एव दोषो  
 नास्तीत्यादि वचनं विद्वदभिप्रायम् । अन्यथा कलिशेषे  
 अल्पागुष्ठेन पापाभावप्रसङ्गः स्यात् ॥ १७ ॥ दीर्घदर्शी  
 सर्वकालपरामर्शी । शमपरो निर्वैरः ॥ १९ ॥ इति

आदिपर्वणि नैलकण्ठीये भारतभावदीपे अष्टाधिकशत-  
 तमोऽध्यायः ॥ १०८ ॥

१०९

तेष्विति । कुरुजाङ्गलं देशः कुरवः पुरुषाः कुरुक्षेत्रं तेषां-  
 वासस्थानम् ॥ १ ॥ देशं स्तौति । उर्व्वेति । ऊर्ध्वसस्या  
 प्रचुरसस्या ॥ २ ॥ कुरुन्तीति । शूराश्चेति ॥ ४ ॥  
 स्थानं स्तौति । तन्महेति ॥ ८ ॥ विमृज्य परराष्ट्रा-  
 अपि सुखार्थिनोऽत्रैव प्रविष्टा इत्यर्थः ॥ १४ ॥

संस्कारैः संस्कृतास्ते तु व्रताध्ययनसंयुताः ।  
 श्रमद्वयायामकुशलाः समपद्यन्त यौवनम् ॥ १८  
 धनुर्वेदे च वेदे च गदायुद्धेऽसि चर्मणि ।  
 तथैव गजशिक्षायां नीतिशास्त्रेषु पारगाः ॥ १९  
 इतिहासपुराणेषु नानाशिक्षासु बोधिताः ।  
 वेदवेदाङ्गतत्त्वज्ञाः सर्वत्र कृतनिश्चयाः ॥ २०  
 पाण्डुर्धनुषि विक्रान्तो नरेष्वभ्यधिकोऽभवत् ।  
 अन्येभ्यो बलवानासीद्धृतराष्ट्रो महीपतिः ॥ २१  
 त्रिषु लोकेषु न त्वासीत्कश्चिद्विदुरसंमितः ।

धर्मनित्यस्तथा राजन्धमं च परमं गतः ॥ २२  
 प्रनष्टं शान्तनोर्वेशं समीक्ष्य पुनरुद्धतम् ।  
 ततो निर्वचनं लोके सर्वराष्ट्रेष्ववर्तत ॥ २३  
 वीरसूनां काशिसुते देशानां कुरुजाङ्गलम् ।  
 सर्वधर्मविदां भीष्मः पुराणां गजसाह्वयम् ॥ २४  
 धृतराष्ट्रस्त्वचक्षुष्पाद्राज्यं न प्रत्यपद्यत ।  
 पारसवत्त्वाद्विदुरो राजा पाण्डुर्बभूव ह ॥ २५  
 कदाचिदथ गाङ्गेयः सर्वनीतिमतां वरः ।  
 विदुरं धर्मतत्त्वज्ञं वाक्यमाह यथोचितम् ॥ २६

इति श्रीमहाभारते आदिपर्वणि संभवपर्वणि पाण्डुराज्याभिषेके नवाधिकशततमोऽध्यायः ॥ १०९ ॥

## ११०

भीष्म उवाच ।

गुणैः समुदितं सम्यग्दिदं नः प्रथितं कुलम् ।  
 अत्यन्यान्पृथिवीपालान्पृथिव्यामधिराज्यभाक् १  
 रक्षितं राजभिः पूर्वं धर्मविद्भिर्महात्मभिः ।  
 नोत्सादमगमन्वेदं कदाचिदिह नः कुलम् ॥ २  
 मया च सत्यवत्या च कृष्णेन च महात्मना ।  
 समवस्थापितं भूयो युष्मासु कुलतन्तुषु ॥ ३  
 तच्चैतद्वर्धते भूयः कुलं सागरवद्यथा ।  
 तथा मया विधातव्यं त्वया चैव न संशयः ॥ ४  
 ध्रुयते यादवी कन्या स्वनुरूपा कुलस्य नः ।  
 सुबलस्यात्मजा चैव तथा भद्रेश्वरस्य च ॥ ५  
 कुलानां रूपवत्यश्च ताः कन्याः पुत्रसर्वशः ।  
 उचिताश्चैव संबन्धे तेऽस्माकं क्षत्रियर्षभाः ॥ ६  
 मन्ये वरयितव्यास्ता इत्यहं धीमतां वर ।  
 संतानार्थं कुलस्यास्य यद्वा विदुर मन्यसे ॥ ७

विदुर उवाच ।

भवान्पिता भवान्माता भवान्नः परमो गुरुः ।  
 तस्मात्स्वयं कुलस्यास्य विचार्य कुरु यद्विदितम् ॥ ८  
 वैशंपायन उवाच ।  
 अथ शुश्राव विप्रेभ्यो गान्धारीं सुबलात्मजाम् ।

आराध्य वरदं देवं भगनेत्रहरं हरम् ॥ ९  
 गान्धारी किल पुत्राणां शतं लेभे वरं शुभा ।  
 इति शुश्राव तत्त्वेन भीष्मः कुरुपितामहः ॥ १०  
 ततो गान्धारराजस्य प्रेषयामास भारत ।  
 अचक्षुरिति तत्रासीत्सुबलस्य विचारणा ॥ ११  
 कुलं ख्यातिं च वृत्तं च बुद्ध्या तु प्रसमीक्ष्य सः ।  
 ददौ तां धृतराष्ट्राय गान्धारीं धर्मचारिणीम् ॥ १२  
 गान्धारी त्वय शुश्राव धृतराष्ट्रमचक्षुषम् ।  
 आत्मानं दित्सितं चाऽस्मै पित्रा मात्रा च भारत ॥  
 ततः सा पट्टमादाय कृत्वा बहुगुणं तदा ।  
 बबन्ध नेत्रे स्वे राजजपतिव्रतपरायणा ॥ १४  
 नाभ्यसूयां पतिमहमित्येवं कृतनिश्चया ।  
 ततो गान्धारराजस्य पुत्रः शकुनिरभ्ययात् ॥ १५  
 स्वसारं वयसा लक्ष्म्या युक्तामादाय कौरवान् ।  
 तां तदा धृतराष्ट्राय ददौ परमसत्कृताम् ॥  
 भीष्मस्यानुमते चैव विवाहं समकारयत् ॥ १६  
 दत्त्वा स भगिनीं वीरो यथार्हं च परिच्छेदम् ।  
 पुनरायात्स्वनगरं भीष्मेण प्रतिपूजितः ॥ १७  
 गान्धार्यपि वरादोहा शीलाचारविचेष्टितैः ।  
 तुष्टिं कुरूणां सर्वेषां जनयामास भारत ॥ १८

श्रमः शास्त्राभ्यासः । व्यायामो बाहुयुद्धाद्यभ्यासः

॥ १८ ॥ धर्मं च परमं आत्मदर्शनं गतः प्राप्तः । अयं तु  
 परमो धर्मो यद्योगेनात्मदर्शनमिति याज्ञवल्क्योक्तेः ॥ २२ ॥  
 निर्वचनं प्रशंसा ॥ २३ ॥ पारसवत्त्वात् शूद्रायां ब्राह्मणाजा-  
 तत्वात् । करणत्वाच्चेत्यपपाठः । लक्षणया वा तथा व्याख्ये-  
 यम् । शूद्रायां करणो वैद्यादिति तान्निर्वचनात् ॥ २५ ॥ इति  
 आदिपर्वणि नैलकण्ठीये भारतभावदीपे नवाधिकशततमो-

ऽध्यायः ॥ १०९ ॥

## ११०

गुणैरिति ॥ १ ॥ यादवी यादवस्य शत्रुस्य कुन्ति-  
 भोजस्य वा अपत्यम् ॥ ५ ॥ प्रेषयामास दूतमिति शेषः ॥  
 ॥ ११ ॥ दित्सितं दातुमिष्टं ॥ १३ ॥ बहुगुणं बहुधा गु-  
 णितं ॥ १४ ॥ नाभ्यसूयां पत्युरभिभवं न कुर्यात् ॥ १५ ॥

वृत्तेनाराध्य तान्सर्वान्गुरुनृपतिपरायणा । वाचापि पुरुषानन्यान्सुव्रता नान्वकीर्तयत् १९  
इति श्रीमहाभारते आदिपर्वणि संभवपर्वणि धृतराष्ट्रविवाहे दशाधिकशततमोऽध्यायः ॥ ११० ॥

१११

वैशंपायन उवाच ।

शूरो नाम यदुश्रेष्ठो वसुदेवपिताऽभवत् ।  
तस्य कन्या पृथा नाम रूपेणाप्रतिमा भुवि ॥ १  
पितृष्वस्त्रीयाय स तामनपत्याय भारत ।  
अग्र्यमग्रे प्रतिहाय स्वस्यापत्यं स सत्यवाक् ॥ २  
अग्रजामथ तां कन्यां शूरोऽनुग्रहकाक्षिणे ।  
प्रददौ कुन्तिभोजाय सखा सख्ये महात्मने ॥ ३  
नियुक्ता सा पितुर्गौहे ब्राह्मणातिथिपूजने ।  
उग्रं पर्यचरत्तत्र ब्राह्मणं संशितव्रतम् ॥ ४  
निगूढनिश्चयं धर्मे यं तं दुर्वाससं विदुः ।  
तमुग्रं संशितात्मानं सर्वयज्ञैरतोषयत् ॥ ५  
तस्यै स प्रददौ मन्त्रमापद्धर्मान्ववेक्षया ।  
अभिचाराभिसंयुक्तमब्रवीच्चैव तां मुनिः ॥ ६  
यं यं देवं त्वमेतेन मन्त्रेणावाहयिष्यसि ।  
तस्य तस्य प्रभावेण तव पुत्रो भविष्यति ॥ ७  
तथोक्ता सा तु विप्रेण कुन्ती कौतूहलान्विता ।  
कन्या सती देवमर्कमाजुहाव यशस्विनी ॥ ८  
सा ददर्श तमायान्तं भास्करं लोकभावनम् ।  
विस्मिता चानवद्याङ्गी दृष्ट्वा तन्महदद्भुतम् ॥ ९  
तां समासाद्य देवस्तु विवस्वानिदमब्रवीत् ।  
अयमस्म्यसितापाङ्गि ब्रूहि किं करवाणि ते ॥ १०

कुन्त्युवाच ।

कश्चिन्मे ब्राह्मणः प्रादाद्वरं विद्यां च शत्रुहन् ।  
तद्विजिज्ञासयाह्वानं कृतवत्यस्मि ते विभो ॥ ११  
पतस्मिन्नपराधे त्वां शिरसाऽहं प्रसादये ।  
योषितो हि सदा रक्ष्याः स्वापराद्धाऽपि नित्यशः ॥

सूर्य उवाच ।

वेदाहं सर्वमैवैतद्यहुर्वासा वरं ददौ ।

संत्यज्य भयमेवेह क्रियतां संगमो मम ॥ १३  
अमोघं दर्शनं मह्यमाहृतश्चास्मि ते शुभे ।  
वृथाह्वानेऽपि ते भीरु दोषः स्यान्नात्र संशयः ॥ १४  
वैशंपायन उवाच ।

एवमुक्ता बहुविधं सान्त्वपूर्वं विवस्वता ।  
सा तु नैच्छद्वारोहा कन्याहमिति भारत ॥ १५  
बन्धुपक्षभयाङ्गीता लज्जया च यशस्विनी ।  
तामर्कः पुनरेवेदमब्रवीद्भरतर्षभ ॥ १६  
मत्प्रसादान्न ते राक्षि भविता दोष इत्युत ।  
एवमुक्त्वा स भगवान्कुन्तिराजसुतां तदा ॥ १७  
प्रकाशकर्ता तपनः संबभूव तथा सह ।  
तत्र वीरः समभवत्सर्वशस्त्रभृतां वरः ।  
आमुक्तकवचः श्रीमान्देवगर्भः श्रियान्वितः ॥ १८  
सहजं कवचं बिभ्रत्कुण्डलो द्योतिताननः ।  
अजायत सुतः कर्णः सर्वलोकेषु विश्रुतः ॥ १९  
प्रादाच्च तस्यै कन्यात्वं पुनः स परमद्युतिः ।  
दत्त्वा च तपतां श्रेष्ठो दिवमाचक्रमे ततः ॥ २०  
दृष्ट्वा कुमारं जातं सा वाष्णोयी दीनमानसा ।  
एकाग्रं चिन्तयामास किं कृत्वा सुकृतं भवेत् ॥ २१  
गृहमानापचारं सा बन्धुपक्षभयात्तदा ।  
उत्ससर्ज कुमारं तं जले कुन्ती महाबलम् ॥ २२  
तमुत्सृष्टं जले गर्भं राधाभर्ता महायशः ।  
पुत्रत्वे कल्पयामास समार्यः सूतनन्दनः ॥ २३  
नामधेयं च चक्राते तस्य बालस्य तावुभौ ।  
वसुना सह जातोऽयं वसुषेणो भवत्विति ॥ २४  
स वर्धमानो बलवान्सर्वालेख्युद्यतोऽभवत् ।  
आपृष्ठतापादादित्यमुपातिष्ठत वीर्यवान् ॥ २५

नान्वकीर्तयत् न प्रत्युत्तरं दत्तवती ॥ १९ ॥ इति आदि-  
पर्वणि नैलकण्ठीये भारतभावदीपे दशाधिकशततमोऽध्यायः  
॥ ११० ॥

१११

शर इति ॥ १ ॥ अग्र्यं प्रथमं अग्रे जन्मतः पूर्वं  
प्रतिज्ञाय मया प्रथममपत्यं तुभ्यं देयमिति प्रतिश्रुत्य ॥ २ ॥

धर्मे निगूढनिश्चयं बहिः क्रौर्यदर्शनपरत्वात् ॥ ५ ॥ आप-  
द्धर्माग्ववेक्षयेति भावि संतानप्रतिबन्धस्यानागतावेक्षणेनाभ-  
भिचारोः वश्याकर्षणादि दृष्टफलं तद्युक्तम् ॥ ६ ॥ स्वापरा-  
द्धापि संधिरार्षः ॥ १२ ॥ मह्यं मम ॥ १४ ॥ गृहमाना  
छादयन्ती । अपचारं अनाचारं ॥ २२ ॥ वसुना कुण्ड-  
लकवचादि व्रज्येण बद्ध इति वसुषेणः ॥ २४ ॥ आपृष्ठता-  
पात् मध्यान्हात् परत इत्यर्थः ॥ २५ ॥

तस्मिन्काले तु जपतस्तस्य वीरस्य धीमतः ।  
नादेयं ब्राह्मणेष्वासीत्किञ्चिद्वसु महीतले ॥ २६  
तमिन्द्रो ब्राह्मणो भूत्वा भिक्षार्थी समुपागमत् ।  
कवचं प्रार्थयामास फाल्गुनस्य हिते रतः ॥ २७  
स्वशरीरात्समुत्क्रुत्य कवचं स्वं निसर्गजम् ।  
विप्ररूपाय शक्राय ददौ कर्णः कृताञ्जलिः ॥ २८

प्रतिगृह्य तु देवेशस्तुष्टस्तेनास्य कर्मणा ।  
ददौ शक्तिं सुरपतिर्वाक्यं चेदमुवाच ह ॥ २९  
देवासुरमनुष्याणां गन्धर्वोरगरक्षसाम् ।  
यमेकं जेतुमिच्छेथाः सोऽनया न भविष्यति ॥ ३०  
प्राङ्नाम तस्य कथितं वसुषेण इति क्षितौ ।  
कर्णो वैकर्तनश्चैव कर्मणा तेन सोभवत् ॥ ३१

इति श्रीमहाभारते आदिपर्वणि संभवपर्वणि कर्णसंभवे एकादशाधिकशततमोऽध्यायः ॥१११॥

## ११२

वैशंपायन उवाच ।  
स्त्वरूपगुणोपेता धर्मारामा महाव्रता ।  
दुहिता कुन्तिभोजस्य पृथा पृथुललोचना ॥ १  
तां तु तेजस्विनीं कन्यां रूपयौवनशालिनीम् ।  
व्यावृण्वन्पार्थिवाः केचिदतीव स्त्रीगुणैर्युताम् ॥ २  
ततः सा कुन्तिभोजेन राज्ञाहूय नराधिपान् ।  
पित्रा स्वयंवरे दत्ता दुहिता राजसत्तम ॥ ३  
ततः सा रङ्गमध्यस्थं तेषां राज्ञां मनस्विनी ।  
ददर्श राजशार्दूलं पाण्डुं भरतसत्तमम् ॥ ४  
सिंहदर्पं महोरस्कं वृषभाक्षं महाबलम् ।  
आदित्यमिव सर्वेषां राज्ञां प्रच्छाद्य वै प्रभाः ॥ ५  
तिष्ठन्तं राजसमितौ पुरंदरमिवापरम् ।  
तं दृष्ट्वा सानवद्याङ्गी कुन्तिभोजसुता शुभा ॥ ६  
पाण्डुं नरवरं रङ्गे हृदयेनाकुलामवत् ।

ततः कामपरीताङ्गी सकृत्प्रचलमानसा ॥ ७  
व्रीडमाना खजं कुन्ती राज्ञः स्कन्धे समासजत् ।  
तं निशम्य वृतं पाण्डुं कुन्त्या सर्वे नराधिपाः ८  
यथागतं समाजग्मुर्गजैरथैव रथैस्तथा ।  
ततस्तस्याः पिता राजान्विवाहमकरोत्प्रभुः ॥ ९  
स तथा कुन्तिभोजस्य दुहित्रा कुरुनन्दनः ।  
युयुजेऽमितसौभाग्यः पौलोम्या मघवानिव ॥ १०  
कुन्त्याः पाण्डोश्च राजेन्द्र कुन्तिभोजो महीपतिः  
कृत्वोद्वाहं तदा तं तु नानावसुभिरर्चितम् ।  
स्वपुरं प्रेषयामास स राजा कुरुसत्तम ॥ ११  
ततो बलेन महता नानाध्वजपताकिना ।  
स्तूयमानः स चाशीर्भिर्ब्राह्मणैश्च महर्षिभिः ॥ १२  
संप्राप्य नगरं राजा पाण्डुः कौरवनन्दनः ।  
न्यवेशयत तां भार्यां कुन्तीं स्वभवने प्रभुः ॥ १३

इति श्रीमहाभारते आदिपर्वणि संभवपर्वणि कुन्तीविवाहे द्वादशाधिकशततमोऽध्यायः ॥११२॥

## ११३

वैशंपायन उवाच ।  
ततः शान्तनवो भीष्मो राज्ञः पाण्डोर्यशस्विनः ।  
विवाहस्यापरस्यार्थं चकार मतिमान्मतिम् ॥ १  
सोमात्यैः स्थविरैः सार्धं ब्राह्मणैश्च महर्षिभिः ।  
बलेन चतुरङ्गेण ययौ मद्रपतेः पुरम् ॥ २

तमागतमभिश्चृत्य भीष्मं वाहीकपुङ्गवः ।  
प्रत्युद्गम्यार्चयित्वा च पुरं प्रावेशयन्पुनः ॥ ३  
दत्त्वा तस्यासनं शुभ्रं पाद्यमर्घ्यं तथैव च ।  
मधुपर्कं च मद्रेशः प्रपच्छागमनेऽर्थिताम् ॥ ४

कर्ण इति सहजकवचकर्तनात् कर्णः । विशेषतः  
कर्तनेन वैकर्तनः । स्वार्थे तद्धितः । वस्तुतस्तु विकर्तनस्य  
सूर्यस्यापत्यत्वाद्वैतकर्तनः ॥ ३१ ॥ इति आदिपर्वणि नैलकण्ठीये  
भारतभावदीपे एकादशाधिकशततमोऽध्यायः ॥ १११ ॥

## ११२

सत्वेति । धर्मारामा धर्मकनिष्ठा ॥ १ ॥ इति आ-  
दिपर्वणि नैलकण्ठीये भारतभावदीपे द्वादशाधिकशततमोऽ-  
ध्यायः ॥ ११२ ॥

## ११३

तत इति ॥ १ ॥

तं भीष्मः प्रत्युवाचेदं मद्राजं कुरूवहः ।  
 आगतं मां विजानीहि कन्यार्थिनमरिंदम ॥ ५  
 श्रूयते भवतः साध्वी स्वसा माद्री यशस्विनी ।  
 तामहं वरयिष्यामि पण्डोरर्थं यशस्विनीम् ॥ ६  
 युक्तरूपो हि संबन्धे त्वं नो राजन्वयं तव ।  
 एतत्संचिन्त्य मद्रेश गृहाणास्मान्यथाविधि ॥ ७  
 तमेवं वादिनं भीष्मं प्रत्यभाषत मद्रपः ।  
 न हि मेऽन्यो वरस्त्वत्तः श्रेयामिति मतिर्मम ॥ ८  
 पूर्वैः प्रवर्तितं किंचित्कुलेऽस्मिन्पुत्रसत्तमैः ।  
 साधु वा यदि वासाधु तन्नातिक्रान्तमुत्सहे ॥ ९  
 व्यक्तं तद्भवतश्चापि विदितं नात्र संशयः ।  
 न च युक्तं तथा वक्तुं भवान्देहीति सत्तम ॥ १०  
 कुलधर्मः स नो वीर प्रमाणं परमं च तत् ।  
 तेन त्वां न ब्रवीम्येतदसंदिग्धं वचोऽरिहन् ॥ ११  
 तं भीष्मः प्रत्युवाचेदं मद्राजं जनाधिपः ।  
 धर्म एष परो राजन् स्वयमुक्तः स्वयंभुवा ॥ १२  
 नात्र कश्चन दोषोऽस्ति पूर्वैर्विधिरयं कृतः ।  
 विदितेयं च ते शल्य मयादा साधुसंमता ॥ १३  
 इत्युक्त्वा स महातेजाः शातकुम्भं कृत्वाकृतम् ।  
 रत्नानि च विचित्राणि शल्यायादात्सहस्रशः १४  
 गजानन्धान्थांश्चैव बासांस्थाभरणानि च ।  
 मणिमुक्ताप्रवालं च गाङ्गेयो व्यसृजच्छुभम् ॥ १५  
 तत्प्रगृह्य घनं सर्वं शल्यः संप्रीतमानसः ।  
 ददौ तां समलंकृत्य स्वसारं कौरवर्षभे ॥ १६  
 स तां माद्रीमुपादाय भीष्मः सागरगासुतः ।  
 आजगाम पुरीं धीमान्प्रविष्टो गजसाह्वयम् ॥ १७  
 तत इष्टेऽहनि प्राप्ते मुहूर्ते साधुसंमते ।  
 जग्राह विधिवत्पाणिं माध्याः पाण्डुर्नराधिपः १८  
 ततो विवाहे निर्वृत्ते स राजा कुरुनन्दनः ।  
 स्थापयामास तां भार्यां शुभे वेदमणि भाविनीम् ॥  
 स ताभ्यां व्यचरत्सार्धं भार्याभ्यां राजसत्तमः ।  
 कुल्या माध्या च राजेन्द्रो यथाकामं यथासुखम्  
 ततः स कौरवो राजा विहृत्य त्रिदशा निशाः ।  
 जिगीषया महीं पाण्डुर्निरक्रामत्पुरात्प्रभो ॥ २१

स भीष्मप्रमुखान्वृद्धानभिवाद्य प्रणम्य च ।  
 धृतराष्ट्रं च कौरव्यं तथान्यान्कुरुसत्तमान् ।  
 आमन्त्र्य प्रययौ राजा तैश्चैवाप्यनुमोदितः ॥ २२  
 मङ्गलाचारयुक्ताभेरास्त्रीभिर्भिनन्दितः ।  
 गजवाजिरथौघेन बलेन महतागमत् ॥ २३  
 स राजा देवगर्भाभो विजिगीषुर्वसुंधराम् ।  
 हृष्टपुष्टबलैः प्रायात्पाण्डुः शत्रून्नेकशः ॥ २४  
 पूर्वमागस्कृतो गत्वा दशाणां समरे जिताः ।  
 पाण्डुना नरसिंहेन कौरवाणां यशोभृता ॥ २५  
 ततः सेनामुपादाय पाण्डुर्नानाविधध्वजाम् ।  
 प्रभूतहस्त्यश्वयुतां पदातिरयसंकुलाम् ॥ २६  
 आगस्कारी महीपानां बहूनां बलदर्पितः ।  
 गोसा मगधराष्ट्रस्य दीर्घो राजगृहे हतः ॥ २७  
 ततः कोशं समादाय बाह्नानि च भूरिशः ।  
 पाण्डुना मिथिलां गत्वा विदेहः समरे जिताः २८  
 तथा काशिषु सुहृषु पुण्ड्रेषु च नरर्षभ ।  
 स्वबाहुबलवीर्येण कुरूणामकरोद्यशः ॥ २९  
 तं शरौघमहाज्वालं शस्त्रार्चिषमरिंदमम् ।  
 पाण्डुपावकमासाद्य व्यदहन्त नराधिपाः ॥ ३०  
 ते ससेनाः ससेनेन विध्वंसितबला नृपाः ।  
 पाण्डुना वशगाः कृत्वा कुरुकर्मसु योजिताः ३१  
 तेन ते निर्जिताः सर्वे पृथिध्यां सर्वपार्थिवाः ।  
 तमेकं मेनिरे शूरं देवेष्विव पुरंदरम् ॥ ३२  
 तं कृताञ्जलयः सर्वे प्रणता वसुधाधिपाः ।  
 उपाजग्मुर्धनं गृह्य रत्नानि विविधानि च ॥ ३३  
 मणिमुक्ताप्रवालं च सुवर्णं रजतं बहु ।  
 गौरत्नान्यश्वरत्नानि रथरत्नानि कुञ्जरान् ॥ ३४  
 खरोष्ट्रमहिषीश्चैव यच्च किंचिदजाविकम् ।  
 कम्बलाजिनरत्नानि राङ्गवास्तरणानि च ।  
 तत्सर्वं प्रतिजग्राह राजा नागपुराधिपः ॥ ३५  
 तदादाय ययौ पाण्डुः पुनर्मुदितवाहनः ।  
 हर्षयिष्यन्स्वराष्ट्राणि पुरं च गजसाह्वयम् ॥ ३६  
 शान्तनो राजसिंहस्य भरतस्य च धीमतः ।  
 प्रनष्टः कीर्तिजः शब्दः पाण्डुना पुनराहतः ॥ ३७

यद्यपि कन्याशुल्कग्रहणं आधुरे विवाहे दृष्टं  
 तथापि कुलधर्मत्वादपरिहार्यमित्याह । पूर्वैरिति ॥ ९ ॥  
 धर्म एषः । आर्षेऽपि विवाहे कन्याशुल्कत्वेन गोमि-  
 थुनग्रहस्य विधानात् । तथा च शिश्राहतत्वादयमपि धर्मः  
 स्वयंभुवा वेदेनैवोक्त इत्यवसेयम् । एतेन विगीतोपि कुला-  
 चारो न त्याज्य इत्युक्तम् ॥ १२ ॥ शातकुम्भं काञ्चनं

कृताकृतं घटितमघटितं च ॥ १४ ॥ न्यसृजत् प्रादात् ॥  
 ॥ १५ ॥ त्रिदशाः त्रिंशत् ॥ २१ ॥ आगस्कृतः चोर-  
 प्रायः पर्वताद्याश्रयित्वात् ॥ २५ ॥ कुरुकर्मसु योजिताः  
 कुरूणां दासभूताः कृताः ॥ ३१ ॥ नागपुराधिपः हस्ति-  
 नापुरेशः ॥ ३५ ॥

ये पुरा कुरुराष्ट्राणि जहुः कुरुधनानि च ।	हस्त्यश्वरथरत्नैश्च गोभिरुष्टैस्तथाविभिः ॥
ते नागपुरासिंहेन पाण्डुना करदीकृताः ॥ ३८	नान्तं ददृशुरासाद्य भीष्मेण सह कौरवाः । ४२
इत्यभाषन्त राजानो राजामात्याश्च संगताः ।	सोऽभिवाद्य पितुः पादौ कौसल्यानन्दवर्धनः
प्रतीतमनसो हृष्टाः पौरजानपदैः सह । ३९	यथाऽहं मानयामास पौरजानपदानपि । ४३
प्रयुद्ययुश्च तं प्राप्तं सर्वे भीष्मपुरोगमाः ॥	प्रमृद्य पुरराष्ट्राणि कृतार्थं पुनरागतम् ।
तेन दूरमिवाध्वानं गत्वा नागपुरालयात् । ४०	पुत्रमाश्लिष्य भीष्मस्तु हर्षोदश्रुण्ववर्तयत् । ४४
आवृतं ददृशुर्दृष्टा लोकं बहुविधैर्धनैः ॥	स तूर्यशतशंखानां भेरीणां च महास्वनैः ॥
नानायानसमानीतै रत्नैरुच्चावचैस्तदा । ४१	हर्षयन्सर्वशः पौरान्विवेश गजसाह्वयम् ॥ ४५
इति श्रीमहाभारते आदिपर्वणि संभवपर्वणि पाण्डुदिविजये त्रयोदशाधिकशततमोऽध्यायः ॥११३॥	

## ११४

वैशंपायन उवाच ।

धृतराष्ट्राभ्यनुज्ञातः स्वबाहुविजितं धनम् ।	स चरन्दक्षिणं पार्श्वं रम्यं हिमवतो गिरेः ।
भीष्माय सत्यवत्यै च मात्रे चोपजहार सः ॥ १	उवास गिरिपृष्ठेषु महाशालवनेषु च ॥ ८
विदुराय च वै पाण्डुः प्रेषयामास तद्धनम् ।	रराज कुन्त्या माद्या च पाण्डुः सह वने चरन् ।
सुहृदश्चापि धर्मात्मा धनेन समतर्पयत् ॥ २	करेण्वोरिव मध्यस्थः श्रीमान्पौरदरो गजः ॥ ९
ततः सत्यवती भीष्मं कौसल्यां च यशस्विनाम् ।	भारतं सह भार्याभ्यां खड्गबाणधनुर्धरम् ।
शुभैः पाण्डुजितैरथैस्तोषयामास भारत ॥ ३	विचित्रकवचं वीरं परमास्त्रविदं नृपम्
ननन्द माता कौसल्या तमप्रतिमतेजसम् ।	देवोऽयमित्यमन्यन्त चरन्तं वनवासिनः ॥ १०
जयन्तमिव पौलोमी परिष्वज्य नरर्षभम् ॥ ४	तस्य कामांश्च भोगांश्च नरा नित्यमतन्द्रिताः ।
तस्य वीरस्य विक्रान्तैः सहस्रशतदक्षिणैः ।	उपजहुर्वनान्तेषु धृतराष्ट्रेण चोदिताः ॥ ११
अश्वमेधशतैरीजे धृतराष्ट्रो महामखैः ॥ ५	अथ पारसवीं कन्यां देवकस्य महीपतेः ।
संप्रयुक्तस्तु कुन्त्या च माद्या च भरतर्षभ ।	रूपयौवनसंपन्नां स शुभावापगासुतः ॥ १२
जिततन्द्रास्तदा पाण्डुर्बभूव वनगोचरः ॥ ६	ततस्तु वरयित्वा तामानीय भरतर्षभः ।
हित्वा प्रासादनिलयं शुभानि शयनानि च ।	विवाहं कारयामास विदुरस्य महामतेः ॥ १३
अरण्यनित्यः सततं बभूव मृगयापरः ॥ ७	तस्यां चोत्पादयामास विदुरः कुरुनन्दनः ।
	पुत्रान्विनयसंपन्नानात्मनः सदृशान्गुणैः ॥ १४

इति श्रीमहाभारते आदिपर्वणि संभवपर्वणि विदुरपरिणये चतुर्दशाधिकशततमोऽध्यायः ११४

प्रतीतमनसः निष्कलषचित्ताः अत एव हृष्टाः ॥ ३९ ॥  
न दूरमिव अदूरमिव । जयोत्साहेन मार्गश्रमाभावात्  
॥ ४० ॥ इति आदिपर्वणि नैलकण्ठीये भारतभावदीपे त्रयो-  
दशाधिकशततमोऽध्यायः ॥ ११३ ॥

## ११४

धृतराष्ट्राभ्यनुज्ञात इति ॥ १ ॥ अश्वमेधशतैस्त-

तुल्यैर्महामखैः पञ्चमहायज्ञैः गर्भान्धस्य श्रौतयज्ञेष्वनधि-  
कारात् ॥ ५ ॥ पारसवीं व्याख्यानरूपां ब्राह्मणेन शूद्रायां  
जाताम् ॥ १४ ॥ इति आदिपर्वणि नैलकण्ठीये भारतभाव-  
दीपे चतुर्दशाधिकशततमोऽध्यायः ॥ ११४ ॥



११५

वैशंपायन उवाच ।

ततः पुत्रशतं जज्ञे गान्धार्यो जनमेजय ।  
धृतराष्ट्रस्य वैश्यायामेकश्चापि शतात्परः ॥ १  
पाण्डोः कुन्त्यां च माद्यां च पुत्राः पञ्च महारथाः ।  
देवेभ्यः समपद्यन्त सन्तानाय कुलस्य वै ॥ २

जनमेजय उवाच ।

कथं पुत्रशतं जज्ञे गान्धार्यो द्विजसत्तम ।  
कियता चैव कालेन तेषामायुश्च किं परम् ॥ ३  
कथं चैकः स वैश्यायां धृतराष्ट्रसुतोऽभवत् ।  
कथं च सदृशी भार्या गान्धारी धर्मचारिणीम् ४  
आनुकूल्ये वर्तमानां धृतराष्ट्रोऽभ्यवर्तत ।  
कथं च शप्तस्य सतः पाण्डोस्तेन महात्मना ॥ ५  
समुत्पन्ना दैवतेभ्यः पुत्राः पञ्च महारथाः ।  
एतद्विद्वन्मथान्यायं विस्तरेण तपोधन ॥ ६  
कथयस्व न मे तृप्तिः कथ्यमानेषु बन्धुषु ।

वैशंपायन उवाच ।

श्रुच्छ्रमाभिपरिग्लानं द्वैपायनमुपस्थितम् ॥ ७  
तोषयामास गान्धारी व्यासस्तस्यै वरं ददौ ।  
सा ववे सदृशं भर्तुः पुत्राणां शतमात्मनः ॥ ८  
ततः कालेन सा गर्भे धृतराष्ट्रादथाग्रहीत् ।  
संवत्सरद्वयं तं तु गान्धारी गर्भमाहितम् । ९  
अप्रजा धारयामास ततस्तां दुःखमाविशत् ।  
श्रुत्वा कुन्तीसुतं जातं बालार्कसमतेजसम् ॥ १०  
उदरस्यात्मनः स्थैर्यमुपलभ्यान्वचिन्तयत् ।  
अज्ञातं धृतराष्ट्रस्य यत्नेन महता ततः ॥ ११  
सोदरं घातयामास गान्धारी दुःखमूर्च्छिता ।  
ततो जज्ञे मांसपेशी लोहाष्ट्रीलेव संहता ॥ १२  
द्विवर्षसंभृता कुक्षौ तामुत्सृष्टुं प्रचक्रमे ।  
अथ द्वैपायनो ज्ञात्वा त्वरितः समुपागमत् ॥ १३  
तां स मांसमयीं पेशीं ददर्श जपतां वरः ।  
ततोऽब्रवीत्सौबलेर्यो किमिदं ते चिकीर्षितम् ॥ १४  
सा चात्मनो मतं सत्यं शशंस परमर्षये ।

गान्धार्युवाच ।

ज्येष्ठं कुन्तीसुतं जातं श्रुत्वा रविसमप्रभम् ॥ १५  
दुःखेन परमेणेदमुदरं घातितं मया ।

शतं च किल पुत्राणां विस्तीर्णं मे त्वया पुरा १६  
इयं च मे मांसपेशी जाता पुत्रशताय वै ।

व्यास उवाच ।

एवमेतःसौबलेर्यि नैतज्जात्वन्यथा भवेत् ॥ १७  
वितथं नोक्तपूर्वं मे स्वैरेष्वपि कुतोऽन्यथा ।  
घृतपूर्णं कुण्डशतं क्षिप्रमेव विधीयताम् ॥ १८  
सुगुप्तेषु च देशेषु रक्षा चैव विधीयताम् ।  
शीताभिरद्भिर्गृहीताभिमां च परिविश्रज्य ॥ १९

वैशंपायन उवाच ।

सा सिच्यमाना त्वष्ट्रीला बभूव शतधा तदा ।  
अङ्गुष्ठपर्वमात्राणां गर्भाणां पृथगेव तु ॥ २०  
एकाधिकशतं पूर्णं यथायोगं विशांपते ।  
मांसपेश्यास्तदा राजन् क्रमशः कालपर्ययात् ॥ २१  
ततस्तांस्तेषु कुण्डेषु गर्भानवदधे तदा ।  
स्वनुगुप्तेषु देशेषु रक्षां वै व्यदधात्ततः ॥ २२  
शशंस चैव भगवान्कालेनैतावता पुनः ।  
उद्धाटनीयान्येतानि कुण्डानीति च सौबलीम् २३  
इत्युक्त्वा भगवान्व्यासस्तथा प्रतिनिधाय च ।  
जगाम तपसे धीमान्हिमवन्तं शिलोच्चयम् ॥ २४  
जज्ञे क्रमेण चैतेन तेषां दुर्योधनो नृपः ।  
जन्मतस्तु प्रमाणेन ज्येष्ठो राजा युधिष्ठिरः ॥ २५  
तदाख्यातं तु भीष्माय विदुराय च धीमते ।  
यस्मिन्नहनि दुर्धर्षो जज्ञे दुर्योधनस्तदा ॥ २६  
तस्मिन्नेव महाबाहुर्जज्ञे भीमोऽपि वीर्यवान् ।  
स जातमात्र एवाथ धृतराष्ट्रसुतो नृप ॥ २७  
रासभारावसदृशं रुराव च ननाद च ।  
तं खराः प्रत्यभाषन्त गृध्रगोमायुवायसाः ॥ २८  
वाताश्च प्रववुश्चापि दिग्दाहश्चाभवत्तदा ।  
ततस्तु भीतवद्राजा धृतराष्ट्रोऽब्रवीदिदम् ॥ २९  
समानीय बहून्विप्रान्भीष्मं विदुरमेव च ।  
अन्यांश्च सुहृदो राजन्कुरुन्सर्वास्तथैव च ॥ ३०  
युधिष्ठिरो राजपुत्रो ज्येष्ठो नः कुलवर्धनः ।  
प्राप्तः स्वगुणतो राज्यं न तस्मिन्वाच्यमस्ति नः ३१  
अयं त्वनन्तरस्तस्मादपि राजा भविष्यति ।  
एतद्विब्रूत मे तथ्यं यदत्र भविता ध्रुवम् ॥ ३२

११५

तत इति ॥ १॥ लोहाष्ट्रीला लोहमया गण्डिका तद्वत्

संहता कठिना ॥ १२ ॥ अवदधे धृतवती ॥ २२ ॥ रुराव च  
ननाद च व्यक्तमव्यक्तं च शब्दं खरसदृशमेवाकरोत् ॥ २८ ॥

वाक्यस्यैतस्य निधने दिक्षु सर्वासु भारत ।  
 क्रव्यादाः प्राणदन्धोराः शिवाश्चाशिवशंसिनः ३३  
 लक्षयित्वा निमित्तानि तानि घोराणि सर्वशः ।  
 तेऽब्रुवन्ब्राह्मणा राजन्विदुरश्च महामतिः ॥ ३४  
 यथेमानि निमित्तानि घोराणि मनुजाधिप ।  
 उत्थितानि सुते जाते ज्येष्ठे ते पुरुषर्षभ ॥ ३५  
 व्यक्तं कुलान्तकरणो भवितैष सुतस्तव ।  
 तस्य शान्तिः परित्यागे गुप्तावपनयो महान् ३६  
 शतमेकोनमप्यस्तु पुत्राणां ते महीपते ।  
 त्यजैनमेकं शान्तिं चेत्कुलस्येच्छसि भारत ३७  
 एकेन कुरु वै क्षेमं कुलस्य जगतस्तथा ।  
 त्यजेदेकं कुलस्यार्थं ग्रामस्यार्थं कुलं त्यजेत् ॥ ३८  
 इति श्रीमहाभारते आदिपर्वणि संभवपर्वणि गान्धारीपुत्रोत्पत्तौ पञ्चदशाधिकशततमोऽध्यायः ॥ ११५ ॥

११६

जनमेजय उवाच ।

धृतराष्ट्रस्य पुत्राणामादितः कथितं त्वया ।  
 ऋषेः प्रसादान्तु शतं न च कन्या प्रकीर्तिता ॥ १  
 वैश्यापुत्रो युयुत्सुश्च कन्या चैका शताधिका ।  
 गान्धारराजदुहिता शतपुत्रेति चानघ ॥ २  
 उक्ता महर्षिणा तेन व्यासेनामिततेजसा ।  
 कथं त्विदानीं भगवन्कन्यां त्वं तु ब्रवीषि मे ॥ ३  
 यदि भागशतं पेशी कृता तेन महर्षिणा ।  
 न प्रजास्यति चेद्भूयः सौबलेयी कथंचन ॥ ४  
 कथं तु संभवस्तस्या दुःशलाया वदस्व मे ।  
 यथावदिह विप्रर्षे परं मेऽत्र कुतूहलम् ॥ ५  
 वैशंपायन उवाच ।  
 साध्वयं प्रश्न उद्दिष्टः पाण्डवेय ब्रवीमि ते ।  
 तां मांसपेशीं भगवान्स्वयमेव महातपाः ॥ ६  
 शीताभिरङ्गिरासिच्य भागं भागमकल्पयत् ।  
 यो यथा कल्पितो भागस्तं तं धात्र्या तथा नृप ७  
 घृतपूर्णेषु कुण्डेषु एकैकं प्राक्षिपत्तदा ।  
 एतस्मिन्नन्तरे साध्वी गान्धारी सुदृढव्रता ॥ ८

दुहितुः स्नेहसंयोगमनुध्याय वराङ्गना ।  
 मनसाऽचिन्तयद्देवी एतत्पुत्रशतं मम ॥ ९  
 भविष्यति न संदेहो न ब्रवीत्यन्यथा मुनिः ।  
 ममेयं परमा तुष्टिर्दुहिता मे भवेद्यदि ॥ १०  
 एका शताधिका बाला भविष्यति कनीयसी ।  
 ततो दौहित्रजालोकादबाह्योऽसौ पतिर्मम ॥ ११  
 अधिका किल नारीणां प्रीतिर्जामातृजा भवेत् ।  
 यदि नाम ममापि स्याद्दुहितैका शताधिका १२  
 कृतकृत्या भवेयं वै पुत्रदौहित्रसंवृता ।  
 यदि सत्यं तपस्तप्तं दत्तं वाप्यथवा हुतम् ॥ १३  
 गुरवस्तोषिता वापि तथास्तु दुहिता मम ।  
 एतस्मिन्नेव काले तु कृष्णद्वैपायनः स्वयम् ॥ १४  
 व्यभजत्स तदा पेशीं भगवानृषिसत्तमः ।  
 गणयित्वा शतं पूर्णमंशानामाह सौबलीम् ॥ १५  
 व्यास उवाच ।

पूर्णं पुत्रशतं त्वेतन्न मिथ्यावागुदाहृता ।  
 दौहित्रयोगाय भाग एकः शिष्टः शतात्परः ॥ १६

करण इव करणः क्षत्रियात् वैश्यायां जातत्वाच्च  
 तु वैश्यात् शूद्रायाम् ॥ ४३ ॥ इति आदिपर्वणि नैल-  
 कण्ठीये भारतभावदीपे पञ्चदशाधिकशततमोऽध्यायः ॥  
 ॥ ११५ ॥

११६

धृतराष्ट्रस्येति ॥ १ ॥ न प्रजास्यति प्रजामात्मनो  
 नेच्छति । व्यजंतोयं शब्दः सर्वप्रातिपदिकेभ्यः क्यचि लाल-  
 सायां सुगुणाविति वार्तिकाल्लुगागमः ॥ ४ ॥ अबाह्यः  
 दौहित्रजानपि लोकान्प्राप्यतीत्यर्थः ॥ ११ ॥

एषा ते सुभगा कन्या भविष्यति यथेप्सिता । ततोऽन्यं घृतकुम्भं च समानाथ्य महातपाः ।  
 तं चापि प्राक्षिपत्तत्र कन्याभागं तपोधनः ॥ १७  
 एतत्ते कथितं राजन्दुःशलाजन्म भारत । ब्रूहि राजेन्द्र किं भूयो वर्तयिष्यामि तेऽनघ ॥ १८  
 इति श्रीमहाभारते आदिपर्वणि संभवपर्वणि दुःशलोत्पत्तौ षोडशाधिकशततमोऽध्यायः ॥ ११६ ॥

## ११७

जनमेजय उवाच ।  
 ज्येष्ठानुज्येष्ठतां तेषां नामानि च पृथक्पृथक् ।  
 धृतराष्ट्रस्य पुत्राणामानुपूर्व्यार्त्तकीर्तय ॥ १  
 वैशंपायन उवाच ।  
 दुर्योधनो युयुत्सुश्च राजन्दुःशासनस्तथा ।  
 दुःसहो दुःशलश्चैव जलसन्धः समः सहः ॥ २  
 विन्दानुविन्दौ दुर्धर्षः सुबाहुर्दुष्प्रधर्षणः ।  
 दुर्मर्षणो दुर्मुखश्च दुष्कर्णः कर्ण एव च ॥ ३  
 विविंशतिर्विकर्णश्च शलः सत्वः सुलोचनः ।  
 चित्रोपचित्रौ चित्राक्षश्चारुचित्रः शरासनः ॥ ४  
 दुर्मदो दुर्विगाहश्च विविस्त्वर्विकटाननः ।  
 ऊर्णनाभः सुनाभश्च तथा नन्दोपनन्दकौ ॥ ५  
 चित्रबाणश्चित्रवर्मा सुवर्मा दुर्विमोचनः ।  
 अयो बाहुर्भहाबाहुश्चित्राङ्गश्चित्रकुण्डलः ॥ ६  
 भीमवेगो भीमबलो बलाकी बलवर्धनः ।  
 उग्रायुधः सुवेणश्च कुण्डधारो महोदरः ॥ ७  
 चित्रायुधो निषङ्गी च पाशी वृन्दारकस्तथा ।  
 दृढवर्मा दृढक्षत्रः सोमकीर्तिरनूदरः ॥ ८  
 दृढसन्धो जरासन्धः सत्यसन्धः सदः सुवाक् ।  
 उग्रश्रवा उग्रसेनः सेनानीर्दुष्पराजयः ॥ ९  
 अपराजितः कुण्डशायी विशालाक्षो दुराधरः ।  
 दृढहस्तः सुहस्तश्च वातवेगसुवर्चसौ ॥ १०  
 आदित्यकेतुर्बह्वाशी नागदत्तोग्रयाय्यपि ।  
 कवची कथनः कुण्डी कुण्डधारो धनुर्धरः ॥ ११  
 उग्रभीमरथौ वीरौ वीरबाहुरलोलुपः ।  
 अभयो रौद्रकर्मा च तथा दृढरथाश्रयः ॥ १२  
 अनाधृष्यः कुण्डमेदी विरावी चित्रकुण्डलः ।  
 प्रमथश्च प्रमाथी च दीर्घरोमश्च वीर्यवान् ॥ १३  
 दीर्घबाहुर्महाबाहुर्व्यूढोरः कनकध्वजः ।  
 कुण्डाशी विरजाश्चैव दुःशला च शताधिका ॥ १४  
 इति पुत्रशतं राजन् कन्या चैव शताधिका ।  
 नामधेयानुपूर्व्येण विद्धि जन्मक्रमं नृप ॥ १५  
 सर्वे त्वतिरथाः शूराः सर्वेयुद्धविशारदाः ।  
 सर्वे वेदविदश्चैव सर्वे सर्वास्त्रकोविदाः ॥ १६  
 सर्वेषामनुरूपाश्च कृता दारा महीपते ।  
 धृतराष्ट्रेण समये परीक्ष्य विधिवन्नुप ॥ १७  
 दुःशलां चापि समये धृतराष्ट्रो नराधिपः ।  
 जयद्रथाय प्रददौ विधिना भरतर्षभ ॥ १८

इति श्रीमहाभारते आदिपर्वणि संभवपर्वणि धृतराष्ट्रपुत्रनामकथने सप्तदशाधिकशततमोऽध्यायः ॥ ११७ ॥

## ११८

जनमेजय उवाच ।

कथितो धार्तराष्ट्राणामार्षः संभव उत्तमः ।  
 अमनुष्यो मनुष्याणां भवता ब्रह्मवादिना ॥ १  
 नामधेयानि चाप्येषां कथ्यमानानि भागशः ।  
 त्वत्तः श्रुतानि मे ब्रह्मन्पाण्डवानां च कीर्तय ॥ २

इति आदिपर्वणि नैलकण्ठीये भारतभावदीपे षोडशा-  
 धिकशततमोऽध्यायः ॥ ११६ ॥

भारतभावदीपे सप्तदशाधिकशततमोऽध्यायः ॥ ११७ ॥

## ११८

११७  
 ज्येष्ठेति ॥ १ ॥ इति आदिपर्वणि नैलकण्ठीये

कथित इति । आर्षः ऋषिप्रसादहेतुकः । अमनुष्यो  
 मनुष्येष्वहृष्टः । युगपद्ब्रह्मनां जननात् ॥ १ ॥

ते हि सर्वे महात्मानो देवराजपराक्रमाः ।  
त्वयैवांशावतरणे देवभागाः प्रकीर्तिताः ॥ ३  
एतदिच्छाम्यहं श्रोतुमतिमानुषकर्मणाम् ।  
तेषामाजननं सर्वं वैशंपायन कीर्तय ॥ ४  
वैशंपायन उवाच ।

राजा पाण्डुर्महारण्ये मृगव्यालनिषेधिते ।  
चरन्मैथुनधर्मस्थं ददर्श मृगयूथपम् ॥ ५  
ततस्तां च मृगां तं च हृक्मपुङ्खैः सुपात्रिभिः ।  
निर्विभेद शरैस्तीक्ष्णैः पाण्डुः पञ्चभिराशुगैः ॥ ६  
स च राजन्महातेजा ऋषिपुत्रस्तपोधनः ।  
भार्यया सह तेजस्वी मृगरूपेण संगतः ॥ ७  
संसक्तश्च तथा मृग्या मानुषीमीरयन्निगम् ।  
क्षणेन पतितो भूमौ विललापाकुलेन्द्रियः ॥ ८  
मृग उवाच ।

काममन्युपरीता हि बुध्या विरहिता अपि ।  
वर्जयन्ति नृशंसानि पापेष्वपि रता नराः ॥ ९  
न विधिं ग्रसते प्रज्ञा प्रज्ञां तु ग्रसते विधिः ।  
विधिपर्यागतानथान्प्राज्ञो न प्रतिपद्यते ॥ १०  
शश्वज्जर्मात्मनां मुख्ये कुले जातस्य भारत ।  
कामलोभाभिभूतस्य कथं ते चलिता मतिः ॥ ११  
पाण्डुरुवाच ।  
शत्रूणां या वधे वृत्तिः सा मृगाणां वधे स्मृता ।  
राज्ञां मृग न मां मोहात्वं गर्हयितुमर्हसि ॥ १२  
अच्छन्नना मायया च मृगाणां वध इष्यते ।  
स एव धर्मो राज्ञां तु तद्वित्वं किं नु गर्हसे ॥ १३

अगस्त्यः सन्नमासीनश्चकार मृगयामृषिः ।  
आरण्यान्सर्वदेवत्यान्मृगान्प्रोक्ष्य महावने ॥ १४  
प्रमाणदृष्टधर्मेण कथमस्मान्विगर्हसे ।  
अगस्त्यस्याभिचारेण युष्माकं च वषा हुता ॥ १५  
मृग उवाच ।

न रिपून्वै समुद्दिश्य विमुञ्चन्ति नराः शरान् ।  
रन्ध्र एषां विशेषेण वधकालः प्रशस्यते ॥ १६  
पाण्डुरुवाच ।

प्रमत्तमप्रमत्तं वा विवृतं घ्नन्ति चौराः ।  
उपायैर्विविधैस्तीक्ष्णैः कस्मान्मृग विगर्हसे ॥ १७  
मृग उवाच ।

नाहं घ्नन्तं मृगान् राजन्विगर्हे चात्मकारणात् ।  
मैथुनं तु प्रतीक्ष्य मे त्वयेहाद्यानृशंस्यतः ॥ १८  
सर्वभूतहिते काले सर्वभूतेप्सिते तथा ।  
को हि विद्वान्मृगं हन्याच्चरन्तं मैथुनं वने ॥ १९  
अस्यां मृग्यां च राजेन्द्र हर्षान्मैथुनमाचरम् ।  
पुरुषार्थफलं कर्तुं तत्त्वया विफलीकृतम् ॥ २०  
पौरवाणां महाराज तेषामक्लिष्टकर्मणाम् ।  
वंशे जातस्य कौरव्य नानुरूपमिदं तव ॥ २१  
नृशंसं कर्म सुमहत्सर्वलोकविगर्हितम् ।  
अस्वर्ग्यमयशस्यं चाप्यधर्मिष्ठं च भारत ॥ २२  
स्त्रीभोगानां विशेषज्ञः शास्त्रधर्मार्थतत्त्ववित् ।  
नार्हस्त्वं सुरसंकाश कर्तुमस्वर्थमीदृशम् ॥ २३  
त्वया नृशंसकर्तारः पापाचाराश्च मानवाः ।  
निग्राह्याः पार्थिवश्रेष्ठ त्रिवर्गपरिवर्जिताः ॥ २४

कामेति कामक्रोधावृता अपि मूढाः पापाचारस्वभावा ई-  
दृशानि नृशंसानि बीभत्सानि वर्जयन्ति । अतस्त्वं नृशंसकर्ता  
सर्वेभ्योप्यधम इत्यर्थः ॥ ९ ॥ विधिं देवं न ग्रसते नातिक्राम-  
ति । प्रज्ञा शास्त्रीयाबुद्धिः । प्राज्ञः प्रज्ञावान् । अर्थान्विधिपर्या-  
गतान्दैवोपगतान् । न प्रतिपद्यते न वेत्ति । किं तु प्रज्ञाबलेनैवैत-  
न्मयाकृतमिति मन्यतेऽतो नायं तवापराध इति भावः । प्रज्ञावा-  
निति पाठे तु प्रज्ञावानेवैतज्जानाति न मूढ इत्यर्थः ॥ १० ॥  
तवापि मोह इत्याश्चर्यमित्याह । शश्वदिति ॥ ११ ॥  
पाठान्तरे मृगयुतां मृगहन्तुत्वम् ॥ १२ ॥ अच्छन्नना प्राक-  
च्छेन । मायया प्रच्छन्नरूपेण । चो वार्थे ॥ १३ ॥ सन्न-  
मासिनः अनुतिष्ठन् । व्रतस्थानां तत्रापि ब्राह्मणानामपि  
मृगया दृष्टे वकिं पुनर्मम राज्ञः । प्रोक्ष्येत्येतेनोपाकरणसंज्ञ-  
पना दिकं लक्ष्यते । मुखं व्यादाय स्वपितृतिवन्मृगयां कृत्वा  
प्रोक्षयामासेति व्याख्येयम् ॥ १४ ॥ प्रमाणं वेदः । अस्मा-  
न्वर्तमानान् । ननु पर्यभिकृतानारण्यानुत्सृज्यतीत्यारण्याना-

मुत्सर्ग एव विहितो न वध इत्याशंक्याह । अगस्त्यस्येति ।  
अभिचारेण शत्रुमारणेन । अतिचारेणेति पाठे शास्त्रातिक्रमेण ।  
वषा कदलीगर्भपत्रसदृशो मांसाऽपूपः । तस्मादगस्त्यप्रदर्शितेन  
मार्गेण शत्रुवधकामा मृगाः शत्रुवन्मृगान् घ्नन्ति ॥ १५ ॥  
न रिपूनि । रन्ध्रे विशस्त्रत्वव्यसनाकान्तत्वादिसमये  
शराच्च विमुञ्चन्तीति संबन्धः । किंतु एषां शत्रूणां वधकालः  
सर्वलोकप्रसिद्धः संग्राम आभिमुख्यादिमान्स एव प्रशस्यतेऽ-  
न्यो निन्द्यत इत्यर्थः ॥ १६ ॥ प्रमत्तं असावधानम् । तीक्ष्णैः  
गुप्तशस्त्रैरामेयादिभिः । विवृतं व्यक्तम् । घ्नन्ति मृगान् । मत्त-  
भीतपलायितादीनां शत्रूणां वधो निन्द्यो न तु मृगादीना-  
मित्याशयः ॥ १७ ॥ हर्षात् ऋष्यशृङ्गादितुल्यः पुत्रो मे  
भाविष्यतीत्युत्साहात् । पुरुषार्थफलं पुरुषैर्मैथुनेनार्थनीयं फलं  
पुत्रः तं कर्तुं उत्पादयितुम् ॥ २० ॥ त्रिवर्गं । धर्माथ-  
कामहीनाः ॥ २४ ॥

किं कृतं ते नरश्रेष्ठ मामिहानागसं व्रता ।  
 मुनिं मूलफलाहारं मृगवेषधरं नृप ॥ २५  
 वसमानमरणेषु नित्यं शमपरायणम् ।  
 त्वयाऽहं हिंसितो यस्मात्तस्मात्त्वामप्यहं शपे ॥ २६  
 द्वयोर्नृशंसकर्तारमवशं काममोहितम् ।  
 जीवितान्तकरो भाव एवमेवागमिष्यति ॥ २७  
 अहं हि किंदमो नाम तपसा भावितो मुनिः ।  
 व्यपन्नपन्मनुष्याणां मृग्यां मैथुनमाचरम् ॥ २८  
 मृगो भूत्वा मृगैः सार्धं चरामि गहने वने ।  
 न तु ते ब्रह्महत्येयं भविष्यत्याविजानतः ॥ २९  
 मृगरूपधरं हत्वा मामेवं काममोहितम् ।

अस्य तु त्वं फलं मूढ प्राप्यसीदशमेव हि ॥ ३०  
 प्रियया सह संवासं प्राप्य कामविमोहितः ।  
 त्वमप्यस्यामवस्थायां प्रेतलोकं गमिष्यसि ॥ ३१  
 अन्तकाले हि संवासं यया गन्तासि कान्तया ।  
 प्रेतराजपुरं प्राप्तं सर्वभूतदुरत्ययम् ।  
 भक्त्या मतिमतां श्रेष्ठ सैव त्वानुगमिष्यति ॥ ३२  
 वर्तमानः सुखे दुःखं यथाहं प्रापितस्त्वया ।  
 तथा त्वां च सुखं प्राप्तं दुःखमभ्यागमिष्यति ॥ ३३  
 वैशंपायन उवाच ।  
 एवमुक्त्वा सुदुःखार्तो जीवितात्स व्यमुच्यत ।  
 मृगः पाण्डुश्च दुःखार्तः क्षणेन समपद्यत ॥ ३४

इति श्रीमहाभारते आदिपर्वणि संभवपर्वणि पाण्डुमृगशापेऽष्टादशाधिकशततमोऽध्यायः ॥ ११८ ॥

### ११९

वैशंपायन उवाच ।

तं व्यतीतमतिक्रम्य राजा स्वमिव बान्धवम् ।  
 सभार्यः शोकदुःखार्तः पर्यदेवयदातुरः ॥ १  
 पाण्डुरुवाच ।  
 सतामपि कुले जाताः कर्मणा बत दुर्गतिम् ।  
 प्रामुवन्त्यकृतात्मानः कामजालविमोहिताः ॥ २  
 शश्वद्धर्मात्मना जातो बाल एव पिता मम ।  
 जीवितान्तमनुप्राप्तः कामात्मैवेति नः श्रुतम् ॥ ३  
 तस्य कामात्मनः क्षेत्रे राक्षः संयतवागृषिः ।  
 कृष्णद्वैपायनः साक्षाद्भगवान्मामजीजनत् ॥ ४  
 तस्याद्य द्यसने बुद्धिः संजातेयं ममाधमा ।  
 त्यक्तस्य देवैरनयान्मृगयां परिधावतः ॥ ५

मोक्षमेव व्यवस्यामि बन्धो हि व्यसनं महत् ।  
 सुवृत्तिमनुवर्तिष्ये तामहं पितुरव्ययाम् ॥ ६  
 अतीव तपसात्मानं योजयिष्याम्यसंशयम् ।  
 तस्मादेकोहमेकाकी एकैकस्मिन्वनस्पतौ ॥ ७  
 चरन्मैस्थं मुनिर्मुण्डश्चरिष्याम्याश्रमानिमान् ।  
 पांसुना समवच्छन्नः शून्यागारद्वितालयः ॥ ८  
 वृक्षमूलनिकेतो वा त्यक्तसर्वप्रियाप्रियः ।  
 न शोचन्न प्रहृष्यश्च तुल्यनिन्दात्मसंस्तुतिः ॥ ९  
 निराशीर्निर्नमस्कारो निर्द्वन्द्वो निष्परिग्रहः ।  
 न चाप्यवहसन्कचिन्न कुर्वन्भुक्तुर्वा काचित् ॥ १०  
 प्रसन्नवदनो नित्यं सर्वभूताहिते रतः ।  
 जङ्गमाजङ्गमं सर्वमविहिंसंश्चतुर्विधम् ॥ ११

ते त्वया ॥ २५ ॥ द्वयोः स्त्रीपुंसयोः नृशंसं निन्द्यं मै-  
 थुनासक्तयोर्विधस्तस्य कर्तारम् ॥ २७ ॥ प्राप्तं त्वा त्वाम् ॥ ३२ ॥  
 इति आदिपर्वणि नैलकण्ठीये भारतभावदीपे अष्टदशाधि-  
 कशततमोऽध्यायः ॥ ११८ ॥

### ११९

तमिति । राजातिक्रम्य तं पर्यदेवयदिति संबन्धः की-  
 दृशं तं व्यतीतं मारितमित्यर्थः ॥ १ ॥ कामजालं विधि-  
 त्साजालम् ॥ २ ॥ देवैस्त्यक्तस्य अपुत्रतया स्वर्गमनानर्हत्वात्  
 ॥ ५ ॥ मोक्षं मोक्षमार्गं व्यवस्यामि निश्चिनोमि श्रेयस्कर-

त्वेन । तत्र हि पुत्रायनपेक्षा दृष्टा 'किं प्रजायाकरिष्यामो  
 येषां नोऽयमात्मायं लोकः' इति । इष्टमेवैतज्जातमित्याह ।  
 बन्धो हीति । बन्धः पुत्रैषणादिः । सुवृत्तिं ब्रह्मचर्याख्यां  
 वृत्तिम् । पितुर्व्यासस्य ॥ ६ ॥ तपसा श्रवणमननात्मके-  
 नालोचनेन । आत्मानं चित्तं योजयिष्यामि समाधातु-  
 मिच्छामि । तत्र साधनान्याह । तस्मादिति । एकः स्त्रीहीनः  
 एकाकी शिष्यादिभिः सहायैर्हीनः ॥ ७ ॥ इमान्वानप्रस्थाश्रमा-  
 न्संनिहितान् । पांसुनेति भूमिशायित्वमुक्तम् ॥ ८ ॥  
 निराशीर्निर्नमस्कारः । आशिषं नमस्कारं वा नेच्छामी-  
 त्यर्थः । निर्द्वन्द्वः सुखदुःखादिहीनः । निष्परिग्रहः कथापा-  
 दुकादिहीनः ॥ १० ॥

स्वासु प्रजास्विव सदा समः प्राणभृतां प्रति ।  
 एककालं चरन्मैक्ष्य कुलानि दश पञ्च वा ॥ १२  
 असंभवे वा भैक्षस्य चरन्नशनान्यपि ।  
 अल्पमल्पं च भुञ्जानः पूर्वालाभे न जातुचित् ॥ १३  
 अन्यान्यपि चरँल्लोभादलाभे सप्त पूरयन् ।  
 अलाभे यदि वा लाभे समदर्शी महातपाः ॥ १४  
 वास्यैकं तक्षतो बाहुं चन्दनेनैकमुक्षतः ।  
 नाकल्याणं न कल्याणं चिन्तयन्भयोस्तयोः ॥ १५  
 न जिजीविषुवर्त्तिकचिन्न मुमुर्षुवदाचरन् ।  
 जीवितं मरणं चैव नाभिनन्दन्न च द्विषन् ॥ १६  
 याः काश्चिज्जीवता शक्याः कर्तुमभ्युदयक्रियाः ।  
 ताः सर्वाः समतिक्रम्य निमेषादिव्यवस्थिताः ॥ १७  
 तासु चाप्यनवस्थासु त्यक्तसर्वेन्द्रियक्रियः ।  
 संपरित्यक्तधर्मार्थः सुनिर्णिक्तात्मकलम्पः ॥ १८  
 निर्मुक्तः सर्वपापेभ्यो व्यतीतः सर्ववागुराः ।  
 न वशो कस्यचित्तिष्ठन्सधर्मा मातरिभ्वनः ॥ १९  
 एतया सततं धृत्या चरन्नेवं प्रकारया ।  
 देहं संस्थापयिष्यामि निर्भयं मार्गमास्थितः ॥ २०  
 नाहं सुकृपणे मार्गे स्ववीर्यक्षयशोचिते ।  
 स्वधर्मात्सततापेते चरेयं वीर्यवर्जितः ॥ २१  
 सत्कृतोऽसत्कृतो वापि योऽन्यं कृपणचक्षुषा ।

उपैति वृत्तिं कामात्मा स शुनां वर्तते पथि ॥ २२  
 वैशंपायन उवाच ।  
 एवमुक्त्वा सुदुःखार्तो निःश्वासपरमो नृपः ।  
 अवैक्षमाणः कुन्तीं च माद्रीं स समभाषत ॥ २३  
 कौसल्या विदुरः क्षत्ता राजा च सह बन्धुभिः ।  
 आर्या सत्यवती भीष्मस्ते च राजपुरोहिताः ॥ २४  
 ब्राह्मणाश्च महात्मानः सोमपाः संशितव्रताः ।  
 पौरवृद्धाश्च ये तत्र निवसन्त्यस्मदाश्रयाः ।  
 प्रसाद्य सर्वे वक्तव्याः पाण्डुः प्रव्रजितो वनम् ॥ २५  
 निशम्य वचनं भर्तुर्वनवासे धृतात्मनः ।  
 तत्समं वचनं कुन्ती माद्री च समभाषताम् ॥ २६  
 अन्येऽपि ह्याश्रमाः सन्ति ये शक्या भरतर्षभ ।  
 आवाभ्यां धर्मपत्नीभ्यां सह तमुं तपो महत् ॥ २७  
 शरीरस्यापि मोक्षाय स्वर्ग्यं प्राप्य महाफलम् ।  
 त्वमेव भविता भर्ता स्वर्गस्यापि न संशयः ॥ २८  
 प्रणिधायेन्द्रियग्रामं भर्तृलोकपरायणे ।  
 त्यक्त्वा कामसुखे ह्यावां तप्स्यावो विपुलं तपः  
 यदि चावां महाप्राज्ञ त्यक्ष्यसि त्वं विशांपते ।  
 अद्यैवावां प्रहास्यावो जीवितं नात्र संशयः ॥ ३०  
 पाण्डुरुवाच ।  
 यदि व्यवसितं ह्येतद्युवयोर्धर्मसंहितम् ।  
 स्ववृत्तिमनुवर्तिष्ये तामहं पितुरव्ययाम् ॥ ३१

पूर्वं संन्यासिधर्मानेव करिष्यामीत्युक्तं इदानीं  
 संन्यासमेव करिष्यामीत्याह । एककालमिति सार्धः ।  
 पूर्वालाभे पूर्वं एकैकस्मिन्वनस्पतौ चरन् भैक्षमि-  
 त्युक्तं तदभावे सति । कुलानि गृहाणि ॥ १२ ॥ न जातु-  
 चिन्न कदाचित् ॥ १३ ॥ लोभादन्यानि दशाधिकानि चरन् ।  
 अलाभे अपूर्तौ ॥ १४ ॥ वास्यावास्थेन काष्ठतक्षणेन ।  
 सुपोडादेश आर्षः विभक्तिलोपो वा ॥ १५ ॥ अभ्युदयक्रियाः  
 स्वर्गादिहेतुदर्शपूर्णमासादयः । समतिक्रम्य प्राजापत्येष्टयादि-  
 पूर्वकं विधिवत् त्यक्त्वा । निमेषादिः कालस्तत्रव्यवस्थिता  
 नियतकालाः ॥ १७ ॥ अनवस्थासु अनित्यफलासु । संप-  
 रित्यक्तो धर्मात्स्थोऽर्थो ब्रह्मलोकान्तो येन सः । सुनिर्णिक्ता-  
 त्मकलम्पः यस्मात् धर्मेण सम्यक् क्षालितं चित्तकलम्पं  
 रागादि तस्मात् । तेन कृतार्थेन नातः परं कार्यमस्तीत्यर्थः  
 ॥ १८ ॥ रागादिक्षयोऽपि तन्मूलभूतपापक्षयादेवेत्याह  
 निर्मुक्त इति । वागुरा इव वागुराः बन्धनानि आविद्याकाम-  
 कर्माणि । सधर्मा असंगः ॥ १९ ॥ संस्थापयिष्यामि नाशयि-  
 ष्यामि । निर्भयं मार्गं संसारभयरहितम् ॥ २० ॥ बाह्यसा-  
 धनाधीने सुकृपणे मार्गे कर्ममार्गे । यो वा हतदक्षर गार्ग्यविदि-

त्वास्मिन् लोके यजति ददाति तपस्तप्यतेपि बहूनि वर्षसहस्रा-  
 ण्यं तव देवास्य तद्भवति यो वा एतदक्षरं गार्ग्यविदित्वास्मा-  
 ल्लोकात्प्रैति स कृपण इति श्रुतिनिन्दिते । स्ववीर्यक्षयशोचिते  
 स्वस्य प्रत्यनात्मनो वीर्यं सर्वस्य वशी सर्वस्येशानः सर्वस्या-  
 धिपतिरित्यादिश्रु इतिप्रासिद्धं वशित्वादि तस्य क्षयो विषयसंग-  
 कृतो हासस्तेन शोचिते शोच्ये । ननु न्यायागतधनस्तत्त्व-  
 ज्ञाननिष्ठोतिथिप्रियः । श्राद्धकृत्यसत्यवादी च गृहस्थोऽपि  
 विमुच्यते इति स्मृतेर्यह एव मोक्षसिद्धौ किं संन्यासेनेत्याशंक्या-  
 ह । सधर्मा इति 'जाया मेस्यादथ प्रजायेय' इति ध्रुतेः प्रजोत्पा-  
 दनमेव गृहस्थधर्मः ततोऽपेते गार्हस्थ्ये किमवस्थाने नेति आश-  
 यः । वीर्यवर्जितोऽपत्योत्पादन सामर्थ्यरहितः ॥ २१ ॥ अपत्यो-  
 त्पादनमपि ब्राह्मणद्वारा सुसंपाद्यमित्याशंक्याह । सत्कृत इति  
 अन्यं पुरुषं वृत्तिं वृत्तिपदं । कृपणचक्षुषा । अपत्यं मे देहीति  
 यास्त्रा दीनदृष्ट्या । कामात्मा अपत्यकाम आत्मा चित्तं यस्य  
 सः । कामपूर्यन्ते शुनामिवापत्यकामानामपि तत्कृतं महदु-  
 खमस्ति अतः पारिव्राज्यमेव श्रेय इति भावः ॥ २२ ॥  
 क्षत्ताऽत्र विदुर एव कौसल्यादि साहचर्यात् ॥ २४ ॥ तत्समं  
 उक्तस्य योग्यम् ॥ २६ ॥

\* वासी शब्द ईवंतोपि 'वासी तु तक्षणी न स्त्री' इति  
 त्रिकः षडशेषात्

त्यक्त्वा ग्राम्यसुखाहारं तप्यमानो महत्तपः ।  
 वल्कली फलमूलाशी चरिष्यामि महावने ॥ ३२  
 अग्नौ जुह्वन्मौ कालावुभौ कालावुपस्पृशन् ।  
 कृशः परिमिताहारश्चरिर्मजटाधरः ॥ ३३  
 शीतवातातपसहः क्षुत्पिपासानवेक्षकः ।  
 तपसा दुश्चरेणेदं शरीरमुपशोषयन् ॥ ३४  
 एकान्तशीली विमृशन्पक्वापक्वेन वर्तयन् ।  
 पितृन्देवांश्च वन्येन वाग्भिरद्भिश्च तर्पयन् ॥ ३५  
 वानप्रस्थजनस्यापि दर्शनं कुलवासिनाम् ।  
 नाप्रियाण्याचारिष्यामि किं पुनर्ग्रामवासिनाम् ॥  
 एवमारण्यशास्त्राणामुग्रमुग्रतरं विधिम् ।  
 कांक्षमाणोऽहमास्थस्ये देहस्यास्यासमापनात् ॥

वैशंपायन उवाच ।

इत्येवमुक्त्वा भार्ये ते राजा कौरवन्दनः ।  
 ततश्चूडामणिं निष्कमङ्गदे कुण्डलानि च ॥ ३८  
 वासांसि च महार्हाणि स्त्रीणामाभरणानि च ।  
 प्रदाय सर्वं विप्रेभ्यः पाण्डुः पुनरभाषत ॥ ३९  
 गत्वा नागपुरं वाच्यं पाण्डुः प्रव्रजितो वनम् ।  
 अर्थं कामं सुखं चैव रतिं च परमात्मिकाम् ॥ ४०  
 प्रतस्थे सर्वमुत्सृज्य सभार्यः कुरुनन्दनः ।

इति श्रीमहाभारते आदिपर्वणि संभवपर्वणि पाण्डुचरिते ऊनविंशत्याधिकशततमोऽध्यायः ॥ ११९ ॥

१२०

वैशंपायन उवाच ।

तत्रापि तपसि श्रेष्ठे वर्तमानः स वीर्यवान् ।  
 सिद्धचारणसंघानां बभूव प्रियदर्शनः ॥ १  
 शुश्रूषुरनहंवादी संयतात्मा जितेन्द्रियः ।  
 स्वर्गं गन्तुं पराक्रान्तः स्वेन वीर्येण भारत ॥ २  
 केषांचिदभवद्भ्राता केषांचिदभवत्सखा ।  
 ऋषयस्त्वपरे चैनं पुत्रवत्परिपालयन् ॥ ३

स तु कालेन महता प्राप्य निष्कल्मषं तपः ।  
 ब्रह्मर्षिसदृशः पाण्डुर्बभूव भरतर्षभ ॥ ४  
 अमावास्यां तु सहिता ऋषयः संशितव्रताः ।  
 ब्रह्माणं द्रष्टुकामास्ते संप्रतस्थुर्महर्षयः ॥ ५  
 संप्रयातानृषीन्दृष्ट्वा पाण्डुर्वचनमब्रवीत् ।  
 भवन्तः क्व गमिष्यन्ति ब्रूत मे वदतां वराः ॥ ६

विमृशन् हिंसादिदोषम् । पक्वापक्वेन पक्वं फलादि  
 अपक्वं कन्दादि । पक्षापक्षेणेति पाठे पक्षान्तकर्म इष्ट्यादिकं  
 पक्षस्तदन्यदमिहोत्रादिकमपक्षः ॥ ३५ ॥ अप्रियाणि च  
 नाचरिष्यामि । तथा कुलवासिनां भ्रात्रादीनाम् ॥ ३६ ॥  
 आरण्या वानप्रस्थास्तेषां शास्त्राणि धर्मविधायकानि तेषां  
 मध्ये विहितं उग्रम् । आस्थास्ये अङ्गीकरिष्ये । आसमा-  
 पनात् यावत्समाप्तिम् ॥ ३७ ॥ निष्कं प्रैवेयकम् ॥ ३८ ॥  
 रतिं स्त्रीसंगं परमात्मिकां परमः नूतनत्वादुल्लुष्टः आत्मा

आत्मा वै पुत्रनामासिति श्रुतेः पुत्रः स यया तां ॥ ४० ॥  
 इति आदिपर्वणि नैलकण्ठीये भारतभावदीपे ऊनविंशत्य-  
 धिकशततमोऽध्यायः ॥ ११९ ॥

१२०

तत्रापिती ॥ १ ॥ परिपालयन् अडभाव आर्षः ॥ ३ ॥  
 अमावास्यां प्राप्य ॥ ५ ॥

ऋषय ऊचुः ।

समवायो महानद्य ब्रह्मलोके महात्मनाम् ।  
देवानां च ऋषीणां च पितॄणां च महात्मनाम् ।  
वयं तत्र गमिष्यामो द्रष्टुकामाः स्वयंभुवम् ॥ ७

वैशंपायन उवाच ।

पाण्डुरुत्थाय सहसा गन्तुकामो महर्षिभिः ।  
स्वर्गपारं तितीर्षुः स शतशृङ्गादुदङ्मुखः ॥ ८  
प्रतस्थे सह पत्नीभ्यामबुवंस्तं च तापसाः ।  
उपर्युपरि गच्छन्तः शैलराजमुदङ्मुखाः ॥ ९  
दृष्टवन्तो गिरौ रम्ये दुर्गान्देशान्बह्वन्वयम् ।  
विमानशतसंवाधां गीतस्वरनिनादिताम् ॥ १०  
आक्रीडभूमिं देवानां गन्धर्वाप्सरसां तथा ।  
उद्यानानि कुबेरस्य समानि विषमाणि च ॥ ११  
महानदीनितम्बांश्च गहनान्गिरिगह्वरान् ।  
सन्ति नित्यहिमा देशा निर्वृक्षमृगपक्षिणः ॥ १२  
सन्ति कचिन्महादर्यौ दुर्गाः काश्चिद्दुरासदाः ।  
नातिक्रामेत पक्षी यान्कुत एवेतरे मृगाः ॥ १३  
वायुरेको हि यात्यत्र सिद्धाश्च परमर्षयः ।  
गच्छन्त्यौ शैलराजेऽस्मिन्नाजपुत्र्यौ कथं त्विमे ॥  
न सीदेतामदुःखार्हे मागमो भरतर्षभ ।

पाण्डुरुवाच ।

अप्रजस्य महाभागा न द्वारं परिचक्षते ॥ १५  
स्वर्गं तेनाभितप्तोहमप्रजस्तु ब्रवीमि वः ।  
पित्र्यादृणादनिर्मुक्तस्तेन तप्ये तपोधनाः ॥ १६  
देहनाशे ध्रुवो नाशः पितृणामेष निश्चयः ।  
ऋणैश्चतुर्भिः संयुक्ता जायन्ते मानवा भुवि ॥ १७  
पितृदेवर्षिर्मनुजैर्दैत्यैश्च धर्मतः ।  
एतानि तु यथाकालं यो न बुध्यति मानवः ॥ १८

विमानशतेन संवाधं संकटं यस्यां सा । 'संवाधः संकटे भगे' इति मेदिनी ॥ १० ॥ सिद्धाश्च परमर्षय इति । वक्ष्यमाणकणचतुष्टयनिर्मुक्ताः सिद्धादित्यज्ञानवन्तः परमर्षयस्तेपि यान्ति । त्वं तु न तथेति भावः । तत्र लोकदृष्टं हेतुमाह । गच्छन्त्याविति ॥ १४ ॥ तमेवं मुनीनामाशयं बुद्ध्वा पाण्डुरुवाच । अप्रजस्येति । न परिचक्षते परितः सर्वथा न पश्यन्ति ॥ १५ ॥ नाशो ममैव । यतः पितृणामेष निश्चयः । अप्रजस्य स्वर्गद्वारनिरोधेन यज्ञादिकं विफलकर्तव्यमित्येष निश्चयः पितॄणां तेन तादृशोऽस्वर्गः भूमौ सन्नपि नष्टप्राय एव किमुतदेहनाशे इति भावः । एतदेव विवृणोति । ऋणैरित्यादिना ॥ १७ ॥ ऋषिदेवमनुष्याणां ऋणादिति शेषः ॥ २० ॥ इतरेषां पितृणामृणात्तु नाशः

न तस्य लोकाः सन्तीति धर्मविद्धिः प्रतिष्ठितम् ।  
यज्ञैस्तु देवान्प्रीणाति स्वाध्यायतपसा मुनीन् ॥ १९  
पुत्रैः श्राद्धैः पितृंश्चापि आनुशंस्येन मानवान् ।  
ऋषिदेवमनुष्याणां परिमुक्तोऽस्मि धर्मतः ॥ २०  
त्रयाणामितरेषां तु नाश आत्मनि नश्यति ।  
पित्र्यादृणादनिर्मुक्त इदानीमस्मि तापसाः ॥ २१  
इह तस्मात्प्रजाहेतोः प्रजायन्ते नरोत्तमाः ।  
यथैवाहं पितुः क्षेत्रे जातस्तेन महर्षिणा ॥ २२  
तथैवास्मिन्मम क्षेत्रे कथं वै संभवेत्प्रजा ।

ऋषय ऊचुः ।

अस्ति वै तव धर्मात्मन्विश्व देवोपमं शुभम् ॥ २३  
अपत्यमनघं राजन्वयं दिव्येन चक्षुषा ।  
दैवोद्दिष्टं नरव्याघ्र कर्मणेहोपपादय ॥ २४  
अक्लिष्टं फलमव्यग्रो विन्दते बुद्धिमान्नरः ।  
तस्मिन्क्षेत्रे फले राजन्प्रयत्नं कर्तुमर्हसि ॥ २५  
अपत्यं गुणसंपन्नं लब्ध्वा प्रीतिकरं ह्यसि ।

वैशंपायन उवाच ।

तच्छ्रुत्वा तापसवचः पाण्डुश्चिन्ताऽपरोऽभवत् ॥ २६  
आत्मनो मृगशापेन जानन्नपहतां क्रियाम् ।  
सोब्रवीद्विजने कुन्तीं धर्मपत्नीं यशस्विनीम् ।  
अपत्योत्पादने यत्नमापदि त्वं समर्थय ॥ २७  
अपत्यं नाम लोकेषु प्रतिष्ठा धर्मसंहिता ।  
इति कुन्ति विदुर्धीराः शाश्वतं धर्मवादिनः ॥ २८  
इष्टं दत्तं तपस्तप्तं नियमश्च स्वनृष्टितः ।  
सर्वमेवानपत्यस्य न पावनमिहोच्यते ॥ २९  
सोहमेवं विदित्वैतत्प्रपश्यामि शुचिस्मिते ।  
अनपत्यः शुभांल्लोकान्न प्राप्स्यामीति चिन्तयन् ॥  
मृगाभिशापान्नष्टं मे जननं ह्यकृतात्मनः ।  
नृशंसकारिणो भीरु यथैवोपहतं पुरा ॥ ३१

अप्रकाशता मम आत्मानि देहे नश्यति सति । सोयं लोकः पुत्रेणैव जय्यो नान्येन कर्मणेति श्रुतेः । स्वदेहनाशेऽपि पुत्ररूपेणास्त्येव पुत्राभावे तु नास्त्येवेत्यर्थः तदेवाह । पित्र्यादृणादिति ॥ २१ ॥ दैवोद्दिष्टं दृष्टादृष्टकारणकलापजन्यत्वात्कार्यमात्रस्येत्यर्थः ॥ २४ ॥ अव्यग्रो विन्दतेऽतो व्यग्रो माभूदित्यर्थः ॥ २५ ॥ लभते इति लब्ध्वा तादृशोऽसि लप्स्यसीत्यर्थः ॥ २६ ॥ क्रियां पुत्रोत्पादिकाम् ॥ २७ ॥ धर्मसंहिता धर्ममर्या ॥ २८ ॥ मृगाभिशापात् मृगरूपस्य मुनेः । शापान्नष्टं असद्रूपं जातं जननं त्रीसंगाख्यं रतिकर्म यत् उपहतं यथा मृगस्य तथैवान्तरा भैरुणं ममापि मरणप्राप्ति निश्चयश्च तु क्लीबत्वात् ॥ ३१ ॥



इमे वै बन्धुदायादाः षट्पुत्रा धर्मदर्शने ।  
 षडेवाबन्धुदायादाः पुत्रास्ताञ्छृणु मे पृथे ॥ ३२  
 स्वयंजातः प्रणीतश्च परिक्रीतश्च यः सुतः ।  
 पौनर्भवश्च कानीनः स्वैरिण्यां यश्च जायते ॥ ३३  
 दत्तः क्रीतः कृत्रिमश्च उपगच्छेत्स्वयं च यः ।  
 सहोढो ज्ञातिरेताश्च हीनयोनिधृतश्च यः ॥ ३४  
 पूर्वपूर्वतमाभावं मत्वा लिप्सेत वै सुतम् ।  
 उत्तमादेवरात्पुंसः कांक्षन्ते पुत्रमापदि ॥ ३५  
 अपत्यं धर्मफलदं श्रेष्ठां विन्दन्ति मानवाः ।  
 आत्मशुक्रादपि पृथे मनुः स्वायंभुवोऽब्रवीत् ॥ ३६  
 इति श्रीमहाभारते आदिपर्वणि संभवपर्वणि पाण्डुपृथासंवादे विंशत्यधिकशततमोऽध्यायः ॥ १२० ॥

तस्मात्प्रहेष्याम्यद्य त्वां हीनः प्रजननात्स्वयम् ।  
 सदृशाच्छ्रेयसो वा त्वं विध्यपत्यं यशस्विनि ॥ ३७  
 शृणु कुन्ति कथामेतां शारदण्डायिनीं प्रति ।  
 सा वीरपत्नी गुरुणा नियुक्ता पुत्रजन्मनि ॥ ३८  
 पुष्पेण प्रयता स्नाता निशि कुन्ति चतुष्पथे ।  
 वरयित्वा द्विजं सिद्धं हुत्वा पुंसवनेऽनलम् ॥ ३९  
 कर्मण्यवसिते तस्मिन्सा तेनैव सहावसत् ।  
 तत्र त्रीज्जनयामास दुर्जयादीन्महारथान् ॥ ४०  
 तथा त्वमपि कल्याणि ब्राह्मणात्तपसाधिकात् ।  
 मन्त्रियोगाद्यत क्षिप्रमपत्योत्पादनं प्रति ॥ ४१

—\*—

१२१

वैशंपायन उवाच ।

एवमुक्ता महाराज कुन्ती पाण्डुमभाषत ।  
 कुरुणामृषभं वीरं तदा भूमिपतिं पतिम् ॥ १  
 न मामर्हसि धर्मज्ञ वक्तुमेवं कथंचन ।  
 धर्मपत्नीमभिरतां त्वयि राजीवलोचने ॥ २  
 त्वमेव तु महाबाहो मय्यपत्यानि भारत ।  
 वीर वीर्योपपन्नानि धर्मतो जनयिष्यासि ॥ ३

स्वर्गं मनुजशार्दूल गच्छेयं सहिता त्वया ।  
 अपत्याय च मां गच्छ त्वमेव कुरुनन्दन ॥ ४  
 न ह्यहं मनसाप्यन्यं गच्छेयं त्वदते नरम् ।  
 त्वत्तः प्रतिविशिष्टश्च कौन्योऽस्ति भुवि मानवः ॥  
 इमां च तावद्धर्ममत्स्यैराणीं शृणु मे कथाम् ।  
 परिश्रुतां विशालाक्ष कीर्तयिष्यामि यामहम् ॥ ६

धर्मदर्शने धर्मशास्त्रे उक्त इति शेषः । बन्धुदाया-  
 दाः रिक्थहराः । अबन्धुदायादास्तदन्ये ॥ ३२ ॥  
 षडाद्यानाह । स्वयं जातः ऊढायां वोढुः सकाशाज्जातः १  
 तस्यामेवोत्तमानुग्रहाज्जातः प्रणीतः २ परिक्रीतः रेतो  
 मूल्यदानेन तस्यामेव जनितः ३ पौनर्भवः पूर्वमन्येन ऊढा  
 पश्चादन्येन तस्यां द्वितीयतो जातो धर्मतोः यद्यपि पूर्व-  
 स्य क्षेत्रजस्तथापि तस्यापि परिणेतृत्वात्तदीय एव ४  
 कानीनः विवाहात्प्रागेव अस्यां यो जायते पुत्रः स मे  
 पुत्रो भविष्यतीति समयबन्धेन या दीयते तस्यामुत्पन्नः ५  
 स्वैरिण्यामप्युदायामेवानिचाज्जातः कुण्डनामा ६ एतेष्वप्यथ  
 चतुर्थी औरसौ पञ्चमो व्यवहितौरसः इतरे क्षेत्रजान्नयः  
 ॥ ३६ ॥ अथ षडबन्धुदायादाः दत्तः मातापितृभ्यां सम-  
 र्पितः ॥ १ ॥ क्रीतः धनादिकं दत्त्वा गृहीतः ॥ २ ॥  
 कृत्रिमश्चेति चकारो भिन्नक्रमः । क्रोतश्चेति संबन्धः ।  
 कृत्रिमः उक्तप्रकाराष्टकाभावेपि यः स्वयमुपगच्छेत । अहं तव  
 पुत्रोऽस्मीत्युपेयात्स तृतीयः ३ सहोढः यस्य माता गर्भवत्येव  
 ऊढा स चतुर्थः । कर्णादिसदृशास्य ॥ कानीनस्याप्यत्रैवान्त-  
 ः विवाहात्प्रागेव कन्यायां भवस्तस्यापि मातृद्वारकः परि-  
 नेतुः सबन्धोस्ति ।

भार्यः । ज्ञातिरेताव्यवाहितभ्रात्रादेः पुत्रः पञ्चमः । 'सर्वेषामे-  
 कपुत्राणां यथेकोऽपि भवेत्सुतः । सर्वे ते तेन पुत्रेण पुत्रिणो-  
 मनुजव्रीत्' इति स्मृत्येः । साक्षाद्भ्रातुः पुत्रस्य औरसत्वाविशे-  
 षात् । हीनयोनौ धृत उत्पादितः षष्ठः ६ ॥ ३४ ॥  
 प्रणीते विशेषमाह । उत्तमादिति ॥ ३५ ॥ श्रेष्ठं पितुः  
 कुलादपि यः प्रशस्यत्तमस्तज्जं श्रेष्ठमपत्यमिति सामानाधिक-  
 रण्यं । श्रेष्ठान्नन्यत्वादपत्यस्य ॥ ३६ ॥ प्रहेष्यामि गतिवृ-  
 द्धिकर्मणोहिनोतेरूपं । अथेति क्षिप्रवचनसंयोगाद्गृह्यते । त्वां  
 शरणं गतोऽस्मि वर्धयामि वेति चार्थः ॥ ३७ ॥ शारदण्डाय-  
 नेभार्याम् ॥ ३८ ॥ गुरुणा भर्त्रा पुष्पेण आर्तवेन उपलक्षिते  
 प्रयता रजस्वला व्रतवती स्नाता च चतुर्थेहि ॥ ३९ ॥  
 यत यतस्व ॥ ४१ ॥ इति आदिपर्वणि नैलकण्ठीये भारत-  
 भावदीपे विंशत्यधिकशततमोऽध्यायः ॥ १२० ॥

१२१

एवमिति ॥ १ ॥

व्युषिताश्व इति ख्यातो बभूव किल पार्थिवः ।  
 पुरा परमधर्मिष्ठः पूरोर्वेशविवर्धनः ॥ ७  
 तस्मिंश्च यजमाने वै धर्मात्मनि महाभुजे ।  
 उपागमस्ततो देवाः सेन्द्रा देवर्षिभिः सह ॥ ८  
 अमाद्यदिन्द्रः सोमेन दक्षिणाभिर्द्विजातयः ।  
 व्युषिताश्वस्य राजर्षेस्ततो यज्ञे महात्मनः ॥ ९  
 देवा ब्रह्मर्षयश्चैव चक्रुः कर्म स्वयं तदा ।  
 व्युषिताश्वस्ततो राजन्नातिमर्त्यान्वरोचत ॥ १०  
 सर्वभूतान्प्रति यथा तपनः शिशिरात्यये ।  
 स विजित्य गृहीत्वा च नृपतीन्द्राजसत्तमः ॥ ११  
 प्राच्यानुदीच्यान्पाश्चात्यान्दाक्षिणात्यानकालयत्  
 अश्वमेधे महायज्ञे व्युषिताश्वः प्रतापवान् ॥ १२  
 बभूव स हि राजेन्द्रो दशनागबलान्वितः ।  
 अप्यत्र गाथां गायन्ति ये पुराणविदो जनाः ॥  
 व्युषिताश्वे यशोवृद्धे मनुष्येन्द्रे कुरुत्तम ।  
 व्युषिताश्वः समुद्रान्तां विजित्येमां वसुंधराम् ॥  
 अपालयत्सर्ववर्णान्पिता पुत्रानिवौरसान् ।  
 यजमानो महायज्ञैर्ब्राह्मणेभ्यो धनं ददौ ॥ १५  
 अनन्तरत्नान्यादाय स जहार महाक्रतून् ।  
 सुषाव च बहून्सोमान्सोमसंस्थास्ततान् च ॥ १६  
 आसीत्काक्षीवती चास्य भार्या परमसंमता ।  
 भद्रा नाम मनुष्येन्द्र रूपेणासदृशी भुवि ॥ १७  
 कामयामासतुस्तौ च परस्परमिति श्रुतम् ।  
 स तस्यां कामसंपन्नो यक्षमणा समपद्यत ॥ १८  
 तेनाचिरेण कालेन जगामास्तमिवांशुमान् ।  
 तस्मिन्प्रेते मनुष्येन्द्रे भार्यास्य भृशदुःखिता ॥ १९  
 अपुत्रा पुरुषव्याघ्र विललापेति नः श्रुतम् ।  
 भद्रा परमदुःखार्ता तन्निबोध जनाधिप ॥ २०

भद्रोवाच ।

नारी परमधर्मज्ञ सर्वा भर्तृचिनाकृता ।  
 पतिं विना जीवति या न सा जीवति दुःखिता ॥  
 पतिं विना मृतं श्रेयो नार्याः क्षत्रियपुङ्गव ।  
 त्वद्वर्ति गन्तुमिच्छामि प्रसीदस्व नयस्व माम् ॥

इति श्रीमहाभारते आदिपर्वणि संभवपर्वणि व्युषिताश्वोपाख्याने एकविंशत्यधिकशततमो ॥ १२१ ॥

त्वया हीना क्षणमपि नाहं जीवितुमुत्सहे ।  
 प्रसादं कुरु मे राजन्नितस्तूर्णं नयस्व माम् ॥ २३  
 पृष्ठतोऽनुगमिष्यामि समेषु विषमेषु च ।  
 त्वामहं नरशार्दूल गच्छन्तमनिवर्तितुम् ॥ २४  
 छायेवानुगता राजन्सततं वशवर्तिनी ।  
 भविष्यामि नरव्याघ्र नित्यं प्रियहिते रता ॥ २५  
 अद्यप्रभृति मां राजन्कृष्टा हृदयशोषणाः ।  
 आधयोऽभिभविष्यन्ति त्वामृते पुष्करेक्षणे ॥ २६  
 अभाग्यया मया नूनं वियुक्ताः सहचारिणः ।  
 तेन मे विप्रयोगोयमुपपन्नस्त्वया सह ॥ २७  
 विप्रयुक्ता तु या पत्या मुहूर्तमपि जीवति ।  
 दुःखं जीवति सा पापा नरकस्येव पार्थिव ॥ २८  
 संयुक्ता विप्रयुक्ताश्च पूर्वदेहे कृता मया ।  
 तदिदं कर्मभिः पापैः पूर्वदेहेषु संचितम् ॥ २९  
 दुःखं मामनुसंप्राप्तं राजन्स्त्वद्विप्रयोगजम् ।  
 अद्यप्रभृत्यहं राजन्कुशसंस्तरशायिनी ।  
 भविष्याम्यसुखाविष्टा त्वद्दर्शनपरायणा ॥ ३०  
 दर्शयस्व नरव्याघ्र शाधि मामसुखान्विताम् ।  
 कृपणां चाथ करुणं विलपन्तीं नरेश्वर ॥ ३१

कुन्त्युवाच ।

एवं बहुविधं तस्यां विलपन्त्यां पुनः पुनः ।  
 तं शवं संपरिष्वज्य वाक्किलान्तर्हिताब्रवीत् ॥ ३२  
 उत्तिष्ठ भद्रे गच्छ त्वं ददानीह वरं तव ।  
 जनयिष्याम्यपत्यानि त्वय्यहं चारुहासिनि ॥ ३३  
 आत्मकीये वरारोहे शयनीये चतुर्दशीम् ।  
 अष्टमीं वा ऋतुस्नाता संविशेथा मया सह ॥ ३४  
 एवमुक्ता तु सा देवी तथा चक्रे पतिव्रता ।  
 यथोक्तमेव तद्वाक्यं भद्रा पुत्रार्थिनी तदा ॥ ३५  
 सा तेन सुषुवे देवी शवेन भरतर्षभ ।  
 त्रीन् शाल्वांश्चतुरो भद्रान्सुतान्भरसत्तम ॥ ३६  
 तथा त्वमपि मय्येवं मनसा भरतर्षभ ।  
 शक्तो जनयितुं पुत्रांस्तपोयोगबलान्वितः ॥ ३७

अकालयत् वशीकृतवान् ॥ १२ ॥ जहार आह-  
 तवान् चकारेत्यर्थः । सोमसंस्थाः अग्निष्टोमात्यग्नि-  
 ष्टोमादयः सप्त ॥ १६ ॥ काक्षीवती कक्षीवती दुहिता  
 ॥ १७ ॥ मृतं मरणं अमृतं मुक्तिर्वा न तु ब्रह्मलोकान्-  
 त्तमैश्वर्यम् ॥ २२ ॥ अनिवर्तितुं गच्छन्तं म्रियमाणमित्यर्थः

॥ २४ ॥ आधयो मनोव्यथाः ॥ २६ ॥ सहचारिणः  
 मिथुनिनः ॥ २७ ॥ शवं प्रेतशरीरं संपरिष्वज्य विलपन्त्या-  
 मित्यन्वयः ॥ ३२ ॥ इति आदिपर्वणि नैलकण्ठीये भार-  
 तभावदीपे एकविंशत्यधिकशततमोऽध्यायः ॥ १२१ ॥

१२२

वैशंपायन उवाच ।

एवमुक्तस्तथा राजा तां देवीं पुनरब्रवीत् ।

धर्मविद्धमसंयुक्तमिदं वचनमुत्तमम् ॥ १

पाण्डुरुवाच ।

एवमेतत्पुरा कुन्ति व्युषिताश्वश्चकार ह ।

यथा त्वयोक्तं कल्याणि सहासीदमरोपमः ॥ २

अथ त्विदं प्रवक्ष्यामि धर्मतत्त्वं निबोध मे ।

पुराणमृषिमिदं धर्मविद्धिर्महात्मभिः ॥ ३

अनावृताः किल पुरा स्त्रिय आसन्वरानने ।

कामचारोवेहारिण्यः स्वतंत्राश्चासन्हासिनि ॥ ४

तासां व्युच्चरमाणानां कौमारास्तुभगे पतीन् ।

नाधर्मोऽभूद्वरारोहे स हि धर्मः पुराभवत् ॥ ५

तं चैव धर्मं पौराणं तिर्यग्योनिगताः प्रजाः ।

अद्याप्यनुविधीयन्ते कामक्रोधविवर्जिताः ॥ ६

प्रमाणदृष्टो धर्मोऽयं पूज्यते च महर्षिभिः ।

उत्तरेषु च रम्भोरु कुरुष्वद्यापि पूज्यते ॥ ७

स्त्रीणामनुग्रहकरः स हि धर्मः सनातनः ।

आस्मिन्स्तु लोके न चिरान्मर्यादेयं शुचिस्मिते ॥ ८

स्थापिता येन यस्माच्च तन्मे विस्तरतः शृणु ।

बभूवोद्दालको नाम महर्षिरिति नः श्रुतम् ॥ ९

श्वेतकेतुरिति ख्यातः पुत्रस्तस्याभवन्मुनिः ।

मर्यादेयं कृता तेन धर्म्या वै श्वेतकेतुना ॥ १०

कोपात्कमलपत्राक्षि यदर्थं तन्निबोध मे ।

श्वेतकेतोः किल पुरा समक्षं मातरं पितुः ॥ ११

जग्राह ब्राह्मणः पाणौ गच्छाव इति चाब्रवीत् ।

ऋषिपुत्रस्ततः कोपं चकारामर्षचोदितः ॥ १२

मातरं तां तथा दृष्ट्वा नीयमानां बलादिव ।

क्रुद्धं तं तु पिता दृष्ट्वा श्वेतकेतुमुवाच ह ॥ १३

मा तात कोपं कार्षीस्त्वमेष धर्मः सनातनः ।

अनावृता हि सर्वेषां वर्णानामङ्गना भुवि ॥ १४

यथा गावः स्थितास्तात स्वे रवे वर्णे तथा प्रजाः

ऋषिपुत्रोऽथ तं धर्मं श्वेतकेतुर्न चक्षमे ॥ १५

चकार चैव मर्यादामिमां स्त्रीपुंसयोर्भुवि ।

मानुषेषु महाभागे न त्वेवान्येषु जन्तुषु ॥ १६

तदाप्रभृति मर्यादा स्थितेयमिति नः श्रुतम् ।

व्युच्चरन्त्याः पतिं नार्या अद्यप्रभृति पातकम् ॥ १७

भ्रूणहत्यासमं घोरं भविष्यत्यसुखावहम् ।

भार्या तथा व्युच्चरतः कौमारब्रह्मचारिणीम् ॥ १८

पतिव्रतामेतदेव भविता पातकं भुवि ।

पत्या नियुक्ता या चैव पत्नी पुत्रार्थमेव च ॥ १९

न करिष्यति तस्याश्च भविष्यति तदेव हि ।

इति तेन पुरा भीरु मर्यादा स्थापिता बलात् ॥ २०

उद्दालकस्य पुत्रेण धर्म्या वै श्वेतकेतुना ।

सौदासेन च रम्भोरु नियुक्ता पुत्रजन्मनि ॥ २१

मदयन्ती जगामर्षि वसिष्ठमिति नः श्रुतम् ।

तस्माल्लेभे च सा पुत्रमश्मकं नाम भाविनी ॥ २२

एवं कृतवती सापि भर्तुः प्रियचिकीर्षया ।

अस्माकमपि ते जन्म विदितं कमलेक्षणे ॥ २३

कृष्णद्वैपायनाङ्गीरु कुरुणां वंशवृद्धये ।

अत एतानि सर्वाणि कारणानि समीक्ष्य वै ॥ २४

ममैतद्वचनं धर्म्यं कर्तुमर्हस्यनिन्दिते ।

ऋतावृतौ राजपुत्रि स्त्रिया भर्ता पतिव्रते ॥ २५

नातिवर्तव्य इत्येवं धर्मं धर्मविदो विदुः ।

शेषेष्वन्येषु कालेषु स्वातंत्र्यं स्त्री किलार्हति ॥ २६

धर्ममेवं जनाः सन्तः पुराणं परिचक्षते ।

भर्ता भार्या राजपुत्रि धर्म्यं वाऽधर्म्यमेव वा ॥ २७

१२२

एवमिति ॥ १ ॥ अनावृताः सर्वैर्दृष्टं योग्याः । काम-  
चारो रतिसुखं तदर्थं विहारिण्यः पर्यटनशालाः स्वतंत्राः भर्त्रा-  
दिभिरनिवार्याः ॥ ४ ॥ पतान्व्युच्चरमाणानां व्यभिरन्तानां च  
॥ ५ ॥ अनुविधीयन्ते । अनुसार्यन्ते ईश्वरेण ॥ ६ ॥  
इत्येते च वेदे नकांचनपारहिरते इति वामदेव्यव्रतेषु मैथुनार्थि-  
न्याः स्त्रियाः प्रत्याख्याननिषेधः ॥ ७ ॥ न चिरात् अल्प-  
कालतः ॥ ८ ॥ श्वेतकेतोर्मातरं पितुः समक्षम् ॥ ११ ॥  
स्थिताः व्यवस्थिताः । न च क्षमेन क्षमां कृतवान् यथा स्तेनो  
यथा भ्रूणहैवमेष भवति योऽयोनौ रेतः सिञ्चतीत्ययोनौ आ-

दारेषु पुंसां गमनात् प्रत्यवायः श्रुतिसिद्धः तथा अमीषां  
निष्कृतं जारिणीवेति मन्त्रे जारिण्या निष्कृतेः पीडयाश्च दर्श-  
नात् स्त्रीणामपि परसंगे दोषोऽस्यैवाक्तः । तथापि श्रौतार्थस्यै-  
व कयाचिद्गत्याव्यवस्थेयं विहितेति ज्ञेयम् अथवा व्युच्चरणे  
तेजस्विनां न दोषः किं तु पृथग्जनानामेवेति तात्पर्यम् । अ-  
न्यथा कृष्णस्यापि पारदार्यदोषप्रसक्तैः । अहत्यादि जारणा-  
मिन्द्रादीनां तदप्रसक्तैश्चेत्यास्तां तावत् ॥ १५ ॥ प्रकृतोप-  
युक्तमाह । पत्येति । अयुक्तमपि भर्त्राज्ञया स्त्रीभिरवश्यं  
कर्तव्यमिति भावः ॥ १९ ॥ पुराणं युगान्तरियम् ॥ २७ ॥

यद्व्यातत्तथा कार्यमिति वेदविदो विदुः ।  
विशेषतः पुत्रगृह्णी हीनः प्रजननात्स्वयम् ॥ २८  
यथाहमनवद्याङ्गि पुत्रदर्शनलालसः ।  
तथा रक्ताङ्गुलिनिभः पद्मपत्रनिभः शुभे ॥ २९  
प्रसादार्थं मया तेऽयं शिरस्यभ्युद्यतोऽञ्जलिः ।  
मन्त्रियोगात्सुकेशान्ते द्विजातेस्तपसाधिकात् ॥  
पुत्रान्गुणसमायुक्तानुत्पादयितुमर्हसि ।  
त्वत्कृतेऽहं पृथुश्राणे गच्छेयं पुत्रिणां गतिम् ३१  
वैशंपायन उवाच ।

एवमुक्ता ततः कुन्ती पाण्डुं परपुरंजयम् ।  
प्रत्युवाच वरारोहा भर्तुः प्रियाहिते रता ॥ ३२  
पितृवेश्मन्यहं बाला नियुक्ताऽतिथि पूजने ।  
उग्रं पर्यचरं तत्र ब्राह्मणं संशितव्रतम् ॥ ३३  
निगूढनिश्चयं धर्मं यं तं दुर्वाससं विदुः ।  
तमहं संशितात्मानं सर्वयज्ञैरतोषयम् ॥ ३४  
समेऽभिचारसंयुक्तमाचष्ट भगवान्वरम् ।  
मन्त्रं त्विमं च मे प्रादाद्ब्रवीच्चैव मामिदम् ॥ ३५  
यं यं देवं त्वमेतेन मन्त्रेणावाहयिष्यसि ।  
अकामो वा सकामो वा वशं ते समुपैष्यति ॥ ३६

इति श्रीमहाभारते आदिपर्वणि संभवपर्वणि कुन्तीपुत्रोत्पत्त्यनुज्ञाने द्वाविंशत्यधिकशततमो ॥ १२२ ॥

## १२३

वैशंपायन उवाच ।

संवत्सरधृते गर्भे गान्धार्या जनमेजय ।  
आह्वयामास वै कुन्ती गर्भार्थं धर्ममच्युतम् ॥ १  
सा बालं त्वरिता देवी धर्मायोपजहार ह ।  
जजाप विधिवज्जप्यं दत्तं दुर्वाससा पुरा ॥ २

आजगाम ततो देवो धर्मो मन्त्रबलात्ततः ।  
विमाने सूर्यसंकाशे कुन्ती यत्र जपस्थिता ॥ ३  
विहस्य तां ततो ब्रूयाः कुन्ति किं ते ददाम्यहम् ।  
सा तं विहस्यमानापि पुत्रं देह्यब्रवीदिदम् ॥ ४

रक्ताङ्गुलिभिर्नितरां भातीति रक्ताङ्गुलिनिभः । पद्मपत्रं निभा  
उपमा यस्य स तथा ॥ २९ ॥ अभिचारो देवताकर्षणशक्ति-  
स्तथुक्तम् ॥ ३५ ॥ विलंबासहः पाण्डुरुवाचायैवेति ॥ ४० ॥  
नःक्षत्रियाणां धर्मः पालनं अधर्मेण न संयुज्यति न संभ-  
वति अतः केवलाद्धर्मोदेव पुत्र एष्टव्य इति भावः । यं धर्मं  
इति मन्यते लोकः स नः धर्म इति संबन्धः ॥ ४१ ॥  
धार्मिकश्चेत्यत्र हेतुमाह । धर्मेणेति । धर्मेण स्वविहितेन  
लौकिकवैदिकाचारेण ॥ ४२ ॥ उपचार आदरः । अभि-  
चारो व्याख्यातस्ताभ्याम् ॥ ४३ ॥ भर्त्रा तथोक्ता सती  
तथेत्युक्तेति योजना प्रदक्षिणं आज्ञानुकूलं अवर्तत वर्तनं

कृतवती ॥ ४४ ॥ इति आदिपर्वणि नैलकण्ठीये भारत-  
भावदीपे द्वाविंशत्यधिकशततमोऽध्यायः ॥ १२२ ॥

## १२३

संवत्सरधृते इति ॥ १ ॥ जप्यं मन्त्रं धर्मदेवतारूपम् ॥ २ ॥  
विमाने स्थित्वा आजगामेत्यन्वयः । जपस्थिता जपानिष्ठा  
॥ ३ ॥ ततो विहस्य तां अब्रवीदित्यपकृष्यते । हे कुन्ति किं  
ते ददामि तद्व्या इति संबन्धः । ब्रूयादित्यपपाठो लकारव्य-  
त्ययो वार्धः विहस्यमाना धर्मेण ॥ ४ ॥

संयुक्ता सा हि धर्मेण योगमूर्तिधरेण ह ।  
 लेभे पुत्रं वरारोहा सर्वप्राणभृतां हितम् ॥ ५  
 ऐन्द्रे चन्द्रसमायुक्ते मुहूर्तेऽभिजितेऽष्टमे ।  
 दिवामध्यगते सूर्ये तिथौ पूर्णेऽतिपूजिते ॥ ६  
 समृद्धयशसं कुन्तीं सुषाव प्रवरं सुतम् ।  
 जातमात्रे सुते तस्मिन्वागुवाचाशरीरिणी ॥ ७  
 एष धर्मभृतां श्रेष्ठो भविष्यति नरोत्तमः ।  
 विक्रान्तः सत्यवाक्चैव राजा पृथ्व्यां भविष्यति ॥  
 युधिष्ठिर इति ख्यातः पाण्डोः प्रथमजः सुतः ।  
 भविता प्रथितो राजा त्रिषु लोकेषु विश्रुतः ॥ ९  
 यशसा तेजसा चैव वृत्तेन च समन्वितः ।  
 धार्मिकं तं सुतं लब्ध्वा पाण्डुस्तां पुनरब्रवीत् ॥ १०  
 प्राहुः क्षत्रं बलज्येष्ठं बलज्येष्ठं सुतं वृणु ।  
 ततस्तथोक्ता भर्ता तु वायुमेवाजुहाव सा ॥ ११  
 ततस्तामागतो वायुर्मृगारूढो महाबलः ।  
 किं ते कुन्ति ददाम्यद्य ब्रूहि यत्ते हृदि स्थितम् ॥ १२  
 सा सलज्जा बिहस्याह पुत्रं देहि सुरोत्तम ।  
 बलवन्तं महाकायं सर्वदर्पप्रभञ्जनम् ॥ १३  
 तस्याज्ज्ञे महाबाहुर्भीमो भीमपराक्रमः ।  
 तमप्यतिबलं जातं वागुवाचाशरीरिणी ॥ १४  
 सर्वेषां बलिनां श्रेष्ठो जातोऽयमिति भारत ।  
 इदमत्यद्भुतं चासीज्जातमात्रे वृकोदरे ॥ १५  
 यदङ्गात्पतितो मातुः शिलां गात्रैर्यच्चूर्णयत् ।  
 कुन्ती व्याघ्रमयोद्विग्ना सहस्रोत्पतिता किल ॥  
 नान्वबुध्यत संसृप्तमुत्सङ्गे स्वै वृकोदरम् ।  
 ततः स वज्रसंघातः कुमारोन्यपतद्गिरौ ॥ १७  
 पतता तेन शतधा शिलागात्रैर्विचूर्णिता ।  
 तां शिलां चूर्णितां दृष्ट्वा पाण्डुर्विस्मयमागतः ॥ १८  
 यस्मिन्नहनि भीमस्तु जज्ञे भरतसत्तम ।  
 दुर्योधनोऽपि तत्रैव प्रजज्ञे वसुधाधिप ॥ १९  
 जाते वृकोदरे पाण्डुरिदं भूयोऽन्वाचिन्तयत् ।  
 कथं नु मे वरः पुत्रो लोकश्रेष्ठो भवेदिति ॥ २०  
 दैवे पुरुषकारे च लोकोऽयं संप्रतिष्ठितः ।  
 तत्र दैवं तु विधिना कालयुक्तेन लभ्यते ॥ २१

इन्द्रो हि राजा देवानां प्रधान इति नः श्रुतम् ।  
 अप्रमेयबलोत्साहो वीर्यवानमितद्युतिः ॥ २२  
 तं तोषयित्वा तपसा पुत्रं लप्स्ये महाबलम् ।  
 यं दास्यति समे पुत्रं स वरीयान्भविष्यति ॥ २३  
 अमानुषान्मानुषांश्च संग्रामे स हनिष्यति ।  
 कर्मणा मनसा वाचा तस्मात्तस्ये महत्तपः ॥ २४  
 ततः पाण्डुर्महाराजो मन्त्रयित्वा महर्षिभिः ।  
 विदेश कुन्त्याः कौरव्यो व्रतं सांवत्सरं शुभम् ॥  
 आत्मना च महाबाहुरेकपादस्थितोऽभवत् ।  
 उग्रं स तप आस्थाय परमेण समाधिना ॥ २६  
 आरिराधयिषुर्देवं त्रिदशानां तमीश्वरम् ।  
 सूर्येण सह धर्मात्मा पर्यतप्यत भारत ॥ २७  
 तं तु कालेन महता वासवः प्रत्यपद्यत ।  
 शक्र उवाच ।

पुत्रं तव प्रदास्यामि त्रिषु लोकेषु विश्रुतम् ॥ २८  
 ब्राह्मणानां गवां चैव सुहृदां चार्थसाधकम् ।  
 दुर्हृदां शोकजननं सर्वबान्धवनन्दनम् ॥ २९  
 सुतं तेऽद्य प्रदास्यामि सर्वाभिन्नविनाशनम् ।  
 इत्युक्तः कौरवो राजा वासवेन महात्मना ॥ ३०  
 उवाच कुन्ती धर्मात्मा देवराजवचः स्मरन् ।  
 उदकंस्तव कल्याणि तुष्टो देवगणेश्वरः ॥ ३१  
 दातुमिच्छति ते पुत्रं यथा संकल्पितं त्वया ।  
 अतिमानुषकर्माणं यशस्विनमरिदमम् ॥ ३२  
 नीतिमन्तं महात्मानमादित्यसमतेजसम् ।  
 दुराधर्षं क्रियावन्तमतीवाद्भुतदर्शनम् ॥ ३३  
 पुत्रं जनय सुश्रोणि धामक्षत्रियतेजसाम् ।  
 लब्धः प्रसादो देवेन्द्रात्तमाह्वय शुचिस्मिते ॥ ३४  
 वैशंपायन उवाच ।

एवमुक्ता ततः शक्रमाजुहाव यशस्विनी ।  
 अथाजगाम देवेन्द्रो जनयामास चार्जुनम् ॥ ३५  
 जातमात्रे कुमारे तु वागुवाचाशरीरिणी ।  
 महागम्भीरनिर्घोषा नभो नादयती तदा ॥ ३६  
 शृण्वतां सर्वभूतानां तेषां चाश्रमवासिनाम् ।  
 कुन्तीमाभाष्य विस्पष्टमुवाचेदं शुचिस्मिताम् ॥

ऐन्द्रे जेष्ठानक्षत्रे अष्टमे संवत्सरारम्भात् । अभिजितेऽभिजि-  
 ति । त्रिंशन्मुहूर्तस्यान्होष्टमे मुहूर्ते । दिवा शुक्लपक्षे । मध्यग  
 ते तुलायनगते तिथौ पूर्णायां पञ्चम्यां अयं योगः प्रायेणा  
 श्विनशुक्लपञ्चम्यां भवतीति तत्रैव धर्मराजस्य जन्मेत्यर्थः ॥ ६ ॥  
 प्रथितो महान् विश्रुतः कीर्तिमान् ॥ ९ ॥ अङ्गात्पतने हेतु-

माह कुन्तीति ॥ १६ ॥ संसृप्तं येन शिलापि चूर्णीभूता  
 तादृशेऽप्याघाते सति यस्य निद्राभङ्गोऽपि न जातः निर्वेदनत्वात्  
 वज्रशरीरत्वादित्यर्थः । उत्सङ्गे समीपे ॥ १७ ॥ सभा-  
 धिना ध्यानेन परमेणानन्यवृत्तिना सूर्येण सह उदयादस्त-  
 मयावधि ॥ २७ ॥ आभाष्य हे कुन्ति इति संबोध्य ॥ ३७ ॥

कार्तवीर्यसमः कुन्ति शिवतुल्यपराक्रमः ।  
 एष शक्र इवाजय्यो यशस्ते प्रथयिष्यति ॥ ३८  
 अदित्या विष्णुना प्रीतिर्यथाभूदभिवर्धिता ।  
 तथा विष्णुसमः प्रीतिं वर्धयिष्यति तेऽर्जुनः ॥ ३९  
 एष मद्रान्वशो कृत्वा कुलं सह सोमकैः ।  
 चेदिकाशिकरूपांश्च कुलक्ष्मीं वहिष्यति ॥ ४०  
 एतस्य भुजवीर्येण खाण्डवे हव्यवाहनः ।  
 मेदसा सर्वभूतानां तृप्तिं यास्यति वै पराम् ॥ ४१  
 ग्रामणीश्च महीपालानेष जित्वा महाबलः ।  
 भ्रातृभिः सहितो वीरस्त्रीन्मेधानाहरिष्यति ॥ ४२  
 जामदग्न्यसमः कुन्ति विष्णुतुल्यपराक्रमः ।  
 एष वीर्यवतां श्रेष्ठो भविष्यति महायशः ॥ ४३  
 एष युद्धे महादेवं तोषयिष्यति शंकरम् ।  
 अखं पाशुपतं नाम तस्मात्तुष्टादवाप्स्यति ॥ ४४  
 निवातकवचा नाम दैत्या विबुधाविद्विषः ।  
 शकाक्षया महाबाहुस्तान्वधिष्यति ते सुतः ॥ ४५  
 तथा दिव्यानि चास्त्राणि निखिलेनाहरिष्यति ।  
 विप्रनष्टां श्रियं चायमाहतां पुरुषर्षभः ॥ ४६  
 एतामत्यद्भुतां वाचं कुन्ती शुश्राव स्रुते ।  
 वाचमुच्चारितामुच्चैस्तां निशम्य तपस्विनाम् ॥ ४७  
 बभूव परमो हर्षः शतशृङ्गनिवासिनाम् ।  
 तथा देवनिकायानां सेन्द्राणां च दिवौकसाम् ॥  
 आकाशे दुन्दुभीनां च बभूव तुमुलः स्वनः ।  
 उदतिष्ठन्महाघोषः पुष्पवृष्टिभिरावृतः ॥ ४९  
 समवेत्य च देवानां गणाः पार्थमपूजयन् ।  
 काद्रवेया वैनतेया गन्धर्वाप्सरसस्तथा ।  
 प्रजानां पतयः सर्वे सप्त चैव महर्षयः ॥ ५०  
 भरद्वाजः कश्यपो गौतमश्च  
 विश्वामित्रो जमदग्निर्वसिष्ठः ।  
 यश्चोदितो भार्गवेऽभूत्प्रनष्टे  
 सोऽप्यत्रात्रिर्भगवानाजगाम ॥ ५१  
 मरीचिरङ्गिराश्चैव पुलस्त्यः पुलहः क्रतुः ।  
 दक्षः प्रजापतिश्चैव गन्धर्वाप्सरसस्तथा ॥ ५२  
 दिव्यमाल्याम्बरधराः सर्वालंकारभूषिताः ।  
 उपगायन्ति बीमत्सु नृत्यन्तेऽप्सरसां गणाः ॥ ५३  
 तथा महर्षयश्चापि जेपुस्तत्र समन्ततः ।  
 गन्धर्वैः सहितः श्रीमान्प्रागायत च तुंबुरुः ॥ ५४  
 भीमसेनोग्रसेनौ च ऊर्णायुरनघस्तथा ।

गोपतिर्धृतराष्ट्रश्च सूर्यवर्चास्तथाष्टमः ॥ ५५  
 युगपस्तृणपः कार्त्तिकर्णैर्नन्दिश्चित्ररथस्तथा ।  
 त्रयोदशः शालिशिराः पर्जन्यश्च चतुर्दशः ॥ ५६  
 कलिः पञ्चदशश्चैव नारदश्चात्र षोडशः ।  
 ऋत्वा बृहत्वा बृहकः करालश्च महामनाः ॥ ५७  
 ब्रह्मचारी बहुगुणः सुवर्णश्चेति विश्रुतः ।  
 विश्वावसुर्भुमन्युश्च सुचन्द्रश्च शरुस्तथा ॥ ५८  
 गीतमाधुर्यसंपन्नो विष्ण्यातो च हहाहुह ।  
 इत्येते देवगन्धर्वा जग्मुस्तत्र नराधिप ॥ ५९  
 तथैवाप्सरसो हृष्टाः सर्वालंकारभूषिताः ।  
 ननुतुर्वै महाभागा जगुश्चायतलोचनाः ॥ ६०  
 अनूचानाऽनवद्या च गुग्मुख्या गुणावरा ।  
 अद्रिका च तथा सोमा मिश्रकेशी त्वलंबुषा ॥ ६१  
 मरीचिः शुचिका चैव विद्युत्पर्णा तिलोत्तमा ।  
 अम्बिका लक्षणा क्षेमा देवी रंभा मनोरमा ॥ ६२  
 असिता च सुबाहुश्च सुप्रिया च वपुस्तथा ।  
 पुण्डरीका सुगन्धा च सुरसा च प्रमाथिनी ॥ ६३  
 काम्या शारद्वती चैव ननुतुस्तत्र संघशः ।  
 मेनका सहजन्या च कार्णिका पुंजिकस्थला ॥ ६४  
 ऋतुस्थला घृताची च विश्वाची पूर्वचित्यपि ।  
 उम्लोचेति च विष्ण्याता प्रम्लोचेति च ता दश ॥ ६५  
 ऊर्वश्चेकादशी तासां जगुश्चायतलोचनाः ।  
 धातार्यमा च मित्रश्च वरुणोऽशो भगस्तथा ॥ ६६  
 इन्द्रो विवस्वान्पूषा च त्वष्टा च सविता तथा ।  
 पर्जन्यश्चैव विष्णुश्च आदित्या द्वादश स्मृताः ।  
 महिमानं पाण्डवस्य वर्धयन्तोऽम्बरे स्थिताः ॥ ६७  
 मृगव्याधश्च सर्पश्च निऋतिश्च महायशः ।  
 अजैकपादहिर्बुध्न्यः पिनाकी च परंतप ॥ ६८  
 दहनोऽथेश्वरश्चैव कपाली च विशांपते ।  
 स्थाणुर्भगश्च भगवान् रुद्रास्तत्रावतस्थिर ॥ ६९  
 अश्विनौ वसवश्चाष्टौ मरुतश्च महाबलाः ।  
 विश्वेदेवास्तथा साध्यास्तत्रासन्परितःस्थिताः ७०  
 कर्कोटकोऽथ सर्पश्च वासुकिश्च भुजंगमः ।  
 कश्यपश्चाथ कुण्डश्च तक्षकश्च महोरगः ॥ ७१  
 आययुस्तपसा युक्ता महाक्रोधा महाबलः ।  
 एते चान्ये च बहवस्तत्र नागा व्यवस्थिताः ॥ ७२  
 तार्क्ष्यश्चारिष्टनेमिश्च गरुडश्चासितध्वजः ।  
 अरुणश्चारुणिश्चैव वैनतेया व्यवस्थिताः ॥ ७३

वहिष्यति पालयिष्यति ॥ ४० ॥ मेधानश्चमेधान् ॥ ४२ ॥ देवनिकायानां देवतानिलयानां विमानानां तेन तत्स्थानां-  
 देवानामिति लक्ष्यते ॥ ४८ ॥

तांश्च देवगणान्सर्वास्तपः सिद्धा महर्षयः ।  
विमानागिर्यग्रगतान्दृष्टुर्नैतरे जनाः ॥ ७४  
तदृष्ट्वा महदाश्चर्यं विस्मिता मुनिसत्तमाः ।  
अधिकां स्म ततो वृत्तिमवर्तन्पाण्डवान्प्रति ॥ ७५  
पाण्डुस्तु पुनरेवैनां पुत्रलोभान्महायशाः ।

वक्तुमैच्छद्धर्मपत्नीं कुन्तीत्वेनमथाब्रवीत् ॥ ७६  
नातश्चतुर्थं प्रसवमापस्त्वपि वदन्त्युत ।  
अतः परं स्वैरिणीस्याद्वन्धकी पञ्चमे भवेत् ॥ ७७  
स त्वं विद्वन्धर्ममिममधिगम्य कथं नु माम् ।  
अपत्यार्थं समुत्क्रम्य प्रमादादिव भाषसे ॥ ७८

इति श्रीमहाभारते आदिपर्वणि संभवपर्वणि पाण्डवोत्पत्तौ त्रयोविंशत्यधिकशततमोऽ॥ १२३ ॥

१२४

वैशंपायन उवाच ।

कुन्तीपुत्रेषु जातेषु धृतराष्ट्रात्मजेषु च ।  
मद्राजसुता पाण्डुं रहो वचनमब्रवीत् ॥ १  
न मेऽस्ति त्वयि संतापो विगुणेऽपि परंतप ।  
नावरत्वे वराहायाः स्थित्वा चानघ नित्यदा ॥ २  
गान्धारायाश्चैव नृपते जातं पुत्रशतं तथा ।  
श्रुत्वा न मे तथा दुःखमभवत्कुरुनन्दन ॥ ३  
इदं तु मे महदुःखं तुल्यतायामपुत्रता ।  
दिष्ट्वा त्विदानीं भर्तुर्मे कुन्त्यामप्यस्ति संततिः ॥ ४  
यदि त्वपत्यसंतानं कुन्तिराजसुता मयि ।  
कुर्यादनुग्रहो मे स्यात्तव चापि हितं भवेत् ॥ ५  
संरम्भो हि सपत्नीत्वाढकुं कुन्तिसुतां प्रति ।  
यदि तु त्वं प्रसन्नो मे स्वयमेनो प्रचोदय ॥ ६

पाण्डु उवाच ।

ममाप्येष सदा माद्री हृद्यर्थः परिवर्तते ।  
न तु त्वां प्रसहे वक्तुमिष्टानिष्टविवक्षया ॥ ७  
तव त्विदं मतं मत्वा प्रयतिष्याम्यतः परम् ।  
मन्ये ध्रुवं मयोक्ता सा वचनं प्रतिपत्स्यते ॥ ८

वैशंपायन उवाच ।

ततः कुन्ती पुनः पाण्डुर्विधित इदमब्रवीत् ।  
कुलस्य मम संतानं लोकस्य च कुरु प्रियम् ॥ ९

मम चापिण्डनाशाय पूर्वेषामपि चात्मनः ।  
मत्प्रियार्थं च कल्याणि कुरु कल्याणमुत्तमम् ॥ १०  
यशसोऽर्थाय चैव त्वं कुरु कर्म सुदुष्करम् ।  
प्राप्याधिपत्यमिन्द्रेण यज्ञैरिष्टं यशोऽर्थिना ॥ ११  
तथा मन्त्रविदो विप्रास्तपस्तप्त्वा सुदुष्करम् ।  
गुरुनभ्युपगच्छन्ति यशसोऽर्थाय भाविनि ॥ १२  
तथा राजर्षयः सर्वे ब्राह्मणाश्च तपोधनाः ।  
चक्रुश्चावचं कर्म यशसोऽर्थाय दुष्करम् ॥ १३  
सा त्वं माद्रीं ध्रुवेनैव तारयैनामनिन्दिते ।  
अपत्यसंविभागेन परां कीर्तिमवाप्नुहि ॥ १४

वैशंपायन उवाच ।

एवमुक्त्वा ब्रवीन्माद्रीं सक्वाचिचतय दैवतम् ।  
तस्मात्ते भवितापत्यमनुरूपमसंशयम् ॥ १५  
ततो माद्री विचार्यैवं जगाम मनसाश्विनौ ।  
तावागम्य सुतौ तस्यां जनयामासतुर्यमौ ॥ १६  
नकुलं सहदेवं च रूपेणाप्रतिमौ भुवि ।  
तथैव तावपि यमौ वागुवाचाशरीरिणी ॥ १७  
सत्त्वरूपगुणोपेतौ भवतोऽत्यश्विनाविति ।  
भासतस्तेजसात्यर्थं रूपद्रविणसंपदा ॥ १८  
नामानि चाक्रिरे तेषां शतशृङ्गनिवासिनः ।  
भक्त्या च कर्मणा चैव तथाशीर्भिर्विशांपते ॥ १९

इति आदिपर्वणि नैलकण्ठीये भारतभावदीपे त्रयोविंशत्यधिक-  
कशततमोऽध्यायः ॥ १२३ ॥

१२४

कुन्तीति ॥ १ ॥ विगुणे प्रजोत्पादनाधिकृते अवरत्वे क-  
निष्ठत्वे वराहायाः कुन्त्या अपेक्षया ॥ २ ॥ संरम्भः अभि-  
मानः ॥ ६ ॥ ममेति । इष्टमानिष्टं वा वक्ष्यसीति संदेहेन त्वां  
वक्तुं न प्रसहे इत्यर्थः ॥ ७ ॥ मत्वा ज्ञात्वा प्रतिपत्स्यते

अङ्गीकरिष्यति ॥ ८ ॥ संतानं आविच्छेदं लोकस्य प्रियं  
बलवत्प्रजात्वेन निर्भयत्वम् ॥ ९ ॥ मम पूर्वेषां च अपिण्ड-  
विनाशाय पिण्डविनाशाभावाय । बहुषु पुत्रेषु कस्यचिदपि  
पुत्रस्य संततेरविच्छेदसंभवादित्यर्थः । कल्याणं पुत्रान्तरो-  
त्पादनम् ॥ १० ॥ यशस इति । कृतकृत्या अपि यशोर्थं  
देवगुर्वाद्याराधनं कुर्वन्तीत्यर्थः ॥ ११ ॥ एवं पाण्डुं  
प्रति उक्त्वा कुन्त्या मन्त्रे कृते सति कुन्ती माद्रीं  
अब्रवीदिति योजना ॥ १५ ॥ अत्यश्विनौ अश्विन्यामधिकौ १८

ज्येष्ठं युधिष्ठिरेत्येवं भीमसेनेति मध्यमम् ।  
 अर्जुनेति तृतीयं च कुन्तीपुत्रानकल्पयन् ॥ २०  
 पूर्वजं नकुलेत्येवं सहदेवेति चापरम् ।  
 माद्रीपुत्रावकथयंस्ते विप्राः प्रतिमानसाः ॥ २१  
 अनुसंवत्सरं जाता अपि ते कुरुसत्तमाः ।  
 पाण्डुपुत्रा व्यराजन्त पञ्च संवत्सरा इव ॥ २२  
 महासत्त्वा महावीर्या महाबलपराक्रमाः ।  
 पाण्डुर्दृष्ट्वा सुतांस्तांस्तु देवरूपान्महौजसः ॥ २३  
 मुदं परमिकां लेभे ननन्द च नराधिपः ।  
 ऋषीणामपि सर्वेषां शतशृङ्गनिवासिनाम् ॥ २४  
 प्रिया बभूवुस्तासां च तथैव मुनियोषिताम् ।  
 कुन्तीमथ पुनः पाण्डुर्माद्यर्थे समचोदयत् ॥ २५  
 तमुवाच पृथा राजन् रहस्युक्ता तदा सती ।

उक्ता सकृद्वृन्दमेषा लेभे तेनास्मि वञ्चिता ॥ २६  
 बिभेम्यस्याः परिभवात्कुस्त्रीणां गतिरीदृशी ।  
 नाह्नासिषमहं मूढाद्वन्द्वाद्दाने फलद्वयम् ॥ २७  
 तस्मान्नाहं नियोक्तव्या त्वयैषोऽस्तु वरो मम ।  
 एवं पाण्डोः सुताः पञ्च देवदत्ता महाबलाः ॥ २८  
 संभूताः कीर्तिमन्तश्च कुरुवंशविवर्धनाः ।  
 शुभलक्षणसंपन्नाः सोमवात्प्रियदर्शनाः ॥ २९  
 सिंहदर्पा महेष्वासाः सिंहविक्रान्तगामिनः ।  
 सिंहग्रीवा मनुष्येन्द्रा ववृधुर्देवविक्रमाः ॥ ३०  
 विवर्धमानास्ते तत्र पुण्ये हैमवते गिरौ ।  
 विस्मयं जनयामासुमर्हर्षणां समेयुषाम् ॥ ३१  
 ते च पञ्चशतं चैव कुरुवंशविवर्धनाः ।  
 सर्वे ववृधुरल्पेन कालेनाश्विव नीरजाः ॥ ३२

इति श्रीमहाभारते आदिपर्वणि संभवपर्वणि पाण्डवोत्पत्तौ चतुर्विंशत्यधिकशततमो ॥ १२४ ॥

१२५

वैशंपायन उवाच ।

दर्शनीयांस्ततः पुत्रान्पाण्डुः पञ्च महावने ।  
 तान्पश्यन्पर्वते रम्ये स्वबाहुबलमाश्रितः ॥ १  
 सुपुष्पितवने काले कदाचिन्मधुमाधवे ।  
 भूतसंमोहने राजा सभायां व्यचरद्वनम् ॥ २  
 पलाशैस्तिलकैश्चतैश्चम्पकैः पारिभद्रकैः ।  
 अन्यैश्च बहुभिर्वृक्षैः फलपुष्पसमृद्धिभिः ॥ ३  
 जलस्थानैश्च विविधैः पद्मिनीभिश्च शोभितम् ।  
 पाण्डोर्वनं तत्संप्रेक्ष्य प्रजज्ञे हृदि मन्मथः ॥ ४  
 प्रहृष्टमनसं तत्र विचरन्तं यथामरम् ।  
 तं माद्यनुजगामैका वसनं बिभ्रती शुभम् ॥ ५  
 समीक्षमाणः स तु तां वयस्थां तनुवाससम् ।  
 तस्य कामः प्रववृते गहनेऽग्निरिवोद्वतः ॥ ६

रहस्येकां तु तां दृष्ट्वा राजा राजीवलोचनाम्  
 न शशाक नियन्तु तं कामं कामवशीकृतः ॥ ७  
 तत एनां बलाद्राजा निजग्राह रहो गताम् ।  
 वार्यमाणस्तया देव्या विस्फुरन्त्या यथाबलम् ॥ ८  
 स तु कामपरीतात्मा तं शापं नान्वबुध्यत ।  
 माद्रीं मैथुनधर्मेण सोन्वगच्छद्वलादिव ॥ ९  
 जीवितान्ताय कौरव्य मन्मथस्य वशंगतः ।  
 शापजं भयमुत्सृज्य विधिना संप्रचेदितः ॥ १०  
 तस्य कामात्मनो बुद्धिः साक्षात्कालेन मोहिता ।  
 संप्रमथ्येन्द्रियग्रामं प्रनष्टा सह चेतसा ॥ ११  
 स तया सह संगम्य भार्यया कुरुनन्दनः ।  
 पाण्डुः परमधर्मात्मा युयुजे कालधर्मेणा ॥ १२

अनुसंवत्सरं संवत्सरमनुपश्चाज्जाता अपि देवता-  
 भावात्सर्वे पञ्चसंवत्सरा इवादृश्यन्तेत्यर्थः । यद्वा पञ्चापि पुत्रा  
 व्यराजन्त । संवत्सराः प्रभवादय इवानुसंवत्सरं जाता इति  
 योज्यम् ॥ २२ ॥ ते पञ्चपाण्डवाः शतं चान्ये धार्तराष्ट्राः  
 नीरजाः पद्मा इव ॥ ३२ ॥ इति आदिपर्वणि नैलकण्ठीये  
 भारतभावदीपे चतुर्विंशत्यधिकशततमोऽध्यायः ॥ १२४ ॥

१२५

दर्शनीयानिति ॥ १ ॥ मधुमाधवे चैत्रवैशाखयोः संधौ  
 तदात्मके वसन्तं ॥ २ ॥ वयःस्थां युवतीं तनुवाससं  
 सूक्ष्मवस्त्रां किञ्चित् विकृतागामित्यर्थः ॥ ६ ॥ कामपरी-  
 तात्मा कामेन व्याप्तचित्तः ॥ ९ ॥ बुद्धिर्भयनिश्चयः चेतसः  
 विचारेण ॥ ११ ॥ कालस्यातीतत्वादि व्यवहारतोः षष्ठ-  
 द्रव्यस्येव धर्मः कालनात्मको यस्य मरणस्य तेन कालध-  
 र्मेणा मृत्युना ॥ १२ ॥



ततो माद्री समालिङ्ग्य राजानं गतचेतसम् ।  
 मुमोच दुःखजं शब्दं पुनः पुनरतीव हि ॥ १३  
 सहपुत्रैस्ततः कुन्ती माद्रीपुत्रौ च पाण्डवौ ।  
 आजग्मुः सहितास्तत्र यत्र राजा तथागतः ॥ १४  
 ततो माद्रीब्रवीद्वाजनातां कुन्तीमिदं वचः ।  
 एकैव त्वमिहागच्छ तिष्ठन्वत्रैव दारकाः ॥ १५  
 तच्छ्रुत्वा वचनं तस्यास्तत्रैवाधाय दारकान् ।  
 हताहमिति विकुश्ल्य सहस्रैवाजगाम सा ॥ १६  
 दृष्ट्वा पाण्डुं च माद्रीं च शयानौ धरणीतले ।  
 कुन्ती शोकपरीताङ्गी विललाप सुदुःखिता ॥ १७  
 रक्ष्यमाणो मया नित्यं वीरः सततमात्मवान् ।  
 कथं त्वामत्यतिक्रान्तः शापं जानन्वनौकसः ॥ १८  
 ननु नाम त्वया माद्री रक्षितव्यो नराधिपः ।  
 सा कथं लोमितवती विजने त्वं नराधिपम् ॥ १९  
 कथं दीनस्य सततं त्वामासाद्य रहोगताम् ।  
 तं विचिन्तयतः शापं प्रहर्षः समजायत ॥ २०  
 धन्या त्वमसि बाह्वीकि मत्तो भाग्यतरा तथा ।  
 दृष्टवत्यसि यद्वक्त्रं प्रहृष्टस्य महर्षितेः ॥ २१  
 माद्रीवाच ।  
 विलपन्त्या मया देवि वार्यमाणेन चासकृत् ।  
 आत्मा न वारितोऽनेन सत्यं दिष्टं चिकीर्षुणा २२

इति श्रीमहाभारते आदिपर्वणि संभवपर्वणि पाण्डूपरमे पञ्चविंशत्यधिकशततमोऽध्यायः ॥ १२५ ॥

कुन्त्युवाच ।

अहं ज्येष्ठा धर्मपत्नी ज्येष्ठं धर्मफलं मम ।  
 अवश्यं भाविनो भावान्मा मां माद्री निवर्तय ॥ २३  
 अन्विष्यामिह भर्तारमहं प्रेतवशं गतम् ।  
 उत्तिष्ठ त्वं विसृज्यैनमिमान्पालय दारकान् ॥ २४  
 माद्रीवाच ।

अहमेवानुयास्यामि भर्तारमपलायिनम् ।  
 न हि तृप्तास्मि कामानां ज्येष्ठा मामनुमन्यताम् ॥  
 मां चाभिगम्य क्षीणोऽयं कामान्भरतसत्तमः ।  
 तमुच्छिन्वामस्य कामं कथं नु यमसादने ॥ २६  
 न चाप्यहं वर्तयन्ती निर्विशेषं सुतेषु ते ।  
 वृत्तिमार्थं चरिष्यामि स्पृशेदेनस्तथा च माम् ॥ २७  
 तस्मान्मे सुतयोः कुन्ति वर्तितव्यं स्वपुत्रवत् ।  
 मां च कामयमानोऽयं राजा प्रेतवशं गतः ॥ २८  
 राज्ञः शरीरेण सह ममापीदं कलेवरम् ।  
 दग्धव्यं सुप्रतिच्छन्नमेतदर्थं प्रियं कुरु ॥ २९  
 दारकैष्वप्रमत्ता च भवेथाश्च हिता मम ।  
 अतोऽन्यत्र प्रपश्यामि संदृष्टव्यं हि किञ्चन ॥ ३०  
 वैशंपायन उवाच ।

इत्युक्त्वा तं चित्ताभिस्थं धर्मपत्नी नरर्षभम् ।  
 मद्राजसुता तूर्णमन्वारोहयशस्विनी ॥ ३१

१२६

वैशंपायन उवाच ।

पाण्डोरुपरमं दृष्ट्वा देवकल्पा महर्षयः ।  
 ततो यन्त्राविदः सर्वे मन्त्रयांचक्रिरे मिथः ॥ १  
 तापसा ऊचुः ।  
 हित्वा राज्यं च राष्ट्रं च स महात्मा महायंशः ।  
 अस्मिन्स्थाने तपस्तप्त्वा तापसान्धारणं गतः ॥ २  
 स जातमात्रान्पुत्रांश्च दारांश्च भवतामिह ।  
 प्रादायोपनिधिं राजा पाण्डुः स्वर्गमितो गतः ॥ ३  
 तस्येमानात्मजान्देहं भार्या च सुमहात्मनः ।

स्वराष्ट्रं गृह्य गच्छामो धर्मं एष हि नः स्मृतः ॥ ४

वैशंपायन उवाच ।

ते परस्परमामन्त्र्य देवकल्पा महर्षयः ।  
 पाण्डोः पुत्रान्पुरस्कृत्य नगरं नागसाह्वयम् ॥ ५  
 उदारमनसः सिद्धा गमने चक्रिरे मनः ।  
 भीष्माय पाण्डवान्दातुं धृतराष्ट्राय चैव हि ॥ ६  
 तस्मिन्नेव क्षणे सर्वे तानादाय प्रतस्थिरे ।  
 पाण्डोर्दारांश्च पुत्रांश्च शरीरे ते च तापसाः ॥ ७

त्वां अत्यातेक्रान्तो बलादाक्रान्तवान् शोकाकुल-  
 त्वादिति शब्दस्याभ्यासः ॥ १८ ॥ त्वया च रक्षितव्यः  
 ॥ १९ ॥ प्रहर्षः कामः ॥ २० ॥ आत्मा चित्तं दिष्टं  
 शापजं दुरदृष्टम् ॥ २२ ॥ प्रेतवशं प्रेतराजवशं अन्विष्यामि  
 अनुगमिष्यामि ॥ २४ ॥ इति आदिपर्वणि नैलकण्ठीये

भारतभावदीपे पञ्चविंशत्यधिकशततमोऽध्यायः ॥ १२५ ॥

१२५

पाण्डोरुपरमं दृष्ट्वेति ॥ १ ॥ देहं देहयोरस्थीनि अग्नि-  
 होत्राग्निभिः संस्कारलभनार्थम् ॥ ४ ॥ तत् गमनं संक्षिप्त-

सुखिनी सा पुरा भूत्वा सततं पुत्रवत्सला ।  
 प्रपन्ना दीर्घमध्वानं संक्षिप्तं तदमन्यत ॥ ८  
 सा त्वदीर्घेण कालेन संप्राप्ता कुरुजांगलम् ।  
 वर्धमानपुरद्वारमाससाद यशस्विनी ॥ ९  
 द्वारिणं तापसा ऊचु राजानं च प्रकाशय ।  
 ते तु गत्वा क्षणेनैव सभायां विनिवेदिताः ॥ १०  
 ते चारणसहस्राणां मुनीनामागमं तदा ।  
 श्रुत्वा नागपुरे नृणाम् विस्मयः समपद्यत ॥ ११  
 मुहूर्तौदित आदित्ये सर्वे बालपुरस्कृताः ।  
 स दारास्तापसान्द्रष्टुभिर्ययुः पुरवासिनः ॥ १२  
 ह्रीसंघाः क्षत्रसंघाश्च यानसंघसमास्थिताः ।  
 ब्राह्मणैः सह निर्जग्मुर्बाह्मणानां च योषितः ॥ १३  
 तथा विश्वाक्षसंघानां महान्वयतिकरोऽभवत् ।  
 न कश्चिदकरोदीर्घ्यामभवन्धर्मबुद्धयः ॥ १४  
 तथा भीष्मः शान्तनवः सोमदत्तोऽथ बाल्हिकः  
 प्रज्ञाचक्षुश्च राजर्षिः क्षत्ता च विदुरः स्वयम् ॥ १५  
 सा च सत्यवती देवी कौसल्या च यशस्विनी ।  
 राजदारैः परिवृता गान्धारी चापि निर्ययौ ॥ १६  
 धृतराष्ट्रस्य दायदा दुर्योधनपुरोगमाः ।  
 भूषिता भूषणैश्चित्रैः शतसंख्या विनिर्ययुः ॥ १७  
 तान्महर्षिगणान्द्रष्टु शिरोभिरभिवाद्य च ।  
 उपोपविविशुः सर्वे कौरव्याः सपुरोहिताः ॥ १८  
 तथैव शिरसा भूमावभिवाद्य प्रणम्य च ।  
 उपोपविविशुः सर्वे पौरा जानपदा अपि ॥ १९  
 तमकूजमभिज्ञाय जनौघं सर्वशस्तदा ।  
 पूजयित्वा यथान्यायं पाद्येनाघ्येण च प्रभो ॥ २०  
 भीष्मो राज्यं च राष्ट्रं च महर्षिभ्यो न्यवेदयत् ।  
 तेषामथो वृद्धतमः प्रत्युत्थाय जटाजिनी ॥  
 ऋषीणां मतमाज्ञाय महर्षिरिदमब्रवीत् ॥ २१

यः स कौरव्य दायदः पाण्डुर्नाम नराधिपः ।  
 कामभोगान्परित्यज्य शतशृङ्गमितो गतः ॥ २२  
 ब्रह्मचर्यव्रतस्थस्य तस्य दिव्येन हेतुना ।  
 साक्षाद्धर्मादयं पुत्रस्तत्र जातो युधिष्ठिरः ॥ २३  
 तथैनं बलिनां श्रेष्ठं तस्य राज्ञो महात्मनः ।  
 मातरिश्वा ददौ पुत्रं भूमिं नाम महाबलम् ॥ २४  
 पुरुहूतादयं जज्ञे कुन्त्यामेव धनंजयः ।  
 यस्य कीर्तिर्महेष्वासान्सर्वानभिभविष्यति ॥ २५  
 यौ तु माद्री महेष्वासावसूत पुरुषोत्तमौ ।  
 अश्विभ्यां पुरुषव्याघ्राविमौ तावपि पश्यत ॥ २६  
 चरता धर्मनित्येन वनवासं यशस्विना ।  
 नष्टः पैतामहो वंशः पाण्डुना पुनरुद्धतः ॥ २७  
 पुत्राणां जन्मवृद्धिं च वैदिकाध्ययनानि च ।  
 पश्यन्तः सततं पाण्डोः परां प्रीतिमवाप्स्यथ ॥ २८  
 वर्तमानः सतां वृत्ते पुत्रलाममवाप्य च ।  
 पितृलोकं गतः पाण्डुरितः सप्तदशेऽहनि ॥ २९  
 तं चितागतमाज्ञाय वैश्वानरमुखे हुतम् ।  
 प्रविष्टा पावकं माद्रीं हित्वा जीवितमात्मनः ॥ ३०  
 सा गता सह तेनैव पतिलोकमनुव्रता ।  
 तस्यास्तस्य च यत्कार्यं क्रियतां तदनन्तरम् ॥ ३१  
 इमे तयोः शरीरे द्वे पुत्राश्चमे तयोर्वराः ।  
 क्रियाभिरनुगृह्यन्तां सह मात्रा परंतपाः ॥ ३२  
 प्रेतकार्यं निवृत्ते तु पितृमेघं महायशाः ।  
 लभतां सर्वधर्मज्ञः पाण्डुः कुरुकुलोद्बहः ॥ ३३  
 वैशंपायन उवाच ।  
 एवमुक्त्वा कुरुत्सर्वान्कुरुणामेव पश्यताम् ।  
 क्षणेनान्तर्हिताः सर्वे तापसा गुह्यकैः सह ॥ ३४  
 गन्धर्वनगराकारं तथैवान्तर्हितं पुनः ।  
 ऋषिसिद्धगणं दृष्ट्वा विस्मयं ते परं ययुः ॥ ३५

इति श्रीमहाभारते आदिपर्वणि संभवपर्वणि ऋषिसंवादे षड्विंशत्यधिकशततमोऽध्यायः ॥ १२६ ॥

ममन्यत । मुनीनां योगप्रभावात् स्वदेशगमनौत्कण्ठयाद्वा  
 ॥ ८ ॥ वर्धमानपुरद्वारं मुख्यद्वारम् ॥ ९ ॥ चारणाः देव-  
 गायकाः गुह्यकाख्यास्तेषां सहस्राणां मुनीनां चागममिति  
 चोच्चाहर्तव्यः । पाठान्तरे आरण्यानां सहस्रसंख्यानां  
 मुनीनां चेति योज्यम् ॥ ११ ॥ व्यतिकरः संघर्षः ॥ १४ ॥  
 कौसल्या काशिराजसुता ॥ १६ ॥ उपोपविविशुः परिवार्योप-  
 विष्टवन्तः ॥ १८ ॥ अकूजं निःशब्दम् ॥ २० ॥ दिव्येन

हेतुना मन्त्रेण देवताव्दानाद्यलौकिककारणेन ॥ २३ ॥ प्रेत-  
 कार्यं सपिण्डीकरणान्ते पितृमेघं यज्ञविशेषं वृषोत्सर्गादिकं वा  
 ॥ ३३ ॥ गन्धर्वनगरं खपुरम् । यथोक्तं ज्योतिःशास्त्रे । 'अनेक  
 रत्नाकृतिं खे प्रकाशते पुरं पताकाध्वजतोरणान्वितम् । यदा  
 तदा नागमनुष्यवाजिनां पिबत्यसृग्भूरि रणे वसुंधरा' इति ॥ ३५ ॥  
 इति आदिपर्वणि नैलकण्ठीये भारतभावादीये षड्विंशत्यधिक-  
 शततमोऽध्यायः ॥ १२६ ॥

१२७

धृतराष्ट्र उवाच ।

पाण्डोर्विदुर सर्वाणि प्रतकार्याणि कारय ।  
 राजवद्राजसिंहस्य माध्याश्रय विशेषतः ॥ १  
 पशून्वासांसि रत्नानि धनानि विविधानि च ।  
 पाण्डोः प्रयच्छ माध्याश्रयेभ्यो यावच्च वाञ्छितम्  
 यथा च कुन्ती सत्कारं कुर्यान्माध्यास्तथा कुरु ।  
 यथा न वायुर्नादित्यः पश्येतां तां सुसंवृताम् ॥ ३  
 न शोच्यः पाण्डुरनघः प्रशस्यः स नराधिपः ।  
 यस्य पञ्चसुता वीरा जाताः सुरसुतोपमाः ॥ ४  
 वैशंपायन उवाच ।  
 विदुरस्तं तथेत्युक्त्वा भीष्मेण सह भारत ।  
 पाण्डुं संस्कारयामास देशे परमपूजिते ॥ ५  
 ततस्तु नगरात्पूर्णमाज्यगन्धपुरस्कृताः ।  
 निर्हृताः पावका दीप्ताः पाण्डो राजन्पुरोहितैः ६  
 अथैनामार्तवैः पुष्पैर्गन्धैश्च विविधैर्वरैः ।  
 शिबिकां तामलंकृत्य वाससाच्छाद्य सर्वशः ७  
 तां तथा शोभितां माल्यैर्वासोभिश्च महाधनैः ।  
 अमात्या ज्ञातयश्चैनं सुहृदश्चोपतस्थिरे ॥ ८  
 नृसिंहं नरयुक्तेन परमालंकृतेन तम् ।  
 अवहन्त्यानमुख्येन सह माध्या सुसंवृतम् ॥ ९  
 पाण्डुरेणातपत्रेण चामरव्यजनेन च ।  
 सर्वैवादित्रनादैश्च समलंकृतिरे ततः ॥ १०  
 रत्नानि चाप्युपादाय बहूनि शतशो नराः ।  
 प्रददुः कांक्षमाणेभ्यः पाण्डोस्तस्यैर्ध्वदेहिके ॥ ११ ॥  
 अथ छत्राणि शुभ्राणि चामराणि बृहन्ति च ।  
 आजहुः कौरवस्यार्थं वासांसि रुचिराणि च ॥ १२  
 याजकैः शुक्लवासोभिर्हूयमाना हुताशनाः ।  
 आगच्छन्प्रतस्तस्य दीप्यमानाः स्वलंकृताः ॥ १३  
 ब्राह्मणाः क्षत्रिया वैश्याः शूद्राश्चैव सहस्रशः ।  
 रुदन्तः शोकसंतप्ता अनुजग्मुर्नराधिपम् ॥ १४  
 अयमस्मानपाहाय दुःखे चाधाय शाश्वते ।  
 कृत्वा चास्माननाथांश्च कयास्यति नराधिपः ॥ १५  
 क्रोशन्तः पाण्डवाः सर्वे भीष्मो विदुर एव च ।

रमणीये वनोद्देशे गङ्गातीरे समे शुभे ॥ १६  
 न्यासयामासुरथ तां शिबिकां सत्यवादिनः ।  
 सभार्यस्य नृसिंहस्य पाण्डोरक्लिष्टकर्मणः ॥ १७  
 ततस्तस्य शरीरं तु सर्वगन्धाधिवासितम् ।  
 शुचिकालीयकादिग्धं दिव्यचन्दनरुषितम् ॥ १८  
 पर्यपिञ्चज्जलेनाशु शातकुम्भमयैर्घटैः ।  
 चन्दनेन च शुक्लेन सर्वतः समलेपयन् ॥ १९  
 कालागुरुविमिश्रेण तथा तुङ्गरसेन च ।  
 अथैनं देशजैः शुक्लैर्वासोभिः समयोजयन् ॥ २०  
 संछन्नः स तु वासोभिर्जीवाञ्चिव नराधिपः ।  
 शुभे स नरव्याघ्रो महार्हशयनोचितः ॥ २१  
 याजकैरभ्यनुज्ञाते प्रतकर्मण्यनुष्ठिते ।  
 धृतावसिक्तं राजानं सहमाध्या स्वलंकृतम् ॥ २२  
 तुङ्गपद्मकमिश्रेण चन्दनेन सुगन्धिना ।  
 अन्यैश्च विविधैर्गन्धैर्विधिना समदाहयन् ॥ २३  
 ततस्तयोः शरीरे द्वे दृष्ट्वा मोहवशं गता ।  
 हाहा पुत्रेति कौसल्या पपात सहसा भुवि ॥ २४  
 तां प्रेक्ष्य पतितामार्तो पौरजानपदो जनः ।  
 रुरोद दुःखसंतप्तो राजभक्त्या कृपान्वितः ॥ २५  
 कुन्त्याश्चैवार्तनादेन सर्वाणि च विचुक्रुशः ।  
 मानुषैः सह भूतानि तिर्यग्योनिगतान्यपि ॥ २६  
 तथा भीष्मः शान्तनवो विदुरश्च महामतिः ।  
 सर्वशः कौरवाश्चैव प्राणदन्मृशदुःखिताः ॥ २७  
 ततो भीष्मोऽथ विदुरो राजा च सह पाण्डवैः ।  
 उदकं चक्रिरे तस्य सर्वाश्च कुरयोषितः ॥ २८  
 चुक्रुशुः पाण्डवाः सर्वे भीष्मः शान्तनवस्तथा ।  
 विदुरो ज्ञातयश्चैव चक्रुश्चाप्युदकक्रियाः ॥ २९  
 कृतोदकांस्तानादाय पाण्डवाञ्छोककशितान् ।  
 सर्वाः प्रकृतयो राजन्शोचमाना न्यवारयन् ॥ ३०  
 यथैव पाण्डवा भूमौ सुषुप्तुः सह बान्धवैः ।  
 तथैव नागरा राजन् शिदिरे ब्राह्मणादयः ॥ ३१  
 तद्रतानन्दमस्वस्थमाकुमारमहृष्टवत् ।  
 बभूव पाण्डवैः सार्धं नगरं द्वादशक्षपाः ॥ ३२

इति श्रीमहाभारते आदिपर्वणि संभवपर्वणि पाण्डुदाहे सप्तविंशत्यधिकशततमोऽध्यायः ॥१२७

१२७

पाण्डोरिति ॥ १ ॥ नृसिंहं पाण्डुं नृसिंहं पाठे जनमजये-  
 संबोधनम् ॥ ९ ॥ कालीयकादिग्धं कृष्णागुरुलितम् ॥ १८ ॥

तुङ्गपद्मकौ गन्धद्रव्यविशेषौ ॥ २३ ॥ इति आदिपर्वणि नैलक-  
 ण्ठीये भारतभावदीपे सप्तविंशत्यधिकशततमोऽध्यायः १२७

## १२८

वैशंपायन उवाच ।

ततः कुन्ती च राजा च भीष्मश्च सह बन्धुभिः ।  
 ददुःश्राद्धं तदा पाण्डोः स्वधामृतमयं तदा ॥ १  
 कुरुश्च विप्रमुख्यांश्च भोजयित्वा सहस्रशः ।  
 रत्नौघान्विप्रमुख्येभ्यो दत्त्वा ग्रामवरांस्तथा ॥ २  
 कृतशौचांस्ततस्तांस्तु पाण्डवान्भरतर्षभान् ।  
 आदाय विविष्टुः सर्वे पुरं वारणसाह्वयम् ॥ ३  
 सततं स्मानुशोचन्तस्तमेव भरतर्षभम् ।  
 पौरजानपदाः सर्वे मृतं स्वमिव बान्धवम् ॥ ४  
 श्राद्धावसाने तु तदा दृष्ट्वा तं दुःखितं जनम् ।  
 संमूढां दुःखशोकातीं व्यासो मातरमब्रवीत् ॥ ५  
 अतिक्रान्तसुखाः कालाः पर्युपस्थितदारुणाः ।  
 श्वः श्वः पापिष्ठदिवसाः पृथिवीगतयौवना ॥ ६  
 बहुमायासमाकीर्णो नानादोषसमाकुलः ।  
 लुप्तधर्मक्रियाचारो घोरः कालो भविष्यति ॥ ७  
 कुरूणामनयाच्चापि पृथिवी न भविष्यति ।  
 गच्छ त्वं योगमास्थाय युक्ता वस तपोवने ॥ ८  
 माद्राक्षीस्त्वं कुलस्यास्य घोरं संक्षयमात्मनः ।  
 तथेति समनुज्ञाय सा प्रविश्याब्रवीत्सुषाम् ॥ ९  
 अम्बिके तव पौत्रस्य दुर्नयात्किल भारताः ।  
 सानुबन्धा विनश्यन्ति पौराश्रवेति नः श्रुतम् ॥ १०  
 तत्कौसल्यामिमामार्तां पुत्रशोकाभिपीडिताम् ।  
 वनमादाय भद्रं ते गच्छामि यदि मन्यसे ॥ ११  
 तथेत्युक्तात्वम्बिकया भीष्ममामन्थ्य सुव्रता ।  
 वनं ययौ सत्यवती स्नुषाभ्यां सह भारत ॥ १२  
 ताः सुघोरं तपस्तप्त्वा देव्यो भरतसत्तम ।  
 देहं त्यक्त्वा महाराज गतिमिष्टां ययुस्तदा ॥ १३

वैशंपायन उवाच ।

अथासवन्तो वेदोक्तान्संस्कारान्पाण्डवास्तदा ।  
 संव्यवर्धन्त भोगांस्ते भुञ्जानाः पितृवेश्मनि ॥ १४  
 धार्तराष्ट्रैश्च सहिताः क्रीडन्तो मुदिताः सुखम् ।  
 बालक्रीडासु सर्वासु विशिष्टास्तेजसाभवन् ॥ १५  
 जवे लक्ष्याभिहरणे भोज्ये पांसुविकर्षणे ।

धार्तराष्ट्रान्भीमसेनः सर्वान्स परिमर्दति ॥ १६  
 हर्षात्प्रक्रीडमानांस्तान्गृह्य राजन्निलीयते ।  
 शिरः सुविनिगृह्यैतान्योधयाभास पाण्डवैः ॥ १७  
 शतमेकोत्तरं तेषां कुमारानां महौजसाम् ।  
 एक एव निगृह्णाति नातिकृच्छ्राद्वृकोदरः ॥ १८  
 कचेषु च निगृह्यैनान्विनिहत्य बलाद्वली ।  
 चकर्ष क्रीशतो भूमौ घृष्टजानुशिरोसकान् ॥ १९  
 दश बालाञ्जलेक्रीडन्भुजाभ्यां परिगृह्य सः ।  
 आस्ते स्म सलिले मग्नो मृतकल्पान्विमुञ्चति २०  
 फलानि वृक्षमारुह्य विचिन्वन्ति च ये तदा ।  
 तदा पादप्रहारेण भीमः कम्पयते दुमान् ॥ २१  
 प्रहारवेगाभिहता दुमा व्याघ्रघृणितास्ततः ।  
 सफलाः प्रपतन्ति स्म द्रुतं व्रस्ताः कुमारकाः २२  
 न ते नियुद्धे न जवे न योग्यासु कदाचन ।  
 कुमारा उत्तरं चक्रुः स्पर्धमाना वृकोदरम् ॥ २३  
 एवं स धार्तराष्ट्रांश्च स्पर्धमानो वृकोदरः ।  
 अप्रियेऽतिष्ठदत्यन्तं बाल्यान् द्रोहचेतसा ॥ २४  
 ततो बलमतिव्यातं धार्तराष्ट्रः प्रतापवान् ।  
 भीमसेनस्य तज्ज्ञात्वा दुष्टभावमदर्शयत् ॥ २५  
 तस्य धर्मादपेतस्य पापानि परिपश्यतः ।  
 मोहाद्वैश्वर्यलोभाच्च पापा मतिरजायत ॥ २६  
 अयं बलवतां श्रेष्ठः कुन्तीपुत्रो वृकोदरः ।  
 मध्यमः पाण्डुपुत्राणां निकृत्या स निगृह्यताम् २७  
 प्राणवान्विक्रमी चैव शौर्येण महतान्वितः ।  
 स्पर्धते चापि सहितानस्मानेको वृकोदरः ॥ २८  
 तं तु सुप्तं पुरोद्याने गङ्गायां प्रक्षिपामहे ।  
 अथ तस्मादवरजं श्रेष्ठं चैव युधिष्ठिरम् ॥ २९  
 प्रसह्य बन्धने बद्धा प्रशासिष्ये वसुंधराम् ।  
 एवं स निश्चयं पापः कृत्वा दुर्योधनस्तदा ।  
 नित्यमेवान्तरप्रेक्षी भीमस्यासीन्महात्मनः ॥ ३०  
 ततो जलविहारार्थं कारयामास भारत ।  
 चैलकम्बलवेश्मनि विचित्राणि महान्ति च ३१  
 सर्वकामैः सुपूर्णानि पताकोद्भूयवन्ति च ।  
 तत्र संजनयामास नानागाराण्यनेकशः ॥ ३२

## १२८

तत इति ॥ १ ॥ श्वःश्वःपूर्वपूर्वदिनापेक्षया उत्तरमुत्तरं  
 पापिष्ठम् । गतयौवना सम्यक्फलश्रुत्या ॥ ६ ॥ योगं चित्त-  
 व्याप्तिनिरोधं प्रयाणोद्योगं वा युक्ता समाहिता ॥ ८ ॥ जवे धा-  
 वनक्रीडायां लक्ष्याभिहरणे अहं पूर्वमहं पूर्वमिति दृष्टफलादि

ग्रहणे भोज्ये पांसुविकर्षणे बालक्रीडाविशेषे परिमर्दति सर्वत  
 उपमृद्वाति ॥ १६ ॥ योग्यासु शिक्षाभ्यासेषु उत्तरं उत्कर्षम्  
 ॥ २३ ॥ निकृत्या कपटेन ॥ २७ ॥ प्राणवान् बलवान्  
 ॥ २८ ॥ प्रसह्य बलात्कारेण ॥ ३० ॥

उदकक्रीडनं नाम कारयामास भारत ।  
 प्रमाणकोट्यां तं देशं स्थलं किंचिदुपेत्य ह ॥ ३३ ॥  
 भक्ष्यं भोज्यं च पेयं च चोष्यं लेह्यमथापि च ।  
 उपपादितं नरैस्तत्र कुशलैः सुदकर्मणि ॥ ३४ ॥  
 न्यवेदयस्तत्पुरुषा धार्तराष्ट्राय वै तदा ।  
 ततो दुर्योधनस्तत्र पाण्डवानाह दुर्मतिः ॥ ३५ ॥  
 गङ्गां चैवानुयास्याम उद्यानवनशोभिताम् ।  
 सहिता भ्रातरः सर्वे जलक्रीडामवाप्नुमः ॥ ३६ ॥  
 एवमस्त्विति तं चापि प्रत्युवाच युधिष्ठिरः ।  
 ते रथैर्नगराकारैर्देशजैश्च गजोत्तमैः ॥ ३७ ॥  
 निर्ययुर्नगराच्छूराः कौरवाः पाण्डवैः सह ।  
 उद्यानवनमासाद्य विसृज्य च महाजनम् ॥ ३८ ॥  
 विशन्ति स्म तदा वीराः सिंहा इव गिरिगुहाम् ।  
 उद्यानमभिपश्यन्तो भ्रातरः सर्वे एव ते ॥ ३९ ॥  
 उपस्थानगृहैः शुभ्रैर्वलभीभिश्च शोभितम् ।  
 गवाक्षकैस्तथा जालैर्यन्त्रैः सांचारिकैरपि ॥ ४० ॥  
 संमार्जितं सौधकारैश्चित्रकारैश्च चित्रितम् ।  
 दीर्घिकाभिश्च पूर्णाभिस्तथा पुष्करिणीभिर्हि ॥ ४१ ॥  
 जलं तच्छुशुभे च्छन्नं फुलैर्जलरुहैस्तथा ।  
 उपच्छन्ना वसुमती तथा पुष्पैर्ययुर्तुलैः ॥ ४२ ॥  
 तत्रोपविष्टास्ते सर्वे पाण्डवाः कौरवाश्च ह ।  
 उपच्छन्नान्बहून्कामांस्ते भुञ्जन्ति ततस्ततः ॥ ४३ ॥  
 अथोद्यानवरे तस्मिंस्तथा क्रीडागताश्च ते ।  
 परस्परस्य वक्त्रेभ्यो ददुर्भक्ष्यांस्ततस्ततः ॥ ४४ ॥  
 ततो दुर्योधनः पापस्तद्भक्ष्ये कालकूटकम् ।  
 विषं प्रक्षेपयामास भीमसेनजिघांसया ॥ ४५ ॥  
 स्वयमुत्थाय चैवाथ हृदयेन शुरोपमः ।  
 स वाचा मृतकल्पश्च भर्तृवच्च सुहृदया ॥ ४६ ॥  
 स्वयं प्रक्षिपते भक्ष्यं बहु भीमस्य पापकृत् ।  
 प्रतीक्षितं स्म भीमेन तं वै दोषमजानता ॥ ४७ ॥

ततो दुर्योधनस्तत्र हृदयेन हसन्निव ।  
 कृतकृत्यमिवात्मानं मन्यते पुरुषाधमः ॥ ४८ ॥  
 ततस्ते सहिताः सर्वे जलक्रीडामकुर्वत ।  
 पाण्डवा धार्तराष्ट्राश्च तदा मुदितमानसाः ॥ ४९ ॥  
 क्रीडावसाने ते सर्वे शुचिवस्त्राः स्वलंकृताः ।  
 दिवसान्ते परिश्रान्ता विहृत्य च कुरुव्रहाः ॥ ५० ॥  
 विहारावसथेष्वेव वीरावासमरोचयन् ।  
 खिन्नस्तु बलवान्भीमो व्यायम्याभ्यधिकं तदा ५१ ॥  
 वाहयित्वा कुमारान्स्ताञ्जलक्रीडागतांस्तदा ।  
 प्रमाणकोट्यां वासार्थी सुष्वापावाप्य तत्स्थलम् ५२ ॥  
 शीतं वातं समासाद्य श्रान्तो मदविमोहितः ।  
 विषेण च परीताङ्गो निश्चेष्टः पाण्डुनन्दनः ॥ ५३ ॥  
 ततो बद्धा लतापाशैर्भीमं दुर्योधनः स्वयम् ।  
 मृतकल्पं तदा वीरं स्थलाजलमपातयत् ॥ ५४ ॥  
 स निःसंज्ञो जलस्यान्तमथ वै पाण्डवोऽविशत् ।  
 आक्रामन्नागभवने तदा नागकुमारकान् ॥ ५५ ॥  
 ततः समेत्य बहुभिस्तदा नागैर्महाविषैः ।  
 अदृश्यत भृशं भीमो महादंष्ट्रैर्विषोत्सृज्यैः ॥ ५६ ॥  
 ततोऽस्य दृश्यमानस्य तद्विषं कालकूटकम् ।  
 हतं सर्पविषेणैव स्थावरं जंगमेन तु ॥ ५७ ॥  
 दंष्ट्राश्च दंष्ट्रिणां तेषां मर्मस्वपि निपातिताः ।  
 त्वचं नैवास्य विमिदुः सारत्वात्पृथुवक्षसः ॥ ५८ ॥  
 ततः प्रबुद्धः कौन्तेयः सर्वं संछिद्य बन्धनम् ।  
 पोथयामास तान्सर्वान्केचिद्भीताः प्रदुःखः ॥ ५९ ॥  
 हतावशेषा भीमेन सर्वे वासुकिमभ्ययुः ।  
 ऊचुश्च सर्पराजानं वासुकिं वासवोपमम् ॥ ६० ॥  
 अयं नरो वै नागेन्द्र ह्यप्सु बद्धा प्रवेशितः ।  
 यथा च नो मतिर्वीर विषपीतो भविष्यति ॥ ६१ ॥  
 निश्चेष्टोऽस्माननुप्राप्तः स च दष्टोऽन्वबुध्यत ।  
 स संज्ञश्चापि संवृत्तश्छित्त्वा बन्धनमाशु नः ॥ ६२ ॥

प्रमाणकोट्यां गङ्गायां प्रदेशविशेषे । स्थलं  
 किंचित् अर्धं जलेऽर्धं स्थले च क्रीडागारम् ॥ ३३ ॥  
 भक्ष्यं दन्तैश्छित्त्वा छित्त्वा ग्राह्यं अपूपादि । भोज्यं  
 जिह्वाभ्यापारैकग्राह्यं पायसादि । पेयं तदुभयानपेक्षं  
 पानकादि । चोष्यं रसमात्रं गृहीत्वा त्याज्यमिक्षुकाण्डादि ।  
 लेह्यं मुखलालया द्रवीभावमापद्यमानं खण्डशर्करादि । उप-  
 पादितं उपाहृतमित्यपि पठन्ति ॥ ३४ ॥ उपस्थानगृहैः यत्र  
 राजानं कार्यिणः शूराश्चोपतिष्ठन्ति तैर्गृहैः । वलभीभिः रुम-  
 यतो न मत्पक्षाभिः स्तम्भशालाभिः यन्त्रैः जलयन्त्रैः  
 शतधाराभिः । यतो युगपच्छतं धारा उच्छलं-

त्यो नीहारीभूय भवनोदरं व्याप्नुवन्ति । सांचारिकैः संचार-  
 योग्यैः ॥ ४० ॥ दीर्घिकाभिः कुल्याभिः पुष्करिणीभिर्हीति  
 उपांत्यस्यालघुत्वेऽप्यनुष्ठुब्बावाहनं दोषः ॥ ४१ ॥ उपच्छ-  
 न्ना संछन्ना ॥ ४२ ॥ उपच्छन्नानुपागतान् कामान् शब्दादि  
 विषयान् ॥ ४३ ॥ वक्त्रेभ्यो वक्त्रेषु ॥ ४४ ॥ प्रतीक्षितं  
 प्रीत्यावेक्षितं भक्षितं न तु शत्रोरिति निरस्तं तत्र हेतुरजानतेति  
 ॥ ४७ ॥ व्यायम्य श्रमं कृत्वा ॥ ५१ ॥ जलस्य अन्तं  
 अवसानं । आक्रामन् शरीराभोगेन नागानाक्रान्तवान् ॥ ५५ ॥  
 ततस्तैर्भारखिन्नैरदृश्यत दष्टः ॥ ५६ ॥ विषपीतः पीतविषः ६१ ॥

पोथयन्तं महाबाहुं त्वं वै तं ज्ञातुमर्हसि ।  
 ततो वासुकिरभ्येत्य नागैरनुगतस्तदा ॥ ६३  
 पश्यति स्म महाबाहुं भीमं भीमपराक्रमम् ।  
 आर्यकेण च दृष्टः स पृथाया आर्यकेण च ॥ ६४  
 तदा दौहित्रदौहित्रः परिष्वक्तः सुपीडितम् ।  
 सुप्रीतश्चाभवत्तस्य वासुकिः स महायशाः ॥ ६५  
 अब्रवीत्तं च नागेन्द्रः किमस्य क्रियतां प्रियम् ।  
 धनौघो रत्ननिचयो वसु चास्य प्रदीयताम् ॥ ६६  
 एवमुक्तस्तदा नागो वासुकिं प्रत्यभाषत ।  
 यदि नागेन्द्र तुष्टोऽसि किमस्य धनसंचयैः ॥ ६७

रसं पिबेत्कुमारोऽयं त्वयि प्रीते महाबलः ।  
 बलं नागसहस्रस्य यस्मिन्कुण्डे प्रतिष्ठितम् ॥ ६८  
 यावत्पिबति बालोऽयं तावदस्मै प्रदीयताम् ।  
 एवमस्त्विति तं नागं वासुकिः प्रत्यभाषत ॥ ६९  
 ततो भीमस्तदा नागैः कृतस्वस्वयनः शुचिः ।  
 प्राङ्मुखश्चोपविष्टश्च रसं पिबति पाण्डवः ॥ ७०  
 एकोऽच्छासात्ततः कुण्डं पिबति स्म महाबलः ।  
 एवमष्टौ स कुण्डानि ह्यपिबत्पाण्डुनन्दनः ॥ ७१  
 ततस्तु शयने दिव्ये नागदन्ते महाभुजः ।  
 अशेत भीमसेनस्तु यथासुखमरिदमः ॥ ७२

इति श्रीमहाभारते आदिपर्वणि संभवपर्वणि भीमसेनरसपाने अष्टाविंशत्यधिकशततमोऽध्यायः ॥ १२८

## १२९

वैशंपायन उवाच ।

ततस्ते कौरवाः सर्वे विना भीमं च पाण्डवाः ।  
 वृत्तक्रीडाविहारास्तु प्रतस्थुर्गजसाह्वयम् ॥ १  
 रथैर्गजैस्तथा चाश्वैर्योनैश्चान्यैरनेकशः ।  
 ब्रुवन्तो भीमसेनस्तु यातो ह्यग्रत एव नः ॥ २  
 ततो दुर्योधनः पापस्तत्रापश्यन्वृकोदरम् ।  
 भ्रातृभिः सहितो दृष्टो नगरं प्रविवेश ह ॥ ३  
 युधिष्ठिरस्तु धर्मात्मा ह्यविदन्पापमात्मनि ।  
 स्वेनानुमानेन परं साधुं समनुपश्यति ॥ ४  
 सोऽभ्युपेत्य तदा पार्थो मातरं भ्रातृवत्सलः ।  
 अभिवाद्याब्रवीत्कुन्तीमम्ब भीम इहागतः ॥ ५  
 क्व गतो भविता मातर्नैह पश्यामि तं शुभे ।  
 उद्यानानि वनं चैव विचितानि समन्ततः ॥ ६  
 तदर्थं न च तं वीरं दृष्टवन्तो वृकोदरम् ।  
 मन्यमानास्ततः सर्वे यातो नः पूर्वमेव सः ॥ ७  
 आगताः स्म महाभागे व्याकुलेनान्तरात्मना ।  
 इहागम्य क्व नु गतस्त्वया वा प्रेषितः क्व नु ॥ ८

कथयस्व महाबाहुं भीमसेनं यशस्विनि ।  
 न हि मे शुष्येत भावस्तं वीरं प्रति शोभने ॥ ९  
 यतः प्रसुप्तं मन्येऽहं भीमं नेति हतस्तु सः ।  
 इत्युक्ता च ततः कुन्ती धर्मराजेन धीमता ॥ १०  
 हाहेति कृत्वा संभ्रान्ता प्रत्युवाच युधिष्ठिरम् ।  
 न पुत्र भीमं पश्यामि न मामभ्येत्यसाविति ॥ ११  
 शीघ्रमन्वेषणे यत्नं कुरु तस्यानुजैः सह ।  
 इत्युक्त्वा तनयं ज्येष्ठं हृदयेन विदूयता ॥ १२  
 क्षत्तारमानाथ्य तदा कुन्ती वचनमब्रवीत् ।  
 क्व गतो भगवन् क्षत्तभीमसेनो न दृश्यते ॥ १३  
 उद्यानान्निर्गताः सर्वे भ्रातरो भ्रातृभिः सह ।  
 तत्रैकस्तु महाबाहुर्भीमो नाभ्येति मामिह ॥ १४  
 न च प्रीणयते चक्षुः सदा दुर्योधनस्य सः ।  
 क्रूरोऽसौ दुर्मतिः क्षुद्रो राज्यलुब्धोऽनपन्नपः ॥ १५  
 निहन्त्यादपि तं वीरं जातमन्युः सुयोधनः ।  
 तेन मे व्याकुलं चित्तं हृदयं दह्यतीव च ॥ १६

आर्यकेण नागराजेन । पृथाया आर्यकेण माता-  
 महेन । कुन्तिभोजद्वाराऽयं संबन्ध इति गम्यते ॥ ६४ ॥  
 दौहित्रदौहित्र इति त्वार्यकनागस्य दौहित्रः शरस्तदौ-  
 हित्रो भीम इत्यविरुद्धमेतत् । अन्ये तु शूरमातामह एवो-  
 पचारात् कुन्ती मातामहोपीत्याहुः ॥ ६५ ॥ नागदन्ते  
 भित्तिर्दो बहिर्निर्गते दारुणि कृतं यत् आसनस्थानं तत्र  
 'झरोखा(का)' इति भाषायां प्रसिद्धे ॥ ७२ ॥ इति आदिपर्वणि

नैलकण्ठीये भारत० अष्टाविंशत्यधिकशततमो ॥ १२८ ॥

## १२९

तत इति वृत्तः समाप्तः ॥ १ ॥ अम्ब हे मातः ॥ ५ ॥  
 भावाश्चित्तं न शुष्यते जीवतीति न मनुते ॥ ९ ॥ यतः भीमं  
 प्रसुप्तं न मन्येऽपि तु हत इत्येव मन्ये ॥ १० ॥ न चेति  
 दुर्योधनस्तं द्रष्टुं न शक्नोतीत्यर्थः ॥ १५ ॥

विदुर उवाच ।

मैवं वदस्व कल्याणि शेषसंरक्षणं कुरु ।  
प्रत्यादिष्टो हि दुष्टात्मा शेषेऽपि प्रहरेत्तव ॥ १७  
दीर्घायुषस्तव सुता यथोवाच महामुनिः ।  
आगमिष्यति ते पुत्रः प्रीतिं चोत्पादयिष्यति ॥ १८  
वैशंपायन उवाच ।  
एवमुक्त्वा ययौ विद्वान्विदुरः स्वं निवेशनम् ।  
कुन्ती चिन्तापरा भूत्वा सहासीना सुतैर्गृहे ॥ १९  
ततोऽष्टमे तु दिवसे प्रत्यबुध्यत पाण्डवः ।  
तस्मिंस्तदा रसे जीर्णे सोऽप्रमेयबलो बली ॥ २०  
तं दृष्ट्वा प्रतिबुध्यन्तं पाण्डवं ते भुजङ्गमाः ।  
सान्त्वयामासुरव्यग्रा वचनं चेदमब्रुवन् ॥ २१  
यत्ते पीतो महाबाहो रसोऽयं वीर्यसंभृतः ।  
तस्मान्नागायुतबलो रणेऽधृष्यो भविष्यसि ॥ २२  
गच्छाय त्वं च स्वगृहं स्नातो दिव्यैर्मैजलैः ।  
आतरस्तेऽनुतप्यन्ति त्वां विना कुरुपुङ्गव ॥ २३  
ततः स्नातो महाबाहुः शुचिः शुक्लाम्बरस्त्रजः ।  
ततो नागस्य भवने कृतकौतुकमङ्गलः ॥ २४  
ओषधीभिर्विषघ्नीभिः सुरभीभिर्विशेषतः ।  
भुक्तवान्परमान्नं च नागैर्दत्तं महाबलः ॥ २५  
पूजितो भुजगैर्वीर आशीर्भिक्षाभिनन्दितः ।  
दिव्याभरणसंछन्नो नागानामभ्य पाण्डवः ॥ २६  
उदतिष्ठत्प्रहृष्टात्मा नागलोकादरिंदमः ।  
उत्क्षिप्तः स तु नागेन जलाजलरुहेक्षणः ॥ २७  
तस्मिन्नेव वनोद्देशे स्थापितः कुरुनन्दनः ।  
ते चान्तर्दधिरे नागाः पाण्डवस्यैव पश्यतः ॥ २८  
तत उत्थाय कौन्तेयो भीमसेनो महाबलः ।  
आजगाम महाबाहुर्मातुरन्तिकमञ्जसा ॥ २९

ततोऽभिवाद्य जननीं ज्येष्ठं भ्रातरमेव च ।  
कनीयसः समाग्राय शिरःस्वचिचिमर्दनः ॥ ३०  
तैश्चापि संपरिष्वक्तः सह मात्रा नरर्षभैः ।  
अन्योन्यगतसौहार्दादिष्टया दिष्टयेति चाब्रुवन् ॥ ३१  
ततस्तत्सर्वमाचष्ट दुर्योधनविचेष्टितम् ।  
भ्रातृणां भीमसेनश्च महाबलपराक्रमः ॥ ३२  
नागलोके च यद्वृत्तं गुणदोषमशेषतः ।  
तच्च सर्वमशेषेण कथयामास पाण्डवः ॥ ३३  
ततो युधिष्ठिरो राजा भीममाह वचोऽर्थवत् ।  
तूष्णीं भव न ते जल्यमिदं कार्यं कथंचन ॥ ३४  
एवमुक्त्वा महाबाहुर्धर्मराजो युधिष्ठिरः ।  
भ्रातृभिः सहितः सर्वैरप्रमत्तोऽभवत्तदा ॥ ३५  
सारथिं चास्य दयितमपहस्तेन जग्निवान् ।  
धर्मात्मा विदुरस्तेषां पार्थानां प्रददौ मतिम् ॥ ३६  
भोजने भीमसेनस्य पुनः प्राक्षेपयद्विषम् ।  
कालकूटं नवं तीक्ष्णं संभृतं लोमहर्षणम् ॥ ३७  
वैश्यापुत्रस्तदाचष्ट पार्थानां हितकाम्यया ।  
तच्चापि भुक्त्वाजरयदविकारं वृकोदरः ॥ ३८  
विकारं न ह्यजनयत्सुतीक्ष्णमपि तद्विषम् ।  
भीमसंहनने भीमे अजीर्यत वृकोदरे ॥ ३९  
एवं दुर्योधनः कर्णः शकुनिश्चापि सौबलः ।  
अनेकैरभ्युपायैस्ताज्जिघांसन्ति स्म पाण्डवान् ॥  
पाण्डवाश्चापि तत्सर्वं प्रत्यजानन्नमर्षिताः ।  
उद्गावनमकुर्वन्तो विदुरस्य मते स्थिताः ॥ ४१  
कुमाराङ्कीडमानांस्तान्दृष्ट्वा राजातिदुर्मदान् ।  
गुरुं शिक्षार्थमन्विष्य गौतमं ताड्यवेदयत् ॥ ४२  
शरस्तम्बे समुद्भूतं वेदशास्त्रार्थपारगम् ।  
अधिजग्मुश्च कुरवो धनुर्वेदं कृपात्तु ते ॥ ४३

इति श्रीमहाभारते आदिपर्वणि संभवपर्वणि भीमप्रत्यागमने ऊनत्रिंशदधिकशततमोऽध्यायः ॥१२९॥

१३०

जनमेजय उवाच ।

कृपस्यापि मम ब्रह्मन्संभवं वक्तुमर्हसि ।  
शरस्तम्बात्कथं जज्ञे कथं वाऽस्त्राण्यवाप्तवान् ॥ १

\*वदस्व विपरीतं मन्यथाः प्रत्यादिष्टः कुतो भीमं  
हतवानसीत्युपालब्ध ॥ १७ ॥ तान्कुरुबालकान् न्यवेदयत्  
॥ ४२ ॥ इति आदिपर्वणि नैलकण्ठीये भारतभावदीपे  
ऊनत्रिंशदधिकशततमोऽध्यायः ॥ १२९ ॥

\* विमतावात्मेनपदम्

वैशंपायन उवाच ।

महर्षेर्गौतमस्यासीच्छरद्वान्नाम गौतमः ।  
पुत्रः किल महाराज जातः सह शरैर्विभो ॥ २

१३०

गुरुद्वारकमपि कारवाणां माहात्म्यं वक्तुं गुर्वोः कृपद्रोण-  
योरप्युत्पत्तिं विशिष्टमाहाश्रयाभ्यां कृपस्यापीत्यादिना  
॥ १ ॥ शरद्वान्नामतः गौतमो गोत्रतः शरैः सहजातः शरा  
एव वास्य बन्धुवत्प्रिया इत्यर्थः ॥ २ ॥

न तस्य वेदाध्ययने तथा बुद्धिरजायत ।  
 यथास्य बुद्धिरभवद्धनुर्वेदे परंतप ॥ ३  
 अधिजमुर्यथा वेदांस्तपसा ब्रह्मचारिणः ।  
 तथा स तपसोपेतः सर्वाण्यस्त्राप्यवाप ह ॥ ४  
 धनुर्वेदपरत्वाच्च तपसा विपुलेन च ।  
 भृशं संतापयामास देवराजं स गौतमः ॥ ५  
 ततो जानपदीं नाम देवकन्यां सुरेश्वरः ।  
 प्राहिणोत्तपसो विघ्नं कुरु तस्येति कौरव ॥ ६  
 सा हि गत्वाश्रमं तस्य रमणीयं शरद्वृतः ।  
 धनुर्बाणधरं बाला लोभयामास गौतमम् ॥ ७  
 तामेकवसनां दृष्ट्वा गौतमोऽप्सरसं वने ।  
 लोकेऽप्रतिमसंस्थानां प्रोत्फुल्लनयनोऽभवत् ॥ ८  
 धनुश्च हि शरास्तस्य कराभ्यामपतन्भुवि ।  
 वेपथुश्चापि तां दृष्ट्वा शरीरे समजायत ॥ ९  
 स तु ज्ञानगरीयस्त्वात्तपसश्च समर्थनात् ।  
 अवतस्थे महाप्राज्ञो धैर्येण परमेण ह ॥ १०  
 यस्तस्य सहसा राजन्विकारः समदृश्यत ।  
 तेन सुखाव रेतोऽस्य स च तन्नावबुध्यत ॥ ११  
 धनुश्च सशरं त्यक्त्वा तथा कृष्णाजिनानि च ।  
 स विहायाश्रमं तं च तां चैवाप्सरसं मुनिः ॥ १२  
 जगामरेतस्तत्तस्य शरस्तम्बे पपात च ।  
 शरस्तम्बे च पतितं द्विधा तदभवन्नृप ॥ १३  
 तस्याथ मिथुनं जज्ञे गौतमस्य शरद्वृतः ।  
 मृगयां चरतो राज्ञः शान्तनोस्तु यदृच्छया ॥ १४  
 कश्चित्सेनाचरोरण्ये मिथुनं तदपश्यत ।  
 धनुश्च सशरं दृष्ट्वा तथा कृष्णाजिनानि च ॥ १५  
 ज्ञात्वा द्विजस्य चापत्ये धनुर्वेदान्तगस्य ह ।  
 स राज्ञे दर्शयामास मिथुनं सशरं धनुः ॥ १६  
 स तदादाय मिथुनं राजा च कृपयान्वितः ।  
 आजगाम गृहानेव मम पुत्राविति ब्रुवन् ॥ १७  
 ततः संवर्धयामास संस्कारैश्चाप्ययोजयत् ।  
 प्रातिपद्यो नरश्रेष्ठो मिथुनं गौतमस्य तत् ॥ १८  
 गौतमोऽपि ततोऽभ्येत्य धनुर्वेदपरोऽभवत् ।  
 कृपया यन्मया बालाविमौ संवर्धिताविति ॥ १९

तस्मात्तयोर्नाम चक्रे \*तदेव स महीपतिः ।  
 गोपितौ गौतमस्तत्र तपसा समविन्दत ॥ २०  
 आगत्य तस्मै गोत्रादि सर्वमाख्यातवांस्तदा ।  
 चतुर्विधं धनुर्वेदं शास्त्राणि विविधानि च ॥ २१  
 निखिलेनास्य तत्सर्वं गृह्यमाख्यातवांस्तदा ।  
 सोऽचिरेणैव कालेन परमाचार्यतां गतः ॥ २२  
 ततोऽधिजमुः सर्वे ते धनुर्वेदं महारथाः ।  
 धृतराष्ट्रात्मजाश्चैव पाण्डवाः सह यादवैः ॥ २३  
 वृष्णयश्च नृपाश्चान्ये नानादेशसमागताः ।

वैशंपायन उवाच ।

विशेषार्थी ततो भीष्मः पौत्राणां विनयेऽस्या २४  
 इष्वस्त्रज्ञान्पर्यपृच्छदाचार्यान्वीर्यसंमतान् ।  
 नाल्पधीनां महाभागस्तथा नानास्त्रकोविदः ॥ २५  
 नादेवसत्त्वो विनयेत्कुरुन्स्त्रे महाबलात् ।  
 इति संचिन्त्य गाङ्गेयः सदा भरतसत्तमः ॥ २६  
 द्रोणाय वेदविदुषे भारद्वाजाय धीमते ।  
 पाण्डवान्कौरवांश्चैव ददौ शिष्यान्नरर्षभ ॥ २७  
 शास्त्रतः पूजितश्चैव सम्यक्तेन महात्मना ।  
 स भीष्मेण महाभागस्तुष्टोऽस्त्रविदुषां वरः ॥ २८  
 प्रतिजग्राह तान्सर्वान् शिष्यत्वेन महायशः ।  
 शिक्षयामास च द्रोणो धनुर्वेदमशेषतः ॥ २९  
 तेऽचिरेणैव कालेन सर्वशस्त्रविशारदाः ।  
 बभूवुः कौरवा राजन्पाण्डवाश्चामितौजसः ॥ ३०

जनमेजय उवाच ।

कथं समभवद्द्रोणः कथं चास्त्राप्यवाप्तवान् ।  
 कथं चागात्कुरुन्ब्रह्मन्कस्य पुत्रः स वीर्यवान् ३१  
 कथं चास्य सुतो जातः सोऽश्वत्थामास्त्रवित्तमः  
 एतदिच्छाम्यहं श्रोतुं विस्तरेण प्रकीर्तय ॥ ३२

वैशंपायन उवाच ।

गङ्गाद्वारं प्रति महान्बभूव भगवानृषिः ।  
 भरद्वाज इति ख्यातः सततं संशितव्रतः ॥ ३३  
 सोऽभिषेक्तुं ततो गङ्गां पूर्वमेवागमन्नदीम् ।  
 महर्षिभिर्मरद्वाजो हविर्धाने चरन्पुरा ॥ ३४

तदेवाह न तस्येत्यादिना ॥ ३ ॥ समर्थनात्  
 सामर्थ्यात् समन्वयादिति पाठान्तरम् ॥ १० ॥ पुत्रीं च  
 पुत्रश्च पुत्रौ ॥ १७ ॥ प्रातिपद्यः प्रतीपपुत्रः ॥ १८ ॥  
 गोपितौ राज्ञा पालितौ ॥ २० ॥ चतुर्विधं मुक्तममुक्तं  
 मुक्तामुक्तं मन्त्रमुक्तं चेति । मुक्तं बाणादि । अमुक्तं  
 खड्गादि । मुक्तामुक्तं आपोसंहारमस्त्रम् । निरुपसंहारमस्त्रं

मन्त्रमुक्तम् यद्वा शस्त्रमस्त्रं प्रत्यस्त्रं परमास्त्रं च । यद्वा आदानं  
 संधानं विमोक्षः संहारश्च ॥ २१ ॥ विनयेऽस्या  
 शिष्येच्छया ॥ २४ ॥ अदेवसत्त्वः नास्ति देवस्येव  
 सत्त्वं सामर्थ्यं यस्य सः ॥ २६ ॥ स इति ततः पूर्वमेवागु-  
 तामिति संबन्धः । अङ्गलमवस्त्रां विवृताङ्गां ददर्शेति भावः  
 सार्धः ॥ ३४ ॥ \* कृपः कृपाचेति



ददर्शोत्तरसं साक्षाद्धताचीमाप्नुतामृषिः ।  
 रूपयौवनसंपन्नां मददृतां मदालसाम् ॥ ३५  
 तस्याः पुनर्नदीतीरे वसनं पर्यवर्तत ।  
 व्यपकृष्टाम्बरां दृष्ट्वा तामृषिश्चक्रमे ततः ॥ ३६  
 तत्र संसक्तमनसो भरद्वाजस्य धीमतः ।  
 ततोऽस्य रेतश्चस्कन्द तद्विद्रोण आदधे ॥ ३७  
 ततः समभवद्द्रोणः कलशे तस्य धीमतः ।  
 अध्यगीष्ट स वेदांश्च वेदाङ्गानि च सर्वशः ॥ ३८  
 अग्निवेशं महाभागं भरद्वाजः प्रतापवान् ।  
 प्रत्यपादयदाग्नेयमस्त्रमस्त्रविदां वरः ॥ ३९  
 अग्नेस्तु जातः स मुनिस्ततो भरतसत्तम ।  
 भारद्वाजं तदाग्नेयं महास्त्रं प्रत्यपादयत् ॥ ४०  
 भरद्वाजसखा चासीत्पृषतो नाम पार्थिवः ।  
 तस्यापि द्रुपदो नाम तदा समभवत्सुतः ॥ ४१  
 स नित्यमाश्रमं गत्वा द्रोणेन सह पार्थिवः ।  
 चिक्रीडाध्यायनं चैव चकार क्षत्रियर्षभः ॥ ४२  
 ततो व्यतीते पृषते स राजा द्रुपदोऽभवत् ।  
 पञ्चालेषु महाबाहुरुत्तरेषु नरेश्वरः ॥ ४३  
 भरद्वाजोऽपि भगवानारुरोह दिवं तदा ।  
 तत्रैव च वसन्द्रोणस्तपस्तेपे महातपाः ॥ ४४  
 वेदवेदाङ्गविद्वान्स तपसा दग्धकिल्बिषः ।  
 ततः पितृनियुक्तात्मा पुत्रलोभान्महायशः ॥ ४५  
 शारद्वर्ती ततो भार्यी कृपीं द्रोणोऽन्वविन्दत ।  
 अग्निहोत्रे च धर्मं च दमे च सततं रताम् ॥ ४६  
 अलभद्भौतमी पुत्रमश्वत्थामानमेव च ।  
 स जातमात्रो व्यनदद्यथैवोच्चैःश्रवा हयः ॥ ४७  
 तच्छ्रुत्वान्तर्हितं भूतमन्तरिक्षस्थमब्रवीत् ।  
 अश्वस्येवास्य यत्स्थाम नदतः प्रदिशो गतम् ॥ ४८  
 अश्वत्थामैव बालोयं तस्मान्नास्त्रा भविष्यति ।  
 सुतेन तेन सुप्रीतो भारद्वाजस्ततोऽभवत् ॥ ४९  
 तत्रैव च वसन्धीमान्धनुर्वेदपरोऽभवत् ।  
 स शुश्राव महात्मानं जामदग्न्यं परंतपम् ॥ ५०  
 सर्वज्ञानविदं विप्रं सर्वशस्त्रभृतां वरम् ।  
 ब्राह्मणेभ्यस्तदा राजन्दित्सन्तं वसु सर्वशः ॥ ५१  
 इति श्रीमहाभारते आदिपर्वणि संभवपर्वणि द्रोणस्य

स रामस्य धनुर्वेदं दिव्यान्यस्त्राणि चैव ह ।  
 श्रुत्वा तेषु मनश्चक्रे नीतिशास्त्रे तथैव च ॥ ५२  
 ततः स व्रतिभिः शिष्यैस्तपोयुक्तैर्महातपाः ।  
 वृतः प्रायान्महाबाहुर्महेन्द्रं पर्वतोत्तमम् ॥ ५३  
 ततो महेन्द्रमासाद्य भारद्वाजो महातपाः ।  
 क्षान्तं दान्तममित्रघ्नमपश्यद्गुणन्दनम् ॥ ५४  
 ततो द्रोणो वृतः शिष्यैरुपगम्य भृगूद्वहम् ।  
 आचख्यावात्मनो नाम जन्म चाङ्गिरसः कुले ५५  
 निवेद्य शिरसा भूमौ पादौ चैवाभ्यवादयत् ।  
 ततस्तं सर्वमुत्सृज्य वनं जिगमिषुं तदा ॥ ५६  
 जामदग्न्यं महात्मानं भारद्वाजोऽब्रवीदिदम् ।  
 भरद्वाजात्समुत्पन्नं तथा त्वं मामयोनिजम् ॥ ५७  
 आगतं वित्तकामं मां विद्धि द्रोणं द्विजोत्तमम् ।  
 तमब्रवीन्महात्मा स सर्वक्षत्रियमर्दनः ॥ ५८  
 स्वागतं ते द्विजश्रेष्ठ यदिच्छसि वदस्व मे ।  
 एवमुक्तस्तु रामेण भारद्वाजोऽब्रवीद्वचः ॥ ५९  
 रामं प्रहरतां श्रेष्ठं दित्सन्तं विविधं वसु ।  
 अहं धनमनन्तं हि प्रार्थये विपुलव्रत ॥ ६०  
 राम उवाच ।

हिरण्यं मम यच्चान्यद्वसु किञ्चिदिह स्थितम् ।  
 ब्राह्मणेभ्यो मया दत्तं सर्वमेतत्तपोधन ॥ ६१  
 तथैवेयं धरा देवी सागरान्ता सपत्तना ।  
 कश्यपाय मया दत्ता कृत्वा नगरमालिनी ॥ ६२  
 शरीमात्रमेवाद्य ममेदमवशेषितम् ।  
 शस्त्राणि च महार्हाणि शस्त्राणि विविधानि च ॥  
 अस्त्राणि वा शरीरं वा वरयैतन्मयोद्यतम् ।  
 वृणोष्व किं प्रयच्छामि तुभ्यं द्रोण वदाशु तत् ॥ ६४  
 द्रोण उवाच ।

अस्त्राणि मे समग्राणि संसंहाराणि भार्गव ।  
 सप्रयोगरहस्यानि दातुमर्हस्यशेषतः ॥ ६५  
 तथेत्युक्त्वा ततस्तस्मै प्रादादस्त्राणि भार्गवः ।  
 सरहस्यव्रतं चैव धनुर्वेदमशेषतः ॥ ६६  
 प्रतिगृह्य तु तत्सर्वं कृतास्त्रो द्विजसत्तमः ।  
 प्रियं सखायं सुप्रीतो जगाम द्रुपदं प्रति ॥ ६७  
 इति श्रीमहाभारते आदिपर्वणि संभवपर्वणि द्रोणस्य भार्गवादस्त्रप्राप्तौ त्रिंशदधिकशततमोऽङ्कः ॥१३०॥

द्रोणे द्रोणकलशाख्ये यज्ञियपात्रविशेषे ॥ ३७ ॥  
 यतो द्रोणकलशोऽभवत्ततो द्रोण इति नाम निर्वक्ति  
 तत इति ॥ ३८ ॥ भरद्वाज आग्नेयमस्त्रं अग्निवेशाय ददौ ।  
 स चाग्नेः पुत्रोऽग्निवेशो भारद्वाजं द्रोणं स्वगुरुपुत्रमाग्नेयमस्त्र-  
 मशिक्षयदिति श्लोकद्वयार्थः ॥ ३९ ॥ ४० ॥ पितृभिः पुत्रमुत्पा-

दयेति निधुक्त आत्मा मनो यस्य स पितृनियुक्तात्मा ॥ ४५ ॥  
 स्थामशब्दसकारस्य तकारादेशोऽश्वत्थामेति ॥ ४८ ॥ इति  
 आदिपर्वणि नैलकण्ठीये भारतभावदीपे त्रिंशदधिकशत-  
 तमोऽध्यायः ॥ १३० ॥

१३१

वैशंपायन उवाच ।

ततो द्रुपदमासाद्य भारद्वाजः प्रतापवान् ।  
अब्रवीत्पार्थिवं राजन्सखायं विद्धि मामिह ॥ १  
इत्येवमुक्तः सख्या स प्रीतिपूर्वं जनेश्वरः ।  
भारद्वाजेन पाञ्चाल्यो नामुष्यत वचोऽस्य तत् २  
सक्रोधामर्षजिह्वभूः कषायीकृतलोचनः ।  
एश्वर्यमदसंपन्नो द्रोणं राजाऽब्रवीदिदम् ॥ ३

द्रुपद उवाच ।

अकृत्येयं तव प्रज्ञा ब्रह्मज्ञातिसमञ्जसा ।  
यन्मां ब्रवीषि प्रसभं सखा तेऽहमिति द्विज ॥ ४  
न हि राज्ञामुदीर्णानामेवं भूतेनैरैः कश्चित् ।  
सख्यं भवति मन्दात्मन् श्रिया हीनैर्धनच्युतैः ॥ ५  
सौहृदान्यपि जीर्यन्ते कालेन परिजीर्यतः ।  
सौहृदं मे त्वया ह्यासीत्पूर्वं सामर्थ्यबन्धनम् ॥ ६  
न सख्यमजरं लोके हृदि तिष्ठति कस्यचित् ।  
कालो ह्येनं विहरति क्रोधो वैनं रहत्युत ॥ ७  
मैवं जीर्णमुपास्व त्वं सख्यं भवत्वपाकृधि ।  
आसीत्सख्यं द्विजश्रेष्ठ त्वया मेऽर्थनिबन्धनम् ॥ ८  
न दरिद्रो वसुमतो नाविद्वान्विदुषः सखा ।  
न शूरस्य सखा क्लीबः सखिपूर्वं किमिष्यते ॥ ९  
ययोरेव समं वित्तं ययोरेव समं श्रुतम् ।  
तयोर्विवाहः सख्यं च न तु पुष्टविपुष्टयोः ॥ १०  
नाश्रोत्रियः श्रोत्रियस्य नारथी रथिनः सखा ।  
नाराजा पार्थिवस्यापि सखिपूर्वं किमिष्यते ॥ ११

वैशंपायन उवाच ।

द्रुपदेनैवमुक्तस्तु भारद्वाजः प्रतापवान् ।  
मुहूर्तं चिन्तयित्वा तु मन्युनाभिपरिप्लुतः ॥ १२  
स विनिश्चित्य मनसा पाञ्चाल्यं प्रति बुद्धिमान् ।

जगाम कुरुमुख्यानां नगरं नागसाह्वयम् ॥ १३  
स नागपुरमागम्य गौतमस्य निवेशने ।  
भारद्वाजोऽवसत्तत्र प्रच्छन्नं द्विजसत्तमः ॥ १४  
ततोऽस्य तनुजः पार्थान्कृपस्यानन्तरं प्रभुः ।  
अस्त्राणि शिक्षयामास नाबुध्यन्त च तं जनाः १५  
एवं स तत्र गूढात्मा कंचिकालमुवास ह ।  
कुमारास्त्वथ निष्क्रम्य समेता गजसाह्वयात् ॥ १६  
क्रीडन्तो वीटया तत्र वीराः पर्यचरन्मुदा ।  
पपात कूपे सा वीटा तेषां वै क्रीडतां तदा ॥ १७  
ततस्ते यत्नमातिष्ठन्वीटामुद्धर्तुमाहताः ।  
न च ते प्रत्यपद्यन्त कर्म वीटोपलब्धये ॥ १८  
ततोऽन्योन्यमवैक्षन्त वीडयावनताननाः ।  
तस्या योगमविन्दन्तो भृशं चोत्कण्ठितामवन्  
तेऽपद्यन्नाह्वणं श्याममापन्नं पलितं कृशम् ।  
कृत्यवन्तमदूरस्थमग्निहोत्रपुरस्कृतम् ॥ २०  
ते तं दृष्ट्वा महात्मानमुपगम्य कुमारकाः ।  
भग्नोत्साहक्रियात्मानो ब्राह्मणं पर्यवारयन् ॥ २१  
अथ द्रोणः कुमारांस्तान् दृष्ट्वा कृत्यवतस्तदा ।  
प्रहस्य मन्दं पैशल्यादभ्यभाषत वीथिवान् ॥ २२  
अहो वो धिक्बलं क्षात्रं धिगेतां वः कृतास्त्रताम् ।  
भरतस्यान्वये जाता ये वीटां नाधिगच्छत ॥ २३  
वीटां च मुद्रिकां चैव ह्यहमेतदपि द्वयम् ।  
उद्धरेयमिषीकामभिर्भोजनं मे प्रदीयताम् ॥ २४  
एवमुक्त्वा कुमारांस्तान्द्रोणः स्वाङ्गुलिवेश्णम् ।  
कूपे निरुदके तस्मिन्नपातयदरिदम् ॥ २५  
ततोऽब्रवीत्तदा द्रोणं कुन्तोपुत्रो युधिष्ठिरः ।

युधिष्ठिर उवाच ।

कृपस्यानुमते ब्रह्मन् भिक्षामामुहि शाश्वतीम् ॥ २६

१३१

तत इति ॥ ११ ॥ कषायीकृते रक्ते लोचने यस्य सः ॥ ३ ॥  
अकृता असंस्कृता ॥ ४ ॥ सामर्थ्येनैनासमर्थस्य सौहृदं  
जीर्यत इत्युक्तम् ॥ ६ ॥ एवं सखायं विरहति पृथक्करोति ।  
रहति सख्याक्यावयति ॥ ७ ॥ मैवमिति । एवं जीर्णं भवत्  
जीर्णत्वं प्राप्नुवत् सख्यं मा उपास्व तु पुनः अपाकृधि दूरी-  
कुरु । यद्वा भवतु जीर्णं सख्यं तत्तु एवं पूर्ववत् मा उपास्व  
किंत्वपाकृधि नाशय त्यजेत्यर्थः । हिसार्थस्य स्वादिकृणो  
रूपम् । अत्रापि हेतुः । अर्थनिबन्धनम् ॥ ८ ॥ एतदेव विवृ-  
णोति । न दरिद्र इत्यादिना । पूर्वं सखा इति सखिपूर्वं

जीर्णं सख्यं तर्कमिष्यते अपि तु नैवेति काका योज्यम् ॥ ९ ॥  
विपुष्टः कृशो निर्धनो वा ॥ १० ॥ द्रुपदेनेति पाञ्चाल्यं  
भविष्यति चिन्तयित्वा तत्परामर्शोपायं मनसा विनिश्चित्य प्रति-  
बुद्धिः प्रतीपबुद्धिः शत्रुबुद्धिस्तद्वान् सन् नागसाह्वयं जगामे-  
ति द्वयोः संबन्धः ॥ १२ ॥ अस्य तनुजोऽश्वत्थामा नाबु-  
ध्यन्त द्रोणपुत्रोयमिति न ज्ञातवन्तः ॥ १५ ॥ वीटया  
यवाकरेण प्रादेशमात्रकाष्ठेन । यत् हस्तमात्रदण्डेन उपर्यु-  
परि कुमाराः प्रक्षिपन्ति । लोहगुलिकयेत्यन्ये ॥ १७ ॥  
पैशल्यात् कौशल्यात् ॥ २२ ॥ मुद्रिकां च मया त्यज्य-  
मानाम् ॥ २४ ॥ सांप्रतं युक्तं प्रतिपत्स्यते ज्ञास्यति ॥ ३६ ॥

एवमुक्तः प्रत्युवाच प्रहस्य भरतानिदम् ।

द्रोण उवाच ।

एषा मुष्टिरिषीकाणां मयाऽस्त्रेणामिमन्त्रिता २७

अस्या वीर्यं निरीक्षध्वं यदन्यस्य न विद्यते ।

भेत्स्यामीषीकया वीटां तामिषीकां तथाऽन्यया ॥

तामन्यया समायोगे वीटायां ग्रहणं मम ।

वैशंपायन उवाच ।

ततो यथोक्त द्रोणेन तत्सर्वं कृतमञ्जसा ॥ २९

तदवेक्ष्य कुमारास्ते विस्मयोत्फुल्लोचनाः ।

आश्चर्यमिदमत्यन्तामिति मत्वा वचोऽब्रुवन् ॥ ३०

कुमारा ऊचुः ।

मुद्रिकामपि विप्रर्षे शीघ्रमेतां समुद्धर ।

वैशंपायन उवाच ।

ततः शरं समादाय धनुर्द्रोणो महायशाः ॥ ३१

शरेण विद्धा मुद्रां तामूर्ध्वमावाहयत्प्रभुः ।

स शरं समुपादाय कूपादङ्गुलिवेष्टनम् ॥ ३२

ददौ ततः कुमाराणां विस्मितानामविस्मितः ।

मुद्रिकामुद्धृतां दृष्ट्वा तमाहुस्ते कुमारकाः ॥ ३३

कुमारा ऊचुः

अभिवादयामहे ब्रह्मभैतदन्येषु विद्यते ।

कोऽसि कस्यासि जानीमो वयं किं करवामहे

वैशंपायन उवाच ।

एवमुक्तस्ततोद्रोणः प्रत्युवाच कुमारकान् ।

द्रोण उवाच ।

आचक्षध्वं च भीष्माय रूपेण च गुणैश्च माम् ३५

स एव सुमहातेजाः सांप्रतं प्रतिपत्स्यते ।

वैशंपायन उवाच ।

तथेत्युक्त्वा च गत्वा च भीष्ममूचुः कुमारकाः ॥

ब्राह्मणस्य वचस्तथ्यं तच्च कर्म तथाविधम् ।

भीष्मः श्रुत्वा कुमाराणां द्रोणं तं प्रत्यजानत ३७

युक्तरूपः स हि गुरुरित्येवमनुचिन्त्य च ।

अथैनमानाय तदा स्वयमेव सुसत्कृतम् ॥ ३८

परिप्रच्छ निपुणं भीष्मः शस्त्रभृतां वरः ।

हेतुमागमने तच्च द्रोणः सर्वं न्यवेदयत् ॥ ३९

द्रोण उवाच ।

महर्षेरीश्वेशस्य सकाशमहमच्युत ।

अस्त्रार्थमगमं पूर्वं धनुर्वेदचिकीर्षया ॥ ४०

ब्रह्मचारी विनीतात्मा जडिलो बहुलाः समाः ।

अवसं सुचिरं तत्र गुरुश्रुषणे रतः ॥ ४१

पाञ्चाल्यो राजपुत्रश्च यज्ञसेनो महाबलः ।

इष्वस्त्रहेतोर्न्यवसत्तस्मिन्नेव गुरौ प्रभुः ॥ ४२

समे तत्र सखा चासीदुपकारी प्रियश्च मे ।

तेनाहं सह संगस्य वर्तयन्सुचिरं प्रभो ॥ ४३

बाल्यात्प्रभृति कौरव्य सहाध्ययनमेव च ।

स मे सखा सदा तत्र प्रियवादी प्रियंकरः ॥ ४४

अब्रवीदिति मां भीष्म वचनं प्रीतिवर्धनम् ।

अहं प्रियतमः पुत्रः पितुर्द्रोणं महात्मनः ॥ ४५

अभिषेक्ष्यति मां राज्ये स पाञ्चाल्यो यदा तदा ।

त्वद्गोत्रं भविता तात सखे सत्येन ते शपे ॥ ४६

मम भोगाश्च वित्तं च त्वदधीनं सुखानि च ।

एवमुक्त्वाऽथ ववाज कृतास्त्रः पूजितो मया ४७

तच्च वाक्यमहं नित्यं मनसा धारयंस्तदा ।

सोहं पितृनियोगेन पुत्रलोभाद्यशस्विनीम् ॥ ४८

नातिकेशीं महाप्रशामुपयेमे महाव्रताम् ।

अग्निहोत्रे च सत्रे च दमे च सततं रताम् ॥ ४९

अलभद्रौतमी पुत्रमश्वत्थामानमौरसम् ।

भीमविक्रमकर्माणमादित्यसमतेजसम् ॥ ५०

पुत्रेण तेन प्रीतोहं भरद्वाजो मया यथा ।

गोक्षीरं पिबतो दृष्ट्वा धनिनस्तत्र पुत्रकान् ।

अश्वत्थामारुदद्बालस्तन्मे संदेह्यद्दिशः ॥ ५१

न स्नातकोऽवसीदेत वर्तमानः स्वकर्मसु ।

इति संचिन्त्य मनसा तं देशं बहुशो भ्रमन् ॥ ५२

विशुद्धमिच्छन्गाङ्गेय धर्मोपेतं प्रतिग्रहम् ।

अन्तादन्तं परिक्रम्य नाध्यगच्छं पयस्विनीम् ५३

अथ पिष्टोदकेनैनं लोभयन्ति कुमारकाः ।

पीत्वा पिष्टरसं बालः क्षीरं पीतं मयाऽपि च ५४

ननर्तोत्थाय कौरव्य हृष्टो बाल्याद्विमोहितः ।

तं दृष्ट्वा नृत्यमानं तु बालैः परिवृतं सुतम् ॥ ५५

हास्यतामुपसंप्राप्तं कश्मलं तत्र मेऽभवत् ।

द्रोणं धिगस्त्वधनिनं यो धनं नाधिगच्छति ५६

पिष्टोदकं सुतो यस्य पीत्वा क्षीरस्य तृष्णया ।

नृत्यति स्म मुदाविष्टः क्षीरं पीतं मयाऽप्युत ॥ ५७

चिकीर्षया जिज्ञासया 'कृ'विज्ञाने इत्यस्य रूपम् ॥ ४० ॥ सखा  
वयस्यः उपकारकर्तृत्वादेव प्रियो वल्लभश्च । वर्तयन् वसन्  
॥ ४३ ॥ दिशः संवेद्यत् दिज्जोहमजनयत् । अडभाव आर्षः

शत्रुतं वा ॥ ५१ ॥ स्नातको यः कश्चिदल्पगोधनः स्वधर्म-  
लोपान्नावसीदेतातो बहुगोधनवतो ब्राह्मणस्य प्रतिग्रह-  
मिच्छन् ॥ ५२ ॥ अन्तादन्तम् देशादेशम् ॥ ५३ ॥

इति संभाषतां वाचं श्रुत्वा मे बुद्धिरच्यवत् ।  
 आत्मानं चात्मना गर्हन्मनसेदं व्यचिन्तयम् ॥५८॥  
 अपि चाहं पुरा विप्रैर्वर्जितो गर्हितो वसे ।  
 परोपसेवां पापिष्ठां न च कुर्यां धनेप्सया ॥ ५९॥  
 इति मत्वा प्रियं पुत्रं भीष्मादाय ततो ह्यहम् ।  
 पूर्वलेहानुरागित्वात्सदारः सौमर्किं गतः ॥ ६०॥  
 अभिषिक्तं तु श्रुत्वैव कृतार्थोऽस्मीति चिन्तयन् ।  
 प्रियं सखायं सुप्रीतो राज्यस्थं समुपागमम् ॥६१॥  
 संस्मरन्संगमं चैव वचनं चैव तस्य तत् ।  
 ततो द्रुपदमागम्य सखिपूर्वमहं प्रभो ॥ ६२॥  
 अब्रुवं पुरुषव्याघ्र सखाऽयं विद्धिमामिति ।  
 उपास्थितस्तु द्रुपदं साखिवच्चास्मि संगतः ॥ ६३॥  
 स मां निराकारमिव प्रहसन्निदमब्रवीत् ।  
 अकृतेयं तव प्रज्ञा ब्रह्मज्ञातिसमञ्जसा ॥ ६४॥  
 यदात्थ मां त्वं प्रसभं सखा तेऽहमिति द्विज ।  
 संगतानीह जीर्यन्ति कालेन परिजीर्यतः ॥ ६५॥  
 सौहृदं मे त्वया ह्यासीत्पूर्वं सामर्थ्यबन्धनम् ।  
 नाश्रोत्रियः श्रोत्रियस्य नारथी रथिनः सखा ६६॥  
 साम्याद्धि सख्यं भवति वैषम्यान्नोपपद्यते ।  
 न सख्यमजरं लोके विद्यते जातु कस्यचित् ॥६७॥  
 कालो वैनं विहरति क्रोधो वैनं रहत्युत ।  
 मैवं जीर्णमुपास्व त्वं सत्यं भवत्वपाकृष्टि ॥ ६८॥  
 आसीत्सख्यं द्विजश्रेष्ठ त्वया मेऽर्थनिबन्धनम् ।

इति श्रीमहा० आदिपर्वणि संभवपर्वणि भीष्मद्रोणसमागमे एकत्रिंशदधिकशततमोऽध्यायः ॥१३१॥

## १३२

वैशंपायन उवाच ।

ततः संपूजितो द्रोणो भीष्मेण द्विपदां वरः ।  
 विश्वभ्राम महातेजाः पूजितः कुरुवेशमनि ॥ १॥  
 विश्वान्तेऽथ गुरौ तस्मिन्पौत्रानादाय कौरवान् ।

शिष्यत्वेन ददौ भीष्मो वसूनि विविधानि च २  
 गृहं च सुपरिच्छन्नं धनधान्यसमाकुलम् ।  
 भारद्वाजाय सुप्रीतः प्रत्यपादयत प्रभुः ॥ ३॥

संभाषतां संभाषमाणानाम् । अच्यवत् धर्मेच्युताऽभूत् ।  
 आत्मानं दरिद्रदोषादात्मना मनसा गर्हन् । इदं वक्ष्यमाणम् ॥५८॥ पुरा पूर्वं दरिद्रोयमिति गर्हितोऽपि वसे उपवासं कुर्वे न तु  
 सेवां कुर्यां इति मत्वा निश्चिन्त्यापि पुत्रस्य प्रियत्वात् सौमर्किं  
 द्रुपदं गत इति संबन्धः ॥ ६० ॥ तत्तस्य वचनं मम राज्यं  
 त्वद्भोग्यं भविष्यतीति ॥ ६२ ॥ निराकारं निरस्तोत्तमरूपं  
 हीनजनमिव । अकृतेत्यादि प्राग्ब्याख्यातम् ॥ ६४ ॥

राज्यार्थं संविदं त्वद्भोग्यं मम राज्यमिति संकेतम् ॥ ७२ ॥  
 प्रतिपादय अस्मत्कुमारेभ्य इति शेषः । कुरुक्षेत्रे कुरुगृहे ॥७७॥  
 इति आदिपर्वणि नैलकण्ठीये भारतभावदीपे एकत्रिंशदधिक  
 शततमोऽध्यायः ॥ १३१ ॥

स तान्निध्यान्महेष्वासः प्रतिजग्राह कौरवान् ।  
 पाण्डवान्धारतराष्ट्रांश्च द्रोणो मुदितमानसः ॥ ४  
 प्रतिगृह्य च तान्सर्वान्द्रोणो वचनमब्रवीत् ।  
 रहस्येकः प्रतीतात्मा कृतोपसदनांस्तथा ॥ ५  
 द्रोण उवाच ।  
 कार्यं मे कांक्षितं किञ्चिद्बुद्धि संपरिवर्तते ।  
 कुतास्त्रैस्तत्प्रदेयं मे तदेतद्ब्रूतानघाः ॥ ६  
 वैशंपायन उवाच ।  
 तच्छ्रुत्वा कौरवेयास्ते तूष्णीमासन्विशंपते ।  
 अजुनस्तु ततः सर्वं प्रतिजज्ञे परंतप ॥ ७  
 ततोऽर्जुनं तदा मूर्ध्नि समाग्राय पुनः पुनः ।  
 प्रीतिपूर्वं परिष्वज्य प्ररुद मुदा तदा ॥ ८  
 ततो द्रोणः पाण्डुपुत्रानस्त्राणि विविधानि च ।  
 ग्राहयामास दिव्यानि मानुषाणि च वीर्यवान् ९  
 राजपुत्रास्तथा चान्ये समेत्य भरतर्षभ ।  
 अभिजग्मुस्ततो द्रोणमस्त्रार्थं द्विजसत्तमम् ॥ १०  
 वृष्णयश्चान्धकाश्चैव नाना देव्याश्च पार्थिवाः ।  
 सूतपुत्रश्च राधेयो गुरुं द्रोणमियात्तदा ॥ ११  
 स्पर्धमानस्तु पार्थेन सूतपुत्रोऽत्यमर्षणः ।  
 दुर्योधनं समाश्रित्य सोऽवमन्यत पाण्डवान् ॥ १२  
 अभ्ययात्स ततो द्रोणं धनुर्वेदचिकीर्षया ।  
 शिक्षाभुजबलोद्योगैस्तेषु सर्वेषु पाण्डवः ॥ १३  
 अस्त्रविद्यानुरागाच्च विशिष्टोऽभवदर्जुनः ।  
 तुल्येष्वस्त्रप्रयोगेषु लाघवे सौष्ठवेषु च ॥ १४  
 सर्वेषामेव शिष्याणां बभूवाभ्याधिकोऽर्जुनः ।  
 ऐन्द्रिमप्रतिमं द्रोण उपदेशेष्वभन्यत ॥ १५  
 एवं सर्वकुमाराणामिष्वस्त्रं प्रत्यपादयत् ।  
 कमण्डलुं च सर्वेषां प्रायच्छस्त्रिकारणात् ॥ १६  
 पुत्राय च ददौ कुम्भमविलम्बनकारणात् ।  
 यावत्तेनोपगच्छन्ति तावदस्मै परां क्रियाम् ॥ १७

द्रोण आचष्ट पुत्राय तत्कर्म जिष्णुरौहत ।  
 ततः स वारुणास्त्रेण पूरयित्वा कमण्डलुम् ॥ १८  
 सममाचार्यपुत्रेण गुरुमभ्येति फाल्गुनः ।  
 आचार्यपुत्रात्तस्मात्तु विशेषोपचयेऽपृथक् ॥ १९  
 न व्यहीयत मेधावी पार्थोऽप्यस्त्रविदां वरः ।  
 अर्जुनः परमं यत्नमातिष्ठद्गुरुपूजने ॥ २०  
 अस्त्रे च परमं योगं प्रियो द्रोणस्य चाभवत् ।  
 तं दृष्ट्वा नित्यमुद्युक्तमिष्वस्त्रं प्रति फाल्गुनम् ॥ २१  
 आहूय वचनं द्रोणो रहः सूदमभाषत ।  
 अन्धकारेर्जुनायान्नं न देयं ते कदाचन ।  
 न चाख्येयमिदं चापि मद्वाक्यं विजये त्वया २२  
 ततः कदाचिद्भुजाने प्रवर्धौ वायुरर्जने ।  
 तेन तत्र प्रदीपः स दीप्यमानो विलोपितः ॥ २३  
 भुक्त एव तु कौन्तेयो नास्यादन्यत्र वर्तते ।  
 हस्तस्तेजस्विनस्तस्य अनुग्रहणकारणात् ॥ २४  
 तदभ्यासकृतं मत्वा रात्रावपि स पाण्डवः ।  
 योग्यां चक्रे महाबाहुर्धनुषा पाण्डुनन्दनः ॥ २५  
 तस्य ज्यातलनिर्घोषं द्रोणः शुश्राव भारत ।  
 उपेत्य चैनमुत्थाय परिष्वज्येदमब्रवीत् ॥ २६  
 द्रोण उवाच ।  
 प्रयतिष्ये तथा कर्तुं यथा नान्यो धनुर्धरः ।  
 त्वत्समो भविता लोके सत्यमेतद्ब्रवीमि ते ॥ २७  
 वैशंपायन उवाच ।  
 ततो द्रोणोऽर्जुनं भूयो हयेषु च गजेषु च ।  
 रथेषु भूमावपि च रणशिक्षामशिक्षयत् ॥ २८  
 गदायुद्धेऽसि चर्यायां तोमरप्रासशक्तिषु ।  
 द्रोणः संकीर्णयुद्धे च शिक्षयामास कौरवान् २९  
 तस्य तत्कौशलं श्रुत्वा धनुर्वेदजिघृक्षवः ।  
 राजानो राजपुत्राश्च समाजग्मुः सहस्रशः ॥ ३०

प्रतीतात्मा हृष्टचित्तः कृतोपसदनान् कृतपादग्रहणान् ॥ ५ ॥  
 धनुर्वेदस्य चिकीर्षया जिज्ञासया । शिक्षादिभिः पाण्डवो  
 द्रोणमभ्ययादभिगतः । तत्तुल्योऽभवदित्यर्थः ॥ १३ ॥ अतः  
 एव तेषु विशिष्टः एतदेवाह तुल्येष्विति ॥ १४ ॥ कमण्डलुं  
 सूक्ष्ममुखत्वाद्विलम्बेन पूरणीयम् ॥ १६ ॥ कुम्भं विस्तीर्ण-  
 मुखत्वात्सद्यः पूरणीयं तस्य फलमाह यावदिति ॥ १७ ॥  
 औहत तर्कितवान् ॥ १८ ॥ विशेषोपचये गुणवृद्धौ अपृथक्  
 सहैवास्ते ॥ १९ ॥ अतो न व्यहीयत न विहीनोभूत् ॥ २० ॥  
 योगं ऐकाम्यम् ॥ २१ ॥ सदैव सूपाकारं प्रति अन्नं न देयं किं  
 त्वन्धकारे सुखादन्यत्र प्रासाः पतिष्यन्तीति नाजं ददामीति

स त्वया वाच्य इति भावः । विजये अर्जुने । अयं भावः ।  
 अत्यभ्यासान्मुखादन्यत्र प्रासा न पतन्त्येव एवन्तमसि शब्दा-  
 दिलक्ष्यादन्यत्र शरा अपि न पतेयुरित्युक्तोर्जुनो यदि केनेद-  
 मुक्तमिति पृच्छेत्तर्हि लौकिक एवायमर्थ इति तं प्रतिवक्तव्यं  
 न तु द्रोणवाक्यमेतदिति ॥ २२ ॥ एवं गुरुणा शिष्यस्या-  
 भ्यासे श्रुतौ ज्ञापितायां ततः प्रागेवार्जुनः स्वदृष्टान्तेनैव  
 तज्ज्ञातवानित्याह द्वाभ्यां तत इति ॥ २३ ॥ अनुग्रहणं  
 अभ्यासः ॥ २४ ॥ योग्यं अभ्यासम् ॥ २५ ॥ श्रवणोत्तरं  
 उत्थायोपेत्येतिक्रमः ॥ २६ ॥ संकीर्णयुद्धे युगपदनेकायुध-  
 प्रयोगे युगपदनेकैः सह युद्धे वा ॥ २९ ॥

ततो निषादराजस्य हिरण्यधनुषः सुतः ।  
 एकलव्यो महाराज द्रोणमभ्याजगाम ह ॥ ३१  
 न स तं प्रतिजग्राह नैषादिरिति चिन्तयन् ।  
 शिष्य धनुषि धर्मज्ञस्तेषामेवान्ववेक्षया ॥ ३२  
 स तु द्रोणस्य शिरसा पादौ गृह्य परंतपः ।  
 अरण्यमनुसंप्राप्य कृत्वा द्रोणं महीमयम् ॥ ३३  
 तस्मिन्नाचार्यवृत्तिं च परमामास्थितस्तदा ।  
 इष्वस्त्रे योगमातस्थे परं नियममास्थितः ॥ ३४  
 परया श्रद्धयोपेतो योगेन परमेण च ।  
 विमोक्षादानसंधाने लघुत्वं परमाप सः ॥ ३५  
 अथ द्रोणाभ्यनुज्ञाताः कदाचित्कुरुपाण्डवाः ।  
 रथैर्विनिर्ययुः सर्वे मृगयामरिमदन ॥ ३६  
 तत्रोपकरणं गृह्य नरः कश्चिददृच्छया ।  
 राजन्ननुजगामैकः श्वानमादाय पाण्डवान् ॥ ३७  
 तेषां विचरतां तत्र तत्तत्कर्मचिकीर्षया ।  
 श्वा चरन्स वने मूढो नैषादिं प्रति जग्मिवान् ॥ ३८  
 स कृष्णमलदिग्धाङ्गं कृष्णाजिनजटाधरम् ।  
 नैषादिं श्वा समालक्ष्य भणंस्तस्थौ तदन्तिके ॥ ३९  
 तदा तस्याथ भवतः शुनः सप्त शरान्मुखे ।  
 लाघवं दर्शयन्नस्त्रे मुमोच युगपद्यथा ॥ ४०  
 स तु श्वा शरपूर्णास्यः पाण्डवानाजगाम ह ।  
 तं दृष्ट्वा पाण्डवा वीराः परं विस्मयमागताः ॥ ४१  
 लाघवं शब्दवेधित्वं दृष्ट्वा तत्परमं तदा ।  
 प्रेक्ष्य तं व्रीडिताश्चासन्प्रशंशंश्च सर्वशः ॥ ४२  
 तं ततोऽन्वेषमाणास्ते वने वननिवासिनम् ।  
 ददृशुः पाण्डवा राजन्नस्यन्तमनिशं शरान् ॥ ४३  
 न चैनमभिजानंस्ते तदाविकृतदर्शनम् ।  
 तथैनं परिपप्रच्छुः को भवान्कस्य वेत्युत ॥ ४४  
 एकलव्य उवाच ।  
 निषादाधिपतेर्वीरा हिरण्यधनुषः सुतम् ।  
 द्रोणशिष्यं च मां वित्त धनुर्वेदकृतश्रमम् ॥ ४५  
 वैशंपायन उवाच ।  
 ते तमाज्ञाय तत्वेन पुनरागम्य पाण्डवाः ।  
 यथावृत्तं वने सर्वे द्रोणायाचख्युरद्भुतम् ॥ ४६

कौन्तेयस्त्वर्जुनो राजन्नेकलव्यमनुस्मरन् ।  
 रहो द्रोणं समासाद्य प्रणयादिदमब्रवीत् ॥ ४७  
 अर्जुन उवाच ।  
 तदाहं परिरभ्यैकः प्रीतिपूर्वमिदं वचः ।  
 भवतोक्तो न मे शिष्यस्त्वद्विशिष्टो भविष्यति ४८  
 अथ कस्मान्मद्विशिष्टो लोकादपि च वीर्यवान् ।  
 अन्योऽस्ति भवतः शिष्यो निषादाधिपतेः सुतः ॥  
 वैशंपायन उवाच ।  
 मुहूर्तमिव तं द्रोणश्चिन्तयित्वा विनिश्चयम् ।  
 सव्यसाचिनमादाय नैषादिं प्रति जग्मिवान् ५०  
 ददर्श मलदिग्धाङ्गं जटिलं चीरवाससम् ।  
 एकलव्यं धनुष्पाणिमस्यन्तमनिशं शरान् ॥ ५१  
 एकलव्यस्तु तं दृष्ट्वा द्रोणमाथान्तमन्तिकात् ।  
 अमिगस्योपसंगृह्य जगाम शिरसा महीम् ॥ ५२  
 पूजयित्वा ततो द्रोणं विधिवत्स निषादजः ।  
 निवेद्य शिष्यमात्मानं तस्थौ प्राञ्जलिप्रतः ॥ ५३  
 ततो द्रोणोऽब्रवीद्राजन्नेकलव्यमिदं वचः ।  
 यदि शिष्योऽसि मे वीर वेतनं दीयतां मम ॥ ५४  
 एकलव्यस्तु तच्छ्रुत्वा प्रीयमाणोऽब्रवीदिदम् ।  
 एकलव्य उवाच ।  
 किं प्रयच्छामि भगवन्नाज्ञापयतु मां गुरुः ॥ ५५  
 न हि किञ्चिददेयं मे गुरवे ब्रह्मवित्तम् ।  
 वैशंपायन उवाच ।  
 तमब्रवीत्त्वयाङ्गुष्ठो दक्षिणो दीयतामिति ॥ ५६  
 एकलव्यस्तु तच्छ्रुत्वा वचो द्रोणस्य दारुणम् ।  
 प्रतिज्ञामात्मनो रक्षन्सत्ये च स नियतः सदा ॥ ५७  
 तथैव हृष्टवदनस्तथैवादीनमानसः ।  
 छित्त्वाविचार्य तं प्रादाद्द्रोणायाङ्गुष्ठमात्मनः ॥ ५८  
 ततः शरं तु नैषादीरङ्गुलीभिर्यकषत ।  
 न तथा च स शीघ्रोऽभूद्यथा पूर्वं नराधिप ॥ ५९  
 ततोऽर्जुनः प्रीतमना बभूव विगतज्वरः ।  
 द्रोणश्च सत्यवागासीन्नान्योऽभिभवितार्जुनम् ॥  
 द्रोणस्य तु तदा शिष्यौ गदायोग्यौ बभूवतुः ।  
 दुर्योधनश्च भीमश्च सदा संरन्ध्रमानसौ ॥ ६१

तेषामन्ववेक्षया तेभ्योऽधिको मा भूदिति बुद्ध्या ॥ ३२ ॥  
 महीमयं मृन्मयम् ॥ ३३ ॥ इष्वस्त्रे इषुप्रयोगे योगं एकाम्यम् ॥ ३४  
 लघुत्वं शीघ्रप्रयोक्तृत्वम् ॥ ३५ ॥ उपकरणं श्रवागुरादि मुख्यं तु  
 करणं आयुधमेव ॥ ३७ ॥ अस्त्रे प्रयोगे लाघवं कौशलं येन  
 शरा मुखे प्रविष्टा एव न तु तद्भिद्वन्तः ॥ ४० ॥ वेतनं

गुरुदक्षिणारूपम् ॥ ५४ ॥ छित्त्वेति अविचार्येति च्छेदः “स  
 सत्यसंधं नैषादिं दृष्ट्वा प्रीतोब्रवीदिदम् । एवं कर्तव्यमिति वा  
 एकलव्यमभाषत” इति कश्चित्पथं पठन्ति । तत्र एवं कर्तव्य-  
 मिति तर्जनीमध्यमाभ्यां शरं धृत्वा ज्याकर्षणं कर्तव्यमित्य-  
 भिनीय दर्शयति ॥ ५८ ॥ गदायोग्यौ गदायुद्धेऽभ्यासवन्तौ ६१

अश्वत्थामा रहस्येषु सर्वेष्वभ्यधिकोऽभवत् ।  
 तथातिपुरुषानन्यान्सारुको यमजावुमौ ॥ ६२  
 युधिष्ठिरो रथश्रेष्ठः सर्वत्र तु धनंजयः ।  
 प्रथितः सागरान्तायां रथयूथपयूथपः ॥ ६३  
 बुद्धियोगबलोत्साहैः सर्वोत्तमेषु च निष्ठितः ।  
 अस्त्रे गुर्वनुरागे च विशिष्टोऽभवदर्जुनः ॥ ६४  
 तुल्येष्वस्त्रोपदेशेषु सौष्ठवेन च वीर्यवान् ।  
 एकः सर्वकुमाराणां बभूवातिरथोऽर्जुनः ॥ ६५  
 प्राणाधिकं भीमसेनं कृतविद्यं धनंजयम् ।  
 धार्तराष्ट्रा दुरात्मानो नामृष्यन्त परस्परम् ॥ ६६  
 तांस्तु सर्वान्समानीय सर्वविद्यास्त्रशिक्षितान् ।  
 द्रोणः प्रहरणज्ञाने जिज्ञासुः पुरुषर्षभः ॥ ६७  
 कृत्रिमं भासमारोप्य वृक्षाग्रे शिल्पिभिः कृतम् ।  
 अविज्ञातं कुमाराणां लक्ष्यभूतमुपादिशत् ॥ ६८  
 द्रोण उवाच ।  
 शीघ्रं भवन्तः सर्वेऽपि धनूंष्यादाय सर्वशः ।  
 भासमेतं समुद्दिश्य तिष्ठध्वं संधितेष्वः ॥ ६९  
 मद्राक्यसमकालं तु शिरोऽस्य विनिपात्यताम् ।  
 एकैकशो नियोज्यामि तथा कुरुत पुत्रकाः ॥ ७०

इति श्रीमहाभारते आदिपर्वणि संभवपर्वणि द्रोणशिष्यपरीक्षायां द्वात्रिंशदधिकशततमोऽध्यायः ॥१३२॥

वैशंपायन उवाच ।

ततो युधिष्ठिरं पूर्वमुवाचाङ्गिरसां वरः ।  
 संधत्स्व बाणं दुर्धर्षं मद्राक्यान्ते विमुञ्च तम् ॥ ७१  
 ततो युधिष्ठिरः पूर्वं धनुर्गृह्य परंतपः ।  
 तस्थौ भासं समुद्दिश्य गुरुवाक्यप्रचोदितः ॥ ७२  
 ततो विततधन्वानं द्रोणस्तं कुरुनन्दनम् ।  
 स मुहूर्तादुवाचेदं वचनं भरतर्षभ ॥ ७३  
 पश्येनं तं द्रुमाग्रस्थं भासं नरवरात्मज ।  
 पश्यामीत्येवमाचार्यं प्रत्युवाच युधिष्ठिरः ॥ ७४  
 स मुहूर्तादिव पुनर्द्रोणस्तं प्रत्यभाषत ।

द्रोण उवाच ।

अथ वृक्षमिमं मां वा भ्रातृन्वापि प्रपश्यासि ॥ ७५  
 तमुवाच स कौन्तेयः पश्याम्येनं वनस्पतिम् ।  
 भवन्तं च तथा भ्रातृन्भासं चेति पुनः पुनः ॥ ७६  
 तमुवाचापसर्पेति द्रोणोऽप्रीतमना इव ।  
 नैतच्छक्यं त्वया वेद्नुं लक्ष्यमित्येव कुत्सयन् ॥ ७७  
 ततो दुर्योधनादींस्तान्धार्तराष्ट्रान्महायशाः ।  
 तेनैव क्रमयोगेन जिज्ञासुः पर्यपृच्छत ॥ ७८  
 अन्यांश्च शिष्यान्भीमादीन्राक्ष्सेवान्यदेशजान् ।  
 तथा च सर्वे तत्सर्वं पश्याम इति कुत्सिताः ॥ ७९

१३३

वैशंपायन उवाच ।

ततो धनंजयं द्रोणः स्मयमानोऽभ्यभाषत ।  
 त्वयेदानीं प्रहर्तव्यमेतल्लक्ष्यं विलोक्यताम् ॥ १  
 मद्राक्यसमकालं ते मोक्तव्योऽत्र भवेच्छरः ।  
 वितत्य कार्मुकं पुत्र तिष्ठ तावन्मुहूर्तकम् ॥ २  
 पवमुक्तः सव्यसाची मण्डलीकृतकार्मुकः ।  
 तस्थौ भासं समुद्दिश्य गुरुवाक्यप्रचोदितः ॥ ३  
 मुहूर्तादिव तं द्रोणस्तथैव समभाषत ।

पश्यस्येनं स्थितं भासं द्रुमं मामपि चार्जुन ॥ ४  
 पश्याम्येकं भासमिति द्रोणं पार्थोभ्यभाषत ।  
 न तु वृक्षं भवन्तं वा पश्यामीति च भारत ॥ ५  
 ततः प्रीतमना द्रोणो मुहूर्तादिव तं पुनः ।  
 प्रत्यभाषत दुर्धर्षः पाण्डवानां महारथम् ॥ ६  
 भासं पश्यासि यद्येनं तथा ब्रूहि पुनर्वचः ।  
 शिरः पश्यामि भासस्य न गात्रमिति सोऽब्रवीत्  
 अर्जुनेनैवमुक्तस्तु द्रोणो हृष्टनरूहः ।  
 मुञ्चस्वेत्यब्रवीत्पार्थ स मुमोचाविचारयन् ॥ ८

त्सारुको त्सरुः खड्गादिमुष्टिस्तद्रहणप्रधाने युद्धे  
 कुशलौ ॥ ६२ ॥ रथश्रेष्ठः 'सप्तमी शौंडे' इति समासः ॥ ६३ ॥  
 प्रहरणज्ञाने कः कथं प्रहर्तीति विचारे ॥ ६७ ॥ भासं  
 नीलपक्षं पक्षिणं शकुन्तमित्यन्ये गृध्रमित्यपरे ॥ ६८ ॥  
 आङ्गिरसां वरः द्रोणः ॥ ७१ ॥ भासं पश्य तदेकाग्रदृष्टिर्भ-  
 वेत्यर्थः ॥ ७४ ॥ तमिति वृक्षादिदर्शनात् व्यग्रदृष्टित्वं

तेषां ज्ञात्वा सर्वानपि निराचकार ॥ ७७ ॥ इति  
 आदिपर्वणि नैलकण्ठीये भारतभावदीपे द्वात्रिंशदधिकशत-  
 तमोऽध्यायः ॥ १३२ ॥

१३३

तत इति ॥ १ ॥

ततस्तस्य नगस्थस्य क्षुरेण निशितेन च ।  
 शिर उत्कृत्य तरसा पातयामास पाण्डवः ॥ ९  
 तस्मिन्कर्मणि संसिद्धे पर्यष्वजत पाण्डवम् ।  
 मेने च द्रुपदं संख्ये सानुबन्धं पराजितम् ॥ १०  
 कस्यचित्त्वथ कालस्य स शिष्योऽङ्गिरसां वरः ।  
 जगाम गङ्गामभितो मज्जितुं भरतर्षभ ॥ ११  
 अवगाढमथो द्रोणं सलिले सलिलेचरः ।  
 ग्राहो जग्राह बलवाञ्जहान्ते कालचोदितः ॥ १२  
 स समर्थोऽपि मोक्षाय शिष्यान्सर्वानचोदयत् ।  
 ग्राहं हत्वा तु मोक्ष्यध्वं मामिति त्वरयन्निव ॥ १३  
 तद्वाक्यसमकालं तु बीमस्तुर्निशितैः शरैः ।  
 अवार्यैः पञ्चमिग्राहं मग्नमम्भस्यताडयत् ॥ १४  
 इतरे त्वथ संमूढास्तत्र तत्र प्रपेदिरे ।  
 तं तु दृष्ट्वा क्रियोपेतं द्रोणोऽमन्यत पाण्डवम् ॥ १५

विशिष्टं सर्वशिष्येभ्यः प्रीतिमांश्चाभवत्तदा ।  
 स पार्थबाणैर्बहुधा खण्डशः परिकल्पितः ॥ १६  
 ग्राहः पञ्चत्वमापेदे जङ्घां त्यक्त्वा महात्मनः ।  
 अथाब्रवीन्महात्मानं भारद्वाजो महारथम् ॥ १७  
 गृहाणेदं महाबाहो विशिष्टमतिदुर्धरम् ।  
 अस्त्रं ब्रह्मशिरो नाम सप्रयोगनिवर्तनम् ॥ १८  
 न च ते मानुषेध्वेतत्प्रयोक्तव्यं कथंचन ।  
 जगद्विनिर्दहेदेतकल्पतेजसि पातितम् ॥ १९  
 असामान्यमिदं तात लोकेष्वस्त्रं निगद्यते ।  
 तद्धारयेथाः प्रयतः शृणु चेदं वचो मम ॥ २०  
 बाधेतामानुषः शत्रुर्यदि त्वां वीर कश्चन ।  
 तद्वधाय प्रयुञ्जीथास्तदस्त्रमिदमाहवे ॥ २१  
 तथेति संप्रतिश्रुत्य बीमस्तुः स कृताञ्जलिः ।  
 जग्राह परमास्त्रं तदाह चैनं पुनर्गुरुः ।  
 भविता त्वत्समो नान्यः पुमालोके धनुर्धरः ॥ २२

इति श्रीमहाभारते आदिपर्वणि संभवपर्वणि द्रोणग्राहमोक्षणे त्रयस्त्रिंशदधिकशततमोऽध्यायः ॥ १३३ ॥

## १३४

वैशंपायन उवाच ।

कृतास्त्रान्धार्तराष्ट्रांश्च पाण्डुपुत्रांश्च भारत ।  
 दृष्ट्वा द्रोणोऽब्रवीद्वाजन्धुतराष्ट्रं जनेश्वरम् ॥ १  
 कृपस्य सोमदत्तस्य बाह्नीकस्य च धीमतः ।  
 गाङ्गेयस्य च सांनिध्ये व्यासस्य विदुरस्य च ॥ २  
 राजन्संप्राप्तविद्यास्ते कुमाराः कुरुसत्तम ।  
 ते दर्शयेयुः स्वां शिक्षां राजन्ननुमते तव ॥ ३  
 ततोऽब्रवीन्महाराजः प्रहृष्टेनान्तरात्मना ।

धृतराष्ट्र उवाच ।

भारद्वाज महत्कर्म कृतं ते द्विजसत्तम ॥ ४  
 यदानुमन्यसे कालं यस्मिन्देशे यथा यथा ।  
 तथा तथा विधानाय स्वयमाज्ञापयस्व माम् ॥ ५

स्पृहयाम्यद्य निर्वेदात्पुरुषाणां सचक्षुषाम् ।  
 अस्त्रहेतोः पराक्रान्तान्ये मे द्रक्ष्यन्ति पुत्रकान् ॥ ६  
 क्षत्तयेद्गुरुराचार्यो ब्रवीति कुरु तत्तथा ।  
 न हीदृशं प्रियं मन्ये भविता धर्मवत्सल ॥ ७  
 ततो राजानमामन्य निर्गतो विदुरो बहिः ।  
 भारद्वाजो महाप्राज्ञो मापयामास मेदिनीम् ॥ ८  
 समामवृक्षां निर्गुल्मासुदक्प्रसवणान्विताम् ।  
 तस्यां भूमौ बालं चक्रे तिथौ नक्षत्रपूजिते ॥ ९  
 अवधुष्टे समाजे च तदर्थं वदतां वरः ।  
 रङ्गभूमौ सुविपुलं शास्त्रदृष्टं यथाविधि ॥ १०  
 प्रेक्षागारं सुविहितं चक्रुस्ते तस्य शिल्पिनः ।  
 राज्ञः सर्वायुधोपेतं स्त्रीणां चैव नरर्षभ ॥ ११

तस्य भासस्य नगस्थस्य वृक्षाप्रस्थितस्य ॥ ९ ॥ सानुबन्धम्  
 ससहायम् ॥ १० ॥ अवगाढम् जलावगाहिनम् ॥ १२ ॥ मोक्ष्य-  
 ध्वम् मोचयध्वम् ॥ १३ ॥ क्रियोपेतम् कृतकार्यम् ॥ १५ ॥ असा-  
 मान्यम् असाधारणम् ॥ २० ॥ इति आदिपर्वणि नैलकण्ठ्ये  
 भारतभावदीपे त्रयस्त्रिंशदधिकशततमोऽध्यायः ॥ १३३ ॥

१३४

कृतास्त्रान् धार्तराष्ट्रांश्चेति ॥ १ ॥ कर्म कुमारशिक्षाख्यम्

॥ ४ ॥ मन्यसेऽस्त्रशिक्षादर्शनस्य कालम् विधानाय रङ्गभूमेः  
 ॥ ५ ॥ निर्वेदात् दुःखात् सचक्षुषां स्पृहयामि सुखायेति  
 शेषः ॥ ६ ॥ हे क्षत्तः हे विदुर ॥ ७ ॥ निर्गुल्मां तृणसमूह-  
 मूलपिण्डरहिताम् । उदक् प्रसवणान्वितां उदक् निन्नाम् ॥ ९ ॥  
 तदर्थं बल्यर्थं समाजे वीरसमूहे अवधुष्टे डिण्डीरवशब्देनाहूते  
 सति बालं चक्रे इति पूर्वणान्वयः ॥ १० ॥ राज्ञः स्त्रीणां  
 प्रेक्षार्थमागारम् मन्त्राश्च इतरेषाम् प्रेक्षार्थं रङ्गभूमौ चक्रुरिति  
 द्वयोः संबन्धः ॥ ११ ॥



मञ्चांश्च कारयामासुस्तत्र जानपदा जनाः ।  
 विपुलानुच्छ्रयोपेताशिन् विक्राश्र महाधनाः ॥ १२  
 तस्मिन्ततोऽहनि प्राप्ते राजा ससचिवस्तदा ।  
 भीष्मं प्रमुखतः कृत्वा कृतं चाचार्यसत्तमम् ॥ १३  
 मुक्ताजालपरिक्षिप्तं वैदूर्यमणिशोभितम् ।  
 शातकुम्भमयं दिव्यं प्रेक्षागारमुपागमत् ॥ १४  
 गान्धारी च महाभागा कुन्ती च जयतां वर ।  
 स्त्रियश्च राज्ञः सर्वास्ताः सप्रेष्याः सपरिच्छदाः  
 हर्षादारुहर्षमञ्चान्मेरुं देवस्त्रियो यथा ।  
 ब्राह्मणक्षत्रियाद्यं च चातुर्वर्ण्यं पुराद्रुतम् ॥ १६  
 दर्शनेप्सुः समभ्यागात्कुमाराणां कृतास्त्रताम् ।  
 क्षणेनैकस्थितां तत्र दर्शनेप्सुर्जगाम ह ॥ १७  
 प्रवादितैश्च वादित्रैर्जनकौतूहलेन च ।  
 महार्णव इव ध्रुवः समाजः सोऽभवत्तदा ॥ १८  
 ततः शुक्लाम्बरधरः शुक्लयज्ञोपवीतवान् ।  
 शुक्लकेशः सितशमभ्रुः शुक्लमाल्यानुलेपनः ॥ १९  
 रङ्गमध्यं तदाचार्यः सपुत्रः प्रविवेश ह ।  
 नभो जलधरैर्हीनं साङ्गारक इवांशुमान् ॥ २०  
 स यथा समयं चक्रे बलिं बलवतां वरः ।  
 ब्राह्मणास्तु सुमन्त्रज्ञान्कारयामास मङ्गलम् ॥ २१  
 सुखपुण्याहर्घ्योषस्य पुण्यस्य समनन्तरम् ।  
 विविशुर्विविधं गृह्य शस्त्रोपकरणं नराः ॥ २२  
 ततो बद्धाङ्गुलित्राणा बद्धकक्षा महारथाः ।  
 बद्धतूणाः सधनुषो विविशुर्भरतर्षभाः ॥ २३

अनुज्येष्ठं तु ते तत्र युधिष्ठिरपुरोगमाः ।  
 चक्रुरस्त्रं महावीर्याः कुमाराः परमाद्भुतम् ॥ २४  
 केचिच्छराक्षेपभयाच्छिरांस्यवननामिरे ।  
 मनुजा धृष्टमपरे वीक्षां चक्रुः सुविस्मिताः ॥ २५  
 ते स्म लक्ष्याणि बिम्बिदुर्बाणैर्नामाङ्गुशोभितैः ।  
 विविधैर्लाघवोत्सृष्टैरुह्यन्तौ वाजिभिर्द्रुतम् ॥ २६  
 तत्कुमारबलं तत्र गृहीतशरकामुकम् ।  
 गन्धर्वनगराकारं प्रेक्ष्य ते विस्मिताऽभवन् ॥ २७  
 सहसा चुक्रुशुश्चान्ये नराः शतसहस्रशः ।  
 विस्मयोत्फुल्लनयनाः साधु साध्विति भारत ॥ २८  
 कृत्वा धनुषि ते मार्गान्स्थचर्यासु चासकृत् ।  
 गजपृष्ठेऽश्वपृष्ठे च नियुद्धे च महाबलः ॥ २९  
 गृहीतखड्गचर्मणस्ततो भूयः प्रहारिणः ।  
 त्सरुमार्गान्यथोद्दिष्टांश्चेरुः सर्वासु भूमिषु ॥ ३०  
 लाघवं सौष्टवं शोभां स्थिरत्वं दृढमुष्टिताम् ।  
 दृढशुस्तत्र सर्वेषां प्रयोगं खड्गचर्मणोः ॥ ३१  
 अथ तौ नित्यसन्दृष्टौ सुयोधनवृकोदरौ ।  
 अवतीर्णौ गदाहस्तावेकशृङ्गाविवाचलौ ॥ ३२  
 बद्धकक्षौ महाबाहू पौरुषे पर्यवास्थितौ ।  
 बृंहन्तौ वासिताहेतोः समदाविव कुञ्जरौ ॥ ३३  
 तौ प्रदक्षिणसव्यानि मण्डलानि महाबलौ ।  
 चेरतुर्मण्डलगतौ समदाविव कुञ्जरौ ॥ ३४  
 विदुरो धृतराष्ट्राय गान्धार्याः पाण्डवारणिः ।  
 न्यवेदयेतां तत्सर्वं कुमाराणां विचेष्टितम् ॥ ३५

इति श्रीमहाभारते आदिपर्वणि संभवपर्वण्यख्यदर्शने चतुस्त्रिंशदधिकशततमोऽध्यायः ॥ १३४ ॥

साङ्गारकः सभौमः अंशुमान् चन्द्रः ॥ २० ॥  
 बद्धकक्षाः बद्धादिना संवृतां सपृष्ठोदरा इत्यर्थः ।  
 कक्षा बाहुमूलम् ॥ २३ ॥ अस्त्रं अस्त्रविद्यां चक्रुः प्रादुश्चक्रुः  
 ॥ २४ ॥ धृष्टं निर्भयम् यथा स्यात्तथा ॥ २५ ॥ लाघवो-  
 त्सृष्टैः गतिचातुरीप्रयुक्तैः उह्यन्तः उह्यमानाः ॥ २६ ॥  
 गन्धर्वनगराकारमद्भुतरूपम् ॥ २७ ॥ धनुषि मार्गान् तिर्य-  
 ग्ध्वान् चललक्ष्यपातनादीन् । रथचर्यासु मार्गान् शीघ्र-  
 गतप्रत्यागतप्रदक्षिणा प्रदक्षिणमण्डलगत्यादिरूपान् ॥ २९ ॥  
 त्सरुमार्गान् तिर्यग्ध्वान् खड्गप्रचलनरूपान् । सर्वासु भूमिषु  
 रथादिपृष्ठेषु भुवि वा ॥ ३० ॥ लाघवं शौष्ठवं सौष्टवं चातुरीम् ।  
 एकैनेव खड्गेन समन्ताद्भ्रामितेन युगपदनेकायुधनिवारणम् ।

शोभां सर्वतो झलझलायमानैकखड्गांशुमण्डलान्तरगतत्वेना-  
 भिनवाम् । स्थिरत्वमभीतत्वम् । दृढमुष्टितां खड्गभृतां हस्त एव  
 परितश्चलति न त्वङ्गुल्य इत्यर्थः । प्रयोगं निदर्शनम् ॥ ३१ ॥  
 संहृष्टौ परस्परम् जेतुं सकामौ ॥ ३२ ॥ बृंहन्तौ शब्दम् कुर्वन्तौ ।  
 वासिता हस्तिनी ॥ ३३ ॥ चेरतुः पश्याम् । मण्डलगतौ  
 अलातचक्रवद्भ्राम्यमाणगदापरिवेधान्तर्गतौ । निर्मलगदाविति  
 पाठे स्पष्टोऽर्थः ॥ ३४ ॥ पाण्डवारणिः कुन्ती ॥ ३५ ॥  
 इति आदिपर्वणि नैलकण्ठीये भारतभावदीपे चतुस्त्रिंशदधिक-  
 शततमोऽध्यायः ॥ १३४ ॥

१३५

वैशंपायन उवाच ।

कुरुराजे हि रङ्गस्थे भीमे च बलिनां वरे ।  
 पक्षपातकृतस्नेहः स द्विधेवाभवज्जनः ॥ १  
 ही वीरं कुरुराजेति ही भीम इति जल्पताम् ।  
 पुरुषाणां सुविपुलाः प्रणादाः सहस्रोत्थिताः ॥ २  
 ततः क्षुब्धार्णवनिभं रङ्गमालोक्य बुद्धिमान् ।  
 भारद्वाजः प्रियं पुत्रमश्वत्थामानमब्रवीत् ॥ ३  
 द्रोण उवाच ।  
 वारयैतौ महावीर्यौ कृतयोग्यावुभावपि ।  
 मा भूद्रङ्गप्रकोपोऽयं भीमदुर्योधनोद्भवः ॥ ४  
 वैशंपायन उवाच ।  
 ततस्तावुद्यतगदौ गुरुपुत्रेण वारितौ ।  
 युगान्तानिलसंक्षुब्धौ महाबेलाविवाणवौ ॥ ५  
 ततो रङ्गाङ्गणगतो द्रोणो वचनमब्रवीत् ।  
 निवार्य वादित्राणं महामेघनिभस्वनम् ॥ ६  
 यो मे पुत्रात्प्रियतरः सर्वशस्त्रविशारदः ।  
 पेन्द्रिन्द्रानुजसमः स पार्थो दृश्यतामिति ॥ ७  
 आचार्यवचने नाथ कृतस्वस्त्ययनो युवा ।  
 बद्धगोधाङ्गुलित्राणः पूर्णतूणः सकामुकः ॥ ८  
 काञ्चनं कवचं विभ्रतप्रत्यदृश्यत फाल्गुनः ।  
 सार्कः सेन्द्रायुधतडित्संस्थ इव तोयदः ॥ ९  
 ततः सर्वस्य रङ्गस्य समुत्पिञ्जलोऽभवत् ।  
 प्रावाद्यन्त च वाद्यानि शङ्खानि समन्ततः ॥ १०  
 एष कुन्तीसुतः श्रीमानेष मध्यमपाण्डवः ।  
 एष पुत्रो महेन्द्रस्य कुरूणामेष रक्षिता ॥ ११  
 एषोऽस्त्रविदुषां श्रेष्ठ एष धर्ममृतां वरः ।  
 एष शीलवतां चापि शीलज्ञाननिधिः परः ॥ १२  
 इत्येवं तुमुला वाचः शुश्रुवुः प्रेक्षकेरिताः ।  
 कुन्त्याः प्रस्रवसंयुक्तैरस्त्रैः क्लिन्नमुरोऽभवत् ॥ १३  
 तेन शब्देन महता पूर्णश्रुतिरथाब्रवीत् ।  
 धृतराष्ट्रो नरश्रेष्ठो विदुरं दृष्टमानसः ॥ १४  
 क्षत्तः क्षुब्धार्णवनिभः किमेष सुमहास्वनः ।

सहसैवोत्थितो रङ्गे भिन्दन्निव नभस्तलम् ॥ १५  
 विदुर उवाच ।

एष पार्थो महाराज फाल्गुनः पाण्डुनन्दनः ।  
 अवतीर्णः सकवचस्तत्रैष सुमहास्वनः ॥ १६  
 धृतराष्ट्र उवाच ।  
 धन्योऽस्यनुगृहीतोऽस्मि रक्षितोऽस्मि महामते ।  
 पृथारणिशमद्भूतैस्त्रिभिः पाण्डवबहिभिः ॥ १७  
 वैशंपायन उवाच ।  
 तस्मिन्प्रमुदिते रङ्गे कथंचित्प्रत्युपस्थिते ।  
 दर्शयामास बीभत्सुराचार्यान्महाधवम् ॥ १८  
 आग्नेयेनासृजद्बहिं वारुणेनासृजत्पथः ।  
 वायव्येनासृजद्वायुं पाज्येनासृजद्वनान् ॥ १९  
 भौमेन प्राविशद्भूमिं पार्वतेनासृजद्विरीन् ।  
 अन्तर्धानेन चास्त्रेण पुनरन्तर्हितोऽभवत् ॥ २०  
 क्षणात्प्रांशुः क्षणाद् नृस्वः क्षणाच्च रथधूर्गतः ।  
 क्षणेन रथमध्यस्थः क्षणेनावतरन्महीम् ॥ २१  
 सुकुमारं च सूक्ष्मं च गुरुं चापि गुरुप्रियः ।  
 सौष्ठवेनाभिसंक्षिप्तः सोऽविध्यद्विविधैः शरैः ॥ २२  
 भ्रमतश्च वराहस्य लोहस्य प्रमुखे समम् ।  
 पञ्च बाणानसंसक्तान्संमुमोचैकबाणवत् ॥ २३  
 गव्ये विषाणकोषे च चले रज्ज्वलम्बिनि ।  
 निचखान महावीर्यः सायकानेकविंशतिम् ॥ २४  
 इत्येवमादि सुमहत्स्वङ्गे धनुषि चानघ ।  
 गदायां शस्त्रकुशलो मण्डलानि ह्यदर्शयत् ॥ २५  
 ततः समाप्तभूयिष्ठे तस्मिन्कर्मणि भारत ।  
 मन्दीभूते समाजे च वादित्रस्य च निःस्वने ॥ २६  
 द्वारदेशात्समुद्गतो माहात्म्यबलसूचकः ।  
 वज्रनिष्पेषसदृशः शुश्रुवे भुजनिःस्वनः ॥ २७  
 दीर्यन्ते किं नु गिरयः किंस्त्रिभूमिर्बिदीर्यते ।  
 किंस्त्रिदापूर्यते व्योम जलधाराघनैर्धनैः ॥ २८  
 रङ्गस्यैवं मतिरभूत्क्षणेन वसुधाधिप ।  
 द्वारं चाभिसखाः सर्वे बभूवुः प्रेक्षकास्तदा ॥ २९

१३५

कुर्विति कुरुराजे दुर्योधने ॥ १ ॥ ही विस्मये आश्चर्यं  
 भीमदुर्योधनौ कुस्त इत्यर्थः । हा भीमेत्यपपाठः ॥ २ ॥  
 कृतयोग्यौ सुशिक्षितौ ॥ ४ ॥ इन्द्रानुजसमः विष्णुतुल्यः  
 ॥ ७ ॥ बद्धे गोधाङ्गुलित्राणे येन गोधातलाख्यं ज्याघात-  
 वारणं अङ्गुलित्राणं प्राप्तं चर्ममयम् ॥ ८ ॥ काञ्चनमिति  
 तूणकामुककवचानां तत्प्रभाजालस्यार्जुनस्य च क्रमादकैन्द्रायु-

धतडित्संध्यातोयदैरुपमा ॥ ९ ॥ समुत्पिञ्जलक उत्फुल्लता । प्रमु-  
 दिते रङ्गे इति वाक्यशेषात् । अन्ये कलकलशब्दो व्याकुलत्वम्  
 चेत्याहुः ॥ १० ॥ अस्त्रैः प्रेमाश्रुभिः ॥ १३ ॥ सुकुमारम्  
 पूर्णघटकुकुटाण्डादीनि लक्ष्याणि अविचाल्य अविध्यत् ।  
 सूक्ष्मं गुञ्जादिलक्ष्यम् गुरुं घनावयवं च सोऽविध्यत् ॥ २२ ॥  
 गव्ये गोसंबन्धिनि ॥ २४ ॥

पञ्चभिर्भ्रातृभिः पार्थैर्द्रोणः परिवृतो बभौ ।  
पञ्चतारेण संयुक्तः सावित्रेणैव चन्द्रमाः ॥ ३०  
अश्वत्थाम्ना च सहितं भ्रातृणां शतमूर्जितम् ।  
दुर्योधनमभिन्नप्रमुत्थितं पर्यवारयत् ॥ ३१

स तैस्तदा भ्रातृभिरुद्यतायुधै-  
र्गदाग्रपाणिः समवस्थितैर्वृतः ।  
बभौ यथा दानवसंक्षये पुरा  
पुरंदरो देवगणैः समावृतः ॥ ३२

इति श्रीमहाभारते आदिपर्वणि संभवपर्वणि अस्त्रदर्शने पञ्चत्रिंशदधिकशततमोऽध्यायः ॥ १३५ ॥

## १३६

वैशंपायन उवाच ।  
दत्तेऽवकाशे पुरुषैर्विस्मयोत्फुल्ललोचनः ।  
विवेश रङ्गं विस्तीर्णं कर्णः परपुरंजयः ॥ १  
सहजं कवचं बिभ्रत्कुण्डलोद्योतिताननः ।  
स धनुर्बद्धनिस्त्रिशः पादचारीव पर्वतः ॥ २  
कन्यागर्भः पृथुयशाः पृथायाः पृथुलोचनः ।  
तीक्ष्णांशोर्भास्करस्यांशः कर्णोऽरिगणसूदनः ॥ ३  
सिंहर्षभगजेन्द्राणां बलवीर्यपराक्रमः ।  
दीप्तिकान्तिद्युतिगुणैः सूर्येन्दुज्वलनोपमः ॥ ४  
प्रांशुः कनकतालाभः सिंहसहननो युवा ।  
असंख्येयगुणः श्रीमान्भास्करस्यात्मसंभवः ॥ ५  
स निरीक्ष्य महाबाहुः सर्वतो रङ्गमण्डलम् ।  
प्रणामं द्रोणकृपयोर्नान्यादृतमिवाकरोत् ॥ ६  
स समाजजनः सर्वो निश्चलः स्थिरलोचनः ।  
कोऽयमित्यागतक्षोभः कौतूहलपरोऽभवत् ॥ ७  
सोऽब्रवीन्मेघगम्भीरस्वरेण वदतां वरः ।  
भ्राता भ्रातरमज्ञातं सावित्रः पाकशासनिम् ॥ ८  
पार्थ यत्ते कृतं कर्म विशेषवदहं ततः ।  
करिष्ये पश्यतां नृणामात्मना विस्मयंगमः ॥ ९  
असमाप्ते ततस्तस्य वचने वदतां वरः ।  
यच्चोत्क्षिप्त इवोत्तस्थौ क्षिप्रं वै सर्वतो जनः ॥ १०  
प्रीतिश्च मनुजव्याघ्र दुर्योधनमुपाविशत् ।  
ह्रीश्च क्रोधश्च बीभत्सु क्षणेनान्वाविवेश ह ॥ ११  
ततो द्रोणाभ्यनुज्ञातः कर्णः प्रियरणः सदा ।  
यत्कृतं तत्र पार्थेन तच्चकार महाबलः ॥ १२  
अथ दुर्योधनस्तत्र भ्रातृभिः सह भारत ।  
कर्णं परिष्वज्य मुदा ततो वचनमब्रवीत् ॥ १३

दुर्योधन उवाच ।  
स्वागतं ते महाबाहो दिष्ट्या प्राप्तोऽसि मानद ।  
अहं च कुरुराज्यं च यथेष्टमुपभुज्यताम् ॥ १४  
कर्ण उवाच ।  
कृतं सर्वमहं मन्ये सखित्वं च त्वया वृणे ।  
द्वन्द्वयुद्धं च पार्थेन कर्तुमिच्छाम्यहं प्रभो ॥ १५  
दुर्योधन उवाच ।  
भुङ्क्स्व भोगान्मया सार्धं बन्धूनां प्रियकृद्भव ।  
दुर्हदां कुरु सर्वेषां मूर्ध्नि पादमरिंदम ॥ १६  
वैशंपायन उवाच ।  
ततः क्षिप्तमिवात्मानं मत्वा पार्थोऽभ्यभाषत ।  
कर्णं भ्रातृलभूहस्य मध्ये चलमिव स्थितम् ॥ १७  
अर्जुन उवाच ।  
अनाहृतोपसृष्टानामनाहृतोपजल्पिनाम् ।  
ये लोकास्तान्हतः कर्णं मया त्वं प्रतिपत्स्यसे ॥ १८  
कर्ण उवाच ।  
रङ्गोऽयं सर्वसामान्यः किमत्र तव फाल्गुन ।  
वीर्यश्रेष्ठाश्च राजानो बलं धर्मोऽनुवर्तते ॥ १९  
किं क्षेपैर्दुर्बलायासैः शरैः कथय भारत ।  
गुरोः समक्षं यावत्ते हराम्यद्य शिरः शरैः ॥ २०  
वैशंपायन उवाच ।  
ततो द्रोणाभ्यनुज्ञातः पार्थः परपुरंजयः ।  
भ्रातृभिस्त्वरयाश्लिष्टो रणायोपजगाम तम् ॥ २१  
ततो दुर्योधनेनापि सम्रात्रा समरोद्यतः ।  
परिष्वक्तः स्थितः कर्णः प्रगृह्य सशरं धनुः ॥ २२  
ततः सविद्युस्तनितैः सैन्द्रायुधपुरोगमैः ।  
आवृतं गगनं मेघैर्बलाकारपङ्क्तिहासिमिः ॥ २३

सावित्रेण हस्तनक्षत्रेण ॥ ३० ॥ गदाग्रं आलम्बनं  
यस्य तादृशः पाणिर्यस्य सं गदाग्रपाणिः । गदामात्रसहाय  
इत्यर्थः । अग्रम् पुरस्तादुपरीत्युपक्रम्य आलम्बने समूहेचेति  
मेदिनी ॥ ३२ ॥ इति आदिपर्वणि नैलकण्ठीये भारत-

भावदीपे पञ्चत्रिंशदधिकशततमोऽध्यायः ॥ १३५ ॥

ततः स्नेहाद्धरिहयं दृष्ट्वा रङ्गावलोकिनम् ।  
 भास्करोप्यनयन्नाशं समीपोपगतान्धनान् ॥ २४  
 मेघच्छायापगूढस्तु ततोऽदृश्यत फाल्गुनः ।  
 सूर्यातपपरिक्षिप्तः कर्णोऽपि समदृश्यत ॥ २५  
 धार्तराष्ट्रा यतः कर्णस्तस्मिन्देहो व्यवस्थिताः ।  
 भारद्वाजः कृपो भीष्मो यतः पार्थस्ततोऽभवन् ॥  
 द्विधा रङ्गः समभवत्स्त्रीणां द्वैधमजायत ।  
 कुन्तिभोजसुता मोहं विज्ञातार्था जगाम ह ॥ २७  
 तां तथा मोहमापन्नां विदुरः सर्वधर्मवित् ।  
 कुन्तीमाश्वत्थामास प्रेष्यामिश्चन्द्रनोदकैः ॥ २८  
 ततः प्रत्यागतप्राणा तावुभौ परिदंशितौ ।  
 पुत्रौ दृष्ट्वा सुसंभ्रान्ता नान्वपद्यत किंचन ॥ २९  
 तावुद्यतमहाचापौ रूपः शारद्वतोऽब्रवीत् ।  
 द्वन्द्वयुद्धसमाचारे कुशलः सर्वधर्मवित् ॥ ३०  
 अयं पृथायास्तनयः कनीयान्पाण्डुनन्दनः ।  
 कौरवो भवता सार्धं द्वन्द्वयुद्धं करिष्यति ॥ ३१  
 त्वमप्येवं महाबाहो मातरं पितरं कुलम् ।  
 कथयस्व नरेन्द्राणां येषां त्वं कुलभूषणम् ॥ ३२  
 ततो विदित्वा पार्थस्त्वां प्रतियोत्स्यति वा न वा ।  
 वृथाकुलसमाचारैर्न युध्यन्ते नृपात्मजाः ॥ ३३

वैशंपायन उवाच ।

एवमुक्तस्य कर्णस्य व्रीडावनतमाननम् ।  
 बभौ वर्षांश्चुविह्वलं पञ्चमागलितं यथा ॥ ३४  
 दुर्योधन उवाच ।  
 आचार्य त्रिविधायोनी राज्ञां शास्त्रविनिश्चये ।  
 सत्कुलीनश्च शूरश्च यश्च सेनां प्रकर्षति ॥ ३५  
 यद्ययं फाल्गुनो युद्धे नाराज्ञा योद्धुमिच्छति ।  
 तस्मादेषोऽङ्गविषये मया राज्येऽभिषिच्यते ॥ ३६

वैशंपायन उवाच ।

ततस्तस्मिन्क्षणे कर्णः सलाजकुसुमैर्घटैः ।  
 काञ्चनैः काञ्चने पीठे मन्त्रविद्भिर्महारथः ॥ ३७  
 अभिषिक्तोऽङ्गराज्ये स श्रिया युक्तो महाबलः ।  
 सच्छत्रवालव्यजनो जयशब्दोत्तरेण च ॥ ३८  
 उवाच कौरवं राजन्वचनं स वृषस्तदा ।  
 अस्य राज्यप्रदानस्य सदृशं किं ददानि ते ॥ ३९  
 प्रब्रूहि राजशार्दूल कर्ता ह्यस्मि तथा नृप ।  
 अत्यन्तं सख्यमिच्छामीत्याह तं स सुयोधनः ४०  
 एवमुक्तस्ततः कर्णस्तथेति प्रत्युवाच तम् ।  
 हर्षाच्चोभौ समाश्लिष्य परां मुदमवापतुः ॥ ४१

इति श्रीमहाभारते आदिपर्वणि संभवपर्वणि कर्णाभिषेके षट्त्रिंशदधिकशततमोऽध्यायः ॥१३६॥

१३७

वैशंपायन उवाच ।

ततः स्वस्तोत्तरपटः सप्रस्वेदः सवेपथुः ।  
 विवेशाधिरथो रङ्गं \* यष्टिप्राणो ह्वयन्निव ॥ १  
 तमालोक्य धनुस्त्यक्त्वा पितृगौरवयन्त्रितः ।  
 कर्णोऽभिषेकार्द्रशिराः शिरसा समवन्दत ॥ २  
 ततः पादाववच्छाद्य पटान्तेन ससंभ्रमः ।  
 पुत्रेति परिपूर्णार्थमब्रवीद्रथसारथिः ॥ ३  
 परिण्वज्य च तस्याथ मूर्धानं स्नेहविह्वलः ।  
 अङ्गराज्याभिषेकार्द्रमश्रुभिः सिषिचे पुनः ॥ ४  
 तं दृष्ट्वा सूतपुत्रोऽयमिति संचिन्त्य पाण्डवः ।

भीमसेनस्तदा वाक्यमब्रवीत्प्रहसन्निव ॥ ५  
 न त्वमर्हसि पार्थेन सूतपुत्र रणे वधम् ।  
 कुलस्य सदृशस्तूर्णं प्रतोदो गृह्यतां त्वया ॥ ६  
 अङ्गराज्यं च नार्हस्त्वमुपभोक्तुं नराधम ।  
 श्वा हुताशसमीपस्थं पुरोडाशमिवाध्वरे ॥ ७  
 एवमुक्तस्ततः कर्णः किञ्चित्प्रस्फुरिताधरः ।  
 गगनस्थं विनिःश्वस्य दिवाकरमुदैक्षत ॥ ८  
 ततो दुर्योधनः कोपादुत्पपात महाबलः ।  
 भ्रातृपञ्चवमात्तस्मान्मदोत्कट इव द्विपः ॥ ९

इति आदिपर्वणि नैलकण्ठीये भारतभावदीपे षट्त्रिंशदधिकशततमोऽध्यायः ॥ १३६ ॥



१३७

तत इति ॥ १ ॥ \* यष्टिर्वेणुदण्ड एव प्राणः शक्तिर्यस्य सः ॥

सोऽब्रवीद्भीमकर्माणं भीमसेनमवस्थितम् ।  
 वृकोदर न युक्तं ते वचनं वक्तुमीदृशम् ॥ १०  
 क्षत्रियाणां बलं ज्येष्ठं योद्धव्यं क्षत्रबन्धुना ।  
 शूराणां च नदीनां च दुर्विदाः प्रभवाः किल ॥ ११  
 सलिलादुत्थितो वह्निर्येन व्याप्तं चराचरम् ।  
 दधीचस्यास्थितो वज्रं कृतं दानवसूदनम् ॥ १२  
 आग्नेयः कृत्तिकापुत्रो रौद्रो गाङ्गेय इत्यपि ।  
 भूयते भगवान्देवः सर्वगुह्यमयो गुहः ॥ १३  
 क्षत्रियेभ्यश्च ये जाता ब्राह्मणास्ते च ते श्रुताः ।  
 विश्वामित्रप्रभृतयः प्राप्ता ब्रह्मत्वमव्ययम् ॥ १४  
 आचार्यः कलशाज्जातो द्रोणः शस्त्रभृतां वरः ।  
 गौतमस्यान्ववाये च शरस्तम्बाच्च गौतमः ॥ १५  
 भवतां च यथा जन्म तदप्यागमितं मया ।  
 सकुण्डलं सकवचं सर्वलक्षणलक्षितम् ।  
 कथमादित्यसदृशं मृगी व्याघ्रं जनिष्यति ॥ १६  
 पृथिवीराज्यमहोऽयं नाङ्गराज्यं नरेश्वरः ।  
 अनेन बाहुवीर्येण मया चाज्ञानुवर्तिना ॥ १७  
 यस्य वा मनुजस्येदं न क्षान्तं मद्भिचेष्टितम् ।

रथमारुह्य पङ्क्त्यां स विनामयतु कार्मुकम् ॥ १८  
 ततः सर्वस्य रङ्गस्य हाहाकारो महानभूत् ।  
 साधुवादानुसंबद्धः सूर्याश्चास्तमुपागमत् ॥ १९  
 ततो दुर्योधनः कर्णमालम्ब्याग्रकरे नृपः ।  
 दीपिकाभिकृतालोकस्तस्माद्रङ्गाद्विनिर्ययौ ॥ २०  
 पाण्डवाश्च सहद्रोणाः सकृपाश्च विशांपते ।  
 भीष्मेण सहिताः सर्वे ययुः स्वं स्वं निवेशनम् ॥ २१  
 अर्जुनेति जनः कश्चित्कश्चित्कर्णेति भारत ।  
 कश्चिद्दुर्योधनेत्येवं ब्रुवन्तः प्रस्थितास्तदा ॥ २२  
 कुन्त्याश्च प्रत्यभिज्ञाय दिव्यलक्षणसूचितम् ।  
 पुत्रमङ्गेश्वरं स्नेहाच्छात्रा प्रीतिरजायत ॥ २३  
 दुर्योधनस्यापि तदा कर्णमासाद्य पार्थिव ।  
 भयमर्जुनसंजातं क्षिप्रमन्तरधीयत ॥ २४  
 स चापि वीरः कृतशस्त्रनिश्रमः  
 परेण साक्षाद्भ्यवदत्सुयोधनम् ।  
 युधिष्ठिरस्याप्यभवत्तदा मति-  
 र्नकर्णतुल्योऽस्ति धनुर्धरः क्षितौ ॥ २५

इति श्रीमहाभारते आदिपर्वणि संभवपर्वणि अख्यदर्शने सप्तत्रिंशदधिकशततमोऽध्यायः ॥ १३७

१३८

वैशंपायन उवाच ।

पाण्डवान्धातराष्ट्रांश्च कृताह्वानप्रसमीक्ष्य सः ।  
 गुर्वर्थं दक्षिणाकाले प्राप्तेऽमन्यत वै गुरुः ॥ १  
 ततः शिष्यान्समानीय आचार्योऽर्थमचोदयत् ।  
 द्रोणः सर्वानशेषेण दक्षिणार्थं महीपते ॥ २  
 पञ्चालराजं द्रुपदं गृहीत्वा रणमूर्धनि ।  
 पर्यानयत भद्रं वः सा स्यात्परमदक्षिणा ॥ ३  
 तथेत्युक्त्वा तु ते सर्वे रथैस्तूर्णं प्रहारिणः ।  
 आचार्यधनदानार्थं द्रोणेन सहिता ययुः ॥ ४  
 ततोऽभिजामुः पञ्चालाभिन्नन्तस्ते नरर्षभाः ।  
 ममृदुस्तस्य नगरं द्रुपदस्य महौजसः ॥ ५

दुर्योधनश्च कर्णश्च युयुत्सुश्च महाबलः ।  
 दुःशासनो विकर्णश्च जलसंधः सुलोचनः ॥ ६  
 पते चान्ये च बहवः कुमारा बहुविक्रमाः ।  
 अहं पूर्वमहंपूर्वमित्येवं क्षत्रियर्षभाः ॥ ७  
 ततो वररथारूढाः कुमाराः सादिभिः सह ।  
 प्रविश्य नगरं सर्वे राजमार्गमुपाययुः ॥ ८  
 तस्मिन्काले तु पाञ्चालः श्रुत्वा दृष्ट्वा महद्वलम् ।  
 भ्रातृभिः सहितो राजस्वरया निययौ गृहात् ॥ ९  
 ततस्तु कृतसन्नाहो यज्ञसेनो महीधरः ।  
 शरवर्षाणि मुञ्चन्तः प्रणेदुः सर्वं पव ते ॥ १०

यस्य येन न क्षान्तं न सोढम् सोऽस्मत्समक्षं  
 कार्मुकं पादेन स्पृष्ट्वा अस्मद्व्यथां वा यातु अस्मान्वा हंतु  
 इति क्षत्रप्रासिद्धां प्रतिज्ञां करोत्वित्यर्थः ॥ १८ ॥  
 स चापि कर्णोऽपि निश्रमः नितरां श्रमः ॥ २५ ॥ इति  
 आदिपर्वणि नैलकण्ठीये भारतभावदीपे सप्तत्रिंशदधिकश-

ततमोऽध्यायः ॥ १३७ ॥

१३८

पाण्डवानिति । अमन्यत चिन्तितवान् ॥ १ ॥ अर्थं गुरवे  
 देयं दक्षिणार्थं दक्षिणायि ॥ २ ॥ ततो गृहाभिर्गमादूर्ध्वं  
 मार्गं कृतसन्नाहोभूत् । ते प्रणेदुः यज्ञसेनमालक्ष्येति शेषः ॥ १० ॥

ततो रथेन शुभ्रेण समासाद्य तु कौरवान् ।  
यज्ञसेनः शरान्धोरान्ववर्ष युधि दुर्जयः ॥ ११  
वैशंपायन उवाच ।  
पूर्वमेव तु संमन्य पार्थो द्रोणमथाऽब्रवीत् ।  
दपौद्रेकात्कुमाराणामाचार्यं द्विजसत्तमम् ॥ १२  
एषां पराक्रमस्यान्ते वयं कुर्याम साहसम् ।  
एतैरशक्यः पाञ्चालो ग्रहीतुं रणमूर्धनि ॥ १३  
एवमुक्त्वा तु कौन्तेयो भ्रातृभिः सहितोऽनघः ।  
अर्धक्रोशे तु नगरादतिष्ठद्वहिरेव सः ॥ १४  
द्रुपदः कौरवान्दृष्ट्वा प्राधावत समन्ततः ।  
शरजालेन महता मोहयन्कौरवीं चमूम् ॥ १५  
तमुद्यतं रथेनैकमाशुकारिणमाहवे ।  
अनेकमिव संत्रासाग्मेनिरे तत्र कौरवाः ॥ १६  
द्रुपदस्य शरा घोरा विचेरुः सर्वतो दिशम् ।  
ततः शङ्खाश्च भेर्यश्च मृदङ्गाश्च सहस्रशः ॥ १७  
प्रावाद्यन्त महाराज पञ्चालानां निवेशने ।  
सिंहनादश्च संजज्ञे पञ्चालानां महात्मनाम् ॥ १८  
धनुर्न्यातलशब्दश्च संस्पृश्य गगनं महान् ।  
दुर्योधनो विकर्णश्च सुबाहुर्दीर्घलोचनः ॥ १९  
दुःशासनश्च संकुद्रः शरवर्षैर्वाकिरन् ।  
सोऽतिविद्धो महेष्वासः पार्षतो युधि दुर्जयः २०  
व्यधमत्तान्यनीकानि तत्क्षणादेव भारत ।  
दुर्योधनं विकर्णं च कर्णं चापि महाबलम् ॥ २१  
नानानृपसुतान्वीरानसैन्यानि विविधानि च ।  
अलातचक्रवत्सर्वं चरन्बाणैरतर्पयत् ॥ २२  
ततस्तु नागराः सर्वे मुसलैर्यष्टिभिस्तदा ।  
अभ्यवर्षन्त कौरव्यान्वर्षमाणा घना इव ॥ २३  
सबालवृद्धास्ते पौराः कौरवानभ्ययुस्तदा ।  
श्रुत्वा सुतुमुलं युद्धं कौरवानेव भारत ॥ २४  
द्रवन्ति स्म नदन्ति स्म क्रोशन्तः पाण्डवान्प्रति ।  
पाण्डवास्तु खनं श्रुत्वा आर्तानां लोमहर्षणम् २५  
अभिवाद्य ततो द्रोणं रथानारुरुहुस्तदा ।  
युधिष्ठिरं निवार्याशु मा युध्यस्वेति पाण्डवम् २६  
माद्रेयौ चक्ररक्षौ तु फाल्गुनश्च तदाऽकरोत् ।  
सेनाग्रगो भीमसेनः सदाभूद्रदया सह ॥ २७  
तदा शत्रुखनं श्रुत्वा भ्रातृभिः सहितोऽनघः ।  
आयाज्यवेन कौन्तेयो रथेनानादयन्दिशः ॥ २८  
पञ्चालानां ततः सेनामुद्धतार्णवनिःखनाम् ।

भीमसेनो महाबाहुर्दण्डपाणिरिवान्तकः ॥ २९  
प्रविवेश महासेनां मकरः सागरं यथा ।  
खयमभ्यद्रवद्भीमो नागानर्कं गदाधरः ॥ ३०  
स युद्धकुशलः पार्थो बाहुर्वीर्येण चातुलः ।  
अहनत्कुञ्जरानीकं गदया कालरूपधृत् ॥ ३१  
ते गजा गिरिसंकाशाः क्षरन्तो रुधिरं बहु ।  
भीमसेनस्य गदया भिन्नमस्तकपिण्डकाः ॥ ३२  
पतन्ति द्विरदा भूमौ वज्रघातादिवाचलाः ।  
गजानश्वान्तरांश्चैव पातयामास पाण्डवः ॥ ३३  
पदार्तीश्च रथांश्चैव न्यवधीर्दुर्जुनाग्रजः ।  
गोपाल इव दण्डेन यथा पशुगणान्वने ॥ ३४  
चालयन्त्यनागांश्च संचचाल वृकोदरः ।  
वैशंपायन उवाच ।  
भारद्वाजप्रियं कर्तुमुद्यतः फाल्गुनस्तदा ॥ ३५  
पार्षतं शरजालेन क्षिपन्नागास्त पाण्डवः ।  
हयैघांश्च रथौघांश्च गजौघांश्च समन्ततः ॥ ३६  
पातयन्समरे राजन्युगान्ताग्निरिव ज्वलन् ।  
ततस्ते हन्यमाना वै पञ्चालाः संजयास्तथा ॥ ३७  
शरैर्नानाविधैस्तूर्णं पार्थं संछाद्य सर्वशः ।  
सिंहनादं मुखैः कृत्वा समयुध्यन्त पाण्डवम् ॥ ३८  
तद्युद्धमभवद्धोरं सुमहाद्भुतदर्शनम् ।  
सिंहनादस्वनं श्रुत्वा नामुष्यत्पाकशासनिः ॥ ३९  
ततः किरिटी सहसा पञ्चालान्समरेद्रवत् ।  
छादयन्निषुजालेन महता मोहयन्निव ॥ ४०  
शङ्खमभ्यस्यतो बाणान्संदधानस्य चानिशम् ।  
नान्तरं ददृशे किंचित्कौन्तेयस्य यशस्विनः ॥ ४१  
सिंहनादश्च संजज्ञे साधुशब्देन मिश्रितः ।  
ततः पाञ्चालराजस्तु तथा सत्यजिता सह ॥ ४२  
त्वरमाणोऽभिदुद्राव महेन्द्रं शम्बरो यथा ।  
महता शरवर्षेण पार्थः पाञ्चालमावृणोत् ॥ ४३  
ततो हलहलाशब्द आसीत्पाञ्चालके बले ।  
जिघृक्षति महासिंहो गजानामिव यूथपम् ॥ ४४  
दृष्ट्वा पार्थं तदायान्तं सत्यजित्सत्यविक्रमः ।  
पाञ्चालं वै परिप्रेक्षुर्धनंजयमदुद्रवत् ॥ ४५  
ततस्त्वर्जुनपाञ्चालौ युद्धाय समुपागतौ ।  
व्यशोभयेतां तौ सैन्यमिन्द्रवैरोचनाविव ॥ ४६  
ततः सत्यजितं पार्थो दशभिर्मर्मभेदिभिः ।  
विद्व्याध बलवद्गाढं तदद्भुतमिवामवत् ॥ ४७

कुर्यामकुर्वीमहि ॥ १३॥ तुमुलं युद्धमुपस्थितं श्रुत्वा चारमुखात् न तु दृष्ट्वा कौरवाः न इवेति च्छेदः न द्रवन्तीति

न अपि तु द्रवन्त्येव पाण्डवान्प्रतीत्यर्थः तथा नदन्तीत्यपि ज्ञेयम् ॥ २४ ॥

ततः शरशतैः पार्थ पाञ्चालः शीघ्रमार्दयत् ।  
 पार्थस्तु शरवर्षेण छाद्यमानो महारथः ॥ ४८  
 वेगं चक्रे महावेगो धनुर्ज्यामवमृज्य च ।  
 ततः सत्याजितश्चापं छित्वा राजानमभ्ययात् ॥  
 अथान्यद्भनुरादाय सत्याजिद्वेगवत्तरम् ।  
 साश्वं ससूतं सरथं पार्थं विव्याध सत्वरः ॥ ५०  
 स तं न ममृषे पार्थः पाञ्चालेनार्दितो युधि ।  
 ततस्तस्य विनाशार्थं सत्वरं व्यसृजच्छरान् ॥ ५१  
 हयान्भ्वजं धनुर्मुष्टिमुभौ तौ पार्ष्णिसारथी ।  
 स तथा भिद्यमानेषु कार्मुकेषु पुनः पुनः ॥ ५२  
 हयेषु विनियुक्तेषु विमुखोऽभवदाहवे ।  
 स सत्याजितमालोक्य तथा विमुखमाहवे ॥ ५३  
 वेगेन महता राजन्नभ्यवर्षत् पाण्डवम् ।  
 तदा चक्रे महद्युद्धमर्जुनो जयतां वरः ॥ ५४  
 तस्य पार्थो धनुश्छित्वा ध्वजं चोर्व्यामपातयत् ।  
 पञ्चभिस्तस्य विव्याध हयान्सूतं च सायकैः ५५  
 तत उत्सृज्य तच्चापमाददानं शरावरम् ।  
 खङ्गमुद्धृत्य कौन्तेयः सिंहनादमथाकरोत् ॥ ५६  
 पाञ्चालस्य रथस्येषामाम्ल्य सहसाऽपतत् ।  
 पाञ्चालरथमास्थाय अवित्रस्तो धनंजयः ॥ ५७  
 विश्वोभ्याम्भोनिधिं पार्थस्तं नागमिव सोऽग्रहीत्  
 ततस्तु सर्वपाञ्चाला विद्रवन्ति दिशो दश ॥ ५८  
 दर्शयन्सर्वसैन्यानां स बाहोर्बलमात्मनः ।  
 सिंहनादस्वनं कृत्वा निर्जंगाम धनंजयः ॥ ५९  
 आयान्तमर्जुनं दृष्ट्वा कुमारः सहितास्तदा ।  
 ममृदुस्तस्य नगरं द्रुपदस्य महात्मनः ॥ ६०  
 अर्जुन उवाच ।  
 संबन्धी कुरुवीराणां द्रुपदो राजसत्तमः ।  
 मा वधीस्तद्वलं भीम गुरुदानं प्रदीयताम् ॥ ६१  
 वैशंपायन उवाच ।  
 भीमसेनस्तदा राजन्नर्जुनेन निवारितः ।  
 अतृप्तो युद्धधर्मे न्यवर्तत महाबलः ॥ ६२

इति श्रीमहाभारते आदिपर्वणि संभवपर्वणि द्रुपदशासने अष्टत्रिंशदधिकशततमोऽध्यायः ॥ १३८ ॥

ते यज्ञसेनं द्रुपदं गृहीत्वा रणमूर्धनि ।  
 उपाजहुः सहामात्यं द्रोणाय भरतर्षभ ॥ ६३  
 भग्नदर्पं हृतधनं तं तथा वशमागतम् ।  
 स वैरं मनसा ध्यात्वा द्रोणो द्रुपदमब्रवीत् ॥ ६४  
 विमृद्य तरसा राष्ट्रं पुरं ते मृदितं मया ।  
 प्राप्य जीवं रिपुवशं सखिपूर्वं किमिष्यते ॥ ६५  
 एवमुक्त्वा प्रहस्यैवं किंचित्स पुनरब्रवीत् ।  
 मा भैः प्राणभयाद्वीरक्षमिणो ब्राह्मणा वयम् ॥ ६६  
 आश्रमे क्रीडितं यत्तु त्वया बाल्ये मया सह ।  
 तेन संवर्द्धितः स्नेहः प्रीतिश्च क्षत्रियर्षभ ॥ ६७  
 प्रार्थयेयं त्वया सख्यं पुनरेव जनाधिप ।  
 वरं ददामि ते राजन्राज्यस्यार्धमवाप्नुहि ॥ ६८  
 अराजा किल नो राज्ञः सखा भवितुमर्हसि ।  
 अतः प्रयतितं राज्ये यज्ञसेन मया तव ॥ ६९  
 राजासि दक्षिणे कूले भागिरथ्याहमुत्तरे ।  
 सखायं मां विजानीहि पाञ्चाल यदि मन्यसे ॥  
 द्रुपद उवाच ।

अनाश्रयार्थमिदं ब्रह्मन्विक्रान्तेषु महात्मसु ।  
 प्रीये त्वयाऽहं त्वत्तश्च प्रीतिमिच्छामि शाश्वतीम्  
 वैशंपायन उवाच ।  
 एवमुक्तः स तं द्रोणो मोक्षयामास भारत ।  
 सत्कृत्य चैनं प्रीतात्मा राज्यार्थं प्रत्यपादयत् ॥  
 माकन्दीमथ गङ्गायास्तीरे जनपदायुताम् ।  
 सोऽध्यावसद्दीनमनाः कांपिल्यं च पुरोत्तमम् ॥  
 दक्षिणांश्चापि पाञ्चालान्यावच्चर्मण्वती नदी ।  
 द्रोणेन चैवं द्रुपदः परिभूयाथ पालितः ॥ ७४  
 क्षात्रेण च बलेनास्य नापश्यत्स पराजयम् ।  
 हीनं विदित्वा चात्मानं ब्राह्मेण स बलेन तु ॥  
 पुत्रजन्म परीप्सन्वै पृथिवीमन्वसंचरत् ।  
 आहिच्छन्नं च विषयं द्रोणः समभिपद्यत ॥ ७६  
 एवं राजन्नहिच्छन्ना पुरी जनपदायुता ।  
 युधि निर्जित्य पार्थेन द्रोणाय प्रतिपादिता ॥ ७७

ताच्छिन्नं धनुःततः उत्सृज्य चापं शरावरं तूष्णं चाददानं तमुद्दिश्य खङ्गमुद्धृत्य सिंहनादमकरोदिति संबन्धः ॥ ५६ ॥  
 ईषारथस्ययुगचक्रयोः संलग्नं महादारुः ॥ ५७ ॥ इति आदिपर्वणि नैलकण्ठीये भारतभावदीपे अष्टत्रिंशदधि-  
 कशततमोऽध्यायः ॥ १३८ ॥

१३९

वैशंपायन उवाच ।

ततः संवत्सरस्यान्ते यौवराज्याय पार्थिव ।  
 स्थापितो धृतराष्ट्रेण पाण्डुपुत्रो युधिष्ठिरः ॥ १  
 धृतिस्थैर्यसहिष्णुत्वादानृशस्यात्तथार्जवात् ।  
 भृत्यानामनुकम्पार्थं तथैव स्थिरसौहृदात् ॥ २  
 ततोऽदीर्घेण कालेन कुन्तीपुत्रो युधिष्ठिरः ।  
 पितुरन्तर्दधे कीर्तिं शीलवृत्तसम्प्राधिभिः ॥ ३  
 आसियुद्धे गदायुद्धे रथयुद्धे च पाण्डवः ।  
 संकर्षणादशिक्षद्धै शश्वच्छिक्षां वृकोदरः ॥ ४  
 समाप्तशिक्षो भीमस्तु द्रुमत्सेनसमो बले ।  
 पराक्रमेण संपन्नो भ्रातृणामचरद्वशे ॥ ५  
 प्रगाढदृढमुष्टिवे लाघवे वेधने तथा ।  
 क्षुरनाराचमल्लानां विपाठानां च तत्त्ववित् ॥ ६  
 ऋजुवक्रविशालानां प्रयोक्ता फाल्गुनोऽभवत् ।  
 लाघवे सौष्ठवे चैव नान्यः कश्चन विद्यते ॥ ७  
 बीभत्सुसदृशो लोके इति द्रोणो व्यवस्थितः ।  
 ततोऽब्रवीद्गुडाकेशं द्रोणः कौरवसंसदि ॥ ८  
 अगस्त्यस्य धनुर्वेदे शिष्यो मम गुरुः पुरा ।  
 अभिवेश इति ख्यातस्तस्य शिष्योऽस्मि भारत ९  
 तीर्थात्तीर्थं गमयितुमहमेतत्समुद्यतः ।  
 तपसा यन्मया प्राप्तममोघमशनिप्रभम् ॥ १०  
 अस्त्रं ब्रह्मशिरो नाम यद्देहेतृथिवीमपि ।  
 ददता गुरुणा चोक्तं न मनुष्येष्विदं त्वया ॥ ११  
 भारद्वाज विमोक्तव्यमल्पवीर्येष्वपि प्रभो ।  
 त्वया प्राप्तमिदं वीर दिव्यं नान्योऽर्हति त्विदम् ॥  
 समयस्तु त्वया रक्ष्यो मुनिसृष्टो विशांपते ।  
 आचार्यदक्षिणां देहि ज्ञातिग्रामस्य पश्यतः ॥ १३

१३९

ततः संवत्सरस्यान्ते इति ॥१॥ धृतिः प्रजानां धारणं  
 स्थैर्यं अचापलं सहिष्णुत्वं तितिक्षा समाहारद्वन्द्वयमानु-  
 शंस्यं अनेष्टुर्यं आर्जवमवक्रता एतेभ्यो हेतुभ्यः प्रजानामनु-  
 कम्पार्थम् धृतराष्ट्रेण पाण्डुपुत्रो यौवराज्याय स्थापित इति  
 द्वयोः संबन्धः ॥ २ ॥ अदीर्घेणेति च्छेदः शीलं विनयादिः  
 सदाचारः । वृत्तं शौर्यतेज आदिमत्त्वाविष्करणम् । समाधिः  
 प्रजानां समाधानम् ॥ ३ ॥ क्षुरनाराचौ पार्श्वधारताक्षिणा-  
 ग्रावृजू । भलः बडिशवदुद्धरणकाले अन्त्राणुवृद्धातीति वक्रः ।  
 विपाठो विशालां वैशाखीमुखवत् ॥ ६ ॥ गुडाका निद्रा  
 तस्या ईशमर्जुनं जितनिद्रम् ॥ ८ ॥ तीर्थात्पात्रात्पात्रान्तरं

ददानीति प्रतिज्ञाते फाल्गुनेनाब्रवीद्गुरुः ।  
 युद्धेऽहं प्रतियोद्धव्यो युध्यमानस्त्वयाऽनघ ॥ १४  
 तथेति च प्रतिज्ञाय द्रोणाय कुरुपुङ्गवः ।  
 उपसंगृह्य चरणौ स प्रायादुत्तरां दिशम् ॥ १५  
 स्वभावादगमच्छब्दो महीं सागरमेखलाम् ।  
 अर्जुनस्य समो लोके नास्ति कश्चिदनुधरः ॥ १६  
 गदायुद्धेऽसियुद्धे च रथयुद्धे च पाण्डवः ।  
 पारगश्च धनुर्युद्धे बभूवाथ धनंजयः ॥ १७  
 नीतिमान्सकलां नीतिं विबुधाधिपतेस्तदा ।  
 अवाप्य सहदेवोऽपि भ्रातृणां ववृते वशे ॥ १८  
 द्रोणेनैव विनीतश्च भ्रातृणां नकुलः प्रियः ।  
 चित्रयोधी समाख्यातो बभूवातिरथोदितः ॥ १९  
 त्रिवर्षकृतयज्ञस्तु गन्धर्वाणामुपप्लवे ।  
 अर्जुनप्रमुखैः पार्थैः सौवीरः समरे हतः ॥ २०  
 न शशाक वशे कर्तुं यं पाण्डुरपि वीर्यवान् ।  
 सोऽर्जुनेन वशं नीतो राजासीद्यवनाधिपः ॥ २१  
 अतीव बलसंपन्नः सदा मानी कुरुन्यति ।  
 विपुलो नाम सौवीरः शस्तः पार्थेन धीमता ॥ २२  
 दत्तामित्र इति ख्यातं संग्रामे कृतनिश्चयम् ।  
 सुमित्रं नाम सौवीरमर्जुनोऽदमयच्छरैः ॥ २३  
 भीमसेनसहायश्च रथानामयुतं च सः ।  
 अर्जुनः समरे प्राच्यान्सर्वानेकरथोऽजयत् ॥ २४  
 तथैवैकरथो गत्वा दक्षिणामजयद्दिशम् ।  
 धनौघं प्रापयामास कुरुराष्ट्रं धनंजयः ॥ २५  
 एवं सर्वे महात्मानः पाण्डवा मनुजोत्तमाः ।  
 परराष्ट्राणि निर्जित्य स्वराष्ट्रं ववृधुः पुरा ॥ २६

गमयितुम् । संप्रदायाविच्छेदार्थमित्यर्थः ॥१०॥ अत्यवीर्येषु  
 अमानुषेषु त्वया ग्राहान्मां मोचयता प्राप्तं प्रागेव ॥ १२ ॥  
 समयो विद्यालाभादनन्तरं गुरवे दक्षिणादानम् ॥१३॥ उत्त-  
 रामुत्कृष्टतराम् दिशमुपदेशं प्रायात् प्राप्तवान् चरणानुपसंगृ-  
 ह्याचार्यात् ब्रह्मशिरोऽस्त्रं लब्धवानित्यर्थः ॥ १५ ॥ विबु-  
 धाधिपतेर्देवाचार्याद्रोणरूपात् ॥ १८ ॥ विनीतः शिक्षितः  
 अतिरथेषु उदितः ख्यातः ॥ १९ ॥ त्रिवर्षेति । गन्धर्वोप-  
 प्लवेऽपि यस्य सौवीरस्य यज्ञो न विप्लुत इत्यभोग्यत्वमुक्तम्  
 ॥ २० ॥ शस्तः हिंसितः शसु हिंसायाम् ॥२२॥ ववृधुः  
 वर्धितवन्तः ॥ २६ ॥



ततो बलमतिख्यातं विज्ञाय दृढधन्विनाम् । दुषितः सहसा भावो धृतराष्ट्रस्य पाण्डुषु ॥  
स चिन्तापरमो राजा न निद्रामलमग्निशि ॥ २७ ॥  
इति श्रीमहा० आदिपर्वणि संभवपर्वणि धृतराष्ट्रचिन्तायामूनचत्वारिंशदधिकशततमोऽध्यायः ॥ १३९ ॥

१४०

वैशंपायन उवाच ।

श्रुत्वा पाण्डुसुतान्वीरान्वलोदिकान्महौजसः ।  
धृतराष्ट्रो महीपालश्चिन्तामगमदातुरः ॥ १ ॥  
तत आहूय मन्त्रज्ञं राजशास्त्रार्थवित्तमम् ।  
कणिकं मन्त्रिणां श्रेष्ठं धृतराष्ट्रोऽब्रवीद्वचः ॥ २ ॥  
धृतराष्ट्र उवाच ।  
उत्सक्ताः पाण्डवा नित्यं तेभ्योऽसूये द्विजोत्तम ।  
तत्र मे निश्चिततमं संधिविग्रहकारणम् ।  
कणिक त्वं ममाचक्ष्व करिष्ये वचनं तव ॥ ३ ॥  
वैशंपायन उवाच ।  
स प्रसन्नमनास्तेन परिपृष्टो द्विजोत्तमः ।  
उवाच वचनं तीक्ष्णं राजशास्त्रार्थदर्शनम् ॥ ४ ॥  
शृणु राजन्निदं तत्र प्रोच्यमानं मयानघ ।

न मेऽभ्यसूया कर्तव्या श्रुत्वैतत्कुरुसत्तम ॥ ५ ॥  
नित्यमुद्यतदण्डः स्यान्नित्यं विवृतपौरुषः ।  
अच्छिद्रश्छिद्रदर्शी स्यात्परेषां विवरानुगः ॥ ६ ॥  
नित्यमुद्यतदण्डाद्धि भृशमुद्विजते जनः ।  
तस्मात्सर्वाणि कार्याणि दण्डेनैव विधारयेत् ॥ ७ ॥  
नास्य छिद्रं परः पश्येच्छिद्रेण परमन्वियात् ।  
गृहेत्कूर्म इवाङ्गानि रक्षेद्विवरमात्मनः ॥ ८ ॥  
नासम्यक्कृतकारी स्यादुपक्रम्य कदाचन ।  
कण्टको ह्यपि दुश्छिन्न आस्त्रावं जनयेद्विरम् ॥ ९ ॥  
वधमेव प्रशंसन्ति शत्रूणामपकारिणाम् ।  
सुविदीर्णं सुविक्रान्तं सुयुद्धं सुपलायितम् ॥ १० ॥  
आपद्यापदि काले च कुर्वीत न विचारयेत् ।  
नावज्ञेयो रिपुस्तात दुर्बलोऽपि कथंचन ॥ ११ ॥

इति आदिपर्वणि नैलकण्ठीये भारतभावदीपे ऊनचत्वारिंशदधिकशततमोऽध्यायः ॥ १३९ ॥

१४०

श्रुत्वैति । उद्विक्तान् अधिकान् ॥ १ ॥ राजशास्त्रं दण्डनी-  
तिशास्त्रम् ॥ २ ॥ उत्सक्ताः उत्कर्षेण सर्वत्र व्याप्ताः षड्ज-  
संगेऽस्य रूपम् । असूये गुणवत्त्वेऽपि दोषवत्त्वेन पश्यामि ।  
तेभ्य इति चतुर्थ्यां तेषु कोपादेवं पश्यामि न तु अज्ञानादिति  
गम्यते । क्रुधदुहेति स्मरणात् । पाण्डवैः सह संधिकारणं  
विग्रहकारणम् वा तयोरन्यतरप्रयोजकं संधिविग्रहकारणम्  
त्वं ममाचक्ष्व ॥ ३ ॥ ब्राह्मणोऽयम् तीक्ष्णमेवोपायम् वदतीति  
प्रसक्ताभ्यसूया न कार्येत्याह । न मे इति ॥ ५ ॥ भीम-  
सेनदुर्योधनयोरनुनकर्णयोश्च वैरस्याचिकित्सत्वादसंभावनीयं  
संधिं त्यक्त्वा विग्रहमेवाश्रित्याह । नित्यमिति । उद्यतो न  
तु क्षिप्तो दण्डो येन स तथा । अपक्रुष्टान् भीषयेदेव न तूच्छ-  
न्यान् वा उपक्षेतेति भावः । समेषु नित्यं विवृतपौरुषः स्यात् ।  
समानं उत्कृष्टं बलं संपाद्य हन्यादेवेत्यर्थः । उत्कृष्टेषु च  
शत्रुषु अच्छिद्रः स्यात् । स्वस्य न्यूनं कोशबलादिकं ते  
यथा न जानन्ति तथा स्थेयम् । छिद्रदर्शी दूराभात्यत्वप्रति-

कूलदेशावस्थितत्वादीनि छिद्राणि तदृशीं स्यात् । तथा  
भूत्वा च तदेव विवरमनुसृत्य शत्रुं हन्यादित्याह । परेषां  
विवरानुग इति ॥ ६ ॥ अस्य श्लोकस्यायं पादं व्याचष्टे ।  
नित्यमिति ॥ ७ ॥ तस्यैवोत्तरार्धं व्याचष्टे । नास्येति ।  
अङ्गानि सहायसाधनोपायादीनि गृहेत्संश्रुयात् । तथा चैनं  
अगणयन् शत्रुच्छिद्रे तैरेवाङ्गैः प्रहतेभ्य इति भावः । आत्मनो  
विवरं रक्षेत् गृहेत् ॥ ८ ॥ तथा स्वयं सम्यक् कात्स्न्येन  
कृतं निष्पादितं कार्यं तत्करणशीलः स्यात् । शत्रुशेषं  
नावशेषयेदित्यर्थः । तत्र दृष्टान्तः । कण्टकः इति । दुश्छिन्नः  
अर्धच्छिन्नः आस्त्रावं व्रणम् ॥ ९ ॥ उपसंहरति वधमिति कथं  
वधः कर्तव्य इत्याह सुविदीर्णमिति । सुविक्रान्तमपि शत्रुं  
काले आपदि आपन्नम् आलभ्य सुविदीर्णं विनष्टं कुर्वीत ।  
तथा सुयुद्धमपि शत्रुं आपदि काले सुपलायितं कुर्वीत । यस्य  
च भावेन भावलक्षणमिति सप्तमी । आपदा शत्रोर्विदारण-  
कालो लक्षणीय इत्यर्थः । आपदि आपदीति द्वित्वम् यदा  
शत्रोरापत्तदा तदेत्कर्तव्यं न तु अनुबन्धादिकं सौभ्रात्रादिकं  
वा विचारयेत् । सार्धश्लोकः ॥ १० ॥ मध्यमं प्रत्येवमु-  
क्त्वाऽधमोऽपि नोपेक्षणीय इत्याह । नावज्ञेय इति ॥ ११ ॥

अल्पोऽप्याग्निर्वनं कृत्वा दहत्याश्रयसंश्रयात् ।  
 अन्धः स्यादन्धवेलायां बाधिर्यमपि चाश्रयेत् ॥ १२  
 कुर्यात्तृणमयं चापं शयीत मृगशायिकाम् ।  
 सान्त्वादिभिरुपायैस्तु हन्याच्छत्रुं वशे स्थितम् ॥ १३  
 दया न तस्मिन्कर्तव्या शरणागत इत्युत ।  
 निरुद्विग्नो हि भवति न हताज्जायते भयम् ॥ १४  
 हन्यादमित्रं दानेन तथा पूर्वापकारिणम् ।  
 हन्याच्चीन्पञ्च ससेति परपक्षस्य सर्वशः ॥ १५  
 मूलमेवादितश्छिन्त्यात्परपक्षस्य नित्यशः  
 ततः सहायांस्तपक्षान्सर्वाश्च तदनन्तरम् ॥ १६  
 छिन्नमूले ह्याधिष्ठाने सर्वे तज्जीविनो हताः ।  
 कथं नु शाखातिष्ठेरंछिन्नमूले वनस्पतौ ॥ १७  
 एकाग्रः स्यादविच्युतो नित्यं विवरदर्शकः ।  
 राजनित्यं सपत्नेषु नित्योद्विग्नः समाचरेत् ॥ १८  
 अग्न्याधानेन यज्ञेन काषायेण जटाजिनैः ।  
 लोकान्विश्वासयित्वैव ततो लुप्येद्यथा वृकः ॥ १९  
 अङ्कुशं शौचमित्याहुरर्थानामुपधारणे ।  
 आनाम्य फलितां शाखां पक्वं पक्वं प्रशातयेत् २०  
 फलार्थोऽयं समारम्भो लोके पुंसां विपश्चिताम् ।  
 बहेदमित्रं स्कन्धेन यावत्कालस्य पर्ययः ॥ २१  
 ततः प्रत्यागते काले भिन्त्याद्धटमिवाश्मनि ।

अमित्रो न विमोक्तव्यः कृपणं बह्वपि ब्रुवन् ॥ २२  
 कृपा न तस्मिन्कर्तव्या हन्यादेवापकारिणम् ।  
 हन्यादमित्रं सान्त्वेन तथा दानेन वा पुनः ॥ २३  
 तथैव भेददण्डाभ्यां सर्वोपायैः प्रशातयेत् ।  
 धृतराष्ट्र उवाच ।  
 कथं सान्त्वेन दानेन भेदैर्दण्डेन वा पुनः ॥ २४  
 अमित्रः शक्यते हन्तुं तन्मे ब्रूहि यथातथम् ।  
 कणिक उवाच ।  
 शृणु राजन्यथावृत्तं वने निवसतः पुरा ॥ २५  
 जम्बुकस्य महाराज नीतिशास्त्रार्थदर्शिनः ।  
 अथ कश्चित्कृतप्रज्ञः शृगालः स्वार्थपण्डितः ॥ २६  
 सखिभिर्न्यवसत्सार्थं व्याघ्राखुवृकबभ्रुभिः ।  
 तेऽपश्यन्वापिने तस्मिन्बलिनं मृगयूथम् ॥ २७  
 अशक्ता ग्रहणे तस्य ततो मन्त्रममन्त्रयन् ।  
 जम्बुक उवाच ।  
 असकृद्यतितो ह्येष हन्तुं व्याघ्रवने त्वया ॥ २८  
 युवा वै जवसंपन्नो बुद्धिशाली न शक्यते ।  
 मूषिकोऽस्य शयानस्य चरणौ भक्षयत्वयम् ॥ २९  
 अथैनं भक्षितैः पादैर्व्याघ्रो गृह्णातु वै ततः ।  
 ततो वै भक्षयिष्यामः सर्वे मुदितमानसाः ॥ ३०  
 जम्बुकस्य तु तद्वाक्यं तथा चक्रः समाहिताः ।  
 मूषिका भक्षितैः पादैर्मृगं व्याघ्रोऽवधीस्तादा ॥ ३१

आश्रयो दुर्गादिः इन्धनं अग्नेः तस्य संश्रयात् बलात् । आश्र-  
 याभावे तु स किं कुर्यात्तत्राह । अन्ध इति । स हि अन्ध-  
 वेलायां रात्रौ । 'अन्धं तु तिमिरे क्लीबे' इति मेदिनी । सामर्थ्य-  
 प्रतिपातसमये अन्धः हीनोपकरणः स्यात् भवेत् । शत्रुं  
 त्यक्त्वा शत्रुं शरणमेतीत्यर्थः । बाधिर्यमपि चाश्रयेत् । तदानीं  
 धिक्कृतोपि अश्रुतवदेव तत्कृत्वाक्षमेत् ॥ १२ ॥ अयं शत्रुः  
 चापं तृणमयं तृणवर्जिप्रयोजनं कुर्यात् । क्षात्रं धर्मं त्यक्त्वा  
 शत्रुगृहे भिक्षाभुगपि स्यादित्यर्थः । ननु सिद्धस्तर्हि पुरुषार्थ-  
 इति चेत्तत्राह । शयीत मृगशायिकाम् । मृगहन्तुः शय्यां  
 शयीत शेते । यथा व्याधो मृगान्विश्वासयितुं मृषा निद्राति  
 विश्वस्तेषु च तेषु प्रहरति एवं स हन्तुमवाकारं गोपयतीत्यर्थः ।  
 उप संहरति । सान्त्वेति तु तस्मात् । तमेवं कपटेन वशे  
 स्थितं स्वयमपि सान्त्वादिना विश्वास्य हन्यादेवेत्यर्थः ॥ १३  
 बलाधिकमुद्दिश्यह । हन्यादिति । अमित्रं सहजशत्रुं दायार्थं  
 दानेन तत्परिचारकान्वशीकृत्य विषायुपायैर्हन्यात्तथा संप्रति  
 दासभूतमपि पूर्वापकारिणं हन्यादेवेत्युक्तं भवति । अत्रोपायमाह  
 हन्यादिति । परपक्षस्य बलवान् ऐश्वर्यमन्त्रोत्साहान् ऐश्वर्यं  
 तदीयदुर्गायाक्रमणेन । मन्त्रं चरिः । उत्साहमाप्तद्वारा तेजो  
 बधेन । तथा पञ्चैते त्वया यौवराज्याङ्गशनीया इति भावः ।

तथा पञ्च 'अमात्यराष्ट्रदुर्गाणि कोशो दण्डश्च पञ्चम' इति प्रकृ-  
 त्पञ्चकहन्नेन शत्रोरैश्वर्यत्रयो भवतीत्यर्थः । दण्डोत्र सैन्यम् ।  
 'साम्रा दानेन भेदेन दण्डेनोद्वन्धनेन वा । विषेण बन्दिना  
 वापि प्रकृतीः पञ्च निर्हरेत्' इत्याह ससेति । उद्वन्धनं  
 प्रमत्तस्य पाशेन मारणं । यद्वा उद्वन्धनादिना  
 मूलं शत्रुमेव नाशयेत् ॥ १५ ॥ अन्नपानताम्बूलादिद्वारा  
 तद्भृत्यान् भेदयित्वा विषादिना नाशयेत्किमित्तरैरित्याह ।  
 मूलमेवेति । ॥ १६ ॥ एकाग्रः एकः शत्रुरेव अग्ने दृष्टिगो-  
 चरो यस्य तादृशः स्यात् । अन्यत्र मनो न दद्यात् । अवि-  
 च्युतो गुप्ताङ्गः । विवरदर्शकः । परच्छिद्रं द्रष्टुमित्यर्थः ।  
 नित्योद्विग्नः विश्वासं कृत्वा क्वचिदपि निश्चितो न  
 भवेदित्यर्थः । दर्शक इति 'क्रियायां क्रियार्थाय' ण्वुल्  
 ॥ १८ ॥ दम्भादिनापि शत्रुर्जय इत्याह । अग्न्याधानेनेति  
 ॥ १९ ॥ अङ्कुशं अङ्कुशवत्परिचिताकर्षणम् । शौचमग्न्याधा-  
 नादि । अत्र दृष्टान्तः । आनाम्येति । आनामयित्वा ॥ २० ॥  
 एतत्प्रयोजनमाह । फलार्थ इति । फलं शत्रुबधः प्रसिद्धं  
 च सेवया निर्दयत्वेन शत्रुं हन्यादित्याह । बहेदित्यादिना  
 ॥ २१ ॥ बभ्रुर्नकुलः मृगयूथं महान्तं हरिणम् ॥ २७ ॥  
 मूषिकेण आ ईषद्भक्षितैः ॥ ३१ ॥

दृष्ट्वाचेष्टमानं तु भूमौ मृगकलेवरम् ।  
 स्नात्वागच्छत भद्रं वो रक्षामीत्याह जम्बुकः ॥३२॥  
 शृगालवचनात्तेऽपि गताः सर्वे नदीं ततः ।  
 स चिन्तापरमो भूत्वा तस्थौ तत्रैव जम्बुकः ३३  
 अथाजगाम पूर्वं तु ज्ञात्वा व्याघ्रो महाबलः ।  
 ददर्श जम्बुकं चैव चिन्ताकुलितमानसम् ॥ ३४  
 व्याघ्र उवाच ।

किं शोचसि महाप्राज्ञ त्वं नो बुद्धिमतां वरः ।  
 अशित्वा पिशितान्यद्य विहरिष्यामहे वयम् ॥३५॥

जम्बुक उवाच ।

शृणु मे त्वं महाबाहो यद्वाक्यं मूषिकोऽब्रवीत् ।  
 धिक्बलं मृगराजस्य मयाद्यायं मृगो हतः ॥ ३६  
 मद्राहुबलमाश्रित्य तृप्तिमद्य गमिष्यति ।  
 गर्जमानस्य तस्यैवमतो भक्ष्यं न रोचये ॥ ३७

व्याघ्र उवाच ।

ब्रवीति यदि स ह्येवं काले ह्यस्मिन्प्रबोधितः ।  
 खबाहुबलमाश्रित्य हनिष्येऽहं वनेचरान् ॥ ३८  
 खादिष्ये तत्र मांसानि इत्युक्त्वा प्रस्थितो वनम् ।  
 एतस्मिन्नेव काले तु मूषिकोऽप्याजगाम ह ॥३९॥  
 तमागतमभिप्रेत्य शृगालोऽप्यब्रवीद्वचः ।

जम्बुक उवाच ।

शृणु मूषिक भद्रं ते नकुलो यदिहाब्रवीत् ॥ ४०  
 मृगमांसं न खादेयं गरमेतन्न रोचते ।  
 मूषिकं भक्षयिष्यामि तद्भवाननुमन्यताम् ॥ ४१  
 तच्छ्रुत्वा मूषिको वाक्यं संनस्तः प्रगतो बिलम् ।  
 ततः स्नात्वा स वै तत्र आजगाम वृको नृप ॥४२॥  
 तमागतमिदं वाक्यमब्रवीजम्बुकस्तदा ।  
 मृगराजो हि संकटो न ते साधु भविष्यति ४३  
 सकलत्रस्तिवहायाति कुरुष्व यदनन्तरम् ।  
 एवं संचोदितस्तेन जम्बुकन तदा वृकः ॥ ४४  
 ततोऽवलुम्पनं कृत्वा प्रयातः पिशिताशनः ।  
 एतस्मिन्नेव काले तु नकुलोऽप्याजगाम ह ॥ ४५

मृगराजस्य व्याघ्रस्य ॥३६॥ गरं गरवदुष्यन् व्याघ्रामिषत्वात् ॥४१॥ अवलुम्पनं गात्रसंकोचनं वर्तमान्तरेण गमनमित्यन्ये ॥४५॥ भयेनेति । अत्र व्याघ्रस्य साम्रा आखुवृकयोर्ग्याघ्रा-  
 द्यदर्शनेन नकुलस्य ओजसा स्वसामर्थ्येन च बुद्धिभेदः कृतः ॥ ५० ॥ हन्तव्या इत्यत्र कर्तव्या इति पाठेऽपि च्छेत्तव्या इत्येवार्थः । कृहिंसायामित्यस्य रूपम् । भूतिवर्धना इति पाठे भूतिच्छेदनाः ॥ ५२ ॥ उभौ जिगीषू तुल्योपायतया संश-  
 यापन्नौ चेत् श्रद्धावान् यो मदुक्तादरवान् स वर्धते । श्रद्धा-

तमुवाच महाराज नकुलं जम्बुको वने ।  
 खबाहुबलमाश्रित्य निर्जितास्तेऽन्यतो गताः ४६  
 मम दत्त्वा नियुद्धं त्वं भुङ्क्ष्व मांसं यथेप्सितम् ।  
 नकुल उवाच ।

मृगराजो वृकश्चैव बुद्धिमानपि मूषिकः ॥ ४७  
 निर्जिता यत्त्वया वीरास्तस्माद्वीरतरो भवान् ।  
 न त्वयाप्युत्सहे योद्धमि त्युक्त्वा सोऽप्युपागमत्  
 कणिक उवाच ।

एवं तेषु प्रयोतुषु जम्बुको दृष्टमानसः ।

खादति स्म तदा मांसमेकस्मिन्मन्त्रनिश्चयात् ४९

एवं समाचरन्नित्यं सुखमेधेत भूषतिः ।

भयेन भेदयेद्भीरुं शूरमञ्जलिकर्मणा ॥ ५०

लुब्धमर्थप्रदानेन समं न्यूनं तथौजसा ।

एवं ते कथितं राजन् शृणु चाप्यपरं तथा ॥ ५१

पुत्रः सखा वा भ्राता वा पिता वा यदि वा गुरुः ।

रिपुस्थानेषु वर्तन्तो हन्तव्या भूतिमिच्छता ॥ ५२

शपथेनाप्यरिं हन्यादर्थदानेन वा पुनः ।

विषेण मायया वापि नोपेक्षेत कथंचन ।

उभौ चेत्संशयोपेतौ श्रद्धावांस्तत्र वर्धते ॥ ५३

गुरोरप्यवलितस्य कार्याकार्यमजानतः ।

उत्पथप्रतिपन्नस्य न्याय्यं भवति शासनम् ॥ ५४

कुद्धोऽप्यकुद्धरूपः स्यात्स्मितपूर्वाभिभाषिता ।

न चाप्यन्यमपध्वंसेत्कदाचित्कोपसंयुतः ॥ ५५

प्रहरिष्यन्प्रियं वृथात्प्रहरन्नपि भारत ।

प्रहृत्य च कृपायीत शोचेत च रुदेत च ॥ ५६

आश्वासयेच्चापि परं सान्त्वधर्मार्थवृत्तिभिः ।

अथास्य प्रहरेत्काले यदा विचलिते पथि ॥ ५७

अपि घोरापराधस्य धर्ममाश्रित्य तिष्ठतः ।

स हि प्रच्छाद्यते दोषः शैलो मेघैरिवासितैः ॥५८॥

यः स्यादनुप्राप्तवधस्तस्यागारं प्रदीपयेत् ।

अधनान्नास्ति कांश्चैरान्विषये स्वे न वासयेत् ॥

दरे च काङ्क्षायाम् इति मेदिनी ॥५३॥ ननु ज्येष्ठो युधि-  
 श्ठिरः कथं हन्तव्य इत्याशंक्याह । गुरोरिति । अवलितस्य  
 भ्रातृबलेन गर्वितस्य । वृतराष्ट्रस्य राज्यं पाण्डौ न्यासभूतः  
 मित्यजानतो राज्यलुब्धस्य शासनं कार्यमेव ॥ ५४ ॥ अप-  
 ध्वंसेत् कुत्सयेत् ॥५५॥ अस्य एनं विचलिते विचलने सति  
 ॥ ५७ ॥ अनुप्राप्तवधः शीघ्रं हन्तुमिष्टः चौरादिः । अधना  
 दरिद्राः सन्तो नास्तिकाः परलोकश्रद्धारहितास्तान् चौरांश्च ।  
 एवं धर्मं पक्षपातं प्रदर्शयेदित्याशयः ॥ ५९ ॥

प्रत्युत्थानासनाद्येन संप्रदानेन केनचित् ।  
 प्रतिविश्रब्धघातीत्यात्तीक्ष्णदंष्ट्रो निमग्नकः ॥ ६०  
 अशङ्कितेभ्यः शङ्केत शङ्कितेभ्यश्च सर्वशः ।  
 अशङ्क्याद्भयमुत्पन्नमपि मूलं निकृन्तति ॥ ६१  
 न विश्वसेदविश्वस्ते विश्वस्ते नातिविश्वसेत् ।  
 विश्वासाद्भयमुत्पन्नं मूलान्यपि निकृन्तति ॥ ६२  
 चारः सुविहितः कार्यं आत्मनश्च परस्य वा ।  
 पाषण्डांस्तापसादींश्च परराष्ट्रेषु योजयेत् ॥ ६३  
 उद्यानेषु विहारेषु देवतायतनेषु च ।  
 पानागारेषु रथ्यासु सर्वतीर्थेषु चाप्यथ ॥ ६४  
 चत्वरेषु च कूपेषु पर्वतेषु वनेषु च ।  
 समवायेषु सर्वेषु सरित्सु च विचारयेत् ॥ ६५  
 वाचा भृशं विनीतः स्याद्भृदयेन तथा क्षुरः ।  
 स्मितपूर्वाभिभाषी स्यात्सृष्टो रौद्रेण कर्मणा ॥ ६६  
 अञ्जलिः शपथः सान्त्वं शिरसा पादवन्दनम् ।  
 आशाकरणमित्येवं कर्तव्यं भूतिमिच्छता ॥ ६७  
 सुपुष्पितः स्यादफलः फलवानस्यादुरारुहः ।  
 आमः स्यात्पक्वसंकाशो न च जीर्येत कर्हिचित् ॥

त्रिवर्गे त्रिविधा पीडा ह्यनुबन्धस्तथैव च ।  
 अनुबन्धाः शुभा ह्येयाः पीडास्तु परिवर्जयेत् ॥ ६९  
 धर्मं विचरतः पीडा सापि द्वाभ्यां नियच्छति ।  
 अर्थं चाप्यर्थलुब्धस्य कामं चातिप्रवर्तिनः ॥ ७०  
 अगर्वितात्मा युक्तश्च सान्त्वयुक्तोऽनसूयिता ।  
 अवेक्षितार्थः शुद्धात्मा मन्त्रयीत द्विजैः सह ॥ ७१  
 कर्मणा येन केनैव मृदुना दारुणेन च ।  
 उद्धरेद्दीनमात्मानं समर्थो धर्ममाचरेत् ॥ ७२  
 न संशयमनारुह्य नरो भद्राणि पश्यति ।  
 संशयं पुनरारुह्य यदि जीवति पश्यति ॥ ७३  
 यस्य बुद्धिः परिभवेत्तमतीतेन सान्त्वयेत् ।  
 अनागतेन दुर्बुद्धिं प्रत्युत्पन्नेन पण्डितम् ॥ ७४  
 योऽरिणा सह संघाय शयीत कृतकृत्यवत् ।  
 स वृक्षाग्रे यथासुप्तः पतितः प्रतिबुध्यते ॥ ७५  
 मन्त्रसंवरणे यत्नः सदा कार्योऽनसूयता ।  
 आकारमभिरक्षेत चारेणान्यनुपालितः ॥ ७६  
 नाच्छित्त्वा परमर्माणि नाकृत्वा कर्म दारुणम् ।  
 नाहत्वा मत्स्यघातीव प्राप्नोति महतीं श्रियम् ॥

प्रतिविश्रब्धघाती अत्यन्तविश्रब्धहननशीलः तीक्ष्णदंष्ट्रो  
 निमग्नकः गाढं प्रहरेद्यथा पुनर्नोन्मज्जेदित्यर्थः ॥ ६० ॥ योन्यं  
 हन्तुमिच्छति तमन्योपि जिघांसतीति स्वयमशङ्कितेभ्य इति  
 ॥ ६१ ॥ सर्वत्र शङ्कावतः किमपि कार्यं न सिध्यतीत्याशङ्क्याह  
 नेति ॥ ६२ ॥ सुविहितः सम्यक् परीक्षितः ॥ ६३ ॥ उद्यानादि-  
 स्थानेषु ये समवायाः जनसमूहास्तेषु तीर्थेषु । ' मन्त्री पुरो-  
 हितश्चैव युवराजश्चमूपतिः । पञ्चमो द्वारपालश्च षष्ठोऽन्तर्वेशि-  
 कस्तथा ॥ कारागाराधिकारी च द्रव्यसंचयकस्तथा । कृत्या-  
 क्रत्येषु चार्थानां नवमो विनियोजकः ॥ प्रदेश नगराध्यक्षः  
 कार्यनिर्माणकस्तथा । धर्माध्यक्षः सभाध्यक्षो दण्डपालश्चिपञ्चमः ।  
 षोडशो दुर्गपालश्च तथा राष्ट्रान्तपालकः । अटवी पालकां-  
 तानि तीर्थान्यष्टादशैव तु ' ॥ इति नीतिशास्त्रोक्तेषु । विचा-  
 रयेत् चारद्वारा शत्रुम् । चिकीर्षितुमिति शेषः ॥ ६४ ॥  
 आशाकरणं तुभ्यं धनादिकं दास्ये इत्युत्था प्रलोभनं भूति-  
 मिच्छता । भूतिकामस्यैवैतदुचितं न परलोककामस्येत्यर्थः  
 ॥ ६७ ॥ अस्मिन्नर्थे नीतिशास्त्रीयं वृक्षरूपकश्लोकमाह ।  
 सुपुष्पित इति । पुष्पितः शब्देनैव फलाशां दर्शयेत् न तु  
 फलम् । दर्शितस्य प्राप्तवपि विभ्रं योजयेत् । प्राप्तमप्यप्राप्त-  
 वत् । आमः पक्वो भूत्वा तिष्ठेत् । न च जीर्येत धनव्ययेन  
 शत्रून्पुष्पित्वा हीयेत् ॥ ६८ ॥ एवं नानोपायैः शत्रूणां  
 दण्डमुक्त्वा नीतिमाह । त्रिवर्ग इति । त्रिवर्गे धर्मार्थकामेषु

त्रिविधा त्रिप्रकारा पीडा । एक एकैकेन प्रकारेण पीड्यत  
 इत्यर्थः । तथा अनुपश्चाद्भ्यत इत्यनुबन्धः फलं तदपि  
 तथैव त्रिविधं शुभं पीडास्तु न शुभाः । त्रिवर्गे परस्परापीडया  
 सेवेतेत्यर्थः ॥ ६९ ॥ तत्र पीडामाह । धर्ममिति । धर्म-  
 मत्यन्तं विचरतः पुंसो द्वाभ्यामर्थकामाभ्यां धनव्ययब्रह्मचर्यो-  
 पक्षिप्ताभ्यां पीडा चित्तवैकल्यं भवति । सापि पुंसः पीडाधर्मं  
 नियच्छति निगृह्णाति । कर्तुः पीडैव धर्मपीडेत्यर्थः । एव-  
 मर्थं चाप्यर्थलुब्धस्य कामं चातिप्रवर्तिन इति व्याख्येयम्  
 लुब्धस्यार्थं विचरतः पुंसो द्वाभ्यां कामधर्माभ्यां पीडा  
 ताभ्यां पीडा भवति । सा पीडार्थं नियच्छति । एवमति-  
 प्रवर्तिनः कामं विचरतः पुंसो द्वाभ्यां धर्मार्थाभ्यां पीडा  
 भवति । सापि पीडा कामं नियच्छतीति योज्यम् । अर्थस्य  
 कामस्येति पाठे कर्मणि षष्ठ्यौ ॥ ७० ॥ समर्थो धर्ममाचरे-  
 दित्यनेन पूर्वोक्तं सर्वं कौटिल्यादिकं आपद्येव कार्यं नान्यथे-  
 त्युक्तम् ॥ ७२ ॥ संशयं प्राणसंकटम् ॥ ७३ ॥ परिभवेत्  
 शोकेन तमतीतेन नलरामाद्याख्यानेन । अनागतेन । काला-  
 न्तरे तव श्रेयो भविष्यतीत्याशाप्रदर्शनेन । पण्डितं प्रत्युत्प-  
 न्नेन वर्तमानेन धनादिना सान्त्वयेत् ॥ ७४ ॥ संधिपक्षं  
 निन्दति योऽरिणेति ॥ ७५ ॥ मन्त्रेति । परचारेभ्यो मन्त्र-  
 स्य गूहनम् । आकारस्य क्रोधाद्यावेशस्य च गूहनं कर्तव्यम् ।  
 स्वयं चचार प्रधानः स्यादित्यर्थः ॥ ७६ ॥ दण्डस्यैव  
 प्राधान्यमाह नाच्छित्वेति ॥ ७७ ॥

कश्चित् व्याधितं क्लिन्नमपानीयमघासकम् ।  
परिविष्वस्तमन्दं च प्रहर्तव्यमरेर्बलम् ॥ ७८  
नार्थिकोऽर्थिनमभ्येति कृतार्थे नास्ति संगतम् ।  
तस्मात्सर्वाणि साध्यानि सावशेषाणि कारयेत्  
संग्रहे विग्रहे चैव यत्नः कार्योऽनसूयता ।  
उत्साहश्चापि यत्नेन कर्तव्यो भूतिमिच्छता ॥ ८०  
नास्य कृत्यानिबुध्येरन्मित्राणि रिपवस्तथा ।  
आरब्धान्येव पश्येरन्सुपर्यवसितान्यपि ॥ ८१  
भीतवत्संविधातव्यं यावद्भयमनागतम् ।  
आगतं तु भयं दृष्ट्वा प्रहर्तव्यमभीतवत् ॥ ८२  
दण्डेनोपनतं शत्रुमनुगृह्णाति यो नरः ।  
समृत्युमुपगृह्णीयाद्भर्ममश्वतरी यथा ॥ ८३  
अनागतं हि बुध्येत यच्च कार्यं पुरः स्थितम् ।  
न तु बुद्धिक्षयात्किंचिदतिक्रामेत्प्रयोजनम् ॥ ८४  
उत्साहश्चापि यत्नेन कर्तव्यो भूतिमिच्छता ।  
विभज्य देशकालौ च दैवं धर्मादयस्त्रयः ।  
नैःश्रेयसौ तु तौ ज्ञेयौ देशकालाविति स्थितिः  
इति श्रीमहाभारते आदिपर्वणि संभवपर्वणि कणिकवाक्ये चत्वारिंशदधिकशततमोऽध्यायः ॥ १४० ॥

समाप्तं संभवपर्व ।

१४१

जतुगृहपर्व ।

वैशंपायन उवाच ।

ततः सुमलपुत्रस्तु राजा दुर्योधनश्चह । दुः शासनश्च कर्णश्च दुष्टं मन्त्रममन्त्रयन् ॥ १  
ते कौरव्यमनुज्ञाप्य धृतराष्ट्रं नराधिपम् । दहने तु सपुत्रायाः कुन्त्या बुद्धिमकारयन् ॥ २

विग्रहकालमाह कश्चित्मिति । अघासकमनाहारम् ॥ ७८ ॥  
नार्थिक इति । संगतं सख्यम् । कार्येषु सावशेषेषु कार्यिणः  
स्ववशे तिष्ठन्ति । अन्यथा न गणयन्तीत्यर्थः ॥ ७९ ॥  
संग्रहे सहायादीनां विग्रहे रिपुभिः सार्धम् ॥ ८० ॥ संवि-  
धातव्यं प्रतिकर्तव्यम् ॥ ८२ ॥ उपनतं वशीकृतं अनुगृह्णाति  
धनमानादिना अश्वतरी अश्वगर्दभसंकीर्णजातिः ॥ ८३ ॥  
अनागतं कार्यं बुध्येत बुद्ध्वा च तदनुगुणं कुर्यादित्यर्थः । पुर-  
स्थितं वर्तमानं बुद्धिक्षयादनवधारणात् ॥ ८४ ॥ देशायनु-  
गुण उत्साहोऽपि कर्तव्यो न त्वलसोमवेत् । दैवं प्राप्तं कर्म  
ये धर्मादयस्त्रयस्तांश्च विभज्य तेषां मध्ये नैःश्रेयसौ श्रेयो  
हेतु इति स्थितिर्निश्चयः ॥ ८५ ॥ बालः अत्योपि ॥ ८६ ॥  
आत्मानं संयुज्यति सहायादिना वर्धयति । संययमिन्ध-  
नानां पक्षे शत्रूणां ॥ ८७ ॥ आशां कालवतीं दद्यादित्यतः ।

प्राग्दक्षिणात्या “ आदातव्यं न दातव्यमाशामेव प्रदापयेत् ”  
इत्यर्थं पठन्ति । कालवतीं दीर्घावधिमतौ निमित्ततो हेतुतः  
तमपि हेत्वन्तरेण ॥ ८८ ॥ क्षुरः क्षुरवत् । निशितस्तीक्ष्णो  
निर्दय इति यावत् । पक्षे शाणोल्लीढः । कालसाधनः छिद्रकाला-  
पेक्षः । पक्षे काललोहोपादानकः प्रतिच्छन्नो गूढाशयः ।  
पक्षे चर्मपुटच्छन्नः । लोमहारी अनुलोमसंग्रही । पक्षे लोम-  
च्छेदकः । लोमवाहीति पाठेऽपि तावेवार्थौ ॥ ८९ ॥  
कल्याणैर्धनपुत्रराज्यादिभिः संपन्नः विशिष्टः कुलशालि-  
लादिभिः श्रेष्ठः ॥ ९१ ॥ इति आदिपर्वणि नैलकण्ठीये  
भारतभावदीपे चत्वारिंशदधिकशततमोऽध्यायः ॥ १४० ॥

१४१

तत इति ॥ १ ॥ अनुज्ञाप्य पृष्ट्वा ॥ २ ॥

तेषामिङ्गितभावो विदुरस्तत्त्वदर्शिवान् ।  
 आकारेण च तं मन्त्रं बुबुधे दुष्टचेतसाम् ॥ ३  
 ततो विदितवेद्यात्मा पाण्डवानां हिते रतः ।  
 पलायने मतिं चक्रे कुन्त्याः पुत्रैः सहानघः ॥ ४  
 ततो वातसहां नावं यन्त्रयुक्तां पताकिनीम् ।  
 ऊर्मिक्षमां दृढां कृत्वा कुन्तीमिदमुवाच ह ॥ ५  
 एष जातः कुलस्यास्य कीर्तिवंशप्रणाशनः ।  
 धृतराष्ट्रः परीतात्मा धर्मं त्यजति शाश्वतम् ॥ ६  
 इयं वारिपथे युक्ता तरङ्गपवनक्षमा ।  
 नौर्यया मृत्युपाशात्वं सपुत्रा मोक्षसे शुभे ॥ ७  
 तच्छ्रुत्वा व्यथिता कुन्ती पुत्रैः सह यशस्विनी ।  
 नावमारुह्य गङ्गायां प्रययौ भरतर्षभ ॥ ८  
 ततो विदुरवाक्येन नावं विक्षिप्य पाण्डवाः ।  
 धनं चादाय तैर्दत्तमरिष्टं प्राविशन्वनम् ॥ ९  
 निषादी पञ्चपुत्रा तु जातुषे तत्र वेश्मनि ।  
 कारणाभ्यागता दग्धा सह पुत्रैरनागसा ॥ १०  
 स च स्लेच्छाधमः पापो दग्धस्तत्र पुरोचनः ।  
 वञ्चिताश्च दुरात्मानो धार्तराष्ट्राः सहानुगाः ॥ ११  
 अविज्ञाता महात्मानो जनानामक्षतास्तथा ।  
 जनन्या सह कौन्तेया मुक्ता विदुरमन्त्रिताः ॥ १२  
 ततस्तस्मिन्पुरे\* लोका नगरे वारणावते ।  
 दृष्ट्वा जतुगृहं दग्धमन्वशोचन्त दुःखिताः ॥ १३  
 प्रेषयामासु राजानं यथावृत्तं निवेदितुम् ।  
 संवृत्तस्ते महान्कामः पाण्डवान्दग्धवानसि ॥ १४  
 सकामो भव कौरव्य भुङ्क्ष्व राज्यं सपुत्रकः ।  
 तच्छ्रुत्वा धृतराष्ट्रस्तु सह पुत्रेण शोचयन् ॥ १५  
 प्रेतकार्याणि च तथा चकार सह बान्धवैः ।  
 पाण्डवानां तथा क्षत्ता भीष्मश्च कुरुसत्तमः ॥ १६  
 जनमेजय उवाच ।  
 पुनर्विस्तरशः श्रोतुमिच्छामि द्विजसत्तम ।

दाहं जतुगृहस्यैव पाण्डवानां च मोक्षणम् ॥ १७  
 सुनुशंसमिदं कर्म तेषां कुरोपसंहितम् ।  
 कीर्तयस्व यथावृत्तं परं कौतूहलं मम ॥ १८  
 वैशंपायन उवाच ।  
 शृणु विस्तरशो राजन्वदतो मे परंतप ।  
 दाहं जतुगृहस्यैतत्पाण्डवानां च मोक्षणम् ॥ १९  
 प्राणाधिकं भीमसेनं कृतविद्यं धनंजयम् ।  
 दुर्योधनो लक्षयित्वा पर्यतप्यत दुर्मनाः ॥ २०  
 ततो वैकर्तेनः कर्णः शकुनिश्चापि सौबलः ।  
 अनेकैरभ्युपायैस्ते जिघांसन्ति स्म पाण्डवान् ॥ २१  
 पाण्डवा अपि तत्सर्वं प्रतिचक्रुर्यथागतम् ।  
 उद्गावनमकुर्वन्तो विदुरस्य मते स्थिताः ॥ २२  
 गुणैः समुदितान्दृष्ट्वा पौराः पाण्डुसुतांस्तदा ।  
 कथयांचकिरे तेषां गुणान्संसत्सु भारत ॥ २३  
 राज्यप्राप्तिं च संप्राप्तं ज्येष्ठं पाण्डुसुतं तदा ।  
 कथयन्ति स्म संभूय चत्वरेषु सभासु च ॥ २४  
 प्रज्ञाचक्षुरचक्षुष्माद्धृतराष्ट्रो जनेश्वरः ।  
 राज्यं न प्राप्तवान्पूर्वं स कथं नृपतिर्भवेत् ॥ २५  
 तथा शान्तनवो भीष्मः सत्यसंधो महाव्रतः ।  
 प्रत्याख्याय पुरा राज्यं न स जातु ग्रहीष्यति ॥ २६  
 ते वयं पाण्डवज्येष्ठं तरुणं बृद्धशीलिनम् ।  
 अभ्यषिञ्चाम साध्वय सत्यकारुण्यवेदिनम् ॥ २७  
 स हि भीष्मं शान्तनवं धृतराष्ट्रं च धर्मेवित् ।  
 सपुत्रं विविधैर्भोगैर्योजयिष्यति पूजयन् ॥ २८  
 तेषां दुर्योधनः श्रुत्वा तानि वाक्यानि जल्पतः ।  
 युधिष्ठिरानुरक्तानां पर्यतप्यत दुर्मतिः ॥ २९  
 स तप्यमानो दुष्टात्मा तेषां वाचो न चक्षमे ।  
 ईर्ष्याया चापि संतप्तो धृतराष्ट्रमुपागमत् ॥ ३०  
 ततो विरहितं दृष्ट्वा पितरं प्रतिपूज्य सः ।  
 पौरानुरागसंतप्तः पश्चादिदमभाषत ॥ ३१

इङ्गितं चेष्टितं तेन भावं चित्ताभिप्रायं जानातीति इङ्गितभा-  
 वज्ञः आकारेण च नेत्रादिविकारेण यथाहुः 'नेत्रवक्त्रविकारेण  
 ज्ञायेतऽन्तर्गतं मनः' इति ॥ ३॥ विदितवेद्यो ज्ञाततत्त्वः आत्मा  
 चित्तं यस्य ॥ ४ ॥ यन्त्रं महत्यपि वाते जलाशये नौका-  
 स्तम्भकं लोहलाङ्गलमयं सामुद्रिकप्रसिद्धम् । एवं पताकावती-  
 नौर्वायुना वेगेन ऊह्यमाना न चोर्मिभिः पूरयितुं शक्या ।  
 अत उक्तं पताकिनीमूर्मिक्षमामिति ॥ ५ ॥ परीतात्मा विपरी-  
 तबुद्धिः । परीतो ममताक्रान्त आत्मा चित्तं यस्येति वा ॥ ६ ॥

\* पुरे प्रेषयामासुरित्युत्तरेण संबन्धः

नावमारुह्य प्रययाविति जतुगृहे स्वदाहो माभूदिति बिलमा-  
 र्गेण वारणावतं त्यक्त्वा गङ्गातीरप्राप्त्यनन्तरम् ॥ ८ ॥ अरिष्टं  
 निर्विघ्नम् ॥ ९ ॥ कुरेण कणिकेन उपसंहितं उपदिष्टम् ॥ १८ ॥  
 प्राणाधिकं बलाधिकम् ॥ २० ॥ यथागतं यथोपस्थितं तथैव  
 प्रतिचक्रुः ॥ २२ ॥ राज्यप्राप्तिं राज्ययोग्यताम् ॥ २४ ॥  
 प्रज्ञाचक्षुरन्धः अत एवानधिकाराद्राज्यं न प्राप्तवान् । स  
 इदानीमपि पुत्रद्वारा कथं नृपतिर्भवेन्न कथमपि द्वारलोपा-  
 दित्यर्थः ॥ २५ ॥ सत्यं कारुण्यं वेदश्च तद्वत् ॥ २७ ॥  
 विरहितमेकाकिनम् ॥ ३१ ॥

दुर्योधन उवाच ।

श्रुता मे जल्पतां तात पौराणामशिवा गिरः ।  
त्वामनादृत्य भीष्मं च पतिमिच्छन्ति पाण्डवम् ॥  
मतमेतच्च भीष्मस्य न स राज्यं बुभुक्षति ।  
अस्माकं तु परां पीडां चिकीर्षन्ति पुरे जनाः ३३  
पितृतः प्राप्तवान् राज्यं पाण्डुरात्मगुणैः पुरा ।  
त्वमन्धगुणसंयोगात्प्राप्तं राज्यं न लब्धवान् ॥ ३४

इति श्रीमहाभारते आदिपर्वणि जतुगृहपर्वणि दुर्योधनेर्ष्यायामेकचत्वारिंशदधिकशततमोऽध्यायः ॥ १४१

१४२

वैशंपायन उवाच ।

एवं श्रुत्वा तु पुत्रस्य प्रज्ञाचक्षुर्नराधिपः ।  
कणिकस्य च वाक्यानि तानि श्रुत्वा स सर्वशः १  
धृतराष्ट्रो द्विधाचित्तः शोकार्तः समपद्यत ।  
दुर्योधनश्च कर्णश्च शकुनिः सौबलस्तथा ॥ २  
दुःशासनचतुर्थस्ते मन्त्रयामासुरेकतः ।  
ततो दुर्योधनो राजा धृतराष्ट्रमभाषत ॥ ३  
पाण्डवेभ्यो भयं न स्यात्तान्विवासयतां भवान् ।  
निपुणेनाभ्युपायेन नगरं वारणावतम् ॥ ४  
धृतराष्ट्रस्तु पुत्रेण श्रुत्वा वचनमीरितम् ।  
मुहूर्तमिव संचिन्त्य दुर्योधनमथाब्रवीत् ॥ ५

धृतराष्ट्र उवाच ।

धर्मनित्यः सदा पाण्डुस्तथा धर्मपरायणः ।  
सर्वेषु ज्ञातिषु तथा मयि त्वासीद्विशेषतः ॥ ६  
नासौ किंचिद्विजानाति भोजनादि चिकीर्षितम्  
निर्वेदयति नित्यं हि मम राज्यं धृतव्रतः ॥ ७  
तस्य पुत्रो यथा पाण्डुस्तथा धर्मपरायणः ।  
गुणवाँल्लोकविख्यातः पौरवाणां सुसंमतः ॥ ८  
स कथं शक्यतेऽस्माभिरपाकर्तुं बलादितः ।  
पितृपैतामहाद्राज्यात्स सहायो विशेषतः ॥ ९  
भृता हि पाण्डुनाऽमात्या बलं च सततं भृतम् ।

स एष पाण्डोर्दायाद्यं यदि प्राप्नोति पाण्डवः ।  
तस्य पुत्रो ध्रुवं प्राप्तस्तस्य तस्यापि चापरः ३५  
ते वयं राजवंशेन हीनाः सह सुतैरपि ।  
अवज्ञाता भविष्यामो लोकस्य जगतीषते ॥ ३६  
सततं निरयं प्राप्ताः परपिण्डोपजीविनः ।  
न भवेम यथा राजंस्तथा नीतिर्विधीयताम् ॥ ३७  
यदि त्वं हि पुरा राजान्निदं राज्यमवाप्तवान् ।  
ध्रुवं प्राप्स्याम च वयं राज्यमप्यवशे जने ॥ ३८

भृताः पुत्राश्च पौत्राश्च तेषामपि विशेषतः ॥ १०  
ते पुरा सत्कृतास्तात पाण्डुना नागरा जनाः ।  
कथं युधिष्ठिरस्यार्थे ननो हन्युः सबान्धवान् ॥ १६  
दुर्योधन उवाच ।

एवमेतन्मया तात भावितं दोषमात्मनि ।  
दृष्ट्वा प्रकृतयः सर्वा अर्थमनेन पूजिताः ॥ १२  
ध्रुवमस्मत्सहायास्ते भविष्यन्ति प्रधानतः ।  
अर्थवर्गः सहामात्यो मत्संस्थोऽद्य महीपते ॥ १३  
स भवान्पाण्डवानां विवासयितुमर्हति ।  
मृदुनैवाभ्युपायेन नगरं वारणावतम् ॥ १४  
यदा प्रतिष्ठितं राज्यं मयि राजन्भविष्यति ।  
तदा कुन्ती सहापत्या पुनरेष्यति भारत ॥ १५

धृतराष्ट्र उवाच ।

दुर्योधन ममाप्येतद्बुद्धिं संपरिवर्तते ।  
अभिप्रायस्य पापत्वाज्ञैवं तु विवृणोम्यहम् ॥ १६  
न च भीष्मो न च द्रोणो न च क्षत्ता न गौतमः  
विवास्यमानान्कौन्तेयाननुमंस्यन्ति कर्हिचित् ॥ १७  
समा हि कौरवेयाणां वयं ते चैव पुत्रक ।  
नैते विषममिच्छेयुर्धर्मयुक्ता मनस्विनः ॥ १८  
ते वयं कौरवेयाणामेतेषां च महात्मानाम् ।  
कथं न वध्यतां तात गच्छाम जगतस्तथा ॥ १९

अस्माकं तु परां पीडामिति मिथ्यैवोक्तं राज्ञः  
पाण्डवेषु द्वेषमुत्पादयितुं राज्यापहरणाद्वा पीडाम् ॥ ३३ ॥  
प्राप्तं ज्येष्ठत्वाप्राप्तमपि ॥ ३४ ॥ दायाद्यं दायादः  
पुत्रस्तद्योग्यं राज्यं तस्य पाण्डवस्य ॥ ३५ ॥ नि-  
रयं दुःखम् ॥ ३७ ॥ इति आदिपर्वणि नैलकण्ठीये भारत-

भावदीपे एकचत्वारिंशदधिकशततमोऽध्यायः ॥ १४१ ॥

१४२

एवमिति ॥ १ ॥ भावितं वर्धितम् ॥ १२ ॥ प्रधानतः  
प्राधान्येन । अर्थवर्गः धनकोशः । मत्संस्थः मदधीनः ॥ १३ ॥

दुर्योधन उवाच ।

मध्यस्थः सततं भीष्मो द्रोणपुत्रो मयि स्थितः ।  
यतः पुत्रस्ततो द्रोणो भविता नात्र संशयः ॥ २०  
कृपः शारद्वतश्चैव यत एतौ ततो भवेत ।  
द्रोणं च भागिनेयं च न स त्यक्ष्यति कर्हिचित् ॥

इति श्रीमहा० आदि० जतुगृहपर्वणि दुर्योधनपरामर्शे द्विचत्वारिंशदधिकशततमोऽध्यायः ॥ १४२ ॥

१४३

वैशंपायन उवाच ।

ततो दुर्योधनो राजा सर्वाः प्रकृतयः शनैः ।  
अर्थमानप्रदानाभ्यां संजहार सहानुजः ॥ १  
धृतराष्ट्रप्रयुक्तास्ते केचित्कुशलमन्त्रिणः ।  
कथयांचाकिरे रम्यं नगरं वारणावतम् ॥ २  
अयं समाजः सुमहान्मणीयतमो भुवि ।  
उपस्थितः पशुपतेर्नगरे वारणावते ॥ ३  
सर्वरत्नसमाकीर्णं पुंसां देशे मनोरमे ।  
इत्येवं धृतराष्ट्रस्य वचनाच्चाकिरे कथाः ॥ ४  
कथ्यमाने तथा रम्ये नगरे वारणावते ।  
गमने पाण्डुपुत्राणां जज्ञे तत्र मतिर्नृप ॥ ५  
यदा त्वमन्यत नृपो जातकौतुहला इति ।  
उवासैतानेत्य तदा पाण्डवानभिकासुतः ॥ ६  
ममैते पुरुषा नित्यं कथयन्ति पुनः पुनः ।  
रमणीयतमं लोके नगरं वारणावतम् ॥ ७  
ते ताता यदि मन्यध्वमुत्सवं वारणावते ।  
सगणाः सान्वयाश्चैव विहरन्व यथाऽमराः ॥ ८  
ब्राह्मणेभ्यश्च रत्नानि गायनेभ्यश्च सर्वशः ।  
प्रयच्छन्व यथाकामं देवा इव सुवर्चसः ॥ ९  
कंचित्कालं विहृत्यैवमनुभूय परां सुदम् ।

इदं वै हास्तिनपुरं सुखिनः पुनरेष्यथ ॥ १०

वैशंपायन उवाच ।

धृतराष्ट्रस्य तं काममनुबुध्य युधिष्ठिरः ।  
आत्मनश्च सहायत्वं तथेति प्रत्युवाच तम् ॥ ११  
ततो भीष्मं शान्तनवं विदुरं च महामतिम् ।  
द्रोणं च बाह्लिकं चैव सोमदत्तं च कौरवम् ॥ १२  
कृपमाचार्यपुत्रं च भूरिश्रवसमेव च ।  
मान्यानन्यानमात्यांश्च ब्राह्मणांश्च तपोधनान् ॥ १३  
पुरोहितांश्च पौत्रांश्च गान्धारीं च यशस्विनीम् ।  
युधिष्ठिरः शनैर्दानं उवाचेदं वचस्तदा ॥ १४  
रमणीये अनाकीर्णे नगरे वारणावते ।  
सगणास्तत्र यास्यामो धृतराष्ट्रस्य शासनात् ॥ १५  
प्रसन्नमनसः सर्वे पुण्या वाचो विमुञ्चत ।  
आशीर्भिर्बृंहितानस्मान्न पापं प्रसहिष्यते ॥ १६  
एवमुक्तास्तु ते सर्वे पाण्डुपुत्रेण कौरवाः ।  
प्रसन्नवदना भूत्वा तेऽन्ववर्तन्त पाण्डवान् ॥ १७  
स्वस्त्यस्तु वः पथि सदा भूतेभ्यश्चैव सर्वशः ।  
मा च वोस्त्वशुभं किंचित्सर्वशः पाण्डुनन्दनाः ॥ १८  
ततः कृतस्वस्त्ययना राज्यलम्भाय पार्थिवाः ।  
कृत्वा सर्वाणि कार्याणि प्रययुर्वारणावतम् ॥ १९

इति श्रीमहा० आदि० जतुगृहपर्वणि वारणावतयात्रायां त्रिचत्वारिंशदधिकशततमोऽध्यायः ॥ १४३ ॥

सुविस्त्रब्धः निःशंकः ॥ २३ ॥ इति आदिपर्वणि नैलकण्ठीये  
भारतभावदीपे द्विचत्वारिंशदधिकशततमोऽध्यायः ॥ १४२ ॥

१४३

तत इति । प्रकृतयः प्रकृतीः । संजहार स्वार्थानाश्चक्रे ॥ १ ॥  
समाजः पशुपतेः पूजार्थं मेलकः ॥ ३ ॥ जातकौतुहलाः

जातकौतुकदिदृक्षाः ॥ ६ ॥ सगणाः सपरिवाराः सान्वयाः  
अन्वयो वंशः सकुन्तीका इत्यर्थः सानुयात्रा इति पाठे यात्रा-  
मनुविधीयमानाः शिबिकाकोशाद्युपस्कारास्तत्सहिताः ॥ ८ ॥  
प्रसहिष्यते स्प्रष्टुं शक्नोति ॥ १६ ॥ राज्यलम्भाय राज्यांश-  
लाभाय ॥ १९ ॥ इति आदिपर्वणि नैलकण्ठीये भारतभाव-  
दीपे त्रिचत्वारिंशदधिकशततमोऽध्यायः ॥ १४३ ॥



१४४

वैशंपायन उवाच ।

एवमुक्तेषु राज्ञा तु पाण्डुपुत्रेषु भारत ।  
 दुर्योधनः परं हर्षमगच्छत्स दुरात्मवान् ॥ १  
 स पुरोचनमेकान्तमानीय भरतर्षभ ।  
 गृहीत्वा दाक्षिणे पाणौ सचिवं वाक्यमब्रवीत् ॥ २  
 ममेयं वसुसंपूर्णा पुरोचन वसुधरा ।  
 यथेयं मम तद्वत्ते स तां रक्षितुमर्हसि ॥ ३  
 न हि मे कश्चिदन्योस्ति विश्वासिकतरस्त्वया ।  
 सहायो येन संधाय मन्त्रयेयं यथा त्वया ॥ ४  
 संरक्ष तात मन्त्रं च सपत्नांश्च ममोद्धर ।  
 निपुणेनाभ्युपायेन यद्वीमि तथा कुरु ॥ ५  
 पाण्डवा धृतराष्ट्रेण प्रेषिता वारणावतम् ।  
 उत्सवे विहारिष्यन्ति धृतराष्ट्रस्य शासनात् ॥ ६  
 स त्वं रासभयुक्तेन स्यन्दनेनाशुगामिना ।  
 वारणावतमद्यैव यथा यासि तथा कुरु ॥ ७  
 तत्र गत्वा चतुःशालं गृहं परमसंवृतम् ।  
 नगरोपान्तमाश्रित्य कारयेथा महाधनम् ॥ ८  
 शणसर्जरसादीनि यानि द्रव्याणि कानिचित् ।  
 आग्नेयान्युत सन्तीह तानि तत्र प्रदापय ॥ ९  
 सर्पिस्तैलवसाभिश्च लाक्षया चाप्यनल्पया ।

इति श्रीमहा० आदि० जतुगृहपर्वणि पुरोचनोपदेशे

मृत्तिकां मिश्रयित्वा त्वं लेपं कुड्येषु दापय १०  
 शणं तैलं घृतं चैव जतु दारुणे चैव हि ।  
 तस्मिन्वेक्ष्मनि सर्वाणि निक्षिपेथाः समन्ततः ११  
 यथा च तत्र पक्ष्येरन्परोक्षन्तोऽपि पाण्डवाः ।  
 आग्नेयमिति तत्कार्यमपि चान्येऽपि मानवाः १२  
 वेदमन्येवं कृते तत्र गत्वा तान्परमार्चितान् ।  
 वासयेथाः पाण्डवेयान्कुन्तीं च ससुहृजानाम् १३  
 आसनानि च दिव्यानि यानानि शयनानि च ।  
 विधातव्यानि पाण्डूनां यथा तुष्येत वै पिता १४  
 यथा च तत्र जानन्ति नगरे वारणावते ।  
 तथा सर्वं विश्रातव्यं यावत्कालस्य पर्ययः ॥ १५  
 ज्ञात्वा च तान्सुविश्वस्तान् शयानानकुतोभयान्  
 अग्निस्त्वया ततो देवो द्वारतस्तस्य वेक्ष्मनः ॥ १६  
 दह्यमाने स्वके गेहे दग्धा इति ततो जनाः ।  
 न गर्हयेयुरस्मान्वै पाण्डवार्थाय कर्हिचित् ॥ १७  
 स तथेति प्रतिज्ञाय कौरवाय पुरोचनः ।  
 प्रायाद्रासभयुक्तेन स्यन्दनेनाशुगामिना ॥ १८  
 स गत्वा त्वरितं राजन्दुर्योधनमते स्थितः ।  
 यथोक्तं राजपुत्रेण सर्वं चक्रे पुरोचनः ॥ १९

चतुश्चत्वारिंशदधिकशततमोऽध्यायः ॥ १४४ ॥

१४५

वैशंपायन उवाच ।

पाण्डवास्तु रथान्युङ्क्त्वा सद्भैरनिलोपमैः ।  
 आरोहमाणा भीष्मस्य पादौ जगदुरातवत् ॥ १  
 राज्ञश्च धृतराष्ट्रस्य द्रोणस्य च महात्मनः ।  
 अन्येषां चैव वृद्धानां कृपस्य विदुरस्य च ॥ २  
 एवं सर्वाङ्कुरुन्वृद्धानभिवाद्य यतव्रताः ।  
 समालिङ्ग्य समानान्वै बालैश्चाप्यभिवादिताः ३

सर्वा मातृस्तथापृच्छथ कृत्वा चैव प्रदाक्षिणम् ।  
 सर्वाः प्रकृतयश्चैव प्रययुर्वारणावतम् ॥ ४  
 विदुरश्च महाप्राज्ञस्तथाऽन्ये कुरुपुङ्गवाः ।  
 पौराश्च पुरुषव्याघ्रानन्वीयुः शोककर्षिताः ॥ ५  
 तत्र केचिद्भुवन्ति स्म ब्राह्मणा निर्भयास्तदा ।  
 दीनान्दृष्ट्वा पाण्डुसुतानतीव भृशदुःखिताः ॥ ६

१४४

एवमिति ॥ १ ॥ सः त्वं तां मदीयां च ॥ ३ ॥ विश्वा-  
 सिकतरः विश्वासेनाप्राप्ततरः संधाय मिलित्वा ॥ ४ ॥ उद्धर-  
 उन्मूल्य ॥ ५ ॥ रासमेति तदुत्पन्नाश्चतस्रहणम् ॥ ७ ॥  
 महाधनं बहुधनसाध्यम् ॥ ८ ॥ आग्नेयानि अग्निसर्दीपकानि

॥ ९ ॥ पिता धृतराष्ट्रः ॥ १४ ॥ इति आदिपर्वणि नैल-  
 कण्ठीये भारतभाष्ये चतुश्चत्वारिंशदधिकशततमो ॥ १४४

१४५

पाण्डवा इति ॥ १ ॥ प्रकृतयः प्रकृतीः ॥ ४ ॥ अन्वीयुः  
 अनुजग्मुः ॥ ५ ॥

विषमं पश्यते राजा सर्वथा स सुमन्दर्धी ।  
 कौरव्यो धृतराष्ट्रस्तु न च धर्मं प्रपश्यति ॥ ७  
 न हि पापमपापात्मा रोचयिष्यति पाण्डवः ।  
 भीमो वा बलिनः श्रेष्ठः कौन्तेयो वा धनञ्जयः ॥ ८  
 कुत एव महात्मानो माद्रीपुत्रौ करिष्यतः ।  
 तान् राज्ञः पितृतः प्राप्तान् धृतराष्ट्रो न मृष्यते ॥ ९  
 अधर्ममिदमत्यन्तं कथं भीष्मोऽनुमन्यते ।  
 विवाह्यमाना न स्थाने नगरे योऽभिमन्यते ॥ १०  
 पितेव हि नृपोऽस्माकमभूच्छान्तनवः पुरा ।  
 विचित्रवीर्यो राजर्षिः पाण्डुश्च कुरुनन्दनः ॥ ११  
 स तस्मिन्पुरुषव्याघ्रे देवभावं गते सति ।  
 राजपुत्रानिमान्बालान् धृतराष्ट्रो न मृष्यते ॥ १२  
 वयमेतदनिच्छन्तः सर्व एव पुरोत्तमात् ।  
 गृहान्विहाय गच्छामो यत्र गन्ता युधिष्ठिरः १३  
 तांस्तथावादिनः पौरान्दुःखितान्दुःखकर्षितः ।  
 उवाच मनसा ध्यात्वा धर्मराजो युधिष्ठिरः ॥ १४

पिता मान्यो गुरुः श्रेष्ठो यदाह पृथिवीपतिः ।  
 अशङ्कमानैस्तत्कार्यमस्माभिरिति नो व्रतम् ॥ १५  
 भवन्तः सुहृदोऽस्माकमस्मान्कृत्वा प्रदक्षिणम् ।  
 प्रतिनन्द्य तथाशीर्भिर्निवर्तन्ध्वं यथा गृहम् ॥ १६  
 यदा तु कार्यमस्माकं भवद्भिरुपपत्स्यते ।  
 तदा करिष्यथास्माकं प्रियाणि च हितानि च ॥ १७  
 स्वमुक्तस्तदा पौराः कृत्वा चापि प्रदक्षिणम् ।  
 आशीर्भिश्चाभिनन्द्यैताञ्च मुनगरमेव हि ॥ १८  
 पौरेषु विनिवृत्तेषु विदुरः सत्यधर्मवित् ।  
 बोधयन्पाण्डवश्रेष्ठमिदं वचनमब्रवीत् ॥ १९  
 प्राज्ञः प्राज्ञप्रलापज्ञः प्रलापज्ञमिदं वचः ।  
 प्राज्ञं प्राज्ञः प्रलापज्ञः प्रलापज्ञं वचोऽब्रवीत् ॥ २०  
 यो जानाति परप्राज्ञं नीतिशास्त्रानुसारिणीम् ।  
 विज्ञायेह तथा कुर्यादापदं निस्तरयेथा ॥ २१  
 अलोहं निशितं शस्त्रं शरीरपरिकर्तनम् ।  
 यो वेत्ति न तु तं घ्नन्ति प्रतिघातविदं द्विषः ॥ २२

अस्थाने अयुक्तम् ॥ १० ॥ गन्ता गमि-  
 ष्यति ॥ १३ ॥ पौरेष्विति । पाण्डवश्रेष्ठं युधिष्ठिरं बोधयन् ।  
 अज्ञातं दुर्योधनकृतं कपटं ज्ञापयन् । इदं वक्ष्यमाणं वचनं  
 अब्रवीत् ॥ १९ ॥ न केवलं पौरेभ्य एव तद्वचनं गोपनी-  
 यमपि तु समीपस्थैरपि युधिष्ठिरादन्यैर्न ज्ञातुं शक्यमित्याह ।  
 प्राज्ञ इति । प्राज्ञो बुद्धिमाननेकभाषाभिज्ञत्वात् । प्राज्ञत्व-  
 मेवाह । प्राज्ञप्रलापज्ञ इति । प्रकर्षणाज्ञानां पञ्चप्रायाणां वेद-  
 विरोधिनां म्लेच्छानां प्रलापोनर्थकम् सम्यक्प्रकृतिप्रत्ययवि-  
 भागेनानिष्पन्नत्वादर्थानवबोधकं वचनं देशभाषारूपं लुप्तवर्णं  
 अधिकवर्णं विकृतवर्णं च पदजातं यत्र तादृशभाषाभिज्ञ  
 इत्यर्थः । तत्र लुप्तवर्णं काण्वशतपथे इन्द्रेणासुरान्प्रति  
 भवतामग्नौ इमां चित्राख्यां मदीयां इष्टकामुपधास्ये इति  
 पृष्ठे उपहीत्यसुरवचनम् । तथा आदास्ये इत्युक्ते आहीति  
 प्रतिवचनम् । तत्र उपधेहि आदेहीति वक्तव्ये वर्णलोपः ।  
 अधिकवर्णं तु गौरिति वक्तव्ये गावी गोणी गोता गोपो-  
 तल्लिकेति प्रयुज्यते । तथा विकृतवर्णं ते सुरा हेलयो हेलय इति  
 वदन्तः पराबभूवुरिति । अस्य इत्यपेक्षिते रेफस्थाने लकारः  
 प्रयुज्यते वेदेपि असुरभाषानुवादे तेनेयं शङ्काप्यपास्ता ।  
 यद्यपि युधिष्ठिरं प्रति विदुरेण म्लेच्छभाषया उक्तं तथापि  
 व्यासेन तत्संस्कृतेनैवोपनिबद्धमिति । आदिपर्वणि नानादेश-  
 भाषाश्चात्र ग्रथ्यन्त इति प्रतिज्ञानात् । स एवं प्राज्ञः प्राज्ञ-  
 प्रलापज्ञश्च विदुरो युधिष्ठिरं प्रलापज्ञं म्लेच्छभाषाभिज्ञं इदं  
 वक्ष्यमाणं वचो म्लेच्छभाषारूपं प्राज्ञः प्रकर्षणाज्ञानतः ।  
 प्राज्ञं प्रकर्षेण अर्थतो ज्ञातुमशक्यं अज्ञापकं अर्थानामनवबो-

धकं वा । कथं तर्हि तेन वचनेनास्यापि बोधो भविष्यतीत्या-  
 शङ्कयाह । प्रलापज्ञः प्रलापज्ञमिति प्रलापं जानतः । प्रलापज्ञापकं  
 प्रलापज्ञमिति पूर्वार्धे कब्धतो म्लेच्छभाषाभिज्ञत्वमुक्तम् ।  
 इह त्वर्थतस्तदभिज्ञत्वमित्यपौनस्त्ययम् । प्राज्ञ इति प्रलापज्ञ  
 इति च उत्तरार्धे क्लिबन्तस्य षष्ठ्यन्तस्य रूपे । प्राज्ञं प्रलापज्ञ-  
 मिति तु अन्तर्भावितव्यार्थात् ज्ञाधातोः कप्रत्ययान्तस्य रूपे ।  
 वचो वचनीयमवश्यं वक्तव्यमित्यर्थः । अत एवाब्रवीत्  
 अत्रोत्तरार्धं गौडपाठ एव दृश्यते । तदभावे तु पूर्वार्धादेवा-  
 यमर्थः प्रत्येतव्यः । सर्वथापि म्लेच्छभाषयोक्तोर्थो म्लेच्छभा-  
 षयैव संगृह्यत इति तात्पर्यम् । अन्यथा अलोहमित्याद्यपि  
 व्यासो नावक्ष्यत् । यथाश्रुतं जातुषमेव गृहं भवद्वाहार्थं  
 तत्र कृतमिति म्लेच्छभाषया विदुरेण युधिष्ठिरो बोधित  
 इत्येव तेनोक्तं स्यात् ॥ २० ॥ तदेव वचनं श्रावयितुं युधि-  
 ष्ठिरमभिमुखीकरोति । योजानातीति । परस्य शत्रोः प्राज्ञं  
 नीतिशास्त्रं कपटेन विश्वासमुत्पाद्यापि शत्रुहन्तव्य इति  
 कणिकवचनरूपं तदनुसारिणीं यो जानाति स पुमानिह  
 यथा शत्रुकल्पितां आपदं निस्तरयेथा कुर्याद्यत्नमिति शेषः  
 ॥ २१ ॥ तामेवापदमाह । अलोहमित्यादिना । तं शत्रुणा  
 कृतं वारणावतस्थम् । शस्त्रं सस्ति शेते अस्मिन्निति व्युत्पत्त्या  
 प्रासादम् । यो वेत्ति तं द्विषो न घ्नन्तीति संबन्धः । शस्त्रमिति  
 दैत्यसकारस्थाने तालव्यशकारो म्लेच्छभाषात्वात् । हेलय  
 इतिवत् वर्णविकारः । षसस्वापे इत्यदादेशप्रत्ययान्तस्य रूपम् ।  
 तमेव विशिनाष्टि । अलोहमिति । अलो अनलोमिः । आहि  
 उपहीतिवद्वर्णलोपः तेन आग्नेयानि द्रव्याणि जतुशणसर्जर-

कक्षघ्नः शिशिरघ्नश्च महाकक्षे बिलौकसः ।  
न दहेदिति चात्मानं यो रक्षेति स जीवति ॥ २३  
नाचक्षुर्वेत्ति पन्थानं नाचक्षुर्विन्दते दिशः ।  
नाधृतिर्बुद्धिमाप्नोति बुध्यस्वैवं प्रबोधितः ॥ २४  
अनासैर्दत्तमादत्ते नरः शस्त्रमलोहजम् ।  
श्वाविच्छरणमासाद्य प्रमुच्येत हुताशनात् ॥ २५  
चरन्मार्गान्विजानाति नक्षत्रैर्विन्दते दिशः ।  
आत्मना चात्मनः पञ्च पीडयन्नानुपीडयते ॥ २६  
एवमुक्तः प्रत्युवाच धर्मराजो युधिष्ठिरः ।

विदुरं विदुषां श्रेष्ठं ज्ञातमित्येव पाण्डवः ॥ २७  
अनुशिष्यानुगम्यैतान्कृत्वा चैव प्रदाक्षिणम् ।  
पाण्डवानभ्यनुज्ञाय विदुरः प्रययौ गृहान् ॥ २८  
निवृत्ते विदुरे चापि भीष्मे पौरजने तथा ।  
अजातशत्रुमासाद्य कुन्ती वचनमब्रवीत् ॥ २९  
क्षत्ता यदब्रवीद्वाक्यं जनमध्येऽब्रुवन्निव ।  
त्वया च स तथेत्युक्तो जानीमो न च तद्वयम् ३०  
यदीदं शक्यमस्माभिर्ज्ञातुं न च सदोषवत् ।  
श्रोतुमिच्छामि तत्सर्वं संवादं तव तस्य च ॥ ३१

सादीनि लक्ष्यन्ते । तेषां ऊहः समूहो यस्मिन् । आभेयैर्दा-  
हकैर्द्रव्यैरुपेतमित्यर्थः । तर्हि किं तानि ज्ञातुमशक्यानि न  
वेत्यत आह । शरीरपरिकर्तनमिति । शरीरं स्वरूपम् । म्लेच्छ-  
भाषात्वादविभक्तिकमिदं पदम् । परि परिलुप्य अच्छाया वर्ण-  
द्वयलोपः । परिवर्जनार्थं वा । कर्तनं हिंसकम् । तास्मिन्  
गृहेन्तीर्हितान्येवाभेयानि द्रव्याणि भित्त्यादौ वर्तन्ते न स्वरू-  
पेण दृश्यन्ते अतस्तं शरीरपरिकर्तनं प्रासादं परित्याज्यं यो  
वेत्ति । कर्तनमिति हिंसार्थस्य कृणोते रूपं न छेदनार्थस्य  
कृन्ततेरिति ज्ञेयम् । कर्तनकालमाह । निशीति अत्र निशितं कर्तन-  
मिति पदत्रयव्यतिरेकेण पूर्वार्धे म्लेच्छभाषयैवोक्तम् । एवमप्रेपि  
श्लोके कतिपयपदान्येव म्लेच्छभाषा भवति न सर्वः श्लोक  
इति ज्ञेयम् । यो वेत्ति तं प्रतिघातविदं तस्य शस्त्रस्य प्रति-  
घातः प्रतीकारः । तद्विदं द्विषः शत्रवो न प्रंति हन्तुं न शक्नु-  
वन्तीत्यर्थः ॥ २२ ॥ कस्तर्हि साहसी तस्मिन् गृहे वसतो-  
स्मान् भस्मीकर्तुं यतिष्यतीत्यत आह । कक्षघ्न इति । कक्षः  
कुक्षिः पार्श्व इति यावत् । तत्र हन्ति गच्छतीति कक्षघ्नः  
पार्श्वचरः पुरोचन एव । अत्र स्वरस्यैव प्रथमे पदे व्यत्ययो  
हन्तेरप्रासिद्धं गत्यर्थत्वं च म्लेच्छभाषात्वात् । कक्षघ्न एव  
शिशिरघ्नः । शृणाति हिनस्तीति शिशिरोऽभिः । शृ हिंसाया-  
मित्यस्य रूपं । तेन हन्तीति शिशिरघ्नः गावी गोणीतिवद्वर्णा-  
धिक्यं शिकारद्वयरूपम् । अयमेव पार्श्ववर्ती युष्मानग्निना हन्तु-  
मायातीत्यर्थः । एवं तर्ह्ययमेव हन्तव्य उत वारणावते तद्गृहं  
वा न प्रवेष्टव्यमुत वारणावतमगात्तैव हास्तिनपुरं प्रत्येवाग-  
न्तव्यमित्याशङ्क्याह । महाकक्ष इति । महतिकं सुखं क्षिणो-  
तीति कक्षयः शत्रुर्वर्णलोपेन कक्षे महति शत्रौ सति एतन्नयं  
कर्तुमशक्यम् । ज्ञातकपटो हि बलवान् शत्रुः प्रत्यक्षमेव प्रह-  
रेदिति भावः । कस्तर्ह्यत्र उपाय इत्यत आह । बिलौकसः  
बिलान्तः प्रविष्टान्युष्मान्स पुरोचनो न दहेत् । तत्र दाहसं-  
भावना नास्ति । तत्र गृहान्तर्बिलं कर्तव्यमित्यर्थः । इत्य-  
नेन प्रकारेणात्मानं यो रक्षति स जीवति । तस्मात्त्वयाप्येवं

ज्ञात्वा उपायेनात्मा संरक्षणीय इत्यर्थः ॥ २३ ॥ ननु बिले-  
प्रविष्टानामस्माकं बिलमुखे प्रदीप्ते न बन्दिना अन्तरुष्मणा  
नाशः कर्तव्य इत्याशङ्क्य विवेकं विना मार्गज्ञानं दिग्ज्ञानं च  
न भवति धैर्यं विना ऐश्वर्यं च न प्राप्यत इति विवेकं धैर्यं  
चाश्रयस्वेत्याह । नाचक्षुरिति । चष्टे पश्यत्यनेनेति चक्षुर्विवेकः ।  
संस्कृत एवायं श्लोको नीतिप्रदर्शनार्थः ॥ २४ ॥ तत्र  
मार्गविवेकं तावदाह । अनासैरिति । अनासैः शत्रुभिर्दत्तं  
स्वीकारितं शस्त्रं गृहं अलोहजं पूर्ववत् आभेयद्रव्यसमूहजं  
आदत्ते स्वीकरोति चेन्नरस्तर्हि श्वावित् शल्लस्तस्य शरणं  
गृहं तद्वत् । तस्य हि बिलमुभयतो मुखं भवति तादृशं बिल-  
मासाद्य प्राप्य हुताशनात् प्रमुच्येत आत्मानं मोचयेत् ।  
तेन बिलप्रवेशेन मार्गान्तरेण सद्य एव बिलाद्बहिर्निःसरतां  
युष्माकं नान्तरुष्मणा मरणं भविष्यतीत्युक्तम् ॥ २५ ॥  
बिलाग्निःसृतानामपि मार्गज्ञानं कथं भवेदित्याशङ्क्य मृगया-  
व्याजेन सर्वे मार्गा ज्ञातव्या इत्याशयेनाह । चरन्मार्गान्वि-  
जानातीति । एवं ज्ञातेष्वपि मार्गेषु हास्तिनपुरं प्रति नाग-  
न्तव्यमित्याशयेनाह । नक्षत्रैर्विन्दते दिश इति ननु कथ-  
मस्माभिलोकानामविदितं बिलं कारयितुं शक्यं कथं वा  
विदेशे बन्धुं त्यक्त्वा स्थातव्यमित्याशङ्क्याह आत्मनेति ।  
आत्मनः अहं धर्मोऽसत्त्वं च धर्मपुत्रः । अतोहं तव आत्मा  
तस्य मम आत्मेवात्मा सखा कश्चिन्मया नियोक्तव्यस्तेन  
सहायेन बिलादिसंपादयता हेतुना । पञ्च इन्द्रियाणि विदे-  
शवासात् इष्टविषयासमर्पणेन पीडयन् । हेतौ शत्रुप्रत्ययः ।  
मत्प्रहितेन सृत्येन स्वधैर्येणैति यावत् । एताभ्यां द्वाभ्यामुपेतौ  
नानुत्पद्यते । मयाऽकृत्यं कृतं इति पश्चात्तापं न प्राप्नोति ।  
मदीयं आप्तः सुरंगं कृत्वा दास्यति तेन मार्गेण देशान्तरे एव  
गतव्यं न तु हास्तिनपुरे प्रवेष्टव्यम् । ज्ञातकपटो हि प्रबलः  
शत्रुः प्रत्यक्षमेव प्रहरेदिति प्रागुक्त एवाशयः । धैर्यं सति  
पुनर्लक्ष्मीप्राप्तिर्मविष्यतीति भावः ॥ २६ ॥ अब्रुवन्निव न्यक्ता  
वाचमकुर्वन्निव ॥ ३० ॥

युधिष्ठिर उवाच ।

गृहादग्निश्च बोद्धव्य इति मां विदुरोऽब्रवीत् ।  
पन्थाश्च वो नाविदितः कश्चित्स्यादिति धर्मधी ।  
जितेन्द्रियश्च वसुधां प्राप्स्यतीति च मेऽब्रवीत् ।

इति श्रीमहा० आदि० जतुगृहपर्वणि वारणावतगमने पञ्चचत्वारिंशदधिकशततमोऽध्यायः ॥ १४५ ॥

विज्ञातमिति तत्सर्वं प्रत्युक्तो विदुरो मया ॥ ३३

वैशंपायन उवाच ।

अष्टमेऽहनि रोहिण्यां प्रयाताः फाल्गुनस्य ते ।  
वारणावतमासाद्य ददृशुर्नागरं जनम् ॥ ३४

१४६

वैशंपायन उवाच ।

ततः सर्वाः प्रकृतयो नगराद्वारणावतात् ।  
सर्वमङ्गलसंयुक्ता यथाशास्त्रमतन्द्रिताः ॥ १  
श्रुत्वागतान्पाण्डुपुत्रान्नानायातैः सहस्रशः ।  
अभिजग्मुर्नरेष्टान् श्रुत्वैव परया मुदा ॥ २  
ते समासाद्य कौन्तेयान्वारणावतका जनाः ।  
कृत्वा जयाशिषः सर्वे परिवार्यावतस्थिरे ॥ ३  
तैर्वृतः पुरुषव्याघ्रो धर्मराजो युधिष्ठिरः ।  
विबभौ देवसंकाशो वज्रपाणिरिवामरैः ॥ ४  
सत्कृताश्चैव पौरैस्ते पौरान्सत्कृत्य चानघ ।  
अलङ्कृतं जनाकीर्णं विविशुर्वारणावतम् ॥ ५  
ते प्रविश्य पुरीं वीरास्तूणं जग्मुर्गृहान् ।  
ब्राह्मणानां महीपाल रतानां स्वेषु कर्मसु ॥ ६  
नगराधिकृतातां च गृहाणि रथिनां तदा ।  
उपतस्थुर्नरेष्टा वैश्यशूद्रगृहाण्यपि ॥ ७  
अर्चिताश्च नरैः पौरैः पाण्डवा भरतर्षभ ।  
जग्मुरावसथं पश्चात्पुरोचनपुरःसराः ॥ ८  
तेभ्यो भक्ष्याणि पानानि शयनानि शुभानि च ।  
आसनानि च मुख्यानि प्रददौ स पुरोचनः ॥ ९  
तत्र ते सत्कृतास्तेन सुमहार्हपरिच्छदाः ।  
उपास्यमानाः पुरुषैरूपः पुरनिवासिभिः ॥ १०  
दशरात्रोषितानां तु तत्र तेषां पुरोचनः ।  
निवेद्यामास गृहं शिवाख्यमशिवं तदा ॥ ११  
तत्र ते पुरुषव्याघ्रा विविशुः सपरिच्छदाः ।

पुरोचनस्य वचनात्कौलासमिव गुह्यकाः ॥ १२

तच्चागारमभिप्रेक्ष्य सर्वधर्मभृतां वरः ।

उवाचाग्नेयमित्येवं भीमसेनं युधिष्ठिरः ॥ १३

युधिष्ठिर उवाच ।

जिब्राणोऽस्य वसागन्धं सर्पिर्जंतुविमिश्रितम् ।

कृतं हि व्यक्तमाग्नेयमिदं वेदम परंतप ॥ १४

शणसर्जरसंव्यक्तमानीय गृहकर्मणि ।

मुञ्जबल्यजवंशादि द्रव्यं सर्वं घृतोक्षितम् ॥ १५

शिल्याभिः सुकृतं ह्यासैर्विनीतैर्वैश्वकर्मणि ।

विश्वस्तं मामयं पापो दग्धुकामः पुरोचनः ॥ १६

तथा हि वर्तते मन्दः सुयोधनवशे स्थितः ।

इमां तु तां महाबुद्धिर्विदुरो दृष्ट्वांस्तथा ॥ १७

आपदं तेन मां पार्थ स संबोधितवान्पुरा ।

ते वयं बोधितास्तेन नित्यमस्माद्धितैषिणा ॥ १८

पित्रा कनीयसा स्नेहाद्बुद्धिमन्तोऽशिवं गृहम् ।

अनार्यैः सुकृतं गूढैर्दुर्योधनवशानुगैः ॥ १९

भीमसेन उवाच ।

यदीदं गृहमाग्नेयं विहितं मन्यते भवान् ।

तथैव साधु गच्छामो यत्र पूर्वोषिता वयम् ॥ २०

युधिष्ठिर उवाच ।

इह यत्तैर्निराकारैर्वस्तव्यमिति रोचये ।

अप्रमत्तैर्विचिन्वद्भिर्गतिमिष्टां ध्रुवामितः ॥ २१

यदि विन्देत चाकारमस्माकं स पुरोचनः ।

क्षिप्रकारी ततो भूत्वा प्रसह्यापि दहेत नः ॥ २२

इति आदिपर्वणि नैलकण्ठीये भारतभावदीपे  
पञ्चचत्वारिंशदधिकशततमोऽध्यायः ॥ १४५ ॥

१४६

तत इति ॥ १ ॥ आगतानिति च्छेदः ॥ २ ॥ शिवमि-  
त्याख्यामात्रं अर्थतत्त्वशिवं मरणार्थं कृतत्वात् ॥ ११ ॥

मुजःशरबल्कः ॥ १५ ॥ इममापदं भाविनीं दृष्ट्वान्

तर्कतः तेन हेतुना अशिवं गृहमित्यस्मान् बोधितवान् इति

संबन्धः ॥ १७ ॥ योगरूपकेण गृहवासकर्तव्यतामाह ।

इहेति । निराकारैः अनाविष्कृतबाह्यचेष्टैः इष्टां गतिं निरु-

पद्रवं मार्गम् । पक्षे इह देहे निराकारैराकारविशेषमनालम्ब्य

स्थेयम् यतैः शमादिपदैः अप्रमत्तैः स्मृतिमद्भिः ध्रुवां गतिं

मोक्षम् ॥ २१ ॥

नायं बिभेत्युपक्रोशादधर्माद्वा पुरोचनः ।  
 तथा हि वर्तते मन्दः सुयोधनवशे स्थितः ॥ २३ ॥  
 अपि चायं प्रदग्धेषु भीष्मोऽस्मासु पितामहः ।  
 कोपं कुर्यात्किमर्थं वा कौरवान्कोपयति सः ॥ २४ ॥  
 अथवापीह दग्धेषु भीष्मोऽस्माकं पितामहः ।  
 धर्म इत्येव कुप्येरन्ये चान्ये कुरुपुङ्गवाः ॥ २५ ॥  
 वयं तु यदि दाहस्य बिभ्यतः प्रद्रवेमहि ।  
 स्पृशैर्निर्घातयेत्सर्वान्राज्यलुब्धः सुयोधनः ॥ २६ ॥  
 अपदस्थान्पदे तिष्ठन्न पक्षान्पक्षसंस्थितः ।

हीनकोशान्महाकोशः प्रयोगैर्घातयेत्भुवम् ॥ २७ ॥  
 तदस्माभिरिमं पापं तं च पापं सुयोधनम् ।  
 वञ्चयद्भिर्निवस्तव्यं छत्रावासं क्वचित्क्वचित् ॥ २८ ॥  
 ते वयं मृगयाशीलाश्चराम वसुधामिमाम् ।  
 तथा नो विदिता मार्गा भविष्यन्ति पलायताम् ॥  
 भौमं च बिलमद्यैव करवाम सुसंवृतम् ।  
 गूढश्वासान्न नस्तत्र हुताशः संप्रधक्ष्यति ॥ ३० ॥  
 वसतोऽत्र यथा चास्मन्न बुध्येत पुरोचनः ।  
 पौरो वापि जनः कश्चित्तथा कार्यमतन्द्रितैः ॥ ३१ ॥

इति श्रीमहा० आदि० जतुगृहपर्वणि भीमसेनयुधिष्ठिरसंवादे षट्चत्वारिंशदधिकशततमोऽध्यायः ॥ १४६ ॥

### १४७

वैशंपायन उवाच ।

विदुरस्य सुहृत्कश्चित्खनकः कुशलो नरः ।  
 विवित्ते पाण्डवान् राजाभिर्दं वचनमब्रवीत् ॥ १ ॥  
 प्रहितो विदुरेणास्मि खनकः कुशलो ह्यहम् ।  
 पाण्डवानां प्रियं कार्यमिति किं करवाणि वः ॥ २ ॥  
 प्रच्छन्नं विदुरेणोक्तं श्रेयस्त्वामिह पाण्डवान् ।  
 प्रतिपादय विश्वासादिति किं करवाणि वः ॥ ३ ॥  
 कृष्णपक्षे चतुर्दश्यां रात्रावस्यां पुरोचनः ।  
 भवनस्य तव द्वारि प्रदास्यति हुताशनम् ॥ ४ ॥  
 मात्रा सह प्रदग्धव्याः पाण्डवाः पुरुषर्षभाः ।  
 इति व्यवसितं तस्य धार्तराष्ट्रस्य दुर्मतेः ॥ ५ ॥  
 किञ्चिच्च विदुरेणोक्तो म्लेच्छवाचासि पाण्डव ।  
 त्वया च तत्तथेत्युक्तमेतद्विश्वासकारणम् ॥ ६ ॥  
 उवाच तं सत्यधृतिः कुन्तीपुत्रो युधिष्ठिरः ।  
 अभिजानामि सौम्य त्वां सुहृदं विदुरस्य वै ॥ ७ ॥  
 शुचिमात्रं प्रियं चैव सदा च दृढभक्तिकम् ।

न विद्यते कवेः किञ्चिद्विज्ञातं प्रयोजनम् ॥ ८ ॥  
 यथा तस्य तथा नस्त्वं निर्विशेषा वयं त्वयि ।  
 भवतश्च यथा तस्य पालयास्मान्यथा कविः ॥ ९ ॥  
 इदं शरणमाग्रेयं मदर्थमिति मे मतिः ।  
 पुरोचनेन विहितं धार्तराष्ट्रस्य शासनात् ॥ १० ॥  
 स पापः कोषवांश्चैव ससहायश्च दुर्मतिः ।  
 अस्मानपि च पापात्मा नित्यकालं प्रबाधते ॥ ११ ॥  
 स भवान्मोक्षयत्वस्मान्न्यत्नेनास्मादुताशनात् ।  
 अस्माखिह हि दग्धेषु सकामः स्यात्सुयोधनः ॥ १२ ॥  
 समृद्धमायुधागारमिदं तस्य दुरात्मनः ।  
 वप्रान्तं निष्प्रतीकारमाश्रित्येदं कृतं महत् ॥ १३ ॥  
 इदं तदशुभं नूनं तस्य कर्म चिकीर्षितम् ।  
 प्रागेव विदुरो वेद तेनास्मानन्वबोधयत् ॥ १४ ॥  
 सेयमापदनुप्राप्ता क्षत्ता यां दृष्टवान्पुरा ।  
 पुरोचनस्याविदितात्मनांस्त्वं प्रतिमोचय ॥ १५ ॥

उपक्रोशात् गृहीतः ॥ २३ ॥ अयं भीष्म इति  
 संबन्धः ॥ २४ ॥ दग्धेषु अस्मासु अभिदेषु कोपो धर्म  
 इत्येव कारणं कृत्वा भीष्मोऽन्ये च कुप्येरन् ॥ २५ ॥ दाहस्य  
 दाहात् स्पृशैश्चरैः ॥ २६ ॥ अपदं देशकोशाद्यक्षमत्वं तत्र  
 स्थितान् । अपक्षान् असहायान् अयोगैरुपायैः ॥ २७ ॥  
 छत्रावासं गूढस्थानं वस्तव्यं अधिष्ठातव्यम् ॥ २८ ॥ क्वचि-  
 त्काले च्छत्रावासमेवाह भौममिति गूढःश्वासोपि येषां तान्  
 इतरैरविदितकर्तव्यानिवर्त्यः ॥ ३० ॥ अत्र बिले ॥ ३१ ॥  
 इति आदि० नैलकण्ठीये भारतभावर्दीये षट्चत्वारिं-

शदधिकशततमोऽध्यायः ॥ १४६ ॥

### १४७

विदुरस्येति ॥ १ ॥ प्रच्छन्नं यथास्यात्तथा पाण्डवान्  
 श्रेयः प्रतिपादयेत्युक्तोऽहं वः किं करवाणि ॥ ३ ॥ म्लेच्छ-  
 वाचा म्लेच्छभाषया ॥ ६ ॥ कवेः सर्वज्ञस्य कान्तदर्शिनो  
 वा ॥ ८ ॥ यथा वयं तस्य तथा भवतश्च पालनीयाः  
 अतोऽस्मान्यथा कविः पालयति तथा त्वमपि पालयेत्यर्थः  
 ॥ ९ ॥ शरणं गृहम् ॥ १० ॥ वप्रान्तं प्राकरामूलम् । निष्प्र-  
 तीकारं बहिर्निर्गमनप्रकारश्चन्यम् ॥ १३ ॥

स तथेति प्रतिश्रुत्य खनको यत्नमास्थितः ।  
 परिखामुत्किरन्नाम चकार च महाबिलम् ॥ १६  
 चक्रे च वैशमनस्तस्य मध्येनातिमहाद्विलम् ।  
 कपाटयुक्तमज्ञातं समं भूम्याश्च भारत ॥ १७  
 पुरोचनभयादेव व्यदधात्संवृतं मुखम् ।  
 स तस्य तु गृहद्वारि वसत्यशुभधीः सदा॥  
 इति श्रीमहाभारते आदिपर्वणि जतुगृहपर्वणि जतुगृहवासे सप्तचत्वारिंशदधिकशततमोऽध्यायः॥१४७॥

तत्र ते सायुधाः सर्वे वसन्ति स्म क्षपां नृप ॥१८  
 दिवा चरन्ति मृगयां पाण्डवेया वनाद्वनम् ।  
 विश्वस्तवदविश्वस्ता वञ्चयन्तः पुरोचनम् ।  
 अतुष्टा तुष्टवद्राजघ्नः परमविस्मिताः ॥ १९  
 न चैनानन्वबुध्यन्त नरा नगरवासिनः ।  
 अन्यत्र विदुरामात्यात्तस्मात्खनकसत्तमात् ॥ २०

## १४८

वैशंपायन उवाच ।

तांस्तु दृष्ट्वा सुमनसः परिसंवत्सरोषितान् ।  
 विश्वस्तानिव संलक्ष्य हर्षं चक्रे पुरोचनः ॥ १  
 पुरोचने तथा हृष्टे कौन्तेयोऽथ युधिष्ठिरः ।  
 भीमसेनाजुनौ चोभौ यमौ प्रोवाच धर्मेवित् ॥ २  
 अस्मानयं सुविश्वस्तान्वेत्ति पापः पुरोचनः ।  
 वञ्चितोऽयं नृशंसात्मा कालं मन्ये पलायने ॥ ३  
 आयुधागारमादीप्य दग्ध्वा चैव पुरोचनम् ।  
 षट्प्राणिनो निधायेह द्रवामोऽनभिलक्षिताः ॥ ४  
 अथ दानापदेशेन कुन्ती ब्राह्मणभोजनम् ।  
 चक्रे निशि महाराज आजग्मुस्तत्र योषितः ॥ ५  
 ता विहृत्य यथाकामं भुक्त्वा पीत्वा च भारत ।  
 जग्मुर्नीशि गृहानेव समनुज्ञाय माधवीम् ॥ ६  
 निषादी पञ्चपुत्रा तु तस्मिन्भोज्ये गृहच्छया ।  
 अन्नार्थिनी समभ्यागात्सपुत्रा कालचोदिता ॥ ७  
 सा पीत्वा मदिशं मत्ता सपुत्रा मदविह्वला ।  
 सहसर्वैः सुतै राजस्तस्मिन्नेव निवेशने ॥ ८  
 सुष्वाप विगतज्ञाना मृतकल्पा नराधिप ।  
 अथ प्रवाते तुमुले निशि सुप्ते जने तदा ॥ ९  
 तदुपादीपयद्भीमः शेते यत्र पुरोचनः ।  
 ततो जतुगृहद्वारं दीपयामास पाण्डवः ॥ १०  
 समन्ततो ददौ पश्चादग्निं तत्र निवेशने ।  
 ज्ञात्वा तु तत्गृहं सर्वमादीप्तं पाण्डुनन्दनाः ॥ ११

सुरङ्गां विविशुस्तूर्णं मात्रा सार्धमरिंदमाः ।  
 ततः प्रतापः सुमहाच्छब्दश्चैव विभावसोः ॥ १२  
 प्रादुरासीत्तदा तेन बुबुधे स जनव्रजः ।  
 तदवेक्ष्य गृहं दीप्तमाहुः पौराः कृशाननाः ॥ १३  
 पौरा ऊचुः ।  
 दुर्योधनप्रयुक्तेन पापेनाकृतबुद्धिना ।  
 गृहमात्मविनाशाय कारितं दाहितं च तत् ॥ १४  
 अहो धिग्धृतराष्ट्रस्य बुद्धिर्नातिसमञ्जसा ।  
 यः शुचीन्पाण्डुदायादान्दाहयामास शत्रुवत् ॥ १५  
 दिष्ट्या त्विदानीं पापात्मा दग्धोऽयमतिदुर्मतिः  
 अनागसः सुविश्वस्तान्यो ददाह नरोत्तमान् ॥ १६  
 वैशंपायन उवाच ।

एवं ते विलपन्ति स्म वारणावतका जनाः ।  
 परिवार्यं गृहं तच्च तस्थू रात्रौ समन्ततः ॥ १७  
 पाण्डवाश्चापि ते सर्वे सह मात्रा सुदुःखिताः ।  
 विलेन तेन निर्गत्य जग्मुर्द्रुतमलक्षिताः ॥ १८  
 तेन निद्रोपरोधेन साध्वसेन च पाण्डवाः ।  
 न शेकुः सहसा गन्तुं सह मात्रा परंतपाः ॥ १९  
 भीमसेनस्तु राजेन्द्र भीमवेगपराक्रमः ।  
 जगाम भ्रातृनादाय सर्वान्मातरमेव च ॥ २०  
 स्कन्धमारोप्य जननीं यमावङ्केन वीर्यवान् ।  
 पार्थौ गृहीत्वा पाणिभ्यां भ्रातरौ सुमहाबलः २१

परिखा प्राकारपरिधिभूतो गर्तः ताम् । नाम प्रसिद्धम् ।  
 उत्किरन्परिखापरिष्कारव्याजेन विलान्मृदं उत्किरन् बहिः  
 क्षिपन् महाबिलं सुरङ्गाख्यं चकार ॥ १६ ॥ मध्येन मध्यतः १७  
 व्यदधात् विहितवान् । स पुरोचनस्ते च पञ्च गृहद्वारि क्षपां  
 वसन्ति स्म ॥ १८ ॥ दिवा च मृगयां चरन्ति अतो न  
 दग्धुं पुरोचनदिष्टं प्रापेति भावः ॥ १९ ॥ इति आदि-

पर्वणि नैलकण्ठीये भारतभावदीपे सप्तचत्वारिंशदधिकशत-  
 तमोऽध्यायः ॥ १४७ ॥

## १४८

तांस्त्विति ॥ १ ॥ षट्प्राणिन इति अन्यथा पलायनशङ्कया  
 पुनरस्मदन्वेष्टे मतिः स्यात्सा माभूदिति भावः ॥ ४ ॥

उरसा पादपान्मञ्ज्महीं पभ्यां विदारयन् । स जगामाश्रु तेजस्वी वातरंहा वृकोदरः ॥ २२  
इति श्रीमहाभारते आदिपर्वणि जतुगृहपर्वणि जतुगृहदाहे अष्टचत्वारिंशदधिकशततमोऽध्यायः ॥ १४८ ॥

१४९

वैशंपायन उवाच ।

एतस्मिन्नेव काले तु यथासंप्रत्ययं कविः ।  
विदुरः प्रेषयामास तद्वनं पुरुषं शुचिम् ॥ १  
स गत्वा तु यथोद्देशं पाण्डवान्दृशे वने ।  
जनन्या सह कौरव्य मापयानान्नदीजलम् ॥ २  
विदितं तन्महाबुद्धेर्विदुरस्य महात्मनः ।  
ततस्तस्यापि चारेण चेष्टितं पापचेतसः ॥ ३  
ततः प्रवासितो विद्वान्विदुरेण नरस्तदा ।  
पार्थानां दर्शयामास मनो मारुतगामिनीम् ॥ ४  
सर्ववातसहां नावं यन्त्रयुक्तां पताकिनीम् ।  
शिवे भागीरथीतीरे नरैर्विस्त्रम्भिभिः कृतान् ॥ ५  
ततः पुनरथोवाच ज्ञापकं पूर्वचोदितम् ।  
युधिष्ठिर निबोधेदं संज्ञार्थं वचनं कवेः ॥ ६  
कक्षम्रः शिशिरम्रश्च महाकक्षे विलौकसः ।  
न हन्तीत्येवमात्मानं यो रक्षति स जीवति ॥ ७  
तेन मां प्रेषितं विद्धि विश्वस्तं संज्ञयाऽनया ।

भूयश्चैवाह मां क्षत्ता विदुरः सर्वतोऽर्थवित् ॥ ८  
कर्णं दुर्योधनं चैव भ्रातृभिः सहितं रणे ।  
शकुनिं चैव कौन्तेय विजेताऽसि न संशयः ॥ ९  
इयं वारिपथे युक्ता नौरप्सु सुखगामिनी ।  
मोचयिष्यति वः सर्वानस्मादेशान्न संशयः ॥ १०  
अथ तान्व्यथितान्दृष्ट्वा सह मात्रा नरोत्तमान् ।  
नावमारोप्य गङ्गायां प्रस्थितानब्रवीत्पुनः ॥ ११  
विदुरो मूर्ख्युपाधाय परिष्वज्य बचो मुहुः ।  
अरिष्टं गच्छता व्यग्राः पन्थानमिति चाब्रवीत् ॥ १२  
इत्युक्त्वा स तु तान्वीरान्पुमान्विदुरचोदितः ।  
तारयामास राजेन्द्र गङ्गां नावा नरर्षभान् ॥ १३  
तारयित्वा ततो गङ्गां पारं प्राप्तांश्च सर्वशः ।  
जयाशिषः प्रयुज्याथ यथागतमगाद्धि सः ॥ १४  
पाण्डवाश्च महात्मानः प्रतिसंदिश्य वै कवेः ।  
गङ्गामुत्तीर्य वेगेन जम्भुगूढमलाक्षिताः ॥ १५

इति श्रीमहाभारते आदिपर्वणि जतुगृहपर्वणि गङ्गोत्तरणे ऊनपञ्चाशदधिकशततमोऽध्यायः ॥ १४९ ॥

वैशंपायन उवाच ।

१५०

अथ रात्र्यां व्यतीतायामशेषो नागरो जनः ।  
तत्राजगाम त्वरितो दिदृक्षुः पाण्डुनन्दनान् ॥ १  
निर्वापयन्तो ज्वलनं ते जना ददृशुस्ततः ।  
जातुषं तत्गृहं दग्धममात्यं च पुरोचनम् ॥ २

नूनं दुर्योधनेनेदं विहितं पापकर्मणा ।  
पाण्डवानां विनाशायेत्येवं ते वृकुशुर्जनाः ॥ ३  
विदिते धृतराष्ट्रस्य धार्तराष्ट्रो न संशयः ।  
दग्धवान्पाण्डुदायादान्न हेनं प्रतिषिद्धवान् ॥ ४

इति आदिपर्वणि नैलकण्ठीये भारतभावदीपे अष्टचत्वारिंशदधिकशततमोऽध्यायः ॥ १४८ ॥

१४९

एतस्मिन्निति । यथासंप्रत्ययं यथासंकेतं शुचिं नाचिकं ।  
मापयानान् जलपरिमाणं परीक्षमाणान् ॥ १ ॥ तस्य  
चेष्टितं चारेण विदुरस्य विदितं यतस्ततो हेतोः विदुरेण ततः

स्वस्थानात् नरः प्रवासितः प्रेषित इति सार्धश्लोको वाक्यम्  
॥ ३ ॥ स नरः दर्शयामास ॥ ४ ॥ इति आदिपर्वणि नैलकण्ठीये  
भारतभावदीपे ऊनपञ्चाशदधिकशततमोऽध्यायः ॥ १४९ ॥

१५०

अथेति ॥ १ ॥ व्यपोहमानाः निर्यापयन्तः ॥ ७ ॥

नूनं शान्तनवोऽपीह न धर्ममनुवर्तते ।  
 द्रोणश्च विदुरश्चैव कृपश्चान्ये च कौरवाः ॥ ५  
 ते वयं धृतराष्ट्रस्य प्रेषयामो दुरात्मनः ।  
 संवृत्तस्ते परः कामः पाण्डवान्दग्धवानासि ॥ ६  
 ततो व्यपोहमानास्ते पाण्डवार्थं हुताशनम् ।  
 निषादीं ददृशुर्दग्धां पञ्चपुत्रामनागसम् ॥ ७  
 खनकेन तु तेनैव वैश्वं शोधयता बिलम् ।  
 पांसुभिः पिहितं तच्च पुरुषैस्तेन लक्षितम् ॥ ८  
 ततस्ते ज्ञापयामासुर्धृतराष्ट्रस्य नागराः ।  
 पाण्डवानग्निना दग्धानमात्यं च पुरोचनम् ॥ ९  
 श्रुत्वा तु धृतराष्ट्रस्तद्राजा सुमहदप्रियम् ।  
 विनाशं पाण्डुपुत्राणां विललाप सुदुःखितः ॥ १०  
 अथ पाण्डुर्भृतो राजा मम भ्राता महायशः ।  
 तेषु वीरेषु दग्धेषु मात्रा सह विशेषतः ॥ ११  
 गच्छन्तु पुरुषाः शीघ्रं नगरं वारणावतम् ।  
 सत्कारयन्तु तान्वीरांकुन्तिराजसुतां च ताम् ॥  
 कारयन्तु च कुल्यानि शुभानि च बृहन्ति च ।  
 ये च तत्र मृतास्तेषां सुहृदो यान्तु तानपि ॥ १३  
 एवं गते मया शक्यं यद्यत्कारयितुं हितम् ।  
 पाण्डवानां च कुन्याश्च तत्सर्वं क्रियतां धनैः ॥ १४  
 एवमुक्त्वा ततश्चक्रे ज्ञातिभिः परिवारितः ।  
 उदकं पाण्डुपुत्राणां धृतराष्ट्रोऽम्बिकासुतः ॥ १५

रुरुदुः सहिताः सर्वे भृशं शोकपरायणाः ।  
 हा युधिष्ठिर कौरव्य हा भीम इति चापरे ॥ १६  
 हा फाल्गुनेति चाप्यन्ये हा यमाविति चापरे ।  
 कुन्तीमार्ताश्च शोचन्त उदकं चक्रिरे जनाः ॥ १७  
 अन्ये पौरजनाश्चैवमन्वशोचन्त पाण्डवान् ।  
 विदुरस्त्वल्पशश्चक्रे शोकं वेद परं हि सः ॥ १८  
 पाण्डवाश्चापि निर्गत्य नगराद्वारणावतात् ।  
 नदीं गङ्गामनुप्राप्ता मातृषष्ठा महाबलाः ॥ १९  
 दाशानां भुजवेगेन नद्याः स्रोतो जवेन च ।  
 वायुना चानुकूलेन तूर्णं पारमवाप्नुवन् ॥ २०  
 ततो नावं परित्यज्य प्रययुर्दक्षिणां दिशम् ।  
 विज्ञाय निशि पन्थानं नक्षत्रगणसूचितम् ॥ २१  
 यतमानां वनं राजन्गहनं प्रतिपेदिरे ।  
 ततः श्रान्ताः पिपासार्ता निद्रान्धाः पाण्डुनन्दनाः  
 पुनरुच्चूर्महावीर्यं भीमसेनमिदं वचः ।  
 इतः कष्टतरं किं तु यद्वयं गहने वने ।  
 दिशश्च न विजानीमो गन्तुं चैव न शक्नुमः ॥ २३  
 तं च पापं न जानीमो यदि दग्धः पुरोचनः ।  
 कथं तु विप्रमुच्येम भयादस्मादलक्षिताः ॥ २४  
 पुनरस्मानुपादाय तथैव ब्रज भारत ।  
 त्वं हि नो बलवानेको यथा सततगस्तथा ॥ २५  
 इत्युक्तो धर्मराजेन भीमसेनो महाबलः ।  
 आदाय कुन्तीं भ्रातृंश्च जगामाशु महाबलः ॥ २६

इति श्रीमहाभारते आदिपर्वणि जतुगृहपर्वणि पाण्डववनप्रवेशे पञ्चाशदधिकशततमोऽध्यायः ॥ १५० ॥

वैशंपायन उवाच ।

१५१

तेन विक्रममाणेन ऊरुवेगसमीरितम् ।  
 वनं सवृक्षविटपं व्याघूर्णितमिवाभवत् ॥ १  
 जङ्घावातो ववौ चास्य शुचिशुक्रागमे यथा ।  
 आवर्जितलतावृक्षं मार्गं चक्रे महाबलः ॥ २

समृद्रन्पुष्पितांश्चैव फलितांश्च वनस्पतीन् ।  
 अवरुज्य ययौ गुल्मान्पथस्तस्य समीपजान् ॥ ३  
 स रोषित इव क्रुद्धो वने भञ्जमहाद्रुमान् ।  
 त्रिःप्रसृतमदः शुष्मी षष्ठिवर्षी मतङ्गराट् ॥ ४

कुल्यानि अस्थीनि । कारयन्तु संस्कारयन्तु । 'कुलं जनपदे गोत्रे सजातीयगणेपि च । भवने च तनौ क्लीबं कण्टकार्यौषधौ कुली' इति मेदिनी । 'कुल्यं स्यात्कीकसेपि' इति च । कुल्यानि चैत्यानीत्यन्ये । महावृक्षेण वा महाप्रसादेन वा अङ्कितानि चत्वरणीत्यर्थः ॥ १३ ॥ इति आदिपर्वणि नैलकण्ठीये भारतभावादीये पञ्चाशदधिकशततमोऽध्यायः ॥ १५० ॥

१५१

तेनेति ॥ १ ॥ शुचिशुक्रागमे ज्येष्ठाषाढयोः समये । आवर्जिताः समीकृताः लताः वृक्षाश्च यास्मिन् ॥ २ ॥ अवरुज्य भंक्त्वा ॥ ३ ॥ रोषितः रोषं प्रापितः । त्रिषु गण्ड-कर्णमूलगुह्यदेशेषु प्रसृतो मदो यस्य सः । शुष्मी तेजस्वी 'शुष्मं तेजसि सूर्ये ना' इति मेदिनी । षष्ठिवर्षीति पूर्णयौवनः ॥ ४ ॥



गच्छतस्तस्य वेगेन तार्क्ष्यमारुतरंहसः ।  
 भीमस्य पाण्डुपुत्राणां मूर्च्छैव समजायत ॥ ५  
 असकृच्चपि संतीर्य दूरपारं भुजङ्गवैः ।  
 पथि प्रच्छन्नमासेदुर्धार्तराष्ट्रभयात्तदा ॥ ६  
 कृच्छ्रेण मातरं चैव सुकुमारीं यशस्विनीम् ।  
 अवहत्स तु पृष्ठेन रोधःसु विषमेषु च ॥ ७  
 अगमच्च वनोद्देशमल्पमूलफलोदकम् ।  
 क्रूरपक्षिमृगं घोरं सायाह्ने भरतर्षभ ॥ ८  
 घोरा समभवत्संध्या दारुणा मृगपक्षिणः ।  
 अप्रकाशा दिशः सर्वा वातैरासन्नानर्तवैः ॥ ९  
 शीर्णपर्णफलै राजन्बहुगुल्मक्षुपैर्द्रुमैः ।  
 भग्नावभग्नभूयिष्ठैर्नानाद्रुमसमाकुलैः ॥ १०  
 ते श्रमेण च कौरव्यास्तृष्ण्या च प्रपीडिताः ।  
 नाशकृवंस्तदा गन्तुं निद्रया च प्रवृद्धया ॥ ११  
 न्यविशन्त हि ते सर्वे निरास्वादे महावने ।  
 ततस्तृषा परिक्षान्ता कुन्ती पुत्रानथाब्रवीत् ॥ १२  
 माता सती पाण्डवानां पञ्चानां मध्यतः स्थिता ।  
 तृष्ण्या हि परीताऽस्मि पुत्रान्भृशमथाब्रवीत् ॥ १३  
 तच्छ्रुत्वा भीमसेनस्य मातृस्नेहात्प्रजलिपतम् ।  
 कारुण्येन मनस्तप्तं गमनायोपचक्रमे ॥ १४  
 ततो भीमो वनं घोरं प्रविश्य विजनं महत् ।  
 न्यग्रोथं विपुलच्छायं रमणीयं ददर्श ह ॥ १५  
 तत्र निक्षिप्य तान्सर्वानुवाच भरतर्षभः ।  
 पानीयं मृगयामीह विभ्रमध्वमिति प्रभो ॥ १६  
 एते रुवन्ति मधुरं सारसा जलचारिणः ।  
 ध्रुवमत्र जलस्थानं महच्चेति मतिर्मम ॥ १७  
 अनुज्ञातः स गच्छेति भ्रात्रा ज्येष्ठेन भारत ।  
 जगाम तत्र यत्र स्म सारसा जलचारिणः ॥ १८  
 स तत्र पीत्वा पानीयं स्नात्वा च भरतर्षभ ।  
 तेषामर्थे च जग्राह भ्रातृणां भ्रातृवंत्सलः ।  
 उत्तरीयेण पानीयमानयामास भारत ॥ १९  
 गन्धूतिमात्रादागत्य त्वरितो मातरं प्रति ।  
 शोकदुःखपरीतात्मा निशश्वासोरगो यथा ॥ २०  
 स सुप्तां मातरं दृष्ट्वा भ्रातृंश्च वक्षुधातले ।  
 भृशं शोकपरीतात्मा विललाप वृकोदरः ॥ २१

अतः कष्टतरं किञ्च द्रष्टव्यं हि भविष्यति ।  
 यत्पश्यामि महीसुप्तान्प्रातूनद्य सुमन्दभाक् ॥ २२  
 शयनेषु परार्थेषु ये पुरा वारणावते ।  
 नाधिजग्मुस्तदा निद्रां तेऽद्य सुप्ता महीतले ॥ २३  
 स्वसारं वसुदेवस्य शत्रुसंघावमर्दिनः ।  
 कुन्तिराजसुतां कुन्तीं सर्वलक्षणपूजिताम् ॥ २४  
 क्षुपां विचित्रवीर्यस्य भार्यां पाण्डोर्महात्मनः ।  
 तथैव चास्मज्जननीं पुण्डरीकोदरप्रभाम् ॥ २५  
 सुकुमारतरामेनां महार्हशयनोचिताम् ।  
 शयानां पश्यताऽद्येह पृथिव्यामतथोचिताम् ॥ २६  
 धर्मादिन्द्राच्च वाताच्च सुषुप्ते यासु तानिमान् ।  
 सेयं भूमौ परिभ्रान्ता शेते प्रासादशायिनी ॥ २७  
 किं नु दुःखतरं शक्यं मया द्रष्टुमतः परम् ।  
 योऽहमद्य नन्द्याघ्रान्सुप्तान्पश्यामि भूतले ॥ २८  
 त्रिषु लोकेषु यो राज्यं धर्मनित्योऽर्हते नृपः ।  
 सोऽयं भूमौ परिभ्रान्तः शेते प्राकृतवत्कथम् ॥ २९  
 अयं नीलाम्बुदश्यामो नरेष्वप्रतिमोर्जुनः ।  
 शेते प्राकृतवद्भूमौ ततो दुःखतरं नु किम् ॥ ३०  
 अश्विनाविव देवानां याविमौ रूपसंपदा ।  
 तौ प्राकृतवदद्येमौ प्रसुप्तौ धरणीतले ॥ ३१  
 ज्ञातयो यस्य नैव स्युर्विषमाः कुलपांसनाः ।  
 स जीवेत सुखं लोके ग्रामद्रुम इवैकजः ॥ ३२  
 एको वृक्षो हि यो ग्रामे भवेत्पर्णफलान्वितः ।  
 चैत्यो भवति निर्जातिरर्चनीयः सुपूजितः ॥ ३३  
 येषां च बहवः शूरा ज्ञातयो धर्ममाश्रिताः ।  
 ते जीवन्ति सुखं लोके भवन्ति च निरामयाः ॥ ३४  
 बलवन्तः समृद्धार्था मित्रबान्धवनन्दनाः ।  
 जीवन्यन्योन्यमाश्रित्य द्रुमाः काननजा इव ॥ ३५  
 वयं तु धृतराष्ट्रेण सपुत्रेण दुरात्मना ।  
 विवासिता न दग्धाश्च कथंचिदैवसंश्रयात् ॥ ३६  
 तस्मान्मुक्ता वयं दाहादिमं वृक्षमुपाश्रिताः ।  
 कां दिशं प्रतिपत्स्यामः प्राप्ताः क्लेशमनुत्तमम् ॥ ३७  
 सकामो भव दुर्बुद्धे धार्तराष्ट्राल्पदर्शन ।  
 नूनं देवाः प्रसन्नास्ते नानुज्ञां मे युधिष्ठिरः ॥ ३८

दूरपारं गङ्गाप्रवाहं वनेऽपि तस्माद्विभ्यतीति भावः  
 भुजङ्गवैः भुजाभ्यां ऋनैः बहुत्वं व्यापारभेदात् ॥ ६ ॥  
 रोधःसु उच्चभागेषु ॥ ७ ॥ अनर्तवैः अत्रुभवैः उत्पातरूपै-

\* 'द्रुमो महीरुहे पारिजाते किंपुरुषे स्वरे' इति मेदिनी-  
 कोशाज्ञानाविश्वपक्षिध्वनिर्द्रुमः ।

रित्यर्थः ॥ ९ ॥ गुल्मः स्तम्भः क्षुपो ह्रस्वशाखो वृक्षः  
 अवसुग्रो नामितः ॥ १० ॥ तृषा तृष्ण्या ॥ ११ ॥  
 गन्धूतिमात्राकोशद्वयात् ॥ २० ॥ सुमन्दभाक् अतिमन्द-  
 भाग्यः ॥ २२ ॥ एकजः एक एव जातः असहायः ॥ ३२ ॥  
 बान्धवानां नन्दनाः सुखदाः ॥ ३५ ॥

प्रयच्छति वधे तुभ्यं तेन जीवासि दुर्मते ।  
 नन्वद्य ससुतामात्यं सकर्णानुजसौमलम् ॥ ३९  
 गत्वा क्रोधसमाविष्टः प्रेषयिष्ये यमक्षयम् ।  
 किं नु शक्यं मया कर्तुं यत्ते न कुध्यते नृपः ॥४०  
 धर्मात्मा पाण्डवश्रेष्ठः पापाचारो युधिष्ठिरः ।  
 एवमुक्त्वा महाबाहुः क्रोधसंदीप्तमानसः ॥ ४१  
 करं करेण निष्पिष्य निःश्वसन्दीप्तमानसः ।

पुनर्दीनमना भूत्वा शान्तार्चिरिव पावकः ॥ ४२  
 भ्रातृन्महीतले सुप्तानवैक्षत वृकोदरः ।  
 विश्वस्तानिव संविष्टान्पृथग्जनसमानिव ॥ ४३  
 नातिदूरेण नगरं वनादस्माद्वि लक्ष्ये ।  
 जागतव्ये स्वपन्तीमे हन्त जागम्यहं स्वयम् ॥ ४४  
 प्राश्यन्तीमे जलं पश्चात्प्रतिबुद्धा जितक्रमाः ।  
 इति भीमो व्यवस्यैव जजागार स्वयं तदा ॥ ४५

इति श्रीमहाभा० आदिपर्वणि जतुगृहपर्वणि भीमजलाहरणे एकपञ्चाशदधिकशततमोऽध्यायः ॥१५१॥

समाप्तं जतुगृहपर्व ।

हिडिम्बवधपर्व ।

१५२

वैशंपायन उवाच ।

तत्र तेषु शयानेषु हिडिम्बो नाम राक्षसः ।  
 अविदूरे वनात्तस्माच्छालवृक्षं समाश्रितः ॥ १  
 क्रूरो मानुषमांसादो महावीर्यपराक्रमः ।  
 प्रावृड्जलधरश्यामः पिङ्गाक्षो दारुणाकृतिः ॥ २  
 दंष्ट्राकरालवदनः पिशितेप्सुः क्षुधादितः ।  
 लम्बस्फिलम्बजठरो रक्तश्मश्रुशिरोरुहः ॥ ३  
 महावृक्षगलस्कन्धः शङ्कुकर्णो विभीषणः ।  
 यदृच्छया तानपश्यत्पाण्डुपुत्रान्महारथान् ॥ ४  
 विरूपरूपः पिङ्गाक्षः करालो घोरदर्शनः ।  
 पिशितेप्सुः क्षुधार्तश्च तानपश्यद्यदृच्छया ॥ ५  
 ऊर्ध्वाङ्गुलिः स कण्डूयन्धुन्वन्रुक्षान् शिरोरुहान्  
 जूम्भमाणो महावक्रः पुनः पुनरवेश्य च ॥ ६  
 दृष्टो मानुषमांसस्य महाकायो महाबलः ।  
 आघ्राय मानुषं गन्धं भगिनीमिदमब्रवीत् ॥ ७  
 उपपन्नश्चिरस्याद्य भक्षोऽयं मम सुप्रियः ।  
 स्नेहस्त्रवान्प्रसवति जिह्वा पर्येति मे सुखम् ॥ ८  
 अष्टौ दंष्ट्राः सुतीक्ष्णाग्राश्चिरस्यापातदुःसहाः ।  
 देहेषु मज्जयिष्यामि स्निग्धेषु पिशितेषु च ॥ ९  
 आक्रम्य मानुषं कण्ठमाच्छिद्य धमनीमपि ।  
 उष्णं नवं प्रपास्यामि फेनिलं रुधिरं बहु ॥ १०

गच्छ जानीहि के त्वेते शेरते वनमाश्रिताः  
 मानुषो बलवान्गन्धो घ्राणं तर्पयतीव मे ॥ ११  
 हत्वैतान्मानुषान्सर्वानानयस्व ममान्तिकम् ।  
 अस्मद्विषयसुखेभ्यो नैतेभ्यो भयमस्ति ते ॥ १२  
 एषामुत्कृत्य मांसानि मानुषाणां यथेष्टतः ।  
 भक्षयिष्याव सहितौ कुरु तूर्णं वचो मम ॥ १३  
 भक्षयित्वा च मांसानि मानुषाणां प्रकामतः ।  
 नृत्याव सहितावावां दत्ततालावनेकशः ॥ १४  
 एवमुक्ता हिडिम्बा तु हिडिम्बेन तदा वने ।  
 भ्रातुर्वचनमाज्ञाय त्वरमाणेव राक्षसी ॥ १५  
 जगाम तत्र यत्र स्म पाण्डवा भरतर्षभ ।  
 ददर्श तत्र सा गत्वा पाण्डवान्पृथया सह ।  
 शयानान्भीमसेनं च जाग्रतं त्वपराजितम् ॥१६  
 दृष्ट्वैव भीमसेनं सा शालपोतमिवोद्विगता ।  
 राक्षसी कामयामास रूपेणाप्रतिमं भुवि ॥ १७  
 अयं श्यामो महाबाहुः सिंहस्कन्धो महाद्युतिः ।  
 कम्बुग्रीवः पुष्कराक्षो भर्ता युक्तो भवेन्मम ॥ १८  
 नाहं भ्रातृवचो जातु कुर्यां क्रूरोपसंहितम् ।  
 पतिस्नेहोऽतिबलवान्न तथा भ्रातृसौहृदम् ॥ १९  
 मुहूर्तमेव तृप्तिश्च भवेद्भ्रातुर्ममैव च ।  
 हतैरेतैरहत्वा तु मोदिष्ये शाश्वतीः समाः ॥ २०

तुभ्यं तव ॥ ३९ ॥ लक्ष्ये यामिकानामाक्रोशादिना

॥ ४४ ॥ इति आदिपर्वणि नैलकण्ठीये भारतभावदीपे  
 एकपञ्चाशदधिकशततमोऽध्यायः ॥ १५१ ॥

१५२

तत्रेति ॥ १ ॥ पिशितेप्सुः मांसार्थं स्फिक् जंघामूलम्  
 ॥३॥ पर्येति मानुषमांसस्य लाभं सूचयन्ती चलतीव ॥८॥  
 धमनी नाडीम् ॥१०॥ शालपोतमिव शालाङ्गुरमिव ॥१७॥  
 श्याम स्तरुणः अग्रे नवहेमाभमिति वक्ष्यमाणत्वात् ॥१८॥  
 क्रूरोपसंहितं हिंसायुक्तम् ॥ १९ ॥

सा कामरूपिणी रूपं कृत्वा मानुषमुत्तमम् ।  
 उपतस्थे महाबाहुं भीमसेनं शनैः शनैः ॥ २१  
 लज्जमानेव ललना दिव्याभरणभूषिता ।  
 स्मितपूर्वमिदं वाक्यं भीमसेनमथाब्रवीत् ॥ २२  
 कुतस्त्वमसि संप्राप्तः कश्चासि पुरुषर्षभ ।  
 क इमे शेरते चेह पुरुषा देवरूपिणः ॥ २३  
 कैयं वै बृहती श्यामा सुकुमारी तवानघ ।  
 शेते वनमिदं प्राप्य विश्वस्ता स्वगृहे यथा ॥ २४  
 नेदं जानाति गहनं वनं राक्षससेवितम् ।  
 वसति ह्यत्र पापात्मा हिडिम्बो नाम राक्षसः २५  
 तेनाहं प्रेषिता भ्रात्रा दुष्टभावेन रक्षसा ।  
 बिभक्षयिषता मांसं युष्माकममरोपमाः ॥ २६  
 साऽहं त्वामभिसंप्रेक्ष्य देवगर्भसमप्रभम् ।  
 नान्यं भर्तारमिच्छामि सत्यमेतद्ब्रवीमि ते ॥ २७  
 एतद्विज्ञाय धर्मज्ञ युक्तं मयि समाचर ।  
 कामोपहतचित्तार्ज्जुं भजमानां भजस्व माम् ॥ २८  
 त्रास्यामि त्वां महाबाहो राक्षसात्पुरुषादकात् ।  
 वत्स्यावो गिरिदुर्गेषु भर्ता भव ममानघ ॥ २९

अन्तारिक्षचरी ह्यस्मि कामतो विचरामि च ।  
 अतुलामामुहि प्रीतिं तत्र तत्र मया सह ॥ ३०  
 भीमसेन उवाच ।  
 मातरं भ्रातरं ज्येष्ठं सुखसुप्तान्कथं त्विमान् ।  
 परित्यजेत कोन्वद्य प्रभवन्निह राक्षसि ॥ ३१  
 को हि सुप्तानिमान्भ्रातृन्दत्वा राक्षसभोजनम् ।  
 मातरं च नरो गच्छेत्कामार्त इव मद्विधः ॥ ३२  
 राक्षस्युवाच ।  
 यत्ते प्रियं तत्करिष्ये सर्वानेतान्प्रबोधय ।  
 मोक्षयिष्याम्यहं कामं राक्षसात्पुरुषादकात् ॥ ३३  
 भीमसेन उवाच ।  
 सुखसुप्तान्वने भ्रातृन्मातरं चैव राक्षसि ।  
 न भयाद्बोधयिष्यामि भ्रातुस्त्वव दुरात्मनः ॥ ३४  
 न हि मे राक्षसा भीरु सोढुं शक्ताः पराक्रमम् ।  
 न मनुष्या न गन्धर्वा न यक्षाश्चारुलोचने ॥ ३५  
 गच्छ वा तिष्ठ वा भद्रे यद्वापीच्छसि तत्कुरु ।  
 तं वा प्रेषय तन्वङ्गि भ्रातरं पुरुषादकम् ॥ ३६

इति श्रीमहा०आदि० हिडिम्बवधपर्वणि भीमहिडिम्बासंवादे द्विपञ्चाशदधिकशततमोऽध्यायः ॥१५२॥

१५३

वैशंपायन उवाच ।

तां विदित्वा चिरगतां हिडिम्बो राक्षसेश्वरः ।  
 अवतीर्य द्रुमात्तस्मादाजगामाशु पाण्डवान् ॥ १  
 लोहिताक्षो महाबाहुरुर्ध्वकेशो महाननः ।  
 मेघसंघातवर्ष्मां च तीक्ष्णदंष्ट्रो भयानकः ॥ २  
 तमापतन्तं दृष्ट्वैव तथा विकृतदर्शनम् ।  
 हिडिम्बोवाच चित्रस्ता भीमसेनमिदं वचः ॥ ३  
 आपतत्येष दुष्टात्मा संक्रुद्धः पुरुषादकः ।  
 साऽहं त्वां भ्रातृभिः सार्धं यद्ब्रवीमि तथा कुरु ४  
 अहं कामगमा वीर रक्षोबलसमन्विता ।  
 आरूढे मां मम श्रोणिं नेष्यामि त्वां विहायसा ५  
 प्रबोधयैतान्संसुप्तान्मातरं च परंतप ।  
 सर्वानेव गमिष्यामि गृहीत्वा वो विहायसा ॥ ६

भीम उवाच ।

मामैस्त्वं पृथुश्रोणि नैष कश्चिन्मयि स्थिते ।  
 अहमेनं हनिष्यामि प्रेक्षन्त्यास्ते सुमध्यमे ॥ ७  
 नायं प्रतिबलो भीरु राक्षसापसदो मम ।  
 सोढुं युधि परिस्पन्दमथवा सर्वराक्षसाः ॥ ८  
 पश्य बाहू सुवृत्तौ मे हस्तिहस्तनिभाविमौ ।  
 ऊरू परिघसंकाशौ संहतं चाप्युरो महत् ॥ ९  
 विक्रमं मे यथेन्द्रस्य साऽद्य द्रक्ष्यसि शोभने ।  
 मावमंस्थाः पृथुश्रोणि मत्वा मामिह मानुषम् ॥ १०  
 हिडिम्बोवाच ।  
 नावमन्ये नरव्याघ्र त्वामहं देवरूपिणम् ।  
 छष्टप्रभावस्तु मया मानुषेष्वेव राक्षसः ॥ ११

बिभक्षयिषता भक्षयितुमिच्छता ॥ २६ ॥ इति आदिपर्वणि नैलकण्ठीये भारतभावदीपे द्विपञ्चाशदधिकशततमोऽध्यायः ॥१५२॥

१५३

तामिति ॥१॥ मेघसंघातवर्ष्मा अतिक्लृण्णशरीरः ॥ २ ॥

वैशंपायन उवाच ।

तथा संजल्पतस्तस्य भीमसेनस्य भारत ।  
वाचः शुश्राव ताः क्रुद्धो राक्षसः पुरुषादकः ॥ १२  
अवेक्ष्यमाणस्तस्याश्च हिडिम्बो मानुषं वपुः ।  
स्त्र्यदामपूरितशिखं समग्रेन्दुनिभाननम् ॥ १३  
सुभूनासाक्षिकेशान्तं सुकुमारनखत्वचम् ।  
सर्वाभरणसंयुक्तं सुसूक्ष्माभ्रवाससम् ॥ १४  
तां तथा मानुषं रूपं बिभ्रतीं सुमनोहरम् ।  
पुंस्कामां शङ्कमानश्च चुक्रोध पुरुषादकः ॥ १५  
संकुद्धो राक्षसस्तस्या भगिन्याः कुरुसत्तम ।  
उत्फाल्य विपुले नेत्रे ततस्तामिदमब्रवीत् ॥ १६  
को हि मे भोक्तुकामस्य विप्रं चरति दुर्मतिः ।  
न विभेषि हिडिम्बे किं मत्कोपाद्विप्रमोहिता ॥ १७  
धिकत्वामसति पुंस्कामे मम विप्रियकारिणि ।  
पूर्वेषां राक्षसेन्द्राणां सर्वेषामयशस्कृति ॥ १८  
यानिमानाश्रिताऽकार्षीर्विप्रियं सुमहन्मम ।  
एष तानद्य वै सर्वान्हनिष्यामि त्वया सह ॥ १९  
एवमुक्त्वा हिडिम्बां स हिडिम्बो लोहितेक्षणः ।  
बधायामिपपातैरानन्दन्तैर्दन्तानुपस्पृशन् ॥ २०  
तमापतन्तं संप्रेक्ष्य भीमः प्रहरतां वरः ।  
भर्त्सयामास तेजस्वी तिष्ठ तिष्ठेति चाब्रवीत् ॥ २१

वैशंपायन उवाच ।

भीमसेनस्तु तं दृष्ट्वा राक्षसं प्रहसन्निव ।  
भगिनीं प्रतिसंकुद्धमिदं वचनमब्रवीत् ॥ २२  
किं ते हिडिम्ब एतैर्वा सुखसुप्तैः प्रबोधितैः ।  
मामासादय दुर्बद्धे तरसा त्वं नराशन ॥ २३  
मय्येव प्रहरैहि त्वं न स्त्रियं हन्तुमर्हसि ।  
विशेषतोऽनपकृते परेणापकृते सति ॥ २४  
न हीयं स्ववशाबाला कामयत्यद्य मामिह ।  
चोदितेषा ह्यनङ्गेन शरीरान्तरचारिणा ॥ २५  
भगिनी तव दुर्वृत्त रक्षसां वै यशोहर ।  
त्वन्नियोगेन चैवेयं रूपं मम समीक्ष्य च ॥ २६  
कामयत्यद्य मां भीरुस्तव नैषापराध्यति ।  
अनङ्गेन कृते दोषे नेमां गार्हितुमर्हसि ॥ २७  
मयि तिष्ठति दुष्टात्मन्न स्त्रियं हन्तुमर्हसि ।  
संगच्छस्व मया सार्धमेकैर्नैको नराशन ॥ २८  
अहमेको गमिष्यामि त्वामद्य यमसादनम् ।

अद्य मद्वलनिष्पिष्टं शिरो राक्षस दीर्यताम् ।  
कुञ्जरस्येव पादेन विनिष्पिष्टं बलीयसः ॥ २९  
अद्य गात्राणि ते कङ्काः श्येना गोमायवस्तथा ।  
कर्षन्तु भुवि संदृष्टा निहतस्य मया मृधे ॥ ३०  
क्षणेनाद्य करिष्येऽहमिदं वनमराक्षसम् ।  
पुरा यदूषितं नित्यं त्वया भक्षयता नरान् ॥ ३१  
अद्य त्वां भगिनी रक्षः कृष्यमाणं मयाऽसकृत् ।  
द्रक्ष्यत्यद्विप्रतीकाशं सिंहेनेव महाद्विपम् ॥ ३२  
निराबाधास्त्वयि हते मया राक्षसपांसन ।  
वनमेतच्चरिष्यन्ति पुरुषा वनचारिणः ॥ ३३

हिडिम्ब उवाच ।

गार्जितेन वृथा किं ते कथितेन च मानुष ।  
कृत्वैतत्कमेणा सर्वं कथ्येथा मा चिरं कृथाः ॥ ३४  
बलिनं मन्यसे यच्चाप्यात्मानं सपराक्रमम् ।  
ज्ञास्यस्यद्य समागम्य मयात्मानं बलाधिकम् ॥ ३५  
न तावदेतान्हंसिष्ये स्वपन्त्वेते यथासुखम् ।  
एष त्वामेव दुर्बुद्धे निहन्म्यद्याप्रियंवदम् ॥ ३६  
पीत्वा तवासृग्नात्रेभ्यस्ततः पश्चादिमानपि ।  
हनिष्यामि ततः पश्चादिमां विप्रियकारिणीम् ॥ ३७

वैशंपायन उवाच ।

एवमुक्त्वा ततो बाहुं प्रगृह्य पुरुषादकः ।  
अभ्यद्रवत संकुद्धो भीमसेनमर्दिदम् ॥ ३८  
तस्याभिद्रवतस्तूर्णं भीमो भीमपराक्रमः ।  
वेगेन प्रहितं बाहुं निजग्राह हसन्निव ॥ ३९  
निगृह्य तं बलाद्भीमो विस्फुरन्तं चकर्ष ह ।  
तस्माद्देशाद्धन्युष्यद्यौ सिंहः क्षुद्रमृगं यथा ॥ ४०  
ततः स राक्षसः क्रुद्धः पाण्डवेन बलादितः ।  
भीमसेनं समालिङ्ग्य व्यनदद्भैरवं रवम् ॥ ४१  
पुनर्भीमो बलादेनं विचकर्ष महाबलः ।  
मा शब्दः सुखसुप्तानां भ्रातृणां मे भवेदिति ॥ ४२  
अन्योन्यं तौ समासाद्य विचकर्षतुरोजसा ।  
हिडिम्बो भीमसेनश्च विक्रमं चक्रतुः परम् ॥ ४३  
बभञ्जतुस्तदा वृक्षालताश्चार्कषतुस्तदा ।  
मत्ताविव च संरब्धौ वारणौ षष्ठिहायनौ ॥ ४४  
तयोः शब्देन महता विबुद्धास्ते नरर्षभाः ।  
सह मात्रा च ददृशुर्हिडिम्बामग्रतः स्थिताम् ॥ ४५

इति श्रीमहा० आदिपर्वणि हिडिम्बवधपर्वणि हिडिम्बयुद्धे त्रिपञ्चाशदधिकशततमोऽध्यायः ॥ १५३ ॥

\*वाससमिति समासात्पठ्यम् । तेन अकारान्तःशब्दः ॥ १४ ॥ गमिष्यामि गमयिष्यामि नयिष्यामिति वा पाठः ॥ २९ ॥ आर्कषतुः  
आचकर्षतुः ॥ ४४ ॥ इति आदिपर्वणि नैलकण्ठीये भवरतभावदीपे त्रिपञ्चाशदधिकशततमोऽध्यायः ॥ १५३ ॥ \* आर्षत्वात्

१५४

वैशंपायन उवाच ।

प्रबुद्धास्ते हिडिम्बाया रूपं दृष्टातिमानुषम् ।  
विस्मिताः पुरुषव्याघ्रा बभूवुः पृथया सह ॥ १  
ततः कुन्ती समीक्ष्यैनां विस्मिता रूपसंपदा ।  
त्वाच्च मधुरं वाक्यं सान्त्वपूर्वमिदं शनैः ॥ २  
कस्य त्वं सुरगर्भाभे का वाऽसि बरवर्णिनि ।  
केन कार्येण संप्राप्ता कुतश्चागमनं तव ॥ ३  
यदि वाऽस्य वनस्य त्वं देवता यदि वाऽप्सराः ।  
आचक्ष्व मम तत्सर्वं किमर्थं चेह तिष्ठसि ॥ ४

हिडिम्बोवाच ।

यदेतत्पश्यसि वनं नीलमेघनिभं महत् ।  
निवासो राक्षसस्यैष हिडिम्बस्य ममैव च ॥ ५  
तस्य मां राक्षसेन्द्रस्य भगिनीं विद्धि भाविनि ।  
आत्रा संप्रेषितामार्यं त्वां सपुत्रां जिघांसितुम् ॥ ६  
कूरबुद्धेरहं तस्य वचनादागता त्विह ।  
अद्रक्षं नवहेमामं तव पुत्रं महाबलम् ॥ ७  
ततोऽहं सर्वभूतानां भावे विचरता शुभे ।  
चोदिता तव पुत्रस्य मन्मथेन वशानुगा ॥ ८  
ततो वृतो मया भर्ता तव पुत्रो महाबलः ।  
अपनेतुं च यतितो न चैव शक्तितो मया ॥ ९  
चिरायमाणां मां ज्ञात्वा ततः स पुरुषादकः ।  
स्वयमेवागतो हन्तुमिमान्सर्वीस्तवात्मजान् ॥ १०  
स तेन मम कान्तेन तव पुत्रेण धीमता ।  
बलादितो विनिष्पिष्य द्यपनीतो महात्मना ॥ ११  
विकर्षन्तौ महावेगौ गर्जमानौ परस्परम् ।  
पश्यैव युधि विक्रान्तावेतौ च नरराक्षसौ ॥ १२

वैशंपायन उवाच ।

तस्याः श्रुत्वैव वचनमुत्पपात युधिष्ठिरः ।  
अर्जुनो नकुलश्चैव सहदेवश्च वीर्यवान् ॥ १३  
तौ ते ददृशुरासक्तौ विकर्षन्तौ परस्परम् ।  
काङ्क्षमाणौ जयं चैव सिंहाविव बलोत्कटौ ॥ १४  
अथान्योन्यं समाश्लिष्य विकर्षन्तौ पुनः पुनः ।  
दावाग्निभूमसदृशं चक्रुः पार्थिवं रजः ॥ १५

वसुधारेणुसंवीतौ वसुधाधरसंनिभौ ।  
बभ्राजतुर्यथा शैलौ नीहारेणामिसंवृतौ ॥ १६  
राक्षसेन तदा भीमं क्लिश्यमानं निरीक्ष्य च ।  
उवाचेदं वचः पार्थः प्रहसञ्छनकैरिव ॥ १७  
भीम मा भैर्महाबाहो न त्वां बुध्यामहे वयम् ।  
समेतं भीमरूपेण रक्षसा श्रमकर्षिताः ॥ १८  
साहाय्येऽस्मि स्थितः पार्थ पातयिष्यामि राक्षसम्  
नकुलः सहदेवश्च मातरं गोपयिष्यतः ॥ १९

भीम उवाच ।

उदासीनो निरीक्षस्व न कार्यः संभ्रमस्त्वया ।  
न जात्वयं पुनर्जीवेन्मद्बाह्वन्तरमागतः ॥ २०

अर्जुन उवाच ।

किमनेन चिरं भीम जीवता पापरक्षसा ।  
गन्तव्येन चिरं स्थातुमिह शक्यमरिदम् ॥ २१  
पुरा संरज्यते प्राची पुरा संध्या प्रवर्तते ।  
रौद्रे मुहूर्ते रक्षांसि प्रबलानि भवन्त्युत ॥ २२  
त्वरस्व भीम माक्रीड जहि रक्षो बिभीषणम् ।  
पुरा विकुरुते मायां भुजयोः सारमर्षय ॥ २३

वैशंपायन उवाच ।

अर्जुनेनैवमुक्तस्तु भीमो रोषाज्ज्वलान्विव ।  
बलमाहारयामास यद्वयोर्जगतः क्षये ॥ २४  
ततस्तस्याम्बुदाभस्य भीमो रोषान्तरक्षसः ।  
उत्क्षिप्याभ्रामयद्देहं तूर्णं शतगुणं तदा ॥ २५

भीम उवाच ।

वृथामांसैर्वृथापुष्टो वृथावृद्धो वृथामतिः ।  
वृथामरणमहस्त्वं वृथाद्य न भविष्यसि ॥ २६  
क्षेममद्य करिष्यामि यथा वनमकण्टकम् ।  
न पुनर्मानुषान्दत्त्वा भक्षयिष्यसि राक्षस ॥ २७

अर्जुन उवाच ।

यदि वा मन्यसे भारं त्वमिमं राक्षसं युधि ।  
करोमि तव साहाय्यं शीघ्रमेष निपात्यताम् ॥ २८  
अथवाऽप्यहमेवैनं हनिष्यामि वृकोदर ।  
कृतकर्मा परिश्रान्तः साधु तावदुपारम् ॥ २९

१५४

प्रबुद्धा इति ॥ १ ॥ जिघांसितुं हन्तुं स्वार्थे सन् ॥ ६ ॥  
भावे चिते ॥ ८ ॥ व्यपनीतो दूरे नीतः ॥ ११ ॥ गन्तव्ये  
सति चिरं स्थातुं न शक्यम् ॥ २१ ॥ बिभीषणम् विशेषेण  
भयंकरं पुरा प्रागेव मायां विकुरुते रक्षो रौद्रे मुहूर्तेऽतः

आस्मिन्सारं बलं अर्पय निपातय एनं शीघ्रं जहीत्यर्थः  
॥ २३ ॥ आभ्रामयत्समन्ताद्भ्रामितवान् ॥ २५ ॥ वृथा-  
वृद्धो दीर्घत्वं गतः वृथामरणं बाहुयुद्धेन हतस्य स्वर्गकीर्त्यो-  
रभावात् ॥ २६ ॥ क्रोधोदीपनायार्जुन उवाच यदिवेति  
॥ २८ ॥

वैशंपायन उवाच ।

तस्य तद्वचनं श्रुत्वा भीमसेनोऽत्यमर्षणः ।  
निष्पिष्यैनं बलाद्भूमौ पशुमारममारयत् ॥ ३०  
स मार्यमाणो भीमेन ननाद विपुलं स्वनम् ।  
पूरयंस्तद्वनं सर्वं जलाद्रै इव दुन्दुभिः ॥ ३१  
बाहुभ्यां योक्रयित्वा तं बलवान्पाण्डुनन्दनः ।  
मध्ये भङ्गत्वा महाबाहुर्हर्षयामास पाण्डवान् ॥ ३२  
हिडिम्बं निहतं दृष्ट्वा संदृष्टास्ते तरस्विनः ।

इति श्रीमहा० आदिपर्वणि हिडिम्बवधपर्वणि हिडिम्बवधे चतुष्पञ्चाशदधिकशततमोऽध्यायः ॥१५४॥

१५५

भीमसेन उवाच ।

स्मरन्ति वैरं रक्षांसि मायामाश्रित्य मोहिनीम् ।  
हिडिम्बे व्रज पन्थानं त्वमिमं भ्रातृसेवितम् ॥ १  
युधिष्ठिर उवाच ।

कुद्भोऽपि पुरुषध्यात्र भीम मा स्म स्त्रियं वधीः ।  
शरीरगुह्यभ्यधिकं धर्मं गोपाय पाण्डव ॥ २  
वधाभिप्रायमायांतमवधीस्त्वं महाबलम् ।  
रक्षसस्तस्य भगिनी किं नः कुद्धा करिष्यति ॥ ३  
वैशंपायन उवाच ।

हिडिम्बा तु ततः कुन्तीमभिवाद्य कृताञ्जलिः ।  
युधिष्ठिरं तु कौन्तेयमिदं वचनमब्रवीत् ॥ ४  
आर्ये जानासि यद्दुःखमिह स्त्रीणामनङ्गजम् ।

तदिदं मामनुप्राप्तं भीमसेनकृतं शुभे ॥ ५  
सोढं तत्परमं दुःखं मया कालप्रतीक्षया ।

सोऽयमभ्यागतः कालो भविता मे सुखोदयः ॥ ६  
मयाहुत्सृज्य सुहृदः स्वधर्मं स्वजनं तथा ।

वृत्तोऽयं पुरुषध्यात्रस्तव पुत्रः पतिः शुभे ॥ ७  
वीरेणाऽहं तथानेन त्वया चापि यशस्विनि ।

प्रत्याख्याता न जीवामि सत्यमेतद्ब्रवीमि ते ॥ ८  
तदर्हसि कृपां कर्तुं मयि त्वं वरवर्णिनि ।  
मत्वा मूढेति तन्मां त्वं भक्ता वाऽनुगतेति वा ९

अपूजयन्नरव्याघ्रं भीमसेनमरिदमम् ॥ ३३

अभिपूज्य महात्मानं भीमं भीमपराक्रमम् ।

पुनरेवार्जुनो वाक्यमुवाचेदं वृकोदरम् ॥ ३४

न दूरं नगरं मन्ये वनादस्मादहं विभो ।

शीघ्रं गच्छाम भद्रं ते न नो विधात्सुयोधनः ॥ ३५

ततः सर्वे तथेत्युक्त्वा मात्रा सह महारथाः ।

प्रययुः पुरुषव्याघ्रा हिडिम्बा चैव राक्षसी ॥ ३६

भर्त्राऽनेन महाभागे संयोजय सुतेन ह ।

तमुपादाय गच्छेयं यथेष्टं देवरूपिणम् ।

पुनश्चैवानयिष्यामि विस्ममं कुरु मे शुभे ॥ १०

अहं हि मनसा ध्याता सर्वान्निष्यामि वः सदा ।

वृजिनात्तारयिष्यामि दुर्गेषु विषमेषु च ॥ ११

पुष्टेन वो वहिष्यामि शीघ्रं गतिमभीप्सतः ।

यूयं प्रसादं कुरुत भीमसेनो भजेत माम् ॥ १२

आपदस्तरणे प्राणान्धारयेद्येन तेन वा ।

सर्वमावृत्य कर्तव्यं तं धर्ममनुवर्तता ॥ १३

आपत्सु यो धारयति धर्मं धर्मविदुत्तमः ।

व्यसनं ह्येव धर्मस्य धर्मिणामापदुच्यते ॥ १४

पुण्यं प्राणान्धारयति पुण्यं प्राणदमुच्यते ।

येन येनाचरेद्धर्मं तस्मिन्गर्हा न विद्यते ॥ १५

युधिष्ठिर उवाच ।

एवमेतद्यथात्थ त्वं हिडिम्बे नात्र संशयः ।

स्थातव्यं तु त्वया सत्ये यथा ब्रूयां सुमध्यमे ॥ १६

स्नातं कृताह्निकं भद्रे कृतकौतुकमङ्गलम् ।

भीमसेनं भजेथास्त्वं प्रागस्तगमनाद्रवेः ॥ १७

अहःसु विहरानेन यथाकामं मनोजवा ।

अयं त्वानयितव्यस्ते भीमसेनः सदा निशि ॥ १८

योक्रयित्वा निबध्य उरोदेशे गृहीत्वा प्रतीपं

विनाम्य यष्टिवन्मध्यदेशे भङ्गत्वा त्रोटयित्वा । पशुमारं  
अमारयत् । पाण्डवांश्च हर्षयामासेत्यन्वयः ॥ ३२ ॥ इति  
आदिपर्वणि नैलकण्ठीये भारतभावदीपे चतुष्पञ्चाशदधिक-  
शततमोऽध्यायः ॥ १५४ ॥

१५५

स्मरन्तीति । भ्रातृसेवितं पन्थानं मृत्युम् ॥ १ ॥ अभि

वाद्य आर्ये इत्याभाष्य चौरादिकस्यवदेरूपं ॥ ४ ॥ वहि-

ष्यामि प्रापयिष्यामि आर्ष इद् प्रवक्ष्यामीति पाठेऽपिबहेरेव

रूपं । गतिं गम्यं देशम् ॥ १२ ॥ आवृत्य अङ्गीकृत्य ॥ १३ ॥

व्यसनं बाधकम् ॥ १४ ॥

वैशंपायन उवाच ।

तथेति तत्प्रतिज्ञाय भीमसेनोऽब्रवीदिदम् ।  
शृणु राक्षसि सत्येन समयं ते वदाम्यहम् ॥ १९  
यावत्कालेन भवति पुत्रस्योत्पादनं शुभे ।  
तावत्कालं गमिष्यामि त्वया सह सुमध्यमे ॥ २०

वैशंपायन उवाच ।

तथेति तत्प्रतिज्ञाय हिडिम्बा राक्षसी तदा ।  
भीमसेनमुपादाय सोर्ध्वमाचक्रमे ततः ॥ २१  
शैलशृङ्गेषु रम्येषु देवतायतनेषु च ।  
मृगपक्षिविघ्नेषु रमणीयेषु सर्वदा ॥ २२  
कृत्वा च रूपं परमं सर्वाभरणभूषिता ।  
संजल्पन्ती सुमधुरं रमयामास पाण्डवम् ॥ २३  
तथैव वनदुर्गेषु पुष्पितद्रुमवल्लिषु ।  
सरःसु रमणीयेषु पद्मोत्पलयुतेषु च ॥ २४  
नदीद्वीपप्रदेशेषु वैदूर्यसिकतासु च ।  
सुतीर्थवनतोयासु तथा गिरिनदीषु च ॥ २५  
काननेषु विचित्रेषु पुष्पितद्रुमवल्लिषु ।  
हिमवद्गिरिकुञ्जेषु गुहासु विविधासु च ॥ २६  
प्रफुल्लशतपत्रेषु सरःस्वमलवारिषु ।  
सागरस्थप्रदेशेषु मणिहेमचितेषु च ॥ २७  
पल्लवेषु च रम्येषु महाशालवनेषु च ।  
देवारण्येषु पुण्येषु तथा पर्वतसानुषु ॥ २८  
गुह्यकानां निवासेषु तापसायतनेषु च ।  
सर्वतुल्यफलरम्येषु मानसेषु सरःसु च ॥ २९  
विभ्रती परमं रूपं रमयामास पाण्डवम् ।  
रमयन्ती तथा भीमं तत्र तत्र मनोजवा ॥ ३०  
प्रजज्ञे राक्षसी पुत्रं भीमसेनान्महाबलम् ।  
विरूपाक्षं महावक्त्रं शङ्कुकर्णं बिभीषणम् ॥ ३१  
भीमनादं सुताम्रोष्ठं तीक्ष्णदंष्ट्रं महाबलम् ।  
महेष्वासं महावीर्यं महासत्त्वं महाभुजम् ॥ ३२

महाजवं महाकायं महामायमरिदमम् ।  
दीर्घघोणं महोरस्कं विकटोद्भृष्टपिण्डिकम् ॥ ३३  
अमानुषं मानुषजं भीमवेगं महाबलम् ।  
यः पिशाचानतीत्यान्यान्बभूवातीव राक्षसान् ३४  
बालोऽपि यौवनं प्राप्तो मानुषेषु विशांपते ।  
सर्वाल्लेषु परं वीरः प्रकर्षमगमद्वली ॥ ३५  
सद्यो हि गर्भान्नाक्षस्यो लभन्ते प्रसवन्ति च ।  
कामरूपधराश्चैव भवन्ति बहुरूपिकाः ॥ ३६  
प्रणम्य विकचः पादावगृह्णात्स पितुरस्तदा ।  
मातुश्च परमेष्वासस्तौ च नामास्य चक्रतुः ॥ ३७  
घटो हास्योत्कच इति माता तं प्रत्यभाषत ।  
अब्रवीत्तेन नामास्य घटोत्कच इति स्म ह ॥ ३८  
अनुरक्तश्च तानासीत्पाण्डवान्स घटोत्कचः ।  
तेषां च दयितो नित्यमात्मनित्यो बभूव ह ॥ ३९  
संवाससमयो जीर्ण इत्याभाष्य ततस्तु तान् ।  
हिडिम्बा समयं कृत्वा स्वां गतिं प्रत्यपद्यत ॥ ४०  
घटोत्कचो महाकायः पाण्डवानृत्यया सह ।  
अभिवाद्य यथान्यायमब्रवीच्च प्रभाष्यताम् ॥ ४१  
किं करोम्यहमार्थाणां निःशङ्कं वदतानघाः ।  
तं भुवन्तं भैमसेनिं कुन्ती वचनमब्रवीत् ॥ ४२  
त्वं कुरूणां कुले जातः साक्षाद्भूमिसमो ह्यसि ।  
ज्येष्ठः पुत्रोऽसि पञ्चानां साहाय्यं कुरु पुत्रक ॥ ४३

वैशंपायन उवाच ।

पृथयाऽप्येवमुक्तस्तु प्रणम्यैव वचोऽब्रवीत् ।  
यथा हि रावणो लोके इन्द्रजिच्च महाबलः ।  
वर्ष्मवीर्यसमो लोके विशिष्टश्चाभवं नृषु ॥ ४४  
कृत्यकाल उपस्थास्ये पितृनिति घटोत्कचः ।  
आमन्त्र्य रक्षसां श्रेष्ठः प्रतस्थे चोत्तरां दिशम् ॥  
स हि सृष्टो मघवता शक्तिहेतोर्महात्मना ।  
कर्णस्याप्रतिवीर्यस्य प्रतियोद्धा महारथः ॥ ४६

इति श्रीमहा० आदि० हिडिम्बवधपर्वणि घटोत्कचोत्पत्तौ पञ्चपञ्चाशदधिकशततमोऽध्यायः ॥ १५५ ॥

शङ्कुकर्णं तीक्ष्णप्रस्तब्धकर्णम् ॥ ३१ ॥ दीर्घघोणं  
दीर्घनासिकम् । विकटे वक्त्रे उद्भृष्टे उच्चैः पिण्डिके जानु-  
ल्फान्तरे पाश्चात्यप्रदेशः पिण्डिका ते द्वे यस्य तं  
विकटोद्भृष्टपिण्डिकम् ॥ ३३ ॥ विकचः केशहीनः  
॥ ३७ ॥ घट इति । घटसादृश्याद्धटः शिरः । 'घटः  
समाधिभेदे नाशिरः कूटकटेषु च' इति मेदिनी । ह स्पष्टं अस्य  
पुत्रस्य उत्कचः विकेशो यतस्ततो घटः उत्कचो यस्येति

योगाद्धटोत्कच इति नामाब्रवीत् ॥ ३८ ॥ आत्मनित्यः  
स्ववशः ॥ ३९ ॥ संवाससमयः सहवासकालः जीर्णोऽतीतः  
पुत्रोत्पत्तिपर्यन्तमेव तस्य कृतत्वात् ॥ ४० ॥ समयमेवाह  
कृत्येति ॥ ४५ ॥ घटोत्कचोत्पत्तिप्रयोजनमाह सहीति ॥ ४६ ॥  
इति आदिप० नै० भा० भा० पञ्चपञ्चाशदधिकशततमोऽ  
ध्यायः ॥ १५५ ॥

१५६

वैशंपायन उवाच ।

ते वनेन वनं गत्वा घ्नन्तो मृगगणान्बहून् ।  
 अपकम्य ययूराजंस्त्वरमाणा महारथाः ॥ १  
 मत्स्यांस्त्रिगर्तान्पञ्चालान्कीचकानन्तरेण च ।  
 रमणीयान्वनोद्देशान्प्रेक्षमाणाः सरांसि च ॥ २  
 जटाः कृत्वात्मनः सर्वे वल्कलाजिनवाससः ।  
 सह कुन्त्या महात्मानो विभ्रतस्तापसं वपुः ॥ ३  
 कचिद्वहन्तो जननीं त्वरमाणा महारथाः ।  
 कचिच्छन्देन गच्छन्तस्ते जग्मुः प्रसभं पुनः ॥ ४  
 ब्राह्मं वेदमधीयाना वेदाङ्गानि च सर्वशः ।  
 नीतिशास्त्रं च सर्वज्ञा ददृशुस्ते पितामहम् ॥ ५  
 तेऽभिवाद्य महात्मानं कृष्णद्वैपायनं तदा ।  
 तस्थुः प्राञ्जलयः सर्वे सह मात्रा परंतपाः ॥ ६

व्यास उवाच ।

मयेदं व्यसनं पूर्वं विदितं भरतर्षभाः ।  
 यथा तु तैरधर्मेण धार्तराष्ट्रैर्विवासिताः ॥ ७  
 तद्विदित्वाऽस्मि संप्राप्तश्चिकीर्षुः परमं हितम् ।  
 न विषादोऽत्र कर्तव्यः सर्वमेतत्सुखाय वः ॥ ८  
 समास्ते चैव मे सर्वे यूयं चैव न संशयः ।  
 दीनतो बालतश्चैव स्नेहं कुर्वन्ति मानवाः ।  
 तस्मादभ्यधिकः स्नेहो युष्मासु मम सांप्रतम् ॥ ९  
 स्नेहपूर्वं चिकीर्षामि हितं वस्तन्निबोधत ।

इति श्रीमहा० आदि० हिडिम्ब० एकचक्राप्रवेशे व्यासदर्शने षट्पञ्चाशदधिकशततमोऽध्यायः ॥१५६॥

समाप्तं हिडिम्बवधपर्वं ।

बकवधपर्व ।

१५७

जममेजय उवाच ।

एकचक्रां गतास्ते तु कुन्तीपुत्रा महारथाः ।  
 अत ऊर्ध्वं द्विजश्रेष्ठ किमकुर्वत पाण्डवाः ॥ १

१५६

ते इति । वनेन वनं वनाद्वनम् ॥ १ ॥ ब्राह्मं वेदं ब्रह्म-  
 प्रतिपादकं उपनिषद्भागं ब्राह्मणयोग्यं वा । पितामहं  
 व्यासम् ॥ ५ ॥ एकचक्रां अभिगतः तैः सहेतिशेषः ॥१५॥

इदं नगरमभ्याशे रमणीयं निरामयम् ।  
 बसतेह प्रतिच्छन्ना ममागमनकाङ्क्षिणः ॥ १०  
 वैशंपायन उवाच ।

एवं स तान्समाभ्यास्य व्यासः सत्यवतीसुतः ।  
 एकचक्रामभिगतः कुन्तीमाभ्यासयत्प्रभुः ॥ ११  
 व्यास उवाच ।

जीवत्पुत्रि सुतस्तेऽयं धर्मनित्यो युधिष्ठिरः ।  
 धर्मेण पृथिवीं जित्वा महात्मा पुरुषर्षभः ।  
 पृथिव्यां पार्थिवान्सर्वान्प्रशासिष्यति धर्मराट् ॥  
 पृथिवीमखिलां जित्वा सर्वां सागरमेखलाम् ।  
 भीमसेनार्जुनबलाद्भोक्ष्यते नात्र संशयः ॥ १३  
 पुत्रास्तव च माद्याश्च सर्वे एव महारथाः ।  
 स्वराष्ट्रे विहरिष्यन्ति सुखं सुमनसः सदा ॥ १४  
 यक्ष्यन्ति च नरव्याघ्रा निर्जित्य पृथिवीमिमाम् ।  
 राजसूयाश्वमेधाद्यैः क्रतुभिर्भूरिदक्षिणैः ॥ १५  
 अनुगृह्य सुहृद्वर्गं भोगैश्वर्यसुखेन च ।  
 पितृपैतामहं राज्यमिमे भोक्ष्यन्ति ते सुताः ॥ १६

वैशंपायन उवाच ।

एवमुक्त्वा निवेश्यैनाम्नाह्वणस्य निवेशने ।  
 अब्रवीत्पाण्डवश्रेष्ठमृषिर्द्वैपायनस्तदा ॥ १७  
 इह मासं प्रतीक्षध्वमागमिष्याम्यहं पुनः ।  
 देशकालौ विदित्वैव लप्स्यध्वं परमां मुदम् ॥ १८  
 स तैः प्राञ्जलिभिः सर्वैस्तथेत्युक्तो नराधिप ।  
 जगाम भगवान्व्यासो यथागतमृषिः प्रभुः ॥ १९

वैशंपायन उवाच ।

एकचक्रां गतास्ते तु कुन्तीपुत्रा महारथाः ।  
 ऊर्ध्वान्नातिचिरं कालं ब्राह्मणस्य निवेशने ॥ २

इति आदिपर्वणि नैलकण्ठीये भारतभावदीप्ते षट्पञ्चाशदधि-  
 कशततमोऽध्यायः ॥ १५६ ॥

१५७

एकचक्रामिति ॥ १ ॥



रमणीयानि पश्यन्तो वनानि विविधानि च ।  
 पार्थिवानपि चोद्देशान्सरितश्च सरांसि च ॥ ३  
 चेरुर्मैक्षं तदा ते तु सर्वे एव विशांपते ।  
 बभूवुर्नगराणां च स्वैर्गुणैः प्रियदर्शनाः ॥ ४  
 निवेदयन्ति स्म तदा कुन्त्या मैक्षं सदा निशि ।  
 तया विमक्तान्मागांस्ते भुञ्जते स्म पृथक्पृथक् ॥  
 अर्थं ते भुञ्जते वीराः सह मात्रा परंतपाः ।  
 अर्थं सर्वस्य मैक्षस्य भीमो भुङ्क्ते महाबलः ॥ ६  
 तथा तु तेषां वसतां तस्मिन्प्राप्ते महात्मनाम् ।  
 अतिचक्राम सुमहान्कालोऽथ भरतर्षभ ॥ ७  
 ततः कदाचिद्भैक्षाय गतास्ते पुरुषर्षभाः ।  
 संगत्या भीमसेनस्तु तत्रास्ते पृथया सह ॥ ८  
 अथार्तिजं महाशब्दं ब्राह्मणस्य निवेशने ।  
 भृशमुत्पतितं घोरं कुन्ती शुश्राव भारत ॥ ९  
 रोरूयमाणंस्तान्दृष्ट्वा परिदेवयतश्च सा ।  
 कारुण्यात्साधुभावाच्च कुन्ती राजन्न चक्षमे ॥ १०  
 मथ्यमानेव दुःखेन हृदयेन पृथा तदा ।  
 उवाच भीमं कल्याणी कृपान्वितामिदं वचः ॥ ११  
 वसाम सुसुखं पुत्र ब्राह्मणस्य निवेशने ।  
 अज्ञाता धार्तराष्ट्रस्य सत्कृता वीतमन्यवः ॥ १२  
 सा चिन्तये सदा पुत्र ब्राह्मणस्यास्य किं न्वहम् ।  
 प्रियं कुर्यामिति गृहे यत्कुर्युरुषिताः सुखम् ॥ १३  
 एतावान्पुरुषस्तात कृतं यस्मिन्न नश्यति ।  
 यावच्च कुर्यादन्योऽस्य कुर्यादभ्यधिकं ततः ॥ १४  
 तादिदं ब्राह्मणस्यास्य दुःखमापतितं भुवम् ।  
 तत्रास्य यदि साहाय्यं कुर्यामुपकृतं भवेत् ॥ १५  
 भीमसेन उवाच ।  
 ज्ञायतामस्य यदुःखं यतश्चैव समुत्थितम् ।  
 विदित्वा व्यवसिष्यामि यद्यपि स्यात्सुदुष्करम् ॥  
 वैशंपायन उवाच ।  
 एवं तौ कथयन्तौ च भूयः शुश्रुवतुः स्वनम् ।  
 आर्तिजं तस्य विप्रस्य सभार्यस्य विशांपते ॥ १७  
 अन्तःपुरं ततस्तस्य ब्राह्मणस्य महात्मनः ।  
 निवेश त्वरिता कुन्ती बद्धवत्सेव सौरभी ॥ १८  
 ततस्तं ब्राह्मणं तत्र भार्यया च सुतेन च ।  
 दुहित्रा चैव सहितं ददर्शोवनताननम् ॥ १९

ब्राह्मण उवाच ।

धिगिदं जीवितं लोके गतसारमनर्थकम् ।  
 दुःखमूलं परार्थिनं भृशमप्रियभाणि च ॥ २०  
 जीविते परमं दुःखं जीविते परमो ज्वरः ।  
 जीविते वर्तमानस्य दुःखानामागमो भुवः ॥ २१  
 आत्माहेको हि धर्मार्थौ कामं चैव निषवते ।  
 एतैश्च विप्रयोगोऽपि दुःखं परमनन्तकम् ॥ २२  
 आहुः केचित्परं मोक्षं स च नास्ति कथंचन ।  
 अर्थप्राप्तौ तु नरकः कृत्स्न एवोपपद्यते ॥ २३  
 अर्थेषुता परं दुःखमर्थप्राप्तौ ततोऽधिकम् ।  
 जातस्नेहस्य चार्थेषु विप्रयोगे महत्तरम् ॥ २४  
 न हि योगं प्रपश्यामि येन मुच्येयमापदः ।  
 पुत्रदारेण वा सार्धं प्राद्रवेयमनामयम् ॥ २५  
 यतितं वै मया पूर्वं वेत्य ब्राह्मणि तत्तथा ।  
 क्षेमं यतस्ततो गन्तुं त्वया तु मम न श्रुतम् ॥ २६  
 इह जाता विवृद्धाऽस्मि पिता चापि ममेति वै ।  
 उक्तवत्यसि दुर्मेधे याच्यमाना मयाऽसकृत् ॥ २७  
 स्वर्गतोऽपि पिता वृद्धस्तथा माता चिरं तव ।  
 बान्धवा भूतपूर्वाश्च तत्र वासे तु का रतिः ॥ २८  
 सोऽयं ते बन्धुकामाया अश्रुष्वन्त्या वचो मम ।  
 बन्धुप्रणशः संप्राप्तो भृशं दुःखकरो मम ॥ २९  
 अथवा मद्भिनाशोऽयं न हि शक्यामि कंचन ।  
 परित्यक्तुमहं बन्धुं स्वयं जीवन्नृशंसवत् ॥ ३०  
 सहधर्मचरिं दान्तां नित्यं मातृसमां मम ।  
 सखायं विहितां देवैर्नित्यं परमिकां गतिम् ॥ ३१  
 पित्रा मात्रा च विहितां सदा गार्हस्थ्यभागिनीम्  
 वरयित्वा यथान्यायं मन्त्रवत्परिणीय च ॥ ३२  
 कुलीनां शीलसंपन्नामपत्यजननीमपि ।  
 त्वामहं जीवितस्यार्थं साध्वीमनपकारिणीम् ॥ ३३  
 परित्यक्तुं न शक्यामि भार्यां नित्यमनुव्रताम् ।  
 कुत एव परित्यक्तुं सुतं शक्याम्यहं स्वयम् ॥ ३४  
 बालमप्राप्तवयसमजातव्यञ्जनाकृतिम् ।  
 भर्तुरर्थाय निक्षिप्तं न्यासं धात्रा महात्मना ॥ ३५  
 यया दौहित्रजाल्लोकानाशंसे पितृभिः सह ।  
 स्वयमुत्पाद्य तां बालां कथमुत्सृष्टुम्वहे ॥ ३६

पार्थिवान्पृथिवीसंबन्धिनः ॥ ३ ॥ मैक्षं भिक्षा-  
 लब्धमन्नं चेरुर्मैक्षितवन्तः आपदि क्षात्रियस्यापि तदौचि-  
 त्यात् ॥ ४ ॥ परिदेवयतः विविधं लालप्यमानान्  
 ॥ १० ॥ गृहे सुखं उपिताः दुर्वासः प्रभृतय इव ॥ १३ ॥

कृत उपकृतं न नश्यति प्रत्युपकारं विना नावसीदति । एता-  
 वानेव पुरुषो न चान्यः ॥ १४ ॥ सौरभी कामधेनुसंततिगौः  
 ॥ १८ ॥ योगं उपायं ॥ २५ ॥ भूतपूर्वाः पूर्वं भूताः नष्टा  
 इत्यर्थः ॥ २८ ॥ मातृसमां आदिभूमिसमां गोसमां वा 'माता  
 गौर्यादिजननी गोब्रह्माण्यादि भूमिषु' इति मेदिनी ॥ ३१ ॥

मन्यन्ते केचिदधिकं स्नेहं पुत्रे पितुर्नराः ।  
 कन्यायां केचिदपरे मम तुल्याबुभौ स्मृतौ ॥ ३७  
 यस्यां लोकाः प्रसूतिश्च स्थिता नित्यमथो सुखम्  
 अपापां तामहं बालां कथमुत्सृष्टुमुत्सहे ॥ ३८  
 आत्मानमपि चोत्सृज्य तस्यामि परलोकेमः ।  
 इति श्रीमहा० आदिपर्व० ब्रकवधपर्वणि ब्राह्मणचिन्तायां सप्तपञ्चाशदधिकशततमोऽध्यायः ॥१५७॥

त्यक्ता ह्येते मया व्यक्तं नेह शक्यन्ति जीवितुम् ॥  
 एषां चान्यतमत्यागो नृशंसो गर्हितो बुधैः ।  
 आत्मत्यागे कृते चेमे मरिष्यन्ति मया विना ४०  
 स कृच्छ्रमहमापन्नो न शक्तस्तर्तुमापदम् ।  
 अहो धिकां गतिं त्वद्य गमिष्यामि सबान्धवः ।  
 सर्वैः सह मृतं श्रेयो न च मे जीवितं क्षमम् ॥४१

१५८

ब्राह्मण्युवाच ।

न संतापस्त्वया कार्यः प्राकृतेनेव कर्हिचित् ।  
 न हि संतापकालोऽयं वैद्यस्य तव विद्यते ॥ १  
 अवश्यं निधनं सर्वैर्गन्तव्यमिह मानवैः ।  
 अवश्यमाविन्यर्थे वै संतापो नेह विद्यते ॥ २  
 भार्या पुत्रोऽथ दुहिता सर्वमात्मार्यमिष्यते ।  
 व्यथां जहि सुबुद्ध्या त्वं स्वयं यास्यामि तत्र च ३  
 एताद्वि परमं नार्याः कार्यं लोके सनातनम् ।  
 प्राणानपि परित्यज्य यद्भर्तृहितमाचरेत् ॥ ४  
 तच्च तत्र कृतं कर्म तवापदि सुखावहम् ।  
 भवत्यमुत्र चाक्षय्यं लोकेऽस्मिन् यशस्करम् ॥ ५  
 एष चैव गुरुधर्मो यं प्रवक्ष्याम्यहं तव ।  
 अर्थश्च तव धर्मश्च भूयानत्र प्रदृश्यते ॥ ६  
 यदर्थमिष्यते भार्या प्राप्तः सोऽर्थस्त्वया मयि ।  
 कन्या चैका कुमारश्च कृताहमनृणा त्वया ॥ ७  
 समर्थः पोषणे चासि सुतयो रक्षणे तथा ।  
 न त्वहं सुतयोः शक्ता तथा रक्षणपोषणे ॥ ८  
 मम हि त्वद्विहीनायाः सर्वप्राणधनेश्वर ।  
 कथं स्यातां सुतौ बालौ भरेयं च कथं त्वहम् ९  
 कथं हि विधवाऽनाथा बालपुत्रा विना त्वया ।  
 मिथुनं जीवयिष्यामि स्थिता साधुगते पथि १०  
 अहं कृतावलितैश्च प्रार्थ्यमानामिमां सुताम् ।  
 अयुक्तैस्तव संबन्धे कथं शक्यामि रक्षितुम् ॥ ११  
 उत्सृष्टमामिषं भूमौ प्रार्थयन्ति यथा खगाः ।

प्रार्थयन्ति जनाः सर्वे पतिहीनां तथा स्त्रियम् ॥  
 साऽहं विचाल्यामाना वै प्रार्थ्यमाना दुरात्मभिः  
 स्थातुं पथि न शक्यामि सज्जनेष्टे द्विजोत्तम ॥१३  
 कथं तव कुलस्यैकामिमां बालामनागसम् ।  
 पितृपैतामहे मार्गे नियोक्तुमहमुत्सहे ॥ १४  
 कथं शक्यामि बालेऽस्मिन्गुणानाधातुमीक्षितान्  
 अनाथे सर्वतो लुप्ते यथा त्वं धर्मदर्शिवान् ॥ १५  
 इमामपि च ते बालामनाथां परिभूय माम् ।  
 अनर्हाः प्रार्थयिष्यन्ति शूद्रा वेदश्रुतिं यथा ॥ १६  
 तां चेदहं न दित्सेयं त्वद्गुणैरुपबृंहिताम् ।  
 प्रमथ्यैनां हरेयुस्ते हविध्व्वाङ्गा इवाच्वरात् ॥ १७  
 संप्रेक्षमाणा पुत्रं ते नानुरूपमिवात्मनः ।  
 अनर्हवशमापन्नामिमां चापि सुतां तव ॥ १८  
 अवज्ञाता च लोकेषु तथात्मानमजानती ।  
 अवलितैर्नरैर्ब्रह्मन्मरिष्यामि न संशयः ॥ १९  
 तौ च हीनौ मया बालौ त्वया चैव तथात्मजौ ।  
 विनश्येतां न संदेहो मत्स्याविव जलक्षये ॥ २०  
 त्रितयं सर्वथाप्येवं विनशिष्यत्यसंशयम् ।  
 त्वया विहीनं तस्मात्त्वं मां परित्यक्तुमर्हसि ॥ २१  
 व्युष्टिरेषा परा स्त्रीणां पूर्वं भर्तुः परां गतिम् ।  
 गन्तुं ब्रह्मन्सपुत्राणामिति धर्मविदो विदुः ॥ २२  
 परित्यक्तः सुतश्चायं दुहितेयं तथा मया ।  
 बान्धवाश्च परित्यक्तास्त्वदर्थं जीवितं च मे ॥२३

इति आदिपर्वणि नै० भा० भा० सप्तपञ्चाशदधिकशततमोऽध्यायः ॥ १५७ ॥

१५८

नेति । वैद्यस्य विद्यावतः ॥१॥ तत्र भर्तृहितनिमित्तं तच्च

प्राणत्यागरूपं कर्म ॥५॥ अहंकृताः गर्विताः अवलिताः कल-  
 ङ्किताः 'अवलेपस्तु गर्वेत्यालेपने दूषणेऽपि च' इति मेदिनी  
 ॥११॥ मार्गे सत्कुलसंबन्धरूपे ॥१४॥ गुणान्वियादीनां ॥१५॥  
 ध्वांक्षाः काकाः ॥१७॥ पराव्युष्टिर्महद्भाग्यम् । 'व्युष्टिः फले  
 समुद्धौ स्त्री' इति मेदिनी ॥ २२ ॥

यज्ञैस्तपोभिर्नियमैर्दानैश्च विविधैस्तथा ।  
 विशिष्यते स्त्रिया भर्तुर्नित्यं प्रियहिते स्थितिः ॥  
 तदिदं यच्चिकीर्षामि धर्मं परमसंमतम् ।  
 इष्टं चैव हितं चैव तव चैव कुलस्य च ॥ २५  
 इष्टानि चाप्यपत्यानि द्रव्याणि सुहृदः प्रियाः ।  
 आपद्धर्मप्रमोक्षाय भार्या चापि सतां मतम् ॥ २६  
 आपदर्थं धनं रक्षेद्वारान् रक्षेन्नैरपि ।  
 आत्मानं सततं रक्षेद्द्वारैरपि धनैरपि ॥ २७  
 दृष्टादृष्टफलार्थं हि भार्या पुत्रो धनं गृहम् ।  
 सर्वमेतद्विधातव्यं बुधानामेष निश्चयः ॥ २८  
 एकतो वा कुलं कृत्स्नमात्मा वा कुलवर्धनः ।  
 न समं सर्वमेवेति बुधानामेष निश्चयः ॥ २९  
 स कुरुष्व मया कार्यं तारयात्मानमात्मना ।  
 अनुजानीहि मामार्यं सुतौ मे परिपालय ॥ ३०  
 अवध्यां स्त्रियमित्याहुर्धर्मज्ञा धर्मनिश्चये ।  
 धर्मज्ञान् रक्षसानाहुर्न हन्यात्स च मामपि ॥ ३१

निःसंशयं वधः पुंसां स्त्रीणां संशयितो वधः ।  
 अतो मामेव धर्मज्ञ प्रस्थापयितुमर्हसि ॥ ३२  
 भुक्तं प्रियाण्यवाप्तानि धर्मश्च चरितो महान् ।  
 त्वत्प्रसूतिः प्रिया प्राप्ता न मां तपस्यत्यजीवितम् ॥  
 जातपुत्रा च वृद्धा च प्रियकामा च ते सदा ।  
 समीक्ष्यैतदहं सर्वं व्यवसायं करोम्यतः ॥ ३४  
 उत्सृज्यापि हि मामार्यं प्राप्स्यस्यन्यामपि स्त्रियम्  
 ततः प्रतिष्ठितो धर्मो भविष्यति पुनस्तव ॥ ३५  
 न चाप्यधर्मः कल्याण बहुपत्नीकृतां नृणाम् ।  
 स्त्रीणामधर्मः सुमहान्भर्तुः पूर्वस्य लङ्घने ॥ ३६  
 एतत्सर्वं समीक्ष्य त्वमात्मत्यागं च गर्हितम् ।  
 आत्मानं तारयाद्याशु कुलं चेमौ च दारकौ ॥ ३७  
 वैशंपायन उवाच ।

एवमुक्तस्तथा भर्ता तां समालिङ्ग्य भारत ।  
 मुमोच बाष्पं शनकैः सभार्यो भृशदुःखितः ॥ ३८

इति श्री म० आ० बकवधपर्वणि ब्राह्मणीवाक्ये अष्टपञ्चाशदधिकशततमोऽध्यायः ॥ १५८ ॥

१५९

वैशंपायन उवाच ।

तयोर्दुःखितयोर्वाक्यमतिमात्रं निशम्य तु ।  
 ततो दुःखपरीताङ्गी कन्या तावभ्यभाषत ॥ १  
 किमेव भृशदुःखार्तो रोरुयेतामनाथवत् ।  
 ममापि श्रूयतां वाक्यं श्रुत्वा च क्रियतां क्षमम् ॥  
 धर्मतोऽहं परित्याज्या युवयोर्नात्र संशयः ।  
 त्यक्तव्यां मां परित्यज्य त्राहि सर्वं मयैकया ॥ ३  
 इत्यर्थमिष्यतेऽपत्यं तारयिष्यति मामिति ।  
 अस्मिन्नुपस्थिते काले तरध्वं प्लवचन्मया ॥ ४  
 इह वा तारयेद्गुर्गदुत वा प्रेत्य भारत ।  
 सर्वथा तारयेत्पुत्रः पुत्र इत्युच्यते बुधैः ॥ ५  
 आकाङ्क्षन्ते च दौहित्राभ्यां नित्यं पितामहाः ।


तत्स्वयं वै परित्रास्ये रक्षन्ती जीवितं पितुः ॥ ६  
 भ्राता च मम बालोऽयं गते लोकममुं त्वयि ।  
 अचिरेणैव कालेन विनश्येत् न संशयः ॥ ७  
 तातेपि हि गते स्वर्गं विनष्टे च ममानुजे ।  
 पिण्डः पितृणां व्युच्छिद्येत्तत्तेषां विप्रियं भवेत् ॥  
 पित्रा त्यक्ता तथा मात्रा भ्रात्रा चाहमसंशयम् ।  
 दुःखादुःखतरं प्राप्य त्रियेयमतथोचिता ॥ ९  
 त्वयि त्वरोगे निर्मुक्ते माता भ्राता च मे शिशुः ।  
 संतानश्चैव पिण्डश्च प्रतिष्ठास्यत्यसंशयम् ॥ १०  
 आत्मा पुत्रः सखा भार्या कृच्छ्रं तु दुहिता किल  
 स कृच्छ्रान्मोचयात्मानं मां च धर्मं नियोजय ॥ ११

फलार्थं विधातव्यमिति संबन्धः ॥ २८ ॥ आत्मना  
 समं सर्वं नेति एष बुधानां निश्चयः ॥ २९ ॥ त्वत्  
 त्वतः प्रसूतिः संततिः अजीवितं मरणम् ॥ ३३ ॥ पूर्वस्य  
 लङ्घने तं विना भर्तृन्तरकरणे ॥ ३६ ॥ इति आदि-  
 पर्वणि नैलकण्ठीये भारतभावदीपे अष्टपञ्चाशदधिकशत-  
 तमोऽध्यायः ॥ १५८ ॥

१५९

"तयोरिति ॥ १ ॥ त्यक्तव्यां अवश्यदेयां परित्यज्य  
 रक्षसे दत्त्वा ॥ ३ ॥ प्लवचं नौकयेव मया तरध्वं दुःसहं  
 दुःखनदीमतिक्रामध्वम् ॥ ४ ॥ पुत्रः पुत्राप्तो नरकात्रायत  
 इति योगात्पुत्र इत्यर्थः । तत्स्वयमिति । दौहित्रापेक्षया  
 संनिहिता दुहितैवाहं तारयामीत्यर्थः ॥ ६ ॥





ततः स तृणमादाय प्रहृष्टः पुनर्ब्रवीत् ।

अनेनाहं हनिष्यामि राक्षसं पुरुषादकम् ॥

आदि० १५९.२२

अनाथा कृपणा बाला यत्र कचनगामिनी ।  
भविष्यामि त्वया तात विहीना कृपणा सदा ॥  
अथवाऽहं करिष्यामि कुलस्यास्यविमोचनम् ।  
फलसंस्था भविष्यामि कृत्वा कर्म सुदुष्करम् १३  
अथवा यास्यसे तत्र त्यक्त्वा मां द्विजसत्तम ।  
पीडिताऽहं भविष्यामि तद्वेशस्व मामपि ॥ १४  
तदस्मदर्थं धर्मार्थं प्रसवार्थं स सत्तम ।  
आत्मानं परिरक्षस्व त्यक्तव्यां मां च संत्यज १५  
अवश्यकरणीये च मा त्वां कालोऽत्यगादयम् ।  
किं त्वतः परमं दुःखं यद्वयं स्वर्गते त्वयि ॥ १६  
याचमानाः परादन्नं परिधावेमहि श्ववत् ।  
त्वयि त्वरोगे निर्मुक्ते क्लेशादस्मात्सबान्धवे ।  
अमृते वसती लोके भविष्यामि सुखान्विता १७  
इतःप्रदाने देवाश्च पितरश्चेति न श्रुतम् ।

त्वया दत्तेन तोयेन भविष्यान्ति हिताय वै ॥ १८  
वैशंपायन उवाच ।  
एवं बहुविधं तस्या निशम्य परिदेवितम् ।  
पिता माता च सा चैव कन्या प्ररुदुःखयः १९  
ततः प्ररुदितान्सर्वाभिराम्याथ सुतस्तदा ।  
उत्फुल्लनयनो बालः कलमव्यक्तमब्रवीत् ॥ २०  
मा पिता रुद मा मातर्मास्वसस्त्विति चाब्रवीत्  
प्रहसन्निव सर्वास्तानेकैकमनुसर्पति ॥ २१  
ततः स तृणमादाय प्रहृष्टः पुनरब्रवीत् ।  
अनेनाहं हनिष्यामि राक्षसं पुरुषादकम् ॥ २२  
तथापि तेषां दुःखेन परीतानां निशम्य तत् ।  
बालस्य वाक्यमव्यक्तं हर्षः समभवन्महान् ॥ २३  
अयं काल इति ज्ञात्वा कुन्ती समुपसृत्य तान् ।  
गतासूनमृतेनेव जीवयन्तीदमब्रवीत् ॥ २४

इति श्रीम० आदि० बकवधपर्वणि ब्राह्मणकन्यापुत्रवाक्ये ऊनषष्ठ्यधिकशततमोऽध्यायः ॥१५९॥

१६०

कुन्त्युवाच ।  
कुतो मूलमिदं दुःखं ज्ञातुमिच्छामि तत्त्वतः  
विदित्वाप्यपकर्षेयं शक्यं चेदपकर्षितुम् ॥ १  
ब्राह्मण उवाच ।  
उपपन्नं सतामेतद्यद्वर्षीणि तपोधने ।  
न तु दुःखमिदं शक्यं मानुषेण व्यपोहितुम् ॥ २  
समीपे नगरस्यास्य बको वसति राक्षसः ।  
ईशो जनपदस्यास्य पुरस्य च महाबलः ॥ ३  
पुष्टो मानुषमांसेन दुर्बुद्धिः पुरुषादकः ।  
रक्षत्यसुरराणित्यमिमं जनपदं बली ॥ ४  
नगरं चैव देशं च रक्षोबलसमान्वितः ।

तत्कृते परचक्राच्च भूतेभ्यश्च न नो भयम् ॥ ५  
वेतनं तस्य विहितं शालिवाहस्य भोजनम् ।  
महिषौ पुरुषश्चैको यस्तदादाय गच्छति ॥ ६  
एकैकश्चापि पुरुषस्तत्प्रयच्छति भोजनम् ।  
स वारो बहुभिर्वर्षैर्मवत्यसुकरो नरैः ॥ ७  
तद्विमोक्षाय ये केचिद्यतन्ति पुरुषाः क्वचित् ।  
स पुत्रदारांस्तान्दत्त्वा तद्रक्षो भक्षयत्युत ॥ ८  
वेत्रकीयगृहे राजा नायं नयमिहास्थितः ।  
उपायं तं न कुरुते यत्नादपि स मन्दधीः ।  
अनामयं जनस्यास्य येन स्यादद्य शाश्वतम् ॥ ९

फलसंस्था सफलमरणा ॥१३॥ तत्र राक्षससमीपे ॥१४॥  
प्रसवार्थं वंशार्थम् ॥१५॥ अमृतेव जीवन्तीव । इहलोके कीर्तेः  
सत्त्वात् ॥ १७ ॥ इतः प्रदाने अस्मिन् राक्षसाहाराय  
कन्यादाने दुर्दानत्वात् पितुर्दुर्मरणाच्च कन्याया देवाश्च पित-  
रश्च हिताय नेति श्रुतं यद्यपि तथापि त्वया दत्तेन तोयेन  
तव मम च हिताय ते भविष्यन्तीत्यर्थः ॥ १८ ॥ कलं  
मधुरम् ॥ २० ॥ हे पितः मारुद रोदनं मा कुरु । एतेन  
बाललीलापि शुभाशुभसूचिकेति सूचितम् ॥ २१ ॥ इति  
आदिपर्वणि नैलकण्ठीये भारतभावदीपे ऊनषष्ठ्यधिकशत-

तमोऽध्यायः ॥ १५९ ॥

१६०

कुत इति । कुतो मूलं कुत उत्थितमित्यर्थः ॥ १ ॥  
शालिवाहः विंशतिखारामितशालित्पुल्लौदनः 'वाहो विंशति-  
खारीक' इत्युक्तेः ॥ ६ ॥ वारः पर्यायागतो दिवसः ॥ ७ ॥  
वेत्रकीयगृहे स्थानविशेषः । इतः अदूरे राजाऽस्ति अयं इह  
नगरे नयं न आस्थितः अस्य नगरस्यविशेषः न करोतीत्यर्थः ।  
स्वयं राक्षसं हन्तुमशक्तत्वादुपायमप्यन्यद्वारा न कुरुते यतो  
मन्दधीः ॥ ९ ॥

एतदर्हा वयं नूनं वसामो दुर्बलस्य ये ।  
 विषये नित्यवास्तव्याः कुराजानमुपाश्रिताः ॥ १०  
 ब्राह्मणाः कस्य वक्तव्याः कस्य वा छन्दचारिणः  
 गुणैरेते हि वत्स्यान्ति कामगाः पक्षिणो यथा ॥ ११  
 राजानं प्रथमं विन्देत्ततो भार्या ततो धनम् ।  
 त्रयस्य संचयेनास्य ज्ञातीन्पुत्रांश्च तारयेत् ॥ १२  
 विपरीतं मया चेदं त्रयं सर्वमुपार्जितम् ।  
 तदिमामापदं प्राप्य भृशं तथ्यामहे वयम् ॥ १३

सोयमस्माननुप्राप्तो वारः कुलविनाशनः ।  
 भोजनं पुरुषश्चैकः प्रदेयं वेतनं मया ॥ १४  
 न च मे विद्यते वित्तं संक्रेतुं पुरुषं क्वचित् ।  
 सहज्जनं प्रदातुं च न शक्यामि कदाचन ॥ १५  
 गतिं चैव न पश्यामि तस्मान्मोक्षाय रक्षसः ।  
 सोऽहं दुःखार्णवे मग्नो महत्यसुकरे भृशं ॥ १६  
 सहैवैतैर्गमिष्यामि बान्धवैरद्य राक्षसम् ।  
 ततो न सहितान्भुद्रः सर्वानेवोपभोक्षयति ॥ १७

इति श्रीमहा० आदि० ब्रकवधपर्वणि कुन्तीप्रश्ने षष्ठ्यधिकशततमोऽध्यायः ॥ १६० ॥

१६१

कुन्त्युवाच ।

न विषादस्त्वया कार्यो भयादस्मात्कथंचन ।  
 उपायः परिदृष्टोऽत्र तस्मान्मोक्षाय रक्षसः ॥ १  
 एकस्तवसुतो बालः कन्याचैका तपस्विनी ।  
 न चैतयोस्तथा पत्न्या गमनं तव रोचये ॥ २  
 मम पञ्च सुता ब्रह्मन्तेषामेको गमिष्यति ।  
 त्वदर्थं बलिमादाय तस्य पापस्य रक्षसः ॥ ३  
 ब्राह्मण उवाच ।  
 नाहमेतत्करिष्यामि जीवितार्थी कथंचन ।  
 ब्राह्मणस्यातिथेश्चैव स्वार्थं प्राणान्वियोजयन् ॥ ४  
 न त्वेतदकुलीनासु नाधर्मिष्ठासु विद्यते ।  
 यद्ब्राह्मणार्थं विस्मृजेदात्मानमपि चात्मजम् ॥ ५  
 आत्मनस्तु मया श्रेयो बोद्धव्यमिति रोचते ।  
 ब्रह्मवध्यात्मवध्या वा श्रेयानात्मवधो मम ॥ ६  
 ब्रह्मवध्या परं पापं निष्कृतिनात्र विद्यते ।  
 अबुद्धिपूर्वं कृत्वापि वरमात्मवधो मम ॥ ७

न त्वहं वधमाकाङ्क्षे स्वयमेवात्मनः शुभे ।  
 परैः कृते वधे पापं न किञ्चिन्मयि विद्यते ॥ ८  
 अभिसंधिकृते तस्मिन्ब्राह्मणस्य वधे मया ।  
 निष्कृतिं न प्रपश्यामि नृशंसं भुद्रमेव च ॥ ९  
 आगतस्य गृहं त्यागस्तथैव शरणार्थिनः ।  
 याचमानस्य च वधो नृशंसो गर्हितो बुधैः ॥ १०  
 कुर्यान्न निन्दितं कर्म न नृशंसं कथंचन ।  
 इति पूर्वं महात्मान आपद्भर्मविदो विदुः ॥ ११  
 श्रेयांस्तु सहदारस्य विनाशोऽद्य मम स्वयम् ।  
 ब्राह्मणस्य वधं नाहमनुमस्ये कदाचन ॥ १२

कुन्त्युवाच ।

ममाप्येषा मतिर्ब्रह्मन्विप्रा रक्ष्या इति स्थिरा ।  
 न चाप्यनिष्टः पुत्रो मे यदि पुत्रशतं भवेत् ॥ १३  
 न चासौ राक्षसः शक्तो मम पुत्रविनाशने ।  
 वीर्यवान्मन्त्रसिद्धश्च तेजस्वी च सुतो मम ॥ १४

एतदर्हाः एतस्य दुःखस्य योग्या वयम् । तत्र हेतुः वसाम  
 इत्यादिः । विषये देशे नित्यवास्तव्याः नित्यं वासकतारः नित्य-  
 मुद्विमा इत्यपि पठन्ति ॥ १० ॥ कस्य केन हेतुना कस्य केन  
 पुंसां वक्तव्याः । इतो मागच्छतेति वक्तुं शक्याः । कृष्यादिका-  
 रित्वाभावात् । अत एव छन्दचारिणः । गुणैः देशस्य राज्ञो वा  
 वत्स्यान्ति वासं करिष्यान्ति न तु निर्बन्धेनेत्यर्थः ॥ ११ ॥  
 संचयेन समृद्ध्या । अराजके हि राष्ट्रे कृता भार्या चोरहार्था  
 स्यात् । अभार्यस्यायज्वनो धनं राजहार्थं स्यात् ॥ १२ ॥  
 विपरीतं कुराज्ये भार्याद्विहनात् उद्वाहानन्तरं धनालाभाच्च  
 ॥ १३ ॥ इति आदिपर्वणि नैलकण्ठीये भारतभावदीपे

षष्ठ्यधिकशततमोऽध्यायः ॥ १६० ॥

१६१

न विषाद इति ॥ १ ॥ एतत्त्वदुक्तम् । अकुलीनासु अध-  
 र्मिष्ठास्वपि प्रजासु न विद्यते तत्कथं माहेशेषु स्यादित्यर्थः  
 ॥ ४ ॥ ब्राह्मणार्थं आत्मादिविसर्जनमेव आत्मनः श्रेयो  
 मया बोद्धव्यमिति संबन्धः ॥ ५ ॥ अबुद्धिपूर्वकब्रह्मवधा-  
 द्बुद्धिपूर्वकृते आत्मवधे स्वल्पं पापम् । तदपि मम परेण कृते  
 वधे नास्तीत्याह सार्द्धेन । अबुद्धीत्यादिना ॥ ७ ॥ अभि-  
 संधिकृते बुद्धिपूर्वं कृते ॥ ९ ॥

राक्षसाय च तत्सर्वं प्रापयिष्यति भोजनम् ।  
मोक्षयिष्यति चात्मानमिति मे निश्चिता मतिः॥  
समागताश्च वीरेण दृष्टपूर्वाश्च राक्षसाः ।  
बलवन्तो महाकाया निहताश्चाप्यनेकशः ॥ १६  
न त्विदं केषुचिद्ब्रह्मन्त्याहर्तव्यं कथंचन ।  
विद्यार्थिनो हि मे पुत्रान्विप्रकुर्युः कुतूहलात् ॥ १७

गुरुणा चाननुज्ञातो ग्राहयेद्यत्सुतो मम ।  
न स कुर्यात्तथा कार्यं विद्येयेति सतां मतम् ॥ १८  
एवमुक्तस्तु पृथया स विप्रो भार्यया सह ।  
दृष्टः संपूजयामास तद्वाक्यममृतोपमम् ॥ १९  
ततः कुन्ती च विप्रश्च सहितावनिलात्मजम् ।  
तमब्रूतां कुरुष्वेति स तथेत्यब्रवीच्च तौ ॥ २०

इति श्रीमहा० आदि० बकवध० भीमबकवधश्चीकारे एकषष्ठ्याधिकशततमोऽध्यायः ॥ १६१ ॥

## १६२

वैशंपायन उवाच ।  
करिष्य इति भीमेन प्रतिज्ञातेऽथ भारत ।  
आजगमुस्ते ततः सर्वे मैक्षमादाय पाण्डवाः ॥ १  
आकारेणैव तं ज्ञात्वा पाण्डुपुत्रो युधिष्ठिरः ।  
रहः समुपविश्यैकस्ततः पप्रच्छ मातरम् ॥ २  
युधिष्ठिर उवाच ।  
किं चिकीर्षत्ययं कर्म भीमो भीमपराक्रमः ।  
भवत्यनुमते कश्चित्स्वयं वा कर्तुमिच्छति ॥ ३  
कुन्त्युवाच ।  
ममैव वचनादेश करिष्यति परंतपः ।  
ब्राह्मणार्थं महत्कृत्यं मोक्षाय नगरस्य च ॥ ४  
युधिष्ठिर उवाच ।  
किमिदं साहसं तीक्ष्णं भवत्या दुष्करं कृतम् ।  
परित्यागं हि पुत्रस्य न प्रशंसन्ति साधवः॥ ५  
कथं परसुतस्यार्थं स्वसुतं त्यक्तुमिच्छसि ।  
लोकवेदविरुद्धं हि पुत्रत्यागात्कृतं त्वया ॥ ६  
यस्य बाहू समाश्रित्य सुखं सर्वे शयामहे ।  
राज्यं चापहतं क्षुद्रैराजिहीर्षामहे पुनः ॥ ७  
यस्य दुर्योधनो वीर्यं चिन्तयन्नामिताजसः ।  
न शेते रजनीः सर्वा दुःखाच्छकुनिना सह ॥ ८  
यस्य वीरस्य वीर्येण मुक्ता जतुगृहाद्वयम् ।  
अन्येभ्यश्चैव पापेभ्यो निहतश्च पुरोचनः ॥ ९

यस्य वीर्यं समाश्रित्य वसुपूर्णां वसुंधराम् ।  
इमां मन्यामहे प्राप्तां निहत्य धृतराष्ट्रजान् ॥ १०  
तस्य व्यवसितस्त्यागो बुद्धिमास्थाय कां त्वया  
कश्चिन्नु दुःखैर्बुद्धिस्ते विलुप्ता गतचेतसः ॥ ११  
कुन्त्युवाच ।  
युधिष्ठिर न संतापस्त्वया कार्यो वृकोदरे ।  
न चायं बुद्धिदौर्बल्याद्यवसायः कृतो मया ॥ १२  
इह विप्रस्य भवने वयं पुत्र सुखोषिताः ।  
अज्ञाता धार्तराष्ट्राणां सत्कृता वीतमन्यवः ॥ १३  
तस्य प्रतिक्रिया पार्थ मयेयं प्रसमीक्षिता ।  
एतावानेव पुरुषः कृतं यस्मिन्न नश्यति ॥ १४  
यावच्च कुर्यादन्योऽस्य कुर्याद्बहुगुणं ततः ।  
दृष्ट्वा भीमस्य विक्रान्तं तदा जतुगृहे महत् ।  
हिडिम्बस्य वधश्चैवं विश्वासो मे वृकोदरे ॥ १५  
बाह्वोर्बलं हि भीमस्य नागायुतसमं महत् ।  
येन यूयं गजप्रस्थ्या निर्व्यूढा वारणावतात् ॥ १६  
वृकोदरेण सदृशो बलेनान्यो न विद्यते ।  
यो व्यतीयाद्युधि श्रेष्ठमपि चक्रधरं स्वयम् ॥ १७  
जातमात्रः पुरा चैव ममाङ्गात्पतितो गिरौ ।  
शरीरगौरवादस्य शिला गात्रैर्विचूर्णिता ॥ १८  
तदहं प्रज्ञया ज्ञात्वा बलं भीमस्य पाण्डव ।  
प्रतिकार्यं च विप्रस्य ततः कृतवती मतिम् ॥ १९

विप्रकुर्युः बाधेरन् ॥ १७ ॥ नन्वयमपि तान्बाधतां  
नेत्याह । गुरुणा चेति ग्राहयेत् ग्राहवदाचरेत् कवलयेत् स  
मम सुतः तत्कार्यं तथा न कुर्यात् । यथा विद्यया शिक्षया  
गुर्वज्ञया कुर्यादिति ॥ १८ ॥ इति आदिपर्वणि नैलक-  
ण्ठीये भारतभावदीपे एकषष्ठ्याधिकशततमोऽध्यायः ॥ १६१

## १६२

करिष्ये इति ॥ १ ॥ मोक्षाय बकभयादिति शेषः ॥ ४ ॥  
विश्वासः असाध्यमपि साधयेदिति प्रत्ययः ॥ १५ ॥  
निर्व्यूढाः बहिर्निष्काशिताः निगूढा इति पाठे गूढाः रक्षिताः  
वारणावतात् वारणावतं त्यक्त्वा पथीति शेषः ॥ १६ ॥  
प्रतिकार्यं शत्रौ मतिं कृतवती । प्रतिकर्तुमिति शेषः  
॥ १९ ॥



नेदं लोभान्न चाज्ञानान्न च मोहाद्विनिश्चितम् ।  
बुद्धिपूर्वं तु धर्मस्य व्यवसायः कृतो मया ॥ २०  
अर्थौ द्वावपि निष्पन्नौ युधिष्ठिर भविष्यतः ।  
प्रतीकारश्च वासस्य धर्मश्च चरितो महान् ॥ २१  
यो ब्राह्मणस्य साहाय्यं कुर्यादर्थेषु कर्हिचित् ।  
क्षत्रियः स शुभाँल्लोकानामुयादिति मे मतिः ॥ २२  
क्षत्रियस्यैव कृर्वाणः क्षत्रियो वधमोक्षणम् ।

इति श्रीमहा० आ० बकवधपर्वणि कुन्तीयुधिष्ठिरसंवादे द्विषष्ठ्याधिकशततमोऽध्यायः ॥ १६२ ॥

## १६३

युधिष्ठिर उवाच ।

उपपन्नमिदं मातस्त्वया यद्बुद्धिपूर्वकम् ।  
आर्तस्य ब्राह्मणस्यैतदनुक्रोशादिदं कृतम् ॥ १  
ध्रुवमेष्यति भीमोऽयं निहत्य पुरुषादकम् ।  
सर्वथा ब्राह्मणस्यार्थं यदनुक्रोशवत्यासि ॥ २  
यथा त्विदं न विन्देयुर्नरा नगरवासिनः ।  
तथाऽयं ब्राह्मणो वाच्यः परिग्राह्यश्च यत्नतः ॥ ३  
वैशंपायन उवाच ।  
ततो राज्ञां व्यतीतायामन्नमादाय पाण्डवः ।  
भीमसेनो ययौ तत्र यत्रासौ पुरुषादकः ॥ ४  
आसाद्य तु वनं तस्य रक्षसः पाण्डवो बली ।  
आजुहाव ततो नाम्ना तदन्नमुपपादयन् ॥ ५  
ततः स राक्षसः क्रुद्धो भीमस्य वचनात्तदा ।  
आजगाम सुसंकुद्धो यत्र भीमो व्यवस्थितः ॥ ६  
महाकायो महाविगो दारयन्निव मेदिनीम् ।  
लोहिताक्षः करालश्च लोहितश्मश्रुमूर्धजः ॥ ७  
आकर्णाद्भिन्नवक्रश्च शङ्कुकर्णो विभीषणः ।  
त्रिशिखां ध्रुकुटिं कृत्वा संदश्य दशनच्छदम् ॥ ८  
अञ्जानमन्नं तं दृष्ट्वा भीमसेनं स राक्षसः ।  
विवृत्य नयने क्रुद्ध इदं वचनमब्रवीत् ॥ ९  
कोऽयमन्नमिदं भुङ्क्ते मदर्थमुपकल्पितम् ।  
पश्यतो मम दुर्बुद्धिर्यियासुर्यमसादनम् ॥ १०  
भीमसेनस्ततः श्रुत्वा प्रहसन्निव भारत ।


राक्षसं तमनाहत्य भुङ्क्त एव पराङ्मुखः ॥ ११  
रवं स भैरवं कृत्वा समुद्यम्य करावुभौ ।  
अभ्यद्रवद्भीमसेनं जिघांसुः पुरुषादकः ॥ १२  
तथापि परिभूयैतं प्रेक्षमाणो वृकोदरः ।  
राक्षसं भुङ्क्त एवान्नं पाण्डवः परवीरहा ॥ १३  
अमर्षेण तु संपूर्णः कुन्तीपुत्रं वृकोदरम् ।  
जघान पृष्ठे पाणिभ्यामुभाभ्यां पृष्ठतः स्थितः ॥ १४  
तथा बलवता भीमः पाणिभ्यां भृशमाहतः ।  
नैवावलोकयामास राक्षसं भुङ्क्त एव सः ॥ १५  
ततः स भूयः संक्रुद्धो वृक्षमादाय राक्षसः ।  
ताडयिष्यस्तदा भीमं पुनरभ्यद्रवद्बली ॥ १६  
ततो भीमः शनैर्भुक्त्वा तदन्नं पुरुषर्षभः ।  
वार्युपस्पृश्य संहृष्टस्तस्यैव युधि महाबलः ॥ १७  
क्षिप्तं क्रुद्धेन तं वृक्षं प्रतिजग्राह वीर्यवान् ।  
सव्येन पाणिना भीमः प्रहसन्निव भारत ॥ १८  
ततः स पुनरुद्यम्य वृक्षान्बहुविधान्बली ।  
प्राहिणोद्भीमसेनाय तस्मै भीमश्च पाण्डवः ॥ १९  
तद्वृक्षयुद्धमभवन्महीरुहविनाशनम् ।  
घोररूपं महाराज नरराक्षसराजयोः ॥ २०  
नाम विश्राव्य तु बकः समभिद्रुत्य पाण्डवम् ।  
भुजाभ्यां परिजग्राह भीमसेनं महाबलम् ॥ २१  
भीमसेनोऽपि तद्रक्षः परिरभ्य महाभुजः ।  
विस्फुरन्तं महाबाहुं विचकर्ष बलाद्वली ॥ २२

प्रतीकारः प्रत्युपकारः ॥ २१ ॥ इति आदिपर्वणि  
नै० भारतभा० द्विषष्ठ्याधिकशततमोऽध्यायः ॥ १६२ ॥

## १६३

उपपन्नमिति कृतं त्राणमिति शेषः ॥ १ ॥ परिग्राह्यः अनुग्राह्यः

॥ ३ ॥ भिन्नवक्रः विदीर्णवक्रः । ध्रुकुटिं भूमध्यम् । त्रिशिखाम्  
त्रिरेखाम् ॥ ८ ॥ यियासुः गन्तुमिच्छुः यमसादनं यमगृहं  
॥ १० ॥ उपदेवत्वाद्राक्षसस्य तत्पश्येत्सपि दोषाभावाद्भुङ्क्त  
एवेति भावः ॥ १५ ॥ परिजग्राह आलिङ्गितवान् ॥ २१ ॥  
विस्फुरन्तमिति पुंस्त्वं बकनामलिङ्गापेक्षया ॥ २२ ॥



तथा बलवता भीमः पाणिभ्यां भृशमाहतः ।  
नैवावलोकयामास राक्षसं मुञ्क्त एव सः ॥

आदि० १६३.१५



स कृष्यमाणो भीमेन कर्षमाणश्च पाण्डवम् ।  
 समयुज्यत तीव्रेण क्लमेन पुरुषादकम् ॥ २३  
 तयोर्वैगेन महता पृथिवी समकम्पत ।  
 पादपांश्च महाकायांश्चूर्णयामासतुस्तदा ॥ २४  
 हीयमानं तु तद्रक्षः समीक्ष्य पुरुषादकम् ।  
 निष्पिप्य भूमौ जानुभ्यां समाजघ्ने वृकोदरः ॥ २५  
 इति श्रीमहा० आदि० बकवधपर्वणि बकभीमसेनयुद्धे त्रिषष्ट्यधिकशततमोऽध्यायः ॥ १६३ ॥

ततोऽस्य जानुना पृष्ठमवपीड्य बलादिव ।  
 बाहुना परिजग्राह दक्षिणेन शिरोधराम् ॥ २६  
 सव्येन च कटीदेशे गृह्य वाससि पाण्डवः ।  
 तद्रक्षो द्विगुणं चक्रे खन्तं भैरवं खम् ॥ २७  
 ततोऽस्य रुधिरं वक्रात्प्रादुरासीद्विशांपते ।  
 भज्यमानस्य भीमेन तस्य घोरस्य रक्षसः ॥ २८

## १६४

वैशंपायन उवाच ।  
 ततः स भग्नपार्श्वोद्धो नदित्वा भैरवं खम् ।  
 शैलराजप्रतीकाशो गतासुरभवद्वकः ॥ १  
 तेन शब्देन विव्रस्तो जनस्तस्याथ रक्षसः ।  
 निष्पपात गृहाद्राजन्सहैव परिचारिभिः ॥ २  
 तान्भीतान्विगतज्ञानान्भीमः प्रहरतां वरः ।  
 सान्त्वयामास बलवान्समये च न्यवेशयत् ॥ ३  
 न हिंस्या मानुषा भूयो युष्माभिरिति कर्हिचित्  
 हिंसतां हि वधः शीघ्रमेवमेव भवेदिति ॥ ४  
 तस्य तद्वचनं श्रुत्वा तानि रक्षांसि भारत ।  
 एवमास्त्विति तं प्राहुर्जगृहुः समयं च तम् ॥ ५  
 ततः प्रभृति रक्षांसि तत्र सौम्यानि भारत ।  
 नगरे प्रत्यदृश्यन्त नरैर्नगरवासिभिः ॥ ६  
 ततो भीमस्तमादाय गतासुं पुरुषादकम् ।  
 द्वारदेशे विनिक्षिप्य जगामानुपलक्षितः ॥ ७  
 दृष्ट्वा भीमबलोद्भूतं बकं विनिहतं तदा ।  
 ज्ञातयोऽस्य भयोद्विष्टाः प्रतिजग्मुस्ततस्ततः ॥ ८  
 ततः स भीमस्तं हत्वा गत्वा ब्राह्मणवेश्म तत् ।  
 आचचक्षे यथावृत्तं राज्ञः सर्वमशेषतः ॥ ९  
 ततो नरा विनिष्कान्ता नगरात्कल्यमेव तु ।  
 ददृशुर्निहतं भूमौ राक्षसं रुधिरोक्षितम् ॥ १०

तमाद्रिकूटसदृशं विनिकीर्णं भयानकम् ।  
 दृष्ट्वा संहृष्टरोमाणो बभूवुस्तत्र नागराः ॥ ११  
 एकचक्रां ततो गत्वा प्रवृत्तिं प्रददुः पुरे ।  
 ततः सहस्रशो राजन्नरा नगरवासिनः ॥ १२  
 तत्राजग्मुर्बकं द्रष्टुं सखीवृद्धकुमारकाः ।  
 ततस्ते विस्मिताः सर्वे कर्म दृष्ट्वाऽतिमानुषम् ।  
 दैवतान्यर्चयांचक्रुः सर्व एव विशांपते ॥ १३  
 ततः प्रगणयामासुः कस्य वारोऽद्य भोजने ।  
 ज्ञात्वा चागम्य तं विप्रं पप्रच्छुः सर्व एव ते ॥ १४  
 एवं पृष्ठः स बहुशो रक्षमाणश्च पाण्डवान् ।  
 उवाच नागरान्सर्वानिदं विप्रर्षभस्तदा ॥ १५  
 आज्ञापितं मामशने रुदन्तं सह बन्धुभिः ।  
 ददर्श ब्राह्मणः कश्चिन्मन्त्रसिद्धो महामनाः ॥ १६  
 परिपुच्छथ स मां पूर्वं परिक्लेशं पुरस्य च ।  
 अब्रवीद्ब्राह्मणश्चेष्टो विश्वास्य प्रहसन्निव ॥ १७  
 प्रापयिष्याम्यहं तस्मा अन्नमेतद्दुरात्मने ।  
 मन्त्रिमित्तं भयं चापि न कार्यमिति चाब्रवीत् ॥  
 स तदन्नमुपादाय गतो बकवनं प्रति ।  
 तेन नूनं भवेदेतत्कर्म लोकहितं कृतम् ॥ १९  
 ततस्ते ब्राह्मणाः सर्वे क्षत्रियाश्च सुविस्मिताः ।  
 वैश्याः शूद्राश्च मुदिताश्चकुर्ब्रह्ममहं तदा ॥ २०


शिरोधरां कन्धराम् ॥ २६ ॥ चक्रे कृतं कटिकन्धरयो-  
 र्योजनेन पृष्ठवंशं बभञ्जेत्यर्थः खन्तमिति खवत् प्राग्वलिङ्गं  
 ॥ २७ ॥ इति आदिपर्वणि नैलकण्ठीये भारतभावदीपे  
 त्रिषष्ट्यधिकशततमोऽध्यायः ॥ १६३ ॥

## १६४

तत इति । भग्नानि पार्श्वानि पर्वणो अज्ञानि च हस्त-

पादादीनि यस्य स तथा ॥ १ ॥ गत्वा गतवान् । अन्ये-  
 भ्योपि दृश्यन्त इति गमेः कनिष् । ततोऽनुनासिकलोपे  
 तुगागमे चैतद्रूपम् । आचचक्षे ब्राह्मण इति शेषः ॥ ११ ॥ कल्यं  
 प्रातःकाले ॥ १० ॥ अज्ञापितं राजकीयैरिति शेषः ।  
 अशने राक्षसस्य भोजनार्थम् ॥ १६ ॥ ब्रह्ममहं । ब्राह्मणेन  
 राक्षसो हत इति श्रुत्वा ब्राह्मणानां सुखार्थं महं उत्सवं  
 ब्राह्मणपूजनादिकं चक्रुः ॥ २० ॥

ततो जानपदाः सर्वे आजगमुर्नगरं प्रति । तदद्भुततमं दृष्ट्वा पार्थास्तत्रैव चावसन् ॥ २१  
इति श्रीमहा० आ० बकवधपर्वणि बकवधे चतुःषष्ट्यधिकशततमोऽध्यायः ॥ १६४ ॥  
समाप्तं बकवधपर्व ।



चैत्ररथपर्व ।

१६५

जनमेजय उवाच ।  
ते तथा पुरुषव्याघ्रा निहत्य बकराक्षसम् ।  
अत ऊर्ध्वं ततो ब्रह्मन्किमकुर्वत पाण्डवाः ॥ १  
वैशंपायन उवाच ।  
तत्रैव न्यवसन् राजन्निहत्य बकराक्षसम् ।  
अधीयानाः परं ब्रह्म ब्राह्मणस्य निवेशने ॥ २  
ततः कतिपयाहस्य ब्राह्मणः संशितव्रतः ।  
प्रतिश्रयार्थं तद्वेश्म ब्राह्मणस्य जगाम ह ॥ ३  
स सम्यक्पूजयित्वा तं विप्रं विप्रर्षभस्तदा ।  
ददौ प्रतिश्रयं तस्मै सदा सर्वातिथिव्रतः ॥ ४  
ततस्ते पाण्डवाः सर्वे सह कुन्त्या नरर्षभाः ।  
उपासांचक्रिरे विप्रं कथयन्तं कथाः शुभाः ॥ ५  
कथयामास देशांश्च तीर्थानि सरितस्तथा ।  
राज्ञश्च विविधाश्चर्यान्देशांश्चैव पुराणि च ॥ ६

स तत्राकथयद्विप्रः कथान्ते जनमेजय ।  
पञ्चालेष्वद्भुताकारं याज्ञसेन्याः स्वयंवरम् ॥ ७  
धृष्टद्युम्नस्य चोत्पत्तिमुत्पत्तिं च शिखण्डिनः ।  
अयोनिजत्वं कृष्णाया द्रुपदस्य महामखे ॥ ८  
तदद्भुततमं श्रुत्वा लोके तस्य महात्मनः ।  
विस्तरेणैव पप्रच्छुः कथान्ते पुरुषर्षभाः ॥ ९  
पाण्डवा ऊचुः ।  
कथं द्रुपदपुत्रस्य धृष्टद्युम्नस्य पावकात् ।  
वेदीमध्याच्च कृष्णायाः संभवः कथमद्भुतः ॥ १०  
कथं द्रोणान्महेष्वासात्सर्वाण्यस्त्राण्यशिक्षत ।  
कथं विप्र सखायौ तौ भिन्नौ कस्य कृतेन वा  
वैशंपायन उवाच ।  
एवं तैश्चोदितो राजन्स विप्रः पुरुषर्षभैः ।  
कथयामास तत्सर्वं द्रौपदीसंभवं तदा ॥ १२

इति श्रीमहा० आ० चैत्ररथपर्वणि द्रौपदीसंभवे पञ्चषष्ट्यधिकशततमोऽध्यायः ॥ १६५ ॥

१६६

ब्राह्मण उवाच ।

गङ्गाद्वारं प्रति महान्बभूवर्षिर्महातपाः । भरद्वाजो महाप्राज्ञः संततं संशितव्रतः ॥ १  
सोमिषेक्तुं गतो गङ्गां पूर्वमेवागतां सतीम् । ददर्शाप्सरसं तत्र घृताचीमाप्सुतामृषिः ॥ २  
तस्या वायुर्नदीतीरे वसनं व्यहरत्तदा । अपकृष्टाम्बरां दृष्ट्वा तामृषिश्चकमे तदा ॥ ३

इति आदिपर्वणि नैलकण्ठीये भारतभावदीपे चतुः-  
षष्ट्यधिकशततमोऽध्यायः ॥ १६४ ॥

१६५

ते तथा पुरुषव्याघ्रा इति ॥ १ ॥ ब्रह्म उपनिषदं परं  
अत्यन्तं अधीयाना इति संबन्धः ॥ २ ॥ संशितव्रत इति  
तालव्यादिदन्त्यमध्यपाठे शंसा प्रशंसा संजाता यस्य तत्  
संशितं व्रतं यस्य सः प्रशस्यव्रत इत्यर्थः प्रतिश्रयार्थं वासार्थं

॥ ३ ॥ अतिथिव्रतः अतिथिपूजनैकनिष्ठः ॥ ४ ॥ याज्ञ-  
सेन्याः द्रौपद्याः ॥ ७ ॥ हे विप्र तौ द्रोणद्रुपदौ भिन्नौ  
वैर्गं प्राप्तौ ॥ ११ ॥ इति आदिपर्वणि नैलकण्ठीये भारत-  
भावदीपे पञ्चषष्ट्यधिकशततमोऽध्यायः ॥ १६५ ॥

१६६

गङ्गाद्वारमिति ॥ १ ॥ ततो गङ्गामिति पाठे तु गङ्गां ।  
ततः पूर्वं भरद्वाजगमनात् पूर्वं अभिषेक्तुं आगतामित्यर्थः  
॥ २ ॥ व्यहरद्विशेषेण हृतवान् चकमे कामितवान् ॥ ३ ॥

तस्यां संसक्तमनसः कौमारब्रह्मचारिणः ।  
चिरस्य रेतश्चस्कन्द तद्विद्रोण आदधे ॥ ४  
ततः समभवद्रोणः कुमारस्तस्य धीमतः ।  
अध्यगीष्ट स वेदांश्च वेदाङ्गानि च सर्वशः ॥ ५  
भरद्वाजस्य तु सखा पृषतो नाम पार्थिवः ।  
तस्यापि द्रुपदो नाम तदा समभवत्सुतः ॥ ६  
स नित्यमाश्रमं गत्वा द्रोणेन सह पार्षतः ।  
चिकीडाध्ययनं चैव चकार क्षत्रियर्षभः ॥ ७  
ततस्तु पृषतेऽतीते स राजा द्रुपदोभवत् ।  
द्रोणोऽपि रामं शुश्राव दित्सन्तं वसु सर्वशः ॥ ८  
वनं तु प्रस्थितं रामं भरद्वाजसुतोऽब्रवीत् ।  
आगतं वित्तकामं मां विद्धि द्रोणं द्विजोत्तम ॥ ९

राम उवाच ।

शरीरमात्रमेवाद्य मया समवशेषितम् ।  
अस्त्राणि वा शरीरं वा ब्रह्मभेकतमं वृणु ॥ १०

द्रोण उवाच ।

अस्त्राणि चैव सर्वाणि तेषां संहारमेव च ।  
प्रयोगं चैव सर्वेषां दातुमर्हति मे भवान् ॥ ११

ब्राह्मण उवाच ।

तथेत्युक्त्वा ततस्तस्मै प्रददौ भृगुनन्दनः ।  
प्रातिगृह्य तदा द्रोणः कृतकृत्योऽभवत्तदा ॥ १२  
संप्रहृष्टमना द्रोणो रामात्परमसंमतम् ।  
ब्रह्मास्त्रं समनुज्ञप्य नरेष्वभ्यधिकोऽभवत् ॥ १३  
ततो द्रुपदमासाद्य भारद्वाजः प्रतापवान् ।  
अब्रवीत्पुरुषव्याघ्रः सखायं विद्धि मामिति ॥ १४

द्रुपद उवाच ।

नाश्रोत्रियः श्रोत्रियस्य नारथी रथिनः सखा ।  
नाराजा पार्थिवस्यापि सखिपूर्वं किमिष्यते ॥ १५

ब्राह्मण उवाच ।

स विनिश्चित्य मनसा पाञ्चाल्यं प्रति बुद्धिमान् ।  
जगाम कुरुमुख्यानां नगरं नागसाह्वयम् ॥ १६  
तस्मै पौत्रान्समादाय वसुनि विविधानि च ।  
प्राप्ताय प्रददौ भीष्मः शिष्यान्द्रोणाय धीमते ॥  
द्रोणः शिष्यांस्ततः पार्थानिदं वचनमब्रवीत् ।  
समानीय तु तान् शिष्यान्द्रुपदस्यासुखाय वै ॥ १८  
आचार्यवेतनं किञ्चिद्भूदि यद्वर्तते मम ।  
कृतास्त्रैस्तत्प्रदं स्यात्तद्वत् वदतानघाः ।  
सोऽर्जुनप्रमुखैरुक्तस्तथास्त्विति गुरुस्तदा ॥ १९  
यदा च पाण्डवाः सर्वे कृतास्त्राः कृतानिश्चयाः ।  
ततो द्रोणोऽब्रवीद्भूयो वेतनार्थमिदं वचः ॥ २०  
पार्षतो द्रुपदो नाम छत्रवत्यां नरेश्वरः ।  
तस्मादाकृष्य तद्राज्यं मम शीघ्रं प्रदीयताम् ॥ २१  
ततः प्राण्डुसुताः पञ्च निर्जित्य द्रुपदं युधि ।  
द्रोणाय दर्शयामासुर्बद्धा ससचिवं तदा ॥ २२

द्रोण उवाच ।

प्रार्थयामि त्वया सख्यं पुनरेव नराधिप ।  
अराजा किल नो राज्ञः सखा भवितुमर्हति ॥ २३  
अतः प्रयतितं राज्ये यज्ञसेन त्वया सह ।  
राजाऽसि दक्षिणे कूले भागीरथ्याऽहमुत्तरे ॥ २४

ब्राह्मण उवाच ।

एवमुक्तो हि पाञ्चाल्यो भारद्वाजेन धीमता ।  
उवाचास्त्रविदां श्रेष्ठो द्रोणं ब्राह्मणसत्तमम् ॥ २५  
एवं भवतु भद्रं ते भारद्वाज महामते ।  
सख्यं तदेव भवतु शश्वद्यदभिमन्यसे ॥ २६  
एवमन्योऽन्यमुक्त्वा तौ कृत्वा सख्यमनुत्तमम् ।  
जग्मतुर्द्रोणपाञ्चाल्यौ यथागतमरिदमौ ॥ २७  
असत्कारः स तु महान्मुहूर्तमपि तस्य तु ।  
नापैति हृदयाद्राज्ञो दुर्मनाः स कृशोऽभवत् ॥ २८

इति श्रीमहा० आदि० चैत्ररथपर्वणि द्रौपदीसंभवे षट्षष्ट्यधिकशततमोऽध्यायः ॥ १६६ ॥

कुमाराणां सनत्कुमारादीनां समूहः कौमारं तत्तुल्यस्य ब्रह्म-  
चारिणः ॥ ४ ॥ एकतमं एकतरं अन्नसमुदायस्याविवक्षित-  
त्वाद्वा तमम् ॥ १० ॥ समनुज्ञप्य निशम्य । 'मारणतोषण  
निशामनेषु ज्ञा इति मित्वात् ह्रस्वः । ज्ञाप्येत्यपपाठः प्राप्येत्यपि  
पठन्ति ॥ १३ ॥ पूर्वं सखा इति सखिपूर्वं बाल्ये कृतं सख्यं  
किं कथं इत्यते प्राज्ञैर्न कथमपीत्यर्थः । बालो हि मौल्या-  
दतुल्येनापि सख्यमिच्छति न तु प्राज्ञ इति भावः ॥ १५ ॥

समादाय हस्ते गृहीत्वा प्रददौ ॥ १७ ॥ छत्रवत्यां अहि-  
च्छत्रे ॥ २१ ॥ राज्ये राज्यार्थम् । त्वयासह संगम्येति शेषः ।  
भागीरथ्याहमिति संधिरार्थः ॥ २४ ॥ उक्त्वा वचनेनैव  
सख्यं कृत्वा न तु मनसा । ब्राह्मणस्याद्रोहित्वेपि क्षत्रियस्य  
दीर्घद्रोहित्वात् ॥ २७ ॥ तदेवाह असत्कार इति ॥ २८ ॥  
इति आदिपर्वणि नैलकण्ठीये भारतभावदीपे षट्षष्ट्यधिक-  
शततमोऽध्यायः ॥ १६६ ॥

१६७

ब्राह्मण उवाच ।

अमर्षी द्रुपदो राजा कर्मसिद्धाद्विजर्षमान् ।  
 अन्विच्छन्परिचक्राम ब्राह्मणावसथान्वहन् ॥ १  
 पुत्रजन्म परीप्सन्वै शोकोपहतचेतनः ।  
 नास्ति श्रेष्ठमपत्यं मे इति नित्यमचिन्तयत् ॥ २  
 जातान्पुत्रान्सनिर्वेदाद्दिग्बन्धूनि चिन्तयन् ।  
 निःश्वासपरमश्चासीद्द्रोणं प्रति चिकीर्षया ॥ ३  
 प्रभावं विनयं शिक्षां द्रोणस्य चरितानि च ।  
 क्षात्रेण च बलेनास्य चिन्तयन्नाध्यगच्छत् ॥ ४  
 प्रतिकर्तुं नृपश्रेष्ठो यतमानोऽपि भारत ।  
 अभितः सोऽय कल्मार्षी गङ्गाकूले परिभ्रमन् ॥ ५  
 ब्राह्मणावसथं पुण्यमाससाद् महीपतिः ।  
 तत्र नास्मातकः कश्चिन्न चासीद्व्रती द्विजः ॥ ६  
 तथैव च महाभागः सोपश्यत्संशितव्रतौ ।  
 याजोपयाजौ ब्रह्मर्षी शायन्तौ परमेष्ठिनौ ॥ ७  
 संहिताध्ययने युक्तौ गोत्रतश्चापि काश्यपौ ।  
 तारणेयौ युक्तरूपौ ब्राह्मणावृषिसत्तमौ ॥ ८  
 स तावामन्त्रयामास सर्वकामैरतन्द्रितः ।  
 बुद्ध्वा बलं तयोस्तत्र कनीयांसमुपहरे ॥ ९  
 प्रपेदे छन्द्यन्कामैरुपयाजं धृतव्रतम् ।  
 पादशुश्रूषणे युक्तः प्रियवावसर्वकामदः ॥ १०  
 अर्चयित्वा यथान्यायमुपयाजमुवाच सः ।  
 येन मे कर्मणा ब्रह्मन्पुत्रः स्याद्द्रोणमृत्यवे ॥ ११  
 उपयाजकृते तस्मिन्गवां दाताऽस्मि तेऽर्बुदम् ।  
 यद्वा तेऽन्यद्विजश्रेष्ठ मनसः सुप्रियं भवेत् ।  
 सर्वं तत्ते प्रदाताऽहं न हि मेऽत्रास्ति संशयः ॥ १२  
 इत्युक्तो नाहमित्येवं तमृषिः प्रत्यभाषत ।  
 आराधयिष्यन्द्रुपदः स तं पर्यचरन्पुनः ॥ १३  
 ततः संवत्सरस्यान्ते द्रुपदं स द्विजोत्तमः ।

उपयाजोऽब्रवीत्काले राजन्मधुरया गिरा ॥ १४  
 ज्येष्ठो भ्राता ममागृह्णाद्विचरन्गहने वने ।  
 अपरिज्ञातशौचायां भूमौ निपतितं फलम् ॥ १५  
 तदपश्यमहं भ्रातुरसांप्रतमनुव्रजन् ।  
 विमर्शं संकरादाने नायं कुर्यात्कदाचन ॥ १६  
 दृष्ट्वा फलस्य नापश्यद्दोषान्पापानुबन्धकान् ।  
 विविनक्ति न शौचं यः सोऽन्यत्रापि कथं भवेत् ॥  
 संहिताध्ययनं कुर्वन्वसन्गुरुकुले च यः ।  
 भैक्ष्यमुत्सृष्टमन्येषां भुङ्क्ते स्म च यदा तदा ॥ १८  
 कीर्तयन्गुणमन्नानामघृणी च पुनः पुनः ।  
 तं वै फलार्थिनं मन्ये भ्रातरं तर्कचक्षुषा ॥ १९  
 तं वै गच्छस्व नृपते स त्वां संयाजयिष्यति ।  
 जुगुप्समानो नृपतिर्मनसेनं विचिन्तयन् ॥ २०  
 उपयाजवचः श्रुत्वा याजस्याश्रममभ्यगात् ।  
 अभिसंपूज्य पूजार्हमयः याजमुवाच ह ॥ २१  
 अयुतानि ददान्यष्टौ गवां यात्रय मां त्रिभो ।  
 द्रोणवैराभिसंतप्तं प्रह्लादयितुमर्हसि ॥ २२  
 स हि ब्रह्मविदां श्रेष्ठो ब्रह्मास्त्रे चाप्यनुत्तमः ।  
 तस्माद्द्रोणः पराजैष्ठ मां वै स साखिविग्रहे ॥ २३  
 क्षत्रियो नास्ति तस्यास्यां पृथिव्यां कश्चिदग्रणीः  
 कौरवाचार्यमुख्यस्य भारद्वाजस्य धीमतः ॥ २४  
 द्रोणस्य शरजालानि प्राणिदेहहराणि च ।  
 षडरात्रिं धनुश्चास्य दृश्यते परमं महत् ॥ २५  
 स हि ब्राह्मणवेषेण क्षात्रं वेगमसंशयम् ।  
 प्रतिहन्ति महेष्वासो भारद्वाजो महामनाः ॥ २६  
 क्षत्रोच्छेदाय विहितो जामदग्न्य इवास्थितः ।  
 तस्य ह्यस्त्रबलं घोरमप्रधृष्यं नरैर्भुवि ॥ २७  
 ब्राह्मं संधारयंसेजो हुताहुतिरिवानलः ।  
 समेत्य स दहत्याजौ क्षात्रधर्मपुरःसरः ॥ २८

१६७

अमर्षीति ॥ १ ॥ पुत्रान्वन्धूश्च धिगित्यब्रवीदित्यन्वयः  
 ॥ ३ ॥ कल्मार्षी कृष्णवर्णा यमुनामभितः गङ्गाकूले च  
 परिभ्रमन् । कल्माषपादस्य कल्मार्षीमभितः समीपे इत्यन्ये  
 ॥ ५ ॥ परमे ब्रह्मणि वेदे वा स्यातुं शीलं ययोस्ती ॥ ७ ॥ तार-  
 णेयौ कुमारीप्रभवौ कर्णवत्कानीनौ । 'तरणिर्गुमणौ पुंसि कुमारी-  
 नौकयोः स्त्रियाम्' इति मेदिनी । सूर्यभक्तौ वा ब्राह्मणौ ब्रह्म-  
 विदौ ऋषिसत्तमौ मन्त्रद्रष्टृषु श्रेष्ठौ ॥ ८ ॥ उपहरे एकान्ते  
 ॥ ९ ॥ प्रपेदे शरणं गतवान् ॥ १० ॥ तस्मिन्कार्ये कृते  
 सति अर्बुदं दशकोटीः दातास्मि दास्यामि ॥ १२ ॥ असां-

प्रतं अयुक्तं अनुव्रजन्पश्यं । विमर्शं विचारम् । संकरादाने  
 संकरो दोषसंपर्कः तद्युक्तवत्त्वादाने ॥ १६ ॥ उत्सृष्टं  
 उच्छिष्टं ॥ १८ ॥ अघृणी लज्जाहीनः ॥ १९ ॥ हे नृपते  
 तं गच्छ हे स्व हे आत्मीय । मनसा इदं याजचरितं जुगुप्स-  
 मानो निन्दन् । विचिन्तयन् स्वकार्यं चेति शेषः ॥ २० ॥  
 अष्टावयुतानि ददामि । 'रिक्तपाणिर्न पश्येत राजानं देवतां  
 गुरुम्' इति स्मृतेरुपायनमात्रमेतत् न दक्षिणा अर्बुदप्रतिज्ञानात्  
 ॥ २२ ॥ पराजैष्ठ पराजितवान् । विपराभ्यां जेरिति तद्ध्  
 ॥ २३ ॥ तस्य तस्मात् अग्रणीः श्रेष्ठः ॥ २४ ॥

ब्रह्मक्षत्रे च विहिते ब्राह्मं तेजो विशिष्यते ।  
 सोऽहं क्षात्राद्ब्राह्मणीनो ब्राह्मं तेजः प्रपेदिवान् ॥  
 द्रोणाद्विशिष्टमासाद्य भवन्तं ब्रह्मवित्तमम् ।  
 द्रोणान्तकमहं पुत्रं लभेयं युधि दुर्जयम् ॥ ३०  
 तत्कर्म कुरु मे याज वितराम्यर्बुदं गवाम् ।  
 तथेत्युक्त्वा तु तं याजो याज्यार्थमुपकल्पयत् ॥  
 गुर्वर्थ इति चाकाममुपयाजमचोदयत् ।  
 याजो द्रोणविनाशाय प्रतिजज्ञे तथा च सः ॥३२  
 ततस्तस्य नरेन्द्रस्य उपयाजो महातपाः ।  
 आचख्यौ कर्म वैतानं तदा पुत्रफलाय वै ॥ ३३  
 स च पुत्रो महावीर्यो महातेजा महाबलः ।  
 इष्यते यद्विधो राजन्मविता ते तथाविधः ॥ ३४  
 भारद्वाजस्य हन्तारं सोऽभिसंधाय भूपतिः ।  
 आजह्ने तत्तथा सर्वं द्रुपदः कर्मसिद्धये ॥ ३५  
 याजस्तु हवनस्यान्ते देवीमाज्ञापयत्तदा ।  
 प्रेहि मां राज्ञि पृषति मिथुनं त्वामुपस्थितम् ॥३६  
 राह्युवाच ।

अवलितं मुखं ब्रह्मन्दिव्यान्गान्धात्वभिर्मि च ।  
 सुतार्थेनोपलब्धाऽस्मि तिष्ठ याज मम प्रिये ॥३७  
 याज उवाच ।

याजेन श्रपितं हव्यमुपयाजामिमन्त्रितम् ।  
 कथं कामं न संदध्यात्सा त्वं विप्रेहि तिष्ठ वा ३८  
 ब्राह्मण उवाच ।

एवमुक्त्वा तु याजेन हुते हविषि संस्कृते ।  
 उत्तस्थौ पावकात्तस्मात्कुमारो देवसन्निभः ॥३९

ब्रह्मक्षत्रे इति सार्धः श्लोकः । चोप्यर्थे ब्रह्मतेजसहित-  
 क्षत्रतेजसि द्रोणगते विहिते श्रेष्ठे सत्यपि केवलं ब्राह्मं त्वदीयं  
 विशिष्यते क्षात्राद्बलात् । अहं तु हीनो ब्राह्मबलेन । भीत  
 इति पाठे ब्राह्माद्बलाद्भीतो ब्राह्मं तेजः प्रपेदिवान् शरणं कृत-  
 वान् ॥ २९ ॥ येन पुत्रं लभेयं तत्कर्म कुरु । याज्यार्थं द्रुप-  
 दस्येष्टसाधनं यागं उपकल्पयत् मनसा तत्प्रयोगं स्मृत-  
 वान् । अडभाव आर्षः ॥ ३१ ॥ गुर्वर्थः गुरुश्चासार्थ-  
 श्वेति । अतिमारोग्यं यद्द्रोणहन्तुः पुत्रपत्योत्पादनं इति हेतोः  
 उपयाजं अकाममप्यचोदयत् उपकल्पने प्रेरितवान् । आत्म-  
 न्यप्रत्ययं चेत' इति न्यायेन उपयाजमपि निश्चयार्थं संवादि-  
 तवान् ॥ ३२ ॥ वैतानं श्रौतामिसाध्यं आचख्यौ  
 आख्यातवान् ॥ ३३ ॥ स चेति उपयाज उवाच ॥ ३४ ॥  
 वैशंपायन उवाच भारद्वाजस्येति । आजह्ने कृतवान् । कर्म-  
 सिद्धये कर्मफससिन्त्यर्थम् ॥ ३५ ॥ प्रेहि प्रकर्षणशीघ्र-  
 मेहि । हविर्गृहीतुमिति शेषः पृषति पृषतस्तुषे इत एव संब-

ज्वालावर्णो घोररूपःकिरीटी वर्म चोत्तमम् ।  
 विभ्रत्सखङ्गः सशरो धनुष्मान्विनदन्मुहुः ॥ ४०  
 सोऽध्यारोहद्रथवरं तेन च प्रययौ तदा ।  
 ततः प्रणेदुः पञ्चालाः प्रहृष्टाः साधु साध्विति ॥४१  
 हर्षाविष्टास्ततश्चैतान्नेयं सेहे वसुंधरा ।  
 भयापहो राजपुत्रः पञ्चालानां यशस्करः ॥ ४२  
 राज्ञः शोकापहो जात एष द्रोणवधाय वै ।  
 इत्युवाच महद्भूतमदृश्यं खेचरं तदा ॥ ४३  
 कुमारी चापि पाञ्चाली वेदीमध्यात्समुत्थिता ।  
 सुभगा दर्शनीयाङ्गी स्वसितायतलोचना ॥ ४४  
 श्यामा पद्मपलाशाक्षी नीलकुञ्चितमूर्धजा ।  
 ताम्रतुङ्गनखी सुभूश्चारुपीनपयोधरा ॥ ४५  
 मानुषं विग्रहं कृत्वा साक्षादमरवर्णिनी ।  
 नीलोत्पलसमो गन्धो यस्याः क्रोशात्प्रधावति ॥  
 या विभर्ति परं रूपं यस्या नास्त्युपमा भुवि ।  
 देवदानवयक्षाणामीप्सितां देवरूपिणीम् ॥ ४७  
 तां चापि जातां सुश्रोणीं वागुवाचाशरीरिणी ।  
 सर्वयोषिद्वरा कृष्णा निनीषुः क्षत्रियान्क्षयम् ॥४८  
 सुरकार्यमियं काले करिष्यति सुमध्यमा ।  
 अस्या हेतोः कौरवाणां महदुत्पस्यते मयम् ॥४९  
 तच्छ्रुत्वा सर्वपाञ्चालाः प्रणेदुः सिंहसद्वचत् ।  
 न चैतान्हर्षसंपूर्णानियं सेहे वसुंधरा ॥ ५०  
 तौ दृष्ट्वा पार्षती याजं प्रपेदे वै सुतार्थिनी ।  
 न वै मदन्यां जननीं जानीयातामिमाविति ॥५१

न्धात्सुयोगे षीष् । अन्ये तु पार्षतीति पाठं कल्पयन्ति ॥३६॥  
 अवलितं दूषितं लालादिना । अप्रक्षालितत्वादिति भावः ।  
 'अवलेपस्तु गवैस्याल्लेपने दूषणेपि च' इति मेदिनी । गन्धान्  
 अङ्गरागादिजान् । अस्नाताऽस्मीति भावः । 'यादतो धावते  
 तस्यै श्यावदन् या स्नाति तस्या अप्सुमासक' 'इत्याद्युक्त्वा  
 तिस्रो रात्रीर्व्रतं चरेत्' इति विहितौ अस्पृश्याधर्मोवेतौ । तदे-  
 वाह । नोपलब्धासि उपलब्धुं स्पृष्टुं योग्या नास्मि । तस्मा-  
 न्मलवद्वाससा न संवदेतेति तथा सह संवादस्यापि निषेधात् ।  
 अतो हेतोः हे याज मम प्रिये इष्टे सुतार्थे सुतरूपे प्रयोजने  
 तिष्ठ शुद्धिकालं प्रतीक्षस्वत्यर्थः ॥ ३७ ॥ श्रपितं पक्वम् । क्षेप्तं  
 तैः सेकं च विना आवयोः सामर्थ्यान्मिथुनमुत्पत्स्यत  
 इत्यर्थः । विप्रेहि दूरं वा गच्छ तिष्ठ वा । प्रयोगावेधितु न  
 विलंबं सहते इत्यर्थः ॥३८॥ नेयं सेहे न सोढवती । अयोनि-  
 जस्य षष्ठ्युत्पन्नस्य तेजसो दुःसहत्वादिति भावः ॥ ४२ ॥  
 अमरवर्णिनी देवकुमारी दुष्टवधायोद्यता दुर्गेत्यर्थः ॥ ४६ ॥



तथेत्युवाच तं याजो राज्ञः प्रियचिकीर्षया ।  
तयोश्च नामनी चक्रुर्द्विजाः संपूर्णमानसाः ॥ ५२  
धृष्टत्वादत्यमर्षित्वादुष्प्राद्युत्संभवादपि ।  
धृष्टयुग्नः कुमारोऽयं द्रुपदस्य भवत्विति ॥ ५३  
कृष्णेत्येवाब्रुवन्कृष्णां कृष्णाऽभूत्सा हि वर्णतः ।

तथा तन्मिथुनं जज्ञे द्रुपदस्य महामखे ॥ ५४  
धृष्टद्युम्नं तु पाञ्चाल्यमानीय स्वं निवेशनम् ।  
उपाकरोदब्रह्महेतोर्भारद्वाजः प्रतापवान् ॥ ५५  
अमोक्षणीयं दैवं हि भावि मत्वा महामतिः ।  
तथा तत्कृतवान्द्रोण आत्मकीर्त्यनुरक्षणात् ॥ ५६

इति श्रीमहा० आ० चैत्ररथपर्वणि द्रौपदीसंभवे सप्तषष्ठ्याधिकशततमोऽध्यायः ॥ १६७ ॥

१६८

वैशंपायन उवाच ।  
एतच्छ्रुत्वा तु कौन्तेयाः शल्यविद्धा इवामवन् ।  
सर्वे चास्वस्थमनसो बभूवुस्ते महाबलाः ॥ १  
ततः कुन्तीसुतान्दृष्ट्वा सर्वोत्तमदत्तचेतसः ।  
युधिष्ठिरमुवाचेदं वचनं सत्यवादिनी ॥ २  
कुन्त्युवाच ।  
चिररात्रोषिताः स्मेह ब्राह्मणस्य निवेशने ।  
रममाणाः पुरे रम्ये लब्धमैक्षा महात्मनः ॥ ३  
यानीह रमणीयानि वनान्युपवनानि च ।  
सर्वाणि तानि दृष्ट्वा पुनः पुनररिदम ॥ ४  
पुनर्दृष्टुं हि तानीह प्रीणयन्ति न नस्तथा ।  
मैक्षं च न तथा धीर लभ्येते कुरुनन्दन ॥ ५  
ते वयं साधु पञ्चालान्गच्छाम यदि मन्यसे ।

अपूर्वदर्शनं वीर रमणीयं भविष्यति ॥ ६  
सुभिक्षाश्चैव पञ्चालाः श्रूयन्ते शत्रुकर्शन ।  
यज्ञसेनश्च राजासौ ब्रह्मण्य इति शुश्रुम ॥ ७  
एकत्र चिरवासश्च क्षमो न च मतो मम ।  
ते तत्र साधु गच्छामो यदि त्वं पुत्र मन्यसे ॥ ८  
युधिष्ठिर उवाच ।  
भवत्या यन्मतं कार्यं तदस्माकं परं हितम् ।  
अनुजांस्तु न जानामि गच्छेयुर्नेति वा पुनः ॥ ९  
वैशंपायन उवाच ।  
ततः कुन्ती भीमसेनमर्जुनं यमजौ तथा ।  
उवाच गमनं ते च तथेत्येवाब्रुवन्तदा ॥ १०  
तत आमन्त्र्य तं विप्रं कुन्ती राजन्सुतैः सह ।  
प्रतस्थे नगरीं रम्यां द्रुपदस्य महात्मनः ॥ ११

इति श्रीमहाभा० आदि० चैत्ररथपर्वणि पाञ्चालदेशयात्रायामष्टषष्ठ्याधिकशततमोऽध्यायः ॥ १६८ ॥

१६९

वैशंपायन उवाच ।

वसन्तु तेषु प्रच्छन्नं पाण्डवेषु महात्मसु । आजगामाथ तान्द्रष्टुं व्यासः सत्यवतीसुतः ॥ १  
तमागतमभिप्रेक्ष्य प्रत्युद्रम्य परंतपाः । प्रणिपत्याभिवाद्यैनं तस्थुः प्राञ्जलयस्तदा ॥ २  
समनुज्ञाय तान्सर्वानासीनान्मुनिरब्रवीत् । प्रच्छन्नं पूजितः पार्थैः प्रीतिपूर्वमिदं वचः ॥ ३

धृष्टत्वात् प्रगल्भत्वात् । धृष्णत्वादिति पाठे पालने शक्तत्वात् ।  
अत्यन्तं अमर्षः । शत्रूत्कर्षासहिष्णुत्वं तद्वत्त्वात् । युष्मं वित्तं  
तच्च राज्ञां बलमेव क्वचकुण्डलादिकं वा सहोत्पन्नं तदादि-  
र्यस्य शस्त्रास्त्रशौर्योत्साहादिस्तत् युष्मादि तस्य उत्संभवात्  
उत्कर्षेणोत्पत्तेश्च ॥ ५३ ॥ उपाकरोत् उपकृतवान् । अब्र-  
ह्महेतोः अब्रह्मदानेन हेतुना राज्यार्धस्य हृतत्वात् तावत्तैवोपाकरोत्  
॥ ५५ ॥ कीर्त्यनुरक्षणात् अन्यथा द्रोणो द्वेषात् भयाच्च न  
त्रिधां दत्तवानित्यकीर्तिः स्यात् ॥ ५६ ॥ इति आदिपर्वणि

नैलकण्ठीये भारतभावं सप्तषष्ठ्याधिकशततमोऽध्यायः ॥ १६७

१६८

एतच्छ्रुत्वा तु कौन्तेया इति स्पष्टार्थोऽध्यायः ॥ १ ॥  
इति आदिपर्वणि नैलकण्ठीये भारतभावंदीपे अष्टषष्ठ्याधिक-  
शततमोऽध्यायः ॥ १६८ ॥

१६९

वसस्त्विति । प्रतस्थे इत्युक्तं ततः प्रागेवाजगामेत्यर्थः ॥ १ ॥

अयि धर्मेण वर्तध्वं शास्त्रेण च परंतपाः ।  
अयि विप्रेषु पूजा वः पूजार्हेषु न हीयते ॥ ४  
अथ धर्मार्थवद्वाक्यमुक्त्वा स भगवानृषिः ।  
विचित्राश्च कथास्तास्ताः पुनरेवेदमब्रवीत् ॥ ५  
व्यास उवाच ।  
आसीत्तपोवने काचिद्वेदेः कन्या महात्मनः ।  
विलग्नमध्या सुश्रोणी सुभूः सर्वगुणान्विता ॥ ६  
कर्मभिः स्वकृतैः सा तु दुर्भंगा समपद्यत ।  
नाध्यगच्छत्पतिं सा तु कन्या रूपवती सती ॥ ७  
ततस्तनुमथारेभे पत्यर्थमसुखा ततः ।  
तोषयामास तपसा सा किलोप्रेण शंकरम् ॥ ८  
तस्याः स भगवांस्तुष्टस्तापुषाच यशस्विनीम् ।  
वरं वरय भद्रं ते वरदोऽस्मीति शंकरः ॥ ९  
अथेश्वरमुवाचेदमात्मनः सा वचो हितम् ।

पतिं सर्वगुणोपेतमिच्छामीति पुनः पुनः ॥ १०  
तामथ प्रत्युवाचेदमीशानो वदतां वरः ।  
पञ्च ते पतयो भद्रे भविष्यन्तीति भारताः ॥ ११  
एवमुक्ता ततः कन्या देवं वरदमब्रवीत् ।  
एकमिच्छाम्यहं देव त्वत्प्रसादात्पतिं प्रभो ॥ १२  
पुनरेवाब्रवीद्देव इदं वचनमुत्तमम् ।  
पञ्चकृत्वस्त्वया ह्युक्तः पतिं देहीत्यहं पुनः ॥ १३  
देहमन्यं गतायास्ते यथोक्तं तद्भविष्यति ।  
द्रुपदस्य कुले जज्ञे सा कन्या देवरूपिणी ॥ १४  
निर्दिष्टा भवतां पत्नी कृष्णा पार्षत्यनिन्दिता ।  
पाञ्चालनगरे तस्मान्नवसध्वं महाबलाः ।  
सुखिनस्तामनुप्राप्य भविष्यथ न संशयः ॥ १५  
एवमुक्त्वा महाभागः पाण्डवान्स पितामहः ।  
पार्थानामन्य कुन्ती च प्रातिष्ठत महातपाः ॥ १६

इति श्रीमहा० आदि० चैत्ररथपर्वणि द्रौपदीजन्मान्तरकथने ऊनसप्तत्यधिकशततमोऽध्यायः ॥ १६९ ॥

## १७०

वैशंपायन उवाच ।

गते भगवति व्यासे पाण्डवा दृष्टमानसाः ।  
ते प्रतस्थुः पुरस्कृत्य मातरं पुरुषर्षभाः ॥ १  
आमन्य ब्राह्मणं पूर्वमभिवाद्यानुमान्य च ।  
समैरुदञ्जुर्लर्मार्गैर्यथोद्दिष्टं परंतपाः ॥ २  
ते त्वगच्छन्नहोरात्रा तीर्थं सोमाश्रयायणम् ।  
आसेदुः पुरुषव्याघ्रा गङ्गायां पाण्डुनन्दनाः ॥ ३  
उत्सुकं तु समुद्यम्य तेषामग्रे धनञ्जयः ।  
प्रकाशार्थं ययौ तत्र रक्षार्थं च महारथः ॥ ४  
तत्र गङ्गाजले रम्ये विविक्षे क्रीडयन् स्त्रियः ।  
ईर्ष्युर्गन्धर्वराजो वै जलक्रीडामुपागतः ॥ ५  
शब्दं तेषां स शुश्राव नदीं समुपसर्पताम् ।  
तेन शब्देन चाविष्टश्चक्रोऽथ बलवद्वली ॥ ६

स दृष्ट्वा पाण्डवांस्तत्र सह मात्रा परंतपान् ।  
विस्फारयन्धनुर्घोरमिदं वचनमब्रवीत् ॥ ७  
संध्या संरज्यते घोरा पूर्वरात्रागमेषु या ।  
अशीतिभिर्लवैर्हीनं तन्मुहूर्तं प्रचक्षते ॥ ८  
विहितं कामचाराणां यक्षगन्धर्वरक्षसाम् ।  
शेषमन्यन्मनुष्याणां कर्मचारेषु वै स्मृतम् ॥ ९  
लोभात्प्रचारं चरतस्तासु वेलासु वै नरान् ।  
उपक्रान्तानि गृहीमो राक्षसैः सह बालिशान् ॥ १०  
अतो रात्रौ प्राप्नुवन्तो जलं ब्रह्मविदो जनाः ।  
गर्हयन्ति नरान्सर्वान्बलस्थानृपतीनपि ॥ ११  
आरात्तिष्ठत मामहं समीपमुपसर्पत ।  
कस्मान्मां नाभिजानीत प्राप्तं भागीरथीजलम् ॥ १२

अयीति कोमलामन्त्रणे ॥ ४ ॥ विलग्नमध्या कृश-  
मध्या ॥ ६ ॥ पार्षती पार्षतदुहिता ॥ १५ ॥ इति आदि-  
पर्वणि नैलकण्ठीये भारतभावदीपे ऊनसप्तत्यधिकशततमोऽ-  
ध्यायः ॥ १६९ ॥

## १७०

गते इति ॥ १ ॥ सोमाश्रयः चन्द्रधरो रुद्रः तस्य स्थानं

सोमाश्रयायणम् ॥ ३ ॥ उत्सुकं ज्वलत्काष्ठम् ॥ ४ ॥ बलवत्  
अतिशायितम् ॥ ६ ॥ पूर्वरात्रागमेषु पश्चिमायां दिशि अर्धा-  
स्तामिताकर्मण्डलरूपायां संध्या संरज्यते रक्ता भवति तस्यां  
मुहूर्तं प्रस्थानकालं अशीतिभिर्लवैर्निमेषार्धहीनं प्रचक्षते ॥ ८ ॥  
तदेव मुहूर्तं यक्षादीनां कर्मचारेषु विहितं अन्यन्मनुष्याणां  
कर्मचारेषु स्मृतमित्यन्वयः । संध्यायामशीतिलवोपरि रात्रौ  
यक्षादीनामेव संचारकालः । अन्यदहर्भनृष्याणामित्यर्थः  
॥ ९ ॥ जलं प्राप्नुवतो नरान् ॥ ११ ॥

अङ्गारपर्णं गन्धर्वं वित्त मां स्वबलाश्रयम् ।  
अहं हि मानी चेष्ट्युश्च कुबेरस्य प्रियः सखा ॥१३॥  
अङ्गारपर्णमित्येवं ख्यातं चेदं वनं मम ।  
अनुगङ्गं चरन्कामांश्चित्रं यत्र रमाभ्यहम् ॥ १४॥  
न कौणपाः शृङ्गिणो वा न देवा न च मानुषाः ।  
इदं समुपसर्पन्ति तर्कि समनुसर्पथ ॥ १५॥

अर्जुन उवाच ।

समुद्रे हिमवत्पार्श्वं नद्यामस्या च दुर्मते ।  
रात्रावहनि संध्यायां कस्य गुप्तः परिग्रहः ॥ १६॥  
भुक्तो वाप्यथवाऽभुक्तो रात्रावहनि खेचर ।  
न कालनियमो ह्यस्ति गङ्गा प्राप्य सरिद्वारम् ॥  
वयं च शक्तिसंपन्ना अकाले त्वामधृष्णुम ।  
अशक्ता हि रणे क्रूर युष्मानर्चन्ति मानवाः ॥ १८॥  
पुरा हिमवतश्चैषा हेमशृङ्गाद्विनिःसृता ।  
गङ्गा गत्वा समुद्राम्भः सप्तधा समपद्यत ॥ १९॥  
गङ्गां च यमुनां चैव पृथक्जातां सरस्वतीम् ।  
रथस्यां सरयू चैव गोमतीं गण्डकीं तथा ॥ २०॥  
अपर्युषितपापास्ते नदीः सप्त पिबन्ति ये ।  
इयं भूत्वा चैकवप्रा शुचिराकाशगा पुनः ॥ २१॥  
देवेषु गङ्गा गन्धर्वं प्राप्नोत्यलकनन्दताम् ।  
तथा पितृन्चैतरणी दुस्तरा पापकर्मभिः ।  
गङ्गा भवति वै प्राप्य कृष्णद्वैपायनोऽब्रवीत् ॥२२॥  
असंबाधा देवनदी स्वर्गसंपादनी शुभा ।  
कथमिच्छसि तां रोद्धुं नैष धर्मः सनातनः ॥ २३॥  
आनिवार्यमसंबाधं तव वाचा कथं वयम् ।  
न स्पृशेम यथाकामं पुण्यं भागीरथीजलम् ॥ २४॥

वैशंपायन उवाच ।

अङ्गारपर्णस्तच्छ्रुत्वा क्रुद्ध आनम्य कार्मुकम् ।  
मुमोच बाणाग्निशितानहीनाशीविषानिव ॥ २५॥  
उल्मुकं भ्रामयंस्तूर्णं पाण्डवश्चर्मं चोत्तरम् ।  
व्यपोहत शरांस्तस्य सर्वानेव धनंजयः ॥ २६॥  
अर्जुन उवाच ।  
विभीषिका वै गन्धर्वं नास्त्रक्षेपु प्रयुच्यते ।  
अस्त्रक्षेपु प्रयुक्तेयं फेनवत्प्रविलीयते ॥ २७॥  
मानुषानतिगन्धर्वान्सर्वान्गन्धर्वं लक्षये ।  
तस्मादस्त्रेण दिव्येन योत्स्येऽहं न तु मायया ॥२८॥  
पुरास्त्रमिदमाग्नेयं प्रादात्किंल बृहस्पतिः ।  
भरद्वाजाय गन्धर्वं गुरुर्मान्यः शतक्रतोः ॥ २९॥  
भरद्वाजादग्निवेश्य अग्निवेशाद्गुरुर्मम ।  
साध्विदं मह्यमददद्गोणो ब्राह्मणसत्तमः ॥ ३०॥  
वैशंपायन उवाच ।  
इत्युक्त्वा पाण्डवः क्रुद्धो गन्धर्वाय मुमोच ह ।  
प्रदीप्तमस्त्रमाग्नेयं ददाहास्य रथं तु तत् ॥ ३१॥  
विरथं विप्लुतं तं तु स गन्धर्वं महाबलः ।  
अस्त्रतेजःप्रमूढं च प्रपतन्तमवाङ्मुखम् ॥ ३२॥  
शिरोरुहेषु जग्राह माल्यवत्सु धनंजयः ।  
भ्रातृप्रति चकर्षाथ सोऽस्त्रपातादचेतसम् ॥ ३३॥  
युधिष्ठिरं तस्य भार्या प्रपेदे शरणार्थिनी ।  
नास्त्रा कुम्भीनसी नाम पतित्राणमभीप्सती ॥ ३४॥  
गन्धर्व्युवाच ।  
त्रायस्व मां महाभाग पतिं चेमं विमुञ्च मे ।  
गन्धर्वी शरणं प्राप्ता नास्त्रा कुम्भीनसी प्रभो ॥ ३५॥

‘ न नंहसाः शृङ्गिणो वा न च देवाज्जनस्रजः ।  
कुबेरस्य यथोष्णीषं किं मां समुपसर्पथ ॥’ इति प्राचीनः  
पाठो देवबोधादिभिर्म्याख्यातत्वात् । हसन्ति विकसन्ति  
ते हसाः । नमन्तो हसाः येषां ते नंहसाः । भक्ता-  
नुग्राहका देवाः सर्वत्राप्रतिहतगतयस्ते भवन्तो न भूच-  
रत्वात् । कौणपा इति पाठे तु राक्षसाः करालाकृतयो यूयं  
न । रम्याकृतित्वात् । न कुलसा इति पाठेऽपि स एवार्थः ।  
कुलं स्यान्ति अन्तं नयन्ति ते कुलसाः । कुलकण्टका इत्यर्थः ।  
शृङ्गिणः कापालिकाः आभिचारिका वीरसाधनादिपरास्तेऽपि  
निशिथे जलप्रवेशार्हाः न च शृङ्गकपालादि तन्निहं युष्मासु  
दृश्यते । न च देवाज्जनस्रजः । देवानां संबन्धीनि अजनादीनि  
दिव्यदृष्टिप्रदानि स्रजश्च आकाशादिगतिप्रदा येषु सन्ति ते  
गन्धर्वयक्षादयः उल्मुकधारित्वात् । जले शब्दकरत्वाच्च  
यक्षादिसङ्घविदामप्यज्ञातत्वात् । कुबेरस्य उष्णीषमिवोष्णीषं

शिरोमण्डनभूतं सन्तं मां किं समनुसर्पथ हेल्या उपयाथ ।  
यद्वा कुबेरस्य कुत्सितशरीरस्य हीनशक्तेः यथा उष्णीषं यः  
कश्चित् हेल्या उपसर्पति तद्वन्मां कथं जानीथेत्यर्थः ॥ १५॥  
यत्तु रात्रौ जलं न स्पृश्यमित्युक्तं तत्राह समुद्रे इति ॥ १६॥  
अहं हि मानीत्युक्तं तत्राह बयमिति अशृणुम धर्षितवन्तः  
॥ १८॥ सप्तधा वस्त्रोक्तसारा नलनीपावनी सीता चक्षुः सिन्धु-  
रलकनन्देति सप्तधा गत्वा समुद्राम्भः समपद्यतेति योजना  
॥ १९॥ अपर्युषितपापाः निःशोषितपापाः । एकं आकाशरूपं  
वप्रं तदं यस्याः सा । ‘तदं वप्रम्’ इति मेदिनी ॥ २१॥  
असंबाधा निःसङ्कटा इतनदीवत्प्रावृषि रजस्वलात्वेन क्षणमप्य-  
स्पृश्यत्वं न प्राप्नोतीत्यर्थः ॥ २३॥ अहीनसर्पान् आशी-  
विषान्विषदंष्ट्रान् ॥ २५॥ चर्म छत्राकारं आयुधपातत्राणम् ।  
व्यपोहत अपसारितवान् ॥ २६॥ मानुषानतिमानुषाधि-  
कान् लक्ष्येऽतो दिव्येनास्त्रेण योत्स्ये ॥ २८॥ विप्लुतं  
रथाङ्ग्युतं अत एव प्रमूढम् ॥ ३२॥

युधिष्ठिर उवाच ।

युद्धे जितं यशोहीनं स्त्रीनाथमपराक्रमम् ।  
को निहन्याद्विपुं तात मुञ्चेमं रिपुसूदन ॥ ३६

अर्जुन उवाच ।

जीवितं प्रतिपद्यस्व गच्छ गन्धर्व मा शुचः ।  
प्रदिशत्यभयं तेऽद्य कुरुराजो युधिष्ठिरः ॥ ३७

गन्धर्व उवाच ।

जितोऽहं पूर्वकं नाम मुञ्चाभ्यङ्गारपणताम् ।  
न च श्लाघे बलेनाङ्ग न नाम्ना जनसंसदि ॥ ३८  
साध्विमं लब्धवाँल्लभं योऽहं दिव्यास्त्रधारिणम्  
गान्धर्व्या माययेच्छामि संयोजयितुमर्जुनम् ॥ ३९  
अस्त्राग्निना विचित्रोऽयं दग्धो मे रथ उत्तमः ।  
सोऽहं चित्ररथो भूत्वा नाम्ना दग्धरथोऽभवम् ४०  
संभृता चैव विधेयं तपसेह मया पुरा ।  
निवेदयिष्ये तामद्य प्राणदाय महात्मने ॥ ४१  
संस्तम्भयित्वा तरसा जितं शरणमागतम् ।  
यो रिपुं योजयेत्प्राणैः कल्याणं किं न सोऽर्हति ॥  
चाक्षुषी नाम विधेयं यां सोमाय ददौ मनुः ।  
ददौ स विश्वावसवे मम विश्वावसुर्ददौ ॥ ४३  
सेयं कापुरुषं प्राप्ता गुरुदत्ता प्रणश्यति ।  
आगमोऽस्या मया प्रोक्तो वीर्यं प्रतिनिबोध मे ॥  
यच्चक्षुषा द्रष्टुमिच्छेन्निष्ठु लोकेषु किंचन ।

तत्पश्येद्यादृशं चेच्छेत्तादृशं द्रष्टुमर्हति ॥ ४५  
एकपादेन षण्मासान् स्थितो विद्यां लभेदिमाम् ।  
अनुनेष्याम्यहं विद्यां स्वयं तुभ्यं व्रते कृते ॥ ४६  
विद्यया ह्यनया राजन्वयं नृभ्यो विशेषिताः ।  
अविशिष्टाश्च देवानामनुभावप्रदर्शिनः ॥ ४७  
गन्धर्वजानामश्वानामहं पुरुषसत्तम ।  
भ्रातृभ्यस्तव तुभ्यं च पृथग्दाता शतं शतम् ॥ ४८  
देवगन्धर्ववाहास्ते दिव्यवर्णा मनोजवाः ।  
क्षीणाक्षीणाभवन्त्येते न हीयन्ते च रंहसः ॥ ४९  
पुरा कृतं महेन्द्रस्य वज्रं वृत्रनिबर्हणम् ।  
दशधा शतधा चैव तच्छीर्णं वृत्रमूर्धनि ॥ ५०  
ततो भागीकृतो देवैर्वज्रभाग उपास्यते ।  
लोके यशोधनं किञ्चित्सैव वज्रतनुः स्मृता ॥ ५१  
वज्रपाणिर्ब्राह्मणः स्यात् क्षत्रं वज्ररथं स्मृतम् ।  
वैश्या वै दानवज्राश्च कर्मवज्रा यवीयसः ॥ ५२  
क्षत्रवज्रस्य भागेन अवध्या वाजिनः स्मृताः ।  
रथाङ्गवड्वा सूते शूराश्चाश्वेषु ये जाताः ॥ ५३  
कामवर्णाः कामजवाः कामतः समुपस्थिताः ।  
इति गन्धर्वजाः कामं पूरयिष्यन्ति मे हयाः ॥ ५४  
अर्जुन उवाच ।

यदि प्रीतेन मे दत्तं संशये जीवितस्य वा ।  
विद्याधनं श्रुतं वाऽपि न तद्गन्धर्व रोचये ॥ ५५

स्त्री नाथो रक्षिता यस्य तम् ॥ ३६ ॥ अङ्गारवत्  
भास्वरं दुःस्पर्शं च पणं वाहनं रथो यस्य सोङ्गारप-  
णस्तस्य भावस्तत्ताम् ॥ ३८ ॥ लाभं लाभवत्सुखदं  
सखायम् ॥ ३९ ॥ संभृता अर्जिता तपसा ॥ ४१ ॥  
प्राणैर्योजयेत् न हन्यात् ॥ ४२ ॥ यदिति तत् धर्मस्वरूपं  
पश्येत् यादृशं यद्धर्मविशिष्टं सामान्यतो विशेषतश्च सर्वं  
सर्वावस्थं वस्तु सर्वदा स्वसंकल्पानुसारेण पश्येदित्यर्थः ॥ ४५ ॥  
अनुनेष्यामि पश्चात्प्रापयिष्यामि ॥ ४६ ॥ विशेषिताः  
विशिष्टाः अविशिष्टास्तुल्याः । अनुभावस्य आकाशगमना-  
दव्यत्वादेः प्रदर्शिनः दर्शनशीलाः ॥ ४७ ॥ क्षीणाश्च  
अक्षीणाश्च क्षीणाक्षीणाः । वृद्धास्तरुणा वा एते न भवन्ति ।  
रंहसो वेगाच्च न हीयन्ते इति नकारानुपज्ञेण योज्यं ।  
क्षीणाः क्षीणा इति पाठे समर्थाः समर्था इत्यर्थः । ऐश्वर्यार्थस्य  
क्षयतेः कर्तरि निष्ठायां दैर्घ्यं णत्वं च । एते रंहसो वेगातिशयान्न  
हीयन्ते अपि तु अधिकमाधिकं समर्था भवन्तीत्यर्थः ॥ ४९ ॥  
अश्वोत्पत्तिमाह चतुर्भिः पुरेति ॥ ५० ॥ भागीकृतः शीर्ण-  
त्वाद्नेकधा भूतो वज्रभागस्तेषु तेषु स्थानेषु देवैरुपास्यते ।

स्थानान्येव सामान्यतो विशेषतश्चाह । लोके इति । यशो-  
धनं उत्कृष्टं स्पृहणीयं सैव वज्रतनुः वज्रस्य स्वरूपम् ।  
सैवेति विधेयलिङ्गापेक्षया स्त्रीत्वम् । तप्ते पयसि दध्या-  
नयति सा वैश्वदेव्यामिक्षेतिवत् ॥ ५१ ॥ ब्राह्मणस्य पाणिः  
हविःप्रदत्वात् वज्रः । इतरेषामातिव्याभावेन हविःप्रक्षे-  
पानर्हत्वात् । अतः स देवैरुपास्यते । रथो हि देवब्राह्मणद्विषां  
नाशहेतुत्वाद्ब्रजं देवोपास्यं । दानकर्मणोरपि ब्रह्मक्षत्रप्रीति-  
करत्वाद्वज्रत्वम् । तेन वज्रवन्तो ब्राह्मणादयो देवैरुपास्यन्त  
इत्यर्थः ॥ ५२ ॥ प्रकृते किमायातं तदाह । क्षत्रेति । क्षत्र-  
वज्रं रथः तस्य भागेन अंशत्वेन । अवध्याः । अवधिभूताः ।  
वाजिनो वेगवन्तः । रथस्य वज्रत्वे अश्वोत्कर्ष एव मुख्यं  
न श्वजादिकमित्यर्थः । रथाङ्गं रथचालकम् वड्वा अश्वः ।  
ये शूरास्ते च रथाङ्गम् । रथिना तुल्योश्च इत्यर्थः ॥ ५३ ॥  
स्वीयेष्वश्वेषु विशेषमाह कामेति । गन्धर्वजाः गन्धर्वलोकजाः  
॥ ५४ ॥ प्रीतेन दत्तमपि प्रतिप्रदानमन्तरेण न रोचये ।  
'ददाति प्रतिगृह्णाति गुह्यमाख्याति पृच्छति । भुङ्क्ते भोजयते  
चैव षड्विधं प्रीतिलक्षणम्' इत्युक्तेः । अन्यथा क्वाणित्वं मम  
स्यादिति भावः । पश्चान्तरे तु मम यशोहानिः ॥ ५५ ॥

गन्धर्व उवाच ।

संयोगो वै प्रीतिकरो महत्सु प्रतिदृश्यते ।  
जीवितस्य प्रदानेन प्रीतो विद्यां ददामि ते ॥ ५६  
त्वत्तोऽयहं ब्रह्मीष्यामि अस्त्रमाग्नेयमुत्तमम् ।  
तथैव योग्यं बीभत्सो चिराय भरतर्षभ ॥ ५७  
अर्जुन उवाच ।  
त्वत्तोऽस्त्रेण वृणोम्यश्वान्संयोगः शाश्वतोऽस्तु नौ  
सखे तद्ब्रूहि गन्धर्व युष्मभ्यो यद्गुर्यं भवेत् ॥ ५८  
कारणं ब्रूहि गन्धर्व किं तथेन स्म धर्षिताः ।  
यान्तो वेदविदः सर्वे सन्तो रात्रावरिदमाः ॥ ५९  
गन्धर्व उवाच ।

अनग्रयोऽनाहुतयो न च विप्रपुरस्कृताः ।  
यूयं ततो धर्षिताः स्थ मया वै पाण्डुनन्दनाः ६०  
यक्षराक्षसगन्धर्वाः पिशाचोरगदानवाः ।  
विस्तरं कुरुवंशस्य धीमन्तः कथयन्ति ते ॥ ६१  
नारदप्रभृतीनां तु देवर्षीणां मया श्रुतम् ।  
गुणान्कथयतां वीर पूर्वेषां तव धीमताम् ॥ ६२  
स्वयं चापि मया दृष्टधरता सागराम्बराम् ।  
इमां वसुमतीं कृत्स्नां प्रभावः सुकुलस्य ते ॥ ६३  
वेदे धनुषि चास्त्रायैमभिजानामि तेऽर्जुन ।  
विश्रुतं त्रिषु लोकेषु भारद्वाजं यशस्विनम् ॥ ६४  
धर्मं वायुं च शक्रं च विजानाम्यश्विनौ तथा ।  
पाण्डुं च कुरुशार्दूल षडेतान्कुरुवर्धनान् ।  
षितुर्नैतानहं पार्थ देवमानुषसत्तमान् ॥ ६५  
दिव्यात्मानो महात्मानः सर्वशस्त्रभृतां वराः ।  
भवन्तो भ्रातरः शूराः सर्वे सुचरितव्रताः ॥ ६६  
उत्तमां च मनोबुद्धिं भवतां भावितात्मनाम् ।

जानन्नपि च वः पार्थ कृतवानिह धर्षणाम् ॥ ६७  
स्त्रीसकाशे च कौरव्य न पुमान् क्षन्तुमर्हति ।  
धर्षणामात्मनः पश्यन्नाहुद्रविणमाश्रितः ॥ ६८  
नक्तं च बलमस्माकं भूय एवाभिवर्धते ।  
यतस्ततो मां कौन्तेय सदारं मन्युराविशत् ॥ ६९  
सोऽहं त्वयेह विजितः संख्ये तापत्यवर्धन ।  
येन तेनेह विधिना कीर्त्यमानं निबोध मे ॥ ७०  
ब्रह्मचर्यं परो धर्मः स चापि नियतस्त्वयि ।  
यस्मात्तस्मादहं पार्थ रणेऽस्मि विजितस्त्वया ॥  
यस्तु स्यात्क्षत्रियः कश्चित्कामवृत्तः परंतप ।  
नक्तं च युधि युध्येत न स जीवेत्कथंचन ॥ ७२  
यस्तु स्यात्कामवृत्तोऽपि पार्थ ब्रह्मपुरस्कृतः ।  
जयेन्नक्तंचरान्सर्वान्सपुरोहितधूर्ततः ॥ ७३  
तस्मात्तापस्य यत्किंचिन्नृणां श्रेय इहेप्सितम् ।  
तस्मिन्कर्मणि योक्तव्या दान्तात्मानः पुरोहिताः  
वेदे षडङ्गे निरताः शुचयः सत्यवादिनः ।  
धर्मात्मानः कृतात्मानः स्युर्नृपाणां पुरोहिताः ७५  
जयश्च नियतो राज्ञः स्वर्गश्च तदनन्तरम् ।  
यस्य स्याद्धर्मविद्वाग्भी पुरोधाः शीलवान् शुचिः ॥  
लाभं लब्धुमलब्धुं वा लब्धं वा परिश्रितम् ।  
पुरोहितं प्रकुर्वीत राजा गुणसमन्वितम् ॥ ७७  
पुरोहितमते तिष्ठेद्य इच्छेद्भूतिमात्मनः ।  
प्राप्तुं वसुमतीं सर्वां सर्वशः सागराम्बराम् ॥ ७८  
न हि केवलशौर्येण तापत्याभिजनेन च ।  
जयेद्ब्राह्मणः कश्चिद्धर्मि भूमिपतिः क्वचित् ॥ ७९  
तस्मादेवं विजानीहि कुरुणां वंशवर्धन ।  
ब्राह्मणप्रमुखं राज्यं शक्यं पालयितुं चिरम् ॥ ८०

इति श्रीमहा० आदि० चैत्ररथपर्वणि गन्धर्वपराभवे सप्तत्यधिकशततमोऽध्यायः ॥ १७० ॥

—\*—

१७१

अर्जुन उवाच ।

तापस्य इति यद्वाक्यमुक्तवानसि मामिह । तदहं ज्ञातुमिच्छामि तापत्यार्थं विनिश्चितम् ॥ १  
तपती नाम का चैषा तापत्या यत्कृते वयम् । कौन्तेया हि वयं साधो तत्त्वमिच्छामि वेदितुम् ॥ २

आर्यं पक्षमादत्ते संयोग इत्यादिना ॥ ५६ ॥ युष्मभ्यः  
युष्मत्तः । यतः यस्माद्धेतोः ॥ ५८ ॥ अनग्रयः दारहीन-  
त्वात् । अनाहुतयः समावृत्तत्वात् । आश्रमविशेषहीनोऽ-  
ब्राह्मणो धर्षणीय इत्यर्थः ॥ ६० ॥ मनोबुद्धिं मनः सहितां  
बुद्धिं संकल्पनिश्चयौ । भावितात्मनां शोधितचित्तानाम्  
॥ ६७ ॥ बाहुद्रविणं बाहुबलम् ॥ ६८ ॥ कामवृत्तः कृत-

दारः ॥ ७२ ॥ लाभं लब्धयं धनम् ॥ ७७ ॥ इति आदि-  
पर्वणि नै० भारतभावदीपे सप्तत्यधिकशततमोऽध्यायः ॥ १७० ॥

१७१

पुरोहितप्रसादादेव तापत्यत्वं ख्यापयितुं तापत्येति संबो-  
धनं कृतं तदर्थं पृच्छति । तापस्य इति । तापत्यार्थं तापत्य-  
पदार्थम् ॥ १ ॥

वैशंपायन उवाच ।

एवमुक्तः स गन्धर्वः कुन्तीपुत्रं धनंजयम् ।  
विश्रुतं त्रिषु लोकेषु श्रावयामास वै कथाम् ॥ ३  
गन्धर्व उवाच ।  
हन्त ते कथयिष्यामि कथामेतां मनोरमाम् ।  
यथावदखिलां पार्थ सर्वबुद्धिमतां वर ॥ ४  
उक्तवानस्मि येन त्वां तापत्य इति यद्वचः ।  
तत्तेऽहं कथयिष्यामि शृणुष्वैकमना भव ॥ ५  
य एष दिवि धिष्ण्येन नाकं व्याप्नोति तेजसा ।  
एतस्य तपती नाम बभूव सदृशी सुता ॥ ६  
विवस्ततो वै देवस्य सावित्र्यवरजा विभो ।  
विश्रुता त्रिषु लोकेषु तपती तपसा युता ॥ ७  
न देवी नासुरी चैव न यक्षी न च राक्षसी ।  
नाप्सरा न च गन्धर्वी तथारूपेण काचन ॥ ८  
सुविभक्ताऽनवद्याङ्गी स्वसितायतलोचना ।  
स्वाचारा चैव साध्वी च सुवेषा चैव भामिनी ॥  
न तस्याः सदृशं कंचिन्नृषु लोकेषु भारत ।  
भर्तारं सविता मेने रूपशीलगुणश्रुतैः ॥ १०  
संप्राप्तयौवनां पश्यन्देयां दुहितरं तु ताम् ।  
नोपलेभे ततः शान्तिं संप्रदानं विचिन्तयन् ॥ ११  
अथर्क्षपुत्रः कौन्तेय कुरूणामृषभो बली ।  
सूर्यमाराधयामास नृपः संवरणस्तदा ॥ १२  
अर्ध्यमाल्योपहारार्घ्यैर्गन्धैश्च नियतः शुचिः ।  
नियमैरुपवासैश्च तपोभिर्विविधैरपि ॥ १३  
शुश्रूषुरनहंवादी शुचिः पौरवन्दनम् ।  
अंशुमन्तं समुद्यन्तं पूजयामास भक्तिमान् ॥ १४  
ततः कृतज्ञं धर्मज्ञं रूपेणासदृशं भुवि ।  
तपत्याः सदृशं मेने सूर्यः संवरणं पतिम् ॥ १५  
दातुमैच्छत्ततः कन्यां तस्मै संवरणाय ताम् ।  
नृपोत्तमाय कौरव्य विश्रुताभिजनाय च ॥ १६  
यथा हि दिवि दीप्तांशुः प्रभासयति तेजसा ।  
तथा भुवि महीपालो दीप्या संवरणोऽभवत् ॥  
यथाऽर्चयन्ति चादित्यमुद्यन्तं ब्रह्मवादिनः ।  
तथा संवरणं पार्थ ब्राह्मणावरजाः प्रजाः ॥ १८  
स सोममतिकान्तत्वादादित्यमतितेजसा ।  
बभूव नृपतिः श्रीमान्सुहृदां दुर्हृदामपि ॥ १९  
एवंगुणस्य नृपतेस्तथावृत्तस्य कौरव ।  
तस्मै दातुं मनश्चक्रे तपतीं तपनः स्वयम् ॥ २०

स कदाचिदथो राजा श्रीमानमितविक्रमः ।  
चचार मृगयां पार्थ पर्वतोपवने किल ॥ २१  
चरतो मृगयां तस्य क्षुत्पिपासासमन्वितः ।  
ममार राक्षः कौन्तेय गिरावप्रतिभो हयः ॥ २२  
स मृताश्वश्चरन्पार्थ पञ्चामेव गिरौ नृपः ।  
ददृशोऽसदृशीं लोके कन्यामायतलोचनाम् ॥ २३  
स एक एकामासाद्य कन्यां परबलार्दनः ।  
तस्थौ नृपतिशार्दूलः पश्यन्नविचलेक्षणः ॥ २४  
स हि तां तर्कयामास रूपतो नृपतिः श्रियम् ।  
पुनः संतर्कयामास रवेर्भ्रष्टामिव प्रभाम् ॥ २५  
वपुषा वर्चसा चैव शिखामिव विभावसोः ।  
प्रसन्नत्वेन कान्त्या च चन्द्ररेखामिवामलाम् ॥ २६  
गिरिपृष्ठे तु सा यस्मिन्स्थिता स्वसितलोचना ।  
विभ्राजमाना शुश्रूभे प्रतिमेव हिरण्यमी ॥ २७  
तस्या रूपेण स गिरिवैषेण च विशेषतः ।  
स सवृक्षक्षुपलतो हिरण्यम इवामवत् ॥ २८  
अवमेने च तां दृष्ट्वा सर्वलोकेषु योषितः ।  
अवाप्तं चात्मनो मेने स राजा चक्षुषः फलम् ॥  
जन्मप्रभृति यत्किञ्चिद्दृष्ट्वान्स महीपतिः ।  
रूपं न सदृशं तस्यास्तर्कयामास किंचन ॥ ३०  
तया बद्धमनश्चक्षुः पार्श्वगुणमयैस्तदा ।  
न चचाल ततो देशाद्बुधे न च किंचन ॥ ३१  
अस्या नूनं विशालाश्याः सदेवासुरमानुषम् ।  
लोकं निर्मेथ्य धात्रेर्दं रूपमाविष्कृतं कृतम् ॥ ३२  
एवं संतर्कयामास रूपद्रविणसंपदा ।  
कन्यामसदृशीं लोके नृपः संवरणस्तदा ॥ ३३  
तां च दृष्ट्वैव कल्याणीं कल्याणाभिजनो नृपः ।  
जगाम मनसा चिन्तां कामबाणेन पीडितः ॥ ३४  
दह्यमानः स तीव्रेण नृपतिर्मन्मथाग्निना ।  
अप्रगल्भां प्रगल्भस्तां तदोवाच मनोहराम् ॥ ३५  
काऽसि कस्यासि रम्भोरु किमर्थं चेह तिष्ठसि ।  
कथं च निर्जनेऽरण्ये चरस्येका शुचिस्मिते ॥ ३६  
त्वं हि सर्वानवद्याङ्गी सर्वाभरणभूषिता ।  
विभूषणमिवैतेषां भूषणानामभीप्सितम् ॥ ३७  
न देवीं नासुरीं चैव न यक्षीं न च राक्षसीम् ।  
न च भोगवतीं मन्ये न गन्धर्वीं न मानुषीम् ॥ ३८  
या हि दृष्ट्वा मया काश्चिच्छ्रुता वाऽपि वराङ्गनाः ।  
न तासां सदृशीं मन्ये त्वामहं मत्तकाशिनि ॥ ३९

धिष्ण्येन मण्डलेन ॥ ६ ॥ संप्रदानं दानमात्रम् ॥ ११ ॥ सुहृदां दुर्हृदामपि मध्ये श्रीमान् ॥ १९ ॥  
क्षुपः गुल्मः 'ह्रस्वशाखा शिफः क्षुपः' इत्यमरः ॥ २८ ॥ मत्तैवकाशत इति मत्तकाशिनी ॥ ३९ ॥

दृष्ट्वैव चारुवदने चन्द्रात्कान्ततरं तव ।  
वदने पद्मपत्राक्षे मां मध्नातीव मन्मथः ॥ ४०  
एवं तां स महीपालो बभाषे न तु सा तदा ।  
कामार्तं निर्जनेऽरण्ये प्रत्यभाषत किञ्चन ॥ ४१  
ततो लालयमानस्य पार्थिवस्यायतेक्षणा ।

सौदामिनीव चाश्रेषु तत्रैवान्तरधीयत ॥ ४२  
तामन्वेष्टुं स नृपतिः पारिचक्राम सर्वतः ।  
वनं वनजपत्राक्षीं भ्रमन्मुनत्तवत्तदा ॥ ४३  
अपश्यमानः स तु तां बहु तत्र विलप्य च ।  
निश्चेष्टः पार्थिवश्चेष्टो मुहूर्तं स व्यतिष्ठत ॥ ४४

इति श्रीमहा० आ० चैत्ररथपर्वणि तपत्युपाख्याने एकसप्तत्यधिकशततमोऽध्यायः ॥ १७१ ॥

## १७२

गन्धर्व उवाच ।

अथ तस्यामहद्व्यायां नृपतिः काममोहितः ।  
पातनः शत्रुसङ्घानां पपात धरणीतले ॥ १  
तस्मिन्निपतिते भूमावथ सा चारुहासिनी ।  
पुनः पीनायतश्रोणी दर्शयामास तं नृपम् ॥ २  
अथावभाषे कल्याणी वाचा मधुरया नृपम् ।  
तं कुरूणां कुलकरं कामाभिहतचेतसम् ॥ ३  
उवाच मधुरं वाक्यं तपती प्रहसन्निव ।  
उत्तिष्ठोत्तिष्ठ भद्रं ते न त्वमर्हस्यरिदम् ॥ ४  
मोहं नृपतिशार्दूल गन्तुमाविष्कृतः क्षितौ ।  
एवमुक्तोऽथ नृपतिर्वाचा मधुरया तदा ॥ ५  
ददर्श विपुलश्रोणीं तामेवाभिमुखे स्थिताम् ।  
अथ तामसितापाङ्गीमावभाषे स पार्थिवः ॥ ६  
मन्मथाग्निसपरीतात्मा संदिग्धाक्षरया गिरा ।  
साधु त्वमसितापाङ्गि कामार्तं मत्तकाशिनि ॥ ७  
भजस्व भजमानं मां प्राणां हि प्रजहन्ति माम् ।  
त्वदर्थं हि विशालाक्षि मामयं निशितैः शरैः ॥ ८  
कामः कमलगर्भाभे प्रतिविध्यन्न शम्यति ।  
दष्टमेवमनाक्रन्दे भद्रे काममहाहिना ॥ ९  
सा त्वं पीनायतश्रोणि मामामुहि वरानने ।  
त्वदधीना हि मे प्राणाः किंनरोद्गीतभाषिणि ॥ १०  
चारुसर्वानवद्याङ्गि पञ्चेन्दुप्रतिमानने ।  
न ह्यहं त्वद्वते भीरु शक्ष्यामि खलु जीवितुम् ॥ ११

कामः कमलपत्राक्षि प्रतिविध्यति मामयम् ।  
तस्मात्कुरु विशालाक्षि मय्यनुक्रोशमङ्गने ॥ १२  
भक्तं मामसितापाङ्गि न परित्यक्तमर्हसि ।  
त्वं हि मां प्रीतियोगेन त्रातुमर्हसि भाविनि ॥ १३  
त्वद्दर्शनकृतस्नेहं मनश्चलति मे भृशम् ।  
न त्वां दृष्ट्वा पुनरन्यां द्रष्टुं कल्याणि रोचते ॥ १४  
प्रसीद वशगोऽहं ते भक्तं मां भज भाविनि ।  
दृष्ट्वैव त्वां वरारोहे मन्मथो भृशमङ्गने ॥ १५  
अन्तर्गतं विशालाक्षि विध्यति स्म पतन्निभिः ।  
मन्मथाग्निसमुद्भूतं दाहं कमललोचने ॥ १६  
प्रीतिसंयोगयुक्ताभिरद्भिः प्रह्लादयस्व मे ।  
पुष्पायुधं दुराधर्षं प्रचण्डशरकार्मुकम् ॥ १७  
त्वद्दर्शनसमुद्भूतं विध्यन्तं दुःसहैः शरैः ।  
उपशमय कल्याणि आत्मदानेन भाविनि ॥ १८  
गान्धर्वेण विवाहेन मामुपैहि वराङ्गने ।  
विवाहानां हि रम्भोरु गान्धर्वः श्रेष्ठ उच्यते ॥ १९  
तपत्युवाच ।

नाहमीशात्मनो राजन्कन्या पितृमती ह्यहम् ।  
मयि चेदस्ति ते प्रीतिर्याचस्व पितरं मम ॥ २०  
यथा हि ते मया प्राणाः संगृहीता नरेश्वर ।  
दर्शनादेव भूयस्त्वं तथा प्राणान्ममाहरः ॥ २१  
न चाहमीशा देहस्य तस्माद्वृपतिसत्तम ।  
समीपं नोपगच्छामि न स्वतन्त्रा हि योषितः ॥ २२

वनजपत्राक्षीं जलजपत्राक्षीम् ॥ ४३ ॥ इति आदिपर्वणि  
नैलकण्ठायै भारतभावंदीपे एकसप्तत्यधिकशततमो ॥ १७१

## १७२

अथेति ॥ १ ॥ प्रहसन् अन्य इव ॥ ४ ॥ आविष्कृतः

प्रख्यातः स्त्रीलिङ्गपाठे तु आविर्भूतास्मि ॥ ५ ॥ प्रजहन्ति  
प्रजहति ॥ ८ ॥ अनाक्रन्दे अत्रातरि काले । 'आक्रन्दः  
क्रन्दने ह्याने गिन्नदारुणयुद्धयोः । त्रातर्यपि च पुंसि स्यात्' इति  
मेदिनी ॥ ९ ॥ रोचते रुचिर्भवति ॥ १४ ॥ भूयः अधिकं  
अहरः हृतवानासि ॥ २१ ॥ तर्हि क्रियतां सङ्ग इति चेत्-  
त्राह । न चेति ॥ २२ ॥

का हि सर्वेषु लोकेषु विश्रुताभिजनं नृपम् ।  
कन्या नामिलषेत्राथं भर्तारं भक्तवत्सलम् ॥ २३  
तस्मादेवं गते काले याचस्व पितरं मम ।  
आदित्यं प्रणिपातेन तपसा नियमेन च ॥ २४

स चेत्कामयते दातुं तव मामरिसूदन ।  
भविष्याम्यद्य ते राजन्सततं वशवर्तिनी ॥ २५  
अहं हि तपती नाम सावित्र्यवरजा सुता ।  
अस्य लोकप्रदीपस्य सवितुः क्षत्रियर्षभ ॥ २६

इति श्रीमहा० आदिपर्वणि चैत्ररथप० तपत्युपाख्याने द्विसप्तत्यधिकशततमोऽध्यायः ॥ १७२ ॥

## १७३

गन्धर्व उवाच ।

एवमुक्त्वा ततस्तूर्णं जगामोर्ध्वमनिन्दिता ।  
स तु राजा पुनर्भूमौ तत्रैव निपपात ह ॥ १  
अन्वेषमाणः सबलस्तं राजानं नृपोत्तमम् ।  
अमात्यः सानुयात्रश्च तं ददर्श महावने ॥ २  
क्षितौ निपतितं काले शक्रध्वजमिवोच्छ्रितम् ।  
तं हि दृष्ट्वा महेश्वासं निरस्तं पतितं भुवि ॥ ३  
बभूव सोऽस्य सचिवः संप्रदीप्त इवाग्निना ।  
त्वरया चोपसंगम्य स्नेहादागतसंभ्रमः ॥ ४  
तं समुत्थापयामास नृपतिं काममोहितम् ।  
भूतलाद्भूमिपालेशं पितेव पतितं सुतम् ॥ ५  
प्रज्ञया वयसा चैव वृद्धः कीर्त्या नयेन च ।  
अमात्यस्तं समुत्थाप्य बभूव विगतज्वरः ॥ ६  
उवाच चैनं कल्याण्या वाचा मधुरयोत्थितम् ।  
मा मैर्मनुजशार्दूल भद्रमस्तु तवानघ ॥ ७  
क्षुत्पिपासापरिश्रान्तं तर्कयामास वै नृपम् ।  
पतितं पातनं संख्ये शात्रवाणां महीतले ॥ ८  
वारिणा च सुशीतेन शिरस्तस्याभ्यषेचयत् ।  
अस्फुटन्मुकुटं राज्ञः पुण्डरीकसुगन्धिना ॥ ९  
ततः प्रत्यागतप्राणस्तद्वलं बलवानृपः ।  
सर्वं विसर्जयामास तमेकं सचिवं विना ॥ १०  
ततस्तस्याज्ञया राज्ञो विप्रतस्थे महद्वलम् ।  
स तु राजा गिरिप्रस्थे तस्मिन्पुनरुपाविशत् ॥ ११

ततस्तस्मिन्गिरिवरे शुचिर्भूत्वा कृताञ्जलिः ।  
आरिराधयिषुः सूर्यं तस्यावूर्ध्वमुखः क्षितौ ॥ १२  
जगाम मनसा चैव वसिष्ठमृषिसत्तमम् ।  
पुरोहितमभिवाञ्छं तदा संवरणो नृपः ॥ १३  
नक्तं दिनमथैकत्र स्थिते तस्मिञ्जनाधिपे ।  
अथाजगाम विप्रर्षिस्तदा द्वादशमेऽहनि ॥ १४  
स विदित्वैव नृपतिं तपत्या द्रुतमानसम् ।  
दिव्येन विधिना ज्ञात्वा भावितात्मा महानृषिः ॥  
तथा तु नियतात्मानं तं नृपं मुनिसत्तमः ।  
आबभाषे स धर्मात्मा तस्यैवार्थचिकीर्षया ॥ १६  
स तस्य मनुजेन्द्रस्य पश्यतो भगवानृषिः ।  
ऊर्ध्वमाचक्रमे द्रष्टुं भास्करं भास्करद्युतिः ॥ १७  
सहस्रांशुं ततो विप्रः कृताञ्जलिरुपस्थितः ।  
वसिष्ठोऽहमिति प्रीत्या स चात्मानं न्यवेदयत् ॥ १८  
तमुवाच महातेजा विवस्वान्मुनिसत्तमम् ।  
महर्षे स्वागतं तेऽस्तु कथयस्व यथेप्सितम् ॥ १९  
यदिच्छसि महाभाग मत्तः प्रवदतां वर ।  
तत्ते दद्यामभिप्रेतं यद्यपि स्यात्सुदुष्करम् ॥ २०  
एवमुक्तः स तेनर्षिर्वसिष्ठः प्रत्यभाषत ।  
प्रणिपत्य विवस्वन्तं भानुमन्तं महातपाः ॥ २१  
वसिष्ठ उवाच ।  
यैषा ते तपती नाम सावित्र्यवरजा सुता ।  
तां त्वां संवरणस्यार्थं वरयामि विभावसो ॥ २२

इति आदिपर्वणि नैलकण्ठे भारतभावदीपे द्विसप्तत्य-  
धिकशततमोऽध्यायः ॥ १७२ ॥

## १७३

एवमिति ॥ १ ॥ अनुयात्रः शिबिरभाण्डाद्याहर्तुभिः  
सहितः सानुयात्रः ॥ २ ॥ निरस्तं तपत्या त्यक्तम् ॥ ३ ॥  
आगतसंभ्रमः जातभयः ॥ ४ ॥ पुण्डरीकयुक्तेन सुग-

न्धिना । उशीरमूलेन निर्मितं मुकुटं दाहापनयनार्थं राज्ञः  
शिरसि निहितमात्रं अस्फुटत् विशीर्णं सद्यः शुष्कमभूदि-  
त्यर्थः । पाठान्तरे स्पष्टोऽर्थः ॥ ९ ॥ बलं सैन्यम् ॥ १० ॥  
गिरिप्रस्थे शैलशिखरे ॥ ११ ॥ द्वादशमे द्वादशसंख्यया-  
मिते ॥ १४ ॥ दिव्येन विधिना योगबलेन ॥ १५ ॥  
पश्यतः सतः पश्यतोर्थे वा ॥ १७ ॥

॥ अस्पृशत्समुखमिति



स हि राजा बृहत्कीर्तिर्धर्मार्थविदुर्दार्धीः ।  
 युक्तः संवरणो भर्ता दुहितुस्ते विहंगम ॥ २३  
 इत्युक्तः स तदा तेन ददानीत्येव निश्चितः ।  
 प्रत्यभाषत तं विप्रं प्रतिनन्य दिवाकरः ॥ २४  
 वरः संवरणो राज्ञां त्वमृषीणां वरो मुने ।  
 तपती योषितां श्रेष्ठा किमन्यदपवर्जनात् ॥ २५  
 ततः सर्वानवद्याङ्गौ तपतीं तपनः स्वयम् ।  
 ददौ संवरणस्यार्थं वसिष्ठाय महात्मने ॥ २६  
 प्रतिजग्राह तां कन्यां महर्षिस्तपतीं तदा ।  
 वसिष्ठोऽथ विसृष्टु पुनरेवाजगाम ह ॥ २७  
 यत्र विख्यातकीर्तिः स कुरूणामृषभोऽभवत् ।  
 स राजा मन्मथाविष्टस्तद्गतेनान्तरात्मना ॥ २८  
 दृष्ट्वा च देवकन्यां तं तपतीं चारुहासिनीम् ।  
 वसिष्ठेन सहायान्तीं संहृष्टोऽभ्यधिकं बभौ ॥ २९  
 रुरुचे साधिकं सुधूरापतन्ती नमस्तलात् ।  
 सौदामिनीव विम्रष्टा द्योतयन्ती दिशस्त्विषा ३०  
 कृच्छ्राद्वादशरात्रे तु तस्य राज्ञः समाहिते ।  
 आजगाम विशुद्धात्मा वसिष्ठो भगवानृषिः ॥ ३१  
 तपसाराध्य वरदं देवं गोपतिमीश्वरम् ।  
 लेभे संवरणो भार्यां वसिष्ठस्यैव तेजसा ॥ ३२  
 ततस्तस्मिन्गिरिश्रेष्ठे देवगन्धर्वसेविते ।  
 जग्राह विधिवत्पाणिं तपत्याः स नरर्षभः ॥ ३३  
 वसिष्ठेनाभ्यनुज्ञातस्तास्मिन्नेव धराधरे ।  
 सोऽकामयत राजर्षिर्विहर्तुं सह भार्यया ॥ ३४  
 ततः पुरे च राष्ट्रे च वनेषूपवनेषु च ।  
 आदिदेश महीपालस्तमेव सचिवं तदा ॥ ३५  
 नृपतिं त्वभ्यनुज्ञाय वसिष्ठोऽथापचक्रमे ।  
 सोऽथ राजा गिरौ तस्मिन्विजहारामरो यथा ३६  
 इति श्रीम० आदिप० चैत्ररथप० तपत्युपाख्यानसमामौ त्रिसप्तत्यधिकशततमोऽध्यायः ॥ १७३ ॥

ततो द्वादशवर्षाणि काननेषु वनेषु च ।  
 रेमे तस्मिन्गिरौ राजा तथैव सह भार्यया ३७  
 तस्य राज्ञः पुरे तस्मिन्समा द्वादश सत्तम ।  
 न ववर्ष सहस्राक्षो राष्ट्रे चैवास्य भारत ॥ ३८  
 ततस्तस्यामनावृष्ट्यां प्रवृत्तायामरिदम् ।  
 प्रजाः क्षयमुपाजग्मुः सर्वाः सस्याणुजङ्गमाः ॥ ३९  
 तस्मिन्स्तथाविधे काले वर्तमाने सुदारुणे ।  
 नावश्यायः पपातोर्व्यां ततः सस्यानि नारुहन् ४०  
 ततो विभ्रान्तमनसो जनाः क्षुद्रथपीडिताः ।  
 गृहाणि संपरित्यज्य बन्धुमुः प्रदिशो दिशः ॥ ४१  
 ततस्तस्मिन्पुरे राष्ट्रे त्यक्तदारपरिग्रहाः ।  
 परस्परमभयादाः क्षुधातां जग्मिरे जनाः ॥ ४२  
 तत्क्षुधातैर्निराहारैः शवभूतैस्तथा नरैः ।  
 अभवत्येतराजस्य पुरं प्रैतैरिवावृतम् ॥ ४३  
 ततस्तत्तादृशं दृष्ट्वा स एव भगवानृषिः ।  
 अभ्यवर्षत धर्मात्मा वसिष्ठो मुनिसत्तमः ॥ ४४  
 तं च पार्थिवशादूलमानयामास तत्पुरम् ।  
 तपत्या सहितं राजन्व्युषितं शाश्वतीः समाः ।  
 ततः प्रवृष्टस्तत्रासीद्यथापूर्वं सुरारिहा ॥ ४५  
 तस्मिन्पतिशादूले प्रविष्टे नगरं पुनः ।  
 प्रववर्ष सहस्राक्षः सस्यानि जनयन्प्रभुः ॥ ४६  
 ततः सराष्ट्रं मुमुदे तत्पुरं परया मुदा ।  
 तेन पार्थिवमुख्येन भावितं भावितात्मना ॥ ४७  
 ततो द्वादशवर्षाणि पुनरीजे नराधिपः ।  
 तपत्या सहितः पत्न्या यथा शच्या मरुत्पतिः ४८  
 गन्धर्व उवाच ।  
 एवमासीन्महाभागा तपती नाम पौर्विकी ।  
 तव वैवस्वती पार्थ तापत्यस्त्वं यथा मतः ॥ ४९  
 तस्यां संजनयामास कुरुं संवरणो नृपः ।  
 तपत्यां तपतां श्रेष्ठ तापत्यस्त्वं ततोऽर्जुन ॥ ५०

विहंगम हे खेचर ॥ २३ ॥ किमन्यत् श्रेष्ठम् ।  
 अपवर्जनात् दानात् ॥ २५ ॥ कृच्छ्रात् क्लेशात् द्वादश-  
 रात्रसाध्ये समाहिते समाधौ नियमे समाप्ते सति ॥ ३१ ॥  
 गोपतिं सूर्यम् ॥ ३२ ॥ न ववर्ष राज्ञः कामासक्त्या  
 वार्षिकज्योतिष्टोमादिक्रियालोपात् ॥ ३८ ॥ अवश्यायः

नारिहरोऽपि न पपात दुतो वृष्टिरित्यर्थः ॥ ४० ॥ तत् तदा  
 शवभूतैः मृतसदृशैः ॥ ४३ ॥ इति आदिपर्वणि नै०  
 भारतभावदीपे त्रिसप्तत्यधिकशततमोऽध्यायः ॥ १७३ ॥

## १७४

वैशंपायन उवाच ।  
 स गन्धर्ववचः श्रुत्वा तत्तदा भरतर्षभ ।  
 अर्जुनः परया भक्त्या पूर्णचन्द्र इवाबभौ ॥ १  
 उवाच च महेश्वासी गन्धर्व कुरुसत्तमः ।  
 जातकौतूहलोऽतीव वसिष्ठस्य तपोबलात् ॥ २  
 वसिष्ठ इति तस्यैतद्वेषेर्नाम त्वयेरितम् ।  
 एतदिच्छाम्यहं श्रोतुं यथावत्तद्वदस्व मे ॥ ३  
 अ एष गन्धर्वपते पूर्वेषां नः पुरोहितः ।  
 आसीदेतन्ममाचक्ष्व क एष भगवानृषिः ॥ ४  
 गन्धर्व उवाच ।  
 ब्रह्मणो मानसः पुत्रो वसिष्ठोऽरुन्धतीपतिः ।  
 तपसा निर्जितौ शश्वदजेयावमरैरपि ॥ ५  
 कामक्रोधाबुभौ यस्य चरणौ संववाहतुः ।  
 इन्द्रियाणां वशकरो वसिष्ठ इति चोच्यते ॥ ६  
 यस्तु नोच्छेदनं चक्रे कुशिकानामुदारधीः ।  
 विश्वामित्रापराधेन धारयन्मन्युमुत्तमम् ॥ ७  
 पुत्रव्यसनसंतप्तः शक्तिमानप्यशक्तवत् ।

विश्वामित्रविनाशाय न चक्रे कर्म दारुणम् ॥ ८  
 मृतांश्च पुनराहर्तुं शक्तः पुत्रान्यमक्षयात् ।  
 कृतान्तं नातिचक्राम वेलामिव महोदधिः ॥ ९  
 यं प्राप्य विजितात्मानं महात्मानं नराधिपाः ।  
 इक्ष्वाकवो महीपाला लेभिरे पृथिवीमिमाम् ॥ १०  
 पुरोहितमिमं प्राप्य वसिष्ठमृषिसत्तमम् ।  
 ईजिरे कतुभिश्चैव नृपास्ते कुरुनन्दन ॥ ११  
 स हि तान्याजयामास सर्वावृणतिसत्तमान् ।  
 ब्रह्मर्षिः पाण्डवश्रेष्ठ बृहस्पतिरिवामरान् ॥ १२  
 तस्माद्धर्मप्रधानात्मा वेदधर्मविदीप्सितः ।  
 ब्राह्मणो गुणवान्कश्चित्पुरोधाः प्रतिदृश्यताम् ॥ १३  
 क्षत्रियेणामिजातेन पृथिवीं जेतुमिच्छता ।  
 पूर्वं पुरोहितः कार्यः पार्थ राज्याभिवृद्धये ॥ १४  
 महीं जिगीषता राज्ञा ब्रह्मकार्यं पुरःसरम् ।  
 तस्मात्पुरोहितः कश्चिद्गुणवान्विजितेन्द्रियः ।  
 विद्वान्भवतु वो विप्रो धर्मकामार्थतत्त्ववित् ॥ १५

६० श्रीम० आदिप० चैत्ररथप० पुरोहितकरणकथने चतुःसप्तत्यधिकशततमोऽध्यायः ॥ १७४ ॥

## १७५

अर्जुन उवाच ।  
 किंनिमित्तमभूद्वैरं विश्वामित्रवसिष्ठयोः ।  
 वसतोराश्रमे दिव्ये शंस नः सवमेव तत् ॥ १  
 गन्धर्व उवाच ।  
 इदं वासिष्ठमाख्यानं पुराणं परिचक्षते ।  
 पार्थ सर्वेषु लोकेषु यथावत्तन्निबोध मे ॥ २  
 कान्यकुब्जे महानासीत्पार्थिवो भरतर्षभ ।  
 गाथीति विश्रुतो लोके कुशिकस्यात्मसंभवः ॥ ३  
 तस्य धर्मात्मनः पुत्रः समृद्धबलवाहनः ।  
 विश्वामित्र इति ख्यातो बभूव रिपुमर्दनः ॥ ४  
 स चचार सहामात्यो मृगयां गहने वने ।  
 मृगान्विध्यन्वराहांश्च रम्येषु मरुधन्वसु ॥ ५  
 व्यायामकशीतः सोऽथ मृगलिप्सुः पिपासितः ।

आजगाम नरश्रेष्ठ वसिष्ठस्याश्रमं प्रति ॥ ६  
 तमागतमभिप्रेक्ष्य वसिष्ठः श्रेष्ठभागृषिः ।  
 विश्वामित्रं नरश्रेष्ठं प्रतिजग्राह पूजया ॥ ७  
 पाद्यार्घ्याचमनीयैस्तं स्वागतेन च भारत ।  
 तथैव परिजग्राह वन्येन हविषा तदा ॥ ८  
 तस्याथ कामधुधेनुर्वसिष्ठस्य महात्मनः ।  
 उक्ता कामान्प्रयच्छेति सा कामान्दुह्यते सदा ॥ ९  
 ग्राम्यारण्याश्चौषधीश्च दुदुहे पय एव च ।  
 षड्सं चामृतनिभं रसायनमनुत्तमम् ॥ १०  
 भोजनीयानि पेयानि भक्ष्याणि विविधानि च ।  
 लेह्यान्यमृतकल्पानि चोष्याणि च तथाजुन ॥ ११  
 रत्नानि च महार्हाणि वासांसि विविधानि च ।  
 तैः कामैः सर्वसंपूर्णैः पूजितश्च महीपतिः ॥ १२

## १७४

स गन्धर्वेति ॥ ११ ॥ अपराधेन पुत्रशतवधरूपेण ॥ ७ ॥  
 प्रकरणाथमुपसंहरति तस्मादिति ॥ १५ ॥ इति आ० नै० भा०  
 भा० चतुःसप्तत्यधिकशततमोऽध्यायः ॥ १७४ ॥

## १७५

किंनिमित्तमिति ॥ १ ॥ मरुधन्वसु मरुसंज्ञकेष्वल्पजलप्र-  
 देशेषु । 'धन्वा तु मरुदेशे ना क्लीबे चापे स्थलेपि च' इति मेदिनी  
 १९

॥ ५ ॥ व्यायामकशीतः श्रमेण म्लानः ॥ ६ ॥ श्रेष्ठभाक्पू-  
 ज्यपूजकः ॥ ७ ॥ परिजग्राह निमन्त्रितवान् ॥ ८ ॥  
 ग्राम्या व्रीह्यादयः । आरण्या नीवारादयः । षड्रसाः मधुरा-  
 दयः । रसायनं दिव्यदेहतापादकम् ॥ १० ॥ पेयानि  
 क्षीरादीनि भक्ष्याणि दत्तैरवखण्डनीयान्यपूपादीनि । लेह्यानि  
 पायसादीनि । चोष्याणि इक्षुकाण्डादीनि ॥ ११ ॥

सामात्यः सबलश्चैव तुतोष स भृशं तदा ।  
षडुन्नतां सुपाश्वीहं पृथुपञ्चसमावृताम् ॥ १३  
मण्डूकनेत्रां स्वाकारां पीनोधसमनिन्दिताम् ।  
सुवालधिं शङ्कुकर्णां चारुशृङ्गां मनोरमाम् ॥ १४  
पुष्टायतशिरोग्रीवां विस्मितः सोऽभिवीक्ष्य ताम् ।  
अभिनन्द्य स तां राजा नन्दिनीं गाधिनन्दनः ॥ १५  
अब्रवीच्च भृशं तृष्टः स राजा तमृषिं तदा ।  
अर्बुदेन गवां ब्रह्मन्मम राज्येन वा पुनः ॥ १६  
नन्दिनीं संप्रयच्छस्व भुङ्क्ष्व राज्यं महामुने ।

वसिष्ठ उवाच ।

देवतातिथिपित्रर्थं याज्यार्थं च पयस्विनी ॥ १७  
अदेया नन्दिनीयं वै राज्येनापि तवानघ ।

विश्वामित्र उवाच ।

क्षत्रियोऽहं भवान्विप्रस्तपः स्वाध्यायसाधनः ॥ १८  
ब्राह्मणेषु कुतो वीर्यं प्रशान्तेषु धृतात्मसु ।  
अर्बुदेन गवां यस्त्वं न ददासि ममेप्सितम् ॥ १९  
स्वधर्मं न प्रहास्यामि नेष्यामि च बलेन गाम् ।

वसिष्ठ उवाच ।

बलस्थश्चासि राजा च बाहुवीर्यश्च क्षत्रियः ॥ २०  
यथेच्छासि तथा क्षिप्रं कुरु मा त्वं विचारय ।

गन्धर्व उवाच ।

एवमुक्तस्तथा पार्थ विश्वामित्रो बलादिव ॥ २१  
हंसचन्द्रप्रतीकाशां नन्दिनीं तां जहार गाम् ।  
कशादण्डप्रणुदितां काल्यमानामितस्ततः ॥ २२  
हम्भायमाना कल्याणी वसिष्ठस्याथ नन्दिनी ।  
आगम्याभिमुखी पार्थ तस्थौ भगवदुन्मुखी ॥ २३  
भृशं च ताड्यमाना वै न जगामाश्रमात्ततः ।

वसिष्ठ उवाच ।

शृणोमि ते रवं भद्रे विनदन्त्याः पुनः पुनः ॥ २४  
ह्रियसे त्वं बलाद्भद्रे विश्वामित्रेण नन्दिनी ।  
किं कर्तव्यं मया तत्र क्षमावान्ब्राह्मणो ह्यहम् ॥ २५

गन्धर्व उवाच ।

सा भयान्नन्दिनी तेषां बलानां भरतर्षभ ।  
विश्वामित्रभयोद्विग्ना वसिष्ठं समुपागमत् ॥ २६

गौरुवाच ।

कशाग्रदण्डाभिहतां क्रोशन्तीमामनाथवत् ।  
विश्वामित्रवलैर्घोरैर्भगवन्किमुपेक्षसे ॥ २७

गन्धर्व उवाच ।

नन्दिन्यामेवं क्रन्दन्त्यां धर्षितायां महामुनिः ।  
न बुक्षुभे तदा धैर्यान्न चचाल धृतव्रतः ॥ २८

वसिष्ठ उवाच ।

क्षत्रियाणां बलं तेजो ब्राह्मणानां क्षमा बलम् ।  
क्षमा मां भजते यस्माद्भयतां यदि रोचते ॥ २९

नन्दिन्युवाच ।

किं नु त्यक्ताऽस्मि भगवन्त्यदेवं त्वं प्रभाषसे ।  
अत्यक्ताऽहं त्वया ब्रह्महेतुं शक्या न वै बलात् ॥ ३०

वसिष्ठ उवाच ।

न त्वां त्यजामि कल्याणि स्थायीतां यदि शक्यते  
दृढेन दास्ये बन्ध्वेष वत्सस्ते ह्रियते बलात् ॥ ३१

गन्धर्व उवाच ।

स्थायतामिति तच्छ्रुत्वा वसिष्ठस्य पयस्विनी ।  
ऊर्ध्वाञ्चितशिरोग्रीवा प्रबभौ रौद्रदर्शना ॥ ३२

क्रोधरक्तेक्षणा सा गौर्हम्भारवधनस्वना ।  
विश्वामित्रस्य तत्सैन्यं व्यद्रावयत सर्वशः ॥ ३३

कशाग्रदण्डाभिहता काल्यमाना ततस्ततः ।  
क्रोधरक्तेक्षणा क्रोधं भूय एव समाददे ॥ ३४

आदित्य इव मध्याह्ने क्रोधदीप्तवपुर्बभौ ।  
अङ्गारवर्षं मुञ्चन्ती मुहुर्वालधितो महत् ॥ ३५

असृजत्पह्वान्पुच्छात्प्रस्त्रवाद्वाविडाच्छकान् ।  
योनिदेशाच्च यवनान् शकृतः शबराबहून् ॥ ३६

मूत्रतश्चासृजत्कांश्चिच्छवरांश्चैव पार्श्वतः ।  
पौण्ड्रान्किरातान्यवनान्सिंहलान्बर्बरान्बसान् ॥ ३७

चिबुकांश्च पुलिन्दांश्च चीनान्द्रुणान्सकेरलान् ।  
ससर्ज फेनतः सा गौर्मल्लेच्छान्बहुविधानपि ॥ ३८

तैर्विसृष्टैर्भह्मसैन्यैर्नानाभलेच्छगणैस्तदा ।  
नानावरणसंच्छन्नैर्नानायुधधैरैस्तथा ॥ ३९

अवाकीर्यत संरब्धैर्विश्वामित्रस्य पश्यतः ।  
एकैकश्च तदा योधः पञ्चभिः सप्तभिर्वृतः ॥ ४०

सबलःसैन्यः।षडुन्नताम् षडायतां । शिरो ग्रीवा सक्थिनी  
च साक्षा पुच्छमथस्तनाः । शुभान्येतानि धेनूनामायतानि प्र-  
चक्षते । तथा पृथुभिः पञ्चभिरङ्गैः समावृतां युक्ताम् । ललाटं  
श्रवणौ चैव नयनद्वितयं तथा । पृथून्येतानि शस्यन्ते धेनूनां  
पञ्चसूरिभिः ॥ १३ ॥ मण्डूकस्यैव उच्छूने नेत्रे यस्याः ।  
पीनं ऊधःक्षीराशयो यस्यास्तां पीनोधसं । सुवालधिं शोभ-

नपुच्छां । शङ्कु इव तक्षिणाग्रौ कर्णौ यस्याः सा ॥ १४ ॥  
नन्दिनीं नामतः ॥ १५ ॥ कशादण्डप्रणुदितां कशाघातेन  
खेदं प्रापिताम् । काल्यमानां इतस्ततो निरोध्यमानाम् ॥ २२ ॥  
पह्ववादयो म्लेच्छविशेषाः प्रलवात् ऊधःप्रदेशात् शकृतः  
गोमयात् ॥ ३६ ॥ विष्टभ्य व्याप्य ॥ ४७ ॥





अमुञ्चन्तं तु पन्थानं तमृषिं ऋषिसत्तमः ।  
जघान कशया मोहात्तदा राक्षसवन्मुनिम् ॥

आदि० १७६.११

अस्त्रवर्षेण महता वध्यमानं बलं तदा ।  
 प्रभञ्जं सर्वतस्त्रस्तं विश्वामित्रस्य पश्यतः ॥ ४१  
 न च प्राणैर्विधुज्यन्ते केचित्त्रास्य सैनिकाः ।  
 विश्वामित्रस्य संक्रुद्धैर्वासिष्ठैर्मरतर्षभ ॥ ४२  
 सा गौस्तत्सकलं सैन्यं कालयामास दूरतः ।  
 विश्वामित्रस्य तत्सैन्यं काल्यमानं त्रियोजनम् ४३  
 क्रोशमानं भयोद्विष्टं त्रातारं नाध्यगच्छत ।  
 दृष्ट्वा तन्महदाश्चर्यं ब्रह्मतेजोभवं तदा ॥ ४४  
 इति श्रीमहा० आदि० चैत्र० वासिष्ठे विश्वामित्रपराभवे पञ्चसप्तत्यधिकशततमोऽध्यायः ॥ १७५ ॥

विश्वामित्रः क्षत्रभावाग्निर्विण्णो वाक्यमब्रवीत् ।  
 धिग्बलं क्षत्रियबलं ब्रह्मतेजोबलं बलम् ॥ ४५  
 बलाबलं विनिश्चित्य तप एव परं बलम् ।  
 स राज्यं स्फूर्तमुत्सृज्य तां च दीप्तां नृपश्रियम् ॥  
 भोगांश्च पृष्ठतः कृत्वा तपस्येव मनोदधे ।  
 स गत्वा तपसा सिद्धिं लोकान्विष्टभ्य तेजसा ४७  
 तताप सर्वान्दीप्तौजा ब्राह्मणत्वमवाप्तवान् ।  
 अपिबच्च ततः सोममिन्द्रेण सह कौशिकः ॥ ४८

## १७६

गन्धर्व उवाच ।

कल्माषपाद इत्येवं लोके राजा बभूव ह ।  
 इक्ष्वाकुवंशजः पार्थ तेजसाऽसदृशो भुवि ॥ १  
 स कदाचिद्वनं राजा मृगयां निर्ययौ पुरात् ।  
 मृगान्विध्यन्वराहांश्च चचार रिपुमर्दनः ॥ २  
 तस्मिन्वने महाघोरे खड्गांश्च बहुशोऽहनत् ।  
 हत्वा च सुचिरं श्रान्तो राजा निववृते ततः ॥ ३  
 अकामयत्तं याज्यार्थं विश्वामित्रः प्रतापवान् ।  
 स तु राजा महात्मानं वासिष्ठमृषिसत्तमम् ॥ ४  
 तृषार्तश्च क्षुधार्तश्च एकायनगतः पथि ।  
 अपश्यदजितः संख्ये मुनिं प्रतिमुखागतम् ॥ ५  
 शक्तिं नाम महाभागं वासिष्ठकुलवर्धनम् ।  
 ज्येष्ठं पुत्रं पुत्रशताद्वसिष्ठस्य महात्मनः ॥ ६  
 अपगच्छ पथोऽस्माकमित्येवं पार्थिवोऽब्रवीत् ।  
 तथा ऋषिरुवाचैनं सान्त्वयन् शृण्वया गिरा ॥ ७  
 मम पन्था महाराज धर्म एष सनातनः ।  
 राज्ञा सर्वेषु धर्मेषु देयः पन्था द्विजातये ॥ ८  
 एवं परस्परं तौ तु पथोऽर्थं वाक्यमूचतुः ।  
 अपसर्पापसर्पेति वागुत्तरमकुर्वताम् ॥ ९

ऋषिस्तु नापचक्राम तस्मिन्धर्मपथे स्थितः ।  
 नापि राजा मुनेर्मानात्क्रोधाच्चाथ जगाम ह ॥ १०  
 अमुञ्चन्तं तु पन्थानं तमृषिं नृपसत्तमः ।  
 जधान कशया मोहात्तदा राक्षसवन्मुनिम् ॥ ११  
 कशाप्रहाराभिहतस्ततः स मुनिसत्तमः ।  
 तं शशाप नृपश्रेष्ठं वासिष्ठः क्रोधमूर्च्छितः ॥ १२  
 हंसि राक्षसवद्यस्माद्राजापसद तापसम् ।  
 तस्मात्त्वमद्यप्रभृति पुरुषादो भविष्यसि ॥ १३  
 मनुष्यपिशिते सक्तश्चरिष्यसि महीमिमाम् ।  
 गच्छ राजाधमेत्युक्तः शक्तिना वीर्यशक्तिना १४  
 ततो याज्यनिमित्तं तु विश्वामित्रवसिष्ठयोः ।  
 वैरमासीत्तदा तं तु विश्वामित्रोऽन्वपद्यत ॥ १५  
 तयोर्विवदतोरेवं समीपमुपचक्रमे ।  
 ऋषिरुग्रतपाः पार्थ विश्वामित्रः प्रतापवान् ॥ १६  
 ततः स बुबुधे पश्चात्तमृषिं नृपसत्तमः ।  
 ऋषेः पुत्रं वसिष्ठस्य वसिष्ठमिव तेजसा ॥ १७  
 अन्तर्धाय ततोऽत्मानं विश्वामित्रोऽपि भारत ।  
 तावुभावातिचक्राम चिकीर्षन्नात्मनः प्रियम् ॥ १८

इति आदिपर्वणि नै० भा० भा० पञ्चसप्तत्यधिकशततमो० १७५

## १७६

कल्माषपाद इति । असदृशः नास्ति सदृशस्तुल्यो यस्य सः  
 ॥ १ ॥ याज्यार्थं अयं मम याज्यो भवत्वित्येतदर्थम् ॥ ४ ॥  
 एकायनगतः एकस्यैव अयनं गमनं यत्र तत्र गतः अति-  
 संकुचितमार्गे गत इत्यर्थः ॥ ५ ॥ पथो मार्गात् ॥ ७ ॥  
 धर्मः सनातनः राज्ञः पन्था ब्राह्मणेनासमेत्य समेत्य तु ब्राह्मण

स्थैव पन्था इत्यादि शास्त्रविहितः ॥ ८ ॥ म/नात् क्रोधाच्च  
 मुनेर्मार्गात् नापचक्राम अथ हठातिशयानन्तरम् ॥ १० ॥  
 तत इति । एवं विश्वामित्रः स्वविद्याबलात् शक्तिनृपयोर्वैर-  
 मुत्पाद्य तं नृपं याज्यं यदा विश्वामित्रोऽन्वपद्यत तदा तयो-  
 वैरमासीदित्यर्थः ॥ १५ ॥ तयोः शक्तिनृपयोर्विवदतोः  
 सतोः ऋषिः राजर्षिः ॥ १६ ॥ पश्चाद्विश्वामित्रागमनान-  
 न्तरं ऋषिं शक्तिं ॥ १७ ॥ ततोऽत्मानं तत आत्मानं उभौ  
 शक्तिराजानौ अतिचक्राम वञ्चितवान् ॥ १८ ॥

स तु शप्तस्तदा तेन शक्तिना वै नृपोत्तमः ।  
 जगाम शरणं शक्तिं प्रसादयितुमर्ह्यन ॥ १९  
 तस्य भावं विदित्वा स नृपतेः कुरुसत्तम ।  
 विश्वामित्रस्ततो रक्ष आदिदेश नृपं प्रति ॥ २०  
 शापात्तस्य तु विप्रर्विश्वामित्रस्य चाज्ञया ।  
 राक्षसः किंकरो नाम विवेश नृपतिं तदा ॥ २१  
 रक्षसा तं गृहीतं तु विदित्वा मुनिसत्तमः ।  
 विश्वामित्रोऽप्यपाक्रामत्तस्माद्देशादरिदम ॥ २२  
 ततः स नृपतिस्तेन रक्षसान्तर्गतेन वै ।  
 बलवत्पीडितः पार्थ नान्वबुध्यत किंचन ॥ २३  
 ददर्शाथ द्विजः कश्चिद्राजानं प्रस्थितं वनम् ।  
 अयाचत क्षुधापन्नः समांसं भोजनं तदा ॥ २४  
 तमुवाचाय राजार्षिर्द्विजं मित्रः सहस्तदा ।  
 आस्त्व ग्रहंस्त्वमत्रैव मुहूर्तं प्रतिपालयन् ॥ २५  
 निवृत्तः प्रतिदास्यामि भोजनं ते यथेप्सितम् ।  
 इत्युक्त्वा प्रययौ राजा तस्यै च द्विजसत्तमः ॥ २६  
 ततो राजा परिक्रम्य यथाकामं यथासुखम् ।  
 निवृत्तोऽन्तःपुरं पार्थं प्रविवेश महामनाः ॥ २७  
 ततोऽर्धरात्र उत्थाय सूदमानाथ्य सत्वरम् ।  
 उवाच राजा संस्मृत्य ब्राह्मणस्य प्रतिश्रुतम् ॥ २८  
 गच्छामुष्मिन्वनोद्देशो ब्राह्मणो मां प्रतीक्षते ।  
 अन्नार्थी तं त्वमन्नेन समांसेनोपपादय ॥ २९  
 गन्धर्व उवाच ।  
 एवमुक्तस्ततः सूदः सोऽनासाद्यामिषं वाचित् ।  
 निवेदयामास तदा तस्मै राज्ञे व्यथान्वितः ॥ ३०  
 राजा तु रक्षसाविष्टः सूदमाह गतव्यथः ।  
 अप्येनं नरमांसेन भोजयेति पुनः पुनः ॥ ३१  
 तथेत्युक्त्वा ततः सूदः संस्थानं वध्यघातिनाम् ।  
 गत्वाजहार त्वरितो नरमांसमपेतभीः ॥ ३२  
 एतत्संस्कृत्य विधिवदन्नोपहितमाशु वै ।  
 तस्मै प्रादाद्ब्राह्मणाय क्षुधिताय तपस्विने ॥ ३३  
 स सिद्धचक्षुषा दृष्ट्वा तदन्नं द्विजसत्तमः ।  
 अभोज्यमिदमित्याह क्रोधपर्याकुलेक्षणः ॥ ३४

ब्राह्मण उवाच ।

यस्मादभोज्यमन्नं मे ददाति स नृपाधमः ।  
 तस्मात्तस्यैव मूढस्य भविष्यत्यत्र लोलुपा ॥ ३५  
 सक्तो मानुषमांसेषु यथोक्तः शक्तिना तथा ।  
 उद्वेजनीयो भूतानां चरिष्यति महीमिमाम् ॥ ३६  
 द्विरनुव्याहते राज्ञः स शापो बलवानभूत् ।  
 रक्षोबलसमाविष्टो विसंज्ञश्चाभवन्नृपः ॥ ३७  
 ततः स नृपतिश्चेष्टो रक्षसापहतेन्द्रियः ।  
 उवाच शक्तिं तं दृष्ट्वा न चिरादिव भारत ॥ ३८  
 यस्मादसदृशः शापः प्रयुक्तोऽयं मयि त्वया ।  
 तस्मात्त्वत्तः प्रवर्तिष्ये खादितुं पुरुषानहम् ॥ ३९  
 एवमुक्त्वा ततः सद्यस्तं प्राणैर्विप्रयुज्य च ।  
 शक्तिनं भक्षयामास व्याघ्रः पशुमिवेप्सितम् ॥  
 शक्तिनं तु मृतं दृष्ट्वा विश्वामित्रः पुनः पुनः ।  
 वसिष्ठस्यैव पुत्रेषु तद्रक्षः संदिदेश ह ॥ ४१  
 स ताञ्छक्त्यवरान्पुत्रान्वसिष्ठस्य महात्मनः ।  
 भक्षयामास संक्रुद्धः सिंहः क्षुद्रमृगानिव ॥ ४२  
 वसिष्ठो घातिताञ्छ्रुत्वा विश्वामित्रेण तान्सुतान्  
 धारयामास तं शोकं महाद्रिखि मेदिनीम् ॥ ४३  
 चक्रे चात्मविनाशाय बुद्धिं स मुनिसत्तमः ।  
 नत्वेव कौशिकोच्छेदं मेने मतिमतां वरः ॥ ४४  
 स मेरुकूटादात्मानं मुमोच भगवानृषिः ।  
 गिरेस्तस्य शिलायां तु तूलराशाविवापतत् ॥ ४५  
 न ममार च पातेन स यदा तेन पाण्डव ।  
 तदाग्रिमिद्धं भगवान्संविवेश महावने ॥ ४६  
 तं तदा सुसमिद्धोऽपि न ददाह हुताशनः ।  
 दीप्यमानोऽप्यमित्रघ्न शीतोन्निरभवत्ततः ॥ ४७  
 स समुद्रमभिप्रेक्ष्य शोकाविष्टो महामुनिः ।  
 बद्धा कण्ठे शिलां गुर्वी निपपात तदाम्भसि ॥ ४८  
 स समुद्रोर्मिवेगेन स्थले न्यस्तो महामुनिः ।  
 न ममार यदा विप्रः कथंचित्संशितव्रतः ।  
 जगाम स ततः खिन्नः पुनरेवाश्रमं प्रति ॥ ४९

इति श्रीम० आदिप० चैत्ररथप० वासिष्ठे वसिष्ठशोके षट्सप्तत्यधिकशततमोऽध्यायः ॥ १७६ ॥

तस्य राज्ञो भावं शक्तिप्रसादनपरं ज्ञात्वा तदन्तरे  
 रक्षः प्रवेशितवान् ॥ २० ॥ बलवत् अत्यन्तम् ॥ २३ ॥  
 अत्र नरमांसं लोलुपा आसक्तिः ॥ ३५ ॥ मुमोच पात-  
 \* मित्रपालकः सौदास एव

यामास आत्मानं देहम् ॥ ४५ ॥ 'कौशिकः कृत्रिमो विप्रो  
 जनेऽल्पार्थं शतं मुनीन् । जातिविप्रो वसिष्ठस्तु खेदितोऽपि  
 क्षमापरः' ॥ ४९ ॥ इति आदिपर्वणि नैलकण्ठीये  
 भारतभावदीपे षट्सप्तत्यधिकशततमोऽध्यायः ॥ १७६ ॥

१७७

गन्धर्व उवाच ।

ततो दृष्ट्वाश्रमपदं रहितं तैः सुतैर्मुनिः ।  
 निर्जगाम सुदुःखार्तः पुनरप्याश्रमात्ततः ॥ १  
 सोपश्यत्सरितं पूर्णां प्रावृद्धाले नवाम्भसा ।  
 वृक्षान्वहुविधान्पार्थ हरन्तीं तीरजान्बहून् ॥ २  
 अथ चिन्तां समापेदे पुनः कौरवमन्दन ।  
 अम्भस्यस्या निमज्जेयमिति दुःखसमान्वितः ॥ ३  
 ततः पाशैस्तदात्मानं गाढं बद्ध्वा महामुनिः ।  
 तस्या जले महानद्या निमज्ज सुदुःखितः ॥ ४  
 अथ छित्त्वा नदीपाशांस्तस्यारिबलसूदन ।  
 स्थलस्थं तमृषिं कृत्वा विपाशं समवासृजत् ॥ ५  
 उत्ततार ततः पाशैर्विमुक्तः स महानृषिः ।  
 विपाशेति च नामास्या नद्याश्चक्रे महानृषिः ॥ ६  
 शोकबुद्धिं तदा चक्रे न चैकत्र व्यतिष्ठत् ।  
 सोऽगच्छत्पर्वतांश्चैव सरितश्च सरांसि च ॥ ७  
 दृष्ट्वा स पुनरेवर्षिर्नदीं हैमवतीं तदा ।  
 चण्डग्राहवतीं भीमां तस्याः स्रोतस्यपातयत् ॥ ८  
 सा तमग्निसमं विप्रमनुचिन्त्य सरिद्धरा ।  
 शतधा विद्धुता यस्माच्छतद्रुरिति विश्रुता ॥ ९  
 ततः स्थलगतं दृष्ट्वा तत्राप्यात्मानमात्मना ।  
 मर्तुं न शक्यामित्युक्त्वा पुनरेवाश्रमं ययौ ॥ १०  
 स गत्वा विविधाञ्छैलान्देशान्बहुविधांस्तथा ।  
 अदृश्यन्त्याख्यया वध्वाथाश्रमेऽनुसृतोऽभवत् ॥  
 अथ शुश्राव संगत्या वेदाध्ययननिःस्वनम् ।  
 पृष्ठतः परिपूर्णार्थं षड्भिरङ्गैरलंकृतम् ॥ १२  
 अनुव्रजति कोऽन्वेष मामित्येवाथ सोऽब्रवीत् ।  
 अहमित्यदृश्यन्तीमं सा स्तुषा प्रत्यभाषत ।  
 शक्तेर्भार्या महाभाग तपोयुक्ता तपस्विनी ॥ १३

वासिष्ठ उवाच ।

पुत्रि कस्यैष साङ्गस्य वेदस्याध्ययनस्वनः ।  
 पुरा साङ्गस्य वेदस्य शक्तेरिव मया श्रुतः ॥ १४  
 अदृश्यन्त्युवाच ।  
 अयं कुक्षौ समुत्पन्नः शक्तेर्गर्भः सुतस्य ते ।  
 समाद्वादश तस्येह वेदानभ्यस्यतो मुने ॥ १५

गन्धर्व उवाच ।

एवमुक्तस्तथा दृष्टो वसिष्ठः श्रेष्ठभागृषिः ।  
 अस्ति संतानमित्युक्त्वा मृत्योः पार्थ न्यवर्तत ॥  
 ततः प्रतिनिवृत्तः स तथा वध्वा सहानघ ।  
 कल्माषपादमासीनं ददर्श विजने वने ॥ १७  
 स तु दृष्ट्वैव तं राजा क्रुद्ध उत्थाय भारत ।  
 आविष्टो रक्षसोग्रेण इयेषान्तुं तदा मुनिम् ॥ १८  
 अदृश्यन्ती तु तं दृष्ट्वा क्रूरकर्माणमग्रतः ।  
 भयसंविग्रया वाचा वसिष्ठमिदमब्रवीत् ॥ १९  
 असौ मृत्युरिवोग्रेण दण्डेन भगवन्नितः ।  
 प्रगृहीतेन काष्ठेन राक्षसोभ्येति दारुणः ॥ २०  
 तं निवारयितुं शक्तो नान्योऽस्ति भुवि कश्चन ।  
 त्वद्वेदेऽयं महाभाग सर्ववेदविदांवर ॥ २१  
 पाहि मां भगवन्पापादस्माद्दारुणदर्शनात् ।  
 राक्षसोऽयमिहान्तुं वै नूनमावां समीहते ॥ २२

वसिष्ठ उवाच ।

मा मैः पुत्रि न भेतव्यं राक्षसान्तु कथंचन ।  
 नैतद्रक्षो भयं यस्मात्पश्यसि त्वमुपस्थितम् ॥ २३  
 राजा कल्माषपादोयं वीर्यवान्प्रथितो भुवि ।  
 स एषोऽस्मिन्वनोद्देशे निवसत्यतिभीषणः ॥ २४

गन्धर्व उवाच ।

तमापतन्तं संप्रेक्ष्य वसिष्ठो भगवानृषिः ।  
 वारयामास तेजस्वी हुंकारेणैव भारत ॥ २५  
 मन्त्रपूतेन च पुनः स तमभ्युक्ष्य वारिणा ।  
 मोक्षयामास वै शापात्तस्माद्योगाच्चराधिपम् ॥ २६  
 स हि द्वादशवर्षाणि वसिष्ठस्यैव तेजसा ।  
 ग्रस्त आसीद्गृहेणैव पर्वकाले दिवाकरः ॥ २७  
 रक्षसा विप्रमुक्तोऽथ स नृपस्तद्वनं महत् ।  
 तेजसा रञ्जयामास संध्याभ्रमिव भास्करः ॥ २८  
 प्रतिलभ्यं ततः संज्ञामभिवाद्य कृताञ्जलिः ।  
 उवाच नृपतिः काले वसिष्ठमृषिसत्तमम् ॥ २९  
 सौदासोऽहं महाभाग याज्यस्ते मुनिसत्तम ।  
 अस्मिन्काले यदिष्टं ते ब्रूहि किं करवाणि ते ॥ ३०

१७७

ततो दृष्ट्वेति ॥ १ ॥ वध्वा स्तुष्या ॥ ११ ॥ मा मैः  
 मा मैषीः गातिस्थेति सूत्रे भ्य इति बिभेतेरपि ग्रहणपक्षे

सिचो लुक् ॥ २३ ॥ तस्माद्योगात् अभ्युक्षणात् योगजसा-  
 मर्थ्यात् ॥ २६ ॥ प्रागेवैतत्कृतो न कृतमित्यत आह स  
 हीति वसिष्ठस्य शक्तिरूपस्य ॥ २७ ॥



वसिष्ठ उवाच ।

वृत्तमेतद्यथाकालं गच्छ राज्यं प्रशाधि वै ।  
ब्राह्मणं तु मनुष्येन्द्र माऽवमंस्थाः कदाचन ॥ ३१  
राजोवाच ।

नावमंस्थे महाभाग कदाचिद्ब्राह्मणर्षभान् ।  
त्वन्निदेशे स्थितः सम्यक्पूजयिष्याम्यहं द्विजान् ॥  
इक्ष्वाकूणां च येनाहमनृणः स्यां द्विजोत्तम ।  
तत्त्वत्तः प्राप्तुमिच्छामि सर्ववेदविदांवर ॥ ३३  
अपत्यमीप्सितं मह्यं दातुमर्हसि सत्तम ।  
शीलरूपगुणोपेतमिश्वाकुलवृद्धये ॥ ३४  
गन्धर्व उवाच ।

ददानीत्येव तं तत्र राजानं प्रत्युवाच ह ।  
वसिष्ठः परमेष्वासं सत्यसंधो द्विजोत्तमः ॥ ३५  
ततः प्रतिययौ काले वसिष्ठः सह तेन वै ।  
ख्यातां पुरीमिमां लोकेष्वयोध्यां मनुजेश्वर ३६  
तं प्रजाः प्रतिमोदन्त्यः सर्वाः प्रत्युद्रतास्तदा ।  
विषाम्पानं महात्मानं दिवौकस इवेश्वरम् ॥ ३७  
सुचिराय मनुष्येन्द्रो नगरं पुण्यलक्षणम् ।  
विवेश सहितस्तेन वसिष्ठेन महर्षिणा ॥ ३८

इति श्रीमहा० आदि० चैत्र० वसिष्ठे सौदाससुतोत्पत्तौ सप्तसप्तत्यधिकशततमोऽध्यायः ॥ १७७ ॥

१७८

गन्धर्व उवाच ।

आश्रमस्था ततः पुत्रमदृश्यन्ती व्यजायत ।  
शक्तेः कुलकरं राजन्द्वितीयमिव शक्तिनम् ॥ १  
जातकर्मादिकास्तस्य क्रियाः स मुनिसत्तमः ।  
पौत्रस्य भरतश्रेष्ठ चकार भगवान्ख्यम् ॥ २  
परासुः स यतस्तेन वसिष्ठः स्थापितो मुनिः ।  
गर्भस्थेन तत्रो लोके पराशर इति स्मृतः ॥ ३  
अमन्यत स धर्मात्मा वसिष्ठं पितरं मुनिः ।

जन्मप्रभृति तस्मिंस्तु पितरीवान्ववर्तत ॥ ४  
स तात इव विप्रर्षिं वसिष्ठं प्रत्यभाषत ।  
मातुः समक्षं कौन्तेय अदृशन्याः परंतप ॥ ५  
तातेति परिपूर्णार्थं तस्य तन्मधुरं वचः  
अदृश्यन्त्यश्रुपूर्णाक्षी शृण्वती तमुवाच ह ॥ ६  
मा तात तात तातेति ब्रूयेनं पितरं पितुः ।  
रक्षसा भक्षितस्तात तव तातो वनान्तरे ॥ ७  
मन्यसे यं तु तातेति नैष तातस्तवानघ ।  
आर्यं एष पिता तस्य पितुस्तव यशस्विनः ॥ ८

वृत्तं निष्पन्नं एतत् यत्त्वया कर्तव्यं अस्मदिष्टं । विरुद्धल-  
क्षणया इयमुक्तिः । त्वयैव रक्षोभिभूतेन मम पुत्रशतं भक्षि-  
तमिति भावः ॥ ३१ ॥ पन्थानमित्यार्षं पुंस्त्वम् ॥ ४१ ॥ सं-  
विदं ऐकमत्यम् । संबभूव मिथुनीबभूव । दिव्येन स्वर्ग्येण  
अलौक्येनेत्यर्थः ॥ ४४ ॥ पौदन्यं पुरम् । वौदन्यामिति तु  
पठितुं युक्तम् । आदिविकारो वा बोदनं निशामनं तदहं  
बोदनमिति भाषायां प्रसिद्धम् ॥ ४७ ॥ इति आदि० नैलकण्ठीये

भारतसावदीपे सप्तसप्तत्यधिकशततमोऽध्यायः ॥ १७७ ॥

१७८

आश्रमस्थेति ॥ १ ॥ परासुरिति । परासोराशासनमव-  
स्थानं येन स पराशरः परा आह् पूर्वात् शासेर्भरन्प्रत्ययः  
कल्भ्यः ॥ ३ ॥

स एवमुक्तो दुःखार्तः सत्यवागृषिसत्तमः ।  
 सर्वलोकविनाशाय मतिं चक्रे महामनाः ॥ ९  
 तं तथा निश्चितात्मानं स महात्मा महातपाः ।  
 ऋषिर्ब्रह्मविदां श्रेष्ठो मैत्रावरुणिरन्त्यधीः ॥ १०  
 वसिष्ठो वारयामास हेतुना येन तच्छृणु ।  
 वसिष्ठ उवाच ।  
 कृतवीर्य इति ख्यातो बभूव पृथिवीपतिः ॥ ११  
 याज्यो वेदविदां लोके भृगूणां पार्थिवर्षभः ।  
 स तानप्रभुजस्तात धान्येन च धनेन च ॥ १२  
 सोमान्ते तर्पयामास विपुलेन विशांपतिः ।  
 तस्मिन्पतिशार्दूले स्वर्गतेऽथ कथंचन ॥ १३  
 बभूव तत्कुलेयानां द्रव्यकार्यमुपस्थितम् ।  
 भृगूणां तु धनं ज्ञात्वा राजानः सर्व एव ते ॥ १४  
 याचिष्णवोऽभिजग्मुस्तास्ततो भार्गवसत्तमान् ।  
 भूमौ तु निदधुः केचिद्भृगवो धनमक्षयम् ॥ १५  
 ददुः केचिद्भिजातिभ्यो ज्ञात्वा क्षत्रियतो भयम् ।  
 भृगवस्तु ददुः केचित्तेषां वित्तं यथोपितम् ॥ १६  
 क्षत्रियाणां तदा तात कारणान्तरदर्शनात् ।  
 ततो महीतलं तात क्षत्रियेण यदृच्छया ॥ १७  
 खनताधिगतं वित्तं केनचिद्भृगुवेदमनि ।  
 तद्वित्तं ददशुः सर्वे समेताः क्षत्रियर्षभाः ॥ १८  
 अवमन्य ततः क्रोधाद्भृगूस्ताञ्छरणागतान् ।

निजघ्नः परमेष्वासाः सर्वास्तान्निशितैः शरैः ॥  
 आगर्भाद्वकृन्तन्तश्चैरुः सर्वा वसुधराम् ।  
 तत उच्छिद्यमानेषु भृगुष्वेवं भयात्तदा ॥ २०  
 भृगुपत्न्यो गिरिं दुर्गं हिमवन्तं प्रपेदिरे ।  
 तासामन्यतमा गर्भं भयाद्भ्रे महौजसम् ॥ २१  
 ऊरुणैकेन वामोरुर्भर्तुः कुलविवृद्धये ।  
 तद्गर्भमुपलभ्याशु ब्राह्मणी या भयार्दिता ॥ २२  
 गत्वैका कथयामास क्षत्रियाणामुपहरे ।  
 ततस्ते क्षत्रिया जग्मुस्तं गर्भं हन्तुमुद्यताः ॥ २३  
 ददशुर्ब्राह्मणीं तेऽथ दीप्यमानां स्वतेजसा ।  
 अथ गर्भः स भित्त्वीरुं ब्राह्मण्या निर्जगाम ह ॥ २४  
 मुष्णन्दृष्टीः क्षत्रियाणां मध्याह्न इव भास्करः ।  
 ततश्चक्षुर्विहीनास्ते गिरिदुर्गेषु बभ्रुमुः ॥ २५  
 ततस्ते मोहमापन्ना राजानो नष्टदृष्टयः ।  
 ब्राह्मणीं शरणं जग्मुर्दृष्टयर्थं तामनिन्दिताम् ॥ २६  
 ऊचुश्चैनां महाभागां क्षत्रियास्ते विचेतसः ।  
 ज्योतिःप्रहीणा दुःखार्ताः शान्तार्चिष इवाग्नयः ॥  
 भगवत्याः प्रसादेन गच्छेत्क्षत्रं सचक्षुषम् ।  
 उपारम्य च गच्छेम सहिताः पापकर्मिणः ॥ २८  
 सपुत्रा त्वं प्रसादं नः कर्तुमर्हसि शोभने ।  
 पुनर्दृष्टिप्रदानेन राज्ञः सेनातुमर्हसि ॥ २९

इति श्रीमहा० आदि० चैत्ररथपर्वण्यौर्वीपाख्याने अष्टसप्तत्यधिकशततमोऽध्यायः ॥ १७८ ॥

### १७९

ब्राह्मण्युवाच ।

नाहं गृह्णामि वस्ताता दृष्टीर्नास्मि रुषान्विता ।  
 अर्थं तु भार्गवो नूनमूरुजः कुपितोऽद्य वः ॥ १  
 तेन चक्षुषि वस्ताता द्युक्तं कौपात्ममहात्मना ।  
 स्मरता निहतान्बन्धूनादत्तानि न संशयः ॥ २  
 गर्भानपि यदा यूयं भृगूणां घ्नतपुत्रकाः ।  
 तदायमूरुणा गर्भो मया वर्षशतं धृतः ॥ ३

षडङ्गश्चाखिलो वेद इमं गर्भस्थमेव ह ।  
 विवेश भृगुवंशस्य भूयः प्रियचिकीर्षया ॥ ४  
 सोऽयं पितृवधाद्यक्तं क्रोधाद्बो हन्तुमिच्छति ।  
 तेजसा तस्य दिव्येन चक्षुषि मुषितानि वः ॥ ५  
 तमिमं तात याचध्वमौर्वं मम सुतोत्तमम् ।  
 अयं वः प्रणिपातेन तुष्टो दृष्टीः प्रमोक्षयति ॥ ६

मैत्रावरुणिर्मित्रावरुणयोः पुत्रः अन्त्यधीः अन्ते  
 सिद्धान्ते साध्वी अन्त्याधीर्यस्य सोन्त्यधीः ॥ १० ॥ तद्गर्भं  
 तस्याः गर्भं उपलभ्य ब्राह्मणी या काचित् भयार्दिता ज्ञात-  
 स्यापि गर्भस्य किमिति गोपनं कृतमिति हेतोर्भीता ॥ २२ ॥  
 उपहरे समीपे ॥ २३ ॥ \*दुदुवुस्तामीनिन्दतामिति पाठे  
 हन्तुमिति शेषः ॥ २४ ॥ उपारम्य पापनिवृत्तिं कृत्वा

\* ददशुर्ब्राह्मणीं तेथेत्यग्रे इति शेषः

पापकर्मिणोपि वयम् ॥ २८ ॥ इति आ० नै० भा० भा०  
 अष्टसप्तत्यधिकशततमोऽध्यायः ॥ १७८ ॥

### १७९

नाहमिति भो ताताः ॥ १ ॥ आदत्तानि आत्तानि ।  
 दददानेस्य रूपम् ॥ २ ॥ तात हे ताताः संबोधनार्थो  
 निपातो वायम् ॥ ६ ॥

वासिष्ठ उवाच ।

एवमुक्तास्ततः सर्वे राजानस्ते तभूरुजम् ।  
ऊचुः प्रसीदेति तदा प्रसादं च चकार सः ॥ ७  
अनेनैव च विख्यातो नाम्ना लोकेषु सत्तमः ।  
स और्व इति विप्रर्विरूढं भित्वा व्यजायत ॥ ८  
चक्षूषि प्रतिलब्ध्वा च प्रतिजग्मुस्ततो नृपाः ।  
भार्गवस्तु मुनिर्मेने सर्वलोकपराभवम् ॥ ९  
स चक्रे तात लोकानां विनाशाय महामनाः ।  
सर्वेषामेव कात्स्न्येन मनः प्रवणमात्मनः ॥ १०  
इच्छन्नपचितिं कर्तुं भृगूणां भृगुनन्दनः ।  
सर्वलोकविनाशाय तपसा महतैर्धितः ॥ ११  
तापयामास ताल्लोकान्सदेवासुरमानुषान् ।  
तपसोऽग्रेण महता नन्दयिष्यन्पितामहान् ॥ १२  
ततस्तं पितरस्तात विज्ञाय कुलनन्दनम् ।  
पितृलोकादुपागम्य सर्वं ऊचुरिदं वचः ॥ १३  
पितर ऊचुः ।  
और्व दष्टः प्रभावस्ते तपसोऽग्रस्य पुत्रक ।

प्रसादं कुरु लोकानां नियच्छ क्रोधमात्मनः ॥ १४  
नानीशैर्हि तदा तात भृगुभिर्भावितात्मभिः ।  
वधो ह्युपेक्षितः सर्वैः क्षत्रियाणां विहिंसताम् ॥  
आयुषा विप्रकृष्टेन यदा नः खेद आविशत् ।  
तदास्माभिवर्धस्तात क्षत्रियैरीप्सितः स्वयम् ॥ १६  
निखातं यच्च वै वित्तं केनचिद्भृगुवेदमनि ।  
वैरायैव तदा न्यस्तं क्षत्रियान्कोपयिष्णुभिः ॥ १७  
किं हि वित्तेन नः कार्यं स्वर्गेषूनां द्विजोत्तम ।  
यदस्माकं धनाध्यक्षः प्रभूतं धनमाहरत् ॥ १८  
यदा तु मृत्युरादातुं न नः शक्नोति सर्वशः ।  
तदास्माभिरयं दष्ट उपायस्तात संमतः ॥ १९ ॥  
आत्महा च पुमांस्तात न लोकाँल्लभते शुभान् ।  
ततोऽस्माभिः समीक्ष्यैवं नात्मनात्मा निपातितः ॥  
न चैतन्नः प्रियं तात यदिदं कर्तुमिच्छसि ।  
नियच्छेदं मनः पापात्सर्वलोकपराभवात् ॥ २१  
मा वधीः क्षत्रियांस्तात न लोकान्सप्त पुत्रक ।  
दूषयन्तं तपस्तेजः क्रोधमुत्पतितं जहि ॥ २२

इति श्रीमहा० आदि० चैत्ररथपर्वण्यौर्ववारणे ऊनाशीत्यधिकशततमोऽध्यायः ॥ १७९ ॥

१८०

और्व उवाच ।

उक्तवानस्मि यां क्रोधात्प्रतिज्ञां पितरस्तदा ।  
सर्वलोकविनाशाय न सा मे वितथा भवेत् ॥ १  
वृथारोषप्रतिज्ञो वै नाहं भवितुमुत्सहे ।  
अनिस्तीर्णो हि मां रोषो दहेदग्निरिवारणिम् ॥ २  
यो हि कारणतः क्रोधं संजातं क्षन्तुमर्हति ।  
नालं स मनुजः सम्यक् त्रिवर्गं परिरक्षितुम् ॥ ३

अशिष्टानां नियन्ता हि शिष्टानां परिरक्षिता ।  
स्थाने रोषः प्रयुक्तः स्यान्नृपैः सर्वजिगीषुभिः ॥ ४  
अश्रौषमहमूरुस्थो गर्भशय्यागतस्तदा ।  
आरावं मातृवर्गस्य भृगूणां क्षत्रियैर्वधे ॥ ५  
संहारो हि यदा लोके भृगूणां क्षत्रियाधमैः ।  
आगर्भोच्छेदनात्क्रान्तस्तदा मां मन्युराविशत् ॥ ६

ऊरुत उत्पन्न और्व इति निरुक्तिमाह अनेनेति  
॥ ८ ॥ आत्मनो मनः सर्वेषां अपचितिं कर्तुं प्रवणं  
उन्मुखं इच्छन्स्वमनोपचितिं कर्तुं योजयतीत्यर्थः ॥ १० ॥  
विप्रकृष्टेन अतिदूरेण बहुना क्षत्रियैर्निमित्तमात्रैः  
॥ १६ ॥ आत्महेति । एतेन भृगुपतनादिना मरणं  
ब्राह्मणैरविषयं दर्शितम् ॥ २० ॥ मावधीरिति । क्षत्रियान्  
तदभियंतृत्वेनानपराधिनः । सप्तलोकान् भूरादींश्च मा वधीः  
किं तु तपःसंभृतं तेजो दूषयन्तं क्रोधं जहि । पाठान्तरमु-

पेक्ष्य ॥ २२ ॥ इति आदिपर्वणि नैलकण्ठीये भारतभावदीपे  
ऊनाशीत्यधिकशततमोऽध्यायः ॥ १७९ ॥

१८०

उक्तवानिति ॥ १ ॥ अनिस्तीर्णः अकृतकार्यः ॥ २ ॥  
वृथोत्पन्नः क्रोधो जेतव्यो न तु सकारणक इत्याह यो हीति  
॥ ३ ॥ क्रोधकारणान्याह अशिष्टानामिति स्थाने युक्तम्  
॥ ४ ॥ तद्विपरीतं क्षत्रियाश्चकुरित्याह अश्रौषमिति ॥ ५ ॥  
क्रान्तः उपक्रान्तः ॥ ६ ॥

संपूर्णकोशाः किल मे मातरः पितरस्तथा ।  
 भयात्सर्वेषु लोकेषु नाधिजग्मुः परायणम् ॥ ७  
 तान्भृगूणां यदा दारान्कश्चिन्नाभ्युपपद्यत ।  
 माता तदा दधारेयमूरुणैकेन मां शुभा ॥ ८  
 प्रतिषेद्धा हि पापस्य यदा लोकेषु विद्यते ।  
 तदा सर्वेषु लोकेषु पापकृन्नोपपद्यते ॥ ९  
 यदा तु प्रतिषेद्धारं पापो न लभते क्वचित् ।  
 तिष्ठन्ति बहवो लोकास्तदा पापेषु कर्मसु ॥ १०  
 जानन्नपि च यः पापं शक्तिमान्न नियच्छति ।  
 ईशः सन्सोऽपि तेनैव कर्मणा संप्रयुज्यते ॥ ११  
 राजमिश्रेऽश्वरैश्चैव यदि वै पितरो मम ।  
 शक्तैर्न शकितास्त्रातुमिष्टं मत्वेह जीवितम् ॥ १२  
 अत एषामहं क्रुद्धो लोकानामीश्वरो ह्यहम् ।  
 भवतां च वचो नालमहं समभिवर्तितुम् ॥ १३  
 ममापि चेद्भवेदेवमीश्वरस्य सतो महत् ।  
 उपेक्षमाणस्य पुनर्लोकानां किल्बिषाद्भयम् ॥ १४  
 यश्चायं मन्युजो मेऽग्निलोकानादातुमिच्छति ।  
 दहेदेष च मामेव निगृहीतः स्वतेजसा ॥ १५

भवतां च विजानामि सर्वलोकहितेषुताम् ।  
 तस्माद्विधध्वं यच्छ्रेयो लोकानां मम चेश्वराः १६  
 पितर ऊचुः ।  
 य एष मन्युजस्तेऽग्निलोकानादातुमिच्छति ।  
 अप्सु तं मुञ्च भद्रं ते लोका ह्यप्सु प्रतिष्ठिताः १७  
 आपोमयाः सर्वरसाः सर्वमापोमयं जगत् ।  
 तस्मादप्सु विमुञ्चेमं क्रोधाग्निं द्विजसत्तम ॥ १८  
 अयं तिष्ठतु ते विप्र यदीच्छसि महोदधौ ।  
 मन्युजोऽग्निर्देहन्नापो लोका ह्यापोमयाः स्मृताः ॥  
 एवं प्रतिष्ठा सत्येयं तवानघ भविष्यति ।  
 न चैवं सामरा लोका गमिष्यन्ति पराभवम् २०  
 वसिष्ठ उवाच ।  
 ततस्तं क्रोधजं तात और्वोऽग्निं वरुणालये ।  
 उत्सर्ज स चैवाप उपयुङ्क्त महोदधौ ॥ २१  
 महद्भयशिरो भूत्वा यत्तद्वेदविदो विदुः ।  
 तमग्निमुद्गिरद्वक्रात्पिबत्यापो महोदधौ ॥ २२  
 तस्मात्त्वमपि भद्रं ते न लोकान्दन्तुमर्हसि ।  
 पराशर पराँल्लोकाज्ञानञ्ज्ञानवतां वर ॥ २३

इति श्रीमहा० आदि० चैत्ररथपर्वण्यौर्वोपाख्यानेऽशीत्यधिकशततमोऽध्यायः ॥ १८० ॥

## १८१

गन्धर्व उवाच ।

एवमुक्तः स विप्रर्षिर्वसिष्ठेन महात्मना ।  
 न्ययच्छदात्मनः क्रोधं सर्वलोकपराभवात् ॥ १  
 ईजे च स महातेजाः सर्ववेदविदां वरः ।  
 ऋषी राक्षससन्नेत्रेण शक्तयोऽथ पराशरः ॥ २  
 ततो वृद्धांश्च बालांश्च राक्षसान्स महामुनिः ।  
 ददाह वितते यज्ञे शक्तेर्वधमनुस्मरन् ॥ ३

न हि तं वारयामास वसिष्ठो रक्षसां वधात् ।  
 द्वितीयामस्य मा भाङ्क्षं प्रतिष्ठामिति निश्चयात्  
 त्रयाणां पावकानां च सत्रे तस्मिन्महामुनिः ।  
 आसीत्पुरस्ताद्दीप्तानां चतुर्थ इव पावकः ॥ ५  
 तेन यज्ञेन शुभ्रेण ह्ययमानेन शक्तिजः ।  
 तद्विदीपितमाकाशं सूर्येणैव घनात्यये ॥ ६

तर्हि क्षत्रिया एव वध्या न तु लोका इत्यत  
 आह । संपूर्णेति द्वाभ्याम् । कोशो जरायुरूपा मांसपेशी ।  
 संपूर्णः कोशो यासां ताः । परिपक्वगर्भा इत्यर्थः । 'को-  
 शोऽर्थसंचये मांसपेश्याम्' इति विश्वः । संपूर्णशोका इत्यपि  
 पठन्ति । लोकैः सत्यपि सामर्थ्ये मन्मातृणां त्राणं न कृतमत-  
 स्तेऽपि वध्या एवेत्यर्थः ॥ ७ ॥ एतदेवोपपादयति प्रतिषेद्धेति ।  
 प्रतिषेद्धरि सति पापकृदेव नोपलभ्यते । असति तु सर्वोपि  
 पाप एव प्रवर्तत इति श्लोकद्वयार्थः ॥ ९ ॥ पापं पापका-  
 रिणम् ॥ ११ ॥ किल्बिषात् अशासनजात् ॥ १४ ॥  
 आदातुं उच्छेत्तुम् ॥ १७ ॥ आपोमया इति । कारणीभूतास्वप्सु

दग्धासु लोका अपि दग्धप्राया इत्यर्थः ॥ १८ ॥ उपयुङ्क्त  
 भक्षयति ॥ २१ ॥ हयशिरः वड्वामुखम् ॥ २२ ॥  
 इति आदिपर्वणि नैलकण्ठीये भारतभावदीपे अशीत्यधिक-  
 शततमोऽध्यायः ॥ १८० ॥

## १८१

एवमिति ॥ १ ॥ मा भाङ्क्षं न नाशयेयम् ॥ ४ ॥  
 शुभ्रेण पापिनां निग्रहान्निर्मलेन । तेन यज्ञेन यज्ञियेन द्रव्येण  
 ह्ययमानेन ॥ ६ ॥

तं वसिष्ठादयः सर्वे मुनयस्तत्र मेनिरे ।  
 तेजसा दीप्यमानं वै द्वितीयमिव भास्करम् ॥ ७  
 ततः परमदुष्पापमन्यैर्कषिरुदारधीः ।  
 समापिपयिषुः सत्रं तमन्निः समुपागमत् ॥ ८  
 तथा पुलस्त्यः पुलहः क्रतुश्चैव महाक्रतुः ।  
 तत्राजग्मुर्मित्रज्ञ रक्षसां जीवितेप्सया ॥ ९  
 पुलस्त्यस्तु वधात्तेषां रक्षसां भरतर्षभ ।  
 उवाचेदं वचः पार्थ पराशरमरिन्दमम् ॥ १०  
 कञ्चित्तातापावेघ्नं ते कञ्चिन्नन्दसि पुत्रक ।  
 अजानतामदोषाणां सर्वेषां रक्षसां वधात् ॥ ११  
 प्रजोच्छेदमिमं मह्यं न हि कतु त्वमर्हसि ।  
 नैष तात द्विजातीनां धर्मो दृष्टस्तपस्विनाम् ॥ १२  
 शम एव परो धर्मस्तमाचर पराशर ।  
 अधर्मिष्ठं वरिष्ठः सन्क्रुरुषे त्वं पराशर ॥ १३  
 शक्तिं चापि हि धर्मज्ञं नातिक्रान्तुमिहार्हसि ।  
 प्रजायाश्च ममोच्छेदं न चैवं कर्तुमर्हसि ॥ १४  
 शापाद्धि शक्तेर्वासिष्ठ तदा तदुपपादितम् ।  
 आत्मजेन स दोषेण शक्तिर्नीत इतो दिवम् ॥ १५

इति श्रीमहा० आदि० चैत्ररथपर्वण्यौर्वोपाख्याने एकाशीत्याधिकशततमोऽध्यायः ॥ १८१ ॥

न हि तं राक्षसः कञ्चिच्छक्तो भक्षयितुं मुने ।  
 आत्मनैवात्मनस्तेन दृष्टो मृत्युस्तदाऽभवत् ॥ १६  
 निमित्तभूतस्तत्रासीद्विश्वामित्रः पराशर ।  
 राजा कल्माषपादश्च दिवमारुह्य मोदते ॥ १७  
 ये च शक्त्यवराः पुत्रा वसिष्ठस्य महामुने ।  
 ते च सर्वे मुदा युक्ता मोदन्ते सहिताः सुरैः ॥ १८  
 सर्वमेतद्वसिष्ठस्य विदितं वै महामुने ।  
 रक्षसां च समुच्छेद एष तात तपस्विनाम् ॥ १९  
 निमित्तभूतस्त्वं वात्र क्रतौ वासिष्ठनन्दन ।  
 तत्सत्रं मुञ्च भद्रं ते समाप्तमिदमस्तु ते ॥ २०  
 गन्धर्व उवाच ।

एवमुक्तः पुलस्त्येन वसिष्ठेन च धीमता ।  
 तदा समापयामास सत्रं शाक्तो महामुनिः ॥ २१  
 सर्वराक्षससत्राय सभृतं पावकं तदा ।  
 उत्तरे हिमवत्पार्श्वे उत्ससर्ज महावने ॥ २२  
 स तत्राद्यापि रक्षांसि वृक्षानश्मन एव च ।  
 भक्षयन्दृश्यते वह्निः सदा पर्वणि पर्वणि ॥ २३

## १८२

अर्जुन उवाच ।

राज्ञा कल्माषपादेन गुरौ ब्रह्मविदां वरे ।  
 कारणं किं पुरस्कृत्य भार्या वै संनियोजिता ॥ १  
 जानता वै परं धर्मं वसिष्ठेन महात्मना ।  
 अगम्यागमनं कस्मात्कृतं तेन महर्षिणा ॥ २  
 अधर्मिष्ठं वसिष्ठेन कृतं चापि पुरा सखे ।  
 एतन्मे संशयं सर्वं छेत्तुमर्हसि पृच्छतः ॥ ३  
 गन्धर्व उवाच ।  
 धनंजय निबोधेदं यन्मां त्वं परिपृच्छसि ।

वासिष्ठं प्रति दुर्धर्षं तथा मित्रसहं नृपम् ॥ ४  
 कथितं ते मया सर्वं यथा शतः स पार्थिवः ।  
 शक्तिना भरतश्चेष्ट वसिष्ठेन महात्मना ॥ ५  
 स तु शापवशं प्राप्तः क्रोधपर्याकुलेक्षणः ।  
 निर्जगाम पुराद्राजा सहदारः परंतपः ॥ ६  
 अरण्यं निर्जनं गत्वा सदारः परिचक्रमे ।  
 नानामृगगणाकीर्णं नानासत्त्वसमाकुलम् ॥ ७  
 नानागुल्मलताच्छन्नं नानाद्रुमसमावृतम् ।  
 अरण्यं घोरसंनदं शापग्रस्तः परिभ्रमन् ॥ ८

अपावेघ्नं ते सत्रमिति शेषः । अजानतामिति पापमपि  
 कृत्वा नन्दसीति साधिक्षेपप्रश्नः ॥ ११ ॥ मह्यं मम  
 ॥ १३ ॥ शक्तिं चेति । पुत्रदोषेण पिता नश्यतीत्युक्तम्  
 ॥ १४ ॥ शापात् शक्तिना शतो राजा शक्तिमेव  
 भक्षितवान् अतः शक्तेरेवायमपराधो न रक्षसामित्यर्थः  
 ॥ १५ ॥ मोदते शक्तिः ॥ १७ ॥ समुच्छेदे एष त्वं

निमित्तभूत इति योजना ॥ १९ ॥ मुञ्च त्यज ॥ २० ॥  
 इति आदिपर्वणि नैलकण्ठीये भारतभावदीपे एकाशीत्य-  
 धिकशततमोऽध्यायः ॥ १८१ ॥

## १८२

राज्ञेति ॥ १ ॥ अगम्या कुषातुल्यत्वात् ॥ २ ॥

स कदाचित्क्षुधाविष्टो मृगयन्मध्यमात्मनः ।  
 ददर्श सुपरिक्लिष्टः कस्मिंश्चिर्भिर्जने वने ॥ ९  
 ब्राह्मणं ब्राह्मणीं चैव मिथुनायोपसंगतौ ।  
 तौ तं वीक्ष्य सुवित्रस्तावकृतार्थौ प्रधावितौ ॥ १०  
 तयोः प्रद्वततोर्विप्रं जग्राह नृपतिर्बलात् ।  
 दृष्ट्वा गृह्णीतं भर्तारमथ ब्राह्मण्यभाषत ॥ ११  
 शृणु राजन्मम वचो यत्त्वां वक्ष्यामि सुव्रत ।  
 आदित्यवंशप्रभवस्त्वं हि लोके परिश्रुतः ॥ १२  
 अप्रमत्तः स्थितो धर्मे गुरुशुश्रूषणे रतः ।  
 शापोपहतदुर्धर्षं न पापं कर्तुमर्हसि ॥ १३  
 ऋतुकाले तु संप्राप्ते भर्तृव्यसनकर्षिता ।  
 अकृतार्थो ह्यहं भर्त्रा प्रसवार्थं समागता ॥ १४  
 प्रसीद नृपतिश्चेष्ट भर्ताऽयं मे विसृज्यताम् ।  
 एवं विक्रोशमानायास्तस्यास्तु स नृशंसवत् ॥ १५  
 भर्तारं भक्षयामास व्याघ्रो मृगमिवेषितम् ।  
 तस्याः क्रोधाभिभूताया यान्यश्रूण्यपतन्भुवि ॥ १६  
 सोऽग्निः समभवद्दीप्तस्तं च देशं व्यदीपयत् ।  
 ततः सा शोकसंतप्ता भर्तृव्यसनकर्षिता ॥ १७

कल्माषपादं राजर्षिमशपद्माहणी रुषा ।  
 यस्मान्ममाकृतार्थायास्त्वया शुद्र नृशंसवत् ॥ १८  
 प्रेक्षन्त्या भक्षितो मेऽथ प्रियो भर्ता महायशाः ।  
 तस्मात्त्वमपि दुर्बुद्धे मच्छापपरिविक्षतः ॥ १९  
 पत्नीमृतावनुप्राप्य सद्यस्त्यक्ष्यसि जीवितम् ।  
 यस्य चर्षेर्वसिष्ठस्य त्वया पुत्रा विनाशिताः ॥ २०  
 तेन संगम्यते भार्या तनयं जनयिष्यति ।  
 स ते वंशकरः पुत्रो भविष्यति नृपाधम ॥ २१  
 एवं शप्त्वा तु राजानं सा तमाङ्गिरसी शुभा ।  
 तस्यैव संनिधौ दीप्तं प्रविवेश हुताशनम् ॥ २२  
 वसिष्ठश्च महाभागः सर्वमेतदवैक्षत ।  
 ज्ञानयोगेन महता तपसा च परंतप ॥ २३  
 मुक्तशापश्च राजर्षिः कालेन महता ततः ।  
 ऋतुकालेऽभिपतितो मदयन्त्या निवारितः ॥ २४  
 न हि सस्मार स नृपस्तं शापं काममोहितः ।  
 देव्याः सोऽथ वचः श्रुत्वा संभ्रान्तो नृपसत्तमः ॥  
 तं शापमनुसंस्मृत्य पर्यतप्यद्भृशं तदा ।  
 एतस्मात्कारणाद्राजा वसिष्ठं संन्ययोजयत् ।  
 स्वदारेषु नरश्रेष्ठ शापदोषसमन्वितः ॥ २६

इति श्रीमहा० आदि० चैत्ररथपर्वणि वसिष्ठोपाख्याने द्वाशीत्यधिकशततमोऽध्यायः ॥ १८२ ॥

### १८३

अर्जुन उवाच ।  
 अस्माकमनुरूपो वै यः स्याद्गन्धर्व वेदवित् ।  
 पुरोहितस्तमाचक्ष्व सर्वं हि विदितं तव ॥ १  
 गन्धर्व उवाच ।  
 यवीयान्देवलस्यैष वनं भ्राता तपस्यति ।  
 धौम्य उत्कोचके तीर्थे तं वृणुध्वं यदीच्छथ ॥ २  
 वैशंपायन उवाच ।  
 ततोऽर्जुनोत्समाग्रेयं प्रददौ तद्यथाविधि ।  
 गन्धर्वाय तदा प्रीतो वचनं चेदमब्रवीत् ॥ ३  
 त्वय्येव तावत्तिष्ठन्तु हया गन्धर्वसत्तम ।  
 कार्यकाले ग्रहीष्यामःस्वस्ति तेऽस्त्विति चाब्रवीत्

तेऽन्योन्यमभिसंपूज्य गन्धर्वः पाण्डवाश्च ह ।  
 रम्याङ्गागीरथीतीराद्यथाकामं प्रतस्थिरे ॥ ५  
 तत उत्कोचकं तीर्थं गत्वा धौम्याश्रमं तु ते ।  
 तं वृणुः पाण्डवा धौम्यं पौरोहित्याय भारत ॥ ६  
 तान्यौम्यः प्रतिजग्राह सर्ववेदविदां वरः ।  
 वन्येन फलमूलेन पौरोहित्येन चैव ह ॥ ७  
 ते समाशंसिरे लब्धां श्रियं राज्यं च पाण्डवाः ।  
 ब्राह्मणं तं पुरस्कृत्य पाञ्चाली च स्वयंवरे ॥ ८  
 पुरोहितेन ते नाथ गुरुणा संगतास्तदा ।  
 नाथवन्तमिवात्मानं मेनिरे भरतर्षभाः ॥ ९  
 स हि वेदार्थतत्त्वज्ञस्तेषां गुरुरुदारधीः ।  
 तेन धर्मविदा पार्था याज्या धर्मविदः कृताः ॥ १०

अकृतार्थो अकृतपुत्रत्वात् ॥ १० ॥ मदयन्त्या महिष्या ॥ २४ ॥

इति आदिपर्वणि नैलकण्ठीये भारतभावदीपे द्वाशीत्य-  
 धिकशततमोऽध्यायः ॥ १८२ ॥

### १८३

अस्माकमिति ॥ १ ॥ प्रतिजग्राह अङ्गीचकार ॥ ७ ॥  
 पाञ्चालीं च लब्धामाशंसिरे ॥ ८ ॥

वीरांस्तु सहितान्मेने प्राप्तराज्यान्स्वधर्मतः ।

बुद्धिवीर्यबलोत्साहैर्युक्तान्देवानिव द्विजः ॥ ११

कृतस्वस्त्ययनास्तेन ततस्ते मनुजाधिपाः ।

मेनिरे सहिता गन्तुं पाञ्चाल्यास्तं स्वयंवरम् ॥ १२

इति श्रीमहा० आदि० चैत्ररथपर्वणि धौम्यपुरोहितकरणे त्र्यशीत्यधिकशततमोऽध्यायः ॥ १८३ ॥

समाप्तं चैत्ररथपर्व ।

स्वयंवरपर्व ।

१८४

वैशंपायन उवाच ।

ततस्ते नरशार्दुला भ्रातरः पञ्च पाण्डवाः ।

प्रययुर्द्रौपदीं द्रष्टुं तं च देशं महोत्सवम् ॥ १

ते प्रयाता नरव्याघ्राः सह मात्रा परंतपाः ।

ब्राह्मणान्दृष्टुमार्गं गच्छतः संगतान्बहून् ॥ २

त ऊर्जुब्राह्मणा राजन्याण्डवान्ब्रह्मचारिणः ।

क भवन्तो गमिष्यन्ति कुतो वाऽभ्यागता इह ॥ ३

युधिष्ठिर उवाच ।

आगतानेकचक्रायाः सोदर्यानेकचारिणः ।

भवन्तो वै विजानन्तु सह मात्रा द्विजर्षभाः ॥ ४

ब्राह्मणा ऊचुः ।

गच्छताद्यैव पञ्चालान्द्रुपदस्य निवेशने ।

स्वयंवरं महोत्सवं भविता सुमहाधनः ॥ ५

एकसार्धप्रयाताः स्म वयं तत्रैव गामिनः ।

तत्र ह्यद्भुतसंकाशो भविता सुमहोत्सवः ॥ ६

यज्ञसेनस्य दुहिता द्रुपदस्य महात्मनः ।

वेदीमध्यात्समुत्पन्ना पद्मपत्रनिमेषणा ॥ ७

दर्शनीयानवद्याङ्गी सुकुमारी मनस्विनी ।

घृष्टघुन्नस्य भगिनी द्रोणशत्रोः प्रतापिनः ॥ ८

यो जातः कवची खड्गी सशरः संशरासनः ।

सुसमिद्धे महाबाहुः पावके पावकोपमः ॥ ९

स्वसा तस्यानवद्याङ्गी द्रौपदी तनुमध्यमा ।

नीलोत्पलसमो गन्धो यस्याः कोशात्प्रवाति वै ॥

यज्ञसेनस्य च सुतां स्वयंवरकृतक्षणां ।

गच्छामो वै वयं द्रष्टुं तं च दिव्यं महोत्सवम् ॥ ११

राजानो राजपुत्राश्च यज्वानो भूरिदक्षिणाः ।

स्वाध्यायवन्तः शुचयो महात्मानो यतव्रताः ॥

तरुणा दर्शनीयाश्च नानादेशसमागताः ।

महारथा कृतास्त्राश्च समुपेयन्ति भूमिपाः ॥ १३

ते तत्र विविधान्दायान्विजयार्थं नरेश्वराः ।

प्रदास्यन्ति धनं गाश्च भक्ष्यं भोज्यं च सर्वशः ॥ १४

प्रतिगृह्य च तत्सर्वं दृष्ट्वा चैव स्वयंवरम् ।

अनुभूयोत्सवं चैव गमिष्यामो यथेप्सितम् ॥ १५

नटा वैतालिकास्तत्र नर्तकाः सुतमागधाः ।

नियोधकाश्च देशेभ्यः समेप्यन्ति महाबलाः ॥ १६

एवं कौतूहलं कृत्वा दृष्ट्वा च प्रतिगृह्य च ।

सहास्माभिर्महात्मानः पुनः प्रतिनिवर्त्स्यथ ॥ १७

दर्शनीयांश्च वः सर्वादेवरूपानवस्थितान् ।

समीक्ष्य कृष्णा वरयेत्संगत्यैकतमं वरम् ॥ १८

अयं भ्राता तव श्रीमान्दर्शनीयो महाभुजः ।

नियुज्यमानो विजये संगत्या द्रविणं बहु ।

आहरिष्यन्नयं नूनं प्रीतिं वो वर्धयिष्यति ॥ १९

युधिष्ठिर उवाच ।

परमं भो गमिष्यामो द्रष्टुं चैव महोत्सवम् ।

भवाद्भिः सहिताः सर्वे कन्यायास्तं स्वयंवरम् ॥ २०

इति श्रीमहा० आदि० स्वयंवरपर्वणि पाण्डवागमने चतुरशीत्यधिकशततमोऽध्यायः ॥ १८४ ॥

इति आ० नै० भा० भा० त्र्यशीत्यधिकशततमो० ॥ १८३ ॥

१८४

ततस्ते इति ॥ १ ॥ दायान् देयानि तानेबाहू धनमि-  
त्यादि ॥ १४ ॥ नटाः वेषभेदकारिणः । वैतालिकाः

मङ्गलपाठकारिणः । नर्तकाः प्रसिद्धाः । सूताः पौराणिकाः

मागधाः वंशसूचकाः नियोधकाः मल्लाः ॥ १६ ॥ संगत्या

देवयोगेन ॥ १८ ॥ परमं यथेष्टम् ॥ २० ॥ इति आ०

नै० भा० भा० चतुरशीत्यधिकशततमोऽध्यायः ॥ १८४ ॥

१८५

वैशंपायन उवाच ।

एवमुक्ताः प्रयातास्ते पाण्डवा जनमेजय ।  
 राज्ञा दक्षिणपञ्चालान्द्रुपदेनाभिरक्षितान् ॥ १  
 ततस्तेषु महात्मानं शुद्धात्मानमकल्मषम् ।  
 ददृशुः पाण्डवा वीरा मुनिं द्वैपायनं तदा ॥ २  
 तस्मै यथावत्सत्कारं कृत्वा तेन च सत्कृताः ।  
 कथान्ते चाभ्यनुज्ञाताः प्रयुजुर्द्रुपदक्षयम् ॥ ३  
 पश्यन्तो रमणीयानि वनानि च सरांसि च ।  
 तत्र तत्र वसन्तश्च शनैर्जमुर्महारथाः ॥ ४  
 स्वाध्यायवन्तः शुचयो मधुराः प्रियवादिनः ।  
 आनुपूर्व्येण संप्राप्ताः पञ्चालान्पाण्डुनन्दनाः ॥ ५  
 ते तु दृष्ट्वा पुरं तच्च स्कन्धावारं च पाण्डवाः ।  
 कुम्भकारस्य शालायां निवासं चक्रिरे तदा ॥ ६  
 तत्र भैक्षं समाजह्वर्त्तमानां वृत्तिमाश्रिताः ।  
 तान्संप्राप्तास्तथा वीराञ्जलिरे न नराः क्वचित् ॥  
 यज्ञसेनस्य कामस्तु पाण्डवाय किरीटिने ।  
 कृष्णां दद्यामिति सदा न चैतद्विवृणोति सः ॥ ८  
 सोऽन्वेषमाणः कौन्तेयं पाञ्चाल्यो जनमेजय ।  
 दृढं धनुरनानम्यं कारयामास भारत ॥ ९  
 यन्त्रं वैहायसं चापि कारयामास कृत्रिमम् ।  
 तेन यन्त्रेण समितं राजा लक्ष्यं चकार सः ॥ १०  
 द्रुपद उवाच ।

इदं सज्यं धनुः कृत्वा सज्जैरेभिश्च सायकैः ।  
 अतीत्य लक्ष्यं यो वेद्धा स लब्धा मत्सुतामिति ॥

वैशंपायन उवाच ।

इति स द्रुपदो राजा स्वयंवरमधोषयत् ।  
 तच्छ्रुत्वा पार्थिवाः सर्वे समीयुस्तत्र भारत ॥ १२  
 ऋषयश्च महात्मानः स्वयंवरदिदक्षवः ।

दुर्योधनपुरोगाश्च सकर्णाः कुरवो नृप ॥ १३  
 ब्राह्मणाश्च महाभागा देशेभ्यः समुपागमन् ।  
 ततोऽर्चिता राजगणा द्रुपदेन महात्मना ॥ १४  
 उपोपविष्टा मञ्चेषु द्रष्टुकामाः स्वयंवरम् ।  
 ततः पौरजनाः सर्वे सागरोद्धतनिःस्वनाः ॥ १५  
 शिशुमारशिरः प्राप्य न्यविशंस्ते स्म पार्थिवाः ।  
 प्रागुत्तरेण नगराद्भूमिभागे समे शुभे ।  
 समाजवाटः शुशुभे भवनैः सर्वतो वृतः ॥ १६  
 प्राकारपरिखोपेतो द्वारतोरणमण्डितः ।  
 वितानेन विचित्रेण सर्वतः समलंकृतः ॥ १७  
 तूर्यैश्च शतसंकीर्णः परार्ध्यागुरुष्वपितः ।  
 चन्दनोदकसिक्तश्च माल्यदामोपशोभितः ॥ १८  
 कैलासशिखरप्रस्थैर्नमस्तलविलेखिभिः ।  
 सर्वतः संवृतः शुभ्रैः प्रासादैः सुकृतोच्छ्रयैः ॥ १९  
 सुवर्णजालसंवीतैर्मणिकुट्टिमभूषणैः ।  
 सुखारोहणसौपानैर्महासनपरिच्छदैः ॥ २०  
 स्रग्दामसमवच्छन्नैरगुरुत्तमवासितैः ।  
 हंसांशुवर्णैर्बहुभिरायोजनसुगन्धिभिः ॥ २१  
 असंबाधशतद्वारैः शयनासनशोभितैः ।  
 बहुधा तु पिनडाङ्गैर्हिमवच्छिखरैरिव ॥ २२  
 तत्र नानाप्रकारेषु विमानेषु स्वलंकृताः ।  
 स्पर्धमानास्तदाऽन्योन्यं निषेदुः सर्वपार्थिवाः ॥ २३  
 तत्रोपविष्टान्ददृशुर्महासत्त्वपराक्रमान् ।  
 राजसिंहात्महाभागान्कृष्णागुरुविभूषितान् ॥ २४  
 महाप्रसादान्ब्रह्मण्यान्स्वराष्ट्रपरिरक्षिणः ।  
 प्रियान्सर्वस्य लोकस्य सुकृतैः कर्मभिः शुभैः ॥ २५  
 मञ्चेषु च परार्थेषु पौरजानपदा जनाः ।  
 कृष्णादर्शनसिद्ध्यर्थं सर्वतः समुपाविशन् ॥ २६

१८५

एवमिति ॥ १ ॥ स्कन्धावारं राजगृहप्राकारं लोकस-  
 मूहस्थानं वा । 'स्कन्धः स्यान्नृपावांसे सांपरायसमूहयोः' इति  
 मेदिनी ॥ ६ ॥ न जज्ञिरे न ज्ञातवन्तः ॥ ७ ॥ अनानम्यं  
 नमयितुमशक्यम् ॥ ९ ॥ वैहायसं अन्तरिक्षगतम् । यन्त्रं  
 तीव्रवेगवत्तथा भ्रमणेन लक्ष्यमार्गसंकोचकमन्तराबद्धम् समितं  
 यन्त्रच्छिद्रद्वारा उपलक्षितम् । लक्ष्यमपि वैहायसमित्यर्थः ।  
 अस्त्रशिक्षायां एकेनार्जुनैवेव चललक्ष्यपातनं कृतमतः स एव  
 चलयन्त्रद्वारा लक्ष्यं भेत्यति नान्य इति । तदन्वेषणायां यत्नो  
 द्रुपदेन कृतः । यद्यपि कर्णस्याप्येतत्सुकरं तथापि हीनकुलत्वा-

त्स सुपरिहर इति भावः ॥ १० ॥ सज्यं धनुः कृत्वा इदं  
 यन्त्रमतीत्य लक्ष्यं यो वेद्धा वेदुं समर्थः ॥ ११ ॥ उपो-  
 पविष्टाः पादपूरणार्था उपेत्यस्यावृत्तिः 'प्रसमुपोदः पादपूरणे'  
 इति ॥ १५ ॥ शिशुमारो जलजन्तुः तदाकारस्तारासमूहा-  
 त्मको विष्णुः तस्य शिरःप्रदेशे ऐशान्यां दिशि । अत एव  
 सा अपराजिता दिक् । तां दिशं प्राप्य न्यविशन् । तामेव  
 दिशमाह प्रागिति । प्रागुत्तरेण प्रागुदीच्योरन्तराले नगरा-  
 त्समीपे । 'एनवन्यतरस्यामदूरे पञ्चम्या' इत्येवंबतमिदम् ॥ १६ ॥  
 विमानेषु सप्तभूमिगृहेषु । 'विमानो व्योमयाने च सप्तभूमि-  
 गृहेषु च' इति मेदिनी ॥ २३ ॥



ब्राह्मणैस्ते च सहिताः पाण्डवाः समुपाविशन् ।  
 क्रद्धि पञ्चालराजस्य पश्यन्तस्तामनुत्तमाम् ॥ २७  
 ततः समाजो ववृधे स राजान्दिवसान्बहून् ।  
 रत्नप्रदानबहुलः शोभितो नटनतर्कैः ॥ २८  
 वर्तमाने समाजे तु रमणीयेऽहि षोडशे ।  
 आपुताङ्गी सुवसना सर्वाभरणभूषिता ॥ २९  
 मालां च समुपादाय काञ्चनीं समलंकृताम् ।  
 अवतीर्णा ततो रङ्गं द्रौपदी भरतर्षभ ॥ ३०  
 पुरोहितः सोमकानां मन्त्रविद्ब्राह्मणः शुचिः ।  
 परिस्तीर्य जुहावाग्निमाज्येन विधिवत्तदा ॥ ३१  
 संतर्पयित्वा ज्वलनं ब्राह्मणांस्वस्ति वाच्य च ।  
 वारयामास सर्वाणि वादित्राणि समन्ततः ॥ ३२  
 निःशब्दे तु कृते तस्मिन्धृष्टद्युम्नो विशांपते ।  
 कृष्णामादाय विधिवन्मेघदुन्दुभिनिःस्वनः ॥ ३३

रङ्गमध्ये गतस्तत्र मेघगम्भीरया गिरा ।  
 वाक्यमुच्चैर्जगादेदं श्रुणुमर्थवदुत्तमम् ॥ ३४  
 इदं धनुर्लक्ष्यमिमे च बाणाः  
 शृण्वन्तु मे भूपतयः समेताः ।  
 छिद्रेण यन्त्रस्य समर्पयध्वं  
 शरैः शितैर्व्योमचरैर्दशाधैः ॥ ३५  
 एतन्महत्कर्म करोति यो वै  
 कुलेन रूपेण बलेन युक्तः ।  
 तस्याद्य भार्या भगिनी ममेयं  
 कृष्णा भवित्री न मृषा ब्रवीमि ॥ ३६  
 तानेवमुक्त्वा द्रुपदस्य पुत्रः  
 पश्चादिदं तां भगिनीमुवाच ।  
 नाम्ना च गोत्रेण च कर्मणा च  
 संकीर्तयन्भूमिपतीन्समेतान् ॥ ३७

इति श्रीमहा० आदि० स्वयंवरपर्वणि धृष्टद्युम्नवाक्ये पञ्चाशीत्यधिकशततमोऽध्यायः ॥ १८५ ॥

१८६

धृष्टद्युम्न उवाच ।

दुर्योधनो दुर्बिषहो दुर्मुखो दुष्प्रधर्षणः ।  
 विविशतिर्विकर्णश्च सहो दुःशासनस्तथा ॥ १  
 युयुत्सुर्वायुवेगश्च भीमवेगरवस्तथा ।  
 उग्रायुधो बलाकी च करकायुर्वीरचनः ॥ २  
 कुण्डकश्चित्रसेनश्च सुवर्चाः कनकध्वजः ।  
 नन्दको बाहुशाली च तुहुण्डो विकटस्तथा ॥ ३  
 एते चान्ये च बहवो धार्तराष्ट्रा महाबलाः ।  
 कर्णेन सहिता वीरास्त्वदर्थं समुपागताः ॥ ४  
 असंख्याता महात्मानः पार्थिवाः क्षत्रियर्षभाः ।  
 शकुनिः सौबलश्चैव वृषकोऽथ बृहद्वलः ॥ ५  
 एते गान्धारराजस्य सुताः सर्वे समागताः ।  
 अश्वत्थामा च भोजश्च सर्वशस्त्रभृतां वरौ ॥ ६  
 समवेतौ महात्मानौ त्वदर्थं समलंकृतौ ।  
 बृहन्तो मणिमांश्चैव दण्डधारश्च पार्थिवः । ७  
 सहदेवजयत्सेनौ मेघसन्धिश्च पार्थिवः ॥

विराटः सह पुत्राभ्यां शंखेनैवोत्तरेण च ॥ ८  
 वार्धक्षेमिः सुशर्मा च सेनाबिन्दुश्च पार्थिवः ।  
 सुकेतुः सहपुत्रेण सुनाम्ना च सुवर्चसा ॥ ९  
 सुचित्रः सुकुमारश्च वृकः सत्यधृतिस्तथा ।  
 सूर्यध्वजो रोचमानो नीलाश्विब्रायुधस्तथा ॥ १०  
 अंशुमांश्चेकितानश्च श्रेणिमांश्च महाबलः ।  
 समुद्रसेनपुत्रश्च चन्द्रसेनः प्रतापवान् ॥ ११  
 जलसन्धः पितापुत्रौ विदण्डो दण्ड एव च ।  
 पौण्ड्रको वासुदेवश्च भगदत्तश्च वीर्यवान् ॥ १२  
 कलिङ्गस्ताम्रलिप्तश्च पत्तनाधिपतिस्तथा ।  
 मद्रराजस्तथा शल्यः सहपुत्रो महारथः ॥ १३  
 रुक्माङ्गदेन वीरेण तथा रुक्मरथेन च ।  
 कौरव्यः सोमदत्तश्च पुत्रश्चास्य महारथः ॥ १४  
 समवेतास्त्रयः शूरा भूरिर्भूरिश्चिवः शलः ।  
 सुदक्षिणश्च काम्बोजो दृढधन्वा च पौरवः ॥ १५  
 बृहद्वलः सुषेणश्च शिबिरौशीनरस्तथा ।  
 पटञ्चरनिहन्ता च कारुणाधिपतिस्तथा ॥ १

परिस्तीर्य दभैः परितः स्तीर्त्वा ॥ ३१ ॥ इदं  
 धनुः इदं च लक्ष्यं इमे च बाणाः । चलयन्त्रच्छिद्रद्वारा  
 युगपत्पञ्चबाणान्लक्ष्ये यः समर्पयति तस्याद्य भार्या भगिनी  
 ममेयमिति द्वयोः संबन्धः व्योमचरैर्बाणैः ॥ ३५ ॥ तान्

नृपान्प्रति ॥ ३७ ॥ इति आदिपर्वणि नैलकण्ठीये भारतभा-  
 वदीये पञ्चाशीत्याधिकशततमोऽध्यायः ॥ १८५ ॥

१८६

दुर्योधन इत्यादिः स्पष्टार्थो मन्थः ॥ १ ॥

संकर्षणो वासुदेवो रौक्मिणेश्च वीर्यवान् ।  
 साध्वश्च चारुदेष्णश्च प्राद्युष्मिः सगदस्तथा ॥ १७  
 अकूरः सात्याकिश्चैव उद्धवश्च महामतिः ।  
 कृतकर्मा च हार्दिक्यः पृथुर्विपृथुरेव च ॥ १८  
 विदूरथश्च कङ्कश्च शङ्कुश्च सगवेषणः ।  
 आशावहोऽनिरुद्धश्च समीकः सारिमेजयः ॥ १९  
 वीरो वातपतिश्चैव झिल्ली पिण्डारकस्तथा ।  
 उशीनरश्च विक्रान्तो वृष्णयस्ते प्रकीर्तिताः ॥ २०

मगीरथो बृहत्क्षत्रः सैन्धवश्च जयद्रथः ।  
 बृहद्रथो बाह्लिकश्च श्रुतायुश्च महारथः ॥ २१  
 उत्कूकः कैतवो राजा चित्राङ्गदशुभाङ्गदौ ।  
 वत्सराजश्च मतिमान्कोसलाधिपतिस्तथा ॥ २२  
 शिशुपालश्च विक्रान्तो जरासंधस्तथैव च ।  
 एते चान्ये च बहवो नानाजनपदेश्वराः ॥ २३  
 त्वदर्थमागता भद्रे क्षत्रियाः प्रथिता भुवि ।  
 एते भेत्यन्ति विक्रान्तास्त्वदर्थे लक्ष्यमुत्तमम् ।  
 विध्येत य इदं लक्ष्यं वरयेथाः शुभेऽद्य तम् ॥ २४

इति श्रीमहा० आदि० स्वयंवरपर्वणि राजनामकीर्तने षडशीत्याधिकशततमोऽध्यायः ॥ १८६ ॥

## १८७

वैशंपायन उवाच ।  
 तेऽलंकृताः कुण्डलिनो युवानः  
 परस्परं स्पर्धमाना नरेन्द्राः ।  
 अस्त्रं बलं चात्मानि मन्यमानाः  
 सर्वे समुत्पेतुरुदायुधास्ते ॥ १  
 रूपेण वीर्येण कुलेन चैव  
 शीलेन वित्तेन च यौवनेन ।  
 समिद्धदर्पा मद्वेगभिन्ना  
 मत्ता यथा हैमवता गजेन्द्राः ॥ २  
 परस्परं स्पर्धया प्रेक्षमाणाः  
 संकल्पजेनाभिरिप्सुताङ्गाः ।  
 कृष्णा ममैवेत्याभिभाषमाणा  
 नृपासनेभ्यः सहसोदतिष्ठन् ॥ ३  
 ते क्षत्रिया रङ्गगताः समेता  
 जिगीषमाणा द्रुपदान्मजां ताम् ।  
 चकाशिरे पर्वतराजकन्या-  
 मुमां यथा देवगणाः समेताः ॥ ४  
 कंदर्पबाणाभिनिपीडिताङ्गाः  
 कृष्णागतैस्ते हृदयैर्नरेन्द्राः ।  
 रङ्गावतीर्णा द्रुपदात्मजार्थं  
 द्वेषं प्रचक्रुः सुहृदोऽपि तत्र ॥ ५

अथाययुर्देवगणा विमानैः  
 रुद्रादित्या वसवोऽथाश्विनौ च ।  
 साध्याश्च सर्वे मरुतस्तथैव  
 यमं पुरस्कृत्य धनेश्वरं च ॥ ६  
 दैत्याः सुपर्णाश्च महोरगाश्च  
 देवर्षयो गुह्यकाश्चारणाश्च ।  
 विश्वावसुर्नारदपर्वतौ च  
 गन्धर्वमुख्याः सहसाप्सरोभिः ॥ ७  
 हलायुधस्तत्र जनार्दनश्च  
 वृष्णयन्धकाश्चैव यथाप्रधानम् ।  
 प्रेक्षां स्म चक्रुर्धनुपुङ्गवास्ते  
 स्थिताश्च कृष्णस्य मते महान्तः ॥ ८  
 दृष्ट्वा तु तान्मत्तगजेन्द्ररूपान्  
 पञ्चाभिपद्मानिव वारणेन्द्रान् ।  
 भस्मावृताङ्गानिव हव्यवाहान्  
 कृष्णः प्रदध्यौ यदुवीरमुख्यः ॥ ९  
 शशंस रामाय युधिष्ठिरं स  
 भीमं सजिष्णुं च यमौ च वीरौ ।  
 शनैःशनैस्तान्प्रसमीक्ष्य रामो  
 जनार्दनं प्रतिमना ददर्श ह ॥ १०

इति आदिपर्वणि नैलकण्ठीये भारतभावदीपे षडशीत्याधिक-  
 शततमोऽध्यायः ॥ १८६ ॥

## १८७

तेऽलंकृता इति ॥ १ ॥ संकल्पजेन कामेन ॥ ३ ॥ अभितः पद्मा  
 लक्ष्मीयैषां तान्सर्वोङ्गसुन्दरानित्यर्थः अतिपद्मानिति पाठेपि  
 स एवार्थः । अतिमत्तानित्यपपाठः ॥ ९

अन्ये तु वीरा नृपपुत्रपौत्राः कृष्णागतैर्नैत्रमनःस्वभावैः । व्यायच्छमाना ददृशुर्न तान्वै संदृष्टान्तच्छदताम्रनेत्राः ॥ ११	यथाबलं शैष्यगुणक्रमाश्च । गतौजसः स्रस्तकिरीटहारा विनिःश्वसन्तः शमयांबभूवुः ॥ १९
तथैव पार्थाः पृथुबाहवस्ते वीरौ यमौ चैव महानुभावौ । तां द्रौपदीं प्रेक्ष्य तदा स्म सर्वे कंदर्पबाणाभिहता बभूवुः ॥ १२	हाहाकृतं तदनुषा दृढेन विस्त्रस्तहाराङ्गदचक्रवालम् । कृष्णानिमित्तं विनिवृत्तकामं राज्ञां तदा मण्डलमार्तमासीत् ॥ २०
देवार्षिगन्धर्वसमाकुलं तत् सुपर्णनागासुरसिद्धनृपम् । दिव्येन गन्धेन समाकुलं च दिव्यैश्च पुष्पैरवकीर्यमाणम् ॥ १३	सर्वाश्रुपांस्तान्प्रसमीक्ष्य कर्णो धनुर्धराणां प्रवरो जगाम । उद्धृत्य तूर्णं धनुरुद्यतं तत् सज्यं चकाराशु युयोज बाणान् ॥ २१
महास्वनैर्दुन्दुमिनादितैश्च बभूव तत्संकुलमन्तरिक्षम् । विमानसंवाधमभूत्समन्तात् सवेणुर्वाणापणवानुनादम् ॥ १४	दृष्ट्वा सूतं मेनिरे पाण्डुपुत्रा भित्त्वा नीतं लक्ष्यवरं धरायाम् । धनुर्धरा रागकृतप्रतिज्ञ- मत्यभिसोमार्कमथार्कपुत्रम् ॥ २२
ततस्तु ते राजगणाः क्रमेण कृष्णानिमित्तं कृतविक्रमाश्च । सकर्णदुर्योधनशात्वशाल्य- द्रौणायनिकाथसुनीथवक्राः ॥ १५	दृष्ट्वा तु तं द्रौपदी वाक्यमुच्चै- र्जगाद नाहं वरयामि सूतम् । सामर्षहासं प्रसमीक्ष्य सूर्यं तत्पाज कर्णः स्फुरितं धनुस्तत् ॥ २३
कलिङ्गवङ्गाधिपपाण्ड्यपौण्ड्रा विदेहराजो यवनाधिपश्च । अन्ये च नानानृपपुत्रपौत्रा राष्ट्राधिपाः पङ्कजपत्रनेत्राः ॥ १६	एवं तेषु निवृत्तेषु क्षत्रियेषु समन्ततः । चेदीनामधिपो वीरो बलवानन्तकीपमः ॥ २४
किरीटहाराङ्गदचक्रवालै- र्विभूषिताङ्गाः पृथुबाहवस्ते । अनुक्रमं विक्रमसत्त्वयुक्ता बलेन वीर्येण च नर्दमानाः ॥ १७	दमघोषसुतो धीरः शिशुपालो महामतिः । धनुरादायमानस्तु जानुभ्यामगमन्महीम् ॥ २५
तत्कार्मुकं संहननोपपन्नं सज्यं न शेकुर्मनसापि कर्तुम् । ते विक्रमन्तः स्फुरता दृढेन विक्षिप्यमाणा धनुषा नरेन्द्राः ॥ १८	ततो राजा महावीर्यो जरासंधो महाबलः । धनुषोऽभ्याशमागत्य तस्यौ गिरिनिवाचलः २६ धनुषा पीड्यमानस्तु जानुभ्यामगमन्महीम् । तत उत्थाय राजा स स्वराष्ट्राण्यभिजग्मिवान् ॥
विचेष्टमाना धरणीतलस्था इति श्रीमहा० आदिप० स्वयंवरप० राजपराङ्मुखीभवने सप्ताशीत्यधिकशततमोऽध्यायः ॥ १८७ ॥	ततः शल्यो महावीरो मद्राजो महाबलः । तदप्यारोप्यमाणस्तु जानुभ्यामगमन्महीम् ॥ २८ तस्मिंस्तु संभ्रान्तजने समाजे निक्षिप्तवादेषु जनाधिपेषु । कुन्तीसुतो जिष्णुरियेष कर्तुं सज्यं धनुस्तत्सशरं प्रवीरः ॥ २९

व्यायच्छमानाः व्याददानाः चक्षुः प्रसार्य कृष्णामेव  
ददृशुर्न पाण्डवान् ॥ ११ ॥ तथैव पार्था इति ।  
कामाभिभूतत्वादामकृष्णादीन् ददृशुरिति भावः ॥ १२ ॥  
विमानसंवाधं विमानसंकीर्णम् ॥ १४ ॥ संहननोपपन्नं अत्यन्तं  
काठिन्येन युक्तं । स्फुरता नामयितुमसामर्थ्यात्कराभिः सर-  
त्कोटितया । अत एव विक्षिप्यमाणाः दण्डेन वीटा इव ।  
धनुषा धनुष्कोट्या शमयांबभूवुरिति द्वयोः संबन्धः ॥ १८ ॥

चक्रवालं मण्डलं ॥ २० ॥ सामर्षहासं नाचकुलयोगादमर्षः  
सूर्यापराधत्वात् हासः ॥ २३ ॥ धनुरादायमानः परीक्षमाणः  
दैह शोधनेऽस्य रूपं ॥ २५ ॥ अभ्याशं समीपं ॥ २६ ॥  
धनुषा आकृष्यमाणेन ॥ २७ ॥ आरोप्यमाणः सजीकर्तुमिच्छन्  
॥ २८ ॥ निक्षिप्तवादेषु त्यक्तधनुरुद्यमनकथेषु ॥ २९ ॥ इति  
आ० नै० भा० सप्ताशीत्यधिकशततमोऽध्यायः ॥ १८७ ॥

१८८

वैशंपायन उवाच ।

यदा निवृत्ता राजानो धनुषः सज्यकर्मणः ।  
 अथोदतिष्ठद्विप्राणां मध्याजिष्णुरुदारधीः ॥ १  
 उदक्रोशन्विप्रमुख्या विधुन्वन्तोऽजिनानि च ।  
 दृष्ट्वा संप्रस्थितं पार्थमिन्द्रकेतुसमप्रभम् ॥ २  
 केचिदासन्विमनसः केचिदासन्मुदान्विताः ।  
 आहुः परस्परं केचिन्निपुणा बुद्धिजीविनः ॥ ३  
 यत्कर्णशल्यप्रमुखैः क्षत्रियैर्लोकविश्रुतैः ।  
 नानतं बलवद्भिर्हि धनुर्वेदपरायणैः ॥ ४  
 तत्कथं त्वकृतास्त्रेण प्राणतो दुर्बलीयसा ।  
 बटुमात्रेण शक्यं हि सज्यं कर्तुं धनुर्दिजाः ॥ ५  
 अवहास्या भविष्यन्ति ब्राह्मणाः सर्वराजसु ।  
 कर्मण्यस्मिन्नसंसिद्धे चापलादपरीक्षिते ॥ ६  
 यद्येष दर्पाद्धर्षाद्वाऽप्यथ ब्राह्मणचापलात् ।  
 प्रस्थितो धनुरायन्तुं वार्यतां साधु मा गमत् ॥ ७  
 ब्राह्मणा ऊचुः ।  
 नावहास्या भविष्यामो न च लाघवमास्थिताः ।  
 न च विद्विष्टतां लोके गमिष्यामो महीक्षिताम् ॥ ८  
 केचिदाहुर्युवा श्रीमान्नागराजकरोपमः ।  
 पीनस्कन्धोरुबाहुश्च धैर्येण हिमवानिव ॥ ९  
 सिंहखेलगतिः श्रीमान्मत्तनागेन्द्रविक्रमः ।  
 संभाव्यमस्मिन्कर्मैदमुत्साहाच्चानुमीयते ॥ १०  
 शक्तिरस्य महोत्साहा न ह्यशक्तः स्वयं व्रजेत् ।  
 न च तद्विद्यते किंचित्कर्म लोकेषु यद्भवेत् ॥ ११  
 ब्राह्मणानामसाध्यं च नृषु संस्थानचारिषु ।  
 अन्मक्षा वायुमक्षाश्च फलाहारा दृढव्रताः ॥ १२  
 दुर्बला अपि विप्रा हि बलीयांसः स्वतेजसा ।  
 ब्राह्मणो नावमन्तव्यः सदसद्वा समाचरन् ॥ १३  
 सुखं दुःखं महद्भस्वं कर्म यत्समुपागतम् ।  
 जामदग्न्येन रामेण निर्जिताः क्षत्रिया युधि ॥ १४

पीतः समुद्रोऽगस्त्येन अगाधो ब्रह्मतेजसा ।  
 तस्माद्भुवन्तु सर्वेऽत्र बटुरेष धनुर्महान् ॥ १५  
 आरोपयतु शीघ्रं वै तथेत्यूचुर्द्विजर्षभाः ।  
 एवं तेषां विलपतां विप्राणां विविधा गिरः ॥ १६  
 अर्जुनो धनुषोऽभ्याशे तस्थौ गिरिरिवाचलः ।  
 स तद्धनुः परिक्रम्य प्रदक्षिणमथाकरोत् ॥ १७  
 प्रणम्य शिरसा देवमीशानं वरदं प्रभुम् ।  
 कृष्णं च मनसा कृत्वा जगृहे चार्जुनो धनुः ॥ १८  
 यत्पार्थिवै रुक्मसुनीथवक्रैः  
 राधेयदुर्योधनशल्यशाल्वैः ।  
 तदा धनुर्वेदपरैर्नृसिंहैः  
 कृतं न सज्यं महतोऽपि यत्नात् ॥ १९  
 तदर्जुनो वीर्यवतां सदर्प-  
 स्तद्वैन्द्रिन्द्रावरजप्रभावः ।  
 सज्यं च चक्रे निमिषान्तरेण  
 शरांश्च जग्राह दशार्धसंख्यान् ॥ २०  
 विव्याध लक्ष्यं निपपात तच्च  
 छिद्रेण भूमौ सहसातिविद्धम् ।  
 ततोन्तरिक्षे च बभूव नादः  
 समाजमध्ये च महाभिनादः ॥ २१  
 पुष्पाणि दिव्यानि वर्षष्वे देवः  
 पार्थस्य मूर्ध्नि द्विषतां निहन्तुः ॥ २२  
 चैलानि विव्यधुस्तत्र ब्राह्मणाश्च सहस्रशः ।  
 विलक्षितास्ततश्चक्रुर्हार्हाकारांश्च सर्वशः ।  
 न्यपतंश्चात्र ममसः समन्तात्पुष्पवृष्टयः ॥ २३  
 शताङ्गानि च तूर्याणि वादकाः समवादयन् ।  
 सूतमागधसद्वाश्चाप्यस्तुवंस्तत्र सुस्वराः ॥ २४  
 तं दृष्ट्वा द्रुपदः प्रीतो बभूव रिपुसूदनः ।  
 सह सैन्यैश्च पार्थस्य साहाय्यार्थमिषे सः ॥ २५

१८८

यदेति जिष्णुर्जुनः ॥ ११ ॥ प्राणतः शक्तिः ॥ ५ ॥ दर्पात्  
 गर्वात् ॥ हर्षात् औत्सुक्यात् ॥ चापलात् अनवास्थितत्वात् ७ ॥  
 लोकेषु ब्रह्मलोकान्तेषु नृषु पुरुषेषु संस्थानचारिषु देवासुरा-  
 द्याकारैश्चरत्सु । तत्कर्म न विद्यते यत् ब्राह्मणानामसाध्य-  
 मिति संबन्धः ॥ ११ ॥ महत् च्छ्वं । महदपि क्षुद्रं भवति  
 यत्र तत् कर्म । तदेवोदाहरति जामदग्न्येनेति ॥ १४ ॥ ब्राह्म-  
 णवचसा क्षुद्रेणापि महत्कर्म कर्तुं शक्यमित्यभिप्रेत्य सर्वेयैक-

मत्येनाहुः तस्मादिति ॥ १५ ॥ राधेयः कर्णः ॥ १९ ॥  
 विव्यधुः विजयध्वजवदुच्छ्रितवन्तः । विलाक्षिताः विषमं  
 लाक्षितं दृष्टिर्येषां ते तथाभूताः शत्रवः लक्ष्येण विना कृता वा  
 ॥ २३ ॥ शतं अनन्तानि अङ्गानि नखाङ्गुलिदण्डधनुर्ज्या-  
 वक्रादीनि वादनोपायाः येषां तानि । 'अङ्गं गात्रान्तिको-  
 पायप्रतीकेषु' इति विश्वः ॥ २४ ॥ साहाय्यार्थं द्रौपद्यलाभात्  
 क्षुब्धैर्नृपान्तरैर्युद्धप्रसक्तौ सत्याम् ॥ २५ ॥

तस्मिंस्तु शब्दे महति प्रवृद्धे  
युधिष्ठिरो धर्मभृतां वरिष्ठः ।  
आवासमेवोपजगाम शीघ्रम्  
सार्धं यमाभ्यां पुरुषोत्तमाभ्याम् ॥ २६  
विद्धं तु लक्ष्यं प्रसमीक्ष्य कृष्णा  
पार्थ च शक्रप्रतिमं निरीक्ष्य ।

आदाय शुक्लाम्बरमाव्यदाम  
जगाम कुन्तीसुतमुत्समयन्ती ॥ २७  
स तामुपादाय विजित्य रङ्गे  
द्विजातिभिस्तैरभिपूज्यमानः ।  
रङ्गान्निरक्रामदचिन्त्यकर्मा  
पत्न्या तथा चाप्यनुगम्यमानः ॥ २८

इति श्रीमहा० आ० स्वयंवरपर्वणि लक्ष्यच्छेदनेऽष्टाशीत्यधिकशततमोऽध्यायः ॥ १८८ ॥

१८९

वैशंपायन उवाच ।

तस्मै दिस्सति कन्यां तु ब्राह्मणाय तदा नृपे ।  
कोप आसीन्महीपानामालोक्यान्योन्यमान्तिकात्  
अस्मानयमतिक्रम्य तृणीकृत्य च संगतान् ।  
दातुमिच्छति विप्राय द्रौपदीं योषितां वराम् ॥ २  
अवरोप्येह वृक्षं तु फलकाले निपात्यते ।  
निहन्मैनं दुरात्मानं योऽयमस्मान्न मन्यते ॥ ३  
न ह्यर्हत्येष संमानं नापि वृद्धक्रमं गुणैः ।  
हन्मैनं सह पुत्रेण दुराचारं नृपद्विषम् ॥ ४  
अयं हि सर्वानाहूय सत्कृत्य च नराधिपान् ।  
गुणवद्भोजयित्वा ततः पश्चान्न मन्यते ॥ ५  
अस्मिन् राजसमावाये देवानामिव संनये ।  
किमयं सदृशं कंचिद्भूषति नैव दृष्टवान् ॥ ६  
न च विप्रेष्वधीकारो विद्यते वरणं प्रति ।  
स्वयंवरः क्षत्रियाणामितीयं प्रथिता श्रुतिः ॥ ७  
अथवा यदि कन्येयं न च कंचिद्भूषति ।  
अग्रावेनां परिक्षिप्य याम राष्ट्राणि पार्थिवाः ॥ ८  
ब्राह्मणो यदि चापल्यालोभाद्वा कृतवानिदम् ।  
विप्रियं पार्थिवेन्द्राणां नैष वध्यः कथंचन ॥ ९  
ब्राह्मणार्थं हि नो राज्यं जीवितं हि वसूनि च ।  
पुत्रपौत्रं च यच्चान्यदस्माकं विद्यते धनम् ॥ १०  
अवमानभयाच्चैव स्वधर्मस्य च रक्षणात् ।  
स्वयंवराणामन्येषां मा भूदेवविधा गतिः ॥ ११  
इत्युक्त्वा राजशार्दूला हृष्टाः परिधवाहवः ।  
द्रुपदं तु जिघांसन्तः सायुधाः समुपाद्रवन् ॥ १२  
तान्गृहीतशरावापान्कुञ्चानापततो बहून् ।

द्रुपदो वीक्ष्य संत्रासाद्ब्राह्मणाञ्छरणं गतः ॥ १३  
वेगेनापततस्तांस्तु प्रभिन्नानिव वारणान् ।  
पाण्डुपुत्रौ महेष्वासौ प्रतियातावरिन्दमौ ॥ १४  
ततः समुत्पेतुरुदायुधास्ते  
महीक्षितो बद्धगोधाङ्गुलित्राः ।  
जिघांसमानाः कुरुराजपुत्रा-  
वमर्षयन्तोऽर्जुनभीमसेनौ ॥ १५  
ततस्तु भीमोऽद्भुतभीमकर्मा  
महाबलो वज्रसमानसारः ।  
उत्पाट्य दोर्भ्यां द्रुममेकवीरो  
निष्पत्रयामास यथा गजेन्द्रः ॥ १६  
तं वृक्षमादाय रिपुप्रमार्था  
दण्डीव दण्डं पितुराज उग्रम् ।  
तस्थौ समीपे पुरुषर्षभस्य  
पार्थस्य पार्थः पृथुदीर्घबाहुः ॥ १७  
तत्प्रेक्ष्य कर्मातिमनुष्यबुद्धि-  
र्जिष्णुः स हि भ्रातुरचिन्त्यकर्मा ।  
विसिद्धिमये चापि भयं विहाय  
तस्थौ धनुर्गृह्य महेन्द्रकर्मा ॥ १८  
तत्प्रेक्ष्य कर्मातिमनुष्यबुद्धि-  
र्जिष्णोः सहभ्रातुरचिन्त्यकर्मा ।  
दामोदरो भ्रातुरमुग्रवीर्यं  
हलायुधं वाक्यमिदं बभाषे ॥ १९  
य एष सिंहर्षभ खेलगामी  
महद्भनुः कर्षति तालमात्रम् ।

उत्समयन्ती उत्तमपतिलाभादत्यन्तं गर्वं कुर्वती ॥ २७ ॥  
इति आदिपर्वणि नैलकण्ठेयि० भा० आ० अष्टाशीत्याधिकश-  
ततमोऽध्यायः ॥ १८८ ॥

१८९

तस्मै दिस्सतीति ॥ १ ॥ अवरोप्येत्यस्य व्याख्या अयं  
हीति व्यबहितलोकेन ॥ ४ ॥ संत्रासात् ब्राह्मणकोपेन सर्वं  
क्षत्रं नश्येदिति शङ्कोत्थात् भयात् ॥ १३ ॥

एषोऽर्जुनो नात्र विचार्यमस्ति  
यद्यस्मि संकर्षणं वासुदेवः ॥ २०  
यस्त्वेव वृक्षं तरसाऽवभज्य  
राज्ञां निकारे सहसा प्रवृत्तः ।  
वृकोदराब्रान्य इहैतदद्य  
कर्तुं समर्थः समरे पृथिव्याम् ॥ २१  
योऽसौ पुरस्तात्कमलायताक्ष-  
स्तनुर्महासिंहगतिर्विनीतः ।  
गौरः प्रलम्बोज्ज्वलचारुघोणो  
विनिःसृतः सोऽन्युतधर्मपुत्रः ॥ २२  
इति श्रीमहा० आ० स्वयंवरपर्वणि कृष्णवाक्ये ऊननवत्यधिकशततमोऽध्यायः ॥ १८९ ॥

यौ तौ कुमाराविव कार्तिकेयौ  
द्रावश्विनेयाविति मे वितर्कः ।  
मुक्ता हि तस्माज्जतुवेऽमदाहात्  
मया श्रुताः पाण्डुसुताः पृथा च ॥ २३  
तमब्रवीन्निर्जलतोयदाभो  
हलायुधोऽनन्तरजं प्रतीतः ।  
प्रीतोऽस्मि दृष्ट्वा हि पितृष्वसारम्  
पृथां विमुक्तां सह कौरवाभ्यैः ॥ २४

—\*—

१९०

वैशंपायन उवाच ।  
अजिनानि विधुन्वन्तः करकांश्च द्विजर्षभाः ।  
ऊचुस्ते भीमं कर्तव्या वयं योत्स्यामहे परान् ॥ १  
तानेवं वदतो विप्रानर्जुनः प्रहसन्निव ।  
उवाच प्रेक्षका भूत्वा यूयं तिष्ठथ पार्श्वतः ॥ २  
अहमेनानजिह्वाग्रैः शतशो विकिरञ्जलैः ।  
वारयिष्यामि संकुद्धान्मन्त्रैराशीविषानिव ॥ ३  
इति तद्वचुरानम्य शुल्कावाप्तं महाबलः ।  
आत्रा भीमेन सहितस्तस्यौ गिरिरिवाचलः ॥ ४  
ततः कर्णमुखान्दृष्ट्वा क्षत्रियान्युद्धदुर्मदान् ।  
संपेतुर्भीतौ तौ गजौ प्रतिगजानिव ॥ ५  
ऊचुश्च वाचः परुषास्ते राजानो युयुत्सवः ।  
आहवे हि द्विजस्यापि वधो दृष्टो युयुत्सतः ॥ ६  
इत्येवमुक्त्वा राजानः सहसा दुद्रुवुर्द्विजान् ।  
ततः कर्णो महातेजा जिष्णुं प्रति ययौ रणे ॥ ७  
युद्धार्थं वासिताहेतोर्गजः प्रतिगजं यथा ।  
भीमसेनं ययौ शल्यो मद्राणामीश्वरो बली ॥ ८  
दुर्योधनादयः सर्वे ब्राह्मणैः सह संगताः ।  
मृदुपूर्वमयत्नेन प्रत्ययुध्यस्तदाहवे ॥ ९

ततोऽर्जुनः प्रत्यविध्यदापतन्तं शितैः शरैः ।  
कर्णो वैकर्तनं श्रीमान्विकृष्य बलवद्धनुः ॥ १०  
तेषां शराणां धेगेन शितानां तिभतेजसाम् ।  
विमुह्यमानो राधेयो यत्नात्तमनुधावति ॥ ११  
तावुभावप्यनिर्देश्यौ लाघवाज्जयतां वरौ ।  
अयुध्येतां सुसंरब्धावन्योन्यविजिगीषिणौ ॥ १२  
कृते प्रतिकृतं पश्य पश्य बाहुबलं च मे ।  
इति शूरार्थवचनैरभाषेतां परस्परम् ॥ १३  
ततोऽर्जुनस्य भुजयोर्वीर्यमप्रतिमं भुवि ।  
ज्ञात्वा वैकर्तनः कर्णः संरब्धः समयोधयत् ॥ १४  
अर्जुनेन प्रयुक्तांस्तान्द्राणान्वेगवतस्तदा ।  
प्रतिहन्य ननादोच्चैः सैन्यानि तदपूजयन् ॥ १५  
कर्ण उवाच ।

तुष्यामि ते विप्रमुष्य भुजवीर्यस्य संयुगे ।  
अविषादस्य चैवास्य शस्त्रास्त्रविजयस्य च ॥ १६  
किं त्वं साक्षाद्भुवैदो रामो वा विप्रसत्तम ।  
अथ साक्षाद्धरिहयः साक्षाद्वा विष्णुरच्युतः ॥ १७  
आत्मप्रच्छादनार्थं वै बाहुवीर्यमुपाश्रितः ।  
विप्ररूपं विधायेदं मन्ये मां प्रतियुध्यसे ॥ १८

घोणा नासा ॥ २२ ॥ कार्तिकेयावित्यभूतोपमा  
॥ २३ ॥ इति आदिपर्वणि नैलकण्ठीये भारतभावदीपे  
ऊननवत्यधिकशततमोऽध्यायः ॥ १८९ ॥

१९०

अजिनानीति ॥ १॥ शुल्कावाप्तं पणप्राप्तम् ॥ ४॥ विजिगी-  
षिणौ विजिगीषावन्तौ ॥ १२ ॥ शराणां अर्थवद्विर्वचनैः  
शूरार्थवचनैः ॥ १३ ॥ प्रतिहन्य प्रतिहन्या वा ल्यपीति पक्षेऽ  
नुनासिकलोपाभावात् तुक् । तत प्रतिहननम् ॥ १५ ॥

न हि मामाहवे कुड्मन्यः साक्षाच्छचीपतेः ।  
 पुमान्योऽधियुतं शक्तः पाण्डवाद्वा किरीटिनः ॥ १९ ॥  
 तमेवं वादिनं तत्र फाल्गुनः प्रत्यभाषत ।  
 नास्मि कर्णं धनुर्वेदो नास्मि रामः प्रतापवान् ॥ २० ॥  
 ब्राह्मणोऽस्मि युधां श्रेष्ठः सर्वशस्त्रभृतां वरः ।  
 ब्राह्मे पौरंदरे चास्त्रे निष्ठितो गुरुशासनात् ॥ २१ ॥  
 स्थितोऽस्म्यद्य रणे जेतुं त्वां वै वीर स्थिरा भव ।  
 वैशंपायन उवाच ।

एवमुक्तस्तु राधेयो युद्धात्कर्णो न्यवर्तत ॥ २२ ॥  
 ब्राह्मं तेजस्तदाऽजय्यं मन्यमानो महारथः ।  
 अपरस्मिन्वनोद्देशे वीरौ शल्यवृकोदरौ ॥ २३ ॥  
 बलिनौ युद्धसंपन्नौ विद्यया च बलेन च ।  
 अन्योन्यमाह्वयन्तौ तु मत्ताविव महागजौ ॥ २४ ॥  
 मुष्टिभिर्जानुभिश्चैव निघ्नन्तावितरेतरम् ।  
 प्रकर्षणाकर्षणयोरभ्याकर्षविकर्षणैः ॥ २५ ॥  
 आचकर्षतुरन्योऽन्यं मुष्टिभिश्चापि जघ्नतुः ।  
 ततश्चटचटाशब्दः सुधोरो ह्यभवत्तयोः ॥ २६ ॥  
 पाषाणसंपातनिमैः प्रहारैरभिजघ्नतुः ।  
 मुहूर्तं तौ तदाऽन्योन्यं समरे पर्यकर्षताम् ॥ २७ ॥  
 ततो भीमः समुत्क्षिप्य बाहुभ्यां शल्यमाहवे ।  
 अपातयत्कुरुश्रेष्ठो ब्राह्मणा जहसुस्तदा ॥ २८ ॥  
 तत्राश्चर्यं भीमसेनश्चकार पुरुषर्षभः ।  
 यच्छल्यं पातितं भूमौ नावधीद्वलिनं बली ॥ २९ ॥  
 पातिते भीमसेनेन शल्ये कर्णे च शङ्किते ।  
 शङ्किताः सर्वराजानः परिवर्तुर्वृकोदरम् ॥ ३० ॥  
 ऊचुश्च सहितास्तत्र साध्विमौ ब्राह्मणर्षभौ ।  
 विज्ञायेतां क्व जन्मानौ क्व निवास्तौ तथैव च ॥ ३१ ॥  
 को हि राधासुतं कर्णं शक्तो योऽधियुतं रणे ।  
 अन्यत्र रामाद्रोणाद्वा पाण्डवाद्वा किरीटिनः ॥ ३२ ॥  
 कृष्णाद्वा देवकीपुत्रात्कृपाद्वापि शरद्वतः ।  
 को वा दुर्योधनं शक्तः प्रतियोधयितुं रणे ॥ ३३ ॥

तथैव मद्राधिपतिं शल्यं बलवतां वरम् ।  
 बलदेवादृते वीरात्पाण्डवाद्वा वृकोदरात् ॥ ३४ ॥  
 वीरादुर्योधनाद्वाऽन्यः शक्तः पातयितुं रणे ।  
 कियतामवहारोऽस्माद्युद्धाद्वाह्यणसंवृतात् ॥ ३५ ॥  
 ब्राह्मणा हि सदा रक्ष्याः सापराधाऽपि नित्यदा ।  
 अथैनानुपलभ्येह पुनर्योत्स्याम हृष्टवत् ॥ ३६ ॥  
 तांस्तथावादिनः सर्वान्प्रसमीक्ष्य क्षितीश्वरान् ।  
 अथान्यान्पुरुषांश्चापि कृत्वा तत्कर्म संयुगे ॥ ३७ ॥

वैशंपायन उवाच ।

तत्कर्म भीमस्य समीक्ष्य कृष्णः

कुन्तीसुतौ तौ परिशङ्कमानः ।

निवारयामास महीपतीस्तान्

धर्मेण लब्धेत्यनुनीय सर्वान् ॥ ३८ ॥

एवं ते विनिवृत्तास्तु युद्धाद्युद्धविशारदाः ।  
 यथावासं ययुः सर्वे विस्मिता राजसत्तमाः ॥ ३९ ॥  
 वृत्तो ब्रह्मोत्तरो रङ्गः पाञ्चाली ब्राह्मणैर्वृता ।  
 इति ब्रुवन्तः प्रययुर्ये तत्रासन्समागताः ॥ ४० ॥  
 ब्राह्मणैस्तु प्रतिच्छन्नौ रौरवाजिनवासिभिः ।  
 कृच्छ्रेण जग्मतुस्तौ तु भीमसेनधनंजयौ ॥ ४१ ॥  
 विमुक्तो जनसंवाधाच्छत्रुभिः परिवीक्षितौ ।  
 कृष्णयानुगतौ तत्र नृवीरौ तौ विरेजतुः ॥ ४२ ॥  
 पौर्णमास्यां घनैर्मुक्तौ चन्द्रसूर्याविवोदितौ ।  
 तेषां माता बहुविधं विनाशं पर्यचिन्तयत् ॥ ४३ ॥  
 अनागच्छत्सु पुत्रेषु भैक्षकालेऽभिगच्छति ।  
 धार्तराष्ट्रैर्हेता न स्युर्विज्ञाय कुरुपुङ्गवाः ॥ ४४ ॥  
 मायान्वितैर्वा रक्षोभिः सुधोरेर्दृढवैरिभिः ।  
 विपरीतं प्रतं जातं व्यासस्यापि महात्मनः ॥ ४५ ॥  
 इत्येवं चिन्तयामास सुतस्नेहावृता पृथा ।  
 ततः सुप्तजनप्राये दुर्दिने मेघसंप्लुते ॥ ४६ ॥  
 महत्पथापराहे तु घनैः सूर्य इवावृतः ।  
 ब्राह्मणैः प्राविशत्तत्र जिष्णुभार्गववेश्म तत् ॥ ४७ ॥

इति श्रीमहा० आ० स्वयंवरपर्वणि पाण्डवप्रत्यागमने नवत्यधिकशततमोऽध्यायः ॥ १९० ॥



मन्ये त्वां यस्मात् मां प्रतियुध्यसे ॥ १८ ॥  
 वनोद्देशे रङ्गदशां निवासस्थाने । 'वनं नपुंसकं नीरे निवा-  
 साल्यकानने' इति मेदिनी ॥ २३ ॥ प्रकर्षणं दूरे नोदनं  
 आकर्षणं अर्वाङ्कर्षणं अभ्याकर्षणं अभिमुखमास्फालनं  
 विकर्षणं तिर्यक्पातनम् ॥ २५ ॥ समुत्क्षिप्य कूष्माण्ड-  
 फलवदपातयत् ॥ २८ ॥ अवहारो युद्धानिर्वर्तनम् ॥ ३५ ॥

सापराधा अपीति संधिरार्धः । अथ अथवा कालान्तरे उप-  
 लभ्य ॥ ३६ ॥ संयुगे तत्कर्म कृत्वा तूष्णीं भूताविति शेषः ॥ ३७ ॥  
 ब्रह्म ब्राह्मणजातिः उत्तरं उत्कृष्टं यस्मिन्स ब्रह्मोत्तरः ॥ ४० ॥  
 अभिगच्छति उपस्थिते सति ॥ ४४ ॥ भार्गववेश्म कुलध-  
 लग्रहम् ॥ ४७ ॥ इति आ० नै० भा० नवत्यधिकशत-  
 तमोऽध्यायः ॥ १९० ॥

१९१

वैशंपायन उवाच ।  
 गत्वा तु तां भार्गवकर्मशालां  
 पार्थी पृथां प्राप्य महानुभावौ ।  
 तां याज्ञसेनीं परमप्रतीतौ ॥  
 भिक्षेत्यथावेदयतां नराग्र्यौ ॥ १  
 कुटीगता सा त्वनवेक्ष्य पुत्रौ  
 प्रोवाच भुङ्केति समेत्य सर्वे ।  
 पश्चाच्च कुन्ती प्रसमीक्ष्य कृष्णाम्  
 कष्टं मया भाषितमित्युवाच ॥ २  
 साऽधर्ममीता परिचिन्तयन्ती  
 तां याज्ञसेनीं परमप्रतीताम् ।  
 पाणौ गृहीत्वोपजगाम कुन्ती  
 युधिष्ठिरं वाक्यमुवाच चेदम् ॥ ३  
 कुन्त्युवाच ।  
 इयं तु कन्या द्रुपदस्य राज्ञः  
 तवानुजाभ्यां मयि संनिविष्टा ।  
 यथोचितं पुत्रं मयापि चोक्तम्  
 समेत्य भुङ्केति नृप प्रमादात् ॥ ४  
 मया कथं नानृतमुक्तमद्य  
 भवेत्कुरुणामृषभ ब्रवीहि ।  
 पञ्चालराजस्य सुतामधर्मो  
 न चोपवर्तेत न विभ्रमेच्च ॥ ५  
 वैशंपायन उवाच ।  
 स एवमुक्तो मतिमानृषीरो  
 मात्रा मुहूर्तं तु विचिन्त्य राजा ।  
 कुन्तीं समाश्वास्य कुरुप्रवीरो  
 धनंजयं वाक्यमिदं बभाषे ॥ ६  
 त्वया जिता फाल्गुन याज्ञसेनी  
 त्वयैव शोभिष्यति राजपुत्री ।  
 प्रज्वाल्यतामग्निरभिन्नसाह  
 गृहाण पाणिं विधिवत्त्वमस्याः ॥ ७  
 अर्जुन उवाच ।  
 मा मां नरेन्द्र त्वमधर्मभाजं  
 कृथा न धर्मोऽयमाशिष्टदृष्टः ।  
 भवान्निवेद्यः प्रथमं ततोऽयं

भीमो महाबाहुरचिन्त्यकर्मा ॥ ८  
 अहं ततो नकुलोऽनन्तरं मे  
 पश्चादयं सहदेवस्तरस्वी ।  
 वृकोदरोऽहं च यमौ च राज-  
 न्नियं च कन्या भवतो नियोज्याः ॥ ९  
 एवं गते यत्करणीयमत्र  
 धर्म्यं यशस्यं कुरु तद्विचिन्त्य ।  
 पञ्चालराजस्य हितं च यत्स्यात्  
 प्रशाधि सर्वे स्म वशे स्थितास्ते ॥ १०  
 वैशंपायन उवाच ।  
 जिष्णोर्वचनमाज्ञाय भक्तिस्नेहसमान्वितम् ।  
 दृष्टिं निवेशयामासुः पाञ्चाल्यां पाण्डुनन्दनाः ॥ ११  
 दृष्ट्वा ते तत्र पश्यन्तीं सर्वे कृष्णां यशस्विनीम् ।  
 संप्रेक्ष्यान्योन्यमासीना हृदयैस्तामधारयन् ॥ १२  
 तेषां तु द्रौपदीं दृष्ट्वा सर्वेषाममिताजसाम् ।  
 संप्रमथ्येन्द्रियग्रामं प्रादुरासीन्मनोभवः ॥ १३  
 काम्यं हि रूपं पांचाल्या विधात्रा विहितं स्वयम्  
 बभूवाधिकमन्याभ्यः सर्वभूतमनोहरम् ॥ १४  
 तेषामाकारभावज्ञः कुन्तीपुत्रो युधिष्ठिरः ।  
 द्वैपायनवचः कृत्स्नं सस्मार मनुजर्षभः ॥ १५  
 अब्रवीत्सहितान्प्रातृन्मियो भेदभयानृपः ।  
 सर्वेषां द्रौपदी भार्या भविष्यति हि नः शुभा ॥ १६  
 वैशंपायन उवाच ।  
 भ्रातुर्वचस्तत्प्रसमीक्ष्य सर्वे  
 ज्येष्ठस्य पाण्डोस्तनयास्तदानीम् ।  
 तमेवार्थं ध्यायमाना मनोभिः  
 सर्वे च ते तस्थुरदीनसत्त्वाः ॥ १७  
 वृष्णिप्रवीरस्तु कुरुप्रवीरा-  
 नाशंसमानः सहरौहिणेयः ।  
 जगाम तां भार्गवकर्मशालाम्  
 यत्रासते ते पुरुषप्रवीराः ॥ १८  
 तत्रोपविष्टं पृथुदीर्घबाहुम्  
 ददर्श कृष्णः सहरौहिणेयः ।  
 अजातशत्रुं परिवार्य तांश्चा-  
 प्युपोपविष्टञ्ज्वलनप्रकाशान् ॥ १९

१९१

गत्नेति ॥१॥ अधर्मो बहुभर्तृतारूपस्तस्माद्भीता ॥३॥  
 अधर्मो बहुभर्तृतारूपः विभ्रमेच्च तेनाधर्मेण तिर्यग्योनौ  
 पुनः पुनर्विशेषेण भ्रमेत् ॥५॥ न धर्मोऽयं दृष्टः अयं कः यं

मां भवान् अशिष्टं शासितवान् । निवेद्यः विवाह्यः ॥ ८ ॥  
 भेदभयं यस्य द्रौपदी तस्येते शत्रवः स्युरिति भेदः ॥१६॥  
 रौहिणेयो बलदेवः ॥ १८ ॥



ततोऽब्रवीद्वासुदेवोऽभिगम्य  
कुन्तीसुतं धर्मभृतां वरिष्ठम् ।  
कृष्णोऽहमस्मीति निर्पीड्य पादौ  
युधिष्ठिरस्याजमीढस्य राज्ञः ॥ २०  
तथैव तस्याप्यनुरौहिणेय-  
स्तौ चापि हृष्टाः कुरवोऽभ्यनन्दन् ।  
पितृष्वसुश्चापि यदुप्रवीरा-  
वगृह्णतां भारतमुख्यपादौ ॥ २१  
अजातशत्रुश्च कुरुप्रवीरः  
प्रपच्छ कृष्णं कुशलं विलोक्य ।  
कथं वयं वासुदेव त्वयेह  
गूढा वसन्तो विदिताश्च सर्वे ॥ २२  
तमब्रवीद्वासुदेवः प्रहस्य

गूढोऽप्यग्निज्ञायत एव राजन् ।  
त विक्रमं पाण्डवेयानतीत्य  
कोऽन्यः कर्ता विद्यते मानुषेषु ॥ २३  
दिष्ट्या सर्वे पावकाद्विप्रमुक्ता  
यूयं धीरात्पाण्डवाः शत्रुसाहाः ।  
दिष्ट्या पापो धृतराष्ट्रस्य पुत्रः  
सहामात्यो न सकामोऽभविष्यत् ॥ २४  
भद्रं वोऽस्तु निहितं यद्गुहायाम्  
विवर्धध्वं ज्वलना इवैधमानाः ।  
मा वो विदुः पार्थिवाः केचिदेव  
यास्यावहे शिबिरायैव तावत् ।  
सोऽनुज्ञातः पाण्डवेनाव्ययश्रीः  
प्रायाच्छीघ्रं बलदेवेन सार्धम् ॥ २५

इति श्रीमहा० आदिप० स्वयंवरप० रामकृष्णागमने एकनवत्याधिकशततमोऽध्यायः ॥ १९१ ॥

१९२

वैशंपायन उवाच ।

धृष्टद्युम्नस्तु पाञ्चाल्यः पृष्ठतः कुरुनन्दनौ ।  
अन्वगच्छत्तदा यान्तौ भार्गवस्य निवेशने ॥ १  
सोऽज्ञायमानः पुरुषानवधाय समन्ततः ।  
स्वयमारात्रिर्लानोऽभूद्भार्गवस्य निवेशने ॥ २  
सायं च भीमस्तु रिपुप्रमार्थी  
जिष्णुर्यमौ चापि महानुभावौ ।  
भैक्षं चरित्वा तु युधिष्ठिराय  
निर्वेदयांचकुरदीनसत्त्वाः ॥ ३  
ततस्तु कुन्ती द्रुपदात्मजां ता-  
मुवाच काले वचनं वदान्या ।  
त्वमग्रमादाय कुरुष्व भद्रे  
बालं च विप्राय च देहि भिक्षाम् ॥ ४  
ये चान्नमिच्छन्ति ददस्व तेभ्यः  
परिश्रिता ये परितो मनुष्याः ।  
ततश्च शेषं प्रविभज्य शीघ्र-

मर्थं चतुर्थं मम चात्मनश्च ॥ ५  
अर्थं तु भीमाय च देहि भद्रे  
य एष नागर्षभतुल्यरूपः ।  
गौरो युवा संहननोपपन्न  
एषो हि वीरो महुभुक्सदैव ॥ ६  
सा दृष्टरूपेव तु राजपुत्री  
तस्या वचः साधु विशङ्कमाना ।  
यथावदुक्तं प्रचकार साध्वी  
ते चापि सर्वे बुभुजुस्तदन्नम् ॥ ७  
कुशैस्तु भूमौ शयनं चकार  
माद्रीपुत्रः सहदेवस्तरस्वी ।  
यथा स्वकीयान्यजिनानि सर्वे  
संस्तीर्य वीराः सुषुपुर्धरण्याम् ॥ ८  
अगस्त्यशास्तामभितो दिशं तु  
शिरोऽसि तेषां कुरुसत्तमानाम् ।  
कुन्ती पुरस्तात् बभूव तेषाम्  
पादान्तरे चाथ बभूव कृष्णा ॥ ९

शत्रुसाहाः शत्रुवेगस्य सोढारः ॥ २४ ॥ यद्भद्रं गुहायां  
बुद्धौ वो निहितं तद्वोस्तु ॥ २५ ॥ इति आदिपर्वणि नैल०  
भारतभावदीपे एकनवत्याधिकशततमोऽध्यायः ॥ १९१ ॥

१९२

धृष्टद्युम्न इति ॥ १ ॥ सः अज्ञायमानः पाण्डवैरितैश्च ।  
आरात्समीपे ॥ २ ॥ अग्रं प्रथममादाय बालं कुरुष्व भिक्षां

च देहि ॥ ४ ॥ परिश्रिताः अन्येऽज्ञोपजीविनः । चतुर्थं  
मम चात्मनश्चेत्यर्थं षोडाऽर्थं भीमायेत्यर्थः ॥ ५ ॥ संह-  
ननोपपन्नो दृढः पुष्टश्च ॥ ६ ॥ साधु विशङ्कमाना स्वस्य  
श्रेयस्तर्कयन्ती । 'शङ्का त्रासे वितर्के च' इति मेदिनी ॥ ७ ॥  
अगस्त्येन शास्ता शिक्षिता तां दक्षिणां अभितः । सर्वेऽपि  
दक्षिणाशिरसः पुरस्तात् शिरोदेशस्यैव पादान्तरे पादसमी-  
पप्रदेशे ॥ ९ ॥

अशेत भूमौ सह पाण्डुपुत्रैः  
पादोपधानीव कृता कुशेषु ।  
न तत्र दुःखं मनसापि तस्या  
न चावमेने कुरुपुङ्गवांस्तान् ॥ १०  
ते तत्र शूराः कथयांवभूवुः  
कथा विचित्राः पृतनाधिकाराः ।  
अस्त्राणि दिव्यानि रथाश्च नागान्  
खड्गाङ्गादाश्चापि परश्वधांश्च ॥ ११  
तेषां कथास्ताः परिकीर्त्यमानाः  
पञ्चालराजस्य सुतस्तदानीम् ।  
शुश्राव कृष्णां च तदा निषण्णां  
ते चापि सर्वे ददृशुर्मनुष्याः ॥ १२  
धृष्टद्युम्नो राजपुत्रस्तु सर्वं  
वृत्तं तेषां कथितं चैव रात्रौ ।  
सर्वं राज्ञे द्रुपदायाखिलेन  
निवेदायेष्यस्त्वरितो जगाम ॥ १३  
पञ्चालराजस्तु विषण्णरूप-  
स्तान्पाण्डवानप्रतिविन्दमानः ।

धृष्टद्युम्नं पर्यपृच्छन्महात्मा  
क सा गता केन नीता च कृष्णा ॥ १४  
कच्चिन्न शूरेण न हीनजेन  
वैश्येन वा करेदोपपन्ना ।  
कच्चित्पदं मूर्ध्नि न पङ्कदिग्धम्  
कच्चिन्न माला पतिता श्मशाने ॥ १५  
कच्चित्सवर्णप्रवरो मनुष्य  
उद्विक्तवर्णोऽप्युत एव कच्चित् ।  
काच्चिन्न वामो मम मूर्ध्नि पादः  
कृष्णाभिमर्शेन कृतोऽद्य पुत्र ॥ १६  
कच्चिन्न तत्प्रेये परमप्रतीतः  
संयुज्य पार्थेन नरर्षभेण ।  
वदस्व तत्त्वेन महानुभाव  
कोसौ विजेता दुहितुर्ममाद्य ॥ १७  
विचित्रवीर्यस्य सुतस्य कच्चित्  
कुरुप्रवीरस्य प्रियन्ति पुत्राः ।  
कच्चित् पार्थेन यवीयसाऽद्य  
धनुर्गृहीतं निहतं च लक्ष्यम् ॥ १८

इति श्रीमहा० आदिप० स्वयंवरप० धृष्टद्युम्नप्रत्यागमने द्विनवत्यधिकशततमोऽध्यायः ॥ १९२ ॥

समाप्तं स्वयंवरपर्व ।

वैवाहिकपर्व ।

१९३

वैशंपायन उवाच ।  
ततस्तथोक्तः परिहृष्टरूपः  
पित्रे शशंसाथ स राजपुत्रः ।  
धृष्टद्युम्नः सोमकानां प्रबर्हो  
वृत्तं यथा येन हता च कृष्णा ॥ १  
धृष्टद्युम्न उवाच ।  
योऽसौ युवा व्यायतलोहिताक्षः  
कृष्णाजिनी देवसमानरूपः ।

यः कार्मुकाग्र्यं कृतवानधिज्यं  
लक्ष्यं च यः पातितवान्पृथिव्याम् ॥ २  
असज्जमानश्च ततस्तरस्वी  
वृत्तो द्विजाग्र्यैरभिपूज्यमानः ।  
चक्राम वज्रीव दितेः सुतेषु  
सर्वैश्च देवैर्ऋषिभिश्च जुष्टः ॥ ३  
कृष्णा प्रगृह्याजिनमन्वयात्तम्  
नागं यथा नागवधूः प्रहृष्टा ।

पादोपधानीव सर्वेषां पादस्पर्शं लभमाना ।  
कुशेषु कुशासनेषु ॥ १० ॥ पृतनाधिकाराः सेनाधीश-  
योग्याः ॥ ११ ॥ अप्रतिविन्दमानः अजानन् ॥ १४ ॥  
मूर्ध्नि पदं हीनवर्णयोगात् वैश्यपक्षे तु न पातित्यम् शूद्रपक्षे तु  
'पथु वा एतत् श्मशानं यच्छूद्रः' इति शूद्रस्य पादयुक्तश्मशा-  
नत्वश्रुतेस्तत्र मालावत् सुकुमारी बाला न पतितेति स्पष्ट-  
मुक्तम् ॥ १५ ॥ सवर्णप्रवरः क्षात्रियश्रेष्ठः । उद्विक्तवर्णो  
ब्राह्मणः । मूर्ध्नि पादस्तु वेषमात्रेण ब्राह्मणत्वानिश्चयात् शौर्यस्य

च कर्णैकलब्धयोः सूतशूद्रयोरपि दृष्टत्वात् समावितः ॥ १६ ॥  
काच्चिदिति कामप्रवेदने । पार्थेन संयुज्य परमप्रतीतोऽत्यन्त-  
हृष्टोऽसि । तादृशशौर्यस्यान्यत्रासंभवात् ॥ १७ ॥ प्रियन्ति  
जीवन्ति ॥ १८ ॥ इति आदिपर्वणि नैलकण्ठीये भारत-  
भावदीपे द्विनवत्यधिकशततमोऽध्यायः ॥ १९२ ॥

१९३

तत इति । प्रबर्ह उत्तमः ॥ १ ॥

अमृष्यमाणेषु नराधिपेषु  
 कुक्षेषु वै तत्र समापतस्सु ॥ ४  
 ततोऽपरः पार्थिवसङ्गमध्ये  
 प्रवृद्धमारुज्य महीप्ररोहम् ।  
 प्रकालयन्नेव स पार्थिवौघान्  
 क्रुद्धोऽन्तकः प्राणभृतो यथैव ॥ ५  
 तौ पार्थिवानां मिषतां नरेन्द्र  
 कृष्णामुपादाय गतौ नराग्र्यौ ।  
 विभ्राजमानाविव चन्द्रसूर्यौ  
 बाह्यां पुराद्भार्गवकर्मशालाम् ॥ ६  
 तत्रोपविष्टार्चिरिवानलस्य  
 तेषां जनित्रीति मम प्रतर्कः ।  
 तथाविधैरेव नरप्रवीरै-  
 रूपोपविष्टैस्त्रिभिरग्निकल्पैः ॥ ७  
 तस्यास्ततस्तावभिवाद्य पादौ  
 उक्ता च कृष्णा त्वभिवादयेति ।  
 स्थितां च तत्रैव निवेद्य कृष्णाम्  
 भिक्षाप्रचाराय गता नराग्र्याः ॥ ८  
 तेषां तु भैक्षं प्रतिगृह्य कृष्णा  
 दत्त्वा बलिं ब्राह्मणसाच्च कृत्वा ।  
 तां चैव वृद्धां परिवेष्य तांश्च  
 नरप्रवीरान्स्वयमप्यभुङ्क्तु ॥ ९  
 सुप्तास्तु ते पार्थिव सर्व एव  
 कृष्णा च तेषां चरणोपधाने ।  
 आसीत्पृथिव्यां शयनं च तेषां  
 दर्भाजिनाग्रास्तरणोपपन्नम् ॥ १०  
 ते नर्दमाना इव कालमेघाः  
 कथा विचित्राः कथयांबभूवुः ।  
 न वैश्यशूद्रौपायिकीः कथास्ता  
 न च द्विजानां कथयन्ति वीराः ॥ ११  
 निःसंशयं क्षत्रियपुङ्गवास्ते  
 ग्रथा हि युद्धं कथयन्ति राजन् ।  
 आशा हि नो व्यक्तमियं समृद्धा  
 मुक्तान् हि पार्थाञ्छृणुमोऽग्निदाहात् ॥ १२  
 यथा हि लक्ष्यं निहतं धनुश्च  
 सज्यं कृतं तेन तथा प्रसह्य ।  
 यथा हि भाषन्ति परस्परं ते  
 छन्ना ध्रुवं ते प्रचरन्ति पार्थाः ॥ १३

ततः स राजा द्रुपदः प्रहृष्टः  
 पुरोहितं प्रेषयामास तेषाम् ।  
 विद्याम युष्मानिति भावमाणो  
 महात्मानः पाण्डुसुतास्तु कञ्चित् ॥ १४  
 गृहीतवाक्यो नृपतेः पुरोध्या  
 गत्वा प्रशंसामभिधाय तेषाम् ।  
 वाक्यं समग्रं नृपतेर्यथाव-  
 दुवाच चानुक्रमविक्रमेण ॥ १५  
 विज्ञातुमिच्छत्यवनीश्वरो वः  
 पञ्चालराजो वरदो वरार्हाः ।  
 लक्ष्यस्य वेद्वारमिमं हि दृष्ट्वा  
 हर्षस्य नान्तं प्रतिपद्यते सः ॥ १६  
 आख्यात च ज्ञातिकुलानुपूर्वीं  
 पदं शिरःसु द्विषतां कुरुध्वम् ।  
 प्रह्लादयध्वं हृदयं ममेदं  
 पञ्चालराजस्य च सानुगस्य ॥ १७  
 पाण्डुर्हि राजा द्रुपदस्य राज्ञः  
 प्रियः सखा चात्मसमो बभूव ।  
 तस्यैष कामो दुहिता ममेयं  
 स्नुषां प्रदास्यामि हि कौरवाय ॥ १८  
 अयं हि कामो द्रुपदस्य राज्ञो  
 हृदि स्थितो नित्यमनिन्दिताङ्गाः ।  
 यदर्जुनो वै पृथुदीर्घबाहु-  
 र्धर्मेण विन्देत सुतां ममैताम् ॥ १९  
 कृतं हि तत्स्यात्सुकृतं ममेदं  
 यशश्च पुण्यं च हितं तदेतत् ।  
 अयोक्तवाक्यं हि पुरोहितं स्थितं  
 ततो विनीतं समुदीक्ष्य राजा ॥ २०  
 समीपतो भीममिदं शशास  
 प्रदीयतां पाद्यमर्घ्यं तथाऽस्मै ।  
 मान्यः पुरोध्या द्रुपदस्य राज्ञः  
 तस्मै प्रयोज्याभ्यधिका हि पूजा ॥ २१  
 भीमस्ततस्तत्कृतवाचरेन्द्र  
 तां चैव पूजां प्रतिगृह्य हर्षात् ।  
 सुखोपविष्टं तु पुरोहितं तदा  
 युधिष्ठिरो ब्राह्मणमेत्युवाच ॥ २२

महीप्ररोहं वृक्षम् ॥५॥ उक्ता ताभ्यामिति शेषः ॥८॥ ब्राह्मणसात् ब्राह्मणाधीनम् ॥ ९ ॥ दर्भाणां अजिनाग्रं उपर्य-  
 जिनं च तदास्तरणं चेति समासः ॥ १० ॥ विद्याम वेदितुमिच्छामः ॥१४॥ आख्यात कथयत ॥ १७ ॥

पञ्चालराजेन सुता निसृष्टा  
स्वधर्मदृष्टेन यथा न कामात् ।  
प्रदिष्टशुल्का द्रुपदेन राज्ञा  
सा तेन वीरेण तथानुवृत्ता ॥ २३  
न तत्र वर्णेषु कृता विवक्षा  
न चापि शीले न कुले न गोत्रे ।  
कृतेन सज्येन हि कार्मुकेण  
विद्वेन लक्ष्येण हि सा विसृष्टा ॥ २४  
सेयं तथानेन महात्मनेह  
कृष्णा जिता पार्थिवसङ्गमध्वे ।  
नैवंगते सौमकिरेद्य राजा  
संतापमर्हत्यसुखाय कर्तुम् ॥ २५  
कामश्च योऽसौ द्रुपदस्य राज्ञः  
स चापि संपत्स्यति पार्थिवस्य ।

संप्राप्यरूपां हि नरेन्द्रकन्या-  
मिमामहं ब्राह्मण साधु मन्ये ॥ २६  
न तद्वनुर्मन्दबलेन शक्यं  
मौर्व्यां समायोजयितुं तथा हि ।  
न चाकृतास्त्रेण न हीनजेन  
लक्ष्यं तथा पातयितुं हि शक्यम् ॥ २७  
तस्मान्न तापं दुहितुर्निमित्तं  
पञ्चालराजोर्हति कर्तुमद्य ।  
न चापि तत्पातनमन्यथेह  
कर्तुं हि शक्यं भुवि मानवेन ॥ २८  
एवं भुवन्त्येव युधिष्ठिरे तु  
पञ्चालराजस्य समीपतोऽन्यः ।  
तत्राजगामाशु नरो द्वितीयो  
निवेदयिष्यान्निह सिद्धमन्नम् ॥ २९

इति श्रीमहा० आदिप० वैवाहिकप० पुरोहितयुधिष्ठिरसंवादे त्रिनवत्यधिकशततमोऽध्यायः ॥१९३॥

१९४

दूत उवाच ।  
जन्यार्थमन्नं द्रुपदेन राज्ञा  
विवाहहेतोरुपसंस्कृतं च ।  
तदामुवध्वं कृतसर्वकार्याः  
कृष्णां च तत्रैव चिरं न कार्यम् ॥ १  
इमे रथाः काश्चनपद्मचित्राः  
सदश्वयुक्ता वसुधाधिपार्हाः ।  
पतान्समारुह्य परैत सर्वे  
पञ्चालराजस्य निवेशनं तत् ॥ २  
वैशंपायन उवाच ।  
ततः प्रयाताः कुरुपुङ्गवास्ते  
पुरोहितं तं परियाप्य सर्वे ।  
आस्थाय यानानि महान्ति तानि

कुन्ती च कृष्णा च सहैकयाने ॥ ३  
श्रुत्वा तु वाक्यानि पुरोहितस्य  
यान्युक्तवान्भारत धर्मराजः ।  
जिज्ञासयेवाथ कुरुत्तमानां  
द्रव्याण्यनेकान्युपसंजहार ॥ ४  
फलानि माल्यानि च संस्कृतानि  
वर्माणि चर्मणि तथासनानि ।  
गाश्चैव राजन्नथ चैव रज्जू-  
र्बीजानि चान्यानि कृषीनिमित्तम् ॥ ५  
अन्येषु शिल्पेषु च यान्यपि स्युः  
सर्वाणि कृत्यान्यखिलेन तत्र ।  
क्रीडानिमित्तान्यपि यानि तत्र  
सर्वाणि तत्रोपजहार राजा ॥ ६

शुल्कं मूल्यपणं तेनैव अनुवृत्ता अनुसृता ॥ २३ ॥  
तदेवाह कृतेनेति ॥ २४ ॥ सौमकिर्द्रुपदः ॥ २५ ॥ सं-  
प्राप्यरूपां अस्माकं योग्यस्वरूपाम् ॥ २६ ॥ इति आदि-  
पर्वणि नैलकण्ठीये भारतभावदीपे त्रिनवत्यधिकशततमोऽ-  
ध्यायः ॥ १९३ ॥

१९४

जन्यार्थमिति । जन्यार्थं वरपक्षीयजनार्थम् । कृष्णां च  
तत्रैवाप्रुवध्वं पाणिग्रहणविधिना । कृष्णा चेति पाठे आप्रोतु

अन्नं भवदीयत्वात् भवद्भिः सहैवेति भावः ॥ १ ॥  
परियाप्य प्रस्थाप्य ॥ ३ ॥ पुनः क्षत्रियत्वं परीक्षितुं द्रव्या-  
ण्युपसंजहार एकत्र कृत्वा दाशितवान् ॥ ४ ॥ फलवर्मे गवा-  
दीनि क्रमात्रैवर्णिकयोग्यानि ॥ ५ ॥ कृन्तन्तीति कृत्यानि ।  
कृती छेदनेस्मात् क्यप् । शिल्पिनां प्रहरणानि वास्यादीनि ।  
क्रीडानिमित्तानि शुष्केष्टिसदोरंजनादिरूपा ब्राह्मणक्षत्रियादीनां  
क्रीडास्तासां साधनानि । अल्पानि यज्ञपात्राणि कृत्रिमा-  
श्वादीनि सरङ्गपटानि च । तत्र देशे तत्र काले तत्र परी-  
क्षणे निमित्ते ॥ ६ ॥

वर्माणि चर्माणि च भानुमन्ति खड्गा महान्तोऽश्वरथाश्च चित्राः । धनूंषि चाश्याणि शराश्च चित्राः शक्त्यृष्ट्यः काञ्चनभूषणाश्च ॥ ७	प्रेष्याश्च सर्वे निखिलेन राजन् हर्षं समापेतुरतीव तत्र ॥ ११
प्रासा भुशुण्ड्यश्च परश्वधाश्च सांप्रामिकं चैव तथैव सर्वम् । शय्यासनान्युत्तमवस्तुवन्ति तथैव वासो विविधं च तत्र ॥ ८	ते तत्र वीराः परमासनेषु सपादपीठेष्वविशङ्कमानाः । यथानुपूर्वं विविशुर्नराश्याः तथा महाहैषु न विस्मयन्तः ॥ १२
कुन्ती तु कृष्णां परिगृह्य साध्वी- मन्तःपुरं द्रुपदस्याविवेश । स्त्रियश्च तां कौरवराजपत्नीं प्रत्यर्चयामासुरदीनसत्त्वाः ॥ ९	उच्चावचं पार्थिवभोजनीयं पात्रीषु जाम्बूनदराजतीषु । दासाश्च दास्यश्च सुमृष्टवेषाः संभोजकाश्चाप्युपजहुरक्ष्म ॥ १३
तान्सिंहविक्रान्तगतीन्निरीक्ष्य महर्षमाक्षानजिनोत्तरीयान् । गूढोत्तरांसान्भुजगेन्द्रभोग- प्रलम्बबाहून्पुरुषप्रवीरान् ॥ १०	ते तत्र भुक्त्वा पुरुषप्रवीरा यथात्मकामं सुभृशं प्रतीताः । उत्क्रम्य सर्वाणि वसूनि राजन् सांप्रामिकं ते विविशुर्नवीराः ॥ १४
राजा च राज्ञः सचिवाश्च सर्वे पुत्राश्च राज्ञः सुहृदस्तथैव ।	तल्लक्षयित्वा द्रुपस्य पुत्रो राजा च सर्वैः सह मन्त्रिमुख्यैः । समर्थयामासुरूपेत्य हृष्टाः कुन्तीसुतान्पार्थिवराजपुत्रान् ॥ १५

इति श्रीमहा० आदि० वैवाहिकपर्वणि युधिष्ठिरादिपरीक्षणे चतुर्नवत्यधिकशततमोऽध्यायः ॥१९४॥

१९५

वैशंपायन उवाच । तत आहूय पाञ्चाल्यो राजपुत्रं युधिष्ठिरम् । परिग्रहेण ब्राह्मेण परिगृह्य महाघृतिः ॥ १	अपि नो भागधेयानि शुभानि स्युः परंतप ॥ ५ इच्छया ब्रूहि तत्सत्यं सत्यं राजसु शोभते । इष्टापूर्तेन च तथा वक्तव्यमनृतं न तु ॥ ६
पर्यपृच्छददीनात्मा कुन्तीपुत्रं सुवचैसम् । कथं जानीम भवतः क्षत्रियान्ब्राह्मणानुत ॥ २	श्रुत्वा ह्यमरसंकाश तव वाक्यमर्दिदम् । ध्रुवं विवाहकरणमास्थास्यामि विधानतः ॥ ७
वैश्यान्वा गुणसंपन्नानथवा शूद्रयोनिजान् । मायामास्थाय वा विप्रांश्चरतः सर्वतो दिशम् ॥ ३	युधिष्ठिर उवाच । मा राजन्विमनाभूस्त्वं पाञ्चाल्य प्रीतिरस्तु ते । ईप्सितस्ते ध्रुवः कामः संवृत्तोऽयमसंशयम् ॥ ८
कृष्णाहेतोरनुप्राप्ता देवाः संदर्शनार्थिनः । ब्रवीतु नो भवान्सत्यं संदेहो ह्यत्र नो महान् ॥ ४	वयं हि क्षत्रिया राजन्पाण्डोः पुत्रा महात्मनः । ज्येष्ठं मां विद्धि कौंतेयं भीमसेनार्जुनाविमौ ॥ ९
अपि नः संशयस्यान्ते मनः संताप्येमावहेत् ।	

उत्तमवस्तूनि रत्नखचितताम्बूलधानीप्रभृतीनि तद्वन्ति ।  
मतोर्मस्यवत्त्वमार्थम् ॥ ८ ॥ गूढोत्तरांसान्गूढजत्रून् ॥ १० ॥  
सुमृष्टः अभ्यञ्जनवासोलंकरणादिभिः सम्यक् परिष्कृतः  
पाण्डवानां वेषो यैस्ते सुमृष्टवेषाः । ते च संभोजकाश्च  
यथायोग्यं ताम्बूलादिकमपूपादिकं चाक्षमदनीयं उपाजहुः  
॥ १३ ॥ इति आदि० नैल० भारतभावदीपे

चतुर्नवत्यधिकशततमोऽध्यायः ॥ १९४ ॥

१९५

तत इति । ब्राह्मेण ब्राह्मणार्थमुचितेनाभ्युत्थानादिना ।  
परिग्रहेण आतिथ्येन ॥ १ ॥ इष्टं यागादि आपूर्तं वाग्यादि  
तव धर्मकृत्यं नश्येद्यद्यसत्यं ब्रूया इत्यर्थः ॥ ६ ॥

आभ्यां तव सुता राजानिर्जिता राजसंसदि ।  
यमौ च तत्र कुन्ती च यत्र कृष्णा व्यवस्थिता ॥  
व्येतु ते मानसं दुःखं क्षत्रियाः स्मो नरर्षभ ।  
पाद्मिनीव सुतेयं ते हृदादन्यहृदं गता ॥ ११  
इति तथ्यं महाराज सर्वमेतद्ब्रवीमि ते ।  
भवान्हि गुरुरस्माकं परमं च परायणम् ॥ १२

वैशंपायन उवाच ।

ततः स द्रुपदो राजा हर्षव्याकुललोचनः ।  
प्रतिवक्तुं मुदा युक्तो नाशकत्तं युधिष्ठिरम् ॥ १३  
यत्नेन तु स तं हर्षं संनिगृह्य परंतपः ।  
अनुरूपं तदा वाचा प्रत्युवाच युधिष्ठिरम् ॥ १४  
पप्रच्छ चैनं धर्मात्मा यथा ते प्रवृत्ताः पुरात् ।  
स तस्मै सर्वमाचख्यावानुपूर्व्येण पाण्डवः ॥ १५  
तच्छ्रुत्वा द्रुपदो राजा कुन्तीपुत्रस्य भाषितम् ।  
विगर्हयामास तदा धृतराष्ट्रं नरेश्वरम् ॥ १६  
आश्वासयामास च तं कुन्तीपुत्रं युधिष्ठिरम् ।  
प्रतिजज्ञे च राज्याय द्रुपदो वदतां वरः ॥ १७  
ततः कुन्ती च कृष्णा च भीमसेनार्जुनावपि ।  
यमौ च राज्ञा संदिष्टं विविशुर्भवनं महत् ॥ १८  
तत्र ते न्यवसन् राजन्यज्ञसेनेन पूजिताः ।  
प्रत्याश्वस्तस्ततो राजा सह पुत्रैरुवाच तम् ॥ १९  
गृह्णातु विधिवत्पाणिमधायं कुरुनन्दनः ।  
पुण्येऽहनि महाबाहुरर्जुनः कुरुतां क्षणम् ॥ २०

वैशंपायन उवाच ।

तमब्रवीत्ततो राजा धर्मात्मा च युधिष्ठिरः ।  
ममापि दारसंबन्धः कार्यस्तावद्विशंपते ॥ २१

द्रुपद उवाच ।

भवान्वा विधिवत्पाणिं गृह्णातु दुहितुर्मम ।

इति श्रीमहाभाग आदिप० वैवाहिकप० द्वैपायनागमने पञ्चनवत्यधिकशततमोऽध्यायः ॥ १९५ ॥

यस्य वा मन्यसे वीर तस्य कृष्णामुपादिश ॥ २२  
युधिष्ठिर उवाच ।

सर्वेषां महिषी राजन्द्रौपदी नो भविष्यति ।  
एवं प्रव्याहृतं पूर्वं मम मात्रा विशंपते ॥ २३  
अहं चाप्यनिविष्टो वै भीमसेनश्च पाण्डवः ।  
पार्थेन विजिता चैषा रत्नभृता सुता तव ॥ २४  
एष नः समयो राजन् रत्नस्थ सह भोजनम् ।  
न च तं हातुमिच्छामः समयं राजसत्तम ॥ २५  
सर्वेषां धर्मतः कृष्णा महिषी नो भविष्यति ।  
आनुपूर्व्येण सर्वेषां गृह्णातु ज्वलने करान् ॥ २६

द्रुपद उवाच ।

एकस्य बह्व्यो विहिता महिष्यः कुरुनन्दन ।  
नैकस्य बहवः पुंसः श्रूयन्ते पतयः क्वचित् ॥ २७  
लोकवेदविरुद्धं त्वं नाधर्मं धर्मविच्छाधिः ।  
कर्तुमर्हसि कौन्तेय कस्मात्ते बुद्धिरीदृशी ॥ २८

युधिष्ठिर उवाच ।

सूक्ष्मो धर्मो महाराज नास्य विद्मो वयं गतिम् ।  
पूर्वेषामानुपूर्व्येण यातं वर्तमानुयामहे ॥ २९  
न मे वागनृतं प्राह नाधर्मं धीयते मतिः ।  
एवं चैव वदन्त्यम्भाम मम चैतन्मनोगतम् ॥ ३०  
एष धर्मो भ्रुवो राजश्चरैनमविचारयन् ।  
मा च शङ्का तत्र ते स्यात्कथंचिदपि पार्थिव ॥ ३१

द्रुपद उवाच ।

त्वं च कुन्ती च कौन्तेय धृष्टद्युम्नश्च मे सुतः ।  
कथयन्त्विति कर्तव्यं श्वः काले करवामहे ॥ ३२

वैशंपायन उवाच ।

ते समेत्य ततः सर्वे कथयन्ति स्म भारत ।  
अथ द्वैपायनो राजन्नभ्यागच्छद्यदृच्छया ॥ ३३

क्षणं देवपूजादिपर्वोत्सवं विवाहात्प्राक्कालीनं कुलधर्मम् ।  
'क्षणः पर्वोत्सवेपि स्यात्तथा मानेप्यनेहसः' इति मेदिनी ॥ २०  
अनिविष्टः अकृतविवाहः ॥ २४ ॥ समयो नियमः ॥ २५ ॥  
ज्वलने ज्वलनसमीपे करान् गृह्णातु पञ्चपाणिग्रहणानि करोतु ॥ २६ ॥ पुंसः पुमांसः यद्वा पुंसः वेदकर्तुः परमात्मनः स-  
काशाच्च श्रूयन्ते । तस्माच्चैका द्वौ पती विन्दत इति वेदवि-  
रुद्धं च । अविहितं निषिद्धं चैतदित्यर्थः ॥ २७ ॥ सूक्ष्मः  
'नैकस्यै बहवः सहपतयः' इति भ्रुवो सहेति युगपद्द्रुपति-

त्वनिषेधो विहितो न तु समयभेदेन ततश्चापि निषिद्धम् ।  
मात्रा समेत्य भुङ्क्तेत्याज्ञां च न लङ्घनीयम् । पित्रोराज्ञया  
निषिद्धमपि कर्तव्यम् । परशुरामकृतमातृबन्धवत् । किमुता-  
निषिद्धमिति भावः । पूर्वेषां प्रचेतःप्रभृतीनां तैर्यातं वर्त-  
बहुनामेकपत्नीत्वं अनुयामहे । तच्च आनुपूर्व्येणैव नत्वक्रमेण  
॥ २९ ॥ इति आ० नै० भा० भा० पञ्चनवत्यधिक-  
शततमोऽध्यायः ॥ १९५ ॥

१९६

वैशंपायन उवाच ।

ततस्ते पाण्डवाः सर्वे पाञ्चाल्यश्च महायशः ।  
 प्रत्युत्थाय महात्मानं कृष्णं सर्वेभ्यवादयन् ॥ १  
 प्रतिनन्द्य स तां पूजां पृष्ट्वा कुशलमन्ततः ।  
 आसने काञ्चने शुद्धे निषसाद महामनाः ॥ २  
 अनुज्ञातास्तु ते सर्वे कृष्णेनामिततेजसा ।  
 आसनेषु महाहँषु निषेदुर्द्विपदां वराः ॥ ३  
 ततो मुहूर्तान्मधुरां वाणीमुच्चार्य पार्षतः ।  
 पप्रच्छ तं महात्मानं द्वौपद्यर्थं विशांपते ॥ ४  
 कथमेका बहूनां स्याद्धर्मपत्नी न संकरः ।  
 एतन्मे भगवान्सर्वं प्रब्रवीतु यथातथम् ॥ ५

व्यास उवाच ।

अस्मिन्धर्मे विप्रलब्धे लोकवेदविरोधके ।  
 यस्य यस्य मतं यद्यच्छ्रोतुमिच्छामि तस्य तत् ६  
 ब्रुपद उवाच ।

अधर्मोऽयं मम मतो विरुद्धो लोकवेदयोः ।  
 न ह्येका विद्यते पत्नी बहूनां द्विजसत्तम ॥ ७  
 न चाप्याचरितः पूर्वैरयं धर्मो महात्मभिः ।  
 न चाप्यधर्मो विद्वद्भिश्चरितव्यः कथंचन ॥ ८  
 ततोहं न करोम्येन व्यवसायं क्रियां प्रति ।  
 धर्मः सदैव संदिग्धः प्रतिभाति हि मे त्वयम् ॥ ९

धृष्टद्युम्न उवाच ।

यवीयसः कथं भार्या ज्येष्ठो भ्राता द्विजर्षभ ।  
 ब्रह्मन्समभिवर्तेत सवृत्तः संस्तपोधन ॥ १०  
 न तु धर्मस्य सूक्ष्मत्वाद्गतिं विद्मः कथंचन ।  
 अधर्मो धर्म इति वा व्यवसायो न शक्यते ॥ ११  
 कर्तुमस्मद्विधैर्ब्रह्मन्ततोऽयं न व्यवस्यते ।

इति श्रीमहाभा० आदिप० वैवाहिकप० व्यासवाक्ये षण्णवत्याधिकशततमोऽध्यायः ॥ १९६ ॥

पञ्चानां महिषी कृष्णा भवत्विति कथंचन ॥ १२  
 युधिष्ठिर उवाच ।

न मे वागनृतं प्राह नाधर्मे धीयते मतिः ।  
 वर्तते हि मनो मेऽत्र नैषो धर्मः कथंचन ॥ १३  
 श्रूयते हि पुराणेषु जटिला नाम गौतमी ।  
 ऋषीनध्यासितवती सप्त धर्मभृतां वरा ॥ १४  
 तथैव मुनिजा वाक्षीं तपोभिर्भावितात्मनः ।  
 संगताभूदश भ्रातृनेकनाम्नः प्रचेतसः ॥ १५  
 गुरोर्हि वचनं प्रादुर्धर्म्यं धर्मज्ञसत्तम ।  
 गुरुणां चैव सर्वेषां माता परमको गुरुः ॥ १६  
 सा चाप्युक्तवती वाचं भैक्षवद्भुज्यामिति ।  
 तस्मादेतदहं मन्ये परं धर्मं द्विजोत्तम ॥ १७

कुन्त्युवाच ।

एवमेतद्यथा प्राह धर्मचारी युधिष्ठिरः ।  
 अनृतान्मे भयं तीव्रं मुच्येऽहमनृतात्कथम् ॥ १८

व्यास उवाच ।

अनृतान्मोक्ष्यसे भद्रे धर्मश्चैष सनातनः ।  
 ननु वक्ष्यामि सर्वेषां पाञ्चाल शृणु मे स्वयम् १९  
 यथायं विहितो धर्मो यतश्चायं सनातनः ।  
 यथा च प्राह कौन्तेयस्तथा धर्मो न संशयः २०  
 वैशंपायन उवाच ।

तत उत्थाय भगवान्ब्यासो द्वैपायनः प्रभुः ।  
 करे गृहीत्वा राजानं राजवेदम् समाविशत् ॥ २१  
 पाण्डवाश्चापि कुन्ती च धृष्टद्युम्नश्च पार्षतः ।  
 विविशुर्यत्र तत्रैव प्रतीक्षन्ते स्म तावुभौ ॥ २२  
 ततो द्वैपायनस्तस्मै नरेन्द्राय महात्मने ।  
 आचख्यौ तद्यथा धर्मो बहूनामेकपत्निता ॥ २३

१९६

ततस्ते इति । कृष्णं व्यासम् ॥ १ ॥ विप्रलब्धे अति-  
 गहनतया शास्त्रीयेन कापट्येन हते । अत एव लोकवेदवि-  
 रोधके ॥ ६ ॥ क्रियां प्रति व्यवसायं निश्चयम् ॥ ९ ॥  
 न मे इति । वक्तृत्वं वाच एव धर्मो न पुरुषस्य निर्वि-  
 शेषस्य अत उक्तं न मे वागिति । एवं मतिमनसोरपि ज्ञेयम् ।  
 वागादीनां वक्तृत्वादिधर्मवतां असङ्गेन पुंसां संबन्धस्तु न  
 वास्तवः संभवति । अत एवोक्तम् । 'निःसंगेस्य ससंगेन

कूटस्थस्य विकारिणा । आत्मनोऽनात्मनायोगो वास्तवो  
 नोपपद्यते' इति । अत्र पञ्चानामेकपत्नीत्वे ॥ १३ ॥ राजानं  
 दुपदम् ॥ २१ ॥ उभौ व्यासदुपदौ ॥ २२ ॥ अत्र यत्त-  
 देवाद्दुर्गुरित्यादिना त्रिपथगां नदीमित्यन्तो नारायण्युपाख्या-  
 नग्रन्थोऽध्यायद्वयात्मकः काचित्पुस्तके पठ्यते ॥ २३ ॥  
 इति आदिपर्वणि नैलकण्ठीये भारतभावदीपे षण्णवत्य-  
 धिकशततमोऽध्यायः ॥ १९६ ॥

## १९७

व्यास उवाच ।  
 पुरा वै नैमिषारण्ये देवाः सत्रमुपासते ।  
 तत्र वैवस्वतो राजन् शामित्रमकरोत्तदा ॥ १  
 ततो यमो दीक्षितस्तत्र राजन्  
 नामारयत्कंचिदपि प्रजानाम् ।  
 ततः प्रजास्ता बहुला बभूवुः  
 कालातिपातान्मरणप्रहीणाः ॥ २  
 सोमश्च शक्रो वरुणः कुबेरः  
 साध्या रुद्रा वसवोऽथाश्विनौ च ।  
 प्रजापतिर्भुवनस्य प्रणेता  
 समाजमुस्तत्र देवास्तथाऽन्ये । ३  
 ततोऽब्रुवन्लोकगुरुं समेता  
 भयान्तीव्रान्मानुषाणां विवृद्धा ।  
 तस्माद्भयादुद्विजन्तः सुखेप्सवः  
 प्रयाम सर्वे शरणं भवन्तम् ॥ ४  
 पितामह उवाच ।  
 किं वो भयं मानुषेभ्यो यूयं सर्वे यदाऽमराः ।  
 मा वो मर्त्यसकाशाद्वै भयं भवितुमर्हति ॥ ५  
 देवा ऊचुः ।  
 मर्त्या अमर्त्याः संवृत्ता न विशेषोऽस्ति कश्चन ।  
 अविशेषादुद्विजन्तो विशेषार्थमिहागताः ॥ ६  
 श्रीभगवानुवाच ।  
 वैवस्वतो व्यापृतः सत्रहेतो-  
 स्तेन त्विमे न म्रियन्ते मनुष्याः ।  
 तस्मिन्नेकाग्रे कृतसर्वकार्ये  
 तत एषां भवितैवान्तकालः ॥ ७  
 वैवस्वतस्यैव तनुर्विभक्ता  
 वीर्येण युष्माकमुत प्रवृद्धा ।  
 सैषामन्तो भविता ह्यन्तकाले  
 न तत्र वीर्यं भविता नरेषु ॥ ८  
 व्यास उवाच ।  
 ततस्तु ते पूर्वजदेववाक्यं

श्रुत्वा जम्भुर्यत्र देवा यजन्ते ।  
 समासीनास्ते समेता महाबला  
 भागीरथ्यां ददृशुः पुण्डरीकम् ॥ ९  
 दृष्ट्वा च तद्विस्मितास्ते बभूवु-  
 स्तेषामिन्द्रस्तत्र शूरो जगाम ।  
 सोऽपश्यद्योषामथ पावकप्रभां  
 यत्र देवी गङ्गा सततं प्रसूता ॥ १०  
 सा तत्र योषा रुदती जलार्थिनी  
 गङ्गां देवीं व्यवगाह्य व्यतिष्ठत् ।  
 तस्याश्रुबिन्दुः पतितो जले य-  
 स्तत्पद्ममासीदथ तत्र काञ्चनम् ॥ ११  
 तदद्भुतं प्रेक्ष्य वज्री तदानी-  
 मपृच्छत्तां योषितमन्तिकद्वै ।  
 का त्वं भद्रे रोदिषि कस्य हेतो-  
 र्वाक्यं तथ्यं कामयेऽहं ब्रवीहि ॥ १२  
 हयुवाच ।  
 त्वं वेत्स्यसे मामिह याऽस्मि शक्र  
 यदर्थं चाहं रोदिमि मन्दभाष्या ।  
 आगच्छ राजन्पुरतो गमिष्ये  
 द्रष्टाऽसि तद्रोदिमि यत्कृतेऽहम् ॥ १३  
 व्यास उवाच ।  
 तां गच्छन्तीमन्वगच्छत्तदानीं  
 सोपश्यदारारुणं दर्शनियम् ।  
 सिद्धासनस्थं युवतीसहायं  
 क्रीडन्तमक्षैर्गिरिराजमूर्ध्नि ॥ १४  
 तमब्रवीद्देवराजो ममेदं  
 त्वं विद्धि विद्वन्भुवनं वशे स्थितम् ।  
 ईशोऽहमस्मीति समन्युरब्रवी-  
 दृष्ट्वा तमक्षैः सुभृशं प्रमत्तम् ॥ १५  
 क्रुद्धं च शक्रं प्रसमीक्ष्य देवो  
 जहास शक्रं च शनैरुदैक्षत् ।  
 संस्तम्भितोऽभूदथ देवराज-  
 स्तेनेक्षितः स्थाणुरिवाद्यतस्थे ॥ १६

## १९७

पुरेति । शमिता यज्ञे पशुवधकर्ता तस्य कर्म शामित्रम् ॥ १ ॥ यमो दीक्षितः । सत्रे हि ये यजमानास्त ऋत्विजः सर्वेषां दीक्षास्त यजमानत्वात् । कालातिपातात् मरणकालातिक्रमात् ॥ २ ॥ यत्र प्रजापतिस्तत्र सोमादयः समाजम्भुः ॥ ३ ॥ तस्मिन्कृतसर्वकार्ये समापितयज्ञे सति

एषां लोकानामन्तकालो भविता ॥ ७ ॥ अतः वैवस्वत-  
 स्यैव तनुः प्रवृद्धा योगबलेन विपुला विभक्ता द्वैधीभावं  
 गता सती । सा एषा अन्तो विनाशो भविता वीर्यं देवता-  
 साम्यम् ॥ ८ ॥ तस्याः अश्रुबिन्दुः संधिरार्षः ॥ ११ ॥  
 कामये श्रोतुम् ॥ १२ ॥ युवतीसहायं रुद्रम् ॥ १४ ॥ अक्षैः  
 हेतुभिः प्रमत्तं असावधानम् ॥ १५ ॥ संस्तम्भितः वज्रं  
 मोक्तुं उद्यतः सन् अत एव स्थाणुरिव ॥ १६ ॥



यदा तु पर्याप्तामिहास्य क्रीडया  
तदा देवीं रुदतीं तामुवाच ।  
आनीयतामेष यतोऽहमारा-  
न्नैनं दर्पः पुनरप्याविशेत् ॥ १७  
ततः शक्रः स्पृष्टमात्रस्तया तु  
स्वस्तैरङ्गैः पतितोऽभूद्धरण्याम् ।  
तमब्रवीद्भगवानुग्रतेजा  
मैवं पुनः शक्र कृथाः कथंचित् ॥ १८  
निवर्तयैनं च महद्राजं  
बलं च वीर्यं च तवाप्रमेयम् ।  
छिद्रस्य चैवाविश मध्यमस्य  
यत्रासते त्वद्विधाः सूर्यभासः ॥ १९  
स तद्विवृत्य विवरं महागिरे-  
स्तुल्यद्युतींश्चतुरोऽन्यान्ददर्श ।  
स तानभिप्रेक्ष्य बभूव दुःखितः  
कञ्चिन्नाहं भविता वै यथेमे ॥ २०  
ततो देवो गिरिशो वज्रपाणिं  
विवृत्य नेत्रे कुपितोऽभुवाच ।  
दरीमेतां प्रविश त्वं शतक्रतो  
यन्मां बाल्यादवमस्थाः पुरस्तात् ॥ २१  
उक्तस्त्वेवं विभुना देवराजः  
प्रावेपतातो भृशमेवाभिषङ्गात् ।  
स्वस्तैरङ्गैरनिलेनेव नुन्न-  
मश्वत्थपत्रं गिरिराजमूर्ध्नि ॥ २२  
स प्राञ्जलिर्वै वृषवाहनेन  
प्रवेपमानः सहसैवमुक्तः ।  
उवाच देवं बहुरूपमुग्र-  
मद्याशेषस्य भुवनस्य त्वं भवाद्यः ॥ २३  
तमब्रवीदुग्रवर्चाः प्रहस्य  
नैवंशीलाः शेषमिहामुवन्ति ।  
पतेप्येवं भवितारः पुरस्ता-  
त्तस्मादेतां दरीमाविश्य शेष्व ॥ २४  
तत्र ह्येवं भवितारो न संशयो

योनिं सर्वे मानुषीमाविशध्वम् ।  
तत्र यूयं कर्म कृत्वाऽविषह्यं  
बहूनन्यान्निधनं प्रापयित्वा ॥ २५  
आगन्तारः पुनरेवेन्द्रलोकं  
स्वकर्मणा पूर्वजितं महार्हम् ।  
सर्वं मया भाषितमेतदेवं  
कर्तव्यमन्यद्विविधार्थयुक्तम् ॥ २६  
पूर्वेन्द्रा ऊचुः ।  
गमिष्यामो मानुषं देवलोका-  
दुराधरो विहितो यत्र मोक्षः ।  
देवास्त्वस्मानादधीरञ्जनन्यां  
धर्मो वायुर्मधवानश्विनौ च ।  
अत्रैर्दिव्यैर्मानुषान्यो धयित्वा  
आगन्तारः पुनरेवेन्द्रलोकम् ॥ २७  
व्यास उवाच ।  
एतच्छ्रुत्वा वज्रपाणिर्वचस्तु  
देवश्रेष्ठं पुनरेवेदमाह ।  
वीर्येणाहं पुरुषं कार्यहेतो-  
र्दद्यामेषां पञ्चमं मत्प्रसूतम् ॥ २८  
विश्वभुग्भूतधामा च शिविरिन्द्रः प्रतापवान् ।  
शान्तिश्चतुर्थस्तेषां वै तेजस्वी पञ्चमः स्मृतः ॥ २९  
तेषां कामं भगवानुग्रधन्वा  
प्रादादिष्टं सन्निसर्गाद्यथोक्तम् ।  
तां चाप्येषां योषितं लोककान्तां  
श्रियं भार्यां व्यदधान्मानुषेषु ॥ ३०  
तैरेव सार्धं तु ततः स देवो  
जगाम नारायणमप्रमेयम् ।  
अनन्तमव्यक्तमजं पुराणं  
सनातनं विश्वमनन्तरूपम् ॥ ३१  
स चापि तद्व्यदधात्सर्वमेव  
ततः सर्वे संबभूवुर्धरण्याम् ।  
स चापि केशौ हरिरुद्वर्ह  
शुक्लमेकमपरं चापि कृष्णम् ॥ ३२

क्रीडया पर्याप्तं क्रीडा समाप्ता ॥ १७ ॥ एनं बिलद्वाररोधिनं  
अद्रिराजं निवर्तय दूरीकुरु यथा बलादिकं तवाप्रमेयं तथा  
निवर्तय ॥ १९ ॥ ततः शीघ्रं अप्रवेशाद्वेतोः ॥ २१ ॥ एवं  
दरीं प्रविशेत्युक्तः उवाच हे भव अयं त्वं अशेषस्य भुवनस्य  
आद्यः पतिरसि । अथेत्यनेन मां जित्वैव न त्वन्यथेति सूचि-  
तम् ॥ २३ ॥ शेषं प्रसादम् 'शेषः संकर्षणे वधे अनन्ते ना  
प्रसादे च' इति मेदिनी ॥ २४ ॥ दुराधरो दुष्प्रायः ॥ २७ ॥

वीर्येण शुकद्वारा पुरुषं अंशभूतं दद्यां स्वयं तु आधिकारि-  
कृत्वादिहैव तिष्ठेयमिति भावः ॥ २८ ॥ तेजस्वी इन्द्रांशः  
॥ २९ ॥ सन्निसर्गात्सुखभावात् । श्रियमिति । द्रौपदी  
स्वर्गश्रीः ताम् ॥ ३० ॥ तैः विश्वभुगादिभिः स देवो महा-  
देवः ॥ ३१ ॥ व्यदधात् विहितवान् आज्ञप्तवानित्यर्थः ।  
उद्वर्ह उद्धृतवान् ॥ ३२ ॥

तौ चापि केशौ निविशेतां यदुनां  
कुले स्त्रियौ देवकी रोहिणी च ।  
तयोरेको बलदेवो बभूव  
योऽसौ श्वेतस्तस्य देवस्य केशः ।  
कृष्णो द्वितीयः केशवः संबभूव  
केशो योसौ वर्णतः कृष्ण उक्तः ॥ ३३  
ये ते पूर्वं शक्ररूपा निबद्धा-  
स्तस्यां दयां पर्वतस्योत्तरस्य ।  
इहैव ते पाण्डवा वीर्यवन्तः  
शक्रस्यांशः पाण्डवः सत्यसाची ॥ ३४  
एवमेते पाण्डवाः संबभूवु-  
र्ये ते राजन्पूर्वमिन्द्रा बभूवुः ।  
लक्ष्मीश्चैषां पूर्वमेवोपदिष्टा  
भार्या यैषा द्रौपदी दिव्यरूपा ॥ ३५  
कथं हि स्त्री \*कर्मणा ते महीतलात्  
समुत्तिष्ठेदन्यतो दैवयोगात् ।  
यस्या रूपं सोमसूर्यप्रकाशं  
गन्धश्चास्याः क्रोशमात्रात्प्रवाति ॥ ३६  
इदं चान्यत्प्रीतिपूर्वं नरेन्द्र  
ददानि ते वरमत्यद्भुतं च ।  
दिव्यं चक्षुः पश्य कुन्तीसुतांस्त्वं  
पुण्यैर्दिव्यैः पूर्वदेहेरूपेतान् ॥ ३७  
वैशंपायन उवाच ।  
ततो व्यासः परमोदारकर्मा  
शुचिर्विप्रस्तपसा तस्य राज्ञः ।  
चक्षुर्दिव्यं प्रददौ तांश्च सर्वान्  
राजाऽपश्यत्पूर्वदेहेर्यथावत् ॥ ३८  
ततो दिव्यान्हेमकिरीटमालिनः  
शक्रप्रख्यान्यावकादित्यवर्णान् ।  
बद्धापीडांश्चारुरूपान्श्च यूनो

व्यदोरस्कांस्तालमात्रानन्ददर्श ॥ ३९  
दिव्यैर्वस्त्रैररजोभिः सुगन्धै-  
र्माल्यैश्चाग्नैः शोभमानानतीव ।  
साक्षात्त्रयक्षान्वा वसुंश्चापि रुद्रा-  
नादित्यान्वा सर्वगुणोपपन्नान् ॥ ४०  
तान्पूर्वेन्द्रानभिवीक्ष्याभिरूपान्  
शक्रात्मजं चेन्द्ररूपं निशम्य ।  
प्रीतो राजा द्रुपद्रो विस्मितश्च  
दिव्यां मायां तामवेक्ष्याप्रमेयाम् ॥ ४१  
तां चैवाग्न्यां स्त्रियमतिरूपयुक्तां  
दिव्यां साक्षात्सोमवह्निप्रकाशाम् ।  
योग्यां तेषां रूपतेजोयशोभिः  
पत्नीं मत्वा हृष्टवान्पार्थिवेन्द्रः ॥ ४२  
स तद्दृष्ट्वा महदाश्चर्यरूपं  
जग्राह पादौ सत्यवत्याः सुतस्य ।  
नैतश्चित्रं परमर्षे त्वयीति  
प्रसन्नचेताः स उवाच चैनम् ॥  
व्यास उवाच ।

आसीत्तपोवने काचिदृषेः कन्या महात्मनः ।  
नाध्यगच्छत्पतिं सा तु कन्या रूपवती सती ४३  
तोषयामास तपसा सा किलोत्प्रेण शंकरम् ।  
तामुवाचेश्वरः प्रीतो वृणु काममिति स्वयम् ॥ ४५  
सैवमुक्ताऽब्रवीत्कन्यां देवं वरदमीश्वरम् ।  
पतिं सर्वगुणोपेतमिच्छामीति पुनः पुनः ॥ ४६  
ददौ तस्यै स देवेशस्तं वरं प्रीतमानसः ।  
पञ्च ते पतयो भद्रे भविष्यन्तीति शंकरः ॥ ४७  
सा प्रसादयती देवमिदं भूयोऽभ्यभाषत ।  
एकं पतिं गुणोपेतं त्यक्तोऽर्हामीति शंकर ॥ ४८  
तां देवदेवः प्रीतात्मा पुनः प्राह शुभं वचः ।  
पञ्चकृत्वस्त्वयोक्तोऽहं पतिं देहीति वै पुनः ॥ ४९

अत्र केशावेव रेतोरूपौ । पाण्डवानामिव राम-  
कृष्णयोरपि प्रकरणसंगत्यर्थं साक्षादेवरेतस उत्पत्तेरवश्यवक्त-  
व्यत्वात् । अत एव देवक्यां रोहिण्यां च साक्षा-  
त्केशप्रवेश उच्यते न तु वसुदेवे । तथा सति तु  
'देवानां रेतो वर्षं वर्षस्य रेत ओषधयः' इत्यादि श्रौतप्रनाड्याऽ  
स्मदादिवत्तयोरपि व्यवधानेन देवप्रभवत्वं स्यात् । तथा च ।  
एतन्नावावताराणां निधानं बीजमव्ययमिति भगवतः  
साक्षान्मत्स्याद्यवतारबीजत्वमुच्यमानं विरुध्येत । अपि च  
केशरेतसोर्देहजत्वे समानेपि रेतःप्रभवत्वेऽर्वाक्स्रोतस्त्वेन  
मनुष्यत्वं पुत्रत्वं च स्यात् । तथा च 'कृष्णस्तु भगवान्स्वयम्'

इति श्रीमद्भागवतोक्तिःसंगच्छते । न च केशोद्धरणात्कृष्ण-  
स्याप्यशत्वं प्रतीयत इति वाच्यम् । केशस्य देहावयवत्वा-  
भावात् । तस्मान्मुचिवधे कर्तव्ये यथाऽपां फेने वज्रस्य  
प्रवेश एवं देवकीरोहिण्योर्जटारप्रवेशो कर्तव्ये केशद्वयेन द्वार-  
भूतेन भगवतः कास्त्वन्येनैवाविर्भावो द्रष्टव्य इति युक्तम्  
॥ ३३ ॥ दिव्यं द्योतमानं दिवि विहितं वा सर्वस्यप्रद-  
त्वात् ॥ ३७ ॥ तस्य राज्ञः तस्यै राज्ञे ॥ ३८ ॥ बद्धापीडान्  
परिहितालंकारान् । तालमात्रान् तालवृक्षप्रमाणान् ॥ ३९ ॥

\* ते कर्मणा यजनेन ।

तत्तथा भविता भद्रे वचस्तद्भद्रमस्तु ते ।  
 देहमन्यं गतायास्ते सर्वमेतद्भविष्यति ॥ ५०  
 द्रुपदैषा हि सा जज्ञे सुता वै देवरूपिणी ।  
 पञ्चानां विहिता पत्नी कृष्णा पार्षत्यनिन्दिता ५१  
 स्वर्गश्रीः पाण्डवार्थं तु समुत्पन्ना महामखे ।

सेह तप्त्वा तपो घोरं दुहितृत्वं तवागता ॥ ५२  
 सैषा देवी रुचिरा देवजुष्टा  
 पञ्चानामेका स्वकृतेनेह कर्मणा ।  
 सृष्टा स्वयं देवपत्नी स्वयंभुवा  
 श्रुत्वा राजन्द्रुपदेष्टुं कुरुत्व ॥ ५३

इति श्रीमहाभाग आदिप० वैवाहिकप० पञ्चन्द्रोपाख्याने सप्तनवत्यधिकशततमोऽध्यायः ॥ १९७ ॥

१९८

द्रुपद उवाच ।  
 अश्रुत्वैवं वचनं ते महर्षे  
 मया पूर्वं यतितं संविधातुम् ।  
 न वै शक्यं विहितस्यापयानं  
 तदेवेदमुपपन्नं विधानम् ॥ १  
 दिष्टस्य ग्रन्थिरनिवर्तनीयः  
 स्वकर्मणा विहितं नेह किञ्चित् ।  
 कृतं निमित्तं हि वरैकहेतो-  
 स्तदेवेदमुपपन्नं विधानम् ॥ २  
 यथैव कृष्णाक्तवती पुरस्ता-  
 न्नैकान्पतीन्मे भगवान्ददातु ।  
 स चाप्येवं वरमित्यब्रवीत्ताम्  
 देवो हि वेत्ता परमं यदत्र ॥ ३  
 यदि चैवं विहितः शंकरेण  
 धर्मोऽधर्मो वा नात्र ममापराधः ।  
 गृह्णन्त्विमे विधिवत्पाणिमस्या  
 यथोपजोषं विहितैषां हि कृष्णा ॥ ४  
 वैशंपायन उवाच ।  
 ततोऽब्रवीद्भगवान्धर्मराज-  
 मद्यैव पुण्याहमुत वः पाण्डवेयाः ।  
 अद्य पौष्यं योगमुपैति चन्द्रमाः  
 पाणिं कृष्णायास्त्वं गृहाणाद्य पूर्वम् ॥ ५  
 ततोऽराजा यज्ञसेनः सपुत्रो

जन्यार्थमुक्तं बहु तत्तदश्रयम् ।  
 समानयामास सुतां च कृष्णा-  
 माप्लाव्य रत्नैर्बहुभिर्विभूष्य ॥ ६  
 ततस्तु सर्वे सुहृदो नृपस्य  
 समाजभ्युः सहिता मन्त्रिणश्च ।  
 द्रष्टुं विवाहं परमप्रतीता  
 द्विजाश्च पौराश्च यथा प्रधानाः ॥ ७  
 ततोऽस्य वेश्माश्रयजनोपशोभितं  
 विस्तीर्णपद्मोत्पलभूषिताजिरम् ।  
 बलौघरत्नौघविचित्रमाभू  
 नभो यथा निर्मलतारकान्वितम् ॥ ८  
 ततस्तु ते कौरवराजपुत्रा  
 विभूषिताः कुण्डलिनो युवानः ।  
 महाहवस्त्राम्बरचन्दनोक्षिताः  
 कृताभिषेकाः कृतमङ्गलक्रियाः ॥ ९  
 पुरोहितेनाग्निसमानवर्चसा  
 सहैव धौम्येन यथाविधि प्रभो ।  
 क्रमेण सर्वे विविशुस्ततः सदो  
 महर्षभागोष्ठमिवाभिनन्दिनः ॥ १०  
 ततः समाधाय स वेदपारगो  
 जुहाव मन्त्रैर्ज्वलितं हुताशनम् ।  
 युधिष्ठिरं चाप्युपनीय मन्त्रवि-  
 क्ष्रियोजयामास सहैव कृष्णया ॥ ११

इति आदिपर्वणि नैलकण्ठीये भारतभावदीपे  
 सप्तनवत्यधिकशततमोऽध्यायः ॥ १९७ ॥

१९८

अश्रुत्वैति । विहितस्य दैवोपस्थापितस्य अपयानं

उपेक्षा । तदेव विधानं प्राकृतं उपपन्नं कर्तुं युक्तम् ॥ १ ॥  
 ग्रन्थिग्रथना । स्वकर्मणा इदानीं तनेन विहितं सिद्धं निमित्तं  
 तपः ॥ २ ॥ पौष्यं पुण्यत्यनेनेति तं न तु पुण्यं तस्या  
 वैवाहिकत्वात् । पौष्यमिति पाठे पुण्याय हितं बहुसंततिप्रद-  
 मित्यर्थः । हे आय हे ज्येष्ठ ॥ ५ ॥

प्रदक्षिणं तौ प्रगृहीतपाणी  
परिणय्ययामास स वेदपारगः ।  
ततोऽभ्यनुज्ञाय तमाजिशोभिन्  
पुरोहितो राजगृहाद्विनिर्धयौ ॥ १२  
क्रमेण चानेन नराधिपात्मजा  
वरस्त्रियस्ते जगृहुस्तदा करम् ।  
अहन्यहन्युत्तमरूपधारिणो  
महारथाः कौरववंशवर्धनाः ॥ १३  
इदं च तत्राद्भुतरूपमुत्तमं  
जगाद् देवर्षिरतीतमानुषम् ।  
मदानुभावा किल सा सुमध्यमा  
बभूव कन्यैव गते गतेऽहनि ॥ १४  
कृते विवाहे द्रुपदो धनं ददौ  
महारथेभ्यो बहुरूपमुत्तमम् ।

शतं रथानां वरहेममालिनां  
चतुर्युजां हेमखलीनमालिनाम् ॥ १५  
शतं गजानामपि पद्भिनां तथा  
शतं गिरीणामिव हेमशृङ्गिणाम् ।  
तथैव दासीशतमग्र्ययौवनं  
महाहविषाभरणाम्बरस्त्रजम् ॥ १६  
पृथक्पृथक् दिव्यदृशां पुनर्ददौ  
तदा धनं सौमकिरभिसाक्षिकम् ।  
तथैव वस्त्राणि विभूषणानि  
प्रभावयुक्तानि महानुभावः ॥ १७  
कृते विवाहे च ततस्तु पाण्डवाः  
प्रभूतरत्नामुपलभ्य तां श्रियम् ।  
विजहुरिन्द्रप्रतिमा महाबलाः  
पुरे तु पाञ्चालनृपस्य तस्य ह ॥ १८

इति श्रीमहा० आदि० वैवाहिकपर्वाणि द्रौपदीविवाहे अष्टनवत्यधिकशततमोऽध्यायः ॥१९८॥

१९९

वैशंपायन उवाच ।

पाण्डवैः सह संयोगं गतस्य द्रुपदस्य ह ।  
न बभूव भयं किञ्चिद्देवेभ्योऽपि कथंचन ॥ १  
कुन्तीमासाद्य ता नायौ द्रुपदस्य महात्मनः ।  
नाम संकीर्तयन्त्योऽस्या जग्मुः पादौ स्वमूर्धभिः  
कृष्णा च क्षौमसंवीता कृतकौतुकमङ्गला ।  
कृताभिवादना श्वश्रवा तस्थौ प्रह्ला कृताञ्जलिः ॥ ३  
रूपलक्षणसंपन्ना शीलाचारसमान्विताम् ।  
द्रौपदीमवदत्प्रेम्णा पृथाशीर्वचनं सुषाम् ॥ ४  
यथेन्द्राणी हरिहये स्वाहा चैव विभावसौ ।  
रोहिणी च यथा सोमे दमयन्ती यथा नले ॥ ५  
यथा वैश्रवणे भद्रा वसिष्ठे चाप्यरुन्धती ।  
यथा नारायणे लक्ष्मीस्तथा त्वं भव भर्तृषु ॥ ६

जीवसूर्वैरसूर्भद्रे बहुसौख्यसमन्विता ।  
सुभगा भोगसंपन्ना यज्ञपत्नी पतिव्रता ॥ ७  
अतिथीनागतान्साधून्वृद्धान्बालान्स्तथा गुरुन् ।  
पूजयन्त्या यथान्यार्यं शश्वद्वच्छन्तु ते समाः ॥ ८  
कुरुजाङ्गलमुख्येषु राष्ट्रेषु नगरेषु च ।  
अनु त्वमभिषिच्यस्व नृपतिं धर्मवत्सला ॥ ९  
पतिभिर्निर्जितामुर्वीं विक्रमेण महाबलैः ।  
कुरु ब्राह्मणसात्सर्वोमश्वमेधे महाक्रतौ ॥ १०  
पृथिव्यां यानि रत्नानि गुणवान्ति गुणान्विते ।  
तान्यामुहि त्वं कल्याणि सुखिनी शरदां शतम् ॥  
यथा च त्वाभिनन्दामि वध्वद्य क्षौमसंवृताम् ।  
तथा भूयोऽभिनन्दिष्ये जातपुत्रां गुणान्विताम् ॥

चतुर्युजां अश्वचतुष्टययुजाम् । हेममयं खलीनं  
अश्वमुखस्थं नियामकं 'लगाम' इति भाषया प्रसिद्धम् ।  
रथप्रसङ्गाद्वा खलीनं युगं तेन मालिनाम् ॥ १५ ॥  
पद्मानि गजोत्तमलक्षणानि तद्वतां पद्भिनां श्रीमतां वा ।  
यद्वा हेमशृङ्गिणामिति दृष्टान्तानुगुण्यात्पद्मं पद्माकारं  
राजपत्याणं अष्टकोममष्टस्तमं शिखरकलशादियुक्तं तद्वताम्  
॥ १६ ॥ इति आदिपर्वणि नैलकण्ठीये भारतभावदीपे

अष्टनवत्यधिकशततमोऽध्यायः ॥ १९८ ॥

१९९

पाण्डवैरिति ॥ १ ॥ शुभा अतसी तद्विकारभूतं बलं क्षौमम्  
॥ ३ ॥ जीवसूः आयुष्मत्सततिप्रसूः ॥ ७ ॥ अभिषिच्यस्व  
अभिषेकं प्राप्नुहि । नृपतिं पद्माभिषिक्तं राजानमनु ॥ ९ ॥  
हे वधु अथ ॥ १२ ॥

वैशंपायन उवाच ।

ततस्तु कृतदारैभ्यः पाण्डुभ्यः प्राहिणोद्धरिः ।  
वैदूर्यमणिचित्राणि हैमान्याभरणानि च ॥ १३  
वासांसि च महार्हाणि नानादेश्यानि माधवः ।  
कम्बलाजिनरत्नानि स्पर्शवान्ति शुभानि च ॥ १४  
शयनासनयानानि विविधानि महान्ति च ।  
वैदूर्यवज्रचित्राणि शतशो भाजनानि च ॥ १५

इति श्रीमहा० आदि० वैवाहिकपर्वणि नवनवत्याधिकशततमोऽध्यायः ॥ १९९ ॥

समाप्तं वैवाहिकपर्वम् ।



विदुरागमनराज्यलम्भपर्वम् ।

२००

वैशंपायन उवाच ।

ततो राज्ञां चरैरासैः प्रवृत्तिरुपनीयत ।  
पाण्डवैरुपसंपन्ना द्रौपदी पतिभिः शुभा ॥ १  
येन तद्धनुरादाय लक्ष्यं विद्धं महात्मना ।  
सोऽर्जुनो जयतां श्रेष्ठो महाबाणधनुर्धरः ॥ २  
यः शल्यं मद्राजं वै प्रोत्क्षिप्यापातयद्वली ।  
त्रासयामास संक्रुद्धो वृक्षेण पुरुषाग्रणे ॥ ३  
न चास्य संग्रमः कश्चिदासीत्तत्र महात्मनः ।  
स मीमो भीमसंस्पर्शः शत्रुसेनाङ्गपातनः ॥ ४  
ब्रह्मरूपधराङ्गुत्वा प्रशान्तान्पाण्डुनन्दनान् ।  
कौन्तेयान्मनुजेन्द्राणां विस्मयः समजायत ॥ ५  
सपुत्रा हि पुरा कुन्ती दग्धा जतुगृहे श्रुता ।  
पुनर्जातानिव च तांस्तेऽमन्यन्त नराधिपाः ॥ ६  
धिगकुर्वन्तदा भीष्मं धृतराष्ट्रं च कौरवम् ।  
कर्मणाऽतिशुशंसेन पुरोचनकृतेन वै ॥ ७  
वृत्ते स्वयंवरे चैव राजानः सर्व एव ते ।  
यथागतं विप्रजग्मुर्विदित्वा पाण्डवान्वृतान् ॥ ८  
अथ दुर्योधनो राजा विमना भ्रातृभिः सह ।  
अश्वत्थाम्ना मातुलेन कर्णेन च कृपेण च ॥ ९

रूपयौवनदाक्षिण्यैरुपेताश्च स्वलंकृताः ।  
प्रेष्याः संप्रददौ कृष्णो नानादेश्याः स्वलंकृताः ॥  
गजान्विनीतान्मद्रांश्च सद्भ्यांश्च स्वलंकृतान् ॥  
रथांश्च दान्तान्सौवर्णैः शुभ्रैः पट्टैरलंकृतान् ॥ १७  
कोटिशश्च सुवर्णं च तेषामकृतकं तथा ।  
वीथीकृतममेयात्मा प्राहिणोन्मधुसूदनः ॥ १८  
तत्सर्वं प्रतिजग्राह धर्मराजो युधिष्ठिरः ।  
मुदा परमया युक्तो गोविन्दप्रियकाम्यया ॥ १९

विनिवृत्तो वृतं दृष्ट्वा द्रौपद्या श्वेतवाहनम् ।  
तं तु दुःशासनोव्रीडो मन्दं मन्दमिवाब्रवीत् ॥ १०  
यद्यसौ ब्राह्मणो न स्याद्विन्देत द्रौपदीं न सः ।  
न हि तं तत्त्वतो राजन्वेद कश्चिद्धनंजयम् ॥ ११  
दैवं च परमं मन्ये पौरुषं चाप्यनर्थकम् ।  
धिगस्तु पौरुषं तात प्रियन्ते यत्र पाण्डवाः ॥ १२  
एवं संभाषमाणास्ते निन्दन्तश्च पुरोचनम् ।  
विविशुहोस्तिनपुरं दीना विगतचेतसः ॥ १३  
प्रस्ता विगतसंकल्पा दृष्ट्वा पार्थान्महौजसः ।  
मुक्तान्द्वयभुजश्चैव संयुक्तान्द्रुपदेन च ॥ १४  
घृष्टघुम्भं तु संचिन्त्य तथैव च शिखण्डिनम् ।  
द्रुपदस्यात्मजांश्चान्यान्सर्वयुद्धविशारदान् ॥ १५  
विदुरस्त्वय तां श्रुत्वा द्रौपदीं पाण्डवैर्वृताम् ।  
व्रीडितान्धार्तराष्ट्रांश्च भग्नदर्पानुपागतान् ॥ १६  
ततः प्रीतमनाः क्षत्ता धृतराष्ट्रं विशांपते ।  
उवाच दिष्ट्या कुरवो वर्धन्त इति विस्मितः ॥  
विचित्रवीर्यस्तु नृपो निशम्य विदुरस्य तत् ।  
अब्रवीत्परमप्रीतो दिष्ट्या दिष्ट्येति भारत ॥ १८

प्रेष्याः दासीः ॥ १६ ॥ भद्रान् भद्रजातीयान्  
॥ १७ ॥ अकृतकं जाम्बूनदं आकरेषु धमनादिना  
अनुत्पादितं । वीथीकृतं धान्यराशिवत् पृथक्पृथक्  
माल्या राशीकृतम् । राशीकृतमिति पाठे पिण्डीकृतं । कृता-  
कृतमिति पाठे घटितमघटितं च ॥ १८ ॥ इति आदिप०  
नैलकण्ठीये भारतभावदीपे नवनवत्याधिकशततमोऽध्यायः

॥ १९९ ॥

२००

तत इति । चरैः चरैः ॥ १ ॥ सेनाज्ञानां रथगजादीनां  
पातनः ॥ ४ ॥ विस्मये हेतुमाह सपुत्रेति ॥ ६ ॥  
अम्रीड इति छेदः । व्रीडशित्येव पाठः । अन्यथा मन्दं  
मन्दमित्यस्यानुपपत्तिः ॥ १० ॥

मन्यते स वृत्तं पुत्रं ज्येष्ठं द्रुपदकन्यया ।  
 दुर्योधनमविज्ञानात्प्रज्ञाचक्षुर्नरेश्वरः ॥ १९  
 अथ त्वाज्ञापयामास द्रौपद्या भूषणं बहु ।  
 आनीयतां वै कृष्णेति पुत्रं दुर्योधनं तदा ॥ २०  
 अथास्य पश्चाद्विदुर आचख्यौ पाण्डवान्वृतान् ।  
 सर्वान्कुशलिनो वीरान्पूजितान्द्रुपदेन ह ॥ २१  
 तेषां संबन्धिनश्चान्यान्बहून्बलसमन्वितान् ।  
 समागतान्पाण्डवेयैस्तस्मिन्नेव स्वयंवरे ॥ २२  
 धृतराष्ट्र उवाच ।  
 यथैव पाण्डोः पुत्रास्तु तथैवाभ्यधिका मम ।  
 यथा चाभ्याधिका बुद्धिर्ममतान्प्रति तच्छृणु ॥ २३  
 यत्ते कुशलिनो वीरा मित्रवन्तश्च पाण्डवाः ।  
 तेषां संबन्धिनश्चान्ये बहवश्च महाबलाः ॥ २४  
 को हि द्रुपदमासाद्य मित्रं क्षत्तः सबान्धवम् ।

न बुभूषेद्भवेनार्थी गतश्रीरपि पार्थिवः ॥ २५  
 वैशंपायन उवाच ।  
 तं तथा भाषमाणं तु विदुरः प्रत्यभाषत ।  
 नित्यं भवतु ते बुद्धिरेषा राजश्छतं समाः ।  
 इत्युक्त्वा प्रययौ राजन्विदुरः स्वं निवेशनम् ॥ २६  
 ततो दुर्योधनश्चापि राधेयश्च विशापते ।  
 धृतराष्ट्रमुपागम्य वचोऽब्रूतामिदं तदा ॥ २७  
 संनिधौ विदुरस्य त्वां दोषं वक्तुं न शक्नुवः ।  
 विविक्तमिति वक्ष्यावः किं तवेदं चिकीर्षितम् ॥ २८  
 सपत्नबुद्धिं यत्तात मन्यसे वृद्धिमात्मनः ।  
 अभिष्टौषि च यत्क्षत्तुः समीपे द्विषतां वर ॥ २९  
 तेषां बलविघातो हि कर्तव्यस्तात नित्यशः ॥ ३०  
 ते वयं प्राप्तकालस्य चिकीर्षां मन्त्रयामहे ।  
 यथा नो न प्रसेयुस्ते सपुत्रबलबान्धवान् ॥ ३१

इति श्रीमहाभा० आदिप० विदुरागमनराज्यलम्पपर्वणि दुर्योधनवाक्ये द्विशततमोऽध्यायः ॥ २०० ॥

## २०१

धृतराष्ट्र उवाच ।  
 अहमप्येवमेवैताश्चिकीर्षामि यथा युवाम् ।  
 विवेक्तुं नाहमिच्छामि त्वाकारं विदुरं प्रति ॥ १  
 ततस्तेषां गुणानेव कीर्तयामि विशेषतः ।  
 नावबुध्येत विदुरो ममाभिप्रायमिङ्गितैः ॥ २  
 यच्च त्वं मन्यसे प्राप्तं तद्गवीहि सुयोधन ।  
 राधेय मन्यसे यच्च प्राप्तकालं वदाशु मे ॥ ३  
 दुर्योधन उवाच ।  
 अथ तान्कुशलैर्विप्रैः सुगुतैराप्तकारिमिः ।  
 कुन्तीपुत्रान्भेदयामो माद्रीपुत्रौ च पाण्डवौ ॥ ४  
 अथवा द्रुपदो राजा महाद्विषित्तसंचयैः ।  
 पुत्राश्चास्य प्रलोभ्यन्ताममात्याश्चैव सर्वशः ॥ ५  
 परित्यजेद्यथा राजा कुन्तीपुत्रं युधिष्ठिरम् ।  
 अथ तत्रैव वा तेषां निवासं रोचयन्तु ते ॥ ६

इहैषां दोषवद्वासं वर्णयन्तु पृथक्पृथक् ।  
 ते मिथ्यमानास्तत्रैव मनः कुर्वन्तु पाण्डवाः ॥ ७  
 अथवा कुशलाः केचिदुपायनिपुणा नराः ।  
 इतरेतरतः पार्थान्भेदयन्त्वनुरागतः ॥ ८  
 व्युत्थापयन्तु वा कृष्णां बहुत्वात्सुकरं हि तत् ।  
 अथवा पाण्डवांस्तस्यां भेदयन्तु ततश्च ताम् ॥ ९  
 भीमसेनस्य वा राजन्नुपायकुशलैर्नरैः ।  
 मृत्युर्विधीयतां छन्नैः स हि तेषां बलाधिकः ॥ १०  
 तमाश्रित्य हि कौन्तेयः पुरा चास्मान्न मन्यते ।  
 स हि तीक्ष्णश्च शूरश्च तेषां चैव परायणम् ॥ ११  
 तस्मिन्स्त्वभिहते राजन् हतोत्साहा हतौजसः ।  
 यतिष्यन्ते न राज्याय स हि तेषां व्यपाश्रयः ॥ १२

वै चार्थे । कृष्णाभूषणं च तत्परिधानार्थमानीयतामि-  
 त्यर्थः ॥ २० ॥ गतश्रीः नष्टश्रीः कः भवेन ऐश्वर्येणार्थी न  
 बुभूषेद्भवितुमिच्छेत् अपि तु सर्वोपीच्छेत् ॥ २५ ॥  
 सपत्नबुद्धिं तत्कृतां बुद्धिम् । वृद्धिमिति पाठः स्वच्छः । हे  
 वरश्चेष्ट द्विषतां द्विषतः शत्रून् ॥ २९ ॥ प्राप्तकालस्य कर्मणः  
 चिकीर्षां कर्तव्यताम् ॥ ३१ ॥ इति आदिप० नैलक०

भारत भावदीपे द्विशततमोऽध्यायः ॥ २०० ॥

## २०१

अहमिति । विवेक्तुं व्यक्तीकर्तुम् ॥ १ ॥ इङ्गितैः वेष्टितैः  
 ॥ २ ॥ यच्च कर्तव्यम् ॥ ३ ॥ आप्तकारिमिः अवशकैः ॥ ४ ॥  
 मिथ्यमानाः अस्मत्तः पृथग्भवन्तः ॥ ७ ॥

अजेयो ह्यर्जुनः संख्ये पृष्ठगोपे वृकोदरे ।  
तस्मृते फाल्गुनो युद्धे राधेयस्य न पादभाक् ॥१३॥  
ते जानानास्तु दौर्बल्यं भीमसेनस्मृते महत् ।  
अस्मान्बलवतो ज्ञात्वा न यतिष्यन्ति दुर्बलाः ॥१४॥  
इहागतेषु वातेषु निदेशवशवर्तिषु ।  
प्रवर्तिष्यामहे राजन् यथाशास्त्रं निबर्हणम् ॥ १५ ॥  
अथवा दर्शनीयाभिः प्रमदाभिर्विलोभ्यताम्  
एकैकस्तत्र कौन्तेयस्ततः कृष्णा विरज्यताम् ॥१६॥

इति श्रीमहा० आ० विदुरागमनराज्यलम्भप० दुर्योधनवाक्ये एकाधिकद्विशततमोऽध्यायः ॥२०१॥

२०२

कर्ण उवाच ।

दुर्योधन तव प्रज्ञा न सम्यगिति मे मतिः ।  
न ह्युपायेन ते शक्याः पाण्डवाः कुरुवर्धन ॥ १ ॥  
पूर्वमेव हि ते सुखमैरुपायैर्यतितास्त्वया ।  
निग्रहीतुं तदा वीर न चैव शकितास्त्वया ॥ २ ॥  
इहैव वर्तमानास्ते समीपे तव पार्थिव ।  
अजातपक्षाः शिशवः शकिता नैव बाधितुम् ॥ ३ ॥  
जातपक्षा विदेशस्था विवृद्धाः सर्वशोऽद्य ते ।  
नोपायसाध्याः कौन्तेया ममैवा मतिरच्युत ॥ ४ ॥  
न च ते व्यसनैर्योक्तं शक्या दिष्टकृतेन च ।  
शकिताश्चेत्सवश्चैव पितृपैतामहं पदम् ॥ ५ ॥  
परस्परं भेदश्च नाधातुं तेषु शक्यते ।  
एकस्यां ये रताः पत्न्यां न भिद्यन्ते परस्परम् ॥ ६ ॥  
न चापि कृष्णा शक्येत तेभ्यो भेदयितुं परैः ।  
परिधूनान्वृतवती किमुताद्य मृजावतः ॥ ७ ॥  
ईप्सितश्च गुणः स्त्रीणामेकस्या बहुभर्तृता ।  
तं च प्राप्तवती कृष्णा न सा भेदयितुं क्षमा ॥ ८ ॥  
आर्यव्रतश्च पाञ्चाल्यो न स राजा धनप्रियः ।  
न संत्यक्षति कौन्तेयान् राज्यदानैरपि ध्रुवम् ॥९॥

यथाऽस्य पुत्रो गुणवाननुरक्तश्च पाण्डवान् ।  
तस्मान्नोपायसाध्यांस्तानहं मन्ये कथंचन ॥ १० ॥  
इदं त्वद्य क्षमं कर्तुमस्माकं पुरुषर्षभ ।  
यावन्न कृतमूलास्ते पाण्डवेया विशांपते ॥ ११ ॥  
तावत्प्रहरणीयास्ते तत्तुभ्यं तात रोचताम् ।  
अस्मत्पक्षो महान्यावद्यावत्पाञ्चालको लघुः ।  
तावत्प्रहरणं तेषां क्रियतां मा विचारय ॥ १२ ॥  
वाहनानि प्रभूतानि मित्राणि च कुलानि च ।  
यावन्न तेषां गान्धारे त्वावद्विक्रमपार्थिव ॥ १३ ॥  
यावच्च राजा पाञ्चाल्यो नोद्यमे कुरुते मनः ।  
सह पुत्रैर्महावीर्यैस्तावद्विक्रमपार्थिव ॥ १४ ॥  
यावन्नायाति वाष्पेयः कर्षण्यादववाहिनीम् ।  
राज्यार्थं पाण्डवेयानां पाञ्चाल्यसदनं प्रति ॥ १५ ॥  
वसूनि विविधान्भोगान्राज्यमेव च केवलम् ।  
नात्याज्यमास्ति कृष्णस्य पाण्डवार्थं कथंचन ॥१६॥  
विक्रमेण महीं प्राप्ता भरतेन महात्मना ।  
विक्रमेण च लोकांस्त्रीजितवान्पाकशासनः ॥१७॥  
विक्रमं च प्रशंसन्ति क्षत्रियस्य विशांपते ।  
स्वको हि धर्मः शूराणां विक्रमः पार्थिवर्षभ ॥१८॥

म्युत्थापनं तु स्वभर्तृणां त्यागः स च बहुत्वदोषेण  
सुकरः । अथवेति । तस्याः भर्तृषु वैषम्यं प्रदर्श्य पाण्डवानेव  
वा तस्यां भेदयन्तु ततश्च तां लप्स्यामहे इति शेषः ॥९॥  
न पादभाक् न चतुर्थांशतुल्यः ॥ १३ ॥ एकैकः कौन्तेयः  
प्रलोभनीयः । तत्र तेषु । ततः प्रलोभमानात् ॥ १६ ॥  
संनीय एक्यं नीत्वा ॥ १७ ॥ शक्याः घातयितुमिति  
शेषः ॥ १९ ॥ इति आदिपर्वणि नैलकण्ठीये मारत-

भावदीपे एकाधिकद्विशततमोऽध्यायः ॥ २०१ ॥

२०२

" दुर्योधनेति ॥ १ ॥ जातपक्षाः सहायवन्तः तदन्ये  
अजातपक्षाः ॥ ३ ॥ दिष्टकृतेन देवनिर्माणेन शकिताः  
शक्तिमन्तः ऋतुगृहादिभ्य आत्मानं मोचयितुं शक्ता अभूव-  
न्जित्यर्थः ॥ ५ ॥ परिधूनान् शोच्यमान् भिक्षाभोजित्वादिना  
मृजावतः सुवेवान् ॥ ७ ॥ लघुः अल्पकः ॥ १२ ॥

ते बलेन वयं राजन्महता चतुरङ्गिणा ।  
 प्रमथ्य द्रुपदं शीघ्रमानयामेह पाण्डवान् ॥ १९  
 न हि साम्रा न दानेन न भेदेन च पाण्डवाः ।  
 शक्याः साधयितुं तस्माद्विक्रमेणैव ताञ्जहि ॥ २०  
 तान्विक्रमेण जित्वेमामखिलां भुङ्क्ष्व मेदिनीम् ।  
 अतो नान्यं प्रपश्यामि कार्योपायं जनाधिप ॥ २१  
 वैशंपायन उवाच ।  
 श्रुत्वा तु राधेयवचो धृतराष्ट्रः प्रतापवान् ।

अभिपूज्य ततः पश्चादिदं वचनमब्रवीत् ॥ २२  
 उपपन्नं महाप्राज्ञे कृताख्ये सूतनन्दने ।  
 त्वयि विक्रमसंपन्नमिदं वचनमीदृशम् ॥ २३  
 भूय एव तु भीष्मश्च द्रोणो विदुर एव च ।  
 युवां च कुरुतं बुद्धिं भवेद्या नः सुखोदया ॥ २४  
 तत आनाय्य तान्सर्वान्मन्त्रिणः सुमहायशाः ।  
 धृतराष्ट्रो महाराज मन्त्रयामास वै तदा ॥ २५

इति श्रीमहाभा० आदिप० विदुरागमनराज्यलम्भप० धृतराष्ट्रमन्त्रणे द्वाधिकशततमोऽध्यायः ॥ २०२ ॥

## २०३

भीष्म उवाच ।  
 न रोचते विग्रहो मे पाण्डुपुत्रैः कथंचन ।  
 यथैव धृतराष्ट्रो मे तथा पाण्डुरसंशयम् ॥ १  
 गान्धार्याश्च यथा पुत्रास्तथा कुन्तीसुता मम ।  
 यथा च मम ते रक्ष्या धृतराष्ट्र तथा तव ॥ २  
 यथा च मम राक्षश्च तथा दुर्योधनस्य ते ।  
 तथा कुरूणां सर्वेषामन्येषामपि पार्थिव ॥ ३  
 एवं गते विग्रहं तैर्न रोचे  
 संधाय वीरैर्दीयतामर्धभूमिः ।  
 तेषामपीदं प्रपितामहानां  
 राज्यं पितृश्चैव कुरुत्तमानाम् ॥ ४  
 दुर्योधन यथा राज्यं त्वमिदं तात पश्यसि ।  
 मम पैतृकमित्येवं तेऽपि पश्यन्ति पाण्डवाः ॥ ५  
 यदि राज्यं न ते प्राप्ताः पाण्डवेया यशस्विनः ।  
 कुत एव तवापीदं भारतस्यापि कस्यचित् ॥ ६  
 अधर्मेण च राज्यं त्वं प्राप्तवान्भरतर्षभ ।  
 तेऽपि राज्यमनुप्राप्ताः पूर्वमेवेति मे मतिः ॥ ७  
 मधुरेणैव राज्यस्य तेषामर्धं प्रदीयताम् ।  
 एतद्वि पुरुषव्याघ्र हितं सर्वजनस्य च ॥ ८  
 अतोऽन्यथा चेत्क्रियते न हितं नो भविष्यति ।  
 तवाप्यकीर्तिः सकला भविष्यति न संशयः ॥ ९

कीर्तिरक्षणमातिष्ठ कीर्तिर्हि परमं बलम् ।  
 नष्टकीर्तिर्मनुष्यस्य जीवितं ह्यफलं स्मृतम् ॥ १०  
 यावत्कीर्तिर्मनुष्यस्य न प्रणश्यति कौरव ।  
 तावज्जीवति गान्धारे नष्टकीर्तिस्तु नश्यति ॥ ११  
 तमिमं समुपातिष्ठ धर्मं कुरुकुलोचितम् ।  
 अनुरूपं महाबाहो पूर्वेषामात्मनः कुरु ॥ १२  
 दिष्ट्या ध्रियन्ते पार्था हि दिष्ट्या जीवति सा पृथा  
 दिष्ट्या पुरोचनः पापो न सकामोऽत्ययं गतः ॥ १३  
 यदा प्रभृति दग्धास्ते कुन्तीभोजसुतासुताः ।  
 तदा प्रभृति गान्धारे न शक्नोम्यभिवीक्षितुम् ॥ १४  
 लोके प्राणभृतां कंचिच्छ्रुत्वा कुन्तीं तथागताम् ।  
 न चापि दोषेण तथा लोको मन्येत्पुरोचनम् ।  
 यथा त्वां पुरुषव्याघ्र लोको दोषेण गच्छति ॥ १५  
 तदिदं जीवितं तेषां तव किल्बिषनाशनम् ।  
 संमन्तव्यं महाराज पाण्डवानां च दर्शनम् ॥ १६  
 न चापि तेषां वीराणां जीवतां कुरुनन्दन ।  
 पित्र्योशः शक्य आदातुमपि वज्रभृता स्वयम् ॥ १७  
 ते सर्वेऽवस्थिता धर्मे सर्वे चैवैकचेतसः ।  
 अधर्मेण निरस्ताश्च तुल्ये राज्ये विशेषतः ॥ १८  
 यदि धर्मस्त्वया कार्यो यदि कार्यं प्रियं च मे ।  
 क्षेमं च यदि कर्तव्यं तेषामर्धं प्रदीयताम् ॥

इति श्रीमहा० आदिप० विदुरागमनराज्यलम्भप० भीष्मवाक्ये त्र्यधिकद्विशततमोऽध्यायः ॥ २०३ ॥



आनयाम स्वशमिति शेषः ॥ १९ ॥ इति आदिपर्वणि  
 नैलकण्ठीये भा० भा० त्र्यधिकद्विशततमोऽध्यायः ॥ २०२ ॥

२०३

न रोचते इति ॥ १ ॥ मधुरेण प्रीत्या ॥ ८ ॥ ध्रियन्ते  
 जीवन्ति । सकामो नासीत् । अत्ययं नाशम् ॥ १३ ॥ दोषेण

युक्तं गच्छति जानाति ॥ १५ ॥ संमन्तव्यं समतं कर्तव्यम्  
 ॥ १६ ॥ अधर्मेण जतुगृहदाहादिना ॥ १८ ॥ इति आदिपर्वणि  
 नैलकण्ठीये भारतभावदीपे त्र्यधिकद्विशततमोऽध्यायः  
 ॥ २०३ ॥



२०४

द्रोण उवाच ।

मन्त्राय समुपानीतैर्वृतराष्ट्र हितैर्नृप ।  
 धर्म्यमर्थ्यं यशस्यं च वाच्यमित्यनुशुश्रुम ॥ १  
 ममाप्येषा मतिस्तात या भीष्मस्य महात्मनः ।  
 संविमज्यास्तु कौन्तेया धर्म एष सनातनः ॥ २  
 प्रेष्यतां द्रुपदायाशु नरः कश्चित्प्रियंवदः ।  
 बहुलं रत्नमादाय तेषामर्थाय भारत ॥ ३  
 मिथः कृत्यं च तस्मै स आदाय वसु गच्छतु ।  
 वृद्धिं च परमां ब्रूयात्त्वत्संयोगोद्भवां तथा ॥ ४  
 संप्रीयमाणं त्वां ब्रूयाद्राजन्दुर्योधनं तथा ।  
 असकृद्रूपदे चैव धृष्टद्युम्ने च भारत ॥ ५  
 उचितत्वं प्रियत्वं च योगस्यापि च वर्णयेत् ।  
 पुनः पुनश्च कौन्तेयान्माद्रीपुत्रौ च सान्त्वयन् ॥  
 हिरण्मयानि शुभ्राणि बहून्याभरणानि च ।  
 वचनात्तव राजेन्द्र द्रौपद्याः संप्रयच्छतु ॥ ७  
 तथा द्रुपदपुत्राणां सर्वेषां भरतर्षभ ।  
 पाण्डवानां च सर्वेषां कुन्त्या युक्तानि यानि च  
 एवं सान्त्वयसमायुक्तं द्रुपदं पाण्डवैः सह ।  
 उक्त्वा सोऽनन्तरं ब्रूयात्तेषामागमनं प्रति ॥ ९  
 अनुज्ञातेषु वीरेषु बलं गच्छतु शोभनम् ।  
 दुःशासनो विकर्णश्चाप्यानेतुं पाण्डवानिह ॥ १०  
 ततस्ते पाण्डवाः श्रेष्ठाः पूज्यमानाः सदा त्वया ।  
 प्रकृतीनामनुमते पदे स्थास्यन्ति पैतृके ॥ ११

२०४

मन्त्रायेति । हितैर्मित्रैः ॥१॥ तेषां पाण्डवानाम् ॥३॥  
 मिथःकृत्यं सांबन्धिकं वरपक्षीयैर्वध्वलङ्कारादि कन्यापक्षीयै-  
 र्वरालङ्कारादि । तस्मै द्रुपदाय तदर्थं । ऐतन मिथःकृत्ये एव  
 श्वशुरो जामातृदायं गृहीयान्नान्यथेति सिद्धम् । वृद्धिं चेति ।  
 त्वत्संयोगादस्माकं महत्वाप्तिर्जातेति धृतराष्ट्रे दुर्योधनश्च  
 मन्यत इति तत्र वक्तव्यमित्यर्थः ॥ ४ ॥ योगस्य संबन्धस्य  
 ॥ ६ ॥ संप्रयच्छतु त्वदीयोऽमात्यादिः ॥७॥ तथा आभ-  
 रणानि प्रयच्छन्वित्यनुषज्य प्रत्येकं द्रुपदपुत्राणामित्यादिषु  
 योज्यम् ॥ ८ ॥ औपयिकं अवश्यकर्तव्यम् ॥ १२ ॥  
 अनन्तरौ अन्तरङ्गौ भीष्मद्रौ ॥ १३ ॥ नन्वन्तरङ्गौ चेत्कथं  
 मच्छ्रेयो नानुमन्त्रयेतामित्याशङ्क्यान्तरङ्गाभासाविमौ नत्वन्त-  
 रङ्गावित्याह । दुष्टेनेति । दुष्टेन मित्रद्रोहवता । मनसा संक-  
 ल्पेन । प्रच्छन्नेन शत्रुहितेऽनुनापि स्वामिहितवदाभासमानेन ।  
 अन्तरात्मना बुद्ध्या । योब्रूयान्मन्त्रम् स सतां साधूनां विश्व-

एतत्तवमहाराज पुत्रेषु तेषु चैव हि ।  
 वृत्तमौपयिकं मन्ये भीष्मेण सह भारत ॥ १२  
 कर्ण उवाच ।  
 योजितावर्थमानाभ्यां सर्वकार्येष्वनन्तरौ ।  
 न मन्त्रयेतां त्वच्छ्रेयः किमद्भुततरं ततः ॥ १३  
 दुष्टेन मनसा यो वै प्रच्छन्नेनान्तरात्मना ।  
 ब्रूयान्निःश्रेयसं नाम कथं कुर्यात्सतां मतम् ॥ १४  
 न मित्राण्यर्थकृच्छ्रेषु श्रेयसे चेतराय वा ।  
 विधिपूर्वं हि सर्वस्य दुःखं वा यदि वा सुखम् ॥ १५  
 कृतप्रज्ञोऽकृतप्रज्ञो बालो वृद्धश्च मानवः ।  
 ससहायोऽसहायश्च सर्वे सर्वत्र विन्दति ॥ १६  
 श्रूयते हि पुरा कश्चिदम्बुवीच इतीश्वरः ।  
 आसीद्राजगृहे राजा मागधानां महीक्षिताम् ॥  
 स हीनः करणैः सर्वैरुच्छ्वासपरमो नृपः ।  
 अमात्यसंस्थः सर्वेषु कार्येष्वेवाभवत्तदा ॥ १८  
 तस्यामात्यो महाकर्णिवैभूवैकेश्वरस्तदा ।  
 स लब्धबलमात्मानं मन्यमानोवमन्यते ॥ १९  
 स राज्ञ उपभोग्यानि स्त्रियो रत्नधनानि च ।  
 आददे सर्वशो मृद ऐश्वर्यं च स्वयं तदा ॥ २०  
 तदादाय च लुब्धस्य लोभाल्लोभोऽप्यवर्धत ।  
 तथा हि सर्वमादाय राज्यमस्य जिहीर्षति ॥ २१  
 हीनस्य करणैः सर्वैरुच्छ्वासपरमस्य च ।  
 यतमानोऽपि तद्राज्यं न शशाकेति नः श्रुतम् ॥

स्तानां स्वामिनां मतं इष्टं निःश्रेयसं कल्याणं कथं कुर्यान्न  
 कथमपि । शठमित्रं हि पातयत्येव न हितायेत्यर्थः ॥१४॥  
 ननु शठमित्रत्वं त्वस्य त्वय्यप्याशङ्क्येत तथा च सर्वत्राना-  
 श्वासप्रसंग इत्याशङ्क्य दैवमेव मुख्यं वृद्धिहासादिहेतुरित्याह ।  
 न मित्राणीति । मित्राणि साध्वसाधूनि । अर्थकृच्छ्रेषु कार्य-  
 संकटेषु । श्रेयसे इतराय नाशाय वा न प्रभवन्ति । हि  
 यस्माद्विधिपूर्वं पुण्यापुण्यैकहेतुकं सर्वं सुखादिकम् ॥ १५ ॥  
 एतदेव स्पष्टयति । कृतेति । सर्वं दैवोपनीतम् । सर्वत्र देशे  
 काले च ॥ १६ ॥ अत्राख्यायिकामाह । श्रूयत इति ।  
 ईश्वरः समर्थः । राजगृहे तन्नामके नगरे ॥ १७ ॥ करणै-  
 श्चक्षुरादिभिर्हीनो विकलः । उच्छ्वास एव परमो भवतीति ज्ञान-  
 हेतुर्यस्य सः । अमात्यसंस्थः अमात्याधीनः ॥ १८ ॥ अव-  
 मन्यते राजानमिति शेषः ॥ १९ ॥ न शशाक हर्तुमिति  
 शेषः ॥ २२ ॥

किमन्यद्विहिता नूनं तस्य सा पुरुषेन्द्रता ।  
यदि ते विहितं राज्यं भविष्यति विशांपते ॥२३॥  
मिषतः सर्वलोकस्य स्थास्यते त्वयि तद्भुवम् ।  
अतोऽन्यथा चेद्विहितं यतमानो न लप्स्यसे ॥ २४॥  
एवं विद्वज्जुपादस्त्व मन्त्रिणां साध्वसाधुताम् ।  
दुष्टानां चैव बोद्धव्यमदुष्टानां च भाषितम् ॥ २५॥  
इति श्रीमहा० आ० विदुरागमनराज्यलम्भपर्वणि द्रोणवाक्ये चतुराधिकद्विशततमोऽध्यायः ॥२०४॥

द्रोण उवाच ।

विश्वं ते भावदोषेण यदर्थमिदमुच्यते ।  
दुष्टं पाण्डवहेतोस्त्वं दोषमाख्यापयस्युत ॥ २६॥  
हितं तु परमं कर्णं ब्रवीमि कुलवर्धनम् ।  
अथ त्वं मन्यसे दुष्टं ब्रूहि यत्परमं हितम् ॥ २७॥  
अतोऽन्यथा चेत्क्रियते यद्वर्षाभि परं हितम् ।  
कुरवो वै विनङ्कयन्ति न विरेणैव मे मतिः ॥ २८॥

२०५

विदुर उवाच ।

राजन्निःसंशयं श्रेयो वाच्यस्त्वमासि बान्धवैः ।  
न त्वशुश्रूषमाणे वै वाक्यं संप्रति तिष्ठति ॥ १॥  
प्रेयं हितं च तद्वाक्यमुक्तवान्कुरुसत्तमः ।  
भीष्मः शान्तनवो राजन्प्रतिगृह्णासि तन्न च ॥ २॥  
तथा द्रोणेन बहुधा भाषितं हितमुत्तमम् ।  
तच्च राधासुतः कर्णो मन्यते न हितं तव ॥ ३॥  
चिन्तयंश्च न पश्यामि राजंस्तव सुदृढतमम् ।  
आभ्यां पुरुषसिंहाभ्यां यो वा स्यात्पञ्चयाऽधिकः  
इमौ हि वृद्धौ वयसा प्रज्ञया च श्रुतेम च ।  
समौ च त्वयि राजेन्द्र तथा पाण्डुसुतेषु च ॥ ५॥  
धर्मे चानवरौ राजन्सत्यतायां च भारत ।  
रामाद्वाशरथेश्चैव गयाच्चैव न संशयः ॥ ६॥  
न चोक्तवन्तावश्रेयः पुरस्तादपि किंचन ।  
न चाप्यपकृतं किंचिदनयोर्लक्ष्यत त्वयि ॥ ७॥  
तावुभौ पुरुषव्याघ्रावनागसि नृपे त्वयि ।  
न मन्त्रयेतां त्वच्छ्रेयः कथं सत्यपराक्रमौ ॥ ८॥

प्रज्ञावन्तौ नरश्रेष्ठावस्मिँल्लोके नराधिप ।  
त्वन्निमित्तमतो नेमौ किंचिज्जिह्वं वदिष्यतः ॥ ९॥  
इति मे नैष्ठिकी बुद्धिर्वर्तते कुरुनन्दन ।  
न चार्थहेतोर्धर्मज्ञौ वक्ष्यतः पक्षसंश्रितम् ॥ १०॥  
एतद्वि परमं श्रेयो मन्येऽहं तव भारत ।  
दुर्योधनप्रभृतयः पुत्रा राजन्यथा तव ॥ ११॥  
तथैव पाण्डवेयास्ते पुत्रा राजन्न संशयः ।  
तेषु चेद्विहितं किंचिन्मन्त्रयेयुरतद्विदः ॥ १२॥  
मन्त्रिणस्ते न च श्रेयः प्रपश्यन्ति विशेषतः ।  
अथ ते हृदये राजन्विशेषः स्वेषु वर्तते ।  
अन्तरस्थं विवृण्वानाः श्रेयः कुर्युर्न ते भुवम् ॥ १३॥  
एतदर्थमिमौ राजन्महात्मानौ महाद्युतौ ।  
नोचतुर्विवृतं किंचिन्न ह्येष तव निश्चयः ॥ १४॥  
यच्चाप्यशक्यतां तेषामाहतुः पुरुषर्षभौ ।  
तत्तथा पुरुषव्याघ्र तव तद्भद्रमस्तु ते ॥ १५॥  
कथं हि पाण्डवः श्रीमान्सव्यसार्चो धनंजयः ।  
शक्यो विजेतुं संग्रामे राजन्मघवतापि हि ॥ १६॥

आख्यायिकातात्पर्यमाह । किमिति । तस्य अम्बुवीचस्य  
सा पुरुषेन्द्रता तज्ज्ञेन्द्रत्वं नूनं विहिता विधिप्राप्तैव  
न तु यत्नसंपादिता । किमन्यददृष्टात्परायणमस्ति न  
किमपीति भावः । प्रकृते योजयति यदीति ॥ २३ ॥ ते  
तव मतं विद्वं भावदोषेण निमित्तगतद्वेषेण ॥ २६ ॥ अहं यद्व-  
र्षाभि अतोऽन्यथा ॥ २८ ॥ इति आदिपर्वणि नैलकण्ठीये  
भारतभावदीपे चतुराधिकद्विशततमोऽध्यायः ॥ २०४ ॥

२०५

राजजिति ॥ १ ॥ आभ्यां भीष्मद्रोणाभ्याम् । पञ्चम्य-

न्तामिदम् ॥ ४ ॥ अनवरौ श्रेष्ठौ ॥ ६ ॥ अनयोः एताभ्यां  
कर्तरि षष्ठी ॥ ७ ॥ पक्षसंश्रितं अन्यतरस्यैव हितम् ॥ १० ॥  
तेषु पाण्डवेषु ॥ १२ ॥ ते तव मन्त्रिणस्तवान्तरस्थं विशेषं  
विवृण्वानास्ते ध्रुवं शाश्वतं हितं न कुर्युः । तव वैषम्यदोष-  
मेव ते प्रकाशयिष्यन्ति न तु कार्यं साधयिष्यन्तीत्यर्थः ॥ १३ ॥  
एतदर्थं पाण्डवानां श्रेयोर्थम् । विवृतं विस्पष्टम् । विवृतमिति  
पाठे परुषम् । एष पाण्डवानां श्रेयो भवत्वित्येवंरूपः । हि-  
शब्देन तत्र तस्यैव प्रतीतिं प्रमाणयति ॥ १४ ॥ यच्चैति ।  
अशक्यतां अजय्यताम् तव पुरस्तात् यच्चाहतुरिति संबन्धः ।  
तद्भद्रमस्तु ते ततोभ्यः पाण्डवेभ्यस्तव भद्रमस्तु । कुदाः  
पाण्डवास्तव सर्वान्पुत्रान्मा हिंस्युरिति भावः ॥ १५ ॥

भीमसेनो महाबाहुर्नागायुतबलो महान् ।  
 कथं स्म युधि शक्येत विजेतुममरैरपि ॥ १७  
 तथैव कृतिनौ युद्धे यमौ यमसुताविव ।  
 कथं विजेतुं शक्यौ तौ रणे जीवितुमिच्छता ॥ १८  
 यस्मिन्धृतिरनुकोशः क्षमा सत्यं पराक्रमः ।  
 नित्यानि पाण्डवे ज्येष्ठे स जीयेत रणे कथम् ॥  
 येषां पक्षधरो रामो येषां मन्त्री जनार्दनः ।  
 किं नु तैरजितं संख्ये येषां पक्षे च सात्याकिः ॥  
 द्रुपदः श्वशुरो येषां येषां स्यालाश्च पार्षताः ।  
 धृष्टद्युम्नमुखा वीरा भ्रातरो द्रुपदात्मजाः ॥ २१  
 सोऽशक्यतां च विज्ञाय तेषामग्रे च भारत ।  
 दायाद्यतां च धर्मेण सम्यक्तेषु समाचर ॥ २२  
 इदं निर्दिष्टमयशः पुरोचनकृतं महत् ।  
 तेषामनुग्रहेणाद्य राजन्प्रक्षालयात्मनः ॥ २३  
 इति श्रीमहा० आदिप० विदुरागमनराज्यलम्भपर्वणि विदुरवाक्ये पञ्चाधिकद्विशततमोऽध्यायः ॥ २०५

तेषामनुग्रहश्चायं सर्वेषां चैव नः कुले ।  
 जीवितं च परं श्रेयः क्षत्रस्य च विवर्धनम् ॥ २४  
 द्रुपदोपि महान्राजा कृतवैरश्च नः पुरा ।  
 तस्य संग्रहणं राजन्स्वपक्षस्य विवर्धनम् ॥ २५  
 बलवन्तश्च दाशार्हा बहवश्च विशांपते ।  
 यतः कृष्णस्ततः सर्वे यतः कृष्णस्ततो जयः ॥ २६  
 यच्च साम्रैव शक्येत कार्यं साधयितुं नृप ।  
 को दैवशप्तस्तकार्यं विग्रहेण समाचरेत् ॥ २७  
 श्रुत्वा च जीवतः पार्थान्पौरजानपदा जनाः ।  
 बलवद्दर्शने दृष्टास्तेषां राजन्प्रियं कुरु ॥ २८  
 दुर्योधनश्च कर्णश्च शकुनिश्चापि सौबलः ।  
 अधर्मयुक्ता दुष्प्रज्ञा बाला मैषां वचः कृथाः ॥ २९  
 उक्तमेतत्पुरा राजन्मया गुणवतस्तव ।  
 दुर्योधनापराधेन प्रजेयं वै विनङ्क्ष्यति ॥ ३०  
 दुर्योधनापराधेन प्रजेयं वै विनङ्क्ष्यति ॥ ३०५

२०६

धृतराष्ट्र उवाच ।

भीष्मः शान्तनवो विद्वान्द्रोणश्च भगवानुषिः ।  
 हितं च परमं वाक्यं त्वं च सत्यं ब्रवीषि माम् ॥  
 यथैव पाण्डोस्ते वीराः कुन्तीपुत्रा महारथाः ।  
 तथैव धर्मतः सर्वे मम पुत्रा न संशयः ॥ २  
 यथैव मम पुत्राणामिदं राज्यं विधीयते ।  
 तथैव पाण्डुपुत्राणामिदं राज्यं न संशयः ॥ ३  
 क्षत्तरानय गच्छैतान्सह मात्रा सुसत्कृतान् ।  
 तथाच देवरूपिण्या कृष्ण्या सह भारत ॥ ४  
 दिष्ट्या जीवन्ति ते पार्था दिष्ट्या जीवति सा पृथा  
 दिष्ट्या द्रुपदकन्या च लब्धवन्तो महारथाः ॥ ५  
 दिष्ट्या वर्धामहे सर्वे दिष्ट्या शान्तः पुराचेनः ।  
 दिष्ट्या मम परं दुःखमपनीतं महाद्युते ॥ ६  
 वैशंपायन उवाच ।  
 ततो जगाम विदुरो धृतराष्ट्रस्य शासनात् ।  
 सकाशं यज्ञसेनस्य पाण्डवानां च भारत ॥ ७  
 समुपादाय रत्नानि वसूनि विविधानि च ।  
 द्रौपद्याः पाण्डवानां च यज्ञसेनस्य चैव ह ॥ ८

तत्र गत्वा स धर्मज्ञः सर्वशास्त्रविशारदः ।  
 द्रुपदं न्यायतो राजन्संयुक्तमुपतस्थिवान् ॥ ९  
 स चापि प्रतिजग्राह धर्मेण विदुरं ततः ।  
 चक्रतुश्च यथान्यायं कुशलप्रश्नसंविदम् ॥ १०  
 ददर्श पाण्डवांस्तत्र वासुदेवं च भारत ।  
 स्नेहात्परिष्वज्य स तान्प्रच्छानामयं ततः ॥ ११  
 तैश्चाप्यामितबुद्धिः स पूजितो हि यथाक्रमम् ।  
 वचनाद्भृतराष्ट्रस्य स्नेहयुक्तं पुनः पुनः ॥ १२  
 प्रच्छानामयं राजन्स्ततस्तान्पाण्डुनन्दनान् ।  
 प्रददौ चापि रत्नानि विविधानि वसूनि च ॥ १३  
 पाण्डवानां च कुन्त्याश्च द्रौपद्याश्च विशांपते ।  
 द्रुपदस्य च पुत्राणां यथा दत्तानि कौरवैः ॥ १४  
 प्रोवाच चामितमतिः प्रश्रितं विनयान्वितः ।  
 द्रुपदं पाण्डुपुत्राणां संनिधौ केशवस्य च ॥ १५  
 विदुर उवाच ।  
 राजञ्छृणु सहामात्यः सपुत्रश्च वचो मम ।  
 धृतराष्ट्रः सपुत्रस्त्वां सहामात्यः सबान्धवः ॥ १६

२०६

अग्रे तात्पितुरेव पाण्डोः राज्याभागित्वकाले । दायाद्यतां  
 पितृधनभोजनाहताम् ॥ २२ ॥ बलवत् अत्यन्तम् ॥ २८ ॥  
 इति आदिपर्वणि नैलकण्ठीये भारतभावदीपे पञ्चाधिकद्विशत-  
 तमोऽध्यायः ॥ २०५ ॥

भीष्म इति ॥ १ ॥ न्यायतो ज्येष्ठानुक्रमेण । संयुक्तमालिङ्ग-  
 ननमस्कारादिना मिलितम् ॥ ९ ॥

अब्रवीत्कुशलं राजन्प्रीयमाणः पुनः पुनः ।  
 प्रीतिमांस्त दृढं चापि संबन्धेन नराधिप ॥ १७  
 तथा भीष्मः शान्तनवः कौरवैः सह सर्वशः ।  
 कुशलं त्वां महाप्राज्ञः सर्वतः परिपृच्छति ॥ १८  
 भारद्वाजो महाप्राज्ञो द्रोणः प्रियसखस्तव ।  
 समाश्लेषमुपेत्य त्वां कुशलं परिपृच्छति ॥ १९  
 धृतराष्ट्रश्च पाञ्चाल्य त्वया संबन्धमीयिवान् ।  
 कृतार्थं मन्यतेत्मानं तथा सर्वेपि कौरवाः ॥ २०  
 न तथा राज्यसंप्राप्तिस्तेषां प्रीतिकरी मता ।  
 यथा संबन्धकं प्राप्य यज्ञसेन त्वया सह ॥ २१  
 एतद्विदित्वा तु भवान्प्रस्थापयतु पाण्डवान् ।

द्रष्टुं हि पाण्डुपुत्रांश्च त्वरन्ति कुरवो भृशम् ॥ २२  
 विप्रोषिता दीर्घकालभेते चापि नरर्षभाः ।  
 उत्सुका नगरं द्रष्टुं भविष्यन्ति तथा पृथा ॥ २३  
 कृष्णामपि च पाञ्चालीं सर्वाः कुरुवरास्त्रियः ।  
 द्रष्टुकामाः प्रतीक्षन्ते पुरं च विषयाश्च नः ॥ २४  
 स भवान्पाण्डुपुत्राणामाज्ञापयतु मा चिरम् ।  
 गमनं सहदाराणामेतदत्र मतं मम ॥ २५  
 निसृष्टेषु त्वया राजन्पाण्डवेषु महात्मसु ।  
 ततोऽहं प्रेषयिष्यामि धृतराष्ट्रस्य शीघ्रगान् ।  
 आगमिष्यन्ति कान्तेयाः कुन्ती च सह कृष्णयार६

इति श्रीमहा० आदि० विदुरागमनराज्यलम्पण० विदुरद्रुपदसंवादे षडधिकद्विशततमोऽध्यायः ॥२०६

## २०७

द्रुपद उवाच ।  
 एवमेतन्महाप्राज्ञ यथात्थं विदुराद्य माम् ।  
 ममापि परमो हर्षः संबन्धेस्मिन्कृते प्रभो ॥ १  
 गमनं चापि युक्तं स्याद्दृढमेषां महात्मनाम् ।  
 न तु तावन्मया युक्तमेतद्वक्तुं स्वयं गिरा ॥ २  
 यदा तु मन्यते वीरः कुन्तीपुत्रो युधिष्ठिरः ।  
 भीमसेनार्जुनौ चैव यमौ च पुरुषर्षभौ ॥ ३  
 रामकृष्णौ च धर्मज्ञौ तदा गच्छन्तु पाण्डवाः ।  
 एतौ हि पुरुषव्याघ्रावेषां प्रियहिते रतौ ॥ ४  
 युधिष्ठिर उवाच ।  
 परवन्तो वयं राजस्त्वयि सर्वे सहानुगाः ।  
 यथा वक्ष्यसि नः प्रीत्या तत्करिष्यामहे वयम् ५  
 वैशंपायन उवाच ।  
 ततोऽब्रवीद्वासुदेवो गमनं रोचते मम ।  
 यथा वा मन्यते राजा द्रुपदः सर्वधर्मवित् ॥ ६  
 द्रुपद उवाच ।  
 यथैव मन्यते वीरो दाशार्हः पुरुषोत्तमः ।  
 प्राप्तकालं महाबाहुः सा बुद्धिर्नीश्रिता मम ॥ ७  
 यथैव हि महाभागाः कान्तेया मम सांप्रतम् ।

तथैव वासुदेवस्य पाण्डुपुत्रा न संशयः ॥ ८  
 न तद्ध्ययति कान्तेयः पाण्डुपुत्रो युधिष्ठिरः ।  
 यथैषां पुरुषव्याघ्रः श्रेयो ध्यायति केशवः ॥ ९  
 वैशंपायन उवाच ।  
 ततस्ते समनुज्ञाता द्रुपदेन महात्मना ।  
 पाण्डवाश्चैव कृष्णश्च विदुरश्च महीपते ॥ १०  
 आदाय द्रौपदीं कृष्णां कुन्तीं चैव यशस्विनीम् ।  
 सविहारं सुखं जग्मुर्नगरं नागसाह्वयम् ॥ ११  
 श्रुत्वा चाप्यागतान्वीरान्धृतराष्ट्रो जनेश्वरः ।  
 प्रतिग्रहाय पाण्डूनां प्रेषयामास कौरवान् ॥ १२  
 विकर्णं च महेष्वासं चित्रसेनं च भारत ।  
 द्रोणं च परमेष्वासं गौतमं कृपमेव च ॥ १३  
 तैस्ते परिवृता वीराः शोभमाना महाबलाः ।  
 नगरं हास्तिनपुरं शनैः प्रविविशुस्तदा ॥ १४  
 कौतूहलेन नगरं दीप्यमानमिवामवत् ।  
 तत्र ते पुरुषव्याघ्राः शोकदुःखविनाशनाः ॥ १५  
 तत उच्चावचा वाचः पौरैः प्रियचिकीर्षुभिः ।  
 उदीरिता अशृण्वंस्ते पाण्डवा हृदयंगमाः ॥ १६

मन्यतेत्मानं ते आत्मानमिति छेदः ॥ २० ॥  
 निसृष्टेषु अनुज्ञातेषु ॥ २६ ॥ इति आदिपर्वणि  
 नैलकण्ठीये भारतभावदीपे षडधिकद्विशततमोऽध्यायः  
 ॥ २०६ ॥

## २०७

एवमिति ॥ १ ॥ सविहारं सलीलम् ॥ ११ ॥ प्रतिग्रहाय  
 प्रत्युद्गमनाय ॥ १२ ॥ कौतूहलेन दर्शनेच्छया ॥ १५ ॥

अयं स पुरुषव्याघ्रः पुनरायाति धर्मवित् ।  
 यो नः स्वानिव दायान्धर्मेण पारेरक्षति ॥ १७  
 अथ पाण्डुर्महाराजो वनादिव जनप्रियः ।  
 आगतः प्रियमस्माकं चिकीर्षुनात्र संशयः ॥ १८  
 किं नु नाद्य कृतं तात सर्वेषां नः परं प्रियम् ।  
 यन्नः कुन्तीसुता वीरा नगरं पुनरागताः ॥ १९  
 यदि दत्तं यदि हुतं विद्यते यदि नस्तपः ।  
 तेन तिष्ठन्तु नगरे पाण्डवाः शरदां शतम् ॥ २०  
 ततस्ते धृतराष्ट्रस्य भीष्मस्य च महात्मनः ।  
 अन्येषां च तदर्हानां चक्रुः पादामिवन्दनम् ॥ २१  
 कृत्वा तु कुशलप्रश्नं सर्वेण नगरेण च ।  
 न्यविशन्ताथ वेश्मानि धृतराष्ट्रस्य शासनात् ॥ २२  
 विश्रान्तास्ते महात्मानः कंचित्कालं महाबलाः ।  
 आहूता धृतराष्ट्रेण राज्ञा शान्तनवेन च ॥ २३

धृतराष्ट्र उवाच ।

भ्रातृभिः सह कौन्तेय निबोध गदता मम ।  
 पुनर्नो विग्रहो माभूत्खाण्डवप्रस्थमाविश ॥ २४  
 न च वो वसतस्तत्र काश्चिच्छक्तः प्रबाधेतुम् ।  
 सरक्ष्यमाणान्पार्थेन त्रिदशानिव वज्रिणा ॥ २५  
 अर्थं राज्यस्य संप्राप्य खाण्डवप्रस्थमाविश ।

वैशंपायन उवाच ।

प्रतिगृह्य तु तद्वक्तृं नृपं सर्वे प्रणम्य च ॥ २६  
 प्रतास्थिरे ततो घोरं वनं तन्मनुजर्षभाः ।  
 अर्थं राज्यस्य संप्राप्य खाण्डवप्रस्थमाविशन् ॥  
 ततस्ते पाण्डवास्तत्र गत्वा कृष्णपुरोगमाः ।  
 मण्ड्यांचक्रिरे तद्वै परं स्वर्गवदच्युताः ॥ २८  
 ततः पुण्ये शिवे देशे शान्तिं कृत्वा महारथाः ।  
 नगरं मापयामासुर्द्वैपायनपुरोगमाः ॥ २९  
 सागरप्रतिरूपाभिः परिखाभिरलंकृतम् ।  
 प्राकारेण च संपन्नं दिवमावृत्य तिष्ठता ॥ ३०  
 पाण्डुराभ्रप्रकाशेन हिमराशेमानेभेन च ।

किं नु नः प्रियं न कृतं अपि तु सब कृतमेव । किं तु इति पाठे  
 तु शब्दो वाक्यालङ्कारे पुनःशब्दार्थः । किं पुनर्न कृतं अपि  
 तु सर्वं कृतमेवेति पूर्ववदेवार्थः ॥ १९ ॥ नगरेण सह कुशल-  
 पश्नं कृत्वा । नगरेणापि कृतकुशलप्रश्नाः ॥ २२ ॥ पार्थेन  
 अर्जुनेन ॥ २५ ॥ घोरं वनमिति । भूमेरध सख्यशून्यो देशः  
 पाण्डवेभ्यो दत्त इति ज्ञायते ॥ २७ ॥ तद्वैतद्विद्वद्वोरं वनं सत्स्वर्गव-  
 न्मण्ड्यांचक्रिरे ॥ २८ ॥ तदेवाह । नगरं मापयामासुरेत्या-  
 दिना ॥ २९ ॥ भोगवतीमिवेति प्रथमार्थे द्वितीया । ईमिति  
 निपातप्रश्लेषो वा । भोगवती यथेत्यपेक्षिते प्रमादपाठो वा  
 ॥ ३१ ॥ निर्विद्वैः अचिद्वैः अभेदैर्वा । शक्तिभिर्हस्तक्षेप्या-

शुशुभे तत्पुत्रश्रेष्ठं नागैर्भोगवतीमिव ॥ ३१  
 \*द्विपक्षगरुडप्रख्यैर्द्वारैः सौधैश्च शोभितम् ।  
 गुप्तमभ्रचयप्रख्यैर्गोपुरैर्मन्दरोपमैः ॥ ३२  
 विविधैरपि निर्विद्वैः शस्त्रोपेतैः सुसंवृतैः ।  
 शक्तिभिश्चावृतं तद्विद्विजिह्वैरिव पन्नगैः ॥ ३३  
 \*तल्पैश्चाभ्यासिकैर्युक्तं शुशुभे योधरक्षितम् ।  
 तीक्ष्णाङ्कुशशतघ्नीभिर्यन्त्रजालैश्च शोभितम् ॥ ३४  
 आयसैश्च महाचक्रैः शुशुभे तत्पुरोत्तमम् ।  
 सुविभक्तमहारथ्यं देवताबाधवर्जितम् ॥ ३५  
 विरोचमानं विविधैः पाण्डुरैर्भवन्नोत्तमैः ।  
 तन्निविष्टपसंकाशमिन्द्रप्रस्थं व्यरोचत ॥ ३६  
 मेघवृन्दमिवाकाशे विद्धं विद्युत्समावृतम् ।  
 तत्र रम्ये शिवे देशे कौरव्यस्य निवेशनम् ॥ ३७  
 शुशुभे वनसंपूर्णं घनाद्यक्षक्षयोपमम् ।  
 तत्रागच्छन्निद्रजा राजन्सर्ववेदाविदां वराः ॥ ३८  
 निवासं रोचयन्ति स्म सर्वभाषाविदस्तथा ।  
 शणिजश्चायुस्तत्र नानादिभ्यो धनार्थिनः ॥ ३९  
 सर्वशिल्पविदस्तत्र वासाधाभ्यागमस्तदा ।  
 उद्यानानि च रम्याणि नगरस्य समन्ततः ॥ ४०  
 आर्धैराभ्रातकैर्नीपैरशोकैश्चम्पकैस्तथा ।  
 पुन्नागैर्नागपुष्पैश्च लङ्कुचैः पनसैस्तथा ॥ ४१  
 शालतालतमालैश्च बकुलैश्च सकेतकैः ।  
 मनोहरैः सुपुष्पैश्च फलभारावनामितैः ॥ ४२  
 प्राचीनामलकैर्लोध्रैश्चैर्लौहैश्च सुपुष्पितैः ।  
 जम्बूभिः पाटलाभिश्च कुञ्जकैरितिमुक्तकैः ॥ ४३  
 करवीरैः पारिजातैरन्यैश्च विविधैर्द्रुमैः ।  
 नित्यपुष्पफलोपेतैर्नानाद्विजगणायुतैः ॥ ४४  
 मत्तबर्हिणसंघुष्टकोकिलैश्च सदामदैः ।  
 गृहैरादर्शविमलैर्विविधैश्च लतागृहैः ॥ ४५  
 मनोहरैश्चित्रगृहैस्तथाऽजगतिपर्वतैः ।  
 वापीभिर्विविधाभिश्च पूर्णाभिः परमाम्भसा ॥

मिलोहमयीभिः ॥ ३३ ॥ तीक्ष्णाश्च तेऽङ्कुशाश्च शतत्रयश्च  
 ताभिः । आग्नेयौषधबलेनोत्क्षिप्तेन दृषत्पिण्डेन या युगपच्छतं  
 सहस्रं वा मनुष्यादीन् घ्नन्ति ताभिः शतघ्नीभिर्दुर्गारूढाभिः  
 ॥ ३४ ॥ विद्धं मिथः श्लिष्टम् ॥ ३७ ॥ क्षयोपमं गृहापमम् ॥ ३८  
 अजगतिपर्वतैः नृपलीलायात्रार्थैः कृत्रिमैः पर्वतैः ।  
 'अजच्छागेहरिबद्धा बिल्वस्मरहरेरुपे । गतिः क्षीमार्गदशयोर्ज्ञाने  
 यात्राभ्युपाययोः' इति च मेदिनी ॥ ४६ ॥

\*द्वाम्भ्यां पक्षाभ्यां कपाटाभ्यां गरुडप्रख्यानि भयानकत्वात् ।  
 × तल्पैः राक्षभिः पुरुषैः तेषामेव विशेषणमाभ्यासिकैरिति  
 मिश्राः । तत्राभ्यासिकैरित्यस्य शस्त्राभ्यासे नियुक्तैरित्यर्थः ।

सरोभिरतिरम्यैश्च पद्मोत्पलसुगान्धिमिः ।  
 हंसकारण्डवयुतैश्चक्रवाकोपशोभितैः ॥ ४७  
 रम्याश्च विविधास्तत्र पुष्करिण्यो वनावृताः ।  
 तडागानि च रम्याणि बृहन्ति सुबहूनि च ॥ ४८  
 तषां पुण्यजनोपेतं राष्ट्रमाविशतां महत् ।  
 पाण्डवानां महाराज शश्वत्प्रीतिरवर्धत ॥ ४९  
 इति श्रीमहा० आदिप० विदुरागमनराज्यलम्पपर्वणि पुरनिर्माणे सप्ताधिकाद्विशततमोऽध्यायः ॥ २०७ ॥

तत्र भोष्मेण राज्ञा च धर्मप्रणयने कृते ।  
 पाण्डवाः समपद्यन्त खाण्डवप्रस्थवासिनः ॥ ५०  
 पञ्चभिस्तैर्महेष्वासैरिन्द्रकल्पैः समान्वितम् ।  
 शुशुभे तत्पुरश्रेष्ठं नागैर्भोगवती यथा ॥ ५१  
 तां निवेश्य ततो वीरो रामेण सह केशवः ।  
 ययौ द्वारवतीं राजन्याण्डवानुमते तदा ॥ ५२

२०८

जनमेजय उवाच ।  
 एवं संप्राप्य राज्यं तदिन्द्रप्रस्थं तपोधन ।  
 अत ऊर्ध्वं महात्मानः किमकुर्वत पाण्डवाः ॥ १  
 सर्व एव महासत्त्वा मम पूर्वपितामहाः ।  
 द्रौपदी धर्मपत्नी च कथं तानन्ववर्तत ॥ २  
 कथं च पञ्च कृष्णायामेकस्यां ते नराधिपाः ।  
 वर्तमाना महाभागा नाभिद्यन्त परस्परम् ॥ ३  
 श्रोतुमिच्छाम्यहं सर्वं विस्तरेण तपोधन ।  
 तेषां चेष्टितमन्योन्यं युक्तानां कृष्णया सह ॥ ४  
 वैशंपायन उवाच ।  
 धृतराष्ट्राभ्यनुज्ञाताः कृष्णया सह पाण्डवाः ।  
 रेमेरे खाण्डवप्रस्थे प्राप्तास्त्राज्याः परंतपाः ॥ ५  
 प्राप्य राज्यं महातेजाः सत्यसंधो युधिष्ठिरः ।  
 पालयामास धर्मेण पृथिवीं भ्रातृभिः सह ॥ ६  
 जितारयो महाप्रज्ञाः सत्यधर्मपरायणाः ।  
 मुदं परमिकां प्राप्तास्तत्रोषुः पाण्डुनन्दनाः ॥ ७  
 कुर्वाणाः पौरकार्याणि सर्वाणि पुरुषर्षभाः ।  
 आसांचक्रुर्महाहर्षेषु पार्थिवेष्वामनेषु च ॥ ८  
 अथ तेषूपविष्टेषु सर्वेष्वेव महात्मसु ।  
 नारदस्त्वथ देवर्षिराजगाम यदृच्छया ॥ ९  
 आसनं रुचिरं तस्मै प्रददौ स्वं युधिष्ठिरः ।  
 देवर्षेरुपविष्टस्य स्वयमर्घ्यं यथाविधि ॥ १०

प्रादाद्युधिष्ठिरो धीमान्नाज्यं तस्मै न्यवेदयत् ।  
 प्रतिगृह्य तु तां पूजामृषिः प्रीतमनास्तदा ॥ ११  
 आशीर्भिर्वर्धयित्वा च तमुवाचास्यतामिति ।  
 निषसादाभ्यनुज्ञातस्ततो राजा युधिष्ठिरः ॥ १२  
 कथयामास कृष्णायै भगवन्तमुपस्थितम् ।  
 श्रुत्वैतद्रौपदी चापि शुचिर्भूत्वा समाहिता ॥ १३  
 जगाम तत्र यत्रास्ते नारदः पाण्डवैः सह ।  
 तस्याभिवाद्य चरणौ देवर्षिर्धर्मचारिणी ॥ १४  
 कृताञ्जलिः सुसंवीता स्थिताऽथ द्रुपदात्मजा ।  
 तस्याश्चापि स धर्मात्मा सत्यवागृषिसत्तमः ॥ १५  
 आशिषो विविधाः प्रोच्य राजपुत्र्यास्तु नारदः ।  
 गम्यतामिति होवाच भगवांस्तामानेन्दिताम् ॥ १६  
 गतायामथ कृष्णायां युधिष्ठिरपुरोगमान् ।  
 विविक्ते पाण्डवान्सर्वानुवाच भगवानृषिः ॥ १७

नारद उवाच ।

पाञ्चाली भवतामेका धर्मपत्नी यशस्विनी ।  
 यथा वो नात्र भेदः स्यात्तथा नीतिर्विधीयताम् ॥  
 सुन्दोपसुन्दौ हि पुरा भ्रातरौ सहितावुभौ ।  
 आस्तामवध्यावन्येषां त्रिषु लोकेषु विश्रुतौ ॥ १९  
 एकराज्यावेकगृहावेकशय्यासनाशनौ ।  
 तिलोत्तमायास्तौ हेतोरन्यान्यमभिजघ्नतुः ॥ २०

२०८

वनावृताः वनैः आरामैः आवृताः जलपूर्णा वा ॥ ४८ ॥  
 पुण्यैर्जनैरुपेतम् ॥ ४९ ॥ राज्ञा धृतराष्ट्रेण धर्मस्य युधि-  
 स्थिरस्य । प्रणयने प्रापणे ॥ ५० ॥ इति आ० नै० आ०  
 आ० सप्ताधिकाद्विशततमोऽध्यायः ॥ २०७ ॥

एवमिति ॥ १॥ तत्रोषुः तत्र इन्द्रप्रस्थे ऊषुर्वासं कृतवन्तः  
 ॥ ७ ॥ आसांचक्रुः स्थिरासना बभूवुः । पार्थिवेषु राजसंब-  
 न्धिषु आसेनष्वधिकारविशेषेषु ॥ ८ ॥ सुसंवीता सम्यक्-  
 तावगुण्डना ॥ १५ ॥

रक्ष्यतां सौहृदं तस्मादन्योन्यप्रीतिभावकम् ।  
यथा वो नात्र भेदः स्यात्तत्कुरुष्व युधिष्ठिर २१  
युधिष्ठिर उवाच ।  
सुन्दोपसुन्दावसुरौ कस्य पुत्रौ महामुने ।  
उत्पन्नश्च कथं भेदः कथं चान्योऽन्यमप्यतः ॥ २२  
इति श्रीमहा० आदि० विदुरागमनराज्यलम्भप० युधिष्ठिरनारदसंवादेऽष्टाधिकद्विशततमोऽध्यायः २०८

अप्सरा देवकन्या वै कस्य चैषा तिलोत्तमा ।  
यस्याः कामेन संमत्तौ जघ्नतुस्तौ परस्परम् ॥ २३  
एतत्सर्वं यथावृत्तं विस्तरेण तपोधन ।  
श्रोतुमिच्छामहे ब्रह्मन्परं कौतूहलं हि मे ॥ २४

२०९

नारद उवाच ।  
शृणु मे विस्तरेणेममितिहासं पुरातनम् ।  
भ्रातृभिः सहितः पार्थ यथावृत्तं युधिष्ठिर ॥ १  
महासुरस्यान्ववाये हिरण्यकशिपोः पुरा ।  
निकुम्भो नाम दैत्येन्द्रस्तेजस्वी बलवानभूत् ॥ २  
तस्य पुत्रौ महावीर्यौ जातौ भीमपराक्रमौ ।  
सुन्दोपसुन्दौ दैत्येन्द्रौ दारुणौ क्रूरमानसौ ॥ ३  
ताविकनिश्चयौ दैत्यावेककार्यार्थसंमतौ ।  
निरन्तरमवर्तेतां समदुःखसुखानुभौ ॥ ४  
विनाऽन्योन्यं न भुञ्जाते विनाऽन्योन्यं न जल्पतः  
अन्योऽन्यस्य प्रियकरावन्योऽन्यस्य प्रियंवदौ ॥ ५  
एकशीलसमाचारी द्विधैवैकोऽभवत्कृतः ।  
तौ विवृद्धौ महावीर्यौ कार्येष्वप्येकनिश्चयौ ॥ ६  
त्रैलोक्यविजयार्थाय समाधायैकनिश्चयम् ।  
दीक्षां कृत्वा गतौ विन्ध्यं तावुग्रं तेपतुस्तपः ॥ ७  
तौ तु दीर्घेण कालेन तपोयुक्तौ बभूवतुः ।  
क्षुत्पिपासापरिश्रान्तौ जटावलकलधारिणौ ॥ ८  
मलोपचितसर्वाङ्गौ वायुभक्षौ बभूवतुः ।  
आत्ममांसानि जुह्वन्तौ पादाङ्गुष्ठाग्रधिष्ठितौ ।  
ऊर्ध्वबाहू चानिमिषौ दीर्घकालं धृतव्रतौ ॥ ९  
तयोस्तपःप्रभावेण दीर्घकालं प्रतापितः ।  
धूमं प्रमुमुचे विन्ध्यस्तदद्भुतमिवामवत् ॥ १०  
ततो देवा भयं जग्मुखं दृष्ट्वा तयोस्तपः ।  
तपोविघातार्थमथो देवा विघ्नानि चक्रिरे ॥ ११

रत्नैः प्रलोभयामासुः स्त्रीभिश्चोभौ पुनः पुनः ।  
न च तौ चक्रतुर्भङ्गं व्रतस्य सुमहाव्रतौ ॥ १२  
अथ मायां पुनर्देवास्तयोश्चक्रुर्महात्मनोः ।  
भगिन्यो मातरो भार्यास्तयोश्चात्मजनस्तथा ॥ १३  
प्रपात्यमाना विस्त्रस्ताः शलहस्तेन रक्षसा ।  
भ्रष्टाभरणकेशान्ता भ्रष्टाभरणवाससः ॥ १४  
अभिभाष्य ततः सर्वास्तौ ब्राह्मीति विचुक्रुधुः ।  
न च तौ चक्रतुर्भङ्गं व्रतस्य सुमहाव्रतौ ॥ १५  
यदा क्षौभं नोपयाति नातिमन्यतरस्तयोः ।  
ततः स्त्रियस्ता भूतं च सर्वमन्तरधीयत ॥ १६  
ततः पितामहः साक्षादभिगम्य महासुरौ ।  
वरेण छन्दयामास सर्वलोकहितः प्रभुः ॥ १७  
ततः सुन्दोपसुन्दौ तौ भ्रातरौ दृढविक्रमौ ।  
दृष्ट्वा पितामहं देवं तस्थतुः प्राञ्जली तदा ॥ १८  
ऊचतुश्च प्रभुं देवं ततस्तौ सहितौ तदा ।  
आवयोस्तपसाऽनेन यदि प्रीतः पितामहः ॥ १९  
मायाविदावस्त्रविदौ बालिनौ कामरूपिणौ ।  
उभावप्यमरौ स्यावः प्रसन्नौ यदि नौ प्रभुः ॥ २०

ब्रह्मोवाच ।

ऋतेऽमरत्वं युवयोः सर्वमुक्तं भविष्यति ।  
अन्यद्वृणीतं मृत्योश्च विधानममरैः समम् ॥ २१  
प्रभविष्याव इति यन्महद्भ्युद्यतं तपः ।  
युवयोर्हेतुनानेन नामरत्वं विधीयते ॥ २२

अन्योन्यप्रीतिभावकम् परस्परप्रीत्या भावो वृद्धिः  
स्य तत्तथा ॥ २१ ॥ अत्रतां हतवन्तौ ॥ २२ ॥  
कस्य देवस्य कन्या ॥ २३ ॥ इति आदिपर्वाणि नै० भा०  
भा० अष्टाधिकद्विशततमोऽध्यायः ॥ २०८ ॥

२०९

शृण्वति ॥ १ ॥ निरन्तरं मतिभेदं विना ॥ ४ ॥ येनामरतुल्यत्वं  
भवेत्तादृशं विधानं वृणीतं ज्ञापयतम् ॥ २१ ॥ प्रभविष्यावः  
प्रभुत्वमैश्वर्यं करिष्यावः । यत्कामो यदारमेतत्समाप्तौ तदेव  
लभते नान्यदित्यर्थः ॥ २२ ॥

वैलोक्यविजयार्थो भवश्चामास्थित तपः ।  
हेतुनाऽनेन दैत्येन्द्रौ न वा कामं करोम्यहम् ॥ २३  
सुन्दोपसुन्दावूचतुः ।  
त्रिषु लोकेषु यद्भूतं किञ्चित्स्थावरजङ्गमम् ।  
सर्वस्मान्नो भयं न स्यादतेन्योऽन्यं पितामह ॥ २४  
पितामह उवाच ।  
यत्प्रार्थितं यथोक्तं च काममेतद्ददानि वाम् ।  
मृत्योर्विधानमेतच्च यथावद्वा भविष्यति ॥ २५  
नारद उवाच ।  
ततः पितामहो दत्त्वा वरमेतत्तदा तयोः ।  
निवर्त्य तपसस्तौ च ब्रह्मलोकं जगाम ह ॥ २६  
लब्ध्वा वराणि दैत्येन्द्रावथ तौ भ्रातराबुभौ ।  
अवध्यौ सर्वलोकस्य स्वमेव भवनं गतौ ॥ २७

इति श्रीमहा० आदिप० विदुरागमनराज्यलम्भपर्वणि सुदोपसुन्दोपाख्याने  
नवाधिकद्विशततमोऽध्यायः ॥ २०९ ॥

२१०

नारद उवाच ।

उत्सवे वृत्तमात्रे तु त्रैलोक्याकाङ्क्षिणाबुभौ ।  
मन्त्रयित्वा ततः सेनां तावाज्ञापयतां तदा ॥ १  
सुहृद्भिरप्यनुज्ञातौ दैत्यैर्वृद्धैश्च मन्त्रिभिः ।  
कृत्वा प्रास्थानिकं सत्रौ मघासु ययतुस्तदा ॥ २  
गदापट्टिशधारिण्या शूलमुद्गरहस्तया ।  
प्रस्थितौ सह वर्मिण्या महत्या दैत्यसेनया ॥ ३  
मङ्गलैः स्तुतिभिश्चापि विजयप्रतिसंहितैः ।  
चारणैः स्तूयमानौ तौ जग्मतुः परया मुदा ॥ ४  
तावन्तरिक्षमुत्प्लुत्य दैत्यौ कामगमाबुभौ ।  
देवानामेवभवनं जग्मतुर्युद्धदुर्मदौ ॥ ५  
तयोरगमनं ज्ञात्वा वरदानं च तत्प्रभोः ।  
हित्वा त्रिविष्टपं जग्मुर्ब्रह्मलोकं ततः सुराः ॥ ६  
ताविन्द्रलोकं निर्जित्य यक्षरक्षोगणांस्तदा ।  
खेचराण्यपि भूतानि जग्नतुस्तीव्राविक्रमौ ॥ ७  
अन्तर्भूमिगतान्नागाञ्जित्वा तौ च महारथौ ।

समुद्रवासिनीः सर्वा म्लेच्छजातीर्विजिग्यतुः ॥  
ततः सर्वा महीं जेतुमारब्धाबुग्रशासनौ ।  
सैनिकांश्च समाहूय सुतीक्ष्णं वाक्यमूचतुः ॥ ९  
राजर्षयो महायज्ञैर्हव्यकव्यैर्द्विजातयः ।  
तेजो बलं च देवानां वर्धयन्ति श्रियं तथा ॥ १०  
तेषामेवं प्रवृत्तानां सर्वेषामसुरद्वेषाम् ।  
संभूय सर्वैरस्माभिः कार्यः सर्वात्मना वधः ॥ ११  
एवं सर्वान्समादिश्य पूर्वतीरे महोदधेः ।  
क्रूरां मतिं समास्थाय जग्मतुः सर्वतोमुखौ ॥  
यज्ञैर्यजन्ति ये केचिद्याजयन्ति च ये द्विजाः ।  
तान्सर्वान्प्रसभं हत्वा बलिनौ जग्मतुस्ततः ॥ १३  
आश्रमेष्वग्निहोत्राणि मुनीनां भावितात्मनाम् ।  
गृहीत्वा प्रक्षिपन्त्यप्सु विश्रब्धं सैनिकास्तयोः ॥  
तपोधनैश्च ये क्रुद्धैः शापा उक्ता महात्मभिः ।  
नाक्रामन्त तयोस्तेपि वरदानानिराकृताः ॥ १५

नवाधिकद्विशततमोऽध्यायः ॥ २०९ ॥

२१०

यथावद्वा यथावदेव ॥ २५ ॥ मौलिनौ किराटवन्तौ  
'मौलिः किराटे धम्मिल्ले' इति मेदिनी । ब्राह्मादित्वादिनिः  
॥ २९ ॥ तलनादितैः करतलध्वनिभिः वाद्यघोषैर्वा  
॥ ३२ ॥ समाः बहूनि वर्षाणि एकं दिनमिवाभूत्  
॥ ३३ ॥ इति आदिपर्वणि नैलकण्ठीये भारतभाष्ये

उत्सवे इति ॥ १ ॥ मघासु गमनार्थं निषिद्धेपि नक्षत्रे  
आसुरत्वाययतुः ॥ २ ॥ विजयप्रतिसंहितैः विजयकायकैः ॥ ४ ॥  
नाक्रामन्त न व्याप्तवन्तः । तयोः तौ । कर्मणि षष्ठी ॥ १५ ॥



नाक्रामन्त यदा शापा बाणा मुक्ताः शिलास्विष  
नियमान्संपरित्यज्य व्यद्वधन्त द्विजातयः ॥ १६  
पृथिव्यां ये तपःसिद्धा दान्ताः शमपरायणाः ।  
तयोर्भयाद्बुधुस्ते वैनतेयादिवोरगाः ॥ १७  
मथितैराश्रमैर्मग्नैर्विकीर्णकलशकुवैः ।  
शून्यमासीज्जगत्सर्वं कालेनेव हतं तदा ॥ १८  
ततो राजन्नदृश्याद्विक्रिषिभिश्च महासुरौ ।  
उभौ विनिश्चयं कृत्वा विकुर्वन्ति वधैषिणौ ॥ १९  
प्रभिन्नकरटौ मत्तौ भूत्वा कुञ्जररूपिणौ ।  
संलीनमपि दुर्गेषु निन्यतुर्यमसादनम् ॥ २०  
सिंहौ भूत्वा पुनर्व्याघ्रौ पुनश्चान्तर्हितावुभौ ।  
तैस्तैरुपायैस्तौ कूरावृषान्दृष्ट्वा निजघ्नतुः ॥ २१

निवृत्तयज्ञस्वाध्याया प्रणष्टनृपतिद्विजा ।  
उत्सन्नोत्सवयज्ञा च बभूव वसुधा तदा ॥ २२  
हाहाभूता भयार्ता च निवृत्तविपणापणा ।  
निवृत्तदेवकार्या च पुण्योद्वाहविवर्जिता ॥ २३  
निवृत्तकृषिगोरक्षा विध्वस्तनगराश्रमा ।  
अस्थिकङ्कालसंकीर्णा भूर्बभूवोऽग्रदर्शना ॥ २४  
निवृत्तपितृकार्यं च निर्वपट्कारमङ्गलम् ।  
जगत्प्रतिभयाकारं दुष्प्रेक्ष्यमभवत्तदा ॥ २५  
चन्द्रादित्यौ ग्रहास्तारा नक्षत्राणि दिवौकसः ।  
जग्मुर्विषादं तत्कर्म दृष्ट्वा सुन्दोपसुन्दयोः ॥ २६  
एवं सर्वा दिशो दैत्यौ जित्वा क्रूरेण कर्मणा ।  
निःसपत्नौ कुरुक्षेत्रे निवेशमभिचक्रुः ॥ २७

इति श्रीमहा० आदिप० विदुरागमनराज्यलम्भपर्वणि सुन्दोपसुन्दोपाख्याने  
दशाधिकद्विशततमोऽध्यायः ॥ २१० ॥

## २११

नारद उवाच ।

ततो देवर्षयः सर्वे सिद्धाश्च परमर्षयः ।  
जग्मुस्तदा परामार्तिं दृष्ट्वा तत्कदनं महत् ॥ १  
तेभिजग्मुर्जितक्रोधा जितात्मानो जितेन्द्रियाः ।  
पितामहस्य भवनं जगतः कृपया तदा ॥ २  
ततो ददशुरासनिं सहदेवैः पितामहम् ।  
सिद्धैर्ब्रह्मर्षिभिश्चैव समन्तात्परिवारितम् ॥ ३  
तत्र देवो महादेवस्तत्राग्निर्वायुना सह ।  
चन्द्रादित्यौ च शक्रश्च पारमेष्ठ्यास्तथर्षयः ॥ ४  
वैश्वानसा बालाखिल्या वानप्रस्था मरीचिपाः ।  
अजाश्चैवाविमूढाश्च तेजोगर्भास्तपस्विनः ॥ ५  
ऋषयः सर्व एवैते पितामहमुपागमन् ।  
ततोऽभिगम्य ते दीनाः सर्व एव महर्षयः ॥ ६  
सुन्दोपसुन्दयोः कर्म सर्वमेव शशंसिरे ।  
यथा हृतं यथा चैव कृतं येन क्रमेण च ॥ ७  
न्यवेदयंस्ततः सर्वमखिलेन पितामहे ।

ततो देवगणाः सर्वे ते चैव परमर्षयः ॥ ८  
तमेवार्थं पुरस्कृत्य पितामहमचोदयन् ।  
ततः पितामहः श्रुत्वा सर्वेषां तद्वचस्तदा ॥ ९  
मुहूर्तमिव संचिन्त्य कर्तव्यस्य च निश्चयम् ।  
तयोर्वधं समुद्दिश्य विश्वकर्माणमाह्वयत् ॥ १०  
दृष्ट्वा च विश्वकर्माणं व्यादिदेश पितामहः ।  
सृज्यतां प्रार्थनीयैका प्रमदेति महातपाः ॥ ११  
पितामहं नमस्कृत्य तद्वाक्यमभिनन्द्य च ।  
निर्ममे योषितं दिव्यां चिन्तयित्वा पुनः पुनः ॥ १२  
त्रिषु लोकेषु यत्किञ्चिद्भूतं स्थावरजङ्गमम् ।  
समानयदर्शनीयं तत्तदत्र स विश्ववित् ॥ १३  
कोटिशश्चैव रत्नानि तस्या गात्रे न्यवेशयत् ।  
तां रत्नसंघातमयीमसृजदेवरूपिणीम् ॥ १४  
सा प्रयत्नेन महता निर्मिता विश्वकर्मणा ।  
त्रिषु लोकेषु नारीणां रूपेणाप्रतिमाभवत् ॥ १५

अदृश्यद्विरन्तर्हितैः ऋषिभिर्हेतुभूतैस्ते विकुर्वन्ति विविधानि  
सिंहन्याग्रादीनि रूपाणि जगृहाते तिरोभावाय । ततस्तद्रूपा-  
ज्ञानात्प्रकटान्मुनीन् गजादिरूपौ निजघ्नतुरित्यर्थः ॥ १९ ॥  
तदेवाह प्रभिजेति प्रभिन्नौ मदेन क्लिप्तौ करटौ गण्डदेशौ  
ययोस्तौ । संलीनमपि मुनिम् ॥ २० ॥ उत्सवो यात्राविवाहादिः  
॥ २२ ॥ निवृत्तविपणाः क्रयविक्रयादिव्यवहारशून्या

आपणाः दृष्टा यस्याम् ॥ २३ ॥ अस्थीनि हस्तपादादिसंब-  
न्धीनि । कङ्कालाः देहमध्यास्थीनि पार्श्वोदिसहितानि ॥ २४ ॥  
ग्रहाः कुजादयः ताराः सप्तर्ष्यादयः । नक्षत्राणि आश्विन्यादीनि  
॥ २६ ॥ इति आदिपर्वणि नैलकण्ठीये भारतभावदीपे  
दशाधिकद्विशततमोऽध्यायः ॥ २१० ॥

न तस्याः सूक्ष्ममप्यस्ति यद्वात्रे रूपसंपदा ।  
नियुक्ता यत्र वा दृष्टिर्न सज्जाति निरीक्षताम् ॥१६॥  
सा विग्रहवतीव श्रीः कामरूपा वपुष्मती ।  
जहार सर्वभूतानां चक्षूषि च मनांसि च ॥ १७॥  
तिलं तिलं समानीय रत्नानां यद्विनिर्मिता ।  
तिलोत्तमेति तत्तस्या नाम चक्रे पितामहः ॥१८॥  
ब्रह्माणं सा नमस्कृत्य प्राञ्जलिर्वाषियमब्रवीत् ।  
किं कार्यं मयि भूतेश येनास्म्यद्येह निर्मिता ॥१९॥  
पितामह उवाच ।

गच्छ सुन्दोपसुन्दोभ्यामसुराभ्यां तिलोत्तमे ।  
प्रार्थनीयेन रूपेण कुरु भद्रे प्रलोभनम् ॥ २०॥  
त्वत्कृते दर्शनादेव \*रूपसंपत्कृतेन वै ।  
विरोधः स्याद्यथा ताभ्यामन्योन्येन तथा कुरु ॥  
नारद उवाच ।

सा तथेति प्रतिष्ठाप्य नमस्कृत्य पितामहम् ।  
चकार मण्डलं तत्र विबुधानां प्रदक्षिणम् ॥ २२॥  
प्राञ्जुखो भगवानास्ते दक्षिणेन महेश्वरः ।  
देवाश्चैवोत्तरेणासन्सर्वतस्तवृषयोऽभवन् ॥ २३॥

इति श्रीमहा० आदिप० विदुरागमनराज्यलम्भपर्वणि सुन्दोपसुन्दोपाख्याने तिलोत्तमाप्रस्थापने  
एकादशाधिकद्विशततमोऽध्यायः ॥ २११ ॥

## २१२

नारद उवाच ।

जित्वा तु पृथिवीं दैत्यौ निःसपत्नौ गतव्यथौ ।  
कृत्वा त्रैलोक्यमव्यग्रं कृतकृत्यौ बभूवतुः ॥ १॥  
देवगन्धर्ववक्षणां नागपार्थिवरक्षसाम् ।  
आदाय सर्वरत्नानि परां तुष्टिमुपागतौ ॥ २॥  
यदा न प्रतिषेद्धारस्तयोः सन्तीह केचन ।  
निरुद्योगौ तदा भूत्वा विजह्वातेऽमराविव ॥ ३॥  
स्त्रीभिर्माल्यैश्च गन्धैश्च भक्ष्यभोज्यैः सुपुष्कलैः ।  
पानैश्च विविधैर्हृद्यैः परां प्रीतिमवापतुः ॥ ४॥

२११

तस्या गात्रे सूक्ष्ममपि तदङ्गं नास्ति । यच्छब्दस्तदर्थे । रूप-  
संपदाहेतुभूतया यत्र नियुक्ता निरीक्षतां दृष्टिर्न सज्जातीति  
संबन्धः ॥ १६ ॥ प्रलोभनं अर्थात्सुन्दोसुन्दयोरेव ॥ २० ॥  
ताभ्यां तयोः ॥ २१ ॥ मण्डलं समुदायं ॥ २२ ॥ भगवा-  
न्विष्णुः । प्राञ्जुखाभावादिना तेषामपि तत्र मोहो योतितः  
॥ २३ ॥ द्रष्टुकामस्य स्थाणोः ॥ २५ ॥ देवानिकायानां  
\* रूपसंपत्करणेन हेतुना

कुर्वत्या तु तदा तत्र मण्डलं तत्प्रदक्षिणम् ।  
इन्द्रः स्थाणुश्च भगवान्धैर्येण प्रत्यवस्थितौ ॥ २४॥  
द्रष्टुकामस्य चात्यर्थं गतया पार्श्वतस्तया ।  
अन्यदश्चितपश्चाक्षं दक्षिणं निःसृतं मुखम् ॥ २५॥  
पृष्ठतः परिवर्तन्त्या पश्चिमं निःसृतं मुखम् ।  
गतया चोत्तरं पार्श्वमुत्तरं निःसृतं मुखम् ॥ २६॥  
महेन्द्रस्यापि नेत्राणां पृष्ठतः पार्श्वतोऽग्रतः ।  
रक्तान्तानां विशालानां सहस्रं सर्वतोऽभवत् ॥  
एवं चतुर्मुखः स्थाणुर्महादेवोऽभवत्पुरा ।  
तथा सहस्रनेत्रश्च बभूव बलसूदनः ॥ २८॥  
तथा देवनिकायानां महर्षीणां च सर्वशः ।  
मुखानि चाभ्यवर्तन्त येन याति तिलोत्तमा ॥ २९॥  
तस्या गात्रे निपतिता दृष्टिस्तेषां महात्मनाम् ।  
सर्वेषामेव भूयिष्ठमुते देवं पितामहम् ॥ ३०॥  
गच्छन्त्या तु तथा सर्वे देवाश्च परमर्षयः ।  
कृतमित्येव तत्कार्यं मेनिरे रूपसंपदा ॥ ३१॥  
तिलोत्तमायां तस्यां तु गतायां लोकभावनः ।  
सर्वान्विसर्जयामास देवानुषिणानां च तान् ॥ ३२॥

अन्तःपुरवनोद्याने पर्वतेषु वनेषु च ।  
यथेप्सितेषु देशेषु विजह्वातेऽमराविव ॥ ५॥  
ततः कदाचिद्विन्ध्यस्य प्रस्थे समशिलातले ।  
पुष्पिताग्रेषु शालेषु विहारमभिजग्मतुः ॥ ६॥  
दिव्येषु सर्वकामेषु समानीतेषु तावुभौ ।  
वरासनेषु संदृष्टौ सहस्रीभिर्निषीदतुः ॥ ७॥  
ततो वादित्रनृत्याभ्यामुपातिष्ठन्त तौ स्त्रियः ।  
गीतैश्च स्तुतिसंयुक्तैः प्रीत्या समुपजग्मिरे ॥ ८॥

देवसंधानां येन देशेन मार्गेण सा याति तथा मुखानि अभ्य-  
वर्तन्त ॥ २९ ॥ इति आदिप० नै० भा० भा० एकाद-  
शाधिकद्विशततमोऽध्यायः ॥ २११ ॥

२१२

जित्वेति । कृत्वा स्वाधीनं अव्यग्रं निर्विशेषं यथा  
स्यात्तथा ॥ १ ॥ प्रस्थे शिखरे ॥ ६ ॥

ततस्तिलोत्तमा तत्र वने पुष्पाणि चिन्वती ।  
 वेषं साक्षिप्तमाधाय रक्तेनैकेन वाससा ॥ ९  
 नदीतीरेषु जातान्सा कार्णिकारान्प्रचिन्वती ।  
 शनैर्जगाम तं देशं यत्रास्तां तौ महासुरौ ॥ १०  
 तौ तु पीत्वा वरं पानं मदरक्तान्तलोचनौ ।  
 ध्रुव तां वरारोहां व्यथितौ संबभूवतुः ॥ ११  
 तावुत्थायासनं हित्वा जग्मतुर्यत्र सा स्थिता ।  
 उभौ च कामसंमत्तावुभौ प्रार्थयतश्च ताम् ॥ १२  
 दाक्षिणे तां करे सुभ्रं सुन्दो जग्राह पाणिना ।  
 उपसुन्दोपि जग्राह वामे पाणौ तिलोत्तमाम् ॥  
 वरप्रदानमत्तौ तावौरसेन बलेन च ।  
 धनरत्नमदाभ्यां च सुरापानमदेन च ॥ १४  
 सर्वैरतैर्मदैर्मत्तावन्योऽन्यं भुक्नुयीकृतौ ।  
 मदकामसमाविष्टौ परस्परमथोचतुः ॥ १५  
 मम भार्या तव गुरुरेति सुन्दोऽभ्यभाषत ।  
 मम भार्या तव वधूरुपसुन्दोऽभ्यभाषत ॥ १६  
 नैषा तव ममैषेति ततस्ता मन्युराविशत् ।  
 तस्या रूपेण संमत्तौ विगतस्नेहसौहृदौ ॥ १७  
 तस्या हेतौर्गदे भीमे संगृहीतामुभौ तदा ।  
 प्रगृह्य च गदे भीमे तस्यां ता काममोहितौ ॥ १८  
 अहं पूर्वमहं पूर्वमित्यन्योऽन्यं निजघ्नतुः ।  
 तौ गदाभिहतौ भीमौ पेततुर्धरणीतले ॥ १९  
 रुधिरेणावसिक्ताङ्गौ द्वाविवाकौ नभश्च्युतौ ।  
 ततस्ता विड्रुता नार्यः स च दैत्यगणस्तथा ॥ २०  
 पातालमगमन्सर्वौ विषादभयकम्पितः ।

ततः पितामहस्तत्र सह देवैर्महर्षिभिः ॥ २१  
 आजगाम विशुद्धात्मा पूजयंश्च तिलोत्तमाम् ।  
 वरेण छन्दयामास भगवान्प्रपितामहः ॥ २२  
 वरं दित्सुः स तत्रैनां प्रीतः प्राह पितामहः ।  
 आदित्यचरितौल्लोकान्विचारिष्यसि भावेनि २३  
 तेजसा च सुदृष्टां त्वां न करिष्यति कश्चन ।  
 एवं तस्यै वरं दत्वा सर्वलोकपितामहः ॥ २४  
 इन्द्रे त्रैलोक्यमाधाय ब्रह्मलोकं गतः प्रभुः ।

नारद उवाच ।

एवं तौ सहितौ भूत्वा सर्वार्थेष्वेकनिश्चयौ ॥ २५  
 तिलोत्तमार्थं संकुद्रावन्योऽन्यमभिजघ्नतुः ।  
 तस्माद्भवीमि वः स्नेहात्सर्वान्भरतसत्तमाः ॥ २६  
 यथा वो नात्र भेदः स्यात्सर्वेषां द्रौपदीकृते ।  
 तथा कुरुत भद्रं वो मम चेत्प्रियमिच्छथ ॥ २७  
 वैशंपायन उवाच ।  
 एवमुक्ता महात्मानो नारदेन महर्षिणा ।  
 समयं चक्रिरे राजंस्तेऽन्योऽन्यवशमागताः ।  
 समक्षं तस्य देवर्षेनरिदस्यामितौजसः ॥ २८  
 द्रौपद्या नः सहासीनानन्योऽन्यं योऽभिदर्शयेत् ।  
 स नो द्वादशवर्षाणि ब्रह्मचारी वने वसेत् ॥ २९  
 कृते तु समये तस्मिन्पाण्डवैर्धर्मचारिभिः ।  
 नारदोऽप्यगमत्प्रीत इष्टं देशं महामुनिः ॥ ३०  
 एवं तैः समयः पूर्वं कृतो नारदचोदितैः ।  
 न चाभिद्यन्त ते सर्वे तदाऽन्योऽन्येन भारत ॥ ३१

इति श्रीमहा० आदिप० विदुरागमनराज्यलम्भप० सुन्दोपसुन्दोपाख्याने  
 द्वादशाधिकद्विशततमोऽध्यायः ॥ २१२ ॥

समाप्तं विदुरागमनराज्यलम्भपर्व ।



वेषं शृङ्गारं आधाय साक्षिप्तं आक्षिप्तं आक्षेपो  
 मनोवैकल्यं तेन सह यथा स्यात्तथा । सूक्ष्मैकवाससो  
 धारितत्वाद्विक्तावयवत्वेन जनं व्याकुलयन्तीत्यर्थः ॥ ९ ॥  
 व्यथितौ कामेन ॥ ११ ॥ तेजसाऽर्कवत्परदृष्टयभि-

भावकत्वात्सुदृष्टां सम्यग्दृष्टां न करिष्यति कश्चित्  
 ॥ २४ ॥ इति आदिपर्वणि नै० भा० भा० द्वादशाधिकद्वि-  
 शततमोऽध्यायः ॥ २१२ ॥



दाक्षिणे तां करे सुभ्रूं सुन्दो जग्राह पाणिना ।  
उपसुन्दोपि जग्राह वामे पाणौ तिलोत्तमाम् ॥

आदि० २१२.१३



## अर्जुनवनवासपर्व

२१३

वैशंपायन उवाच ।

एवं ते समयं कृत्वा न्यवसंस्तत्र पाण्डवाः ।  
 वशे शस्त्रप्रतापेन कुर्वन्तोऽन्यान्महीक्षितः ॥ १  
 तेषां मनुजसिंहानां पञ्चानाममितौजसाम् ।  
 बभूव कृष्णा सर्वेषां पार्थानां वशवर्तिनी ॥ २  
 ते तथा तैश्च सा वीरैः पतिभिः सह पञ्चभिः ।  
 बभूव परमप्रता नागैरिव संरस्वती ॥ ३  
 वर्तमानेषु धर्मेण पाण्डवेषु महात्मसु ।  
 व्यवर्धन्कुरवः सर्वे हीनदोषाः सुखान्विताः ॥ ४  
 अथ दीर्घेण कालेन ब्राह्मणस्य विशांपते ।  
 कस्यचित्तस्करा जहुः केचिद्वा नृपसत्तम ॥ ५  
 ह्रियमाणे धने तस्मिन्ब्राह्मणः क्रोधमूर्च्छितः ।  
 आगम्य खाण्डवप्रस्थमुदकोशत्स पाण्डवान् ॥ ६  
 ह्रियते गोधनं क्षुद्रैर्नृशंसैरकृतात्मभिः ।  
 प्रसह्य चास्मद्विषयादभ्यधावत पाण्डवाः ॥ ७  
 ब्राह्मणस्य प्रशान्तस्य हविर्ध्वाङ्गैः प्रलुप्यते ।  
 शार्दूलस्य गुहां शून्यां नीचः कोष्ठाभिमर्दति ॥ ८  
 अरक्षितारं राजानं बलिषड्भागहारिणम् ।  
 तमाहुः सर्वलोकस्य समग्रं पापचारिणम् ॥ ९  
 ब्राह्मणस्वे हते चौरैर्धर्मार्थं च विलोपिते ।  
 शौर्यमाणे च मयि क्रियतां हस्तधारणा ॥ १०

वैशंपायन उवाच ।

शौर्यमाणस्याभ्याशे भृशं विप्रस्य पाण्डवः ।  
 तानि वाक्यानि शुश्राव कुन्तीपुत्रो धनंजयः ॥ ११  
 श्रुत्वैव च महाबाहुर्माभैरित्याह तं द्विजम् ।  
 आयुधानि च यत्रासन्पाण्डवानां महात्मनाम् ॥ १२  
 कृष्णया सह तत्रास्ते धर्मराजो युधिष्ठिरः ।  
 संप्रवेशाय चाशक्तो गमनाय च पाण्डवः ॥ १३

२१३

एवमिति ॥ १ ॥ नागैर्गजैः । सरस्वती बहुरोयुक्ता  
 वनस्थली । सा हि गर्जयुक्ताऽन्यैश्छेतुमशक्या । तथा च  
 गजा बलिनः । एवं ते मिथो वृद्धिहेतव इत्यर्थः ॥ ३ ॥  
 हस्तधारणा क्रियतां अभयं दीयतामित्यर्थः ॥ १० ॥ उप-  
 क्षेपणजः उपेक्षाजन्यः अधर्म इति छेदः ॥ १६ ॥ अना-  
 स्तिवयं आस्तिक्याभावः । रक्षणे विषये । प्रतितिष्ठेत  
 स्थिरः स्यात् । तेन च नोस्माकं अधर्मश्च महान् भवेत्

२२

तस्य चार्तस्य तैर्वाक्यैश्चोद्यमानः पुनः पुनः ।  
 आक्रन्दे तत्र कौन्तैयश्चिन्तयामास दुःखितः ॥ १४  
 ह्रियमाणे धने तस्मिन्ब्राह्मणस्य तपस्विनः ।  
 अश्रुप्रमार्जनं तस्य कर्तव्यमिति निश्चयः ॥ १५  
 उपक्षेपणजोऽधर्मः सुमहान्स्यान्महीपतेः ।  
 यद्यस्य रुदतो द्वारि न करोम्यद्य रक्षणम् ॥ १६  
 अनास्तिक्यं च सर्वेषामस्माकमपि रक्षणे ।  
 प्रतितिष्ठेत लोकेस्मिन्नधर्मश्चैव नो भवेत् ॥ १७  
 अनादृत्य तु राजानं गते मयि न संशयः ।  
 अजातशत्रोर्नृपतेर्मयि चैवानृतं भवेत् ॥ १८  
 अनुप्रवेशे राज्ञस्तु वनवासो भवेन्मम ।  
 सर्वमन्यत्परिहृतं धर्षणात्तु महीपतेः ॥ १९  
 अधर्मो वै महानस्तु वने वा मरणं मम ।  
 शरीरस्य विनाशेन धर्म एव विशिष्यते ॥ २०  
 एवं विनिश्चित्य ततः कुन्तीपुत्रो धनंजयः ।  
 अनुप्रविश्य राजानमापृच्छद्य च विशांपते ॥ २१  
 धनुरादाय संदृष्टो ब्राह्मणं प्रत्यभाषत ।  
 ब्राह्मणागम्यतां शीघ्रं यावत्परधनैषिणः ॥ २२  
 न दूरे ते गताः श्रुद्रास्तावद्रच्छावहे सह ।  
 यावन्निवर्तयाम्यद्य चौरहस्ताद्धनं तव ॥ २३  
 सोऽनुसृत्य महाबाहुर्धन्वी वर्मा रथी ध्वजी ।  
 शरैर्विध्वंस्य तांश्चौरानवजित्य च तद्धनम् ॥ २४  
 ब्राह्मणं समुपाकृत्य यशः प्राप्य च पाण्डवः ।  
 ततस्तद्गोधनं पार्थो दत्त्वा तस्मै द्विजातये ॥ २५  
 आजगाम पुरं वीरः सव्यसाची धनंजयः ।  
 सोऽभिवाद्य गुरून्सर्वान्सर्वैश्चाप्यभिनन्दितः ॥ २६  
 धर्मराजमुवाचेदं व्रतमादिश मे प्रभो ।  
 समयः समतिक्रान्तो भवत्सन्दर्शने मया ॥ २७

॥ १७ ॥ राजानं सखीकं आयुधागारस्थं प्रति मयि गते  
 सति ॥ १८ ॥ अनुप्रवेशे एकस्मिन् स्त्रिया सह रममाणेऽ-  
 न्यस्य तत्र गमने । अन्यत् वनवासादिकम् । परित्ततं तुच्छम् ।  
 धर्षणात्तु अधर्मो महान् इति संबन्धः ॥ १९ ॥ वा शब्द  
 इवार्थः । येनाधर्मेण मम वने मरणमिव स्यात्स एवास्तु  
 यतोस्मात् ब्रह्मस्वरक्षणजो धर्मः श्रेष्ठः ॥ २० ॥ आपृच्छद्य  
 धनुरादाय ॥ २१ ॥ समुपाकृत्य प्रसाद्य स्वपुरं आजगा-  
 मेति द्वितीयेनान्वयः ॥ २५ ॥

वनवासं गमिष्यामि समयो ह्येष नः कृतः ।  
 इत्युक्तो धर्मराजस्तु सहसा वाक्यमप्रियम् ॥ २८  
 कथमित्यब्रवीद्वाचा शोकार्तः सज्जमानया ।  
 युधिष्ठिरो गुडाकेशं भ्राता भ्रातरमच्युतम् ॥ २९  
 उवाच दीनो राजा च धनंजयमिदं वचः ।  
 प्रमाणमास्मि यदि ते मत्तः शृणु वचोऽनघ ॥ ३०  
 अनुप्रवेशो यद्गीरं कृतवांस्त्वं ममाप्रियम् ।  
 सर्वं तदनुजानामि व्यलीकं न च मे हृदि ॥ ३१  
 गुरोरनुप्रवेशो हि नोपघातो यवीयसः ।  
 इति श्रीमहा० आदिप० अर्जुनवनवासपर्वणि अर्जुनतीर्थयात्रायां त्रयोदशाधिकद्विशततमोऽध्यायः ॥ २१३

यवीयसोऽनुप्रवेशो ज्येष्ठस्य विधिलोपकः ॥ ३२  
 निवर्तस्व महाबाहो कुरुष्व वचनं मम ।  
 न हि ते धर्मलोपोस्ति न च ते धर्षणा कृता ॥ ३३  
 अर्जुन उवाच ।  
 न व्याजेन चरेद्धर्ममिति मे भवतः श्रुतम् ।  
 न सत्याद्विचलिष्यामि सत्येनायुधमालभे ॥ ३४  
 वैशंपायन उवाच ।  
 सोभ्यनुज्ञाय राजानं वनचर्याय दीक्षितः ।  
 वने द्वादश वर्षाणि वासायानुजगाम ह ॥ ३५

## २१४

वैशंपायन उवाच ।

तं प्रयान्तं महाबाहुं कौरवाणां यशस्करम् ।  
 अनुजग्मुर्महात्मानो ब्राह्मणा वेदपारगाः ॥ १  
 वेदवेदाङ्गविद्वांसस्तथैवाध्यात्मचिन्तकाः ।  
 भैक्षाश्च भगवद्भक्ताः सूताः पौराणिकाश्च ये ॥ २  
 कथकाश्चापरे राजान् श्रमणाश्च वनौकसः ।  
 दिव्याख्यानानि ये चापि पठन्ति मधुरं द्विजाः ॥ ३  
 एतैश्चान्यैश्च बहुभिः सहायैः पाण्डुनन्दनः ।  
 वृतः श्लक्ष्णकथैः प्रायान्मरुद्भिरिव वासवः ॥ ४  
 रमणीयानि चित्राणि वनानि च सरांसि च ।  
 सरितः सागरांश्चैव देशानपि च भारत ॥ ५  
 पुण्यान्यपि च तीर्थानि ददर्श भरतर्षभ ।  
 स गङ्गाद्वारमाश्रित्य निवेशमकरोत्प्रभुः ॥ ६  
 तत्र तस्याद्भुतं कर्म शृणु त्वं जनमेजय ।  
 कृतवान्याद्विशुद्धात्मा पाण्डूनां प्रवरो हि सः ॥ ७  
 निविष्टे तत्र कौन्तेये ब्राह्मणेषु च भारत ।  
 अग्निहोत्राणि विप्रास्ते प्रादुश्चक्रुर्नेकशः ॥ ८  
 तेषु प्रबोध्यमानेषु ज्वलितेषु हुतेषु च ।

कृतपुष्पोपहारेषु तीरान्तरगतेषु च ॥ ९  
 कृताभिषेकैर्विद्वद्भिर्नितैः सत्पथि स्थितैः ।  
 शुशुभेऽतीव तद्राजन् गङ्गाद्वारं महात्मभिः ॥ १०  
 तथा पर्याकुले तस्मिन्निवेशे पाण्डवर्षभः ।  
 अभिषेकाय कौन्तेयो गङ्गामवततार ह ॥ ११  
 तत्राभिषेकं कृत्वा स तर्पयित्वा पितामहान् ।  
 उत्तितीर्षुर्जुलाद्राजन्नाग्निकार्यचिकीर्षया ॥ १२  
 अपकृष्टो महाबाहुर्नागराजस्य कन्यया ।  
 अन्तर्जले महाराज उत्प्लुष्या कामयानया ॥ १३  
 ददर्श पाण्डवस्तत्र पावकं सुसमाहितः ।  
 कौरव्यस्याथ नागस्य भवने परमार्चितः ॥ १४  
 तत्राग्निकार्यं कृतवान्कुन्तीपुत्रो धनंजयः ।  
 अशङ्कमानेन हुतस्तेनात्पुष्यद्भुताशनः ॥ १५  
 अग्निकार्यं स कृत्वा तु नागराजसुतां तदा ।  
 प्रहसन्निव कौन्तेय इदं वचनमब्रवीत् ॥ १६  
 किमिदं साहसं भीरु कृतवत्यसि भाविनि ।  
 कश्चायं सुमगे देशः का च त्वं कस्य वात्मजा ॥ १७

समयः अनुप्रवेष्टुर्द्वाशवार्षिको वनवासनियमः ॥ २८ ॥  
 सज्जमानया स्वलन्त्या ॥ २९ ॥ अनुजानामि ब्राह्मणार्थ-  
 त्वेन गुणत्वेनैवाङ्गीकरोमि । व्यलीकं अप्रियम् ॥ ३१ ॥  
 उपघातोऽनिष्टः । विधिलोपको धर्मघ्नः ॥ ३२ ॥ न च ते  
 त्वया ॥ ३३ ॥ इति आ० नै० भा० त्रयोदशाधिक-  
 द्विशततमोऽध्यायः ॥ २१३ ॥

## २१४

तं प्रयान्तमिति ॥ १ ॥ भैक्षाः भिक्षाजीविनो यतयो

ब्रह्मचारिणश्च । चौक्षा इति पाठे चौक्षाः शुचयस्त एव  
 चौक्षाः 'चौक्षो गीते शुचौ दक्षे तथा तीक्ष्णमनोज्ञयोः'  
 इति मेदिनी । चौक्षा इत्येव मुख्यः पाठः ॥ २ ॥ श्रमणाः  
 ऊर्ध्वरेतसो यतयो ब्रह्मचारिणश्च ॥ ३ ॥ अग्निकार्यचिकीर्ष-  
 येति । पत्नीसांनिध्याभावेपि प्रवसता औपासनहोमः कर्तव्य  
 इति दर्शितम् ॥ ११ ॥ अपकृष्टोऽपनीतः । कामयानया तं  
 पतिमिच्छन्त्या ॥ १३ ॥ अशङ्कमानेन आपद्धर्मनिश्चयवताः  
 विस्मयरहितेन ॥ १५ ॥

उत्प्लुवाच ।

पेरावतकुले जातः कौरव्यो नाम पन्नगः ।  
तस्यास्मि दुहिता राजकुली नाम पन्नगी ॥ १८  
साऽहं त्वामभिषेकार्थमवतीर्णं समुद्रगाम् ।  
दृष्ट्वैव पुरुषव्याघ्र कन्दर्पेणाभिमूर्च्छिता ॥ १९  
तां मामनङ्गलपितां त्वत्कृते कुरुनन्दन ।  
अवत्यां नन्दयस्वाद्य प्रदानेनात्मनोऽनघ ॥ २०

अर्जुन उवाच ।

ब्रह्मचर्यमिदं भद्रे मम द्वादशवार्षिकम् ।  
धर्मराजेन चादिष्टं नाहमस्मि स्वयं वशः ॥ २१  
तव चापि प्रियं कर्तुमिच्छामि जलचारिणि ।  
अनृतं नोक्तपूर्वं च मया किञ्चन कर्हिचित् ॥ २२  
कथं च नानृतं मे स्यात्तव चापि प्रियं भवेत् ।  
न च पीड्येत मे धर्मस्तथा कुर्या भुजङ्गमे ॥ २३

उत्प्लुवाच ।

जानाम्यहं पाण्डवेयं यथा चरसि मेदिनीम् ।  
यथा च ते ब्रह्मचर्यमिदमादिष्टवान्गुरुः ॥ २४  
परस्परं वर्तमानां द्रुपदस्यात्मजां प्रति ।  
यो नोऽनुप्रविशेन्मोहात्स वै द्वादशवार्षिकम् २५  
वने चरेद्ब्रह्मचर्यमिति वः समयः कृतः ।  
तदिदं द्रौपदीहेतोरन्योऽन्यस्य प्रवासनम् ॥ २६  
कृतवर्त्तनं धर्मार्थमत्र धर्मो न दुष्यति ।

इति श्रीमहा० आदि० अर्जुनवनवासपर्वणि उत्प्लुपीसङ्गे चतुर्दशाधिकद्विशततमोऽध्यायः ॥ २१४ ॥

२१५

वैशंपायन उवाच ।

कथयित्वा च तत्सर्वं ब्राह्मणेभ्यः स भारत ।  
प्रययौ हिमवत्पार्श्वं ततो वज्रधरात्मजः ॥ १  
अगस्त्यवटमासाद्य वसिष्ठस्य च पर्वतम् ।  
भृगुतुङ्गे च कौन्तेयः कृतवान् शौचमात्मनः ॥ २  
प्रददौ गोसहस्राणि सुबहूनि च भारत ।  
निवेशांश्च द्विजातिभ्यः सोऽदद्रत्कुरुसत्तमः ॥ ३

परित्राणं च कर्तव्यमार्तानां पृथुलोचन ॥ २४  
कृत्वा मम परित्राणं तव धर्मो न लुप्यते ।  
यदि वाप्यस्य धर्मस्य सूक्ष्मोऽपि स्याद्व्यतिक्रमः ॥  
स च ते धर्म एव स्याद्वत्वा प्राणान्ममार्जुन ।  
भक्तां च भज मां पार्थ सतामेतन्मतं प्रभो ॥ २९  
न करिष्यासि चेदेवं मृतां मामुपधारय ।  
प्राणदानान्महाबाहो चर धर्ममनुत्तमम् ॥ ३०  
शरणं च प्रपन्नास्मि त्वामघ पुरुषोत्तम ।  
दीनाननाथान्कौन्तेय परिरक्षसि नित्यशः ॥ ३१  
साऽहं शरणमभ्येमि रोरवीमि च दुःखिता ।  
याचे त्वां चाभिकामाहं तस्मात्कुरु मम प्रियम् ।  
स त्वमात्मप्रदानेन सकामां कर्तुमर्हसि ॥ ३२  
वैशंपायन उवाच ।

एवमुक्तस्तु कौन्तेयः पन्नगेश्वरकन्यया ।  
कृतवांस्तत्तथा सर्वं धर्ममुद्दिश्य कारणम् ॥ ३३  
स नागभवने रात्रिं तामुषित्वा प्रतापवान् ।  
उदितेऽभ्युत्थितः सूर्ये कौरव्यस्य निवेशनात् ३४  
आगतस्तु पुनस्तत्र गङ्गाद्वारं तथा सह ।  
परित्यज्य गता साध्वी उत्प्लुपी निजमन्दिरम् ॥ ३५  
दत्त्वा वरमजेयत्वं जले सर्वत्र भारत ।  
साध्या जलचराः सर्वे भविष्यन्ति न संशयः ३६

समुद्रगां गङ्गाम् ॥ १९ ॥ अनङ्गलपितां कामेन पीडिताम् ॥ २० ॥ जानाम्यहं पाण्डवेयत्यादिना स्वस्यातीन्द्रियं ज्ञानं दर्शयन्ती द्रौपदीनिमित्तमेव तव ब्रह्मचर्यं नान्यत्रेत्याह । अत एवाग्निं चित्राङ्गदासुभद्रयोः पाणिग्रहणं संगच्छते ॥ २४ ॥ परित्यज्य मुनिसमाजे तं

विसृज्य ॥ ३५ ॥ इति आदिपर्वणि नैलकण्ठीये भारत-भाषदीपे चतुर्दशाधिकद्विशततमोऽध्यायः ॥ २१४ ॥

२१५

कथयित्वेति ॥ ११ ॥ भृगुतुङ्गे तुङ्गनाथ इति प्रसिद्धे ॥ २॥



नन्दामपरनन्दां च कौशिकीं च यशस्विनीम् ।  
 महानदीं गयां चैव गङ्गामपि च भारत ॥ ७  
 एवं तीर्थानि सर्वाणि पश्यमानस्तथाश्रमान् ।  
 आत्मनः पावनं कुर्वन्ब्राह्मणेभ्यो ददौ च गाः ॥ ८  
 अङ्गवङ्गकलिङ्गेषु यानि तीर्थानि कानिचित् ।  
 जगाम तानि सर्वाणि पुण्यान्यायतनानि च ॥ ९  
 दृष्ट्वा च विधिवत्तानि धनं चापि ददौ ततः ।  
 कलिङ्गराष्ट्रद्वारेषु ब्राह्मणाः पाण्डवानुगाः ।  
 अभ्यनुज्ञाय कौन्तेयमुपावर्तन्त भारत ॥ १०  
 स तु तैरभ्यनुज्ञातः कुन्तीपुत्रो धनंजयः ।  
 सहायैरल्पकैः शूरः प्रययौ यत्र सागरः ॥ ११  
 स कलिङ्गानतिक्रम्य देशानायतनानि च ।  
 हर्म्याणि रमणीयानि प्रेक्षमाणो ययौ प्रभुः ॥ १२  
 महेन्द्रपर्वतं दृष्ट्वा तापसैरुपशोभितम् ।  
 समुद्रतीरेण शनैर्मणिपूरं जगाम ह ॥ १३  
 तत्र सर्वाणि तीर्थानि पुण्यान्यायतनानि च ।  
 अभिगम्य महाबाहुरभ्यगच्छन्महीपतिम् ॥ १४  
 मणिपूरेश्वरं राजन्धर्मज्ञं चित्रवाहनम् ।  
 तस्य चित्राङ्गदा नाम दुहिता चारुदर्शना ॥ १५  
 तां ददर्श पुरे तस्मिन्विचरन्तीं यदृच्छया ।  
 दृष्ट्वा च तां वराहोऽहं चक्रे चैत्रवाहिनीम् ॥ १६  
 अभिगम्य च राजानमवदत्स्वं प्रयोजनम् ।

देहि मे खल्विमां राजन् क्षत्रियाय महात्मने १७  
 तच्छ्रुत्वा त्वब्रवीद्राजा कस्य पुत्रोऽसि नाम किम्  
 उवाच तं पाण्डवोऽहं कुन्तीपुत्रो धनंजयः ॥ १८  
 तमुवाचाथ राजा स सान्त्वपूर्वमिदं वच ।  
 राजा प्रभञ्जनो नाम कुलेऽस्मिन्संबभूव ह ॥ १९  
 अपुत्रः प्रसवेनार्थी तपस्तेपे स उत्तमम् ।  
 उग्रेण तपसा तेन देवदेवः पिनाकधृक् ॥ २०  
 ईश्वरस्तोषितः पार्थ देवदेव उमापतिः ।  
 स तस्मै भगवान्प्रादादेकं प्रसवं कुले ॥ २१  
 एकैकः प्रसवस्तस्माद्भवत्यस्मिन्कुले सदा ।  
 तेषां कुमाराः सर्वेषां पूर्वेषां मम जज्ञिरे ॥ २२  
 एका च मम कन्येयं कुलस्थोत्पादिनी भृशम् ।  
 पुत्रो ममायमिति मे भावना पुरुषवध ॥ २३  
 पुत्रिका हेतुविधिना संज्ञिता भरतर्षभ ।  
 तस्मादेकः सुतो योऽस्यां जायते भारत त्वया २४  
 एतच्छ्रुत्वा भवत्यस्याः कुलकृज्जायतामिह ।  
 एतेन समयेनेमां प्रतिगृह्णीष्व पाण्डव ॥ २५  
 स तथेति प्रतिज्ञाय तां कन्यां प्रतिगृह्य च ।  
 उवास नगरे तस्मिन्स्तिष्ठः कुन्तीसुतः समाः २६  
 तस्यां सुते समुत्पन्ने परिष्वज्य वराङ्गनाम् ।  
 आमन्त्र्य नृपतिं तं तु जगाम परिवर्तितुम् ॥ २७

इति श्रीमहाभाग आदिप० अर्जुनवनवासप० चित्राङ्गदासंगमे पञ्चदशाधिकद्विशततमोऽध्यायः ॥ २१५

## २१६

वैशंपायन उवाच ।  
 ततः समुद्रे तीर्थानि दक्षिणे भरतर्षभ ।  
 अभ्यगच्छत्सुपुण्यानि शोभितानि तपस्विभिः १  
 वर्जयन्ति स्म तीर्थानि तत्र पञ्च स्म तापसाः ।  
 अवकीर्णानि यान्यासन्पुरस्तात्तु तपस्विभिः ॥ २

अगस्त्यतीर्थं सौभद्रं पौलोमं च सुपावनम् ।  
 कारन्धमं प्रसन्नं च हयमेधफलं च तत् ॥ ३  
 भारद्वाजस्य तीर्थं तु पापप्रशमनं महत् ।  
 एतानि पञ्च तीर्थानि ददर्श कुरुसत्तमः ॥ ४

निवेशान् गृहाणि ॥ ३ ॥ महानदीं गयास्थामेव नदीम् ॥ ७ ॥ राष्ट्रद्वारेषु पर्वतसन्धिभागेषु । कलिङ्गस्थतीर्थानामनति-  
 प्रशस्तत्वात् उपावर्तन्त परावृत्ताः ॥ १० ॥ चैत्रवाहिनीं  
 चित्रवाहनस्य दुहितरम् ॥ १६ ॥ हेतुविधिना पुत्रहेतौ । पुत्रि-  
 कायामपि पुत्रशब्दप्रयोगविधानात् । लाङ्गलं जीवनमतिवत्  
 तथा च लिङ्गं पुमांस एव मे पुत्रा जायेरन्ति । तेन पुत्र्यपि  
 पुत्रसंज्ञिता ॥ २४ ॥ शुल्कं मौल्यम् । अथापि पुत्रिकापुत्रस्यैव  
 राज्यमिति दक्षिणैरेलेष्वाचारो दृश्यते ॥ २५ ॥ समाः

वर्षाणि । हिमा इति पाठेऽपि हेमन्तत्रयेण स एवार्थे लक्ष्यः ।  
 पश्येन् त्वा शत२हिम इति वेदे प्रयोगाच्च ॥ २६ ॥ इति  
 आदिपर्वणि नै० भा० भावदीपे पञ्चदशाधिकद्विशततमोऽध्यायः  
 ॥ २१५ ॥

## २१६

तत इति ॥ १ ॥ पञ्च तीर्थानि आगस्त्यसौभद्रपौलोमका-  
 रन्धमभारद्वाजीयानि पञ्च तीर्थानि ॥ २ ॥

विविक्तान्युपलक्ष्याथ तानि तीर्थानि पाण्डवः ।  
 दृष्ट्वा च वर्ज्यमानानि मुनिभिर्धर्मबुद्धिभिः ॥ ५  
 तपोस्विनस्ततोऽपृच्छन्प्राञ्जलिः कुरुनन्दनः ।  
 तीर्थानीमानि वर्ज्यन्ते किमर्थं ब्रह्मवादिभिः ॥ ६  
 तापसा ऊचुः ।  
 ग्राहाः पञ्च वसन्त्येषु हरन्ति च तपोधनान् ।  
 तत एतानि वर्ज्यन्ते तीर्थानि कुरुनन्दन ॥ ७  
 वैशंपायन उवाच ।  
 तेषां श्रुत्वा महाबाहुर्वार्यमाणस्तपोधनैः ।  
 जगाम तानि तीर्थानि द्रष्टुं पुरुषसत्तमः ॥ ८  
 ततः सौमद्रमासाद्य महर्षेस्तीर्थमुत्तमम् ।  
 विगाह्य सहसा शूरः स्नानं चक्रे परंतपः ॥ ९  
 अथ तं पुरुषव्याघ्रमन्तर्जलचरो महान् ।  
 जग्राह चरणे ग्राहः कुन्तीपुत्रं धनंजयम् ॥ १०  
 स तमादाय कौन्तेयो विस्फुरन्तं जलेचरम् ।  
 उदतिष्ठन्महाबाहुर्बलेन बलिनां वरः ॥ ११  
 उत्कृष्ट एव ग्राहस्तु सोऽर्जुनेन यशस्विना ।  
 बभूव नारी कल्याणी सर्वाभरणभूषिता ॥ १२  
 दीप्यमाना श्रिया राजन्दिव्यरूपा मनोरमा ।  
 तदद्भुतं महद्दृष्ट्वा कुन्तीपुत्रो धनंजयः ॥ १३  
 तां स्त्रियं परमप्रीत इदं वचममब्रवीत् ।

का वै त्वमसि कल्याणि कुतो वाऽसि जलेचरी॥  
 किमर्थं च महत्पापमिदं कृतवती पुरा ।

वर्गोवाच ।

अप्सराऽस्मि महाबाहो देवारण्यविहारिणी १५  
 इष्टा धनपतेर्नित्यं वर्गा नाम महाबल ।  
 मम सख्यश्चतस्त्रोऽन्याः सर्वाः कामगमाः शुभाः १६  
 ताभिः सार्धं प्रयाताऽस्मि लोकपालनिवेशनम् ।  
 ततः पश्यामहे सर्वा ब्राह्मणं संशितव्रतम् ॥ १७  
 रूपवन्तमधीयानमेकमेकान्तचारिणम् ।  
 तस्यैव तपसा राजंस्तद्वनं तेजसा वृतम् ॥ १८  
 आदित्य इव तं देशं कृत्स्नं सर्वं द्यकाशयत् ।  
 तस्य दृष्ट्वा तपस्तादृशं चाद्भुतमुत्तमम् ॥ १९  
 अवतीर्णाः स्म तं देशं तपोविघ्नचिकीर्षया ।  
 अहं च सौरभेयी च समीची बुद्धदा लता ॥ २०  
 यौगपद्येन तं विप्रमभ्यगच्छाम भारत ।  
 गायन्त्योऽथ हसन्त्यश्च लोभयित्वा च तं द्विजम्  
 स च नास्मासु कृतवान्मनो वीर कथंचन ।  
 नाकम्पत महातेजाः स्थितस्तपसि निर्मले ॥ २२  
 सोऽशपत्कुपितोऽस्मासु ब्राह्मणः क्षत्रियवर्षभ ।  
 ग्राहभूता जले यूयं चरिष्यथ शतं समाः ॥ २३

इति श्रीमहा० आदिप० अर्जुनवनवासपर्वणि तीर्थग्राहविमोचने षोडशाधिकद्विशततमोऽध्यायः ॥२१६

## २१७

वर्गोवाच ।

ततो वयं प्रत्यथिताः सर्वा भारतसत्तम ।  
 अयाम शरणं विप्रं तं तपोधनमच्युतम् ॥ १  
 रूपेण वयसा चैव कन्दर्पेण च दर्पिताः ।  
 अयुक्तं कृतवत्यः स्म क्षन्तुमर्हसि नो द्विज ॥ २  
 एष एव वधोऽस्माकं सुपर्याप्तस्तपोधन ।  
 यद्वयं संशितात्मानं प्रलोभ्युं त्वामिहागताः ॥ ३  
 अवध्यास्तु स्त्रियः सृष्टा मन्यन्ते धर्मचारिणः ।

तस्माद्धर्मेण वर्ध त्वं नास्मान्हिसितुमर्हसि ॥ ४  
 सर्वभूतेषु धर्मज्ञ मैत्रो ब्राह्मण उच्यते ।  
 सत्यो भवतु कल्याण एष वादो मनीषिणाम् ॥ ५  
 शरणं च प्रपन्नानां शिष्टाः कुर्वन्ति पालनम् ।  
 शरणं त्वां प्रपन्नाः स्मस्तस्मात्त्वं क्षन्तुमर्हसि ॥ ६

वैशंपायन उवाच ।

एवमुक्तः स धर्मात्मा ब्राह्मणः शुभकर्मकृत् ।  
 प्रसादं कृतवान्वीर रविसोमसमप्रभः ॥ ७

धर्मबुद्धिभिः दुर्मरणजं दोषं तीर्थेनाप्यविनाश्यं  
 पश्याद्भिः ॥ ५ ॥ उत्कृष्ट एव उद्धृतमात्रः ॥ १२ ॥ इति  
 आदिपर्वणि नैलकण्ठीये भारतभावदीपे षोडशाधिक-  
 द्विशततमोऽध्यायः ॥ २१६ ॥

## २१७

ततो वयमिति । अयाम गतवत्यः ॥ १ ॥ प्रलोभ्युं  
 प्रलोभयितुम् ॥ ३ ॥ वर्ध वर्धस्व ॥ ४ ॥ मैत्रः सर्वभूत-  
 सुहृत् । एष वादः मैत्रो ब्राह्मण इत्युद्घोषः ॥ ५ ॥

ब्राह्मण उवाच ।

शतं शतसहस्रं तु सर्वमक्षय्यवाचकम् ।  
परिमाणं शतं त्वेतन्नेदमक्षय्यवाचकम् ॥ ८  
यदा च वो ग्राहभूता गृह्णन्तीः पुरुषाञ्जले ।  
उत्कर्षति जलान्तस्मात्स्थलं पुरुषसत्तमः ॥ ९  
तदा यूयं पुनः सर्वाः स्वं रूपं प्रतिपत्स्यथ ।  
अनृतं नोक्तपूर्वं मे हसतापि कदाचन ॥ १०  
तानि सर्वाणि तीर्थानि ततः प्रभृति चैव ह ।  
नारीतीर्थानि नाब्रूह क्थ्यति यास्यन्ति सर्वशः ।  
पुण्यानि च भविष्यन्ति पावनानि मनीषिणाम् ॥ ११  
वर्गोवाच ।

ततोभिवाद्य तं विप्रं कृत्वा चापि प्रदक्षिणम् ।  
अचिन्तयामोऽपस्तृत्य तस्माद्देशात्सुदुःखिताः ॥ १२  
क नु नाम वयं सर्वाः कालेनाल्पेन तं नरम् ।  
समागच्छेम यो नस्तद्रूपमापादयेत्पुनः ॥ १३  
ता वयं चिन्तयित्वैव मुहूर्तादिव भारत ।  
दृष्टवत्यो महाभागं देवर्षिमुत नारदम् ॥ १४  
संप्रहृष्टाः स्म तं दृष्ट्वा देवर्षिममितयुतिम् ।  
अभिवाद्य च तं पार्थ स्थिताः स्म व्रीडिताननाः ॥ १५  
स नोपृच्छद्दुःखमूलमुक्तवत्यो वयं च तम् ।  
श्रुत्वा तत्र यथावृत्तमिदं वचनमब्रवीत् ॥ १६  
दक्षिणे सागरानूपे पञ्च तीर्थानि सन्ति वै ।  
पुण्यानि रमणीयानि तानि गच्छत मा चिरम् ॥ १७  
तत्राशु पुरुषव्याघ्रः पाण्डवेयो धनंजयः ।  
मोक्षयिष्यति शुद्धात्मा दुःखादस्मान्न संशयः ॥ १८  
तस्य सर्वा वयं वीर श्रुत्वा वाक्यमितो गताः ।  
तदिदं सत्यमेवाद्य मोक्षिताहं त्वयाऽनघ ॥ १९  
एतास्तु मम ताः सख्यश्चतस्रोऽन्या जले श्रिताः ॥  
कुरु कर्म शुभं वीर एताः सर्वा विमोक्षय ॥ २०

वैशंपायन उवाच ।

ततस्ताः पाण्डवेभ्यः सर्वा एव विशांपते ।  
तस्माच्छापाददीनात्मा मोक्षयामास वीर्यवान् ॥ २१  
उत्थाय च जलान्तस्मात्प्रतिलभ्य वपुः स्वकम् ।  
तास्तदाऽप्सरसो राजन्नदृश्यन्त यथा पुरा ॥ २२  
तीर्थानि शोधयित्वा तु तथानुज्ञाय ताः प्रभुः ।  
चित्राङ्गदां पुनर्द्रष्टुं मणिपूरं पुनर्ययौ ॥ २३  
तस्यामजनयत्पुत्रं राजानं बभ्रुवाहनम् ।  
तं दृष्ट्वा पाण्डवो राजंश्चित्रवाहनमब्रवीत् ॥ २४  
चित्राङ्गदायाः शुल्कं त्वं गृहाण बभ्रुवाहनम् ।  
अनेन च भविष्यामि ऋणान्मुक्तो नराधिप ॥ २५  
चित्राङ्गदां पुनर्वाक्यमब्रवीत्पाण्डुनन्दनः ।  
इह वै भव भद्रं ते वर्धेया बभ्रुवाहनम् ॥ २६  
इन्द्रप्रस्थनिवासं मे त्वं तत्रागत्य रंस्यसि ।  
कुन्तीं युधिष्ठिरं भीमं भ्रातरौ मे कनीयसौ ॥ २७  
आगत्य तत्र पश्येथा अन्यानपि च बान्धवान् ।  
बान्धवैः सहिताः सर्वैर्नन्दसे त्वमानिन्दिते ॥ २८  
धर्मं स्थितः सत्यधृतिः कान्तेयोऽथ युधिष्ठिरः ।  
जित्वा तु पृथिवीं सर्वा राजसूयं करिष्यति ॥ २९  
तत्रागच्छन्ति राजानः पृथिव्यां नृपसंज्ञिताः ।  
बहूनि रत्नान्यादाय आगमिष्यति ते पिता ॥ ३०  
एकसार्थं प्रयातासि चित्रवाहनसेवया ।  
द्रक्ष्यामि राजसूये त्वां पुत्रं पालय मा शुचः ॥ ३१  
बभ्रुवाहननाम्ना तु मम प्राणो महीचरः ।  
तस्माद्भरस्व पुत्रं वै पुरुषं वंशवर्धनम् ॥ ३२  
चित्रवाहनदायादं धर्मात्पौरवन्दनम् ।  
पाण्डवानां प्रियं पुत्रं तस्मात्पालय सर्वदा ॥ ३३  
विप्रयोगेन संतापं मा कृथास्त्वमानिन्दिते ।  
चित्राङ्गदामेवमुक्त्वा गोकर्णमभितोगमत् ॥ ३४  
आद्यं पशुपतेः स्थानं दर्शनादेव मुक्तिदम् ।  
यत्र पापोपि मनुजः प्राप्नोत्यभयदं पदम् ॥ ३५

इति श्रीमहाभा०आदिप०अर्जुनवनवासपर्वण्यर्जुनतीर्थयात्रायां सप्तदशाधिकद्विशततमोऽध्यायः ॥ २१७

शतसहस्रादयः शब्दा अनन्तवाचकाः इह तु शतशब्दः  
शतमेव वक्तव्यर्थः ॥ ८ ॥ यदा चेति । उत्कर्षण-  
मेवावधिर्न शतसंख्येति भावः ॥ ९ ॥ इति आदिपर्वणि

नैलकण्ठीये भारतभावदीपे सप्तदशाधिकद्विशततमोऽ  
ध्यायः ॥ २१७ ॥

२१८

वैशंपायन उवाच ।

सोऽपरान्तेषु तीर्थानि पुण्यान्यायतनानि च ।  
 सर्वाण्येवानुपूर्व्येण जगामामितविक्रमः ॥ १  
 समुद्रे पश्चिमे यानि तीर्थान्यायतनानि च ।  
 तानि सर्वाणि गत्वा स प्रभासमुपजग्मिवान् ॥ २  
 प्रभासदेशं संप्राप्तं बीभत्सुमपराजितम् ।  
 सुपुण्यं रमणीयं च शुश्राव मधुसूदनः ॥ ३  
 ततोभ्यगच्छत्कौन्तेय सखायं तत्र माधवः ।  
 दृढशक्ते तदान्योन्यं प्रभासे कृष्णपाण्डवौ ॥ ४  
 तावन्योऽन्यं समाश्लिष्य पृष्ठा च कुशलं वने ।  
 आस्तां प्रियसखायौ तौ नरनारायणवृषी ॥ ५  
 ततोर्जुनं वासुदेवस्तां चर्यां पर्यपृच्छत ।  
 किमर्थं पाण्डवैतानि तीर्थान्यनुचरस्युत ॥ ६  
 ततोऽर्जुनो यथावृत्तं सर्वमाख्यातवांस्तदा ।  
 श्रुत्वोवाच च वाष्णेय एवमेतदिति प्रभुः ॥ ७  
 तौ विहृत्य यथाकामं प्रभासे कृष्णपाण्डवौ ।  
 महीधरं रैवतकं वासायैवामिजग्मतुः ॥ ८  
 पूर्वमेव तु कृष्णस्य वचनात्तं महीधरम् ।  
 पुरुषा मण्ड्यांचक्रुपजहुश्च भोजनम् ॥ ९  
 प्रतिगृह्यार्जुनः सर्वमुपभुज्य च पाण्डवः ।  
 सहैव वासुदेवेन दृष्टवान्नटनर्तकान् ॥ १०  
 अभ्यनुज्ञाय तान्सर्वानर्चयित्वा च पाण्डवः ।

सत्कृतं शयनं दिव्यमभ्यगच्छन्महामतिः ॥ ११  
 ततस्तत्र महाबाहुः शयानः शयने शुभे ।  
 तीर्थानां पल्लवानां च पर्वतानां च दर्शनम् ।  
 आपमानां वनानां च कथयामास सात्वते ॥ १२  
 एवं स कथयन्नेव निद्रया जनमेजय ।  
 कौन्तेयोपि हृतस्तस्मिन्शयने स्वर्गसंनिभे ॥ १३  
 मधुरेणैव गीतेन वीणाशब्देन चैव ह ।  
 प्रबोध्यमानो बुबुधे स्तुतिभिर्मङ्गलैस्तथा ॥ १४  
 स कृत्वाऽवश्यकार्याणि वाष्णेयेनाभिनन्दितः ।  
 रथेन काञ्चनाङ्गेन द्वारकामभिजग्मिवान् ॥ १५  
 अलंकृता द्वारका तु बभूव जनमेजय ।  
 कुन्तीपुत्रस्य पूजार्थमपि निष्कुटकेष्वपि ॥ १६  
 दिदृक्षन्तश्च कौन्तेयं द्वारकावासिनो जनाः ।  
 नरेन्द्रमार्गमाजग्मुस्तूर्णं शतसहस्रशः ॥ १७  
 अवलोकेषु नारीणां सहस्राणि शतानि च ।  
 भोजवृष्ण्यन्धकानां च समवायो महानभूत् ॥ १८  
 स तथा सत्कृतः सर्वैर्भोजवृष्ण्यन्धकात्मजैः ।  
 अभिवाद्याभिवाद्यांश्च सर्वैश्च प्रतिनन्दितः ॥ १९  
 कुमारैः सर्वशो वीरः सत्कारेणाभिचोदितः ।  
 समानवयसः सर्वानाश्लिष्य स पुनः पुनः ॥ २०  
 कृष्णस्य भवने रथ्ये रत्नभोज्यसमावृते ।  
 उवास सह कृष्णेन बहुलास्तत्र शर्वरीः ॥ २१

इति श्रीमहा० आदिपर्व० अर्जुनवनवासपर्व० अर्जुनद्वारकागमनेऽष्टादशाधिकद्विशततमोऽध्यायः ॥ २१८ ॥

समाप्तं अर्जुनवनवासपर्वं ।



सुभद्राहरणपर्व ।

२१९

वैशंपायन उवाच ।

ततः कतिपयाहस्य तस्मिन्नैवतके गिरौ ।  
 वृष्ण्यन्धकानामभवदुत्सवो नृपसत्तम ॥ १  
 तत्र दानं ददुर्वीरा ब्राह्मणेभ्यः सहस्रशः ।

भोजवृष्ण्यन्धकाश्चैव महे तस्य गिरेस्तदा ॥ २  
 प्रासादै रत्नचित्रैश्च गिरेस्तस्य समन्ततः ।  
 स देशः शोभितो राजन्कल्पवृक्षैश्च सर्वशः ॥ ३

२१८

स इति । अपरान्तेषु पश्चिमसमुद्रतीरेषु ॥ १ ॥ काञ्चना-  
 ङ्गेन स्वर्णमयञ्चजादिमता ॥ १५ ॥ निष्कुटेषु गृहारामेष्वपि  
 अलंकृता किमुत राजमार्गादिषु ॥ १६ ॥ इति आदि-

पर्वणि नैलकण्ठायै भारतभावदीपे अष्टादशाधिकद्विशत-  
 तमोऽध्यायः ॥ २१८ ॥

२१९

तत इति ॥ १ गिरेः महे पर्वतदैवत्ये उत्सवे ॥ २ ॥

वादित्राणि च तत्रान्ये वादकाः समवाद्यन् ।  
 ननुतुर्नर्तकाश्चैव जगुर्गेयानि गायनाः ॥ ४  
 अलंकृताः कुमारश्च वृष्णीनां सुमहौजसाम् ।  
 यानैर्हाटकचित्रैश्च चञ्चर्यन्ते स्म सर्वशः ॥ ५  
 पौराश्च पादचारेण यानैरुज्ज्वलचैस्तथा ।  
 सदाराः सानुयात्राश्च शतशोथ सहस्रशः ॥ ६  
 ततो हलधरः क्षीबो रेवतीसहितः प्रभुः ।  
 अनुगम्यमानो गन्धर्वैरचरत्तत्र भारत ॥ ७  
 तथैव राजा वृष्णीनामुग्रसेनः प्रतापवान् ।  
 अनुगीयमानो गन्धर्वैः स्त्रीसहस्रसहायवान् ॥ ८  
 रौक्मिणेश्च साम्बश्च क्षीबो समरदुर्मदौ ।  
 दिव्यमाल्याम्बरधरौ विजहातेऽमराविह ॥ ९  
 अक्रूरः सारणश्चैव गदो बभ्रुर्विदूरथः ।  
 निशठश्चारुदेष्णश्च पृथुर्विपृथुरेव च ॥ १०  
 सत्यकः साल्यकिश्चैव भङ्गकारमहारवौ ।  
 हार्दिक्य उद्धवश्चैव ये चान्ये नानुकीर्तिताः ॥ ११  
 एते परिवृताः स्त्रीभिर्गन्धर्वैश्च पृथक्पृथक् ।  
 तमुत्सवं रैवतके शोभयांचक्रिरे तदा ॥ १२  
 चित्रकौतूहले तस्मिन्वर्तमाने महाद्भुते ।  
 वासुदेवश्च पार्थश्च सहितौ परिजन्मतुः ॥ १३  
 तत्र चङ्क्रममाणौ तौ वसुदेवसुतां शुभाम् ।  
 अलंकृतां सखीमध्ये भद्रां दृढशतुस्तदा ॥ १४  
 दृष्ट्वैव तामर्जुनस्य कन्दर्पः समजायत ।  
 तं तदैकाग्रमनसं कृष्णः पार्थमलक्षयत् ॥ १५

इति श्रीमहा० आदिप० सुभद्राहरणपर्वणि युधिष्ठिरानुज्ञायामूनविंशत्याधिकद्विशततमोऽध्यायः ॥ २१९ ॥

—\*—

२२०

वैशंपायन उवाच ।

ततः संवादिते तस्मिन्नुज्ञातो धनंजयः ।  
 गतां रैवतके कन्यां विदित्वा जनमेजय ॥ १  
 वासुदेवाभ्यनुज्ञातः कथायित्वेति कृत्यताम् ।  
 कृष्णस्य मतमादाय प्रययौ भरतर्षभः ॥ २

रथेन काञ्चनाङ्गेन कल्पितेन यथाविधि ।

शैव्यसुग्रीवयुक्तेन किङ्किणीजालमालिना ॥ ३  
 सर्वशस्त्रोपपन्नेन जीमूतरचनादिना ।  
 ज्वलिताग्निप्रकाशेन द्विषतां हर्षघातिना ॥ ४

चञ्चर्यन्ते देदीप्यन्ते ॥ ५ ॥ क्षीबो मधुमत्तः ॥ ७ ॥  
 वक्ष्यामि पितरं स्वयमिति कृष्णेन दापयिष्यामीति सूचितेति  
 प्राप्नोतु क उपाय इति पृच्छन्नर्जुनः प्रतिग्रहं नानु-  
 मन्यत इति गम्यते ॥ २० ॥ स्वभावस्यानिमित्ततः स्त्रीचि-  
 त्तस्य शौर्यपाण्डव्याद्यनपेक्षत्वात् । स्त्रियो ह्यपरीक्षितेति पुंसि  
 आपाततो रमणीये सद्यः सकामा भवन्तीति भावः ॥ २१ ॥

अनुजज्ञे अनुज्ञातवान् ॥ २५ ॥ इति आ० नै०  
 भा० भा० ऊनविंशत्याधिकद्विशततमोऽध्यायः ॥ २१९ ॥

२२०

तत इति । तस्मिन् विवाहसन्देशे ॥ १ ॥ इति कृत्यतं  
 अग्रेतनी इति कर्तव्यताम् ॥ २ ॥


संनद्धः कवची खड्गी बद्धगोधाङ्गुलित्रवान् ।  
 मृगयाव्यपदेशेन प्रययौ पुरुषर्षभः ॥ ५  
 सुभद्रा त्वथ शैलेन्द्रमभ्यर्च्यैव हि रैवतम् ।  
 दैवतानि च सर्वाणि ब्राह्मणान्स्वस्ति वाच्य च ॥  
 प्रदक्षिणं गिरेः कृत्वा प्रययौ द्वारकां प्रति ।  
 तामभिद्रुत्य कौन्तेयः प्रसह्यारोपयद्रथम् ।  
 सुभद्रां चारुसर्वाङ्गीं कामबाणप्रपीडितः ॥ ७  
 ततः स पुरुषव्याघ्रस्तामादाय शुचिस्मिताम् ।  
 रथेन काञ्चनाङ्गेन प्रययौ स्वपुरं प्रति ॥ ८  
 द्विषमाणां तु तां दृष्ट्वा सुभद्रां सैनिका जनाः ।  
 विक्रोशन्तोऽद्रवन्सर्वे द्वारकामभितः पुरीम् ॥ ९  
 ते समासाद्य सहिताः सुधर्मामभितः सभाम् ।  
 सभापालस्य तत्सर्वमाचक्षुः पार्थविक्रमम् ॥ १०  
 तेषां श्रुत्वा सभापालो भेरीं सांनाहिर्की ततः ।  
 समाजघ्ने महाघोषां जाम्बूनदपरिष्कृताम् ॥ ११  
 श्रुन्वास्तेनाथ शब्देन भोजवृष्ण्यन्धकास्तदा ।  
 अन्नपानमपास्याथ समापेतुः समन्ततः ॥ १२  
 तत्र जाम्बूनदाङ्गानि स्पर्ध्यांस्तरणवन्ति च ।  
 मणिविद्रुमचित्राणि ज्वलिताग्निप्रभाणि च ॥ १३  
 भोजिरे पुरुषद्वयाग्रा वृष्ण्यन्धकमहारथाः ।  
 सिंहासनानि शतशो घिष्ण्यानीय हुताशनाः ॥ १४  
 तेषां समुपविष्टानां देवानामिव संनये ।  
 आचक्ष्यौ चेष्टितं जिष्णोः सभापालः सहानुगः ॥ १५  
 तच्छ्रुत्वा वृष्णिवीरास्ते मदसंरक्तलोचनाः ।  
 अमृष्यमाणा पार्थस्य समुत्पेतुरहंकृताः ॥ १६  
 योजयध्वं रथानाशु प्रासानाहृतैतेति च ।  
 धनूषि च महार्हाणि कवचानि बृहन्ति च ॥ १७  
 सूतानुशुक्रशुः केचिद्रथान्योजयतेति च ।  
 स्वयं च तुरगान्केचिदयुज्जन्हेमभूषितान् ॥ १८

रथेष्वानयिमानेषु कवचेषु ध्वजेषु च ।  
 अभिकन्दे नृवीराणां तदासीत्सुमुलं महत् ॥ १९  
 वनमाली ततः क्षीबः कैलासशिखरोपमः ।  
 नीलवासा मदोत्सिक्त इदं वचनमब्रवीत् ॥ २०  
 किमिदं कुरुयाप्रज्ञास्तूष्णींभूते जनार्दने ।  
 अस्य भावमाविज्ञाय संकुद्धा मोघगर्जिताः ॥ २१  
 एष तावदभिप्रायमाख्यातु स्वं प्रहामतिः ।  
 यदस्य रुचिरं कर्तुं तत्कुरुध्वमतन्द्रिताः ॥ २२  
 ततस्ते तद्वचः श्रुत्वा ग्राह्य रूपं हलायुधात् ।  
 तूष्णीं भूतास्ततः सर्वे साधु साध्विति चाब्रुवन्  
 समं वचो निशम्यैव बलदेवस्य धीमतः ।  
 पुनरेव सभामध्ये सर्वे ते समुपाविशन् ॥ २४  
 ततोऽब्रवीद्वासुदेवं वचो रामः परंतपः ।  
 किमवागुपविष्टोऽसि प्रेक्षमाणो जनार्दन ॥ २५  
 सत्कृतस्त्वत्कृते पार्थः सर्वैरस्माभिरच्युत ।  
 न च सोऽर्हति तां पूजां दुर्बुद्धिः कुलपांसनः ॥  
 को हि तत्रैव भुक्त्वान्नं भाजनं भेत्तुमर्हति ।  
 मन्यमानः कुले जातमात्मानं पुरुषः कश्चित् ॥ २७  
 इच्छन्नेव हि संबन्धं कृतं पूर्वं च मानयन् ।  
 को हि नाम भवेनार्थी साहसेन समाचरेत् ॥ २८  
 सोऽवमन्य तथाऽस्माकमनादृत्य च केशवम् ।  
 प्रसह्य हतवानद्य सुभद्रां मृत्युमात्मनः ॥ २९  
 कथं हि शिरसो मध्ये कृतं तेन पदं मम ।  
 मर्षयिष्यामि गोविन्द पादस्पर्शमेवोरगः ॥ ३०  
 अद्य निष्कौरवामेकः करिष्यामि वसुंधराम् ।  
 न हि मे मर्षणीयोऽयमर्जुनस्य व्यतिक्रमः ॥ ३१  
 तं तथा गर्जमानं तु मेघदुन्दुभिनिःस्वनम् ।  
 अन्वपद्यन्त ते सर्वे भोजवृष्ण्यन्धकास्तदा ॥ ३२

इति श्रीमहा० आदिप० सुभद्राहरणपर्वणि बलदेवक्रोधे विंशत्य-

धिकद्विशततमोऽध्यायः ॥२२०॥

समाप्तं सुभद्राहरणपर्व ।



भेरीं हुद्रुभिम् । सांनाहिर्की संनद्धाः सर्वे भवतेति सूचयन्तीम् ॥ ११ ॥ संनये समुदाये ॥ १५ ॥ श्रुत्वा पार्थस्य विक्रमं  
 श्रुत्वा ग्राह्य गृहीत्वा रूपं उपदेशात्मकमालोकम् ॥ २३ ॥ भवेन ऐश्वर्येण ॥ २८ ॥ अन्वपद्यन्त अनुमोदितवन्तः ॥ ३२ ॥  
 इति आ० नै० भा० विंशत्याधिकद्विशततमोऽध्यायः ॥२२०॥

## हरणाहरणपर्व ।

२२१

वैशंपायन उवाच ।

उक्तवन्तो यथा वीर्यमसकृत्सर्ववृष्णयः ।  
 ततोऽब्रवीद्वासुदेवो वाक्यं धर्मार्थसंयुतम् ॥ १  
 नावमानं कुलस्यास्य गुडाकेशः प्रयुक्तवान् ।  
 संमानोऽभ्यधिकस्तेन प्रयुक्तोऽयं न संशयः ॥ २  
 अर्थलुब्धान्न वः पार्थो मन्यते सात्वतान्सदा ।  
 स्वयंवरमनाधृष्यं मन्यते चापि पाण्डवः ॥ ३  
 प्रदानमपि कन्यायाः पशुवत्कोनुमन्यते ।  
 विक्रयं चाप्यपत्यस्य कः कुर्यात्पुरुषो भुवि ॥ ४  
 एतान्दोषांस्तु कौन्तेयो दृष्टवानिति मे मतिः ।  
 अतः प्रसह्य हतवान्कन्यां धर्मेण पाण्डवः ॥ ५  
 उचितश्चैव संबन्धः सुभद्रां च यशस्विनीम् ।  
 एष चापीदृशः पार्थः प्रसह्य हतवानिति ॥ ६  
 भरतस्यान्वये जातं शान्तनोश्च यशस्विनः ।  
 कुन्तिभोजात्मजापुत्रं को बुभूषेत नार्जुनम् ॥ ७  
 न च पश्यामि यः पार्थं विजयेत रणे बलात् ।  
 वर्जयित्वा विरूपाक्षं भगनेत्रहरं हरम् ॥ ८  
 अपि सर्वेषु लोकेषु सेन्द्ररुद्रेषु मारिष ।  
 स च नाम रथस्तादृज्जादीयास्ते च वाजिनः ॥ ९  
 योद्धा पार्थश्च शीघ्रात्त्रः को नु तेन समो भवेत् ।  
 तमभिद्रुत्य सान्त्वेन परमेण धनंजयम् ॥ १०  
 न्यवर्तयत संहृष्टा ममेषा परमा मतिः ।  
 यदि निर्जित्य वः पार्थो बलाद्ब्रूतेस्त्वकं पुरम् ॥  
 प्रणश्येद्धो यशः सद्यो न तु सान्त्वे पराजयः ।  
 तच्छ्रुत्वा वासुदेवस्य तथा चक्रुर्जनाधिप ॥ १२  
 निवृत्तश्चार्जुनस्तत्र विवाहं कृतवान्प्रभुः ।  
 उषित्वा तत्र कौन्तेयः संवत्सरपराः क्षपाः ॥ १३  
 विदित्य च यथाकामं पूजितो वृष्णिनन्दनैः ।  
 पुष्करे तु ततः शेषं कालं वर्तितवान्प्रभुः ॥ १४  
 पूर्णे तु द्वादशे वर्षे खाण्डवप्रस्थमागतः ।  
 अभिगम्य च राजानं नियमेन समाहितः ॥ १५

२२१

उक्तवन्त इति ॥ १ ॥ अनाधृष्यं कन्यालाभानियमाद-  
 नादेयम् ॥ ३ ॥ प्रदानं प्रतिग्रहो नीचं कर्मैत्यर्थः ॥ ४ ॥  
 बुभूषेत प्राप्नुमिच्छेत् ॥ ७ ॥ अथ निष्कौरवामित्युक्तं  
 तत्राह । न चेति । अहं तु भक्त्यैव तन जितोस्मि परिशे-  
 षात्तु हर एव तत्प्रतियोद्धा नान्य इति भावः ॥ ८ ॥

अभ्यर्च्य ब्राह्मणान्पार्थो द्रौपदीमभिजग्मिवान् ।  
 तं द्रौपदी प्रत्युवाच प्रणयात्कुरुनन्दनम् ॥ १६  
 तत्रैव गच्छ कौन्तेय यत्र सा सात्वतात्मजा ।  
 सुबद्धस्यापि भारस्य पूर्वबन्धः श्रुथायते ॥ १७  
 तथा बहुविधं कृष्णां विलपन्ती धनंजयः ।  
 सान्त्वयामास भूयश्च क्षमयामास चासकृत् ॥ १८  
 सुभद्रां त्वरमाणश्च रक्तकौशेयवासिनीम् ।  
 पार्थः प्रस्थापयामास कृत्वा गोपालिकावपुः ॥  
 साऽधिकं तेन रूपेण शोभमाना यशस्विनी ।  
 भवनं श्रेष्ठमासाद्य वीरपत्नी वराङ्गना ॥ २०  
 ववन्दे पृथुताम्राक्षी पृथां भद्रा यशस्विनी  
 तां कुन्ती चारुसर्वाङ्गीमुपाजिघ्रत मूर्धनि ॥ २१  
 प्रीत्या परमया युक्ता आशीर्मर्युञ्जतातुलाम् ।  
 ततोऽभिगम्य त्वरिता पूर्णेन्दुसदृशानना ॥ २२  
 ववन्दे द्रौपदीं भद्रा प्रेष्याऽहमिति चाब्रवीत् ।  
 प्रत्युत्थाय तदा कृष्णा स्वसारं माधवस्य च ॥ २३  
 परिष्वज्यावदत्प्रीत्या निःसपत्नोऽस्तु ते पतिः ।  
 तथैव मुदिता भद्रा तामुवाचैवमस्त्विति ॥ २४  
 ततस्ते दृष्टमनसः पाण्डवेया महारथाः ।  
 कुन्ती च परमप्रीता बभूव जनमेजय ॥ २५  
 श्रुत्वा तु पुण्डरीकाक्षः संप्राप्तं स्वं पुरोत्तमम् ।  
 अर्जुनः पाण्डवश्रेष्ठमिन्द्रप्रस्थगतं तदा ॥ २६  
 आजगाम विशुद्धात्मा सह रामेण केशवः ।  
 वृष्ण्यन्धकमहामात्रैः सह वीरैर्महारथैः ॥ २७  
 भ्रातृभिश्च कुमारैश्च योधैश्च बहुभिवृतः ।  
 सैन्येन महता शौरिरभिगुप्तः परंतपः ॥ २८  
 तत्र दानपतिर्धीमानाजगाम महायशसः ।  
 अकूरो वृष्णिवीराणां सेनापतिरर्दिमः ॥ २९  
 अनाधृष्टिर्महातेजा उद्धवश्च महायशसः ।  
 साक्षाद्बृहस्पतेः शिष्यो महाबुद्धिर्महामनाः ॥ ३०

संवत्सरपराः संवत्सरादधिकाः ॥ १३ ॥ शेषं द्वादशवर्षपू-  
 रणम् ॥ १४ ॥ श्रुथायते दृढतरे बन्धान्तेऽसति ॥ १७ ॥ गोपा-  
 लिकावपुःबलवीवेषम् । गोपालकृष्णसंबन्धात् । पटमहिषीवेषेण  
 द्रौपद्याः कोपो माभूदिति ॥ १९ ॥ भद्रा सुभद्रा ॥ २१ ॥  
 युञ्जत अयुक्त ॥ २२ ॥ महामात्रैः श्रेष्ठैः ॥ २७ ॥ दानप-  
 तिरित्येकूरस्यैव कर्मनाम ॥ २९ ॥

सत्यकः सात्यकिश्चैव कृतवर्मा च सात्वतः ।  
 प्रयुञ्जश्चैव साम्बश्च निशठः शङ्कुरेव च ॥ ३१  
 चारुदेणश्च विक्रान्तो शिह्री विष्णुरेव च ।  
 सारणश्च महाबाहुर्गदश्च विदुषां वरः ॥ ३२  
 एते चान्ये च बहवो वृष्णिभोजान्धकास्तथा ।  
 आजग्मुः खाण्डवप्रस्थमादाय हरणं बहु ॥ ३३  
 ततो युधिष्ठिरो राजा श्रुत्वा माधवमागतम् ।  
 प्रतिग्रहार्थं कृष्णस्य यमौ प्रास्थापयत्तदा ॥ ३४  
 ताभ्यां प्रतिगृहीतं तु वृष्णिचक्रं महर्द्धिमत् ।  
 विवेश खाण्डवप्रस्थं पताकाध्वजशोभितम् ॥ ३५  
 संमृष्टसिक्तपन्थानं पुष्पप्रकरशोभितम् ।  
 चन्दनस्य रसैः शीतैः पुण्यगन्धैर्निषेवितम् ॥ ३६  
 दद्याताऽगुरुणा चैव देशे देशे सुगन्धिना ।  
 दृष्टपृष्ठजनाकीर्णं वर्णिभिरुपशोभितम् ॥ ३७  
 प्रतिपेदे महाबाहुः सह रामेण केशवः ।  
 वृष्ण्यन्धकैस्तथा भोजैः समेतः पुरुषोत्तमः ॥ ३८  
 संपूज्यमानः पौरैश्च ब्राह्मणैश्च सहस्रशः ।  
 विवेश भवनं राज्ञः पुरन्दरगृहोपमम् ॥ ३९  
 युधिष्ठिरस्तु रामेण समागच्छद्यथाविधि ।  
 मूर्ध्नि केशवमाध्याय बाहुभ्यां परिष्वज्ये ॥ ४०  
 तं प्रीयमाणो गोविन्दो विनयेनाभिपूजयन् ।  
 भीमं च पुरुषव्याघ्रं विधिवत्प्रत्यपूजयत् ॥ ४१  
 तांश्च वृष्ण्यन्धकप्रेष्ठान्कुन्तीपुत्रो युधिष्ठिरः ।  
 प्रतिजग्राह सत्कारैर्यथाविधि यथागतम् ॥ ४२  
 गुरुवत्पूजयामास कांश्चित्कांश्चिद्वयस्यवत् ।  
 कांश्चिदभ्यवदत्प्रेम्णा कैश्चिदप्याभिवादितः ॥ ४३  
 तेषां ददौ हृषीकेशो जन्यार्थं धनमुत्तमम् ।  
 हरणं वै सुभद्राया ज्ञातिदेयं महायशः ॥ ४४  
 रथानां काश्चिन्नाङ्गानां किङ्किणीजालमालिनाम् ।  
 चतुर्युजामुपेतानां सृतैः कुशलशिक्षितैः ॥ ४५

सहस्रं प्रददौ कृष्णो गवामयुतमेव च ।  
 श्रीमान्माथुरदेश्यानां दोग्धीणां पुण्यवर्चसाम् ४६  
 बडवानां च शुद्धानां चन्द्रांशुसमवर्चसाम् ।  
 ददौ जनार्दनः प्रीत्या सहस्रं हेमभूषितम् ॥ ४७  
 तथैवाश्ववरीणां च दान्तानां वातरहसाम् ।  
 शतान्यञ्जनकेशीनां श्वेतानां पञ्च पञ्च च ॥ ४८  
 स्नानपानोत्सवे चैव प्रयुक्तं वयसान्वितम् ।  
 स्त्रीणां सहस्रं गौरीणां सुवेषाणां सुवर्चसाम् ४९  
 सुवर्णशतकण्ठीनामरोमाणां स्वलंकृताम् ।  
 परिचर्यासु दक्षाणां प्रददौ पुष्करेक्षणः ॥ ५०  
 पृष्ठयानामपि चाश्वानां बाल्हिकानां जनार्दनः ।  
 ददौ शतसहस्राख्यं कन्याधनमनुत्तमम् ॥ ५१  
 कृताकृतस्य मुख्यस्य कनकस्याभिवर्चसः ।  
 मनुष्यभारान्दाशार्हो ददौ दश जनार्दनः ॥ ५२  
 गजानां तु प्रभिन्नानां त्रिधा प्रस्ववतां मदम् ।  
 गिरिकूटनिकाशानां समरेष्वनिवर्तिनाम् ॥ ५३  
 गुप्तानां पटुघण्टानां चारूणां हेममालिनाम् ।  
 हस्त्यारोहैरुपेतानां सहस्रं साहस्रप्रियः ॥ ५४  
 रामः पाणिग्रहणिकं ददौ पार्थाय लाङ्गली ।  
 प्रीयमाणो हलधरः संबन्धं प्रतिमानयन् ॥ ५५  
 स महाधनरत्नौघो वस्त्रकम्बलफेनवान् ।  
 महागजमहाग्राहः पताकाशैवलाकुलः ॥ ५६  
 पाण्डुसागरमाविद्धः प्रविवेश महाधनः ।  
 पूर्णमापूरयंस्तेषां द्विषच्छोकावहोऽभवत् ॥ ५७  
 प्रतिजग्राह तत्सर्वं धर्मराजा युधिष्ठिरः ।  
 पूजयामास तांश्चैव वृष्ण्यन्धकमहारथान् ॥ ५८  
 ते समेता महात्मानः कुरुवृष्ण्यन्धकोत्तमाः ।  
 विजहुरमरावासे नराः सुकृतिनो यथा ॥ ५९  
 तत्र तत्र महानादैरुत्कृष्टतलनादितैः ।  
 यथायोगं यथाप्रीतिं विजहूः कुरुवृष्णयः ॥ ६०

हरणं प्रीतिदायम् ॥ ३३ ॥ प्रतिग्रहार्थं सन्मानेन  
 आनेतुम् ॥ ३४ ॥ प्रतिपेदे प्राप्तवान् खाण्डवप्रस्थमिति  
 संबन्धः ॥ ३८ ॥ जन्यार्थं जनी वधूस्तामर्हन्तो जन्याः  
 वरपक्षीयास्तेषामर्थे ॥ ४४ ॥ चतुर्युजां वाहचक्रयुजाम्  
 ॥ ४५ ॥ सहस्रं रथानां गवां दोग्धीणाम् ॥ ४६ ॥  
 बडवानां अश्वानाम् ॥ ४७ ॥ गौरीणां अट्टरजसाम्  
 ॥ ४९ ॥ सुवर्णशतं सुवर्णमणिशतं कण्ठे यासां तासाम् ।  
 अरोमाणां अनुद्भिन्नरोमावलीनां स्वलंकृतां सुतराम-

लंकृतानाम् ॥ ५० ॥ पृष्ठयानां पृष्ठवाहिनाम् । बाल्हिकानां  
 बाल्हिकदेशजानाम् ॥ ५१ ॥ कृताकृतस्य कृतं आकरजं  
 धमनादिना साधितं अकृतं जांबूनदं स्वतः सिद्धं तस्य ॥ ५२ ॥  
 प्रभिन्नानाम् मत्तानां । त्रिधा गण्डगुह्यकर्णमूलैः ॥ ५३ ॥ स  
 रत्नौघः पाण्डुसागरं प्रविवेशेति संबन्धः ॥ ५६ ॥ आविद्धः  
 सर्वतो विप्रकीर्णः । महाधनो बहुमूल्यः ॥ ५७ ॥ तत्रेति । तल-  
 स्तन्त्रीनादः गायन्तो वादयन्तश्च विजहुरित्यर्थः ॥ ६० ॥



एवमुत्तमवीर्यस्ते विहृत्य दिवसान्बहून् ।  
 पूजिताः कुरुभिर्जग्मुः पुनर्द्वारिवतीं प्रति ॥ ६१  
 रामं पुरस्कृत्य यशुर्वृष्ण्यन्धकमहारथाः ।  
 रत्नाभ्यादाय शुभ्राणि दत्तानि कुरुसत्तमैः ॥ ६२  
 वासुदेवस्तु पार्थेन तत्रैव सह भारत ।  
 उवास नगरे रम्ये शक्रप्रस्थे महात्मना ॥ ६३  
 व्यचरद्यमुनातीरे मृगर्यां स महायशः ।  
 मृगान्विध्यन्वराहांश्च रेमे सार्धं किरीटिना ॥ ६४  
 ततः सुभद्रा सौभद्रं केशवस्य प्रिया स्वसा ।  
 जयन्तमिव पौलोमी ख्यातिमन्तमजीजनत् ॥ ६५  
 दीर्घबाहुं महोरस्कं वृषभाक्षमरिंदमम् ।  
 सुभद्रा सुषुवे वीरमभिमन्युं नरर्षभम् ॥ ६६  
 अभिश्च मन्युमांश्चैव ततस्तमरिंदनम् ।  
 अभिमन्युमिति प्राहुरार्जुनिं पुरुषर्षभम् ॥ ६७  
 स सात्वत्यामतिरथः संबभूव धनंजयात् ।  
 मखे निर्मथनेनेव शमीगभाङ्गिताशनः ॥ ६८  
 यस्मिञ्जाते महातेजाः कुन्तापुत्रो युधिष्ठिरः ।  
 अयुतं गा द्विजातिभ्यः पादाभिष्कांश्च भारत ६९  
 दयितो वासुदेवस्य बाल्यात्प्रभृति चामवत् ।  
 पितृणामिव सर्वेषां प्रजानामिव चन्द्रमाः ॥ ७०  
 जन्मप्रभृति कृष्णश्च चक्रे तस्य क्रियाः शुभाः ।  
 स चापि ववृधे बालः शुक्लपक्षे यथा शशी ॥ ७१  
 चतुष्पादं दशविधं धनुर्वेदमरिंदमः ।

अर्जुनाद्वेदवेदज्ञः सकलं दिव्यमानुषम् ॥ ७२  
 विज्ञानेष्वपि चास्त्राणां सौष्ठवे च महाबलः ।  
 क्रियास्वपि च सर्वासु विशेषानभ्यशिक्षयत् ७३  
 आगमे च प्रयोगे च चक्रे तुल्यमिवात्मना ।  
 तुतोष पुत्रं सौभद्रं प्रेक्षमाणो धनंजयः ॥ ७४  
 सर्वसंहननोपेतं सर्वलक्षणलाक्षितम् ।  
 दुर्धर्षमृषभस्कन्धं व्यात्ताननमिवोरगम् ॥ ७५  
 सिंहदर्पं महेष्वासं मत्तमातङ्गविक्रमम् ।  
 मेघदुन्दुभिनिर्घोषं पूर्णचन्द्रनिभाननम् ॥ ७६  
 कृष्णस्य सदृशं शौथं वीर्यं रूपे तथा कृतौ ।  
 ददर्श पुत्रं बीभत्सुर्मन्त्रवानिव तं यथा ॥ ७७  
 पाञ्चाल्यपि तु पञ्चभ्यः पतिभ्यः शुभलक्षणा ।  
 लेभे पञ्च सुतान्वीरान श्रेष्ठान्पञ्चाचलानिव ॥ ७८  
 युधिष्ठिरात्प्रतिविन्ध्यं सुतसोमं वृकोदरात् ।  
 अर्जुनाच्छ्रुतकर्माणं शतानीकं च नाकुलिम् ॥ ७९  
 सहदेवाच्छ्रुतसेनमेतान्पञ्च महारथान् ।  
 पाञ्चालीं सुषुवे वीरानादित्यानदितिर्यथा ॥ ८०  
 शास्त्रतः प्रतिविन्ध्यं तमृचुर्विप्रा युधिष्ठिरम् ।  
 परप्रहरणज्ञाने प्रतिविन्ध्यो भवत्वयम् ॥ ८१  
 सुते सौमसहस्रे तु सोमार्कसमतोजसम् ।  
 सुतसोमं महेष्वासं सुषुवे भीमसेनतः ॥ ८२  
 श्रुतं कर्म महकृत्वा निवृत्तेन किरीटिना ।  
 जातः पुत्रस्तथेत्येवं श्रुतकर्मा ततोऽभवत् ॥ ८३

अभि इति हस्त्ववर्षम् मन्नुमान् क्रोधवान्  
 आतिशरः इत्यर्थः ॥ ६७ ॥ शमीगर्भात् शमीगर्भे  
 जातादश्वत्थात् । निर्मथनेन अधरारण्यां संघर्षणेन ।  
 अत्राश्वत्थवदर्जुनः 'तस्यार्धो वा एष आत्मनो  
 यत्पत्नी' इति श्रुतेरधःस्थार्धदेहरूपत्वादधरारणवित्सुभद्रा  
 अभिवदभिमन्युरिति साम्यम् ॥ ६८ ॥ निष्कान्  
 सुवर्णमणिमालाः ॥ ६९ ॥ क्रियाः लालनपालनालंकरणा-  
 दिकाः ॥ ७० ॥ चतुष्पादमिति । 'मन्त्रमुक्तं पाणिमुक्तं मुक्तामुक्तं  
 तथैवच । अमुक्तं च धनुर्वेदे चतुष्पाच्छस्त्रमीरितम्' यस्य प्रयोग  
 एवास्ति नतूपसंहारास्तदायम् बाणादि द्वितीयम् प्रयोगो-  
 पसंहाराभ्यां युक्तं तृतीयम् । चतुर्थं मन्त्रसाधितं ध्वजादियदृशं-  
 नादेव शत्रवः पलायन्ते । यद्वा सूत्रशिक्षाप्रयोगरहस्यानीति  
 चत्वारो ग्रन्थपादाः दशविधं ग्रन्थार्थानुष्ठानं यथा । 'आदानमथ  
 संधानं मोक्षणं विनिवर्तनं । स्थानं मुष्टिः प्रयोगश्च प्रायश्चि-  
 त्तानि मण्डलम् । रहस्यं चेति दशधा धनुर्वेदाङ्गमिष्यते' आदानं  
 बाणस्य निषङ्गात् । संधानं मोर्च्या योगः । मोक्षणं लक्ष्ये  
 निपातनम् । विनिवर्तनं हीनशक्तौ लक्ष्ये पातितस्यास्त्रस्य

प्रत्यावर्तनम् । स्थानं मध्यं उपमध्यं वा धनुषो ज्यायाश्च  
 धारणे शरसन्धाने च । मुष्टिस्त्र्यंगुलिश्चतुरंगुलिर्वा । प्रयो-  
 गस्तर्जनीमध्यमयोर्मध्यमांगुष्ठयोर्वा मध्येन बाणसंयोजनम् ।  
 प्रायश्चित्तानि स्वतः परतो वा प्राप्तस्य प्राप्त्यमानस्य वा ज्या-  
 घातशरघातादेरभिघाताथास्तलत्राणप्रत्यङ्गादिविधयः । मण्ड-  
 लानि चक्रवत् भ्रमता रथेन भ्राम्यमाणस्य लक्ष्यस्य वेधः ।  
 रहस्यं शब्दादिवेधो युगपदेनकेषु लक्ष्येषु शरपात इत्यादि ।  
 दिव्यं ब्रह्मास्त्रादि । मानुषं खड्गदि ॥ ७२ ॥ अस्त्राणां अकाले  
 प्रयोगानां विज्ञाने विशिष्टे ज्ञाने । सौष्ठवे अन्येषां प्रयोगपटुत्वे ।  
 क्रियासु शारीरीषु उत्सर्पणप्रसर्पणादिषु । विशेषान्  
 आधिक्यानि । अभितः साकल्येनाशिक्षयदर्जनः पुत्रम् ॥ ७३  
 आगमे शास्त्रे प्रयोगे अनुष्ठाने ॥ ७४ ॥ सर्वसंहननोपेतं संह-  
 ननैः पराभिभावकैर्युगैरुपेतम् ॥ ७५ ॥ कृष्णस्येति । 'नराणां  
 मातुलकम्' इति न्यायेन रेतः सेक्तान्तर्यं कृष्णव्याधित्वेन वा  
 कृष्णस्य सदृशम् । तं अर्जुनं यथा मघवान् ॥ ७७ ॥ परप्रहा-  
 रणज्ञाने शत्रुकृतप्रहारेवेदनायां विन्ध्य इव निर्विज्ञान इति  
 प्रतिविन्ध्यः स्पष्टार्थमन्यत् ॥ ८१ ॥

शतानीकस्य राजर्षेः कौरव्यस्य महात्मनः ।  
चक्रे पुत्रं स नामानं नकुलः कीर्तिवर्धनम् ॥ ८४  
ततस्त्वजीजनत्कृष्णा नक्षत्रे वह्निदैवते ।  
सहदेवात्सुतं तस्माच्छतसेनेति यं विदुः ॥ ८५  
एकवर्षान्तरास्त्वेते द्रौपदेया यशस्विनः ।  
अन्वजायन्त राजेन्द्र परस्परहितैषिणः ॥ ८६

जातकर्माण्यानुपूर्व्याञ्चोपनयनानि च ।  
चकार विधिवद्भौम्यस्तेषां भरतसत्तम ॥ ८७  
कृत्वा च वेदाध्ययनं ततः सुचरितव्रताः ।  
जगृहुः सर्वभिष्वक्त्रमर्जुनादिव्यमानुषम् ॥ ८८  
दिव्यगर्भोपमैः पुत्रैर्गुणैर्दोरस्कैर्महारथैः ।  
अन्विता राजशार्दूल पाण्डवा मुदमामुवन् ॥ ८९

इति श्रीमहा० आदिप० हरणाहरणपर्वणि एकविंशत्यधिकद्विशततमोऽध्यायः ॥ २२१ ॥

समाप्तं हरणाहरणपर्व ।

खाण्डवदाहपर्व ।

२२२

वैशंपायन उवाच ।

इन्द्रप्रस्थे वसन्तस्ते जम्भुरन्याभराधिपान् ।  
शासनाद्भुतराष्ट्रस्य राज्ञः शान्तनवस्य च ॥ १  
आश्रित्य धर्मराजानं सर्वलोकोऽवसत्सुखम् ।  
पुण्यलक्षणकर्माणं स्वदेहमिव देहिनः ॥ २  
स समं धर्मकामार्थान्सिषेवे भरतर्षभ ।  
त्रीनिवात्मसमान्बन्धून्नीतिमानिव मानयन् ॥ ३  
तेषां समाविभक्तानां क्षितौ देहवतामिव ।  
बभौ धर्मार्थकामानां चतुर्थ इव पार्थिवः ॥ ४  
अध्येतारं परं वेदान्प्रयोक्तारं महाध्वरे ।  
रक्षितारं शुभाँल्लोकान्लेभिरे तं जनाधिपम् ॥ ५  
आधिष्ठानवती लक्ष्मीः परायणवती मतिः ।  
वर्धमानोऽखिलो धर्मस्तैनासीत्पृथिवीक्षिताम् ॥ ६

भ्रातृभिः सहितो राजा चतुर्भिरधिकं बभौ ।  
प्रयुज्यमानैर्विततो वेदैरिव महाध्वरः ॥ ७  
तं तु धौम्यादयो विप्राः परिवार्योपतस्थिरे ।  
बृहस्पतिसमा मुख्याः प्रजाप्रतिभिवामराः ॥ ८  
धर्मराजे ह्यातिप्रीत्या पूर्णचन्द्र इवामले ।  
प्रजानां रेमिरे तुल्यं नेत्राणि हृदयानि च ॥ ९  
न तु केवलदैवेन प्रजाभावेन रेमिरे ।  
यद्वभूव मनःकान्तं कर्मणा स चकार तत् ॥ १०  
न ह्ययुक्तं न चासत्यं नासह्यं न च वाऽप्रियम् ।  
भाषितं चारुभाषस्य जज्ञे पार्थस्य धीमतः ॥ ११  
स हि सर्वस्य लोकस्य हितमात्मन एव च ।  
चिकीर्षन्सुमहातेजा रेमे भरतसत्तम ॥ १२

इति आदिपर्वणि नैलकण्ठेये भारतभावदीपे एक  
विंशत्यधिकद्विशततमोऽध्यायः ॥ २२१ ॥

२२२

इन्द्रप्रस्थे वसन्तस्त इति ॥ १ ॥ पुण्यानि लक्षणानि  
ऊर्ध्वरेखादीनि गाम्भीर्यादीनि च कर्माणि आरम्भकाणि  
क्रियमाणानि च यस्य तम् ॥ २ ॥ समं परस्परापडिया  
॥ ३ ॥ तेषामिति । यथा त्रयाणाममात्यानां चतुर्थो राजा  
आराध्यत्वेन भाति यथा वा धर्मार्थकामानां त्रयाणां  
चतुर्थो मोक्षस्वरूप आत्मा आराध्यत्वेन भाति तथैनं धर्मा-  
दयः स्वयमुपतिष्ठन्तीत्यर्थः ॥ ४ ॥ परं अध्येतारं परस्य ब्रह्म-  
णोधिगन्तारम् । वेदान्वेदानाम् । ब्रह्मकर्मनीतिनिष्ठमिति विशे-

षणत्रयार्थः ॥ ५ ॥ अधिष्ठानेति । चलापि लक्ष्मीर्हृदास्पदाऽ-  
भूत् । परायणं परा काष्ठा तद्वती तां प्राप्तिर्यथः ॥ ६ ॥  
महान् अथर्ववेदोक्ततत्तत्कर्माङ्गोपासनायुक्तः । ऋग्यजुःसाम-  
साध्यो ज्योतिष्टोमादिः ॥ ७ ॥ तुल्यं युगपत् । तुल्यमित्यत्र  
युत्येति पाठे युत्या नेत्राणि प्रीत्या हृदयानि च रेमिरे इत्य-  
न्वयः ॥ ९ ॥ दैवेन देवो राजा तत्कर्मणा पालनेन न  
केवलं रेमिरे अपि तु भावेन भक्त्या । तत्र हेतुः ।  
यदिति । मनःकान्तं मनोरमं प्रजानाम् ॥ १० ॥ कर्मणा  
प्रियकरत्वमुक्त्वा वाङ्मनसाभ्यामपि तदाह द्वाभ्याम् । न  
होति । असह्यं दुःखदम् । अहितमिति पाठेपि स एवार्थः ।  
अप्रियं प्रीत्यनुत्पादकम् । भाषितं वचनम् । जज्ञे प्रादुर्बभूव  
॥ ११ ॥

तथा तु मुदिताः सर्वे पाण्डवा विगतज्वराः ।  
अवसन्पृथिवीपालांस्तापयन्तः स्वतेजसा ॥ १३  
ततः कतिपयाहस्य बीभत्सुः कृष्णमब्रवीत् ।  
उष्णानि कृष्ण वर्तन्ते गच्छावो यमुनां प्रति ॥ १४  
सुहृज्जनवृत्तौ तत्र विहृत्य मधुसूदन ।  
सायाह्ने पुनरेष्यावो रोचतां ते जनार्दन ॥ १५

वासुदेव उवाच ।

कुन्तीमातर्ममाप्येतद्गोचरे यद्वयं जले ।  
सुहृज्जनवताः पार्थ विहरेम यथासुखम् ॥ १६

वैशंपायन उवाच ।

आमन्त्र्य तौ धर्मराजमनुज्ञाप्य च भारत ।  
जग्मतुः पार्थगोविन्दौ सुहृज्जनवृत्तौ ततः ॥ १७  
विहारदेशं संप्राप्य नानाद्रुममनुत्तमम् ।  
गृहैरुष्णावचैर्युक्तं पुरन्दरपुरोपमम् ॥ १८  
मथ्यैर्मोज्यैश्च पेयैश्च रसवद्भिर्महाधनैः ।  
मात्यैश्च विविधैर्गन्धैर्युक्तं वाष्ण्यपार्थयोः ॥ १९  
विवेशान्तःपुरं तूर्णं रत्नैरुष्णावचैः शुभैः ।  
यथोपजोषं सर्वश्च जनश्चिकीड भारत ॥ २०  
स्त्रियश्च विपुलश्रोण्यश्चारुपीनपयोधराः ।  
मदस्खलितगामिण्याश्चिकीडुर्धामलोचनाः ॥ २१  
घने काश्चिज्जले काश्चित्काश्चिद्वेश्मसु चाङ्गनाः ।  
यथादेशं यथाप्रीतिं चिकीडुः पार्थकृष्णयोः ॥ २२

इति श्री० आ० खाण्डवदाहपर्वणि ब्राह्मणरूप्यनलागमने द्वाविंशत्यधिकद्विशततमोऽध्यायः ॥२२२॥

द्रौपदी च सुभद्रा च वासांस्याभरणानि च ।  
प्रायच्छतां महाराज स्त्रीणां ते स्म मदोत्कटे ॥ २३  
काश्चित्प्रहृष्टा ननुतुष्टुशुभ्रश्च तथा पराः ।  
जहसुश्च परा नार्यः पपुश्चान्या वरासवम् ॥ २४  
रुधुश्चापरास्तत्र प्रजमुश्च परस्परम् ।  
मन्त्रयामासुरन्याश्च रहस्यानि परस्परम् ॥ २५  
वेणुवीणासृदङ्गानां मनोज्ञानां च सर्वशः ।  
शब्देन पूर्यते हर्म्यं तद्वनं सुमहर्द्धिमत् ॥ २६  
तस्मिंस्तदा वर्तमाने कुरुदाशार्हणन्दनौ ।  
समीपं जग्मतुः कंचिदुद्देशं सुमनोहरम् ॥ २७  
तत्र गत्वा महात्मानौ कृष्णौ परपुरंजयौ ।  
महार्हासनयो राजस्ततस्तौ संनिषीदतुः ॥ २८  
तत्र पूर्वव्यतीतानि विक्रान्तानीतराणि च ।  
बहूनि कथयित्वा तौ रेमाते पार्थमाधवौ ॥ २९  
तत्रोपविष्टौ मुदितौ नाकपृष्ठेऽश्विनविव ।  
अभ्यागच्छत्तदा विप्रो वासुदेवधनंजयौ ॥ ३०  
बृहच्छालप्रतीकाशः प्रतप्तकनकप्रभः ।  
हरिपिङ्गोज्वलश्मश्रुः प्रमाणायामतःसमः ॥ ३१  
तरुणादित्यसंकाशश्चीरवासा जटाधरः ।  
पद्मपत्राननः पिङ्गस्तेजसा प्रज्वलन्निव ॥ ३२  
उपसृष्टं तु तं कृष्णौ भ्राजमानं द्विजोत्तमम् ।  
अर्जुनोवासुदेवश्चतूर्णमुत्पत्य तस्थतुः ॥ ३३

२२३

वैशंपायन उवाच ।

सोऽब्रवीदर्जुनं चैव वासुदेवं च सात्वतम् ।  
लोकप्रवीरौ तिष्ठन्तौ खाण्डवस्य समीपतः ॥ १  
ब्राह्मणो बहुभोक्तास्मि भुञ्जेऽपरिमितं सदा ।  
भिक्षे वाष्ण्यपार्थौ वामेकां तृप्तिं प्रयच्छतम् ॥ २  
एवमुक्तौ तमब्रूतां ततस्तौ कृष्णपाण्डवौ ।

केनाग्नेन भवांस्तृप्येत्तस्यान्नस्य यतावहे ॥ ३  
एवमुक्तः स भगवानब्रवीत्तावुभौ ततः ।  
भाषमाणां तदा वीरौ किमन्नं क्रियतामिति ॥ ४  
ब्राह्मण उवाच ।  
नाहमन्नं बुभुक्षे वै पावकं मां निबोधतम् ।  
यदन्नमनुरूपं मे तद्युवां संप्रयच्छतम् ॥ ५

उष्णानि निदाघदिनानि ॥ १४ ॥ कुन्ती माता  
यस्येति हे कुन्तीमातर्हेऽर्जुन ॥ १६ ॥ गृहैः मध्येयमुनं  
निर्मितैः क्रीडावाय्यादियुक्तैः ॥ १८ ॥ मथ्याद्यैर्युक्तं विहारस्थानम्  
॥ १९ ॥ विवेशान्तःपुरं कर्तुं रत्नैर्युक्तम् ॥ २० ॥ उद्देशं प्रदेशम्  
॥ २१ ॥ हरिपिङ्गः नीलपीताखिलाङ्गः ज्वलश्मश्रुः ज्वाला-  
वर्णीतश्मश्रुः ॥ ३१ ॥ उपसृष्टं समीपागतं उपलक्ष्य उत्पत्य

आसनात् ॥ ३३ ॥ इति आदिपर्वणि नैलकण्ठीये, भारतभाव-  
दीपे द्वाविंशत्यधिकद्विशततमोऽध्यायः ॥ २२२ ॥

२२३

सोऽब्रवीदिति ॥ १ ॥ वां भिक्षे युवां दातुं समर्थौ प्रार्थये  
॥ २ ॥ तस्यान्नस्य दाने ॥ ३ ॥ क्रियतामिति । भाषमाणौ  
तौ प्रति अब्रवीदित्यन्वयः ॥ ४ ॥

इदमिन्द्रः सदा दावं खाण्डवं परिरक्षति ।  
 न च शक्तोऽयं दग्धुं रक्ष्यमाणं महात्मना ॥ ६  
 वसत्यत्र सखा तस्य तक्षकः पन्नगः सदा ।  
 सगणस्तत्कृते दावं परिरक्षति वज्रभृत् ॥ ७  
 तत्र भूतान्यनेकानि रक्षतेऽस्य प्रसङ्गतः ।  
 तं दिधक्षुर्न शक्तोऽमि दग्धुं शक्रस्य तेजसा ॥ ८  
 स मां प्रज्वलितं दृष्ट्वा मेघास्त्रभोभिः प्रवर्षति ।  
 ततो दग्धुं न शक्तोऽमि दिधक्षुर्दावमीप्सितम् ॥ ९  
 स युवाभ्यां सहायाभ्यामस्त्राविह्वलां समागतः ।  
 दहेयं खाण्डवं दावमेतदक्षं वृतं मया ॥ १०  
 युवां त्वदकधारास्ता भूतानि च समन्ततः ।  
 उत्तमास्त्रविदौ सम्यक्सर्वतो वारयिष्यथः ॥ ११

जनमेजय उवाच ।

किमर्थं भगवानग्निः खाण्डवं दग्धुमिच्छति ।  
 रक्ष्यमाणं महेंद्रेण नानासत्त्वसमायुतम् ॥ १२  
 न ह्येतत्कारणं ब्रह्मक्षत्रं संप्रति भाति मे ।  
 यद्वदाह सुसंकुद्धः खाण्डवं हव्यवाहनः ॥ १३  
 एतद्विस्तरशो ब्रह्मन् श्रोतुमिच्छामि तत्त्वतः ।  
 खाण्डवस्य पुरा दाहो यथा समभवन्मुने ॥ १४  
 वैशंपायन उवाच ।

शृणु मे ब्रुवतो राजन्सर्वमेतद्यथातथम् ।  
 यास्मिन्निमित्तं ददाहाग्निः खाण्डवं पृथिवीपते ॥ १५  
 हन्त ते कथयिष्यामि पौराणीमृषिसंस्तुताम् ।  
 कथामिमां नरश्रेष्ठा खाण्डवस्य विनाशिनीम् ॥ १६  
 पौराणः श्रूयते राजन् राजा हरिहयोपमः ।  
 श्वेतकिर्नाम विख्यातो बलविक्रमसंयुतः ॥ १७  
 यज्वा दानपतिर्धीमान्यथा नान्योऽस्ति कश्चन ।  
 ईजे च स महायज्ञैः क्रतुभिश्चासदाक्षिणैः ॥ १८  
 तस्य नान्याऽभवद्बुद्धिर्दिवसे दिवसे नृप ।  
 सत्रे क्रियासमारम्भे दानेषु विविधेषु च ॥ १९  
 ऋत्विभिः सहितो धीमानेवमीजे स भूमिपः ।  
 ततस्तु ऋत्विजश्चास्य धूमव्याकुललोचनाः ॥ २०  
 कालेन महता खिन्नास्तत्यजुस्ते नराधिपम् ।  
 ततः प्रचोदयामास ऋत्विजस्तामहीपतिः ॥ २१  
 चक्षुर्विकलतां प्राप्ता न प्रपेदुश्च ते क्रतुम् ।  
 ततस्तेषामनुमते तद्विप्रैस्तु नराधिपः ॥ २२

सत्रं समापयामास ऋत्विग्भिरपरैः सह ।  
 तस्यैवं वर्तमानस्य कदाचित्कालपर्यये ॥ २३  
 सत्रमाहर्तुकामस्य सेवत्सरशतं किल ।  
 ऋत्विजो नाभ्यपद्यन्त समाहर्तुं महात्मनः ॥ २४  
 स च राजाऽकरोद्यत्नं महान्तं ससृष्टजनः ।  
 प्रणिपातेन सान्त्वेन दानेन च महायज्ञाः ॥ २५  
 ऋत्विजोऽनुनयामास भूयो भूयस्त्वतन्द्रितः ।  
 ते चास्य तमभिप्रायं न चक्रुरमितौजसः ॥ २६  
 स चाश्रमस्थान् राजर्षिस्तानुवाच कृपाऽन्वितः ।  
 यद्यहं पतितो विप्राः शुश्रूषां यां न च स्थितः ॥ २७  
 आशु त्याज्योऽस्मि युष्माभिर्ब्राह्मणैश्च जुगुप्सितः ।  
 तन्नार्हथ क्रतुश्रद्धां व्याघातयितुमथ ताम् ॥ २८  
 अस्थाने वा परित्यागं कर्तुं मे द्विजसत्तमाः ।  
 प्रपन्न एव वो विप्राः प्रसादं कर्तुमर्हथ ॥ २९  
 सान्त्वदानादिभिर्वाक्यैस्तत्त्वतः कार्यवत्तया ।  
 प्रसादयित्वा वक्ष्यामि यन्नः कार्यं द्विजोत्तमाः ॥ ३०  
 अथवाहं परित्यक्तो भवद्भिर्द्वेषकारणात् ।  
 ऋत्विजोऽन्यान्गमिष्यामि याजनार्थं द्विजोत्तमाः ॥ ३१  
 एतावदुक्त्वा वचनं विरराम स पार्थिवः ।  
 यदा न शकू राजानं याजनार्थं परंतप ॥ ३२  
 ततस्ते याजकाः कुद्धास्तमूचुर्नृपसत्तमम् ।  
 तव कर्माण्यजस्रं वै वर्तन्ते पार्थिवोत्तम ॥ ३३  
 ततो वयं परिश्रान्ताः सततं कर्मवाहिनः ।  
 श्रमादस्मात्पीरश्रान्तान्स त्वं नस्त्यक्तुमर्हसि ॥ ३४  
 बुद्धिमोहं समास्थाय त्वरासंभावितोऽनघ ।  
 गच्छ रुद्रसकाशं त्वं स हि त्वां याजयिष्यति ॥ ३५  
 साधिक्षेपं वचः श्रुत्वा संकुद्धः श्वेतकिर्नृपः ।  
 कैलासं पर्वतं गत्वा तप उग्रं समास्थितः ॥ ३६  
 आराधयन्महादेवं नियतः संशितव्रतः ।  
 उपवासपरो राजन्दीर्घकालमतिष्ठत् ॥ ३७  
 कदाचिद्वादशे काले कदाचिदपि षोडशे ।  
 आहारमकरोद्राजा मूलानि च फलानि च ॥ ३८  
 ऊर्ध्वबाहुस्त्यानिमिषस्तिष्ठन्स्थाणुरिवाचलः ।  
 षण्मासानभवद्वाजा श्वेतकिः सुसमाहितः ॥ ३९  
 तं तथा नृपशार्दूलं तप्यमानं महत्तपः ।  
 शंकरः परमप्रीत्या दर्शयामास भारत ॥ ४०

भूतानि बहिर्निर्गन्तुकामानि ॥ ८ ॥ महायज्ञैः  
 दिभिः । महासत्रैरिति पाठे सत्रमन्नदानं लोकप्रसिद्धेः  
 त्वरासंभावितस्त्वरारवशः अस्मदीयश्रमाज्ञानादित्यर्थः ॥ ३५ ॥

पञ्चभिर्देवयज्ञादिभिः स्मार्तैः क्रतुभिः श्रौतैर्ज्योतिष्टोमाः  
 ॥ १८ ॥ सत्रे यज्ञे ॥ १९ ॥ बुद्धिमोहं बुद्धिवैकल्यम् ।

उवाच चैनं भगवान्निगधगम्भीरया गिरा ।  
 प्रीतोऽस्मि नरशार्दूल तपसा ते परंतप ॥ ४१  
 वरं वृणीष्व भद्रं ते यं त्वमिच्छसि पार्थिव ।  
 एतच्छ्रुत्वा तु वचनं रुद्रस्यामिततेजसः ॥ ४२  
 प्रणिपत्य महात्मानं राजर्षिः प्रत्यभाषत ।  
 यदि मे भगवान्प्रीतः सर्वलोकनमस्कृतः ॥ ४३  
 स्वयं मां देवदेवेश याजयस्व सुरेश्वरः ।  
 एतच्छ्रुत्वा तु वचनं राज्ञा तेन प्रभाषितम् ॥ ४४  
 उवाच भगवान्प्रीतः स्मितपूर्वमिदं वचः ।  
 नास्माकमेतद्विशये वर्तते याजनं प्रति ॥ ४५  
 त्वया च सुमहत्तप्तं तपो राजन्वराधिना ।  
 याजयिष्यामि राजंस्त्वं समयेन परंतप ॥ ४६  
 रुद्र उवाच ।  
 समा द्वादश राजेन्द्र ब्रह्मचारी समाहितः ।  
 सततं त्वाज्यधाराभिर्यदि तर्पयसेऽनलम् ॥ ४७  
 कामं प्रार्थयसे यं त्वं मत्तः प्राप्स्यसि तं नृप ।  
 एवमुक्तश्च रुद्रेण श्वेतकिर्मनुजाधिपः ॥ ४८  
 तथा चकार तत्सर्वं यथोक्तं शूलपाणिना ।  
 पूर्णं तु द्वादशे वर्षे पुनरायान्महेश्वरः ॥ ४९  
 दृष्ट्वैव च स राजानं शंकरो लोकभावनः ।  
 उवाच परमप्रीतः श्वेतार्किं नृपसत्तमम् ॥ ५०  
 तोषितोऽहं नृपश्रेष्ठ त्वयेहाद्येन कर्मणा ।  
 याजनं ब्राह्मणानां तु विधिदृष्टं परंतप ॥ ५१  
 अतोऽहं त्वां स्वयं नाद्य याजयामि परंतप ।  
 ममांशस्तु क्षितितले महाभागो द्विजोत्तमः ॥ ५२  
 दुर्वासा इति विख्यातः स हि त्वां याजयिष्यति  
 मन्त्रियोगान्महातेजाः संभाराः सन्त्रियन्तु ते ॥ ५३  
 एतच्छ्रुत्वा तु वचनं रुद्रेण समुदाहृतम् ।  
 स्वपुरं पुनरागम्य संभारान्पुनराजयत् ॥ ५४  
 ततः संभृतसंभारो भूयो रुद्रमुपागमत् ।  
 संभृता मम संभाराः सर्वोपकरणानि च ॥ ५५  
 त्वत्प्रसादान्महादेव श्वो मे दीक्षा भवेदिति ।  
 एतच्छ्रुत्वा तु वचनं तस्य राज्ञो महात्मनः ॥ ५६

दुर्वाससं समाहूय रुद्रो वचनमब्रवीत् ।  
 एष राजा महाभागः श्वेतकिर्द्विजसत्तम ॥ ५७  
 एनं याजय विप्रेन्द्र मन्त्रियोगेन भूमिपम् ।  
 बाढमित्येव वचनं रुद्रं त्वृषिरुवाच ह ॥ ५८  
 ततः सत्रं समभवत्तस्य राज्ञो महात्मनः ।  
 यथाविधि यथाकालं यथोक्तं बहुदक्षिणम् ॥ ५९  
 तस्मिन्परिसमाप्ते तु राज्ञः सत्रे महात्मनः ।  
 दुर्वाससाऽभ्यनुज्ञाता विप्रतस्थः स्म याजकाः ६०  
 ये तत्र दीक्षिताः सर्वे सदस्याश्च महौजसः ।  
 सोऽपि राजन्महाभागः स्वपुरं प्राविशत्तदा ६१  
 पूज्यमानो महाभागैर्ब्राह्मणैर्वेदपारैः ।  
 बन्दिमिः स्तूयमानश्च नागरैश्चाभिनन्दितः ॥ ६२  
 एवं वृत्तः स राजर्षिः श्वेतकिर्नृपसत्तमः ।  
 कालेन महता चापि ययौ स्वर्गमभिषुतः ॥ ६३  
 ऋत्विग्भिः सहितः सर्वैः सदस्यैश्च समन्वितः ।  
 तस्य सत्रे पपी वह्निर्हविर्द्वादशवत्सरान् ॥ ६४  
 सततं चाज्यधाराभिरैकात्म्ये तत्र कर्मणि ।  
 हविषा च ततो बह्विः परां तृप्तिमगच्छत ॥ ६५  
 न चैच्छत्पुनरादातुं हविरन्यस्य कस्यचित् ।  
 पाण्डुवर्णो विवर्णश्च न यथावत्प्रकाशते ॥ ६६  
 ततो भगवतो बन्हेर्विकारः समजायत ।  
 तेजसा विप्रहीणश्च ग्लानिश्चैनं समाविशत् ॥ ६७  
 स लक्षयित्वा चात्मानं तेजोहीनं हुताशनः ।  
 जगाम सदनं पुण्यं ब्रह्मणो लोकपूजितम् ॥ ६८  
 तत्र ब्रह्माणमासीनमिदं वचनमब्रवीत् ।  
 भगवन्परमा प्रीतिः कृता मे श्वेतकेतुना ॥ ६९  
 अरुचिश्चाभवत्तीव्रा तां न शक्नोम्यपोहितुम् ।  
 तेजसा विप्रहीणोऽस्मि बलेन च जगत्पते ॥ ७०  
 इच्छेय त्वत्प्रसादेन स्वात्मनः प्रकृतिं स्थिराम् ।  
 एतच्छ्रुत्वा हुतवहाद्भगवान्सर्वलोककृत् ॥ ७१  
 हृद्यवाहमिदं वाक्यमुवाच प्रहसन्निव ।  
 त्वया द्वादशवर्षाणि वसोर्धाराहुतं हविः ॥ ७२  
 उपयुक्तं महाभाग तेन त्वां ग्लानिराविशत् ।  
 तेजसा विप्रहीणत्वात्सहसा हृद्यवाहन ॥ ७३

याजनं प्रति याजनं उद्दिश्य । त्वया च सुमहत्तप-  
 स्तप्तम् । एतयाजनं अस्माकं विषये न वर्तते इति संबन्धः ।  
 वयं तु न याजनेऽधिकारिण इत्यर्थः ॥ ४५ ॥ सततं त्वाज्य-  
 धाराभिः । अच्छिन्नया आज्यधारया । बहुत्वमवयवाभिप्रायम्  
 ॥ ४६ ॥ आद्येन अनादिवेदबोधितेन । विधिदृष्टं ब्राह्मणानामिदं  
 हविरिति चतुर्धाकरणमन्त्रलिङ्गानुमितविधिदृष्टम् ॥ ५१ ॥

अत इति । स्वयं यज्ञभोक्ता भूत्वा ऋत्विज्ज्ञानभङ्गमयात्स्वयं  
 न याजयामीत्यर्थः ॥ ५२ ॥ दीक्षिताः कर्मसु निष्णाताः  
 ॥ ६१ ॥ प्रकृतिं स्वभावम् ॥ ७१ ॥ वसोर्धारा पात्रविशेषः  
 येन हूयमानं घृतद्रव्यं सन्ततधारारूपेण क्षरति । तेन हुतं  
 हविरर्थाद्भूतमेव । वसोर्धारा जुहोतीत्युपक्रम्य घृतस्य वा एन-  
 मेधा धारोति वाक्यशेषात् ॥ ७२ ॥ उपयुक्तं भुक्तम् ॥ ७३ ॥

मा गमस्त्वं यथा वह्ने प्रकृतिस्थो भविष्यसि ।  
 अरुचिं नाशयिष्येहं समयं प्रतिपद्यते ॥ ७४  
 पुरा देवनियोगेन यत्त्वया भस्मसात्कृतम् ।  
 आलयं देवशत्रूणां सुघोरं खाण्डवं वनम् ॥ ७५  
 तत्र सर्वाणि सत्त्वानि निवसन्ति विभावसो ।  
 तेषां त्वं मेदसा तृप्तः प्रकृतिस्थो भविष्यति ॥ ७६  
 गच्छ शत्रिं प्रदग्धुं त्वं ततो मोक्ष्यसि किल्बिषात्  
 एतच्छ्रुत्वा तु वचनं परमेष्ठिमुखाभ्युतम् ॥ ७७  
 उत्तमं जवमास्थाय प्रदुद्राव हुताशनः ।  
 आगम्य खाण्डवं दावमुत्तमं वीर्यमास्थितः ।  
 सहसा प्राज्वलन्नाग्निः क्रुद्धो वायुसमीरितः ७८  
 इति श्रीमहा० आदि० खाण्डवदाहप० अग्निपराभवे त्रयोविंशत्यधिकद्विशततमोऽध्यायः ॥ २२३ ॥

प्रदीप्तं खाण्डवं दृष्ट्वा ये स्युस्तत्र निवासिनः ।  
 परमं यत्नमातिष्ठन्पावकस्य प्रशान्तये ॥ ७९  
 करैस्तु करिणः शीघ्रं जलमादाय सत्त्वराः ।  
 सिषिचुः पावकं क्रुद्धाः शतशोऽथ सहस्रशः ८०  
 बहुशीर्षास्ततो नागाः शिरोभिर्जलसंततिम् ।  
 मुमुचुः पावकाभ्यांशे सत्त्वराः क्रोधमूर्च्छिताः ॥  
 तथैवान्यानि सत्त्वानि नानाप्रहरणोद्यमैः ।  
 विलयं पावकं शीघ्रमनयन्भरतर्षभ ॥ ८२  
 अनेन तु प्रकारेण भूयो भूयश्च प्रज्वलन् ।  
 समकृत्वः प्रशमितः खाण्डवे हव्यवाहनः ॥ ८३

## २२४

वैशंपायन उवाच ।

स तु नैराश्रयमापन्नः सदा ग्लानिसमन्वितः ।  
 पितामहमुपागच्छत्संक्रुद्धो हव्यवाहनः ॥ १  
 तच्च सर्वं यथान्यायं ब्रह्मणे संन्यवेदयत् ।  
 उवाच चैनं भगवान्मुहूर्तं स विचिन्त्य तु ॥ २  
 उपायः परिदृष्टो मे यथा त्वं धश्यसेऽनघ ।  
 कालं च कंचित्क्षमतां ततस्त्वं वश्यतेऽनल ॥ ३  
 भविष्यतः सहायौ ते नरनारायणौ तदा ।  
 ताभ्यां त्वं सहितो दावं धश्यसे हव्यवाहन ॥ ४  
 ब्रह्मसिन्धुवति तं वह्निर्ब्रह्माणं प्रत्यभाषत ।  
 संभूतौ तौ विदित्वा तु नरनारायणावृषी ॥ ५  
 कालस्य महतो राजस्तस्य वाक्यं स्वयंभुवः ।  
 अनुस्मृत्य जगामाथ पुनरेव पितामहम् ॥ ६  
 अब्रवीच्च तदा ब्रह्मा यथा त्वं धश्यसेऽनल ।  
 खाण्डवं दावमयैव मिषतोऽस्य शर्चापते ॥ ७  
 नरनारायणौ यौ तौ पूर्वदेवौ विभावसो ।  
 संप्राप्तौ मानुषे लोके कार्यार्थं हि दिवौकसाम् ८  
 अर्जुनं वासुदेवं च यौ तौ लोकोऽभिमन्यते ।  
 तावेतौ सहितावेहि खाण्डवस्य समीपतः ॥ ९

तौ त्वं याचस्व साहाय्ये दाहार्थं खाण्डवस्य च ।  
 ततो धश्यसि तं दावं रक्षितं त्रिदशैरपि ॥ १०  
 तौ तु सत्त्वानि सर्वाणि यत्नतो वारयिष्यतः ।  
 देवराजं च सहितौ तत्र मे नास्ति संशयः ॥ ११  
 एतच्छ्रुत्वा तु वचनं त्वरितो हव्यवाहनः ।  
 कृष्णपार्थोपुपागम्य यमर्थं त्वभ्यभाषत ॥ १२  
 तं ते कथितवानस्मि पूर्वमेव नृपोत्तम ।  
 तच्छ्रुत्वा वचनं त्वमेवैवमत्सुर्जातवेदसम् ॥ १३  
 अब्रवीन्नृपशार्दूल तत्कालसदृशं वचः ।  
 दिधक्षुं खाण्डवं दावमकामस्य शतक्रतोः ॥ १४  
 अर्जुन उवाच ।  
 उत्तमास्त्राणि मे सन्ति दिव्यानि च बहूनि च ।  
 यैरहं शक्र्यां योद्धुमपि वज्रधरान्बहून् ॥ १५  
 धनुर्मे नास्ति भगवन्बाहुवीर्येण संमितम् ।  
 कुर्वतः समरे यत्नं वेगं याद्विषहेन्मम ॥ १६  
 शरैश्च मेथौ बहुभिरक्षयैः क्षिप्रमस्यतः ।  
 न हि वोढुं रथः शक्तः शरान्मम यथेप्सितान् ॥  
 अश्वान्श्च दिव्यानिच्छेयं पाण्डुरान्वातरंहसः ।  
 रथं च मेघनिर्घोषं सूर्यप्रतिमतेजसम् ॥ १८

मा गमः ग्लानिमिति विपारिणामेनानुषज्यते । यथेत्यस्य  
 यथापूर्वमित्यर्थः ॥ ७४ ॥ किं तत्खाण्डवमित्याकाङ्क्षायां  
 पुराकृतं स्मारयति पुरेति ॥ ७५ ॥ किल्बिषात् ग्लानि-  
 रूपात् ॥ ७७ ॥ नानाप्रहरणोद्यमैः । नानाविधैः प्रहरणैः  
 पाण्डुप्रक्षेपवृक्षशाखाताडनादिभिः । उद्यमैर्जलसेका-

दिमिश्च ॥ ८२ ॥ इति आदिपर्वणि नैलकण्ठीये  
 भारतभावंदीये त्रयोविंशत्यधिकद्विशततमोऽध्यायः ॥ २२३ ॥

## २२४

सत्त्विति ॥ १ ॥ मिषतः पश्यतः ॥ ७ ॥ शतक्रतोः  
 संबन्धि ॥ १४ ॥

तथा कृष्णस्य वीर्येण नायुधं विद्यते समम् ।  
येन नागान्पिशाचांश्च निहन्यान्माधवो रणे १९  
उपायं कर्मसिद्धौ च भगवन्वक्तुमर्हसि ।  
इति श्रीमहा० आदिप० खाण्डवदाहप० अर्जुनाग्निसंवादे चतुर्विंशत्यधिकद्विशततमोऽध्यायः ॥२२४॥

निवारयेयं येनेन्द्रं वर्षमाणं महावने ॥ २०  
पौरुषेण तु यत्कार्यं तत्कर्तारौ स्व पावक ।  
करणानि समर्थानि भगवन्दातुमर्हसि ॥ २१

२२५

वैशंपायन उवाच ।

एवमुक्तः स भगवान्भूमकेतुर्हुताशनः ।  
चिन्तयामास वरुणं लोकपालं दिदृक्षया ॥ १  
आदित्यमुदके देवं निवसन्तं जलेश्वरम् ।  
स च तच्चिन्तितं ज्ञात्वा दर्शयामास पावकम् २  
तमब्रवीद्भूमकेतुः प्रतिगृह्य जलेश्वरम् ।  
चतुर्थं लोकपालानां देवदेवं सनातनम् ॥ ३  
सोमेन राज्ञा यदत्तं धनुश्चैवेषुधीं च ते ।  
तत्प्रयच्छोभयं शीघ्रं रथं च कपिलक्षणम् ॥ ४  
कार्यं च सुमहत्पार्थो गाण्डीवेन करिष्यति ।  
चक्रेण वासुदेवश्च तन्ममाद्य प्रदीयताम् ॥ ५  
ददानीत्येव वरुणः पावकं प्रत्यभाषत ।  
तदद्भुतं महावीर्यं यज्ञः कीर्तिविवर्धनम् ॥ ६  
सर्वशस्त्रैरनाधृष्यं सर्वशस्त्रप्रमाथि च ।  
सर्वायुधमहामात्रं परसैन्यप्रधर्षणम् ॥ ७  
एकं शतसहस्रेण संमितं राष्ट्रवर्धनम् ।  
चित्रमुखावचैर्वर्णैः शोभितं शृङ्गमव्रणम् ॥ ८  
देवदानवगन्धर्वैः पूजितं शाश्वतीः समाः ।  
प्रादाच्चैव धनूरत्नमक्षय्यां च महेषुधी ॥ ९  
रथं च दिव्याश्वयुजं कपिप्रवरकेतनम् ।  
उपेतं राजतैरश्वैर्गान्धर्वैर्हर्ममालिभिः ॥ १०  
पाण्डुराभ्रप्रतीकाशैर्मनोवायुसमैर्जवे ।  
सर्वोपकरणैर्युक्तमजय्यं देवदानवैः ॥ ११  
भानुमन्तं महाघोषं सर्वरत्नमनोरमम् ।

ससर्ज यं सुतपसा भौमनो भुवनप्रभुः ॥ १२  
प्रजापतिरनिर्देश्यं यस्य रूपं रवेरिव ।  
यं स्म सोमः समारुह्य दानवानजयत्प्रभुः ॥ १३  
नवमेघप्रतीकाशं ज्वलन्तमिव च श्रिया ।  
आश्रितौ तं रथश्रेष्ठं शक्रायुधसमाबुधौ ॥ १४  
तापनीया सुरुचिरा ध्वजयष्टिरनुत्तमा ।  
तस्यां तु वानरो दिव्यः सिंहशार्दूलकेतनः ॥ १५  
दिधक्षन्निव तत्र स्म संस्थितो मूर्ध्न्यशोभत ।  
ध्वजे भूतानि तत्रासन्निविधानि महान्ति च ॥  
नादेन रिपुसैन्यानां येषां संज्ञा प्रणश्यति ।  
स तं नानापताकाभिः शोभितं रथसत्तमम् ॥ १७  
प्रदक्षिणमुपावृत्य दैवतेभ्यः प्रणम्य च ।  
संनद्धः कवची खड्गी बद्धगोत्राङ्गुलित्रकः ॥ १८  
आरुरोह तदा पार्थो विमानं सुकृती यथा ।  
तच्च दिव्यं धनुः श्रेष्ठं ब्रह्मणा निर्मितं पुरा ॥ १९  
गाण्डीवमुपसंगृह्य बभूव मुदितोऽर्जुनः ।  
हुताशनं पुरस्कृत्य ततस्तदपि वीर्यवान् ॥ २०  
जग्राह बलमास्थाय ज्यया च युयुजे धनुः ।  
मौर्व्यां तु योज्यमानायां बलिना पाण्डवेन ह ॥ २१  
येऽशृण्वन्कूजितं तत्र तेषां वै व्यथितं मनः ।  
लब्ध्वा रथं धनुश्चैव तथाक्षय्ये महेषुधी ॥ २२  
बभूव कल्यः कोन्तेयः प्रहृष्टः साहायकर्मणि ।  
वज्रनाभं ततश्चक्रं ददौ कृष्णाय पावकः ॥ २३

करणानि युद्धसाधनानि धनुरादीनि ॥ २१ इति आदिपर्वणि  
नैलकण्ठीये भारतभावदीपे चतुर्विंशत्यधिकद्विशततमोऽध्यायः  
॥ २२४ ॥

२२५

एवमिति ॥ १ ॥ आदित्यं अदितेः पुत्रम् ॥ २ ॥ प्रति-  
गृह्य पूजादिना स्वायत्तीकृत्य ॥ ३ ॥ महामात्रं अतिप्रमाणं

समृद्धं प्रधानं वा ॥ ७ ॥ राजतैः रजतवर्णैः ॥ १० ॥ भानु-  
मन्तं दीप्तिमन्तं भौमनो विश्वकर्मा ॥ १२ ॥ शक्रायुधसमौ देह-  
वासच्छाविभ्यां नीलपिशङ्गवर्णौ ॥ १४ ॥ तापनीया सौवर्णौ ।  
सिंहशार्दूलवत् भयंकरः केतनः काशो यस्य सः । 'केतनं लाञ्छने  
काये' इति विश्वः ॥ १५ ॥ नादेन येषाम् ॥ १७ ॥ ज्यया  
मौर्व्यां ॥ २१ ॥ कल्यः समर्थः । साहायकर्मणि साहाय्यके । वज्रं  
वरत्रासा नामौ यस्य तत् । सूत्रबद्धशकुनिवत्पुनः प्रयोक्तुर्हस्त-  
मायातीत्यर्थः 'वज्रं त्रपुवरत्रयोः' इति मेदिनी ॥ २३ ॥

आग्नेयमख्यं दयितं स च कल्योऽभवत्तदा ।  
 अन्नवीत्पावकश्चैवमेतेन मधुसूदन ॥ २४  
 अमानुषानपि रणे जेष्यसि त्वमसंशयम् ।  
 अनेन तु मनुष्याणां देवानामपि चाहवे ॥ २५  
 रक्षःपिशाचदैत्यानां नागानां चाधिकस्तथा ।  
 भविष्यसि न संदेहः प्रवरोऽपि निर्वहणे ॥ २६  
 क्षिप्तं क्षिप्तं रणे चैतत्त्वया माधव शत्रुषु ।  
 हत्वाऽप्रतिहतं संख्ये पाणिमेष्यति ते पुनः ॥ २७  
 ब्रह्मणश्च ददौ तस्मै गदामशनिनिःस्वनाम् ।  
 दैत्यान्तकरण्णीं घोरां नाम्ना कौमोदकीं प्रभुः ॥ २८  
 ततः पावकमब्रतां प्रहृष्टावर्जुनाच्युतौ ।  
 कृताख्यौ शस्त्रसंपन्नौ रथिनौ ध्वजिनावपि ॥ २९  
 कल्यौ स्वो भगवन्योद्धुमपि सर्वैः सुरासुरैः ।  
 किं पुनर्वर्जिणैकेन पन्नगार्थे युयुत्सता ॥ ३०  
 अर्जुन उवाच ।  
 चक्रपाणिर्हृषीकेशो विचरन्त्युधि वीर्यवान् ।  
 इति श्रीमहा० आदि० खाण्डवदाहप० गाण्डीवादिदाने पञ्चविंशत्यधिकद्विशततमोऽध्यायः ॥ २२५ ॥

चक्रेण भरुमसात्सर्वे विसृष्टेन तु वीर्यवान् ।  
 त्रिषु लोकेषु तन्नास्ति यन्न कुर्याज्जनार्दनः ॥ ३१  
 गाण्डीवं धनुरादाय तथाक्षय्ये महेषुधी ।  
 अहमप्युत्सहे लोकान्विजेतुं युधि पावक ॥ ३२  
 सर्वतः परिवार्यैवं दावमेतं महाप्रभो ।  
 कामं संप्रज्वलाद्यैव कल्यौ स्वः साह्यकर्मणि ॥ ३३  
 वैशंपायन उवाच ।  
 एवमुक्तः स भगवान्दाशार्होणार्जुनेन च ।  
 तैजसं रूपमास्थाय दावं दग्धुं प्रचक्रमे ॥ ३४  
 सर्वतः परिवार्योथ सप्तार्चिर्ज्वलनस्तथा ।  
 ददाह खाण्डवं दावं युगान्तमिव दर्शयन् ॥ ३५  
 प्रतिगृह्य समाविश्य तद्वनं भरतर्षभ ।  
 मेघस्तनितनिर्घोषः सर्वभूतान्यकम्पयत् ॥ ३६  
 दह्यतस्तस्य च बभौ रूपं दावस्य भारत ।  
 मेरोरिव नगेन्द्रस्य कीर्णस्यांशुमतोऽंशुभिः ॥ ३७

## २२६

वैशंपायन उवाच ।  
 तौ रथाभ्यां रथश्रेष्ठौ दावस्योभयतः स्थितौ ।  
 दिशु सर्वासु भूतानां चक्राते कदनं महत् ॥ १  
 यत्र यत्र च दृश्यन्ते प्राणिनः खाण्डवाल्याः ।  
 पलायन्तः प्रवीरौ तौ तत्र तत्राभ्यधावताम् ॥ २  
 छिद्रं न स्म प्रपश्यन्ति रथयोराशुचारिणोः ।  
 आविद्धावेव दृश्येते रथिनौ तौ रथोत्तमौ ॥ ३  
 खाण्डवे दह्यमाने तु भूताः शतसहस्रशः ।  
 उत्पेतुर्भैरवान्नादान्विनन्दन्तः समन्ततः ॥ ४  
 दग्धैकदेशा बहवो निष्पत्ताश्च तथापरे ।  
 स्फुटिताक्षा विशीर्णाश्च विप्रुताश्च तथापरे ॥ ५

समालिङ्ग्य सुतानन्ये पितृन्प्रातृनथापरे ।  
 त्यक्तुं न शक्नुः स्नेहेन तत्रैव निधनं गताः ॥ ६  
 संदष्टदशनाश्रान्ये समुत्पेतुरनेकशः ।  
 ततस्तेऽर्ताव घूर्णन्तः पुनरग्नौ प्रपेदिरे ॥ ७  
 दग्धपक्षाक्षिचरणा विचष्टन्तो महीतले ।  
 तत्र तत्र स्म दृश्यन्ते विनश्यन्तः शरीरिणः ॥ ८  
 जलाशयेषु तपेषु काथ्यमानेषु वह्निना ।  
 गतसत्त्वाः स्म दृश्यन्ते कूर्ममत्स्याः समन्ततः ॥ ९  
 शरीरैरपरे दीर्घैर्देहवन्त इवाश्रयः ।  
 अदृश्यन्त वने तत्र प्राणिनः प्राणिसंक्षये ॥ १०  
 काश्चिदुत्पततः पार्थः शरैः सांछिद्य खण्डशः ।  
 पातयामास विहगान्द्रुदिते वसुरेतसि ॥ ११

अत एवाग्नेयं अन्नमिवाहम् ॥ २४ ॥ तदेवाह क्षिप्तं क्षिप्तमिति ॥ २७ ॥ युयुत्सता योद्धुमिच्छता ॥ ३० ॥ सप्तार्चिः कालीकराली-  
 प्रभृति सप्तजिह्वावान् ॥ ३५ ॥ दह्यतः दह्यमानस्य ॥ ३७ ॥  
 इति आदिप० नै० भा० पञ्चविंशत्यधिकद्विशततमोऽ-  
 ध्यायः ॥ २२५ ॥

## २२६

तौ रथाभ्यामिति । आश्रितौ तं रथं श्रेष्ठमिति द्वयो-  
 रैकरथस्थत्वं प्रागुक्तं तच्छोभामात्रं भाव्युपयोगसूचनार्थम् ।  
 इह तु पृथग्रथस्थवेवेति ज्ञेयम् ॥ १ ॥ आविद्धावेव अला-  
 तचक्रवद्भ्रामितावेव ॥ ३ ॥ निष्पत्ता अतितप्ताः विशीर्णाः  
 कर्कटीफलवद्विदीर्णाः । विप्रुताः भयाद्विद्रुताः ॥ ५ ॥ शरीरै-  
 र्दमितोर्हप्रतिमावदत्यन्ततपैः ॥ १० ॥ वसुरेतसि वह्नौ ॥ ११ ॥



ते शराचित्सर्वाङ्गा निनदन्ते महारवान् ।  
 ऊर्ध्वमुत्पत्य वेगेन निपेतुः खाण्डवे पुनः ॥ १२  
 शरैरभ्याहतानां च सहस्रः स्म वनौकसाम् ।  
 विरावः शुश्रुवे घोरः समुद्रस्येव मथ्यतः ॥ १३  
 वहेश्वापि प्रदीप्तस्य खमुत्पेतुर्महार्चिषः ।  
 जनयामासुरुद्वेगं सुमहान्तं दिवौकसाम् ॥ १४  
 तेनार्चिषा सुसन्तप्ता देवाः सर्षिपुरोगमाः ।  
 ततो जग्मुर्महात्मानः सर्व एव दिवौकसः ।  
 शतक्रतुं सहस्राक्षं देवेशमसुरार्दनम् ॥ १५

देवा ऊचुः ।

किं त्विमे मानवाः सर्वे दहन्ते धिक्त्रभानुना ।  
 कश्चिन्न संक्षयः प्राप्नो लोकानाममरेश्वर ॥ १६

इति श्रीमहा० आदि० खाण्डवदाहर्ष० इन्द्रक्रोधे षड्विंशत्यधिकद्विशततमोऽध्यायः ॥ २२६ ॥

वैशंपायन उवाच ।

तच्छ्रुत्वा वृत्रहा तेभ्यः स्वयमेवान्ववेक्ष्य च ।  
 पाण्डवस्य विमोक्षार्थं प्रययौ हरिवाहनः ॥ १७  
 महता रथवृन्देन नानारूपेण वासवः ।  
 आकाशं समवाकीर्य प्रववर्ष सुरेश्वरः ॥ १८  
 ततोऽक्षमात्रा व्यसृजन्धाराः शतसहस्रशः ।  
 चोदिता देवराजेन जलदाः खाण्डवं प्रति ॥ १९  
 असंप्राप्तास्तु ता धारास्तजसा जातवेदसः ।  
 ख एव समश्रुष्यन्त न काश्चित्पावकं गताः ॥ २०  
 ततो नमुचिहा क्रुद्धो भृशमर्चिष्मतस्तदा ।  
 पुनरेव महामेघैरम्भांसि व्यसृजद्बहु ॥ २१  
 अर्चिर्धाराभिसंबद्धं धूमविद्युत्समाकुलम् ।  
 बभूव तद्वनं घोरं स्तनयितुसमाकुलम् ॥ २२

२२७

वैशंपायन उवाच ।

तस्याथ वर्षतो वारि पाण्डवः प्रत्यवारयत् ।  
 शरवर्षेण बीभत्सुरुत्तमास्त्राणि दर्शयन् ॥ १  
 खाण्डवं च वनं सर्वं पाण्डवो बहुभिः शरैः ।  
 आच्छादयदमेयात्मा नीहारेणेव चन्द्रमाः ॥ २  
 न च स्म किञ्चिच्छक्नोति भूतं निश्चरितुं ततः ।  
 संच्छाद्यमाने खे बाणैरस्यता सव्यसाचिना ॥ ३  
 तक्षकस्तु न तत्रासीन्नागराजो महाबलः ।  
 दह्यमाने वने तस्मिन्कुरुक्षेत्रं गतो हि सः ॥ ४  
 अश्वसेनोऽभवत्तत्र तक्षकस्य सुतो बली ।  
 स यत्नमकरोत्तीव्रं मोक्षार्थं जातवेदसः ॥ ५  
 न शशाक स निर्गन्तुं निरुद्धोर्जुनपत्निभिः ।  
 मोक्षयामास तं माता निर्गौर्यं भुजगात्मजा ॥ ६  
 तस्य पूर्वं शिरो प्रस्तं पुच्छमस्य निर्गौर्यते ।  
 निर्गौर्यमाणा साक्रामत्सुतं नागी मुमुक्षया ॥ ७  
 तस्याः शरेण तीक्ष्णेन पृथुधारेण पाण्डवः ।  
 शिराश्चिच्छेद गच्छन्त्यास्तामपश्यच्छचीपतिः ॥ ८  
 तं मुमोचयिषुर्वज्री वातवर्षेण पाण्डवम् ।

मोहयाभास तत्कालमश्वसेनस्त्वमुच्यत ॥ ९  
 तां च मायां तदा दृष्ट्वा घोरां नागेन वञ्चितः ।  
 द्विधा त्रिधा च खगतात्प्राणिनः पाण्डवोच्छिन्नत्  
 शशाप तं च संक्रुद्धो बीभत्सुर्जिह्मगामिनम् ।  
 पावको वासुदेवश्चाप्यप्रतिष्ठो भविष्यसि ॥ ११  
 ततो जिष्णुः सहस्राक्षं खं वितत्याशुगैः शरैः ।  
 योधयामास संक्रुद्धो वञ्चनां तामनुस्मरन् ॥ १२  
 देवराजोऽपि तं दृष्ट्वा संरब्धं समरेर्जुनम् ।  
 स्वमस्त्रमसृजत्तीव्रं छादयित्वाऽखिलं नभः ॥ १३  
 ततो वायुर्महाघोषः क्षोभयन्सर्वसागरान् ।  
 वियत्स्थो जनयन्मेघाञ्जलधारासमाकुलान् ॥ १४  
 ततोऽशानिमुचो घोरांस्तडित्तनितनिःस्वनान् ॥  
 तद्विधातार्थमसृजदर्जुनोप्यस्त्रमुत्तमम् ॥ १५  
 वायव्यमभिमन्याथ प्रतिपत्तिविशारदः ।  
 तेनेन्द्राशानिमेघानां वीर्यौजस्तद्विनाशितम् ॥ १६  
 जलधाराश्च ताः शोषं जग्मुर्नैशुश्च विचतः ।  
 क्षणेन चाभवद्योम संप्रशान्तरजस्तमः ॥ १७

मथ्यतः मथ्यमानस्य ॥ १३ ॥ अक्षः रथचक्रद्वयसंधानकाष्ठं  
 तत्प्रमाणा अक्षमात्राः ॥ १९ ॥ इति आदिप० नै० भा०  
 मा० षड्विंशत्यधिकद्विशततमोऽध्यायः ॥ २२६ ॥

२२७

तस्याथेति ॥ १ ॥ निर्गौर्यते यावता कालेन तावत्तैव  
 निर्गौर्यमाणा अर्जुनेन हन्यमाना सती आक्रामत् कान्तवती  
 खमिति शेषः । मुमुक्षया मोचनेच्छया ॥ ७ ॥ अप्रतिष्ठो  
 निराश्रय असंतिर्वा ॥ ११ ॥

सुखशीतानिलवहं प्रकृतिस्थार्कमण्डलम् ।  
 निष्प्रतीकारदृष्टश्च द्रुतमुग्विविधाकृतिः ॥ १८  
 सिन्धुमानो वसौधैस्तैः प्राणिनां देहनिःसृतैः ।  
 प्रजज्वालाथ सोऽचिन्मान्स्वनादैः पूरयञ्जगत् ॥  
 कृष्णाभ्यां रक्षितं दृष्ट्वा तं च दावमहंकृताः ।  
 खमुत्पेतुर्महाराज सुपर्णाद्याः पतत्रिणः ॥ २०  
 गरुत्मान्वज्रसदृशैः पक्षतुण्डनखैस्तथा ।  
 प्रहर्तुकामो न्यपतदाकाशात्कृष्णपाण्डवौ ॥ २१  
 तथैवोरगसंघाताः पाण्डवस्य समीपतः ।  
 उत्सृजन्तो विषं घोरं निपेतुर्जालिताननाः ॥ २२  
 तांश्चकर्त शरैः पार्थः सरोषाग्निसमुक्षितैः ।  
 विविशुश्चापि तं दीप्तं देहाभावाय पावकम् ॥ २३  
 ततोऽसुराः सगन्धर्वा यक्षराक्षसपन्नगाः ।  
 उत्पेतुर्नादमतुलमुत्सृजन्तो रणार्थिनः ॥ २४  
 अयःकणपचक्राश्मभुशुण्डयुद्यतबाहवः ।  
 कृष्णपार्थौ जिघांसन्तः क्रोधसंमूर्छितौजसः ॥ २५  
 तेषामतिव्याहरतां शल्यवर्षं प्रमुञ्चताम् ।  
 भ्रममाथोत्तमाङ्गानि बीभत्सुर्निशितैः शरैः ॥ २६  
 कृष्णश्च सुमहातेजाश्चक्रेणारिविनाशनः ।  
 द्वैत्यदानवसंघानां चकार कदनं महत् ॥ २७  
 अथापरे शरैर्विद्धाश्चक्रवेगेरितास्तथा ।  
 बेलामिव समासाद्य व्यतिष्ठन्नमितौजसः ॥ २८  
 ततः शक्रोऽतिसंकुद्धस्त्रिदशानां महेश्वरः ।  
 पाण्डुरं गजमास्थाय तावुभौ समुपाद्रवत् ॥ २९  
 वेगेनाशनमादाय वज्रमखं च सोऽसृजत् ।  
 हतावेताविति प्राह सुरानसुरसूदनः ॥ ३०  
 ततः समुद्यतां दृष्ट्वा देवेन्द्रेण महाशनिम् ।  
 जगृहुः सर्वशस्त्राणि स्वानि स्वानि सुरास्तथा ॥  
 कालदण्डं यमो राजन्नादां चैव धनेश्वरः ।

पाशांश्च तत्र वरुणो विचित्रां च तथाशनिम् ३२  
 स्कन्दः शक्तिं समादाय तस्थौ मेरुरिवाचलः ।  
 ओषधीर्दीप्यमानाश्च जगृहातेश्विनावपि ॥ ३३  
 जगृहे च धनुर्धोता मुसलं तु जयस्तथा ।  
 पर्वतं चापि जग्राह क्रुद्धस्त्वष्टा महाबलः ॥ ३४  
 अंशस्तु शक्तिं जग्राह मृत्युर्देवः परश्वधम् ।  
 प्रगृह्य परिधं घोरं विचचारार्थमा अपि ॥ ३५  
 मित्रश्चक्षुरपर्यन्तं चक्रमादाय तस्थिवान् ।  
 पूषा भगश्च संक्रुद्धः सविता च विशांपते ॥ ३६  
 आत्तकाभुकानिर्लिंशाः कृष्णपार्थौ प्रदुर्बुधः ।  
 रुद्राश्च वसवश्चैव मरुतश्च महाबलाः ॥ ३७  
 विश्वेदेवास्तथा साध्या दीप्यमानाः स्वतेजसा ।  
 पते चान्ये च बहवो देवास्तौ पुरुषोत्तमौ ॥ ३८  
 कृष्णपार्थौ जिघांसन्तः प्रतीयुर्विविधायुधाः ।  
 तत्राद्भुतान्यदृश्यन्त निमित्तानि महाहवे ॥ ३९  
 युगान्तसमरूपाणि भूतसंमोहनानि च ।  
 तथा दृष्ट्वा सुसंरब्धं शक्रं देवैः सहाच्युतौ ॥ ४०  
 अभीतौ युधि दुर्धर्षौ तस्थुः सज्जकार्मुकौ ।  
 आगच्छतस्ततो देवानुभौ युद्धविशारदौ ॥ ४१  
 व्यताड्येतां संक्रुद्धौ शरैर्वैज्रोपमैस्तदा ।  
 असंकुद्धमसंकल्पाः सुराश्च बहुशः कृताः ॥ ४२  
 भयाद्गुणं परित्यज्य शक्रमेवामिशिश्रियुः ।  
 दृष्ट्वा निवारितान्देवान्माधवेनार्जुनेन च ॥ ४३  
 आश्चर्यमगमंस्तत्र मुनयो नभसि स्थिताः ।  
 शक्रश्चापि तयोर्वीर्यमुपलभ्यासंकुद्धये ॥ ४४  
 बभूव परमप्रीतो भूयश्चैतावयोधयत् ।  
 ततोऽश्मवर्षं सुमहद्वासृजत्पाकशासनः ॥ ४५  
 भूय एव तदा वीर्यं जिज्ञासुः सव्यसाचिनः ।  
 तच्छरैरर्जुनो वर्षं प्रतिजग्नेऽत्यमर्षितः ॥ ४६

निष्प्रतीकारं बलवदाश्रयात् भावि ग्लानिहीनं दृष्टं हर्षो  
 यस्य सः ॥ १८ ॥ अयःकणान् लोहगुलिकाः पिबतीति  
 तथाविधं आग्नेयौषधबलेन गर्भसंभृता लोहगुलिकास्ता-  
 रका इव विकीर्यन्ते येन तद्यन्त्रमयःकणं लोहमयम् ।  
 तथा चक्राश्मसंज्ञं यस्य भ्रमिबलेन महान्तोपि पाषाणा  
 अतिदूरे क्षिप्यन्ते तत्काष्ठमयं यन्त्रं भुशुण्डी चर्मरज्जुमयं  
 यन्त्रं पाषाणक्षेपणमेव । तैः उद्यताः बाहवो येषां ते असुरा-  
 दयः । अयःकणपचक्राश्मभुशुण्डयुद्यतबाहवः । क्रोधसं-  
 मूर्छितौजसः क्रोधेन संवर्द्धिततेजसः ॥ २५ ॥ अतिव्याह-  
 रतां कथ्यमानानाम् ॥ २६ ॥ यथा चक्रवेगेन जलावर्त-  
 प्रवाहेण ईरितास्तृणदयो बलां प्राप्य विष्टितत्वं स्तब्धत्वं

प्राप्य तिष्ठन्ति । एवं चक्रवेगेन अल्लबलजवेन ईरिता असु-  
 राद्याः कृष्णार्जुनौ प्राप्य व्यतिष्ठन्नित्यर्थः । चक्रः कोके  
 इत्युपक्रम्य 'कुम्भकारोपकरणान्नयोः जलावर्त' इति मेदिनी  
 ॥ २८ ॥ गदां चैवेत्यत्र शिबिकामिति पाठे शिबिका गदेति  
 प्राञ्चः शिबिकामिति सानुस्वारपाठे तु तत्सदृशार्मपद्वक्रमायुध-  
 मिति तु तत्त्वम् । तच्च द्रविडकैवर्तेषु प्रसिद्धं दारुमयम् । लोह-  
 मयमपि बलवत्सु संभाव्यत एव ॥ ३२ ॥ पर्वतं चापीत्यत्र  
 विचक्रं परीतिपाठे विचक्रं त्रिशूलम् ॥ ३४ ॥ अर्थमा अपीत्यत्र  
 संधिरविवक्षितः ॥ ३५ ॥ निमित्तानि सूचकानि उल्का-  
 पातादीनि ॥ ३९ ॥

विफलं क्रियमाणं तत्समवेक्ष्य शतक्रतुः ।  
 भूयः संवर्धयामास तद्वर्षं पाकशासनः ॥ ४७  
 सोऽश्मवर्षं महावेगैरिषुभिः पाकशासनिः ।  
 विलयं गमयामास हर्षयन्पितरं तथा ॥ ४८  
 तत उत्पाट्य पाणिभ्यां मन्दराच्छिखरं महत् ।  
 स द्रुमं व्यसृजच्छक्रो जिघांसुः पाण्डुनन्दनम् ४९  
 इति श्रीमहा० आदि० खाण्डवदादपर्वणि देवकृष्णार्जुनयुद्धे सप्तविंशत्यधिकद्विशततमोऽध्यायः ॥ २२७ ॥

समाप्तं खाण्डवदाहपर्व ।

### मयदर्शनपर्व ।

२२८

वैशंपायन उवाच ।  
 तथा शैलनिपातेन भीषिताः खाण्डवालयाः ।  
 दानवा राक्षसा नागास्तरुक्ष्वनौकसः ॥ १  
 द्विपाः प्रभिन्नाः शार्दूलाः सिंहाः केसरिणस्तथा  
 मृगाश्च महिषाश्चैव शतशः पक्षिणस्तथा ॥ २  
 समुद्रिग्ना विसर्पुस्तथान्या भूतजातयः ।  
 तं दावं समुदैक्षन्त कृष्णौ चाभ्युद्यतायुधौ ॥ ३  
 उत्पातनादशब्देन संत्रासित इव स्थिताः ।  
 ते वनं प्रसमीक्ष्याथ दह्यमानमनेकधा ॥ ४  
 कृष्णमभ्युद्यतास्त्रं च नादं मुमुक्षुरुत्खणम् ।  
 तेन नादेन रौद्रेण नादेन च विभावसोः ॥ ५  
 ररास गगनं कृत्स्नमुत्पातजलदैरिव ।  
 ततः कृष्णो महाबाहुः स्वतेजो भास्वरं महत् ॥ ६  
 चक्रं व्यसृजदत्युग्रं तेषां नाशाय केशवः ।  
 तेनार्ता जातयः क्षुद्राः सदानवनिशाचराः ॥ ७  
 निकृत्ताः शतशः सर्वा निपेतुर्नलं क्षणात् ।  
 तत्रादृश्यन्त ते दैत्याः कृष्णचक्रविदारिताः ॥ ८  
 वसारुधिरसंपृक्ताः संध्यायामिव तोयदाः ।  
 पिशाचान्पक्षिणो नागान्पशूश्चैव सहस्रशः ॥ ९  
 निमग्नश्चरति वार्ष्णेयः कालवत्तत्र भारत ।  
 क्षिप्तं क्षिप्तं पुनश्चक्रं कृष्णस्यामित्रघातिनः ॥ १०

छित्त्वानेकानि सत्त्वानि पाणिमेति पुनः पुनः ।  
 तथा तु निघ्नतस्तस्य पिशाचोऽरग्राक्षसान् ॥ ११  
 बभूव रूपमत्युग्रं सर्वभूतात्मनस्तदा ।  
 समेतानां च सर्वेषां दानवानां च सर्वशः ॥ १२  
 विजेता नाभवत्कश्चिच्छृणुपाण्डवयोर्मृधे ।  
 तयोर्बलात्परित्रातुं तं च दावं यदा सुराः ॥ १३  
 नाशक्रवच्छमायितुं तदाऽभूवन्पराङ्मुखाः ।  
 शतक्रतुस्तु संप्रेक्ष्य विमुखानमरांस्तथा ॥ १४  
 बभूव मुदितो राजन्प्रशंसन्केशवार्जुनौ ।  
 निवृत्तेष्वथ देवेषु वागुवाचाशरीरिणी ॥ १५  
 शतक्रतुं समाभाष्य महागम्भीरनिःस्वना ।  
 न ते सखा संनिहितस्तक्षको भुजगोत्तमः ॥ १६  
 दाहकाले खाण्डवस्य कुरुक्षेत्रं गतो ह्यसौ ।  
 न च शक्यौ युथा जेतुं कथंचिदपि वासव ॥ १७  
 वासुदेवार्जुनावेतौ निबोध वचनान्मम ।  
 नरनारायणावेतौ पूर्वदेवौ दिवि श्रुतौ ॥ १८  
 भवानप्यभिजानाति यद्वीर्यौ यत्पराक्रमौ ।  
 नैतौ शक्यौ दुराधर्षौ विजेतुमजितौ युधि ॥ १९  
 अपि सर्वेषु लोकेषु पुराणावृषिसत्तमौ ।  
 पूजनीयतमावेतावपि सर्वैः सुरासुरैः ॥ २०

गिरेः गिरिशङ्खस्य ॥ ५१ ॥ शैलेन शिलासमूहेन  
 करणेन शृङ्गेण कर्त्रा ॥ ५२ ॥ इति आ० नै० भा० भा०  
 सप्तविंशत्यधिकद्विशततमोऽध्यायः ॥ २२७ ॥

२२८

तथेति । तरक्षवः स्वल्पव्याघ्राः कक्षाः भङ्गाः ॥ ११ ॥ प्रभिन्नाः  
 मदच्युताः केसरिणः उत्पन्नकेशराः युवान इत्यर्थः ॥ २ ॥  
 दावं वनम् ॥ ३ ॥ उत्पातनादाः निर्घातादयस्तच्छब्देन संत्रा-  
 सिते वने इति शेषः । संचारिते इति पाठेऽपि स एवार्थः ॥ ४ ॥  
 ररास शब्दं कृतवान् ॥ ६ ॥

यक्षराक्षसगन्धर्वनरकिन्नरपन्नगैः ।  
 तस्मादितः सुरैः सार्धं गन्तमर्हसि वासव ॥ २१  
 दिष्टं चाप्यनुपश्यैतत्खाण्डवस्य विनाशनम् ।  
 इति वाक्यमुपश्रुत्य तथ्यमित्यमरेश्वरः ॥ २२  
 क्रोधामर्षौ समुत्सृज्य संप्रतस्थे दिवं तदा ।  
 तं प्रस्थितं महात्मानं समवेक्ष्य दिवौकसः ॥ २३  
 सहिताः सेनया राजन्ननुजम्भुः पुरंदरम् ।  
 देवराजं तदाद्यान्तं सहदेवैरवेक्ष्य तु ॥ २४  
 वासुदेवार्जुनौ वीरौ सिंहनादं विनैदतुः ।  
 देवराजे गते राजन्प्रहृष्टौ केशवार्जुनौ ॥ २५  
 निर्विशङ्कं वनं वीरौ दाहयामासतुस्तदा ।  
 स मारुत इवाभ्राणि नाशयित्वाजुनः सुरान् ॥ २६  
 व्यधमच्छरसंघातैर्देहिनः खाण्डवालयान् ।  
 न च स्म किञ्चिच्छक्नोति भूतं निश्चरितुं ततः ॥ २७  
 सञ्छिद्यमानमिषुभिरस्यता सव्यसाचिना ।  
 नाशकृवंश्च भूतानि महान्त्यपि रणेऽर्जुनम् ॥ २८  
 निरीक्षितुममोघास्त्रं योद्धुं चापि कुतो रणे ।  
 शतं चैकेन विव्याध शतैर्नैकं पतत्रिणाम् ॥ २९  
 व्यसवस्तेऽपतन्नग्नौ साक्षात्कालहता इव ।  
 न चालभन्त ते शर्म रोधःसु विषमेषु च ॥ ३०  
 पितृदेवनिवासेषु संतापश्चाप्यजायत ।  
 भूतसंघाश्च बहवो दीनाश्चकुर्महास्वनम् ॥ ३१  
 रुरुदुर्वारणाश्चैव तथा मृगतारक्षवः ।  
 तेन शब्देन वित्रेसुगंङ्गोदधिचरा ज्ञषाः ॥ ३२  
 विद्याधरगणाश्चैव ये च तत्र वनौकसः ।  
 न त्वर्जुनं महाबाहो नापि कृष्णं जनार्दनम् ॥ ३३  
 निरीक्षितुं वै शक्नोति कश्चिद्योद्धुं कुतः पुनः  
 एकायनगता येऽपि निष्पेतुस्तत्र केचन ॥ ३४

इति श्रीमहा० आदि० मयदर्शनप० मयदानवत्राणे अष्टाविंशत्याधिकद्विशततमोऽध्यायः ॥ २२८ ॥

२२९

जनमेजय उवाच ।

किमर्थं शार्ङ्गकानाग्निर्न ददाह तथागते । तस्मिन्वने दह्यमाने ब्रह्मन्नेतत्प्रचक्ष्व मे ॥ १  
 अदाहे ह्यश्वसेनस्य दानवस्य मयस्य च । कारणं कीर्तितं ब्रह्मञ्छार्ङ्गकाणां न कीर्तितम् ॥ २

गङ्गोदधिचरा इति अतिदूरस्थोपलक्षणम् ॥ ३२ ॥ एकायन-  
 गताः संधीभूताः ॥ ३४ ॥ कृतां दत्तां सुधां स्वभोजनम् ॥ ३८ ॥  
 शार्ङ्गकान् पक्षिविशेषान् ॥ ४७ ॥ इति आदिपर्वणि नै०

राक्षसा दानवा नागा जम्भे चक्रेण तान्हरिः ।  
 ते तु भिन्नशिरोदेहाश्चक्रवेगाद्गतासवः ॥ ३५  
 पेतुरन्ये महाकायाः प्रदीप्ते वसुरेतसि ।  
 स मांसरुधिरौघैश्च वसाभिश्चापि तर्पितः ॥ ३६  
 उपर्याकाशगो भूत्वा विधूमः समपद्यत ।  
 दीप्ताक्षो दीप्तजिह्वश्च संप्रदीप्तमहाननः ॥ ३७  
 दीप्तोर्ध्वकेशः पिङ्गाक्षः पिबन्प्राणभृतां वसाम् ।  
 तां स कृष्णार्जुनकृतां सुधां प्राप्य हुताशनः ॥ ३८  
 बभूव मुदितस्तप्तः परां निर्वृतिमागतः ।  
 तथाऽसुरं मयं नाम तक्षकस्य निवेशनात् ॥ ३९  
 विप्रद्रवन्तं सहसा ददर्श मधुसूदनः ।  
 तमग्निः प्रार्थयामास दिग्धुर्वातसारथिः ॥ ४०  
 शरीरवाज्रटी भूत्वा नदन्निव बलाहकः ।  
 विज्ञाय दानवेन्द्राणां मयं वै शिल्पिनां वरम् ॥ ४१  
 जिघांसुर्वासुदेवस्तं चक्रमुद्यम्य धिष्ठितः ।  
 स चक्रमुद्यतं दृष्ट्वा दिग्धुक्षन्तं च पावकम् ॥ ४२  
 अभिधावार्जुनेत्येवं मयस्त्वाहीति चाब्रवीत् ।  
 तस्य भीतस्वनं श्रुत्वा मा भैरिति धनंजयः ॥ ४३  
 प्रत्युवाच मयं पार्थो जीवयन्निव भारत ।  
 तं न मेतव्यमित्याह मयं पार्थो दयापरः ॥ ४४  
 तं पार्थेनाभये दत्ते नमुचेभ्रार्तरं मयम् ।  
 न हन्तुमैच्छद्दहाशार्हः पावको न ददाह च ॥ ४५  
 वैशंपायन उवाच ।  
 तद्वनं पावको श्रीमान्दिनानि दश पञ्च च ।  
 ददाह कृष्णपार्थाभ्यां रक्षितः पाकशासनात् ॥ ४६  
 तस्मिन्वने दह्यमाने षडग्निर्न ददाह च ।  
 अश्वसेनं मयं चैव चतुरः शार्ङ्गकांस्तथा ॥ ४७

भारतभा० अष्टाविंशत्याधिकद्विशततमोऽध्यायः ॥ २२८ ॥

२२९

किमर्थमिति ॥ १ ॥

तदेतदद्भुतं ब्रह्मश्रृङ्गकाणामनामयम् ।  
 कीर्तयस्वाश्रितसंभर्दे कथं ते न विनाशिताः ॥ ३  
 वैशंपायन उवाच ।  
 यदर्थं शार्ङ्गकानिर्न ददाह तथागते ।  
 तत्ते सर्वं प्रवक्ष्यामि यथाभूतमरिंदम ॥ ४  
 धर्मज्ञानां मुख्यतमस्तपस्वी संशितव्रतः ।  
 आसीन्महर्षिः श्रुतवान्मन्दपाल इति श्रुतः ॥ ५  
 स मार्गमाश्रितो राजनृषीणामूर्ध्वरेतसाम् ।  
 स्वाध्यायवान्धर्मरतस्तपस्वी विजितेन्द्रियः ॥ ६  
 स गत्वा तपसः पारं देहमुत्सृज्य भारत ।  
 जगाम पितृलोकाय न लेभे तत्र तत्फलम् ॥ ७  
 स लोकानफलान्दृष्ट्वा तपसा निर्जितानपि ।  
 पप्रच्छ धर्मराजस्य समीपस्यान्दिबौकसः ॥ ८

मन्दपाल उवाच ।

किमर्थमावृता लोका ममैते तपसार्जिताः ।  
 किं मया न कृतं तत्र यस्यैतत्कर्मणः फलम् ॥ ९  
 तत्राहं तत्करिष्यामि यदर्थमिदमावृतम् ।  
 फलमेतस्य तपसः कथयन् दिवौकसः ॥ १०

देवा ऊचुः ।

ऋणिनो मानवा ब्रह्मजायन्ते येन तच्छृणु ।  
 क्रियाभिर्ब्रह्मचर्येण प्रजया च न संशयः ॥ ११  
 तदपाक्रियते सर्वं यज्ञेन तपसा श्रुतैः ।  
 तपस्वी यज्ञकृत्वासि न च ते विद्यते प्रजा ॥ १२  
 त इमे प्रसवस्यार्थं तव लोकाः समावृताः ।  
 प्रजायस्व ततो लोकानुपभोक्ष्यसि पुष्कलान् ॥ १३  
 पुंनाशो नरकात्पुत्रस्त्रायते पितरं श्रुतिः ।  
 तस्मादपत्यसंताने यतस्व ब्रह्मसत्तम ॥ १४

वैशंपायन उवाच ।

तच्छ्रुत्वा मन्दपालस्तु वचस्तेषां दिवौकसाम् ।  
 क तु शीघ्रमपत्यं स्याद्बहुलं चेत्यचिन्तयत् ॥ १५  
 स चिन्तयन्नभ्यगच्छत्सुबहुप्रसवान् खगान् ।  
 शार्ङ्गिकां शार्ङ्गीको भूत्वा जरितां समुपेयिवान् ॥

तस्यां पुत्रानजनयच्चतुरो ब्रह्मवादिनः ।  
 तानपास्य स तत्रैव जगाम लपितां प्रति ॥ १७  
 बालान्स तानण्डगतान्सह मात्रा मुनिर्वने ।  
 तस्मिन्गते महाभागे लपितां प्रति भारत ॥ १८  
 अपत्यस्नेहसंयुक्ता जरिता बह्वचिन्तयत् ।  
 तेन त्यक्ता न संत्याज्यानुषीनण्डगतान्वने ॥ १९  
 न जहौ पुत्रशोकार्ता जरिता खाण्डवे सुतान् ।  
 बभार चैतान्संजातान्स्ववृत्त्या स्नेहविप्लवा ॥ २०  
 ततोऽग्निं खाण्डवं दग्धुमायान्तं दृष्ट्वानुषिः ।  
 मन्दपालश्चरस्तस्मिन्वने लपितया सह ॥ २१  
 तं संकल्पं विदित्वाग्निर्ज्ञात्वा पुत्रांश्च बालकान् ।  
 सोऽभितुष्टाव विप्रर्षिर्ब्राह्मणो जातवेदसम् ॥ २२  
 पुत्रान्प्रतिवदन्भीतो लोकपालं महौजसम् ।

मन्दपाल उवाच ।

त्वमग्ने सर्वलोकानां मुखं त्वमसि हव्यवाद् ॥ २३  
 त्वमन्तः सर्वभूतानां गूढश्चरसि पावक ।  
 त्वामेकमाहुः कवयस्त्वामाहुस्त्रिविधं पुनः ॥ २४  
 त्वामष्टधा कल्पायित्वा यज्ञवाहमकल्पयन् ।  
 त्वया विश्वमिदं सृष्टं वदन्ति परमर्षयः ॥ २५  
 त्वदृते हि जगत्कृत्स्नं सद्यो नश्येद्धृताशन ।  
 तुभ्यं कृत्वा नमो विप्राः स्वकर्मविजितां गतिम् ॥  
 गच्छन्ति सह पत्नीभिः सुतैरपि च शाश्वतीम् ।  
 त्वामग्ने जलदानाहुः खे विपक्तान्सविद्युतः ॥ २७  
 दहन्ति सर्वभूतानि त्वत्तो निष्कम्प्य हेतयः ।  
 जातवेदस्त्वयैवेदं विश्वं सृष्टं महाद्युते ॥ २८  
 तवैव कर्म विहितं भूतं सर्वं चराचरम् ।  
 त्वयापो विहिताः पूर्वं त्वयि सर्वमिदं जगत् ॥ २९  
 त्ययि हव्यं च कव्यं च यथावत्संप्रतिष्ठितम् ।  
 त्वमेव दहनो देव त्वं धाता त्वं बृहस्पतिः ॥ ३०  
 त्वमश्विनौ यमौ मित्रः सोमस्त्वमसि चानिलः ।

वैशंपायन उवाच ।

एवं स्तुतस्तदा तेन मन्दपालेन पावकः ॥ ३१

आवृताः प्रतिषिद्धभोगाः ॥ ९ ॥ प्रजायस्व प्रजेच्छां कुरु ॥ १३ ॥ अपत्यसंताने संतरेविच्छेदे ॥ १४ ॥ जरितां नाम भार्याम् ॥ १५ ॥ लपितां नामापरां भार्याम् ॥ १७ ॥ तान्बालान्पासेति संबन्धः ॥ १८ ॥ मुखमिति जीवरूपेण भोक्तृत्वं ॥ २३ ॥ गूढ इति ब्रह्मरूपेण गोचरत्वम् । त्रिविधं दिव्यं भौममौदर्यं च ॥ २४ ॥ अष्टधापञ्चभूतात्मना सूर्यचन्द्रयजमानरूपेण च । यज्ञवाहं यज्ञनिर्वाहकम् ॥ २५ ॥ त्वया सद्रूपेण विना नश्येददर्शनं

गच्छेत् । निरधिष्ठानकप्रमायोगादित्यर्थः । कर्मिणां त्वमेव गतिरित्याह तुभ्यमिति ॥ २६ ॥ पालनं संहारश्च तवैव कर्मणा इत्याह त्वामिति ॥ २७ ॥ हेतयः ज्वालाः । जगत्सृष्टिस्त्वत् एवेत्याह जातवेद इति ॥ २८ ॥ तवैवेति । कर्मविधायको वेदोऽपि तवैव वाक्यम् । 'निःश्वसितमेतद्वेदः' इत्यादिश्रुतेः । आप इति भूतान्तरोपलक्षणम् । त्वयि अधिष्ठाने ॥ २९ ॥ हव्यादिप्रतिष्ठाभोक्तत्वेन फलदातृत्वेन च त्वमेवेत्याह । त्वयीति ॥ ३० ॥

तुतोष तस्य नृपते मुनेरमिततेजसः ।  
उवाच चैनं प्रीतात्मा किमिष्टं करवाणि ते ॥ ३२  
तमब्रवीन्मन्दपालः प्राञ्जलिर्हव्यवाहनम् ।  
इति श्रीमहा० आदिप० मयदर्शनपर्वणि शार्ङ्गकोषाख्याने ऊनत्रिंशदधिकद्विशततमोऽध्यायः ॥ २२९

प्रदहन्खाण्डवं दावं मम पुत्रान्विसर्जय ॥ ३३  
तथेति तत्प्रतिश्रुत्य भगवान्हव्यवाहनः ।  
खाण्डवे तेन कालेन प्रज्ज्वाल दिधक्षया । ३४

## २३०

वैशंपायन उवाच ।

ततः प्रज्जलिते बहौ शार्ङ्गकास्ते सुदुःखिताः ।  
व्यथिताः परमोद्विग्ना नाधिजग्मुः परायणम् ॥ १  
निशम्य पुत्रकान्बालान्माता तेषां तपस्विनी ।  
जरिता शोकदुःखार्ता विललाप सुदुःखिता ॥  
जरितोवाच ।

अयमग्निर्दहन्कक्षमित आयाति भीषणः ।  
जगत्सन्दीपयन्भीमो मम दुःखविवर्धनः ॥ ३  
इमे च मां कर्षयन्ति शिशवो मन्दचेतसः ।  
अबर्हाश्चरणैर्हीनाः पूर्वेषां वः परायणाः ॥ ४  
त्रासयन्श्चायमायाति लेलिहानो महीरुहान् ।  
अज्ञातपक्षाश्च सुता न शक्ताः सरणे मम ॥ ५  
आदाय च न शक्नोमि पुत्रांस्तरितुमात्मना ।  
न च त्यक्तुमहं शक्ता हृदयं दूयतीव मे ॥ ६  
कं तु जह्यामहं पुत्रं कमादाय व्रजाम्यहम् ।  
किं नु मे स्यात्कृतं कृत्वा मन्यध्वं पुत्रकाः कथम्  
चिन्तयाना विमोक्षं वो नाधिगच्छामि किञ्चन ।  
छादयिष्यामि वो गात्रैः करिष्ये मरणं सह ॥ ८  
जरितारौ\* कुलं होतज्येष्ठत्वेन प्रतिष्ठितम् ।  
सारिस्तृकः प्रजायेत पितृणां कुलवर्धनः ॥ ९  
स्तम्भमित्रस्तपः कुर्याद्रोणो ब्रह्माविदां वरः ।  
इत्येवमुक्त्वा प्रययौ पिता वो निर्वृणः पुरा ॥ १०

कमुपादाय शक्येयं गन्तुं कष्टापदुत्तमा ।  
किं नु कृत्वा कृतं कार्यं भवेदिति च विह्वला ।  
नापश्यत्स्वधिया मोक्षं स्वसुतानां तदानलात् ॥ ११

वैशंपायन उवाच ।

एवं ब्रुवाणां शार्ङ्गास्ते प्रत्यचुरथ मातरम् ।  
श्लेहमुत्सृज्य मातस्त्वं पत यत्र न हव्यवाद ॥ १२  
अस्मास्विह विनष्टेषु भावेतारः सुतास्तव ।  
त्वयि मातर्विनष्टायां न नः स्यात्कुलसंततिः ॥ १३  
अन्ववेक्ष्यैतदुभयं श्लेहं स्याद्यत्कुलस्य नः ।  
तद्वै कर्तुं परः कालो मातरेषु भवेत्तव ॥ १४  
मा त्वं सर्वविनाशाय श्लेहं कार्षीः सुतेषु नः  
न होदं कर्म मोघं स्याल्लोककामस्य नः पितुः ॥ १५  
जरितोवाच ।

इदमाखोर्बिलं भूमौ वृक्षस्यास्य समोपतः ।  
तदाविशध्वं त्वरिता बह्वरेत्र न वो भयम् ॥ १६  
ततोऽहं पांसुना छिद्रमपि यास्यामि पुत्रकाः ।  
एवं प्रतिकृतं मन्ये ज्वलतः कृष्णवर्त्मनः ॥ १७  
तत एष्याम्यतीतेऽग्नौ विहन्तुं पांसुसंचयम् ।  
रोचतामेष वो वादो मोक्षार्थं च हुताशनात् ॥

शार्ङ्गका ऊचुः ।

अबर्हान्मांसभूतास्त्रः क्रव्यादाखुर्विनाशयेत् ।  
पश्यमाना भयामिदं प्रवेष्टुं नात्र शक्नुमः ॥ १९

खाण्डवे वने । तेन हेतुना । काले दाहवेलायाम् । शार्ङ्गाकाणां  
दिधक्षया न प्रज्ज्वाल ॥ ३४ ॥ इति आदिप० नै० भा०  
भा० ऊनत्रिंशदधिकद्विशततमोऽध्यायः ॥ २२९ ॥

## २३०

तत इति । परायणं त्रातारम् ॥ १ ॥ निशम्य आलोच्य  
॥ २ ॥ कक्षं वनम् ॥ ३ ॥ कर्षयन्ति पीडयन्ति । अबर्हा  
\* जरितारिसारिस्तृकस्तम्भमित्रोणाः पुत्राः ॥

अज्ञातपक्षाः । परायणास्त्रातारः ॥ ४ ॥ सरणे गमने ॥ ५ ॥  
तरितुं वनं लङ्घितुम् । निःसारयितुमन्तत इति पाठे अन्ततो  
निरग्निदेशे ॥ ६ ॥ किं निवति किं कृत्वा कृतकृत्या स्यामित्यर्थः  
॥ ७ ॥ प्रजायेत प्रजारूपेणोत्प्रेयत ॥ ९ ॥ गन्तुं लङ्घितुम्  
॥ ११ ॥ पत गच्छ ॥ १२ ॥ नोऽस्माकं सर्वविनाशाय  
सर्वेषां विनाशाय सुतेषु श्लेहं माकार्षीरिति संबन्धः ॥ १५ ॥  
विहन्तुं दूरीकर्तुम् वादो वचनम् ॥ १८ ॥ क्रव्यादाखुः मांसाद  
उन्दुरुः पश्यमानाः पश्यन्तः ॥ १९ ॥

कथमग्निर्न नो धक्ष्येत्कथमाखुर्न नाशयेत् ।  
कथं न स्यात्पिता मोघः कथं माता ध्रियेत न ॥  
बिल आखोर्विनाशः स्यादग्नेराकाशचारिणाम् ।

इति श्रीमहा० आदिप० मयदर्शनपर्वणि जरितोविलापे त्रिंशदाधिकद्विशततमोऽध्यायः ॥ २३० ॥



२३१

जरितोवाच ।

अस्माद्विलान्निष्पतितमाखुं श्येनो जहार तम् ।  
शुद्रं पश्यां गृहीत्वा च यातो नात्र भयं हि वः ॥

शार्ङ्गका ऊचुः ।

न हृतं तं वयं विद्मः श्येनेनाखुं कथंचन ।  
अन्येऽपि भवितारोऽत्र तेभ्योऽपि भयमेव नः ॥ २ ॥  
संशयो बहिरागच्छेदृष्टं वायोर्निवर्तनम् ।  
मृत्युर्नो बिलवासिभ्यो बिले स्यान्नात्र संशयः ॥ ३ ॥  
निःसंशयात्संशयितो मृत्युर्मतर्विशिष्यते ।  
चर खे त्वं यथान्यायं पुत्रानाप्यसि शोभनान् ॥

जरितोवाच ।

अहं वेगेन तं यान्तमद्राक्षं पततां वरम् ।  
बिलादाखुं समादाय श्येनं पुत्रा महाबलम् ॥ ५ ॥  
तं पतन्तं महावेगा त्वरिता पृष्ठतोऽन्वगाम् ।  
आशिषोऽस्य प्रयुज्जाना हरतो मूषिकं बिलात् ॥  
यो नो द्वेष्टारमादाय श्येनराज प्रधावसि ।  
भव त्वं दिवमास्थाय निरामित्रो हिरण्मयः ॥ ७ ॥  
स यदा भक्षितस्तेन श्येनेनाखुः पतत्रिणा ।  
तदाहं तमनुज्ञाय प्रत्युपायां पुनर्गृहम् ॥ ८ ॥  
प्रविशध्वं बिलं पुत्रा विश्रब्धा नास्ति वो भयम् ।  
श्येनेन मम पश्यन्त्या हृत आखुर्महात्मना ॥ ९ ॥

इति श्रीमहाभा० आदिप० मयदर्शनप० शार्ङ्गकोपाख्याने एकात्रिंशदाधिकद्विशततमोऽध्यायः ॥ २३१ ॥

मोघः निष्कलाऽपत्योत्पत्तिः । ध्रियेत जीवेत ॥ २० ॥  
शिष्टादिष्टः शिष्टैरादिष्टः ॥ २२ ॥ इति आ० नै० भा० भा०  
त्रिंशदाधिकद्विशततमोऽध्यायः ॥ २३० ॥

२३१

अस्मादिति ॥ १ ॥ बहिरागच्छेदित्यत्र संशयः यतो  
वायोः सकाशाद्बहोर्निवर्तनं दृष्टम् ॥ ३ ॥ दिवं आस्थाय निर-  
मित्रः अशत्रुर्भव अक्षयः स्वर्गस्तोस्त्विति भावः । हिरण्मयः  
दिव्यदेहः ॥ ७ ॥ प्रत्युपायां प्रत्यागतवत्स्यसि ॥ ८ ॥  
न त्वमिति । अस्मास्त्यक्त्वा गन्तुमिच्छन्त्यास्तव मिथ्यैवायमुप-  
चारो न वास्तव इति भावः । समाकुलेषु संदिग्धेषु । ज्ञानेषु

अन्ववेक्ष्येतदुभयं श्रेयान्दाहो न भक्षणम् ॥ २१ ॥  
गर्हितं मरणं न स्यादाखुना भक्षिते बिले ।  
शिष्टादिष्टः परित्यागः शरीरस्य हुताशनात् ॥ २२ ॥

शार्ङ्गका ऊचुः ।

न विद्महे हृतं मातः श्येनेनाखुं कथंचन ।  
अविज्ञाय न शक्यामः प्रवेष्टुं विवरं भुवः ॥ १० ॥

जरितोवाच ।

अहं तमभिजानामि हृतं श्येनेन मूषिकम् ।  
नास्ति वोत्र भयं पुत्राः क्रियतां वचनं मम ॥ ११ ॥

शार्ङ्गका ऊचुः ।

न त्वं मिथ्योपचारेण मोक्षयेथा भयाद्धि नः ।  
समाकुलेषु ज्ञानेषु न बुद्धिकृतमेव तत् ॥ १२ ॥  
न चोपकृतमस्माभिर्न चास्मान्वेत्य ये वयम् ।  
पीड्यमाना विभर्ष्यस्मान्का सती के वयं तव ॥ १३ ॥  
तरुणी दर्शनीयाऽसि समर्था भर्तुरेषणे ।  
अनुगच्छ पतिं मातः पुत्रानाप्यसि शोभनान् ॥ १४ ॥  
वयमग्निं समाविश्य लोकानाप्याम शोभनान् ।  
अथास्मान्न दहेदग्निरायास्त्वं पुनरेव नः ॥ १५ ॥  
वैशंपायन उवाच ।

एवमुक्त्वा ततः शार्ङ्गं पुत्रानुत्सृज्य खाण्डवे ।  
जगाम त्वरिता देशं क्षेममग्नेरनामयम् ॥ १६ ॥  
ततस्तीक्ष्णाच्चिरभ्यागात्त्वरितो दृष्ट्यवाहनः ।  
यत्र शार्ङ्गं बभूवुस्ते मन्दपालस्य पुत्रकाः ॥ १७ ॥  
ततस्तं ज्वलितं दृष्ट्वा ज्वलनं ते विहंगमाः ।  
जरितारिस्ततो वाक्यं श्रावयामास पावकम् ॥ १८ ॥

ज्ञातव्यकार्येषु । तत् बिलप्रवेशनम् । बुद्धिकृतं बुद्धिमदाच्चरितं  
नैव । बिले शत्रुसद्भावशङ्कायां सत्यां बलात्तत्र प्रवेशो न युक्त  
इति भावः ॥ १२ ॥ न चेति । अस्मान् अग्रे वा उपकृतुं  
भूतभाज्युपकारशून्यान् किमिति विमर्षि । वयं तव के न  
केपीत्यर्थः । त्वं वासती अस्माकं का न कापि । मातृसंबन्धस्य  
भ्रान्तिकल्पितत्वादित्यर्थः ॥ १३ ॥ आयाः आगच्छेः नः  
अस्मान् ॥ १५ ॥ तत इति । अग्निदाहात्प्रागेव तक्षकव-  
ज्जरितापि गताऽतो दाहात् षडेवमुक्ता इति पूर्वोक्तमविरुद्धम्  
॥ १७ ॥ इति आदिपर्वणि नैलकण्ठीयेभारत भावदीपे एक-  
त्रिंशदाधिकद्विशततमोऽध्यायः ॥ २३१ ॥

२३२

जरितारिरुवाच ।

पुरतः कृच्छ्रकालस्य धीमाञ्जागर्ति पूरुषः ।  
स कृच्छ्रकालं संप्राप्य व्यथां नैवैति कर्हिचित् १  
यस्तु कृच्छ्रमनुप्राप्तं विचेता नावबुध्यते ।  
स कृच्छ्रकाले व्यथितो न श्रेयो विन्दते महत् २  
सारिसृक् उवाच ।

धीरस्त्वमासि मेधावी प्राणकृच्छ्रमिदं च नः ।  
प्राज्ञः शूरो बहूनां हि भवत्येको न संशयः ॥ ३  
स्तम्भमित्र उवाच ।

ज्येष्ठस्तातो भवति वै ज्येष्ठो मुञ्चति कृच्छ्रतः ।  
ज्येष्ठश्चेन्न प्रजानाति कनीयान्किं करिष्यति ॥ ४  
द्रोण उवाच ।

हिरण्यरेतास्त्वरितो ज्वलन्नायाति न क्षयम् ।  
सप्तजिह्वा नः क्रूरो लेलिहानो विसर्पति ॥ ५  
वैशंपायन उवाच ।

एवं संभाष्य तेऽन्योन्यं मन्दपालस्य पुत्रकाः ।  
तुष्टुः प्रयता भूत्वा यथाग्निं शृणु पार्थिव ॥ ६

जरितारिरुवाच ।

आत्माऽसि वायोऽर्ज्वलन शरीरमसि वीरुधाम् ।  
योनिरापश्च ते शुक्रं योनिस्त्वमासि चाम्भसः ॥ ७  
ऊर्ध्वं चाधश्च सर्पन्ति पृष्ठतः पार्श्वतस्तथा ।  
अर्चिषस्ते महावीर्यं रश्मयः सवितुर्यथा ॥ ८

सारिसृक् उवाच ।

माता प्रणष्टा पितरं न विद्मः

पक्षा जाता नैव नो धूमकेतो ।

न नस्त्राता विद्यते वै त्वदन्य-

स्तस्मादस्मान्नाहि बालांस्त्वमग्ने ॥ ९

यदग्ने ते शिवं रूपं ये च ते सप्त हेतयः ।

तेन नः परिपाहि त्वमात्तांनः शरणैषिणः ॥ १०

त्वमेवैकस्तपसे जातवेदो

नान्यस्तप्ता विद्यते गोषु देव ।

ऋषीन्स्मान्बालकान्पालयस्व

परेणास्मान्प्रेहि वै हव्यवाह ॥ ११

२३२

पुरत इति । अत्र संसारादव्यां महामोहानलव्याप्तायां  
मातापि न त्रातुं समर्था किं तु सर्वं स्वार्थकामा एवेति संसूच्य  
ब्रह्मिष्ठ एव सर्वान्नातुं समर्थ इत्यस्मिन्ध्याये सूच्यते कथापक्षे  
तु स्पष्ट एवार्थः । तत्र जरितारिर्नाशितकामादिशत्रुगण  
आह पुरत इति । मरणात् प्रागेव ज्ञानार्थं यातितव्यं ततश्च  
मरणव्यथां ज्ञानी न प्राप्नोति । 'न तस्य प्राणा उत्कामन्त्यत्रैव  
समवनीयन्ते' इति श्रुतेरित्याद्यलोकतत्त्वम् कृच्छ्रकालो मरण-  
कालः । व्यथां प्राणोत्क्रमणपीडाम् ॥ १॥ एतदेव व्यतिरेक-  
मुखेनाह यस्त्विति । विचेताः आजितचित्तः । व्यथितो  
देहान्तरे निपात्य कर्मणा वशीकृतो महच्छ्रेयो मोक्षम्  
॥ २ ॥ उक्तव्यथानाशः सत्संगादेव भवतीत्यन्वयव्यति-  
रेकाभ्यामाह द्वाभ्याम् धीर इति । धीरो ध्यानवान् ।  
मेधावी ऊहापोहकुशलः अतस्त्वमेवास्मान्पाहीति भावः  
॥ ३ ॥ त्वदनुग्रहं विना नास्ति तरणोपाय इत्याह ज्येष्ठ  
इति ॥ ४ ॥ द्रोणवाक्ये क्षयं गृहं अध्यात्मं तु हरतीति  
हिरण्यं विषयवासना सैव रेतो बीजं यस्य स मोहो मरण-  
कालिकः । क्षयं देहग्रेहं एति । सप्तजिह्वाः । 'काली मनो-  
जवा धूम्रा कराली लोहिता तथा । स्फुलिङ्गिनी विश्वरुचिः  
सप्तजिह्वा विभावसोः ॥' पक्षे पञ्चेन्द्रियाणि बुद्धिमनसी च तदु-  
क्तमाननं मुखं भोगसाधनं यस्य सः । लेलिहानो प्रसि-  
ध्यन्विसर्पति व्याप्नोति । अतः स्वमोक्षाय स्वयमेव यति-

तव्यमिति भावः ॥ ५ ॥ एवमधिकारिणमुत्थाप्य अग्निस्तु-  
तिव्याजेन तत्त्वमुपदिशति । ब्रह्मेतद्व्याहृतं त्वयेत्युसंहारेऽ-  
भिवाक्यात् । तत्र मुख्यब्रह्मविद्याधिकारार्थं समष्ट्युपासनां  
जरितारिराहात्मासीति द्वाभ्याम् वायोः सूत्रात्मनः 'वायुवै-  
गायतम तत्सूत्रं वायुरेव व्यधिर्यायुः समष्टिः' इति श्रुतेः ।  
आत्मा स्वरूपमसि शरीरमसि वीरुधामिति विराडात्मत्व-  
मुक्तम् । वीरुधां योनिः पृथ्वी आपश्च ते तव शुक्रं बीजं  
त्वदुत्पन्नम् । 'अग्नेरापः अज्यः पृथिवी' इति च श्रुतेः । आपस्ते  
शुक्रमित्यस्य व्याख्या योनिस्त्वमासि चाम्भस इति । यद्वा  
वायोरात्मा अन्तरिक्षं मरीचिशब्दितं वीरुधां योनिः पृथ्वी-  
मरशद्विता यत्पृथिव्या अधस्तात्तदापः यदिव उपरिष्ठात्तदम्भः  
। तथा च लोकसृष्टिरुक्ता भवति । 'अदोम्भः परेण दिवं द्यौः  
प्रतिष्ठान्तरिक्षं मरीचयः पृथिवीम्रोया अधस्तात्ता आपः  
इत्यैतरेये श्रुता लोकसृष्टिरुक्ता भवति । स इमान् लोका-  
नसृजताम्भो मरीचिर्मरमाप इति उपकम्यात्र लोकात्मत्वेन  
स्तुतिर्न लोककर्तृत्वेनेत्यतः समष्ट्युपासनायामेव तात्पर्यम्  
॥ ७ ॥ अत्रानाधिकारी सारिणी सृक् सृक्किणी गल्लगमौ  
यस्य सः सारिसृक्को बाह्यभोगासक्तो व्यधिरूपमेवाग्निं प्रार्थयते  
मातेति । प्रणष्टा अदर्शनं गता ॥ ९ ॥ शिवं शान्तं लोक-  
हितम् । हेतयो ज्वालाः पूर्वोक्ताः ॥ १० ॥ गोषु रविरग्निमेषु  
रविरपि त्वमेवेत्यर्थः । परेणास्मान् अस्मत्तो दूरे प्रेहि ।  
परेणेत्यनेनन्तम् ॥ ११ ॥



स्तम्भमित्र उवाच ।

सर्वमग्रे त्वमेवैकस्त्वयि सर्वमिदं जगत् ।  
त्वं धारयसि भूतानि भुवनं त्वं विभर्षि च ॥१२॥  
त्वमग्निर्हव्यवाहस्त्वं त्वमेव परमं हविः ।  
मनीषिणस्त्वां जानन्ति बहुधा चैकधापि च ॥१३॥

सृष्ट्वा लोकांस्त्रीनिमान्हव्यवाह  
काले प्राप्ते पचसि पुनः समिद्धः ।

त्वं सर्वस्य भुवनस्य प्रसूति-  
स्त्वमेवाग्रे भवासि पुनः प्रतिष्ठा ॥ १४॥

द्रोण उवाच ।

त्वमन्नं प्राणिभिर्भुक्तमन्तर्भूतो जगत्पते ।  
नित्यप्रवृद्धः पचसि त्वयि सर्वं प्रतिष्ठितम् ॥ १५॥

सूर्यो भूत्वा राक्षमभिर्जातवेदो  
भूमेरग्रे भूमिजातान् रसांश्च ।  
विश्वानादाय पुनरुत्सृज्य काले

दृष्ट्वा वृष्ट्या भावयसीह शुक्र ॥ १६॥

त्वत्त एताः पुनः शुक्र वीरुधो हरितच्छदाः ।  
जायन्ते पुष्करिण्यश्च सुभद्रश्च महोदधिः ॥ १७॥

इदं वै सद्य तिम्रांशो वरुणस्य परायणम् ।  
शिवस्त्राता भवास्माकं माऽस्मानद्य विनाशय ॥  
पिङ्गाक्ष लोहितग्रीव कृष्णवर्त्मन्हुताशन ।  
परेण ग्रेहि मुञ्चास्मान्सागरस्य गृहानिव ॥ १९॥

वैशंपायन उवाच ।

एवमुक्तो जातवेदा द्रोणेन ब्रह्मवादिना ।  
द्रोणमाह प्रतीतात्मा मन्दपालप्रतिज्ञया ॥ २०॥

अग्निरुवाच ।

ऋषिद्रोणस्त्वमसि वै ब्रह्मैतद्वाहृतं त्वया ।  
ईप्सितं ते करिष्यामि न च ते विद्यते भयम् ॥२१॥  
मन्दपालेन वै यूयं मम पूर्वं निवेदिताः ।  
वर्जयेः पुत्रकान्मह्यं दहन्दावमिति स्म ह ॥ २२॥

एव व्यष्ट्युपासनासिद्धस्य सार्वत्स्योपासनां सर्वं खल्विदं  
ब्रह्मेत्यादिशास्त्रप्रसिद्धां शाण्डिल्यविद्यादिरूपां स्तम्भमि-  
त्राख्यः सर्वप्राणिसमुदायसखा आह सर्वमित्यादिना ।  
त्वयिदं कनके कुण्डलादिवत् ॥ १२ ॥ बहुधा कार्यरूपेण  
एकधा कारणरूपेण ॥ १३ ॥ त्रीन् लोकानिति ब्रह्माण्डो-  
पलक्षणम् । पचसि संहरसि । समिद्धः तमोगुणेन प्रवृद्धः ।  
अत्र हेतुं श्रौतं दर्शयति । त्वं सर्वस्येति । प्रसूतिरुत्प-  
त्तिस्थानम् । प्रतिष्ठा लयस्थानम् । एतेन 'एष योनिः सर्वस्य  
प्रमवाप्ययौ हि भूतानाम्' इति श्रुतेरर्थो दर्शितः ॥ १४ ॥  
यत्तु नान्तःप्रज्ञमित्यादिश्रुतिप्रसिद्धं तुरीयं निर्विशेषं तदे-  
तत् द्रोणो ब्रह्मविदां वर इत्युपक्रमात् ब्रह्मैतद्वाहृतं त्वेत्येत्य-  
मिनापि द्रोणस्यैव स्तुतत्वाच्च द्रोणवाक्यस्य विषय इति  
ज्ञायते । अत्र च नान्तःप्रज्ञादिवाक्यार्थो न च दृश्यतेऽतः  
कष्टमेतत् । श्रुतिबलेनैव स्पष्टीकुर्मः त्वमन्नमिति ।  
हे जगत्पते त्वं अन्नम् । 'अद्येतेति च भूतानि तस्मादन्नं तदु-  
च्यते' इति श्रुतेर्विराडसि । किमसौ नित्यः । नेत्याह ।  
प्राणिभिर्भुक्तमिति । प्राणः सूत्रात्मा स उपास्यत्वेनास्ति  
येषां ते प्राणिनः सूत्रोपासकास्तैर्भुक्तमुपसंहृतम् । एतेन  
स्थूलस्य सूक्ष्मे लय उक्तः । तथा अन्तर्मध्ये भूतानि सूत्र-  
शरीरारम्भकाणि अपञ्चाकृतवियदादीनि यस्य सः अन्तर्भू-  
तोसि । भूतलयस्थानमप्यसि । एतेन सूक्ष्मस्य कारणे  
विलापनमुक्तम् । अत एव जगत् स्थूलसूक्ष्मकार्यस्यपते सृ-  
ष्टिसंहारयोः स्वतन्त्रत्वम् । नित्यं प्रवृद्धोसि । कार्यकारणब्रह्मणोः  
सोपाधिकयोर्रूपाधिर्तेराभावाविर्भावानुसारि प्रवृद्धत्वम् ।

निरुपाधिकस्य तु नित्यमेव तत् । त्वयि शुद्धे प्रतिष्ठितं सर्वं  
कार्यकारणात्मकं रज्ज्वाभिवोरगादिकर्माभूतं त्वं पचसि  
संहरसि । एवं च नान्तःप्रज्ञं न बहिःप्रज्ञं नोभयतः प्रज्ञ-  
मित्यादिश्रुतेरर्थः स्थूलसूक्ष्मकारणरूपातीति निष्कलं शिव-  
शब्दाभिधेयं प्रतिपादितम् ॥ १५ ॥ सूर्य इति । हे शुक्र शुक्र  
सर्वोपाधिकालुष्यहीन त्वं सूर्यो भूत्वा रसानादाय पुनरु-  
त्सृज्य काले वृष्ट्या भावयसीति संबन्धः । त्वं भूम्यादीनां  
रसान् सत्वानि आदाय संहरत्य सूर्यः कारणात्मा भूत्वा  
बीजमात्ररूपेण स्थित्वा पुनः प्रबोधकाले वृष्ट्या चित्सत्ता-  
प्रदानेन पृथिव्यादीनि जनयसीत्यर्थः ॥ १६ ॥ एताः रसस्य  
ब्रह्मसत्ताया आश्रयत्वेन दृश्यमानाः सत्सदिति प्रत्ययविषयभूता  
वीरुदादयो जडपदार्था अपि त्वत् एवोत्पन्ना इत्यर्थः । तेन  
प्रधानादिः कारणत्वं निरस्तम् । सुभद्रश्चेत्यत्र समुद्रश्चेति  
पाठे महोदधिशब्देन महान्ति ब्रह्माण्डाद्वहिः स्थितानि  
उदकानि धीयन्तेस्मिजिति व्युत्पत्त्याऽनेकब्रह्माण्डश्रुतिसं-  
पुटाश्रयभूतो जलावरणरूपः समुद्रो प्राह्यः । तच्चावरणान्त-  
राणामप्युपलक्षणम् ॥ १७ ॥ एवं परापरब्रह्मरूपेणाग्निं  
स्तुत्वा उपस्थितभयनिवृत्तिं प्रार्थयते । इदमिति । हे  
तिम्रांशो तीक्ष्णकर वह्ने । सद्यैव सद्य शरीरम् । वरुणस्य  
रसनेन्द्रियाधिपते । परायणं अत्यन्तालम्बनम् । पक्षिदेहेत  
हि सर्वरसास्वादो लभ्यते । अतस्त्वं शिवः अन्तरात्मा  
अस्माकं त्राता भव ॥ १८ ॥ सागरस्य गृहान् नदीप्रवाहा-  
निव अनभिभाव्यान् स्वाभिभावकांश्च ज्ञात्वा मुञ्च ॥ १९ ॥  
प्रतीतात्मा तदृष्टः ॥ २० ॥ मह्यं मम ॥ २२ ॥

तस्य तद्वचनं द्रोण त्वया यच्चैह भाषितम् ।  
उभयं मे गरीयस्तु ब्रूहि किं करवाणि ते ।  
शृणु प्रीतोस्मि भद्रं ते ब्रह्मंस्तोत्रेण सत्तम ॥ २३  
द्रोण उवाच ।  
इमे मार्जारकाः शुक्र नित्यमुद्वेजयन्ति नः ।

एतान्कुरुष्व दग्धांस्त्वं हुताशनं सवान्धवान् २४  
वैशंपायन उवाच ।  
तथा तत्कृतवानग्निरभ्यनुज्ञाय शार्ङ्गकान् ।  
ददाह खाण्डवं दावं समिद्धो जनमेजय ॥ २५

इति श्रीमहा० आदि० मयदर्शनपर्वणि शार्ङ्गकोपाख्याने द्वात्रिंशदधिकद्विशततमोऽध्यायः ॥२३२

### २३३

वैशंपायन उवाच ।

मन्दपालोपि कौरव्य चिन्तयामास पुत्रकान् ।  
उक्त्वाऽपि च स तिग्मांशुं नैव शर्मोधिगच्छति  
स तप्यमानः पुत्रार्थं लपितामिदमब्रवीत् ।  
कथं न शक्ताः शरणे लपिते मम पुत्रकाः ॥ २  
वर्धमाने हुतवहे वाते चाशु प्रवायति ।  
असमर्था विमोक्षाय भविष्यन्ति ममात्मजाः ॥ ३  
कथं त्वशक्ता त्राणाय माता तेषां तपस्विनी ।  
भविष्यति हि शोकार्ता पुत्रत्राणमपश्यती ॥ ४  
कथमुद्धीयनेऽशक्तान्पतने च ममात्मजान् ।  
संतप्यमाना बहुधा वाशमाना प्रधावती ॥ ५  
जरितारिः कथं पुत्रः सारिसृक्कः कथं च मे ।  
स्तम्भमित्रः कथं द्रोणेः कथं सा च तपस्विनी ६  
लालप्यमानं तमुषि मन्दपालं तथा वने ।  
लपिता प्रत्युवाचेदं सासूयमिव भारत ॥ ७  
न ते पुत्रेष्ववेक्षाऽरितं यानुषीदुक्तवानसि ।  
तेजास्विनो वीर्यवन्तो न तेषां ज्वलनान्द्रयम् ॥ ८  
त्वयाऽग्नौ ते परीताश्च स्वयं हि मम संनिधौ ।  
प्रतिश्रुतं तथा चेति ज्वलनेन महात्मनः ॥ ९  
लोकपालो न तां वाचमुक्त्वा मिथ्या करिष्यति

समक्षं बन्धुकृत्येन तेन ते स्वस्थ मानसम् ॥ १०  
तामेव तु ममामित्रां चिन्तयन्परितप्यसे ।  
ध्रुवं मयि न ते स्नेहो यथा तस्यां पुराऽभवत् ११  
न हि पक्षवता न्याय्यं निःस्नेहेन सुहृज्जने ।  
पीड्यमान उपद्रुं शक्तेनात्मा कथंचन ॥ १२  
गच्छ त्वं जरितामेव यदर्थं परितप्यसे ।  
चरिष्याम्यहमप्येका यथा कुपुरुषाश्रिता ॥ १३

मन्दपाल उवाच ।

नाहमेवं चरे लोके यथात्वमभिमन्यसे ।  
अपत्यहेतोर्विचरे तच्च कृच्छ्रगतं मम ॥ १४  
भूतं हित्वा च भाव्यर्थं योवलम्बेत्स मन्दधीः ।  
अवमन्येत तं लोको यथेच्छसि तथा कुरु ॥ १५  
एष हि प्रज्वलन्नाग्निर्लैलिहानो महीरुहान् ।  
आविष्टो हृदि संतापं जनयत्यशिवं मम ॥ १६

वैशंपायन उवाच ।

तस्माद्देशादतिक्रान्ते ज्वलने जरिता पुनः ।  
जगाम पुत्रकानेव जरिता पुत्रगृद्धिनी ॥ १७  
सा तान्कुशलिनः सर्वान्विमुक्ताञ्जातवेदसः ।  
रोरूयमाणान्ददृशे वने पुत्राभिरामयान् ॥ १८

इति आदिपर्वणि नैलकण्ठीये भारतभावदीपे द्वात्रिंशद-  
धिकद्विशततमोऽध्यायः ॥ २३२

### २३३

मन्दपाल इति । उक्त्वा मम पुत्रान्मा दहेति प्रार्थ्यापि  
॥ १ ॥ शरणे गृहे । कथं नु न कथमपि ॥ २ ॥ उद्धी-  
यने ऊर्ध्वपतने । पतने तिर्यग्गमने । वाशमाना रुदती  
॥ ५ ॥ परीताः ज्ञापिताः ॥ ९ ॥ समक्षमिति । हे स्वस्थ ते

तव मानसं तेन हेतुना बन्धुकृत्य लक्षणे रक्षणे समक्षं अभिमुखं  
न किंतु तामेवेत्यादिस्पष्टार्थम् ॥ १० ॥ न हीति । पक्षवता  
सहायवता । सुहृज्जनेन निःस्नेहेन नितरां स्नेहवता शक्तेन च  
पीड्यमान आत्मा पुत्रदाररूपः कथं च न उपद्रुमुं उपेक्षितुं न  
हि न्याय्यम् ॥ १२ ॥ अतस्त्वं जरितामेव गच्छेत्यधिकप्याह ।  
गच्छेति ॥ १३ ॥ एवं कामत्रतो नाहं चरे न चरामि  
॥ १४ ॥ भूतं जरितायामपत्यम् । भाव्यर्थं स्वयि जनयि-  
तव्ये अपत्ये ॥ १५ ॥ जातिनामतः जरा संज्ञाता अस्याः  
सा जरिता । सर्वेन्द्रियव्याकुला ॥ १७ ॥

अश्रूणि मुमुचे तेषां दर्शनात्सा पुनः पुनः ।  
 एकैकद्वयेन तान्सर्वान्क्रोशमानान्वपद्यत ॥ १९  
 ततोऽभ्यगच्छत्सहसा मन्दपालोपि भारत ।  
 अथ ते सर्व एवैनं नाभ्यनन्दंस्तदा सुताः ॥ २०  
 लालप्यमानमेकैकं जरितां च पुनः पुनः ।  
 न चैवोचुस्तदा किञ्चित्तमृषि साध्वसाधु वा ॥ २१  
 मन्दपाल उवाच ।

ज्येष्ठः सुतस्ते कतमः कतमस्तस्य चानुजः ।  
 मध्यमः कतमश्चैव कनीयान्कतमश्च ते ॥ २२  
 एवं ब्रुवन्तं दुःखार्तं किं मां न प्रतिभाषसे ।  
 कृतवानपि हि त्यागं नैव शान्तिमितो लभे ॥ २३  
 जरितोवाच ।

किं नु ज्येष्ठेन ते कार्यं किमनन्तरजेन ते ।  
 किं वा मध्यमजातेन किं कनिष्ठेन वा पुनः ॥ २४  
 यां त्वं मां सर्वतो हीनामुत्सृज्यासि गतः पुरा ।  
 तामेव लपितां गच्छ तरुणीं चारुहासिनीम् ॥ २५

इति श्रीमहा० आदिप० मयदर्शनप० शार्ङ्गकोपाख्याने त्रयस्त्रिंशदधिकद्विशततमोऽध्यायः ॥ २३३ ॥

२३४

मन्दपाल उवाच ।  
 युष्माकमपवर्गार्थं विज्ञप्तो ज्वलनो मया ।  
 अग्निना च तथेत्येवं प्रतिज्ञातं महात्मना ॥ १  
 अग्नेर्वचनमाक्षाय मातुर्धर्मज्ञतां च वः ।  
 भवतां च परं वीर्यं पूर्वं नाहमिहागतः ॥ २  
 न संतापो हि वः कार्यः पुत्रका हृदि मां प्रति ।  
 क्रीन्वेदहुताशोऽपि ब्रह्म तद्विदितं च वः ॥ ३  
 वैशंपायन उवाच ।  
 एवमाश्वासितान्पुत्रान्भार्यामादाय स द्विजः ।

मन्दपालस्ततो देशादन्यं देशं जगाम ह ॥ ४  
 भगवानपि तिग्मांशुः समिद्धः खाण्डवं ततः ।  
 ददाह सह कृष्णाभ्यां जनयञ्जगतो हितम् ॥ ५  
 वसामेदोवहाः कुल्यास्तत्र पीत्वा च पावकः ।  
 जगाम परमां तृतिं दर्शयामास चार्जुनम् ॥ ६  
 ततोऽन्तरिक्षाद्भगवानवतीर्य पुरंदरः ।  
 मरुद्गणैर्द्रुतः पार्थं केशवं चेदमब्रवीत् ॥ ७  
 कृतं युवाभ्यां कर्मदममरैरपि दुष्करम् ।  
 वरं वृणीतं तुष्टोस्मि दुर्लभं पुरुषेभ्यह ॥ ८

स्त्रीणां अमुत्र परलोके पुरुषान्तरादते सापलकं च कृतेन्यत्  
 तृतीयं अर्थनाशनं पुरुषार्थघातकं नास्ति ॥ २६ ॥ तदुभयं  
 निन्दति वैराग्रीति । एतच्चापैरिहार्यं सतीनामपीत्याह सुम-  
 तेति ॥ २७ ॥ निमित्तं भर्तुर्लक्षणमिव पश्यति कपटेन । अत एव  
 नाभिरूपा प्रच्छन्नवेषा । तेन हेतुना लक्ष्याऽलक्ष्या च ॥ २९ ॥  
 इष्टं आप्तं तथारुन्धतीव शङ्कमाना । त्वमिव सापि तथैव ।  
 मयि अपत्यहेतोर्भ्याकुले सति सा लपंतापि तथैव वर्तते  
 ॥ ३० ॥ यतः स्त्रीणामाप्तो नास्तीत्याह । न हीति । कार्यं

भर्तृशुश्रूषादि । अनुश्रूयति मनसिकरोति ॥ ३१ ॥ इति  
 आदिपर्वणि नैलकण्ठीये भारतभावदीपे त्रयस्त्रिंशदधिक-  
 द्विशततमोऽध्यायः ॥ २३३ ॥

२३४

युष्माकमिति ॥ १ ॥ मातुर्धर्मज्ञतां च वः मातुः वः  
 युष्मत्संबन्धितया धर्मज्ञतां युष्मदीयं परमधर्मज्ञानं मातुर-  
 स्तीति विज्ञायेत्यर्थः ॥ २ ॥ ब्रह्म तत् वेदान्तप्रसिद्धम् ॥ ३ ॥

पार्थस्तु वरयामास शक्रादस्त्राणि सर्वशः ।  
 प्रदातुं तच्च शक्रस्तु कालं चक्रे महाद्युतिः ॥ ९  
 यदा प्रसन्नो भगवान्महादेवो भविष्यति ।  
 तदा तुभ्यं प्रदास्यामि पाण्डवास्त्राणि सर्वशः ॥ १०  
 अहमेव च तं कालं वेत्स्यामि कुरुनन्दन ।  
 तपसा महता चापि दास्यामि भवतोऽप्यहम् ॥ ११  
 आग्नेयानि च सर्वाणि वायव्यानि च सर्वशः ।  
 मदीयानि च सर्वाणि ग्रहीष्यसि धनंजय ॥ १२  
 वासुदेवोपि जग्राह प्रीतिं पार्थेन शाश्वतीम् ।  
 ददौ सुरपतिश्चैव वरं कृष्णाय धीमते ॥ १३  
 एवं दत्त्वा वरं ताभ्यां सहदेवैर्मरुत्पतिः ।

हुताशनमनुज्ञाप्य जगाम त्रिदिवं प्रभुः ॥ १४  
 पावकश्च तदा दावं दग्ध्वा समृगपक्षिणम् ।  
 अहानि पञ्च चैकं च विरराम सुतर्पितः ॥ १५  
 जग्ध्वा मांसानि पीत्वा च मेदांसि रुधिराणि च  
 युक्तः परमया प्रीत्या ताबुवाचाच्युतार्जुनौ ॥ १६  
 युवाभ्यां पुरुषाभ्याभ्यां तर्पितोऽस्मि यथासुखम्  
 अनुजानामि वां वीरौ चरतं यत्र वाञ्छितम् ॥ १७  
 एवं तौ समनुज्ञातौ पावकेन महात्मना ।  
 अर्जुनो वासुदेवश्च दानवश्च मयस्तथा ॥ १८  
 परिक्रम्य ततः सर्वे त्रयोपि भरतर्षभ ।  
 रमणीये नदीकूले साहिताः समुपाविशन् ॥ १९

इति श्रीमहाभा० शतसाहस्र्यां संहितायां वैयासक्यां आदिप० मयदर्शन० वरप्रदाने  
 चतुस्त्रिंशदधिकद्विंशततमोऽध्यायः ॥ २३४ ॥ समाप्तं मयदर्शनपर्वोऽदिपर्वं च ॥

अतःपरं समापर्वं भविष्यति तस्यायमाद्यः श्लोकः ॥

वैशंपायन उवाच ।

ततोब्रवीन्मयः पार्थ वासुदेवस्य संनिधौ । प्राञ्जलिः श्रुक्ष्णया वाचा पूजयित्वा पुनः पुनः ॥ १

चरतं यत्र वाञ्छितमित्यनेनाप्रतिहतगतित्वं द्वयोरपि दत्तं मयेत्यर्थः ॥ १७ ॥ इति आदिपर्वणि नैलकण्ठीये  
 भारतभावदीपे चतुस्त्रिंशदधिकद्विंशततमोऽध्यायः ॥ २३४ ॥

॥ इति श्रीमहाभारते आदिपर्व समाप्तम् ॥